



ਸ਼ਰਾਰਤੀ ਤੱਤ

ਮੌਤ ਤੋਂ ਜੀਵਨ ਵੱਲ...



ਸੱਚੀ ਕਥਾ

—ਮੰਗਾ ਸਿੰਘ ਅੰਟਾਲ



ਸ਼ਰਾਰਤੀ ਤੱਤ

ਮੌਤ ਤੋਂ ਜੀਵਨ ਵੱਲ

Scanned by CamScanner

ਸਮਰਪਣ



ਇੱਕ ਤਾਂ ਮੇਰੇ ਬਾਪੂ ਸਰਦਾਰ ਸ਼ੇਰ ਸਿੰਘ ਅੰਟਾਲ ਜੀ ਨੂੰ ਸਮਰਪਤ, ਜਿਨ੍ਹਾਂ ਕਦੇ ਵੀ ਮੇਰਾ ਅਸਲ ਨਾਮ ਨਹੀਂ ਸੀ ਲਿਆ। ਸਿਰਫ਼ ਉਸ ਦਿਨ ਲਿਆ ਸੀ, ਜਿਸ ਦਿਨ ਉਹ ਚਲੇ ਗਏ, ਮੁੜ ਕੇ ਨਹੀਂ ਆਏ ਕੋਈ ਵੀ ਨਾਮ ਲੈਣ ਲਈ।

ਦੂਜਾ ਮੇਰੀ ਬੀਬੀ ਨੂੰ, ਜਿਹੜੀ ਮੈਨੂੰ ਸ਼ੇਰ ਪੁੱਤ ਕਹਿਣ ਦੀ ਥਾਂ 'ਬਘਿਆੜ ਤੋਂ ਵੀ ਦਲੇਰ' ਆਖਦੀ ਹੈ। ਕਿਉਂਕਿ ਉਹ ਆਪਦੇ ਪਤੀ ਦਾ ਨਾਮ ਨਹੀਂ ਲੈਂਦੀ। ਜਿਹੜੀ ਐਨੀ ਡਰੀ ਰਹਿੰਦੀ ਹੈ ਕਿ ਮੇਰਾ ਸੁੱਤੇ ਪਏ ਦਾ ਨੱਕ ਬੰਦ ਕਰਕੇ ਚੈੱਕ ਕਰਦੀ ਰਹਿੰਦੀ ਹੈ ਕਿ ਮੈਂ ਠੀਕ ਹਾਂ।

ਤੀਜੀ ਸਮਰਪਤ (ਐਨ.ਏ) ਪ੍ਰੋਗਰਾਮ ਨੂੰ। ਜੀਹਦੇ ਕਰਕੇ ਮੈਂ ਠੀਕ ਰਹਿ ਰਿਹਾ ਹਾਂ।

ਸ਼ਰਾਰਤੀ ਤੱਤ

ਮੌਤ ਤੋਂ ਜੀਵਨ ਵੱਲ

ਮੰਗਾ ਸਿੰਘ ਅੰਟਾਲ

ਜੇ.ਪੀ. ਪਬਲਿਸ਼ਰਜ਼

Shrarti Tatt

Manga Singh Antaal

V.p.o. Bhagwan Pura,
Distt. Fatehgarh Sahib (Punjab)
M: 8544917521

Email: mangaantal79@gmail.com

ਪਹਿਲੀ ਵਾਰ : ਅਗਸਤ 2019

ਦੂਜੀ ਵਾਰ : ਅਗਸਤ 2019

ਤੀਜੀ ਵਾਰ : ਸਤੰਬਰ 2019

ISBN: 978-1-989400-05-0

© Author

ਪ੍ਰਕਾਸ਼ਕ

ਜੇ.ਪੀ. ਪਬਲਿਸ਼ਰਜ਼

ਮੋ: 97814-14118

ਈਮੇਲ: jppublisherspta@gmail.com

ਟਾਈਟਲ ਡਿਜ਼ਾਇਨਿੰਗ ਤੇ ਕੰਪਿਊਟਰ ਸੈਟਿੰਗ
ਜਸਵੀਰ ਸਿੰਘ ਫਰੀਦਕੋਟ (95017-00347), ਗੁਰਪ੍ਰੀਤ ਸਿੰਘ
ਨਰਿੰਦਰ ਰਾਏਰ (ਪਟਿਆਲਾ)

ਪ੍ਰਿੰਟਰ:

ਡੈਵੇਡਿਲਜ਼ ਪ੍ਰਿੰਟਰਜ਼, ਪਟਿਆਲਾ

ਮੋ: 98159-96406-07

ਮੁੱਲ ₹ 250/- \$ 15 £ 10

All rights reserved

This book is sold subject to the condition that it shall not, by way of trade or otherwise, be lent, resold, hired out, or otherwise circulated without the publisher's prior written consent in any form of binding or cover other than that in which it is published and without a similar condition including this condition being imposed on the subsequent purchaser and without limiting the rights under copyright reserved above, no part of this publication may be reproduced, stored in or introduced into a retrieval system, or transmitted in any form or by any means (electronic, mechanical, photocopying, recording or otherwise) without the prior written permission of both the copyright owner and the above-mentioned publisher of this book.

ਪੰਨਵਾਦ

ਵਟਸਐਪ ਅਤੇ ਫੇਸਬੁੱਕ ਗਰੁੱਪਾਂ ਦਾ, ਜਿਨ੍ਹਾਂ ਦੀ ਵਜਾਹ ਨਾਲ ਮੈਂ ਲਿਖਣ ਦੀ ਹਿੰਮਤ ਕਰ ਸਕਿਆ। ਨਹੀਂ ਤਾਂ ਮੈਂ, ਤੇ ਲਿਖਣਾ! ਦੋਵੇਂ ਇੱਕ ਦੂਜੇ ਦੇ ਵਿਰੋਧੀ ਹਾਂ। ਸਾਰੇ ਰਿਸ਼ਤੇਦਾਰਾਂ ਦਾ ਪੰਨਵਾਦੀ ਹਾਂ, ਖਾਸ ਕਰ ਮਰਹੂਮ ਬਬਲੇ ਭਾਜੀ ਦਾ ਜਿਹਨਾਂ ਨੇ ਬਾਪੂ ਜੀ ਤੋਂ ਬਾਅਦ ਮੈਨੂੰ ਸਾਂਭਿਆ। ਰਾਜਪਾਲ, ਗੁਰਪ੍ਰੀਤ ਤੇ ਹੋਰ ਫੇਸਬੁੱਕ ਮਿੱਤਰਾਂ ਦਾ, ਜਿਨ੍ਹਾਂ ਹੌਂਸਲਾ ਦਿੱਤਾ ਕਿਤਾਬ ਲਿਖਣ ਲਈ। ਮੇਰੇ ਜੀਵਨ ਸਾਥਣ ਅੰਮ੍ਰਿਤ ਦਾ ਤਾਂ ਸਭ ਤੋਂ ਜਿਆਦਾ, ਜਿਸ ਨੇ ਐਨਾ ਨੰਗਾ ਚਿੱਟਾ ਸੱਚ ਲਿਖਣ ਦੀ ਇਜਾਜ਼ਤ ਦਿੱਤੀ। ਨਹੀਂ ਤਾਂ ਇਹ ਕਿਤਾਬ ਨਹੀਂ ਲਿਖੀ ਜਾਣੀ ਸੀ। ਬੜਾ ਔਖਾ ਹੋਣ ਵਾਲਾ ਏ ਉਹਦੇ ਲਈ, ਇਸ ਕਿਤਾਬ ਦੇ ਛਪਣ ਤੋਂ ਬਾਅਦ।

ਤਤਕਰਾ

1. ਜੰਮ ਕੇ ਮਰਨਾ	7	31. ਠੱਗਾਂ ਦਾ ਟੋਲਾ	175
2. ਅੱਥਰ ਪੁਣਾ	13	32. ਜ਼ਾਅਲੀ ਵਿਆਹ ਅਤੇ ਕਮੀਨੇ...	180
3. ਮੋਤ ਤੋਂ ਬਾਅਦ ਵਾਪਸੀ	17	33. ਸਦਮਾ	186
4. ਘੜਮ ਚੌਧਰੀ	22	34. ਮੌਤ ਨੂੰ ਮਖੌਲਾਂ	192
5. ਪੰਜ ਨੰਬਰ ਕਿਵੇਂ	26	35. ਠੱਗ ਸਟਾਈਲ	198
6. ਅੰਗਰੇਜ਼ੀ ਅਤੇ ਪੰਜਾਬੀ 'ਚ...	29	36. ਜਦੋਂ ਸਿਰ ਪੜਵਾਏ	205
7. ਨੰਗੇ ਵਿੱਡ ਆਲੀਆਂ ਮੈਡਮਾਂ...	32	37. ਫ਼ਿਲਮੀ ਵੈਦ	212
8. ਲਾਸ਼ਾਂ ਨਾਲ਼ ਖਿੱਚਾ-ਪੂਈ	35	38. ਕਤਲ... ਓਹੀ ਜਗ੍ਹਾ ਓਹੀ ਸਮਾਂ	217
9. ਅਲਫ਼ ਨੰਗੇ	38	39. ਮਹਾਂ ਨਰਕ	225
10. ਖਾੜਕੂਵਾਦ ਦਾ ਡਰ ਅਤੇ...	41	40. ਨਰਕ ਦੇ ਉਹ ਦਿਨ	239
11. ਇਸ਼ਕ ਦੀ ਸ਼ੁਰੂਆਤ	46	41. ਕੁੰਭੀ ਨਰਕ	243
12. ਰੋਮਾਂਚ, ਰੋਮਾਂਸ ਅਤੇ ਕੁਟਾਪਾ	50	42. ਜੇਲ੍ਹ, ਤੋੜ ਅਤੇ ਇੱਜ਼ਤ	247
13. ਲੁੱਚੀ ਸ਼ਰਤ	54	43. ਮੌਤ ਤੋਂ ਜੀਵਨ ਵੱਲ	256
14. ਪੁਲਸ, ਖਾੜਕੂ ਅਤੇ ਬਰੇਲੀ...	58	44. ਨਰਕ 'ਚ ਫਸਿਆਂ ਲਈ	264
15. ਸਸਤਾ ਕਤਲ ਅਤੇ ਅਸੀਂ	64	ਸੋਖਾ ਰਸਤਾ	
16. ਰੂਹਾਨੀ ਪਿਆਰ ਅਤੇ ਬਦਲਾ	77		
17. ਖੂਨ ਤੋਂ ਬਣੇ ਰਿਸ਼ਤੇ	84		
18. ਚੋਰ ਗਿਰੋਹ ਅਤੇ ਚਾਦਰ ਕੁੱਟ	88		
19. ਆਸ਼ਕੀ ਅਤੇ ਰੰਗੇ ਹੱਥੀਂ	94		
20. ਬੇਡਰ ਪਰਿੰਦੇ	105		
21. ਹਵਸ ਦੇ ਭਰੇ ਗੁੰਡੇ	109		
22. ਮੈਂ ਤੇ ਉਹ	118		
23. ਪੈਸੇ ਲੈ ਕੇ ਬੰਦੇ ਕੁੱਟਣੇ	122		
24. ਪਹਿਲਾ ਕਬਜ਼ਾ	129		
25. ਇੱਕੀਆਂ ਦੇ 'ਕੱਤੀ	135		
26. ਜਿੰਦਾ ਹੋਈ ਲਾਸ਼	144		
27. ਪੁਲਸੀਆ ਜੁਰਮ	151		
28. ਨਾ ਭੁਲਣ ਵਾਲੀ ਪੀੜ	158		
29. ਸ਼ਰਾਰਤੀ ਯਾਦਾਂ	164		
30. ਵੈਲਕਮ ਬੈਕ ਪਟਿਆਲੇ ਵੱਲੋਂ	170		

ਸ਼ਰਾਰਤੀ ਤੱਤ/6

ਜੰਮ ਕੇ ਮਰਨਾ

ਜੇ ਮੇਰੇ ਵੱਡੇ ਭਰਾ ਨਾ ਮਰਦੇ, ਜੇ ਮੈਂ ਸਭ ਤੋਂ ਵੱਡਾ ਹੁੰਦਾ, ਫੇਰ ਮੈਂ ਜਿਹੋ-ਜਿਹਾ ਵੀ ਹੁੰਦਾ, ਪਰ ਇਹੋ ਜਿਹਾ ਨਾ ਹੁੰਦਾ ਜਿਹੋ ਜਿਹਾ ਮੈਂ ਹੁਣ ਹਾਂ। ਜੇ ਉਹ ਮਰਦੇ ਨਾ, ਤਾਂ ਮੈਂ ਜੰਮਦਾ ਨਾ। ਭਾਵ ਉਹਨਾਂ ਦੇ ਮਰਨ ਨਾਲ਼ ਮੇਰਾ ਜੰਮਣਾ ਜੁੜਿਆ ਹੈ।

ਜਿਸ ਦਿਨ ਮੇਰਾ ਜਨਮ ਹੋਇਆ ਕੋਈ ਖੁਸ਼ੀ ਨੂੰ ਸੀ ਮਨਾਈ, ਕੋਈ ਦਾਹੂ ਸਿੱਕਾ ਨੀ ਸੀ ਚੱਲਿਆ। ਮਾਂ ਨੂੰ ਕਿਸੇ ਹਸਪਤਾਲ ਨੂੰ ਸੀ ਲੈ ਕੇ ਗਏ। ਜਿਵੇਂ ਸਾਰਿਆਂ ਨੂੰ ਪਤਾ ਹੀ ਹੋਵੇ, ਬਈ ਜਦੋਂ ਪਹਿਲੇ ਤਿੰਨ ਨਹੀਂ ਬਚੇ ਤਾਂ ਇਹਨੇ ਵੀ ਕੀ ਬਚਣ। ਇਹ ਵੀ ਨੂੰ ਕਿ ਓਦੋਂ ਪਹੁੰਚ ਨੂੰ ਸੀ ਹੋਈ। ਮੇਰੀ ਵੱਡੀ ਭੈਣ ਦਾ ਜਨਮ ਹਸਪਤਾਲ 'ਚ ਹੀ ਹੋਇਆ ਸੀ।

ਪਰ ਓਦਣ ਜਦੋਂ ਮੈਂ ਜੰਮਣਾ ਸੀ ਜਾਂ ਕਹਿ ਲਓ, ਬਈ ਜੰਮ ਕੇ ਮਰਨਾ ਸੀ ਤਾਂ ਉਸ ਤਰਾਂ ਦੇ ਉਹੜ-ਪੋਹੜ ਨੂੰ ਸੀ ਹੋ ਰਹੇ ਜੋ ਬੱਚਾ ਜੰਮਣ ਵੇਲੇ ਕਰੇ ਜਾਂਦੇ ਨੇ। ਓਦਣ ਤਾਂ ਇੱਕ ਮਿੱਥ ਪੁਰਾਣੀ ਜਾ ਰਹੀ ਸੀ। ਅੰਦਰ ਬੈਠਕ 'ਚ ਮੇਰੀ ਮਾਂ ਦਰਦ ਨਾਲ਼ ਤੜਫ ਰਹੀ ਸੀ, ਬਾਹਰ ਸਾਰਾ ਪਿੰਡ ਰੱਬ-ਰੱਬ ਕਰ ਰਿਹਾ ਸੀ। ਸਿਰਫ਼ ਪਿੰਡ ਹੀ ਨਹੀਂ ਜਿੰਨੇ ਲੋਕ ਸਾਡੇ ਟੱਬਰ ਨਾਲ਼ ਜੁੜੇ ਹੋਏ ਸੀ, ਸਭ ਪਰੇਸ਼ਾਨ ਸਨ।

ਇਹ ਮਿੱਥ ਸਾਨੂੰ ਸਭ ਨੂੰ ਪੂਰੀ ਦੀ ਪੂਰੀ ਯਾਦ ਐ। ਅਸੀਂ ਸੁਣੀ ਈ ਐਨੀ ਵਾਰ ਹੈ ਕਿ ਮਨਾਂ 'ਚ ਉੱਕਰੀ ਪਈ ਐ। ਹਾਂ ਜੇ ਯਾਦ ਨੂੰ ਤਾਂ ਮੇਰੀ ਅਸਲ ਜਨਮ ਤਰੀਕ... ਬਸ ਚੇਤ ਮਹੀਨਾ ਜਾਂ ਮੰਗਲਵਾਰ ਈ ਯਾਦ ਐ। ਸ਼ਾਇਦ ਬੀਬੀ ਜਾਣ-ਬੁੱਝ ਕੇ ਭੁੱਲ ਗਈ ਹੋਵੇ। ਇਹ ਵੀ 'ਮਿੱਥ' ਦੀ ਹੀ ਕਮਾਲ ਸੀ। ਕਹਿੰਦੇ, "ਇਹਦਾ ਨਾਮ ਕਿਸੇ ਰਜਿਸਟਰ ਵਗੇਰਾ 'ਚ ਵੀ ਨੂੰ ਲਿਖਣਾ ਤੇ ਨਾ ਕਿਸੇ ਕਾਪੀ ਉੱਤੇ।" ਮਤਲਬ ਉਹਨਾਂ ਬੁਰੀਆਂ ਸ਼ੈਲੀਆਂ ਨੂੰ ਪਤਾ ਨੂੰ ਸੀ ਲੱਗਣ ਦੇਣਾ, ਬਈ ਕੋਈ ਜੰਮਿਆ ਹੈ। ਰੱਬ ਤੋਂ ਵੀ ਲਕੋ ਕੇ ਰੱਖਣਾ ਸੀ। ਸਾਰਿਆਂ ਦੇ ਕਹਿਣ ਵਾਂਗੂ, ਰੱਬ ਵੀ ਨੂੰ ਸੀ ਚਾਹੁੰਦਾ ਕਿ 'ਦਿਆਲੋ' ਦਾ ਮੁੰਡਾ ਬਚੇ।

ਮੇਰੇ ਤੋਂ ਵੱਡੇ ਤਿੰਨੋਂ ਭਰਾ ਬੜੇ ਹੁੰਦੜ-ਹੇਲ ਸਨ। ਜਿਹੜਾ ਬੜੇ ਤੋਂ ਛੋਟਾ ਸੀ ਉਹਦਾ ਤਾਂ ਨਾਮ ਵੀ ਰੱਖਤਾ ਸੀ 'ਦਲੇਰ ਸਿੰਘ'। ਬੀਬੀ ਦੱਸਦੀ ਹੁੰਦੀ ਐ, ਉਹ ਜੰਮਦਾ ਈ ਦੋ-ਤਿੰਨ ਮਹੀਨਿਆਂ ਦੇ ਜਵਾਕਾਂ ਵਰਗਾ ਸੀ।

ਮੇਰੇ ਜੰਮਣ ਵਕਤ ਬਸ 'ਜੀਤੋ ਬੇਬੇ' ਈ ਬੀਬੀ ਦੇ ਕੋਲ ਬੈਠੀ ਸੀ। ਜੇ ਇਸ ਮਿੱਥ ਦੀ ਮੁੱਖ ਕੜੀ ਸੀ। ਦਰਅਸਲ ਇਸ ਕਾਰਵਾਈ ਲਈ ਪਿੰਡ ਦੀ ਸਭ ਤੋਂ ਗਰੀਬ ਔਰਤ ਦੀ ਲੋੜ ਸੀ, ਜੀਹਦੀ ਝੋਲੀ ਮੈਨੂੰ ਜੰਮਣ ਸਾਰ ਈ ਪਾਉਣਾ ਸੀ। ਹੁਣ ਗਰੀਬ ਔਰਤਾਂ ਤਾਂ ਪਿੰਡ 'ਚ ਹੋਰ ਵੀ ਬਹੁਤ ਸਨ। ਉਂ ਵੀ ਪੈਸੇ ਪੱਖੋਂ ਅਮੀਰ ਲੋਕ ਜਿਆਦਾ ਦੇਰ ਪਿੰਡਾਂ 'ਚ ਓਦੋਂ ਵੀ ਨੂੰ ਸੀ ਰਹਿੰਦੇ। ਅੱਜ-ਕੱਲ੍ਹ ਤਾਂ ਭਲਾਂ ਰਹਿਣਾ ਈ ਕੀ ਐ। ਗਰੀਬ ਹੋਣ ਦੇ ਨਾਲ਼-ਨਾਲ਼ ਔਰਤ ਦਾ ਨੀਤ ਪੱਖੋਂ

ਸ਼ਰਾਰਤੀ ਤੱਤ/7

ਅਮੀਰ ਹੋਣਾ ਅਤੇ ਕੱਚੇ ਘਰ ਰਹਿੰਦੀ ਦਾ, 'ਕੋਲ' ਪੱਖੋਂ ਪੱਕੀ ਹੋਣਾ ਜ਼ਰੂਰੀ ਸੀ। ਇਹ ਸਾਰਾ ਕੁਝ ਮੇਰੀ 'ਜੀਤੋ ਬੇਬੇ' 'ਚ ਮੌਜੂਦ ਸੀ। 'ਜੀਤੋ ਬੇਬੇ' ਸਾਰੇ ਪਿੰਡ ਲਈ ਬੇਸ਼ੱਕ ਪੂਰਬਣ ਸੀ। ਪਰ ਮੇਰੇ ਅਤੇ ਮੇਰੀ ਮਾਂ ਲਈ ਉਦੋਂ ਵੀ ਰੱਬ ਦਾ ਰੂਪ ਸੀ ਤੇ ਅੱਜ ਵੀ ਹੈ। ਟੁੱਟੀ ਛੁੱਟੀ ਪੰਜਾਬੀ ਬੋਲਦੀ ਅੱਜ ਵੀ ਮੇਰੀਆਂ ਯਾਦਾਂ 'ਚ ਮਿਸ਼ਰੀ ਘੋਲਦੀ ਐ। ਬਹੁਤ ਦੁੱਖ ਪਿਲਾਇਆ ਉਹਨੇ ਬੱਕਰੀਆਂ ਦਾ।

ਜਦੋਂ ਮੈਨੂੰ ਜੰਮਣ ਸਾਰ ਉਹਦੀ ਝੋਲੀ ਪਾਇਆ ਤਾਂ ਉਹਨੇ ਪਹਿਲਾਂ ਵਾਕ ਬੋਲਿਆ, "ਲਿਆ ਮੇਰੇ ਗਰੀਬ ਨੂੰ ਮੇਰੇ ਕੋ ਪਕੜਾ।" ਮੱਥਾ ਚੁੰਮ ਕੇ ਅੱਖਾਂ 'ਚੋਂ ਹੋਝੂ ਕਰਦੀ ਨੇ ਦੂਜਾ ਵਾਕ ਬੋਲਿਆ, "ਸਾਲਾ ਕਿਤਨਾ 'ਕਾਲਾ' ਹੈ।" ਬੀਬੀ ਕਹਿੰਦੀ, "ਉਹਨੇ ਫੇਰ ਨਾਲੇ ਤੈਨੂੰ ਘੁੱਟ ਕੇ ਸੀਨੇ ਲਾਇਆ, ਨਾਲੇ ਕਹਿੰਦੀ, "ਹਾਂ ਭਾਈ ਮਾਂ ਹਿਸਕੀ ਕੌਨਸੀ ਗ੍ਰੇਜਣ ਹੈ, ਪੂਰਬਣ ਕਾ ਪੂਤ 'ਕਾਲਾ' ਸਾਹੀ ਹੋਵੇ।"

ਹੁਣ ਉਹ ਮੈਨੂੰ ਆਪਣਾ ਪੁੱਤ ਮੰਨ ਚੁੱਕੀ ਸੀ। 'ਮਿੱਥ' ਮੁਤਾਬਿਕ ਵੀ ਅਤੇ ਮਨ ਮੁਤਾਬਿਕ ਵੀ। ਐਥੇ ਘਰਦਿਆਂ ਨੂੰ ਇੱਕ ਹੋਰ ਡਰ ਖੜ੍ਹਾ ਹੋ ਗਿਆ, ਬਈ ਜੇ 'ਜੀਤੋ' ਆਪਣੀ ਜੁਬਾਨ ਤੋਂ ਮੁਕਰਗੀ? ਜੇ ਲਾਲਚ ਵਸ ਹੋਰ ਕੁੱਛ ਮੰਗ ਲਿਆ ਫੇਰ? ਕਿਉਂਕਿ ਮਿੱਥ ਦੀ ਅਗਲੀ ਕਾਰਵਾਈ ਇਹ ਸੀ ਬਈ ਮੇਰੀ ਜੰਮਣ ਵਾਲੀ ਮਾਂ ਨੇ ਮੇਰੀ ਮਿੱਥੀ ਗਈ ਮਾਂ ਤੋਂ ਪੁੱਤ ਮੰਗ ਕੇ ਲੈਣਾ ਸੀ, ਭਾਵ ਤਰਲਿਆਂ ਨਾਲ... ਮੰਗਤਿਆਂ ਵਾਂਗ।

"ਮੈਨੂੰ ਮੁੰਡਾ ਦੇ ਦੇ, ਮੈਂ ਤੇਰੇ ਅੱਗੇ ਹਾੜ੍ਹੇ ਕੱਢਦੀ ਹਾਂ, ਤੇਰੇ ਤਾਂ ਪਹਿਲਾਂ ਈ ਦੋ ਪੁੱਤ ਹੋਗੇ, ਤੂੰ ਮੰਗ ਕੀ ਮੰਗਣੈ, ਇਸਦੇ ਬਦਲੇ?" ਇਹ ਬੀਬੀ ਵੱਲੋਂ ਕੱਢੇ ਹਾੜ੍ਹੇ ਸਨ।

ਹੁਣ ਜੇ 'ਜੀਤੋ ਬੇਬੇ' ਕੋਈ ਹੋਰ ਵਾਧੂ ਚੀਜ਼ ਮੰਗ ਲੈਂਦੀ ਭਾਵ ਕੀਤੇ ਕਰਾਰ ਤੋਂ ਭੱਜ ਜਾਂਦੀ, ਤਾਂ ਔਖਾ ਹੋ ਜਾਂਦਾ। ਕਿਉਂਕਿ ਮਿੱਥ ਮੁਤਾਬਿਕ ਉਸਨੇ ਇੱਕ ਛੱਜ ਭਰਕੇ ਦਾਣਿਆਂ ਦਾ ਅਤੇ ਇੱਕ ਸੂਟ, ਇੱਕੀ ਰੁਪਏ ਲੈ ਕੇ ਮੈਨੂੰ, ਬੀਬੀ ਨੂੰ ਵਾਪਸ ਦੇ ਦੇਣਾ ਸੀ।

ਗੱਲ ਇਹ ਵੀ ਨਹੀਂ ਸੀ ਕਿ ਉਸਦੇ ਵੱਧ ਮੰਗਣ 'ਤੇ ਦੇਣਾ ਈ ਦੇਣਾ ਪੈਣਾ ਸੀ। ਪਰ ਇੱਥੇ ਵਹਿਮ ਜ਼ਰੂਰ ਖੜ੍ਹਾ ਹੋ ਜਾਣਾ ਸੀ।

'ਜੀਤੋ ਬੇਬੇ' ਜਿੰਨੀ ਰੱਜੀ ਰੂਹ ਐਵੇਂ ਕਿੱਥੇ ਕਰ ਸਕਦੀ ਸੀ। ਉਹਨੇ ਤਾਂ ਇੱਕੀ ਤੋਂ ਘਟਾ ਕੇ ਇੱਕ ਰੁਪਈਆ ਈ ਲਿਆ। ਅੱਖਾਂ ਸਾਫ਼ ਕਰਦੀ "ਲੈ ਬੀਬੀ ਪਕੜ ਆਪਣੇ ਮੁੰਡੇ ਨੂੰ, ਆਜ ਤੋਂ ਇਹ ਤੇਰਾ ਹੁਆ। ਮੂਝੇ ਏਕ ਸਾਜ ਦਾਣੇ ਕੀ, ਇੱਕ ਸੂਟ, ਏਕ ਰੁਪਈਆ ਦੇ-ਦੇ।" ਕਹਿ ਕੇ ਉਹ ਰੋ ਪਈ।

ਵੀਹ ਰੁਪਏ ਛੱਡ ਕੇ ਆਪਦੀ ਜਾਣ 'ਚ ਉਸਨੇ ਮੈਨੂੰ ਪਹਿਲੀ ਵਾਰ ਦੇਖਣ ਦਾ ਸ਼ਗਨ ਦਿੱਤਾ ਸੀ। ਇਹ ਸ਼ਗਨ ਲੁਕਵੇਂ ਰੂਪ 'ਚ ਸੀ ਪਰ ਬਾਅਦ 'ਚ ਮਿਲੇ ਸਾਰੇ ਸ਼ਗਨਾਂ ਤੋਂ ਵੱਡਾ ਹੋ ਨਿੱਬੜਿਆ। ਹੁਣ ਮੇਰੇ ਨਾਮ ਕਰਨ ਦੀ ਵਾਰੀ ਸੀ। ਪੰਡਤ ਸਾਡੇ ਪਿੰਡ ਕੋਈ ਹੈ ਈ ਨਹੀਂ ਸੀ, ਨਾ

ਹੁਣ ਐ। ਉਂਵੀ ਬਾਪੂ ਜੀ ਇਸ ਪੱਖੋਂ ਪੱਕੇ ਸਿੱਖ ਸਨ। ਉਹਨਾਂ ਦੇ ਹੁੰਦੇ ਘਰ ਤਾਂ ਕੀ ਸਾਡੀ ਗਲੀ 'ਚ ਵੀ ਕੋਈ ਪਾਂਡਾ ਨਹੀਂ ਸੀ ਵੜਦਾ। ਘਰਦਿਆਂ ਨੇ ਕੋਈ ਰੋਹਬਦਾਰ ਨਾਮ ਨਹੀਂ ਸੀ ਰੱਖਣਾ, ਬਸ ਰਿਹਾ-ਖੂਹਿਆ ਜਿਹਾ ਈ ਰੱਖ ਸਕਦੇ ਸੀ। ਤਿੰਨ ਨਾਮ ਚੁਣੇ ਗਏ, ਰੁਲਦਾ ਰਾਮ, ਮੰਗਾ ਰਾਮ ਅਤੇ ਚੂਹੜ ਰਾਮ।

ਲੈ-ਦੇ ਕੇ 'ਮੰਗਾ ਰਾਮ' 'ਤੇ ਮੋਹਰ ਲਾ ਤੀ, ਮੋਹਰ ਵੀ ਕੀਹਨੇ ਲਾਉਣੀ ਸੀ। ਜੀਤੋ ਬੇਬੇ ਨੇ, "ਮੰਗਾ ਰਾਮ ਬਹੁਤ ਪਿਆਰਾ ਲਾਗੇ, ਸਾਲੇ ਨੂੰ ਮੈਨੂੰ ਪਕੜਾ ਬੀਬੀ" ਕਿਹਾ ਤਾਂ ਬਸ ਹੋ ਗਿਆ ਨਾਮ ਕਰਨ। ਸਕੂਲ 'ਚ ਮਾਸਟਰਾਂ ਨੇ ਮੰਗਾ ਸਿੰਘ ਲਿਖਤਾ।

ਜਦੋਂ ਕਦੇ ਲੱਗਣਾ ਕਿ ਨਾਮ ਘੋਟ ਜਿਹਾ ਨਹੀਂ ਤੇ ਕਹਿਣਾ, "ਬੀਬੀ ਵਧੀਆ ਜਿਹਾ ਰੱਖਣਾ ਸੀ।"

ਤਾਂ ਬੀਬੀ ਆਖਦੀ, "ਰੁਲਦੂ ਰਾਮ ਰੱਖ ਦੀਏ...ਫੇਰ?" ਮੈਂ ਸੋਚਣਾ, ਨਹੀਂ-ਨਹੀਂ ਰੁਲਦੇ ਨਾਲੋਂ ਤਾਂ ਮੰਗਾ ਸਿੰਘ ਈ ਠੀਕ ਐ।

ਬੀਬੀ ਦੱਸਦੀ ਹੁੰਦੀ ਐ ਬਈ, "ਜਨਮ ਤੋਂ ਕੁਛ ਪਲਾਂ ਬਾਅਦ, ਬਹੁਤ ਔਖੀ ਘੜੀ ਤੀ। ਤੇਰੇ ਬਚਣ ਦੀ ਕੋਈ ਉਮੀਦ ਨਹੀਂ ਤੀ। ਦਰਦ ਬਹੁਤ ਜ਼ਿਆਦਾ ਹੋ ਰਿਹਾ ਤੀ। ਡਾਕਟਰ ਕੋਈ ਬੁਲਾ ਨਹੀਂ ਤੀ ਸਕਦੇ। ਜਦੋਂ ਇਹ ਲੈਣ-ਦੇਣ ਅਤੇ ਮੰਗ-ਮੰਗਾਈ ਹੋ ਰਹੀ ਤੀ ਤਾਂ ਮੈਂ ਚਾਦਰ ਲਪੇਟੀ, ਤੂੰਜੇ ਬੈਠੀ... ਤੇ 'ਜੀਤੋ ਬੇਬੇ' ਮੇਰੇ ਸਿਲੇ ਆਲੇ ਮੰਜੇ ਉੱਤੇ ਪਈ ਤੀ, ਤੇਰੇ ਕੋਲ਼। ਫੇਰ ਅਸੀਂ ਦੋਵੇਂ ਜਾਣੀਆਂ ਘੰਟੇ ਸਾਰੇ ਬਾਅਦ ਆਪਣੀ-ਆਪਣੀ ਥਾਂਵੇਂ ਹੋਈਆਂ।"

ਮੈਨੂੰ ਛੋਟੇ ਹੁੰਦੇ ਨੂੰ ਤਾਂ ਸਮਝ ਨਹੀਂ ਸੀ ਹੁੰਦੀ, ਬਈ ਬੀਬੀ ਚਾਦਰ ਲਪੇਟੀ ਕਿਉਂ ਬੈਠੀ ਰਹੀ। ਨਾ ਹੀ ਐਡੀ ਗੱਲ ਲੱਗਦੀ ਸੀ ਕਿ ਘੰਟਾ ਸਾਰਾ ਪੈਰਾਂ ਭਾਰ ਬੈਠਣਾ ਕਿੰਨਾ ਕੁ ਔਖਾ ਹੋਵੇ। ਪਰ ਹੁਣ ਜਦੋਂ ਸਮਝ ਆਈ ਕਿ ਬੱਚੇ ਨੂੰ ਜਨਮ ਦੇਣ ਸਾਰ ਪੈਰਾਂ ਭਾਰ ਬੈਠਣਾ ਕਿੰਨਾ ਖਤਰਨਾਕ ਹੈ ਉਹ ਵੀ ਐਨਾ ਚਿਰ, ਤਾਂ ਭੱਜ ਕੇ ਜਾ 'ਮਾਂ' ਨੂੰ ਜੱਫੀ ਪਾ ਲੈਨਾਂ ਹਾਂ। ਆਹ ਵਾਰਤਾ ਲਿਖਦੇ ਨੇ ਵੀ ਐਵੇਂ ਈ ਕੀਤਾ। ਉਹ ਅੱਗੋਂ ਕਹਿੰਦੀ, "ਕੀ ਹੋਇਆ ਮੇਰੇ 'ਬਘਿਆੜ' ਤੋਂ ਵੀ ਬਹਾਦਰ ਪੁੱਤ ਨੂੰ? ਕੋਈ ਸੁਪਨਾ ਦੇਖਕੇ ਤਾਂ ਡਰਦਾ ਨਹੀਂ ਤੂੰ।" ਇਹ ਕਹਿੰਦੀ ਨੇ, ਉਹਨੇ ਮੈਨੂੰ ਕੋਲ਼ ਨੂੰ ਲਾ ਲਿਆ। ਮੈਂ, ਆਖਿਆ, "ਕੁਛ ਨਹੀਂ...।"

ਬਸ ਮਾਂ ਨੇ ਜਿੱਥੇ ਸ਼ੇਰ ਪੁੱਤ ਕਹਿਣਾ ਹੁੰਦੇ ਉੱਥੇ 'ਬਘਿਆੜ' ਤੋਂ ਬਹਾਦਰ' ਸ਼ਬਦ ਵਰਤ ਲੈਂਦੀ ਐ। ਕਿਉਂਕਿ ਉਹ ਆਪਣੇ ਪਤੀ ਦਾ ਨਾਮ ਨਹੀਂ ਲੈਂਦੀ। ਕਈ ਵਾਰ ਕਹਾ ਵੀ ਲੈਨੇ ਆਂ ਚਲਾਕੀ ਨਾਲ਼, ਫੇਰ ਹੱਸ ਪੈਂਦੀ ਐ।

ਖੈਰ! 'ਜੀਤੋ ਬੇਬੇ' ਨੇ ਜਦੋਂ ਮੈਨੂੰ ਬੀਬੀ ਦੀ ਗੱਦੀ ਫੜਾਇਆ ਤਾਂ ਇੱਕ ਮਿੱਥ ਹੋਰ ਪੁਗਾਈ ਜੋ ਉੱਥੇ ਬੈਠੇ ਜਾਂ ਬਾਹਰ ਖੜ੍ਹੇ ਇਕੱਠ ਨੂੰ ਨਹੀਂ ਸੀ ਪਤਾ। ਉਹਨੇ ਆਪਣੀ ਕੁੜਤੀ 'ਚ

ਫਸਾਈ 'ਕਿੱਕਰ ਦੀ ਸੂਲ' ਕੱਢੀ ਤੇ ਮੇਰੇ ਸੱਜੇ ਕੰਨ ਨੂੰ ਵਿੰਨ ਕੇ ਕਹਿੰਦੀ, "ਲੈ ਬੀਬੀ, ਹੁਣ ਨਾ ਮਰੇ ਯੇ ਸ਼ੇਰ ਪੂਤ।"

ਅਸੀਂ ਬਹੁਤ ਦੇਰ ਇਸ ਕੰਨ ਵਿੰਨਣ ਵਾਲੀ ਕਾਰਵਾਈ ਨੂੰ ਮੱਝਾਂ-ਗਾਵਾਂ ਦੇ ਕੱਟਰੂਆਂ-ਬੱਛਰੂਆਂ ਨਾਲ ਜੋੜ-ਜੋੜ ਦੇਖੀ ਗਏ ਕਿ ਜਦੋਂ ਕਿਸੇ ਮੱਝ ਦੇ ਕੱਟਰੂ ਨਹੀਂ ਬਚਦੇ ਤਾਂ ਜੰਮਦੇ ਦਾ ਬੋਝਾ ਜਿਆ ਕੰਨ ਵੱਢਣ ਨਾਲ ਉਹ ਬਚ ਜਾਂਦਾ ਹੈ।

ਪਰ ਦਸਵੀਂ 'ਚ ਪੜ੍ਹਦੇ ਨੂੰ ਸਾਇੰਸ ਮਾਸਟਰ ਨੇ ਦੱਸਿਆ ਕਿ ਬਹੁਤ ਸਾਲ ਪਹਿਲਾਂ ਰੋਮ 'ਚ ਬੱਚੇ ਨਹੀਂ ਸੀ ਬਚਦੇ ਤਾਂ ਓਥੋਂ ਦੇ ਵਿਗਿਆਨੀਆਂ ਨੇ ਇੱਕ ਖੋਜ ਕੀਤੀ ਕਿ ਜਦੋਂ ਜਨਮ ਲੈਣ ਸਾਰ ਬੱਚੇ ਦਾ ਕੰਨ ਕੱਟ ਦਿੰਦੇ ਹਾਂ ਤਾਂ ਬੱਚਾ ਬਚ ਜਾਂਦਾ। ਇਸੇ ਪਿਰਤ ਕਰਕੇ ਅੱਜ ਵੀ ਜ਼ਿਆਦਾਤਰ ਰੋਮਨ ਲੋਕਾਂ ਦੇ ਕੰਨ ਵਿੰਨੇ ਹੁੰਦੇ ਨੇ।

ਮੈਨੂੰ ਸਮਝ ਨੂੰ ਸੀ ਆ ਰਹੀ ਬਈ 'ਜੀਤੋ ਬੇਬੇ' ਰੋਮ ਕਦੋਂ ਹੋ ਆਈ, ਜਾਂ ਕਿਹੜਾ ਸ਼ੇਰਸ ਐ ਉਹਦੇ ਕੋਲ।

ਉਸ ਦਿਨ ਉਪਰੋਕਤ ਮਿੱਥ ਪੁੱਗ ਚੁੱਕੀ ਸੀ। ਸਾਰਾ ਪਿੰਡ ਆਪਣੇ ਆਪਣੇ ਘਰ ਚਲੇ ਗਿਆ ਤੇ 'ਭੀਰਾ ਮਾਮਾ' ਸਾਡੇ ਘਰ ਆ ਗਿਆ। ਇਹ ਮੇਰਾ ਸਕਾ ਮਾਮਾ ਨੀ ਹੈਗਾ। ਪਰ ਚਾਚੇ ਦੇ ਮੁੰਡੇ ਦਾ ਮਾਮਾ, ਸਕਿਆਂ ਤੋਂ ਬੋਝਾ ਈ ਘੱਟ ਹੁੰਦਾ। ਉਂ ਵੀ ਬੀਬੀ, ਚਾਚੀ ਨਾਲ 'ਬੜੈਚਾ' ਆਮ ਈ ਜਾ ਆਉਂਦੀ, ਤੁਰੀ-ਤੁਰੀ। ਚਾਚੀ ਦੇ ਪੇਕੇ ਵੜੈਚਾ ਨੇ, ਮੇਰੇ ਪਿੰਡ ਤੋਂ ਚਾਰ ਮੀਲ ਦੀ ਵਿੱਥ ਉੱਤੇ।

ਭੀਰਾ ਮਾਮਾ ਸਿੱਧਾ ਈ ਮੰਜੇ ਕੋਲ ਜਾ ਖੜ੍ਹਿਆ। ਚਾਚੀ ਨੇ ਬੇਬੇਰਾ ਰੋਕਿਆ, "ਬੀਰੇ ਕਮਲਾ ਨਾ ਹੋ, ਮੇਰੀ ਗੁਤਨੀ ਨਾ ਪਟਾ ਦੀ ਆਪਦੇ 'ਜੀਜੇ' ਤੋਂ।" ਚਾਚੀ ਸ਼ਾਇਦ ਡਰਦੀ ਸੀ, ਬਈ ਅਜੇ ਮਸਾਂ ਦੇ ਘੰਟੇ ਹੋਏ ਨੇ ਜਣੇਪੇ ਨੂੰ, ਬਹੁਤ ਕੁਝ ਕਰਨ-ਧਰਨ ਆਲਾ ਹੁੰਦੇ, ਬੰਦਾ ਕੀ ਚੰਗਾ ਲੱਗਦੈ ਸਿਲੇ ਕੋਲ ਜਾਂਦਾ। ਬੰਦਾ ਤਾਂ ਬੰਦਾ ਅਜਿਹੇ 'ਚ ਤਾਂ ਜਵਾਕਾਂ ਨੂੰ ਨੂੰ ਨੇੜੇ ਜਾਣ ਦਿੰਦੇ।

ਮੈਨੂੰ ਕਾਫੀ ਵੱਡਾ ਹੋ ਕੇ ਸਮਝ ਆਈ ਕਿ 'ਮਾਮਾ' ਬੀਬੀ ਕੋਲ ਚਾਚੀ ਦੇ ਰੋਕਣ 'ਤੇ ਵੀ ਕਿਉਂ ਆ ਗਿਆ ਸੀ। ਕਿਉਂ ਉਸਨੇ ਸ਼ਰਮ ਨਾ ਕੀਤੀ?

ਦਰਅਸਲ ਸਾਰੇ ਰਿਸ਼ਤੇਦਾਰਾਂ ਨੂੰ ਫਿਕਰ ਸੀ ਕਿ 'ਦਿਆਲੋ' ਕੋਲ ਬੱਚਾ ਹੋਣ ਆਲਾ ਤੇ ਉਹ ਬਹੁਤ ਡਰੀ ਹੋਈ ਆ। ਡਰ ਵੀ ਸੱਚਾ ਸੀ, ਉੱਪਰੋਂ ਥਲੀ ਤਿੰਨ ਮੁੰਡੇ ਜੋ ਮਰ ਚੁੱਕੇ ਸਨ। ਮੇਰੇ ਤੋਂ ਵੱਡੇ ਅਤੇ ਵੱਡੀ ਭੈਣ ਤੋਂ ਛੋਟੇ।

'ਭੀਰੇ' ਮਾਮੇ ਨੇ ਇੱਕ ਹੱਥ ਨਾਲ ਮੈਨੂੰ ਚੱਕ ਲਿਆ ਤੇ ਲੱਤਾਂ ਤੋਂ ਫੜਕੇ ਪੁੱਠਾ ਲਮਕਾ ਲਿਆ। ਮੱਥੇ 'ਤੇ ਨੂੰ ਆਪਣੀਆਂ ਅੱਖਾਂ ਚੁੱਕ ਕੇ ਮੇਰੇ ਵੱਲ ਦੇਖਿਆ, "ਹੁਣ ਨਾ ਫਿਕਰ ਕਰੀ।" ਕਹਿੰਦੀ ਫੇਰ ਉਹ ਚੁੱਪ ਜਿਆ ਹੋ ਕੇ ਤੈਨੂੰ ਦੇਖੀ ਗਿਆ, "ਭੈਣ, ਜੰਮ ਕੇ ਤਾਂ ਮਰ ਜਾਂਦੇ ਨੇ ਪਰ

ਇਹ ਤਾਂ ਮਰਕੇ ਜੰਮਿਆਂ, ਇਹ ਨੂੰ ਮਰਦਾ।" ਕਹਿੰਦੀ, "ਗੱਲ ਉਹਦੀ ਸਹੀ ਵੀ। ਤੂੰ ਤਾਂ ਰੋਇਆ ਈ ਨੂੰ ਤੀ, ਬਸ ਆਏਂ ਤੀ ਬਈ ਹੁਣ ਗਿਆ, ਹੁਣ ਗਿਆ। ਬਹੁਤ ਤੀ ਮੈਂ...। ਸਾਰੇ ਈ ਡਰੇ ਹੋਏ ਤੀ ਉਂ ਤਾਂ...। ਜਿਵੇਂ ਬਸ ਉਡੀਕਦੇ ਹੋਣ...।" ਬੀਬੀ ਜਿੰਨੀ ਵਾਰ ਇਹ ਗੱਲ ਦੱਸਦੀ ਐ ਉੰਨੀ ਵਾਰ ਈ ਰੋਂਦੀ ਐ। ਜਦੋਂ ਭੀਰੇ ਮਾਮੇ ਦੇ ਮੱਥੇ 'ਤੇ ਤਿੰਨ-ਚਾਰ ਵੱਟ ਪਏ ਤਾਂ ਬੀਬੀ ਕਹਿੰਦੀ ਆਏਂ ਲੱਗੇ ਜਿਵੇਂ ਕਿਸੇ ਪੰਡਤ ਦੇ ਮੱਥੇ 'ਤੇ ਤਿਲਕ ਹੋਣ। ਜਿਹੜੀਆਂ ਪੰਡਤਾਂ ਨੇ ਤਿੰਨ-ਚਾਰ ਲਾਈਨਾਂ ਜੀਆਂ ਮਾਰੀਆਂ ਹੁੰਦੀਆਂ ਨੇ, ਉਹ ਤਿਉੜੀਆਂ ਬਣੀਆਂ ਕਰਕੇ ਬੀਬੀ ਨੂੰ 'ਤਿਲਕ' ਲੱਗ ਰਹੇ ਸੀ। ਕੁੱਛ ਭੀਰੇ ਮਾਮੇ ਦਾ ਰੰਗ ਵੀ ਟਮਾਟਰੀ ਐ। ਪੂਰਾ 'ਆਰੀਅਨ' ਲੱਗਦੈ, ਜੇ ਪੱਗ ਨਾ ਬੰਨ੍ਹੇ।

ਪਾਲੋ ਦਾਈ ਬੋਲੀ, "ਬੇ ਪੁੱਤ ਤੈਨੂੰ ਭਾਗ ਲਾਵੇ ਰੱਬ, ਤੂੰ ਮੇਰੇ ਮਨ ਦੀ ਕਹਿਤੀ, ਮੈਂ ਤਾਂ ਦਿਆਲੋ ਨੂੰ ਤੇਰੇ ਆਉਣ ਤੋਂ ਪਹਿਲਾਂ ਈ ਕਹਿ ਰਹੀ ਆ।" "ਨਾ ਮਾਸੀ ਲਿਖਾ ਲੋ ਅੱਜ, ਇਹ ਮੁੰਡਾ ਨਾ ਕੋਠੇ ਤੋਂ ਡਿਗ ਕੇ ਮਰੂ, ਨਾ ਡੁੱਬ ਕੇ, ਨਾ ਇਹਨੂੰ ਕੋਈ ਸੱਪ-ਸਲੂਂਡੀ ਕੁਸ਼ ਕਰੂ, ਇਹ ਸਾਰੇ ਲਾਣੇ ਤੋਂ ਵੱਧ ਉਮਰ ਭੋਗੂ।" ਬੀਬੀ ਕਹਿੰਦੀ, "ਆਏਂ ਬੋਲ ਰਿਹਾ ਸੀ, ਜਿਵੇਂ ਕੋਈ ਅੰਬਰੀ ਰੂਹ ਹੋਵੇ। ਫੇਰ ਉਹਨੇ ਤੈਨੂੰ ਖਾਸਾ ਚਿਰ ਬਾਅਦ ਸਿੱਧਾ ਕੀਤਾ। ਉੱਠਕੇ 'ਪੰਜ' ਰੁਪਈਏ ਦੇ ਕੇ ਚਲੇ ਗਿਆ। ਬਸ ਰੋਇਆ ਨੂੰ ਇੱਕ। ਉਂ ਓਹਤੋਂ ਬੋਲਿਆ ਨੂੰ ਗਿਆ ਹੋਰ ਕੁਛ। ਪਤਾ ਤੀ ਮੈਨੂੰ ਵੀ, ਇਹ ਸਭ ਮੈਨੂੰ ਹੋਸਲਾ ਦੇਣ ਨੂੰ ਕਿਹਾ ਤੀ, ਮੈਨੂੰ ਤਾਂ ਪੱਕਾ ਯਕੀਨ ਤੀ, ਤੂੰ ਬਚਣਾ ਨੂੰ, ਨਾ ਤੂੰ ਰੋਇਆ, ਉਂ ਤੋਂ ਜੰਮਿਆ ਪੁੱਠਾ, ਬਸ ਬਿਟਰ-ਬਿਟਰ ਦੇਖੀ ਜਾ ਰਿਹਾ ਤੀ।" ਇਹ ਦਸਦੀ ਬੀਬੀ ਮੈਨੂੰ ਹੁਣ ਵੀ ਜੱਫੀ 'ਚ ਲੈ ਲੈਂਦੀ ਐ, ਨਾਲੋਂ 'ਭੀਰੇ' ਮਾਮੇ ਨੂੰ ਅਸੀਸਾਂ ਦੇ ਦਿੰਦੀ ਐ।

ਜੇ ਪਰਵਾਰ ਬਾਰੇ ਬਹੁਤ ਬੋਝੇ ਸ਼ਬਦਾਂ 'ਚ ਦੱਸਣਾ ਹੋਵੇ ਤਾਂ..... ਬਾਪੂ ਜੀ ਹੋਰੀ ਇੱਕ ਭੈਣ ਤੇ ਚਾਰ ਭਰਾ ਹਨ। ਸ. ਜਰਨੈਲ ਸਿੰਘ ਅਤੇ ਸ. ਚਰਨ ਸਿੰਘ ਦੋਵੇਂ ਵੱਡੇ ਅਤੇ ਮੈਂ ਸ. ਸ਼ੇਰ ਸਿੰਘ ਦਾ ਬੇਟਾ ਦੇ ਭੈਣਾਂ ਦਾ 'ਕੱਲਾ ਭਰਾ' ਹਾਂ ਅਤੇ ਚਾਚਾ ਸ. ਮੁਹਿੰਦਰ ਸਿੰਘ। ਅਸੀਂ ਸਾਰੇ ਚਾਚੇ ਤਾਇਆਂ ਦੇ ਬੱਚੇ ਵਿਆਹੇ ਹੋਏ ਹਾਂ ਅੱਗੇ ਸਾਰਿਆਂ ਦੇ ਬੱਚੇ ਹਨ। ਕੁੱਲ ਮਿਲਾ ਕੇ ਅੱਧਾ ਸੈਂਕੜਾ ਪੂਰਾ ਕਰਦੇ ਹਾਂ।

ਵੈਸੇ ਸਾਡਾ ਜੱਦੀ ਪਿੰਡ ਮਾਨ ਖੇੜੀ ਹੈ ਮੁਰਿੰਡੇ ਕੋਲ। ਉਹੇ ਮੇਰੇ ਦਾਦਾ ਜੀ ਸਰਦਾਰ ਬਚਨ ਸਿੰਘ ਆਪਣੇ ਨਾਨਕੇ ਆ ਕੇ ਵਸੇ ਸਨ, ਲੱਗਭੱਗ 1920 'ਚ। ਦਾਦਾ ਜੀ ਨੂੰ ਅਸੀਂ ਬਾਈ ਜੀ ਕਹਿਕੇ ਸੰਬੋਧਨ ਕਰਦੇ ਹਾਂ, ਉਹ ਵੀ ਹੁਣ ਨਹੀਂ ਰਹੇ। ਮੈਨੂੰ ਨੂੰ ਲੱਗਦਾ ਕੋਈ ਦਾਦਾ ਐਨਾ ਪਿਆਰ ਕਰਦਾ ਹੋਊ ਜਿੰਨ੍ਹਾਂ ਉਹ ਮੈਨੂੰ ਕਰਦੇ ਸਨ। ਪਿਆਰ ਵੈਸੇ ਮੈਨੂੰ ਇਕੱਲਾ ਪੁੱਤ ਹੋਣ ਕਰਕੇ ਸਾਰੇ ਜੀਅ ਹੀ ਬਹੁਤ ਪਿਆਰ ਕਰਦੇ। ਘਰਦੇ ਤਾਂ ਘਰਦੇ ਪਿੰਡ ਦੇ ਵੀ ਮੇਰਾ ਸ਼ਾਸ ਖਿਆਲ ਰੱਖਦੇ।


ਬਾਈ ਜੀ ਨੂੰ ਐਥੇ ਭਗਵਨਪੁਰੇ 'ਚ ਜਮੀਨ ਉਹਨਾਂ ਦੇ ਮਾਮਾ ਸ੍ਰੀ ਗੰਗਾ ਰਾਮ ਜੀ ਨੇ ਦਿੱਤੀ ਕਿਉਂਕਿ ਉਹ ਵਿਆਹੇ ਨਹੀਂ ਸਨ ।

ਬਾਬਾ ਗੰਗਾ ਰਾਮ ਜੀ ਬਹੁਤ ਫੱਕਰ ਸੁਭਾ ਦੇ ਮਾਲਕ ਸਨ । ਆਉਣ ਆਲੇ ਸਮੇਂ 'ਚ ਪੂਰਾ ਇੱਕ ਨਾਵਲ ਲਿਖੀਆਂ ਉਹਨਾਂ ਨੂੰ ਮੁੱਖ ਪਾਤਰ ਲੈ ਕੇ । ਉਹ ਮੋਟਾ-ਮੋਟਾ ਜਿਹਾ ਦੱਸ ਦਿੰਦਾ ਹਾਂ ਕਿ ਉਹਨਾਂ ਦੀਆਂ ਕੁਛ ਦੇਸੀ ਵਿਦਿਆਵਾਂ ਬਹੁਤ ਮਸ਼ਹੂਰ ਹਨ ਸਾਡੇ ਪਿੰਡ 'ਚ । ਜਿਨ੍ਹਾਂ 'ਚੋਂ ਤੇਰ੍ਹਵੀਂ ਅਤੇ ਤੀਸਰੀ ਵਿਦਿਆ ਮੈਂ ਬਹੁਤ ਵਾਰੀ ਵਰਤੋਂ 'ਚ ਲਿਆਂਦੀ ਹੈ ।

ਤੀਜੀ ਵਿਦਿਆ ਮਤਲਬ 'ਵੈਡ ਫਕੋ' ਭਾਵ ਜਦੋਂ ਬੋਡੇ ਨਾਲ ਦੇ ਸਾਬੀ ਦੇ ਕੁੱਟ ਪੈਂਦੀ ਹੋਵੇ ਫੇਰ ਖੜ੍ਹਕੇ ਤਮਾਸ਼ਾ ਨਾ ਦੇਖੋ, ਭੱਜ ਕੇ ਵਿੱਚ ਜਾ ਵੜੋ । ਸੱਟਾਂ ਵੰਡੀਆਂ ਜਾਣਗੀਆਂ ਤੇ ਸਾਬੀ ਦਾ ਨੁਕਸਾਨ ਘੱਟ ਹੋਵੇਗਾ । ਹੋ ਸਕਦੇ ਤੁਸੀਂ ਭਾਰੂ ਵੀ ਪੈ ਜਾਵੋਂ । ਕੁਛ ਪਲ ਹੀ ਹੁੰਦੇ ਹਨ । ਗੈਰ ਫੌਜੀ ਲੜਾਈ 'ਚ ਜੋ ਖੜ੍ਹ ਗਿਆ, ਉਹ ਜਿੱਤ ਗਿਆ ।

ਅਗਲੀ ਹੈਗੀ ਹੈ 'ਤੇਰ੍ਹਵੀਂ ਵਿਦਿਆ' ... ਭਾਵ ਜਦੋਂ ਕਦੇ ਦੁਸ਼ਮਣਾਂ 'ਚ 'ਕੱਲੇ ਘਿਰ ਜਾਵੋਂ ਤੇ ਯਕੀਨ ਹੋਜੇ ਕਿ ਹੁਣ ਮੁਕਾਬਲਾ ਨੂੰ ਹੋ ਸਕਦਾ ਤਾਂ ਓਥੇ ਨਾ ਤਾਂ ਫੇਰ ਮਿੰਨਤਾਂ ਕਰੋ, ਨਾ ਮੁਕਾਬਲਾ ਕਰੋ, ਬਸ ਭੱਜਣ ਦੀ ਕਰੋ । ਕਿਉਂਕਿ ਮਿੰਨਤਾਂ ਕਰੋ 'ਤੇ ਵੀ ਕੁੱਟ ਪਵੇਗੀ ਮੁਕਾਬਲਾ ਕਰੋ 'ਤੇ ਵੀ, ਸਗੋਂ ਜਿਆਦਾ ਸੱਟ ਲੱਗ ਸਕਦੀ ਹੈ । ਸੋ ਪੱਤਰੇ ਵਾਚ ਜਾਵੋਂ ।

ਬੀਬੀ ਮੇਰੀ ਬਹੁਤ ਅਮੀਰ ਅਤੇ ਪੜ੍ਹੇ ਲਿਖੇ ਪਰਵਾਰ 'ਚੋਂ ਹੈ । ਪਰ ਐਥੇ ਜਮਾਂ ਦੇਸੀ ਟੱਬਰ 'ਚ ਵਿਆਹੀ ਗਈ । ਸੁਭਾਅ ਪੱਖੋਂ ਬਹੁਤ ਸ਼ਾਂਤ, ਗੋਰੀ-ਚਿੱਟੀ ਭੁੱਲਾਂ ਤੋਂ ਵੀ ਹੌਲੀ । ਤਿੰਨ ਭਾਰੀ-ਭਾਰੀ ਨਾਵਾਂ ਸ਼ਲਿੰਦਰ ਕੌਰ, ਦਿਆਲੋ, ਅਤੇ ਹਰਜਿੰਦਰ ਕੌਰ ਨਾਲ ਜਾਣੀ ਜਾਂਦੀ ਹੈ । ਸਾਰੇ ਜੱਗ ਦੀ ਫਿਕਰ ਕਰਨ ਆਲੀ ਮੇਰੀ ਮਾਂ, ਜਵਾਨੀ 'ਚ ਹੀ ਬੁਢਾਪੇ 'ਚ ਜਾ ਵੜੀ । ਬਾਪੂ ਜੀ ਅਤੇ ਬਾਕੀਆਂ ਬਾਰੇ ਅੱਗੇ ਚੱਲ ਕੇ ਘਟਨਾਵਾਂ ਵਿੱਚ ਦੱਸਿਆ ਗਿਆ ਹੈ ।



ਅੱਥਰ ਪੁਟਾ

ਮੇਰੇ ਜੰਮਣ 'ਤੇ ਜੋ ਹੋਇਆ ਜਾਂ ਕੀਤਾ ਗਿਆ, ਜਾਂ ਜੋ ਭੀਰੇ ਮਾਮੇ ਨੇ ਗੱਲਾਂ ਬੋਲੀਆਂ, ਮੈਂ ਉਹ ਬਹੁਤ ਵਾਰ ਸੁਣੀਆਂ । ਬਾਲ ਮਨ ਸੀ ਤਾਂ ਮਨੋਂ-ਮਨੀਂ ਪੱਕਾ ਹੋ ਗਿਆ ਕਿ ਮੈਂ ਨੂੰ ਮਰਦਾ, ਨਾ ਮੈਂ ਡਰਦੇ, ਨਾ ਮੇਰੇ ਸੱਪ ਲੜੇ ਤੋਂ ਕੁਛ ਹੋਵੇ, ਵਗੇਰਾ ਵਗੇਰਾ । ਇਹ ਗੱਲਾਂ ਰੌਸ਼ਨਾ ਤਾਂ ਮੇਰੀ ਮਾਂ ਨੂੰ ਦੇਣ ਲਈ ਕਹੀਆਂ ਸੀ, ਪਰ ਬੀਬੀ 'ਤੇ ਤਾਂ ਭੋਰਾ ਅਸਰ ਨਾ ਹੋਇਆ । ਉਹ ਤਾਂ ਹੁਣ ਤੱਕ ਵੀ ਡਰੀ ਰਹਿੰਦੀ ਐ । ਸੁੱਤੇ ਪਏ ਨੂੰ ਹਿਲਾ-ਹਿਲਾ ਦੇਖੀ ਜਾਊ । ਕਦੇ ਨੱਕ ਬਦ ਕਰਕੇ ਸਾਹ ਚੈੱਕ ਕਰੂ, ਕਦੇ ਕੁਛ । ਗੱਲ ਕੀ ਬਹੁਤ ਫਿਕਰ ਕਰਦੀ ਹੈ ਮੇਰੀ ਮਾਂ ।

ਭੀਰੇ ਮਾਮੇ ਦੀਆਂ ਇਨ੍ਹਾਂ ਗੱਲਾਂ ਨੇ ਅਤੇ ਦਾਦਾ ਜੀ ਦੇ ਬੇ-ਹਤਾਸ਼ਾ ਪਿਆਰ ਨੇ ਮੈਨੂੰ ਹੱਦ ਦਰਜੇ ਦਾ ਨਲਾਇਕ ਬਣਾਤਾ । ਅੱਵਲ ਤਾਂ ਡਰਦਾ ਨੂੰ ਸੀ, ਜੋ ਕਦੇ ਡਰ ਲੱਗਦਾ ਤਾਂ ਭੀਰੇ ਮਾਮੇ ਦੇ ਬੋਲ, ਜੋ ਬੀਬੀ ਨੇ ਕਿੰਨੇ ਈ ਵਾਰੀ ਸੁਣਾਏ ਸਨ, ਮੇਰੇ ਜਿਹਨ 'ਚ ਵੱਜਦੇ ਤੇ ਦਿਲ ਦਲੇਰ ਕਰ ਦਿੰਦੇ । ਕਿ ਮੈਂ ਤਾਂ ਮਰ ਕੇ ਜੰਮਿਆਂ ਹੋਇਆ ਹਾਂ ਮੈਂ ਨੂੰ ਮਰ ਸਕਦਾ । ਐਥੇ ਇੱਕ ਹੋਰ ਗੱਲ ਮੈਨੂੰ ਤਕੜਾ ਬਣਾਉਂਦੀ, ਜਦੋਂ ਮੈਂ ਕਿਸੇ ਤੋਂ ਡਰਨਾ ਜਾਂ ਘਬਰਾਉਣਾ ਤਾਂ ਬਾਪੂ ਜੀ ਨੇ ਕਹਿਣਾ, "ਡਰਨ ਨੂੰ ਤੂੰ ਸਾਲਿਆ ਚਿੜੀ ਦਾ ਬੱਚੇ । ਚੱਲ, ਨਹੀਂ ਤਾਂ ਮਾਰੂੰ ਇੱਕ ।" ਬਸ ਸ਼ੇਰ ਦਾ ਮੁੰਡਾ ਸੁਣ ਕੇ, ਮੈਂ ਸ਼ੇਰ ਬਣ ਜਾਣਾ । ਬਾਪੂ ਜੀ ਦਾ ਨਾਮ ਸ. ਸ਼ੇਰ ਸਿੰਘ ਹੈ । ਨਾਲ ਦੇ ਵੀ ਮੈਨੂੰ ਇਹੋ ਪੰਪ ਮਾਰਦੇ ਰਹਿੰਦੇ । ਮੈਂ ਚਾਂਡਲੇ ਹੋਏ ਨੇ, ਉਹ ਕੰਮ ਵੀ ਕਰੇ, ਜੋ ਮੈਨੂੰ ਨਹੀਂ ਸੀ ਕਰਨੇ ਚਾਹੀਦੇ ।

ਇਹ ਅਹਿਸਾਸ ਕਿ ਮੈਂ ਕਿਹੜਾ ਮਰ ਸਕਦੇ, ਮੈਨੂੰ ਆਮ ਜਵਾਕਾਂ ਤੋਂ ਵੱਖ ਦਿਖਣ ਲਈ ਉਕਸਾਉਂਦਾ ਤੇ ਸ਼ਾਇਦ ਇਸੇ ਵੱਖ ਦਿਖਣ ਦੇ ਅਹਿਸਾਸ ਨੇ ਬਾਅਦ 'ਚ ਮੈਨੂੰ ਇੱਕ ਖਿਡਾਰੀ ਬਣਾਇਆ । ਫਿਰ ਹੱਦ ਦਰਜੇ ਦਾ ਵਿਗੜੇਲ ਅਤੇ ਜ਼ੁਰਮ ਦੀ 'ਦੇਹਲੀ' ਤੱਕ ਵੀ ਪਹੁੰਚਾਇਆ । ਫੇਰ ਸ਼ਾਇਦ ਵਾਪਸੀ ਵੀ ਇਸੇ ਅਹਿਸਾਸ ਨੇ ਕਰਾਈ । ਇਹ ਕਿੱਸੇ ਅਗਲੇ ਪੰਨਿਆਂ 'ਤੇ ਛੇੜਾਂਗੇ ।

ਐਥੇ ਸੱਪ ਆਲੀ 'ਖੱਪ' ਸੁਣੇ । ਸੱਪ ਆਲੀ ਖੱਪ ਇਸ ਕਰਕੇ ਕਿਹਾ ਕਿ ਓਦੋਂ ਖੱਪ ਈ ਪਾਉਂਦੇ ਸੀ । ਕਿਸੇ ਵੀ ਮੁਸ਼ਕਲ ਨੂੰ ਖੱਪ-ਖਾਨੇ 'ਚ ਉੱਡਾ ਦਿੰਦੇ । ਜਿਵੇਂ ਕੁਛ ਹੋਇਆ ਈ ਨਾ ਹੋਵੇ ।

ਸਰਦੀਆਂ ਦੇ ਦਿਨ ਸਨ । ਸੂਏ ਨਾਲ ਚੱਲਦੀ ਘਲਾੜੀ 'ਚੋਂ ਪੂਰੀ ਪਲਟਣ, ਤੱਤਾ-ਤੱਤਾ ਗੁੜ ਛਕਦੀ, ਗੰਨੇ ਚੂਪਦੀ ਆ ਰਹੀ ਸੀ । ਪਟੜੀ ਦੇ ਨਾਲ ਲੱਗਦੀ ਖਾਲ 'ਚ ਚਾਰ-ਪੰਜ ਫੁੱਟ ਲੰਬਾ ਸੱਪ ਪਿਆ, ਧੁੱਪ ਸੇਕੇ । ਮੈਨੂੰ ਲੱਗਿਆ ਬਈ ਕਿਤੇ ਮਰਿਆ ਪਿਆ ਏ । ਪਹਿਲਾਂ ਤਾਂ ਮੈਂ ਉਹਨੂੰ ਗੰਨੇ ਨਾਲ ਚੱਕਣ ਲੱਗਾ । ਪਰ ਉਹ ਭਾਰਾ ਐਨਾ ਸੀ ਕਿ ਗੰਨੇ ਤੋਂ ਤਿਲਕ ਜਿਆ

ਕਰੇ। ਲੱਖੇ ਹੋਰੀ ਉਂ ਤਾਂ ਜਮਾਂ ਮੇਰੇ ਸਿਰ ਕੋਲ ਆਪਣੇ ਸਿਰ ਕਰ ਲਿਆ ਕਰਨ, ਪਰ ਜਦੋਂ ਮੈਂ ਗੰਨੇ ਦੀ ਤਾੜ ਦੇ ਕੇ ਉਂਪਰ ਨੂੰ ਚੌਕਿਆ ਕਰਾਂ ਤਾਂ ਡਰਕੇ ਭੱਜ ਲਿਆ ਕਰਨ।

“ਤਾਏ ਆ ਦੇਖ, ਕਾਲਾ, ਸੱਪ ਨੂੰ ਛੇੜਦੇ।” ਲੱਖੇ ਨੇ ਡਰਾਉਣ ਦੇ ਮਾਰੇ ਨੇ ਉਂਈ ਕਹਿਤਾ। ਮੈਂ ਡਰ ਗਿਆ।

ਮੂੰਹ ਉਂਪਰ ਕਰਕੇ ਤਾਂ ਦੇਖਿਆ ਈ ਨਹੀਂ, ਭੱਜ ਲਿਆ ਬਸ ਕਣਕ ‘ਚ ਨੂੰ। ਉਹ ਹੱਸੀ ਜਾਣ, ਨਾਲੇ ਹਾਕਾਂ ਮਾਰਨ, “ਸਾਲੇ ਨੂੰ ਸੱਪ ਤੋਂ ਡਰ ਨਹੀਂ ਲੱਗਦਾ, ਤਾਏ ਦੇ ਨੌਂ ਤੋਂ ਦੇਖ ਕਿਵੇਂ ਸ਼ੱਕ ਮਾਰਦੇ। ਤਾਇਆ ਤਾਂ ਤੇਰਾ ਲਗਦਾ ਨੂਰਪੁਰ ਤਾਸ਼ ਖੇਡਦੇ।” ਕਹਿ ਕੇ ਲੱਖਾ ਉਂਚੀ-ਉਂਚੀ ਹੱਸ ਰਿਹਾ ਸੀ ਨਾਲੇ ਗੰਨਾ ਛਿੱਲੀ ਜਾ ਰਿਹਾ ਸੀ।

ਮੈਂ ਮਨ ‘ਚ ਕਿਹਾ, “ਸਾਲੇ ਸਵਾਦ ਲੈਂਦੇ ਨੇ।” ਸੱਪ ਕੋਲ ਵਾਪਸ ਆਇਆ ਤਾਂ ਦਿਮਾਗ ‘ਚ ਸ਼ਰਾਰਤ ਆਗੀ, ਬਈ ਸੱਪ ‘ਚ ਜਾਨ ਤਾਂ ਹੈ ਨਹੀਂ, ਨਾਲੇ ਭੀਰੇ ਮਾਮੇ ਦੇ ਕਹਿਣ ਵਾਂਗ ਸੱਪ ਲੜੇ ਤੋਂ ਕਿਹੜਾ ਮੈਂ ਮਰਨੇ। ਆਪਾਂ ਚੌਕ ਲਿਆ ਪੁੰਛ ਤੋਂ ਈ। ਉਹਦਾ ਅੱਧਾ ਕੁ ਛੁੱਟ ਸਿਰੀ ਆਲਾ ਪਾਸਾ ਧਰਤੀ ਨਾਲ ਘਿਸਰਦਾ ਜਾਵੇ, ਬਾਕੀ ਮੈਂ ਚੌਕਿਆ ਹੋਇਆ ਸੀ। ਹੈਪੀ ਹੋਰੀ ਮੇਰੇ ਮੂਹਰੇ-ਮੂਹਰੇ, ਮੈਂ ਪਿੱਛੇ-ਪਿੱਛੇ।

ਸਾਡੇ ਪਿੰਡ ਆਲੇ ਸੁਏ ਤੋਂ ਇੱਕ ਤਾਂ ਪਹਾ ਜਾਂਦਾ ਪਿੰਡ ਨੂੰ, ਇੱਕ ਵਿੱਚ-ਪਟੇ ਦੀ ਚੌੜੀ ਜਿਹੀ ਵੱਟ ਜਾਂਦੀ ਐ। ਜ਼ਿਆਦਾਤਰ ਲੋਕ ਇਸੇ ਵੱਟ ਰਾਹੀਂ ਆਉਂਦੇ ਜਾਂਦੇ ਨੇ। ਦੋ ਤਿੰਨ ਜਣੇ ਪਹੇ ‘ਚ ਨੂੰ ਹੋਰੀ ਭੱਜੇ-ਭੱਜੇ। ਲੱਖਾ ਵੱਟੋ-ਵੱਟੀ ਹੋ ਲਿਆ। ਉਂ ਲੱਖਾ ਮੈਥੋਂ ਤਕੜਾ ਸੀ। ਬਾਕੀਆਂ ਤੋਂ ਤਾਂ ਮੈਂ ਬਿਨਾਂ ਸੱਪ ਤੋਂ ਵੀ ਸੂਤ ਨਹੀਂ ਸੀ ਆਉਂਦਾ। ਪਰ ਲੱਖਾ ਵੀਰਾ ਮੈਥੋਂ ਤਕੜਾ ਈ ਰਿਹੈ।

ਓਦਣ ਉਹ ਵੀ ਲਾ ਲਿਆ ਸੀ ਮੂਹਰੇ, ਫੁੱਲ ਖੱਪ ਮੱਚੀ ਹੋਈ ਸੀ।

ਅੱਥੇ ਤੱਕ ਤਾਂ ਮੇਰੀ ਪੂਰੀ ਚੜ੍ਹਾਈ। ਕਤੂਰਿਆਂ ਵਾਂਗ ਚਾਉਂ-ਚਾਉਂ ਕਰਦੇ ਸਭ ਭੱਜੇ ਫਿਰਨ, ਤੇ ਮੈਂ ਬੇਰ ਵਾਂਗ ਪਿੱਛੇ ਭੱਜਿਆ ਦਹਾੜਦਾ ਫਿਰਾਂ।

ਜਦੋਂ ਸੱਪ ਦਾ ਖੂਨ ਗਰਮ ਹੋ ਗਿਆ ਤਾਂ ਬਾਜੀ ਪਲਟ ਗਈ। ਹਰਕਤ ‘ਚ ਆ ਗਿਆ। ਮੂਹਰੇ ਰਾਮਦਾਸੀਆਂ ਵਿਹੜੇ ਆਲੀਆਂ ਬੀਬੀਆਂ ਨੂੰ ਦੇਖ ਲੱਖਾ ਵੀਰਾ, ਖੇਤ ‘ਚ ਨੂੰ ਹੋ ਗਿਆ। ਮੈਂ ਸੰਗ ਦਾ ਮਾਰਾ ਖੜ੍ਹ ਗਿਆ, ਪਿੱਠ ਕਰਕੇ। ਕੁਛ ਡਰ ਵੀ ਗਿਆ ਸੀ, ਕਿਤੇ ਨਾਹਰੀ ਚਾਚੇ ਆਲੀ ਚਾਚੀ (ਸਾਡੇ ਸੀਰੀ ਦੀ ਘਰਵਾਲੀ) ਬੀਬੀ ਨੂੰ ਈ ਨਾ ਦੱਸ ਦੇਵੇ, ਹੋਰ ਕਿਤੇ...।

ਮੈਂ ਬਚ ਕੇ ਜੇ, ਸੱਪ ਨੂੰ ਕਣਕ ‘ਚ ਨੂੰ ਸੁੱਟਣ ਲੱਗਿਆ, ਪਰ ਸੱਪ ਨੇ ਤਾਂ ਲੱਤ ਨੂੰ ਕਨੂੰਜੜੀ ਪਾ ਲਈ ਸੀ, ਉਹ ਸੁੱਟ ਨਹੀਂ ਸੀ ਹੋ ਰਿਹਾ। ਪਰ ਮੈਂ ਫੇਰ ਵੀ ਵਗਾਹ ਕੇ ਪਰੇ ਮਾਰਿਆ।

ਹੁਣ ਹੋ ਗਿਆ ਸੀ ਪੁੱਠਾ ਕੰਮ। ਚਾਚੀ ਹੋਰੀਆਂ ਨੇ ਦੇਖਿਆ ਤਾਂ ਕੁਝ ਨਹੀਂ ਸੀ। ਪਰ ਲੱਖੇ ਨੇ ਖੱਪ ਪਾ ਦਿੱਤੀ ਅੱਖੇ, “ਕਾਲੇ ਦੇ ਸੱਪ ਨੇ ਦੰਦੀ ਵੱਡੀ, ਓਏ, ਆਏ-ਹਾਏ ਆਹ ਦੇਖੋ

ਗਿੱਟੇ ਕੋਲ ਖੂਨ ਨਿਕਲਦੇ...।” ਹੈਪੀ, ਭਿਦੀ ਹੋਰੀ ਵੀ ਆਗੇ। ਕੋਈ ਕਹੇ ਸਾਡੇ ਘਰੇ ਚੱਲ, ਮੇਰੇ ਭਾਪੇ ਕੋਲ ਮਣਕਾ ਪਿਆ, ਉਹ ਲਾ-ਲਵੀ। ਕੋਈ ਆਖੇ, ਸੱਪ ਦੀ ਬਿਗਮੀ ‘ਚ ਦੁੱਧ ਪਾ ਦੇ ਪਹਿਲਾਂ, ਗੁੱਗੇ ਮਾੜੀ ‘ਤੇ ਮੱਥਾ ਟੇਕਦੇ...।

ਮੈਂ ਉਹਨਾਂ ਸਾਰਿਆਂ ਨੂੰ ਸੌਂਹ ਪਵਾਤੀ, ਕੁਟੀ ਆਲੇ ਬਾਬਿਆਂ ਦੀ, ਕਿ ਘਰੇ ਜਾ ਕੇ ਮੇਰੀ ਬੀਬੀ ਨੂੰ ਕੁੱਛ ਨਹੀਂ ਦੱਸਣਾ। ਉਹ ਮੰਨਗੇ। ਸਾਡੇ ਪਿੰਡ ਦੇ ਲੋਕ ਕੁਟੀਆ ਆਲੇ ਬਾਬਿਆਂ ਤੋਂ ਬਹੁਤ ਡਰਦੇ ਨੇ। ਕਹਿੰਦੇ “ਬਾਬੇ ਬਹੁਤ ਕੈੜੇ ਨੇ।” ਕੈੜੇ ਸ਼ਹੀਦਾਂ ਆਲੀ ਵੀ ਇੱਕ ਹੋਰ ਬਹੁਤ ਦਿਲਚਸਪ ਕਹਾਣੀ ਐ। ਮੈਂ ਪੰਗਾ ਲੈ ਲਿਆ ਸੀ। ਬਹੁਤ ਕਲੇਸ ਹੋਇਆ ਸੀ। ਪਰ ਅੱਥੇ ਨਹੀਂ। ਅੱਥੇ ਤਾਂ ਸੱਪ ਆਲੀ ਸੁਣੇ।

ਹੈਪੀ ਦੀ ਮੁਸਕਰਾਹਟ ਡਰਾ ਰਹੀ ਸੀ। ਮੈਨੂੰ ਸੱਪ ਦਾ ਓਨਾ ਡਰ ਨਹੀਂ ਸੀ, ਜਿੰਨਾ ਬੀਬੀ ਆਲੀ ਕੁੱਟ ਦਾ ਸੀ। ਸੱਪ ਲੜਕੇ ਤਾਂ ਮੈਂ ਮਰਨਾ ਈ ਨਹੀਂ ਕਦੇ, ਭੀਰੇ ਮਾਮੇ ਦੇ ਬੋਲ ਮੈਨੂੰ ਹੌਸਲਾ ਦੇਈ ਗਏ। ਮੈਂ ਕਿਹਾ, “ਇਹ ਸੱਪ ਲੜਨ ਕਰਕੇ ਖੂਨ ਨਹੀਂ ਸਿੱਮਿਆ ਹੋਇਆ, ਇਹ ਤਾਂ ਮੇਰੇ-ਆਰ ਗੰਨੇ ਦੇ ਆਗ ਦਾ ਪੱਛ ਲੱਗ ਕੇ ਨਿਕਲਿਆ।” ਡਰਿਆ ਮੈਂ ਜ਼ਰੂਰ, ਪਰ ਹਿੰਮਤ ਰੱਖੀ। ਨਹੀਂ ਤਾਂ ਕਹਿੰਦੇ ਨੇ ਕਿ ਐਨੇ ਲੋਕ ਸੱਪ ਦੇ ਜ਼ਹਿਰ ਨਾਲ ਨਹੀਂ ਮਰਦੇ, ਜਿਨੇ ਡਰ ਨਾਲ ਮਰ ਜਾਂਦੇ ਨੇ... ਬਾਈ, ਹਾਏ ਉਏ ਮੇਰੇ ਸੱਪ ਲੜ ਗਿਆ। ਵੈਸੇ ਉਹ ਗੰਨੇ ਦੇ ਆਗ ਦੇ ਚੀਰੇ ਨਾਲ ਹੀ ਖੂਨ ਨਿੱਕਲਿਆ ਸੀ।

ਬਚਪਨ ਵੀ ਕਮਾਲ ਦਾ ਹੁੰਦੇ, ਕਿੱਡੀ ਵੱਡੀ ਗੱਲ ਉਂਈ ਅਣਗੋਲਿਆਂ ਕਰਤੀ ਸੀ। ਤੇ ਉਸ ਤੋਂ ਕੁਛ ਸਮਾਂ ਪਹਿਲਾਂ ਸਵੈਦੇ ਦੇ ਬੀਜ ਖਾਣ ਕਰਕੇ ਫਿਕਰ ਕਰਦਾ ਬਾਈ ਦੇ ਪਿੱਛੇ ਪਿਆ ਫਿਰਾਂ, “ਅੱਥੇ ਮੈਨੂੰ ਤਾਂ ਦਵਾਈ ਦਵਾ, ਨਹੀਂ ਮੇਰਾ ਪਰੇਸ਼ਨ ਕਰਵਾ ਹਸਪਤਾਲ ‘ਚੋਂ। ਜੇਰੇ ਹੋਰੀ ਕਹਿੰਦੇ ਨੇ ਬਈ ਹੁਣ ਤੇਰੇ ਢਿੱਡ ‘ਚ ਸਵੈਦੇ ਉਂਗਣਗੇ। ਤੇ ਸਿਰ ਵਿੱਚੋਂ ਨਿੱਕਲਕੇ ਕੋਠੇ ਜਿੱਡੇ-ਜਿੱਡੇ ਹੋ ਜਾਣਗੇ। ਫੇਰ ਤੁਰਿਆ ਕਿਵੇਂ ਕਰੇਂਗਾ, ਮੰਜੇ ‘ਤੇ ਕਿਵੇਂ ਸੋਵੇਂਗਾ?” ਨਾਲੇ ਮੈਂ ਬਾਈ ਦਾ ਪਜ਼ਾਮਾ ਖਿੱਚੀ ਜਾਂਵਾਂ ਨਾਲੇ ਸੁੱਕਾ ਈ ਗੀ-ਗੀ ਕਰੀ ਜਾਵਾਂ। ਹੇਠੂ ਤਾਂ ਮੇਰੇ ਸੁੱਖ ਨਾਲ ਕਦੇ ਆਏ ਈ ਨਹੀਂ ਸੀ। ਬਾਈ ਨੇ ਕਹਿਣਾ “ਧੀ ਚੋ... ਕੇ... ਜੂਤ ਫਿਰੂ, ਬੰਦ ਕਰ ਜਲਸੇ ਨੂੰ।” ਉਹ ਮੈਨੂੰ ਰੋਣ ਨਹੀਂ ਸੀ ਦਿੰਦੇ। ਕਹਿੰਦੇ ਹੁੰਦੇ ਸੀ, “ਰੋਂਦੀਆਂ ਤਾਂ ਤੀਵੀਆਂ ਹੁੰਦੀਆਂ ਨੇ ਉਂਈ ਨਹੀਂ ਗੀ-ਗੀ ਕਰੀਦਾ। ਕਿਰਸਾਨ ਦਾ ਪੁੱਤ ਸਰੀਰ ਪੱਖੋਂ ਗਰੀਬ ਨਹੀਂ ਹੋਣਾ ਚਾਹੀਦਾ, ਪੈਸੇ-ਟੁੱਕਰ ਕੰਨੀਉਂ ਸਰ ਜਾਂਦੇ।”

ਜੇਰੇ ਵੀਰੇ ਹੋਰੀ ਮੈਨੂੰ ਇੱਕ ਹੋਰ ਗੱਲ ਨਾਲ ਚਿੜਾਉਂਦੇ ਸੀ। ਆਖੇ, “ਤੂੰ ਕੱਲਾ ਭਾਈ ਐਂ, ਜਦ ਆਪਾਂ ਅੱਡ ਹੋਗੇ, ਤੇਨੂੰ ਕੱਖਾਂ ਦੀ ਪੰਡ ਕੋਣ ਚਕਾਇਆ ਕਰੂ।” ਮੈਨੂੰ ਫ਼ਿਕਰ ਹੋ ਜਾਣੀ। ਜਦੋਂ ਮੈਂ ਇਹ ਸ਼ਿਕਾਇਤ ਬਾਈ ਕੋਲ ਕਰਨੀ ਤਾਂ ਉਹਨਾਂ ਕਹਿਣਾ, “ਤੂੰ ਕਹਿੰਦੇ, ਵੀ

ਦੁੱਧ ਵੀ ਤਾਂ 'ਕੱਲਾ' ਈ ਪੀਊਂ, ਤਕੜਾ ਵੀ ਵੱਧ ਹੋਊਂ, ਪੰਡ ਵੀ ਚੱਕ ਲਿਆ ਕਹੂੰ ਤਕੜਾ ਹੋ ਕੇ।"

ਫੇਰ ਵੱਡਾ ਹੋ ਕੇ ਨੀਰੇ ਦੀ ਪੰਡ ਚੱਕਣੀ ਤਾਂ ਜਾਣ ਬੁੱਝ ਕੇ 'ਕੱਲੇ' ਨੇ ਚੱਕਣੀ, ਬਾਈ ਦੇ ਬੋਲ ਪੁਗਾ ਕੇ ਖੁਸ਼ੀ ਮਿਲਣੀ। ਹੋਰ ਵੀ ਬਚਪਨ ਦੀਆਂ ਗੱਲਾਂ ਮੈਂ ਐਵੇਂ ਈ ਯਾਦ ਕਰ-ਕਰ ਕੇ ਬਾਅਦ 'ਚ ਦੋਸਤਾਂ ਕੋਲ ਸੁਣਾਈ ਗਿਆ ਤਾਂ ਕਰਕੇ ਯਾਦ ਰਹਿ ਗਈਆਂ। ਨਹੀਂ ਮੈਂ ਕਿਹੜਾ ਕਦੇ ਭੈਰੀ ਵਗੈਰਾ ਲਿਖੀ ਹੈ। ਕਈ ਗੱਲਾਂ ਨੇ ਬਹੁਤ ਵੱਡਾ ਨੁਕਸਾਨ ਵੀ ਕੀਤਾ, ਕਿੰਨੀ ਈ ਵਾਰ ਠਾਣੇ ਅਤੇ ਫੇਰ ਜੇਲ੍ਹ ਯਾਤਰਾ ਵੀ ਕਰਵਾਈ।



ਮੌਤ ਤੋਂ ਬਾਅਦ ਵਾਪਸੀ

ਲਿੰਗ-ਭੇਦ ਅਤੇ ਜਾਤ-ਪਾਤ 'ਚ ਫਰਕ ਨਾ ਕਰਨ ਦਾ ਪਹਿਲਾ ਸਬਕ, ਘਰ 'ਚ ਹੀ ਪੜ੍ਹਾਇਆ ਗਿਆ। ਤਰੀਕਾ ਉਹੀ ਸੀ ਬਈ, 'ਪਹਿਲਾਂ ਤਰਪਾਈ ਤੇ ਫੇਰ ਪੜ੍ਹਾਈ'। ਉਮਰ ਤਾਂ ਯਾਦ ਨਹੀਂ ਕਿ ਕਿੰਨੇ ਸਾਲ ਹੋਊ, ਪਰ ਅੰਬ-ਜਾਮਣਾਂ ਦੇ ਦਰਖਤਾਂ ਉੱਪਰ 'ਕੱਲਾ' ਹੀ ਲਮਕਣ ਲੱਗ ਪਿਆ ਸੀ।

ਸਾਡੇ ਸਾਂਝੇ ਘਰ ਦੀ ਰਾਹਦਾਰੀ ਅਤੇ ਇੱਕ ਬੈਠਕ ਦੇ ਦਰਵਾਜ਼ੇ ਬੀਹੀ 'ਚ ਨੂੰ ਖੁੱਲ੍ਹਦੇ ਸੀ। ਰਾਹਦਾਰੀ ਵੀ ਵੇਡ-ਵੇਡਾਈ ਤੋਂ ਬਾਅਦ ਕਮਰੇ ਦਾ ਰੂਪ ਧਾਰਗੀ ਸੀ।

ਓਦਣ ਮੀਂਹ ਪੈ ਕੇ ਹਟਣ ਤੋਂ ਬਾਅਦ ਮੈਂ ਦੋਸਤਾਂ ਨੂੰ ਲੱਭਣ ਤੁਰ ਪਿਆ। ਬੀਹੀ ਆਲੀ ਟਾਕੀ 'ਤੇ ਚੜ੍ਹ ਕੇ, ਜਸਵਿੰਦਰ (ਮਜਹਬੀ ਸਿੱਖਾਂ ਦੀ 14, 15 ਸਾਲ ਦੀ ਕੁੜੀ) ਹੱਥਾਂ ਨੂੰ ਘਸਾ-ਘਸਾ ਕੇ ਰੰਗ ਚੜ੍ਹਾ ਰਹੀ ਸੀ। ਮੈਂ ਕੋਲ ਖੜੇ ਨੇ ਕਿਹਾ, "ਭੈਣ, ਇਹ ਕਿਵੇਂ ਕਰੇ ਨੇ ਤੂੰ ਗੁਲਾਬੀ-ਗੁਲਾਬੀ ਜਿਹੇ, ਇੰਨੇ ਸੋਹਣੇ ਹੱਥ, ਮੇਰੇ ਵੀ ਕਰਾਏ।"

"ਨਹੀਂ-ਨਹੀਂ ਤੈਥੋਂ ਨਹੀਂ ਹੋਣੇ, ਤੂੰ ਛੋਟਾ ਜਿਹਾ ਤਾਂ ਹੈਗਾ.....।" ਉਹਨੇ ਸਟਾਈਲ ਜਿਹੇ 'ਚ ਕਿਹਾ। ਜਿਵੇਂ ਆਪਾਂ ਟਿੱਚਰ ਕਰਦੇ ਹੁੰਨੇ ਹਾਂ।

"ਭੈਣ ਬਣ ਕੇ।" ਗਰੀਬੜਾ ਮੂੰਹ ਬਣਾ ਕੇ ਮੈਂ ਬੂਠਾ ਸੱਚਾ ਤਰਲਾ ਕੀਤਾ।

ਉਂ ਮੈਨੂੰ ਉਹ ਬੰਦਾ ਵਿਓ ਵਰਗਾ ਲੱਗਦਾ ਜਿਹੜਾ ਕਹੇ, "ਤੈਥੋਂ ਇਹ ਨਹੀਂ ਹੋਣਾ।" ਉਹ ਮੰਨਗੀ 'ਤੇ ਉਹਨੇ ਹੱਥਾਂ ਸਹਾਰੇ ਮੈਨੂੰ ਟਾਕੀ ਉੱਤੇ ਚੜ੍ਹਾਤਾ। ਜਦੋਂ ਹੱਥਾਂ ਨੂੰ ਕੰਧ 'ਤੇ ਘਸਾਵਾਂ ਤਾਂ ਰੰਗ ਲੱਗੇ ਈ ਨਾ, ਬਸ ਫਿੱਕੀ ਜਿਹੀ ਕਲੀ ਲੱਗੀ ਜਾਵੇ।

ਮਖਿਆਂ, "ਏ ਕੁੜੀਏ ਲੱਗਦਾ ਤਾਂ ਹੈ ਨੂੰ ਇਹ।" ਮੈਂ ਹੁਣ ਭੈਣ ਤੋਂ 'ਏ ਕੁੜੀਏ' 'ਤੇ ਆ ਗਿਆ ਸੀ। ਉਹ ਕਹਿੰਦੀ, "ਐਥੋਂ ਤਾਂ ਉੱਤਰ ਗਿਆ ਜਿੱਥੇ ਤੂੰ ਹੱਥ ਘਸਾ ਰਿਹੇ, ਬੋੜਾ ਹੋਰ ਉੱਪਰ ਚੜ੍ਹ, ਰੋਸ਼ਨਦਾਨ ਕੋਲੋਂ ਲੱਗੂ।"

ਮੀਂਹ ਦੀ ਵਾਛੜ ਕਰਕੇ ਕੰਧਾਂ ਦੇ ਨੀਚੇ ਆਲਾ ਰੰਗ ਬੋੜਾ ਜਲਦੀ ਉੱਤਰ ਜਾਵੇਂ। ਉੱਪਰ ਰੋਸ਼ਨਦਾਨ ਕੋਲੋਂ ਬਾਅਦ ਵਿੱਚ ਉੱਤਰਵੇ। ਕੁਛ ਉਹਨੇ ਪੰਪ ਛਕਾ ਤੇ, ਕੁਛ ਮੈਨੂੰ ਘੈਂਟ ਪੁਣੇ ਦੇ ਅਹਿਸਾਸ ਨੇ ਪੰਗਿਆਂ 'ਚ ਪਾ ਕੇ ਰੱਖਣਾ ਹੁੰਦੇ। ਸੋ ਯਾਰ ਹੋਰੀਂ ਹੁਣ ਹੋਰ ਉੱਪਰ ਚੜ੍ਹ, ਜਮਾਂ ਬਿਜਲੀ ਆਲੀ ਤਾਰ ਦੇ ਕੋਲ ਪਹੁੰਚਗੇ, ਜਿੱਥੇ ਲੱਗਿਆ ਤਾਰਾਂ ਦਾ ਜੋੜ ਨੰਗਾ ਸੀ। ਡਰ ਵੀ ਲੱਗੇ ਕਿਤੇ ਕਰੇਟ ਨਾ ਫੜ ਲਵੇ। ਜਦੋਂ ਹੱਥ ਘਸਾਵਾਂ ਰੰਗ ਫੇਰ ਨਾ ਲੱਗੇ। ਮੈਨੂੰ ਗੁੱਸਾ ਆਇਆ। ਮਖਿਆਂ, "ਦੱਸ ਦੇ ਕਿਵੇਂ ਲਾਇਆ ਤੂੰ, ਭੈਣ 'ਚੋਂ ਇਹ ਲੱਗਦਾ ਤਾਂ ਹੈ ਨੂੰ।" ਮੇਰੇ ਮੂੰਹ 'ਚੋਂ ਨਿੱਕਲੀ ਹੌਲੀ ਕੁ ਦੇਣੇ ਗਾਲ਼ ਉਹਨੇ ਸੁਣਲੀ। ਕਹਿੰਦੀ, "ਆਏਂ ਨੂੰ ਚੜ੍ਹਨਾ ਰੰਗ, ਦੋਵੇਂ ਹੱਥ ਜੋਰ ਨਾਲ਼ ਘਸਾ।" ਇਹ ਸ਼ਾਇਦ ਗਾਲ਼ ਦਾ ਬਦਲਾ ਸੀ ਜਾਂ ਜਾਤੀ ਸੂਚਕ

ਸ਼ਬਦ ਦਾ....। ਉਹਦੇ ਵੱਲ ਮੂੰਹ ਘੁੰਮਾ ਬੋਲੇ ਨੂੰ ਦੇਖ ਰਿਹਾ ਸੀ। ਉਹਨੇ ਖੜ੍ਹੀ-ਖੜ੍ਹੀ ਨੇ ਦੋਵੇਂ ਹੱਥ ਬੋਲੇ ਕੰਧ ਨਾਲ ਘਸਾ ਕੇ ਦਿਖਾਏ। ਚਾਅ ਮੱਚੇ ਨੇ ਇਹ ਤਾਂ ਸੋਚਿਆ ਨਾ ਕਿ ਉਹ ਤਾਂ ਬੋਲੇ ਬੀਹੀ 'ਚ ਖੜ੍ਹੀ ਐ ਤੇ ਮੈਂ ਰੋਸ਼ਨਦਾਨ 'ਚ ਲਮਕਿਆਂ ਹਾਂ। ਜਦੋਂ ਉਹਦੇ ਪਿੱਛੇ ਲੱਗ ਰੇਗ ਲਾਉਣ ਲਈ ਦੋਵੇਂ ਹੱਥ ਛੱਡੇ ਤਾਂ ਸ਼ਪਾਲ ਪਿਆ ਸਿਰ ਭਰਨੇ। ਪੱਕੀ ਬੀਹੀ 'ਤੇ ਜੋਰ ਦੀ ਗਿਰਿਆ।

“ਹਾਏ ਉਏ ਬੀਬੀ ਮਾਰਤਾ।” ਮੇਰੇ ਮੂੰਹੋਂ ਐਨਾ ਈ ਨਿੱਕਲਿਆ। ਉੱਚੀ ਦੇਣੇ ਖੜਾਕ ਸੁਣ ਬੀਬੀ ਵੀ ਆਗੀ। “ਕੀ ਹੋਇਆ ... ਕਿੱਥੋਂ ਗਿਰਿਆਂ ... ਹਾਏ ਵੇ ਕਰੇਟ ਤਾਂ ਨੂੰ ਖਾ ਲਿਆ!” ਨਾਲ ਹੀ ਬੀਬੀ ਨੇ ਅੱਧ ਰੋਂਦੀ ਅਵਾਜ਼ 'ਚ ਕਿਹਾ, “ਵੇ ਤੂੰ ਤਾਂ ਮੈਨੂੰ ਮਾਰ ਕੇ ਹੀ ਸਾਹ ਲਵੇਂਗਾ।” ਮੈਂ ਉੱਪਰ ਨੂੰ ਮੂੰਹ ਕਰੇ ਬਿਨਾਂ ਹੀ ਗੁੱਸੇ 'ਚ ਕਿਹਾ “ਮੈਨੂੰ ਉਨ੍ਹੇ ਓਹਨੇ ਸਾਲੀ... ਨੇ...” ਮੈਂ ਉਹਦੀ ਜਾਤ ਦਾ ਨਾਮ ਲੈ ਕੇ ਅਜੇ ਗੱਲ ਤੇ ਗਾਲ੍ਹ ਪੂਰੀ ਵੀ ਨਹੀਂ ਸੀ ਕੀਤੀ ਕਿ ਬੀਬੀ ਨੇ ਤਿੰਨ ਚਾਰ ਧਰਤੀਆਂ, “ਨਾ ਫੇਰ ਬੋਲੀਂ... ਕੀ ਬਕਦੇਂ ਤੂੰ ਕੰਨਿਆ ਦੇਵੀ ਨੂੰ... ਤੇਨੂੰ ਸ਼ਰਮ ਨੂੰ ਜਮਾ ਵੀ, ਪਤਾ ਨੂੰ ਕਿੱਥੋਂ ਸਿੱਖਦੇ ਗੰਦ ਮੰਦ.... ਨਾ ਤੋਂ ਆਪਣਾ ਬੂਥਾ ਦੇਖਿਆ।” ਮਾਂ ਮੇਰੀ ਮੈਨੂੰ ਕੁੱਟਦੀ-ਕੁੱਟਦੀ ਸਿੱਖਿਆ ਦੇ ਰਹੀ ਸੀ ਅਤੇ ਨਾਲ ਦੀ ਨਾਲ ਗੋਦੀ 'ਚ ਘੁੱਟ ਰਹੀ ਸੀ। ਸੱਚੀ ਕਮਾਲ ਈ ਹੁੰਦੀ ਐ ਮਾਂ ਵੀ। ਮੇਰੀ ਮਾਂ ਤਾਂ ਹੋ ਵੀ ਸਾਰੇ ਜੱਗ ਤੋਂ ਪਿਆਰੀ।

ਉਮਰੇ ਸਿੱਖ ਵੱਲੋਂ ਆਉਂਦੇ ਬਾਪੂ ਜੀ ਵੀ ਸਾਡੇ ਕੋਲ ਖੜ੍ਹੇ। ਜਿਵੇਂ ਹਰੇਕ ਦਿਨ ਹਰੇਕ ਵਾਰੀ ਮੈਨੂੰ ਨਵੇਂ ਨਾਮ ਨਾਲ ਬੁਲਾਉਂਦੇ ਸੀ, “ਹਾਂ ਉਏ ਮਰਾਸੀਆ ਕੀ ਹੋਇਆ? ਐਥੇ ਬੀਹੀ 'ਚ ਕੀ ਕਰਦੇ ਓ?” ਕਹਿ ਕੇ ਉਹ ਬੀਬੀ ਵੱਲ ਦੇਖਣ ਲੱਗ ਪਏ।

“ਕਰਨਾ ਏਹਨੇ ਮੇਰਾ ਸਿਰ, ਔਹ ਦੇਖ ਜੀ, ਉੱਤੋਂ ਗਿਰਿਆ ਰੋਸ਼ਨਦਾਨ 'ਚੋਂ। ਮਖਿਆਂ ਕਿਤੇ ਕਰੇਟ ਲੱਗ ਗਿਆ। ਮੈਨੂੰ ਤਾਂ ਇੱਕ ਕੂਕ ਜਿਹੀ ਸੁਣੀ। ਨਾ ਏਹ ਤੇਰਾ ਢੀਠ ਜਿਹਾ ਰੋਵੇ। ਮੈਂ ਤਾਂ ਡਰ ਗਈ। ਏਨੂੰ ਭੋਰਾ-ਭਰ ਨੂੰ ਕੁੱਟ ਵੀ ਬੰਦਾ ਕਿੰਨਾਂ ਕੁ ਸਕਦੇ!” ਬੀਬੀ ਜਿਵੇਂ ਲਾਚਾਰ ਹੋਵੇ ਆਪਦੀ ਮਮਤਾ ਸਾਹਮਣੇ, ਆਏਂ ਬੋਲ ਰਹੀ ਸੀ।

ਬਾਪੂ ਜੀ ਮੇਰੇ ਵੱਲ ਨੂੰ ਹੋ ਕੇ ਬੋਲੇ, “ਕੀ ਹੋਇਆ ਉਏ ਸੈਂਸੀਆ ਸੱਟ ਤਾਂ ਨੂੰ ਲੱਗੀ?” ਆਪਾਂ ਚੁੱਪ।

ਬਾਪੂ ਜੀ ਨੇ ਇਹ ਨਾਮ ਮਰਾਰਤੂ ਪਿੰਡ ਦੇ ਸੈਂਸੀ ਭਾਈਚਾਰੇ ਦੇ ਮੁੰਡਿਆਂ ਨੂੰ ਦੇਖ-ਦੇਖ ਰੱਖਿਆ ਸੀ। ਜਿਹੜੇ ਸਾਹੇ (ਖਰਗੋਸ਼) ਮਾਰਨ ਸਾਡੇ ਖੂਹ ਵੱਲ ਆਉਂਦੇ ਸੀ, ਸ਼ਿਕਾਰੀ ਕੁੱਤਿਆਂ ਨਾਲ। ਮਖਿਆਂ, “ਜਸਵਿੰਦਰ ਭੈਣ ਨੇ ਗੇਰਿਆ ਬਾਪੂ ਮੈਨੂੰ।” ਜਿਹੜੀ ਕੁੜੀ ਨੂੰ ਕੁਛ ਪਲ ਪਹਿਲਾਂ ਮੈਂ ਜਾਤੀਸੂਚਕ ਸ਼ਬਦਾਂ ਨਾਲ ਸੰਬੋਧਨ ਕਰਦਾ ਸੀ, ਉਹ ਬੀਬੀ ਦੇ ਬੱਪੜਾਂ ਨੇ ਜਸਵਿੰਦਰ ਭੈਣ ਬਣਾਤੀ ਸੀ ਜਾਂ ਕਹਿ ਲਵੇ ਚਪੇੜਾਂ ਮੂਹਰੇ ਭੂਤ, ਸਲੀਕਾ ਸਿੱਖ ਗਿਆ ਸੀ।

ਮੈਨੂੰ ਥੋੜ੍ਹਾ ਹੌਂਸਲਾ ਹੋ ਗਿਆ ਸੀ ਜਦੋਂ ਬਾਪੂ ਜੀ ਆਏ, ਉਹੀ ਬਚਾਉਂਦੇ ਸੀ ਬੀਬੀ ਕੋਲੋਂ। ਪਰ ਜਦੋਂ ਬੀਬੀ ਨੇ ਦੱਸਿਆ ਕਿ ਇਹ ਕੁੜੀ ਨੂੰ ਗਲਤ ਬੋਲੀਐ ਤਾਂ ਬਾਪੂ ਜੀ ਨੇ ਵੀ ਕਰ ਲਿਆ ਹੱਥ ਸਿੱਧਾ।

ਮੈਂ ਸਾਰੀ ਉਮਰ ਔਰਤਾਂ ਦੀ ਕਦਰ ਕੀਤੀ ਹੈ। ਇੱਕ ਮੂਰਖਤਾ ਨੂੰ ਛੱਡ ਕੇ। ਜਿਹੜੀ ਮੈਂ, ਗੋਲੂ ਭੱਦਲਬੂਧਾ ਅਤੇ ਮਿੱਠੇ ਸਹੋਲੀ ਵਰਗਿਆਂ ਨਾਲ ਬਦਮਾਸ਼ੀ ਆਲੀ ਫੀਲਿੰਗ ਚੱਕਦਿਆਂ ਨੇ ਕੀਤੀ ਸੀ। ਮੂਰਖਤਾ ਨੂੰ ਕਹਿ ਸਕਦੇ ਉਹ ਸ਼ਾਇਦ ਇੱਕ ਪਾਪ ਸੀ, ਜੋ ਮੈਨੂੰ ਹੁਣ ਤੱਕ ਤੰਗ ਕਰ ਰਿਹਾ ਹੈ। ਕਦੇ-ਕਦੇ ਤਾਂ ਬਹੁਤ ਕਾਣਤ ਆਉਂਦੀ ਐ ਆਪਣੇ-ਆਪ ਤੋਂ। ਖੈਰ! ਇਹ ਵਾਰਤਾ ਅੱਗੇ ਜਾ ਕੇ ਕਰਾਂਗੇ।

ਓਦਣ ਬੀਹੀ 'ਚੋਂ ਅੰਦਰ ਲਿਜਾ ਕੇ ਬੀਬੀ ਨੇ ਹਲਦੀ ਆਲਾ ਦੁੱਧ ਪਿਲਾਤਾ। ਮੇਰੇ ਸਿਰ 'ਚ ਵੱਟੇ ਜਿੱਡਾ ਗੁੰਮਾ ਜਿਹਾ ਹੋ ਗਿਆ ਸੀ। ਗੁੱਸੇ 'ਚ ਇੱਕ ਵੱਟਾ ਚੱਕ ਕੇ ਲੱਭਦਾ ਫਿਰਾਂ, “ਜਿੱਥੇ ਜਸਵਿੰਦਰ ਟੱਕਰਗੀ, ਸਿਰ 'ਚ ਮਾਰ ਕੇ ਬਦਲਾ ਲਊਂ।”

ਉਸ ਦਿਨ ਦੋ ਅਹਿਮ ਘਟਨਾਵਾਂ ਘਟੀਆਂ। ਇੱਕ ਤਾਂ ਗਾਲ੍ਹ ਕੱਢਣ ਤੋਂ ਮਿਲੀ ਸਿੱਖਿਆ ਸੀ ਕਿ ਛੋਟੀ ਜਾਤ ਬਾਰੇ ਬੋਲਣਾ ਈ ਗਲਤ ਨਹੀਂ ਹੁੰਦਾ, ਕਿਸੇ ਨੂੰ ਛੋਟਾ ਸਮਝਣਾ ਵੀ ਪਾਪ ਹੈ। ਦੂਜੀ ਸੀ ਸਾਡੇ ਗਵਾਂਢ 'ਚ ਰਹਿੰਦੇ ਉਮਰੇ ਸਿੱਖ ਦੀ ਆਖਰੀ ਵਿਦਾਈ ਜਾਂ ਕਹਿਲੋਂ ਮੌਤ ਤੋਂ ਬਾਅਦ ਘਰ ਵਾਪਸੀ। ਕਿਉਂਕਿ ਓਵੇਂ ਨਹੀਂ ਸੀ ਹੋਣਾ ਚਾਹੀਦਾ ਜਿਵੇਂ ਓਦਣ ਹੋਇਆ। ਬਹੁਤ ਗਲਤ ਸੀ ਉਹ ਦ੍ਰਿਸ਼ ...। ਸ਼ਾਇਦ ਅਨਪੜ੍ਹਤਾ ਕਰਕੇ।

ਪਿੰਡ ਦੇ ਸਿਆਣੇ ਲੋਕ ਖੜ੍ਹੇ ਦੇਖਦੇ ਰਹੇ ਜਿਵੇਂ ਕੁਛ ਹੋਇਆ ਈ ਨਾ ਹੋਵੇ। ਜਿਵੇਂ ਮਰਨ ਵਾਲਾ ਸਾਡੇ ਪਿੰਡ ਦਾ ਨਾ ਹੋ ਕੇ ਹੋਰ ਦੇਸ਼ ਦਾ ਹੋਵੇ। ਜਮਾਂ ਬੇਗਾਨਾ ਕਰਤਾ ਸੀ। ਓਦਣ ਬੀਹੀ 'ਚ ਟੋਟਣ ਭਨਾ ਕੇ ਮੈਂ ਜਸਵਿੰਦਰ ਨੂੰ ਲੱਭਦਾ ਉਮਰੇ ਤਾਏ ਦੇ ਘਰੇ ਜਾ ਵੜਿਆ।

“ਲੋਟ ਜਿਹਾ ਕਰੇ ਇਹਨੂੰ, ਬਣਾਈਏ ਉਮਰਾਉਦੀਨ ਖਿਲਜੀ, ਵੱਡੇ ਖਾਲਸੇ ਨੂੰ।” ਦੀਨਾ ਬੋਲ ਰਿਹਾ ਸੀ। ਖਿਲਜੀ, ਉਮਰੇ ਤਾਏ ਕਾ ਗੋਤ ਹੈ ਤੇ ਉਮਰਾਉ ਦੀਨ ਉਸਦਾ ਨਾਮ ਹੈ, ਜੋ ਬਾਅਦ 'ਚ ਸਿੰਘ ਸਜ ਕੇ ਉਸਨੇ ਉਮਰਾ ਸਿੰਘ ਰੱਖ ਲਿਆ ਸੀ। ਪਿੰਡ ਦੇ ਲੋਕ ਉਸਨੂੰ ਉਮਰਾ ਸਿੱਖ ਕਹਿੰਦੇ ਸਨ।

ਦੀਨੇ ਮਰਾਸੀ ਨੇ ਇਹ ਬਹੁਤ ਭੈੜੀ ਟਿੱਚਰ ਕੀਤੀ ਸੀ, ਇੱਕ ਲਾਸ਼ ਨੂੰ। ਉਸਤਰਾ ਤਿੱਖਾ ਕਰਦਾ ਉਹ ਮੀਟ ਵੇਚਣ ਆਲਾ ਕਸਾਈ ਲੱਗਦਾ ਸੀ। ਫੇਰ ਉਹਨੇ ਮੋਢੇ ਤੋਂ ਪਰਨਾ ਓਟੀਏ 'ਤੇ ਰੱਖਦੇ ਨੇ ਬੰਦਿਆਂ ਵੱਲ ਦੇਖਿਆ। ਜੋ ਮੌਲਵੀ ਸਮੇਤ ਮਰਹੂਮ ਸਰਦਾਰ ਉਮਰ ਸਿੰਘ ਨੂੰ, ਮਤਲਬ ਪਿੰਡ ਦੇ ਸਾਂਝੇ ਉਮਰੇ ਤਾਏ ਦੀ 'ਮਜ਼ਹਬ ਵਾਪਸੀ' ਕਰਾ ਰਹੇ ਸੀ। ਕੇਸ ਮੁੰਨ ਕੇ ਸਿੰਘ ਨੂੰ ਵਾਪਸ ਖ਼ਾਨ ਬਣਾ ਰਹੇ ਸੀ। ਉਹਨਾਂ ਦੇ ਮੂੰਹਾਂ 'ਤੇ ਕਿਸੇ ਜਿੱਤ ਦਾ ਜਲੌਐ ਸੀ। ਸਾਰੇ ਖੁਸ਼ ਸਨ।

ਵੱਡਾ ਹੋ ਕੇ ਮੈਨੂੰ ਇਹ ਰੂਹਾਨੀ ਧੱਕਾ ਲੱਗਦਾ ਰਿਹਾ ਤੇ ਬਹੁਤ ਬੁਰਾ ਵੀ। ਕਿਉਂਕਿ ਤਾਇਆ ਤਾਂ ਕੇਸਾਂ ਨੂੰ ਗੁਰੂ ਦੀ ਮੋਹਰ ਮੰਨਦਾ ਸੀ।

ਚੰਗੀ ਤਰ੍ਹਾਂ ਯਾਦ ਹੈ, ਮੈਂ ਇੱਕ ਵਾਰੀ ਬਾਪੂ ਨੂੰ ਕੋਸ ਕਰਦਾ ਹੋਇਆ ਲਈ ਕਿਹਾ। ਬਾਪੂ ਜੀ ਤਾਂ ਕੁਛ ਨਾ ਬੋਲੇ ਪਰ ਚੁੱਲ੍ਹੇ ਦੀ ਅੱਗ ਲੈਣ ਆਇਆ ਉਮਰਾ ਤਾਇਆ ਮੈਨੂੰ ਭੱਜ ਕੇ ਪੈ ਗਿਆ, "ਹੈ ਕੰਜਰ, ਬਣਾਵਾਂ ਇਹਨੂੰ ਬਾਬੂ।" ਮੇਰੇ ਮੂੰਹ 'ਚੋਂ ਨਿੱਕਲ ਗਿਆ ਸੀ, "ਫੇਰ ਕੀ ਹੁੰਦੈ, ਤਾਏ ਫੇਰ ਆ ਜਾਣਗੇ।" ਕਰੀ ਓ ਸ਼ੇਰ ਇਹਨੂੰ ਲੋਟ ਜਿਹਾ... ਕਰਾਂ ਇਹਨੂੰ ਸੂਤ।" ਓਦੋਂ ਤਾਂ ਗੁੱਸਾ ਆਇਆ ਤਾਏ 'ਤੇ ਪਰ ਬਾਅਦ 'ਚ ਸਮਝ ਆਈ ਕਿ ਤਾਇਆ ਸਹੀ ਸੀ। ਕੇਸ, ਪੈਂਗ ਸਿਰਫ਼ ਧਾਰਮਿਕ ਈ ਨਹੀਂ ਸਭਿਆਚਾਰਕ ਨਿਸ਼ਾਨੀ ਵੀ ਹਨ।

ਫੇਰ ਉਹਨੇ ਬਾਪੂ ਨੂੰ ਵੀ ਕਿਹਾ, ਪੂਰੇ ਗੁੱਸੇ 'ਚ, "... ਸ਼ੇਰ ਹੱਸ ਕੇ ਨਹੀਂ ਸਰਨਾ, ਇਹਨੂੰ ਸਮਝਾ। ਕੇਸ ਕੋਈ ਵਾਲਾਂ ਦਾ ਗੁੱਛਾ ਨਹੀਂ, ਬਈ ਕੱਟ ਕੇ ਨਾਲੀ 'ਚ ਗੇਰਦੇ। ਕੇਸ ਤਾਂ ਦਸਮੇਸ ਦੀ ਮੋਹਰ ਨੇ ਮੋਹਰ।" ਉਹਨੇ ਨਹੇਰਾ ਵੀ ਮਾਰਿਆ ਸੀ ਜਿਹੜਾ ਸਾਡੇ ਟੱਬਰ ਨੂੰ ਪਿੰਡ ਦੇ ਹੋਰ ਲੋਕ ਵੀ ਮਾਰਦੇ ਨੇ, "ਪਰ ਤੁਹੀਂ ਤਾਂ ਨੌਂ ਦੇ ਈ ਜੱਟ ਓ... ਗੁਰੂ ਘਰ ਤਾਂ ਤੁਹੀਂ ਕਦੀ ਵੜ ਕੇ ਨਹੀਂ ਦੇਖਿਆ।" ਸੱਚੀ ਗੱਲ ਸੀ ਤਾਏ ਦੀ, ਸਾਡਾ ਟੱਬਰ ਨਾ ਧਾਰਮਿਕ ਹੈ ਨਾ ਈ ਕਾਮਰੇਡ।

ਚਿਣ ਦੀਨਾ, ਗੁਰੂ ਦੀਆਂ ਮੋਹਰਾਂ ਪੈਰਾਂ 'ਚ ਰੋਲੀ ਜਾ ਰਿਹਾ ਸੀ। ਮੈਨੂੰ ਲੱਗਿਆ ਉਹਨੇ ਉਮਰੇ ਸਿੱਖ ਦੇ ਕੇਸ ਮੁੰਨ ਕੇ ਕੁਛ ਗ਼ਲਤ ਕੀਤਾ ਹੈ। ਦੂਜੇ ਪਾਸੇ ਦਾ ਦ੍ਰਿਸ਼ ਇਸਤੋਂ ਵੀ ਭੈੜਾ ਸੀ।

ਉਮਰਾਓਦੀਨ ਤਾਏ ਦੀਆਂ ਭਾਬੀਆਂ ਨੇ ਤੇ ਭਾਈਆਂ ਦੀਆਂ ਨੂੰਹਾਂ ਨੇ, ਕਦੇ ਉਹਦੇ ਕੱਪੜੇ ਨਹੀਂ ਸੀ ਧੋਤੇ, ਦੁਆ ਸਲਾਮ ਨਹੀਂ ਸੀ ਕੀਤੀ। ਚਿਣ ਕੱਪੜਿਆਂ ਦੀਆਂ ਗੱਠੜੀਆਂ ਫਰੇਲ੍ਹ ਰਹੀਆਂ ਸਨ। ਲਾਲਸਾ ਐਵੇਂ ਦੀ ਕਿ ਜਿਵੇਂ ਉਹ ਉਡੀਕ ਰਹੀਆਂ ਹੋਣ ਕਿ ਬੁੜ੍ਹਾ ਕਦੇ ਮਰੂ...। ਤੇਜੀ ਐਨੀ ਸ਼ਾਇਦ ਕੋਈ ਟੂਮ-ਟੱਲਾ ਈ ਹੱਥ ਲੱਗਜੇ। ਤੋਤੇ ਦੀ ਬੀਬੀ ਵਰਗੀਆਂ ਤਾਂ ਬੁੜ੍ਹ-ਬੁੜ੍ਹ ਵੀ ਕਰ ਰਹੀਆਂ ਸਨ, "ਸ਼ਰਮ ਨਹੀਂ ਆਉਂਦੀ... ਕੰਜਰੀਆਂ ਨੂੰ।" ਮੈਂ ਗੁੱਸੇ 'ਚ ਵੱਟੇ ਨੂੰ ਘੁੱਟੀ ਜਾਵਾਂ, ਜਿਹੜਾ ਜਸਵਿੰਦਰ ਦੇ ਮਾਰਨ ਨੂੰ ਚੱਕਿਆ ਹੋਇਆ ਸੀ।

ਪਰ ਟੂਮ ਕਿਹੜੀ ਲੱਭਣੀ ਸੀ। ਉਸ ਵੱਕਰ ਫਕੀਰ ਕੋਲ ਤਾਂ ਬਸ ਪੁਰਾਣੀਆਂ ਤਖਲੀਫ਼ ਦਾਇਕ ਯਾਦਾਂ ਸਨ। ਪੁਰਾਣੇ ਸਮਾਨ ਤੋਂ ਬਿਨਾਂ ਕੁਛ ਵੀ ਨਹੀਂ ਸੀ ਜੋ ਕਿਸੇ ਦੇ ਕੰਮ ਆਉਂਦਾ।

ਤਾਇਆ ਤਾਂ ਬੇਚਾਰਾ ਨਰਕੀ-ਕਹਿਰ ਤੋਂ ਵੀ ਕਹਿਰੀ ਵੰਡ ਦਾ ਝੁੰਬਿਆ ਹੋਇਆ ਸੀ। ਉਹ ਤਾਂ ਇੱਕ ਰਾਤ 'ਚ ਈ ਆਪਣਾ ਸਾਰਾ ਧਨ-ਪਰਵਾਰ ਗਵਾ ਚੁੱਕਿਆ ਸੀ। ਹਿੰਦੂ-ਸਿੱਖ ਦੇਗਾਕਾਰੀਆਂ ਤੋਂ ਜਾਨ ਬਚਾਉਣ ਲਈ ਭੱਜਿਆ ਫਿਰਦਾ ਸੀ ਉਸ ਮੀਂਹ ਹਨੇਰੀ ਆਲੀ ਰਾਤ। ਫੇਰ ਧਰਮ ਬਦਲ ਕੇ ਸਿੰਘ ਸਜ ਗਿਆ ਸੀ। ਉਸੇ ਰਾਤ ਤੋਂ ਹੀ ਸਾਡੇ ਪਿੰਡ ਰਹਿਣ ਲੱਗ ਪਿਆ ਸੀ। ਇੱਕ ਪੱਕਾ ਸਿੱਖ ਬਣ ਕੇ। ਸਾਰਾ ਟੱਬਰ ਸੰਤਾਲੀ ਦੀ ਭੇਂਟ ਚੜ੍ਹ ਗਿਆ। ਇੱਕ ਛੋਟਾ ਮੁੰਡਾ ਬਚਿਆ ਤੇ ਕਿਵੇਂ ਨਾ ਕਿਵੇਂ ਪਾਕਿਸਤਾਨ ਜਾ ਵੜਿਆ।

ਸ਼ਰਾਰਤੀ ਤੱਤ/20

ਉਹ ਸਰਹੰਦੀ ਇੱਟ ਦੇ ਬਣੇ ਢਹੇ ਜਿਹੇ ਮਕਾਨ 'ਚ ਹੀ ਰਹਿੰਦਾ ਰਿਹਾ। ਜਦੋਂ ਕਿ ਭਰਾ ਨੂਰ ਦੀਨ ਦਾ ਪਰਵਾਰ ਰੰਗੀਂ ਵੱਸਦਾ ਰਿਹਾ ਦੋ ਗਲੀਆਂ ਛੱਡ ਕੇ। ਪਰ ਉਸ ਨੂੰ ਗੁੱਸਾ ਸੀ ਕਿ ਭਰਾ ਨੇ ਪਰਵਾਰ ਨੂੰ ਬਚਾਉਣ 'ਚ ਮੱਦਦ ਨਹੀਂ ਕੀਤੀ। ਸਗੋਂ ਮੌਤ ਦੇ ਮੂੰਹ 'ਚ ਛੱਡ ਭੱਜ ਆਇਆ ਸੀ ਪਿੱਠ ਦਿਖਾ ਕੇ। ਉਸਦੇ ਸ਼ਰੀਕ ਤਾਂ ਕਰਕੇ ਗੁੱਸੇ ਰਹੇ ਕਿ ਉਮਰਾਓਦੀਨ ਨੇ ਧਰਮ ਨਾਲੋਂ ਜਾਨ ਪਿਆਰੀ ਸਮਝੀ। ਇਸਲਾਮ ਨੂੰ ਦਾਗ ਲਵਾਤਾ ਸਿੰਘ ਸਜਾ ਕੇ। ਉਹ ਇਹ ਗੱਲ ਭੁੱਲਗੇ ਸੀ ਕਿ ਓਦੋਂ ਰੱਬ ਨਾਲੋਂ ਘਸ਼ੁੰਨ ਨੇੜੇ ਸੀ।

ਕਈ ਵਾਰ ਪੁੱਛਣ 'ਤੇ ਉਹ ਦੱਸਦਾ-ਦੱਸਦਾ ਗੁੰਮ ਜਿਹਾ ਹੋ ਜਾਂਦਾ। ਦਰਅਸਲ ਉਹਨੂੰ ਵੱਡੇ ਪੁੱਤਰ ਦੇ ਢਿੱਡ ਦੀਆਂ ਆਂਦਰਾਂ, ਬਿਨਾਂ ਨਾਗਾ ਦਿਸਦੀਆਂ ਸੀ। ਜੋ ਸੋਹਣਾ ਖੱਤਰੀ ਨੇ ਜੇ ਸ਼੍ਰੀ ਰਾਮ ਕਹਿ ਕੇ ਕੱਢਤੀਆਂ ਸੀ, ਢਿੱਡ 'ਚ ਬਰਫਾ ਮਾਰਕੇ। ਤਾਇਆ ਦੱਸਦਾ ਹੁੰਦਾ ਸੀ ਬਈ ਉਸ ਬੁੱਚੜ ਸੋਹਣ ਨੇ ਬਰਫਾ ਦੋਵੇਂ ਪਾਸੇ ਨੂੰ ਘੁਮਾ ਕੇ, ਫੇਰ ਖਿੱਚ ਕੇ ਬਾਹਰ ਕੱਢਿਆ ਸੀ। ਤਾਇਆ ਫੇਰ ਚੁੱਪ ਹੋ ਜਾਂਦਾ ਗੱਲ ਦੱਸਦਾ-ਦੱਸਦਾ, ਜਿਵੇਂ ਕੁਛ ਦਿਸਣ ਲੱਗ ਪੈਂਦਾ ਹੋਵੇ।

ਚਿਣ ਮੈਨੂੰ ਦੀਨੇ ਮਰਾਸੀ ਦੀ ਟਿੱਚਰ, ਸੂਲ ਵਾਂਗੂ ਚੁਭੀ ਸੀ ਕਿ 'ਲੋਟ ਜਿਹਾ ਕਰੋ....' ਇਹ ਉਮਰੇ ਤਾਏ ਦਾ ਤੱਕੀਆਂ ਕਲਾਮ ਸੀ। ਉਹ ਆਮ ਹੀ ਕਿਹਾ ਕਰਦਾ ਸੀ "ਕਰੀਂ ਇਹਨੂੰ ਲੋਟ ਜਿਹਾ, ਹੋਈਂ ਕੇਰਾਂ ਲੋਟ ਜਿਹਾ।"

ਮੈਂ ਬੋੜ੍ਹਾ ਜਿਆਦਾ ਛੋਟਾ ਸੀ, ਕੁਛ ਚਿਣ ਮਹੌਲ ਹੋਰ ਤਰਾਂ ਦਾ ਸੀ। ਨਹੀਂ ਇੱਕ ਵਾਰੀ ਤਾਂ ਜੀਅ ਕਰਿਆ ਸਾਲੇ ਦੀਨੇ ਦੇ, ਸਿਰ 'ਚੋਂ ਤਤੀਰੀ ਚਲਾ ਦਿਆਂ ਵੱਟਾ ਮਾਰ ਕੇ। ਬਹੁਤ ਭੈੜਾ ਲੱਗਿਆ ਸੀ ਦੀਨਾ ਮਰਾਸੀ ਵੀ ਤੇ ਸਾਰੇ ਤਮਾਸ਼ਬੀਨ ਵੀ।



ਸ਼ਰਾਰਤੀ ਤੱਤ/21

ਘੜਮ ਚੌਧਰੀ

ਉਸ ਦਿਨ ਜਾਤੀਵਾਲ ਆਲੇ ਮਾਸਟਰ ਜੀ ਨੇ ਬੱਸ 'ਚ ਆਉਣਾ ਸੀ। ਬੱਸ ਸਾਡੇ ਪਿੰਡ ਤਾਂ ਕਦੇ ਬਰਾਤ ਨੂੰ ਲੈ ਕੇ ਈ ਆਈ ਹੋਊ। ਸਵਾਰੀਆਂ ਢੋਣ ਆਲਾ ਤਾਂ ਕਦੇ ਸੁੱਖ ਨਾਲ ਭੁੰਡ ਵੀ ਨਹੀਂ ਵੜਿਆ। ਮਾਸਟਰ ਜੀ ਨੇ ਨੂਰਪੁਰੇ ਅੱਡੇ 'ਤੇ ਉੱਤਰਨਾ ਸੀ। ਓਥੋਂ ਜਾਂ ਤਾਂ ਉਹ ਤੁਰ ਕੇ ਆਉਂਦੇ ਜਾਂ ਫਿਰ ਮਾਸਟਰ ਸ਼ਰਮਾ ਜੀ ਆਪਣੀ ਨਵੀਂ ਸਕੂਟੀ 'ਤੇ ਲੈ ਕੇ ਆਉਂਦੇ। ਉਹ ਵੀ ਵਿਚਾਰੇ ਤਾਂ ਲੈ ਕੇ ਆਉਂਦੇ ਜੇ ਚੱਜ ਨਾਲ ਉਹ 'ਫਾਹਾ ਚਲਾਉਣੀ' ਆਉਂਦੀ। ਪਿਛਲੀ ਵਰੇਸੇ ਸਿੱਖੀ ਡਰਾਇਵਰੀ ਫਾਹਾ ਹੀ ਹੁੰਦੀ ਐ, ਬਜ਼ੁਰਗ ਬੰਦੇ ਲਈ।

ਅਸੀਂ ਛੱਟੀਆਂ ਨੂੰ ਗਾਢਣੀ ਲਾ ਕੇ ਕੰਧ ਨਾਲ ਖੜ੍ਹੀਆਂ ਕਰ ਰਹੇ ਸੀ। ਮਾਸਟਰ ਜੀ ਬੋਲੇ, "ਉਏ ਸ਼ੇਰ ਵਾਲਿਆ, ਜਾ ਦੇਖ ਬੋਡਾ ਜੋਰਾ ਘਰੇ ਹੀ ਐ। ਮਾਸਟਰ ਜੀ ਨੂੰ ਬਿਠਾ ਕੇ ਲਿਆਉਣਾ ਨੂਰਪੁਰੇ ਤੋਂ... ਜਾਂ ਫਿਰ ਹੋਰ ਦੇਖੀਂ ਜੀਹਨੂੰ ਚਲਾਉਣੀ ਆਉਂਦੀ ਐ।"

ਹੈਪੀ, ਨਾਸਾਂ 'ਚੋਂ ਸਾਹ ਜਿਹਾ ਖਿੱਚ ਕੇ ਬੋਲਣ ਲੱਗਿਆ ਸੀ ਕਿ ਮੈਂ ਆਪਣੀ ਆਦਤ ਅਨੁਸਾਰ ਹਰੇਕ ਕੰਮ 'ਚ 'ਮੈਂ' ਕਹੁੰਗਾ ਜੀ, ਮੈਨੂੰ ਆਉਂਦੈ, ਮੈਂ ਕਰ ਸਕਦੈ ਆਲੀ ਫੀਲਿੰਗ 'ਚ ਹੋ ਗਿਆ ਖੜ੍ਹਾ, "ਮੈਨੂੰ ਆਉਂਦੀ ਐ ਜੀ ਚਲਾਉਣੀ, ਮੈਂ ਬਿਠਾ ਲਿਆਉਣੈ, ਮੇਰੇ ਮਾਮੇ ਕੋਲ਼ ਏਦੇ ਨਾਲ਼ ਦੀ ਹੈਗੀ।" ਮਾਸਟਰ ਜੀ ਦੀ ਆਗਿਆ ਆਲੀ ਹਾਂ ਤਾਂ ਉਡੀਕੀ ਈ ਨੂੰ। ਹੋ ਸਕਦੈ ਉਹ ਨਾ ਹੀ ਕਹਿਣਾ ਚਾਹੁੰਦੇ ਹੋਣ। ਪਰ ਮੇਰੇ ਕਹਿਣ ਦੇ ਤਰੀਕੇ ਅਤੇ ਅੰਤਾਂ ਦੇ ਵਿਸ਼ਵਾਸ ਨੇ ਨਾਂਹ ਬੋਲਣ ਨਾ ਦਿੱਤੀ। ਉਹ ਕੁਛ ਕਹਿੰਦੇ-ਕਹਿੰਦੇ ਰੁਕਗੇ ਅਤੇ ਅਸੀਂ ਸਕੂਟੀ ਸਟੈਂਡ ਤੋਂ ਲਾਹ ਲਈ।

ਲਓ ਜੀ, ਸਕੂਟੀ ਚਲਾਉਣ ਵਾਲ਼ਾ ਬੰਦਾ ਸਕੂਲ 'ਚੋਂ ਈ ਮਿਲ ਗਿਆ ਸੀ ਮੇਰੇ ਰੂਪ 'ਚ। ਪਰ ਸੱਚਾਈ ਜਮਾਂ ਉਲਟ ਸੀ। ਚੰਗੀ ਤਰਾਂ ਤਾਂ ਅਜੇ ਸਾਨੂੰ ਸਾਈਕਲ ਵੀ ਨਹੀਂ ਸੀ ਆਉਂਦਾ। ਉਹਦੇ ਲਈ ਤਾਂ ਕਾਠੀ ਤੋਂ ਕੈਂਚੀ ਹੋ ਕੇ ਕੰਮ ਸਾਰਦੇ। ਮੈਂ ਇਹ ਸੋਚਕੇ ਕਿ ਕਿਤੇ ਹੈਪੀ ਹੋਗੇਂ ਕੰਮ ਈ ਨਾ ਵਿਗਾੜ ਦੇਣ। ਸਕੂਟਰੀ, ਪੈਡਲਾਂ ਨਾਲ਼ ਸਟਾਰਟ ਕਰਨ ਦੀ ਬਿਜਾਏ ਭਜਾ ਕੇ ਈ ਸਟਾਰਟ ਕਰਨ ਦੀ ਕਰੀ।

ਹੋਗੀ ਸਟਾਰਟ... ਪਿੱਛੇ ਈ ਤੋਤਾ (ਚਾਚੇ ਦਾ ਮੁੰਡਾ) ਬੈਠ ਗਿਆ, ਨਿੱਕਰ ਉੱਪਰ ਨੂੰ ਕਰਕੇ। ਮੀਂਹ ਪੈਣ ਤੋਂ ਬਾਅਦ ਸੜਕ 'ਤੇ ਖੜ੍ਹੇ ਪਾਣੀ ਨੂੰ ਅਸੀਂ ਚੀਰਦੇ ਜਾਈਏ, ਟੋਇਆਂ 'ਚੋਂ ਦੀ ਫੁਆਰੇ ਬਣਾਉਂਦੇ। ਭਿੰਦੀ, ਕਾਂਤੀ ਹੋਗੀ ਪੰਜ ਛੇ ਜਣੇ ਸਾਡੇ ਬਰਾਬਰ ਭੱਜੇ ਜਾਣ। ਕਮਾਲ ਦੀ ਗੱਲ ਸੀ ਜਿਵੇਂ ਹੈਪੀ ਹੋਗੀ ਮਿਲਖੇ ਹੋਰਾਂ 'ਚੋਂ ਹੋਣ। ਸਕੂਟਰੀ ਦੀ ਰੇਸ ਆਲੇ ਮੁੱਠੇ ਨੂੰ ਤਾਂ ਮੈਂ ਤੋੜਨੇ ਆਲਾ ਕਰ ਛੱਡਿਆ ਸੀ। ਪਰ ਭੱਜਣ ਵਾਲੇ ਜਮਾਂ ਬਰਾਬਰ ਸੀ ਸਾਡੇ।

ਸਾਨੂੰ ਇਹ ਵੀ ਡਰ ਸੀ, ਕਿਤੇ ਮਾਸਟਰ ਜੀ ਨੇ ਉਹ ਸਾਡੇ ਪਿੱਛੇ ਈ ਨਾ ਭੇਜਤੇ ਹੋਣ। ਉੱਥੇ ਉਨ੍ਹਾਂ ਨੇ ਕਿਹੜਾ ਚੱਜ ਨਾਲ਼ ਹਾਂ ਕਰੀ ਸੀ, ਬਈ ਲੈਜੇ।

ਸ਼ਰਾਰਤੀ ਤੱਤ/22

ਹੁਣ ਵੱਡੀ ਗੱਲ ਇਹ ਸੀ, ਬਈ ਹੈਪੀ ਹੋਗੀ ਨਾ ਤਾਂ ਸਕੂਟਰੀ ਤੋਂ ਮੁਹਰੇ ਨਿੱਕਲ ਰਹੇ ਸੀ ਨਾ ਪਿੱਛੇ ਫੜ ਰਹੇ ਸਨ। ਜਿਸ ਦੇ ਡਰੋਂ ਅਸੀਂ ਡਰੇ ਹੋਏ ਹੋਰ ਭਜਾ ਰਹੇ ਸੀ। ਪਰ ਉਹ ਤਾਂ ਭੱਜੇ ਹੀ ਆ ਰਹੇ ਸੀ ਜਮਾਂ ਬਰਾਬਰ-ਬਰਾਬਰ....। ਅੱਜ ਤੱਕ ਨਹੀਂ ਇਹ ਗੱਲ ਪਤਾ ਲੱਗੀ ਕਿ ਉਹ ਕੀ ਸੋਚ ਕੇ ਭੱਜੀਂ ਤੁਰੀ ਆਏ, ਸਾਡੇ ਪਿੱਛੇ-ਪਿੱਛੇ। ਫੇਰ ਗਿੱਲੀ ਸੜਕ ਦੇ ਕਿਨਾਰੇ ਜਿਹੇ ਤੋਂ ਤਿਲਕ ਕੇ ਭਿੰਦੀ ਤਾਂ ਪਿਆ ਮੂੰਹ ਪਰਨੇ। ਬਾਕੀ ਉਹਨੂੰ ਚੱਕਣ ਲਈ ਰੁਕਗੇ। ਵੈਸੇ ਵੀ ਉਨ੍ਹਾਂ ਦੇ ਸਾਹ-ਸਤ ਜਵਾਬ ਈ ਦੇ ਰਹੇ ਸੀ। ਮੈਂ ਹੌਲੀ ਕਰਨੀ ਚਾਹੀ ਪਰ ਤੋਤਾ ਕਹਿੰਦਾ, "ਭਜਾ ਲੈ, ਭਜਾ ਲੈ, ਹੈਪੀ ਨਹੀਂ ਰੁਕਿਆ, ਉਹ ਤਾਂ ਆਉਂਦਾ ਪਿੱਛੇ ਈ ਭੱਜਿਆ..."। ਮੈਂ ਹੋਰ ਖਿੱਚ ਤੀ ਰੇਸ। ਨਾਲ਼ ਈ ਤੋਤਾ ਮੂੰਹ ਨਾਲ਼ ਬੁਰਰ-ਰ-ਰ... ਬੁਰਰ ਕਰੀ ਜਾਵੇ ਨਾਲ਼ ਮੈਨੂੰ ਲੱਕ ਕੋਲ਼ੋਂ ਫੜਕੇ ਮਰੋੜੀ ਜਾਵੇ। ਜਿਵੇਂ ਉਹ ਜੋਰ ਲਾ ਰਿਹਾ ਹੋਵੇ ਰਫ਼ਤਾਰ ਵਧਾਉਣ ਲਈ।

ਹੁਣ ਹੈਪੀ ਵੀ ਰੁਕ ਗਿਆ। ਜਦੋਂ ਮੈਂ ਮਾੜੀ ਜਿਹੀ ਗਰਦਨ ਘੁਮਾ ਕੇ ਦੇਖਿਆ ਤਾਂ ਦੋਵੇਂ ਹੱਥ ਗੋਡਿਆਂ 'ਤੇ ਰੱਖੀਂ, ਮੂੰਹ ਅੱਡੀਂ, ਅੱਖ ਅੱਧੀ ਕੁ ਮੀਚੀਂ ਖੜ੍ਹਾ ਹੋਕੇ ਰਿਹਾ ਸੀ। ਜੋੜੇ ਖੰਭਿਆਂ ਕੋਲ਼ੇ ਟਰੈਕਟਰ-ਟਰਾਲੀ ਆਉਣ ਕਰਕੇ ਅਸੀਂ ਹੌਲੀ ਵੀ ਹੋ ਗਏ। ਟਰੈਕਟਰ ਉੱਤੇ ਮੀਆਂ ਦਾ ਰੱਬੀ ਬੈਠਾ ਹੈਰਾਨ ਹੋਵੇ, ਬਈ ਇਹ ਸਕੂਟਰੀ ਵੀ ਚਲਾ ਲੈਂਦੇ ਨੇ। ਹੈਰਾਨੀ ਉਸਦੇ ਮੂੰਹ ਤੋਂ ਸਾਫ਼ ਦਿਖੀ ਸੀ।

ਜਦੋਂ ਨੂਰਪੁਰੇ ਅੱਡੇ 'ਚ ਪਹੁੰਚ ਕੇ ਬਰੇਕਾਂ ਮਾਰੀਆਂ ਤਾਂ ਇੱਕ ਨਵਾਂ ਟਾਂਟਾ ਖੜ੍ਹਾ ਹੋ ਗਿਆ। ਪਹੁੰਚ ਤਾਂ ਅਸੀਂ ਜਿਵੇਂ-ਤਿਵੇਂ ਗਏ ਪਰ ਸਕੂਟਰੀ ਬੰਦ ਕਰਨੀ ਨਾ ਆਵੇ। ਘੜੀ-ਮੁੜੀ ਬਸ ਰੇਸ ਜਿਹੀ ਦੇਈ ਜਾਈਏ, ਉਹ ਭੱਜੀ ਜਾਵੇ। ਅਸੀਂ ਪੈਰਾਂ ਦੇ ਜੋਰ ਨਾਲ਼ ਰੋਕੀ ਜਾਈਏ ਦੋਵੇਂ ਭਾਈ।

ਉੱਥੇ ਸੜਕ ਦੇ ਦੂਜੇ ਬੰਨੇ ਦੇ ਬਜ਼ੁਰਗ ਬੀਬੀਆਂ ਤੋਂ ਬਿਨਾਂ ਕੋਈ ਨਹੀਂ ਸੀ ਜੋ ਸਾਡੀ ਮੱਦਦ ਕਰ ਸਕਦਾ। ਉਹ ਬੀਬੀਆਂ ਘੁਸਰ-ਮੁਸਰ ਜਿਹੀ ਕਰੀ ਜਾਣ ਪਰ ਕੋਲ਼ੇ ਆਉਣ ਦੀ ਹਿਮਤ ਨਾ ਕਰਨ। ਉਨ੍ਹਾਂ ਦੇ ਕਰਨ ਦੀ ਤਾਂ ਵੈਸੇ ਇਹ ਮੱਦਦ ਹੈ ਵੀ ਨਹੀਂ ਸੀ।

ਅੱਜ ਤੋਂ ਕੋਈ ਤੀਹ-ਬੱਤੀ ਸਾਲ ਪਹਿਲਾਂ ਆਮ ਸਵਾਰੀ, ਪੈਡਲ ਗੇੜਨ ਆਲੀ ਈ ਹੁੰਦੀ ਸੀ। ਇਜਣ-ਮੋਟਰ ਆਲੀਆਂ ਸ਼ੈਆਂ ਹਰੇਕ ਦੀ ਪਹੁੰਚ 'ਚ ਨਹੀਂ ਸਨ ਹੁੰਦੀਆਂ। ਔਰਤਾਂ ਦੀ 'ਚ ਤਾਂ ਬਿਲਕੁਲ ਵੀ ਨਹੀਂ।

ਅਮਲੋਹ ਵੱਲੋਂ ਬਸ ਰੁਕੀ ਤਾਂ ਨਵੰਤਰ ਵੇਜੀ ਨੇ ਉੱਤਰਦਿਆਂ ਹੀ ਹੋਕਾ ਮਾਰਿਆ। ਤੋਤੇ ਨੇ ਤਰਲਾ ਜਿਹਾ ਕਰਦੇ ਨੇ ਕਿਹਾ, "ਚਾਚੇ ਯਾਰ ਦੇਖੀਂ, ਸਾਲੀ ਬੰਦ ਈ ਨਹੀਂ ਹੋ ਰਹੀ, ਪਤਾ ਨਹੀਂ ਖਰਾਬ ਐ।"

ਉਹਨੇ ਝੱਟ ਦੇਣੀ ਬੰਦ ਕਰਤੀ। ਅਸੀਂ ਆਉਂ-ਕਤਾਊਂ ਝਾਕਦਿਆਂ ਨੇ ਉਹਦਾ ਸੁਕਰੀਆ ਕੀਤਾ। "ਨਾ ਜੇ ਚਲਾਉਣੀ ਨਹੀਂ ਆਉਂਦੀ ਤਾਂ ਭੈਣ ... ਚੋ ... ਏਨੂੰ ਖਿੱਚੀ ਕਿਉਂ"

ਸ਼ਰਾਰਤੀ ਤੱਤ/23

ਫਿਰਦੇ ਓ ਮਾਂ ਨੂੰ।" ਕਹਿ ਕੇ ਫੌਜੀ ਚਾਚਾ ਮੁਸਕਰਾਇਆ। ਉਹ ਤੋੜੇ ਨੂੰ ਬਾਂਹ ਤੋਂ ਫੜ ਕੇ ਕਹਿੰਦਾ, "ਓਏ, ਮਿੰਦਰ ਆਲਿਆ ਤੇਰੇ ਪੈਰ ਵੀ ਲੱਗ ਜਾਣਗੇ ਏਤੋਂ।" "ਚਾਚੇ ਮੈਂ ਨੂੰ, 'ਕਾਲਾ' ਚਲਾ ਕੇ ਲਿਆਇਆ। ਮੈਂ ਤਾਂ ਪਿੱਛੇ ਈ ਬੈਠਾ ਤੀ।" ਤੋੜਾ, ਚਾਚੇ ਤੋਂ ਡਰਕੇ ਥੋੜ੍ਹਾ ਪਿੱਛੇ ਹੋ ਗਿਆ। "ਸਾਲੇ ਬਾਂਦਰ ਜਏ" ਬੋਲ ਕੇ ਉਹ ਤੁਰ ਪਿਆ ਗੁਰਦੁਆਰੇ ਵੱਲ ਨੂੰ। ਐਨੇ ਨੂੰ ਭਾਦਸੋਂ ਆਲੇ ਪਾਸਿਓਂ ਵੀ ਬੱਸ ਆ ਗਈ।

ਮਾਸਟਰ ਜੀ ਉੱਤਰੇ। ਅਸੀਂ ਉਹ, ਪਿੱਛੇ ਬੈਠਾ ਲਏ। ਸਟਾਰਟ ਕਰਨੀਂ ਸਾਨੂੰ ਚੰਗੀ ਤਰਾਂ ਆਉਂਦੀ ਸੀ। ਹੈਪੀ ਹੋਰਾਂ ਨਾਲ ਰਲਕੇ ਇਹ ਤਜਰਬਾ ਕਈ ਵਾਰ ਕਰ ਚੁੱਕੇ ਸੀ। ਸਕੂਲ 'ਚ ਜਦੋਂ ਸ਼ਰਮਾ ਜੀ ਦਾ ਧਿਆਨ ਕਿਸੇ ਹੋਰ ਪਾਸੇ ਹੁੰਦਾ ਤਾਂ ਅਸੀਂ ਮੱਲਕ ਦੇਣੇ ਪਲੱਗ ਕੱਢ ਕੇ, ਐਨ ਉੱਪਰ ਈ ਟਿਕਾ ਦਿੰਦੇ। ਛੁੱਟੀ ਵੇਲੇ ਜਦੋਂ ਉਹ ਸਟਾਰਟ ਨਾ ਹੋਣੀ ਤਾਂ ਅਸੀਂ ਕਹਿਣਾ, "ਬੈਟਰੀ ਡਾਊਨ ਹੋਗੀ ਜੀ। ਲਿਆਓ ਧੱਕਾ ਲਾ ਕੇ ਸਟਾਰਟ ਕਰ ਲਿਆਉਨੇ ਆਂ।" ਫੇਰ ਉਨ੍ਹਾਂ ਦੇ ਸਾਹਮਣੇ ਉਈਂ-ਮਿੱਚੀ ਦੇ ਜਣਿਆਂ ਨੇ ਧੱਕਾ ਮਾਰਨਾ। ਓਧਰ ਜਾ ਕੇ ਪਲੱਗ ਪਾ ਕੇ ਸਟਾਰਟ ਕਰਨੀ ਤੇ ਕਈ ਗੇੜੇ ਓਧਰ ਈ ਦੇਈ ਜਾਣੇ। ਪਹਿਲਾਂ ਬੰਦ ਕਰਨੀਂ ਨੂੰ ਸੀ ਆਉਂਦੀ। ਓਦਣ ਫੌਜੀ ਚਾਚੇ ਕੋਲੋਂ ਬੰਦ ਕਰਨੀ ਵੀ ਸਿੱਖ ਲਈ ਸੀ।

ਮੈਂ ਚਲਾਉਣ ਲੱਗ ਪਿਆ। ਤੋੜਾ ਵਿਚਾਲੇ ਅਤੇ ਮਾਸਟਰ ਜੀ ਪਿੱਛੇ ਬੈਠ ਗਏ। ਅਸੀਂ ਚਾਅ-ਚਾਅ 'ਚ ਮਾਸਟਰ ਜੀ ਨੂੰ ਸਤਿ ਸ੍ਰੀ ਅਕਾਲ ਵੀ ਨੂੰ ਸੀ ਬੁਲਾਈ। ਸਕੂਟਰੀ ਝੱਲ ਜਿਹੇ ਖਾਂਦੀ ਸਿੱਧੀ ਹੋਣ ਈ ਲੱਗੀ ਸੀ ਕਿ ਨਛੱਤਰ ਫੌਜੀ ਨੇ ਪਾ ਤਾ ਪੁਆੜਾ। ਉਹ ਜ਼ਿਆਦਾ ਦੂਰ ਨੂੰ ਸੀ ਗਿਆ। "ਮਾਸਟਰ ਜੀ ਏਨਾ ਬਾਂਦਰਾਂ ਪਿੱਛੇ ਬੈਠ ਗਿਓ, ਉਈਂ ਨਾ ਸੱਟ ਵੇਟ ਖਾ ਲਿਓ। ਚਲਾਉਣੀ ਤਾਂ ਦੂਰ ਦੀ ਗੱਲ, ਏਨ੍ਹਾਂ ਸਾਲੇ ਟੀਟਣਿਆਂ ਨੂੰ ਤਾਂ ਬੰਦ ਕਰਨੀ ਵੀ ਨੂੰ ਆਉਂਦੀ।"

"ਹੋ ਓਦੇ।" ਕਹਿੰਦੇ ਹੋਏ ਮਾਸਟਰ ਜੀ ਸਕੂਟਰੀ ਤੋਂ ਆਏ ਉੱਤਰੇ, ਜਿਵੇਂ ਤੇਲ ਆਲੀ ਟੈਂਕੀ 'ਚ ਬੰਬ ਰੱਖਿਆ ਹੋਵੇ। ਇੱਕ ਮਾਰਿਆ ਮੇਰੇ ਧਮੁੱਕ, ਢੂਧਣੇ 'ਚ। ਤੋੜਾ ਤਾਂ ਤਿੰਨ-ਚਾਰ ਮੀਟਰ ਪਰੇ ਜਾ ਖੜ੍ਹਿਆ ਸੀ। "ਸ਼ਰਮਾ ਜੀ ਦਾ ਵੀ ਬਸ ਸਰਿਆ ਈ ਪਿਆ, ਜਦੋਂ ਸਾਨੂੰ ਸੱਠਾਂ ਸਾਲਾਂ ਦਿਆਂ ਨੂੰ ਨੂੰ ਇਹ ਚਲਾਉਣੀ ਆਉਂਦੀ ਤਾਂ ਫਿਰ ਇਹ ਔਠਾਂ ਦਸਾਂ ਦੇ ਭੋਰਾ ਭਰ ਜਵਾਕ ਭਲਾਂ ਕਿਵੇਂ...!" ਮਾਸਟਰ ਜੀ ਨੇ ਫੌਜੀ ਚਾਚੇ ਵੱਲ ਮੂੰਹ ਕਰਦੇ ਹੋਏ ਕਿਹਾ। ਫੌਜੀ ਚਾਚਾ ਮਾਸਟਰ ਜੀ ਨੂੰ ਡਰਾਉਂਦਾ ਹੋਇਆ "ਤੁਸੀਂ ਵੀ ਤਾਂ ਉਈਂ ਬੈਗੋ", ਇਹ ਤਾਂ ਸਾਲੇ ਬਾਂਦਰ ਨੇ, ਹੋਰ ਕੀ....!" ਹੱਸਦਾ ਹੋਇਆ, ਗੁਰੂ ਘਰ ਵੱਲ ਹੋ ਤੁਰਿਆ ਤੇ ਅਸੀਂ ਤਿੰਨੋਂ ਜਦੋਂ ਪਿੱਛੇ ਨੂੰ।

ਮਾਸਟਰ ਜੀ ਨੇ ਹੈਂਡਲ ਤੋਂ ਫੜੀ ਹੋਈ... ਮੈਂ ਅਤੇ ਤੋੜੇ ਨੇ ਪਿੱਛੇ ਢੂਹੀਂ ਲਾਉਣ ਆਲੇ ਭੇਡੇ ਤੋਂ...। ਬੋਲ ਸਾਡੇ ਤਿੰਨਾਂ ਵਿਚੋਂ ਕੋਈ ਨੂੰ ਸੀ ਰਿਹਾ। ਗਰਮੇ-ਗਰਮੀ ਹੋਏ ਅਸੀਂ ਜਦੋਂ ਗਰਾਂ ਜੋੜੇ-ਖੰਡਿਆਂ ਕੋਲੋਂ ਪੁੱਜੇ ਤਾਂ ਉਥੇ ਹੈਪੀ ਹੋਰੀ ਬੈਠੇ। ਜਿਵੇਂ ਉਹ ਬੇਸਬਰੀ 'ਚ ਹੋਣ, ਇਹ ਜਾਨਣ ਦੀ ਉਡੀਕ 'ਚ ਹੋਣ ਬਈ "ਕੀ ਭਾਅ ਵਿਕੀ, ਕੱਚੀ ਤੋੜੀ ਹੋਈ ਮੂੰਗੀ।" ਹੈਪੀ ਹੋਰਾਂ ਨੂੰ ਮੀਂਹ ਦੇ ਪਾਣੀ 'ਚ ਭਿਜੇ ਦੇਖ ਮਾਸਟਰ ਜੀ ਬੋਲੇ, "ਓਏ ਉੱਲੂਓ, ਕੋਈ ਸਕੂਲ 'ਚ ਵੀ

ਛੱਡ ਆਏ ਓ ਕੰਜਰੋ... ਕਿ ਅਗਲੇ ਮੋੜ 'ਤੇ ਓਹ ਵੀ ਬੈਠੇ ਨੇ।" ਸੁਣ ਕੇ ਅਸੀਂ ਘੁਟਵੇਂ ਜਿਹੇ ਹੋਏ ਸੀ।

ਹੁਣ ਮਾਸਟਰ ਜੀ ਤਾਂ ਕਿਸੇ ਜਲੂਸ ਨਿੱਕਲੇ ਬੰਦੇ ਵਾਂਗ ਮਹਿਸੂਸ ਕਰ ਰਹੇ ਸਨ। ਹੈਪੀ ਹੋਰੀਂ ਮੈਨੂੰ ਅੰਗੂਠਾ ਹਿਲਾ-ਹਿਲਾ ਕੇ "ਫੂਈ-ਫੂਈ" ਕਰੀ ਜਾਣ।

ਤੋੜੇ ਦੇ ਵਿੱਡ ਦੁਖਣ ਦੀ ਮਸ਼ਹੂਰੀ ਸਾਰੇ ਪਿੰਡ 'ਚ ਐ। ਉਹਦੇ ਗੱਲ ਨੂੰ ਪਚਦੀ, ਤੀਵੀਆਂ ਦੇ ਤਾਂ ਫੇਰ ਵੀ ਕਦੇ ਨਾ ਕਦੇ ਪਚ ਜਾਂਦੀ ਹੋਊ। ਉਹਨੇ ਭਿੰਦੀ ਹੋਰਾਂ ਕੋਲ ਪਹੁੰਚਦੇ ਈ ਪਿੱਛੇ ਨੂੰ ਹੋ ਕੇ ਦੱਸਤਾ ਸੀ, ਉਸ ਧਮੁੱਕ ਬਾਰੇ। ਜਿਸ ਦਾ ਗੁੱਝਾ ਜਿਹਾ ਦਰਦ ਮੇਰੇ ਅਜੇ ਵੀ ਹੋ ਰਿਹਾ ਸੀ।

ਪਾਸਾ ਪਲਟ ਚੁੱਕਿਆ ਸੀ। ਜਿੰਨਾਂ ਜਾਂਦੇ ਸਮੇਂ ਅਸੀਂ ਮਜੇ 'ਚ ਸੀ, ਓਨੇ ਈ ਆਉਂਦੇ ਵੇਲੇ ਕੁੱਤੇਖਾਣੀ 'ਚ। ਭਿੰਦੀ ਹੋਰੀਂ ਹੁਣ ਸਭ ਸੱਟਾਂ-ਫੇਟਾਂ ਭੁੱਲ ਕੇ ਹੱਸਦੇ ਹੀ ਜਾ ਰਹੇ ਸੀ।

ਸਕੂਲ ਦੇ ਨੇੜੇ ਪੁੱਜਗੇ। ਅਖੀਰਲੇ ਮੋੜ ਤੋਂ ਮੁੜਦੀ ਸਾਰ, ਸ਼ਰਮਾ ਜੀ ਬੱਚਿਆਂ ਨਾਲ ਖੜ੍ਹੇ ਸਾਨੂੰ ਦੇਖ ਰਹੇ ਸੀ। ਬੱਚੇ ਉੱਚੀ-ਉੱਚੀ ਕਹਿੰਦੇ ਸੁਣ ਰਹੇ ਸੀ ਕਿ "ਉਹ ਆਗੇ...", ਉਹ... ਆਗੇ ਜੀ" ਨਾਲ ਹੀ ਬੀਬੀ ਹੋਰੀਆਂ ਮਾਸਟਰਾਂ ਵੱਲ ਪਿੱਠ ਕਰੀ ਖੜ੍ਹੀਆਂ, ਜਿਵੇਂ ਜੈਜ ਨੂੰ ਉਡੀਕਦੇ ਹੁੰਦੇ ਨੇ।

ਚਾਚੀ ਨੂੰ ਦੇਖ, ਬੱਸ ਹੋਣ ਲੱਗ ਪਈ ਪੋਟ 'ਚ ਗੜ-ਗੜ। ਪਤਾ ਨੂੰ ਸੱਚੀਉਂ ਚਾਚੀ ਹੱਥ ਡੰਡਾ ਫੜਿਆ ਸੀ, ਪਤਾ ਨੂੰ ਮੋਰਾ ਡਰ ਸੀ। ਮੈਂ ਅਜੇ ਪੱਕਾ ਨੂੰ ਸੀ ਕੀਤਾ ਬਈ ਭੱਜਾਂ, ਪਰ ਤੋੜਾ ਕਹਿੰਦਾ, "ਭੱਜ ਲੈ ਓਦੇ।" ਮੈਥੋਂ ਸਕੂਟਰੀ ਦਾ ਹੈਂਡਲ ਆਪਣੇ ਆਪ ਛੁੱਟ ਗਿਆ ਅਤੇ ਸੂਟ ਵੱਟ ਹੋਗੀ। ਸਕੂਟਰੀ ਤੋੜੇ ਤੋਂ ਕਿੱਥੇ ਸੰਭਲਣੀ ਸੀ। ਉਹਨੇ ਵੀ ਮਾਰ ਤੀ ਉਡਾਰੀ। ਹੈਪੀ ਹੋਰਾਂ ਨੇ ਪਿੱਛੋਂ ਸਕੂਟਰੀ ਘੱਟ ਸਾਂਭੀ। ਮਾਸਟਰਾਂ ਸਹਾਰੇ ਛੱਡ, ਪਿੱਛੇ ਭੱਜ ਲਏ ਸਾਡੇ। ਜਿਵੇਂ ਫਿਲਮਾਂ 'ਚ ਮੁਜਰਿਮ ਭੱਜੇ ਤੋਂ ਸਪੈਟੇ ਭੱਜਦੇ ਹੁੰਦੇ ਨੇ। ਨਾਲੇ ਤਾਂ ਉਹ ਆਪਣੀਆਂ ਨਿੱਕਰਾਂ ਸਾਂਭੀ ਜਾਣ, ਨਾਲੇ ਸਾਡੇ ਪਿੱਛੇ ਭੱਜੀ ਜਾਣ। ਮਸਾਂ ਕਿਤੇ ਉਹ ਮਾਸਟਰਾਂ ਦੀਆਂ ਹਾਕਾਂ ਸੁਣ ਕੇ ਰੁਕੇ। ਮਾਸਟਰਾਂ ਨੂੰ ਪਤਾ ਸੀ ਕਿ ਇਹ ਮੁਜਰਿਮ ਅੱਜ ਨੂੰ ਹੱਥ ਆਉਣੇ। ਉਹ ਤਾਂ ਮੁੜਗੇ ਵਾਪਸ, ਪਰ ਅਸੀਂ ਟਿੱਬੀ ਆਲੀ ਮੋਟਰ 'ਤੇ ਜਾ ਕੇ ਸਾਹ ਲਿਆ।

ਬੜਾ ਅਮੀਰ ਬਚਪਨ ਬੀਤਿਆ ਜਾਂ ਕਹਿ ਲਓ ਬੜੀ ਗੰਝ ਨਾਲ ਮਾਣਿਆ। ਜੈਂਡਪੁਣਾ, ਭੋਲਾਪਣ ਐਨਾ ਸੀ ਕਿ ਮੈਨੂੰ ਇਹ ਨਹੀਂ ਸੀ ਪਤਾ ਬਈ, ਇੱਕ ਨੰਬਰ ਜਾਂ ਦੋ ਨੰਬਰ ਪੁੱਛ ਕੇ ਜਾਣ ਦਾ ਕੀ ਮਤਲਬ ਹੁੰਦਾ। ਆਪਾਂ ਨਵੀਂ ਈ ਕਾਢ ਕੱਢਤੀ ਅਖੇ "ਮਾਸਟਰ ਜੀ ਪੰਜ ਨੰਬਰ ਜਾਣਾ।" ਹੁਣ ਬੜਾ ਹਾਸਾ ਆਉਂਦਾ, ਪੰਜ ਨੰਬਰ ਆਲੇ ਕਾਂਡ ਬਾਰੇ ਸੋਚ ਕੇ। ਮਾਸਟਰਾਂ ਨੇ ਕੁਛ ਗਲਤ ਮਤਲਬ ਕੱਢ ਲਿਆ ਸੀ "ਪੰਜ ਨੰਬਰ" ਦਾ।



ਪੰਜ ਨੰਬਰ ਕਿਵੇਂ

ਪ੍ਰਾਇਮਰੀ ਸਕੂਲ ਦੀ ਇੱਕ ਟਾਕੀ ਬੀਬੀ ਵੱਲ ਨੂੰ ਖੁੱਲ੍ਹਦੀ ਸੀ। ਟਾਕੀ ਨੂੰ ਲੱਕੜ ਦੇ ਪੱਲਿਆਂ ਦੀ ਥਾਵੇਂ ਸਿਰਫ਼ ਸਰੀਰੇ ਈ ਲੱਗੇ ਹੋਏ ਸਨ। ਮੈਂ ਝੋਲਾ ਅੰਦਰ ਲਮਕਾ, ਤਣੀਆਂ, ਸਰੀਰੇ ਨਾਲ਼ ਬੰਨ੍ਹ ਕੇ ਮੋਟਰ ਵੱਲ ਭੱਜ ਜਾਂਦਾ। ਗੁੜ-ਗੰਨੇ ਤੇ ਹੋਰ ਵੰਨ-ਸੁਵੰਨੇ ਸੁਆਦ ਲੈਂਦਾ। ਗੰਨੇ ਮੇਰੇ ਪਸੰਦ ਫਲਾਂ 'ਚੋਂ ਸਭ ਤੋਂ ਉਪਰ ਰਹੇ ਨੇ। ਬਾਈ ਜੀ ਤਾਂ ਮੈਨੂੰ ਛੋਟੀ ਘਲਾੜੀ ਈ ਕਹਿੰਦੇ ਸਨ। ਲਟਾ ਪੀਘ ਹੋਇਆ ਪੀੜੀ ਜਾਂਦਾ। ਕੁੜਤੇ ਦੇ ਕਢਾਂ 'ਚ ਹੱਡ ਮੈਲ ਪੈ ਜਾਂਦੀ, ਮੂੰਹ 'ਤੇ ਰਸ ਦੇ ਮੈਲੇ ਕੁਚੈਲੇ ਦਾਗ ਪਏ ਹੁੰਦੇ।

ਤਿੰਨ ਖੁਸ਼ਬੋਆਂ ਮੈਨੂੰ ਚੁੰਬਕ ਵਾਂਗੂ ਖਿੱਚਦੀਆਂ ਨੇ, ਚੱਲਦੀ ਘਲਾੜੀ, ਕੱਚੀ ਮੂੰਗਫਲੀ ਅਤੇ ਭੁੱਜ ਰਹੀ ਛੱਲੀ। ਕੱਚੀ ਮੂੰਗਫਲੀ ਤਾਂ ਮੈਂ ਪੱਟ-ਪੱਟ ਕੇ ਖਾਣੀ, ਖਾਲ 'ਚ ਧੋਅ ਲੈਣੀ ਅਤੇ ਫੋਲਕਾਂ ਸਣੇ ਈ ਚੱਬ ਜਾਣੀ, ਬਹੁਤ ਮਿੱਠੀ ਲੱਗਣੀ। ਹੁਣ ਵੀ ਰੋਹੜੀ ਤੋਂ ਮੂੰਗਫਲੀ ਖਰੀਦਦਾ ਮੈਂ ਕੱਚੀ ਮੂੰਗਫਲੀ ਖਾਣੀ ਪਸੰਦ ਕਰਦਾ ਹਾਂ।

ਜਦੋਂ ਛੋਟੀ ਦਾ ਸਮਾਂ ਹੋਣ ਲਗਦਾ ਤਾਂ ਅੰਦਾਜ਼ੇ ਨਾਲ਼ ਈ ਪਿੰਡ ਨੂੰ ਮੁਹਾਰਾਂ ਮੋੜ ਲੈਂਦਾ। ਬੀਬੀ 'ਚ ਖੜ੍ਹ ਕੇ ਟਾਕੀ 'ਚੋਂ ਝੋਲਾ ਖਿੱਚ ਘਰੇ ਜਾ ਵੜਦਾ। ਕਾਫ਼ੀ ਸਮਾਂ ਇਸੇ ਤਰਾਂ ਚੱਲਦਾ ਰਿਹਾ। ਖ਼ਾਸ ਕਰਕੇ ਉਹਨਾਂ ਦਿਨਾਂ 'ਚ ਤਾਂ ਕਰੀਬ ਮਹੀਨਾ ਸਾਰਾ ਈ ਨਜ਼ਾਰੇ ਲੈਂਦਾ। ਪਰ ਮੈਨੂੰ ਨਜ਼ਾਰੇ ਘੱਟ ਈ ਨਸੀਬ ਹੁੰਦੇ ਨੇ। ਨਜ਼ਾਰਿਆਂ ਦੀ ਚੜ੍ਹਾਈ ਤੋਂ ਬਾਅਦ ਉਤਰਾਈ ਕੁਛ ਜ਼ਿਆਦਾ ਈ ਛੋਟੀ ਹੁੰਦੀ ਐ। ਇੱਕ ਦਿਨ ਸਰਭ ਭੈਣ ਨੇ (ਗਵਾਂਢੀਆਂ ਦੀ ਕੁੜੀ) ਬੀਬੀ ਨੂੰ ਮੇਰੀ ਸਾਰੀ ਕਰਤੂਤ ਦੱਸਤੀ। “ਬੀਬੀ, ਤੇਰਾ ਲੱਗਦਾ ਇਹ ਵੀਹ ਦਿਨਾਂ ਤੋਂ ਸਕੂਲ ਨੂੰ ਵੜਿਆ। ਪਤਾ ਨੂੰ ਕਿੱਥੇ ‘ਬੀਆ-ਬਾਹਣ’ ਗਹਾਉਂਦਾ ਰਹਿੰਦੇ।” ਸਰਭ ਭੈਣ ਸਾਨੂੰ ਬੱਚਿਆਂ ਵਾਂਗੂ ਘੂਰਦੀ ਰਹੀ ਐ। ਮੇਰੀ ਤਾਂ ਵਿਆਹ ਹੋਣ ਤੱਕ ਝਾੜ ਝਬ ਕਰ ਦਿੰਦੀ ਸੀ।

ਬਸ ਫੇਰ ਬੀਬੀ ਨੇ ਜੂੜੇ ਤੋਂ ਫੜਿਆ। ਲਿਜਾ ਕੇ ਮਾਸਟਰ ਜੀ ਨੂੰ ਵੜਾਤਾ। ਘਰ ਨੇੜੇ ਸਕੂਲ ਦਾ ਇਹ ਵੀ ਨੁਕਸਾਨ ਹੁੰਦਾ ਰਿਹਾ। ਪਹਿਲਾਂ ਘਰ ਤਰਪਾਈ ਹੋਣੀ, ਨਾਲ਼ ਹੀ ਸਕੂਲ 'ਚ ਮੁਰੰਮਤ ਕਰਾਉਣੀ। ਸਰਭ ਭੈਣ ਕੋਲ਼ ਈ ਖੜ੍ਹੀ ਸੀ ਅੱਗ 'ਤੇ ਫੂਸ ਪਾਉਣ ਲਈ।

“ਮਾਹਟਰ ਜੀ, ਇਹ ਬਹੁਤ ਖਰਾਬ ਐ। ਇਨ੍ਹੇ ਕੱਲ੍ਹ ਛੋਟੀ ਵੇਲੇ ਮੇਰੀ ਦਵਾਰ ਦਾ ਢੱਕਣ ਖੋਲ੍ਹਤਾ ਤੀ। ਮੇਰੀਆਂ ਸਾਰੀਆਂ ਕਿਤਾਬਾਂ ਖਰਾਬ ਹੋਗੀਆਂ। ਨਾਲ਼ੋਂ ਪੱਕੀਆਂ ਕਾਪੀਆਂ ਵੀ।” ਉਹਨੇ ਝੋਲਾ ਕੋਲ਼ ਨੂੰ ਕਰਕੇ ਕਿਤਾਬਾਂ ਦਿਖਾਈਆਂ ਤਾਂ ਉਹ ਸਾਰੀਆਂ ਈ ਨੀਲੀਆਂ ਹੋਈਆਂ ਪਈਆਂ। ਸਿਹਾਈ ਪੂਰੀ ਫੈਲ ਚੁੱਕੀ ਸੀ।

“ਉਹ ਤਾਂ ਭੈਣੇ ਤੂੰ ਪਵਾਤੀ ਤੀ ਕੁੱਟ ਬੀਬੀ ਤੋਂ ਕੱਲ੍ਹ ਆਥਣੇ...” ਮੂੰਹ 'ਚ ਚੁੰਨੀ ਦਾ ਪੱਲਾ ਫੜੀ ਬੀਬੀ ਵੱਲ ਮੂੰਹ ਕਰਕੇ ਮੈਂ ਕਿਹਾ। ਮਾਸਟਰ ਜੀ ਨੇ ਬੀਬੀ ਦੇ ਸਾਹਮਣੇ ਈ ਇੱਕ

ਜੜਤਾ ‘ਗੁੱਝੂ’ ਜਿਹਾ ਬਣਾ ਕੇ। ਨਾਲ਼ੋਂ ਕਹਿੰਦੇ, “ਤੁਸੀਂ ਜਾਚਿ ਭੈਣ ਜੀ, ਮੈਂ ਕਰਦਾਂ ਇਹਨੂੰ ਸੂਤ। ਨਾਲ਼ੋਂ ਸ਼ੇਰ ਨੂੰ ਕਿਹੋ ਮਿਲ ਕੇ ਜਾਵੇ।” ਅੱਧੇ ਕੁ ਘੰਟੇ ਬਾਅਦ ਫੇਰ ਸ਼ੁਰੂ ਹੋਗੀ ਭੋਰੀ ਲੜਨੀ। ਜਦੋਂ ਕਿ ਪਤਾ ਸੀ ਬਈ ਜੇ ਹੁਣ ਕੁਛ ਥੋਲ੍ਹਾਂ ਤਾਂ ਗੜਬੜ ਹੋਊ, ਪਰ ਬੇਬਸੀ ਸੀ। ਅਸਲ 'ਚ... ਉਸ ਦਿਨ ਘਲਾੜੀ 'ਤੇ ਜਾ ਕੇ ‘ਲਾਲ਼ੇ’ 'ਚ ਗਾਜ਼ਰ ਸੁੱਟ ਕੇ ਖਾਣ ਦਾ ਮਨ ਸੀ। ਤੱਤੇ-ਤੱਤੇ ਲਾਲ਼ੇ ਨੂੰ ਯਾਦ ਕਰਕੇ ‘ਲਾਲ਼ਾ’ ਗਿਰ ਰਹੀਆਂ ਸਨ।

ਗਾਜ਼ਰ ਨੂੰ ਪੂਰ ਪੈਣ ਤੋਂ ਅੱਧਾ ਕੁ ਘੰਟਾ ਪਹਿਲਾਂ ਕੜਾਹੇ 'ਚ ਸੁੱਟਦੇ, ਫੇਰ ਉਹ ਜਦੋਂ ਲਾਲ਼ੇ ਨਾਲ਼ ਜਮਾਂ ਪੱਕ ਕੇ ਚੱਕ ਦੇ ਵਿੱਚ ਆ ਜਾਂਦੀ ਐ, ਧਰਮ ਨਾਲ਼ ਐਨੀ ਸਵਾਦ ਲੱਗਦੀ ਐ, ਬਈ ਜਾਣੀ ਖਾਈਓ ਜਾ....। ਹੁਣ ਵੀ ਲਿਖਦੇ-ਲਿਖਦੇ ਦੇ ਮੂੰਹ 'ਚ ਉਹੀ ਸਵਾਦ ਆ ਗਿਆ। ਲਾਲ਼ੇ 'ਚ ਗਾਜ਼ਰ ਪਕਾ ਕੇ ਆਲੀ ਸਵੀਟ-ਡਿਸ਼ ਦਾ ਜੋ, ਕੇ. ਐਫ਼ ਸੀ. ਜਾਂ ਮੈਕ. ਡਾਨਲਡ ਨੂੰ ਪਤਾ ਲੱਗ ਗਿਆ ਤਾਂ 299 ਰੁਪਏ ਵਿੱਚ ਇੱਕ ਵੇਚਣਗੇ, ਵਿਕੂ ਵੀ ਪੂਰੀ।

ਕੁਟਾਈ ਤਾਜ਼ੀ-ਤਾਜ਼ੀ ਹੋਣ ਕਰਕੇ ‘ਹੀਆ’ ਜਿਆ ਨਾ ਪਵੇ, ਕੋਈ ਬਹਾਨਾ ਲਗਾਉਣ ਨੂੰ। ਮੈਂ ਦੇਖਿਆ, ਪੰਜਵੀਂ ਆਲੇ ਜਵਾਕ ‘ਇੱਕ ਨੰਬਰ’ ਪੁੱਛਦੇ ਇੱਕ ਉਂਗਲੀ ਜਿਹੀ ਮਾਸਟਰ ਵੱਲ ਕਰਕੇ..., ਸਕੂਲ ਤੋਂ ਬਾਹਰ ਨਿੱਕਲ ਜਾਂਦੇ। ਕਦੇ ਦੇ ਜਣੇ ਦੇ ਉਂਗਲਾਂ ਦਾ ਇਸ਼ਾਰਾ ਕਰ, ਬਾਹਰ ਨੂੰ ਹੋ ਤੁਰਦੇ।

ਡਰਦੇ-ਡਰਦੇ ਨੇ ਪੰਜ ਉਂਗਲਾਂ ਖਿਲਾਰ ਕੇ, “ਮਾਹਟਰ ਜੀ ਪੰਜ ਨੰਬਰ ਜਾ ਆਈਏ ਜੀ।” ਕਹਿ ਕੇ, ਆਪਦੇ ਨਾਲ਼ ਦਿਆਂ ਵੱਲ ਮੂੰਹ ਕਰ ਲਿਆ, ਜਿਨ੍ਹਾਂ ਨੂੰ ਨਾਲ਼ ਲੈ ਕੇ ਜਾਣਾ ਸੀ।

ਮੈਨੂੰ ਇਹ ਸੀ ਬਈ ‘ਇੱਕ ਨੰਬਰ’ ਪੁੱਛ ਕੇ ਇੱਕ ਜਣਾਂ ਬਾਹਰ ਗਿਆ ਤੇ ਦੋ ਨੰਬਰ ਪੁੱਛਕੇ ਕੇ ਦੇ ਜਣੇ।

ਪੰਜ ਨੰਬਰ ਪੁੱਛਣਾ ਸਹੀ ਲੱਗਿਆ। ਹੋਪੀ, ਭਿੰਦੀ ਅਤੇ ਦੋ ਜਣੇ ਹੋਰ ਕਾਂਤੀ, ਪੱਪੀ ਹੋਰੀ ਵੀ ਲਾਲ਼ੇ ਅਤੇ ਗਾਜ਼ਰ ਦਾ ਦੌਸ ਕੇ ਤਿਆਰ ਕਰਲੇ ਸੀ। ਮਤਲਬ ਬਾਹਰ ਜਾਣ ਆਲੇ ਪੰਜ ਜਣੇ ਸੀ।

ਬੋੜ੍ਹਾ ਜਿਹਾ ਐ ਖਾਂ ਨੂੰ ਸੁੰਗੜ ਕੇ ਮਾਸਟਰ ਜੀ ਬੋਲੇ, “ਕੀ..... ਪੰਜ ਨੰਬਰ?”

ਮੈਂ ਕਿਹਾ, “ਹਾਂ ਜੀ।”

“ਉਹਨਾਂ ਨੂੰ ਹੋ ਕੇਰਾਂ ਤੂੰ। ਨਾ ਸਾਲਿਆ ਆਹ ਪੰਜ ਨੰਬਰ ਕਿਵੇਂ ਕਰਦੇ ਹੁੰਦੇ ਨੇ, ਪਹਿਲਾਂ ਇਹ ਦੌਸ...?”

ਮੇਰੇ ਪਿੱਛੇ ਖੜ੍ਹੇ ਚਾਰਾਂ ‘ਚੋਂ ਸਭ ਤੋਂ ਮੂਹਰਲੇ ਪੱਪੀ ਦੇ ਕੰਨ ‘ਤੇ ਪਿਆ ਇੱਕ, “ਚੱਲੋ ਬੈਠੋ, ਸਾਲੇ ਬਾਂਦਰ ਜੇ।”

ਹੁਣ ਮੈਨੂੰ ਲਗਦਾ ਹੁੰਦਾ ਬਈ, ਕੀ ਪਤਾ ਮਾਸਟਰਾਂ ਨੇ ਕੀ ਸਚਿਆ ਹੋਊ ਪੰਜ ਨੰਬਰ ਬਾਰੇ। ਹੋ ਸਕਦੇ ਕੁਛ ਗਲਤ-ਮਲਤ ਈ ਸਮਝਗੇ ਹੋਣ।

ਮੈਨੂੰ ਸੁਣੇ ਕੇ ਫੜ੍ਹ ਕੇ ਆਏ ਜਿਵੇਂ ਆਲੇ ਦੁਆਲੇ ਨੂੰ ਘੁਮਾ ਕੇ ਹੱਸੀ ਜਾਣ, ਗੁਪਤ-ਗੁਪਤੀ। ਜਿਵੇਂ ਉਹਨਾਂ ਨੂੰ ਕਿਸੇ ਗੁਪਤ ਕਾਂਡ ਬਾਰੇ ਪਤਾ ਲੱਗਿਆ ਹੋਵੇ। “ਛੱਡੋ ਜੀ ਇਹ ਤਾਂ ਜੇਡ... ਐ... ਜੇਡ।” ਕਹਿ ਕੇ ਬਲਵੀਰ ਮਾਸਟਰ ਜੀ ਨੇ ਉਹਨਾਂ ਦਾ ਧਿਆਨ ਆਪਣੇ ਵੱਲ ਕਰ ਲਿਆ ਅਤੇ ਮੈਂ ਉੱਪ ਕਰਕੇ ਜੇ ਬੈਠਣ ਲੱਗਿਆ, ਸ਼ਸ਼ੋਪੰਜ 'ਚ...

ਪਰ ਕਿੰਨੇ ਮੇਰੀ ਜਾਨ ਦਾ ਵੇਰੀ, ਮੇਰਾ ਜਾਨੀ-ਦੁਸ਼ਮਣ ਹੋਪੀ ਆ ਗਿਆ ਚਾਹ ਲੈ ਕੇ। ਮੈਂਕੇ 'ਤੇ ਮਾਰਿਆ ਚੌਕਾ, “ਜੀ ਭੈਣੂੰ ਇਹਨੂੰ ਸੰਵਾਰਕੇ। ਜਿੰਦਣ ਇਹ ਸਕੂਟਰੀ ਸਿੰਟ ਕੇ ਭੱਜਿਆ ਤੀ, ਉਦਣ ਆਬਣੇ ਬੰਨ੍ਹੇ ਇਨ੍ਹੇ ਮੇਰੇ ਮੂੰਹ 'ਤੇ, ਮਾਵਾਂ-ਭੈਣਾਂ ਦੀਆਂ ਗਾਲ੍ਹਾਂ ਕੱਢੀਆਂ ਤੀ, ਤਿੰਨਾਂ ਨੂੰ... ਨਾਲੇ ਜੂਠੀ ਚਾਹ...।” ਸ਼ਰਾਰਤੀ ਹਾਸੀ ਹੱਸਦਾ ਬੋਲਿਆ। ਬੋਲਿਆ ਕਾਰਦਾ, ਉਹ ਤਾਂ ਦੁਸ਼ਮਣੀ ਕੱਢ ਗਿਆ ਸੀ।

ਬਸ ਵੇਰ ਕੀ ਆ ਭੋਂ ਮਾਸਟਰ ਫਾਰਮ 'ਚ... ਕਰਤਾ ਬੁਰ੍ਹ ਵਢਾਂਗਾ। ਇੱਕ ਜਣਾ ਬੁੱਢਾ ਮਾਰਕੇ ਦੂਜੇ ਕੋਲ ਨੂੰ... ਦੂਜਾ ਮਾਰ ਕੇ ਤੀਜੇ ਕੋਲ ਨੂੰ...। ਜਿਵੇਂ ਫਿਲਮਾਂ 'ਚ ਅਖੀਰ 'ਤੇ ਆ ਕੇ ਮੁੱਖ ਭੂਮਿਕੇ ਨੂੰ ਕੁੱਟਦੇ ਹੁੰਦੇ ਨੇ। ਨਾਲੇ ਕੁੱਟੀ ਜਾਣ ਨਾਲੇ ਕਹੀ ਜਾਣ “ਹੁਣ ਕੱਢ ਗਾਲ੍ਹ।” ਪੂਰਾ ਫਿਲਮੀ ਸੀਨ ਸੀ।

ਔਂਜ ਸਦੋਂ ਉਮਰ ਦੇ ਇਸ ਪੜਾਅ 'ਤੇ ਹੁਣ ਦੇ ਬੱਚਿਆਂ ਨਾਲ ਤੁਲਨਾ ਕਰਦਾ ਤਾਂ ਬਹੁਤ ਫਰਕ ਦਿਖਾਈ ਦਿੰਦੇ। ਆਪਣੇ ਬਚਪਨ ਅਤੇ ਔਂਜ ਦੇ ਹਾਈ-ਟੈਕ ਮਹੌਲ 'ਚ।

ਪੰਜ ਨੰਬਰ ਆਲੀ ਗੋਲ ਸੋਚ ਕੇ ਕੋਲ੍ਹਾਈ ਹੱਸ ਪੈਨਾਂ। ਮੂਰਖ ਸੀ ਓਦੋਂ। ਅਜੇ ਤਾਂ ਜੂਠੀ ਚਾਹ ਆਲੀ ਗੋਲ ਵਿੱਚ ਈ ਰੁਲ੍ਹਗੀ। ਦੋਸ ਤਾਂ ਰੋਪੀ ਨੇ ਉਹ ਵੀ ਦਿੱਤੀ ਸੀ।

♦♦♦♦♦

ਅੰਗਰੇਜ਼ੀ ਅਤੇ ਪੰਜਾਬੀ 'ਚ ਮੁਕਾਬਲਾ

ਛੋਟੀ ਉਮਰੇ ਵੱਡੀਆਂ ਪ੍ਰਾਪਤੀਆਂ ਕਰ ਰਿਹਾ ਸੀ। ਤੰਗ ਆ ਕੇ ਘਰਦਿਆਂ ਨੇ ਜਿਵੇਂ ਰੂਤ ਨੂੰ ਅੰਗਰੇਜ਼ੀ ਘਾਹ ਆਲੇ ਪਾਰਕ 'ਚ ਲਾਇਆ ਹੋਵੇ, ਜਿਸ ਦਾ ਜਮਾਂ ਵੀ ਮੇਲ ਨਹੀਂ ਹੁੰਦਾ। ਭਾਵ ਮੈਨੂੰ ਸਿਰੇ ਦੇ ਜੈਡ ਨੂੰ, ਨਾਲ ਦੇ ਪਿੰਡ ਮਾਡਲ ਸਕੂਲ 'ਚ ਦਾਖਲ ਕਰਵਾਤਾ, ਚਹਿਲ ਵਿਖੇ। ਉਹਨਾਂ ਦਿਨਾਂ 'ਚ ਔਂਜ ਵਾਂਗੂ ਥਾਂ-ਥਾਂ ਨਹੀਂ ਸੀ ਪ੍ਰਾਈਵੇਟ ਸਕੂਲ ਖੁੱਲ੍ਹੇ।

ਸਕੂਲ ਚਾਹੇ ਉਹ ਬਹੁਤ ਵੱਡਾ ਨਹੀਂ ਸੀ, ਤਿੰਨ-ਚਾਰ ਕੁ ਕਮਰਿਆਂ 'ਚ ਈ ਸੀ। ਪਰ ਇਲਾਕੇ ਦਾ ਇਕਲੌਤਾ ਅੰਗਰੇਜ਼ੀ ਸਕੂਲ ਕਰਕੇ ਚੜ੍ਹਾਈ ਬਹੁਤ ਸੀ ਉਹਦੀ।

ਦਾਖਲੇ ਆਲੇ ਦਿਨ ਭੋਲੀ ਭੈਣ ਨੇ ਕਰਤਾ ਨਲਕੇ ਬੱਲੇ। ਉਹਨੇ ਮਲ-ਮਲ ਕੇ ਚਿੱਟਾ ਕੱਢਣ ਦੀ ਪੂਰੀ ਕੋਸ਼ਿਸ਼ ਕੀਤੀ, ਪਰ ਅਸਫਲਤਾ ਈ ਮਿਲੀ। ਇੱਕ ਵਾਰ ਨੂੰ ਉਹਨੂੰ ਹਮੇਸ਼ਾਂ ਈ ਨਮੋਸ਼ੀ ਬੱਲਣੀ ਪਈ। ਪਰ ਮਾਂ ਦੀ ਧੀ ਲੱਗੀ ਰਹੀ ਗੀਠੇ ਨੂੰ ਪਤਾਸਾ ਬਣਾਉਣਾ। ਨਾਈ-ਧੋਈ ਤੋਂ ਬਾਅਦ ਬੀਬੀ ਨੇ ਨਲਕੇ ਦੇ ਸਰੀਏ ਤੋਂ ਕਾਲਸ ਉਤਾਰ ਕੇ ਮੇਰੇ ਕੰਨ ਪਿੱਛੇ ਲਗਾਤੀ। ਮਤਾਂ ਨਜ਼ਰ ਈ ਨਾ ਲਗਜੇ' ਮੇਰੇ ਲਾਲ ਨੂੰ।

“ਨੀ ਚਾਚੀ, ਨੀ ਚਾਚੀ ਗੁੱਸਾ ਤਾਂ ਕਰੀ ਨਾ..., ਪਰ ਇਹਦੇ ਤਾਂ ਭਾਵੇਂ ਮੱਥੇ 'ਤੇ ਲਾ ਦੇ ਨੱਲੂ ਜਿੰਡਾ। ਇਹਦੇ ਕਿਹੜਾ ਦਿਖਣੀ ਐ, ਨਜ਼ਰ ਤਾਂ ਗੋਰਿਆਂ-ਗੋਰਿਆਂ ਜਵਾਕਾਂ ਨੂੰ।” ਇਹ ਮਜ਼ਾਕ ਬੁੱਲ੍ਹੇ ਨੂੰ ਮਿੱਟੀ ਲਾਉਂਦੀ ਸਿੰਦਰ ਭਾਬੀ ਨੇ ਕੀਤਾ ਸੀ। “ਲੈ ਆਏਂ ਨਾ ਕਹਿ ਕੁੜੇ ਬਹੂ, ਇਹਨੇ ਬਬੇਰਾ ਸੋਹਣਾ ਹੋ ਜਾਣੈ, ਬੜਾ ਹੋ ਕੇ।” ਬੀਬੀ ਨੇ ਹੱਸਦੀ-ਹੱਸਦੀ ਨੇ ਜਵਾਬ 'ਚ ਮੇਰਾ ਪੱਖ ਪੂਰਿਆ।

“ਬਸ ਰਹਿਣ ਦੇ ਨੀ ਚਾਚੀ। ਟੁੱਟ ਪੈਣੇ ਦੀਆਂ ਲੱਤਾਂ ਦੇਖੀਂ ਕਿਮੋਂ, ਕਾਲੇ ਕੱਟੇ ਵਰਗੀਆਂ ਨੇ।”

ਬੜੀਆਂ ਭਾਬੀਆਂ ਮੈਨੂੰ ਆਪਣੇ ਪੁੱਤਾਂ ਵਾਂਗੂ ਈ ਸਮਝਦੀਆਂ ਤੇ ਮਖੌਲ ਵੀ ਬਹੁਤ ਕਰਦੀਆਂ।

“ਕੋਈ ਨਾ ਕੁੜੇ, ਕੋਈ ਨਾ ਕਰਲੇ ਮਖੌਲ। ਇਹਨੂੰ ਬਹੂ ਦੇਖਿਓ ਚੰਨ ਵਰਗੀ ਮਿਲੂ। ਮੇਰਾ ਕਿਹਾ ਯਾਦ ਰੱਖਿਓ।”

ਜਦੋਂ ਚਾਚੀ ਨੇ ਬਾਹਰਲੇ ਘਰਾਂ ਤੋਂ ਆਉਂਦੀ ਨੇ ਕਿਹਾ ਤਾਂ ਇਹ ਗੋਰੀ ਚਿੱਟੀ ਚੰਨ ਵਰਗੀ ਬਹੂ ਆਲੀ ਗੋਲ, ਮੈਨੂੰ ਬਹੁਤ ਵਧੀਆ ਲੱਗੀ। ਭਾਵੇਂ ਮੈਂ ਓਦੋਂ ਛੋਟਾ ਸੀ।

ਲਓ ਜੀ ਲਗਾਤਾ ਅੰਗਰੇਜ਼ੀ ਘਾਹ 'ਚ ਦੇਸੀ ਰੂਤ...। ਅੰਗਰੇਜ਼ੀ ਸਕੂਲ ਤੇ ਮੈਂ, ਕੋਈ ਰੱਤੀ ਜਿੰਨਾਂ ਵੀ ਮੇਲ ਨਹੀਂ ਸੀ ਹੋਗਾ। ਪਹਿਲੇ ਦਿਨ ਤਾਂ ਟਾਈਆਂ-ਬੈਲਟਾਂ ਆਲੇ ਜਵਾਕਾਂ 'ਚ ਓਪਰਾ ਜਿਆ ਕਰਦਾ ਰਿਹਾ। ਜਦੋਂ ਕੋਈ “ਮੈਂ ਆਈ ਕੰਮ-ਇਨ” ਕਹਿਕੇ ਅੰਦਰ ਵੜੇ ਤਾਂ ਮੈਨੂੰ ਹੌਲ ਜਿਹੇ ਪਈ ਜਾਣ। ਫੇਰ ਦੋ-ਤਿੰਨ ਦਿਨਾਂ 'ਚ ਭਾਂਪ ਗਿਆ, ਬਈ ਇਹ ਤਾਂ ਉਈ ਨੇ,

ਮੈਂ ਤਾਂ ਚੱਕਰ ਛੋਟੇ। ਬਸ ਫੇਰ ਆ ਗਏ ਯਾਰ ਹੋਰੀ ਫਾਰਮ 'ਚ...। ਪੰਜਵਾਂ ਛੇਵਾਂ ਦਿਨ ਹੋਊ ਪਾ
ਤਾਂ ਆਪਾਂ ਤਾਂ ਪੂਰਾ ਬੋਰ, ਮਚਾਤਾ ਖੜਦੇ।

ਚਿੰਦਣ ਬਾਪੂ ਜੀ ਮੈਨੂੰ ਲੈਣ ਆ ਗਏ, ਬਈ ਨਾਲੇ ਮੈਡਮ ਨੂੰ ਫੀਸ ਦਾ ਪੁੱਛ ਲਊ।

ਬੂਟਾਂ ਦੇ ਫੀਤਿਆਂ ਦੀ ਗੱਠ ਮਾਰ ਕੇ ਗਲ 'ਚ ਲਮਕਾਈ ਖੜ੍ਹਾ ਜੁੜਾ ਬੈਠਾ ਰਿਹਾ ਸੀ।
ਵਾਲਾਂ 'ਚ ਮਣ-ਮਣ ਮਿੱਟੀ... ਲੋੜਾਂ ਖੁਸ਼ਕੀ 'ਚ ਚਿੰਤਮ-ਚਿੰਤੀਆਂ, ਉਪਰੋਂ ਟੂਟੀ ਦੇ ਪਾਣੀ
ਦੇ ਫਿੱਟੇ, ਲੋੜਾਂ ਜਮਾਂ ਸੋਪ ਦੀ ਕੰਜ ਵਰਗੀਆਂ ਲੱਗਣ। ਕਮੀਜ਼ ਦੇ ਉਪਰਲੇ ਬਟਨ ਟੁੱਟੇ ਹੋਏ,
ਮੂੰਹ 'ਤੇ ਨੌਰਾਂ ਦੇ ਨਿਸ਼ਾਨ। ਮੈਨੂੰ ਬੱਚਿਆਂ 'ਚ ਉਠਾ ਕੇ ਅਲਮਾਰੀ ਕੋਲ ਖੁੱਜੇ 'ਚ ਖੜ੍ਹਾ ਕਰਿਆ
ਹੋਇਆ।

“ਬੋਰ ਸਿਘ ਜੀ ਗੁੱਸਾ ਨਾ ਕਰਿਓ, ਇਹਨੇ ਅੰਗਰੇਜ਼ੀ 'ਚ ਫਿੱਟ ਨੂੰ ਹੋਣਾ। ਬਾਕੀ
ਮਰਜ਼ੀ ਐ ਜੀ ਤੁਹਾਡੀ। ਇਹ ਤਾਂ ਗਾਲਾਂ ਦੀ ਬਹੁਤ ਗੰਦੀਆਂ-ਗੰਦੀਆਂ ਕੱਢਦੇ। ਉਹ ਵੀ
ਜਮਾਂ ਠੇਠ... ਜਿਹੜੀਆਂ ਮੈਂ ਦੱਸ ਨੂੰ ਸਕਦੀ ਬੋਨੂੰ।” ਮੈਡਮ ਬੋਲੀ।

“ਭੈਣ ਜੀ, ਘਰੇ ਤਾਂ ਇਹ ਕਦੇ ਡੇਗਰਾਂ ਨੂੰ ਗਾਲ ਨੂੰ ਕੱਢਦਾ।” ਬਾਪੂ ਜੀ ਨੇ ਬਸ
ਇਨ੍ਹਾਂ ਦੀ ਕਿਹਾ, ਸ਼ਰਮਿੰਦਗੀ 'ਚ ਉਹ ਹੋਰ ਕੁਛ ਨਾ ਬੋਲੇ। ਉਹ ਉਹ ਹੋਰਾਨ ਨਹੀਂ ਸਨ ਮੇਰੀ
ਹਰਕਤ ਤੋਂ...।

“ਪਤਾ ਨੂੰ ਜੀ ਅਸੀਂ ਤਾਂ ਇਹਨੂੰ ਆਟੀ ਭੇਜ ਕੇ ਭਾਲ ਕੇ ਲਿਆਏ ਆਂ। ਸਾਡੀ
ਕੋਅਰ ਟੇਕਰ ਸਵੇਰ ਦੀ ਇਹਦੇ 'ਤੇ ਹੈ, ਫੇਰ ਵੀ ਭੱਜ ਜਾਂਦੇ। ਇਹਨੇ ਐਥੇ ਮਨ ਨੂੰ ਲਾਉਣਾ।”
ਮੈਂ ਘੜੀ-ਮੁੜੀ ਪ੍ਰਾਇਮਰੀ ਸਕੂਲ ਕੋਲ ਚਲੇ ਜਾਂਦਾ ਸੀ। ਉਹ ਬਹੁਤ ਕਾਹਲੀ ਸੀ ਮੈਨੂੰ ਸਕੂਲ
ਕੱਢਣ ਲਈ। ਮੈਡਮ ਨੇ ਪੂਰੇ ਦਿਨ ਦਾ ਅਤੇ ਕੁਛ ਪਿਛਲੇ ਕੱਲ੍ਹ ਦਾ ਲੇਖਾ-ਜੋਖਾ ਜਮਾਂ
ਲਗਾਤਾਰਤਾ 'ਚ ਮੂੰਹਰੇ ਰੱਖ ਤਾ ਬਾਪੂ ਜੀ ਦੇ।

ਪਤਾ ਨੂੰ ਬਾਪੂ ਜੀ ਕੀ ਸੋਚਕੇ ਚੁੱਪ ਸਨ। ਆਏ ਕੀ ਸੋਚ ਕੇ ਸੀ, ਮਿਲ ਕੀ ਗਿਆ।
ਮੈਡਮ ਨੇ ਸ਼ਿਕਾਇਤਾਂ ਦੀ ਲੜੀ ਦੁਬਾਰਾ ਜੋੜਦੀ ਨੇ ਕਿਹਾ, “ਫੀਰ ਜੀ, ਇੱਕ ਮੇਰੇ ਵੱਲੋਂ ਭੈਣ
ਜੀ ਨੂੰ ਜ਼ਰੂਰ ਕਿਹੋ। ਇਹਨੂੰ ਨਹਾ ਕੇ ਭੋਜਿਆ ਕਰਨ। ਜੇ ਰੁਸੀ ਐਥੇ ਸਾਡੇ ਕੋਲ ਦੀ ਪੜ੍ਹਾਉਣੈ।
ਦੇਖੋ ਤਾਂ ਜਿਵੇਂ ਸਿੱਧਾ ਖੇਤ 'ਚੋਂ ਦੀ ਆਇਆ ਹੁੰਦੇ।” ਅਸੀਂ ਦੋਵੇਂ ਬਾਪ-ਪੁੱਤ ਬੇਪੱਤ ਹੋਇਆਂ
ਵਾਂਗੂ ਨਿੱਕਲੇ ਸਕੂਲ 'ਚੋਂ।

ਹੁਣ ਬਾਪੂ ਜੀ ਚੁੱਪ-ਚਾਪ ਸਾਈਕਲ ਗੋੜਦੇ ਰਹੇ ਤੇ ਮੈਂ ਆਪਣਾ ਦਿਮਾਗ ਗੋੜੀ
ਗਿਆ ਕਿ ਕੱਲ੍ਹ ਤਾਂ ਚਲੇ ਐਤਵਾਰ ਐ। ਪਰ ਜੇ ਪਰਸੋਂ ਨੂੰ ਕਿਤੇ ਬਲਵੀਰ ਮਾਸਟਰ ਕੋਲ਼ ਦੀ
ਜਾਣਾ ਪੈ ਗਿਆ, ਫੇਰ ਕੀ ਬਣੂ ਮਿੱਤਰਾ।

ਸੋਚਦਾ ਸੀ ਅੰਗਰੇਜ਼ੀ ਸਕੂਲ ਨਾਲ ਬਣਨੀ ਨੂੰ। ਪੰਜਾਬੀ ਨਾਲ ਆਪਦੀਆਂ
ਕਰਤੂਤਾਂ ਨੇ ਬਣਨ ਨੂੰ ਦਿੱਤੀ। ਨਾਨਕਿਆਂ ਆਲੀ ਉਸ ਸਮੇਂ ਦੀ ਸਭ ਤੋਂ ਹਰਮਨ ਪਿਆਰੀ
ਆਪਸਨ ਮੇਰੇ ਵੱਲੋਂ ਪਹਿਲਾਂ ਹੀ ਰੱਦ ਸੀ। ਉੱਥੇ ਛੁੱਟੀਆਂ ਕੱਟਣ ਤੱਕ ਤਾਂ ਫੁੱਲ ਨਜ਼ਾਰੇ ਹੁੰਦੇ।
ਪਰ ਪੜ੍ਹਨਾ ਉੱਥੇ ਵੀ ਅੰਗਰੇਜ਼ੀ 'ਚ ਹੀ ਪੈਣਾ ਸੀ। ਨਾਨਕਾ ਪਿੰਡ ਸਾਡੇ ਪਿੰਡ ਵਾਂਗ ਨੂੰ ਸੀ,

ਸ਼ਰਾਰਤੀ ਤੱਤ/30

ਬਈ ਜਿੱਥੇ ਮਰਜ਼ੀ ਖੇਡੀ ਜਾਓ। ਉੱਥੇ ਨਿਗ੍ਹਾ-ਦਾਰੀ ਬਹੁਤ ਜ਼ਿਆਦਾ ਸੀ। ਫੇਰ ਸੋਚਾਂ ਕਿ, ਹੋਪੀ
ਨੇ ਤਾਂ ਸਾਰੀਆਂ ਹੀ ਗਾਲਾਂ ਤੇ ਗੱਲਾਂ ਦੱਸਤੀਆਂ ਹੋਣੀਆਂ ਨੇ ਮਾਸਟਰਾਂ ਨੂੰ। ਓਦੋਂ ਕਿਹੜਾ
ਪਤਾ ਸੀ ਬਈ ਇਹ ਕੂਤ ਨੇ ਜੜ੍ਹ ਨੂੰ ਫੜਨੀ 'ਅੰਗਰੇਜ਼ੀ ਘਾਹ 'ਚ'। ਓਦੋਂ ਤਾਂ ਆਏ ਸੀ, ਬਈ
ਅੱਜ ਤੋਂ ਬਾਅਦ ਨੂੰ ਵੜਦਾ ਪ੍ਰਾਇਮਰੀ 'ਚ।

ਦੋਵੇਂ ਸਕੂਲਾਂ ਨੂੰ ਤੱਕੜੀ 'ਚ ਤੋਲਦਾ ਮੈਂ ਭੋਨਾ-ਘੜਤਾਂ ਕਰ ਰਿਹਾ ਸੀ ਕਿ ਪਿੰਡ
ਆਲੇ ਮਾਸਟਰਾਂ ਦੇ ਬੱਪੜ ਜਿਆਦਾ ਭਾਰੀ ਨੇ ਜਾਂ ਮੈਡਮਾਂ ਦੇ ? ਸੋਚਦਾ ਸੀ ਪਿੰਡ ਉਹ ਮੌਜ ਐ,
ਅੱਧੀ ਛੁੱਟੀ ਬੰਦਾ ਖੂਹ-ਖਾਹ 'ਤੇ ਗੁੜ-ਗੰਨਿਆਂ ਆਲੇ ਨਜ਼ਾਰੇ ਵੀ ਲੈ ਸਕਦੇ। ਕੱਚੀ-ਕੱਚੀ
ਮੂੰਗਫਲੀ ਪੱਟ ਕੇ ਖਾ ਸਕਦੇ। ਹੋਰ ਕੁੱਕੜੀਆਂ-ਕੱਕੜੀਆਂ ਵਗੇਰਾ ਵੀ। ਅੰਗਰੇਜ਼ੀ ਆਲੀਆਂ
ਮੈਡਮਾਂ ਦੇ ਬੱਪੜ ਹੋਲੇ-ਹੋਲੇ ਜਿਹੇ ਨੇ, ਪਰ ਪੜ੍ਹਾਈ ਭਾਰੀ ਐ। ਅਖੀਰ 'ਤੇ ਪੱਲੜਾ ਪਿੰਡ
ਆਲੇ ਪਾਸੇ ਨੂੰ ਹੀ ਝੁਕਿਆ।

“ਮੈਂ ਨੂੰ ਜਾ ਬਾਪੂ... ਮੈਨੂੰ ਨੂੰ ਪਤਾ ਯਾਰ, ਬਾਪੂ ਬਣਕੇ ਮੈਂ ਨੂੰ ਜਾਣਾ ਅੰਗਰੇਜ਼ੀ
'ਚ... ਮੈਨੂੰ ਤਾਂ ਪਿੰਡ ਦੀ ਭੋਜਦੀ ਜੇ ਭੋਜਣੈ।” ਮੈਂ ਆਪਣਾ ਫੈਸਲਾ ਸੁਣਾਤਾ, ਸਾਈਕਲ ਦੇ
ਡੰਡੇ 'ਤੇ ਬੈਠੇ ਨੇ।

“ਹੋਰ ਨਾ ਤੈਨੂੰ ਨਾਭੇ ਭੋਜਦੀਏ। ਸਿੱਧਾ ਹੋ ਕੇ ਡੇਗਰ ਸਾਂਭ। ਨਾਲੇ ਆਪਦਾ ਕੱਖ-
ਕੰਡੇ ਦਾ ਦੇਖ, ਪੜ੍ਹਨਾ-ਪੜ੍ਹਨਾ ਤੂੰ ਹੋ ਨੂੰ।” ਬਾਪੂ ਜੀ ਨੇ ਕੰਮ ਦਾ ਡਰਾਬਾ ਦੇਣਾ ਚਾਹਿਆ।
ਪਰ ਆਪਾਂ ਸਕੂਲ ਤੋਂ ਖਹਿੜਾ ਛੁੱਟਣ ਦੇ ਚਾਅ 'ਚ ਸਿਰੇ ਹੀ ਲਾ 'ਤੀ। ਮਖਿਆਂ, “ਬਰਸੀਣ ਤਾਂ
ਮੈਂ ਦਾਤੀ ਨਾਲ਼ ਦੀ ਵੱਢੂ, ਦਾਤਰ ਨੂੰ ਮੇਥੋਂ ਚੱਲਣਾ ਭਾਰੀ ਬਹੁਤ ਐ। ਉਹ ਵੀ ਜੈਲਾ ਤਾਇਆ
ਕਿਹੜਾ ਮੈਨੂੰ ਹੱਥ ਲੋਣ ਦਿੰਦੇ। ਕਹੀ ਜਾਂਦੇ, ਲੱਤ ਵਢਾਲੇਂਗਾ ਤੂੰ ਨਿਆਣਾ ਅਜੇ।”

ਇੱਕ ਪਿਆ ਗਿੱਚੀ 'ਚ “ਹੋ ਸਾਲਾ ਬੇਸ਼ਰਮ... ਬੰਦਾ ਬਣ ਕੇ ਸਕੂਲ ਤੁਰ ਪੈ ਬੋਲਾ
ਚੱਕ ਕੇ। ਨਹੀਂ ਮੈਂ ਡਾਂਗ ਚੱਕ ਲੈਣੀ ਐ। ਆਏ ਤਾਂ ਕੀ ਕਹਿਣਾ ਵੀ ਹੁਣ ਨੂੰ ਭੱਜਦਾ ਸਕੂਲੋਂ,
ਹੁਣ ਨੀ ਗਾਲਾਂ ਕੱਢਦਾ।”

ਬਾਪੂ ਜੀ ਨੇ ਸੋਚਿਆ ਹੋਣਾ, ਬਈ ਬੜ੍ਹਾ ਚਿਰ ਹੀ ਸਾਂਭ ਸਕੂਲ ਇਹਨੂੰ... ਇਹ ਤਾਂ
ਵੱਟਾਂ ਦੀ ਮਿੱਧੂ ਟਰੈਕਟਰ ਨਾਲ਼। ਕਈ ਵਾਰ ਬੱਚੇ ਨੂੰ ਇਹੋ ਸੋਚ ਕੇ ਸਕੂਲ ਭੋਜਿਆ ਜਾਂਦੇ, ਬਈ
ਕਿਤੇ ਆਉਣ-ਜਾਣ ਜੋਗਾ ਹੀ ਹੋਜੂ। ਆਪਣਾ ਨਾਮ ਦੀ ਲਿਖ ਲਿਆ ਕਰੂ। ਜੇ ਹੋਰ ਨੂੰ ਤਾਂ
ਬੱਸ ਆਲਾ ਬੋਰਡ ਪੜ੍ਹਨਾ ਸਿੱਖਜੂ।

ਇੱਕ ਤਾਂ ਮੈਨੂੰ ਹੋਪੀ ਵੀਰੇ ਨੇ ਬਹੁਤ ਤੰਗ ਕਰੀ ਰੱਖਿਆ। ਅੱਧੀ ਕੁ ਅੱਖ ਮੀਚ, ਮੂੰਹ
ਉਤਾਹ ਨੂੰ ਚੱਕ, ਜਦੋਂ ਆ ਜਾਂਦਾ ਸੀ ਮਾਸਟਰਾਂ ਕੋਲ਼ ਕੋਈ ਨਾ ਕੋਈ ਸ਼ਿਕਾਇਤ ਲਾਉਣ
ਜੂਠੀ ਚਾਹ ਆਲੀ ਗੱਲ 'ਤੇ ਤਾਂ ਉਹ ਮੈਨੂੰ ਸਕੂਲ ਤੋਂ ਬਾਅਦ ਵੀ ਬਲੈਕ-ਮੇਲ ਕਰਦਾ ਰਿਹਾ।

◆◆◆◆◆

ਸ਼ਰਾਰਤੀ ਤੱਤ/31

ਨਗੇ ਢਿੱਡ ਆਲੀਆਂ ਮੈਡਮਾਂ ਤੇ ਮੈਂ

ਓਦਣ ਅੰਗਰੇਜ਼ੀ ਸਕੂਲ 'ਚੋਂ ਡਿਗਰੀ ਲੈ ਘਰ ਪਹੁੰਚ ਗਿਆ। ਸ਼ਾਮ ਨੂੰ ਈ ਬੀਬੀ ਨਾਲ ਨਾਨਕੇ ਪਿੰਡ ਚਲੇ ਗਿਆ। ਭੁਲ ਗਿਆ ਅੰਗਰੇਜ਼ੀ ਸਕੂਲ 'ਚ ਹੋਈ ਕੁਪੱਤ ਨੂੰ....।

ਪਿੰਡ ਦੇ ਸਕੂਲ 'ਚ ਜੋ ਦੁਬਾਰਾ ਦਾਖਲਾ ਲੈਣ ਦਾ ਫੈਸਲਾ ਲਿਆ ਸੀ, ਉਹ ਕੁਛ ਸਮੇਂ ਲਈ ਟਲ ਗਿਆ।

ਉਹਨਾਂ ਦਿਨਾਂ 'ਚ ਮਾਮਾ ਜੀ ਨੇ ਫੀਅਟ ਕਾਰ ਖਰੀਦੀ ਸੀ। ਜਿਹਨਾਂ ਦੀ ਕਾਰ ਸੀ, ਉਹਨਾਂ ਨੂੰ ਘੱਟ ਚਾਅ ਹੋਣਾ ਮੈਨੂੰ ਵੱਧ...। ਮੈਂ ਹੈਪੀ ਹੋਰੀ ਬੜੇ ਤੰਗ ਕਰੀ ਰੱਖੇ ਕਾਰ ਦੀਆਂ ਫੁਕਰੀਆਂ ਮਾਰ-ਮਾਰ ਕੇ ਅਖੇ, "ਉਹ ਤਾਂ ਰੇਲ-ਗੱਡੀ ਨੂੰ ਵੀ ਪਿੱਛੇ ਛੱਡ ਦਿੰਦੀ ਐ, ਐਨੀ ਭੱਜਦੀ ਐ, ਗੀਤ ਵੀ ਗਾਉਂਦੀ ਐ।" ਅੱਜ ਤੋਂ ਤੀਹ-ਬੱਤੀ ਸਾਲ ਪਹਿਲਾਂ ਹਰੇਕ ਦੇ ਮਾਮੇ ਕੋਲ ਨਹੀਂ ਸੀ ਹੁੰਦੀ ਕਾਰ। ਜਦੋਂ ਮਾਮੇ ਨੇ ਪਿੰਡ ਗੋੜਾ ਮਾਰਿਆ ਕਰਨਾ, ਅਸੀਂ ਕਿੰਨਾਂ ਸਮਾਂ ਕਾਰ ਦੇ ਦੁਆਲੇ ਈ ਖੜ੍ਹੇ ਰਹਿਣਾ, ਪੂਰੀ ਕੈਂਡੀ ਧੁੱਪ 'ਚ, ਬਈ ਕੋਈ ਹੈਪੀ ਵਰਗਾ ਦੇਖ ਲਵੇ ਬਸ।

ਬਿਦਰ ਦੀ ਜਿੰਦ ਸੀ। ਮਾਮਾ ਜੀ ਨੇ ਓਦਣ ਕਾਰ 'ਚ ਜਾਣਾ ਸੀ ਸਕੂਲ ਛੱਡਣ। ਦੀਪਾ ਤੇ ਬਿਦਰ ਤਿਆਰ ਹੋ ਸਾਜਰੇ ਈ ਬੈਠਗੇ। ਮਾਮਾ ਜੀ ਨੇ ਸੋਚਿਆ ਹੋਊ, ਬਈ ਘਰੇ 'ਕੱਲਾ ਕੀ ਕਰੂ, ਨਾਲ ਈ ਲੈ ਚਲਦੇ ਐਂ। ਉਹਨਾਂ ਨੇ ਕਿਹਾ ਕੁਛ ਨਹੀਂ ਸੀ, ਪਰ ਮੈਂ ਸਮਝ ਗਿਆ ਸੀ। ਸੋ ਬੈਠ ਗਿਆ ਪਿਛਲੀ ਸੀਟ ਉੱਤੇ ਦੋਵੇਂ ਪੈਰ ਰੱਖ ਕੇ।

ਖੰਨੇ ਜਾ ਕੇ ਬਿਦਰ ਨੇ ਮੇਰੇ ਕੁਛ ਜ਼ਿਆਦਾ ਈ ਨੰਬਰ ਬਣਾਤੇ, ਅਖੇ "ਇਹ ਮੇਰੀ ਭੂਆ ਦਾ ਮੁੰਡਾ, ਇਹਦਾ ਨਾਮ ਮਨਵੀਰ ਸਿੰਘ ਐ। ਇਹ ਨਾਭੇ ਪੀ. ਪੀ. ਐਸ. 'ਚ ਪੜ੍ਹਦੈ।" ਵਗੈਰਾ-ਵਗੈਰਾ। ਮਨਵੀਰ ਸਿੰਘ ਨਾਮ ਉਹਨੇ ਆਪਣੇ ਕੋਲੋਂ ਮੌਕੇ 'ਤੇ ਆਪ ਈ ਰੱਖਤਾ ਸੀ ਕਿ ਮੰਗਾ ਕੀ ਚੰਗਾ ਲੱਗੂ। ਆਪਾਂ ਵੀ ਚੁੱਪ ਰਹੇ, ਸਪੈਸ਼ਲ ਟ੍ਰੀਟਮੈਂਟ ਕੀਹਨੂੰ ਮਾੜਾ ਲੱਗਦੈ। ਜਦੋਂ ਮੇਰੇ ਤੋਂ ਕੋਈ ਪੀ. ਪੀ. ਐਸ ਬਾਰੇ ਕੁੱਛ ਪੁੱਛੇ, ਮੈਂ ਚੁੱਪ ਹੋ ਜਾਂ ਅਤੇ ਬਿਦਰ ਸ਼ੁਰੂ ਹੋ ਜੇ।

ਵੈਸੇ ਉਹਨਾਂ 'ਚ ਮੈਂ ਅਲੱਗ ਈ ਸੀ ਘਸਮੈਲਾ ਜਿਹਾ। ਦੀਪਾ ਤੇ ਬਿਦਰ ਹੱਦੋਂ ਵੱਧ ਚਿੱਟੇ। ਟਾਈਆਂ ਬੈਲਟਾਂ ਲੱਗੀਆਂ ਆਲੇ ਸੋਹਣੇ ਸੁਨੱਖੇ। ਮੇਰੇ ਗਰੀਬ ਦੇ ਡੱਬੀਆਂ ਆਲਾ ਕੁਝਤਾ ਪਜ਼ਾਮਾ, ਜੂੜੇ 'ਤੇ ਚਿੱਟੀ ਰੁਮਾਲ, ਖੁਸ਼ਕੀ ਦੇ ਮਾਰੇ ਨੇ ਸਰੋਂ ਦਾ ਤੇਲ ਝੱਸਿਆ ਹੋਇਆ ਸੀ, ਜੋ ਕਾਲੇ ਮੱਥੇ 'ਤੇ ਪੂਰੀਆਂ ਚਮਕਾਂ ਮਾਰਦਾ ਸੀ।

ਦੀਪੇ ਹੋਰਾਂ 'ਚ ਮੈਂ ਆਏ ਲਗਦਾ ਹੋਊ ਜਿਵੇਂ ਦੋ ਮਿਲਕ ਬਦਾਮਾਂ 'ਚ ਇੱਕ ਕੋਕਾ-ਕੋਲਾ ਪਿਆ ਹੁੰਦੈ।

ਮੈਂ ਆਪਣੇ ਸਕੂਲੇ ਕਦੋਂ ਦੇਖੀ ਸੀ ਮੋਰਨਿੰਗ ਅਸੈਂਬਲੀ....। ਪਹਿਲਾਂ ਤਾਂ ਹੁੰਦੀ ਨਹੀਂ ਸੀ, ਜੇ ਕਦੇ ਹੋਈ ਹੋਊ ਤਾਂ ਯਾਰ ਹੋਰੀ ਖਬਰ ਕਿੱਥੇ ਦੀਆਂ ਖ਼ਬਰਾਂ ਲੈਂਦੇ ਹੋਣਗੇ।

ਰਾਸ਼ਟਰੀ ਗਾਣਾ ਚੱਲਦੇ 'ਚ ਵੀ ਬੋਲੀ ਜਾਵਾਂ, "ਮੈਨੂੰ ਨਹੀਂ ਪਤਾ, ਮੈਨੂੰ ਤਾਂ ਮੇਰੀਆਂ ਟੋਫੀਆਂ ਦੇ, ਦੀਪੇ ਤੋਂ ਲੈ ਕੇ, ਮੈਂ ਨਹੀਂ ਜਾ... ਨਹੀਂ ਤਾਂ ਦੀਪੇ ਦੀ ਜਮਾਤ 'ਚ ਈ ਬੈਠੂੰ, ਤੇਰੇ ਨਾਲ ਨਹੀਂ ਬੈਠਦਾ ਅੱਜ..." ਮੈਂ ਬਿਦਰ ਨੂੰ ਆਪਣਾ ਫੈਸਲਾ ਸੁਣਾਇਆ।

ਮੈਨੂੰ ਇਹ ਸੀ, ਬਈ ਟੋਫੀਆਂ ਕਿਤੇ ਦੀਪਾ ਈ ਨਾ ਨਿਘਾਰ ਜਾਵੇ। ਉਹਦੀ ਸੁੱਖ ਨਾਲ ਖੁਰਾਕ ਵੀ ਚੰਗੀ ਐ। ਮਸਾਂ-ਮਸਾਂ ਚਮਕਣੇ ਕਾਗਜ਼ ਆਲੀਆਂ ਟੋਫੀਆਂ ਮਿਲਣੀਆਂ ਸਨ ਨਹੀਂ ਤਾਂ ਪਿੰਡ ਸੰਤਰੇ ਆਲੀਆਂ, ਚੌੜੀਆਂ-ਚੌੜੀਆਂ ਮੱਛੀਆਂ ਈ ਖਾਂਦੇ ਸੀ।

ਬਿਦਰ ਬੇਚਾਰੇ ਨੂੰ ਡਰ ਸੀ ਕਿ ਭੇਦ ਈ ਨਾ ਖੁੱਲ੍ਹ ਜੇ। ਕਹਿੰਦਾ, "ਕਾਲੇ ਤੈਨੂੰ ਬੈਠਣਾ ਤਾਂ ਮੇਰੇ ਕੋਲੋਂ ਪੈਣਾ। ਨਾਲੇ ਚੁੱਪ ਕਰਜਾ ਇਹ ਭਗਵਾਨਪੁਰਾ ਨਹੀਂ। ਅੰਗਰੇਜ਼ੀ ਸਕੂਲ ਐ, ਜਨ-ਗਨ-ਮਨ 'ਚ ਨਹੀਂ ਬੋਲਦੇ ਹੁੰਦੇ।"

ਛੁੱਟੀ ਹੋਣ 'ਚ ਬੋੜ੍ਹਾ ਈ ਸਮਾਂ ਬਾਕੀ ਸੀ। ਮਾਮਾ ਜੀ ਲੈਣ ਆ ਗਏ।

ਪ੍ਰਿੰਸੀਪਲ ਨੇ ਸਾਡੀ ਲਾਈ ਹੋਈ ਸੀ। ਉਂ ਸਾਡੀਆਂ ਉੱਥੇ ਸਾਰੀਆਂ ਨੇ ਹੀ ਲਾਈਆਂ ਹੋਈਆਂ ਸਨ। ਜਿਹੜੀ ਮੈਡਮ ਬਿਦਰ ਦੀ ਜਮਾਤ 'ਚ ਸੀ ਮੈਂ ਤਾਂ ਉਹਨੂੰ ਦੇਖ ਕੇ ਈ ਕੁੜੀ ਗਿਆ। ਉਈ ਖਿਝੀ ਜਾਵਾਂ, ਬਈ ਇਹਦਾ ਢਿੱਡ ਤਾਂ ਸਾਰਾ ਦਿਖਦੈ, ਸੰਗ ਨਹੀਂ ਲੱਗਦੀ ਇਹਨੂੰ। ਬੱਚਾ ਸੀ ਸੋਚਦਾ ਸੀ ਸ਼ਹਿਰਨੀਆਂ ਇਹੋ ਜਿਹੀਆਂ ਈ ਹੁੰਦੀਆਂ ਨੇ ਬੇਸ਼ਰਮ।

ਜਦੋਂ ਮਾਮਾ ਜੀ ਨੇ ਸਾਨੂੰ ਲਿਜਾਣ ਲਈ ਪ੍ਰਿੰਸੀਪਲ ਨੂੰ ਬੇਨਤੀ ਕੀਤੀ ਤਾਂ ਮੈਂ ਕੋਲੋਂ ਈ ਖੜ੍ਹਾ ਸੀ ਜਾਂ ਇਹ ਕਹਿਣਾ ਸਹੀ ਐ ਕਿ ਮੈਨੂੰ ਘੁਰ ਕੇ ਖੜ੍ਹਾਇਆ ਗਿਆ ਸੀ।

ਮੈਡਮ ਨੇ ਪੀਅਨ ਨੂੰ ਕਹਿ ਉਸ ਮੁੰਡੇ ਨੂੰ ਬੁਲਾ ਲਿਆ। ਮਾਮਾ ਜੀ ਦੇ ਮੂਹਰੇ ਨੂੰ ਕਰਕੇ ਬਹੁਤ ਸ਼ਿਕਾਇਤ ਭਰੇ ਲਹਿਜੇ 'ਚ, "ਗੁਰਚਰਨ ਸਿੰਘ ਜੀ ਬੋਝੇ ਤਾਂ ਬੱਚੇ ਕਿੰਨੇ ਸਿਆਣੇ ਨੇ, ਪਰ..." ਮੇਰੇ ਵੱਲ ਮੂੰਹ ਕਰਕੇ ਅੱਗੇ ਬੋਲੀ, "ਨਾਲੇ ਗਰਮੁੱਖ ਤਾਂ ਕਹਿੰਦਾ ਸੀ ਇਹ ਪੀ. ਪੀ. ਐਸ. ਦਾ ਸਟੂਡੈਂਟ ਹੈ।" ਉਸ ਮੁੰਡੇ ਦੀ ਕਮੀਜ਼ ਵੱਲ ਹੱਥ ਕਰਕੇ, "ਆਹ ਦੋਖੇ, ਕੀ ਕੀਤਾ ਇਹਨੇ। ਨਾ ਇਹ ਗੰਮੁਵ ਹੀ ਹੋ ਰਿਹੈ। ਅਸੀਂ ਤਾਂ ਕੰਮ ਵਾਲੀ ਆਂਟੀ ਤੋਂ ਵਾਸ਼ ਕਰਾ ਕੇ ਵੀ ਦੇਖ ਲਿਆ।" ਮੁੰਡੇ ਦੀ ਕਮੀਜ਼ ਅਜੇ ਵੀ ਸਲਾਭੀ ਜਿਹੀ ਸੀ, ਗਾਲਾਂ ਵੀ ਸਾਫ਼ ਪੜ੍ਹੀਆਂ ਜਾ ਰਹੀਆਂ ਸੀ, ਗੰਦੀਆਂ-ਗੰਦੀਆਂ।

ਉਹ ਬਹੁਤ ਗੁੱਸੇ 'ਚ ਸੀ। ਫੇਰ ਬੋੜ੍ਹੀ ਚੁੱਪ ਧਾਰਨ ਤੋਂ ਬਾਅਦ ਬੋਲੀ, "ਮੈਨੂੰ ਤਾਂ... ਤੁਹਾਨੂੰ ਦਿਖਾਉਂਦਿਆਂ ਵੀ ਸ਼ਰਮ ਆਉਂਦੀ ਹੈਗੀ, ਐਨਾ ਗੰਦ-ਮੰਦ ਲਿਖਿਐ... ਐਨੀਆਂ ਗੰਦੀਆਂ ਗੱਲਾਂ ਕਿੱਥੋਂ ਸਿਖਦੈ ਇਹ....!" ਮਾਮਾ ਜੀ ਚੁੱਪ ਸਨ। ਉਹ ਸਿਰਫ ਐਨਾ ਈ ਬੋਲੇ, "ਤੂੰ ਨਾਭੇ ਪੜ੍ਹਨ ਕਿਹਨੇ ਲਾਤਾ ਉਦੇ?" ਮੈਂ ਬਿਦਰ ਵੱਲ ਦੇਖਿਆ ਤਾਂ ਉਹ ਹੋਰ ਜੇ ਦੇਖੇ ਕਿ ਫਸਰੇ'....।

ਮਾਮਾ ਜੀ ਵੀ ਹੋਰ ਕੁਛ ਨਾ ਬੋਲੇ ਜਿਵੇਂ ਸ਼ਰਮਿੰਦਾ ਹੋਣ। ਮੈਂ ਇਹੋ ਸੋਚ ਕੇ ਗੁੱਮ-ਸੁੱਮ ਸੀ ਬਈ ਘਰੇ ਬੀਬੀ ਕਰੂ ਤਰਪਾਈ। ਉਹਨੂੰ ਗਾਲਾਂ ਤੋਂ ਬਹੁਤ ਨਫਰਤ ਹੈ।

ਮਾਮਾ ਜੀ ਨੇ ਬਾਅਦ 'ਚ ਦੱਸਿਆ, ਬਈ ਮੈਂ ਤਾਂ ਇਹ ਸੋਚ ਕੇ ਹੈਰਾਨ ਸੀ ਕਿ ਐਨੀਆਂ ਗਾਲਾਂ ਤੂੰ ਲਿਖ ਕਿਵੇਂ ਦਿੱਤੀਆਂ। ਦਿਆਲੋਂ ਤਾਂ ਕਹਿੰਦੀ, ਤੂੰ ਕਦੇ ਸਕੂਲ ਨੂੰ ਵੜਦਾ। ਕੱਖ ਨੂੰ ਆਉਂਦਾ ਤੇਨੂੰ।


ਜਦੋਂ ਅਸੀਂ ਦਫ਼ਤਰ 'ਚੋਂ ਬਾਹਰ ਨਿੱਕਲਣ ਲੱਗੇ ਤਾਂ ਉਸ ਬਰੈਲਰ ਜਿਹੇ ਜਵਾਕ ਦੀ ਮੰਮੀ ਆਗੀ ਉਹਨੂੰ ਲੈਣ। ਉਹ ਮੋਟੀ-ਡਾਹੜੀ ਰੋਡੀ ਜਿਹੀ ਸੀ। ਮਾਮਾ ਜੀ ਨੇ ਵੀ ਡਿੱਘ ਤੇਜ਼ ਕਰਲੀ, ਅਸੀਂ ਵੀ ਕਾਰਵੱਲ ਨੂੰ ਭੱਜਲੇ।

ਉਦੋਂ ਹਰ ਰੋਜ਼ ਕੋਈ ਨਾ ਕੋਈ ਨਵੀਂ ਭਸ਼ੂੜੀ ਪੈ ਜਾਂਦੀ। ਘਰ ਜਾ ਕੇ ਕਿਹੜਾ ਸੁੱਖ ਗੁਜ਼ਰੀ। ਅਸੀਂ ਆਥਣੇ ਮੋਟਰ 'ਤੇ ਚਲੇ ਗਏ। ਉੱਥੇ ਮਾਮਾ ਜੀ ਦਾ ਇੱਕ ਠਾਣੇਦਾਰ ਦੋਸਤ ਆ ਗਿਆ, ਸ਼ਬਜੀ-ਭਾਜੀ ਲੈਣ। ਉਹ ਦੀਪੇ ਨੂੰ ਪੁੱਛੀ ਜਾਵੇ, “ਉਏ, ਤੂੰ ਰਾਤ ਨੂੰ ਕਿੱਥੇ ਪੈਨਾਂ ਹੁੰਨੇ।” ਕਦੇ ਕਹਿ ਦੇਵੇ, “ਉਏ ਚੂੰ-ਚੂੰ ਸੁਣਦੇ ਹੁੰਨੇ ਮੰਜੇ ਦੀ....।” ਮੈਨੂੰ ਉਹ ਬਹੁਤ ਬੁਰਾ ਲਗਦਾ ਸੀ। ਜਦੋਂ ਵੀ ਆਉਂਦਾ ਸ਼ਰਾਬ ਪੀਤੀ ਹੁੰਦੀ। ਉਸ ਦਿਨ ਉਹਨੇ ਮੈਨੂੰ ਵੀ ਪੁੱਛਿਆ, “ਆੜੀ, ਤੇਰਾ ਪਾਪਾ ਥੋਡੇ ਕੋਲੇ ਪੈਦੇ ਜਾਂ ਅਲੱਗ ਸੌਂਦਾ ਹੁੰਦੇ ਮੰਮੀ ਕੋਲ।”

ਉਹ ਹੋਰ ਵੀ ਕੁਛ ਕਹਿਣ ਲੱਗਿਆ ਸੀ, ਪਰ ਸੀਰੀ ਦੇ ਇਸ਼ਾਰੇ 'ਤੇ ਰੁਕ ਗਿਆ। ਉਹਨੂੰ ਸ਼ਾਇਦ ਪਤਾ ਨਹੀਂ ਸੀ, ਬਈ ਮੈਂ ਕੌਣ ਹਾਂ? ਇਸ ਪਰਵਾਰ ਨਾਲ ਰਿਸ਼ਤਾ ਕੀ ਹੈ? ਕਿਉਂਕਿ ਬੰਦਾ ਜਿੱਡਾ ਵੀ ਮੂਰਖ ਕਿਉਂ ਨਾ ਹੋਵੇ, ਜਿਹੜੇ ਭਾਣਜਿਆਂ ਦੇ ਥਾਂ ਲੱਗਦੇ ਨੇ ਉਹਨਾਂ ਨੂੰ ਐਵੇਂ ਦੇ ਬੇਹੂਦਾ ਸਵਾਲ ਨੂੰ ਕਰਦਾ ਹੁੰਦਾ। ਪਰ ਉਹਨੂੰ ਇਹ ਵੀ ਨਹੀਂ ਪਤਾ ਸੀ, ਬਈ ਮੇਰਾ ਪਿੰਡ ਕਿਹੜਾ? ਉਹ ਤਾਂ ਮੈਨੂੰ ਜਵਾਕ ਸਮਝਕੇ ਸਵਾਦ ਲੈਂਦਾ ਸੀ। ਪਰ ਮੈਨੂੰ ਸਾਰੀ ਸਮਝ ਸੀ ਕਿ ਉਹ ਕਿਹੜੀ ਚੂੰ-ਚੂੰ ਦੀ ਗੱਲ ਕਰਦੇ ਤੇ ਉਹ ਕਦੋਂ ਹੁੰਦੀ, ਹੁੰਦੀ ਐ।

ਮੈਂ ਦੀਪੇ ਨੂੰ ਦੱਸਿਆ “ਇਹ ਸਾਲਾ ਆਪਾਂ ਨੂੰ ਗੰਦੀਆਂ ਗੱਲਾਂ ਪੁੱਛਦੇ, ਇਹਦਾ 'ਲਾਜ਼ ਕਰੀਏ....।’ ਦੀਪਾ ਸਾਡਾ ਸਾਊ ਵੀ ਬਹੁਤ ਜਿਆਦਾ ਤੇ ਅਣਬੀ ਵੀ ਬਹੁਤ ਜਿਆਦਾ। ਉਹਨੂੰ ਸਮਝਾਤਾ ਕਿ, ਇਹਦੇ ਸਕੂਟਰ ਦੀ ਤੇਲ ਆਲੀ ਟੈਂਕੀ 'ਚ ਰੇਤੋਂ ਦੀ ਮੁੱਠੀ ਪਾਉਣੀ ਐ। ਦੀਪੇ ਨੇ ਝੱਟ ਦੇਣੇ ਉਥੋਂ ਚੁੱਬੇ ਦੇ ਮੂਹਰੇ ਇਕੱਠੀ ਹੋਈ ਰੇਤ ਦੀ ਮੁੱਠੀ ਭਰਲੀ। ਬਸ ਮਿੰਟ 'ਚ ਕਰਤੀ ਢੇਰੀ ਟੈਂਕੀ 'ਚ...ਮੈਂ ਉਹਲਾ ਕਰ ਲਿਆ ਸੀ।

ਪਰ ਸਾਨੂੰ ਉੱਘ-ਸੁੱਘ ਕੋਈ ਨਾ ਨਿੱਕਲੀ, ਬਈ ਸਕੂਟਰ ਖਰਾਬ ਹੋਇਆ ਜਾਂ ਨਹੀਂ। ਉਂ ਸਵਾਦ ਬਹੁਤ ਆਇਆ ਬਦਲਾ ਲੈ ਕੇ। “ਸਾਲਾ ਹੋਇਆ ਚੂੰ-ਚੂੰ ਸੁਣਨ ਦਾ... ਹੁਣ ਸਕੂਟਰ ਦੀ ਕਰੜ-ਕਰੜ ਸੁਣ,... ਭੈਣ ਦਾ...।” ਹੁਣ ਇਹ ਗੱਲਾਂ ਯਾਦ ਕਰਕੇ ਬਹੁਤ ਹਾਸਾ ਆਉਂਦੇ...।



ਲਾਸ਼ਾਂ ਨਾਲ ਖਿੱਚਾ-ਪੂਈ

ਜੇਰਾ ਵੀਰਾ ਪੜ੍ਹਨੋਂ ਹਟ ਚੁੱਕਿਆ ਸੀ, ਮੈਂ ਤੇ ਤੋਤਾ ਅੱਠਵੀਂ 'ਚ ਹੋਵਾਂਗੇ। ਉਦੋਂ ਸੂਏ 'ਚ ਨਹਾਉਣ ਕਰਕੇ ਘਰੇ ਖੜਕੈਂਤੀ ਬਹੁਤ ਹੁੰਦੀ। ਅਸੀਂ ਸਾਰ ਵੀ ਨਹੀਂ ਸੀ ਸਕਦੇ ਨਹਾਏ ਬਗੈਰ। ਜੇਰੇ ਵੀਰੇ ਦੇ ਦਿਮਾਗੀ ਹੋਣ ਕਰਕੇ ਸਕੀਮ ਚੱਲਗੀ, ਬਈ ਫੜੇ ਤਾਂ ਆਪਾਂ ਗਿੱਲੀਆਂ ਨਿੱਕਰਾਂ ਤੋਂ ਈ ਜਾਨੇ ਹਾਂ। ਕਿਉਂ ਨਾ ਨੰਗੇ ਈ ਨਹਾਲੀਏ... ਐਥੇ ਕਿਹੜਾ ਕੋਈ ਦੇਖਦੇ, ਜੇ ਕੋਈ ਤੀਵੀਂ-ਮਾਨੀ ਆਉ, ਆਪਾਂ ਪਾਣੀ 'ਚ ਈ ਖੜ੍ਹੇ ਰਹਾਂਗੇ।

ਉਦਣ ਵੀ ਅਸੀਂ ਜਮਾਂ ਮੂੰਹ ਜੁਬਾਨੀ ਹੋ ਗੇਂ ਸੀ ਤਿੰਨੇ ਜਣੇ। ਬਾਕੀ ਰਾਜੂ, ਲਾਲੀ ਹੋਰੀ ਨਿੱਕਰਾਂ 'ਚ ਸਨ। ਅਸੀਂ ਪੂਰੀ ਮੌਜ-ਮਸਤੀ 'ਚ ਪੁਲ ਤੋਂ ਖੜ੍ਹਕੇ, ਪੁੱਠੀਆਂ ਛਾਲਾਂ ਮਾਰੀਏ, ਨੱਕ ਨੂੰ ਹੱਥ ਨਾਲ ਬੰਦ ਕਰ-ਕਰ। ਵੈਸੇ ਉਦੋਂ ਬੱਚੇ ਭੋਲੇ ਈ ਹੁੰਦੇ ਸਨ। ਹੁਣ ਦੇ ਜਵਾਕ ਸੱਤਵੀਂ-ਅੱਠਵੀਂ ਆਲੇ ਤਾਂ ਦੂਰ, ਤੀਜੀ-ਚੌਥੀ ਆਲੇ ਨਹੀਂ ਲੋਕਾਂ ਸਾਹਮਣੇ ਨੰਗੇ ਹੁੰਦੇ।

ਜਦੋਂ ਪਾਣੀ 'ਚ ਠੰਡ ਮਹਿਸੂਸ ਹੋਣੀ ਤਾਂ ਬਾਹਰ ਨਿੱਕਲ ਤੱਤੇ-ਤੱਤੇ ਰੇਤੇ 'ਚ ਲਿਟਣਾ। ਲੰਬੇ ਪੈ ਕੇ ਆਪਦੇ ਉੱਪਰ ਗਰਮ ਰੇਤਾ ਪਾ ਲੈਣਾ। ਜਦੋਂ ਪੂਰੇ ਤੱਤੇ ਹੋ ਜਾਣਾ, ਫੇਰ ਭੱਜ ਕੇ ਡੁੱਬਕੀ ਲਗਾ ਲੈਣੀ। ਜਿਵੇਂ ਸਮੁੰਦਰ ਕੱਢੇ ਗੋਰੇ ਕਰਦੇ ਨੇ ਸੈਂਡ-ਬਾਥ, ਸੈਨ-ਬਾਥ।

ਹੁਣ ਤਾਂ ਲੋਕ ਦੇਖਾ-ਦੇਖੀ ਲੱਖ ਰੁਪਈਆ ਫੂਕ ਗੋਆ ਘੁੰਮਣ ਜਾਂਦੇ ਨੇ। ਅਸੀਂ ਪਿੰਡ ਈ ਗੋਆ ਬਣਾ ਰੱਖਿਆ ਸੀ। ਉਦੋਂ ਕਿੱਥੇ ਦੇਖਿਆ ਸੁਣਿਆ ਸੀ ਗੋਆ। ਦਿੱਲੀ ਦੂਰ-ਦਰਸ਼ਨ ਨੇ ਤਾਂ ਕਦੇ ਚੱਜ ਨਾਲ ਤਾਜ਼ ਮਹਿਲ ਨਹੀਂ ਸੀ ਦਿਖਾਇਆ। ਗੋਆ ਦੇ ਨੰਗੇ ਗੋਰੇ ਕੀਹਨੇ ਦੇਖਣੇ ਸੀ।

ਉਦਣ ਵੀ ਤੋਤੇ ਹੋਰਾਂ ਨੇ ਮੈਨੂੰ ਪੂਰਾ ਲਕੋਤਾ ਸੀ ਰੇਤੇ 'ਚ। ਮੇਰਾ ਮੂੰਹ ਈ ਨੰਗਾ ਸੀ। ਪੁਲ ਤੋਂ ਜਦੋਂ ਭੜੀ ਪਨੈਚਾਂ ਆਲੇ ਪਾਸੇ ਨੂੰ ਉੱਤਰ ਦਿਐਂ ਤਾਂ ਨਿਮਾਣ ਕਾਫੀ ਹੈ। ਖਾਸੀ ਨੀਵੇਂ ਜੇ ਨੂੰ ਜਾ ਕੇ ਰੇਤੇ 'ਚ ਲੁਕਿਆ ਮੈਂ ਸੈਂਡ ਬਾਥ ਦਾ ਅਨੰਦ ਲੈ ਰਿਹਾ ਸੀ। ਐਨੇ ਨੂੰ ਚੂਚਿਆਂ ਆਲਾ ਭਾਈ (ਛੋਟੂ) ਆ ਗਿਆ। ਸਾਇਕਲ 'ਤੇ ਚੜ੍ਹਿਆ, ਆ ਚੜ੍ਹਿਆ ਪੁਲ ਉੱਤੇ। ਬਿਨਾਂ ਰੁਕੇ ਭੜੀ ਵੱਲ ਨੂੰ ਉੱਤਰ ਗਿਆ। ਛੋਟੇ-ਛੋਟੇ ਚੂਚੇ ਕੈਰੀਅਰ 'ਤੇ ਲੱਦ ਕੇ ਵੇਚਦਾ ਸੀ। ਚੂਚੇ ਗੱਤੇ ਦੇ ਡੱਬੇ 'ਚੋਂ ਮਘੇਰੀਆਂ ਥਾਣੀਂ ਦੇਖਦੇ ਚੀਂ-ਚੀਂ ਕਰਦੇ, ਬਹੁਤ ਪਿਆਰੇ ਲੱਗਦੇ।

ਉਦਣ ਗਰਮੀ ਦੇ ਸਤਾਏ ਨੇ ਮੈਨੂੰ ਰੇਤੇ 'ਚ ਲੁਕੇ ਨੂੰ ਦੇਖਿਆ ਈ ਨਾ ਤੇ ਨਾ ਮੈਂ ਈ ਧਿਆਨ ਦਿੱਤਾ। ਬਸ ਫੇਰ ਜਦੋਂ ਮੂਹਰਲਾ ਟਾਇਰ ਢਿੱਡ ਉੱਤੇ ਲੰਘਿਆ ਤਾਂ ਮੈਂ ਛਾਲ ਦੇ ਨਾਲ ਈ ਚੰਘਿਆੜ ਵੀ ਮਾਰਤੀ। ਮੱਛੀ ਵਾਂਗੂ ਤੜਫਿਆ ਮੈਂ। ਉਹ ਬਜ਼ੁਰਗ ਬੰਦਾ ਘਬਰਾ ਗਿਆ। ਨੀਵੀਂ ਜਿਹੀ ਖੱਤੀ 'ਚ ਜਾ ਡਿੱਗਿਆ। ਇੱਕ ਪਾਸਿਓਂ ਨਿੱਕਲਕੇ ਚੂਚੇ, ਚੀਂ-ਚੀਂ ਕਰਦੇ ਭੱਜੇ

ਫਿਰਨ... ਉਹਨੇ ਪੰਜ-ਸੱਤ ਤਾਂ ਚੋਂਦੀਆਂ-ਚੋਂਦੀਆਂ ਗਾਲਾਂ ਦਿੱਤੀਆਂ। ਨਾਲੇ ਉਨ੍ਹਾਂ ਕੇ ਮੈਨੂੰ ਬਾਂਹ ਤੋਂ ਫੜਕੇ ਕਹਿੰਦਾ “ਛੋਟੂ, ਤੇਰੇ ਸੱਤ ਤਾਂ ਨੂੰ ਲੱਗੀ।” ਉਹ ਸਾਰਿਆਂ ਨੂੰ ਈ ਛੋਟੂ ਕਹਿ ਕੇ ਬੋਲਦਾ ਸੀ। ਸਿਆਣਾ ਅਤੇ ਪੁਰਾਣਾ ਹੋਣ ਕਰਕੇ ਕੋਈ ਗੱਲ ਨਾ ਕਰਦਾ। ਅਸੀਂ ਵੀ ਉਸ ਨੂੰ ‘ਚੂਚਿਆਂ ਆਲਾ ਛੋਟੂ’ ਈ ਕਹਿੰਦੇ। ਫੇਰ ਅਸੀਂ ਉਹਦੇ ਚੂਚੇ ਫੜਕੇ ਡੱਬੇ ‘ਚ ਪਾ ਕੇ ਤੋਰਿਆ। ਦੋ ਤਿੰਨ ਤਾਂ ਮਰਗੇ ਸੀ ਛੋਟੇ-ਛੋਟੇ ਫਿੱਕੇ ਪੀਲੇ ਰੰਗ ਦੇ।

ਅੱਧੇ ਕੁ ਘੰਟੇ ਬਾਅਦ ਸਾਈਕਲ ‘ਤੇ ਕਹੀ ਲੱਦੀ ਬੋਲਦਾਰ ਆ ਗਿਆ। ਕਹਿੰਦਾ, “ਜਾਓ ਉਏ ਭੱਜ ਜੋ ਘਰ ਨੂੰ... ਸੂਏ ‘ਚ ਨਾ ਵਡਿਓ ਹੁਣ। ਉਹ ਦੇਖੋ ਲਾਸ਼ ਫਸੀ ਪਈ ਐ, ਖੱਬਲਾਂ ‘ਚ... ਮੈਂ ਬਾਣੇਦਾਰ ਨੂੰ ਰੱਪਣ ਕਰ ਆਵਾਂ।”

ਪੁਲ ਕੋਲ ਤਾਂ ਪਾਣੀ ਬਹੁਤ ਡੂੰਘਾ ਸੀ, ਪਰ ਪਿੱਛੇ ਹਟਵੇਂ ਖੱਬਲ ਉੱਗੇ ਹੋਏ ਸਨ। ਪੁਲ ਤੋਂ ਪੱਛਮ ਵੱਲ ਨੂੰ ਪੰਜਾਹ ਕੁ ਮੀਟਰ ਦੀ ਵਿੱਥ ‘ਤੇ, ਇੱਕ ਬੰਦੇ ਦੀ ਲਾਸ਼ ਫਸੀ ਹੋਈ ਦਿਖੀ। ਲਾਸ਼ ਮੂਧੀ ਪਈ ਸੀ। ਸੂਏ ਵਿੱਚੋਂ ਲਾਸ਼ਾਂ ਦਾ ਵਗਣਾ ਉਦੋਂ ਜੋ ਆਮ ਵਾਂਗੂ ਨੂੰ ਸੀ ਤਾਂ ਟਾਂਵੀ-ਟਾਂਵੀ ਵਗਦੀ ਤਾਂ ਅਸੀਂ ਦੇਖੀ ਐ...। ਇਨ੍ਹਾਂ ਲਾਸ਼ਾਂ ‘ਚ ਸਾਂਝੀ ਗੱਲ ਇਹ ਹੁੰਦੀ ਕਿ ਜ਼ਿਆਦਾਤਰ ਕੇਸਧਾਰੀ ਮੁੰਡਿਆਂ ਦੀਆਂ ਹੁੰਦੀਆਂ।

ਲਾਸ਼ ਨੂੰ ਫਸੀ ਦੇਖ ਅਸੀਂ ਸੂਏ ‘ਚੋਂ ਬਾਹਰ ਆ ਪੁਸਰ-ਫੁਸਰ ਕਰਨ ਲੱਗੇ। ਡਰਦਾ ਮਾਰਾ ਨਾ ਤਾਂ ਕੋਈ ਲਾਸ਼ ਵੱਲ ਤੁਰੇ ਅਤੇ ਨਾ ਨਹਾਉਣਾ ਛੱਡ ਪਿੱਛੇ ਵੱਲ ਮੂੰਹ ਕਰੇ।

ਤੋਤਾ ਸਾਡਾ ਸ਼ੁਰੂ ਤੋਂ ਈ ਬਹੁਤ ਮਜ਼ਾਕੀਆ ਐ। ਕਹਿੰਦਾ, “ਉਏ ਉਹ ਲਾਸ਼ ਨੂੰ, ਉਹ ਤਾਂ ਕੋਈ ਖੱਬਲ ਫੜੀ ਪਿਆ। ਚਲੋ ਯਾਰ ਕੱਢੀਏ, ਬੇਚਾਰੇ ਨੂੰ ਤੈਰਨਾ ਨੂੰ ਆਉਂਦਾ ਹੋਣਾ।” ਉਹ ਵੀ ਹੱਸ ਪਿਆ। ਅਸੀਂ ਵੀ ਹੱਸ ਪਏ। ਪਰ ਤੁਰੇ ਤੋਤਾ ਵੀ ਨਾ ਉੱਧਰ ਨੂੰ। ਬਸ ਫੇਰ ਘੜਮ ਚੌਧਰੀ ਬਣਨ ਆਲੀ ਆਦਤ ਨੇ ਮਾਰੀ ਮੇਰੀ ਵੱਖੀ ‘ਚ ਹੁੱਜ... ਕਿ ਮੈਂ ਕਿਹੜਾ ਚਿੜੀ ਦਾ ਮੁੰਡੇ... ਮੈਂ ਤਾਂ ਸ਼ੇਰ ਦੇਂ...।

“ਤੋਤੇ ਚੱਲ ਮੇਰੇ ਨਾਲ, ਮੈਂ ਬਿੱਚੂੰ ਲੱਤੋਂ ਫੜ ਕੇ।”

“ਆਹੋ ਚੱਲ ਤੂੰ ਐ ਉਮਰਾ ਸਿੱਖ।” ਨਹੋਰਾ ਮਾਰ ਕੇ ਤੋਤਾ, ਨੰਗਾ ਈ ਮੇਰੇ ਮੂੰਹਰੇ ਹੋ ਤੁਰਿਆ। ਨਾਲੇ ਹੱਸਾਈ ਜਾਵੇ, ਨਾਲੇ ਡਰਾਈ ਜਾਵੇ। ਕਹਿੰਦਾ, “ਜੇ ਓਹਦੇ ‘ਚ ਸਾਹ ਹੋਇਆ, ਕਿਤੇ ਆਪਾਂ ਨੂੰ ਡਬੋ ਈ ਨਾ ਦੇਵੇ।” ਫੇਰ ਕਹਿ ਦਿਆ ਕਰੇ, “ਨਹੀਂ-ਨਹੀਂ ਉਹ ਤਾਂ ਫੁੱਲਿਆ ਪਿਆ। ਖਬਰੇ ਕਿੰਨੇ ਦਿਨਾਂ ਦਾ ਮਰਿਆ ਪਿਆ ਬੇਚਾਰਾ।”

ਅਸੀਂ ਡਰਦੇ-ਡਰਾਉਂਦੇ ਪਹੁੰਚੇਗੇ ਲਾਸ਼ ਕੋਲ। ਹੁਣ ਮੇਰੀ ਵਾਰੀ ਸੀ, ਲਾਸ਼ ਹਟਾਉਣ ਦੀ ਉਮਰੇ ਸਿੱਖ ਵਾਂਗ। ਮੈਂ, ਤੋਤਾ ਅਤੇ ਉਹ ਅਣਪਛਾਤੀ ਲਾਸ਼ ਤਿੰਨ ਜਣੇ ਸੂਏ ‘ਚ, ਬਾਕੀ ਪਲਟਣ ਪਟੜੀ ‘ਤੇ। ਜੀਹਦੇ ‘ਚੋਂ ਕਈ ਤਾਂ ਡਰਾਈ ਜਾਣ, ਇੱਕ-ਦੋ ਹੌਸਲਾ ਵੀ ਦੇਈ ਜਾਣ ਕਿ ਕੁਛ ਨੂੰ ਹੁੰਦਾ, “ਉਮਰੇ ਤੋਂ ਤਾਂ ਨੂੰ ਮਰਿਆ ਹੋਇਆ।” ਕੋਈ ਬੋਲੇ, “ਬਿੱਚ

ਕੇ ਪਰਾਂ ਕਰ, ਤੂੰ ਤਾਂ ਸੱਪ ਤੋਂ ਨੂੰ ਡਰਦਾ। ਮਰਿਆ ਬੰਦਾ ਤੇਰਾ ਕੀ ਕਰਲੂ, ਬੇਰ ਦਾ ਮੁੰਡੇ... ਤੂੰ ਕਿਹੜਾ ਚਿੜੀ ਦੇਂ...?” ਕਈ ਤਰਾਂ ਦੀ ਹਿੰਮਤ ਮਿਲ ਰਹੀ ਸੀ।

ਪਰ ਮੈਨੂੰ ਡਰ ਤੋਂ ਜ਼ਿਆਦਾ ਲਾਸ਼ ‘ਚੋਂ ਗਲਿਆਣ ਆਵੇ, ਪੂਰੀ ਫੁੱਲੀ ਪਈ ਸੀ। ਕਛਿਹਰੇ ਦਾ ਨਾਲਾ ਮਜ਼ਬੂਤ ਹੋਣ ਕਰਕੇ ਟੁੱਟਿਆ ਨੂੰ ਸੀ, ਪਰ ਖੁਭਿਆ ਪਿਆ ਸੀ ਮਾਸ ‘ਚ। ਸਿਰ ਉਸਦਾ ਗਲਿਆ ਪਿਆ। ਖੋਪੜੀ ਜਿਵੇਂ ਗੋਲੀਆਂ ਮਾਰ ਕੇ ਭੰਨੀ ਹੋਵੇ। ਢਿੱਡ ਐਨਾ ਫੁੱਲਿਆ ਪਿਆ, ਜਿਵੇਂ ਹੁਣੇ ਫਟ ਜੂ।


ਉਮਰੇ ਤਾਣੇ ਨੂੰ ਮੈਂ ਦੋ-ਤਿੰਨ ਵਾਰੀ ਦੇਖਿਆ ਸੀ ਲਾਸ਼ ਆਰਾਮ ਨਾਲ ਖਿੱਚ ਕੇ ਗਾਹਾਂ ਕਰਦੇ ਨੂੰ। ਉਹਨੂੰ ਕੋਈ ਕਾਣਤ ਨੂੰ ਸੀ ਆਉਂਦੀ, ਜਿਵੇਂ ਉਹ ਪੱਥਰ ਦਿਲ ਹੋਵੇ। ਕਹਿੰਦੇ ਉਹਨੇ ਵੰਡ ਵੇਲੇ ਐਨਾ ਸੁਨ ਮਰਾਬਾ ਦੇਖਿਆ ਹੋਇਆ ਸੀ, ਉਹਦੇ ‘ਤੇ ਅਸਰ ਨੂੰ ਸੀ ਹੁੰਦਾ। ਪਰ ਮੈਂ ਮਸਾਂ ਬਾਰਾਂ-ਤੋਰਾਂ ਸਾਲਾਂ ਦਾ ਜਵਾਕ ਐਵੇਂ ਪੱਪ ‘ਚ ਆ ਕੇ ਪੰਗਾ ਲੈਣ ਆਲਾ। ਇੱਕ ਮੈਨੂੰ ਭੀਰੇ ਮਾਮੇ ਦੀਆਂ ਗੱਲਾਂ ਨੇ ਹੀਰ ਬਣਾ ਕੇ ਫਸਾਈ ਰੱਖਿਆ, ਬਈ ਮੈਂ ਨੂੰ ਮਰਦਾ, ਨਾ ਮੈਂ ਡਰਦੇ ਕਿਸੇ ਤੋਂ, ਮੈਂ ਤਾਂ ਮਰ ਕੇ ਜੰਮਿਆ ਹੋਇਆ ਹਾਂ ਵਗੇਰਾ-ਵਗੇਰਾ।

ਬਸ ਕਾਇਮ ਜਿਹਾ ਹੋ ਕੇ ਕੰਬਦੀਆਂ ਲੱਤਾਂ ਨੂੰ ਅਕੜਾਕੇ, ਦੰਦਾਂ ਨੂੰ ਦੰਦਾਂ ਉੱਪਰ ਰੱਖ ਕੇ, ਉਸ ਦੀ ਲੱਤ ਖਿੱਚੀ... ਤਾਂ ਕਚ-ਲਹੂ ਦੀ ਤਤੀਰੀ ਮੇਰੇ ਮੂੰਹ ‘ਤੇ ਪਈ ਤੇ ਕੁਛ ਛਿੱਟੇ ਜਿਹੇ ਤੋਤੇ ‘ਤੇ ਵੀ ਪੈਗੇ।

ਉਹ ਅੱਗੋਂ ਸਿਰੇ ਦਾ ਡਰਾਮੇਬਾਜ਼, ਮਾਰੀ ਚੇਰਿਆੜ ਕਹਿੰਦਾ, “ਜਿਉਂਦੇ ਇਹ ਤਾਂ ਓਏ... ਭੱਜ ਲੋ...।” ਨਾਲ ਈ ਪਟੜੀ ‘ਤੇ ਖੜ੍ਹੇ ਰਾਜੂ ਹੋਰਾਂ ਨੇ ਕੂਕਾਂ ਛੱਡਤੀਆਂ, ਪੈ ਗਈ ਭਾਜੜ...। ਆਪਾਂ ਮਾਰ ਕੇ ਛਾਲ ਪਟੜੀ ‘ਤੇ ਹੋਗੇ। ਲਾਸ਼ ਦੇ ਪੈਰ ਦਾ ਮਾਸ ਮੇਰੇ ਹੱਥਾਂ ਨੂੰ ਚਿਪਕ ਗਿਆ। ਘਬਰਾਏ ਹੋਏ ਤੋਂ ਮੈਥੋਂ ਉਹ ਸੁੱਟਿਆ ਨਾ ਗਿਆ। ਫੇਰ ਜੇਰੇ ਵੀਰੇ ਦੇ ਕਹਿਣ ‘ਤੇ ਵਗਾਹ ਮਾਰਿਆ ਪਾਣੀ ‘ਚ ਨੂੰ। ਹੱਥ-ਮੂੰਹ ਮਿੱਟੀ ਨਾਲ ਰਗੜਕੇ ਧੋਏ।

ਵੀਹ-ਪੱਚੀ ਮਿੰਟਾਂ ਬਾਅਦ ਫੇਰ ਵਡਗੇ ਸੂਏ ‘ਚ। ਉਦੋਂ ਨੂੰ ਲਾਸ਼ ਪੁਲ ਪਾਰ ਕਰਗੀ ਸੀ। ਮੇਰੇ ਤਾਂ ਹੱਥਾਂ ‘ਚੋਂ ਅਜੇ ਵੀ ਮੁਸ਼ਕ ਨੂੰ ਸੀ ਗਿਆ। ਜਦੋਂ ਹੱਥ ਨਾਲ ਨੱਕ ਬੰਦ ਕਰ ਕੇ ਛਾਲ ਮਾਰੀ ਤਾਂ ਬਦਬੂ ਚੜ੍ਹੀ ਨੱਕ ਨੂੰ...। ਪਰ ਫੱਕਰਾਂ ਨੇ ਆਈ-ਗਈ ਕਰਤੀ। ਹੁਣ ਲਾਸ਼ ਦੇ ਨਾਲ ਬਦਬੂ ਵੀ ਚਲੀ ਗਈ। ਅਸੀਂ ਫੇਰ ਪੂਰੇ ਜਾਹੋ-ਜਲਾਲ ‘ਚ...।

ਮੇਰੀ ਫੁੱਲ ਚੜ੍ਹਾਈ ਨਾਲ ਦਿਆ ‘ਚ...। ਅਖੇ, ਕਾਲਾ ਬਹੁਤ ਦਲੇਰ ਐ, ਇਹ ਨੀ ਡਰਦਾ ਕਿਸੇ ਤੋਂ। ਅੱਜ ਲਾਸ਼ ਤੋਂ ਵੀ ਨੂੰ ਡਰਿਆ। ਬਸ ਆਹੀ ‘ਹਾਈ-ਬਾਜ਼ੀ’ ਮਰਾਉਂਦੀ ਰਹੀ ਮੈਨੂੰ।



ਅਲਫ ਨੰਗੇ

ਚਾਚੀ ਸੂਏ 'ਚ ਨਹਾਉਂਦਿਆਂ ਦੇ ਸਾਡੇ ਕੱਪੜੇ ਲੈ ਗਈ। ਅਸੀਂ ਆਉ-ਕਤਾਉ ਦੇਖੀਏ।

ਉਹ ਕੱਪੜੇ ਚੌਕਦੀ ਵੀ ਨਾ ਜੇ ਅਸੀਂ ਪਾਣੀ 'ਚ ਬਾਹਰ ਆ ਜਾਂਦੇ, ਛਿੱਤਰਾਂ ਨਾਲ ਹੀ ਸਰ ਜਾਣਾ ਸੀ। ਅਸੀਂ ਚਲਾਕੀ ਖੇਡੀ। ਜਦੋਂ ਰਾਜੂ ਨੇ ਦੱਸਿਆ ਸੀ ਬਈ, "ਫਸਰੇ" ਉਏ ਕਾਲੇ ਤੁਸੀਂ ਤਾਂ, ਤੋਤੇ ਦੀ ਬੀਬੀ ਆਉਂਦੀ ਐ ਸਾਹੋ-ਸਾਹ ਹੋਈ।" ਰਾਜੂ ਦੇ ਮੂੰਹ ਦੇ ਮੋਸ਼ਨ ਉਸਦੀ ਖੁਸ਼ੀ ਦਰਸਾ ਰਹੇ ਸੀ।

ਅਸੀਂ ਤਿੰਨੇ ਜਣੇ ਪਾਣੀ 'ਚ ਖੜ੍ਹੇ ਲੁਕ ਕੇ ਪੁਲ ਬੱਲੇ। ਚਾਚੀ ਨੇ ਬਾਕੀਆਂ ਨੂੰ ਪੁੱਛਿਆ, "ਕਿੱਥੇ ਨੇ ਤੋਤੇ ਹੋਗੇ?" "ਉਹ ਤਾਂ ਭੱਜਗੇ" ਜੀ ਮੋਟਰ 'ਤੇ ਨੂੰ।" ਭਿੰਦੀ ਤੇ ਰਾਜੂ 'ਕੋਠੇ ਬੋਲੇ ਸੀ। ਪਰ ਕਿੱਥੇ, ਚਾਚੀ ਕੋਲ ਜਿਵੇਂ ਪੂਰੀ ਸੀ। ਆਈ. ਡੀ. ਹੋਵੇ। ਸਾਡੇ ਤਿੰਨਾਂ ਨੂੰ ਮੂੰਹ ਜੁਬਾਨੀ ਛੱਡ, ਘਰ ਨੂੰ ਤੁਰਗੀ' ਕੱਪੜੇ ਚੌਕ ਕੇ।

ਉਹ ਪੁਲ 'ਤੇ ਖੜ੍ਹੀ ਰਾਜੂ ਹੋਰਾਂ ਨੂੰ ਡਰਾ ਕੇ ਕਹਿ ਰਹੀ ਸੀ, "ਕੱਢ ਲੋ ਬਾਹਰ ਉਹਨਾਂ ਨੂੰ ਨਹੀਂ ਪਿੰਡੇ ਬੋਡੇ ਵੀ ਸੇਕਾਉਂ ਬੋਡੀਆਂ ਮਾਵਾਂ ਤੋਂ। ਜਿਹੜੀਆਂ ਚੌੜੀਆਂ ਹੋ-ਹੋ ਪਈਆਂ ਰਹਿੰਦੀਆਂ ਨੇ। ਬੋਨੂੰ ਲੋਕਾਂ ਦੇ ਨਿਆਣੇ ਪੱਟਣ ਨੂੰ, ਖੁੱਲ੍ਹੇ ਛੱਡ ਕੇ।" ਅਸੀਂ ਡਰੇ ਹੋਏ ਚੁੱਪ-ਚਾਪ ਖੜ੍ਹੇ ਰਹੇ। ਮੈਨੂੰ ਛਿੱਕ ਵੀ ਆਉਣ ਲੱਗੀ ਸੀ, ਪਰ ਜੇਰੇ ਵੀਰੇ ਨੇ ਮੇਰਾ ਨੱਕ-ਮੂੰਹ ਘੁੱਟ ਕੇ ਛਿੱਕ ਵਿੱਚ ਈ ਰੋਕਤੀ ਸੀ।

ਚਾਚੀ ਹੁਣ ਪਿੰਡ ਵੱਲ ਨੂੰ ਆਪਾ ਰਸਤਾ ਤੈਅ ਕਰ ਚੁੱਕੀ ਸੀ। ਸਾਡੇ ਲਈ ਮਸਲਾ-ਏ ਬੇ-ਇਜਤ ਬਣਾ ਕੇ। ਮੇਰੀ ਉਹ ਮਿੱਥ ਵੀ ਪੂਰੀ ਹੋਣੀ ਈ ਸੀ ਕਿ ਜਦੋਂ ਕਦੇ ਮੇਰੀ ਚੜ੍ਹਾਈ ਹੁੰਦੀ ਹੈ, ਫੇਰ ਉਤਰਾਈ ਉਸ ਤੋਂ ਵੀ ਭੈੜੀ ਹੁੰਦੀ ਹੈ।

ਬੋਡੇ ਮਿੱਟ ਪਹਿਲਾਂ ਮੈਂ ਲਾਸ਼ ਨਾਲ ਦੋ-ਦੋ ਹੱਥ ਕਰਕੇ ਹੀਰੋ ਬਣਿਆ ਹੋਇਆ, ਹੁਣ ਨੰਗ-ਧੜੇਗਾ ਪਾਣੀ 'ਚ ਲੁਕਿਆ ਖੜ੍ਹਾ ਸੀ। ਬੇਚਾਰੇ ਤੋਤਾ ਤੇ ਜੋਰਾ ਵੀਰਾ ਵੀ ਫਸੀ ਗਟਾਰ ਵਾਗੂੰ ਦੇਖਣ। ਬਾਕੀ ਸਾਥੀਆਂ ਨੇ ਬੋਡੇ ਬਹੁਤ ਮਜ਼ਾਕ ਕਰਨ ਤੋਂ ਬਾਅਦ, ਕੁਛ ਸਲਾਹਾਂ ਵੀ ਦਿੱਤੀਆਂ। ਦੇਬੀ ਦਾ ਰਾਜੂ ਕਹਿੰਦਾ, "ਓਏ ਅੱਕ ਦੇ ਪੱਤੇ ਤੋੜ ਕੇ ਅੱਗੇ-ਪਿੱਛੇ ਲਾ ਕੇ ਭੱਜ ਲੋ ਘਰਾਂ ਨੂੰ...." ਲੱਖਾ ਕਹਿੰਦਾ, "ਇੱਕ ਜਣਾ ਮੇਰਾ ਝੰਗਾ ਲਵੇਟ ਕੇ, ਪਿੰਡੋਂ ਕੱਪੜੇ ਚੌਕ ਲਿਆਓ।"

ਅਸੀਂ ਫਸੇ ਖੜ੍ਹੇ ਸੀ ਪਰ ਕੋਈ ਤਰੀਕਾ ਨਹੀਂ ਸੀ ਸੁੱਝ ਰਿਹਾ। ਜੋਰਾ ਵੀਰਾ ਈ ਸੀ ਜੋ ਹੁਣ ਦਿਮਾਗ ਲਾ ਸਕਦਾ ਸੀ। ਉਹਦੀ ਸੂਝ ਬਹੁਤ ਸੂਖਮ ਤੇ ਤਿੱਖੀ ਸੀ। ਮੈਂ ਬਹੁਤ ਵਾਗੀ ਦੇਖਿਆ, ਉਹਨੂੰ ਇੱਥਾਂ-ਝਾੜੀਆਂ 'ਚ ਪਤਾ ਚੱਲ ਜਾਂਦਾ ਕਿ ਸਾਹਾ ਕਿੱਥੇ ਕੁ ਲੁਕਿਆ। ਉਹ

ਪੈੜ ਦੱਬਣ 'ਚ ਮਾਹਰ ਸੀ। ਪੈੜਾਂ ਦੇ ਨਿਸ਼ਾਨ ਦੇਖ ਦੱਸ ਦਿੰਦਾ ਸੀ। ਮਰਾਰਝੂ ਪਿੰਡ ਦੇ ਸ਼ਿਕਾਰੀਆਂ ਤੋਂ ਸ਼ਿਕਾਰੀ ਕੁੱਤੇ ਨਾਲ ਵੀ ਸਾਹੇ ਦਾ ਸ਼ਿਕਾਰ ਨਾ ਕਰ ਹੁੰਦਾ, ਜਿੰਨੀ ਛੇਤੀ ਉਹ ਕਰ ਲੈਂਦਾ ਸੀ। ਉਸ ਦਿਨ ਵੀ ਉਹਦੀ ਤਰਕੀਬ ਈ ਕੰਮ ਆਈ।

ਸੂਏ ਤੋਂ ਪਿੰਡ, ਮੀਲ ਕੁ ਦੀ ਵਿੱਥ 'ਤੇ ਹੈ। ਪਿੰਡ ਦੇ ਚੜ੍ਹਦੀ ਵਾਲੇ ਪਾਸੇ ਹੋਪੀ ਹੋਰਾਂ ਨੇ ਨਿਆਈਂ 'ਚ ਅਰਹਰ ਬੀਜੀ ਹੁੰਦੀ ਸੀ। ਜੋਰਾ ਵੀਰਾ ਕਹਿੰਦਾ, "ਜੇ ਸੜਕ ਜਾਂ ਵੱਟੇ-ਵੱਟ ਜਾਂਵਾਗੇ ਤਾਂ ਰਸਤਾ ਦੂਰ ਵੀ ਪਊ, ਨਾਲੇ ਜਿਹੜਾ ਰਸਤੇ 'ਚ ਮਿਲੂ ਉਹ ਨੰਗ ਦੇਖੂ।" ਜਦੋਂ ਉਹਨੇ 'ਨੰਗ ਦੇਖੂ' ਕਿਹਾ ਤਾਂ ਤੋਤੇ ਨੇ ਨਾਲੇ ਗਾਲ ਕੱਢੀ..... ਨਾਲੇ ਜਿਹੜੇ ਅੱਕ ਦੇ ਪੱਤੇ ਤੋੜੇ ਸੀ..... ਉਹ ਸੈਂਟ ਜਿਹੇ ਕਰਲੇ' ਅੱਗੇ-ਪਿੱਛੇ.....।

"ਚੱਪਲਾਂ ਪਾ ਲਓ ਹੱਥਾਂ 'ਚ, ਸੂਟ ਵੱਟ ਦੇ ਵਿੱਚੋਂ-ਵਿੱਚ, ਸਿੱਧਾ ਅਰਹਰ 'ਚ ਰੁਕਣੈ ਜਾ ਕੇ।"

ਨਾਲੇ ਕਹਿੰਦਾ, "ਕਾਲੇ ਓਥੋਂ ਬੋਡੇ ਕੰਨੀ ਵੜਜਾਗੇ ਭੱਜ ਕੇ, ਤੇਰੀ ਬੀਬੀ ਨੇ ਕਿਹੜਾ ਘਰ ਹੋਣਾ, ਉਹ ਤਾਂ ਆਹ ਟੈਮ ਤਾਈ ਕੋਲ ਹੋਊ ਕਿੱਕਰਾਂ ਬੋਲੇ।"

ਮੈਂ ਕਈ ਵਾਰ ਸੋਚਦਾ, ਜੇ ਉਹ ਪੜ੍ਹ ਲਿਖ ਜਾਂਦਾ ਤਾਂ ਆਈ. ਬੀ. 'ਚ ਅਫਸਰ ਹੁੰਦਾ, ਨਾਲੇ ਪੂਰੀ ਉਮਰ ਭੋਗਦਾ। ਐਵੇਂ ਭੰਗ ਦੇ ਭਾਣੇ ਤੁਰ ਗਿਆ। ਬਹੁਤ ਦਿਮਾਗ ਸੀ ਉਹਦਾ... ਖੈਰ!

ਅਸੀਂ ਉਹਦੀ ਗੱਲ ਮੰਨੀ, ਭੱਜਦੇ-ਗਿਰਦੇ, ਝਰੀਟਾਂ ਮਰਾਉਂਦੇ ਘਰ ਪੁੱਜੇ।

ਜਿਵੇਂ ਕਹਿੰਦੇ ਨੇ... ਖੰਜੂਰ 'ਤੇ ਲਟਕੇ। ਮੂਹਰੇ ਡੰਗਰ ਡਾਕਟਰ ਨਾਲ, ਬਰਾਂਡੇ 'ਚ ਜੈਲਾ ਤਾਇਆ ਖੜ੍ਹਾ। ਹੁਣ ਨਾ ਅੰਦਰ ਵੜਨ ਜੋਗੇ, ਨਾ ਬਾਹਰ ਬੀਹੀ 'ਚ ਖੜ੍ਹਨ ਜੋਗੇ। ਬਾਹਰ ਤੀਵੀਆਂ ਦਾ ਡਰ ਸੀ ਕਿ ਉਹ ਨੰਗ ਦੇਖਣਗੀਆਂ, ਅੰਦਰ ਬੰਦੇ ਦਾ ਡਰ ਸੀ। ਪਰ ਅਜੇ ਉਹਨੇ ਸਾਨੂੰ ਦੇਖਿਆ ਨਹੀਂ ਸੀ "ਡਾਂਗ ਨਾਲੋਂ ਤਾਂ ਸਾਲਿਓ, ਚਾਚੀ ਦੇ ਥੱਪੜ ਈ ਠੀਕ ਨੇ। ਤਾਏ ਨੇ ਤਾਂ ਲੱਤਾਂ ਤੋੜ ਦੇਣੀਆਂ ਨੇ।" ਜੇਰੇ ਵੀਰੇ ਦੀ ਮੰਨ, ਅਸੀਂ ਹੁਣ ਤੱਤ-ਪੜ੍ਹਤ 'ਚ ਮਤਾ ਚਾਚੀ ਵੱਲ ਪਾ ਕੇ, ਉੱਧਰ ਨੂੰ ਹੋ ਤੁਰੇ। ਬਸ ਫੇਰ ਚਾਚੀ ਨੇ ਵੀ ਕਿਹੜਾ ਕਸਰ ਛੱਡਣੀ ਸੀ ਨੰਗਿਆਂ ਦੇ ਈ ਪਿੰਡੇ ਸੇਕਤੇ। ਨਾਲੇ ਸ਼ਰਮਿੰਦਾ ਕੀਤਾ। ਜੋਰਾ ਵੀਰਾ ਤਾਂ ਸਾਡੇ ਤੋਂ ਵੀ ਕਈ ਸਾਲ ਵੱਡਾ ਸੀ।

ਬੜੀ ਭਾਬੀ ਬੋਲੀ "ਇਹਨੂੰ ਤਾਂ ਚਾਹੇ ਮੂਹਰੇ ਸਿਆਲ 'ਚ ਵਿਆਹ ਲੈ। ਬੁੱਢ-ਬਲੇਡ ਨੂੰ, ਸ਼ਰਮ ਨਹੀਂ ਆਈ ਭੋਰਾ ਨੰਗੇ ਨਹਾਉਂਦੇ ਨੂੰ!"

ਜੇਰੇ ਵੀਰੇ ਦੇ ਇੱਕ ਹੋਰ ਪਿਆ ਡੰਡਾ, ਨਾਲੇ ਚਾਚੀ ਕਹਿੰਦੀ, "ਆਉਣ ਦੇ ਚਰਨੇ ਭਾਈ ਜੀ ਨੂੰ। ਕਹਿਨੀ ਐ, ਵੀ ਇਹਦਾ ਨਾਤਾ ਕਰ ਕਿਤੇ। ਨਹੀਂ ਤਾਂ ਇਹ ਸਾਡੇ ਜਵਾਕ ਪੱਟ ਦੂ। ਉੱਪਰ ਬੱਲੇ ਦਾਹੜੀ ਉਤਰ ਆਈ ਐ ਇਹਦੇ ਚੋਰੇ ਦੇ। ਮੈਂ ਤਾਂ ਹੋਰਾਨ ਆਂ, ਲਾਸ਼ ਤੋਂ ਨਹੀਂ ਡਰੇ ਇਹ ਕੰਜਰ।"

ਮੇਰੇ ਇਕ ਹੋਰ ਪਿਆ ਮੂੰਹ 'ਤੇ, ਦੁਫ਼ੇ ਤੋਂ ਫੜ ਕੇ ਕਹਿੰਦੀ, "ਨਾ ਤੂੰ ਮਸਾਂ-ਮਸਾਂ ਦੇਖਿਆ ਡੇਰੀ ਮਾਂ ਨੇ, ਕੀ ਅੱਗ ਲੱਗੀ ਹੋਈ ਡੀ ਡੇਰੇ ਨੌਣ ਦੀ। ਉਂ ਤਾਂ ਤੂੰ ਕਦੇ ਗਿੱਟਿਆ ਤਾਂ ਮੇਲ ਨੀ 'ਡਾਰੀ ਹੈ'.... ਬੇਸ਼ਰਮ ਕਿਸੇ ਬਾਂ ਦਾ।" ਚਾਚੀ ਸਾਡੀ ਦਾ ਠਾਣੇਦਾਰ ਜਿਨ੍ਹਾਂ ਰੋਹਬ ਹੋ ਹੁਣ ਵੀ। ਡੇਰੇ ਦਾ ਵਧੀਆ ਸੀ, ਜਦੋਂ ਕੁੱਟ ਪੈਣੀ ਹੁੰਦੀ ਪਹਿਲਾਂ ਈ ਸਾਹ ਚੜ੍ਹਾ ਕੇ ਰੋਣ ਲੱਗ ਜਾਂਦਾ।

ਹੁਣ ਜੇਰਾ ਵੀਰਾ ਨਿੱਕਰ ਪਾ ਕੇ ਆਪਣੇ ਘਰ ਨੂੰ ਡੁਰ ਪਿਆ। ਤੋਤੇ ਨੂੰ ਚਾਚੀ ਨਹਾਉਣ ਲੱਗ ਪੀ। ਪਰ ਮੇਰੀ ਤਰਪਾਈ ਅਜੇ ਹੋਰ ਹੋਣੀ ਸੀ। ਬੀਬੀ ਨੇ ਅਜੇ ਸ਼ਿਫਟ ਲਾਉਣੀ ਸੀ ਪਤਾ ਲੱਗਣ 'ਤੇ।

ਮੇਰੇ 'ਚ ਇੱਕ ਪ੍ਰਵਿਰਤੀ ਜੋ ਸ਼ਾਇਦ ਅੱਖਾਂ ਖੁੱਲ੍ਹਣ ਤੋਂ ਪਹਿਲਾਂ ਈ ਪ੍ਰਥਲ ਸੀ ਜਾਂ ਫੇਰ ਜਨਮ ਵਾਲੇ ਦਿਨ ਦੀਆਂ ਡੀਰੇ ਮਾਮੇ ਦੀਆਂ ਕਹੀਆਂ ਗੱਲਾਂ ਕਰਕੇ ਆਈ ਹੋਵੇ। ਕੋਈ ਵੀ ਕੰਮ, ਜਿਹੇ ਜਿਹਾ ਮਰਜ਼ੀ ਹੋਵੇ, ਇੱਕ ਕੰਪਿਊਟਰ ਤੇ ਅੰਗਰੇਜ਼ੀ ਨੂੰ ਛੱਡ ਕੇ, ਮੈਨੂੰ ਹੁੰਦੇ ਬਈ ਮੈਂ ਸਭ ਤੋਂ ਵਧੀਆ ਕਰ ਸਕਦੇ। ਇਸੇ ਫੀਲਿੰਗ ਨੇ ਮੈਨੂੰ ਹਮੇਸ਼ਾਂ ਫਸਾਈ ਰੱਖਿਆ।

ਖਾੜਕੂਵਾਦ ਦਾ ਡਰ ਅਤੇ ਕਬੱਡੀ

ਇਸ ਜੁੜਾ ਕਟਵਾਉਣ ਵਾਲੀ ਮੂਰਖਤਾ ਕਰਕੇ ਮੇਰੇ ਕੁੱਟ ਨਾ ਪਈ ਤੇ ਨਾ ਈ ਦੁਬਾਰਾ ਕੋਸ ਰੱਖਣ ਲਈ ਜ਼ੋਰ ਪਾਇਆ ਗਿਆ। ਇਸਦਾ ਮੈਨੂੰ ਹੁਣ ਤੱਕ ਅਫਸੋਸ ਰਿਹਾ ਤੇ ਰਹਿਣੈ। ਬੇਸ਼ੱਕ ਮੈਂ ਸ਼ਰਧਾਲੂ ਕਿਸਮ ਦਾ ਬੰਦਾ ਨਹੀਂ ਹੋਗਾ, ਪਰ ਸੱਭਿਆਚਾਰਕ ਜ਼ਰੂਰ ਹਾਂ। ਉਦੋਂ ਜੋ ਕੋਈ ਕੋਸ ਕਟਵਾ ਲੈਂਦਾ ਤਾਂ ਘਰਦੇ ਕੁੱਟਦੇ ਬਹੁਤ ਸੀ। ਫੇਰ ਰੋਡੇ-ਭੋਡੇ ਹੋਣ ਦੀ ਇੱਕ ਹਨੇਰੀ ਜਿਹੀ ਝੁੱਲ੍ਹੀ, ਜਿਸਦਾ ਮੈਂ ਵੀ ਸ਼ਿਕਾਰ ਹੋਇਆ।

ਦਰਅਸਲ ਮੈਨੂੰ ਇੱਕ ਬਹਾਨਾ ਮਿਲ ਗਿਆ ਸੀ ਜਾਂ ਕਹਿਲੋਂ ਹਲਾਤ ਨੇ ਇੱਕ ਮੌਕਾ ਬਣਾਤਾ ਸੀ। ਇੱਕ ਕਾਡ਼...ਜੋ ਹੋਣ ਲੱਗਿਆ ਸੀ ਪਰ ਹੋਇਆ ਨਹੀਂ ਸੀ। ਨਹੀਂ ਤਾਂ ਹੋ ਚੱਲਿਆ ਸੀ "ਰਾਮ ਨਾਮ ਸੱਤ"। ਉਸ ਕਾਡ਼ ਨੇ ਡਰਾਈ ਐਨਾ ਦਿੱਤਾ ਸੀ, ਮੈਨੂੰ ਵੀ ਤੇ ਬੀਬੀ ਨੂੰ ਵੀ...ਕਿ ਧਾਰਮਿਕਤਾ ਵੀ ਪੈਰ ਨਾ ਲਾ ਸਕੀ ਸੀ ਮਾਂ ਦੀ ਮਮਤਾ ਮੂਹਰੇ, ਡਰ ਦੀ ਮਾਰੀ।

91ਵੇਂ-92ਵੇਂ ਦੀ ਸਰਦੀਆਂ ਦੀ ਗੱਲ ਹੋਵੇ। ਮੁੱਛ ਡੁੱਟ ਰਹੀ ਸੀ, ਲੂਈ-ਲੂਈ ਦਾਹੜੀ ਵੀ ਉਗ ਰਹੀ ਸੀ। ਆਵਾਜ਼ ਹੁਣ ਬੱਚਿਆਂ ਤੋਂ ਬਦਲ ਕੇ ਬੰਦਿਆਂ ਵਾਂਗੂ ਭਾਰੀ ਹੋ ਚੱਲੀ ਸੀ। ਜਵਾਨੀ, ਬਚਪਨ ਨੂੰ ਧੱਕ ਕੇ ਆਪ ਚੜ੍ਹ ਰਹੀ ਸੀ ਤੇ ਚੜ੍ਹੀ ਜਵਾਨੀ ਕਬੱਡੀ ਦੇ ਮੈਦਾਨਾਂ 'ਚ ਬਾਘੀਆਂ ਪਾ ਰਹੀ ਸੀ।

ਟੀਮ 'ਚ ਮੈਂ, ਦਰਸ਼ਣ ਭੜੀ ਅਤੇ ਰਾਜ ਕੁਮਾਰ ਮਰਾਰਤੂ ਮੁੱਖ ਖਿਡਾਰੀ ਹੁੰਦੇ ਸੀ। ਅਸੀਂ ਕਰੀਬ-ਕਰੀਬ ਹਰੇਕ ਜਗ੍ਹਾ ਤੋਂ ਜਿੱਤ ਰਹੇ ਸੀ। ਤੁਰੇ ਈ ਰਹਿੰਦੇ, ਇੱਕ ਪਿੰਡ ਤੋਂ ਦੂਜੇ ਪਿੰਡ...। ਨਾਲ ਈ ਬੈਗ ਅਤੇ ਸਟੀਲ-ਪਿੱਤਲ ਦੇ ਭਾਂਡੇ ਚੱਕੀ ਰੱਖਦੇ, ਜੋ ਇਨਾਮ 'ਚ ਮਿਲਦੇ। ਨੇੜੇ-ਤੇੜੇ ਸਾਈਕਲਾਂ 'ਤੇ ਅਤੇ ਦੂਰ-ਦੂਰਾਡੇ ਲੋਕਾਂ ਤੋਂ ਲਿਫਟ ਵਗੈਰਾ ਲੈ ਕੇ ਧੂੜ ਫੱਕਦੇ ਰਹਿੰਦੇ।

ਓਦਣ ਵੀ ਅਸੀਂ ਬੀਜੇ ਪਿੰਡ ਤੋਂ ਜੇਤੂ ਹੋ ਕੇ ਵਾਪਸ ਆ ਰਹੇ ਸੀ। ਪਰ ਇਹ ਪਹਿਲੀ ਵਾਰ ਸੀ ਕਿ ਲਮਾਨ ਦੀ ਥਾਂ ਪੈਸੇ ਮਿਲੇ ਸਨ ਇਨਾਮ 'ਚ...। ਪਿੰਡੋਂ ਅਸੀਂ ਹਰਿਆਣੇ ਦੀ ਟੀਮ ਨਾਲ ਮੈਟਾਡੋਰ 'ਚ ਬੈਠ ਕੇ ਮੰਡੀ ਗੋਬਿੰਦਗੜ ਪਹੁੰਚੇ। ਅਸੀਂ ਉੱਤਰਗੇ ਤੇ ਉਹ ਸਿੱਧੇ ਲੰਘ ਗਏ।

ਉੱਥੇ ਅਮਲੋਹ ਆਲੇ ਪਾਸੇ ਨੂੰ ਖੜ੍ਹੇ ਦੇਖ ਰਹੇ ਸੀ ਕਿ ਕੋਈ ਟਰਾਲੀ ਵਗੈਰਾ ਈ ਮਿਲਜੇ ਤਾਂ ਲਮਕ ਕੇ ਟਿਕਾਟੇ ਪਹੁੰਚ ਜਾਣੀਏ। ਨਾ ਹੁਣ ਬਸ ਦਾ ਸਮਾਂ ਸੀ, ਨਾ ਕੋਈ ਰਾਤ-ਫਾਟੇ ਰਾਹ ਖੜ੍ਹੇ ਨੂੰ ਆਟੋ ਲਿਫਟ ਦਿੰਦਾ ਸੀ। ਮਾਹੌਲ ਮਾਰ-ਧਾੜ ਪੱਕੇ ਘੱਟ ਗਿਆ ਸੀ ਪਰ ਫੇਰ ਵੀ ਟਿੱਕਾ-ਦੁੱਕਾ ਘਟਨਾਵਾਂ ਹੁੰਦੀਆਂ ਰਹਿੰਦੇ ਕਰਕੇ ਡਰ ਬਣਿਆ ਹੋਇਆ ਸੀ।

ਕੋਈ ਨਹੀਂ ਸੀ ਰੁਕ ਰਿਹਾ। ਇੱਕ ਹੋਰ ਬੰਦਾ ਵੀ ਖੜ੍ਹਾ ਸੀ। ਪਰ ਉਹ ਸਾਡੇ ਤੋਂ ਪਰੇ ਨੂੰ ਹੋਈ ਜਾਵੇ। ਜਦੋਂ ਕਿ ਉਹ ਸਾਨੂੰ ਇੱਕ ਸਹਾਰੇ ਵਾਂਗ ਲੱਗ ਰਿਹਾ ਸੀ ਕਿ ਚਲੋ ਇੱਕ ਜਿਆਦਾ ਬੰਦਾ ਵੀ ਹੋਗਾ, ਕੋਈ ਨਾ ਕੋਈ ਤਾਂ ਰੁਕੂ ਹੀ। ਇੱਕ ਟੋਪੂ ਰੁਕਿਆ, ਉਸ ਮੱਥਾ ਲੱਦੀਆਂ ਆਲੇ ਭਾਲੀ ਨੇ ਉਹਨੂੰ ਤਾਂ ਚੜ੍ਹਾ ਲਿਆ, ਪਰ ਸਾਨੂੰ ਨਹੀਂ...। ਡਰ ਅਤੇ ਹਨੇਰਾ ਦੋਵੇਂ ਤੇਜ਼ੀ ਨਾਲ ਵਧ ਰਹੇ ਸੀ। ਦਰਸ਼ਣ ਭੜੀ ਜਿਨ੍ਹਾਂ ਗਰਾਊਂਡ 'ਚ ਦਲੇਰ ਹੁੰਦਾ ਸੀ ਉਨ੍ਹਾਂ ਦੀ ਬਾਹਰ ਡਰਪੇਕ। ਸਾਨੂੰ ਵੀ ਡਰਾਈ ਜਾਵੇ, ਪੁਲਸ ਤੇ ਖਾੜਕੂਆਂ ਦੇ ਕਿੱਸੇ ਸੁਣਾ-ਸੁਣਾ। ਵਾਰ-ਵਾਰ ਕਹੀ ਜਾਵੇ, "ਅੱਜ ਨਹੀਂ ਬਚਦੇ..." ਜਿਆਦਾ ਡਰਿਆ ਹੋਇਆ ਬੰਦਾ ਹੌਸਲੇ ਵੀ ਬਣੇ ਦਿੰਦਾ ਹੁੰਦਾ। ਕਦੇ ਕਹਿ ਦੇਵੇ, "ਆਪਾਂ ਤਾਂ ਖਿਡਾਰੀ ਹਾਂ, ਲੰਗੇਟ ਆਪਣੇ ਕੋਲ ਨੇ, ਪੁਲਸ ਹੋਵੇ ਭਾਖਾ ਖਾੜਕੂ, ਆਪਾਂ ਨੂੰ ਨਹੀਂ ਰੁਛ ਕਹਿੰਦੇ।"

ਗੱਲ ਉਹਦੀ ਸਹੀ ਸੀ, ਪਰ ਐਨੀ ਵੀ ਸਹੀ ਨਹੀਂ ਸੀ। ਉਹਨਾਂ ਦਿਨਾਂ 'ਚ ਸ਼ਿਦਾ ਵੀ ਤਾਂ ਮਾਰਤਾ ਸੀ। ਉਹ ਵੀ ਤਾਂ ਖਿਡਾਰੀ ਹੀ ਸੀ। ਖਿਡਾਰੀ ਵੀ ਜਮਾਂ ਸਿਰੇ ਦਾ। ਖੜ੍ਹੇ ਬੰਦੇ ਉੱਤੇ ਦੀ ਛਾਲ ਮਾਰ ਦਿੰਦਾ ਸੀ। ਲਵੇ-ਲੱਟੇ ਤਾਂ ਕੀ ਤਿਨ-ਚਾਰ ਨਾਲ ਲੱਗਦੇ ਜਿਲ੍ਹਿਆਂ 'ਚ ਨਾ ਸੀ ਉਸਦਾ। ਹੋਲੇ ਜਿਹੇ ਕੱਦ ਦਾ ਚੁੱਪ-ਚੁੱਪ ਰਹਿਣ ਵਾਲਾ, ਕਦੇ ਸਿਰ ਤੋਂ ਪਰਨਾ ਨਹੀਂ ਸੀ ਡਿਗਣ ਦਿੰਦਾ। ਉਹ ਰੁਮਾਲ ਬੰਨ੍ਹਣ ਦੀ ਬਜਾਏ, ਗੋਲ ਪਰਨਾ ਬੰਨ੍ਹ ਕੇ ਖੇਡਦਾ। ਮਾਰਿਆ ਵੀ ਉਹਨੂੰ ਅਮਲੋਹ ਈ ਸੀ, ਜਿੱਥੇ ਅਸੀਂ ਜਾ ਰਹੇ ਸੀ। ਕਹਿੰਦੇ, ਗੰਨੇ ਦੇ ਰਸ ਕੱਢਣ ਆਲੀ ਘਲਾੜੀ ਦੇ ਪਟੇ 'ਚ ਫਸ ਗਿਆ ਸੀ, ਪੁਲਿਸ ਤੋਂ ਛੁਡਾ ਕੇ ਭੱਜਿਆ ਆਉਂਦਾ।

ਖੈਰ! ਸਾਡੇ ਲਈ ਓਦਣ ਬਹੁਤ ਔਖੀ ਘੜੀ ਸੀ। ਨਾ ਅਸੀਂ ਨਿਆਣਿਆਂ 'ਚ ਸੀ ਨਾ ਸਿਆਣਿਆਂ 'ਚ...।

ਖਾਸਾ ਚਿਰ ਬਾਅਦ ਇੱਕ ਟਰੱਕ ਰੁਕਿਆ, ਕਿਸੇ ਜਨਾਨੀ ਨੂੰ ਉਤਾਰਨ ਲਈ... ਅਸੀਂ ਭੱਜ ਕੇ ਕੋਲ ਹੋਗੇ। ਰਾਜ ਕੁਮਾਰ ਕਹਿੰਦਾ, "ਵੀਰੋ ਚਹਿਲ ਤੱਕ ਲੈ ਜਾ ਸਾਨੂੰ..."। ਡਰਾਈਵਰ ਜੋ ਉਸ ਜਨਾਨੀ ਨੂੰ ਕਿਸੇ ਨਾਲ ਬੈਠਾ ਕੇ ਦੁਬਾਰਾ ਟਰੱਕ ਤੋਰਨ ਲੱਗਿਆ। ਬੜਾ ਚਲਾਕ ਜਿਹਾ ਸੀ ਉਹ, ਜਿਵੇਂ ਹਰਾਮੀ ਜੇ ਬੰਦੇ ਹੁੰਦੇ ਨੇ। ਅਸੀਂ ਉਹਦੀਆਂ ਮਿੰਨਤਾਂ ਕੀਤੀਆਂ ਹਾੜ੍ਹੇ ਕੱਢੇ ਕਿ ਅਸੀਂ ਖਿਡਾਰੀ ਹਾਂ, ਬੀਜੇ ਪਿੰਡ ਤੋਂ ਇਨਾਮ ਲੈ ਕੇ ਆਏ ਹਾਂ। ਲੰਗੇਟ ਦਿਖਾਏ, ਦਰਸ਼ਣ ਤਾਂ ਰੋਣ ਵੀ ਲੱਗ ਪਿਆ ਸੀ।

ਫੇਰ ਉਹ ਮੰਨ ਗਿਆ, ਕਹਿੰਦਾ, "ਪਰ ਆਹ ਕਾਲੀਆਂ ਲੋਈਆਂ ਉਤਾਰ ਕੇ ਬੈਠੇ ਨਹੀਂ ਤਾਂ..."। ਅਸੀਂ ਸਮਝਗੇ, ਬਈ ਇਹ ਪੁਲਸ ਤੋਂ ਡਰਦਾ ਹੈ।

ਉਹਨਾਂ ਦਿਨਾਂ 'ਚ ਸਕੂਲ ਦੀ ਵਰਦੀ ਵੀ ਖਾੜਕੂਆਂ ਵੱਲੋਂ ਦੱਸੀ ਲੱਗੀ ਹੋਈ ਸੀ। ਮੁੰਡਿਆਂ ਲਈ ਕਾਲੀ ਪੈਂਟ, ਚਿੱਟੀ ਕਮੀਜ਼ ਅਤੇ ਪੀਲੀ ਪੱਗ। ਕੁੜੀਆਂ ਲਈ ਕਾਲੀ ਸਲਵਾਰ, ਚਿੱਟੀ ਕੁੜਤੀ ਅਤੇ ਦੁਪੱਟਾ ਪੀਲੇ ਰੰਗ ਦਾ। ਬਾਕੀ ਕਾਲੀ ਲੋਈ ਸਾਡੇ ਵਰਗੇ ਮੂਰਖ ਐਵੇਂ ਲੈ ਲੈਂਦੇ, ਜਿਵੇਂ ਟੋਹਰ ਜਿਹੀ ਬਣਾਉਣੀ ਹੋਵੇ। ਬਸ ਵਹਾਅ ਜਿਹਾ ਸੀ ਇੱਕ, ਲੋਈ ਲੈਂਦੇ

ਵੀ ਇੱਕ ਸਿਹਬਾ ਨੰਗਾ ਰੱਖ ਕੇ। ਵਿਦਾਇਗੀ ਪਾਰਟੀ ਆਲੇ ਦਿਨ ਤਿਨ-ਤਿਨ ਜਣੇ ਹੀਰੇ ਹੁੰਡਾ ਮੋਟਰਸਾਈਕਲ 'ਤੇ ਬੈਠ ਫੋਟੋਆਂ ਖਿਚਵਾਉਂਦੇ। ਖੈਰ।

ਅਸੀਂ ਟਰੱਕ 'ਚ ਬੈਠੇ। ਟਰੱਕ ਤੁਰ ਪਿਆ ਅਮਲੋਹ ਵੱਲ ਨੂੰ। ਬੜਾ ਸਾਹ ਜਿਹਾ ਆਇਆ। ਬੱਚਕੇ ਜੋ "ਵੀਰੋ, ਪੈਸੇ ਲੈਣ ਨੇ ਕਿਰਾਏ ਦੇ ਪੈਸੇ ਲੈ ਲਵੀਂ ਜੋ ਆਹ ਗੀਲ ਲੈਣੀ ਆ ਤਾਂ ਇਹ ਸਹੀ..."। ਕਹਿ ਕੇ ਮੈਂ ਉਹਨੂੰ ਹੌਸ ਰਾਜ ਹੌਸ ਦੀ, 'ਪੱਤਾ-ਪੱਤਾ ਸਿਘਾਂ' ਦਾ ਵੇਰੀ' ਕੈਸਟ ਦਿਖਾਈ। ਜਿਹੜੀ ਅਸੀਂ ਟੂਰਨਾਮੈਂਟ ਤੋਂ ਚੱਕ ਕੇ ਲਿਆਏ ਸੀ। ਓਦੋਂ ਕੋਈ ਵੀ ਟੂਰਨਾਮੈਂਟ ਨਹੀਂ ਸੀ ਹੁੰਦਾ, ਜਿੱਥੇ ਇਹ ਕੈਸਟ ਨਾ ਵੱਜਦੀ ਹੋਵੇ। ਬਲਕਿ ਇਹੋ ਈ ਲਾਉਂਦੇ ਰਹਿੰਦੇ ਸੀ ਰਪੀਟ ਕਰਕੇ। ਮਹੌਲ ਮੁਤਾਬਕ ਸੀ ਤੇ ਦੂਜੀ ਗਾਈ ਵੀ ਹੌਸ ਰਾਜ ਹੌਸ ਨੇ ਪੂਰੀ ਰੂਹ ਨਾਲ ਸੀ।

ਉਹ ਡਰਾਈਵਰ ਮੇਰੀ ਦਿੱਤੀ ਆਡਰ ਸੁਣ ਕੇ ਕਹਿੰਦਾ, "ਨਾ ਯਾਰ! ਤੁਸੀਂ ਪੈਸੇ ਵੀ ਨਾ ਦਿਓ, ਨਾ ਮੈਨੂੰ ਇਹ ਗੀਲ ਚਾਹੀਦੀ ਆ, ਤੁਸੀਂ ਮੈਨੂੰ ਮਰਾ ਨਾ ਦਿਓ।" ਜਿਵੇਂ ਉਹ ਡਰਿਆ ਹੋਇਆ ਹੋਵੇ।

ਫੇਰ ਪਤਾ ਨਹੀਂ ਉਹਦੇ ਮਨ 'ਚ ਕੀ ਆਇਆ। ਮੈਥੋਂ ਫੜਕੇ ਉਹਨੇ ਕੈਸਟ ਲਗਾ ਤੀ। ਨਾਲੇ ਸਿੱਧਾ ਬੰਨ੍ਹਿਆ ਪਰਨਾ ਘੁਮਾ ਕੇ ਭਾਉਆਂ ਵਾਂਗੂ ਕਰ ਲਿਆ। ਜਿਹੜੀ ਮੱਥੇ 'ਤੇ ਨੂੰ ਚੁੱਜ ਜਿਹੀ ਬਣੀ ਹੁੰਦੀ ਐ, ਉਹ ਘੁਮਾ ਕੇ ਕੰਨ ਕੋਲ ਕਰਲੀ। ਸ਼ੀਸ਼ੇ 'ਚ ਨੂੰ ਦੇਖ ਉਹਨੇ ਰੋਹਬ ਆਲਾ ਮੂੰਹ ਬਣਾ ਲਿਆ।

ਪਹਿਲਾਂ ਉਹ ਸਾਡੇ ਤੋਂ ਡਰਦਾ ਸੀ ਕਿ ਇਨ੍ਹਾਂ ਦੀਆਂ ਪੀਲੀਆਂ ਪੱਗਾਂ ਤੇ ਕਾਲੀਆਂ ਲੋਈਆਂ ਕਿਤੇ ਪੰਗਾ ਈ ਨਾ ਪਵਾ ਦੇਣ। ਹੁਣ ਉਸ ਵੱਲ ਦੇਖ ਅਸੀਂ ਡਰੀਏ। ਉਹ ਵਾਰ-ਵਾਰ ਸਿਰ ਨੂੰ ਘੁੰਮਾਉਂਦਾ ਗਾਣੇ 'ਚ ਮਸਤ ਹੋਇਆ ਸਾਨੂੰ ਖਾੜਕੂਆਂ ਵਾਂਗ ਲੱਗ ਰਿਹਾ ਸੀ।

ਰੱਬ-ਰੱਬ ਕਰਦੇ ਅਮਲੋਹ ਪੁੱਜੇ। ਚੈਕਿੰਗ ਕਰਨ ਲਈ ਟਰੱਕ ਇੱਕ ਪਾਸੇ ਲਗਾ ਲਿਆ। ਡਰਾਈਵਰ ਨੇ ਬੋੜਾ ਪਿੱਛੋਂ ਹੀ ਪਰਨਾ ਸਿੱਧਾ ਕਰਕੇ ਡੈੱਕ ਬੰਦ ਕਰ ਲਿਆ ਅਤੇ ਬੱਲੇ ਉੱਤਰ ਗਿਆ। ਪਰ ਅਸੀਂ ਹੈਰਾਨ ਸੀ, ਬਈ ਉਹਨੇ ਬੀੜੀ ਕਿਉਂ ਲਗਾ ਲਈ ਸੀ। ਜਦੋਂ ਕਿ ਪਿੱਛੋਂ ਚੈਕਿੰਗ ਹੋਣ ਬਾਰੇ ਸਾਨੂੰ ਸਾਫ ਪਤਾ ਲੱਗ ਗਿਆ ਸੀ। ਨਾਕਾ ਲੱਗਣ ਕਰਕੇ ਗੱਡੀਆਂ ਹੌਲੀ ਤੁਰਨ ਲੱਗ ਪੀਆਂ ਸਨ। ਇਹੋ ਜਿਹੇ ਸਮੇਂ ਬੰਦਾ ਅਫਸਰ ਸਾਹਮਣੇ ਬੀੜੀ ਬੁਝਾਉਂਦਾ ਹੁੰਦੇ ਪਰ ਉਹਨੇ ਜਾਣ ਬੁੱਝ ਕੇ ਕਿਉਂ?

ਕਈ ਮੁੱਛ-ਫੁੱਟ ਗਭਰੇਟ ਜਿਹੇ ਮੁੰਡੇ ਇੱਕ ਪਾਸੇ ਖੜ੍ਹੇ ਕਰੇ ਹੋਏ। ਇੱਕ ਪੁਲਸੀਆ ਕਹਿੰਦਾ, "ਤੁਸੀਂ ਵੀ ਉੱਤਰੋ ਓਏ ਬੱਲੇ...ਕਿ ਥੋਨੂੰ 'ਤਾਰੀਏ...'।"

ਅਸੀਂ ਐਡੇ ਮੂਰਖ, ਲੋਈਆਂ ਵੀ ਨਾਲ ਲੈ ਕੇ ਉੱਤਰੇ, ਤਿਨੇ ਜਣੇ।

"ਤੁਸੀਂ ਕਿੱਧਰ?" ਕਹਿਕੇ ਉਹ ਮੁਲਾਜ਼ਮ, ਥਾਣੇਦਾਰ ਕੋਲ ਨੂੰ ਹੋ ਗਿਆ। ਕੰਨ 'ਚ ਪਤਾ ਨਹੀਂ ਕੀ ਕਿਹਾ? ਥਾਣੇਦਾਰ ਕਹਿੰਦਾ, "ਬਿਠਾ ਇਨ੍ਹਾਂ ਨੂੰ ਭੈਣ...ਨੂੰ ਜਿਪਸੀ 'ਚ ਨਾਲੇ

ਇਹਨੂੰ ਬਿਨਾ ਸਾਲੇ ਬਣੇ...। "ਡਰਾਈਵਰ ਵੀ ਫਸ ਗਿਆ ਬੇਚਾਰਾ... ਅਸੀਂ ਡਰ ਗਏ। ਦਰਬਾਰ
ਤਾਂ ਕੇਵਲ ਲੋਕ ਪਿਆ, ਮੇਰੇ ਜਿਵੇਂ ਆਰੀ ਸੀ।

ਇੱਕ ਮੁਲਾਜ਼ਮ ਉਸ ਡਰਾਈਵਰ ਨੂੰ ਘੂਰ ਕੇ ਕਹਿੰਦਾ, "ਉਹ ਤੈਨੂੰ ਮੇਂ ਸੁਣਾਵਾਂ
ਪਾਏ ਟਾਹਲੀਆਂ... ਆਹ ਨੇਫੇ ਕੀ ਟੇਗਿਆ? ...ਦਿਖਾ..." ਜਿੱਥੇ ਕਨੂੰਨ ਦੇ ਹੱਥ ਲੰਬੇ
ਸੁਣਦੇ ਸੀ। ਉੱਥੇ ਕਨੂੰਨ ਦੇ ਕੰਨ ਵੀ ਦੇਖਲੇ ਸੀ। ਸਾਰੇ ਦੇ ਕੰਨਾਂ ਵਾਂਗ ਖੜ੍ਹੇ ਸਨ ਕਿ ਕੁਛ
ਹੋਵੇ ਨਾ ਜਾਵੇ ਸੁਣੇ ਬਗੈਰ।

ਡਰਾਈਵਰ ਨੇ ਕੈਸਟ ਕਾਫੀ ਪਿੱਛੋਂ ਬੈਠ ਕਰਤੀ ਸੀ। ਪਰ ਉਸ ਮੁਲਾਜ਼ਮ ਨੂੰ ਪਤਾ ਸੀ
ਕਿ ਅਸੀਂ ਕਿਹੜੇ ਗੀਤ ਸੁਣ ਰਹੇ ਸੀ। ਡਰੇ ਖੜ੍ਹੇ ਡਰਾਈਵਰ ਨੂੰ ਮੁਲਾਜ਼ਮ ਨੇ ਵੇਰ ਘੂਰਿਆ।
ਉਹ ਬੇਚਾਰਾ ਇੱਕ ਹੱਥ 'ਚ ਬੀੜੀਆਂ ਦਾ ਬੇਡਲ ਦੂਜੇ 'ਚ ਬਟੂਆ ਫੜਕੇ ਦਿਖਾਉਣ ਲੱਗ
ਪਿਆ। "ਜੀ ਮੈਂ ਬਿਆਸ ਜਾਨਾਂ ਹੁੰਨੇ ਜੀ।" ਉਹਨੇ ਮੂੰਹ ਆਪਣੇ ਕਰ ਲਿਆ ਸੀ ਕਹਿਣ ਲੱਗੇ
ਨੇ, ਜਿਵੇਂ ਬਹੁਤ ਪੀੜਤ ਹੋਵੇ।

ਅਸੀਂ ਚੁੱਪ-ਚਾਪ ਖੜ੍ਹੇ ਸੀ। ਬਹੁਤ ਡਰ ਲੱਗ ਰਿਹਾ ਸੀ ਕਿ ਹੁਣ ਮਰੇ ਕਿ ਹੁਣ ਮਰੇ।
ਉਹ ਲੰਘਣ ਨੂੰ ਸੀ ਦਿੰਦੇ ਕਿਸੇ ਨੂੰ। ਬਾਣੇਦਾਰ ਤਾਂ ਜਿਵੇਂ ਛਟ-ਪਟਾਇਆ ਪਿਆ ਸੀ।
ਉਸਨੂੰ ਉਹ ਲੱਭ ਨੂੰ ਸੀ ਰਿਹਾ, ਜਿਸਨੂੰ ਉਹ ਭਾਲ ਰਿਹਾ ਸੀ। ਨਾਲ਼ ਦੇ ਮੁਲਾਜ਼ਮਾਂ ਨੂੰ ਵੀ
ਉਹ ਭੱਜ-ਭੱਜ ਪੈ ਰਿਹਾ ਸੀ।

ਟਰੱਕ ਆਲੇ ਭਾਈ ਨੂੰ ਤਾਂ ਉਹਨਾਂ ਛੱਡਤਾ, ਪਰ ਅਸੀਂ ਅਜੇ ਉੱਥੇ ਈ ਖੜ੍ਹੇ ਸੀ। ਨਾ
ਉਸ ਡਰਾਈਵਰ ਨੇ ਸਾਨੂੰ ਨਾਲ਼ ਜਾਣ ਲਈ ਕਿਹਾ, ਨਾ ਸਾਥੋਂ ਉਹਨੂੰ ਕਿਹਾ ਗਿਆ। ਗੱਲ ਤਾਂ
ਸਾਡੇ 'ਚ ਅਮਲੋਹ ਤੋਂ ਅੱਗੇ ਨੂਰਪੁਰ ਦੇ ਅੱਡੇ ਤੱਕ ਹੋਈ ਸੀ। ਚਿੱਥੇ ਮੇਰਾ ਪਿੰਡ ਢਾਈ-ਤਿੰਨ
ਕਿਲੋਮੀਟਰ ਈ ਹੈ। ਪਰ ਉਸ ਮਹੌਲ 'ਚ ਕਿਹੜੀ ਗੱਲ, ਕਿਹੜੇ ਕਰਾਰ।

ਹੁਣ ਰਾਜ ਕੁਮਾਰ ਵੀ ਇੱਕ ਬਜ਼ੁਰਗ ਕੋਲ ਨੂੰ ਹੋ ਗਿਆ, ਜੋ ਸਾਇਕਲ ਫੜੀ ਖੜ੍ਹਾ
ਸੀ। ਉਹਨੇ ਸਾਈਕਲ ਦੇ ਕੈਰੀਅਰ ਨੂੰ ਦੋਵੇਂ ਪਾਸੇ ਬੰਗੀਆਂ ਲਮਕਾਈਆਂ ਹੋਈਆਂ ਸਨ। ਉਹ
ਬਜ਼ੁਰਗ ਬਹੁਤ ਡਰੀ ਹੋਈ ਆਵਾਜ਼ 'ਚ ਮੁਲਾਜ਼ਮ ਨੂੰ ਕਹਿੰਦਾ, "ਜੀ ਆਹ ਮੁੰਡਾ ਤਾਂ ਮੇਰੇ
ਪਿੰਡ ਦੇ, ਮੇਰਾ ਪੋਤਾ ਲਗਦੇ ਜੀ, ਕੋਫੀ ਖੇਡਦੇ..."। "ਸਾਈਕਲ ਆਪਣੀ ਵੱਖੀ ਨਾਲ਼ ਲਾ
ਉਹਨੇ ਦੋਵੇਂ ਹੱਥ ਜੋੜ ਲਏ।

ਉਹ ਬਾਬਾ ਘਰਾਂ 'ਚੋਂ ਰਾਜ ਕੁਮਾਰ ਦਾ ਦਾਦਾ ਲੱਗਦਾ ਸੀ। ਮਰਾਰਭੂ ਪਿੰਡ ਦੇ ਸੈਂਸੀ
ਭਾਈਚਾਰੇ ਦੇ ਲੋਕ ਸ਼ਹਿਰਾਂ 'ਚ ਸਾਗ ਵੀ ਵੇਚਦੇ ਨੇ। ਬਾਬਾ ਵੀ ਫੇਰੀ ਲਾ ਕੇ ਆਇਆ ਸੀ।
ਬਾਬੇ ਨੇ ਅਗਲਾ ਹਾਝਾ ਬੜਾ ਦਿਮਾਗ ਨਾਲ਼ ਕੱਢਿਆ, "ਅਸੀਂ ਤਾਂ ਜੀ ਮਾਤਾ ਦੇ ਭਰਤ ਐਂ,
ਇਹਦਾ ਨੌਂ ਰਾਜ ਕੁਮਾਰ ਐ ਜੀ।" ਸ਼ਾਇਦ ਉਸ ਡਰਾਈਵਰ ਆਲਾ ਨੁਕਤਾ ਸੀ।

ਹੁਣ ਅਸੀਂ ਦੋਵੇਂ ਰਹਿੰਦੇ ਸੀ। ਜਦੋਂ ਨਾਲ਼ਦੇ ਨੂੰ ਛੱਡ ਦਿੱਤਾ ਜਾਂਦੇ ਤਾਂ ਡਰ ਹੋਰ

ਵੱਧ ਜਾਂਦਾ ਹੈ। ਦਰਬਾਰ ਕਹਿੰਦਾ, "ਸਾਲਾ ਸੈਂਸੀ (ਰਾਜ ਕੁਮਾਰ) ਵੀ ਛੱਡ ਗਿਆ ਸਾਬ, ਮੰਗੇ
ਹੁਣ ਆਪਣਾ ਕੀ ਬਣੂ...?" ਬਹੁਤ ਕਸੂਤੀ ਸਥਿਤੀ ਸੀ ਚਿੰਦਣ, ਨਾਂ ਤਾਂ ਪੁਲਸ ਆਲੇ ਸਾਨੂੰ
ਕੁਛ ਪੁੱਛ ਰਹੇ ਸੀ ਨਾ ਛੱਡ ਰਹੇ ਸੀ। ਅਸੀਂ ਉਹਨਾਂ ਬੱਕਰਿਆਂ ਵਾਂਗ ਦੇਖ ਰਹੇ ਸੀ, ਜਿਹੜੇ
ਫ਼ਰੀ ਤਿੱਖੀ ਕਰਦੇ ਕਸਾਈ ਵੱਲ ਦੇਖਦੇ ਹੁੰਦੇ ਨੇ। ਪੁੱਠੇ-ਪੁੱਠੇ ਖਿਆਲ ਆ ਰਹੇ ਸੀ ਕਿ ਸਭ
ਤੋਂ ਬਾਅਦ ਗੱਲ ਕਰਨਗੇ, ਫੇਰ ਮਾਰਨਗੇ ਨਹਿਰ 'ਤੇ ਲਿਜਾ ਕੇ।

ਕੁਛ ਫਰਿਬਤੇ ਵੀ ਹੁੰਦੇ ਨੇ ਨਛੱਤਰ ਫੌਜੀ ਵਰਗੇ। ਜੋ ਫਸਿਆਂ ਨੂੰ ਬਚਾਉਣ, ਬੋਹੜ
ਈ ਪੈਂਦੇ ਨੇ। ਮੈਨੂੰ ਨਛੱਤਰ ਚਾਚਾ ਦਿਸ ਪਿਆ ਜੋ ਹੁਣੇ ਹੁਕਿਆ ਸੀ ਉਸ ਮੁਲਾਜ਼ਮ ਕੋਲ਼।
ਬੋੜੀ ਆਸ ਜਿਹੀ ਜਾਗ ਪਈ। ਮਖਿਆਂ, "ਜੀ ਉਹ ਮੇਰੇ ਚਾਚਾ ਜੀ ਨੇ, ਮੇਰਾ ਪਿੰਡ ਵੀ
ਭਗਵਾਨਪੁਰਾ ਏ ਜੀ..."। "ਫੌਜੀ ਚਾਚੇ ਵੱਲ ਹੱਥ ਕਰ ਮੈਂ ਅਰਜ਼ ਕਰੀ।

ਉਹ ਜਾਣਦੇ ਸੀ ਇੱਕ ਦੂਜੇ ਨੂੰ। ਸਾਡਾ ਖਹਿੜਾ ਛੁੱਟ ਗਿਆ। ਅਸੀਂ ਤਿੰਨੋਂ ਜਣੇ
ਸਕੂਟਰ 'ਤੇ ਪਿੰਡ ਨੂੰ ਚੱਲਪੇ। ਫੌਜੀ ਚਾਚਾ ਕਹਿੰਦਾ, "ਆਹ ਕਾਲੀਆਂ ਲੋਈਆਂ ਧਾਰਾਂ ਲੈਣ
ਨੂੰ ਲਈਆਂ ਨੇ। ਸਿਆਣੇ ਬਣੇ। ਮਾਹੌਲ ਦੇਖਲੇ ਤੈਂ...ਚੋਂ ਕਿਹਾ ਜਿਆ। ਇਹ ਨੂੰ ਦੇਖਦੇ
ਛੋਟਾ ਬੜਾ..."।

ਚਾਚੇ ਦੇ ਪੁੱਛੇ ਤੋਂ ਦਰਬਾਰ ਨੇ ਆਪਣਾ ਪਿੰਡ ਦੱਸਿਆ। ਨਾਲੇ ਦੱਸਤਾ ਕਿ ਅੱਜ
ਉਹ ਭਗਵਾਨਪੁਰੇ ਈ ਰਹੇਗਾ। ਮੈਂ ਚੁੱਪ ਸੀ। ਮੈਨੂੰ ਇਹ ਸੀ ਕਿ ਚਾਚਾ ਸਕੂਟੀ ਆਲੀ ਗੱਲ
ਛੇੜ੍ਹ, ਬਈ ਯਾਦ ਐ ਕਾਲੇ ਕੇਰਾਂ ਤੁਸੀਂ ਸਕੂਟੀ ਭਜਾਈ ਫਿਰਦੇ ਸੀ। ਥੋੜ੍ਹੇ ਬੈਠ ਕਰਨੀ ਨੂੰ ਸੀ
ਆਉਂਦੀ। ਪਰ ਫੇਰ ਉਹ ਚੁੱਪ ਰਿਹਾ ਪਿੰਡ ਤੱਕ। ਅਸੀਂ ਵੀ ਮਸਾਂ ਕਿਤੇ ਘਰ ਦੇਖਿਆ ਤੇ ਘਰ
ਜਾ ਕੇ ਮਸਾਂ ਰੋਟੀ ਦੇਖੀ। ਬੀਬੀ ਤੋਂ ਛਿੱਤਰ ਵੀ ਖਾਧੇ ਰੋਟੀ ਦੇ ਨਾਲ਼।

ਇੱਕ ਦੋ ਵਾਰ ਬੀਬੀ ਨੇ ਫੇਰ ਵੀ ਕਲੇਸ਼ ਕਰਿਆ। ਬਈ ਕਬੱਡੀ ਛੱਡ ਕੇ ਪੜ੍ਹਨ ਲੱਗ
ਜਾਵਾਂ, ਪਰ ਬਾਪੂ ਜੀ ਦੀ ਪੂਰੀ ਹੱਲਾਸ਼ੇਰੀ ਸੀ। ਹੁਣ ਮੈਂ ਪਿੰਡਾਂ 'ਚ ਮੈਚ ਖੇਡਣ ਦੇ ਨਾਲ਼-ਨਾਲ਼
ਸਕੂਲ ਟੀਮ 'ਚ ਵੀ ਜਗ੍ਹਾ ਬਣਾ ਲਈ ਸੀ।



ਇਸ਼ਕ ਦੀ ਖ਼ੁਰਾਕ

ਸਾਡਾ ਦਸਵੀਂ ਆਲਿਆਂ ਦਾ ਕਮਰਾ ਹੋਛਾ ਮੈਡਮ ਦੇ ਦਫ਼ਤਰ ਨਾਲ ਸੀ। ਸ਼੍ਰੀਮਤੀ ਗਿਆਨ ਕੌਰ ਜੀ ਬਹੁਤ ਸਖ਼ਤ ਸਨ। ਮੇਰੇ ਲਈ ਤਾਂ ਬਹੁਤ ਹੀ ਸਖ਼ਤ, ਜਿਵੇਂ ਹਿਟਲਰ ਹੋਣ। ਅਸੀਂ ਛੋਟੇ-ਛੋਟੇ ਲਾਲ ਬੱਚੇ ਦੀ ਲੜੀ ਨੂੰ ਅੱਗ ਲਗਾ ਕੇ ਕੁੜੀਆਂ ਵੱਲ ਸੁੱਟ 'ਤੀ। ਬੈਠਦੇ ਸਭ ਤੋਂ ਪਿੱਛੇ ਸੀ, ਤਾਂ ਕਰਕੇ ਖੜਕੇ ਹੋਣ ਤੋਂ ਪਹਿਲਾਂ ਕਿਸੇ ਨੂੰ ਕੁਛ ਪਤਾ ਨਾ ਲੱਗਾ। ਜਿਨ੍ਹਾਂ ਚਿਰ ਕੁੜੀਆਂ ਲੜਕਾ ਕੁੜੀਆਂ ਸਨ, ਉਨ੍ਹਾਂ 'ਚ ਈ ਮੈਡਮ ਆ ਗਏ ਜਮਾਤ 'ਚ...। ਹੁਣ ਪਟਾਕੇ ਚੱਲ ਪਏ। ਖੜਕਾ ਤਾਂ ਬੰਦੀਆਂ ਨੇ ਈ ਕੀਤਾ ਪਰ ਘਸਮਾਣ ਤਾਂ ਪੈ ਈ ਗਿਆ ਸੀ। ਕੋਈ ਨਾ ਮੰਨੇ ਕਿ ਕੀਹਨੇ ਚਲਾਏ ਨੇ। ਤਲਾਬੀ ਹੋਈ ਤਾਂ ਮੇਰਾ ਜਮੈਟਰੀ ਬਾਕਸ ਪਿਆ ਮਿਲ ਗਿਆ। ਉਸ 'ਚ ਇੱਕ ਬੇਬ ਦੀ ਟੁੱਟੀ ਹੋਈ ਕੁਚੀ ਪਈ ਸੀ। ਪਰ ਮੁਜਰਮ ਜਣੀ ਕੇ ਮੈਂ, ਐਨੀ ਜਲਦੀ ਕਿੱਥੇ ਹੱਥ ਆਉਣ ਆਲਾ ਸੀ। ਮੈਡਮ ਨੇ ਉਸ ਦਿਨ ਦੇ ਵਾਰੀ ਗੋਲੀ ਖਾਧੀ। ਉਹਨਾਂ ਨੂੰ ਸ਼ਾਇਦ ਕੋਈ ਫਾਰਟ ਵਗੈਰਾ ਦੀ ਸਮੇਸਿਆ ਸੀ।

ਜ਼ਿਆਦਾਤਰ ਬੱਚਿਆਂ ਦੇ ਜਮੈਟਰੀ ਬਾਕਸ 'ਤੇ ਆਪਣਾ ਨਾਮ ਲਿਖਿਆ ਹੁੰਦਾ। ਨਾਮ ਵੀ ਪ੍ਰਕਾਰ ਨਾਲ ਗਲੀਆਂ ਕੱਢ ਕੇ ਲਿਖਦੇ ਤਾਂ ਜੋ ਮਿਟਾਇਆ ਨਾ ਜਾ ਸਕੇ। ਇਹ ਆਦਤ ਫੇਵੀ ਤੋਂ ਹੀ ਪਈ ਹੋਈ ਸੀ। ਬੈਲੇ ਦੇ ਬਣੇ (ਫੋਲੇ) 'ਤੇ ਪੱਥਰ ਦੇ ਧਾਰੀ ਨਾਲ ਫੁੱਲ-ਫੁਟੀਆਂ ਬਣਾਉਂਦੇ ਜਾਂ ਨਾਮ ਲਿਖ ਰਿੰਦੇ।

ਸਾਨੂੰ ਦਫ਼ਤਰ 'ਚ ਬੁਲਾ ਲਿਆ ਗਿਆ। "ਮੰਗੋ ਤੂੰ ਕਿਸ ਚੀਜ਼ ਦਾ ਬਣਿਆ ਹੋਇਆ? ਤੂੰ ਬੇਦਾ ਨੂੰ ਬਣਦਾ। ਆਖਰ ਕੀ ਮਿਲਦੇ ਤੈਨੂੰ ਸ਼ਹਾਰਤਾਂ ਕਰਕੇ।" ਮੈਡਮ ਦੇ ਬੁੱਲ੍ਹ ਕੰਬ ਰਹੇ ਸੀ ਗੁੱਸੇ 'ਚ। ਆਪਾਂ, "ਦੁੱਪ ਸੇ ਸੁੱਖ" ਆਲੀ ਨੀਤੀ 'ਤੇ ਖੜ੍ਹੇ ਰਹੇ ਨੀਵੀਂ ਪਾਕੇ, ਬਸ ਇੱਕੋ ਗੱਲ ਬੋਲੀ ਜਾਵਾਂ, "ਜੀ ਇਹ ਡੱਬਾ ਮੇਰਾ ਨੂੰ ਹੈਗਾ।"

ਉਸ ਉੱਤੇ ਜੋ ਲਿਖਿਆ ਸੀ ਉਹਨਾਂ ਨੂੰ ਸਮਝ ਨਾ ਆਵੇ। ਅੱਧਾ ਪੰਜਾਬੀ 'ਚ ਸੀ ਅੱਧਾ ਅੰਗਰੇਜ਼ੀ 'ਚ। ਮੂਹਰੇ 'ਘੜ' ਸ਼ਬਦ ਪੰਜਾਬੀ 'ਚ, ਅਤੇ ਪਿੱਛੇ (ਘੁੱਲ) ਅੰਗਰੇਜ਼ੀ 'ਚ... ਉਹ ਵੀ ਬੋੜੀ ਜਗ੍ਹਾ ਛੱਡ ਕੇ। ਉਹ ਡੱਬਾ ਮੈਂ ਸਾਂਭ ਕੇ ਈ ਤਾਂ ਰੱਖਿਆ ਸੀ ਕਿ ਉਸ ਉੱਤੇ 'ਘੜਘੁੱਲ' ਵਰਗੀ ਬਿੱਲੀ ਦੀ ਫੋਟੋ ਸੀ (ਵੈਸੇ ਬਿੱਲੀ ਨੂੰ ਘੜਘੁੱਲ ਹੀ ਕਹਿੰਦੇ ਨੇ)। ਅੰਮ੍ਰਿਤ ਦਾ ਘੜਘੁੱਲ ਨਾਮ ਮੈਂ ਜਮੈਟਰੀ ਬਾਕਸ 'ਤੇ ਛਪੀ ਬਿੱਲੀ ਦੀ ਫੋਟੋ ਦੇਖ ਕੇ ਹੀ ਰੱਖਿਆ ਸੀ। ਜੋ ਅੱਜ ਤੱਕ ਕਾਇਮ ਹੈ। ਹੁਣ ਵੀ ਫੋਨ 'ਚ ਮੈਂ ਘੜਘੁੱਲ ਲਿਖ ਕੇ ਫੀਡ ਕੀਤਾ ਹੋਇਆ।

ਹੋਛਾ ਮੈਡਮ ਹੱਥ ਗੇ' ਪੁੱਛ-ਪੁੱਛ, ਪਰ ਅਸੀਂ ਨੂੰ ਮੰਨੇ। ਮੇਰੇ ਨਾਲ ਜਮਾਤ ਦੇ ਸਾਰੇ ਮੁੰਡਿਆਂ ਨੂੰ ਕਈ ਦਿਨ ਜਮਾਤ 'ਚ ਸਸਪੈਂਡ ਕਰੀ ਰੱਖਿਆ। ਫੇਰ ਮਸਾਂ ਕਿਤੇ ਸਾਇੰਸ ਮਾਸਟਰ ਹਰਭਜਨ ਸਿੰਘ ਨੇ ਬਹਾਲ ਕਰਵਾਏ।

ਇੱਕ ਵਾਰ ਸਾਡੇ ਡੈਸਕ 'ਤੇ ਨੌਵੀਂ ਦੀਆਂ ਕੁੜੀਆਂ ਬੈਠ ਗਈਆਂ। ਦਰਅਸਲ ਉਹਨਾਂ ਦੀ ਜਮਾਤ ਨੂੰ ਨਵੇਂ ਡੈਸਕ ਮਿਲੇ ਸੀ ਜੋ ਬੋੜੇ ਟੇਭੇ ਸਨ। ਝੋਲੇ ਤਿਲਸ-ਤਿਲਸ ਡਿੱਗੀ ਜਾਂਦੇ ਸੀ। ਸਾਡੇ ਦਸਵੀਂ ਆਲਿਆਂ ਕੋਲ ਪੁਰਾਣੇ ਸੀ ਜੋ ਪੂਰੇ ਸੂਤ ਸਨ।

ਡੈਸਕ ਚੱਕਣ ਆਲੀਆਂ ਕੁੜੀਆਂ 'ਚ ਰਜਿਦਰ (ਹੁਣ ਪੰਜਾਬੀ ਫਿਲਮਾਂ 'ਚ ਹੀਰੋਇਨ) ਵੀ ਸੀ। ਮੈਂ ਤੇ ਚਹਿਲ ਆਲੇ ਹਰਪ੍ਰੀਤ ਨੇ ਪੂਰੀ ਗੁੰਡਾ-ਗਰਦੀ ਦਿਖਾਈ। ਡੈਸਕ ਤਾਂ ਚੱਕੇ ਈ ਉਹਨਾਂ ਦੇ ਬੈਗ ਵੀ ਪਰੇ ਮਾਰੇ ਚੱਕ ਕੇ। ਖਿੰਡਾਤੀਆਂ ਕਿਤਾਬਾਂ-ਕਾਪੀਆਂ। ਅੱਧੀ ਛੁੱਟੀ ਕੁੜੀਆਂ ਨੇ ਸ਼ਿਕਾਇਤ ਲਗਾ 'ਤੀ।

ਪੋਸ਼ੀ ਹੋਛਾ ਮੈਡਮ ਸ਼੍ਰੀਮਤੀ ਗਿਆਨ ਕੌਰ ਜੀ ਕੋਲ ਪਈ। ਮੈਡਮ ਬਹੁਤ ਹੀ ਵਧੀਆ ਸਨ। ਉਹ ਸੱਚੀ-ਮੁੱਚੀ ਦੀ ਅੰਮ੍ਰਿਤਧਾਰੀ ਔਰਤ ਸੀ। ਭਾਵ ਜਾਤ-ਪਾਤ ਦੇ ਭੇਦ-ਭਾਵ ਤੋਂ ਪਰੇ, ਪੂਰੀ ਗੁਰਬਾਣੀ ਅਨੁਸਾਰ। ਪਿਆਰ ਕਰਨ ਵਾਲੀ ਰੂਹ ਅਤੇ ਗਰੀਬ ਬੱਚਿਆਂ ਦੀ ਸਹਾਇਤਾ ਵੀ ਕਰਦੀ ਰਹਿੰਦੀ। ਪਰ ਮੇਰੀ ਵਾਰੀ ਉਹ ਪੂਰੀ ਖਲਨਾਇਕਾ ਬਣ ਜਾਂਦੇ। ਕਹਿੰਦੇ ਸੀ, "ਤੇਰੀ ਦਸਵੀਂ ਤਾਂ ਮੈਂ ਕਢਵਾ ਕੇ ਹਟ੍ਹਾ, ਡੰਡੇ ਨਾਲ ਈ ਪੜ੍ਹੇਗਾ ਤੂੰ....।" ਰਜਿਦਰ ਤੇ ਇੱਕ ਹੋਰ ਕੁੜੀ ਭੂਠ-ਭੂਠ ਰੇ ਰਹੀਆਂ ਸੀ, "ਜੀ ਸਾਡੀਆਂ ਕਾਪੀਆਂ ਫਟਗੀਆਂ ਵਗੈਰਾ-ਵਗੈਰਾ....।" ਅਸੀਂ ਜਿਵੇਂ ਆਮ ਹੀ ਆਦਤ ਸੀ ਪੋਸ਼ੀ ਭੁਗਤਣ ਦੀ, ਬਾਹਾਂ ਖੜ੍ਹੀਆਂ ਕਰੀ ਕੰਧ ਦੇ ਸਹਾਰੇ ਨਾਲ ਖੜ੍ਹੇ ਰੇ।

ਐਨੇ ਨੂੰ ਹਿੰਦੀ ਆਲੇ 'ਮੰਜੂ' ਮੈਡਮ ਅੰਦਰ ਆ ਗੇ। ਕੁਰਸੀ 'ਤੇ ਬੈਠਦੇ ਈ, ਸਾਡੀ ਦੇ ਪੱਲੇ ਨੂੰ ਬਾਅਦ 'ਚ ਸੰਭਾਲਿਆ, ਪਹਿਲਾਂ ਨਾਂਹ ਕਰਨ ਦੇ ਇਸ਼ਾਰੇ 'ਚ..... ਚਿੱਚ-ਚਿੱਚ ਦੀ ਅਵਾਜ਼ ਕੱਢਦੇ, ਹੋਰ ਈ ਤਰਾਂ ਦਾ ਮੂੰਹ ਬਣਾ ਕੇ, "ਮੈਡਮ, ਆਹ ਕਬੱਡੀ ਵਾਲੇ ਨੂੰ ਤਾਂ ਇੱਕ ਪ੍ਰਸੈਂਟ ਵੀ ਤਮੀਜ ਨੂੰ।" ਫੇਰ ਹਰਪ੍ਰੀਤ ਵੱਲ ਦੇਖ ਕੇ ਬੋਲੇ, "ਜਬ ਮੈਨੇ ਇਨਕੋ ਪੂਛਾ, ਤੇ ਜੇ ਹਰਪ੍ਰੀਤ ਆਪ ਕਾ ਫੇਵਰਟ, ਬੋਲਤੈ ਮੈਡਮ ਇਨ੍ਹਾਂ ਨੇ ਸਾਡੇ ਡੈਸਕ ਚੱਕਲੇ ਜੀ..... ਸਾਡੇ ਤਾਂ ਡੈਸਕਾਂ 'ਤੇ ਉਸ ਦਿਨ ਨੂੰ ਕੋਈ ਬੋਹਦਾ, ਜਦੋਂ ਅਸੀਂ ਛੁੱਟੀ 'ਤੇ ਹੋਈਏ...। ਬੇਸ਼ਰਮ ਗੁੰਡੇ।" ਮੰਜੂ ਮੈਡਮ ਦਾ ਮੈਨੂੰ ਬਦਤਮੀਜ ਕਹਿਣ ਦਾ ਹੋਰ ਕਾਰਨ ਵੀ ਸੀ।

ਕੇਰਾਂ ਸਾਡੇ ਸੱਤਵੀਂ ਦੇ ਕੱਚੇ ਪੇਪਰ ਚੱਲਣ। ਅੱਧੇ ਬੱਚੇ ਪੇਪਰ ਮੁਕਾ ਕੇ ਬਾਹਰ ਕੁਲਚੇ ਖਾਣ। ਕੁਛ ਕੁ ਮੇਰੇ ਵਰਗੇ ਨਲਾਇਕ ਪੇਪਰ 'ਚ ਬੈਠੇ ਸੀ। ਹਰਭਜਨ ਸਰ ਕਹਿੰਦੇ, "ਤੁਸੀਂ ਛਾਂ 'ਚ ਹੋ ਜੋ।" ਮੈਂ ਉੱਠ ਕੇ ਜਿੱਥੇ ਛਾਂ ਜਿਹੀ ਸੀ ਦੇਖ ਕੇ ਬੈਠ ਗਿਆ। ਉੱਥੇ ਅੱਠਵੀਂ ਆਲਿਆਂ ਦੀ ਪਰਚੀ ਪਈ ਸੀ। (ਨਿਰਜੀਵ ਵਸਤੂਆਂ ਤੇ ਸੰਜੀਵ ਵਸਤੂਆਂ 'ਚ ਅੰਤਰ) ਮੇਰਾ ਤਾਂ ਹਿੰਦੀ ਦਾ ਪੇਪਰ ਸੀ, ਮੈਂ ਵੀ ਬੈਠਾ ਰਿਹਾ। ਪਰਚੀ ਵੀ ਪਈ ਰਹੀ।

ਗੋੜਾ ਮਾਰਦੇ ਹੋਏ ਹਰਭਜਨ ਸਿੰਘ ਜੀ ਨੇ ਪਰਚੀ ਤਾਂ ਦੇਖੀ ਨੂੰ ਕਿ, ਸਾਇੰਸ ਦੀ ਐ। ਬਸ ਮੇਰੀ ਗੱਲ 'ਤੇ ਐਨੇ ਜ਼ੋਰ ਦੀ ਬੱਧੜ ਮਾਰਿਆ ਕਿ ਬਾਹਰ ਖੜ੍ਹੇ ਬੱਚਿਆਂ ਨੂੰ ਲੱਗਿਆ,

ਜਿਵੇਂ ਬੰਬ ਚੱਲਿਆ ਹੋਵੇ। ਕੁਛ ਕੋਲ਼ ਈ ਨਵੀਂ ਬਣੀ ਸਾਇੰਸ ਲੈਬ 'ਚੋਂ ਅਵਾਜ਼ ਗੂੰਜ ਕੇ ਆਈ। ਮੈਂ ਟਾਹਲੀ ਕੋਲ਼ ਕਿੰਨਾਂ ਚਿਰ ਚੁੱਪ-ਚਾਪ ਖੜ੍ਹਾ ਰਿਹਾ। ਫੇਰ ਕੋਲ਼ੋਂ ਦੀ ਲੰਘਦੇ ਮੰਜੂ ਮੈਡਮ ਨੇ ਤਰਸ ਖਾ ਕੇ ਮੈਨੂੰ ਢਿੱਡ ਨਾਲ਼ ਲਾ ਲਿਆ ਸੀ। ਮੈਨੂੰ ਬਹੁਤ ਵਧੀਆ ਲੱਗਿਆ।

ਪਰ ਮੇਰੀ ਲੁਤਰੇ ਨੇ ਟਿੱਪਣੀ ਕਰਤੀ ਜਮਾਤ 'ਚ ਜਾ ਕੇ, ਬਈ ਮੈਡਮ ਦਾ ਪੇਟ ਖਰਾਬ ਐ, ਢਿੱਡ ਚੋਂ 'ਗੜ-ਗੜ' ਦੀ ਅਵਾਜ਼ ਆਈ ਸੀ, ਜਦੋਂ ਮੈਨੂੰ ਕੋਲ਼ੋਂ ਲਾਇਆ ਸੀ। ਗਾਹਾਂ ਤੋਂ ਗਾਹਾਂ ਹੁੰਦੀ ਹੋਈ ਗੱਲ, ਮੈਡਮ ਕੋਲ਼ ਪਹੁੰਚ ਗਈ ਸੀ। ਤਾਂ ਕਰਕੇ ਮੰਜੂ ਮੈਡਮ ਮੈਨੂੰ ਬਤਮੀਜ਼ ਕਹਿਕੇ ਈ ਬੁਲਾਉਂਦੇ ਸਨ।

ਹੁਣ ਮੈਡਮ ਦੇ ਦਫ਼ਤਰ 'ਚ...

ਦੂਜੀ ਕੁੜੀ ਬੋਲੀ "ਮੈਡਮ ਜੀ ਇਹਦਾ ਪਿੰਡ ਭਗਵਾਨਪੁਰਾ ਏ। ਪਰ ਇਹ ਚੈਹਲ ਨੂੰ ਜਾਂਦਾ ਹੁੰਦਾ ਸਾਡੇ ਪਿੰਡੇ। ... ਕੋਲ਼ ਮੋਨੀ ਬਾਬੇ ਦੇ ਡੇਰੇ ਕੋਲ਼ ਇਹਨੇ ਗੋਰਤਾ ਤੀ ਮੈਨੂੰ।"

"ਬਣ ਮੁਰਗਾ।" ਮੈਂ ਬਣ ਗਿਆ। ਹਰਪ੍ਰੀਤ ਵੀ ਬਣ ਗਿਆ ਮੇਰੇ ਨਾਲ਼ ਈ ਮੈਡਮ ਦੇ 'ਬਣ ਮੁਰਗਾ' ਕਹਿਣ... 'ਤੇ। ਪਰ ਮੈਂ ਆਪਣਾ ਖੁਰਾਫ਼ਾਤੀ ਦਿਮਾਗ ਚਲਾਇਆ ਤੇ ਬਾਜ਼ੀ ਈ ਪਲਟਾ ਦਿੱਤੀ। "ਮੈਡਮ ਜੀ, ਝੋਲੇ ਸਿੱਟੇ ਨੂੰ ਸਗੋਂ ਰੱਖੋ ਸੀ। ਉਹ ਡੈਸਕ ਸਾਡੀ ਜਮਾਤ ਦੇ ਨੇ। ਸਾਡੇ ਝੋਲੇ ਇਨ੍ਹਾਂ ਨੇ ਸਿੱਟੇ ਸੀ। ਨਾਲ਼ੋਂ ਕੋਲ਼ ਮੈਂ ਹਰਪ੍ਰੀਤ ਕੋਲ਼ ਹਿਸਾਬ ਦੇ ਸਵਾਲ ਸਿੱਖਣ ਗਿਆ ਸੀ।"

ਗੱਲ ਜਚ ਗਈ। ਕਿਉਂਕਿ ਹਰਪ੍ਰੀਤ ਪੜ੍ਹਨ ਨੂੰ ਹੁਸ਼ਿਆਰ ਸੀ। ਮੈਥ 'ਚ ਤਾਂ ਬਹੁਤ ਜ਼ਿਆਦਾ।

ਮੈਡਮ ਦਾ ਸਵਾਲ ਸੀ, "ਤੂੰ ਇਹਨੂੰ ਸੁੱਟਿਆ ਕਿਉਂ? ਜੇ ਇਹਦੇ ਸੱਟ ਵੱਜਦੀ।" ਮੈਂ ਆਖਿਆ, "ਜੀ, ਪਹਿਲਾਂ ਇਹਨੂੰ ਪੁੱਛੋ ਇਹਨੇ ਮੈਨੂੰ ਭਈਆ ਜਿਆ, ਟੁੱਟ ਪੈਣਾ, ਕਾਲੀਆ ਜਿਆ ਕਿਹਾ ਸੀ ਕਿ ਨਹੀਂ? ਨਾਲ਼ੋਂ ਜੀ ਮੈਂ ਜਾਣ ਬੁੱਝ ਕੇ ਨੂੰ ਬ੍ਰੇਕ ਮਾਰੇ... ਜੀ ਉਹ ਤਾਂ ਮੂਹਰੇ ਤਾਰੇ ਨੇ ਬਾਬੇ ਨੂੰ 'ਜੇ' ਬਲਾਉਂਦੇ-ਬਲਾਉਂਦੇ ਨੇ ਸਾਇਕਲ ਗੋਰ ਲਿਆ ਸੀ।" ਮੇਰੀ ਕਹਾਣੀ ਸੁਣ ਕੇ ਮੈਡਮ ਨਰਮ ਪੈ ਗੇ।

ਬਸ ਫੇਰ ਹਰਪ੍ਰੀਤ ਨੇ ਵੀ ਦਿਖਾਤੀ ਕਿ ਯਾਰੀ ਤੇ ਮੱਕਾਰੀ ਕਿਹਨੂੰ ਕਹਿੰਦੇ ਨੇ। ਉਹਨੇ ਸਿਰੇ ਈ ਲਾ 'ਤੀ। ਕਹਿੰਦਾ, "ਮੈਡਮ ਜੀ, ਇਹ ਬਹੁਤ ਪੁੱਠਾ ਬੋਲਦੀਆਂ ਨੇ। ਤਾਰੇ ਨੂੰ ਕਹਿੰਦੀ ਤੀ ਚੰਦਰਾ ਚਮਾਰ ਜਿਆ। ਤੂੰ ਲੈ ਕੇ ਆਉਨੈਂ ਇਹਨੂੰ ਬਈਏ ਨੂੰ ਸਾਡੇ ਪਿੰਡੇ।" ਕਮਾਲ ਸੀ ਹਰਪ੍ਰੀਤ ਦੀ ਮੌਕੇ 'ਤੇ ਗੱਲ ਬਣਾਉਣ ਦੀ ਕਲਾ।

ਬਸ ਫੇਰ ਰਜਿੰਦਰ ਨੂੰ ਤਾਂ ਕੁਛ ਨਹੀਂ ਕਿਹਾ। ਪਰ ਦੂਜੀ ਕੁੜੀ ਨੂੰ ਬਹੁਤ ਝਿੜਕਾਂ ਪਈਆਂ। ਉਹ ਨਾਲ਼ੋਂ ਰੋਈ ਜਾਵੇ, ਨਾਲ਼ੋਂ ਬੋਲੀ ਜਾਵੇ, ਹੌਂਕੇ ਲੈ-ਲੈ ਕੇ, "ਮੈਡਮ ਜੀ, ਮੈਂ ਬੂਠ ਨੂੰ ਬੋਲਦੀ। ਇਹਨੇ ਇੱਕ ਦਿਨ ਉਹ ਕੁੜੀ ਵੀ ਸਿੱਟਤੀ-ਤੀ, ਜਿਹੜੀ ਆਪਣੇ ਭਾਈ ਨਾਲ਼

ਭਾਦਸ਼ 'ਚ ਪੜ੍ਹਨ ਜਾਂਦੀ ਐ।" ਉਹਨੇ ਅੰਮ੍ਰਿਤ ਅਤੇ ਉਸਦੇ ਭਰਾ ਬਾਰੇ ਕਿਹਾ ਸੀ। ਮੇਰੇ ਹੌਲ ਜਿਹਾ ਪੈ ਗਿਆ ਸੀ ਅੰਮ੍ਰਿਤ ਦੀ ਗੱਲ ਛਿੜਨ ਕਰਕੇ।

ਮੰਜੂ ਮੈਡਮ ਕਹਿੰਦੇ, "ਮੈਡਮ ਗਿਰਾਇਆ ਹੋਗਾ, ਵੇਹ ਬੱਚੇ ਤੋਂ ਇਤਨੇ ਡੀ. ਸੈਂਟ ਹੈ, ਸਾਈਕਲ ਰੋਕ ਕਰ ਰੁਕ ਜਾਤੇ ਹੈਂ। ਜਬ ਤੱਕ ਇਨ ਜੈਸੇ ਨਿਕਲ ਨਹੀਂ ਜਾਤੇ ਬਿਗੜੇ ਕਿਸਮ ਕੇ... ਬੱਤਮੀਜ਼।" ਬੁਆਏ ਕੱਟ ਹੋਅਰ ਸਟਾਈਲ 'ਚ ਮੰਜੂ ਮੈਡਮ ਪੂਰੇ ਸਖ਼ਤ ਹੋ ਕੇ ਬੋਲ ਰਹੇ ਸੀ।

"ਉਹ ਤਾਂ ਮੇਜਰ ਸੈਕਟਰੀ ਜੀ ਦੇ ਬੱਚੇ ਨੇ, ਲੜਕੀ ਤਾਂ ਬਹੁਤ ਕਿਊਟ ਐ 'ਘੜਘੁੱਲ' ਜਿਹੀ।" ਹੋਂਡ ਮੈਡਮ ਬੋਲੇ, ਨਾਲ਼ੋਂ ਉੱਠ ਕੇ ਦੁਬਾਰਾ ਆਪਣੀ ਕੁਰਸੀ 'ਤੇ ਬੈਠ ਗੇ।


ਮੈਂ ਸੋਚ ਰਿਹਾ ਸੀ ਕਿ ਮੈਂ ਭਲਾ ਉਸ 'ਘੜਘੁੱਲ' ਜਿਹੀ ਨੂੰ ਕਿਉਂ ਸਿੱਟੂ, ਉਹ ਤਾਂ ਕਿੰਨੀ ਪਿਆਰੀ ਐ। ਮੋਟੇ ਜਿਹੀ। ਉਹਨੂੰ ਮੈਂ ਸਿੱਟੂ ਬੜੀ ਉਹਨੂੰ ਤਾਂ....।

ਹੋਂਡ ਮੈਡਮ ਨੇ ਵੀ ਬੜਾ ਢੁਕਵਾਂ ਨਾਮ ਲਿਆ ਸੀ 'ਘੜਘੁੱਲ'। ਬੜੀਆਂ-ਬੜੀਆਂ ਗੱਲਾਂ ਆਲੀ ਜਿਵੇਂ ਫੁਕ ਭਰੀ ਹੋਵੇ। ਮੋਟੀਆਂ-ਮੋਟੀਆਂ ਭੂਰੀਆਂ-ਭੂਰੀਆਂ ਅੱਖਾਂ। ਬਹੁਤ ਹੀ ਪਿਆਰੀ। ਸਾਈਕਲ ਰੋਕ ਨੀਵੀਂ ਪਾ ਖੜ੍ਹੀ ਰਹਿੰਦੀ ਸੀ।

ਕੁਛ ਸਮਾਂ ਤਾਂ ਮੈਡਮ ਭੁੱਲ ਗੇਂ ਸੀ ਨੌਵੀਂ ਆਲੀਆਂ ਕੁੜੀਆਂ ਨੂੰ ਘੂਰਨ ਤੋਂ। ਪਰ ਜਾਤ-ਪਾਤ ਦੀ ਕੱਟੜ ਵਿਰੋਧਣ ਹੋਣ ਕਰਕੇ, ਉਹਨਾਂ ਦੀ ਫੇਰ ਚੰਗੀ ਕਲਾਸ ਲਈ।

ਮੈਂ ਅੰਮ੍ਰਿਤ ਦਾ ਘੜਘੁੱਲ ਨਾਮ ਜਮਾਂ ਪੱਕਾ ਕਰਤਾ। ਕਿਉਂਕਿ ਮੈਂ ਵੀ ਤਾਂ ਘੜਘੁੱਲੇ ਹੀ ਲਿਖਿਆ ਹੋਇਆ ਸੀ, ਜਮੈਟਰੀ ਬਾਕਸ 'ਤੇ।

ਫੇਰ ਅਸੀਂ ਇੱਕ ਦੂਜੇ ਦੇ ਕੁਹਣੀਆਂ ਮਾਰਦੇ, ਪੂਰੇ ਜੇਤੂ ਅੰਦਾਜ਼ ਨਾਲ਼ ਜਮਾਤ 'ਚ ਵੜੇ। ਜਿੱਥੇ ਸਾਰੀ ਜਮਾਤ ਉਡੀਕ ਰਹੀ ਸੀ ਬਈ ਅੰਦਰ ਕੀ ਤੇ ਕਿਵੇਂ ਬੀਤੀ ਹੋਈ ਸਾਡੇ ਨਾਲ਼?



ਰੋਮਾਂਚ, ਰੋਮਾਂਸ ਅਤੇ ਕੁਟਾਪਾ

ਫਰਵਰੀ 1994 'ਚ ਮੈਂ ਪਹਿਲੀ ਵਾਰ ਨੈਸ਼ਨਲ ਖੇਡਣ ਗਿਆ। ਟੂਰਨਾਮੈਂਟ ਸੀ ਕਰਨਾਟਕਾ ਦੇ ਗੁਲਬਰਗਾ ਸ਼ਹਿਰ 'ਚ। ਪਹਿਲੀ ਵਾਰ ਰੇਲ ਦਾ ਸਫ਼ਰ। ਉਹ ਵੀ ਚਾਰ ਦਿਨ ਲਗਾਤਾਰ। ਜਦੋਂ ਗੱਡੀ ਰੁਕਿਆ ਕਰੇ ਤਾਂ ਵੀ ਆਏ ਲੱਗੇ, ਜਿਵੇਂ ਚੱਲ ਰਹੀ ਹੈ। ਮੈਂ, ਗੋਲੂ ਅਤੇ ਪਾਲਾ ਬਹੁਤ ਹੈਰਾਨ ਹੁੰਦੇ, ਜਦੋਂ ਟਾਕੀ 'ਚੋਂ ਬਾਹਰ ਦੇਖਦੇ ਗੱਡੀ ਤਾਂ ਅਜੇ ਚੱਲੀ ਈ ਨੂੰ। ਨਵੀਆਂ ਸਟੇਟਾਂ, ਨਵੇਂ ਸਭਿਆਚਾਰ, ਨਵੀਆਂ ਬੋਲੀਆਂ ਬਹੁਤ ਰੋਮਾਂਚਕ ਸੀ।

ਸਾਡੀ ਤੀਜੀ ਪੁਜੀਸ਼ਨ ਆਈ। ਪਰ ਉੱਥੇ ਜੋ ਬੀਤੀ, ਉਹ ਮੈਨੂੰ ਈ ਪਤੇ ਕਿਵੇਂ ਬੀਤੀ। ਉੱਥੇ ਅਸੀਂ ਦੋਖਣੀ ਸਟੇਟਾਂ ਆਲਿਆਂ ਨੂੰ ਰੋਟੀ ਖਾਂਦੇ, ਖੇਡਦੇ, ਤੁਰਦੇ-ਫਿਰਦੇ ਪੰਜਾਬੀ 'ਚ ਗਾਲਾਂ ਕੱਢ-ਕੱਢ ਪੂਰੇ ਮਜ਼ੇ ਕਰਦੇ। ਕਲੋਜ਼ਿਗ ਸੈਰਾਮਨੀ 'ਤੇ ਕਮਾਲ ਦੀ ਆਤਿਸ਼ਬਾਜ਼ੀ ਹੋਈ। ਸਾਡੇ ਮੂੰਹ ਅੱਡੇ-ਅੱਡਾਏ ਰਹਿ ਗਏ ਜਦੋਂ ਆਤਿਸ਼ਬਾਜ਼ੀ ਹੋਈ। ਪਤਾ ਨੂੰ ਕਿਹੜੇ ਹਿਸਾਬ ਨਾਲ ਸੈਟਿੰਗ ਕੀਤੀ ਹੋਈ ਸੀ, ਹਨੇਰੇ 'ਚ ਕੁੱਛ ਪਤਾ ਨੂੰ ਸੀ ਚੱਲਦਾ। ਪਰ ਉੱਪਰ ਗਰਾਉਂਡ ਤੋਂ ਤਕਰੀਬਨ 30-40 ਫੁੱਟ ਹਵਾ 'ਚ ਜਦੋਂ ਸ਼ੁਰੂ ਹੋਈ ਤਾਂ ਕਦੇ ਪੰਜਾਬ ਲਿਖਿਆ ਦਿਖਦਾ, ਕਦੇ ਹਰਿਆਣਾ। ਇਸ ਤਰਾਂ ਪਹਿਲਾਂ ਸਾਰੀਆਂ ਸਟੇਟਾਂ ਦਿਖੀਆਂ, ਫੇਰ ਅਖੀਰ 'ਤੇ ਖਾਸੀ ਉਪਰ... ਪਿੱਛੇ ਨੂੰ ਹਟਵਾਂ ਇੰਨ-ਬਿੰਨ ਭਾਰਤ ਦਾ ਨਕਸ਼ਾ। ਸਾਡੇ ਲਈ ਉਹ ਕੋਈ ਜੰਨਤ ਤੋਂ ਘੱਟ ਨੂੰ ਸੀ।

ਜਦੋਂ ਇਹ ਚੱਲ ਰਿਹਾ ਸੀ ਤਾਂ ਇੱਕ ਪ੍ਰਬੰਧਕ ਮੇਰੇ ਮੂੰਹਰੇ ਨੂੰ ਹੋਈ ਜਾਵੇ। ਮੈਨੂੰ ਦਿਖ ਨੂੰ ਸੀ ਰਿਹਾ। ਆਪਾਂ ਨੇ ਲਾਤੀ ਝੜੀ ਨਾਨ-ਵੈਂਜ ਗਾਲਾਂ ਦੀ। ਮੇਰੇ ਕੋਲ ਬੈਠੇ ਪੰਜਾਬੀ ਅਤੇ ਹਰਿਆਣਵੀ ਬੱਚੇ ਹੱਸੀ ਜਾਣ। ਨਾਲੇ ਮੇਰਾ ਸਾਥ ਦੇਈ ਜਾਣ, ਨਵੀਆਂ-ਨਵੀਆਂ ਚੌਂਦੀਆਂ-ਚੌਂਦੀਆਂ ਗਾਲਾਂ ਦੇਣ 'ਚ। ਸਾਨੂੰ ਸਭ ਨੂੰ ਇਹ ਚੰਗੀ ਤਰਾਂ ਪਤਾ ਸੀ ਕਿ ਇਨ੍ਹਾਂ ਨੂੰ ਤਾਂ ਦੱਸ ਨਾਲ ਹਿੰਦੀ ਨੂੰ ਸਮਝ ਆਉਂਦੀ, ਠੇਠ ਗਾਲਾਂ ਕਿੱਥੋਂ ਆਉਣੀਆਂ ਨੇ। ਉਹਨੇ ਇਕ ਦੋ ਵਾਰ ਮੂੰਹ ਪਿੱਛੇ ਨੂੰ ਕਰਿਆ ਤੇ ਚਲਾ ਗਿਆ।

ਕੁਛ ਪਲਾਂ ਬਾਅਦ ਗੋਲੂ ਮਟੋਰੜੇ ਨੇ ਮੈਨੂੰ ਅਵਾਜ਼ ਮਾਰੀ, “ਓਏ ਤੈਨੂੰ ਕੋਚ ਸਾਹਬ ਬਲਾਉਂਦੇ ਨੇ।” ਮੈਂ ਡਰ ਗਿਆ। ਕੋਚ ਸਾਹਬ ਸਾਡੇ 'ਚੋਂ ਜੀਹਨੂੰ ਬਲਾਉਂਦੇ, ਉਹ ਡਰ ਜਾਂਦਾ ਸੀ।

ਜਦੋਂ ਮੈਂ ਕੋਚ ਸਾਹਬ ਕੋਲ ਗਿਆ ਤਾਂ ਅੱਗੇ ਉਹੀ ਪ੍ਰਬੰਧਕ, ਮੈਥੋਂ ਵੀ ਜ਼ਿਆਦਾ ਪੱਕੇ ਰੰਗ ਦਾ, ਚਿੱਟੀ ਟੋਪੀ ਤੇ ਚਿੱਟੀ ਟੀ ਸ਼ਰਟ ਪਾਈ ਖੜਾ, ਜਿਹਨੂੰ ਗਾਲਾਂ ਦਿੱਤੀਆਂ ਸੀ। ਮੈਂ ਮਾੜੇ ਭਾਗ, ਮੈਨੂੰ ਚੜ੍ਹਾਈ ਹਜ਼ਮ ਕਿੱਥੇ ਹੁੰਦੀ ਐ। ਜਿਹੜੇ ਕੋਚ ਸਾਹਬ ਨੇ ਦੁਪਿਹਰੇ ਵਧੀਆ ਖੇਡਣ ਲਈ ਮੈਨੂੰ ਸ਼ਾਬਾਸ ਦਿੱਤੀ ਸੀ, ਉਹਨੇ ਈ ਢਾਹ ਲਿਆ ਬੱਕਰੇ ਵਾਂਗੂ। ਦੇਅ, ਜਿੱਥੇ

ਸ਼ਰਾਰਤੀ ਤੱਤ/50

ਪੈਂਦੀਆਂ ਪੈਣ ਦੇ। ਫੇਰ ਉਹਨੇ ਕਰਨਾਟਕਾ ਆਲੇ ਪ੍ਰਬੰਧਕ ਨੇ ਹੀ ਛੁਡਾਇਆ, ਇਹ ਕਹਿ ਕੇ, “ਨਾ ਰਹਿਣ ਦੇ, ਸ਼ੇਰੇ ਯਾਰ ਛੱਡਦੇ, ਮਰਜੂਗਾ।” ਤਾਂ ਮਸਾਂ ਕਿਤੇ ਛੱਡਿਆ ਕੋਚ ਸਾਹਬ ਨੇ।

ਮੈਨੂੰ ਫੇਰ 'ਚ ਸਮਝ ਆਈ ਕਿ ਉਹਨੂੰ ਪੰਜਾਬੀ ਚੰਗੀ ਤਰਾਂ ਆਉਂਦੀ ਸੀ ਤੇ ਫਿਰ ਪਤਾ ਚੱਲਿਆ ਕਿ ਉਹ ਐਨ ਆਈ. ਐੱਸ. ਕਰਦੇ ਸਮੇਂ ਕੋਚ ਸਾਹਬ ਦਾ ਰੂਮ ਮੇਟ ਹੁੰਦਾ ਸੀ।

ਵਾਪਸੀ ਸਮੇਂ ਆਪਾਂ ਤਾਂ ਕੋਚ ਸਾਹਬ ਦੇ ਨੇੜੇ ਵੀ ਨੂੰ ਗਏ। ਬਸ ਇੱਕ ਵਾਰ ਕੋਲ ਗਿਆ, ਉਹ ਵੀ ਜਦੋਂ ਇਲਾਹਾਬਾਦ ਉਹਨਾਂ ਨੇ ਅਮਰੂਦ ਦਿੱਤਾ ਖਾਣ ਨੂੰ ਅਤੇ ਕਿਹਾ, “ਸਿਆਣਾ ਬਣੀ ਦਾ, ਹੁਣ ਤੂੰ ਨੈਸ਼ਨਲ ਖੇਡ ਚੁੱਕਿਆਂ। ਚੱਲ ਖਾ ਲਾ ਅਮਰੂਦ... ਡਰ ਨਾ।” ਉਹਨਾਂ ਦਾ ਇਸ਼ਾਰਾ ਪ੍ਰਬੰਧਕ ਨੂੰ ਗਾਲਾਂ ਕੱਢਣ ਵੱਲ ਸੀ। ਅਮਰੂਦ ਵੀ ਕਾਹਦਾ, ਨਿਰਾ ਕੜਾਹ ਦਾ।” ਅਮਲੋਹ ਕਦੇ ਮੈਂ ਉੱਡੇ-ਉੱਡੇ ਸਿਉ ਨੂੰ ਸੀ ਦੇਖੇ ਜਿੱਡਾ ਉਹ ਅਮਰੂਦ ਸੀ। ਖਾਣ ਨੂੰ ਵੀ ਜਮਾਂ ਖੰਡ ਮਿਸ਼ਰੀ।

ਸਕੂਲ 'ਚ ਵਿਦਾਇਗੀ ਪਾਰਟੀ ਚੱਲ ਰਹੀ ਸੀ। ਬਹੁਤ ਚੜ੍ਹਾਈ ਹੋਈ ਪਈ ਸੀ। ਮੈਂ ਪਹਿਲਾ ਖਿਡਾਰੀ ਸੀ ਜੋ ਨੈਸ਼ਨਲ ਪੱਧਰ ਤੱਕ ਖੇਡਿਆ। ਹਾਂ ਉੱਥੋਂ ਪੜ੍ਹ ਕੇ ਗਏ, ਬਾਅਦ 'ਚ ਬਹੁਤ ਵੱਡੇ ਖਿਡਾਰੀ ਵੀ ਬਣੇ ਨੇ, ਮੇਰੇ ਤੋਂ ਕਿਤੇ ਜ਼ਿਆਦਾ ਵੱਡੇ। ਪਰ ਉਸ ਸਕੂਲ 'ਚ ਪੜ੍ਹਦੇ ਸਮੇਂ 'ਚ ਮੈਂ ਪਹਿਲਾ ਸੀ। ਸ਼ੇਰ! ਉਸ ਦਿਨ ਮੈਨੂੰ ਸਟੇਜ 'ਤੇ ਸੱਦ ਕੇ ਪਹਿਲੀ ਵਾਰ ਸਨਮਾਨਤ ਕੀਤਾ ਗਿਆ। ਨਹੀਂ ਤਾਂ ਸਟੇਜ 'ਤੇ ਕਦੇ ਵਰਦੀ ਪਿੱਛੇ, ਕਦੇ ਕਿਸੇ ਗੱਲ ਪਿੱਛੇ ਸ਼ਰਾਰਤੀ ਤੱਤਾਂ 'ਚ ਹਾਰ ਈ ਪੈਂਦੇ ਸੀ। ਮੈਡਮਾਂ ਨੇ ਵੀ ਬਹੁਤ ਪਿਆਰ ਦਿੱਤਾ। ਗੱਲ ਕੀ, ਉਸ ਦਿਨ ਅਸਮਾਨੀ ਉੱਡਦਾ ਸੀ ਮੈਂ।

ਸਾਡੇ ਜਿਹੜੇ ਮੈਚ ਟੀ.ਵੀ. 'ਚ ਦਿਖਾਏ ਗਏ, ਕੁਦਰਤੀ ਉਹਨਾਂ 'ਚ ਮੈਂ ਵਧੀਆ ਖੇਡਿਆ ਸੀ। ਉੱਥੇ ਸਟੇਜ ਤੋਂ 'ਕੋਲੀ-ਕੋਲੀ ਰੇਡ' 'ਚ ਮੈਂ ਕਿਵੇਂ ਕੀਤਾ, ਉਸ ਬਾਰੇ ਬੋਲਿਆ ਗਿਆ। ਮਾਸਟਰ-ਮਾਸਟਰਨੀਆਂ ਮੇਰੇ ਨਾਲ ਫੋਟੋਆਂ ਖਿਚਵਾ ਰਹੀਆਂ ਸਨ। ਪਾਰਟੀ ਅਤੇ ਦਸਵੀਂ ਦੀ ਗਰੁੱਪ ਫੋਟੋ ਕਰਕੇ, ਕੈਮਰੇ ਵਾਲਾ ਵੀ ਪੋਜ ਬਣਾ-ਬਣਾ ਫੋਟੋਆਂ ਖਿੱਚ ਰਿਹਾ ਸੀ। ਪਰ ਕੁਛ ਸਮਾਂ ਈ ਮਾਣ ਸਕਿਆ ਮੈਂ ਇਸ ਚੜ੍ਹਾਈ ਦਾ ਅਨੰਦ। ਕਿਉਂਕਿ ਮੇਰੀ ਮਿੱਥ ਅਨੁਸਾਰ ਹੁਣ ਉਤਰਾਈ ਹੋਣ ਦਾ ਵੇਲਾ ਆਉਣਾ ਸੀ। ਮੈਨੂੰ ਕਦੇ ਐਨਾ ਚਿਰ ਚੜ੍ਹਾਈ ਹਜ਼ਮ ਈ ਨੂੰ ਹੋਈ।

ਓਦੋਂ ਐਨਾ ਨੂੰ ਸੀ ਪਤਾ ਹੁੰਦਾ, ਪਰ ਐਨੇ ਜ਼ਿਆਦਾ ਲੱਲੂ ਵੀ ਨੂੰ ਸੀ, ਬਈ ਕੁਛ ਨਾ ਪਤਾ ਲੱਗੇ। ਮੈਨੂੰ ਸਾਡੇ ਪਿੰਡ ਆਲਾ ਬਿਨਾ ਤੇ ਉਸਦੀ ਭੂਆ ਦਾ ਮੁੰਡਾ ਕਹਿੰਦੇ, “ਵੀਰੋ, ਉਹ ਕੂਕਣ ਹੋਣੀਆਂ ਤੈਥੋਂ ਪਾਰਟੀ ਮੰਗਦੀਆਂ ਨੇ।” ਅਸੀਂ ਨਾਮ ਧਾਰੀਆਂ ਦੀਆਂ ਕੁੜੀਆਂ ਨੂੰ

ਸ਼ਰਾਰਤੀ ਤੱਤ/51

‘ਕੂਕਣ’ ਅਤੇ ਮੁੰਡਿਆਂ ਨੂੰ ‘ਕਸੂਤੇ’ ਕਹਿ ਕੇ ਬੁਲਾਉਂਦੇ ਸੀ।

ਬੀੜ ਭਮਾਰਸੀ ਦੇ ਜਿਆਦਾਤਰ ਬੱਚੇ ਸਾਡੇ ਸਕੂਲ ਦੀ ਪੜ੍ਹਦੇ। ਇਹ ਡੇਰਾ ਰੂਪੀ ਪਿੰਡ, ਸਿਰਫ਼ ਕੂਕਿਆਂ ਦਾ ਈ ਹੈ।

ਮੈਂ ਤੀਹ ਰੁਪਏ ਦਿੱਤੇ। ਉਹਨਾਂ ਨੇ ਚਹਿਲ ਤੋਂ ਗੁਲਾਬ ਜਾਮਣਾਂ ਲਿਆ ਕੇ ਕਦੇ ਕੁੜੀਆਂ ਨੂੰ ਫੜਾਤੀਆਂ, ਮੈਨੂੰ ਨੂੰ ਪਤਾ ਲੱਗਾ। ਅਸੀਂ ਤਾਂ ਫੋਟੋਆਂ ਖਿਚਵਾਉਣ ‘ਚ ਅਤੇ ਮੋਟਰ ਸਾਈਕਲਾਂ ਉੱਤੇ ਗੇੜੇ ਮਾਰਨ ‘ਚ ਮਸਤ ਸੀ। ਸਾਲ ਵਿੱਚ ਇੱਕ ਵਾਰ ਈ ਬੱਚੇ ਮੋਟਰ ਸਾਈਕਲ ਲੈ ਕੇ ਆਉਂਦੇ ਸਨ। ਉਹ ਵੀ ਜਿਸ ਦਿਨ ਵਿਦਾਇਗੀ ਪਾਰਟੀ ਹੁੰਦੀ। ਨਹੀਂ ਤਾਂ ਝੁਲਿਆ ਨੂੰ ਪਿੱਛੇ ਲਟਕਾਈਂ ਤੁਰੇ ਆਉਣਾ। ਹੁਣ ਪਾਰਟੀ ਖ਼ਤਮ ਹੋ ਗਈ ਸੀ। ਛੁੱਟੀ ਦਾ ਸਮਾਂ ਹੋਣ ਵਾਲਾ ਸੀ। ਕੁੜੀਆਂ ਦਾ ਬੁਲਾਵਾ ਫੇਰ ਆ ਗਿਆ, “ਵੀਰੋ, ਉਹ ਸਾਇੰਸ ਲੈਬ ‘ਚ ਖੜ੍ਹੀਆਂ ਨੇ, ਤੈਨੂੰ ਬੁਲਾਇਆ।” “ਜਾ ਕਹਿਦੇ ਮੈਂ ਨੂੰ ਆਉਂਦਾ।” ਮੈਨੂੰ ਇਹ ਸੀ ਬਈ ਐਵੇਂ ਈ ਨਾ ਕਿਤੇ ਕੋਈ ਸਿਆਪਾ ਪੈ ਜੇ। ਇਹ ਡਰ ਹਮੇਸ਼ਾਂ ਬਣਿਆ ਰਿਹਾ ਕਿ “ਸਿਆਪਾ ਨਾ ਪੈ ਜੇ।”

ਪਰ ਯਾਰ ਕਮੀਨੇ ਕਿੱਥੇ ਹਟਦੇ ਨੇ। ਜਿਵੇਂ ਸਾਲਿਆਂ ਨੂੰ ਚੜ੍ਹਾਈ ਹਜ਼ਮ ਨੂੰ ਸੀ ਹੋ ਰਹੀ। “ਜਾ ਓਏ... ਬੁਲਾਉਂਦੀ ਐ, ਮਰਜਾ ਮਿਲਿਆ, ਜਾ ਕੇ ਸੁਣਿਆ ਗੱਲਬਾਤ।” ਉਹ ਸਵਾਦ ਲੈ ਰਹੇ ਸੀ।

ਜਦੋਂ ਮੈਂ ਲੈਬ ‘ਚ ਗਿਆ ਤਾਂ ਉੱਥੇ ਇੱਕ ਦੋ ਹੋਰ ਕੁੜੀਆਂ ਨਾਲ ਉਹ ਖੜ੍ਹੀ...। ਅੱਖਾਂ ‘ਚ ਹੰਝੂ, ਗੁੱਸੇ ਦੀ ਭਰੀ ਬੋਲੀ, “ਸੱਚ-ਸੱਚ ਦੱਸ, ਤੇਰੀ ਓਹਦੇ ਨਾਲ ਵੀ ਗੱਲ ਐ?”

“ਕੀ... ਕਿਹੜੀ ਗੱਲ?”

“ਜਦੋਂ ਹੋਂਡ ਨੇ ਤੇਰੀ ਤਰੀਫ਼ ਕੀਤੀ ਤੀ, ਤਾਂ ਤਾੜੀਆਂ ਕਿਉਂ ਮਾਰਦੀ ਤੀ ਉਹ, ਪਰੇਅਰ ‘ਚ?” ਉਹਨੇ ਅੱਖਾਂ ਭਰਦੀ ਨੇ ਕਿਹਾ। “ਫੇਰ ਕੀ ਹੋਇਆ?” ਮੈਂ ਜਵਾਬ ਦਿੱਤਾ।

“ਫੇਰ ਕੀ ਹੋਣਾ ਤੀ, ਜਾਂ ਤਾਂ ਮੇਰੇ ਨਾਲ ਰੱਖ, ਜਾਂ ਉਹਦੇ ਨਾਲ।” ਉਹ ਪੂਰੇ ਹੱਕ ਨਾਲ ਬੋਲ ਰਹੀ ਸੀ।

“ਮੈਂ ਤੈਨੂੰ ਕਦੋਂ ਕਿਹਾ ਮੇਰੀ ਤੇਰੇ ਨਾਲ...।” ਇੱਕ ਵਾਰ ਤਾਂ ਗੁੱਸਾ ਜਿਆ ਵੀ ਆਇਆ ਕਿ ਕਹਿ ਦੇਵਾਂ ਬਈ ਤੈਨੂੰ ਜਿੰਨੀ ਵਾਰ ਬੁਲਾਇਆ ‘ਭੈਣ’ ਕਹਿ ਕੇ ਈ ਬੁਲਾਇਆ। ਪਰ ਕਿਹਾ ਨਾ ਗਿਆ, ਜਿਵੇਂ ਕੁਛ ਵਧੀਆ ਜਿਆ ਮਹਿਸੂਸ ਹੋ ਰਿਹਾ ਹੋਵੇ।

“ਨਾਲੇ ਫੇਰ ਤੂੰ ਮੈਨੂੰ ਦੇਖਦਾ ਕਿਉਂ ਰਹਿੰਦੇ? ਗਾਂਧੀ ਹੋਣੀ ਮੈਨੂੰ ਭਾਬੀ-ਭਾਬੀ ਕਿਉਂ ਕਹਿੰਦੇ ਨੇ?” ਕਹਿਕੇ ਉਹ ਉੱਚੀ-ਉੱਚੀ ਰੋਣ ਲੱਗ ਪੀ।

ਮੈਨੂੰ ਪਤਾ ਨਹੀਂ ਕੀ ਹੋਇਆ ਮੈਂ ਕੋਲ ਨੂੰ ਹੋ ਕੇ ਕਿਹਾ, “ਚੁੱਪ ਕਰਜਾ ਕੋਈ ਗੱਲ ਨਹੀਂ ਮੇਰੀ ਕਿਸੇ ਨਾਲ। ਨਾਲੇ ਉਈਂ ਨਾ ਕੁਟਾਪਾ ਕਰਾਦੀਂ।” ਇਹ ਸੁਣ ਕੇ ਉਹਨੇ ਸਿਰ ਮੇਰੇ ਮੋਢੇ

ਕੋਲ ਕਰ ਲਿਆ। ਮੈਂ ਵੀ ਸਹਾਰਾ ਜਿਆ ਦੇਤਾ। ਬਸ ਐਨੀ ਕੁ ਈ ਕਹਾਣੀ ਸੀ। ਇਹ ਗੱਲਬਾਤ ਪਹਿਲੀ ਵਾਰ ਹੋਈ। ਨਹੀਂ ਤਾਂ ਜਮਾਤ ‘ਚ ਲੜਾਈ ਈ ਹੁੰਦੀ ਸੀ। ਕਦੇ ਕਿਸ ਗੱਲ ‘ਤੇ, ਕਦੇ ਕਿਸ ਗੱਲ ‘ਤੇ। ਪਰ ਐਨੀ ਕੁ ਕਹਾਣੀ ਨੇ ਐਨੀ ਬੇਇੱਜਤੀ ਕਰਾ ‘ਤੀ ਕਿ ਪੁੱਛੋ ਈ ਨਾ। ਜਿਹੜੇ ਮੰਜੂ ਮੈਡਮ ਜੀ, ਮੇਰੀਆਂ ਪਿਛਲੀਆਂ ਸਾਰੀਆਂ ਬਤਮੀਜੀਆਂ ਭੁੱਲ ਕੇ ਫੋਟੋਆਂ ਖਿਚਵਾ ਹਟੇ ਸੀ ਤੇ ਹੋਂਡ ਮੈਡਮ ਨੂੰ ਸਲਾਹਾਂ ਵੀ ਦੇ ਰਹੇ ਸੀ ਕਿ ਇਸਦੀ ਇੱਕ ਵੱਡੀ ਫੋਟੋ ਕਰਾ ਕੇ ਲਗਵਾਓ ‘ਹਮਾਰਾ ਮਾਣ’ ਲਿਖਕੇ, ਉਹ ਹੁਣ ਕਹਿ ਰਹੇ ਸਨ ਕਿ ਦਫਾ ਕਰੋ, ਇਹਨੂੰ ਬਤਮੀਜ ਨੂੰ।

ਪਤਾ ਨਹੀਂ ਕਿਸਨੇ ਕੀ-ਕੀ ਗੱਲ ਬਣਾ ਕੇ ਮੈਡਮ ਨੂੰ ਦੱਸਿਆ। ਜਿੱਥੇ ਵਾਹ-ਵਾਹ ਹੋ ਰਹੀ ਸੀ ਓਥੇ ਹੁਣ ਬੂਹ-ਬੂਹ ਹੋਣ ਲੱਗ ਪਈ।



ਲੁੱਚੀ ਸ਼ਰਤ

ਦੂਜੇ ਦਰਜੇ 'ਚ ਦਸਵੀਂ ਪਾਸ ਕਰਕੇ ਮੈਂ ਤੇ ਜੀਤ ਪਟਿਆਲੇ ਪੜ੍ਹਨ ਲੱਗ ਪੈ। ਉੱਥੇ ਹੀ ਰਹਿੰਦੇ ਰਾਤ-ਦਿਨ। ਓਦੋਂ ਬਸ ਦੋ ਕੰਮ ਕਰਦੇ, ਪ੍ਰੈਕਟਿਸ ਤੇ ਸੈਣਾ ਜਾਂ ਫੇਰ ਆਪਣੇ-ਆਪਣੇ ਬਚਪਨ ਦੇ ਕਿੱਸੇ ਸੁਣਾ-ਸੁਣਾ ਕੇ ਹੱਸਦੇ ਰਹਿਣਾ। ਇਸੇ ਕਰਕੇ ਮੇਰੇ ਸਾਰੀਆਂ ਗੱਲਾਂ ਹੂ-ਬ-ਹੂ ਯਾਦ ਨੇ, ਜੋ ਮੈਂ ਉੱਥੇ ਸੁਣਾਉਂਦਾ ਰਿਹਾ। ਨਹੀਂ ਤਾਂ ਮੈਂ ਕਿਹੜਾ ਕੋਈ ਡਾਇਰੀ ਵਗੈਰਾ ਲਿਖਦੈਂ। ਅਸੀਂ ਕਿੰਨਾ ਹੱਸਦੇ ਸੀ ਇੱਕ ਦੂਜੇ 'ਤੇ ਤਵੇ ਲਾ-ਲਾ ਕੇ, ਕਮਾਲ ਦੇ ਦਿਨ ਸਨ। ਇਹ ਸਮਾਂ ਗੋਲਡਨ ਪੀਰੀਅਡ ਤੋਂ ਵੀ ਅਗਾਂਹ ਸੀ, ਡਾਇਮੰਡ ਪੀਰੀਅਡ।

ਉਹਨਾਂ ਦਿਨਾਂ 'ਚ ਈ ਇੱਕ ਅਫਵਾਹ ਉੱਡੀ, ਬਈ ਗਣੇਸ਼ ਦੀ ਮੂਰਤੀ ਦੁੱਧ ਪੀਂਦੀ ਐ। ਸਾਰੇ ਪਾਸੇ ਇਹੋ ਚਰਚਾ। ਗੀਤੀ ਕਹਿੰਦਾ “ਮੇਰੇ ਚਾਚੇ ਦੇ ਗੰਨ ਮੈਨ ਨੇ ਬਾਹਰ ਅਮਰੀਕਾ 'ਚ ਫੋਨ ਕੀਤੇ, ਉੱਥੇ ਵੀ ਮੂਰਤੀ ਦੁੱਧ ਪੀ ਰਹੀ ਐ।” ਹੋਰ ਵੀ ਸਾਰੇ ਇਹੋ ਕਹਿ ਰਹੇ ਸੀ। ਇਹਨਾਂ ਗੱਲਾਂ 'ਚ ਆ ਕੇ ਟਿਵਾਣੇ ਨੇ ਮੇਰੇ ਨਾਲ਼ ਸ਼ਰਤ ਲਗਾ ਲੀ ਕਿ ਜੇ ਮੂਰਤੀ ਦੁੱਧ ਪੀਂਦੀ ਹੋਈ ਤਾਂ ਮਹੀਨਾ-ਭਰ ਉਹਦੇ ਹਿੱਸੇ ਦੇ ਭਾਂਡੇ ਅਤੇ ਕੱਪੜੇ ਮੈਂ ਧੋਵਾਂਗਾ। ਜੇ ਨਾ ਪੀਂਦੀ ਹੋਈ ਤਾਂ ਟਿਵਾਣਾ ਧੋਵੇਗਾ। ਦੂਜੀ ਮੁੱਖ ਸ਼ਰਤ ਵੀ ਸੀ। ਪਰ ਉਹ ਬੋੜੀ ਹੋਰ ਤਰਾਂ ਦੀ ਸੀ, ਲੁੱਚੀ ਜਿਹੀ।

ਇਹਨਾਂ ਅੰਧਵਿਸ਼ਵਾਸੀ ਗੱਲਾਂ 'ਚ ਮੇਰਾ ਵਿਸ਼ਵਾਸ ਨਹੀਂ ਸੀ ਬਣਨ ਦਿੱਤਾ ਬਾਪੂ ਜੀ ਨੇ। ਜਦੋਂ ਛੋਟੇ ਹੁੰਦੇ ਬੱਚੇ ਪਾਸ ਹੋਣ ਲਈ ਪਤਾਸੇ ਸੁੱਖਦੇ, ਬਾਪੂ ਜੀ ਨੇ ਮੈਨੂੰ ਸੁੱਖਣ-ਸੁੱਖਣ ਨਾ ਦੇਣੀਆਂ, “ਇੰਨਾਂ ਪਾਸ ਨਹੀਂ ਕਰਾ ਸਕਦੀਆਂ।” ਕਹਿ ਕੇ ਰੋਕ ਦਿੰਦੇ। ਉਸ ਦਿਨ ਸਾਰੇ ਭਾਰਤੀ ਚਾਈ-ਚਾਈ ਮੰਦਰਾਂ 'ਚ ਦੁੱਧ ਡੋਲ੍ਹ ਰਹੇ ਸਨ, ਨਾਲੀਆਂ ਦਾ ਗੰਦਾ ਪਾਣੀ ਦੁਧੀਆ ਕਰਿਆ ਪਿਆ ਸੀ।

ਮੈਂ ਤੇ ਟਿਵਾਣਾ ਲੱਗੀ ਸ਼ਰਤ ਅਨੁਸਾਰ ਪੁੱਜ ਗੇਂ ਮੰਦਰ 'ਚ...। ਇਹ ਮੰਦਰ ਵੀ ਪਾਸੀ ਰੋਡ 'ਤੇ ਈ ਪੈਂਦਾ ਏ। ਸਕੂਲ ਤੋਂ ਜਿਆਦਾ ਦੂਰ ਨਹੀਂ ਹੈਗਾ।

ਓਦੋਂ ਮੈਂ ਕੋਈ ਸਾਹਿਤ ਵੀ ਨਹੀਂ ਸੀ ਪੜ੍ਹਿਆ ਹੋਇਆ। ਵਿਚਾਰਧਾਰਕ ਤੌਰ 'ਤੇ ਵੀ ਕੱਚ-ਘਰੜ ਹੀ ਸੀ। ਬਸ ਬਾਪੂ ਆਲੇ ਦੇਸੀ ਮਾਰਕਸਵਾਦ ਤੋਂ ਹੀ ਸਿੱਖਿਆ ਸੀ ਮਾੜਾ-ਮੋਟਾ। ਅੱਗੋਂ ਬਾਪੂ ਜੀ ਕਿਹੜਾ ਸਮਾਜ ਸ਼ਾਸਤਰ ਦੀ ਐਮ.ਏ. ਪਾਸ ਸਨ। ਉਂ ਵੈਸੇ ਨੌਵੀਂ ਪਾਸ ਬੰਦੇ ਨੂੰ ਐਵੇਂ ਦਾ ਗਿਆਨ ਹੋਣਾ, ਕੋਈ ਮਾੜੀ-ਮੋਟੀ ਗੱਲ ਵੀ ਨਹੀਂ ਹੁੰਦੀ।

ਕਾਮਰੇਡ ਲੋਕਾਂ ਨੇ ਤਾਂ ਮਾਰਕਸ ਤੋਂ ਸਿੱਖਿਆ ਹੋਊ ਪਰ ਮੈਂ ਆਪਣੇ ਬਾਪੂ ਤੋਂ ਸਿੱਖਿਆ ਸੀ, ਕਿ ਦਿਹਾੜੀਦਾਰ ਦੀ ਦਿਹਾੜੀ ਉਸਦੇ ਹੱਥ-ਪੈਰ ਧੋਣ ਤੋਂ ਪਹਿਲਾਂ ਈ ਦੇ ਦਵੇਂ। ਬੇਸ਼ੱਕ ਗਵਾਂਢੀਆਂ ਤੋਂ ਪੈਸੇ ਮੰਗ ਕੇ ਹੀ ਦੇਵੇਂ। ਉਹ ਕਹਿੰਦੇ ਸੀ ਕਿ ਖਬਰੇ ਕੀ-ਕੀ ਸੋਚਿਆ ਹੋਊ, ਬਈ ਆਬਣੇ ਪੈਸੇ ਮਿਲਣਗੇ ਤਾਂ ਆਹ ਲੈ ਕੇ ਜਾਊ, ਉਹ ਲੈ ਕੇ ਜਾਊ।

ਸ਼ਰਾਰਤੀ ਤੱਤ/54

ਅੰਧ ਵਿਸ਼ਵਾਸ 'ਤੇ ਉਹ ਬੜੀ ਤਿੱਖੀ ਸੱਟ ਮਾਰਦੇ। ਕੋਰਾਂ ਇੱਕ ਪੰਡਤ ਸਾਡੇ ਘਰ ਰੋਟੀ ਖਾਵੇ। ਹੱਥ ਵਗੈਰਾ ਤਾਂ ਅਸੀਂ ਕਦੇ ਦਿਖਾਇਆ ਈ ਨਹੀਂ। ਪਰ ਬੀਬੀ ਚਾਹ-ਪਾਣੀ ਹਰੇਕ ਨੂੰ ਪਿਲਾ ਦਿੰਦੀ।

ਬੀਬੀ ਨੂੰ ਵੀ ਇਹ ਸੀ ਤੇ ਪੰਡਤ ਨੂੰ ਵੀ ਕਿ ਬਾਪੂ ਜੀ ਘਰ ਨਹੀਂ ਹੈਗੇ। ਪੰਡਤ ਜੀ ਸਾਡੀ ਗਵਾਂਢਣ ਨੂੰ ‘ਵੈਤਰਨੀ ਨਦੀ’ ਬਾਰੇ ਸਮਝਾ ਰਹੇ ਸੀ ਕਿ ਉਹ ਪੀਕ ਦੀ ਭਰੀ ਵਗਦੀ ਹੈ। ਦਾਨ ਪੁੰਨ ਕਰਿਆ ਕਰੋ ਭਾਈ, ਨਹੀਂ ਤਾਂ ਨਰਕ ਭੋਗੋਗੇ। ਬਾਪੂ ਜੀ ਅੰਦਰਲੇ ਕਮਰੇ 'ਚੋਂ ਬਾਹਰ ਆਉਂਦੇ ਕਹਿੰਦੇ, “ਪੰਡਤਾ ਨਰਕ ਬਾਰੇ ਤਾਂ ਆਏਂ ਦੱਸਦੇ ਪਤੰਦਰਾਂ, ਜਿਵੇਂ ਨਾਨਕੇ ਹੋਣ ਓਥੇ, ਬਈ ਜਾਂਦਾ ਰਿਹਾ ਹੋਵੇਂ।” ਪੰਡਤ ਛੇਤੀ-ਛੇਤੀ ਤਾਂ ਘਰ ਵੜਿਆ ਨਹੀਂ ਕਦੇ। ਓਦਣ ਵੀ ਭੁਲੇਖੇ 'ਚ ਮਾਰ ਖਾ ਗਿਆ ਸੀ। ਛੇਤੀ-ਛੇਤੀ 'ਚ ਚੱਪਲਾਂ ਪਾ, ਬੂ-ਬੂ ਕਰਦਾ ਪੱਤਰੇ ਵਾਚ ਗਿਆ ਬੇਚਾਰਾ।

ਖੈਰ। ਮੰਦਰ 'ਚ ਬਹੁਤ ਲੰਬੀ ਕਤਾਰ ਲੱਗੀ ਹੋਈ ਸੀ। ਸਿਰਫ਼ ਗਣੇਸ਼ ਮੰਦਰ 'ਚ ਈ ਨਹੀਂ, ਓਦਣ ਤਾਂ ਪੁਜਾਰੀਆਂ ਨੇ ਗਣੇਸ਼ ਜੀ ਦੀਆਂ ਮੂਰਤੀਆਂ ਹਰੇਕ ਮੰਦਰ 'ਚ ਈ ਰੱਖ ਲਈਆਂ ਸਨ।

ਅਸੀਂ ਵੀ ਹੁਣ ਆਪਣੀ ਵਾਰੀ ਦੀ ਉਡੀਕ 'ਚ ਸੀ। ਬਾਕੀਆਂ ਨੇ ਤਾਂ ਦੁੱਧ ਦੇ ਪੈਕਟ ਅਤੇ ਗੜਵੀਆਂ ਫੜੀਆਂ ਹੋਈਆਂ। ਪਰ ਅਸੀਂ ਹੱਥੋਂ ਤੇ ਜੇਬੋਂ ਖਾਲੀ ਖੜ੍ਹੇ ਬਿਟਰ-ਬਿਟਰ ਦੇਖੀਏ ਚੋਰਾਂ ਵਾਂਗ।

ਮੰਦਰ ਕਮੇਟੀ ਨੇ ਦੁੱਧ ਵੇਚਣ ਦਾ ਪ੍ਰਬੰਧ ਗੇਟ 'ਤੇ ਈ ਕਰ ਰੱਖਿਆ ਸੀ। ਪੱਕੇ-ਧੁੱਕੇ ਖਾਂਦੇ ਸਾਡੀ ਵਾਰੀ ਆ ਗੀ। ਬੜੇ ਸਾਰੇ ਢਿੱਡ ਆਲਾ ਸਿਰੇਂ ਗੰਜਾ ਪੁਜਾਰੀ, ਕਿਸੇ ਨੂੰ ਜਿਆਦਾ ਸਮਾਂ ਮੂਰਤੀ ਕੋਲ਼ ਰੁਕਣ ਨਹੀਂ ਸੀ ਦੇ ਰਿਹਾ। “ਚਲੋ-ਚਲੋ ਭਗਤੋ, ਆਗੇ ਚਲੋ....।” ਆਖ ਤੋਰੀ ਜਾਵੇ।

ਜਦੋਂ ਟਿਵਾਣੇ ਨੇ ਦੁੱਧ ਦਾ ਚਮਚਾ ਮੂਰਤੀ ਦੀ ਸੁੰਡ ਬੱਲੇ ਲਾਇਆ ਤਾਂ ਸੈਕਿਟਾਂ 'ਚ ਈ ਖਾਲੀ। ਮੈਂ ਡਰ ਗਿਆ। ਜਿੰਨੀ ਛੋਟੀ ਚਮਚੇ 'ਚੋਂ ਦੁੱਧ ਖ਼ਤਮ ਹੋਇਆ, ਉਸ ਤੋਂ ਦੁੱਗਣੀ ਫੁਰਤੀ ਨਾਲ਼ ਟਿਵਾਣੇ ਦੀਆਂ ਬਾਛਾਂ ਖਿੜ ਗਈਆਂ। ਮੈਂ ਓਦਰ ਗਿਆ, ਘਬਰਾਅ ਗਿਆ, ਬਈ ਹੁਣ ਫਸ ਗਿਆ।

ਹੁਣ ਗੱਲ ਵਿਚਾਰਧਾਰਾ ਦੀ ਹਾਰ ਜਿੱਤ ਤੋਂ ਉੱਪਰ ਉੱਠ ਚੁੱਕੀ ਸੀ। ਪੂਰਾ ਇੱਕ ਮਹੀਨਾ ਭਾਂਡੇ ਧੋਣੇ ਸੀ ਤੇ ਕੱਪੜੇ ਵੀ। ਉੱਤੋਂ ਰੋਟੀ-ਪਾਣੀ ਸਭ ਕੁੱਝ ਟਿਵਾਣੇ ਦੇ ਹਿੱਸੇ ਦਾ ਕਰਨਾ ਪੈਣਾ ਸੀ। ਕੰਮ ਨੇ ਤਾਂ ਚਲੇ ਖਾਧੀ ਕੜ੍ਹੀ ਜਿਹੜੀ ਦੂਜੀ ਲੁੱਚੀ ਸ਼ਰਤ ਸੀ, ਉਹਦਾ ਡਰ ਜਿਆਦਾ ਵੱਢ-ਵੱਢ ਖਾਈ ਜਾਵੇ।

ਮੈਂ ਆਖਿਆ, “ਦੁਬਾਰਾ ਪਿਲਾ, ਹੁਣ ਚਮਚੇ ਨੂੰ ਟਿਕਾ ਕੇ ਰੱਖੀ।” ਪਿੱਛੇ ਕਤਾਰ 'ਚ

ਸ਼ਰਾਰਤੀ ਤੱਤ/55

ਵਾਗੀ ਦੀ ਉਡੀਕ ਕਰਦੇ ਲੋਕ ਬੁਝ-ਬੁਝ ਕਰਨ। ਦੁੱਧ ਫੇਰ ਚਿਨੀ ਈ ਤੇਜੀ ਨਾਲ ਗਟੇਸ਼ ਜੀ ਪੀ ਗਏ। ਟਿਵਾਣਾ ਆਖੇ, “ਨਾ ਹੁਣ ਬੋਲ.... ਬੜਾ ਬਣਦਾ...”।

ਮੈਨੂੰ ਉੱਥੇ ਸਟੂਲ ਉੱਤੇ ਜੋਤ ਕੋਲ ਪਿਆ ਇੱਕ ਤਾਂਬੇ ਦਾ ਚਮਚਾ ਦਿਸ ਪਿਆ। ਉਹ ਚਮਚਾ ਆਮ ਚਮਚਿਆਂ ਵਰਗਾ ਨਹੀਂ ਸੀ, ਬਿਲਕੁਲ ਚੋਰਸ (ਸਿਕੁਏਅਰ) ਬਣਤਰ ਦਾ ਸੀ। ਜਦੋਂ ਮੈਂ ਤਾਂਬੇ ਦੇ ਚਮਚੇ ਨਾਲ ਪਿਲਾਇਆ... ਤਾਂ ਦੁੱਧ ਕਿਹੜੇ... ਨੇ ਪੀਣਾ ਸੀ।

ਅਸਲ 'ਚ ਦੂਜੇ ਚਮਚਿਆਂ 'ਚ ਦੁੱਧ ਭੁੱਲ੍ਹ ਜਾਂਦਾ ਸੀ ਜਾਂ ਫਿਰ ਜਿਵੇਂ ਫਰਸ਼ 'ਤੇ ਜਿੱਥੇ ਪਾਣੀ ਭੁੱਲ੍ਹਿਆ ਹੁੰਦਾ। ਛੋਟੇ ਹੁੰਦੇ ਉਸਨੂੰ ਉਗਲ ਲਗਾ ਕੇ ਜਦੋਂ ਲੀਕ ਜਿਹੀ ਖਿੱਚ ਕੇ ਕਹਿੰਦੇ ਹੁੰਦੇ ਸੀ, ਕਿ ਦੇਖ 'ਯਾਦੂ....' ਉਗਲ ਦੀ ਲੀਕ ਪਿੱਛੇ-ਪਿੱਛੇ ਜਾ ਕੇ ਪਾਣੀ ਆਪਣੀ ਜਗ੍ਹਾ ਬਦਲ ਲੈਂਦਾ ਸੀ। ਓਵੇਂ ਈ ਚਮਚੇ 'ਚ ਭੁੱਲ੍ਹੇ ਦੁੱਧ ਨਾਲ ਬਾਕੀ ਦੁੱਧ ਵੀ ਵਹਿ ਜਾਂਦਾ, ਤੇ ਚਮਚਾ ਖਾਲੀ ਹੋ ਜਾਂਦਾ।

ਜਦੋਂ ਮੈਨੂੰ ਯਕੀਨ ਹੋ ਗਿਆ ਕਿ ਸ਼ਰਤ ਜਿੱਤ ਗਿਆ ਹਾਂ। ਤਾਂ ਆਪਾਂ ਤਾਂ ਪਾਤਾ ਰੋਲਾ, “ਗਟੇਸ਼ ਕੋਈ ਦੁੱਧ ਨਹੀਂ ਪੀਂਦਾ, ਐਵੇਂ ਲੱਭੂ ਬਣਾਉਂਦੇ ਨੇ ਫਲਾਂ-ਫਲਾਂ....”। ਮੈਂ ਭੁੱਲ ਗਿਆ ਚਾਅ 'ਚ ਕਿ ਖੜ੍ਹਾ ਕਿੱਥੇ ਹਾਂ।

ਟਿਵਾਣਾ ਮੇਰਾ ਮੂੰਹ ਘੁੱਟੀ ਜਾਵੇ ਨਾਲੋਂ ਦੇਦਾ ਜਿਆਂ 'ਚ ਹੌਲੀ-ਹੌਲੀ ਆਖੀ ਜਾਵੇ “ਬਾਈ ਤੂੰ ਮਰਵਾਏਗਾ, ਦੁੱਧ ਹੋ ਜਾ ਬੀਰ ਬਣਕੇ। ਇੱਕ ਮਹੀਨਾ ਛੱਡ, ਦੋ ਮਹੀਨੇ ਕੰਮ ਕਰਾਲੀ। ਕੰਮ ਛੱਡ ਦੂਜੀ ਸ਼ਰਤ ਵੀ ਪੂਰੀ ਕਰਦੇ ਪਰਮੰਗ ਬੰਦ.....”।

“ਪੀਤੇ ਹੋ, ਪੀਤੇ ਕਿਉਂ ਨਹੀਂ, ਪੀਤੇ ਥੋ, ਅਥੀ ਸਪੀਡ ਕਮ ਹੁਈ ਹੈ... ਸੁਭਾ ਸੇ ਲਗਾਤਾਰ ਜੋ ਪੀ ਰਹੇ ਹੋ।” ਭਾਂਡਾ ਫੁਟਦਾ ਦੇਖ ਪੁਜਾਰੀ ਜੀ ਬੋਲੇ। ਪਰ ਘਬਰਾਏ ਹੋਏ ਹੋਰ ਈ ਕੁਛ ਬੋਲ ਗਏ। ਬਈ, ਗਟੇਸ਼ ਜੀ ਵੀ ਬੱਕ ਸਕਦੇ ਨੇ ਭਲਾਂ... ਸਪੀਡ ਘਟਣ ਨੂੰ ਉਹ ਕੋਈ... ਨੇ।


ਹੈ ਤਾਂ ਇਹ ਗੱਲ ਹਾਸੇ ਵਾਲੀ ਸੀ, “ਗਟੇਸ਼ ਜੀ ਦੀ ਸਪੀਡ ਘਟ ਗਈ ਹੈ” ਪਰ ਮਾਹੌਲ ਨੂੰ ਸੀ ਹੱਸਣ ਵਾਲਾ। ਮਾਹੌਲ ਤਾਂ ਹੁਣ ਬਦਲ ਗਿਆ ਸੀ। ਧਾਰਮਿਕ ਭਾਵਨਾਵਾਂ 'ਤੇ ਹਥੋੜਾ ਜੋ ਵੱਜਾ ਸੀ... ਲੋਕ ਲੁੱਟੇ ਹੋਏ ਮਹਿਸੂਸ ਕਰਦੇ ਸਨ। ਪਰ ਕਹਿੰਦੇ ਨੇ ਬਈ ਭਾਰਤੀ ਲੋਕ ਸਭ ਕੁਛ ਜਾਣਦੇ ਹੋਏ ਵੀ ਭਰਮ ਆਲੇ ਸੁਖਦ ਜੋਨ ਨੂੰ ਛੱਡ ਸਕਦੇ। ਨਾ ਹੋ ਸਕਣ ਆਲੇ ਚਮਤਕਾਰ ਉਡੀਕਣ 'ਚ ਈ ਮਜ਼ੇ ਲੈਂਦੇ ਰਹਿੰਦੇ ਨੇ। ਪਤਾ ਹੋਣ ਦੇ ਬਾਵਜੂਦ ਭਰਮ, ਪਸੰਦ ਕਰਦੇ ਹਨ।

ਬਸ ਹੋ ਗੇ' ਦੁਆਲੇ। ਕੋਈ ਕਿੱਧਰ ਨੂੰ, ਕੋਈ ਪਿੱਛੇ ਨੂੰ, ਕੋਈ ਧੱਕੇ ਮਾਰੇ, ਹੋਰ ਈ ਤਰਾਂ ਦੇ ਬੁੱਝਝ ਜਿਹੇ ਬਣ ਗੇ' ਸੀ। ਜਿਹੜੇ ਕੁਛ ਸਮਾਂ ਪਹਿਲਾਂ ਧਾਰਮਿਕ ਭਜਨ ਗਾ ਰਹੇ ਸੀ, ਸਿਰ ਹਿਲਾ-ਹਿਲਾ ਕੇ। ਹੁਣ ਉਹ ਸਿਰ ਪਾਟਣ ਤੱਕ ਜਾ ਰਹੇ ਸੀ।

ਤੋੜ ਸਾਡੇ ਨਿੱਕਰਾਂ ਦੀ ਪਾਈਆਂ ਹੋਈਆਂ ਸਨ। ਪਰ ਟੀ-ਸ਼ਰਟਾਂ ਤਾਂ ਪਾੜ ਈ ਦੇਣੀਆਂ ਸੀ। ਟਿਵਾਣਾ ਕਹਿੰਦਾ, “ਸਾਲਿਆ ਟੀ-ਸ਼ਰਟਾਂ 'ਤੇ ਮਲਟੀ ਪਰਪਚ ਲਿਖਿਆ ਹੋਇਆ, ਕੱਲ੍ਹ ਨੂੰ ਕੋਚ ਸਾਹਬ ਬਹੁਤ ਕੁੱਟਣਗੇ। ਪਤਾ ਉਹਨਾਂ ਨੂੰ ਲੱਗ ਈ ਜਾਣਾ।” ਅਸੀਂ ਇੱਕ ਬਮਲੇ ਜਿਹੇ ਦੀ ਓਟ 'ਚ ਹੋ ਗੇ'। ਉਹ ਸਾਨੂੰ ਖਿੱਚ ਕੇ ਬਾਹਰ ਲਿਜਾਣਾ ਚਾਹੁੰਦੇ ਸੀ।

ਮੈਂ ਵੀ ਡਰ ਗਿਆ ਬਈ ਸਬੂਤ ਵਜੋਂ ਇਹ ਫਟੀਆਂ ਬਨੈਣਾਂ ਇਹਨਾਂ ਨੇ ਸਾਂਭ ਲੈਣੀਆਂ ਨੇ। ਭੀੜ ਤੋਂ ਜ਼ਿਆਦਾ ਡਰ ਕੋਚ ਸਾਹਬ ਦਾ ਸੀ। ਪਾੜ ਤਾਂ ਭੀੜ ਸਾਨੂੰ ਵੀ ਦਿੰਦੀ ਜੇ ਕਿਤੇ ਉਹ ਬਾਣੇਦਾਰ ਸ਼ਰਮਾ ਨਾ ਆਉਂਦਾ। ਉਹ ਤਿੰਨ ਜਣੇ ਸਨ, ਪਰ ਸਨ ਬਹੁਤ ਕਾਇਮ।

ਉਹਨੂੰ ਵੀ ਕਈ ਧੱਕੇ ਵੱਜੇ। ਫੇਰ ਉਹ ਸਾਨੂੰ ਕਮਰੇ ਤੱਕ ਛੱਡ ਕੇ ਗਿਆ ਅਤੇ ਦੋਵੇਂ ਸਿਪਾਹੀਆਂ ਨੂੰ ਸਕੂਲ ਦੇ ਗੇਟ 'ਤੇ ਰਹਿਣ ਦੀ ਹਦਾਇਤ ਕਰਕੇ ਗਿਆ। ਨਹੀਂ ਤਾਂ ਓਦਣ ਇੱਕ ਲੁੱਚੀ ਸ਼ਰਤ 'ਤੇ, ਸੁੱਚੀ ਜਗ੍ਹਾ ਕੁਰਬਾਨ ਹੋ ਗਏ ਸੀ।



ਪੁਲਸ, ਖਾੜਕੂ ਅਤੇ ਬਰੇਲੀ ਸ਼ਹਿਰ

ਜਦੋਂ ਕਿ ਪੁਲਸ ਤਾਂ ਖਾੜਕੂਆਂ ਤੋਂ ਲੁਕਦੀ ਫਿਰਦੀ ਸੀ। ਉਵੇਂ ਜਿਵੇਂ ਕੋਈ ਬਹੁਤ ਡਰਪੋਕ ਬੰਦਾ, ਆਪਣੇ ਹੀ ਘਰ ਆਏ ਆਲੇ ਭੜੇਲੇ 'ਚ ਲੁਕ ਜਾਂਦਾ ਹੁੰਦਾ ਹੈ, ਪਿੰਡ 'ਚ ਸ਼ੇਰ ਆਏ ਦੀ ਖ਼ਬਰ ਸੁਣ ਕੇ। ਅਸੀਂ ਉਦੀ ਪੁਲਸ ਨੂੰ ਹੀਰੋ ਮੰਨੀ ਗਏ ਅਖ਼ਬਾਰੀ ਖ਼ਬਰਾਂ ਸੁਣ-ਸੁਣ ਕੇ।

ਕਸਬਾ ਮਾਨਾ ਵਾਲਾ ਨੇੜੇ ਅੰਮ੍ਰਿਤਸਰ, ਡੇਰਾ ਬਿਆਸ ਤੋਂ ਬੋੜਾ ਅੱਗੇ। ਉੱਥੇ ਸਾਡਾ ਕੈਂਪ ਲੱਗਿਆ ਹੋਇਆ ਸੀ। ਪਟਿਆਲੇ ਤੋਂ ਮੈਂ, ਗੀਤੀ ਅਤੇ ਲਾਲੀ ਸੀ। ਟੋਨੀ ਤੇ ਸ਼ੋਕੀ ਸਪੋਰਟਸ ਸਕੂਲ ਜਲੰਧਰ ਆਲੇ, ਮੋਨਾ ਘੁਮਿਆਰਾ ਤੇ ਘੱਕੀ ਫਰੀਦਕੋਟ ਤੋਂ, ਬਾਕੀ ਹੋਰ ਵੀ ਸਨ ਨਾਮ ਮੈਨੂੰ ਚੰਗੀ ਤਰਾਂ ਯਾਦ ਨੂੰ। ਜਿੱਥੇ ਕੈਂਪ ਲੱਗਿਆ ਸੀ, ਉਹ ਸਕੂਲ ਜਮਾਂ ਰੋਡ 'ਤੇ ਹੈ। ਉਸਦੇ ਪਿਛਲੇ ਪਾਸੇ ਪੁਲਿਸ ਚੌਕੀ ਦਾ ਪਿਛਲਾ ਗੇਟ ਸਾਡੇ ਹਾਲ ਕੋਲ ਖੁੱਲ੍ਹਦਾ ਸੀ। ਪੁਲਿਸ ਆਲੇ ਇੱਕ ਦੋ ਜਣੇ ਸਾਡੇ ਕੋਲ ਰਾਤ ਨੂੰ ਨਾਨ-ਵੈਂਜ ਚੁਟਕਲੇ ਸੁਣਨ ਆ ਜਾਂਦੇ। ਪੈਂਗ ਲਗਾ ਕੇ, ਉਹ ਗਹਿਰੇ ਜਿਹੇ ਹੋਏ ਹੁੰਦੇ। ਅਸੀਂ ਉਹਨਾਂ ਤੋਂ ਖਾੜਕੂਆਂ ਨਾਲ ਹੋਏ ਮੁਕਾਬਲਿਆਂ ਬਾਰੇ ਗੱਲਾਂ ਸੁਣਦੇ ਕਿ ਕਿਵੇਂ ਉਹ ਸਖ਼ਤ ਮੁਕਾਬਲੇ ਕਰਕੇ ਅੱਤਵਾਦੀਆਂ ਨੂੰ ਮਾਰਦੇ ਹਨ।

ਇੱਕ ਪੰਜਾਹ-ਪਚਵੰਜਾ ਸਾਲ ਦਾ ਮੋਟਾ ਜਿਆ, 'ਗਿੱਲ' ਨਾਮ ਦਾ ਪੁਲਸੀਆ ਬਹੁਤ ਗੱਲਾਂ ਸੁਣਾਉਂਦਾ ਕਿ ਉਹਨੇ ਬਹੁਤ ਖਾੜਕੂ ਮਾਰੇ ਨੇ। ਉਸਦੀਆਂ ਗੱਲਾਂ 'ਚੋਂ ਝੂਠ ਸਾਫ਼ ਦਿਖਦਾ। ਪਰ ਅਸੀਂ ਸੁਣੀ ਜਾਂਦੇ। ਕਈ ਵਾਰ ਉਹ ਸਾਡੇ ਬਿਸਤਰੇ 'ਤੇ ਈ ਸੈਂ ਜਾਂਦਾ ਤੇ ਉਸਦੇ ਘੁਰਾੜੇ ਸਾਨੂੰ ਜਗਾਈ ਰੱਖਦੇ।

ਇੱਕ ਰਾਤ ਗੀਤੀ ਨੇ ਉਹਦੇ ਚੱਲ ਰਹੇ ਘੁਰਾੜਿਆਂ ਵੱਲ ਮੂੰਹ ਕਰਕੇ, "ਮਾਰ ਸਾਲੇ ਦੇ ਬੂਥੇ 'ਤੇ..." ਆਪਣੀ ਅੱਡੀ ਦੇ ਇਸ਼ਾਰੇ ਨਾਲ ਸਮਝਾਉਂਦੇ ਮੈਨੂੰ ਕਿਹਾ। ਮੈਂ ਵੈਸੇ ਵੀ ਨੂੰ ਸੋ ਸਕਦਾ ਖੜਕੇ 'ਚ, ਬਹੁਤ ਖਿਝ ਜਾਨੈਂ। ਮੈਨੂੰ ਤਾਂ ਕਈ ਵਾਰੀ ਟਾਈਮ ਪੀਸ ਦੀ ਸੂਈ ਆਲੀ ਟਿੱਕ-ਟਿੱਕ ਵੀ ਗੁੱਸਾ ਚੜ੍ਹਾ ਦਿੰਦੀ ਐ। ਪੱਖੇ ਦੀ ਹਵਾ ਨਾਲ ਕਲੰਡਰ ਹਿੱਲ ਕੇ ਕਰਰ-ਕਰਰ ਕਰੇ ਤਾਂ ਮੈਂ ਉਹਨੂੰ ਉਤਾਰ ਕੇ ਸੁੱਟ ਦਿਨੈਂ। ਬੇਸ਼ਕ ਉਹ ਕਿਸੇ ਧਾਰਮਿਕ ਸ਼ਖ਼ਸੀਅਤ ਦੀ ਫੋਟੋ ਈ ਕਿਉਂ ਨਾ ਹੋਵੇ।

ਸ਼ਰਾਰਤ ਕਰਨ ਲਈ ਸਾਨੂੰ ਕਦੇ ਜਿਆਦਾ ਸੋਚਣ ਦੀ ਲੋੜ ਨੂੰ ਸੀ ਪੈਂਦੀ। ਬਸ ਸਹਿਜ਼ ਸੁਭਾਅ ਈ ਔੜ ਜਾਂਦੀ। ਓਦਣ ਵੀ ਔੜ ਗੀ। ਮੈਂ ਉਹਦੇ ਮੂੰਹ ਕੋਲ ਪੈਰ ਕਰਲੇ ਤੇ ਸਿਰ ਉਹਦੇ ਪੈਰਾਂ ਵੱਲ, ਜਿਵੇਂ ਅਕਸਰ ਬੰਦਾ ਕਰ ਲੈਂਦਾ, ਜਦੋਂ ਨਾਲ ਦਾ ਘੁਰਾੜੇ ਮਾਰਦਾ ਹੋਵੇ। ਕਰਕੇ ਲੱਤ ਕੱਠੀ ਜਿਹੀ ਇੱਕੋ-ਦਮ ਕਰਤੀ ਸਿੱਧੀ ਝਟਕਾ ਮਾਰ ਕੇ, ਵੱਜੀ ਉਹਦੀ ਠੱਡੀ

'ਤੇ, ਆ ਗਿਆ ਭੁਚਾਲ, ਉਹਦੇ ਲਈ ਤਾਂ...। ਆਪ ਵੀ ਮੈਂ ਨਾਟਕ ਜਿਹਾ ਕਰਦਾ ਉੱਠ ਬੈਠ ਗਿਆ। ਗੀਤੀ ਨੇ ਨਾਲੇ ਮੈਨੂੰ ਮੋਢੇ ਤੋਂ ਫੜ ਲਿਆ, ਨਾਲੇ ਮੇਰੀ ਢੂਹੀ (ਪਿੱਠ) 'ਤੇ ਹੱਥ ਫੇਰਦਾ ਹੋਇਆ, "ਠੀਕ ਐਂ ਤੂੰ, ਪਾਣੀ ਪਿਆਵਾਂ..." ਕਹਿਕੇ ਐਕਟਿੰਗ ਕਰਦਾ ਫੇਰ ਪੈ ਗਿਆ।

ਮੈਂ ਚੁੱਪ ਜਿਆ ਕਰਕੇ ਸੌ ਗਿਆ। ਜਿਵੇਂ ਬੰਦਾ ਨੀਂਦ 'ਚੋਂ ਉੱਠ ਕੇ ਫੇਰ ਸੌ ਜਾਂਦੇ। ਉਹ ਪੁਲਸ ਆਲਾ ਭਾਈ ਜੁਬਾੜਾ ਜਿਆ ਵਿੰਗਾ-ਸਿੱਧਾ ਕਰਦਾ ਉੱਠ ਕੇ ਚਲੇ ਗਿਆ। ਮੁੜ ਕੇ ਜਿਹੜੇ ਬਚਦੇ ਦੋ ਦਿਨ ਅਸੀਂ ਉਥੇ ਰਹੇ, ਉਹ ਨੂੰ ਦਿਖਿਆ। ਬਾਕੀਆਂ ਨੇ ਵੀ ਮੇਰੇ ਨਾਲ ਸੁੱਖ ਦਾ ਸਾਹ ਲਿਆ।

"ਪਟਿਆਲੇ ਆਲਿਓ ਨਜ਼ਾਰਾ ਲਿਆ ਛੱਡਿਆ ਈ..., ਸਾਲਾ ਫੁਕਰੀਆਂ ਤੇ ਘੁਰਾੜੇ ਮਾਰ-ਮਾਰ ਤੰਗ ਈ ਬਹੁਤ ਕਰਦਾ ਈ।" ਕਹਿਕੇ ਸ਼ੋਕੀ ਹੱਸ ਪਿਆ। ਅਸੀਂ ਵੀ ਖੁਸ਼ ਹੋ ਗਏ ਪਰ ਉਹਦੇ ਨਾਲ ਜੋ ਪਤਲਾ ਜਿਹਾ ਹੌਲਦਾਰ ਬਲਦੇਵ ਪੰਡਤ ਆਉਂਦਾ ਸੀ। ਉਹ ਕੈਂਪ ਦੇ ਅਖੀਰਲੇ ਦਿਨ ਤੱਕ ਆਉਂਦਾ ਰਿਹਾ। ਉਸ ਆਖਰੀ ਰਾਤ ਵੀ ਉਹਨੇ ਬੜੀਆਂ ਸਿਆਣੀਆਂ ਗੱਲਾਂ ਕਰੀਆਂ। ਜਿਨ੍ਹਾਂ ਦੀ ਟੀਮ 'ਚ ਚੋਣ ਨੂੰ ਸੀ ਹੋਈ ਉਹਨਾਂ ਨੂੰ ਬੜਾ ਸਮਝਾਇਆ। ਗੀਤੀ ਤੇ ਲਾਲੀ ਬਹੁਤ ਨਰਾਜ਼ ਸਨ, ਕਿਉਂਕਿ ਉਹਨਾਂ ਦਾ ਹੱਕ ਬਣਦਾ ਸੀ। ਪਲੇਇੰਗ ਸੈਟ 'ਚ ਨਾ ਸਹੀ ਸਪੇਅਰਾਂ ਤੋਂ ਤਾਂ ਉਹ ਬਹੁਤ ਚੰਗੇ ਸਨ। ਪਰ ਉਹਨਾਂ ਦੀ ਜਗਾਹ ਦੋ ਸ਼ਿਫਾਰਸੀ ਚੁਣੇ ਗਏ।

ਉੱਥੇ ਬਾਣੇ 'ਚ ਖੜੇ ਟਰੈਕਟਰਾਂ ਬਾਰੇ ਅਸੀਂ ਪੁੱਛਿਆ, "ਇਹਨਾਂ ਬੁਲਟ-ਪਰੂਫ ਟ੍ਰੈਕਟਰਾਂ ਨਾਲ ਤਾਂ ਤੁਸੀਂ ਬਹੁਤ ਐਕਸ਼ਨ ਕੀਤੇ ਹੋਣੇ, ਅੱਤਵਾਦੀਆਂ ਨੂੰ ਫੜਨ ਲਈ?" ਸਾਡੇ ਲਈ ਇਹ ਟਰੈਕਟਰ ਬਹੁਤ ਅਨੋਖੇ ਸਨ, ਜਿਹਨਾਂ ਬਾਰੇ ਸਿਰਫ਼ ਸੁਣਿਆ ਈ ਸੀ। ਦੇਖੇ ਨੂੰ ਸੀ ਕਦੇ।

ਉਹਨੇ ਅੱਗੋਂ ਸਾਨੂੰ ਹੋਰਾਨ ਵੀ ਬਹੁਤ ਕੀਤਾ ਤੇ ਹਸਾਇਆ ਵੀ, "ਕਾਹਨੂੰ ਪੁੱਤਰ, ਗਿੱਲ ਤਾਂ ਝੂਠ ਮਾਰਦਾ ਈ। ਮਾਸਾ ਨੂੰ ਵਰਤੇ ਇਹ ਟਰੈਕਟਰ, ਅਗੀਂ ਤਾਂ ਸਗੋਂ ਉਹਨਾਂ 'ਪਿਓਆਂ' ਤੋਂ ਡਰਦੇ ਬਾਣੇ 'ਚ ਵੀ ਇਹਨਾਂ 'ਚ ਲੁਕ-ਲੁਕ ਟੈਮ ਕੱਟਦੇ ਰਹੇ ਜੇ।" ਅਸੀਂ ਹੋਰਾਨੀ 'ਚ ਪੁੱਛਿਆ "ਫੇਰ ਅਖ਼ਬਾਰਾਂ 'ਚ?"

"ਉਹ ਤੇ ਪੁਲਸ ਉਦਾਂ ਈ ਜੱਟਾਂ ਦਾ ਕਮਾਦ ਮਿੱਧ ਛੱਡਦੀ, ਖ਼ਬਰਾਂ ਬਣਾਉਣ ਲਈ।" ਸਾਡਾ ਕਾਫ਼ੀ ਵੱਡਾ ਭੁਲੇਖਾ ਦੂਰ ਕਰਿਆ ਸੀ, ਪੰਡਤ ਜੀ ਨੇ ਸੱਚ ਬੋਲ ਕੇ।

ਦਸ ਖਿਡਾਰੀ, ਦੋ ਸਿਫਾਰਸੀ, ਇੱਕ ਕੁੜੀਆਂ ਦੀ ਟੀਮ ਦੀ ਸੈਕਟਰੀ, ਸਿਫਾਰਸੀ ਮੁੰਡੇ ਦੀ ਮਾਂ ਅਤੇ ਦੋ ਕੋਚਾਂ ਸਮੇਤ ਅਸੀਂ ਸਤਾਈ-ਠਾਈ ਜਣੇ ਸੀ। ਪੂਰੀ ਰਾਤ ਰੇਲ ਗੱਡੀ 'ਚ ਕੱਟ ਕੇ ਬਰੇਲੀ ਸਟੇਸ਼ਨ 'ਤੇ ਪੁੱਜ ਗੇ। ਪਰ ਜੋ ਬਰੇਲੀ ਹੋਈ, ਬਹੁਤ ਭੈੜੀ ਹੋਈ, ਉਹਨੂੰ ਜੱਗੋਂ ਤੋਰਵੀਂ

ਵੀ ਕਹਿ ਸਕਦੇ ਹਾਂ।

ਇਹ ਮੇਰੀ ਦੂਜੀ ਨੈਸ਼ਨਲ ਸੀ, ਪਰ ਆਪਣੀ ਪਟਿਆਲੇ ਆਲੀ ਟੀਮ ਤੋਂ ਬਿਨਾਂ ਪਹਿਲੀ।

ਰਿਜ਼ਰਵੇਸ਼ਨ ਨਾ ਹੋਣ ਕਰਕੇ ਸਫ਼ਰ ਆਮ ਡੱਬੇ 'ਚ ਈ ਕਰਨਾ ਪਿਆ। ਅਸੀਂ ਮੁੰਡੇ-ਮੁੰਡੇ ਅਗਲੇ ਡੱਬੇ 'ਚ। ਮੱਲੀ ਕੋਚ ਸਾਹਬ, ਮੈਡਮ ਅਤੇ ਕੁੜੀਆਂ ਪਿਛਲੀ 'ਬੋਹਰੀ' 'ਚ। ਸਫ਼ਰ ਬੜਾ ਔਖਾ ਸੀ, ਪਰ ਮੇਰੇ ਲਈ ਇੱਕ ਚੀਜ਼ ਬੇੜੀ ਸੌਖੀ ਰਹੀ ਸੀ ਕਿ ਇਸ ਟੂਰਨਾਮੈਂਟ 'ਤੇ ਸਰਦਾਰ ਸ਼ੇਰ ਸਿੰਘ ਕੋਚ ਸਾਹਬ ਦੀ ਡਿਊਟੀ ਨਹੀਂ ਸੀ ਲੱਗੀ। ਮਤਲਬ ਮੈਂ ਕੁੜੀਆਂ ਨੂੰ ਬੁਲਾ ਸਕਦਾ ਸੀ। ਉਹਨਾਂ ਦੇ ਮੈਚ ਵਗੇਰਾ ਵੀ ਦੇਖ ਲੈਂਦਾ ਤਾਂ ਕੁੱਟ ਦਾ ਡਰ ਨਹੀਂ ਸੀ।

ਸਵੇਰੇ ਕਰੀਬ 9:30 ਵਜੇ ਗੱਡੀ ਬਰੋਲੀ ਟੇਸ਼ਟ 'ਤੇ ਰੁਕੀ। ਆਪਣੀ-ਆਪਣੀ ਸੀਟ ਮੱਲਣ ਲਈ ਜਿਵੇਂ ਹਰੇਕ ਟੇਸ਼ਟ 'ਤੇ ਅਸੀਂ ਕਾਇਮ ਜੇ ਹੋ ਜਾਂਦੇ, ਉੱਥੇ ਵੀ ਤਾਸ-ਮੰਡਲੀ ਨੇ ਪੱਤੇ ਛੱਡ, ਸੀਟਾਂ ਦੱਬ ਲਈਆਂ। ਭਾਵ 'ਸੀਟ ਮੈਲੂ ਮਿਸ਼ਨ' ਕਾਮਯਾਬ ਸੀ। ਬਿਨਾਂ ਰਿਜ਼ਰਵੇਸ਼ਨ ਤੋਂ ਸੀਟ ਮੱਲਣੀ, ਖਾਸਾ ਬੜਾ ਮਿਸ਼ਨ ਹੁੰਦਾ ਹੈ।

ਕੁੜੀਆਂ ਦੀ ਇੰਚਾਰਜ ਮੈਡਮ ਦਾ ਮੁੰਡਾ ਸਿਫਾਰਸ਼ੀ ਜ਼ਰੂਰ ਸੀ, ਪਰ ਹੈਰਾਨਾ ਸਾਊ ਸੀ।

ਮੇਰੇ ਨਾਲ-ਨਾਲ ਈ ਰਿਹਾ। ਖੇਡਿਆ ਕਦੇ ਹੋ ਨਹੀਂ ਸੀ। ਸਟੇਟ ਦੇ ਟੂਰਨਾਮੈਂਟ 'ਚ ਸਾਨੂੰ ਖੇਡਦਿਆਂ ਦੇਖ ਸਾਡਾ ਫੈਨ ਬਣ ਗਿਆ ਸੀ।

ਉਹਨੂੰ ਤਾਂ ਉਸਦੀ ਮਾਂ ਨੇ ਜੋਰ ਵੀ ਬੜਾ ਲਾਇਆ ਕਿ ਤੂੰ ਪਿਛਲੇ ਡੱਬੇ 'ਚ ਕੁੜੀਆਂ ਕੋਲ ਹੀ ਰਹਿ। ਸ਼ਾਇਦ ਮੈਡਮ ਨੂੰ ਡਰ ਸੀ ਕਿ ਕਿਤੇ ਅਸੀਂ ਕੋਈ ਨੁਕਸਾਨ ਨਾ ਪਹੁੰਚਾਦੀਏ ਜਾਂ ਵਿਗਾੜ ਨਾ ਦੇਈਏ। ਸਿਫਾਰਸ਼ੀ ਕਿਸੇ ਵੀ ਟੀਮ 'ਚ ਕਦੇ ਇੰਜ਼ਰ ਨਹੀਂ ਪਾਉਂਦੇ ਹੁੰਦੇ, ਸਗੋਂ ਮਜ਼ਾਕ ਦੇ ਪਾਤਰ ਈ ਬਣੇ ਰਹਿੰਦੇ ਨੇ। ਪਰ ਉਹ ਭਲਾ ਮਾਣਸ ਸੀ।

ਮੈਨੂੰ ਉੱਪਰਲੀ ਸੀਟ ਮਿਲੀ। ਜਿਸ ਕੋਲ ਪੱਖੇ ਲੱਗੇ ਹੁੰਦੇ ਨੇ ਜਾਂ ਕਹਿਲੇ ਉਸ ਮੁੰਡੇ ਕਰਕੇ ਈ ਮਿਲੀ, ਨਹੀਂ ਤਾਂ ਇੱਕ-ਇੱਕ ਸੀਟ 'ਤੇ ਤਿੰਨ-ਤਿੰਨ ਜਣੇ ਫਸੇ ਹੋਏ ਸਨ। ਬਸ ਅਸੀਂ ਈ ਦੋ ਜਣੇ ਸੀ ਜਿਹੜੇ ਸੌਖੇ ਰਹੇ।

ਮੈਨੂੰ ਮੰਗਣੇ ਵੀ ਨਾ ਪੈਂਦੇ, ਉਹਦੇ ਮਹਿੰਗੇ-ਮਹਿੰਗੇ ਕੱਪੜੇ ਉਹ ਆਪ ਈ ਦੇਈ ਜਾਂਦਾ। ਫਲੋਟਰ ਪਾ ਕੇ ਪੂਰੀ ਅਮੀਰਾਂ ਆਲੀ ਫੀਲਿੰਗ 'ਚ ਮੈਂ ਸ਼ੋਕੀ ਹੋਰਾਂ 'ਤੇ ਹਵਾ ਕਰਦਾ। ਉਹ ਮੱਚ-ਮੱਚ ਕੋਲਾ ਹੋ ਜਾਂਦੇ। ਜਦੋਂ ਉਹ ਸੜੇ-ਸੜੇ ਜਿਹੇ ਕੰਬਲ ਓਟਦੇ ਤਾਂ ਮੈਂ ਉਸ ਮੁੰਡੇ ਆਲੇ ਗੁਗਲੂ ਜਿਹੇ ਕੂਲੇ-ਕੂਲੇ ਕੰਬਲ ਦਾ ਨਿੱਘ ਮਾਣਦਾ।

ਹਰੇਕ ਸਟੇਸ਼ਨ 'ਤੇ ਕਿਸੇ ਇੱਕ ਜਣੇ ਦੀ ਡਿਊਟੀ ਹੁੰਦੀ ਸੀ ਪਾਣੀ ਭਰਨ ਦੀ। ਨੀਂਦ ਜਿਹੀ 'ਚ ਮੈਂ ਜਦੋਂ ਸਟੇਸ਼ਨ ਤੋਂ ਪਾਣੀ ਭਰ ਆਪਣੀ 'ਬੋਹਰੀ' ਵੱਲ ਮੂੰਹ ਘੁਮਾਇਆ ਤਾਂ ਸਾਲਾ ਪਤਾ ਈ ਨਾ ਲੱਗਿਆ, ਕਿੱਥੋਂ ਕਾਲੇ-ਕਾਲੇ ਬੁਥਿਆਂ ਆਲਿਆਂ ਨੇ ਲੱਤਾਂ-ਘਸ਼ੁੰਨਾਂ ਦੀ ਵਰਖਾ

ਕਰਤੀ। ਨੀਂਦ ਤਾਂ ਨੀਂਦ, ਹੌਸ਼ ਵੀ ਉੱਡ ਗਏ।

ਕੁਟਾਪਾ ਇੱਥੇ ਹੋ ਰਿਹਾ ਸੀ, ਜਿਵੇਂ ਗਰਮੀਆਂ 'ਚ ਛੱਤ 'ਤੇ ਪਇਆਂ ਉੱਤੇ ਅਚਾਨਕ 'ਬੱਚੇ ਕੁੱਟ' ਮੀਂਹ ਪੈ ਜਾਂਦੇ। ਬੱਚਿਆਂ ਨੂੰ ਪਤਾ ਈ ਨਹੀਂ ਚਲਦਾ ਹੁੰਦਾ ਕਿ ਸਾਡੀਆਂ ਢੂਹੀਆਂ ਕਿਉਂ ਸੋਕੀਆ ਜਾ ਰਹੀਆਂ ਨੇ।

ਮੈਥੋਂ ਤਾਂ ਚਲੇ ਡਰੇ ਹੋਏ ਕਰਕੇ ਜਾਂ ਅਚਾਨਕ ਹੋਏ ਹਮਲੇ ਕਰਕੇ ਅਵਾਜ਼ ਨਹੀਂ ਸੀ ਮਾਰੀ ਗਈ।

ਪਰ ਬਰੋਲੀ ਦੀ ਪੁਲਸ ਪਤਾ ਨਹੀਂ ਕਿਉਂ ਖੜ੍ਹੀ, ਤਮਾਸ਼ਾ ਦੇਖਦੀ ਰਹੀ। ਦੋਵੇਂ ਸਿਪਾਹੀ ਚਾਹ ਦੀਆਂ ਚੁਸਕੀਆਂ ਨਾਲ ਮੋਰੀਆਂ ਸਿਸਕੀਆਂ ਦਾ ਮਜ਼ਾ ਲੈਂਦੇ ਰਹੇ।

ਹੁਣ ਵਾਰੀ ਸੀ ਗੰਗਾ ਰਾਮ ਬਾਬਾ ਜੀ ਦੀ ਦਿੱਤੀ 'ਤੇਰਵੀ' ਵਿੱਦਿਆ ਵਰਤਣ ਦੀ, ਜਣੀ ਭੱਜਣ ਦੀ। ਉਹ ਕਹਿੰਦੇ ਹੁੰਦੇ ਸੀ, "ਜਦੋਂ ਕਿਤੇ ਕੋਲੇ ਫਸ ਜੀਏ ਕੋਈ ਚਾਰਾ ਨਾ ਬਚੇ ਤਾਂ 'ਪੱਤਰੇ-ਵਾਚ ਜਾਓ'।"

ਜਦੋਂ ਇੱਕ ਸੰਜੇ ਦੌਤ ਵਾਂਗੂ ਲੰਬੇ ਜਿਹੇ ਵਾਲਾਂ ਨੂੰ ਖਿਲਾਰਦਾ, ਦੋਵੇਂ ਪਾਸਿਆਂ ਤੋਂ ਦੰਦਿਆਂ ਆਲਾ ਖਪਰਾ (ਚਾਕੂ) ਕੱਢੀ ਮੇਰੇ ਵੱਲ ਵਧਿਆ ਤਾਂ ਮੌਤ ਦਿਸੀ। ਜੁਗਾਬਾਂ 'ਚ ਚਾਕੂ ਉਹਨੇ ਜਮਾਂ ਫਿਲਮੀ ਸਟਾਇਲ 'ਚ ਕੱਢਿਆ ਸੀ। ਮੈਨੂੰ ਤਿੰਨ ਚਾਰ ਜਣੇ ਬਾਹਾਂ ਤੋਂ ਫੜੀ ਖੜ੍ਹੇ, ਚਾਰ ਪੰਜ ਆਲੇ-ਦੁਆਲੇ ਤੋਂ ਬੱਪੜ ਮਾਰੀ ਜਾਣ। ਜੀਹਦੇ ਠੀਕ ਆਉਂਦਾ ਉਹ ਲੱਤਾਂ 'ਤੇ ਲੱਤ ਵੀ ਮਾਰ ਦਿੰਦਾ।

ਪਤਾ ਨਹੀਂ ਤਾਂ ਹੁਣ ਮੌਤ ਦੇ ਡਰਨੇ ਨੇ ਜੋਸ਼ ਭਰਤਾ ਜਾਂ ਫਿਰ ਗੰਗਾ ਰਾਮ ਬਾਬਾ ਜੀ ਦੀ ਉਹ ਗੱਲ ਸੱਚ ਹੋ ਗਈ, ਜਿਸ 'ਚ ਉਹ ਕਹਿੰਦੇ ਹੁੰਦੇ ਸੀ, "ਇੱਕ ਵਾਰ ਖਵਾਜਾ ਤੇ ਮੌਤ, ਮੌਕਾ ਜ਼ਰੂਰ ਦਿੰਦੇ ਨੇ। ਪਰ ਜੇ ਬੰਦਾ, ਬੰਦਾ ਹੋਵੇ। ਜੇ ਹੁਣ ਹੋਇਆ ਈ ਲੀਰਾਂ ਦਾ... ਫੇਰ ਕੀ ਕਹਿਣੈ।"

ਮੈਥੋਂ ਪਤਾ ਨਹੀਂ ਕਿਵੇਂ ਇੱਕ ਜੋਰਦਾਰ ਝੂਟਾ ਜਿਹਾ ਵੱਜਿਆ, ਮੈਂ ਛੁੱਟ ਗਿਆ। ਹੋ ਸਕਦਾ ਉਹ ਵੀ ਮੈਨੂੰ ਛੱਡਣਾ ਚਾਹੁੰਦੇ ਹੋਣ। ਜਦੋਂ ਮੈਂ ਗੱਡੀ ਵੱਲ ਨੂੰ ਭੱਜਿਆ ਤਾਂ ਅੱਗੋਂ ਟੋਨੀ ਹੋਰੀ ਵੀ ਉੱਤਰਦੇ ਦਿਖਣ, ਮੈਂ ਰੁਕ ਗਿਆ। ਉਹਨਾਂ ਵੱਲ ਨੂੰ ਹੋ ਕੇ ਗਾਲ ਕੱਢੀ ਅਤੇ ਵੰਗਾਰਿਆ, 'ਆਜੇ ਬੋਡੀ ਭੈਣ...'। ਬਦਲਾ ਲੈਣ ਦਾ ਖਿਆਲ ਆ ਗਿਆ ਸੀ।

ਮੇਰੀ ਇਹ ਸਮੱਸਿਆ ਈ ਰਹੀ ਐ, ਹੁਣ ਤੱਕ। ਬਾਅਦ 'ਚ ਬੇਸ਼ੱਕ ਅਗਲੇ ਨੂੰ ਮਨਾ ਲਵਾਂ, ਪਰ ਮੌਕੇ 'ਤੇ ਮੇਰਾ ਰੀ-ਐਕਟ ਬਹੁਤ ਭੈੜਾ ਹੁੰਦਾ। ਓਦਣ ਤਾਂ ਭੈੜਾ ਵੀ ਨਹੀਂ ਕਹਿ ਸਕਦੇ। ਬਿਨਾਂ ਕਸੂਰੋਂ ਕੁੱਟਿਆ ਸੀ, ਕੁੱਟਿਆ ਵੀ ਬਹੁਤ ਸੀ।

ਜਦੋਂ ਕਿਸਮਤ ਈ ... ਤਾਂ ਪਾਂਡੂ ਦਾ ਕੀ ਕਸੂਰ। ਜਦੋਂ ਰੁਕ ਗਿਆ ਉਹਨਾਂ ਨੂੰ ਵੰਗਾਰਦਾ, ਗਾਲ ਕੱਢਦਾ ਤਾਂ ਓਦੋਂ ਈ ਗੱਡੀ ਚੱਲ ਪੀ। ਮੇਰੇ ਨਾਲ ਦੇ ਗੱਡੀ 'ਚ ਨੂੰ ਚੱਲ ਪੈ।

ਜਦੋਂ ਮੈਂ ਭੱਜਣ ਲੱਗਿਆ ਤਾਂ ਫਲੋਟਰਾਂ 'ਚ ਪੈਰ ਡਿਲਸ ਗਿਆ, ਪਿਆ ਮੂੰਹ ਭਰਨੇ। ਬਸ ਫੇਰ ਚੱਕ ਲਿਆ ਥੁੱਕਲਾ ਕੇ ਅਗਲਿਆਂ ਨੇ। ਉਧਰ ਗੱਡੀ ਦੀ ਛੁੱਕ-ਛੁੱਕ ਹੋਈ ਜਾਵੇ, ਐਧਰ ਮੇਰੀ ਠੁੱਕ-ਠੁੱਕ ਹੋਈ ਜਾਵੇ। ਬਹੁਤ ਮਾੜੇ-ਮਾੜੇ ਖਿਆਲ ਆ ਰਹੇ ਸੀ। ਬਈ ਮਰ ਗਿਆ ਅੱਜ ਤਾਂ, ਭੀਰਾ ਮਾਮਾ ਪੈ ਗਿਆ ਝੂਠਾ। ਪਰ ਸੁਕਰ ਹੋਇਆ ਉਸ ਸਰਦਾਰ ਫੌਜੀ ਦਾ, ਜਿਸਨੇ ਆ ਕੇ ਛੁਡਾਇਆ ਤੇ ਭਜਾਇਆ। ਮਸਾਂ ਕਿਤੇ ਜਾ ਕੇ ਟਾਕੀ ਨੂੰ ਹੱਥ ਪਿਆ।

ਮੁੜ ਕੇ ਆਪਾਂ ਨੀ ਉੱਤਰੇ ਕਲਕੱਤੇ ਤੱਕ। ਜੀਅ ਜ਼ਰੂਰ ਕਰੇ, ਚੈਨ ਪਿੱਚਾਂ ਤੇ ਪੁੱਛ ਕੇ ਤਾਂ ਆਵਾਂ ਬਈ, “ਦੱਸ ਤਾਂ ਦੇਵੇ ਮੇਰੇ ਪਿਉ ਦੇ ਸਾਲਿਓ, ਕਿਉਂ ਕੁੱਟਿਆ ਭਾਣਜੇ ਨੂੰ...” ਕਦੇ ਦਿਲ ਕਰੇ ਬਈ ਅਸੀਂ ਬਾਰਾਂ-ਤੋਰਾਂ ਜਣੇ ਆਂ, ਕਿਉਂ ਨਾ ਬਦਲਾਈ ਲੈ ਲਈਏ। ਮੇਰਾ ਇੱਕ ਗੱਲ ਜੋ ਮੈਂ ਸਿੱਖੀ ਇਸ ਕੁੱਟ ਤੋਂ, ਉਹ ਇਹ ਸੀ ਬਈ “ਬੇਗਾਨਾ ਗਹਿਣਾ ਪਾਇਆ, ਔਧਾ ਰੂਪ ਗਵਾਇਆ”। ਜੇ ਮੈਂ ਉਹ ਫਲੋਟਰ ਨਾ ਪਾਏ ਹੁੰਦੇ ਤਾਂ ਗੀਟਾ ਚੱਪਲਾਂ ਤੋਂ ਨਹੀਂ ਸੀ ਡਿੱਗਦਾ। ਮਰ ਚੱਲਿਆ ਸੀ ਟੌਹਰ ਦਾ ਮਾਰਾ।

ਉਂ ਛੋਟੇ ਹੁੰਦੇ ਨੂੰ ਕੁਟਾਇਆ ਮੈਨੂੰ ‘ਗੀਟਾ’ ਚੱਪਲਾਂ ਨੇ ਵੀ ਬਹੁਤ ਐ। ਥੋੜ੍ਹੇ ਕੁ ਦਿਨਾਂ ਬਾਅਦ ਮੈਂ ਚੱਪਲ ਭੁੱਲ ਆਉਂਦਾ। ਕਦੇ ਸੂਏ ‘ਤੇ ਨਹਾਉਂਦਾ-ਨਹਾਉਂਦਾ ਕਦੇ ਖੂਹ ‘ਤੇ ਜਾਮਣਾਂ ਤੋੜਦਾ। ਨੰਗੇ ਪੈਰੀਂ ਘਰੇ ਗਏ ਦੇ ਨੰਗੇ ਪਿੰਡੇ ‘ਤੇ ਬਪੜੇ ਪੈਂਦੇ ਸੁਣ ਕੇ, ਸਰਬ ਦੀ ਬੀਬੀ ਨੇ ਕਹਿਣਾ, “ਨੀ ਬੀਬੀ ਕਾਹਨੂੰ ਮਾਰਦੀ ਏਂ ਇਹਨੂੰ ਗਰੀਬ ਨੂੰ, ਕੋਈ ਨਹੀਂ, ਕਿਧਰੇ ਨਹੀਂ, ਪੜ੍ਹ ਲੂ’ ਜਿੰਨਾ ਪੜ੍ਹਨਾ ਹੋਊ, ਨਹੀਂ ਪੜ੍ਹ ਖੋਤੀ ਕਰਲੂ।”

ਸ਼ਿਦਰ ਭਾਬੀ ਮਜਾਕ ਕਰਦੀ, “ਚਾਚੀ, ਇਹਨੇ ਤਾਂ ਆਪਦੀ ਬਹੂ ਵੀ ਭੁੱਲ ਆਉਣੀ ਆਂ ‘ਮਲੋਹ’ ਗਏ ਨੇ, ਇਹਨੂੰ ਨਾ ਵਿਹਾਈ ਕਦੇ।” ਉਹਦਾ ਇਹ ਮਜਾਕ ਸੱਚ ਵੀ ਸਾਬਤ ਹੋਇਆ ਬਾਅਦ ‘ਚ। ਘਰ ਵਾਲੀ ਭੁੱਲਣ ਆਲ੍ਹਾ ਕਿੱਸਾ ਵੀ ਬਹੁਤ ਖ਼ਤਰਨਾਕ ਤੇ ਦਿਲਚਸਪ ਹੈ, ਅੱਗੇ ਜਾ ਕੇ ਗੱਲ ਕਰਾਂਗੇ।

ਬਰੇਲੀ ਤੋਂ ਕੁੱਟ ਨਾਲ਼ ਈ ਐਨਾਂ ਰੱਜ ਗਿਆ ਕਿ ਕੁਛ ਨਾ ਖਾਧਾ ਪੀਤਾ ਕਲਕੱਤੇ ਤੱਕ। ਬਸ ਸੋਚੀ ਜਾਵਾਂ ਬਈ ਹੋ ਕੀ ਗਿਆ। ਸ਼ੋਕੀ, ਟੋਨੀ ਹੋਰੀਂ ਅਗਲੇ ਡੱਬੇ ‘ਚ ਸੀ ਮੈਂ ਕੁੜੀਆਂ ਆਲੇ ‘ਚ। ਡਰਦਾ ਮਾਰਾ ਕੁੱਛ ਨਾ ਬੋਲਿਆ। ਮੱਲੀ ਸਾਹਬ ਨੇ ਘੂਰ ਈ ਐਨਾ ਦਿੱਤਾ, “ਜੇ ਹੁਣ ਸੀਟ ਤੋਂ ਉੱਤਰਿਐਂ, ਪਹਿਲਾਂ ਮੈਂ ਫੈਟਾਂ ਚਾੜ੍ਹੀ, ਫੇਰ ਜਿੰਦਣ ਮਿਲੇ ਬੇਰੇ ਨੂੰ ਦੱਸ ਕਹਿਕੇ, ਮੈਨੂੰ ਹੋਰ ਡਰਾ ਦਿੱਤਾ ਸੀ।

ਕੁੜੀਆਂ ਵੀ ਡਰਦੀਆਂ ਮਾਰੀਆਂ ਕੁਛ ਨਾ ਪੁੱਛਣ। ਪਰ ਗੁਰਬਲ-ਗੁਰਬਲ ਜਿਹੇ ਤਾਂ ਹੋਈ ਹੀ ਜਾਂਦੀ ਸੀ। ਚੋਰ ਦੀ ਦਾਹੜੀ ਵਾਂਗੂ ਮੈਂ ਅਪਣੀ ਠੋਡੀ ਨੂੰ ਮਲੀ ਜਾਵਾਂ। ਉਹ ਕਿ

ਵੀ ਗੱਲ ‘ਤੇ ਹੱਸਿਆ ਕਰਨ, ਮੈਨੂੰ ਲੱਗੇ ਜਿਵੇਂ ਮੇਰੀ ਕੁਟਾਈ ਆਲੀ ਗੱਲ ‘ਤੇ ਹੱਸਦੀਆਂ ਨੇ।

ਕਦੇ ਦਿਲ ਕਰੇ ਬਈ ਇਨ੍ਹਾਂ ਨੂੰ ਦੱਸ ਦਿਆਂ ਕਿ “ਮੇਰਾ ਕੋਈ ਕਸੂਰ ਨਹੀਂ ਭੈਣੋਂ ਮੇਰੀਓ, ਮੈਂ ਤਾਂ ਚੋਰ ਦੇ ਭੁਲੇਖੇ ਦੀ ਮਾਰਿਆ ਗਿਆ।” ਦਰਅਸਲ, ਚੋਰ ਤਾਂ ਸ਼ੋਕੀ ਸੀ। ਪੰਗਾ ਤਾਂ ਸ਼ੋਕੀ ਨੇ ਪਾਇਆ ਹੋਇਆ ਸੀ। ਉਹਨੇ ਈ ਪਿਛਲੇ ਸਟੇਸ਼ਨ ‘ਤੇ ਉਹਨਾਂ ਮੁੰਡਿਆਂ ‘ਤੇ ਹਵਾ ਕਰੀ ਸੀ। ਕੁੜੀਆਂ ‘ਚ ਨੰਬਰ ਬਣਾਉਂਦੇ ਨੇ। ਮੈਨੂੰ ਤਾਂ ਉਹਨਾਂ ਨੇ ਭੁਲੇਖੇ ‘ਚ ਈ ਮਾਂਜਤਾ ਸੀ ਗਰੀਬ ਨੂੰ। ਉਹ ਮੁੰਡੇ, ਕੁੜੀਆਂ ਦੀਆਂ ਸੀਟਾਂ ‘ਤੇ ਫਸ-ਫਸ ਬੈਠਦੇ ਸੀ। ਸ਼ੋਕੀ ਹੀਰੋ ਗਿਰੀ ਦਿਖਾਕੇ ਆਇਆ ਸੀ।

ਹੁਣ ਪਿਆ ਰਿਹਾ ਸੀਟ ‘ਤੇ...। ਪਰ ਬੇਸ਼ਰਮਾਂ ਦੀ ਫੁੱਲ੍ਹੀ ਦਾਲ ਵਾਂਗ ਕਲਕੱਤੇ ਪਹੁੰਚ ਕੇ ਫੇਰ ਸੁਰੂ।

◆◆◆◆◆

ਸਸਤਾ ਕਤਲ ਅਤੇ ਅਸੀਂ

ਕਲਕੱਤੇ ਬਾਰੇ ਹੋਰ ਵੀ ਬਹੁਤ ਕੁਛ ਐ ਲਿਖਣ ਆਲਾ। ਪੂਰੀ ਕਿਤਾਬ ਦੀ ਲਿਖੀ ਜਾ ਸਕਦੀ ਹੈ। ਪਰ ਆਪਾਂ ਹਾਵੜਾ ਪੁਲ, ਟੂਰਨਮੈਂਟ, ਮੰਛੀ ਦੀ ਬਹੁਤਾਤ 'ਚ ਪਕੌੜੇ ਦੀ ਘਾਟ ਅਤੇ ਉਸ ਢਾਬੇ ਬਾਰੇ ਵੀ ਗੱਲ ਕਰਾਂਗੇ। ਜਿੱਥੇ ਸਭ ਤੋਂ ਸਸਤਾ ਕਤਲ ਦਾ ਲਿਖਤੀ ਬੋਰਡ ਲੱਗਿਆ ਹੋਇਆ।

ਮੌਲੀ ਸਰ ਤੋਂ ਇਫ਼ਕਾਂ ਪਾ ਕੇ ਅਸੀਂ ਖਾਣਾ-ਪਾਣ ਲਈ ਕਤਾਰ 'ਚ ਘੁਸ ਗੇ', ਪੁੱਸ ਜਿਹੀ ਦੇ ਕੇ। ਪੈਂਕਾ ਉੱਵੀ ਸਾਡੇ ਪੁੱਸ 'ਚ ਐ, ਪੰਜਾਬੀ ਜੇ ਹਾਂ। ਪੈਂਕਿਆਂ ਦਾ ਮੁਕਾਬਲਾ ਕਰਦੇ-ਕਰਦੇ ਸਾਡੇ ਡੀ. ਐਨ. ਏ 'ਚ ਵੀ ਪੈਂਕਾ ਵੱਸ ਗਿਆ ਹੈ। ਉੱਤਰ ਅਸੀਂ ਕਬੱਡੀ ਵਾਲੇ।

ਮੈਂਸ ਦਾ ਰੁਲ ਸੀ, ਬਈ ਰੋਟੀਆਂ ਅਤੇ ਚੌਲ ਜਿੰਨੇ ਮਰਜ਼ੀ ਲਵੇ, ਪਰ ਮੀਟ ਦੇ ਪੀਸ ਇੱਕੋ ਵਾਰੀ ਮਿਲਣਗੇ। ਹਾਂ ਤਰੀ ਦੁਬਾਰਾ ਪਵਾ ਸਕਦੇ ਸੀ। ਇਹੋ ਹਾਲ ਖਾਣੇ ਤੋਂ ਬਾਅਦ ਮਿਲਣ ਵਾਲੀ ਮਨਿਆਈ ਦਾ ਸੀ। ਹਾਵੜੇ ਦੇ ਪੇੜੇ ਸਿਰਫ ਇੱਕ ਵਾਰੀ ਈ ਮਿਲਦੇ, ਸਿਰਫ਼ ਦੋ।

ਅਨੁਸ਼ਾਸਨ ਅਤੇ ਕਬੱਡੀ ਦਾ ਤਾਂ ਜਿਵੇਂ ਵੇਰ ਈ ਹੁੰਦੇ। ਖਾਣ-ਪੀਣ ਦੇ ਮਾਮਲੇ 'ਚ ਤਾਂ ਬਸ ਪੁੱਛੋ ਈ ਨਾ। ਸਾਨੂੰ ਇੱਕ ਸਕੀਮ ਸੁੱਝ ਗੀ, ਜਿਹੜੇ ਵਰਤਾਵੇ ਸਨ ਉਹ ਨਵੀਂ ਪਲੇਟ ਆਲੇ ਨੂੰ ਖਾਣਾ ਦੇਣ ਲੱਗੇ ਮੂੰਹ ਨੂੰ ਸੀ ਦੇਖਦੇ। ਬਸ ਇਮਾਨਦਾਰ ਸਮਝਕੇ ਪਾਈ ਜਾਂਦੇ। ਅਸਲ 'ਚ ਉਹ ਲੋਕ ਖੁਦ ਇਮਾਨਦਾਰ ਹਨ। ਅਸੀਂ ਕੀ ਕਰਿਆ ਕਰੀਏ, ਗਲਾਸ ਪਾਣੀ ਦਾ ਮਾਰ ਕੇ, ਪਲੇਟ ਧੋ ਕੇ, ਫੇਰ ਪਵਾ ਲਿਆ ਕਰੀਏ। ਬਸ ਲਿਆਤੀ 'ਨੂੰਰੀ, ਬਾਕੀਆਂ ਦੀ ਤਾਂ ਵਾਰੀ ਈ ਨੂੰ ਸੀ ਆਉਣ ਦਿੰਦੇ। ਪਰ ਉਹ ਲੋਕ ਖਾਣ ਵੇਲੇ ਵੀ ਅਨੁਸ਼ਾਸਨ ਭੰਗ ਨੂੰ ਸੀ ਕਰਦੇ। ਬੜੇ ਅਰਾਮ ਨਾਲ ਖੜ੍ਹੇ ਰਹਿੰਦੇ ਵਾਰੀ ਦੀ ਉਡੀਕ 'ਚ।

ਮੈਂਚ ਰਾਤ ਨੂੰ ਹੋਣ ਕਰਕੇ ਦਿਨੇ ਅਸੀਂ ਆਰਾਮ ਦੀ ਬਜਾਏ ਘੁੰਮੀ ਕਰਨ ਚਲੇ ਜਾਂਦੇ। ਮੈਂ ਤੇ ਟੋਨੀ ਸੁਣ ਸੁਣਾਕੇ ਉਹ ਢਾਬੇ ਨੂੰ ਲੱਭਣ ਤੁਰਪੇ, ਜਿੱਥੇ ਹੁਣ ਤੱਕ ਦਾ ਸਭ ਤੋਂ ਘੱਟ ਰਕਮ, ਜਣੀ ਤਿੰਨ ਰੁਪਏ ਪਝੰਤਰ ਪੈਸੇ ਪਿੱਛੇ ਕਤਲ ਹੋਇਆ ਸੀ। ਸੁਣਦੇ ਸੀ ਕਿ ਲਿਖਤੀ ਬੋਰਡ ਵੀ ਲੱਗਿਆ ਹੋਇਆ ਕੱਧ 'ਤੇ।

ਲੱਭਣਾ ਲਭਾਉਣਾ ਕੀ ਸੀ, ਜੇ ਹੈ ਸੀ ਉਹ ਵੀ ਖੋ ਬੈਠੇ। ਗੱਲਾਂ-ਗੱਲਾਂ 'ਚ ਰਸਤਾ ਯਾਦ ਈ ਨਾ ਰੱਖਿਆ ਵਾਪਸੀ ਦਾ। ਮੈਂ ਦੁਨੀਆਂ ਦਾ ਸਭ ਤੋਂ ਵੱਡਾ ਭੁਲੱਕੜ ਹਾਂ ਤੇ ਟੋਨੀ ਮੇਰੀਆਂ ਗੱਲਾਂ 'ਚ ਉਲਝ ਗਿਆ।

ਉੱਥੇ ਸਸਤੇ ਕਤਲ ਬਾਰੇ ਲਿਖਿਆ ਤਾਂ ਕੁਛ ਨਾ ਮਿਲਿਆ। ਪਰ ਜਿਹਾ ਮਿਲਿਆ

ਸ਼ਰਾਰਤੀ ਤੱਤ/64

ਉਹ ਅੱਜ ਤੱਕ ਕਿਸੇ ਢਾਬੇ 'ਚ ਨਹੀਂ ਮਿਲਿਆ। "ਨੇ ਰੁਪਏ 'ਚ ਮੀਟ ਦੀ ਪਲੇਟ" ... ਪਲੇਟ ਵੀ ਸੁੱਖ ਨਾਲ ਛੋਟੇ ਟੱਬਰ ਦੀ ਪਰਾਤ ਜਿੰਡੀ। ਮੋਟੀਆਂ-ਮੋਟੀਆਂ ਸਿਖੀਆਂ ਦੇਖਣ ਸਾਰ ਈ ਅਸੀਂ ਫੁੱਲ ਗੇ ਕਿ ਕੀ ਦੇਖਣ ਆਏ ਹਾਂ। ਕੈਲੀ-ਕੈਲੀ ਤਾਂ ਨਾਲ 'ਕੋਠੀ ਹੋ ਗੀ' ਹੋਊ ਮੂੰਹ 'ਚ। ਉੱਤਰ ਫੁੱਫੜਾਂ ਨੂੰ ਫੁੱਫ ਵੀ ਕਹੇ ਕਿ ਜੇ ਹੈ ਬਸ ਇੱਛ 'ਚ ਪੈ ਜੇ' ਛੋਟੀ-ਛੋਟੀ। ਇੱਕ ਦੇ ਵਾਰੀ ਦਿਆਗ 'ਚ ਆਇਆ, ਬਈ ਬੱਕਰਾ ਐਡਾ ਕਿੱਡਾ ਕੁ ਨਰੋਆ ਹੋਊ? ਜਿਹੜੇ ਐਡੇ-ਐਡੇ ਸਾਨੂੰ ਦੇ ਹੱਡਾਂ ਵਰਗੇ ਹੱਡ ਨੇ। ਫੇਰ ਸੋਚਿਆ, ਮੁਛਤ ਦੀ ਗਊ ਦੇ ਦੰਦ ਨੂੰ ਗਿਣੀ ਦੇ ਬਈ, ਇਹ ਦੁੱਗੀ ਐ ਜਾਂ ਭਲਿਆਟੀ ਐ।

ਆਪਾਂ ਤਾਂ ਦੇੜ੍ਹਤਾ, ਪੈਸੇ ਵੀ ਟੋਨੀ ਦੇ ਸੀ। ਖਾ ਕੇ ਉੱਠਣ ਲੱਗੇ ਤਾਂ ਇੱਕ ਪੰਜਾਬੀ ਫਰਾਇਵਰ ਨੂੰ ਰਸਤਾ ਪੁੱਛਣ ਲਈ ਉਹਦੇ ਟੇਬਲ ਕੋਲ ਨੂੰ ਹੋ ਗੇ। ਦੰਦਾਂ 'ਚੋਂ ਫਸਿਆ ਮਾਸ ਉਗਲੀ ਨਾਲ ਕੱਢਦੇ ਹੋਏ, "ਭਾਅ ਜੀ ਅਸੀਂ ਕੁਝ ਨਹੀਂ ਜਾਣਦੇ ਜੇ, ਰਸਤਾ ਫੁੱਲਣ ਡਏ ਆ।" ਟੋਨੀ ਨੇ ਰਸਤਾ ਪੁੱਛਿਆ। ਅੱਗੋਂ ਉਹ ਵੀ ਰਸਤਾ ਦੱਸਣ ਦੀ ਬਜਾਏ ਹੋਰ ਈ ਕੁਛ ਦੱਸਣ ਲੱਗ ਪਿਆ। ਕਹਿੰਦਾ "ਭਾਅ ਉੱਥ ਈ ਨਾ ਬੱਕਰੀ ਸਮਝ ਕੇ ਗਾਈਆਂ ਖਾਈ ਜਾਇਓ, ਇਹ ਬੰਗਾਲੀ ਬੜੇ ਚਾਲੂ ਜੇ। ਹੋਰ ਈ ਕੁਝ ਖਵਾ ਛੱਡਦੇ ਨੇ, ਬੱਕਰੇ ਆਖ ਕੇ।" ਮੈਨੂੰ ਤਾਂ ਐਨਾ ਫਰਕ ਨਾ ਪਿਆ। ਆਪਾਂ ਤਾਂ ਇੱਕ ਭਕਾਰ ਜਿਹਾ ਮਾਰ ਹੋ ਗੇ ਸਿੱਧੇ, ਅੰਦਾਜ਼ੇ ਨਾਲ ਆਪਣੀ ਮੰਜਲ ਵੱਲ ਨੂੰ। ਪਰ ਟੋਨੀ ਬੇਚਾਰਾ ਸੀਗਾ ਦੇਵੀ ਭਗਤ, ਭਗਤ ਵੀ ਵੈਸ਼ਨੂੰ ਦੇਵੀ ਦਾ, ਕਾਲੀ ਮਾਤਾ ਦਾ ਹੁੰਦਾ ਤਾਂ ਸਰ ਵੀ ਜਾਂਦਾ।

ਅਸੀਂ ਤੁਰੇ ਜਾ ਰਹੇ ਸੀ। ਮੈਂ ਅੱਗੋਂ-ਅੱਗੋਂ ਤੇ ਟੋਨੀ ਮੇਰੇ ਪਿੱਛੇ, ਚੁੱਪ-ਚਾਪ। ਮੈਂ ਭੱਜ ਕੇ ਫਰਤੀ ਨਾਲ ਇੱਕ ਪਾਸੇ ਨੂੰ ਹੁੰਦੇ ਹੋਏ "ਉਹ ਤੇਰੀ" ਕਹਿੰਦੇ ਨੇ ਦੁਖਦੀ ਹੋਈ ਗਰਦਨ ਪਿੱਛੇ ਨੂੰ ਘੁਮਾਈ। ਮੈਨੂੰ ਲੱਗਿਆ ਕੋਈ ਸਾਨੂੰ ਰਿਗਦਾ ਹੋਇਆ ਮੈਨੂੰ ਮਾਰਨੇ ਪਿਆ। ਪਰ ਉਹ ਤਾਂ ਟੋਨੀ ਸੀ। ਜੇ ਇਹ ਸੋਚ ਕੇ ਉਲਟੀ ਕਰ ਰਿਹਾ ਸੀ, ਬਈ ਉਹਨੇ ਗਾਂ ਦਾ ਮਾਸ ਖਾ ਲਿਆ। ਉਲਟੀ ਦੇ ਛਿੱਟੇ ਮੇਰੇ ਫਲੋਟਰਾਂ ਤੱਕ ਅੱਪੜ ਗਏ।

ਇੱਕ ਦੁਕਾਨ ਦੇ ਮੁਹਰਿਉਂ ਟੂਟੀ 'ਤੇ ਕੁਰਲੀ ਕਰਦਾ ਹੋਇਆ ਬੋਲਿਆ, "ਸਾਲਿਆ ਪਟਿਆਲੀਆ, ਤੇਰੀ ਬੇੜੀ ਬੈਠੀ ਜੇ, ਹੁਣ ਹੱਸਣ ਡਿਐਂ! ਭਰਾ ਮੈਂ ਸੱਚ ਆਹਨਾਂ ਮੈਨੂੰ ਘਰਦਿਆਂ ਘਰੋਂ ਦੌੜਾ ਦੇਣਾ ਈ। ਮੈਂ ਤੇ ਹੁਣ ਈ ਚਾਲੀ ਦਿਨ ਪੂਰੇ ਕੀਤੇ ਨੇ ਗਊ ਮਾਤਾ ਨੂੰ ਪੇੜੇ-ਦੇ ਕੇ।"

ਮੈਂ ਵੀ ਪੈਰ ਧੋਤੇ ਅਤੇ ਉਹਨੂੰ ਸਾਈਡ ਤੋਂ ਜੱਫੀ 'ਚ ਲੈਂਦੇ ਹੋਏ ਨੇ ਵਡਿਆਇਆ ਕਿ, "ਭਰਨਾ... ਤੂੰ ਕਿਹੜਾ ਕੋਈ ਜਾਣ-ਬੁਝ ਕੇ ਖਾਧੀ ਐ, ਅਣਜਾਣੇ 'ਚ ਖਾਧਾ ਪਾਪ ਨੂੰ ਹੁੰਦਾ। ਨਾਲੇ ਜ਼ਰੂਰੀ ਤਾਂ ਨੂੰ ਜੋ ਆਪਾਂ ਸੋਚਦੇ ਹਾਂ ਉਹੀ ਹੋਵੇ।"

"ਉਹ ਤੇ ਠੀਕ ਏ, ਪਰ ਘਰਬਰਾਹਟ ਜਿਹੀ ਹੋਣ ਡਈ ਏ।" ਜਦੋਂ ਮੇਰੇ ਮੂੰਹ 'ਚੋਂ

ਸ਼ਰਾਰਤੀ ਤੱਤ/65

ਨਿੱਕਲਿਆ ਬਈ, “ਉਂ ਸਵਾਦ ਬਹੁਤ ਸੀ...” ਤਾਂ ਕਹਿੰਦਾ, “ਹਾਂ ਹੋ ਤਾਂ ਟੇਸਟੀ ਸੀ। ਚੱਲ ਛੱਡ ਹੁਣ ਸ਼ੋਕੀ ਹੋਰਾਂ ਨੂੰ ਨਾ ਦੱਸੀ।” “ਕਿਸੇ ਸ਼ੋਕੀ-ਫੋਕੀ ਨੂੰ ਨਹੀਂ ਦੱਸਣਾ। ਤੂੰ ਤੁਰ ਪੈ, ਨੂੰਗਾ ਹੋ ਜੂ’ ਨਹੀਂ ਤਾਂ ਲੱਭਦਿਆਂ-ਲੱਭਦਿਆਂ ਨੂੰ।” ਕਹਿਕੇ ਮੈਂ ਪੈਰ ਧੋ ਲਏ। ਉਹਨੂੰ ਧਰਵਾਸਾ ਜਿਹਾ ਮਿਲ ਗਿਆ।

ਅਸੀਂ ਅੰਦਾਜ਼ੇ ਨਾਲ਼ ਈ ਜਾਂਦੇ ਰਹੇ। ਬਸ ਇੱਕੋ ਚੀਜ਼ ਦੀ ਮਾੜੀ ਮੋਟੀ ਨਿਸ਼ਾਨੀ ਸੀ। ਡਨ ਲੱਪ ਲਿਖਿਆ ਹੋਇਆ ਦਿਖਦਾ ਸੀ, ਬੰਗਾਲੀ ‘ਚ ਵੀ ਤੇ ਬੱਲੇ ਛੋਟਾ ਜਿਹਾ ਅੰਗਰੇਜ਼ੀ ‘ਚ ਵੀ।

ਹੁਣ ਇੱਕ ਮੱਛੀ ਮਾਰਕੀਟ ਨੂੰ ਪਾਰ ਕਰ ਰਹੇ ਸੀ। ਉੱਥੇ ਮੱਛੀਆਂ ਦੀਆਂ ਛੋਟੀਆਂ-ਵੱਡੀਆਂ ਢੇਰੀਆਂ ਲੱਗੀਆਂ ਸਨ। ਕਈ ਤਾਂ ਜਿਵੇਂ ਹੁਣ ਈ ਟੋਭੇ ‘ਚੋਂ ਫੜ੍ਹ ਕੇ ਸੁੱਟੀਆਂ ਹੋਣ ਜਿਉਂਦੀਆਂ ਸੀ। ਕੁਛ ਉੱਭੜ-ਉੱਭੜ ਕੇ ਸੜਕ ‘ਤੇ ਮਰੀਆਂ ਪਈਆਂ। ਜਿਵੇਂ ਸ਼ਬਜੀ ਮੱਛੀ ‘ਚ ਸ਼ਰਾਬ ਹੋਏ ਟਮਾਟਰਾਂ ਨੂੰ ਰੋਹੜੀਆਂ-ਆਲੇ ਰੋੜ੍ਹ ਦਿੰਦੇ ਨੇ।

ਉੱਥੇ ਮੱਛੀਆਂ ਦੀ ਬੋ ਬਹੁਤ ਤੇਜ਼ ਸੀ। ਨੱਕ ਬੰਦ ਕਰਕੇ ਤੁਰਨ ਆਲਾ ਮਹੱਲ ਸੀ। ਅਸੀਂ ਰਸਤਾ ਪੁੱਛੀਏ, ਪਰ ਕਿਸੇ ਨੂੰ ਸਮਝ ਈ ਨਾ ਲੱਗੇ। ਬੰਗਾਲੀ ਲੋਕੀਂ ਆਪਸ ਵਿੱਚ ਬੋਲਦੇ ਹੋਏ, ਇੱਕ ਵੀ ਸ਼ਬਦ ਕਿਸੇ ਹੋਰ ਭਾਸ਼ਾ ਦਾ ਨਹੀਂ ਬੋਲਦੇ। ਪਰ ਜਦੋਂ ਉਹ ਕਿਸੇ ਹੋਰ ਬੰਦੇ ਨਾਲ਼ ਗੱਲ ਕਰਦੇ, ਜਿਵੇਂ ਸਾਡੇ ਨਾਲ਼, ਤਾਂ ਪੂਰੀ ਫਰਾਟੇਦਾਰ ਅੰਗਰੇਜ਼ੀ ‘ਚ ਕਰਦੇ। ਅੰਗਰੇਜ਼ਾਂ ਤੋਂ ਵੀ ਵਧੀਆ ਅੰਗਰੇਜ਼ੀ।

ਆਪਾਂ ਤਾਂ ਮੂੰਹ ਬੰਦ ਈ ਰੱਖਿਆ, ਨਾ ਬੰਗਾਲੀ ਨਾਂ ਅੰਗਰੇਜ਼ੀ। ਟੋਨੀ ਨੂੰ ਸ਼ਹਿਰੀ ਹੋਣ ਕਰਕੇ ਮੇਥੋਂ ਪੰਜ-ਸੱਤ ਸ਼ਬਦ ਵੱਧ ਰਏ ਹੋਏ ਸਨ। ਉਹ ਵੀ ਬੇਚਾਰਾ ਇੱਕ ਦੋ ਗੱਲਾਂ ਬਾਅਦ ਦੁਆਬੀ ‘ਚ ਨੂੰ ਹੋ ਜਿਆ ਕਰੇ।

ਦੁਆਬੀ ਤੇ ਅੰਗਰੇਜ਼ੀ ਦੇ ਸੁਮੇਲ ਨਾਲ਼ ਵੀ ਕਿਸੇ ਨੂੰ ਤਾਂ ਸਮਝਾ ਸਕਦਾ ਸੀ, ਜੇ ਗਾਹਾਂ ਜਿੱਥੇ ਜਾਣਾ ਸੀ ਉਸਦਾ ਨਾਮ ਯਾਦ ਹੁੰਦਾ। ਜਿਹੜੀ ਧਰਮਸ਼ਾਲਾ ‘ਚ ਸਾਡੀ ਰਿਹਾਇਸ਼ ਸੀ ਉਸਦਾ ਨਾਮ ਈ ਭੁੱਲ ਗੇ। ਟੋਨੀ ਤਾਂ ਬੇਚਾਰਾ ਉਂ ਵੀ ਬੋੜੀ ਦੇਰ ਬਾਅਦ ਢਾਬੇ ‘ਤੇ ਖਾਧੇ ਮੀਟ ਨੂੰ ਯਾਦ ਕਰ ਉਲਝ ਜਾਂਦਾ ਸੀ। ਉਹ ਸ਼ਨਾਖਤੀ ਕਾਰਡ ਨਾਲ਼ ਲੱਗੇ ‘ਬਸਕੂਏ’ ਨਾਲ਼ ਦੰਦਾਂ ‘ਚੋਂ ਲਹੂ ਕੱਢੀ ਜਾਵੇ ਕਿ ਕਿਤੇ ਭੋਰਾ ਮਾਸ ਦਾ ਰਹਿ ਗਿਆ ਹੋਵੇ।

ਸਾਨੂੰ ਬਸ ਧਰਮਸ਼ਾਲਾ ਦੇ ਨਾਲ਼ ਦੇ ਮੰਦਰ ‘ਚ ਲੱਗੀ ਵੱਡੀ ਸਾਰੀ ਮੂਰਤੀ ਯਾਦ ਰਹਿ ਗੀ। ਉਹ ਵੀ ਹੈ ਗੀ’ ਤਾਂ ਕਾਲੀ ਮਾਤਾ ਵਰਗੀ ਕਿਸੇ ਲੋਕਲ ਦੇਵੀ ਦੀ ਸੀ ਪਰ ਉਲਝਿਆ ਹੋਇਆਂ ਨੂੰ ਬਾਬਾ ਬਾਲਕ ਨਾਥ ਲੱਗੀ ਜਾਵੇ। ਜਦੋਂ ਟੋਨੀ ਹੰਭ ਜਾਇਆ ਕਰੇ ਰਸਤਾ ਪੁੱਛਣ ਲੱਗਿਆ ਤਾਂ ਮੈਂ ਮੂਹਰੇ ਹੋ ਕੇ ਦੱਸਿਆ ਕਰਾਂ, “ਬਹਾਂ ਪਰ ਇੱਕ ਮੂਰਤੀ ਹੈ, ਬਾਬਾ ਬਾਲਕ ਨਾਥ ਕੀ...”

ਪਰ ਕਿੱਥੇ ਪੰਜਾਬ ਦਾ ਬੇਚਾਰਾ ਠੇਠ ਪੇਂਡੂ ਦੇਵਤਾ, ਕਿੱਥੇ ਬੰਗਾਲ ਦੀ ਦੇਵੀ। ਉਹਨਾਂ ਨੇ ਤਾਂ ਸੁਣਿਆ ਵੀ ਨਹੀਂ ਹੋਣਾ, ਬਾਬਾ ਬਾਲਕ ਨਾਥ ਜੀ ਕੌਣ ਦੇਵਤਾ ਹਨ।

ਫੇਰ ਇੱਕ ਬੰਦਾ ਆਪਣੀ ਪਰੀ ਵਰਗੀ ਬੇਟੀ ਨਾਲ਼ ਸਾਡੇ ਕੋਲ਼ ਨੂੰ ਆ ਕੇ ਕਹਿੰਦਾ, “ਤੁਸੀਂ ਜਲੰਧਰ ਤੋਂ ਹੋ...?” ਮੈਂ ਆਖਿਆ, “ਨਾ ਜੀ ਮੈਂ ਤਾਂ ਪਟਿਆਲੇ ਤੋਂ ਆਂ।” ਮੈਂ ਗਰਦਨ ਦੀ ਮੋਚ ਕਰਕੇ, ਬਿਨਾਂ ਮੂੰਹ ਘੁਮਾਏ ਬੋਲਿਆ। ਬਰੇਲੀ ਆਲੇ ਕਾਂਡ ਨੇ ਜਲੰਧਰ ਸ਼ਬਦ ਤੋਂ ਵੀ ਡਰਾ ਰੱਖਿਆ ਸੀ। ਦਰਅਸਲ ਉੱਥੇ ਮੇਰੇ ਸ਼ੋਕੀ ਆਲਾ, ਜਲੰਧਰ ਲਿਖਿਆ ਅੱਪਰ ਪਾਇਆ ਹੋਇਆ ਸੀ ਤਾਂ ਕਰਕੇ ਉਹਨਾਂ ਨੇ ਭੁਲੇਖੇ ‘ਚ ਕੁੱਟਿਆ ਸੀ ਮੈਨੂੰ।

“ਮੈਂ ਹਾਂ ਜੀ ਜਲੰਧਰ ਸਪੋਰਟਸ ਸਕੂਲ ਕੋਲ਼ੋਂ।” ਟੋਨੀ ਨੇ ਆਪਣਾ ਦੱਸਦੇ ਨੇ, ਖੋਈ ਹੋਈ ਮੰਜ਼ਲ ਦਾ ਰਸਤਾ ਵੀ ਪੁੱਛ ਲਿਆ।

ਸੂਰਜ ਦੀ ਟਿੱਕੀ ਹੁਣ ਲਾਲੀ ਫੜਦੀ ਜਾ ਰਹੀ ਸੀ। ਅਸੀਂ ਅਣਚਾਹੇ ਡਰਾਂ ਦੇ ਡਰਾਏ ਹੋਏ ਗੱਲਬਾਤ ਬਾਅਦ ‘ਚ ਕਰਦੇ, ਪਹਿਲਾਂ ਰਸਤਾ ਪੁੱਛ ਲੈਂਦੇ।

ਉਹ ਆਇਆ ਤਾਂ ਮੱਛੀ ਲੈਣ ਸੀ। ਪਰ ਨਾਲ਼ ਲੈ ਚੱਲਿਆ ਸੀ ਦੋ ਓਦਰੀਆਂ ਗਾਵਾਂ, ਜਣੀਂ ਸਾਨੂੰ।

“ਘਬਰਾਓ ਨਾ, ਤੁਸੀਂ ਮੇਰੇ ਨਾਲ਼ ਚੱਲਣ ਡਏ ਓ। ਪਹਿਲਾਂ ਕੁਛ ਖਾਓ-ਪੀਓ ਘਰ ਚੱਲ ਕੇ।” ਜਿਵੇਂ ਉਹਨੂੰ ਚਾਅ ਚੜ੍ਹ ਗਿਆ ਹੋਵੇ, ਕੋਈ ਪੰਜਾਬੋਂ ਆਇਆ ਦੇਖ। ਮੁੱਖ ‘ਤੇ ਸੁੱਖ ਉਵੇਂ ਝਲਕ ਰਿਹਾ ਸੀ, ਜਿਵੇਂ ਪੰਜ-ਸੱਤ ਮਹੀਨਿਆਂ ਦੀ ਵਿਆਹੀ ਕੁੜੀ ਨੂੰ ਕੋਈ ਉਸਦੇ ਪੇਕਿਆਂ ਤੋਂ ਦਿਖ ਜਾਂਦੇ। ਸਾਨੂੰ ਹੌਸਲਾ ਦਿੰਦੇ ਨੇ ਕਿਹਾ, “ਜਿੱਥੇ ਤੁਹਾਂ ਜਾਣਾਂ, ਉਹ ਲਾਗੇ ਹੀ ਹੈ, ਮੈਂ ਕਾਰ ‘ਚ ਛੱਡ ਆਵਾਂਗਾ, ਚਲੋ ਘਰ ਚੱਲੀਏ।”

ਹੁਣ ਬੋੜਾ ਸੁੱਖ ਦਾ ਸਾਹ ਆਇਆ। ਮੱਛੀ ਮਾਰਕੀਟ ਪਾਰ ਕੀਤੀ ਤਾਂ ਇੱਕ ਵੱਡੀ ਸਾਰੀ ਮਾਰਕੀਟ ‘ਚ ਵੜ ਗੇ। ਉੱਥੇ ਉਹੀ ਮੈਡਮ ਅਤੇ ਉਸਦਾ ਮੁੰਡਾ ਖਰੀਦਾਰੀ ਕਰਨ ਤੋਂ ਬਾਅਦ ਰਿਕਸ਼ਾ ਕਰ ਰਹੇ ਸੀ। ਅਸੀਂ ਉਸ ਭੱਦਰ ਪੁਰਸ਼ ਨੂੰ ਦੱਸਿਆ ਕਿ ਇਹ ਵੀ ਸਾਡੇ ਨਾਲ਼ ਦੇ ਨੇ। ਉਹਨੇ ਬੋੜਾ ਜ਼ੋਰ ਪਾਇਆ “ਮੈਡਮ, ਇਹਨਾਂ ਦੇ ਨਾਲ਼ ਈ ਤੁਹਾਨੂੰ ਵੀ ਛੱਡ ਆਵਾਂਗਾ ਜੇ ਤੁਹੀਂ ਸਹੀ ਸਮਝੋ। ਬਸ ਲਾਗੇ ਹੀ ਹੈ ਗੀ’ ਸਾਡੀ ਰਿਹਾਇਸ਼।” ਮੈਡਮ ਹੋਰੀਂ ਵੀ ਸਾਡੇ ਨਾਲ਼ ਹੋ ਗਏ।

ਜਦੋਂ ਅਸੀਂ ਬਹੁਤ ਵੱਡੀ ਕੋਠੀ ‘ਚ ਦਾਖਲ ਹੋਏ ਤਾਂ ਸਾਨੂੰ ਆਇਆ-ਗਇਆਂ ਵਾਲੀ ਬੈਠਕ ‘ਚ ਬੈਠਾ ‘ਤਾ। ਸੋਢੇ ਬੜੇ ਕਮਾਲ ਦੇ ਸਨ, ਜਮਾਂ ਮਖਮਲੀ। ਫੂਕ ਭਰੀ ਟਿਊਬ ਵਾਂਗੂ ਜਿਵੇਂ ਮਿਸਤਰੀ ਨੇ ਵਿੱਚ ਲੱਕੜ ਲਾਈ ਈ ਨਾ ਹੋਵੇ।

ਜਦੋਂ ਅਸੀਂ ਬੈਠੇ ਤਾਂ ਇੱਕ ਵਾਰ ਸੋਢੇ ਜਮਾਂ ਬੱਲੇ ਲੱਗਣ ਲੱਗੇ ਫਰਸ਼ ਨੂੰ, ਫੇਰ ਹੌਲੀ-ਹੌਲੀ ਉਪਰ ਨੂੰ ਆਏ। ਅਸੀਂ ਉੱਠ-ਉੱਠ ਬੈਠੀਏ। ਕਮਰੇ ਵਿੱਚ ਫੁਟਬਾਲਾਂ ਦੇ ਖਿਲਾਰੇ ਨੂੰ ਛੱਡ

ਕੇ ਬਾਕੀ ਸਭ ਤਰਤੀਬ 'ਚ ਸੀ। ਕੰਧਾਂ 'ਤੇ ਫੁਟਬਾਲਰਾਂ ਤੇ ਸਕਾਲਰਾਂ ਦੀਆਂ ਆਦਮ ਕੱਦ ਤਸਵੀਰਾਂ ਅਮੀਰੀ ਦਰਸਾ ਰਹੀਆਂ ਸਨ।

ਹੁਣ ਇੱਕ ਬੇਹੱਦ ਖੂਬਸੂਰਤ ਔਰਤ ਨੇ ਨਾਰੀਅਲ ਪਾਣੀ ਦੇ ਭਰੇ ਕੰਗਣੀ ਵਾਲੇ ਗਲਾਸ ਫੜਾਏ। ਅਸੀਂ ਤਾਂ ਫੜਦੇ ਦੀ ਡੱਫ ਲੇ'।

“ਉਹ ਨੇ..... ਮੈਮ..... ਨੇ ਨੀਡ।” ਵਰਗੇ ਇੱਕ ਦੋ ਫਿਕਰੇ ਬੋਲਕੇ ਮੈਡਮ ਤੇ ਉਸਦੇ ਬੇਟੇ ਨੇ ਵੀ ਪੀ ਲਿਆ। ਨਾਲ਼ ਈ ਬੋੜਾ ਘੱਟ ਕਰਨ ਆਲੀਸ਼ਹਿਰੀ ਬੇਨਤੀ ਵੀ ਕਰਤੀ।

ਜਿੰਨੀ ਉਹ ਔਰਤ ਡੀਲ-ਡੌਲ ਤੋਂ ਖੁੱਲ੍ਹੀ ਦਿਖਦੀ ਸੀ, ਉਸ ਤੋਂ ਕਿਤੇ ਜਿਆਦਾ ਉਸ ਦਾ ਸੁਭਾਅ ਖੁੱਲ੍ਹਾ ਸੀ। ਰੰਗ-ਰੂਪ ਤਾਂ ਰੱਬ ਨੇ ਜਿਵੇਂ ਸਾਰਾ ਉਹਦੇ 'ਤੇ ਈ ਖਰਚ ਕਰਤਾ ਹੋਵੇ। ਕੋਈ ਮੇਕ-ਅੱਪ ਨਹੀਂ, ਬਿਲਕੁਲ ਸਾਦਾ ਮੂੰਹ, ਵੱਡੇ-ਵੱਡੇ ਨੈਣ-ਨਕਸ਼ ਅਤੇ ਪਹਿਰਾਵਾ ਜਮਾਂ ਫਿਲਮੀ। ਮੈਨੂੰ ਤਾਂ ਉਹ ਹੀਰੋਇਨੀਆਂ ਤੋਂ ਵੀ ਵੱਧ ਮੋਡਰਨ ਲੱਗੇ। ਸਾਡੇ ਨਾਲ਼ ਉਹ ਆਏ ਪੇਸ਼ ਆਈ ਜਿਵੇਂ ਅਸੀਂ ਪੰਜਾਬ ਤੋਂ ਨਹੀਂ... ਬਲਕਿ ਉਸ ਦੇ ਪੇਕਿਆਂ ਤੋਂ ਹੋਈਏ।

ਦੋਵਾਂ ਮਾਵਾਂ ਧੀਆਂ, ਚਿੱਟੀਆਂ ਟੀ-ਸ਼ਰਟਾਂ ਅਤੇ ਨੀਲੀਆਂ ਕੈਪਰੀਆਂ 'ਚ ਜਮਾਂ ਪਰੀਆਂ ਵਾਂਗਰ ਲੱਗਣ।

ਐਨੀ ਸੋਹਣੀ ਔਰਤ ਤਾਂ ਉਦੋਂ ਕਦੇ ਟੈਲੀਵਿਜ਼ਨ 'ਚ ਵੀ ਨਹੀਂ ਦੇਖੀ ਸੀ। ਉਦਣ ਜਮਾਂ ਨੇੜੇ ਬੈਠੀ ਦੇਖ, ਸੋਗ ਜਿਹੀ ਲੱਗੀ ਜਾਵੇ।

ਅੱਧਾ ਲੀਟਰ ਆਲਾ ਗਲਾਸ ਡਕਾਰ ਕੇ ਸਾਡੇ ਨਾਲ਼ ਦੀ ਮੈਡਮ ਨੂੰ ਅਜੀਬ ਜਿਹਾ ਡਕਾਰ ਆ ਗਿਆ। ਅਜੀਬ ਹਾਲਾਤ ਬਣ ਗੇ'। ਉਹਨੇ ਦਿਖਾਉਣਾ ਤਾਂ ਆਪਣਾ ਸਲੀਕਾ ਚਾਹਿਆ, ਪਰ ਜਦੋਂ ਉਹ ਖਾਲੀ ਗਲਾਸ ਟੇਬਲ 'ਤੇ ਰੱਖਕੇ, ਫੇਰ ਵਾਪਸ ਸੋਢੇ 'ਤੇ ਬੈਠੀ ਤਾਂ ਉਹ ਸੋਢੇ ਨਾਲ਼ ਈ ਬੋਲੇ ਨੂੰ ਗਈ ਤੇ ਪੀਤਾ ਪਾਣੀ ਗਲ ਕੋਲੋਂ ਬੋਲੇ ਢਿੱਡ 'ਚ ਨੂੰ ਗਿਆ, ਜਿਸ ਨਾਲ਼ ਡਕਾਰ ਆ ਗਿਆ।

ਡਕਾਰ ਦੀ ਅਵਾਜ਼ ਮੈਨੂੰ ਬਾਕੀਆਂ ਤੋਂ ਕੁਛ ਜਿਆਦਾ ਈ ਸੁਣੀ। ਮੈਂ ਹੱਸ ਪਿਆ, ਫੇਰ ਹੋਰ ਹਾਸਾ ਨਿੱਕਲਦਾ ਗਿਆ। ਟੋਨੀ ਵੀ ਹੱਸੀ ਜਾਵੇ, ਪਤਾ ਹੁਣ ਸਾਰਿਆਂ ਨੂੰ ਲੱਗ ਗਿਆ ਸੀ। ਹਾਸੇ ਆਲੇ ਜੋਨ 'ਚ ਮੈਂ 'ਕੱਲਾ ਨੂੰ ਸੀ ਪਹੁੰਚਿਆ, ਉਹ ਬੱਚੀ ਵੀ ਮੇਰੇ ਨਾਲ਼ ਈ ਸੀ।

ਕਈ ਵਾਰੀ ਅਸੀਂ ਹੱਸਦੇ-ਹੱਸਦੇ ਅਜਿਹੇ ਜੋਨ 'ਚ ਪਹੁੰਚ ਜਾਂਦੇ ਹਾਂ ਜਿੱਥੋਂ ਵਾਪਸੀ ਬੜੀ ਔਖੀ ਹੁੰਦੀ ਹੈ। ਬੰਦਾ ਆਪਣੇ ਆਪ ਨੂੰ ਵੀ ਭੁੱਲ ਜਾਂਦੇ ਤੇ ਬਸ ਹੱਸੀ ਜਾਂਦਾ ਹੈ। ਬਾਕੀਆਂ ਨੇ ਤਾਂ ਜਿਵੇਂ-ਤਿਵੇਂ ਮੂੰਹ ਬੰਦ ਕਰ ਲੇ'। ਪਰ ਸਾਡਾ ਮੂੰਹ ਟਮਾਟਰ ਵਰਗਾ ਹੋ ਗਿਆ ਸੀ। ਮੇਰਾ ਹੱਸਦੇ ਦਾ, ਤੇ ਮੈਡਮ ਦਾ ਹਸਦੇ ਹੋਇਆਂ ਤੋਂ ਗੁੱਸੇ ਹੋਈ ਦਾ।

ਬੇਚਾਰੀ ਨੂੰ ਬਹੁਤ ਜਿਆਦਾ ਬੇਇੱਜ਼ਤੀ ਮਹਿਸੂਸ ਹੋਈ ਕਿਉਂਕਿ ਉਹ ਤਾਜ਼ਾ-ਤਾਜ਼ਾ ਅੰਗਰੇਜ਼ੀ 'ਚ ਪ੍ਰਭਾਵ ਜੋ ਪਾ ਰਹੀ ਸੀ। ਬੱਚੇ ਤਾਂ ਆਖਿਰ ਬੱਚੇ ਈ ਹੁੰਦੇ ਨੇ ਭਾਵੇਂ ਉਹ ਕਲਕੱਤੇ

ਜੰਮੇ ਹੋਣ ਜਾਂ ਭਗਵਾਨਪੁਰੇ। ਜਦੋਂ ਨੂੰ ਮੈਂ ਧਿਆਨ ਤਸਵੀਰਾਂ ਦੇਖਣ 'ਤੇ ਲਾਇਆ ਕਰਾਂ ਤਾਂ ਉਹ ਬੱਚੀ ਹਸਾ ਦਿਆ ਕਰੇ। ਮੈਂ ਫੇਰ ਹੱਸਣ ਲੱਗ ਪਿਆ ਕਰਾਂ।

ਹੁਣ ਉਸਦੇ ਡਕਾਰ ਦੀ ਨਿੱਕਲੀ ਅਨੋਖੀ ਅਵਾਜ਼ ਉਹਨੂੰ ਬਹੁਤ ਹੌਰ੍ਹ ਜਿਆ ਮਹਿਸੂਸ ਕਰਾ ਰਹੀ ਸੀ ਤੇ ਮੈਨੂੰ ਸ਼ਰਮਿੰਦਾ ਕਰ ਰਹੀ ਸੀ। ਮਾਹੌਲ ਸਥਿਰਤਾ 'ਚ ਨਹੀਂ ਸੀ ਆ ਰਿਹਾ। ਬੱਚੀ ਦੀ ਮਾਂ ਨੇ ਮੌਕੇ ਦੀ ਨਜ਼ਾਕਤ ਸਮਝ ਉੱਠਣੇ ਦੀ ਸੈਨਤ ਮਾਰੀ, “ਆਜ਼ ਦੀਦੀ, ਲਾਇਬ੍ਰੇਰੀ ਦਿਖਾਵਾ, ਰੈਨਵੇਟ ਕਰਵਾਈਏ।”

ਇੱਕ ਗੱਲ ਬਗ਼ਾਲ 'ਚ ਮਸ਼ਹੂਰ ਐ ਕਿ ਰਸੋਈ ਜਾਂ ਮੰਦਰ ਬਿਨਾਂ ਤਾਂ ਘਰ 'ਚ ਸਰ ਸਕਦੇ, ਪਰ ਲਾਇਬ੍ਰੇਰੀ ਬਿਨਾਂ ਨਹੀਂ। ਉੱਥੇ ਹਰੇਕ ਘਰ 'ਚ ਲਾਇਬ੍ਰੇਰੀ ਹੁੰਦੀ ਹੈ। ਉਹ ਵੀ ਪੂਰੀ ਵਧੀਆ ਵਾਲੀ।

ਦੋਵਾਂ ਦੇ ਉੱਠ ਕੇ ਜਾਣ ਦੀ ਦੇਰ ਸੀ ਕਿ ਦੇਰ ਤੋਂ ਹਾਸਾ ਰੋਕੀ ਬੈਠਿਆਂ ਨੇ ਵੀ ਖੋਲ੍ਹੇ ਤੇ ਨੱਕੇ। ਹਾਂ ਉਹ ਮੈਡਮ ਦਾ ਮੁੰਡਾ ਬੇਚਾਰਾ ਘੁਟ-ਘੁਟ ਕੇ ਹੱਸ ਰਿਹਾ ਸੀ। ਚਾਹੁੰਦਾ ਹੋਇਆ ਵੀ ਖੁੱਲ੍ਹਕੇ ਨਹੀਂ ਸੀ ਹੱਸ ਸਕਦਾ। ਫੇਰ ਗੱਲ ਵੀ ਬੜੀ ਅਜੀਬ ਸੀ... ਮਾਂ ਤਾਂ ਮਾਂ ਹੁੰਦੀ ਹੈ।

ਸਾਡੇ ਸਾਰਿਆਂ 'ਚੋਂ ਸਭ ਤੋਂ ਜਿਆਦਾ ਉਹ ਨੰਨ੍ਹੀ ਪਰੀ ਹੱਸੀ। ਉਹਦੇ ਅੱਖਾਂ ਚੋਂ ਪਾਣੀ ਨਾ ਰੁਕੇ। ਆਏਂ ਲੱਗੇ ਜਿਵੇਂ ਉਹਨੂੰ ਸਾਹ ਈ ਨਹੀਂ ਆਉਣਾ। ਦੋਵੇਂ ਹੱਥਾਂ ਨੂੰ ਢਿੱਡ ਦੁਆਲੇ ਕਰ ਉਹ ਕਦੇ ਪੈਰਾਂ ਭਾਰ ਬੈਠ ਜਾਵੇ, ਕਦੇ ਖੜ੍ਹੀ ਹੋਵੇ, ਹੱਸ-ਹੱਸ ਕੇ ਦੂਹਰੀ-ਤੀਹਰੀ ਹੋਈ ਜਾਵੇ। ਉਸਦਾ ਪਿਉ ਉਹਨੂੰ ਝਿੜਕ ਕੇ ਰੋਕਦਾ ਹੋਇਆ, ਆਪਦਾ ਰੁਕਿਆ ਹਾਸਾ ਛੇੜ ਲਿਆ ਕਰੇ। ਗੱਲ ਕੀ ਐਨਾ ਹਾਸਾ ਸੁਣ ਕੇ ਉਹ ਮੈਡਮ ਦੂਜੇ ਕਮਰਿਆਂ 'ਚ ਵੀ ਮੱਚੀ ਹੋਊ ਮੇਰੇ ਉੱਤੇ।

ਲੋਟ-ਪੋਟ ਹੁੰਦਿਆਂ ਨੂੰ ਸਾਨੂੰ ਟੈਲੀਫੋਨ ਦੀ ਘੰਟੀ ਨੇ ਲੋਟ ਜਿਆ ਕਰਿਆ। ਘੰਟੀ ਵੱਜੀ ਤੇ ਅਸੀਂ ਸੰਭਲੇ।

ਉਂ ਮੇਰਾ ਅਤੇ ਮੈਡਮ ਦਾ ਉਹ ਦਿਨ ਕੁਛ ਜਿਆਦਾ ਈ ਮਾੜਾ ਸੀ। ਟੋਨੀ ਹੁਣ ਠੀਕ ਸੀ ਉਹ ਸ਼ਾਇਦ ਭੁੱਲ ਚੁੱਕਿਆ ਸੀ ਗਾਂ ਦੇ ਮਾਸ ਆਲੇ ਕਾਂਡ ਨੂੰ।

ਸਾਡੀ ਬੇਇੱਜ਼ਤੀ ਆਲੀ ਗੱਡੀ ਨੂੰ ਬ੍ਰੇਕ ਮਸਾਂ ਈ ਲੱਗੀ ਸੀ। ਬ੍ਰੇਕ ਤੋਂ ਬਾਅਦ ਆਲਾ ਐਪੀਸੋਡ ਹੋਰ ਵੀ ਭੈੜਾ ਵਾਪਰਿਆ। ਮੇਰੇ ਅਤੇ ਟੋਨੀ ਦੇ ਜਿਹਨ 'ਚ ਇੱਕ ਫਿਕਰ ਵੀ ਸੀ, ਬਈ ਐਥੇ ਦੇਰ ਹੋ ਗਈ ਫੇਰ ਬੇਅਰਾਮੀ 'ਚ ਮੈਚ ਵੀ ਨਹੀਂ ਖੇਡਿਆ ਜਾਣਾ। ਮੈਚ ਵੀ ਗਾਹਾਂ ਮਾੜੀ ਮੋਟੀ ਟੀਮ ਨਾਲ਼ ਨਹੀਂ ਸੀ, ਦਿੱਲੀ ਆਲੇ ਸ਼ਿਵ ਕੋਚ ਦੀ ਟੀਮ ਨਾਲ਼ ਸੀ। ਉਹ ਵੀ ਰਾਤ ਦੇ ਬਾਰਾਂ ਵਜੇ।

ਉਹਨਾਂ ਵਕਤਾਂ 'ਚ ਕਬੱਡੀ ਆਲੇ ਆਮ ਗੱਲ ਕਰਦੇ ਹੁੰਦੇ, ਬਈ ਸ਼ਿਵ ਕੋਚ, ਪਿੰਡ

ਦੀ ਟੀਮ ਨੂੰ ਵੀ ਨੈਸ਼ਨਲ ਚੈਂਪੀਅਨ ਬਣਾ ਦਿੰਦਾ ਹੈ। ਕਮਾਲ ਦਾ ਤਜਰਬਾ ਸੀ ਮੈਚ ਜਿਤਾਉਣ ਦਾ। ਉਸ ਸਾਲ ਦਿੱਲੀ ਦੀ ਟੀਮ ਉਹੀ ਸੀ, ਜਿਸ ਨੂੰ ਹਰਿਆਣੇ ਨੇ ਵਾਧੂ ਖਿਡਾਰੀਆਂ ਵਿੱਚ ਵੀ ਥਾਂ ਨਹੀਂ ਸੀ ਦਿੱਤੀ। ਪਰ ਕਮਾਲ ਦੇਖੋ ਦਿੱਲੀ ਨੇ ਹਰਿਆਣੇ ਨੂੰ ਵਾਧੂ ਤੇਲ ਦੇਤਾ ਸੀ, 55-32 ਦੇ ਫਰਕ ਨਾਲ ਹਰਾ ਕੇ। ਖੈਰ।

ਮੈਡਮ ਉਸ ਮੇਜ਼ਬਾਨ ਜੋੜੇ ਤੋਂ ਅੰਗਰੇਜ਼ੀ 'ਚ ਜਾਣਕਾਰੀ ਲੈ ਰਹੀ ਸੀ।

“ਮੈਮ ਤੁਹੀ ਕਿੱਥੋਂ ਬਿਲੌਂਗ ਕਰਦੇ ਜੇ? ਵੱਟ ਇਜ਼ ਯੂ ਅਰ ਐਕੁਪੇਸ਼ਨ?” ਮੈਸ਼ਨ ਜਿਹੇ ਬਣਾ ਕੇ ਮੈਡਮ ਨੇ ਪੁੱਛਿਆ।

“ਸਾਡਾ ਪਿਛੋਕੜ ਜਲੰਧਰ ਤੋਂ ਹੈ, ਅਗੋਂ ਦੋਵੇਂ ਭਾਰਤੀ ਟੀਮ ਦੇ ਖਿਡਾਰੀ ਹਾਂ। ਕਲੱਬ ਟੂਰਨਾਮੈਂਟ ਅਗੋਂ ਮੋਹਨ ਬਗਾਨ ਵੱਲੋਂ ਖੇਡਦੇ ਹਾਂ।”

ਉਹਨੇ ਬਿਨਾਂ ਕੋਈ ਵੀ ਸ਼ਬਦ ਅੰਗਰੇਜ਼ੀ ਹਿੰਦੀ ਦਾ ਵਰਤੋਂ ਉੱਤਰ ਦਿੱਤਾ ਅਤੇ ਅੱਗੇ ਦੱਸਦੀ ਹੋਈ ਬੋਲੀ, “ਭਾਰਤੀ ਹਾਕੀ ਟੀਮ ਦਾ ਖਿਡਾਰੀ ਹਰਪ੍ਰੀਤ ਸਿੰਘ ਇਹਨਾਂ ਦਾ ਭਰਾ ਵਾ। ਅਗੋਂ ਦੋਵੇਂ ਰੇਲਵੇ 'ਚ ਨੌਕਰੀ ਕਰਦੇ ਹਾਂ।” ਉਹ ਬਹੁਤ ਪਿਆਰ ਅਤੇ ਅਪਣੱਤ 'ਚ ਬੋਲੀ ਸੀ।

ਪਰ ਅਸੀਂ ਬੜੇ ਹੈਰਾਨ, ਸਾਨੂੰ ਦਸਵੀਂ-ਗਿਆਰਵੀਂ ਆਲਿਆਂ ਨੂੰ ਤਾਂ ਸਮਝ ਲੱਗ ਰਹੀ ਸੀ ਕਿ ਉਹ ਖੂਬਸੂਰਤ ਔਰਤ ਪੰਜਾਬੀ ਬੋਲ ਸੁਣ ਕੇ ਅਨੰਦ ਲੈ ਰਹੀ ਹੈ। ਪਰ ਸਾਡੀ ਮੈਡਮ ਨੂੰ ਕੋਈ ਖਬਰ ਨਹੀਂ ਸੀ। ਉਹ ਆਪਣਾ ਮੈਸ਼ਨ ਬਣਾ-ਬਣਾ ਕੇ ਅੰਗਰੇਜ਼ੀ ਬੋਲਦੀ ਰਹੀ।

ਉਹਨੂੰ ਫੇਰ ਵੀ ਸਮਝ ਨਾ ਲੱਗੀ ਜਦੋਂ ਉਸ ਨੇ ਕਿਹਾ, “ਭੈਣ ਜੀ, ਤੁਹਾਨੂੰ ਪੰਜਾਬੀ ਬੋਲਦਿਆਂ ਕੋਈ ਔਖ ਤੇ ਨਹੀਂ ਹੋਣ ਡਰੀ, ਸਾਨੂੰ ਤੇ ਕੋਈ ਮਸਾਂ ਮਿਲਦਾ ਜੇ, ਪੰਜਾਬ ਤੋਂ ਆਇਆ।”

ਮੈਡਮ ਬੇਚਾਰੀ ਫੋਕੇ ਸਿਸਟਾਚਾਰ ਦੀ ਮਾਰੀ ਅੰਗਰੇਜ਼ੀ ਨੂੰ ਭਜਾਈ ਤੁਰੀ ਜਾਵੇ। ਜਿੰਨੀ ਦੇਰ ਉਹ ਖੂਬਸੂਰਤ ਔਰਤ ਘਰ ਦੀ ਰਸੋਈ 'ਚ ਰਹੀ, ਓਨੀ ਦੇਰ ਅਸੀਂ ਉਸਦੇ ਪਤੀ ਨਾਲ ਸਾਰਾ ਘਰ ਦੇਖਦੇ ਰਹੇ। ਉੱਥੇ ਸਿਰਫ਼ ਫੁੱਟਬਾਲਰਾਂ ਦੀਆਂ ਈ ਤਸਵੀਰਾਂ ਨਹੀਂ ਸੀ ਬਲਕਿ ਕਬੱਡੀ ਖਿਡਾਰੀ ਸ੍ਰ. ਬਲਵਿੰਦਰ ਸਿੰਘ ਫਿੱਝੂ ਅਤੇ ਹਰਜੀਤ ਬਰਾੜ ਨੂੰ ਵੀ ਢੁੱਕਵੀਂ ਥਾਂ ਦਿੱਤੀ ਹੋਈ ਸੀ।

ਇੱਕ ਹੋਰ ਜੋ ਕਮਾਲ ਦੀ ਗੱਲ ਸੀ। ਰਵਿੰਦਰ ਨਾਥ ਟੇਗੋਰ ਜੀ ਦੇ ਬਰਾਬਰ ਸਵਾਮੀ ਛੰਡੀ ਜੀ ਸੰਨਿਆਸੀ ਦੀ ਤਸਵੀਰ ਲਗਾਈ ਹੋਈ। ਅਸੀਂ ਉਸ ਬਾਰੇ ਪੁੱਛਣ ਲੱਗੇ ਤਾਂ ਸਾਡੇ ਪੁੱਛਣ ਤੋਂ ਉਹਨੂੰ ਲੱਗਿਆ ਕਿ ਉਸਨੂੰ ਅਸੀਂ ਕੋਈ ਤਾਤਰਿਕ ਬਾਬਾ ਸਮਝ ਰਹੇ ਹਾਂ, “ਇਹ ਕੋਈ ਸਾਢੇ ਤਾਤਰਿਕ ਗੁਰੂ ਜੀ ਵਗੈਰਾ ਨਹੀਂ, ਇਹ ਤਾਂ ਬਹੁਤ ਵੱਡੇ ਚਿੰਤਕ ਹੋਏ ਨੇ ਪੰਜਾਬ 'ਚੋਂ..... ਜਿਵੇਂ ਮਹਾਰਾਸ਼ਟਰ 'ਚੋਂ ਜੋਤੀ ਬਾ ਫੂਲੇ।”

ਪਰ ਉਦੋਂ ਸਾਨੂੰ ਇਹ ਸਭ ਕਾਲਾ ਔਖਰ ਮੱਝ ਬਰਾਬਰ ਈ ਲੱਗਾ ਸੀ। ਉਹਨਾਂ ਨੇ ਵੀ

ਸਮਝ ਲਿਆ ਬਈ, ਇਹਨਾਂ ਨੂੰ ਕਿੱਥੋਂ ਪਤਾ ਹੋਣਾ ਸਵਾਮੀ ਤੀਰਥ ਰਾਮ ਜੀ ਬਾਰੇ। ਉਹਨਾਂ ਹੋਰ ਦੱਸਣਾ ਮੁਨਾਸਫ਼ ਨਾ ਸਮਝਿਆ।

ਰਸੋਈ 'ਚੋਂ ਜੋ ਥੋੜ੍ਹਾ ਬਹੁਤ ਖੜਕਾ ਸੁਣ ਰਿਹਾ ਸੀ ਹੁਣ ਬੰਦ ਹੋ ਗਿਆ। ਹੋਰ ਕਿਸੇ ਨੂੰ ਤਾਂ ਭਾਵੇਂ ਪਹਿਲਾਂ ਵੀ ਨਾ ਸੁਣਦਾ ਹੋਵੇ, ਪਰ ਮੈਨੂੰ ਤੇ ਟੋਨੀ ਨੂੰ ਤਾਂ ਉਹ ਅਵਾਜ਼ ਵੀ ਸੁਣ ਰਹੀ ਸੀ। ਜਿਹੜੀ ਮੱਛੀ ਦੇ ਪੀਸ ਨੂੰ ਵੇਸਣ 'ਚ ਲਬੇੜ ਕੇ ਕੜਾਹੀ 'ਚ ਸੁੱਟਣ 'ਤੇ ਆ ਰਹੀ ਸੀ, ਸਰੜਲ-ਸਰੜਲ ਦੀ।

ਰਸੋਈ 'ਚੋਂ ਅਵਾਜ਼ ਜਿਵੇਂ ਤੁਰ ਕੇ ਆਈ ਹੋਵੇ, “ਆ ਜੋ ਪਕੌੜੇ ਤਿਆਰ ਨੇ... ਬੇਟਾ ਸੋਸ ਦੀ ਬੋਤਲ ਲੈ ਕੇ ਜਾਓ।” ਉਹ ਰਸੋਈ 'ਚੋਂ ਡਾਇਨਿੰਗ ਟੇਬਲ 'ਤੇ ਸਮਾਨ ਰੱਖਣ ਆਉਂਦੀ ਬੋਲ ਰਹੀ ਸੀ। ਅਸੀਂ ਮਿੰਟ ਤੋਂ ਪਹਿਲਾਂ ਮੱਲ ਲਈਆਂ ਕੁਰਸੀਆਂ। ਉਸਦੀ ਹਾਕ ਤਾਂ ਅਸੀਂ ਖ਼ਤਮ ਵੀ ਨਹੀਂ ਸੀ ਹੋਣ ਦਿੱਤੀ। ਟੋਨੀ ਮੈਥੋਂ ਮੂਹਰੇ, ਮੈਂ ਟੋਨੀ ਤੋਂ। ਮੱਛੀ ਦੀ ਬਹੁਤਾਤ 'ਚ ਪਕੌੜਿਆਂ ਦੇ ਪਟੇ ਕਾਲ ਨੂੰ ਖ਼ਤਮ ਹੁੰਦਿਆਂ, ਸਿਸਟਾਚਾਰ ਤਾਂ ਯਾਦ ਈ ਨਾ ਰਿਹਾ। ਬਾਕੀ ਜਣੇ ਅਜੇ ਕਮਰੇ 'ਚ ਈ ਖੜ੍ਹੇ ਸੀ, ਅਸੀਂ ਮੂਰਖਾਂ ਨੇ ਸੋਸ ਵੀ ਨਾ ਉਡੀਕੀ, ਲੱਗ ਗਏ, ਜਿਵੇਂ ਕਦੇ ਕੁਛ ਦੇਖਿਆ ਈ ਨਾ ਹੋਵੇ।

ਅਸੀਂ ਤਾਂ ਪਹਿਲਾਂ ਈ ਮੂੰਹ ਭਰੇ ਹੋਏ ਸੀ। ਜਦੋਂ ਉਸ ਔਰਤ ਨੇ ਮੈਡਮ ਨੂੰ ਖਾਣ ਲਈ ਕਿਹਾ, ਤਾਂ “ਨੋ ਥੈਂਕਸ, ਵੀ ਆਰ ਵੈਜ” ਆਖ ਕੇ ਉਹਨਾਂ ਨੇ ਭੁੱਟਵੇਂ ਕਾਜੂ, ਦੋ ਉਗਲਾਂ ਤੇ ਅੰਗੂਠੇ ਦੇ ਨਾਲ ਦੀ ਛੋਟੀ ਉਂਗਲੀ ਨਾਲ ਆਏ ਚੱਕੇ, ਜਿਵੇਂ ਰਿਸ਼ਤੇ ਲਈ ਕੁੜੀ ਦੇਖਣ ਆਇਆ ਮੁੰਡਾ ਕਈ ਵਾਰ ਕਹੇ ਤੋਂ ਬਿਸਕੁਟ ਚੱਕਦਾ ਹੁੰਦਾ। ਬਈ ਮੂਰਖੇ ਢਿੱਡ ਪਹਿਲਾਂ ਕਿ ਟੋਹਰ।

ਓਦਣ ਪਕੌੜੇ ਮਿਲੇ ਚਾਹੇ ਮੁਸ਼ਕਲ ਨਾਲ, ਪਰ ਸਵਾਦ ਐਨੇ ਲੱਗੇ ਕਿ ਮੁੜ ਕੇ ਕਦੇ ਉਹੋ-ਜਿਹੇ ਨਹੀਂ ਮਿਲੇ। ਬਸ ਇੱਕ ਕਮੀ ਜ਼ਰੂਰ ਰੜਕੀ, ਕੰਡੇ ਨਹੀਂ ਸੀ ਕੱਢੇ ਹੋਏ, ਤਾਂ ਕਰਕੇ ਥੋੜ੍ਹਾ ਹੌਲੀ ਖਾ ਹੁੰਦੇ। ਨਹੀਂ ਤਾਂ ਮੇਰੇ ਵਰਗਾ ਬਿੰਦ 'ਚ ਈ ਕਿੱਲੇ ਸਾਰੇ ਨਘਾਰ ਜਾਂਦਾ। ਟੋਨੀ ਨੇ ਹਲੁਕੇ ਹੋਏ ਨੇ ਇੱਕ ਸਿੱਧਾ ਸੁੱਟ ਲਿਆ ਘੰਡੀ 'ਚ... ਫੇਰ ਕੀ ਸੀ ਕੰਡਾ ਅਟਕ ਗਿਆ ਘੰਡੀ 'ਚ, ਸਾਹ ਵੀ ਫਸ ਗਿਆ। ਉਸਤੋਂ ਬੋਲਿਆ ਨਾ ਜਾਵੇ। ਨਾ ਮੂੰਹ ਬੰਦ ਹੋਵੇ, ਅੱਖਾਂ 'ਚੋਂ ਪਾਣੀ ਚੱਲੇ, ਅੱਖੋ-ਅੱਖੋ ਜੋ ਬੱਤ ਲਈ ਜਾਵੇ। ਜਦੋਂ ਉਹ ਉੱਠ ਕੇ ਵਾਸ਼ਰੂਮ 'ਚ ਨੂੰ ਜਾਣ ਲੱਗਿਆ ਤਾਂ ਖੁੱਚਾਂ ਦੇ ਧਕਾਅ ਨਾਲ ਕੁਰਸੀ ਪਿੱਛੇ ਨੂੰ ਹੋ ਗੀ ਤੇ ਘਿਸਰਣ ਹੋਈ, ਉਸ ਤੋਂ ਜੋ ਅਵਾਜ਼ ਆਈ। ਉਸ ਨਾਲ ਫੇਰ ਆ ਗਿਆ ਉਹੀ ਸਮਾਂ, ਹਾਸੇ ਆਲਾ। ਪਰ ਐਸ ਵਾਗੀ ਮੈਡਮ ਆਪ ਈ ਫਸ ਗੀ। ਮੈਡਮ ਕੀ ਅਜਿਹੇ ਸਮੇਂ ਅਕਸਰ ਬੰਦੇ ਨਾਲ ਉਹ ਭਾਣਾ ਵਰਤ ਜਾਂਦੇ ਬਿਨ ਬੁਲਾਏ ਮਹਿਮਾਨ ਵਾਂਗੂ...। ਘਿਸਰਣ ਦੀ ਅਵਾਜ਼ ਨੇ ਮੈਡਮ ਦਾ ਜ਼ੋਰਦਾਰ ਹਾਸਾ ਕੱਢਾਤਾ। ਹਾਸਾ ਕੀ ਜਲੂਸ ਕਢਾਤਾ।

ਜੁਕਾਮ ਨੇ ਉਹਦਾ ਨੱਕ ਬੰਦ ਕੀਤਾ ਹੋਇਆ ਸੀ। ਇੱਕੋ ਦਮ ਅਣ-ਚਿੱਤਵੇਂ ਹਾਸੇ 'ਚੋਂ ਹਵਾ ਦਾ ਗੁੱਛਾ ਨੱਕ ਰਾਹੀਂ ਬਾਹਰ ਨਿੱਕਲਿਆ ਤੇ ਦੋ ਬੁਲਬੁਲੇ ਜਿਹੇ ਬਣਾਏ, ਜਿਸਨੇ ਨਾਸਾ ਉੱਤੇ। ਸੀਨ ਹੁਣ ਉਹ ਬਣ ਗਿਆ ਸੀ, ਜਿਸਨੇ ਸਾਨੂੰ ਮਜ਼ਾ ਲਿਆਤਾ ਸੀ। ਮੈਨੂੰ ਅਤੇ ਉਸ ਨੇਨੀ ਪਰੀ ਨੂੰ ਤਾਂ ਖਾਸ ਕਰ ਕੇ। ਬੁਲ-ਬੁਲਿਆਂ ਨੇ ਮੈਡਮ ਨੂੰ ਐਨਾ ਸ਼ਰਮਿੰਦਾ ਕਰਤਾ ਕਿ ਮੂੰਹ ਫੇਰ ਟਮਾਟੀ ਤੋਂ ਗਾਜ਼ਰੀ ਹੋ ਗਿਆ। ਪਤਾ ਨਹੀਂ ਮੈਨੂੰ ਈ ਅਜਿਹਾ ਉਟ-ਪਟਾਂਗ ਕਿਉਂ ਨਜ਼ਰੀ ਪੈਂਦਾ ਏ। ਉਸਨੂੰ ਜਿਆਦਾ ਸਮਾਂ ਤਾਂ ਨਹੀਂ ਲੱਗਿਆ ਬੁਲ-ਬੁਲਿਆਂ ਨੂੰ ਭੰਨ ਹੱਥ ਸਾਫ਼ ਕਰਨ ਨੂੰ... ਉਹਨੇ ਬਹੁਤ ਡੁਰਤੀ ਦਿਖਾਈ, ਪਰ ਓਦੋਂ ਤੱਕ ਅਸੀਂ ਦੇਖ ਚੁੱਕੇ ਸੀ। ਘਬਰਾਹਟ 'ਚ ਹੱਥ ਸੋਢੇ ਨਾਲ ਪੁੰਝਦੀ ਹੋਈ ਨੂੰ ਵੀ ਮੈਂ ਦੇਖ ਲਿਆ ਸੀ। ਉਹਨੇ ਵੀ ਦੇਖ ਲਿਆ ਕਿ ਮੈਂ ਉਸ ਨੂੰ ਦੇਖ ਰਿਹਾਂ।

ਘਰ ਦੇ ਮਾਲਕ ਤਾਂ ਹੋ ਸਕਦੇ ਦੇਖ ਕੇ ਅਣ-ਭਿੰਨ ਕਰ ਗੇਂ ਹੋਣ, ਬਈ ਮਹਿਮਾਨ ਹੈ। ਪਰ ਮੈਥੋਂ ਪਤਾ ਨਹੀਂ ਕਿਵੇਂ ਉਹਨੂੰ ਲਿੱਬੜੇ ਸੋਢੇ ਨੂੰ ਲੱਤ ਨਾਲ ਲਕੋਂਦੀ ਨੂੰ, ਨੈਪਕਿਨ ਉਸ ਵੱਲ ਨੂੰ ਵਧਾ ਕੇ ਕਿਹਾ ਗਿਆ, "ਆਹ ਲਓ ਮੈਡਮ।" ਹੁਣ ਹੱਥ ਮੇਰਾ ਮੈਡਮ ਵੱਲ ਤੇ ਨਿਗ੍ਹਾ ਲਿੱਬੜੇ ਸੋਢੇ ਵੱਲ। ਉਹ ਹੋਰ ਖਿੜ ਗੀ ਕਿ ਮੈਂ ਉਸ ਨੂੰ ਜਾਣ ਬੁੱਝ ਕੇ ਸ਼ਰਮਿੰਦਾ ਕਰ ਰਿਹਾਂ। ਪਰ ਉਹਨੂੰ ਕੀ ਪਤਾ ਸੀ ਮੈਨੂੰ ਤਾਂ ਆਦਰ ਐ... ਪੰਗੇ ਲੈਣ ਦੀ। ਕੀ ਦੱਸਦਾ ਸਹਿਜ ਸੁਭਾਅ ਈ ਗਰੀਬ ਤੋਂ ਹਰਕਤ ਹੋ ਜਾਂਦੀ ਐ।

ਕਰੀ ਤਾਂ ਆਪਣੀ ਜਾਣ 'ਚ ਮੱਦਦ ਸੀ ਪਰ ਕਰਵਾ ਬੈਠਿਆ ਬੇਇੱਜਤੀ। ਉਹ ਬਹੁਤ ਗੁੱਸੇ 'ਚ ਬੋਲੀ, "ਬੈਟ ਐਪ, ਮਾਈਡ ਯੂ-ਅਰ..." ਫੇਰ ਉਹ ਉੱਠ ਕੇ ਗੁਲਖਾਨੇ 'ਚ ਚਲੀ ਗਈ। ਕਹਿੰਦੇ ਨੇ ਜਦੋਂ ਮਾੜਾ ਸਮਾਂ ਆਉਂਦਾ ਹੈ ਤਾਂ ਉਠ 'ਤੇ ਬੈਠੇ ਦਾ ਪੌਚਾਂ ਵੀ ਕਤੂਰਾ ਫੜ ਲੈਂਦਾ।

ਮੈਂ ਅਤੇ ਉਹ ਬੱਚੀ ਤਾਂ ਆਪਣੇ ਨਿੱਕਲ ਰਹੇ ਹਾਸੇ ਨੂੰ ਰੋਕਣ ਕਰਕੇ ਚੁੱਪ ਸੀ। ਬਾਕੀ ਸਾਇਦ ਸ਼ਹਿਰੀਪਣ ਕਰਕੇ ਕੁਛ ਨਾ ਬੋਲੇ ਹੋਣ। ਉਹ ਆ ਕੇ ਬੈਠ ਗਈ ਬਿਲਕੁਲ ਸ਼ਾਂਤ। ਹੁਣ ਉਹ ਬੋਲੀ ਘੱਟ, ਨੱਕ ਨੂੰ ਰੁਮਾਲ ਨਾਲ ਸਾਫ਼ ਜਿਆਦਾ ਕਰਦੀ ਰਹੀ।

ਟਰਿੰਗ-ਟਰਿੰਗ ਦੀ ਅਵਾਜ਼ ਕੰਨੀ ਪਈ ਤਾਂ ਬੱਚੀ ਨੇ ਉੱਠ ਕੇ ਦੋਵੇਂ ਖੋਲਤੇ, ਮੈਨ ਵਰਤ ਵੀ ਤੇ ਦਰਵਾਜ਼ਾ ਵੀ।

"ਚਾਚਾ ਜੀ ਬੇ..... ਸ਼ੀ ਕਾਲ।"

"ਕਿੱਥੇ ਈ ਰੋਨਾਲਡ?" ਉਹ ਦੋਵੇਂ ਇਕੱਠੇ ਬੋਲੇ ਸਨ। ਅੰਦਰ ਉਹ ਐਵੇਂ ਬੜੇ ਜਿਵੇਂ ਘਰ ਦੇ ਈ ਮੈਂਬਰ ਹੋਣ। ਬੱਚੀ ਵੱਲੋਂ 'ਚਾਚਾ ਜੀ' ਕਹਿਣ ਕਰਕੇ ਸਾਨੂੰ ਉਹ ਘਰ ਦੇ ਮੈਂਬਰ ਈ ਜਾਪੇ। ਪਰ ਉਹ ਗਵਾਂਢੀ ਸਨ, ਇੱਕ ਸਰਦਾਰ ਅਤੇ ਇੱਕ ਮੋਨਾ। "ਆ ਜੋ ਭਾਅ ਜੀ ਸਾਰੇ ਅੰਦਰ ਈ ਬੈਠੇ ਜੋ, ਪਕੌੜੇ ਛਕੋ।" ਆਖ ਕੇ ਉਹ ਰਸੋਈ 'ਚ ਵੜ ਗੀ।

ਸ਼ਰਾਰਤੀ ਤੱਤ/72

ਅਸੀਂ ਉਹਨਾਂ ਵੱਲ ਬੜੀ ਗੌਰ ਨਾਲ ਦੇਖਦੇ ਰਹੇ ਜਿਵੇਂ ਪੰਜਾਬੀ ਦੇਖਦੇ ਹੁੰਦੇ ਨੇ। ਮੇਰੀ ਗਰੀਬ ਦੀ ਨਿਗ੍ਹਾ ਇੱਕ ਹੋਰ ਦ੍ਰਿਸ਼ ਵੀ ਦੇਖ ਰਹੀ ਸੀ। ਨੱਕ ਨੂੰ ਬੇਮਤਲਬ ਛੋੜਨ ਨਾਲ ਜੁਕਾਮ ਦਾ ਇੱਕ ਪੀਸ ਜਿਆ, ਸਾਹ ਦੀ ਹਵਾ ਨਾਲ ਅੰਦਰ ਬਾਹਰ ਹੋਈ ਜਾਵੇ। ਜੀਅ ਤਾਂ ਕਰੇ, ਬਈ ਕਹਿ ਦੇਵਾਂ, ਪਰ ਡਰਦਾ ਮਾਰਾ ਚੁੱਪ ਰਿਹਾ। ਇਕ ਦੋ ਵਾਰ ਉਸ ਵੱਲ ਦੇਖ ਕੇ ਆਪਣੇ ਨੱਕ ਨੂੰ ਹੱਥ ਜਿਹਾ ਵੀ ਲਾਇਆ, ਪਰ ਮੈਡਮ ਦਾ ਧਿਆਨ ਹੁਣ ਨਵੇਂ ਆਏ ਮਹਿਮਾਨ ਵੱਲ ਸੀ। ਕੁਛ ਉਹ ਮੈਨੂੰ ਇਗਨੋਰ ਕਰ ਰਹੀ ਸੀ, ਜਾਹਲ ਸਮਝ ਕੇ।

ਦੋਵੇਂ ਫੁਟਬਾਲਰ ਡੱਨਲੱਪ ਦੇ ਮੁਲਾਜ਼ਮ ਸਨ। ਗੱਲਾਂ ਚੱਲ ਪਈਆਂ ਕਿ ਇਸ ਵਾਰ ਪੰਜਾਬ ਦੀ ਟੀਮ ਬਹੁਤ ਵਧੀਆ ਆਈ ਹੈ। ਪੁਜੀਸ਼ਨ ਆਉਣ ਦੀ ਪੂਰੀ ਸੰਭਾਵਨਾ ਹੈ। ਘਰ ਦੀ ਮਾਲਕਣ ਨੇ ਸਾਡੇ ਬਾਰੇ ਦੱਸਿਆ। ਪਹਿਲੇ ਦੋਵੇਂ ਮੈਚ ਦੇਖੇ ਹੋਣ ਕਰਕੇ ਉਹਨਾਂ ਨੇ ਝੱਟ ਪਛਾਣ ਲਿਆ। ਜਿਨ੍ਹਾਂ 'ਚ ਮੈਂ ਤੇ ਟੋਨੀ ਬਹੁਤ ਵਧੀਆ ਖੇਡੇ ਅਤੇ ਹੀਰੋ ਟਾਈਪ ਫੀਲਿੰਗ ਲਈ ਸੀ। ਜਦੋਂ ਮੈਚ ਤੋਂ ਬਾਅਦ ਛੋਟੇ-ਛੋਟੇ ਬੱਚੇ ਸਾਡਾ ਆਟੋਗ੍ਰਾਫ ਲੈ ਰਹੇ ਸਨ ਤਾਂ ਆਟੋ ਗ੍ਰਾਫ ਦਿੰਦੇ ਐਨਾ ਚਾਅ ਅਤੇ ਕਾਹਲ ਸੀ ਕਿ ਅੰਗਰੇਜ਼ੀ-ਹਿੰਦੀ ਵੀ ਮਿਕਸ ਕਰੀ ਗਿਆ ਸੀ। ਆਪਣਾ ਈ ਨਾਮ ਨਹੀਂ ਸੀ ਲਿਖ ਹੋਇਆ।

ਜਦੋਂ ਉਹ ਸਾਡੀਆਂ ਗੱਲਾਂ ਕਰਨ ਕਿ, ਇਹ ਦੋਵੇਂ ਬਹੁਤ ਵਧੀਆ ਖੇਡੇ ਤਾਂ ਮੈਡਮ ਬੜਾ ਰੰਗ ਅਤੇ ਮੂੰਹ ਵਟਾਉਂਦੀ ਹੋਈ ਬੋਲੀ, "ਹਾਂ ਜੀ, ਮੰਗਾ ਵੀ ਵਧੀਆ ਖੇਡਿਆ ਅਜੇ ਤਾਂ ਅਸੀਂ ਮੇਨ ਪਲੇਅਰਜ਼ ਨੂੰ ਰੈਸਟ ਦੇ ਰੱਖੀ ਸੀ।"

ਉਸ ਤੋਂ ਬਰਦਾਸ਼ਤ ਨਹੀਂ ਸੀ ਹੋ ਰਹੀ, ਮੇਰੀ ਤਾਰੀਫ਼।

ਬਸ ਜਦੋਂ ਮੇਰੀ ਤਾਰੀਫ਼ ਹੁੰਦੀ ਐ ਤਾਂ ਮੈਨੂੰ ਉਹ ਗੱਲ ਯਾਦ ਆਉਂਦੀ ਐ ਬਾਈ ਹੁਣ ਤਿਆਰ ਹੋ ਜਾਂ ਬੋਲੇ ਗਿਰਨ ਨੂੰ ਕਿਉਂਕਿ ਮੈਂ ਜਦੋਂ ਕਦੇ ਉਡਿਆ ਹਾਂ ਤਾਂ ਬੋੜਾ ਸਮਾਂ ਈ ਖੰਭ ਖਿਲਾਰੇ ਗਏ ਨੇ। ਬਹੁਤ ਛੋਟੀ ਮਾੜੇ ਪਤੰਗ ਵਾਂਗੂ ਝੱਪ ਖਾ ਕੇ ਡਿੱਗਦਾ ਹਾਂ। ਪਿਛਲਾ ਇਤਿਹਾਸ ਡਰਾ ਰਿਹਾ ਸੀ। ਵਹਿਮੀ ਤਾਂ ਰੱਤੀ ਭਰ ਵੀ ਨਹੀਂ, ਪਰ ਇਹ ਮਿੱਥ ਮੈਨੂੰ ਡਰਾ ਕੇ ਰੱਖਦੀ ਐ। ਡਰ ਵੀ ਸੱਚਾ ਸੀ ਕਿ ਮਨਾਂ ਜੇ ਕਿਤੇ ਯੂ.ਪੀ. ਆਲੇ ਮੈਚ ਦੀ ਗੱਲ ਛਿੜ ਪੀ, ਫੇਰ ਕੀ ਬਣੇ? ਉਹ ਸਾਲਾ ਬਿੰਜੂ ਜਿਆ, ਰਿੱਛ ਵਰਗਾ ਬਈਆ, ਮਾੜੀ ਈ ਐਨੀ ਕਰ ਗਿਆ ਸੀ। ਬੈਰ!

ਹੋਣੀ ਨੂੰ ਜੋ ਮਨਜ਼ੂਰ ਸੀ, ਓਦਣ ਵੀ ਉਹੀ ਹੋਈ।

ਏਸ ਡਰੋਂ ਕਿਤੇ ਹੁਣ ਨਾ ਛਿੜਪਵੇ ਮੈਚ ਦੀ ਗੱਲ। ਮੈਂ ਇੱਕ ਸਕੀਮ ਤਹਿਤ ਓਥੋਂ ਜਾਣ ਦੀ ਸੋਚੀ।

"ਬਹੁਤ ਦੇਰ ਹੋ ਗੀ' ਭਾਅ ਜੀ, ਹੁਣ ਚੱਲੀਏ..." ਟੋਨੀ, ਮੈਡਮ ਤੇ ਉਸਦਾ ਬੇਟਾ ਵੀ ਮੇਰੇ ਨਾਲ ਈ ਖੜ੍ਹੇ ਹੋ ਗੇ। ਪਰ ਅੱਧੇ ਕੁ ਈ ਹੋਏ ਸਨ ਕਿ ਬੱਚੀ ਦੇ ਪਿਉ ਨੇ ਫੇਰ ਬੈਠਾ ਤੇ, "ਬੈਠੋ ਬੈਠ ਜੀ, ਚਿੰਤਾ ਕਿਉਂ ਕਰਨ ਡਏ ਓ, ਲਾਗੇ ਈ ਹੈ, ਮਹਾਂ ਦਹਾਂ ਕੁ ਮਿੰਟ ਲਗਦੇ ਐ ਜੀ ਕਾਰ 'ਚ, ਹੁਣ ਜਾ ਵੜਨਾ ਆਪਾਂ।"

ਸ਼ਰਾਰਤੀ ਤੱਤ/73

ਬੰਦੀ ਦੂਜੇ ਕਮਰੇ 'ਚੋਂ ਇੱਕ ਕਾਫ਼ੀ ਪੁਰਾਣੀ ਐਲਬਮ ਲੈ ਆਈ।
ਉਸ ਜੋੜੇ ਨੂੰ ਅੰਤਰਰਾਸ਼ਟਰੀ ਪੱਧਰ ਦੇ ਖਿਡਾਰੀ ਹੋਣ ਕਰਕੇ ਬਹੁਤ ਇਨਾਮ ਮਿਲ
ਚੁੱਕੇ ਸਨ।

ਐਨੇ ਉੱਚੇ ਪੱਧਰ 'ਤੇ ਪਹੁੰਚ ਕੇ ਵੀ ਉਹਨਾਂ 'ਚ ਭੇਰਾ ਹੋਕਾਰ ਨਹੀਂ ਸੀ। ਆਪਣੇਪਣ
ਦੀ ਮੂਰਤ ਸਨ ਦੋਵੇਂ। ਸਾਦਗੀ ਤਾਂ ਜੇ ਕੋਈ ਫਕੀਰ ਦੇਖ ਲਵੇ ਤਾਂ ਉਹ ਵੀ ਸਾੜੇ 'ਚ ਸੜ ਜੇ।
ਉਦਾ ਲੱਗਿਆ ਕਿ ਕੱਪੜਿਆਂ ਨਾਲੋਂ ਵਿਚਾਰਾਂ ਦੀ ਸਾਦਗੀ ਜ਼ਿਆਦਾ ਪ੍ਰਭਾਵਿਤ ਕਰਦੀ
ਹੈ।

ਹੁਣ ਉਹ ਦੋਵੇਂ ਬੰਦੇ ਟੂਰਨਾਮੈਂਟ ਦੀਆਂ ਗੱਲਾਂ ਕਰਨ ਲੱਗ ਪਏ। ਕਹਿੰਦੇ, “ਅੱਜ ਦੇ
ਪੰਜਾਬ ਆਲੇ ਮੈਚ ਦੀਆਂ ਟਿਕਟਾਂ ਤਾਂ ਅਸੀਂ ਖਰੀਦ ਲਈਆਂ।” ਜਿਹੜਾ ਸਰਦਾਰ ਸੀ ਉੱਚਾ
ਲੰਬਾ ਜਿਹਾ ਉਹ ਸੌਫੇ ਤੋਂ ਬੋੜਾ ਉੱਠਿਆ ਅਤੇ ਆਪਣਾ ਪਰਸ ਕੱਢ ਕੇ ਕਮੀਜ਼ ਦੀ ਜੇਬ 'ਚ
ਪਾਉਂਦਾ ਹੋਇਆ ਬੋਲਿਆ, “ਉਏ ਮੁੰਡਿਓ ਕੱਲ੍ਹ ਕੀ ਹੋਇਆ ਜੇ... ਪੰਜਾਬ ਨਾਲ, ਮੇਰੀ
ਘਰਦੀ ਤੇ ਬੇਟੀ ਦੇਖਣ ਗਈਆਂ ਸੀ। ਆਖਣ ਡਈਆਂ ਸੀ, ਮੈਚ ਤੇ ਵਧੀਆ ਖੇਡੇ ਮੁੰਡੇ
ਪਰ...”

ਮੈਨੂੰ ਬੋੜਾ ਗੁੱਸਾ ਤਾਂ ਉਹਦੇ 'ਤੇ ਵੀ ਆਇਆ, ਬਈ ਚੁੱਪ ਨਹੀਂ ਕਰ ਸਕਦਾ ਸੀ,
ਲੱਗਦਾ ਕੀ ਹੋਇਆ ਦਾ। ਉਹਨੇ ਆਪਣੀ ਗੱਲ ਖਤਮ ਕਰਦੇ ਨੇ ਅਖੀਰ 'ਚ 'ਪਰ' ਕਿਹਾ।
ਪਿੱਛਲੇ ਅੱਖਰ 'ਰਾਰੇ' ਦੀ 'ਰ' ਵੀ ਨਹੀਂ ਖਤਮ ਹੋਣ ਦਿੱਤੀ ਮੈਡਮ ਨੇ। ਮਾਰਿਆ ਜਦੋਂ ਮੌਕੇ 'ਤੇ
ਚੌਕਾ, “ਇਹੋ ਮੰਗਾ, ਉਹ ਰੇਡ ਪਾਉਣ ਵਾਲਾ।” ਉਹਦੇ ਕਹੇ ਇਨ੍ਹਾਂ ਸ਼ਬਦਾਂ ਨੇ ਮੇਰੇ ਤਾਂ ਜਿਵੇਂ
ਜਲਧਾਰਾ ਈ ਕਰਤਾ ਹੋਵੇ, ਸਿਰ 'ਚ ਸੌ ਘੜਾ ਡੋਲ ਕੇ। ਆਪਾਂ ਤਾਂ ਜਮਾਂ ਸੁੰਨ ਹੋ ਗੇ।

ਉਹ ਆਖਰੀ 'ਰੇਡ' ਇੱਕ ਅਭੁੱਲ ਯਾਦ ਬਣ ਚੁੱਕੀ ਹੈ। ਜਿਹੜੀ ਭੁਲਾਏ ਤੋਂ ਵੀ ਨਹੀਂ
ਭੁੱਲਦੀ।

ਯੂ.ਪੀ. ਦੇ ਸਾਰੇ ਖਿਡਾਰੀ ਆਉਂਦੇ ਕਰਤੇ ਸੀ। ਬਸ ਇਕੋ ਬਚਿਆ ਸੀ ਬਿੰਜੂ ਜਿਹਾ।
ਇਹ ਪਿਛਲੇ ਸਾਲ ਗੁਲਬਰਗਾ ਵੀ ਖੇਡਿਆ ਸੀ ਯੂ.ਪੀ. ਵੱਲੋਂ। ਉਥੇ ਈ ਮੈਂ ਇਸਦਾ ਬਿੰਜੂ
ਨਾਮ ਰੱਖਿਆ ਸੀ।

ਬਿੰਜੂ ਨੂੰ ਕਦੇ ਚਿੜੀਆ ਘਰ 'ਚ ਦੇਖਿਓ, ਜਮਾਂ ਰਿੱਛ ਵਰਗਾ ਹੁੰਦਾ ਹੈ, ਪਰ ਹੁੰਦੇ
ਰਿੱਛ ਦੇ ਬਿੱਲਕੁਲ ਉਲਟ। ਰਿੱਛ ਜਿੱਥੇ ਮਰੇ ਜਾਨਵਰ ਨੂੰ ਨਹੀਂ ਖਾਂਦਾ, ਉੱਥੇ ਬਿੰਜੂ ਨੂੰ ਸਵਾਦਯੀ
ਮਰਿਆ ਤੇ ਸੜਿਆ ਹੋਇਆ ਮਾਸ ਲੱਗਦਾ ਹੈ। ਕਹਿੰਦੇ ਬਿੰਜੂ ਕਬਰ ਪੁੱਟ ਕੇ ਮੁਰਦਾ ਖਾਣ ਦਾ
ਸ਼ੌਕੀਨ ਹੁੰਦੇ। ਪਰ ਯੂ.ਪੀ. ਦੇ ਉਸ ਜ਼ੋਨਲ ਜਿਹੇ ਖਿਡਾਰੀ ਦਾ ਨਾਮ, ਤਾਂ ਕਰਕੇ ਰੱਖਿਆ ਸੀ ਕਿ
ਉਹ ਰੇਡ ਪਾਉਂਦਾ ਹੋਇਆ ਇੱਕੋ ਜਗ੍ਹਾ ਘੁੰਮੀ ਜਾਂਦਾ ਸੀ। ਬਸ ਉੱਥੇ ਕਿਸੇ ਨੇ ਫੜ ਲਿਆ ਤਾਂ
ਭੱਜ ਆਉਂਦਾ, ਨੰਬਰ ਲੈ ਆਉਂਦਾ। ਕਈ ਵਾਰ ਤਾਂ ਬਿਨਾਂ ਹੱਥ ਲਾਏ ਈ ਵਾਪਸ, ਕਈ ਵਾਰ
ਰੇਡ ਦਾ ਸਮਾਂ ਪੂਰਾ ਹੋਣ 'ਤੇ ਆਉਂਦਾ ਵੀ ਹੋ ਜਾਂਦਾ।

ਸਾਡੇ 'ਚੋਂ ਮੈਨੂੰ ਪਤਾ ਸੀ ਬਈ ਬਿੰਜੂ ਨੂੰ ਚਿੜੀਆ ਘਰ ਆਲੇ ਜਿੰਨੀ ਮਰਜ਼ੀ ਖੁੱਲ੍ਹੀ
ਜਗ੍ਹਾ 'ਚ ਰੱਖਣ, ਪਰ ਉਹ ਮੰਜੇ ਜਿੰਨੀ ਥਾਂ 'ਚ ਈ ਲਿਟੀ ਜਾਂਦਾ ਹੈ। ਲਿਟ-ਲਿਟ ਕੇ ਉਹ ਥਾਂ ਨੂੰ
ਰੜੀ ਕਰ ਰੱਖਦਾ ਹੈ। ਉਹਦੇ ਵਾਗੂੰ ਈ ਉਹ ਕਰਦਾ ਸੀ। ਇਸ ਲਈ ਮੇਰੇ ਪਿੱਛੇ ਲੱਗ ਬਾਕੀ ਵੀ
ਉਹਨੂੰ ਬਿੰਜੂ ਕਹਿਣ ਲੱਗ ਪੈਂਦਾ ਸੀ।

ਪਰ ਕਲਕੱਤੇ ਉਸ ਮੈਚ 'ਚ ਜੋ ਕਾਰਨਾਮਾ ਉਹਨੇ ਕੀਤਾ, ਉਹ ਮੈਂ ਜਾਣਦਾਂ ਜਾਂ ਮੇਰਾ
ਰੱਬ। ਬਾਕੀ ਤਾਂ ਕੁਛ ਸਮਾਂ ਪਾ ਕੇ ਭੁੱਲ ਗੇ ਹੋਣਗੇ, ਪਰ ਮੈਥੋਂ ਨੂੰ ਭੁੱਲਿਆ ਗਿਆ। ਜਦੋਂ ਮੈਂ
ਰੇਡ ਪਾਉਣ ਗਿਆ ਤਾਂ ਉਹ 'ਕੱਲਾ ਈ ਸੀ। ਜਦੋਂ ਵਿਰੋਧੀ ਟੀਮ ਦੇ ਪਾੜੇ 'ਚ ਇੱਕ ਖਿਡਾਰੀ
ਈ ਬਾਕੀ ਰਹਿ ਜਾਂਦੇ ਤਾਂ ਕਪਤਾਨ ਮੁੱਖ ਰੇਡਰਾਂ ਨੂੰ ਨਹੀਂ ਭੇਜਦੇ, ਚੌਥੇ-ਪੰਜਵੇਂ ਨੰਬਰ ਦੇ
ਖਿਡਾਰੀ ਨੂੰ ਭੇਜ ਦਿੰਦੇ ਨੇ। ਖਾਸ ਕਰਕੇ ਉਦੋਂ ਜਦੋਂ ਨੰਬਰਾਂ ਦਾ ਬਹੁਤ ਫਰਕ ਹੋਵੇ। ਮੈਂ ਤਾਂ ਫੇਰ
ਵੀ ਵਧੀਆ ਖੇਡ ਚੁੱਕਿਆ ਸੀ। ਪਿਛਲੇ ਦੋਵੇਂ ਮੈਚ ਤਾਂ ਬਹੁਤ ਈ ਵਧੀਆ।

ਮੈਂ ਰੇਡ ਪਾਉਣ ਤੁਰਿਆ ਤਾਂ ਸਟੇਡੀਅਮ 'ਚ ਰੌਲਾ ਪੈ ਗਿਆ। ਜੇਰ-ਜੇਰ ਦੀ ਹੂਟਿੰਗ
ਸ਼ੁਰੂ ਹੋ ਗੀ। ਮੈਨੂੰ ਸੀ ਕਿ ਮੇਰੇ ਹੱਕ 'ਚ ਰੌਲਾ ਪਾ ਰਹੇ ਨੇ ਪਰ ਕਹਾਣੀ ਕੁਛ ਹੋਰ ਈ ਨਿੱਕਲੀ।
ਉਹ ਇਹ ਕਾਰਨਾਮਾ ਪਹਿਲਾਂ ਆਲੇ ਮੈਚ 'ਚ ਵੀ ਕਰ ਚੁੱਕਿਆ ਸੀ। ਲੋਕਾਂ ਨੂੰ ਉਮੀਦ ਸੀ ਕਿ
ਹੁਣ ਫੇਰ ਵਰਤਾਉ ਉਹੀ ਭਾਣਾ, ਜਿਸ ਭਾਣੇ ਨੇ ਮੈਨੂੰ ਸਭ ਖਬਰਾਂ ਭੁਲਾਤੀਆਂ ਸਨ। ਜੇ ਉਸ
ਦਾ ਪਹਿਲਾਂ ਵਾਲਾ ਮੈਚ ਅਸੀਂ ਵੀ ਦੇਖਿਆ ਹੁੰਦਾ ਤਾਂ ਵੀ ਪਤਾ ਲੱਗ ਜਾਂਦਾ।

ਜਿਉਂ-ਜਿਉਂ ਮੈਂ ਉਸ ਵੱਲ ਵਧਿਆ ਜਾਵਾਂ... ਉਹ ਮੇਰੇ ਵੱਲ ਨੂੰ ਤੁਰੇ... ਬਿੰਜੂ
ਜਿਹਾ ਬਣ ਕੇ। ਹੁਣ ਹੂਟਿੰਗ ਬੰਦ ਹੋ ਗੀ ਸੀ। ਮੈਂ ਆਪਣੀ ਜਿੱਤ ਯਕੀਨੀ ਸਮਝ, ਤਿੰਨ ਚਾਰ
ਥਾਪੀਆਂ ਮਾਰੀਆਂ ਪੱਟ ਉੱਤੇ। ਪੱਟ ਵੀ ਲਾਲ, ਜੀਹਦੇ ਉੱਤੇ ਨੂੰ ਥਾਪੀ ਮਾਰੀ, ਉਹਦੀ ਜਰਸੀ
ਵੀ ਲਾਲ। ਮੈਂ ਵੀ ਬੱਕ ਲਾਈਨ ਕੋਲ ਪੁੱਜ ਗਿਆ ਅਤੇ ਉਹ ਵੀ ਮੇਰੇ ਵੱਲ ਵਧਿਆ। ਉਹਨੇ
ਆਂਢੇ ਦਿਖਾਵਾ ਕਰਿਆ ਜਿਵੇਂ ਸਾਰੇ ਜਣੇ ਕਰਦੇ ਹੁੰਦੇ ਨੇ। ਨਵੇਂ ਸਿਰੇ ਤੋਂ ਕੋਸ਼ਿਸ਼ ਕਰਨ ਨੂੰ
ਪਹਿਲ ਦਿੰਦੇ ਨੇ, ਆਲ-ਆਉਟ (ਲੌਨੇ) ਤੋਂ ਬਾਅਦ ਸਾਰੇ ਵਿੱਚ ਆ ਜਾਂਦੇ ਹਨ। ਆਪਣਾ
ਸੱਜਾ ਹੱਥ ਮੇਰੇ ਵੱਲ ਨੂੰ ਵਧਾਇਆ ਅਤੇ ਸਾਊ ਜਿਹਾ ਬਣ ਕੇ ਮੂੰਹ ਪਿੱਛੇ ਨੂੰ ਘੁਮਾ ਲਿਆ। ਮੈਨੂੰ
ਲੱਗਿਆ ਉਹਨੇ ਹਾਰ ਮੰਨ ਲਈ ਹੈ।

ਅਕਸਰ ਜਦੋਂ ਵਿਰੋਧੀ ਖਿਡਾਰੀ 'ਕੱਲਾ ਰਹਿ ਜਾਂਦੇ, ਉਦੋਂ ਨੰਬਰ ਘੱਟ ਹੋਣ ਕਰਕੇ
ਐਵੇਂ ਈ ਕਰਦੇ ਹਨ। ਮੈਂ ਮੁਰਖ ਨੇ ਵੀ ਉਹਦੇ ਵੱਲ ਪਿੱਠ ਕਰਲੀ। ਬਸ ਫੇਰ ਐਨੀ ਜੋਰ ਦੀ ਰੌਲੇ
ਦਾ ਤੁਫਾਨ ਆਇਆ, ਜੋ ਪਹਿਲਾਂ ਸੰਨਾਟਾ ਜਿਆ ਛਾ ਗਿਆ ਸੀ, ਜਿਵੇਂ ਸੱਚੀ ਦੇ ਤੁਫਾਨ ਤੋਂ
ਪਹਿਲਾਂ ਹੁੰਦੇ। ਮੈਨੂੰ ਦੁਨੀਆਂ ਪੁੱਠੀ-ਪੁੱਠੀ ਦਿਖੇ। ਉਹਨੇ ਪਤੰਦਰ ਨੇ ਜਦੋਂ ਹੱਥ ਨੂੰ ਹੱਥ ਲਾ ਕੇ
ਮੂੰਹ ਪਿੱਛੇ ਨੂੰ ਘੁਮਾਇਆ ਤਾਂ ਆਪਣੇ ਪੈਂਤੜੇ ਨੂੰ ਅੰਜਾਮ ਦਿੰਦੇ ਮੇਰੇ ਚੱਢਿਆਂ 'ਚ ਹੱਥ ਪਾ ਕੇ
ਸਿਰ ਥੱਲੇ ਅਤੇ ਲੱਤਾਂ ਉਪਰ ਨੂੰ ਕਰਤੀਆਂ, ਜਿਵੇਂ ਅੜਾ-ਖੜਾ ਗੱਡਿਆ ਹੋਵੇ।

ਮੈਨੂੰ ਲੱਗਦੇ, ਉਸ ਨੂੰ ਦੋ ਸੈਕਿੰਡ ਤੋਂ ਵੀ ਘੱਟ ਲੱਗਿਆ ਹੋਵੇ, ਤਿੰਨ ਮਿੰਟਾਂ ਦੇ ਹੀਰੋ ਨੂੰ ਜੀਰੋ ਕਰਨ ਲੱਗਿਆ। ਮੇਰੀ ਗਰਦਨ ਮੁਚੀ ਪਈ ਸੀ। ਖੱਬੀ ਗੱਲੂ ਤੇ ਖੱਬੀ ਅੱਖ ਬੱਕ ਲਾਈਨ ਆਲੀ ਕਲੀ (ਚੂਨੇ) ਉੱਤੇ ਟਿਕੀਆਂ ਪਈਆਂ ਸਨ। ਅੱਖ 'ਚ ਕਲੀ ਨੇ ਘਮਸਾਣ ਮਚਾਇਆ ਪਿਆ। ਸਟੇਡੀਅਮ 'ਚ ਲੋਕਾਂ ਨੇ ਰੌਲਾ ਪਾਇਆ ਪਿਆ। ਅਸਮਾਨ ਸਿਰ 'ਤੇ ਚੱਕ ਰੱਖਿਆ ਸੀ। ਸਾਲੋ ਪਕਰੋੜ ਜਿਹੇ ਨੇ ਮੈਨੂੰ ਪੱਟਾਂ ਤੋਂ ਜੱਫੀ 'ਚ ਜਕੜ ਲਿਆ ਅਤੇ ਢੁੱਹੀ ਆਲੇ ਪਾਸੇ ਨੂੰ ਮਰੋੜਤਾ। ਕੰਗਰੋੜ ਦੇ ਐਨ ਵਿਚਾਲਿਓ ਕੜੱਕ-ਕੜੱਕ ਜਿਹੀ ਹੋਈ। ਜੋ ਹੁਣ ਤੱਕ ਜੇ ਅੰਗੜਾਈ ਵੀ ਲੈਨਾਂ ਤਾਂ ਵੀ ਦੁਖਦੀ ਹੈ।

ਹੁਣ ਪਤਾ ਨਹੀਂ ਤਾਂ ਹੁਣਿਗ ਬੰਦ ਹੋ ਗਈ ਸੀ ਪਤਾ ਨਹੀਂ ਸੁਣਨ ਸ਼ਕਤੀ ਤੋਂ ਵਧੇਰੇ ਹੋਣ ਲੱਗ ਪੀ' ਸੀ। ਮੈਨੂੰ ਤਾਂ ਸੌਣ ਦੇ ਮੀਂਹ ਤੋਂ ਬਾਅਦ ਜਿਹੜੇ ਬੀਡੇ ਜਿਹੇ ਬੋਲਦੇ ਹੁੰਦੇ ਨੇ ਉਵੇਂ ਜਿਆ ਸੁਣ ਰਿਹਾ ਸੀ। ਬਾਅਦ 'ਚ ਦੱਸਿਆ ਸ਼ੋਕੀ ਹੋਰਾਂ ਨੇ ਬਈ, ਦਰਸ਼ਕ ਖੜ੍ਹੇ ਹੋ ਗਏ ਸੀ ਕੁਝ ਰੌਲੀ ਪਾਉਂਦੇ ਹੋਏ। ਰੈਫਰੀ ਨੇ ਬਿਸਲਾਂ ਵੀ ਮਾਰਤੀਆਂ, ਰੇਡਰ ਆਉਟ ਕਹਿਕੇ, ਪਰ ਉਹ ਸੁਣ ਨਹੀਂ ਸੀ ਰਿਹਾ। ਜਿਵੇਂ ਉਹ ਕੌਡੀ ਨਾ ਖੇਡ ਰਿਹਾ ਹੋਵੇ, ਕੋਈ ਬਦਲਾ ਲੈ ਰਿਹਾ ਹੋਵੇ, ਪਿੱਛਲੇ ਜਨਮ ਦਾ। ਉਹਨੇ ਮੈਨੂੰ ਪੱਟਾਂ ਤੋਂ ਉਪਰ ਨੂੰ ਚੱਕ ਕੇ ਕਰੀਬ ਇੱਕ-ਭੇਢ ਛੁੱਟ ਤੋਂ ਫੇਰ ਮਾਰਿਆ ਧਰਤੀ ਉੱਤੇ ਜ਼ੋਰ ਨਾਲ। ਇੱਕ ਵਾਰ ਫੇਰ ਢੁੱਹੀ 'ਚੋਂ ਕੁਛ ਟੁੱਟਣ ਦੀ ਅਵਾਜ਼ ਆਈ। ਪਰ ਜੋ ਬੀਡੇ ਬੋਲਣ ਦੀ ਅਵਾਜ਼ ਸੀ ਹੁਣ ਉਹ ਬੰਦ ਹੋ ਗੀ' ਸੀ। ਜਿਵੇਂ ਸਭ ਕੁੱਛ ਰੁਕ ਗਿਆ ਹੋਵੇ। ਲੋਕਾਂ ਨੇ ਆਪਣੇ ਅੱਪਰ-ਪੋਰਸ਼ਨ ਉਤਾਰ ਕੇ ਉੱਪਰ ਨੂੰ ਉਛਾਲਤੇ, ਜਿਵੇਂ ਕਨਵੋਕੇਸ਼ਨ ਸਮੇਂ ਅੰਗਰੇਜ਼ਾਂ ਦੇ ਬੱਚੇ ਹੈਟ ਜਿਹੇ ਉਛਾਲਦੇ ਨੇ। ਬਹੁਤ ਜ਼ਿਆਦਾ ਬੁਰਾ ਹਾਲ ਕਰਤਾ ਸੀ। ਗੌਰ ਕਰਨ ਵਾਲੀ ਗੱਲ ਹੈ ਕਿ ਜਿਸ ਬਿੱਜੂ ਨੇ ਮੇਰੇ ਵਾਜੇ ਵਜਾਏ ਸੀ, ਚਾਰ ਸਾਲ ਬਾਅਦ ਉਹ ਅਰਜਨ ਐਵਾਰਡ ਨਾਲ ਸਨਮਾਨਿਆ ਗਿਆ।

ਇਸ ਇਤਿਹਾਸਕ ਰੋਡ ਨੂੰ ਮੈਂ ਨਹੀਂ ਕਦੇ ਓਨਾ ਵਧੀਆ ਦੱਸ ਸਕਿਆ ਜਿੰਨਾਂ ਵਧੀਆ ਉਸ ਦਿਨ ਕਲਕੱਤੇ ਮੈਡਮ ਨੇ ਦੱਸਿਆ ਸੀ, ਮੇਰੇ ਪ੍ਰਤੀ ਆਪਣੀ ਨਰਾਜ਼ਗੀ ਜਾਹਰ ਕਰਦੀ ਨੇ। ਜਿਵੇਂ ਫਿਲਮ ਦੀ ਚਲਾਤੀ ਹੋਵੇ ਅੱਖਾਂ ਮੂਹਰੇ। ਉਹ ਐਨੇ ਸਵਾਦ 'ਚ ਗੱਲ ਦੱਸ ਰਹੀ ਸੀ ਕਿ ਉਹਨੂੰ ਪਤਾ ਈ ਨਹੀਂ ਚੱਲ ਰਿਹਾ ਸੀ ਕਿ ਅਸੀਂ ਹੁਣ ਲੇਟ ਹੋ ਰਹੇ ਆਂ। ਜਿਹੜੀ ਪਹਿਲਾਂ ਕਈ ਵਾਰ ਕਹਿ ਚੁੱਕੀ ਸੀ ਓਥੋਂ ਜਾਣ ਬਾਰੇ।

ਫੇਰ ਉਹਨੇ ਮੇਰੇ ਮੋਢੇ 'ਤੇ ਪੋਲਾ ਜਿਆ ਹੱਥ ਲਾ ਕੇ ਵੈੱਲ ਪਲੇਅਡ ਕਿਹਾ। ਉਸਦੀ ਵਿਅੰਗਮਈ ਤਰੀਫ਼ ਬੜੀ ਚੁਭੀ। ਬਸ ਉਸੇ ਸਮੇਂ ਖਾ ਲਈ ਕਸਮ ਕਿ ਇਹਨਾਂ ਮਾਂ-ਪੁੱਤ 'ਚੋਂ ਇੱਕ ਨੂੰ ਤਾਂ ਸਬਕ ਜ਼ਰੂਰ ਸਿਖਾਉਣੈ। ਬੇਟਾ ਸਾਊ ਸੀ ਸੋ ਟਾਰਗਟ ਮੈਡਮ ਹੀ ਰਹੀ।



ਸ਼ਰਾਰਤੀ ਤੱਤ/76

ਰੂਹਾਨੀ ਪਿਆਰ ਅਤੇ ਬਦਲਾ

ਕਲਕੱਤੇ ਇਸ ਵੈੱਲ-ਪਲੇਅਡ ਸ਼ਬਦ ਨੇ ਤਾਂ ਕੰਨ ਪਕਾ ਛੱਡੇ ਸਨ। ਰਾਜਸਥਾਨ, ਉੜੀਸਾ ਅਤੇ ਕੇਰਲਾ ਦੀਆਂ ਕੁੜੀਆਂ ਨੂੰ ਤਾਂ ਜਿਵੇਂ ਖੇਡ ਈ ਥਿਆ ਗਈ ਹੋਵੇ। ਜਿੱਥੇ ਟੱਕਰਿਆ ਕਰਨ ਮੱਲਕ ਦੇਣੇ 'ਵੈੱਲ-ਪਲੇਡ' ਆਖ ਅੰਗੂਠਾ ਖੜ੍ਹਾ ਕਰ ਹੱਸ ਪੈਂਦੀਆਂ। ਕਈ ਤਾਂ ਅਗੂਠੇ ਦੇ ਨਾਲ ਅੱਖ ਵੀ ਦੱਬ ਦਿੰਦੀਆਂ ਸਨ, ਠਿੱਠ ਕਰਨ ਲਈ।

ਇਹ ਵੀ ਨਹੀਂ ਸੀ ਕਿ ਉੱਥੇ ਸਾਰੇ ਈ ਮਜ਼ਾਕ ਉਡਾਉਂਦੇ ਸੀ। ਕੇਰਲਾ ਦੀ ਕੋਚ, ਉਸਦੀ ਬੇਟੀ ਵਰਗੇ ਵੀ ਕਈ ਸਨ, ਜੋ ਹੌਸਲਾ ਦਿੰਦੇ ਰਹੇ। ਕੇਰਲਾ ਆਲੀਆਂ ਮਾਵਾਂ ਧੀਆਂ ਤਾਂ ਬਹੁਤ ਨੇਕ ਦਿਲ ਸਨ। ਉਸ ਕੋਚ ਮੈਡਮ ਨੇ ਮੱਲੂੀ ਸਰ ਕੋਲ ਵੀ ਮੇਰੀ ਤਾਰੀਫ਼ ਕੀਤੀ ਸੀ ਕਿਉਂਕਿ ਉਸ ਰੋਡ ਨੂੰ ਛੱਡ ਕੇ ਮੇਰਾ ਬਾਕੀ ਟੂਰਨਾਮੈਂਟ ਬਹੁਤ ਵਧੀਆ ਰਿਹਾ ਸੀ।

ਕਲੋਜ਼ਿੰਗ ਸੈਰਾਮਨੀ ਆਲੀ ਰਾਤ ਉੱਥੇ ਕਈ ਗਾਇਕ ਆਏ ਹੋਏ। ਸ਼ਾਇਦ ਬੋੜੀ ਦੂਰ ਪਾਰਕ 'ਚ ਕਲਕੱਤਾ ਕਰਾਫਟ ਲੱਗਿਆ ਹੋਣ ਕਰਕੇ। ਸਟੇਜ ਉੱਤੇ ਹਿੰਦੀ ਫਿਲਮਾਂ ਦੀ ਪਲੇ-ਬੈਕ ਸਿੰਗਰ, ਅਲਕਾ ਯਾਗਨਿਕ ਵੀ ਬੈਠੀ ਸੀ ਚਿੱਟੇ ਫਰਾਕ ਸੂਟ 'ਚ... ਪਰ ਓਦੋਂ ਉਹ ਐਨੀ ਮਸਹੂਰ ਨਹੀਂ ਸੀ ਹੋਈ। ਸ਼ਾਇਦ ਕਿਸੇ ਨਾਲ ਆਈ ਹੋਣੀ। ਉਸਤੋਂ ਬਾਅਦ ਉਹਨੇ ਕਰਾਫਟ ਮੇਲੇ 'ਚ ਜਾਣਾ ਸੀ।

ਬਿੱਲਕੁਲ ਉਸ ਕੁੜੀ ਘੁੜਘੁੱਲੇ ਵਰਗੀ ਸੀ ਉਹ। ਜੋ ਸਾਡੇ ਸਕੂਲ ਦੇ ਮੂਹਰਿਓ ਆਪਣੇ ਛੋਟੇ ਭਰਾ ਨਾਲ ਜਾਂਦੀ ਹੁੰਦੀ ਸੀ। ਮੋਟੇ ਜਿਹੀ, ਫਰਾਕ ਕਮੀਜ਼ ਆਲੀ ਵਰਦੀ 'ਚ.... ਉਹਨੂੰ ਦੇਖ ਕੇ ਮੈਨੂੰ ਬਹੁਤ ਵਧੀਆ ਲੱਗਦਾ ਸੀ। ਮੈਂ ਲੜ ਈ ਪੈਂਦਾ ਸੀ ਜੇ ਕੋਈ ਉਹਨਾਂ ਭੈਣ-ਭਰਾਵਾਂ ਬਾਰੇ ਪੁੱਠੀ ਸਿੱਧੀ ਗੱਲ ਕਰਦਾ।

ਕੇਰਾਂ ਮੈਂ ਉਹਦੇ ਕਰਕੇ ਤਾਰੇ ਦੇ ਪੈਰ 'ਤੇ ਸਾਬਤੀ ਇੰਟ ਮਾਰੀ ਸੀ। ਤਾਰਾ ਬਹੁਤ ਮਸ਼ਕਰੀਆ ਸੀ। ਸਾਲਾ ਕਹਿੰਦਾ, "ਮੰਗੇ ਇਹਦੀਆਂ ਪਿੰਜਣੀਆਂ ਦੇਖ, ਕਿੰਨੀਆਂ ਮੋਟੀਆਂ-ਮੋਟੀਆਂ ਨੇ ਗੋਰੀਆਂ ਵੀ....." ਜਿਵੇਂ ਉਹਨੇ ਕਿਹਾ ਸੀ ਲਲਚਾਈਆਂ ਅੱਖਾਂ ਨਾਲ, ਮੈਂ ਮੱਚ ਗਿਆ ਸੀ। ਮੈਨੂੰ ਉਹ ਲੁੱਚਾ ਜਿਹਾ ਲੱਗਿਆ। ਉਹਨਾਂ ਵਰਗਾ ਜਿਹੜੇ ਫਿਲਮਾਂ 'ਚ ਕੱਪੜੇ ਧੌਂਦੀ ਔਰਤ ਨੂੰ ਦੇਖਕੇ ਬੁੱਲ੍ਹਾਂ 'ਤੇ ਜੀਭ ਜਿਹੀ ਫੇਰਦੇ ਹੁੰਦੇ ਨੇ।

ਤੀਜੇ ਦਿਨ ਜਦੋਂ ਸਕੂਲ ਆਇਆ ਤਾਂ ਲੰਗ ਮਾਰਦਾ ਆਵੇ। ਮੈਨੂੰ ਕਹਿੰਦਾ, "ਉਏ ਆਏ ਤਾਂ ਦੱਸ, ਮੈਂ ਐਡਾ ਕੀ ਕਹਿਤਾ ਤੀ ?.... ਜਿਹੜੀ ਇੰਟ ਜੜਤੀ ਲੈਂਦੇ ਨੇ ਈ! ਸਾਲਿਆ ਨਾਲੇ ਤੇਰੀ ਕਿਹੜੀ ਉਹ ਭੂਆ ਦੀ ਕੁੜੀ ਐ।" ਕਿਹਾ ਉਹਨੇ ਓਦਣ ਵੀ ਛੇੜਖਾਨੀ ਦੇ ਮੂੜ 'ਚ ਸੀ ਮੈਨੂੰ ਖਿੜਾਉਣ ਲਈ।

"ਭੂਆ ਦੀ ਹੋਊ ਤੇਰੀ। ਮੇਰੀ ਤਾਂ ਉਹ....." ਮੈਥੋਂ ਕਾਹਲੀ 'ਚ ਨਿੱਕਲ ਗਿਆ, ਫੇਰ ਮੈਂ ਮਸਾਂ ਗੱਲ ਬਦਲੀ ਲੇਲੇ-ਪੋਚੇ ਕਰਕੇ।

ਮੈਨੂੰ ਪਤਾ ਨਹੀਂ ਕਿਉਂ ਓਦਣ ਕਲਕੱਤੇ ਉਹ ਸਿੰਗਰ ਵੀ ਬਹੁਤ ਪਿਆਰੀ ਲੱਗੀ

ਸ਼ਰਾਰਤੀ ਤੱਤ/77

ਜਾਵੇ। ਜਿਵੇਂ ਮੈਂ ਉਹਨੂੰ ਤੇ ਉਹ ਮੈਨੂੰ ਚੰਗੀ ਤਰ੍ਹਾਂ ਜਾਣਦੇ ਹੋਈਏ। ਕਈ ਵਾਰ ਤਾਂ ਜਦੀ ਐਵੇਂ ਲੱਗੇ ਜਿਵੇਂ ਉਹ ਮੈਨੂੰ ਈ ਦੇਖ ਮੁਸਕਰਾ ਰਹੀ ਐ, ਮੋਟੀਆਂ-ਮੋਟੀਆਂ ਗੱਲਾਂ ਚੋਂ.....। ਬੜਾ ਜੀਅ ਕਰੇ ਉਹਦੀਆਂ ਗੱਲਾਂ ਫੜ ਲਵਾਂ ਹਥੇਲੀਆਂ ਨਾਲ, ਜਿਵੇਂ ਗੁਗਲੂ ਜੇ ਬੱਚੇ ਨੂੰ ਪਿਆਰ ਕਰਦੇ ਹੁੰਦੇ ਨੇ। ਬਹੁਤ ਖੁਸ਼ ਸੀ ਮੈਂ ਉਹਨੂੰ ਹੱਸਦੀ ਦੇਖ। ਪਰ ਉਹ ਖੁਸ਼ੀ ਬੜਾ ਚਿਰ ਦੀ ਸੀ। ਫੇਰ ਉਹ ਜਲਦੀ ਉੱਠ ਕੇ ਚਲੀ ਗਈ। ਕਈ ਬੱਚਿਆਂ ਨੇ ਉਹਦੇ ਨਾਲ ਦੇ ਬੰਗਾਲੀ ਸਿਗਰਟ ਦੇ ਆਟੋਗ੍ਰਾਫ ਵੀ ਲਏ। ਪਰ ਉਸਤੋਂ ਤਾਂ ਟਾਂਵੇ-ਟੱਲੇ ਨੇ ਈ ਲਿਆ ਸੀ।

ਮੈਂ ਟੋਨੀ ਨੂੰ ਕਿਹਾ, “ਚੱਲ ਆਪਾਂ ਵੀ ਲੈ ਆਈਏ ਦਸਤਖਤ।” ਉਹ ਅੱਗੋਂ ਫੂਕ ਛਕੀ ਬੈਠਾ।

ਕਹਿੰਦਾ, “ਸਾਲਿਆ ਐਤਕੀਂ ਤਾਂ ਆਪਾਂ, ਬੱਚਿਆਂ ਨੂੰ ਦਿੱਤੇ ਈ ਆਟੋਗ੍ਰਾਫ..... ਚੁੱਪ ਕਰਕੇ ਬੈਠ ਜਾ। ਕਿਉਂ ਬੱਚਿਆਂ ਵਾਂਗੂ ਕਮਲੀਆਂ ਮਾਰਨ ਡਿਐ।” ਬਥੇਰਾ ਮਨਾਇਆ ਪਰ ਉਹ ਟਸ ਤੋਂ ਮਸ ਨਾ ਹੋਇਆ। ਕਹਿੰਦਾ, “ਤੂੰ ਕਦੋਂ ਹਿੰਦੀ-ਬੰਗਾਲੀ ਗਾਣੇ ਸੁਣਦਾ ਜੇ, ਵੱਡਾ ਮੁਹੰਮਦ ਰਵੀ।”

ਪਰ ਮੈਂ ਜਿੰਦ ਨਾ ਛੱਡੀ ਮੈਨੂੰ ਕਿਸੇ ਤੋਂ ਮਾੜਾ ਜਿਹਾ ਪਤਾ ਚੱਲ ਗਿਆ ਸੀ, ਬਈ ਉਸ ਕੁੜੀ ਨੇ ਵੀ ਉੱਥੇ ਕਰਾਫਟ ਮੇਲੇ ‘ਚ ਗਾਉਣੇ। ਮੈਂ ਟੋਨੀ ਦੇ ਹਾੜੇ ਕੱਢੀ ਜਾਵਾਂ, “ਵੀਰਾ ਬਣ ਕੇ ਚੱਲ ਇੱਕ ਗੀਤ ਸੁਣ ਕੇ ਆਜਾਂਗੇ।” ਮੈਨੂੰ ਇਹ ਸੀ ਬਈ ਜੇ ਮੌਕਾ ਲੱਗ ਗਿਆ ਤਾਂ ਆਟੋਗ੍ਰਾਫ ਲੈ ਲਵਾਂਗੇ। ਨਹੀਂ ਦੇਖ ਤਾਂ ਲਵਾਂਗੇ ਈ ਸੰਵਾਰ ਕੇ। ਟੋਨੀ ਸਹਿਰੀ ਹੋਣ ਕਰਕੇ ਬੜਾ ਚਲਾਕ ਸੀ। ਸਾਨੂੰ ਤਾਂ ਉਦੋਂ ਪਿਆਰ ਬਬਦ ਸੁਣ ਕੇ ਈ ਸੋਗ ਲੱਗਣ ਲੱਗਦੀ।

“ਮੰਗੇ, ਲੱਗਦਾ ਕੰਮ ਖਰਾਬ ਹੋਣ ਡਿਆ, ਤੁਹੀਂ ਪਟਿਆਲੀਉ, ਛੁਪੇ ਰੁਸਤਮ ਹੁੰਦੇ ਜੇ। ਪਿਆਰ ਹੋ ਗਿਆ ਸਿਗਰ ਨਾਲ, ਹੋ-ਹੋ...।” ਫੇਰ ਉਹ ਦੋ-ਤਿੰਨ ਵਾਰੀ ਭਰਵੱਟੇ ਜਿਹੇ ਉਤਾਰਾਂ-ਠਾਹਾਂ ਕਰਕੇ ਕਹਿੰਦਾ, “ਤੂੰ ਕਦੋਂ ਜਾਣਦਾ ਈ ਇਹਨੂੰ? ਜਿਹੜਾ ਫੈਨ ਹੋ ਗਿਆ ਈ।” ਫੈਨ ਬਬਦ ਉਸ ਦਿਨ ਪਹਿਲੀ ਬਾਰ ਸੁਣਿਆ ਸੀ। ਮੈਂ ਉਹਨੂੰ ਫੇਰ ਉਸ ਫਰਾਕ ਆਲੀ ਕੁੜੀ ਬਾਰੇ ਦੱਸਿਆ, ਬਈ ਉਹ ਆਪਣੇ ਭਰਾ ਨਾਲ ਸਾਡੇ ਸਕੂਲ ਮੂਹਰੇ ਦੀ ਲੰਘਦੀ ਐ। ਭਾਦਸੋਂ ਅੰਗਰੇਜ਼ੀ ਮੀਡੀਅਮ ‘ਚ ਪੜ੍ਹਦੇ ਨੇ ਦੋਵੇਂ ਭੈਣ-ਭਰਾ। ਤੇ ਇਹ ਸਿਗਰ (ਅਲਕਾ ਯਾਰਾਨਿਕ) ਜਮਾਂ ਉਹਦੇ ਵਰਗੀ ਐ।

“ਉਹ ਤੇਰੀ ਭੈਣ ਦੀ, ਐਹ ਗੱਲ ਏ।” ਟੋਨੀ ਜਿਵੇਂ ਕਿਸੇ ਸਿੱਟੇ ‘ਤੇ ਪਹੁੰਚ ਗਿਆ ਹੋਵੇ।

“ਚੱਲ ਉੱਠ ਹੁਣ ਜਾ ਵੜਦੇ ਆਂ ਮਹਾਂ ਬੀਹ-ਪੰਜੀ ਮਿੰਟਾਂ ਦਾ ਰਸਤਾ ਹੋਣਾ, ਕਹਿੰਦੇ ਲਾਗੇ ਈ ਹੈਗਾ।” ਅਸੀਂ ਅੱਖ ਬਚਾ ਕੇ ਨਿੱਕਲ ਚੱਲੇ ਸਟੇਡੀਅਮ ‘ਚੋਂ...। ਸਾਹਮਣੇ ਮੱਲ੍ਹੀ ਸਰ ਅਤੇ ਉਹ ਮੈਡਮ ਖੜ੍ਹੇ, “ਕਿੱਧਰ ਨੂੰ?” ਉਹਨਾਂ ਨੇ ਪੁੱਛਿਆ। “ਬਸ ਐਥੇ ਈ ਕੋਚ ਸਾਹਬ।” ਮੈਂ ਜਵਾਬ ਦਿੱਤਾ ਨੀਵੀਂ ਪਾ ਕੇ, ਮੈਂ ਪੂਰੀ ਗੱਲ ਨੂੰ ਦੱਸਣਾ ਚਾਹੁੰਦਾ ਸੀ।

ਟੋਨੀ ਚੁੱਪ ਈ ਰਿਹਾ। ਪਰ ਅਸੀਂ ਦਸ ਕੁ ਕਰਮਾਂ ਪੁੱਟੀਆਂ ਕਿ ਸਾਡਾ ਕੰਮ ਪੱਟਿਆ ਗਿਆ। ਮੱਲ੍ਹੀ ਸਰ ਨੇ ਵਾਪਸ ਬੁਲਾ ਲਿਆ। ਕਹਿੰਦੇ, “ਪ੍ਰਾਈਜ਼ ਲੈ ਲਵੋ ਪਹਿਲਾਂ, ਡਿਸਟੀ ਬੀਊਸ਼ਨ ਬਹੁ ਹੋਣ ਲੱਗਿਐ।”

ਬਹੁਤ ਔਖਾ ਹੋਇਆ ਮੈਂ, ਇੱਕ ਚੜ੍ਹੇ ਇੱਕ ਉੱਤਰੇ। ਮੈਨੂੰ ਹਾਕ ਤਾਂ ਕੋਚ ਸਾਹਬ ਨੇ ਮਾਰੀ, ਪਰ ਬੁਰੀ ਉਹ ਮੈਡਮ ਲੱਗੀ। ਜਿਵੇਂ ਉਹਨੇ ਭਾਨੀ ਮਾਰੀ ਹੋਵੇ। ਉਸ ਤੋਂ ਪਹਿਲਾਂ ਨੂੰ ਸੀ ਕਿਸੇ ‘ਤੇ ਐਨਾ ਭੈੜਾ ਗੁੱਸਾ ਆਇਆ। ਮੇਰੀਆਂ ਪੁੱਤ ਪੁੱਤੀਆਂ ਟਸ-ਟਸ ਕਰਨ ਲੱਗ ਪਈਆਂ। ਬਸ ਬੇਬਸੀ ਸੀ..... ਜੀ ਤਾਂ ਕਰੇ ਕੰਨ ‘ਤੇ ਮਾਰਾਂ ਮੈਡਮ ਦੇ।

“ਚਲੋ ਫੇਰ ਤੁਹਾਨੂੰ ਕਰਾਫਟ ਮੇਲਾ ਦਿਖਾਵਾਂਗੇ। ਅੱਜ ਰਾਤ ਖਰੀਦ ਲਿਓ ਕੁਛ ਨਾਲੇ ਦੇਖ ਲਿਓ, ਬਹੁਤ ਵੱਡਾ ਐ।” ਕੋਚ ਸਾਹਬ ਦੇ ਇਨ੍ਹਾਂ ਬੋਲਾਂ ਨੇ ਜਿਵੇਂ ਪੁੱਤ-ਪੁੱਤੀਆਂ ‘ਚ ਤੇਲ ਝੱਸਿਆ ਸੀ। ਅਸੀਂ ਹੁਣ ਵਾਪਸ ਸਟੇਡੀਅਮ ‘ਚ ਸੀ। ਉੱਥੇ ਹੁਣ ਵਧੀਆ ਵੀ ਲੱਗ ਰਿਹਾ ਸੀ, ਤੇ ਕਾਹਲੀ ਵੀ ਸੀ। ਇੱਕ ਚਾਅ ਜਿਆ ਵੀ ਚੜ੍ਹ ਰਿਹਾ ਸੀ। ਹੋਰ ਤਾਂ ਹੋਰ ਉਹ ਬਿੱਜੂ ਜਿਆ ਕੋਲ ਦੀ ਲੰਘਿਆ ਤਾਂ ਮੈਂ ਪਤਾ ਨੂੰ ਕਿਵੇਂ ਉਲਾਰ ‘ਚ ਆ ਕੇ ਉਹਨੂੰ ਜੱਫੀ ਜਿਹੀ ਪਾ ਲਈ..... ਤੇ ਉਹਨੇ ਵੀ...। ਮੈਨੂੰ ਸਮਝ ਨੂੰ ਸੀ ਆ ਰਹੀ ਕਿ ਉਹ ਕੁੜੀ ਜੋ ਸਾਡੇ ਸਕੂਲ ਮੂਹਰੇ ਦੀ ਲੰਘਦੀ ਹੈ। ਮੈਂ ਕਦੇ ਬੁਲਾਈ ਨੂੰ, ਨਾਮ ਵੀ ਨੂੰ ਪਤਾ। ਫੇਰ ਉਹਦੀ ਸ਼ਕਲ ਆਲੀ ਕੁੜੀ ਵੀ ਮੈਨੂੰ ਐਨੀ ਵਧੀਆ ਕਿਉਂ ਲੱਗ ਰਹੀ। ਖ਼ੈਰ।

ਜਾਂਦੇ-ਜਾਂਦੇ ਸਾਨੂੰ ਦੇਰ ਹੋ ਗੀ। ਮੇਲੇ ‘ਚ ਬਾਕੀਆਂ ਲਈ ਸਭ ਕੁਛ ਸੀ। ਦੁਕਾਨਾਂ ਖਾਣ-ਪੀਣ ਦੀਆਂ, ਖਰੀਦੋ-ਫਰੋਖਤ ਦੀਆਂ ਅਤੇ ਮੇਲੇ ਵਾਗੂੰ ਝੂਟੇ-ਚੰਡੋਲਾਂ ਸਭ ਕੁਛ। ਨਹੀਂ ਸੀ ਤਾਂ ਮੇਰੇ ਲਈ ਉਹ...। ਸਭ ਉਜਾੜ ਸੀ ਮੇਰੇ ਲਈ ਤਾਂ। ਮੈਨੂੰ ਹੁਣ ਗੁੱਸਾ ਉਸ ਮੈਡਮ ‘ਤੇ ਆਈ ਜਾਵੇ, ਬਈ ਜੇ ਉਹ ਭਾਨੀ ਨਾ ਮਾਰਦੀ ਤਾਂ ਅਸੀਂ ਉਦੋਂ ਈ ਲੰਘ ਵੜਨਾ ਸੀ। ਗੁੱਸੇ ‘ਚ ਸ਼ਰਾਰਤੀ ਤੱਤ ਬਹੁਤ ਛੇਤੀ ਜਾਗ ਪੈਂਦੇ ਨੇ। ਸੋ ਸ਼ਰਾਰਤੀਪੁਣਾ ਹੋ ਗਿਆ ਭਾਰੂ। ਉਸ ਫੁਟ-ਬਾਲਰ ਦੇ ਘਰ ਖਾਧੀ ਹੋਈ ਸੋਹ ਚੋਤੇ ਆ ਗਈ। ਮੈਂ ਸ਼ੋਕੀ ਹੋਰਾਂ ਨੂੰ ਮਨਾ ਲਿਆ ਸ਼ਰਾਰਤ ਕਰਨ ਲਈ। ਕਹਿੰਦੇ, “ਕੱਲ੍ਹ ਨੂੰ ਕਿਸ਼ਤੀ ‘ਚ ਝੂਟੇ ਦਵਾਈਂ...। ਫੇਰ ਮੰਨਾਂਗੇ ਤੇਰੀ ਗੱਲ।” ਮੈਂ ਆਖਿਆ, “ਠੀਕ ਐ।” ਕਿਸ਼ਤੀ ਕਾਹਦੀ ਸੀ ਤੀਹ ਰੁਪਏ ‘ਚ ਛੇ ਜਣਿਆਂ ਨੂੰ ਝੂਟਾ ਦੇ ਦਿੰਦੀ। ਉਹ ਵੀ ਕੋਈ ਕੰਪਨੀ ਦੀਆਂ ਬਣਾਈਆਂ ਨੂੰ ਸੀ ਹੈਗੀਆਂ, ਉਹ ਤਾਂ ਜਿਵੇਂ ਤਰਨਤਾਰਨ ਸਾਈਡ ਘੜ੍ਹਕੇ ਜਿਹੇ ਹੁੰਦੇ ਨੇ ਪੀਟਰ ਇੰਜਣ ਆਲੇ, ਉਵੇਂ ਫੱਟਿਆਂ ਉੱਤੇ ਕਿਸ਼ਤੀ ਦਾ ਇੰਜਣ ਫਿੱਟ ਕਰਿਆ ਹੋਇਆ ਸੀ। ਸੌਦਾ ਸਸਤਾ ਈ ਸੀ।

ਸ਼ੋਕੀ ਕਹਿੰਦਾ, “ਕੋਚ ਸਾਹਬ ਨੇ ਤਾਂ ਘੁੰਮਣ ਵਾਲਾ ਝੂਲਾ ਝੂਲਣਾ ਨੂੰ ਉਹ ਬਿਮਾਰ ਨੇ। ਆਪਾਂ ਮਨਾ ਲੈਂਦੇ ਆਂ ਮੈਡਮ ਨੂੰ। ਜਦੋਂ ਝੂਲਾ ਤੇਜ਼ ਹੋਇਆ ਕੂਕਾਂ, ਰੋਲੀ ਪਾਵਾਂਗੇ, ਦੇਖਿਓ ਕੀ ਬਣਦਾ ਜੇ।” ਜਦੋਂ ਉਹਨੇ ਸ਼ਰਾਰਤ ਦੱਸੀ ਤਾਂ ਜਚਗੀ ਸਾਰਿਆਂ ਨੂੰ। ਪਰ ਮੈਨੂੰ ਸਵਾਦ ਜਿਆ ਨੂੰ ਸੀ ਆ ਰਿਹਾ। ਮੈਂ ਆਖਿਆ “ਆਪਾਂ ਜੇ ਛਾਲ ਮਾਰ ਕੇ ਉੱਤਰ ਜੀਏ ਝੂਲੇ ਤੋਂ.....।

ਮੈਡਮ 'ਕੱਲੀ ਈ ਰਹਿ ਜੇ', ਝੁਲਾ ਘੁੰਮੀ ਜਾਵੇ, ਤੇ ਆਪਾਂ ਚੀਕੀ ਜਾਈਏ, ਜੋਰ-ਜੋਰ ਨਾਲ ਚੰਘਿਆੜਾਂ ਮਾਰੀਏ, ਫੇਰ!" ਕਹਿੰਦੇ "ਤੂੰ ਮਰਵਾਏਂਗਾ ਸਾਲਿਆ ..." ਟੈਕ ਨਾ ਕਰਵਾ ਦੇਈ ਬੇਚਾਰੀ ਨੂੰ।"

ਬਸ ਫੇਰ ਐਵੇਂ ਈ ਕੀਤਾ, ਮਾਰਤੀਆਂ ਛਾਲਾਂ ਤੇ ਕੂਕਾਂ। ਹੁਣ ਪਤਾ ਨਾ ਲੱਗੇ ਕਿ ਮੈਡਮ ਜੀ ਨੇ ਮੂੰਹ ਉਈਂ ਟੱਡਿਆ ਹੋਇਆ ਸੀ ਜਾਂ ਡਰ ਈ ਐਨਾ ਗਈ ਸੀ। ਕਿਉਂਕਿ ਰੋਲਾ ਸਿਰਫ ਸਾਡਾ ਈ ਨਹੀਂ ਸੀ, ਬਾਕੀ ਝੁਲਿਆਂ ਉੱਤੇ ਵੀ ਖੱਪ ਪੂਰੀ ਮੱਚੀ ਪਈ ਸੀ। ਮੈਡਮ ਐਨਾ ਡਰ ਗੀ ਕਿ ਉਹ ਉਲਟੀਆਂ ਕਰੇ, ਕੰਬੀ ਜਾਵੇ।

ਫੇਰ ਉਸਨੇ ਉੱਤਰ ਕੇ, ਜਦੋਂ ਝੁਲਾ ਰੁਕ ਗਿਆ, ਵਾਸ਼ਰੂਮ ਦਾ ਰਸਤਾ ਪੁੱਛਿਆ ਅਤੇ ਉੱਥੇ ਖੜ੍ਹੀ ਇੱਕ ਲੇਡੀ ਗਾਰਡ ਨਾਲ ਚਲੀ ਗਈ। ਉੱਧਰੋਂ ਮੱਲ੍ਹੀ ਸਾਹਬ ਖਰੀਦਦਾਰੀ ਕਰਕੇ ਆ ਰਹੇ, "ਆਏਂ ਖੜੇ ਓ?" ਅਸੀਂ ਕਿਹਾ, "ਜੀ ਅਸੀਂ ਤਾਂ ਡਰ ਕੇ ਛਾਲਾਂ ਮਾਰਤੀਆਂ ਝੁਲੇ ਤੋਂ, ਮੈਡਮ ਨੇ ਨਹੀਂ ਮਾਰੀ।" "ਫੇਰ ਹੁਣ ਮੈਡਮ?" ਮੱਲ੍ਹੀ ਸਾਹਬ ਬੋਲੇ। ਘੱਕੀ ਜਮਾਂ ਡੰਗਰ ਈ ਸੀ। "ਸਰ ਉਹ ਵਾਸ਼ਰੂਮ ਗਈ।" ਕਹਿ ਕੇ ਉਹ ਹੱਸ ਪਿਆ। ਕੋਚ ਸਾਹਬ ਨੇ ਗੱਲ ਆਈ ਗਈ ਕਰਤੀ। ਸ਼ਾਇਦ ਉਹ ਸਾਨੂੰ ਬੱਚੇ ਸਮਝ ਕੇ ਇਸ ਗੱਲ ਨੂੰ ਅੱਗੇ ਕਰਨ ਤੋਂ ਬਚ ਰਹੇ ਸਨ ਤਾਂ ਘੱਕੀ ਬਚ ਗਿਆ। ਨਹੀਂ ਤਾਂ ਤਰਪਾਈ ਤੈਅ ਸੀ।

ਉਸ ਦਿਨ ਸਵੇਰੇ ਬ੍ਰੇਕਫਾਸਟ ਕਰਕੇ ਅਸੀਂ ਹਾਵੜਾ ਸਟੇਸ਼ਨ 'ਤੇ ਪੁੱਜੇ। ਟੂਰਨਾਮੈਂਟ ਖਤਮ ਹੋਣ ਤੋਂ ਬਾਅਦ ਪੂਰਾ ਦਿਨ ਸੀ ਸਾਡੇ ਕੋਲ ਘੁੰਮਣ ਨੂੰ। ਗੱਡੀ ਨੇ ਹਾਵੜੇ ਤੋਂ ਸ਼ਾਮ ਅੱਠ-ਸਵਾ-ਅੱਠ ਤੁਰਨਾ ਸੀ। ਅਸਾਮ ਦੇ ਖਿਡਾਰੀ ਵੀ ਸਾਡੇ ਨਾਲ ਸਨ। ਉਹ ਪੂਰੇ ਕੈਮ, ਬੋਰਾ ਬਿਸਤਰ ਬੰਨ੍ਹ ਢੂਹੀਆਂ 'ਤੇ ਟੰਗ ਤੁਰ ਪਏ, ਅੰਗਰੇਜ਼ਾਂ ਵਾਂਗੂੰ ਹਾਵੜਾ ਪੁਲ ਦੇਖਣ।

ਸ਼ੋਕੀ ਕਹਿੰਦਾ, "ਓਏ ਪਟਿਆਲੀਆ ਜਾਹ ਇੱਕ ਰਸਗੁੱਲਿਆਂ ਦਾ ਡੱਬਾ ਖੜ ਲੈ, ਬਠਿੰਡੀਏ ਬੈਠਣਗੇ ਸਮਾਨ ਲਾਗੇ। ਆਪਾਂ ਚੱਲ ਵੜਦੇ ਆਂ ਬ੍ਰਿਜ ਦੇਖਣ।" ਬਠਿੰਡੇ ਆਲਿਆਂ ਨੇ ਪੰਜ-ਪੰਜ ਡੱਬੇ ਪੇੜਿਆਂ ਦੇ ਖਰੀਦ ਲਏ ਸੀ, ਬੇਚਾਰੇ ਉਹਨਾਂ ਦੀ ਰਾਖੀ ਕਰਦੇ ਬੈਠ ਗਏ।

"ਉਂ ਤਾਂ ਤੁਸੀਂ ਸਾਨੂੰ ਬੈਕਬਰਡ ਕਹਿੰਦੇ ਓ, ਪਰ ਆਪ ਨੂੰ ਦੁਆਨੀ ਦੀ ਅਕਲ ਨਹੀਂ, ਪੁਲ ਦੇ ਵਿੱਚ ਨਹੀਂ ਵੜਦੇ ਹੁੰਦੇ ਉੱਪਰ ਚੜ੍ਹੀਦਾ ਹੁੰਦੇ।" ਮੈਂ ਸ਼ੋਕੀ ਨੂੰ ਟੱਟ ਮਾਰਿਆ। ਇੱਕ ਦੂਜੇ ਨੂੰ ਪਛੜੇ ਸਾਬਤ ਕਰਨ ਦਾ ਅਸੀਂ ਇੱਕ ਵੀ ਮੌਕਾ ਨਹੀਂ ਸੀ ਛੱਡਦੇ।

ਉਸ ਬਿੰਦੂ ਜਿਹੇ ਨੇ ਐਸੀ ਮੋਚ ਚਾਹੜੀ ਕਿ ਐਨੇ ਉੱਚੇ ਪੁਲ 'ਤੇ ਚੜ੍ਹ ਕੇ ਵੀ ਨਹੀਂ ਉੱਤਰੀ ਸੀ। ਮੈਂ ਤਾਂ ਪੈਂਦਾ ਵੀ ਇੱਕ ਪਾਸੇ ਨੂੰ ਹੀ ਰਿਹਾ ਸੀ। ਪਿੰਡ ਆ ਕੇ ਵੀ ਕਈ ਦਿਨ ਤੰਗ ਰਿਹਾ। ਗਰਦਨ ਸਿੱਧੀ ਨਹੀਂ ਸੀ ਹੁੰਦੀ।

ਅਸੀਂ ਜਾਂਦੇ-ਜਾਂਦੇ ਪੁਲ ਬਾਰੇ ਗੱਲਾਂ ਕਰ ਰਹੇ ਸੀ। ਅਖੇ "ਇਸਦੀ ਚਾਬੀ ਅੰਗਰੇਜ਼ਾਂ ਨੇ ਖੋਲ੍ਹੇ ਵਗਦੀ ਨਦੀ 'ਚ ਸੁੱਟਤੀ ਸੀ ਅਤੇ ਉਸ ਇਜ਼ੀਨੀਅਰ ਦੇ ਦੋਵੇਂ ਹੱਥ ਵੀ ਵੱਢ ਕੇ ਵਿੱਚ

ਸੁੱਟਤੇ ਸੀ।" ਹੋਰ ਵੀ ਬਹੁਤ ਅਫਵਾਹਾਂ ਬਾਰੇ ਬੋਲਦੇ ਚੜ੍ਹ ਗੇ ਪੁਲ ਉੱਤੇ।

ਦਿਸ਼ ਬੜਾ ਭਰਿਆ-ਭਰਿਆ ਸੀ, ਰੋਣਕਾਂ ਈ ਰੋਣਕਾਂ। ਸਿਰਫ ਖਿਡਾਰੀ ਹੀ ਨਹੀਂ, ਬਾਹਰਲੇ ਮੁਲਖਾਂ ਤੋਂ ਵੀ ਸੈਲਾਨੀ ਆਏ ਹੋਏ ਸਨ। ਕਿੰਨੀ ਦੇਰ ਤਾਂ ਯਕੀਨ ਈ ਨਹੀਂ ਆਇਆ, ਬਈ ਐਡਾ ਵੀ ਕੋਈ ਪੁਲ ਹੁੰਦਾ। ਸਾਡੇ ਪਿੰਡ ਆਲੇ ਸੂਏ ਦੇ ਪੁਲ ਨੇ ਤਾਂ ਖਾਧੀ-ਕੜ੍ਹੀ, ਇਹਦੇ ਮੂਹਰੇ ਤਾਂ ਪਟਿਆਲੇ ਆਲਾ ਪੁਲ ਵੀ ਮਾਊਂ ਜਿਆ ਲੱਗੇ। ਜੀਹਦੇ ਬਾਰੇ ਸੁਣਦੇ ਹੁੰਦੇ ਸੀ ਕਿ ਉਹਦੇ ਮਿਸਤਰੀ ਨੂੰ ਸਰਕਾਰ ਨੇ ਮਰੂਤੀ ਕਾਰ ਦਿੱਤੀ ਐ ਇਨਾਮ 'ਚ। ਸਾਨੂੰ ਤਾਂ ਓਦੋਂ ਮਰੂਤੀ ਈ ਅੱਜ ਦੀ ਔਡੀ ਦੇ ਬਰਾਬਰ ਲੱਗਦੀ ਸੀ।

ਕਮਾਲ ਦੇ ਨੇ ਅੰਗਰੇਜ਼ ਵੀ ਐਡਾ ਵੱਡਾ ਪੁਲ ਬਿਨਾਂ ਕਿਸੇ ਬਮਲੇ ਤੋਂ ਈ ਖੜ੍ਹਾ ਕਰ ਰੱਖਿਐ, ਦੇਖ ਕੇ 'ਚਿੱਚ-ਚਿੱਚ' ਦੀ ਅਵਾਜ਼ ਨਿੱਕਲ ਰਹੀ ਸੀ। ਸਿਰਫ ਪੁਲ ਈ ਨਹੀਂ ਦੂਜਾ ਨਜ਼ਾਰਾ ਵੀ ਬੜਾ ਮਨਮੋਹਕ ਸੀ। ਗੋਰੀਆਂ, ਗੋਰਿਆਂ ਦੇ ਹੱਥਾਂ 'ਚ ਹੱਥ ਪਾਈ ਛੋਟੇ-ਛੋਟੇ ਕੱਪੜਿਆਂ 'ਚ ਘੁੰਮ ਰਹੀਆਂ ਸਨ। ਘੱਕੀ ਹੋਰੀ ਜਿੰਨਾਂ ਪੁਲ ਦੇਖ ਕੇ ਹੈਰਾਨ ਸਨ, ਉਸ ਤੋਂ ਜਿਆਦਾ ਗੋਰੀਆਂ ਦੀਆਂ ਛੋਟੀਆਂ-ਛੋਟੀਆਂ ਨਿੱਕਰਾਂ ਨੂੰ ਦੇਖ ਕੇ ਪਰੇਸ਼ਾਨ ਹੁੰਦੇ ਰਹੇ। ਬਈ, ਇਹ ਕਮਲੀਆਂ ਨੇ ਤਾਂ ਕਬੱਡੀ ਆਲਿਆਂ ਤੋਂ ਵੀ ਛੋਟੀਆਂ ਨਿੱਕਰਾਂ ਪਾਈਆਂ ਨੇ।

ਇੱਕ ਗੋਰੀ 'ਚ ਮੇਰਾ ਚਾਣ-ਚੱਕ ਮੋਢਾ ਵੱਜਿਆ। ਮੇਰੇ ਘਬਰਾਉਣ ਤੋਂ ਪਹਿਲਾਂ ਈ ਗੋਰੀ ਨੇ ਐਨੀ ਪਿਆਰੀ ਅਵਾਜ਼ 'ਚ, 'ਸੋਰੀ' ਕਿਹਾ ਕਿ ਬਸ ਪੁੱਛੋ ਈ ਨਾ। ਮੈਂ ਸੋਚਿਆ, ਜੇ ਕਿਤੇ ਸਾਡੇ ਐਥੇ ਕਿਸੇ ਪੰਜਾਬਣ 'ਚ ਕੋਈ ਬਿਹਾਰੀ ਵੱਜੇ ਤਾਂ ਕੱਪੜੇ ਨਾ ਪਾੜ ਦੇਣ ਉਹਦੇ। ਨਾਲੇ ਕਹਿਣਗੀਆਂ, "ਹਰਾਮਦਿਆ ਤੇਰੇ ਮਾਂ-ਭੈਣ ਨਹੀਂ... ਕੰਜਰ ਨਾ ਹੋਵੇ..." ਫਲਾਂ-ਫਲਾਂ। ਪਰ ਗੋਰੀਆਂ ਦੇਖੋ, ਸੋਹਣੀਆਂ ਵੀ ਨੇ ਤੇ ਸਾਊ ਵੀ।

ਗਰਦਨ ਜ਼ਰੂਰ ਤੰਗ ਕਰ ਰਹੀ ਸੀ ਪਰ ਫੇਰ ਵੀ ਖੁਸ਼ੀ ਐਨੀ ਸੀ ਕਿ ਮਨ ਕਰੇ, ਪਿੰਡ ਹੈਪੀ ਹੋਰਾਂ ਨੂੰ ਦੱਸਾਂ ਹੁਣੇ ਕਿ ਦੇਖੋ ਬੋਡਾ ਬਾਈ ਕਿੱਥੇ ਘੁੰਮ ਰਿਹੈ। ਖੁਸ਼ੀ ਹੁੰਦੀ ਵੀ ਕਿਉਂ ਨਾ, ਉਸ ਸਮੇਂ ਤੱਕ ਜੇ ਮੇਰੀਆਂ ਖੇਡਣ ਫੇਰੀਆਂ ਨੂੰ ਮਨਫੀ ਕਰ ਦਈਏ ਤਾਂ ਮੈਂ ਤਾਂ ਅਮਲੋਹ ਵੀ ਵਰ੍ਹੇ-ਛਿਮਾਹੀ ਈ ਜਾਂਦਾ। ਉਹ ਵੀ ਜਦੋਂ ਬਾਪੂ ਜੀ ਵਰਗੇ ਹਾੜੀ-ਸੋਣੀ ਮੰਡੀ ਜਾਂਦੇ ਤਾਂ ਟਰਾਲੀ 'ਚ ਜਵਾਕਾਂ ਨੂੰ ਸਿੱਟ ਕੇ ਲੈ ਜਾਂਦੇ, ਜਲੇਬੀਆਂ ਖਵਾ ਕੇ ਵਾਪਸ।

ਕਬੱਡੀ ਨੇ ਅੱਜ ਮੈਨੂੰ ਕਲਕੱਤੇ ਲੈ ਆਂਦਾ ਸੀ। ਦਾਣਾ ਮੰਡੀ ਦੀਆਂ ਜਲੇਬੀਆਂ ਦੀ ਜਗ੍ਹਾ ਹਾਵੜੇ ਦੇ ਪੇੜੇ ਖਵਾ ਦਿੱਤੇ ਸਨ। ਜੋ ਸਾਰੇ ਸੰਸਾਰ 'ਚ ਪ੍ਰਸਿੱਧ ਨੇ ਜਮਾਂ ਹੂੰ ਵਰਗੇ।

ਅੱਖਾਂ ਪਹਿਲਾਂ ਈ ਜੋ ਕਲੋਜ਼ਿੰਗ ਸੈਰਾਮਨੀ ਵੇਲੇ ਆਤਿਸ਼ ਬਾਜੀ ਵੇਖ ਕੇ ਚੁੰਧਿਆਈਆਂ ਪਈਆਂ ਸਨ। ਆਹ ਪੁਲ ਨੇ ਤਾਂ ਹੋਰ ਵੀ ਹੈਰਾਨ ਕਰਤਾ ਸੀ।

ਮੈਥੋਂ ਖੁਸ਼ੀ ਝੱਲੀ ਨਹੀਂ ਸੀ ਜਾ ਰਹੀ। ਡਰ ਵੀ ਰਿਹਾ ਸੀ ਇੱਕ ਅਣ-ਚਾਹਿਆ ਵਹਿਮ ਸੀ ਕਿ ਮੈਨੂੰ ਖੁਸ਼ੀ ਤੋਂ ਬਾਅਦ ਗਮੀ ਜ਼ਰੂਰ ਮਿਲਣੀ ਹੈ। ਇਹ ਮਿੱਥ ਹੈ ਵੀ ਸੋਚੀ ਸੀ। ਅੰਤਾਂ ਦੀ

ਖੁਸ਼ੀ ਦਾ ਅੰਤ, ਅੱਤ ਦੀ ਗਮੀ ਨਾਲ ਤਾਂ ਹੁੰਦਾ ਈ ਆਇਆ ਸੀ ਹੁਣ ਤੱਕ।

ਸਾਡੇ ਸਾਹਮਣੇ ਪੁਲ ਦੇਖਣ ਆਇਆ 'ਚੋਂ' ਕੋਰਲਾ ਦੀ ਉਹ ਮੈਡਮ ਅਤੇ ਉਸਦੀ ਬੇਟੀ ਖੜ੍ਹੀਆਂ ਕੁਛ ਖਾ ਰਹੀਆਂ ਸੀ।

ਉਹ ਰੰਗ ਦੀਆਂ ਤਾਂ ਭਾਵੇਂ ਮੇਰੇ ਵਰਗੀਆਂ ਸਨ, ਪਰ ਪਿਆਰੀਆਂ ਬਹੁਤ ਲੱਗਦੀਆਂ। ਵੈਸੇ ਵੀ ਮਨੁੱਖ ਨੂੰ ਆਪਣੀ ਤਾਰੀਫ਼ ਕਰਨ ਆਲਾ ਇਨਸਾਨ ਚੰਗਾ ਲੱਗਦਾ ਹੀ ਹੈ। ਔਰਤਾਂ ਨੂੰ ਜਿਆਦਾ, ਪਰ ਲੱਗਦਾ ਮਰਦਾਂ ਨੂੰ ਵੀ ਐ।

ਸ਼ੋਕੀ ਹੋਰਾਂ ਦੇ ਪੰਪ 'ਚ ਆ ਕੇ ਮੈਂ ਪੈਂਦੀ ਸੱਟੇ ਉਹਨਾਂ ਨੂੰ 'ਸੂਗੋ-ਮਾਣੋ' ਨੇਨੇ ਇਨਕੇ ਸਨੇਹ ਕੇਨਯਨੂੰ (ਆਈ ਲਵ ਯੂ) ਬੋਲਤਾ। ਮੈਨੂੰ ਗ਼ਰੀਬ ਨੂੰ ਨਹੀਂ ਸੀ ਪਤਾ ਕਿ ਉਹਨਾਂ ਦੁਆਬੀਆਂ ਨੇ ਇੱਕ ਮਲਵੱਈ ਦਾ ਮੌਜੂ ਬਣਾਇਆ ਏ।

ਦਰਅਸਲ ਮੈਨੂੰ ਤਾਂ ਉਹਨਾਂ ਨੇ ਇਹ ਕਿਹਾ ਸੀ ਬਈ "ਨੇਨੇ ਇਨਕੇ ਦਾ ਮਤਲਬ ਹੈ 'ਸ਼ੁਕਰੀਆ ਜੀ ਬਹੁਤ-ਬਹੁਤ'।

ਸ਼ੁਕਰੀਆ ਮੈਂ, ਤਾਂ ਕਰਨ ਗਿਆ ਸੀ ਕਿਉਂਕਿ ਮੈਡਮ ਨੇ ਇੱਕ ਦਿਨ ਪਹਿਲਾਂ ਸਾਨੂੰ ਨਾਰੀਅਲ ਪਾਣੀ ਵੀ ਪਿਆਇਆ ਸੀ। ਕਈ ਵਾਰੀ ਮੇਰੀ ਤਾਰੀਫ਼ ਕੀਤੀ ਸੀ ਖੇਡਦੇ ਦੀ, ਜਦੋਂ ਯੂ.ਪੀ. ਆਲੇ ਮੈਚ ਤੋਂ ਬਾਅਦ ਸਾਰੇ ਮਜ਼ਾਕ ਉਡਾਉਂਦੇ ਸੀ।

ਜਦੋਂ ਮੈਂ ਕਹਿਤਾ ਜੋ ਕਹਿਣਾ ਸੀ, ਫੇਰ ਸਾਹ ਲਿਆ। ਨਹੀਂ ਤਾਂ ਮੈਂ ਛਾਤੀ 'ਚ ਫੂਕ ਜਿਹੀ ਭਰ ਕੇ ਤੁਰਿਆ ਆਉਂਦਾ, ਸੂਗੋ-ਮਾਣੋ ਸੂਗੋ-ਮਾਣੋ ਦੀ ਰਟ ਲਾਈ ਹੋਈ ਸੀ।

ਜਿਵੇਂ ਉਹਨੂੰ ਕੁਛ ਸੁਣਿਆ ਈ ਨਾ ਹੋਵੇ ਜਾਂ ਮੈਥੋਂ ਮਲਿਆਲੀ ਦੀ ਜਗ੍ਹਾ ਡੋਗਰੀ ਬੋਲੀ ਗਈ ਹੋਵੇ।

"ਓਹ ਕਮ-ਆਨ..... ਹੋਅ ਆਰ ਯੂ ਮਿਸਟਰ "ਮਾਂਗਾ"? ਮੈਡਮ ਹੱਸ ਕੇ ਜਿਹੇ ਬੋਲੀ ਸੀ।

ਮੈਂ ਫੇਰ ਉਹੀ "ਸੂਗੋ-ਮਾਣੋ" ਦੁਹਰਾ ਦਿੱਤਾ....। ਮਤਾਂ ਕਿਤੇ ਸਸਰੀਕਾਲ ਅਤੇ ਹਾਲਚਾਲ 'ਚ ਰਟ ਦੀ ਚਾਲ ਨਾ ਭੁੱਲਜਾਂ। ਐਨੇ ਔਖੇ ਸ਼ਬਦ ਤਾਂ ਅੰਗਰੇਜ਼ੀ ਦੇ ਨਹੀਂ ਹੁੰਦੇ, ਜਿੰਨੇ ਮਲਿਆਲਮ ਦੇ ਸੀ। ਅੱਖਾਂ ਨੂੰ ਅੱਧੀਆਂ ਕੁ ਮੀਚ ਕੇ, "ਯੂ ਨੋ ਮਲਿਆਲਮ ਐਂਡ ਦਿਸ.....?" ਕਹਿਕੇ ਉਹਨੇ ਹੋਰ ਜਿਆ ਮੂੰਹ ਬਣਾ ਲਿਆ। ਮੈਨੂੰ ਪਤਾ ਨਹੀਂ ਤਾਂ ਸਮਝ ਨਹੀਂ ਸੀ ਆਈ ਪਤਾ ਨੀ ਭਮੰਤਰ ਗਿਆ ਸੀ। ਚੁੱਪ ਰਿਹਾ। ਉਸਨੇ ਟੁੱਟੀ ਜਿਹੀ ਹਿੰਦੀ 'ਚ "ਤੁਮ ਜਾਨਤਾ ਇਸਕਾ ਮੀਨਿੰਗ?" ਮੈਂ ਮੁਸਕਰਾ ਕੇ "ਯੈਸ" ਕਿਹਾ ਤਾਂ ਉਸਦੇ ਚਿਹਰੇ ਤੋਂ ਰੌਣਕ ਉੱਡ ਗਈ ਅਤੇ ਬਦਲੇ ਹਾਵ-ਭਾਵ ਪੂਰੇ ਗੁੱਸੇ ਆਲੇ ਸਨ। ਮੈਂ ਪਹਿਲੀ ਵਾਰੀ ਦੇਖਿਆ ਕਿ ਮੇਰੇ ਵਰਗੇ ਪੱਕੇ ਰੰਗ ਆਲੇ ਦੀਆਂ ਗੱਲਾਂ ਵੀ ਲਾਲ ਹੋ ਜਾਂਦੀਆਂ ਨੇ। ਮੈਡਮ ਦਾ ਮੂੰਹ ਪੂਰਾ ਸੁਰਖ ਹੋ ਚੁਕਿਆ ਸੀ। ਪਰ ਕੁੜੀ ਜਮਾਂ ਸਥਿਰ ਸੀ। ਜਿਵੇਂ ਬੰਦਾ ਸਰੀਰ ਕਰਕੇ ਉੱਥੇ ਹੋਵੇ, ਮਨ ਕਰਕੇ ਕਿਤੇ ਹੋਰ ਉਡਾਰੀ 'ਤੇ ਹੋਵੇ।

ਮੈਡਮ ਦੇ ਮੂੰਹ ਤੋਂ ਸਾਫ਼ ਦਿਸਦਾ ਸੀ, ਬਈ ਜਿਵੇਂ ਉਹ ਕਹਿ ਰਹੀ ਹੋਵੇ, "ਕਿੱਥੇ ਕਿ

ਜਾਹਲ ਜਿਹੇ ਦੀ ਤਾਰੀਫ਼ ਕਰਤੀ।" ਉਹ ਜਿਆਦਾ ਗੁੱਸੇ ਸ਼ਾਇਦ ਇਸ ਗੱਲ ਤੋਂ ਸੀ ਕਿ ਮੈਂ ਇਹ ਸਭ ਉਸ ਦੀ ਬੇਟੀ ਲਈ ਬੋਲਿਆ। ਗਰਦਨ ਦੀ ਮੋਚ ਕਰਕੇ ਮੇਰਾ ਮੂੰਹ ਬੋੜ੍ਹਾ ਕੁੜੀ ਵੱਲ ਝੁਕਿਆ ਹੋਇਆ ਸੀ।


ਜੇ ਉਹ ਕੁੜੀ ਬਾਂਹ ਫੜਕੇ ਨਾ ਰੋਕਦੀ ਤਾਂ ਮੈਨੂੰ ਤਾਂ ਦੱਸਤਾ ਸੀ ਪੰਨਵਾਦ ਤੋਂ ਬਾਅਦ 'ਜੀ ਆਇਆ ਨੂੰ' ਕਿਵੇਂ ਕਹਿੰਦੇ ਨੇ। ਬਚ ਗਿਆ, ਬੱਪੜ ਪੂਰਾ ਨਹੀਂ ਸੀ ਵੱਜਿਆ, ਬਸ ਦੋ ਉਂਗਲਾਂ ਈ ਲੱਗੀਆਂ, ਉਹ ਵੀ ਨੱਕ ਉੱਤੇ। ਉਹਨਾਂ ਦੇ ਉਂਗਲਾਂ ਨੇ ਵੀ ਪਾਣੀ ਕੱਢਤਾ ਸੀ ਅੱਖਾਂ 'ਚੋਂ। ਨੱਕ ਦੀ ਫੂਫ਼ਣੀ ਜਿਹੀ 'ਚੋਂ' ਤਾਂ ਜਿਵੇਂ ਕਰੰਟ ਨਿੱਕਲਿਆ ਹੋਵੇ। ਹਵਾਈ ਬੱਪੜ ਨਾਲ਼।

ਹੁਣ ਉਹ ਪਤਾ ਨਹੀਂ ਕੀ ਬੋਲੀ ਜਾ ਰਹੀ ਸੀ, ਕੁਛ ਵੀ ਸਮਝ ਨਹੀਂ ਸੀ ਆ ਰਿਹਾ। ਮੈਂ ਨਾ ਗੁੱਸਾ ਦਿਖਾ ਰਿਹਾ ਸੀ, ਨਾ ਰੋ ਰਿਹਾ ਸੀ। ਬਸ ਗੜ-ਗੜ ਦੀ ਅਵਾਜ਼ ਈ ਸੁਣ ਰਿਹਾ ਸੀ। ਉਸ ਦੀਆਂ ਗਾਲ਼ਾਂ ਐਵੇਂ ਜਿਵੇਂ ਟੀਨ ਦੇ ਡੱਬੇ 'ਚ ਰੋੜੇ ਪਾ ਕੇ ਹਿਲਾ ਰਹੀ ਹੋਵੇ। ਸੱਚ ਕਿਹਾ ਕਿਸੇ ਨੇ, ਬੰਦਾ ਗੁੱਸੇ ਅਤੇ ਪਿਆਰ ਨੂੰ ਮਾਂ-ਬੋਲੀ 'ਚ ਈ ਦਰਸਾ ਸਕਦੇ। ਉਸਦੇ ਬੋਲਾਂ 'ਚੋਂ ਚੰਗੀ ਤਰਾਂ ਤਾਂ ਬਸ ਇੱਕ ਸ਼ਬਦ ਸਮਝ ਆਇਆ। ਉਹ ਸ਼ਬਦ ਸੀ 'ਬਾਸਟਡ'....। ਉਹ ਵੀ ਉਹਨੇ ਅਖੀਰ 'ਚ ਬੋਲਿਆ ਸੀ।

ਇਹ ਵੀ ਕਮਾਲ ਦੀ ਗੱਲ ਐ, ਬਈ ਮੇਰੇ ਵਰਗੇ ਪੇਂਡੂ, ਅੰਗਰੇਜ਼ੀ 'ਚ ਹੋਰ ਕੁਛ ਸਿੱਖਣ ਨਾ ਸਿੱਖਣ, ਆਹ ਦੋ ਚਾਰ ਸ਼ਬਦ ਪਤਾ ਨਹੀਂ ਕਿਵੇਂ ਬਿਨਾਂ ਕਿਸੇ ਦੇ ਸਿਖਾਏ ਈ ਸਿੱਖ ਜਾਂਦੇ ਨੇ। ਆਈ ਲਵ ਯੂ ਅਤੇ ਅੰਗਰੇਜ਼ੀ 'ਚ ਗਾਲ਼ਾਂ। ਇਹ ਮੈਨੂੰ ਪ੍ਰਾਇਮਰੀ 'ਚ ਈ ਸਮਝ ਆ ਗਈਆਂ ਸੀ। ਜਦੋਂ ਕਿ ਸਾਡੇ ਵੇਲੇ ਏ.ਬੀ.ਸੀ. ਵੀ ਛੇਵੀਂ 'ਚ ਲੱਗਦੀ ਸੀ। ਆਈ ਲਵ ਯੂ ਵੀ ਉਦੋਂ ਛੋਟੇ ਹੁੰਦਿਆਂ ਸਾਨੂੰ ਗਾਲ਼ ਵਾਂਗ ਲੁੱਚਾ ਸ਼ਬਦ ਈ ਲੱਗਦਾ। ਅਸੀਂ ਇੱਕ ਦੂਜੇ ਦੇ ਕੂਹਣੀਆਂ ਮਾਰਦੇ, ਜੇ ਕਦੇ ਫਿਲਮ 'ਚ ਕੋਈ ਹੀਰੋ ਆਪਣੀ ਹੀਰੋਇਨ ਨੂੰ "ਲਵ ਯੂ" ਕਹਿ ਦਿੰਦਾ। ਤੇ ਉਸਨੂੰ ਗਾਲ਼ਾਂ ਕੱਢਦੇ ਜੋ ਆਪਣੀ ਕੁੜੀ ਨੂੰ ਇਹ ਸ਼ਬਦ ਬੋਲਦਾ। ਪਛੜੇਪਣ ਦੀ ਵੀ ਹੱਦ ਸੀ। ਖੇਰ!

ਕੋਰਲਾ ਆਲੀ ਮੈਡਮ ਤੋਂ ਜੂਤ-ਪੁਤਾਣ ਕਰਵਾ ਕੇ ਸਟੇਸ਼ਨ ਨੂੰ ਚੱਲ ਪਿਆ। ਮੈਨੂੰ ਆਖੋਂ ਮਹਿਸੂਸ ਹੋਵੇ ਜਿਵੇਂ ਮੇਰੀ ਜੇਬ 'ਚ ਕੱਚੇ ਅੰਡੇ ਫੁੱਟ ਗਏ ਹੋਣ..... ਬਹੁਤ ਬੁਰਾ ਹਾਲ ਸੀ। ਕਚਿਆਣ ਜਿਹੀ ਆਵੇ ਆਪਣੇ ਆਪ 'ਤੇ... ਗੁੱਸਾ ਆਵੇ ਸ਼ੋਕੀ ਹੋਰਾਂ 'ਤੇ।

ਅੰਡੇ ਫੁੱਟਣ ਤੋਂ ਇੱਕ ਹੋਰ ਕਾਂਡ ਯਾਦ ਆ ਗਿਆ। ਉਹ ਟੂਰ ਵੀ ਨਹੀਂ ਭੁੱਲਦਾ ਕਦੇ...। ਉਹ ਵੀ ਸੁਣਾਉਂ ਪਰ ਢੁਕਵੀਂ ਥਾਵੇਂ। ਕਲਕੱਤੇ ਆਲੇ ਕਿੱਸੇ ਬੱਸ ਐਥੇ ਈ ਸਮਾਪਤ।



ਖੂਨ ਤੋਂ ਬਣੇ ਰਿਸ਼ਤੇ

ਕਈ ਵਾਰ ਮੈਂ ਉਸ ਬੰਦੇ ਨਾਲ ਓਦੋਂ ਵੀ ਓਵੇਂ ਈ ਰਹਿੰਦੇ ਜਿਵੇਂ ਕੁਛ ਹੋਇਆ ਨਾ ਹੋਵੇ। ਉਸੇ ਤਰ੍ਹਾਂ ਈ ਵਿਤੋਂ ਵਧਕੇ ਸਾਥ ਦਿੰਦੇ, ਜਦੋਂ ਮੈਨੂੰ ਸਾਫ਼ ਪਤਾ ਵੀ ਹੋਵੇ, ਬਈ ਇਹਨੇ ਮੇਰਾ ਕਿਸੇ ਸਮੇਂ ਬੁਰਾ ਕੀਤਾ ਸੀ। ਪਰ ਇਹ ਗੁਣ ਜਾਂ ਔਗੁਣ ਮੇਰੇ 'ਚ ਬਾਪੂ ਜੀ ਜਿੰਨਾ ਫੇਰ ਵੀ ਨਹੀਂ, ਉਹ ਬਹੁਤ ਜਲਦੀ ਮਾਫ਼ ਕਰ ਦਿੰਦੇ ਸੀ।

ਉਹ ਕਹਿੰਦੇ ਹੁੰਦੇ ਸੀ, ਮੁਆਫ਼ੀ ਤਾਂ ਕੋਈ ਵੀ ਮੰਗ ਲੈਂਦਾ, ਪਰ ਗੱਲ ਤਾਂ ਬਣਦੀ ਐ ਜੇ ਅਸੀਂ ਦਿਲੋਂ ਮੁਆਫ਼ ਕਰਨਾ ਸਿੱਖੀਏ।

ਨੌਬੇ-ਬੰਨਵੇਂ 'ਚ ਸਰਪੰਚ ਦੀ ਚੋਣ ਵੇਲੇ ਪਾਰਟੀਬਾਜੀ ਸ਼ੁਰੂ ਹੋਈ ਸੀ। ਪਹਿਲਾਂ ਤਾਂ ਸਾਰੇ ਇੱਕ-ਮਿੱਕ ਹੋ ਕੇ ਰਹਿੰਦੇ ਸਨ। ਰਾਮਦਾਸੀਆ ਭਾਈਚਾਰੇ 'ਚੋਂ, ਜਮਾਂ ਕੋਰੇ ਅਨਪੜ੍ਹ ਤਾਂ ਸਾਡੇ ਵੱਲ। ਘੋਲੇ ਚਾਚੇ ਵਰਗੇ, ਕੁਛ ਪੜ੍ਹੇ ਲਿਖੇ ਬੰਦੇ ਲੰਬੜਾਂ ਨਾਲ ਹੋ ਗਏ। ਤਿਕੜਮਬਾਜ਼ੀ ਨਾਲ ਸਰਪੰਚੀ ਮੰਨੇ ਚਾਚੇ ਹੋਰੀ ਲੈ ਗੇ। ਇਹ ਚਲਾਕੀ ਕੀਤੀ ਸੀ, ਘੋਲੇ ਚਾਚੇ ਨੇ। ਓਹੀ ਤੇਜ਼ ਤੇ ਪੜ੍ਹਿਆ ਲਿਖਿਆ ਸੀ। ਨਹੀਂ ਤਾਂ ਵਿਰੋਧੀ ਪਾਰਟੀ 'ਚ ਵੀ ਸਾਰੇ ਸਾਡੇ ਆਲਿਆ ਵਾਂਗੂ ਅਨਪੜ੍ਹ ਪ੍ਰੋਫੈਸਰ ਈ ਸਨ।

ਹੋਇਆ ਇਓਂ, ਬਈ ਜਿਸ ਦਿਨ ਸਰਬਸੰਮਤੀ ਨਾਲ ਸਰਪੰਚੀ ਦਾ ਫੈਸਲਾ ਹੋਇਆ ਓਦਣ ਸਾਰੇ ਮੋਹਤਬਰ ਬੰਦੇ, ਸਮੇਤ ਪੰਚਾਇਤ ਸੈਕਟਰੀ ਸਕੂਲ 'ਚ ਬੈਠ ਗੇ। ਪਹਿਲਾਂ ਤਾਂ ਖਬਰ ਉੱਡੀ, ਬਈ ਬਾਰਾਂ-ਤੋਰਾਂ ਸਾਲਾਂ ਤੋਂ ਸਰਪੰਚ ਚਲਿਆ ਆਉਂਦਾ ਚਰਨਾ (ਮੇਰਾ ਛੋਟਾ ਤਾਇਆ ਸ. ਚਰਨ ਸਿੰਘ) ਈ ਠੀਕ ਐ। ਸਾਊ ਐ, ਨਾਲੇ ਇਮਾਨਦਾਰ ਐ। ਤਾਇਆ ਜੀ ਬੇਸ਼ੱਕ ਕੋਰੇ ਅਨਪੜ੍ਹ ਸਨ ਪਰ ਪੰਚਾਇਤੀ ਇਕੱਠ 'ਚ ਗੱਲ ਉਹ ਰੱਬ ਲੱਗਦੀ ਕਰਦੇ, ਪੂਰੀ ਸਾਫ਼ਗੋਈ ਨਾਲ ਫੈਸਲਾ ਦਿੰਦੇ।

ਦੁਬਾਰਾ ਸਰਪੰਚ ਬਣਨ ਦੀ ਪਾਰਟੀ ਲਈ ਜਦੋਂ ਤਾਏ ਹੋਰੀਂ ਦਾਰੂ ਲੈ ਕੇ ਪਿੰਡ ਆਏ ਤਾਂ ਬਾਜੀ ਪਲਟ ਚੁੱਕੀ ਸੀ। ਸਰਪੰਚੀ ਖੁੱਸ ਚੁੱਕੀ ਸੀ। ਸਰਪੰਚੀ ਦੇ ਨਾਲ ਈ ਖੁੱਸ ਗਿਆ ਸੀ ਇਤਫਾਕ ਤੇ ਭਾਈਚਾਰਾ। ਘੋਲੇ ਚਾਚੇ ਨੇ ਪੰਚਾਇਤ ਸੈਕਟਰੀ ਨੂੰ ਪੈਂਤੜਾ ਪੜ੍ਹਾ ਕੇ, ਠੀਕ ਪੰਜ ਵਜੇ ਐਸੀ ਪਲਟੀ ਮਾਰੀ ਕਿ ਸੰਮਤੀ, ਮੰਨੇ ਚਾਚੇ 'ਤੇ ਹੋ ਗੀ। ਪਤਾ ਨਹੀਂ ਕੀ ਹੋਇਆ, ਕੀ ਕਰਿਆ, ਗੱਲ ਮੁਕਾਈਏ, ਸਰਪੰਚ ਮੰਨਾ ਚਾਚਾ ਬਣ ਗਿਆ।

ਸਾਡੇ ਬੰਦਿਆਂ ਨੇ ਬਥੇਰਾ ਰੋਲਾ ਪਾਇਆ। ਇੱਕ ਦੋ ਬੰਦਿਆਂ ਨੂੰ ਫੋਟਾ ਵੀ ਚੜ੍ਹਿਆ। ਬਾਪੂ ਜੀ ਤਾਂ ਘੋਲੇ ਚਾਚੇ ਦੇ ਪਿੱਛੇ ਵੀ ਭੱਜੇ ਪਰ ਬੱਚਤ ਰਹਿ ਗੀ, ਭੇੜ ਨਹੀਂ ਹੋਇਆ। ਪਰ ਹੁਣ ਤਾਂ ਕਾਟੇ ਟਾਹਲੀ 'ਤੇ ਚੜ੍ਹ ਚੁੱਕੀ ਸੀ। ਚੜ੍ਹੀਆਂ ਵੀ ਉੱਡ ਚੁੱਕੀਆਂ ਸਨ। ਖੇਤ 'ਚ ਤਾਂ ਬਸ ਸੱਪ ਦੀਆਂ ਲੀਕਾਂ ਈ ਰਹਿ ਗਈਆਂ ਸੀ, ਕੁੱਟਣ ਨੂੰ।

ਸ਼ਰਾਰਤੀ ਤੱਤ/84

ਘੋਲਾ ਚਾਚਾ, ਸਾਡੇ ਟੱਬਰ ਦਾ ਸਭ ਤੋਂ ਵੱਡਾ ਵਿਰੋਧੀ ਬਣ ਕੇ ਉੱਭਰਿਆ। ਉਹ ਪੜ੍ਹੇ ਲਿਖੇ ਹੋਣ ਦੇ ਨਾਲ-ਨਾਲ ਪਿੰਡ ਵਿੱਚ ਸਭ ਤੋਂ ਵੱਧ ਸਤਿਕਾਰਿਆ ਜਾਣ ਵਾਲਾ ਬੰਦਾ ਸੀ। ਮਜ਼ਾਲ ਐ ਕਿਸੇ ਜੱਟ ਨੇ ਕਦੇ ਜਾਤੀਸੂਚਕ ਸ਼ਬਦ ਨਾਲ ਬੁਲਾਇਆ ਹੋਵੇ। ਬਾਕੀ ਨਾਹਰੀ ਚਾਚੇ ਹੋਰਾਂ ਨੂੰ ਤਾਂ ਸਾਡੇ ਟੀਟਣੇ-ਮੀਟਣੇ ਜਵਾਕ ਵੀ ਹਦਕ ਆਲੇ ਸ਼ਬਦਾਂ ਨਾਲ ਬੁਲਾਉਂਦੇ ਸੀ। ਖੈਰ! ਹੁਣ ਬਹੁਤ ਫਰਕ ਐ।

ਲੰਬੜਾਂ ਦੀ ਪੂਰੀ ਚੜ੍ਹਾਈ, ਮੱਢਿਆਂ ਉੱਤੋਂ ਦੀ ਖੁੱਕਣ ਉਹਨਾਂ ਦੇ ਜਵਾਕ, ਚੌੜੇ ਹੋ-ਹੋ ਤੁਰਿਆ ਕਰਨ।

ਪਰ ਸਮਾਂ ਕਿੱਥੋਂ ਰੁਕਦੈ ਕਿਸੇ ਦੇ ਚੌੜੇ ਹੋਇਆਂ। ਪੰਜ-ਛੇ ਸਾਲ ਲੰਘੇ ਤੇ ਅਗਲੀ ਸਰਪੰਚੀ ਅਸੀਂ ਜਿੱਤ ਗੇ। ਮੇਰੀ ਚਾਚੀ (ਤੋਤੇ ਦੀ ਬੀਬੀ ਦਰਸ਼ਣ ਕੌਰ) ਸਿਰਫ ਇੱਕ ਵੋਟ ਦੇ ਫਰਕ ਨਾਲ ਜਿੱਤੀ। ਅਖ਼ਬਾਰਾਂ 'ਚ ਚਾਚੀ ਦੀ ਸਿਰ ਢੱਕਿਆ ਆਲੀ ਫੋਟੋ ਛਪੀ। ਖਬਰ ਸੀ "ਬੜੇ ਸਖ਼ਤ ਮੁਕਾਬਲੇ 'ਚ ਸਰਪੰਚਣੀ ਬਣੀ ਦਰਸ਼ਣ ਕੌਰ।" ਸਾਡੇ ਟੱਬਰ ਲਈ ਅਖ਼ਬਾਰ 'ਚ ਛਪਣਾ ਬੜੇ ਫ਼ਕਰ ਦੀ ਗੱਲ ਸੀ। ਇਸ ਤੋਂ ਵੀ ਕਮਾਲ ਮਹੀਨੇ ਬਾਅਦ ਹੋਇਆ, ਜਦੋਂ ਇੱਕ ਰਹਿੰਦੇ ਪੰਚ ਦੀਆਂ ਵੋਟਾਂ ਪਈਆਂ। ਉਹ ਵੀ ਅਸੀਂ ਇੱਕ ਵੋਟ ਨਾਲ ਈ ਜਿੱਤੇ। ਜਿੰਨੀਆਂ ਸਰਪੰਚੀ ਵੇਲੇ ਵੋਟਾਂ ਪੋਲ ਹੋਈਆਂ, ਓਨੀਆਂ ਈ ਪੰਚੀ ਵੇਲੇ, ਨਾ ਇੱਕ ਵੋਟ ਵੱਧ, ਨਾ ਘੱਟ। ਚਾਚੀ ਫੇਰ ਛਪ ਗੀ ਅਖ਼ਬਾਰ 'ਚ। ਪਰ ਹੁਣ ਫੋਟੋ ਬੋੜੀ ਮਾਡਰਨ ਸੀ। ਉਂਨੀ ਵੀ ਗਲ 'ਚ ਤੇ ਬੋੜੀ ਸਟਾਇਲ 'ਚ।

ਚਾਚੀ ਨੂੰ ਛਪਾਉਣ ਜੋਗੀ ਕਰਨ 'ਚ ਜਿੰਨੀ ਇੱਕ ਪਾਸੇ ਪਾਰਟੀ ਦੀ ਮਿਹਨਤ ਸੀ। ਉਸ ਤੋਂ ਜਿਆਦਾ ਕੋਲੇ ਬਾਪੂ ਜੀ ਦਾ ਯੋਗਦਾਨ ਸੀ। ਬਾਪੂ ਜੀ ਦਾ ਵਿਰੋਧੀ ਨੂੰ ਦਿਲੋਂ ਮਾਫ਼ ਕਰਨ ਦਾ ਗੁਣ ਈ ਘੋਲੇ ਚਾਚੇ ਕੀਆਂ 35 ਵੋਟਾਂ, ਜਿਹੜੀਆਂ ਦੂਜੀ ਪਾਰਟੀ ਦੀਆਂ ਪੱਕੀਆਂ ਸਨ। ਸਾਨੂੰ ਪੈ ਗਈਆਂ। ਉਸਦੇ ਭਰਾ ਮਾਝੂ ਨੇ ਦੋਵੇਂ ਪਾਰਟੀਆਂ ਦੇ ਮੁਖੀਆਂ ਨੂੰ ਜਮਾਂ ਦੇ ਟੁੱਕ ਜਵਾਬ ਦੇਣ ਵਾਂਗੂ ਕਹਿਤਾ ਸੀ, "ਸਾਡੀਆਂ ਸਾਰੀਆਂ ਵੋਟਾਂ ਸ਼ੇਰ ਦੀਆਂ ਨੇ, ਉਹ ਜੀਹਨੂੰ ਮਰਜ਼ੀ ਪਵਾਏ।" ਸਾਰੇ ਹੈਰਾਨ ਹੋ ਕੇ ਦੇਖਣ, ਸਾਡੇ ਆਲੇ ਸਭ ਤੋਂ ਵੱਧ ਹੈਰਾਨ ਕਿ ਇਹ ਕੀ ਭਾਣਾ ਵਰਤ ਗਿਆ।

ਅਸਲ 'ਚ ਬਾਪੂ ਜੀ ਨੇ ਘੋਲੇ ਚਾਚੇ ਦੀ ਘਰਵਾਲੀ ਨੂੰ ਮਨ੍ਹਾਂ ਕਰਤਾ ਸੀ ਕਿਸੇ ਨੂੰ ਦੱਸਣ ਲਈ। ਕਹਿੰਦੇ ਮੈਂ ਕੋਈ ਅਹਿਸਾਨ ਨਹੀਂ ਕੀਤਾ। ਲੋਕ ਆਮ ਈ ਕਰ ਦਿੰਦੇ ਨੇ ਐਨਾ ਕੁ ਤਾਂ।

ਓਦੋਂ ਮੈਂ ਗਿਆਰਵੀਂ 'ਚ ਪੜ੍ਹਦਾ ਹੋਊਂ। ਸਾਡੇ ਟੂਰਨਾਮੈਂਟ ਸੀ ਪਟਿਆਲੇ ਪੋਲੇ ਗਰਾਉਂਡ 'ਚ...। ਖੇਡਾਂ ਸ਼ੁਰੂ ਹੋਣ ਤੋਂ ਦੋ ਦਿਨ ਪਹਿਲਾਂ ਮੈਂ ਪਿੰਡ ਆਇਆ ਸੀ। ਬਾਪੂ ਜੀ ਕੋਲ

ਸ਼ਰਾਰਤੀ ਤੱਤ/85

ਪੱਖੇ ਮੂਹਰੇ ਮਾਝੂ ਚਾਚਾ (ਘੋਲੇ ਦਾ ਭਰਾ) ਬੈਠਾ ਤੇ ਓਟੀਏ ਓਹਲੇ ਬੀਬੀ ਕੋਲ ਘੋਲੇ ਦੀ ਘਰਵਾਲੀ। ਉਹਨੇ ਚੁੰਨੀ ਦਾ ਲੜਮੂਹ 'ਚ ਘੁਟਿਆ ਹੋਇਆ ਸੀ, ਹੰਝੂ ਖੁੱਲ੍ਹੇ ਛੱਡੇ ਹੋਏ ਸਨ। ਜਿਹੜੇ ਉਹਦੀਆਂ ਗੱਲਾਂ ਨੂੰ ਵਾਰ-ਵਾਰ ਗਿੱਲਾ ਕਰਦੇ ਵਹਿੰਦੇ, ਤੇ ਫੇਰ ਸਾਫ਼ ਹੋ ਜਾਂਦੇ, ਜਦੋਂ ਦੂਜੇ ਹੱਥ ਨੂੰ ਚਾਚੀ ਆਪਣੇ ਮੂੰਹ 'ਤੇ ਫੇਰਦੀ। ਇਹ ਦ੍ਰਿਸ਼ ਮੇਰੇ ਹੂ-ਬ-ਹੂ ਯਾਦ ਹੈ।

ਮੈਂ ਸੱਤ ਸ੍ਰੀ ਅਕਾਲ ਬੁਲਾਈ ਤੇ ਬੈਗ ਅੰਦਰ ਰੱਖਤਾ, ਜੀਤੀ ਦੇ ਵਾਲ ਜਿਹੇ ਖਿੱਚ ਕੇ ਚੁੱਲ੍ਹੇ ਮੂਹਰੇ ਆ ਬੈਠਾ।

ਬਾਪੂ ਜੀ ਕਹਿੰਦੇ, “ਓਏ ਘੁਮਾਰਾ, ਕੱਲ੍ਹ ਨੂੰ ਤੇਰੇ ਮਾਝੂ ਚਾਚੇ ਨਾਲ ਜਾ ਕੇ ਖੂਨ ਕਢਵਾ ਕੇ ਦੇਈਂ, ਪਟਿਆਲੇ।”

“ਕੋਈ ਨਾ ਦੇ ਦੰਗਾ ਪਰ ਕੀ ਹੋ ਗਿਆ।” ਮੈਂ ਜਵਾਬ 'ਚ ਕੀਤੀ ਹਾਂ ਦੇ ਨਾਲ ਸਵਾਲ ਵੀ ਕਰਤਾ ਸੀ।

ਬਾਪੂ ਜੀ ਅਜੇ ਬੋਲਣ ਈ ਲੱਗੇ ਸਨ, ਚਾਚੀ ਰੋਂਦੀ-ਰੋਂਦੀ ਬੋਲੀ, “ਕੁਛ ਨੂੰ ਪੁੱਤ ਕਾਲੇ... ਤੇਰੇ... ਚਾਚੇ... ਨੂੰ ‘ਦੂਆ’ (ਕੈਂਸਰ) ਹੋ ਗਿਆ।” ਉਹ ਦੱਸਦੀ-ਦੱਸਦੀ ਰੋਣ ਲੱਗ ਪਈ।

“ਉਹਨੂੰ ਬੇਚਾਰੇ ਨੂੰ ‘ਦੂਆ’ ਹੋ ਗਿਆ। ਬੇਚਾਰਾ ਦਾਖਲ ਐਂ, ਜਿੰਦਗਾ ਹਸਪਤਾਲ 'ਚ... ਖੂਨ ਦੀ ਘਾਟ ਐ।” ਬੀਬੀ ਨੇ ਮੌਕਾ ਸੰਭਾਲਦੇ ਹੋਏ ਗੱਲ ਪੂਰੀ ਕਰੀ। ਲੱਗਦੇ ਹੱਥ ਬਾਪੂ ਜੀ ਨੂੰ ਮੋੜਵਾਂ ਹੱਲ ਵੀ ਦੇਤਾ, “ਇਹਦੀਆਂ ਤਾਂ ਜੀ ਖੇਲ੍ਹਾਂ ਨੇ ਸੋਮਵਾਰ, ਖੂਨ .. ਤੂੰ ਈ ਦੇ ਦੇ।”

ਬੀਬੀ ਨੇ ਕੱਚੇ ਦੁੱਧ ਦਾ ਗਿਲਾਸ ਚਾਚੀ ਨੂੰ ਫੜਾਇਆ ਪਰ ਉਹਨੇ ਪੀਤਾ ਨਾ, ਫੜ ਕੇ ਕੋਲ ਰੱਖ ਲਿਆ।

ਬਾਪੂ ਜੀ ਕਹਿੰਦੇ, “ਠੀਕ ਐ ਮਾਝੂ, ਮੈਂ ਚੱਲ੍ਹਾਂ ਤੜਕੇ।” ਉਹ ਉੱਠ ਕੇ ਤੁਰ ਪਏ। ਬੀਬੀ ਉਹਨਾਂ ਨੂੰ ਜਾਂਦੇ-ਜਾਂਦੇ ਹੌਸਲਾ ਦੇ ਰਹੀ ਸੀ। ਜਦੋਂ ਉਹ ਚਲੇ ਗਏ ਤਾਂ, “ਇਹ ਆਪਣੇ ਕੰਨੀ ਕਿਵੇਂ” ਮੈਂ ਪੁੱਛਿਆ। “ਬੇਚਾਰੇ ਸਾਰੇ ਪਿੰਡ 'ਚ ਹੋ ਆਏ, ਕਿਸੇ ਨੇ ਹਾਮੀ ਨੂੰ ਭਰੀ, ਤਾਂ ਮਜਬੂਰ ਹੋ ਕੇ ਆਪਣੇ ਕੋਲ ਆਏ ਨੇ।” ਬੀਬੀ ਨੇ ਸਮਝਾਇਆ ਕਿ ਲੋਕ ਉਸਦੀ ਬਿਮਾਰੀ ਕਰਕੇ ਵਹਿਮ ਕਰਦੇ ਹਨ।

ਮੈਨੂੰ ਬਹੁਤ ਹੈਰਾਨ ਕਰਦੀ ਸੀ ਬਾਪੂ ਜੀ ਦੀ ਇਹ ਗੱਲ ਕਿ ਉਹ ਮੁਆਫ਼ ਕਿਵੇਂ ਕਰ ਦਿੰਦੇ ਸੀ ਵਿਰੋਧੀ ਨੂੰ। ਸੋਚਦਾ ਹਾਂ ਦਾਰਸ਼ਨਿਕ ਤਾਂ ਇਹੋ ਜਿਹੇ ਫਲਸਫੇ ਦਿੰਦੇ ਹੋਣਗੇ, ਲਿਖਦੇ ਹੋਣਗੇ। ਪਰ ਬਾਪੂ ਜੀ ਤਾਂ ਜਿਉਂਦੇ ਸੀ ਇਨ੍ਹਾਂ ਫਲਸਫਿਆਂ ਨੂੰ।

“ਆਏਂ ਕਿਤੇ ਮੋੜ ਹੁੰਦਾ, ਘਰੇ ਆਏ ਨੂੰ। ਨਾਲੇ ਵੀਹ ਗੱਲਾਂ ਹੋ ਜਾਂਦੀਆਂ ਨੇ। ਘੋਲਾ ਪਿੰਡ ਦਾ ਬੰਦਾ। ਸਾਡੇ ਨਾਲ ਖੇਡਿਆ ਛੋਟਾ ਹੁੰਦਾ। ਇਹਦੇ ਬਜ਼ੁਰਗਾਂ ਨੇ ਬਬੇਰਾ ਕੰਮ ਕਰਿਆ ਆਪਣੇ ਖੇਤਾਂ 'ਚ।” ਕਹਿ ਕੇ ਉਹ ਰੋਟੀ ਖਾਣ ਲਈ ਠੀਕ ਜਿਹੇ ਹੋ ਗੇ। ਉਦੋਂ ਮੈਨੂੰ ਇਹ ਗੱਲ

ਬੜੀ ਵੱਡੀ ਨੂੰ ਸੀ ਲੱਗੀ। ਪਰ ਹੁਣ ਆਪਦੀ ਖੁਦਗਰਜ਼ੀ ਦੇਖ ਕੇ ਬਾਪੂ ਜੀ 'ਤੇ ਬਹੁਤ ਫਸਰ ਹੁੰਦਾ।

ਪਿੰਡ 'ਚ ਬੜੀ ਚਰਚਾ ਹੋਈ, ਸਾਧੂ ਬਾਬੇ ਹੋਰੀ ਗੱਲਾਂ ਕਰਦੇ ਬਈ, “ਸ਼ੇਰ ਨੂੰ ਬਣਨਾ ਕਿਸੇ ਨੇ, ਸ਼ੇਰ ਤਾਂ ਸ਼ੇਰ ਈ ਹੁੰਦਾ। ਜੰਗਲ ਆਲਾ ਵੀ ਤੇ ਬੰਦਿਆਂ 'ਚੋਂ ਦੀ ਇਹ ਕਾਲੇ (ਮੰਗੇ) ਦਾ ਬਾਪੂ ਵੀ...”

ਬੇਸ਼ੱਕ ਘੋਲਾ ਚਾਚਾ ਜਿਆਦਾ ਸਮਾਂ ਨਾ ਕੱਟਦਾ ਹੋਇਆ ਸਾਲ ਦੇ ਅੰਦਰ-ਅੰਦਰ ਈ ਅਕਾਲ ਚਲਾਣਾ ਕਰ ਗਿਆ। ਪਰ ਆਪਦੇ ਟੱਬਰ ਨੂੰ ਜਿਵੇਂ ਰਿਣੀ ਬਣਾ ਗਿਆ ਸਾਡੇ ਪਰਵਾਰ ਦਾ। ਹੁਣ ਤੱਕ ਵੀ ਬਹੁਤ ਸਤਿਕਾਰ ਦਿੰਦੇ ਨੇ। ਕੋਈ ਚੋਣ ਹੋਵੇ ਪਿੰਡ ਦੀ, ਵਿਧਾਨ ਸਭਾ ਦੀ, ਜਾਂ ਕੋਈ ਹੋਰ, ਸਾਫ਼ ਕਹਿ ਦਿੰਦੇ ਨੇ ਕਿ ਜਿੱਥੇ ਸ਼ੇਰ ਦਾ ਮੁੰਡਾ ਕਹੂ, ਉਹਨੂੰ ਪਾਵਾਂਗੇ। ਉਹਦਾ ਵੱਡਾ ਮੁੰਡਾ ਡੰਗਰਾਂ ਦਾ ਡਾਕਟਰ ਬਣ ਗਿਆ ਏ। ਬਹੁਤ ਮੱਦਦ ਕਰਦਾ ਏ, ਵੱਡੀ ਭੈਣ ਦੇ ਸਹੁਰੇ ਡੰਗਰਾਂ ਦੇ ਇਲਾਜ ਦੇ ਕਦੇ ਬੇਚਾਰੇ ਨੇ ਪੈਸੇ ਨਹੀਂ ਲਏ।

ਬੀਬੀ ਤੇ ਬਾਪੂ ਜੀ ਦਾ ਬਹੁਤ ਵੱਡਾ ਪ੍ਰਭਾਵ ਐ ਮੇਰੀ ਸਪਸ਼ੀਅਤ ਉੱਤੇ, ਜਿਹੜਾ ਮੈਂ ਮਾੜਾ ਮੋਟਾ ਬੰਦਿਆਂ 'ਚ ਆਉਂਦਾ ਹਾਂ। ਨਹੀਂ ਤਾਂ ਜਿੰਨਾ ਔਬਰਪੁਣਾ ਕੁਦਰਤ ਨੇ ਮੇਰੇ 'ਚ ਪਾਇਆ, ਮੈਂ ਕਦੋਂ ਦਾ ਖਤਾ ਖਾ ਜਾਂਦਾ। ਮੇਰਾ ਸਮਾਜ ਪ੍ਰਤੀ ਜੋ ਪ੍ਰੇਮ ਪਿਆਰ ਆਲਾ ਨਜ਼ਰੀਆ ਹੈ, ਇਹ ਮੇਰੇ ਮਾਂ-ਪਿਓ ਤੋਂ ਸਿੱਧਾ ਦਾਖਲ ਹੋਇਆ। ਇਸੇ ਨੇ ਮੇਰੇ ਵਿਚਲੇ ਤੱਤੇ ਤੱਤਾਂ ਨੂੰ ਠੰਡਾ ਕਰੀ ਰੱਖਿਆ। ਨਹੀਂ ਤਾਂ ਸਮਾਜ ਲਈ ਨੁਕਸਾਨਦਾਇਕ ਈ ਹੁੰਦੇ ਨੇ ਮੇਰੇ ਵਰਗੇ।



ਚੋਰ ਗਿਰੋਹ ਅਤੇ ਚਾਦਰ ਕੁੱਟ

ਰਾਂਚੀ ਨੂੰ ਨੈਸ਼ਨਲ ਗੇਮਜ਼ ਲਈ ਜਾਂਦੇ ਹੋਏ, ਅਸੀਂ ਦਿੱਲੀ ਬੰਗਲਾ ਸਾਹਿਬ ਮੰਚਾ ਟੇਕਣ ਚਲੇ ਗਏ। ਘੁੰਮਦੇ ਘੁੰਮਾਉਂਦੇ ਕਰੀਬ ਦਸ ਵਜੇ ਨੂੰ ਵਾਪਸ ਆਏ। ਸਟੇਸ਼ਨ ਦੇ ਆਰਾਮ ਘਰ 'ਚ ਬੇਆਰਾਮੀ ਕੱਟਣ ਲੱਗ ਪੈਂ। ਬੇਆਰਾਮੀ ਇਸ ਕਰਕੇ ਕਿਹਾ ਕਿਉਂਕਿ ਉੱਥੇ ਜਗ੍ਹਾ ਸਾਡੇ ਦੇਸ਼ ਵਾਂਗੂ ਘੱਟ ਐ ਤੇ ਯਾਤਰੀ ਜਿਆਦਾ ਨੇ। ਅਸੀਂ ਔਠ-ਨੌ ਘੰਟਿਆਂ ਬਾਅਦ ਸਵੇਰੇ ਜਾ ਕੇ ਗੱਡੀ ਚੜ੍ਹਨਾ ਸੀ। ਭੀੜ ਜਿਆਦਾ ਸੀ। ਢੂੰਹੀ ਮਸਾਂ ਈ ਫਸ-ਫਸ ਕੇ ਸਿੱਧੀ ਹੁੰਦੀ। ਮੇਰੇ ਅੱਖ ਗੋਲੂ ਦੇ ਬੈਗ 'ਤੇ ਪਈ, ਵੇਰ ਮੇਰੇ ਯਾਰਾਂ ਨਾਲ ਰਲੀ, ਗੀਤੀ ਅਤੇ ਟਿਵਾਣੇ ਨੂੰ ਵੀ ਚੋਰੀ ਦਾ ਖਾਣ 'ਚ ਬਹੁਤ ਮਜ਼ਾ ਆਉਂਦਾ ਸੀ। ਗੀਤੀ ਬਹੁਤ ਚਲਾਕ ਸੀ ਸਾਡੇ ਤੋਂ ਖੋਟੇ ਦੀਆਂ ਪਿੰਨੀਆਂ ਲਕੇ ਲੈਂਦਾ ਅਤੇ ਟੁੱਟੇ-ਛੁੱਟੇ ਜਿਹੇ ਬਿਸਕੁਟ ਸਾਰਿਆਂ ਨੂੰ ਤੁਰਨ ਲੱਗੇ ਈ ਖਵਾ ਦਿੰਦਾ। ਤਾਂ ਜੋ ਸਾਰੇ ਸਮਝਣ ਕਿ ਇਹਦੇ ਕੋਲ ਹੁਣ ਕੁਛ ਨਹੀਂ। ਉੱਥੇ ਵੀ ਅਸੀਂ ਆਪਣਾ ਨਿੱਕ-ਸੁੱਕ ਤਾਂ ਪਾਣੀਪਤ ਭੱਕ ਮਤਮ ਕਰਕੇ ਹੀ ਪਾਣੀ ਦੀ ਘੁੱਟ ਪੀ ਲਈ ਸੀ।

ਅਸੀਂ ਤਿੰਨੋਂ ਜਦੋਂ ਕਦੋਂ ਦੇ ਕਿੱਲੇ ਝਾਕ 'ਚ ਸੀ। ਬਸ ਗੋਲੂ ਈ ਜਿਆਦਾ ਚਲਾਕ ਹੋਣ ਕਰਕੇ ਸਾਡੇ ਸੂਤ ਨਹੀਂ ਸੀ ਆ ਰਿਹਾ। ਜਦੋਂ ਬੰਦਾ ਲਕੇ ਰਿਹਾ ਹੁੰਦਾ, ਵੇਰ ਸਾਨੂੰ ਜਿਆਦਾ ਮਜ਼ਾ ਆਉਂਦਾ ਚੋਰੀ ਕਰਨ ਦਾ। ਵੈਸੇ ਵੀ ਭਾਦਸ਼ਾਂ ਤੋਂ ਪਟਿਆਲੇ ਨੂੰ ਤੁਰਨ ਵਕਤ, ਗੋਲੂ ਨੇ ਮੈਨੂੰ ਗੋਲੂ-ਗੋਲੂ ਪਿੰਨੀਆਂ ਦਾ ਸਵਾਦ ਚਖਾਤਾ ਸੀ। ਧਰਮ ਨਾਲ ਹੈ ਈ ਬਹੁਤ ਸਵਾਦ ਸਨ ਨਿਰੀਆਂ ਖੋਟੇ ਦੀਆਂ। ਗੀਤੀ ਤੇ ਟਿਵਾਣੇ ਨੂੰ ਮੈਂ ਦੱਸਤਾ ਸੀ। ਉਹ ਤਾਂ ਹਲਕੇ ਪਟੇ ਸੀ ਪਿੰਨੀਆਂ ਖਾਣ ਨੂੰ।

ਮੈਨੂੰ ਤਾਂ ਸਿਰਫ ਜਗ੍ਹਾ ਦੀ ਤੰਗੀ ਸੀ। ਪਰ ਗੋਲੂ ਨੂੰ ਇੱਕ ਹੋਰ ਭਰ ਵੀ ਸਤਾਉਂਦਾ ਸੀ। ਉਹਨੇ ਬੈਗ ਦੀ ਜਿੱਪ ਨੂੰ ਛੋਟੀ ਜਿਹੀ ਜਿੱਦੀ ਲਗਾਤੀ, ਸਿਰਹਾਣਾ ਵੀ ਬੈਗ ਦਾ ਈ ਬਣਾ ਲਿਆ। ਉਹਨੂੰ ਗੀਤੀ ਤੇ ਟਿਵਾਣੇ 'ਤੇ ਤਾਂ ਪੂਰਾ ਸ਼ੱਕ, ਪਰ ਮੇਰੇ 'ਤੇ ਘੱਟ ਸੀ। ਸ਼ਾਇਦ ਪਿੰਡ ਦੇ ਨੇੜੇ ਹੋਣ ਕਰਕੇ। ਉੱਥੇ ਵੀ ਉਹ ਮੈਨੂੰ ਪਿਆਰ ਕਰਦਾ ਸੀ।

ਗੀਤੀ ਨੇ ਮੈਨੂੰ ਬਾਹਰ ਆਉਣ ਦੀ ਸੈਨਤ ਮਾਰੀ। ਉਹ ਦੋਵੇਂ ਜਦੋਂ ਮੂੰਹ ਕੋਲ ਮੂੰਹ ਕਰਕੇ, ਉਡੀਕ ਘਰ ਦੀ ਕੰਧ ਕੋਲ ਬਾਹਰਲੇ ਪਾਸੇ ਬੈਠ ਗੇ। ਹੌਲੀ ਕੁ ਦੇਣੇ ਜਮਾਂ ਟਿੱਕੇ ਲੈਣ 'ਚ ਬੈਠੇ, "ਓਏ ਉਤਾ ਜਿਆ, ਹੁੰ ਕਿਉਂ ਫਸੀ ਜਾਨੈਂ ਉਹਦੇ 'ਚ, ਵੇਰ ਬੁਲਸ ਲੇ ਪਿੰਨੇ, ਉਹਨੂੰ ਤੇਰੇ ਲੈਂਗਦੇ ਨੂੰ ਸੇਟ ਨੂੰ ਜਗ੍ਹਾ ਤਾਂ ਛੱਡ, ਵੇਰ ਈ ਘੁਰਾੜੇ ਛੱਡ ਓਹ..."।

ਹੋਈ ਵੀ ਐਵੇਂ ਈ। ਦਸਾਂ ਕੁ ਮਿੰਟਾਂ 'ਚ ਗੋਲੂ, ਗੋਲੂ ਜਿਆ ਹੋਇਆ ਘੁਕ ਸੋ ਗਿਆ। ਅਸੀਂ ਚੋਰ-ਤੋਰ 'ਚ ਉਹਦੇ ਕੋਲ ਪੁੱਜੇ, ਗੀਤੀ ਨੇ ਮੱਲਕ ਦੇਣੇ ਗੋਲੂ ਦੇ ਸਿਰ ਬੱਲੇ ਹੱਥ ਨਾਲ ਸਹਾਰਾ ਜਿਆ ਦੇਤਾ। ਟਿਵਾਣੇ ਨੇ ਪਲੈਨ ਮੁਤਾਬਕ ਜਿਉਂ ਈ ਬੈਗ ਬਾਹਰ ਕੱਢਿਆ, ਮੈਂ

ਆਪਣੇ ਕੋਲੇ ਪਿਆ ਦੂਜਾ ਬੈਗ ਉਹਦੇ ਸਿਰ ਬੱਲੇ ਰੱਖਤਾ। ਗੋਲੂ ਜਾਗ ਪਿਆ, ਪਰ ਵੇਰ ਸੋ ਗਿਆ। ਇੱਕ ਵਾਰ ਤਾਂ ਅਸੀਂ ਡਰਗੇ। ਦੇਖਿਆ ਤਾਂ ਸਾਨੂੰ ਹੋਰ ਕਿਸੇ ਨੇ ਵੀ ਹੋਊ, ਪਰ ਖੋ-ਖੋ ਆਲਾ ਸੋਨਾ ਤਾਂ, ਜਿਵੇਂ ਚੋਰਾਂ ਨੂੰ ਮੋਰ ਪੈਂਦੇ ਹੁੰਦੇ ਨੇ, ਸਾਡੇ ਵੱਲ ਦੇਖ ਉਗਲੀ ਦੇ ਨਾਲ-ਨਾਲ ਸਿਰ ਵੀ ਹਿਲਾਈ ਜਾਵੇ। ਮੈਂ ਉਹਨੂੰ ਬੁੱਲ੍ਹਾਂ 'ਤੇ ਉਗਲ ਰੱਖ ਕੇ ਬੁੱਪ-ਚਾਪ ਬਾਹਰ ਆਉਣ ਦਾ ਇਸ਼ਾਰਾ ਕੀਤਾ। ਅਸੀਂ ਦੋਬੂ ਜਿਹੀਆਂ ਦੋ ਡਿਗਾਂ ਕੀਤੀਆਂ, ਬਾਹਰ ਪਟੇ ਬੈਂਚ ਉੱਤੇ ਉਸ ਉਡੀਕ ਦੀ ਸਮਾਪਤੀ ਕੀਤੀ, ਜਿਸ ਦੀ ਉਡੀਕ ਕਰਨੀ ਬਹੁਤ ਔਖੀ ਹੋ ਰਹੀ ਸੀ। ਪਿੰਨੀਆਂ ਐਨੀਆਂ ਸਵਾਦ ਸਨ ਕਿ ਅਸੀਂ ਸਪੱਸ਼ੀ ਰੱਸ ਗੁੱਲਿਆਂ ਵਾਂਗੂ ਬਿਨਾਂ ਚੱਬੇ ਈ ਭੋਮ ਗੇ। ਚੋਰਾਂ ਨੂੰ ਪਿਆ ਮੋਰ, ਜਣੀ ਸੋਨਾ ਸਾਡੇ ਬੁਲਾਉਣ 'ਤੇ ਵੀ ਨਾ ਆਇਆ।

ਜਦੋਂ ਅਸੀਂ ਦੂਜੇ ਦਿਨ ਪੁੱਛਿਆ, ਤਾਂ ਕਹਿੰਦਾ, "ਨਾ ਓ ਭਾਅ ਜੀ, ਜੇ ਗੋਲੂ ਭਾਅ ਜੀ ਨੂੰ ਪਤਾ ਲੱਗ ਜਾਂਦਾ ... ਕਬੱਡੀ ਆਨਿਆਂ 'ਚ ਤਾਂ ਜਾਨ ਵੀ ਬਹੁਤ ...।"

ਜਦੋਂ ਗੱਡੀ 'ਚ ਜਾਂਦਿਆਂ ਨੇ ਚਾਹ ਪੀਣ ਸਮੇਂ ਆਪਣਾ-ਆਪਣਾ ਖਾਣ ਦਾ ਸਮਾਨ ਕੱਢਿਆ, ਤਾਂ ਗੋਲੂ ਦੀਆਂ ਗੋਲੂ-ਗੋਲੂ ਗੱਲਾਂ ਨਾਲ ਹੋ ਗਈਆਂ। ਉਹਨੇ ਮੈਨੂੰ ਬਬੇਰੀਆਂ ਸੋਹਾਂ-ਖਵਾਈਆਂ ਕਿ ਦੱਸ ਦੇ ਕੀਹਨੇ ਖਾਧੀਆਂ ਨੇ। ਆਪਾਂ ਵੀ ਸੋਹਾਂ ਆਲੀ ਝੜੀ ਨਾ 'ਤੇ, ਨਾ ਕੁਟੀ ਆਲੇ ਬਾਬਿਆਂ ਤੋਂ ਲੈ ਕੇ ਕੋਟੀ ਪੀਰ-ਪਗੋਰ ਨਹੀਂ ਬਖਸ਼ਿਆ। ਵੈਸੇ ਹੋਰ ਕਿਸੇ ਦੀ ਚੀਜ਼ ਹੁੰਦੀ ਦੱਸ ਵੀ ਦਿੰਦੇ, ਗੋਲੂ ਜਾਨ 'ਚ ਤਕਤਾ ਸੀ। ਡਰਦੇ ਮਾਰੇ ਬੁੱਪ ਈ ਰਹੇ। ਗੋਲੂ ਰੂਹਰੀਆਂ ਦਿੰਦਾ ਫਿਰੇ। ਗੀਤੀ ਆਲਾ ਬੈਗ ਤਾਂ ਉਹਨੇ ਤਿੰਨ ਵਾਰ ਫਰੋਲਿਆ। ਉਹਨੂੰ ਇਹ ਸੀ, ਬਣੀ ਸਾਰੀਆਂ ਪਿੰਨੀਆਂ ਇੱਕ ਜਦੋਂ ਨੇ ਖਾਧੀਆਂ ਨਹੀਂ ਹੋਈਆਂ। ਆਪਦੀ ਜਾਣ 'ਚ ਉਹ ਸਹੀ ਸੋਚ ਰਿਹਾ ਸੀ। ਆਖਰਕਾਰ ਦੋ-ਢਾਈ ਕਿੱਲੇ ਨਿਰਾ ਖੋਆ ਇੱਕੋ ਹੱਲੇ 'ਚ, ਇੱਕ ਥੋਟੇ ਲਈ ਖਾਣਾ ਸੋਖਾ ਕੰਮ ਨਹੀਂ...। ਪਰ ਉਹਨੂੰ ਕੀ ਪਤਾ ਸੀ ਬਣੀ, ਇਹ ਚੋਰ ਗਿਰੋਹ ਕਿਨਾਂ ਤਜ਼ਰਬੇਕਾਰ ਐ। ਖੈਰ!

ਅਸੀਂ ਰਾਂਚੀ ਆਪਣੀ ਮੰਜਲ 'ਤੇ ਪਹੁੰਚ ਗੇ। ਸਮਾਨ ਅੰਦਰ ਰੱਖਤਾ ਤੇ ਵੇਰ ਬਾਹਰ ਚੌਕ 'ਚ ਆ ਗੇ। ਟਿਵਾਣਾ ਮੈਨੂੰ ਕਹਿੰਦਾ, "ਦੇਖੀ ਕਿਤੇ ਯੋਗੀ ਨੂੰ ਨਾ ਦੱਸਦੀ। ਉਹਦੇ ਨੂੰ ਪਚਣੀ ਢਿੱਡ 'ਚ। ਵੇਰ ਗੋਲੂ ਦਾ ਤੈਨੂੰ ਪਤਾ ਈ ਐ।" ਕੋਲ ਖੜ੍ਹਾ ਸੰਗਤ ਚਮਕੋਰੀਆ ਲੁਟ ਰਿਹਾ ਸੀ। ਅਸੀਂ ਉਹਤੋਂ ਪਾਸਾ ਜਿਆ ਵੱਟਕੇ ਅਗਾਂਹ ਨੂੰ ਹੋ ਤੁਰੇ। ਹੁਣ ਖਾਣ-ਸੂਰਿਆਂ ਨੇ ਖਾਣ ਪੀਣ ਦੀ ਗੱਲ ਈ ਕਰਨੀ ਸੀ। ਇੱਕ ਦੁਕਾਨਦਾਰ ਨੂੰ ਟੁੱਟੀ-ਛੁੱਟੀ ਹਿੰਦੀ 'ਚ ਕਿਸੇ ਖਾਸ ਪਕਵਾਨ ਬਾਰੇ ਪੁੱਛਿਆ ਕਿ ਐਕੇ ਸਭ ਤੋਂ ਵੱਧ ਕਿਹੜੀ ਮਸ਼ਹੂਰ ਚੀਜ਼ ਐ। ਉਹਨੇ ਕਿੱਲੇ ਕੁ ਮੀਟਰ 'ਤੇ ਚਾਰ-ਪੰਜ ਮੋੜ, ਗਲੀਆਂ ਸਮਝਾ ਕੇ ਤੋਰਤਾ, ਅਸੀਂ ਤੁਰ ਪੇ। ਖਾਣ ਦੀ ਚੀਜ਼ ਸੀ ਕੜਿਆ ਹੋਇਆ ਦੁੱਧ। ਉਹ ਵੀ ਮੋਟੀ ਤਵੀ ਉੱਤੇ। ਜਿਵੇਂ ਦੀ ਕੁਲਚਿਆਂ ਆਨਿਆਂ ਕੋਲ ਹੁੰਦੀ ਐ। ਦੁਕਾਨ ਦਾ ਨਾਮ ਸੀ 'ਮੁਤਿਹਾਰ ਸਵੀਟ ਸ਼ਾਪ'। ਦੁੱਧ... ਉਹ ਵੀ ਕੜਿਆ ਹੋਇਆ,

ਤਿਨੋਂ ਜਣਿਆਂ ਦੀਆਂ ਨਾਲਾਂ ਗਿਰਦੀਆਂ ਜਾਣ।

ਲਓ ਜੀ ਅਸੀਂ ਪੁੱਛ-ਪੁਛਾਕੇ ਪੁੱਜ ਗੇਂ ਉੱਥੇ...। ਲੱਗ ਪੈਂ ਖਾਣ, ਦੁੱਧ ਦੀ ਮਲਾਈ ਜਿਆਦਾ ਕੜੀ ਹੋਈ ਹੋਣ ਕਰਕੇ ਬਹੁਤ ਸਵਾਦ ਸੀ। ਗੱਲੂ ਆਲੇ ਖੋਏ ਦੀ ਯਾਦ ਦਿਵਾ ਰਹੀ ਸੀ। ਫੇਰ ਅਸੀਂ ਲੜ ਪੈਂ। ਜਮਾਂ ਮਾੜੀ ਜਿਹੀ ਗੱਲ ਪਿੱਛੇ। ਲੜੇ ਵੀ ਉਸ ਪਿੱਛੇ ਜੀਹਨੂੰ ਸਾਡੀ ਯਾਦ ਚੇਤੇ ਵੀ ਨਹੀਂ ਹੋਣੀ। ਅਸਲ 'ਚ ਕੜੀ ਹੋਈ ਮਲਾਈ ਆਲਾ ਦੁੱਧ ਪੀਂਦੇ-ਪੀਂਦੇ ਟਿਵਾਣਾ ਕਹਿੰਦਾ, "ਮਲਾਈ ਦਾ ਰੰਗ ਜਮਾਂ ਸੰਦੀਪ ਵਰਗੀ।" ਮੈਂ ਖਿੜ ਗਿਆ। ਉਹਨੇ ਕਿਹਾ ਈ ਮੈਨੂੰ ਖਿੜਾਉਣ ਵਾਸਤੇ ਸੀ। ਮੈਨੂੰ ਉਸ ਹਰੇਕ ਉੱਤੇ ਗੁੱਸਾ ਆਉਂਦਾ ਜੋ 'ਉਸ ਘੜਪੁੱਲੇ ਵਰਗੀ' ਨੂੰ ਮਜ਼ਾਕ ਕਰਦਾ। ਜਦੋਂ ਕਿ ਅਸੀਂ ਕਦੇ ਇਸ ਲੜਾਈ ਤੋਂ ਪਹਿਲਾਂ ਜਾਂ ਬਾਅਦ 'ਚ ਇੱਕ ਦੂਜੇ ਨੂੰ ਬੁਲਾਇਆ ਤੱਕ ਨਹੀਂ। ਬਸ ਮੈਨੂੰ ਸੰਦੀਪ ਚੰਗੀ ਲੱਗਦੀ। ਕਿਉਂਕਿ ਉਹ ਜਮਾਂ ਘੜਪੁੱਲੇ (ਅੰਮ੍ਰਿਤ ਵਰਗੀ ਸੀ, ਜਿਹੜੀ ਆਪਣੇ ਭਰਾ ਨਾਲ ਸਾਡੇ ਹਾਈ ਸਕੂਲ ਮੂਹਰਦੀ ਪੜ੍ਹਨ ਜਾਂਦੀ ਸੀ। ਜਿਸ ਕੁੜੀ ਦੀ ਵੀ ਉਹਦੇ ਨਾਲ ਸ਼ਕਲ ਮਿਲਦੀ, ਉਹ ਮੈਨੂੰ ਆਪਣੀ-ਆਪਣੀ ਲੱਗਣ ਲੱਗ ਪੈਂਦੀ। ਕਲਕੱਤੇ ਵੀ ਗਾਇਕਾ ਅਲਕਾ ਯਾਗਨਿਕ ਮੈਨੂੰ ਇਸੇ ਕਰਕੇ ਵਧੀਆ ਲੱਗੀ ਸੀ। ਮੈਂ ਉਸਦਾ, ਬਿਨਾਂ ਕੋਈ ਗਾਣਾ ਸੁਣੇ ਈ ਫੋਨ ਬਣ ਗਿਆ ਸੀ।

ਉਦਣ ਰਾਂਚੀ ਵੀ ਮਲਾਈ ਆਲਾ ਦੁੱਧ ਪੀਂਦੇ ਗੁਰਪ੍ਰੀਤ ਨੇ ਮਲਾਈ ਦਾ ਰੰਗ ਜਮਾਂ ਘੜਪੁੱਲੇ ਦੀਆਂ ਗੱਲਾਂ ਵਰਗਾ ਕਹਿ ਕੇ ਖਿੜਾਇਆ ਸੀ। ਕੁਛ ਕਲਾਂ ਦੇ ਮੂਲ ਗੀਤੀ ਨੇ, ਗੱਲ ਚੱਕ ਲਈ ਸੀ। ਬਸ ਫੇਰ ਮੈਂ ਤੇ ਟਿਵਾਣਾ ਹੋ ਗੇਂ ਜੂਝੋਂ-ਜੂਝੀ। ਗੀਤੀ ਮੇਰੇ ਵੱਲ ਹੋ ਗਿਆ। ਹੁਣ ਅਸੀਂ ਤਿਨੋਂ ਜਣੇਂ ਘੜਪੁੱਲੇ-ਮੁੱਕੀਆਂ ਖਾ ਕੇ ਦੋ ਗੁਰੂਪਾਂ 'ਚ ਸੀ।

ਹਨੇਰਾ ਹੋਰ ਗੂਹੜਾ ਹੋ ਰਿਹਾ ਸੀ। ਟਿਊਬਾਂ ਹੌਲੀ-ਹੌਲੀ ਬੁਝਦੀਆਂ-ਬੁਝਦੀਆਂ ਮੱਚਣ ਦੀ ਕੋਸ਼ਿਸ਼ ਕਰ ਰਹੀਆਂ ਸਨ। ਮਲਾਈ ਖਾਣ ਦੀ ਕਾਹਲੀ ਨੇ ਸਾਨੂੰ ਉਸ ਚੌਂਕ 'ਤੇ ਲਿਖਿਆ ਵੀ ਪੜ੍ਹਨ ਨਾ ਦਿੱਤਾ ਸੀ। ਜਿੱਥੇ ਸਾਡੀ ਰਿਹਾਇਸ਼ ਸੀ। ਰਸਤਾ ਭੁੱਲ ਕੇ ਅਸੀਂ ਫਸੀਆਂ ਗਟਾਰਾਂ ਵਾਂਗ ਦੇਖੀਏ। ਨਾ ਰਸਤਾ ਪੁੱਛਣਾ ਆਵੇ। ਪੁੱਛਦੇ ਵੀ ਕੀ। ਸਿਰਫ਼ ਐਨਾ ਭੁ ਪਤਾ ਸੀ ਕਿ ਸਕੂਲ ਮੂਹਰੇ ਕੋਈ ਦੇਵਤੇ ਦੀ ਮੂਰਤੀ ਆਲਾ ਚੌਂਕ ਐ। ਜੇ ਕਿਸੇ ਨੂੰ ਪੁੱਛੀਏ, ਉਹ ਅੱਗੋਂ ਚੱਜ ਨਾਲ ਦੱਸਣ ਦੀ ਨਾ। ਆਪਣੇ ਪਿੰਡਾਂ ਆਲੇ ਤਾਂ ਦੱਸਦੇ ਨੇ ਇੱਕ ਦੂਜੇ ਤੋਂ ਮੂਹਰੇ ਹੋ-ਹੋ ਕੇ। ਬਿਹਾਰੀ ਤਾਂ ਬਸ ਹੋ-ਹੋ ਈ ਕਰੀ ਜਾਣ। ਮੂੰਹ 'ਚ ਉਹਨਾਂ ਦੇ ਪਾਨ, ਸਾਡੀ ਪੰਜਾਬੀ ਉਹਨਾਂ ਤੱਕ ਨਾ ਅੱਪੜੇ ਤੇ ਉਹਨਾਂ ਦੀ ਪਾਨ ਦੇ ਛਿੱਟੇ ਪਾਉਂਦੀ ਭੱਜਪੁਰੀ ਸਾਡੇ ਤੱਕ ਨਾ ਪੁੱਜੇ। ਪ੍ਰੇਸ਼ਾਨੀ ਅਤੇ ਹਨੇਰਾ ਹੋਰ ਵੱਧ ਰਿਹਾ ਸੀ। ਗੀਤੀ ਕਹਿੰਦਾ, "ਟਿਵਾਣਾ ਸਾਲਾ ਤੇਜ਼ ਐ, ਪਹੁੰਚ ਗਿਆ ਹੋਊ।" ਮੈਂ ਆਖਿਆ, "ਤੇਰਾ ਵਹਿਮ ਐ, ਐਥੀ ਹੋਊ ਭਟਕਦਾ। ਇਹ ਨਹੀਂ ਪਤਾ ਕਿਸੇ ਨਾਲ ਕਿਹੜੀ ਗੱਲ 'ਤੇ ਰੁੱਸਿਆ ਖੜਾ ਹੋਊ।"

ਟਿਵਾਣੇ ਦੇ ਰੁੱਸਣ ਦੇ ਕਿੱਸੇ ਬਹੁਤ ਮਸ਼ਹੂਰ ਨੇ। ਕਈ ਵਾਰ ਤਾਂ ਉਹੀ ਤਵਾ ਲੱਗ ਜਾਂਦਾ ਸੀ, ਬਈ ਕੱਲ੍ਹ ਇਹ ਸਾਰੀ ਰਾਤ ਦਰਵੱਜੇ ਨਾਲ ਰੁੱਸਿਆ ਖੜਾ ਰਿਹਾ। ਅਖੇ, ਦਰਵੱਜਾ ਇਹਦੇ ਮੱਥੇ 'ਚ ਕਿਉਂ ਵੱਜਿਆ।

ਗੀਤੀ ਕਹਿੰਦਾ, "ਕੋਈ ਟਰੱਕ ਦੇਖ ਪੰਜਾਬ ਦਾ ਨੰਬਰ ਲਿਖਿਆ, ਉਹ ਦੱਸ ਆਪਾਂ ਨੂੰ, ਨਹੀਂ ਤਾਂ ਐਥੇ ਈ.....।" ਟਰੱਕ ਤਾਂ ਦਿਖਿਆ ਨਾ ਪਰ ਇੱਕ ਟੈਪੂ ਆਲੇ ਕੋਲ ਟਿਵਾਣਾ ਜ਼ਰੂਰ ਦਿਖ ਗਿਆ, ਸਾਨੂੰ ਹੌਸਲਾ ਹੋ ਗਿਆ। ਟੈਪੂ ਆਲਾ ਉਹਤੋਂ ਬਾਂਹ ਛੁਡਾਵੇ, ਟਿਵਾਣਾ ਛੱਡੇ ਨਾ। ਅਸੀਂ ਟੈਪੂ ਓਹਲੇ ਖੜ੍ਹ ਗਏ। ਟਿਵਾਣੇ ਦੇ ਲੋਅਰ ਦੀਆਂ ਜੇਬਾਂ 'ਚ ਪੂਰਾ ਅਸਲਾ, ਮਤਲਬ ਇੱਟਾਂ-ਵੱਟੇ ਬੁੱਨੇ ਹੋਏ। ਅਸੀਂ ਵੀ ਪੂਰੇ ਲੋਅਡ। ਜੇ ਟਿਵਾਣਾ ਬੋਲੇ ਉਹ ਤਾਂ ਸਾਨੂੰ ਸਮਝ ਨਾ ਆਵੇ। ਅਖੇ "ਮੈਂ ਉਧਰ ਗੋਆ ਤੀ, ਉਹ ਬੀਹੀ ਭੋਰਾ ਵੀ ਨਾ ਲੱਭਾ।" ਉਹਨੂੰ ਬਿਹਾਰੀ ਨੂੰ ਦਿੱਤੂਪੁਰੀ ਬੋਲੀ ਦੀ ਕਿੱਥੋਂ ਸਮਝ ਆਉਣੀ ਸੀ।

ਫੇਰ ਜਦੋਂ ਸਾਡੀਆਂ ਤਿਨਾਂ ਦੀਆਂ ਅੱਖਾਂ ਮਿਲਕੇ ਛੇ ਹੋਈਆਂ ਤਾਂ ਅਸੀਂ ਖੁਦ-ਬ-ਖੁਦ ਮੁਸਕਰਾਏ ਅਤੇ ਲੋਅਰਾਂ 'ਚੋਂ ਵੱਟੇ ਕੱਢ ਕੇ ਸੁੱਟੇ। ਜਿਵੇਂ ਦੋ ਦੁਸ਼ਮਣ ਦੇਸ਼ ਯੁੱਧ ਬੰਦੀ ਸਮੇਂ ਕਰਦੇ ਨੇ।

ਕਹਿੰਦੇ, ਜੇ ਲੋੜਾਂ ਇੱਕ ਹੋਣ ਤਾਂ ਲੋੜਾਂ ਦੀ ਪੂਰਤੀ ਵੱਡੀ ਤੋਂ ਵੱਡੀ ਦੁਸ਼ਮਣੀ ਭੁਲਾ ਦਿੰਦੀ ਹੈ।

ਖਪਦੇ-ਖਪਾਉਂਦੇ ਅਸੀਂ ਇੱਕ ਪੰਜਾਬੀ ਡਾਈਵਰ ਨੂੰ ਲੱਭਣ 'ਚ ਕਾਮਯਾਬ ਹੋ ਗੇਂ। ਯੁੱਧ ਬੰਦੀ ਬੇਸ਼ੱਕ ਹੋ ਚੁੱਕੀ ਸੀ, ਪਰ ਅਸੀਂ ਘੇਰਾ ਬੰਦੀ ਨਹੀਂ ਸੀ ਛੱਡੀ। ਜਦੋਂ ਤੁਰਦੇ-ਤੁਰਦੇ ਕਿਸੇ ਨੂੰ ਰਸਤਾ ਪੁੱਛ ਕੇ ਅੱਗੇ ਹੁੰਦੇ ਤਾਂ ਟਿਵਾਣਾ ਪੈਰ ਜੇ ਮਲਦਾ ਸਾਡੇ ਪਿੱਛੇ ਹੋ ਤੁਰਦਾ। ਨਾ ਬਰਾਬਰ ਹੁੰਦਾ ਨਾ ਸਾਥੋਂ ਅੱਗੇ ਹੁੰਦਾ। ਉਹਨੂੰ ਵੀ ਡਰ ਸੀ, ਡਰਦੇ ਅਸੀਂ ਵੀ ਸੀ ਕਿ ਕਿਤੇ ਸਾਲਾ ਕੁੱਛ ਮਾਰ ਕੇ ਈ ਨਾ ਭੱਜ ਜਾਵੇ। ਗੀਤੀ ਨੇ ਤਾਂ ਇੱਕ ਰੋੜਾ ਨੇਥੇ 'ਚ ਵੀ ਫਸਾ ਰੱਖਿਆ ਸੀ। ਡਾਈਵਰ ਬੇਚਾਰਾ ਸਾਊ ਸੀ। ਇੱਕ ਉਹ ਉਂ ਸਾਹਨੇਵਾਲ ਤੋਂ, ਗੀਤੀ ਦੇ ਪਿੰਡ ਕੋਲੋਂ। ਜਦੋਂ ਗੀਤੀ ਨੇ ਆਪਣੇ ਚਾਚੇ ਡੀ. ਐਸ. ਪੀ. ਰਛਪਾਲ ਸਿੰਘ ਤੋਤੇ ਬਾਰੇ ਦੱਸਿਆ ਤਾਂ ਉਹ ਹੋਰ ਵੀ ਅਪਣੱਤ 'ਚ ਆ ਗਿਆ। ਚਾਚੇ ਦੇ ਜਵਾਨੀ ਵੇਲੇ ਦੇ ਮੈਚਾਂ ਦੀ ਗੱਲ ਕਰਨ ਲੱਗ ਪਿਆ ਕਿ ਕਿਵੇਂ ਬਲਵਿੰਦਰ ਫਿੱਛੂ ਨੂੰ ਫੜਦਾ ਅਤੇ ਕਿੰਨੇ ਜੱਫੇ ਲਾਉਂਦਾ ਸੀ। ਕਿਵੇਂ ਤੋਤਾ ਈ ਤੋਤਾ ਕਰਾ ਛੱਡੀ ਸੀ। ਫੇਰ ਉਹ ਸਾਨੂੰ ਗੱਲਾਂ ਮਾਰਦਾ-ਮਾਰਦਾ ਮੰਜਲ ਤੱਕ ਛੱਡ ਕੇ ਗਿਆ।

ਅਸੀਂ ਰਾਤ ਕੱਟੀ ਪਰ ਬਹੁਤ ਮੱਛਰਾਂ 'ਚ। ਪਾਨ ਦੀਆਂ ਪਿਚਕਾਰੀਆਂ ਨੇ ਕੰਧਾਂ ਲਾਲ-ਗੁਲਾਲ ਕਰ ਰੱਖੀਆਂ ਸਨ। ਜਿਵੇਂ ਪਾਨ ਖਾਣਾ ਉੱਥੇ ਕਲਾਸ ਰੂਮ 'ਚ ਆਮ ਹੋਵੇ।


ਮਾੜੀ ਜਿਹੀ ਔਖ ਲੱਗੀ ਪਰ ਯੋਗੀ ਘੱਗੇ ਦੀ ਚੁੱਪ-ਚੁੱਪ ਨੇ ਖੋਲ੍ਹਤੀ। 'ਕੱਲਾ ਈ ਬੈਠਾ ਬੈਠਾ ਖਾਵੇ। ਜਦੋਂ ਮੈਂ ਉੱਠ ਕੇ ਕੋਲ ਗਿਆ, ਪਤੰਦਰ ਨੇ, ਜਿਹੜੀ ਪਿੰਨੀ ਹੱਥ 'ਚ ਸੀ ਉਹ ਮੂੰਹ 'ਚ ਪਾ ਲਈ। ਦਮ ਦੇਣੇ ਮੈਂ ਖੋਹੀ ਵੀ, ਪਰ ਗੱਲ ਨਹੀਂ ਬਣੀ। ਕਹਿੰਦਾ, "ਆਹੀ ਤੀ ਮੰਗੇ ਸਹੁੰ ਦਵਾਨੈ।" ਪਰ ਉਹ ਅਟੈਚੀ ਨੂੰ ਸਰਹਾਣੇ ਰੱਖੀ ਪਿਆ। ਜਿਵੇਂ ਬਜ਼ੁਰਗ ਔਰਤਾਂ ਟੇਸ਼ਟ 'ਤੇ ਸਮਾਨ ਚੋਰੀ ਹੋਣ ਦੇ ਡਰੋਂ ਪਈਆਂ ਹੁੰਦੀਆਂ ਨੇ। ਬਸ ਫੇਰ ਮੈਨੂੰ ਨਾ ਮੱਛਰਾਂ ਨੇ ਸੋਣ ਦਿੱਤਾ, ਨਾ ਯੋਗੀ ਦੀ ਅਟੈਚੀ ਨੇ। ਮੈਂ ਗੀਤੀ ਨੂੰ ਦੱਸਿਆ ਤਾਂ ਉਹ ਵੀ ਆਏਂ ਬੈਠਾ ਹੋ ਗਿਆ, ਜਿਵੇਂ ਜਾਗਦਾ ਈ ਹੋਵੇ। ਉਹਨੇ ਟਿਵਾਣੇ ਨੂੰ 'ਠਾਲੂ ਕੇ ਗਿਰੋਹ ਪੂਰਾ ਕਰ ਲਿਆ। ਪਾਲਾ ਹੋਡਲਾ (ਮਰਹੂਮ) ਵੀ ਔਖਾਂ ਜੀਆਂ ਮਲਦਾ ਉੱਠ ਖੜ੍ਹਿਆ। ਕਹਿੰਦਾ, "ਸੋਂ ਜੋ ਯਾਰ... ਮੈਂ ਤਾਂ ਰੋਡਾਂ ਵੀ ਵੱਧ ਪਾਉਣੀਆਂ ਨੇ।" ਜਦੋਂ ਪਿੰਨੀਆਂ ਦੀ ਗੱਲ ਸੁਣੀ, ਜਦੋਂ ਬਹਿ ਗਿਆ ਪਚੱਕੀ ਮਾਰ ਕੇ। ਗੀਤੀ ਕਹਿੰਦਾ, "ਆਏਂ ਨੂੰ ਇਹਨੇ ਠੀਕ ਆਉਣਾ, ਚਾਦਰ ਪਾਓ ਫੇਰ ਆਉ ਲੋਟ। ਸਾਲਾ ਝੂਠ ਬੋਲਦਾ ਸੀ ਕਿ ਖ਼ਤਮ ਹੋ ਗਈਆਂ।"

ਚਾਦਰ ਪਾਉਣਾ ਖੇਡਾਂ ਦੀ ਦੁਨੀਆਂ 'ਚ ਇੱਕ ਬਹੁਤ ਭਿਆਨਕ ਹਥਿਆਰ ਹੈ। ਇਹ ਅਕਸਰ ਉਹਦੇ 'ਤੇ ਪਾਈ ਜਾਂਦੀ ਐ, ਜਿਹੜਾ ਜਾਂ ਤਾਂ ਫਾਲਤੂ ਦੀ ਹਵਾ ਕਰਦਾ ਹੋਵੇ ਜਾਂ ਫੇਰ ਕੋਚਾਂ ਕੋਲ ਚੁਗਲੀ ਕਰਦਾ ਹੋਵੇ। ਕਈ ਵਾਰੀ ਇਹਨੂੰ ਨਿੱਜੀ ਰੋਜਸ ਕੱਢਣ ਲਈ ਵੀ ਵਰਤ ਲੈਂਦੇ ਨੇ, ਪਰ ਹੋ ਬਹੁਤ ਭੈੜੀ। ਬੰਦੇ 'ਤੇ ਅਚਾਨਕ ਚਾਦਰ ਪਾ ਕੇ ਉੱਠਣ ਦੀ ਨੂੰ ਦਿੰਦੇ। ਨਾ ਪਤਾ ਚੱਲਦਾ ਕਿ ਕੌਣ ਐ ਚਾਦਰ ਪਾਉਣ ਆਲਾ। ਨਾ ਪਤਾ ਲੱਗਦਾ ਕਿ ਕਿਸਨੇ ਕੀ ਮਾਰਿਆ ਤੇ ਕਿੰਨੀਆਂ ਕੁ ਮਾਰੀਆਂ। ਬਸ ਪੈਣ ਦੇ ਜਿੱਥੇ ਪੈਂਦੀ ਐ। ਜੀਹਦੇ ਪੈਦੀਆਂ ਉਹ ਚੁੱਪ-ਚਾਪ ਖਾਈ ਜਾਂਦਾ। ਉਸ ਰਾਤ ਯੋਗੀ ਦੀ ਵਾਰੀ ਆ ਗਈ ਸੀ। ਕਮਾਲ ਦੀ ਗੱਲ ਸੀ, ਬਈ ਜਦੋਂ ਯੋਗੀ ਦੀ ਚਾਦਰ ਕੁੱਟ ਹੋ ਰਹੀ ਸੀ, ਉਦੋਂ ਜਿਨੇ ਬੰਦੇ ਕਮਰੇ 'ਚ ਸੁੱਤੇ ਪਏ, ਸਾਰੇ ਉੱਠ ਕੇ ਕੁੱਟਣ ਲੱਗ ਪੈਂ ਸੀ। ਬਿਨਾਂ ਇਹ ਜਾਣੇ ਕਿ ਕਿਉਂ ਕੁੱਟਿਆ ਜਾ ਰਿਹਾ? ਤੇ ਕੌਣ ਏ ਜੀਹਦੀ ਚਾਦਰ ਕੁੱਟ ਹੋ ਰਹੀ ਹੈ?

ਚੋਲ ਰਹੀ ਇਸ ਕਰਾਵਾਈ ਵਿੱਚ ਈ ਗੀਤੀ ਨੇ ਯੋਗੀ ਦੀ ਟੈਚੀ ਕੇਸ ਪਰਾਂ ਮਾਰੀ ਵਗਾਹ ਕੇ। ਬੋਲਬ ਬੰਦ ਹੋਣ ਕਰਕੇ ਹਨੇਰੇ 'ਚ ਕਿਸੇ ਨੂੰ ਪਤਾ ਨਾ ਚੱਲਿਆ। ਖੜ੍ਹਕਾ ਤਾਂ ਸਿਰਫ਼ ਬੰਪੜਾਂ ਦਾ ਈ ਹੋ ਰਿਹਾ ਸੀ, ਜਿਹੜੇ ਯੋਗੀ ਦੇ ਵੱਜ ਰਹੇ ਸਨ।

ਇਹ ਕਰਾਵਾਈ ਮਸਾਂ ਤਿੰਨ ਚਾਰ ਮਿੰਟ ਚੱਲੀ ਹੋਈ। ਸਾਰਿਆਂ ਨੇ ਚਾਦਰ, ਯੋਗੀ ਦੇ ਉੱਪਰ ਛੱਡ ਕੇ ਆਪਣੇ-ਆਪਣੇ ਬਿਸਤਰੇ ਮੱਲ ਲਏ। ਯੋਗੀ ਬਥੇਰੀਆਂ ਗਾਲ਼ਾਂ ਕੱਢੇ, ਕੋਈ ਨਾ ਬੋਲੇ। ਉਸਨੇ ਜਦੋਂ ਬੋਲਬ ਮਚਾਇਆ ਤਾਂ ਸਾਰੇ ਆਏਂ ਔਖਾਂ ਮਲਣ, ਜਿਵੇਂ ਹੁਣੇ ਬਸ ਲਾਈਟ ਜਗਣ ਨਾਲ਼ ਈ ਉੱਠੇ ਹੋਣ। ਗੀਤੀ ਨੇ ਛਾਲ ਮਾਰੀ, ਯੋਗੀ ਦੀ ਟੈਚੀ ਕੋਲ਼। ਵਗਾਹ

ਕੇ ਪਰੇ ਮਾਰਨ ਨਾਲ਼ ਟੈਚੀ ਖੁੱਲ੍ਹੀ ਪਈ ਸੀ, ਪਿੰਨੀਆਂ ਰੁੜ੍ਹੀਆਂ ਪਈਆਂ ਸਨ। ਬਸ ਫੇਰ ਕੀ, ਅਸੀਂ ਵੀ ਪੈ ਗਏ ਭੁੱਖੜਾਂ ਵਾਂਗ। ਹੁਣ ਯੋਗੀ ਗਾਲ਼ਾਂ ਕੱਢਣੀਆਂ ਬੰਦ ਕਰਕੇ ਆਪ ਵੀ ਕੁੱਦ ਪਿਆ ਮੈਦਾਨ 'ਚ... ਬਈ ਜੋ ਵੀ ਹੱਥ ਲੱਗੇ ਉਹੀ ਸਹੀ। ਇੱਕ ਪਿੰਨੀ ਤਾਂ ਜਿਵੇਂ ਮੇਰੇ ਮੂੰਹ 'ਚੋਂ ਈ ਕੱਢਲੀ, ਉਹਨੇ। ਐਨੀ ਜ਼ੋਰ ਦੀ ਝੱਪਟ ਮਾਰੀ ਸਾਲੇ ਨੇ ਬੁੱਲ੍ਹਾਂ 'ਚੋਂ ਲਹੂ ਕੱਢਤਾ। ਕਾਫ਼ੀ ਦੇਰ ਘਸਮਾਣ ਪੈਂਦਾ ਰਿਹਾ। ਖੋ-ਖੋ ਆਲੇ ਕੋਚ ਸਾਹਬ ਦੇ ਘੂਰਨ ਤੋਂ ਬਾਅਦ ਟਿਕੇ ਅਸੀਂ। ਯੋਗੀ ਕਹਿੰਦਾ, "ਭੁੱਲ ਜੋ, ਬਈ ਬਦਲਾ ਨੂੰ ਲਊਂ....।" ਜਿਹੜੇ ਨਾਲ਼ ਹੋ ਜਾਂਦੀ, ਉਹ ਤਾਂ ਸੁਰਖਰੂ ਹੋ ਜਾਂਦਾ, ਪਰ ਜਿਨ੍ਹਾਂ ਨੂੰ ਬਦਲਾ ਲੈਣ ਲਈ ਚੈਲੰਜ ਦਿੱਤਾ ਹੁੰਦਾ, ਉਹਨਾਂ 'ਤੇ ਬਹੁਤ ਸਹਿਮ ਬਣਿਆ ਰਹਿੰਦਾ... ਸਾਡੇ ਨਾਲ਼ ਵੀ ਇਹੋ ਸੀ।



ਆਸ਼ਕੀ ਅਤੇ ਰੰਗੇ ਹੱਥੀਂ

ਪਹਿਲਾ ਮੈਚ ਅਸੀਂ ਮਹਾਰਾਸ਼ਟਰ ਤੋਂ ਆਰਾਮ ਨਾਲ ਜਿੱਤ ਗੇ। ਮਰਾਠੀ ਤੇਜ਼ ਬਹੁਤ ਸਨ, ਪਰ ਸਾਡੀ ਸਾਡੀ ਟੀਮ 'ਚ ਤਾਲਮੇਲ ਬਹੁਤ ਜ਼ਿਆਦਾ ਸੀ। ਸਿਰਫ਼ ਸੰਗਤ ਚਮਕੌਰ ਸਾਹਿਬ ਆਲਾ ਅਤੇ ਗੁਰਪ੍ਰੀਤ ਦਿੜਬਾ ਬਾਹਰਲੇ ਸਨ। ਬਾਕੀ ਅਸੀਂ ਇੱਕੋ ਗਰਾਊਂਡ 'ਚ ਪ੍ਰੈਕਟਿਸ ਕਰਨ ਵਾਲੇ ਸਾਂ।

ਅਗਲਾ ਮੈਚ ਆਂਧਰਾ ਨਾਲ ਹੋਇਆ। ਜਿਸ 'ਚ ਮੇਰੀ ਚੱਲਦੇ ਮੈਚ 'ਚ ਈ ਕੋਚ ਸਾਹਬ ਤੋਂ ਤਰਪਾਈ ਹੋਈ।

ਬੈਲਾਰੂਸ ਨੂੰ ਛੱਡ ਕੇ ਆਂਧਰਾ ਆਲੇ ਉਂ ਤਾਂ ਹੌਲੇ-ਹੌਲੇ ਈ ਸਨ, ਪਰ ਉਹਨਾਂ ਦਾ ਇੱਕ ਰੇਡਰ ਲੰਬੇ-ਲੰਬੇ ਵਾਲਾਂ ਆਲਾ। ਬਾਹਾਂ ਵੀ ਉਹਦੀਆਂ ਕੱਦ ਦੇ ਹਿਸਾਬ ਤੋਂ ਲੰਬੀਆਂ। ਉਹ ਇੱਕ ਵਾਰੀ ਵੀ ਨਹੀਂ ਸੀ ਫੜਿਆ ਗਿਆ। ਉਹ ਵੀ ਟੂਰਨਾਮੈਂਟ ਦੀ ਸਭ ਤੋਂ ਫੇਵਰੇਟ ਟੀਮ ਤੋਂ। ਬੜੇ ਆਰਾਮ ਨਾਲ ਇਕੱਲਾ ਈ ਰੇਡਾਂ ਪਾਈ ਗਿਆ। ਤੀਜੀ ਰੇਡ ਉਹ ਇੱਕ ਭਾਰੀ ਜਿਹੇ ਤੋਂ ਪਵਾਈ ਜਾਂਦਾ। ਓਦੋਂ ਬੋਨਸ ਨਹੀਂ ਸੀ ਹੁੰਦੀ, ਤੀਜੀ ਰੇਡ ਹੁੰਦੀ ਸੀ। ਮਤਲਬ ਜੇ ਦੋ ਰੇਡਾਂ ਖਾਲੀ ਤਾਂ ਤੀਜੀ ਰੇਡ 'ਚ ਹੱਥ ਲਾਉਣਾ ਲਾਜ਼ਮੀ ਹੁੰਦਾ ਸੀ, ਨਹੀਂ ਤਾਂ ਨੰਬਰ ਵਿਰੋਧੀ ਨੂੰ ਮਿਲ ਜਾਂਦਾ। ਉਹ ਐਨੀ ਸਪੀਡ ਨਾਲ ਸੈਂਟਰ 'ਚ ਟੱਚ ਮਾਰਦਾ ਕਿ ਪਤਾ ਈ ਨਾ ਲਗਦਾ, ਹੱਥ ਲਾ ਕੇ ਪਤੰਦਰ ਸੈਂਟਰ ਲਾਈਨ 'ਤੇ ਨੂੰ ਮੱਛੀ ਵਾਂਗੂ ਡਾਈਵ ਮਾਰਦਾ।

ਪਹਿਲੇ ਮੈਚ ਤੋਂ ਬਾਅਦ ਬਾਕੀ ਤਾਂ ਕਮਰੇ 'ਚ ਚਲੇ ਗਏ। ਮੈਂ ਤੇ ਗੀਤੀ ਉੱਥੇ ਦਸ ਕਿੱਲੋਮੀਟਰ ਦੂਰ ਐਥਲੈਟਿਕ ਦੇਖਣ ਤੁਰ ਪੇ। ਮੈਂ ਉੱਥੇ ਈਵੈਂਟ ਤਾਂ ਨਹੀਂ ਦੇਖੇ, ਮੈਂ ਤਾਂ ਸੰਦੀਪਨੂੰ ਦੇਖਣ ਹੀ ਗਿਆ ਸੀ। ਅਸੀਂ ਪੌੜੀਆਂ 'ਚ ਬੈਠ ਕੇ ਆਂਧਰਾ ਪ੍ਰਦੇਸ਼ ਆਲੇ ਰੇਡਰ ਬਾਰੇ ਗੱਲਾਂ ਕਰਨ ਲੱਗ ਪਏ। ਗੀਤੀ ਬਹੁਤ ਦਿਮਾਗੀ ਐ। ਜਿੱਡਾ ਮਰਜ਼ੀ ਰੇਡਰ ਹੋਵੇ, ਇੱਕ ਮੈਚ ਦੇਖਣ ਤੋਂ ਬਾਅਦ ਕੋਈ ਨਾ ਕੋਈ ਕਮਜ਼ੋਰੀ ਲੱਭ ਕੇ ਸਾਡੇ ਸਾਹਮਣੇ ਰੱਖ ਦਿੰਦਾ। ਉਹਦੀ ਸਕੀਮ ਕੰਮ ਵੀ ਆਉਂਦੀ। ਗੀਤੀ ਨੇ ਓਦਣ ਵੀ ਉਹਦੀ ਕਮਜ਼ੋਰੀ ਲੱਭ ਲਈ ਸੀ। ਗੀਤੀ ਨੇ ਉਹਦੀ ਕੁੰਡਲੀ ਆਈ ਦੱਸੀ।

“ਜਦੋਂ ਉਹ ਅਟੈਕ ਮਾਰਦੇ ਤਾਂ ਪਹਿਲਾਂ ਉਹ ਤਾੜੀ ਮਾਰਦੇ... ਫੇਰ ਦੋਵੇਂ ਹੱਥ ਅੱਗੇ ਨੂੰ ਕਰਕੇ ਡਰਾਉਂਦੇ ਅਤੇ ਨਾਲ ਈ ਸੱਜਾ ਪੈਰ ਪਿੱਛੇ ਨੂੰ ਖੋਲ੍ਹ ਦਿੰਦੇ। ਜਦੋਂ ਦੋਵੇਂ ਕਾਰਨਰ ਪਿੱਛੇ ਹੱਟਦੇ ਨੇ, ਫੇਰ ਤੇਜ਼ੀ ਨਾਲ ਸੈਂਟਰ 'ਚ ਅਟੈਕ ਮਾਰਦੇ। ਜਿਆਦਾ ਰੀਚ ਹੋਣ ਕਰਕੇ ਹੱਥ ਉਹ ਪੱਕਾ ਲਾ ਦਿੰਦਾ ਏ। ਤੇ ਜੇ ਕਾਰਨਰ ਪਿੱਛੇ ਨਹੀਂ ਹਟਦਾ ਫੇਰ ਉਹ ਉਸਨੂੰ ਈ ਟੱਚ ਮਾਰ ਦਿੰਦੇ।”

ਮੈਂ ਆਖਿਆ, “ਇਹ ਤਾਂ ਮੈਨੂੰ ਵੀ ਪਤਾ।” ਕਹਿੰਦਾ, “ਆਪਾਂ ਨਾ ਪਿੱਛੇ ਹਟਣਾ, ਨਾ ਫੁਕਣਾ। ਜਦੋਂ ਉਹਨੇ ਤਾੜੀ ਮਾਰ ਕੇ ਖੰਭ ਜਿਹੇ ਖਿਲਾਰੇ ਉੱਥੇ ਈ ਚੈਨ ਠੱਕ ਦੇਣੀ ਐ। ਜਾਨ

ਉਸ 'ਚ ਐਨੀ ਹੋ ਨਹੀਂ। ਜੇ ਉਹ ਬੰਦ ਕਰ ਲਿਆ, ਫੇਰ ਮੈਚ ਵੀ ਕਲੀਅਰ ਤੇ ਪੂਲ 'ਚੋਂ ਵੀ...।” ਸਾਡੇ ਕੋਚ ਸਾਹਬ ਹਮੇਸ਼ਾਂ ਇਹੋ ਸਮਝਾਉਂਦੇ ਰਹੇ ਨੇ ਬਈ ਜੇ ਮੈਚ ਤੋਂ ਪਹਿਲਾਂ ਅਤੇ ਮੈਚ 'ਚ ਤੁਸੀਂ ਕਾਰਨਰ ਟੂ ਕਾਰਨਰ ਅਤੇ ਵਿੰਗ ਟੂ ਵਿੰਗ, ਭਾਵ ਸੱਤ ਦੇ ਸੱਤ ਇੱਕ ਦੂਜੇ ਨਾਲ ਇਸ਼ਾਰਿਆਂ ਨਾਲ ਗੱਲ ਕਰਕੇ ਖੇਡਦੇ ਓ, ਤਾਂ ਕੋਈ ਰੇਡਰ ਨਹੀਂ ਜਿਹਨੂੰ ਤੁਸੀਂ ਫੜ ਨਾ ਸਕੋ।

ਸਾਰਾ ਸਾਲ ਇੱਕੋ ਜਗ੍ਹਾ ਪ੍ਰੈਕਟਿਸ ਕਰਨ ਕਰਕੇ ਤਾਲਮੇਲ ਦੀ ਕੋਈ ਘਾਟ ਨਹੀਂ ਸੀ। ਮੇਰੇ ਨਾਲ ਦੋ ਨੰਬਰ 'ਤੇ ਫਿੱਡੀਆਂ ਲੱਤਾਂ ਆਲਾ ਗੁਰਪ੍ਰੀਤ ਦਿੜਬਾ ਬੇਸ਼ੱਕ ਓਦੋਂ ਜਵਾਕ ਈ ਸੀ, ਪਰ ਹੋ ਸੀ ਪੂਰਾ ਕੰਮ। ਜਦੋਂ ਰੇਡਰ ਆਵੇ ਤਾਂ ਕਹੀ ਜਾਵੇ “...ਭਾਅ ਜੀ ਟੈਗਦੋ, ਤਾਰ 'ਤੇ ਗਿੱਲੇ ਕੱਛੇ ਵਾਂਗੂ।”

ਹੋਇਆ ਵੀ ਐਵੇਂ ਈ। ਆਂਧਰਾ ਆਲਾ ਮੇਨ ਰੇਡਰ ਜਿਸ ਬਾਰੇ ਲੋਕ ਗੱਲਾਂ ਕਰਦੇ ਸੀ, ਬਈ ਇਹ ਇੰਡੀਆ ਖੇਡੂ ਇੱਕ ਦੋ ਸਾਲਾਂ 'ਚ। ਉਹ ਇੱਕ ਵਾਰ ਨਾ ਭੱਜਣ ਦਿੱਤਾ, ਗੀਤੀ ਦਾ ਦਿਮਾਗ ਕੰਮ ਆ ਗਿਆ ਸੀ। ਫੁੱਲ ਚੜ੍ਹਾਈ ਸਾਡੀ, ਮੇਰੇ ਅਤੇ ਗੀਤੀ ਦੀ ਖਾਸ ਕਰਕੇ। ਪਰ ਫੇਰ ਉਹ ਚੜ੍ਹਾਈ ਮੈਚ ਦੇ ਪੰਜ ਮਿੰਟ ਬਾਕੀ ਰਹਿੰਦੇ ਈ ਫੁੱਲ ਉਤਰਾਈ 'ਚ ਬਦਲ ਗੀ। ਜਿਵੇਂ ਮੇਰਾ ਵਹਿਮ ਐ, ਮੈਨੂੰ ਜਿਆਦਾ ਚੜ੍ਹਾਈ ਹਜ਼ਮ ਨਹੀਂ ਹੁੰਦੀ।

ਫੇਰ ਪਿਛਲਾ ਇਤਿਹਾਸ ਦੁਹਰਾਇਆ ਗਿਆ। ਬਾਹਰ ਸੋਨਾ ਖੋ-ਖੋ ਆਲਾ ਤੇ ਬਾਕੀ ਹੋਰ ਕੁੜੀਆਂ ਮੁੰਡੇ, ਗੀਤੀ-ਗੀਤੀ ਗੀਤੀ... ਅਤੇ ਮੰਗਾ, ਮੰਗਾ, ਮੰਗਾ... ਪੂਰੀ ਇੱਕੋ ਲੈਅ ਵਿਚ ਬੋਲਣ। ਹੁਣ ਪਾਲਾ, ਜੋ ਸਾਡਾ ਮੇਨ ਰੇਡਰ ਸੀ ਉਹ ਬਾਹਰ ਕੱਢ ਲਿਆ ਸੀ, ਆਰਾਮ ਕਰਨੇ ਨੂੰ। ਨੰਬਰਾਂ ਦਾ ਫਰਕ ਵੀ ਬਹੁਤ ਜ਼ਿਆਦਾ ਪੈ ਚੁੱਕਿਆ ਸੀ। ਗੀਤੀ ਦੀ ਜਗ੍ਹਾ ਸੰਗਤ ਖੇਡਣ ਲੱਗ ਪਿਆ ਕਾਰਨਰ 'ਤੇ। ਯੋਗੀ ਉਹਦੇ ਨਾਲ ਦੋ ਨੰਬਰ 'ਤੇ ਸੀ। ਦੋ ਵਾਰੀ ਐਵੇਂ ਈ ਹੋਇਆ, ਜਦੋਂ ਮੈਂ ਚੇਨ ਲਗਾਈ ਉਹਨਾਂ ਦੇ ਭਾਰੀ ਜੇ ਰੇਡਰ ਨੂੰ ਤਾਂ ਉਹ ਬੈਲਾਰੂਸ ਵਾਂਗੂ ਸਾਨੂੰ ਨਾਲ ਲੈ ਪਾੜੇ 'ਤੇ ਡਿੱਗ ਪਿਆ। ਸੰਗਤ ਹੋਰੀ ਖੜੇ ਦੇਖੀ ਗਏ। ਮੈਂ ਦੇਖਿਆ ਤਾਂ ਕੋਚ ਸਾਹਬ ਵੱਲ ਸੀ। ਪਰ ਖੋ-ਖੋ ਆਲੇ ਉਪਕਾਰ ਸਰ ਨੂੰ ਪਤਾ ਨਹੀਂ ਭੁਲੇਖਾ ਪੈ ਗਿਆ, ਪਤਾ ਨਹੀਂ ਕੀ ਆਇਆ ਦਿਮਾਗ 'ਚ। ਉਹ ਕੋਚ ਸਾਹਬ ਨੂੰ ਕਹਿੰਦੇ, “ਸ਼ੇਰੇ ਇਹਦਾ ਕਾਲੂ ਜੇ ਦਾ ਧਿਆਨ ਕੁੜੀਆਂ ਵੱਲ ਹੋ ਗਿਆ ਏ, ਬਾਹਰ ਨੂੰ ਦੇਖੀ ਜਾਵੇ।”

ਬਸ ਫੇਰ ਕੀ ਸੀ, ਕੋਚ ਸਾਹਬ ਹੋਰ ਕੁਛ ਤਾਂ ਬਰਦਾਸ਼ਤ ਕਰ ਵੀ ਲੈਂਦੇ, ਆਹ ਆਸ਼ਕੀ ਤਾਂ ਕਦੇ ਵੀ ਨਹੀਂ। ਉਹਨਾਂ ਨੇ ਟਾਈਮ ਆਊਟ ਲਿਆ। ਸਾਰਿਆਂ ਦੇ ਸਾਹਮਣੇ ਚਾਰ ਪੰਜ ਚਪੇੜਾਂ ਇੱਕੋ ਕੰਨ 'ਤੇ ਮਾਰੀਆਂ। ਜਿਹੜੇ ਮੰਗਾ... ਆ... ਮੰਗਾ... ਕਰ ਰਹੇ ਸਨ, ਉਹ ਹੁਣ ਸ਼ਾਂਤ ਹੋ ਗੇ ਸੀ। ਚਾਰ ਪੰਜ ਮਿੰਟ ਰਹਿੰਦੇ ਪੰਜ ਚਪੇੜਾਂ ਖਾ ਕੇ ਮੈਂ ਬਾਹਰ ਸਪੇਰਾਂ 'ਚ ਬੈਠ ਗਿਆ। ਸੋਨੇ ਹੋਰੀ ਬਥੇਰਾ ਪੁੱਛਣ, ਪਰ ਮੈਥੋਂ ਦੱਸਿਆ ਨਾ ਜਾਵੇ। ਬਸ ਅੰਦਰੋਂ-ਅੰਦਰੀ ਕੁੜੀ ਗਿਆ, ਦੁਖੀ ਹੋਈ ਗਿਆ।

ਮੈਨੂੰ ਬਾਅਦ 'ਚ ਪਤਾ ਲੱਗਿਆ, ਬਈ ਸੰਗਤ ਸਹਿਯੋਗ ਕਿਉਂ ਨੂੰ ਸੀ ਕਰ ਰਿਹਾ। ਕਿਉਂ ਚਪੇੜਾਂ ਪਈਆਂ। ਅਸਲ 'ਚ ਇਹ ਬੇੜੀ ਯੋਗੀ ਦੀ ਬੈਠੀ ਸੀ। ਉਹਨੇ ਈ ਦੱਸਿਆ ਸੀ ਸੰਗਤ ਨੂੰ, ਬਈ "ਸਵੇਰੇ ਤੇਰਾ ਬੁਰਸ਼ ਮੰਗੇ ਨੇ ਚੋਰੀ ਚੱਕ ਕੇ ਵਰਤਿਐ। ਉਹਤੋਂ ਤੇਰਾ ਬੁਰਸ਼ ਲੈਟਰਿਨ 'ਚ ਡਿੱਗ ਪਿਆ ਸੀ।" ਮੇਰੀ ਈ ਲੁਤਰੋਂ ਨੂੰ ਸੀ ਖੜ੍ਹੀ। ਹਸਾਉਣ ਦੇ ਮਾਰੇ ਤੋਂ ਮੈਥੋਂ ਯੋਗੀ ਨੂੰ ਦੱਸਿਆ ਗਿਆ ਸੀ ਲੈਟਰਿਨ 'ਚ ਡਿੱਗੇ ਬੁਰਸ਼ ਬਾਰੇ। ਯੋਗੀ ਦੀ ਦੱਸੀ ਗੱਲ ਕਰਕੇ, ਸੰਗਤ ਨੇ ਗੁੱਸੇ 'ਚ ਮੇਰਾ ਇੱਕ ਦੋ ਵਾਰ ਸਹਿਯੋਗ ਨਾ ਕੀਤਾ ਮੈਂ 'ਚ। ਉਹਨੇ ਸੋਚਿਆ ਹੋਊ ਕਿ ਇਹਦੀ ਚੜ੍ਹਾਈ 'ਚ ਮੈਂ ਕਿਉਂ ਹਿੰਸੇਦਾਰ ਬਣਾਂ? ਬੇਚਾਰੇ ਨੂੰ ਵਾਰ-ਵਾਰ ਚੇਤੇ ਆਉਂਦਾ ਹੋਊ ਬੁਰਸ਼। ਸੋਚਦਾ ਹੋਊ ਮੈਂ ਤਾਂ ਉਂ ਵੀ ਅਸੀਂ ਹੀ ਜਿੱਤ ਰਹੇ ਹਾਂ। ਬਸ ਉੱਥੇ ਈ ਉਪਕਾਰ ਸਰ ਭੁਲੇਖਾ ਖਾ ਗਏ ਹੋਣ ਗੇ। ਸੰਗਤ ਨੇ ਬਦਲਾ ਲਿਆ ਕੋਚ ਸਾਹਬ ਤੋਂ ਕੁੱਟ ਪਵਾ ਕੇ। ਮਤਲਬ ਜੈਸੀ ਕਰਨੀ, ਵੈਸੀ ਭਰਨੀ, ਆਲੀ ਕਹਾਵਤ।

ਦੂਜੇ ਦਿਨ ਮੈਂ, ਸੋਨਾ ਤੇ ਗੁਗਨੀ ਬਜ਼ਾਰ ਘੁੰਮ ਕੇ ਵਾਪਸ ਕਮਰੇ 'ਚ ਨੂੰ ਚੱਲ ਪੇ। ਜਾਂਦੇ-ਜਾਂਦੇ ਇੱਕ ਅੰਡਿਆਂ ਆਲੀ ਰੇਹੜੀ 'ਤੇ ਆਮਲੇਟ ਖਾਣ ਲਈ ਖੜ੍ਹੇ। ਇੱਕ ਆਮਲੇਟ ਤਾਂ ਉਹਨੇ ਬਣਾ 'ਤਾ ਮੋਟੇ ਬਈਏ ਨੇ, ਪਰ ਜਮਾਂ ਬੇਸੁਆਦਾ। ਦੂਜਾ ਬਣਾਉਣ ਤੋਂ ਪਹਿਲਾਂ ਉਹ ਖ਼ਤਮ ਹੋਇਆ ਘਿਉ ਲੈਣ ਚਲੇ ਗਿਆ, ਬੋੜੀ ਦੂਰ ਤੋਂ। ਮੇਰਾ ਖੁਰਾਫ਼ਾਤੀ ਦਿਮਾਗ ਉੱਠ ਖੜ੍ਹਿਆ, ਸਲੀਪਰ ਸੈੱਲਾਂ ਦੀ ਤਰਜ 'ਤੇ ਮਿਲਿਆ ਚੋਰੀ ਦਾ ਸਿਗਨਲ... ਆਪਾਂ ਫੜ ਲਿਆ। ਟਰੈਕ ਸੂਟ ਨੂੰ ਲੱਗੇ ਸੇਫਟੀ ਪਿੰਨ ਖੋਲ੍ਹ ਲਏ, ਕੱਚੇ ਅੰਡੇ ਦੇ ਦੋਵੇਂ ਸਿਰਿਆਂ 'ਤੇ ਛੋਟੀਆਂ-ਛੋਟੀਆਂ ਦੋ ਮਘੇਰੀਆਂ ਕੱਢਲੀਆਂ। ਇੱਕ ਉੱਤੇ ਉਂਗਲ ਰੱਖ ਲਈ, ਦੂਜੀ ਮੂੰਹ 'ਚ ਪਾ ਕੇ ਜੋਰ ਦੀ ਅੰਦਰ ਸੜ੍ਹਕੇ ਨਾਲ ਖਿੱਚ ਲਿਆ। ਉਂਪਰਲੀ ਮਘੇਰੀ ਤੋਂ ਉਂਗਲ ਚੱਕ ਲੀ, ਅੰਡੇ ਦਾ ਵਿਚਲਾ ਮਾਲ ਸਿੱਧਾ ਪੇਟ 'ਚ... ਮੂੰਹ ਵਿੱਚ ਸਵਾਦ ਦੇਣ ਵੀ ਨੂੰ ਰੁਕਿਆ, ਐਨੀ ਰਫ਼ਤਾਰ ਨਾਲ ਅੰਦਰ ਗਿਆ। ਸੋਨੇ ਅਤੇ ਗੁਗਨੀ ਨੇ ਵੀ ਪਾ ਦਿੱਤੀ ਕਾਰਵਾਈ। ਅਸੀਂ ਤਿੰਨ ਕੁ ਮਿੰਟਾਂ 'ਚ ਚਾਰ-ਚਾਰ ਅੰਡੇ ਖਾਲੀ ਕਰਕੇ, ਟਰੇਅ 'ਚ ਉੱਥੇ ਈ ਰੱਖੀ ਗਏ ਜਿੱਥੋਂ ਚੱਕਦੇ ਸੀ।

ਅੰਡੇ ਤਾਂ ਹੁਣ ਦੇਖਣ ਨੂੰ ਸਹੀ ਸਲਾਮਤ ਲੱਗਣ, ਪਰ ਸਾਡਾ ਆਉਣ ਆਲਾ ਸਮਾਂ ਨੂੰ ਸੀ ਸਲਾਮਤ। ਸੋਨੇ ਨੇ ਲਾਲਚ ਦੇ ਮਾਰੇ ਨੇ ਇੱਕ ਹੋਰ ਅੰਡਾ ਚੱਕ ਲਿਆ। ਉਹ ਵੀ ਓਦੋਂ, ਜਦੋਂ ਰੇਹੜੀ ਆਲਾ ਭਾਈ ਵਾਪਸ ਸਾਡੇ ਕੋਲ ਪਹੁੰਚ ਰਿਹਾ ਸੀ। ਹੁਣ ਸੋਨੇ ਤੋਂ ਖਾਧਾ ਨਾ ਜਾਵੇ ਤੇ ਰੱਖਿਆ ਵੀ ਨਾ... ਉਹਨੇ ਕਾਹਲੀ-ਕਾਹਲੀ 'ਚ ਅੰਡੇ ਨੂੰ ਲੋਅਰ (ਫਰੈਂਚੀ) 'ਚ ਲੁਕੋ ਲਿਆ। ਮੂੰਹ ਜਿਹਾ ਮੀਚ ਕੇ ਮੈਂ ਆਖਿਆ, "ਤੂੰ ਮਰਾਏਂਗਾ ਤਲੇਗਿਆ ਜਿਆ ਸਾਨੂੰ ਵੀ..."

ਐਨੇ ਨੂੰ ਇੱਕ ਹੋਰ ਲੋਕਲ ਗਾਹਕ ਆ ਗਿਆ। ਕੰਨ 'ਚ ਉਂਗਲੀ ਜਿਹੀ ਫੇਰਦਾ ਹੋਇਆ ਬੋਲਿਆ, "ਦੂਈ ਅੰਡਾ ਕੀ ਬੁਰਜੀ ਬਨਾਈ, ਮੀ ਤਨਿਕ ਏਕ ਠੋ ਪਾਨਵਾ ਕੀਨ ਕੇ

ਆਵਤ।" ਭੁਰਜੀ ਦਾ ਆਰਡਰ ਕਰ ਕੇ ਉਹ ਪਾਨ ਦੀ ਰੇਹੜੀ ਵੱਲ ਹੋ ਗਿਆ। ਐਧਰ ਅੰਡਿਆਂ ਆਲੇ ਭਾਈ ਦੀਆਂ ਅੱਖਾਂ ਸੋਨੇ ਦੀਆਂ ਹਰਕਤਾਂ ਵੱਲ ਨੂੰ... ਤੇ ਸੋਨੇ ਦਾ ਧਿਆਨ ਆਪਣੇ ਚੋਰੀ ਦੇ ਮਾਲ ਵੱਲ...। ਘੜੀ-ਮੁੜੀ ਲੋਅਰ ਨੂੰ ਸੈਟ ਜਿਆ ਕਰੀ ਜਾਵੇ। ਉਹਨੇ ਬਾਅਦ 'ਚ ਦੱਸਿਆ ਕਿ ਮੈਨੂੰ ਦੋ ਡਰ ਸਤਾਉਂਦੇ ਸੀ, ਇੱਕ ਸੀ ਫੜੇ ਜਾਣ ਦਾ, ਦੂਜਾ ਕਿਤੇ ਅੰਡਾ ਲੋਅਰ 'ਚੋਂ ਨਿਕਲਕੇ ਫੁੱਟ ਨਾ ਜਾਵੇ।

ਹੁਣ ਸਾਡੇ ਆਲੇ ਦੋਵੇਂ ਆਮਲੇਟ ਵੀ ਬਣ ਕੇ ਤਿਆਰ ਹੋ ਗੇ। ਮੈਂ ਤਾਂ ਆਪਦਾ ਪਹਿਲਾਂ ਈ ਖਾ ਚੁੱਕਿਆ ਸੀ ਤੇ ਆਦਤ ਅਨੁਸਾਰ ਬੋੜਾ ਜਿਆ ਸੋਨੇ ਆਲੇ 'ਚੋਂ ਚੱਕ ਲਿਆ। ਭੋਰਾ ਕੁ ਗੁਗਨੀ ਨੇ ਆਪ ਈ ਦੇਤਾ, ਬਈ ਇਹ ਵੱਧ ਚੱਕ ਲਊ। ਜਿਉਂ-ਜਿਉਂ ਗੁਗਨੀ ਹੋਰੀ ਆਮਲੇਟ ਖਾਈ ਜਾਣ, ਉਹ ਪਿਆਜਾਂ ਨੂੰ ਹੋਰ ਤੇਜ਼ੀ ਨਾਲ ਕੱਟੀ ਜਾਵੇ। ਮੇਰਾ ਦਿਲ ਬੈਠੀ ਜਾਵੇ, ਬਈ ਫਸੇ ਕਿ ਹੁਣ ਫਸੇ।

ਇੱਕ ਵਾਰ ਤਾਂ ਜੀ ਕਰਿਆ ਸੂਟ ਵੱਟ ਦਿਆਂ। ਫੇਰ ਸੋਚਿਆ, ਮਨਾਂ ਕਾਹਨੂੰ ਕਬੱਡੀ ਆਲਿਆਂ ਦੀ ਨੱਕ ਵਢਾਉਣੀ ਐ। ਬਾਕੀ ਚਾਦਰ ਪੈਣ ਦਾ ਵੀ ਡਰ ਸੀ। ਉਹਨਾਂ ਨੂੰ ਤਾਂ ਬਹਾਨਾ ਈ ਚਾਹੀਦੇ, ਫੇਰ ਇਹ ਤਾਂ ਬਣਦੀ ਵੀ ਸੀ। ਕਿਉਂਕਿ ਕਬੱਡੀ ਆਲਿਆਂ ਨੂੰ ਬੜੇ ਤਕੜੇ ਅਤੇ ਦਲੇਰ ਗਿਣਿਆ ਜਾਂਦੇ ਤੇ ਮੈਂ ਭੱਜਣ ਦੀ ਸੋਚ ਰਿਹਾ ਸੀ। ਪਰ ਹੁਣ ਸਥਿਤੀ ਵਿਸਫੋਟ ਹੋਣ ਤੋਂ ਪਹਿਲਾਂ ਆਲੀ ਬਣ ਰਹੀ ਸੀ ਜਾਂ ਕਹਿਲੋ ਬਣ ਗੀ ਸੀ। ਜਿਹੜਾ ਲੋਕਲ ਗਾਹਕ ਭੁਰਜੀ ਬਣਾਉਣ ਲਈ ਕਹਿ ਕੇ ਗਿਆ ਸੀ, ਉਹ ਮੂੰਹ ਪਾਨ ਨਾਲ ਖੁੰਨ ਕੇ ਵਾਪਸ ਆ ਗਿਆ। ਉਹਦੇ ਲਈ ਤੜਕਾ ਤਿਆਰ ਸੀ, ਪਰ ਜਦੋਂ ਅੰਡਿਆਂ ਵਾਲੇ ਭਾਈ ਨੇ ਅੰਡਾ ਚੱਕ ਕੇ, ਖਾਸ ਸਟਾਇਲ 'ਚ ਭੰਨਿਆ ਤਾਂ ਅੰਡਾ ਵਿੱਚੋਂ ਖਾਲੀ। ਉਹਨੇ ਦੂਜਾ ਅੰਡਾ ਚੱਕਿਆ ਤਾਂ ਉਹਨੂੰ ਵਜਨ ਤੋਂ ਈ ਪਤਾ ਚੱਲ ਗਿਆ। ਉਹਨੇ ਹੈਰਾਨ ਜਿਹਾ ਹੋ ਕੇ ਤੀਜਾ ਚੱਕਿਆ ਉਹ ਵੀ ਖਾਲੀ। ਸਾਡੀ ਮਾੜੀ ਕਿਸਮਤ, ਉਹਨੇ ਅੰਡੇ ਚੱਕਣੇ ਓਥੋਂ ਈ ਸ਼ੁਰੂ ਕਰ ਲਏ ਸੀ, ਜਿੱਥੇ ਅਸੀਂ ਕਾਰਵਾਈ ਪਾਈ ਸੀ।

ਗੁਗਨੀ ਕਹਿੰਦਾ, "ਮੁਰਗੀਆਂ ਕਈ ਵਾਰ ਸਾਲੀ ਕਮਾਲ ਹੀ ਕਰ ਦੇਤੀ ਹੈ।" ਹੁਣ ਭਾਈ ਨੇ ਚੋਥੇ ਅੰਡੇ ਦੇ ਖਾਲੀ ਨਿੱਕਲਣ ਤੋਂ ਬਾਅਦ ਪੰਜਵਾਂ ਨੂੰ ਚੱਕਿਆ। ਪਰ ਪੰਜ ਇੱਕ ਆਲਾ ਚਾਕੂ ਚੱਕ ਕੇ ਕਹਿੰਦਾ, "ਅਰੇ ਉਏ ਪੰਜਾਬੀ, ਸਾਲੇ ਹਰਾਮੀ ਹਮਾਰੇ ਕੋ ਬੁਰਬਕ ਸਮਝਾ ਹੋ... ਤੁਝੇ ਬਿਹਾਰੀ ਕੀ ਮਾਰ ਕਾ ਨਹੀਂ ਪਤਾ... ਮਾਮੂ ਬਨਾਣਤ ਹੋ..." ਉਹ ਰੇਹੜੀ ਦੇ ਉਂਪਰ ਦੀ ਹੋ ਕੇ ਵਧਿਆ। ਗੁਗਨੀ ਨੇ ਬਚਦਾ ਆਮਲੇਟ ਮੂੰਹ 'ਚ ਖੁੰਨ ਦੇ ਨੇ, "ਤੇਨੂੰ ਗੁਗਨੀ ਕੀ ਸਪੀਡ ਕਾ ਵੀ ਨਹੀਂ ਪਤਾ।" ਖੰਭ ਜਿਹੇ ਪਿਲਾਰ ਕੇ ਖਿੱਚਤੀ ਸਪੀਡ, ਵੱਟਤੀਆਂ ਸੂਟਾਂ ਤਿੰਨਾਂ ਨੇ। ਸੋਨੇ ਨੇ ਪੰਡਤਾਂ ਦੇ ਸ਼ਰਾਧ ਖਾਣ ਆਲੀ ਰੀਤ ਵੀ ਪੂਰੀ ਕਰੀ। ਬਈ ਛੱਡ ਕੇ ਕੁੱਛ ਨੂੰ ਜਾਣਾ, ਭੱਜਣ ਲੱਗੇ ਨੇ ਜਿਹੜਾ ਪਲੇਟ 'ਚ ਬਚਿਆ ਸੀ, ਉਹ ਵੀ ਚੱਕ ਲਿਆ।

ਸਭ ਤੋਂ ਪਿੱਛੇ ਮੈਂ, ਫੇਰ ਮੈਥੋਂ ਮੁਹਰੇ ਸੋਨਾ ਅਤੇ ਸਭ ਤੋਂ ਅੱਗੇ ਗੁਗਨੀ। ਗੁਗਨੀ ਤਾਂ ਪਲਾਂ 'ਚ ਈ ਸਾਨੂੰ ਬਹੁਤ ਵਿੱਥ ਦੇ ਗਿਆ ਸੀ। ਉਹ ਖੋ-ਖੋ ਆਲਾ ਹੋਣ ਦੇ ਨਾਲ ਸਟੇਟ ਪੰਜਾਬ ਦਾ ਦੌੜਾਕ ਵੀ ਸੀ। ਸੋਨਾ ਬੇਚਾਰਾ ਭੱਜਣ ਨੂੰ ਮੇਰੇ ਵਰਗਾ ਈ ਸੀ। ਖੋ-ਖੋ ਖੇਡਦੇ ਵੀ ਸੋਨਾ ਚੇਜ਼ਰ ਤਾਂ ਟੋਪ 'ਤੇ ਸੀ, ਪਰ ਰਨਰ ਉਹ ਪਿਛਲੀ ਟੋਲੀ 'ਚ ਈ ਹੁੰਦਾ।

ਅਸੀਂ ਫੁੱਲ ਸਪੀਡ 'ਤੇ ਫਾਹੇ ਵੱਢਦੇ ਜਾਈਏ। ਸੋਨੇ ਨੇ ਅੰਡਾ ਫਰੈਂਚੀ 'ਚ ਕੁੱਝ ਕੁ ਹੱਥ 'ਚ ਫੜ ਲਿਆ। ਮੈਂ ਚੱਪਲਾਂ ਨੂੰ ਹੱਥਾਂ 'ਚ ਫਸਾ ਲਿਆ। ਉਹ ਦੋਵੇਂ ਸਪਰਟਸ ਸ਼ੂ 'ਚ ਸਨ ਮੈਂ ਚੱਪਲਾਂ 'ਚ। ਮੈਥੋਂ ਬੂਟ ਅਣਸਰਦੇ ਨੂੰ ਪੈਦੇ ਨੇ। ਸ਼ਾਇਦ ਇਸੇ ਕਰਕੇ ਮੇਰੇ ਪੈਰ ਐਨੇ ਗੰਦੇ ਨੇ। ਦੋਵੇਂ ਅੰਗੂਠਿਆਂ ਦੇ ਨੌਂਹ ਵਧਕੇ ਕੋਰਾਂ 'ਚ ਨੂੰ ਵੜੇ ਹੋਏ ਨੇ ਤਾਂ ਕਰਕੇ ਬੂਟ ਬਹੁਤ ਡਕਲੀਵ ਦਿੰਦੇ ਨੇ। ਜੁੱਤੀ ਤੰਗ ਪਾਉਣ ਕਰਕੇ ਨੌਂਹਾਂ ਦੀ ਬਣਤਰ ਖਰਾਬ ਕਰ ਬੈਠਾ ਸੀ। ਜੁੱਤੀ ਤੰਗ ਤੇ ਜਵਾਈ ਨੰਗ ਆਲੀ ਕਹਾਵਤ ਵਾਂਗੂ। ਬਾਕੀ ਮੇਰੇ ਕੋਲ ਇੱਕੋ ਗੁਰਗਾਬੀ ਸੀ ਉਹ ਉਂ ਨੂੰ ਸੀ ਵਧੀਆ ਲੱਗਦੀ ਟਰੈਕ ਸੂਟ ਨਾਲ, ਚੱਪਲਾਂ 'ਚ ਫੇਰ ਵੀ ਠੀਕ ਲੱਗਦਾ ਸੀ।

ਕਮਾਲ ਤਾਂ ਉਹ ਬਣੀਆ ਕਰ ਰਿਹਾ ਸੀ। ਜਿਹੜਾ ਚਿੱਡਲ ਹੁੰਦਾ ਹੋਇਆ ਵੀ, ਕਿੰਨੀ ਦੂਰ ਤੱਕ ਸਾਡੇ ਪਿੱਛੇ ਈ ਭੱਜਿਆ ਆਵੇ। ਪਹਿਲਾਂ ਤਾਂ ਅਸੀਂ ਉੱਥੇ ਸ਼ਾਹਰੂਖ ਖਾਨ ਦੀ ਸ਼ਰਨ ਲਈ। ਉਸਦੀ ਫਿਲਮ ਦਾ ਪੂਰੀ ਸਕਰੀਨ ਜਿੱਡਾ ਹੋਰਡਿੰਗ, ਕੰਧ ਨਾਲ ਖੜ੍ਹਾ ਸੀ। ਜਿਵੇਂ ਬਿਨਾਂ ਸਟੈਂਡ ਆਲੇ ਸਾਈਕਲ ਨੂੰ ਸਹਾਰਾ ਦੇ ਕੇ ਖੜ੍ਹਾਉਂਦੇ ਹਾਂ। ਪਰ ਉੱਥੇ ਅਸੀਂ ਬਸ ਐਨਾ ਹੀ ਈ ਸਮਾਂ ਬਿਤਾਇਆ ਕਿ ਮੈਂ ਹੱਥਾਂ 'ਚ ਫਸਾਈਆਂ ਚੱਪਲਾਂ ਪੈਰਾਂ 'ਚ ਫਸਾ ਲਈਆਂ ਅਤੇ ਸੋਨੇ ਨੇ ਅੰਡਾ ਫੇਰ ਫ੍ਰੈਂਚੀ 'ਚ ਲਕੇ ਲਿਆ। ਗੁਗਨੀ ਤਾਂ ਪਤਾ ਈ ਨੂੰ ਸੀ ਕਿੱਥੇ ਪੁੱਜ ਗਿਆ।

ਅਸੀਂ ਫੇਰ ਭੱਜ ਲੇ। ਪਰ ਹੁਣ ਹੌਲੀ-ਹੌਲੀ। ਕਿਉਂਕਿ ਜਿਸ ਤੋਂ ਭੱਜ ਰਹੇ ਸੀ, ਉਹਨੇ ਭੱਜਣਾ ਬੰਦ ਕਰਤਾ ਸੀ। ਜਿਵੇਂ ਮੁੜ ਗਿਆ ਹੋਵੇ। ਹੁਣ ਉਹ ਪਿੱਛੇ ਆਉਂਦਾ ਦਿਖਾਈ ਨੂੰ ਸੀ ਦੇ ਰਿਹਾ। ਅਸੀਂ ਪਤਾ ਨੂੰ ਕੀ ਸੋਚ ਕੇ ਇੱਕ ਹੋਰ ਮੋੜ-ਮੁੜਦੇ ਸਾਰ ਈ ਇੱਕ ਦੁਕਾਨ 'ਚ ਵੜ ਗੇ। ਉੱਥੇ ਪੰਜਾਬ ਦੇ ਨਾਲ-ਨਾਲ ਬਾਕੀ ਸਟੇਟਾਂ ਦੇ ਬੱਚੇ ਵੀ ਸਨ। ਕੇਰਲਾ ਆਲੀਆਂ ਉਹ ਕੁੜੀਆਂ ਵੀ ਬੈਠੀਆਂ ਸੀ, ਜੋ ਪਿਛਲੇ ਸਾਲ ਕਲਕੱਤੇ ਮੈਨੂੰ ਵੈੱਲ-ਪਲੇਅਡ, ਸੂਰੀ ਮਾਣੇ ਕਹਿ-ਕਹਿ ਛੇੜਦੀਆਂ ਸਨ। ਓਦਣ ਵੀ ਉਹ “ਸੂਰੀ-ਮਾਣੇ ਈਸਟ ਮਾਣੇ” ਬੋਲ ਕੇ ਹੱਸ ਪਈਆਂ।

ਪਰ ਯਾਰ ਹੋਰਾਂ ਨੂੰ ਮਜ਼ਾਕ ਕਿੱਥੇ ਸੁਝਦਾ ਸੀ। ਮਿੱਤਰਾਂ ਦੀ ਤਾਂ ਜਾਨ 'ਤੇ ਬਣੀ ਸੀ। ਗਾਹਾਂ ਗੁਗਨੀ ਵੀ ਉੱਥੇ ਈ ਖੜ੍ਹਾ, ਦੇਖ ਕੇ ਸਾਡੇ ਕੋਲ ਨੂੰ ਹੋ ਗਿਆ। ਹੁਣ ਅਸੀਂ ਗਿਰੇਹ ਦੇ ਮੈਂਬਰ ਪੂਰੇ ਹੋ ਗਏ। “ਬਚ ਗੇ” ਯਾਰ ਅੱਜ ਤਾਂ...।” ਗੁਗਨੀ ਨੇ ਕਿਹਾ ਮੈਂ ਆਖਿਆ “ਗੁਗਨੀ ਬਚੇ ਨੂੰ ਪੁੱਤ, ਉਹ ਦੇਖ ਬਾਹਰ ਗੇਟ ਵੱਲ। ਫੁੱਫੜ ਤਾਂ ਤੇਰਾ ਐਥੇ ਵੀ ਪਹੁੰਚ ਗਿਆ।” ਦੁਕਾਨ ਵੇਸੇ ਉਹ ਕਾਫੀ ਵੱਡੀ ਸੀ। ਮਾਲਕ ਵੀ ਮੋਟਾ-ਡਾਹੜਾ ਸਰਦਾਰ। ਕਈ ਨੌਕਰ (ਲੋਕਲ ਮੁੰਡੇ

ਆਪਣੇ-ਆਪਣੇ ਕੰਮੀਂ ਲੱਗੇ ਹੋਏ।

ਕਹਿੰਦੇ ਨੇ ਹਰੇਕ ਦੁਕਾਨ ਜਾਂ ਸੰਸਥਾ ਦੀ ਕਾਮਯਾਬੀ ਪਿੱਛੇ ਇੱਕ ਖਾਸ ਗੱਲ ਹੁੰਦੀ ਐ। ਜੋ ਲੋਕਾਂ 'ਚ ਫੈਲਣ ਕਰਕੇ ਸੰਸਥਾ ਨੂੰ ਮਸ਼ਹੂਰੀ ਤੇ ਕਾਮਯਾਬੀ ਦਿੰਦੀ ਐ।

ਉਸ ਦੁਕਾਨ ਦੀ ਖਿੱਚ ਦਾ ਕੇਂਦਰ ਸਨ ਪੁਰਾਣੇ ਜਮਾਨੇ ਦੇ ਬਰਤਨ। ਖਾਸ ਕਰਕੇ ਮਿੱਟੀ ਦੇ ਭਾਂਡੇ। ਉਹਨਾਂ ਦਿਨਾਂ 'ਚ ਲਾਲੂ ਯਾਦਵ ਨੇ ਰੇਲਵੇ ਸਟੇਸ਼ਨ 'ਤੇ ਵੀ ਮਿੱਟੀ ਦੇ ਕੁੱਜੇ-ਕੁੱਜੀਆਂ ਲਾਜ਼ਮੀ ਕਰਤੇ ਸੀ। ਆਮ ਦੁਕਾਨਾਂ 'ਤੇ ਮਹਿੰਗੇ ਫੈਸੀ ਅਤੇ ਬਾਹਰਲੇ ਮੁਲਖਾਂ ਦੇ ਡਿਜ਼ਾਈਨਰ ਬਰਤਨ ਰੱਖਣ ਤੋਂ ਉਲਟ, ਇਹ ਖਿੱਚ ਦਾ ਕੇਂਦਰ ਬਣੇ ਹੋਏ ਸਨ। ਅਸੀਂ ਵੀ ਸਹਿਜ ਦਿਖਣ ਦੀ ਚਾਲ 'ਚ ਤਿੰਨ ਛੋਟੇ ਕੁੱਜੇ ਚਾਹ ਦੇ ਆਰਡਰ ਕਰ ਦਿੱਤੇ। ਉਸ ਅੰਡਿਆਂ ਆਲੇ ਭਾਈ ਨੇ ਅੰਦਰ ਵੜਦੇ ਸਾਰ ਈ ਕੁਰਸੀ ਖਿੱਚੀ ਤੇ ਧੜਮ ਦੇਣੇ ਬਹਿ ਗਿਆ। ਬੈਠਾ ਵੀ ਆਏ ਜਿਵੇਂ ਸੋਚ ਰਿਹਾ ਹੋਵੇ, ਬਈ ਐਨਾ ਕਾਹਨੂੰ ਭੱਜਣਾ ਸੀ, ਅੰਡੇ ਈ ਖਾਧੇ ਨੇ, ਮੁਰਗੀ ਤਾਂ ਨੂੰ ਖਾਧੀ ਜਵਾਕਾਂ ਨੇ।

ਮਿੱਟੀ ਦੇ ਕੁੱਜੇ 'ਚ ਇੱਕ ਘੁੱਟ ਤਾਂ ਮੈਥੋਂ ਫੜਦੇ-ਫੜਾਉਂਦੇ ਈ ਫੁੱਲ ਗੀ। ਉਂ ਵੀ ਚਾਹ 'ਚ ਮੇਰਾ ਧਿਆਨ ਚਾਹ ਕੇ ਵੀ ਨੂੰ ਸੀ ਲੱਗ ਰਿਹਾ। ਸਾਰਾ ਧਿਆਨ ਤਾਂ ਵੱਡੀ ਗੋਗੜ ਆਲੇ ਉਸ ਬਈਏ ਵੱਲ ਸੀ। ਜੋ ਹੁਣ ਥੋੜ੍ਹਾ ਤਰੇ-ਤਾਜ਼ਾ ਹੋ ਕੇ ਆਏ ਐਧਰ-ਉਧਰ ਦੇਖ ਰਿਹਾ ਸੀ ਜਿਵੇਂ ਸੋਚ ਰਿਹਾ ਹੋਵੇ ਬਈ, “ਲੱਭ ਕੇ ਤਾਂ ਛੱਡੂੰ ਅੱਜ ਚਾਹੇ ਸਾਰੀ ਰਾਂਚੀ ਕਿਉਂ ਨਾ ਗਾਹੁਣੀ ਪੈ ਜਾਵੇ।”

ਉੱਥੇ ਪੰਜਾਬ ਆਲੀਆਂ ਕੁੜੀਆਂ ਦੇ ਵੀ ‘ਪੰਜਾਬ’ ਲਿਖੀਆਂ ਜਰਸੀਆਂ ਪਾਈਆਂ ਹੋਈਆਂ ਅਤੇ ਸਾਡੇ ਵੀ। ਬਸ ਫਰਕ ਸੀ ਕਿ ਅਸੀਂ ਭੱਜੇ ਆਉਂਦਿਆਂ ਨੇ ਉਤਾਰ ਕੇ ਲੱਕ ਨੂੰ ਲਪੇਟ ਲਈਆਂ ਸਨ। ਇਹ ਕਾਰਨ ਵੀ ਸੀ ਉਸਦੇ ਉਸੇ ਦੁਕਾਨ 'ਚ ਵੜਨ ਦਾ। ਹੋ ਸਕਦੇ ਅੰਗਰੇਜ਼ੀ 'ਚ ਲਿਖਿਆ ‘ਪੰਜਾਬ’ ਪੜ੍ਹ ਲਿਆ ਹੋਵੇ ਜਾਂ ਰੰਗ ਦੇਖ ਕੇ ਅੰਦਰ ਵੜਿਆ ਹੋਵੇ।

ਚਾਹ ਦੀ ਇੱਕ ਘੁੱਟ ਮੈਂ ਪਹਿਲਾਂ ਡੋਲ੍ਹ ਈ ਲਈ ਸੀ। ਦੂਜੀ ਥੋੜ੍ਹੇ ਸਮੇਂ ਬਾਅਦ ਭਰੀ ਉਹ ਜਮਾਂ ਠੰਡੀ ਅਤੇ ਬਾਕੀ ਬਚਦੀ ਮਿੱਟੀ ਦੀ ਬਣੀ ਹੋਣ ਕਰਕੇ ਉਹ ਠੂਠੀ ਨੇ ਚੂਸ ਲੀ। ਹੁਣ ਜੱਕੋ-ਤੱਕੀ ਵਿੱਚ ਉਹ ਰੋਹੜੀ ਆਲਾ ਭਾਈ ਮੇਰੇ ਕੋਲ ਆ ਕੇ, “ਬੁਰਬਕ ਸਮਝੀ ਹੋ...” ਕਹਿ ਕੇ ਅੱਖਾਂ ਜੀਆਂ ਕੱਢੇ।

ਫੇਰ ਉਹਨੇ ਕੋਲ ਖੜ੍ਹੇ ਸੋਨੇ ਦੀ ਬਾਂਹ ਮਰੋੜ ਲਈ। ਪੰਜਾਬੀ ਹੋਣ ਕਰਕੇ ਦੁਕਾਨਦਾਰ ਵੀ ਕਾਉਂਟਰ ਛੱਡ ਕੇ ਸਾਡੇ ‘ਇਨਕਾਊਂਟਰ’ ਵਿੱਚ ਆ ਵੜਿਆ। ਹੁਣ ਸਾਰੇ ਈ ਸਾਡੇ ਵੱਲ ਦੇਖਣ ਲੱਗ ਪਏ। ਉਹ ਮਲਿਆਲੀ ਅਤੇ ਪੰਜਾਬੀ ਕੁੜੀਆਂ ਵੀ ਸਹਿਮ ਜਿਹੀਆਂ ਗਈਆਂ, ਜੋ ਮੈਨੂੰ ਹੁਣੇ ਛੇੜ ਰਹੀਆਂ ਸਨ। ਸਰਦਾਰ ਕਹਿੰਦਾ, “ਯਾਦੂ, ਕਿਆ ਹੂਆ ਯਾਰ, ਬਾਜ਼ੂ ਛੱਡ, ਆਰਾਮ ਸੇ ਬਾਤ ਕਰ, ਬੱਚੇ ਹੋ।”

“ਚਾਵਲਾ ਜੀ, ਜੇ ਸਾਲੇ ਚੋਰ ਹੋ ਚੋਰ, ਏਕ ਨੰਬਰ ਕੇ।” ਉਹ ਡਰਾ ਰਿਹਾ ਸੀ। ਅਜੇ ਹੁਣ ਪੂਰੇ ਡਰ ਗੇ ਸੀ। ਪਰ ਉਹ ਦੋਵੇਂ ਇੱਕ ਦੂਜੇ ਨੂੰ ਚੰਗੀ ਤਰਾਂ ਜਾਣਦੇ ਸਨ। ਜਿਸ ਤੋਂ ਸਾਨੂੰ ਸਹਾਰਾ ਜਿਆ ਵੀ ਮਿਲਿਆ, ਥੋੜਾ ਹੌਸਲਾ ਜਿਆ ਹੋਇਆ।

ਬਈਏ ਨੇ ਪੂਰੀ ਵਾਰਤਾ ਸੁਣਾਤੀ, ਭੋਜਪੁਰੀ, ਹਿੰਦੀ ਅਤੇ ਬੋਝੀ-ਬੋਝੀ ਪੰਜਾਬੀ ਵਰਤ ਕੇ। ਸਰਦਾਰ ਜੀ ਬੋਝਾ ਜਿਆ ਮੁੱਛਾਂ ਜੀਆਂ ਵਿੱਚ ਮੁਸਕਰਾਕੇ ਬੋਲੇ, “ਹੋਂ ਉਏ ਉਠੂਏ, ਸੱਚ ਐ...? ਬਰਮ ਤਾਂ ਨੂੰ ਆਈ ਚੋਰੀ ਕਰਦਿਆਂ ਨੂੰ, ਕੀ ਹੁੰਦੇ ਨੇ ਅੰਡੇ, ਕਿਉਂ ਪੰਜਾਬ ਦਾ ਨਾਮ ਬਦਨਾਮ...।” ਉਸਦੀ ਘੂਰ 'ਚ ਹਮਦਰਦੀ ਮਹਿਸੂਸ ਹੋਈ। ਮੈਨੂੰ ਲੱਗਿਆ ਜਿਵੇਂ ਉਹਨੇ ਸਾਨੂੰ ਬਚਾ ਲਿਆ ਹੋਵੇ।

ਗੁਗਨੀ, ਸੋਨੇ ਵੱਲ ਨੂੰ ਦੇਖ ਕੇ ਕਹਿੰਦਾ, “ਅੰਕਲ ਜੀਹਦਾ ਇਹ ਨਾਮ ਲੈ ਰਿਹੈ, ਇਹ ਤਾਂ ਅੰਡਾ ਮੀਟ ਖਾਂਦਾ ਈ ਨੂੰ।” ਗੁਗਨੀ ਨੂੰ ਇਹ ਸੀ ਬਈ ਹੁਣ ਤੱਕ ਅੰਡਾ ਸੋਨੇ ਕੋਲ ਨੂੰ ਹੋਣੇ, ਉਹ ਤਾਂ ਸੁੱਟਤਾ ਹੋਊ ਭੱਜੇ ਆਉਂਦੇ ਨੇ। ਉਂ ਵੀ ਜਦੋਂ ਲੋਕ ਚੋਰ ਦੇ ਪਿੱਛੇ ਭੱਜਦੇ ਨੇ ਤਾਂ ਸਭ ਤੋਂ ਪਹਿਲਾਂ ਤਾਂ ਉਹ ਚੱਕੀ ਹੋਈ ਚੀਜ਼ ਨੂੰ ਟਿਕਾਣੇ ਲਾਉਂਦਾ ਹੈ।

ਸੋਨਾ ਵੀ ਸ਼ਿਕਰੀ ਆਲੇ ਬੁੱਲ੍ਹਾਂ 'ਤੇ ਜੀਭ ਫੇਰ ਕੇ ਕਾਇਮ ਜਿਆ ਹੋ ਕੇ ਕਹਿੰਦਾ, “ਹਾ ਜੀ ਅੰਕਲ, ਮੈਂ ਤੇ ਪੰਡਤ ਹਾਂ। ਅਸੀਂ ਤਾਂ ਘਰ ਨੂੰ ਵਾੜਦੇ ਅੰਡਾ-ਮੀਟ।” ਮਾਮਲਾ ਹੁਣ ਧਾਰਮਿਕ ਹੋ ਰਿਹਾ ਸੀ। ਇਹ ਸਾਡੀ ਮੱਕਾਰੀ ਦੀ ਹੱਦ ਸੀ। ਜਮਾਂ ਸਿੱਧੇ ਮੱਥੇ ਕੋਤਵਾਲ ਨੂੰ ਦੱਸੀ ਸਾਬਤ ਕਰਨ 'ਤੇ ਤੁਲ ਪਏ।

ਹੁਣ ਕਦੇ-ਕਦੇ ਸੱਚ ਕੇ ਹੈਰਾਨ ਹੋਈਦਾ, ਬਈ ਐਨੀ ਛੋਟੀ ਉਮਰ 'ਚ ਕਿੰਨਾਂ ਹਰਾਮੀ ਪੁਣਾ ਦਿਖਾਇਆ ਸੀ। ਉਹ ਵੀ ਓਦੋਂ ਜਦੋਂ ਰੰਗੇ ਹੱਥੀ ਫੜੇ ਜਾਣ ਦੇ ਕਿਨਾਰੇ 'ਤੇ ਖੜ੍ਹੇ ਸੀ ਜਾਂ ਕਹਿਲੋ ਫੜੇ ਗਏ ਸੀ।

ਅਸੀਂ ਧੱਕੇ ਨਾਲ਼ ਈ ਮਨਾ ਰਹੇ ਸੀ ਬਈ, “ਅਸੀਂ ਤਾਂ ਇਹਦੀ ਰੋਹੜੀ ਵੱਲ ਨੂੰ ਗਏ ਈ ਨੂੰ। ਇਹਨੂੰ ਟਰੈਕ ਸੁਟਾ ਕਰਕੇ ਭੁਲੇਖਾ ਪੈ ਗਿਆ। ਹੋਰ ਮੁੰਡੇ ਹੋਣਗੇ।”

ਹੁਣ ਉਹ ਦੁਚਿੱਤੀ 'ਚ ਪੈ ਗਿਆ ਕਿ ਖੋਰੇ ਕਿਤੇ ਭੁਲੇਖਾ ਈ ਨਾ ਲੱਗਿਆ ਹੋਵੇ, ਉਹ ਤਿੰਨੋਂ ਕੋਈ ਹੋਰ ਈ ਨਾ ਹੋਣ। ਉਹ ਮੁੜ ਵੀ ਜਾਂਦਾ ਜਾਂ ਮੰਨ ਵੀ ਜਾਂਦਾ ਜੇ ਮੇਰੀ ਲੁਤਰੇ ਵਾੜੇ-ਵੜੀ ਰਹਿੰਦੀ। ਆਪਣੇ ਬੂਣ ਨੂੰ ਹੋਰ ਪੱਕਿਆਂ ਕਰਦੇ ਮੈਂ ਆਖਿਆ, “ਸੋਨੇ, ਮੈਨੂੰ ਲੱਗਦੇ ਯੱਗੀ ਹੋਰੀ ਹੋਣਗੇ ਉਹੀ ਕਹਿੰਦਾ ਸੀ..., ਅੰਡੇ ਖਾਣ ਨੂੰ ਮੈਂ ਤੋਂ ਬਾਅਦ...।”

ਬਈਏ ਨੇ ਮੇਰੀ ਬਾਂਹ ਫੜ ਲੀ, “ਚਾਵਲਾ ਸਾਹਬ, ਯੇਹੀ ਬਾ ਜਿਸਨੇ ਮੇਰੇ ਸੇ ਪੁੱਛਾ ਬਾ ਕਿਤਨੇ ਕੀ ਟਰੇਅ ਮਿਲਤੀ ਹੈ ਯਹਾਂ।”

ਪਤਾ ਨੂੰ ਕਿਉਂ ਇਹ ਮੇਰੀ ਆਦਤ ਐ ਹਰੇਕ ਤੋਂ ਪੁੱਛਦਾ ਹਾਂ। ਗੱਲਬਾਤ ਕਰਦਾ ਹਾਂ। ਮੇਰੀ ਅਵਾਜ਼ ਫਟੇ ਹੋਏ ਬਾਂਸ ਵਰਗੀ ਹੋਣ ਕਰਕੇ ਅਲੱਗ ਕਿਸਮ ਦੀ ਹੈ। ਜੋ ਇੱਕ ਵਾਰ

ਸੁਣ ਲਏ ਉਹ ਭੁੱਲਦਾ ਨੂੰ।

“ਮੇਰੇ ਕਾਨ ਦੋਖਾ ਨਹੀਂ ਖਾ ਸਕਤੇ।” ਉਹ ਪੂਰੇ ਗੁੱਸੇ ਵਿਚ ਆ ਗਿਆ। ਪੂਰੇ ਰੌਂਅ ਵਿੱਚ ਫੇਰ ਬੋਲਿਆ, “ਜੇ ਸਾਲੇ ਹਮਕੋ ਸੀਧੇ ਹੀ ਮਾਮੂ ਬਨਾਵਤ ਹੈਂ।” ਸਰਦਾਰ ਜੀ ਨੇ ਉਸਤੋਂ ਮੇਰੀ ਬਾਂਹ ਫੁਡਾਈ। ਜਿਵੇਂ ਉਹਨੂੰ ਬੁਰਾ ਲੱਗਿਆ ਹੋਵੇ, ਬਾਈਏ ਦਾ ਸਾਨੂੰ ਸਾਲਾ ਕਹਿ ਕੇ ਬੋਲਣਾ। ਬਾਂਹ ਫੁਡਾ ਕੇ ਉਹ ਪੂਰੇ ਪੰਜਾਬੀ ਸਟਾਈਲ 'ਚ ਬੋਲਿਆ, “ਜੇ ਸਾਲਾ-ਸਾਲਾ ਕਿਆ ਲਗਾ ਰੱਖੀਆ ਹੈ। ਜਬ ਯੇ ਬੋਲ ਰਹੇ ਹੈਂ, ਵੇ ਯੇ ਨਹੀਂ ਕੋਈ ਔਰ ਬੇ। ਚਲ ਦੱਸ ਕਿਤਨੇ ਪੈਸੇ ਹੈ ਮੈਂ ਦੇਤਾ ਹੂੰ।” ਹੁਣ ਉਹ ਸਿੱਧਮ-ਸਿੱਧਾ ਸਾਡੇ ਹੱਕ 'ਚ ਸੀ। ਰੋਹੜੀ ਆਲਾ ਭਾਈ ਅਜੇ ਨਰਮ ਪਿਆ ਹੀ ਸੀ ਕਿ ਅੰਡਾ ਸੋਨੇ ਦੀ ਫ੍ਰੈਂਚੀ ਚੋਂ ਨਿੱਕਲਕੇ ਤੁਰ ਪਿਆ... ਫਰਸ਼ 'ਤੇ। ਫੇਰ ਸੋਨੇ ਦੇ ਪੈਰ ਕੋਲ਼ ਟਿਕਦਾ ਈ ਫਿੱਸ ਗਿਆ। ਜਿਵੇਂ ਟਾਇਰ 'ਚੋਂ ਬੋਝੀ ਜਿਹੀ ਹਵਾ ਘਟ ਗਈ ਹੋਵੇ।

ਅੰਡੇ ਵੱਲ ਅਜੇ ਕਿਸੇ ਦਾ ਧਿਆਨ ਨਹੀਂ ਸੀ ਗਿਆ, ਸਿਵਾਏ ਮੇਰੇ ਅਤੇ ਸੋਨੇ ਦੇ। ਸ਼ਾਇਦ ਜਾਂਦਾ ਵੀ ਨਾ ਜੇ ਪੈਰ ਨਾਲ਼ ਮੱਲਕ ਦੇਣੇ ਮੇਜ਼ ਬੱਲੇ ਨੂੰ ਕਰ ਦਿੰਦੇ ਜਾਂ ਆਰਾਮ ਨਾਲ਼ ਖੜ੍ਹੇ ਹੀ ਰਹਿੰਦੇ। ਪਰ ਫੇਰ ਉਹ ਮਿੱਥ ਬੂਠੀ ਪੈ ਜਾਂਦੀ ਕਿ ਮੇਰੀ ਚੜ੍ਹਾਈ ਹੋਣ ਤੋਂ ਬਾਅਦ ਉਤਰਾਈ ਹੁੰਦੀ ਈ, ਹੁੰਦੀ ਐ। ਕਿਉਂਕਿ ਸਿੱਧੀ ਚੋਰੀ ਨੂੰ ਅਸੀਂ ਮੱਕਾਰੀ ਭਰੀ ਸੀਨਾ ਜੋਰੀ ਨਾਲ਼ ਦਬਾ ਲਿਆ ਸੀ। ਆਪਣੀ ਪੂਰੀ ਚੜ੍ਹਤ ਬਣਾ ਲਈ ਸੀ। ਟੌਹਰ ਜਿਹੀ 'ਚ ਕੁੜੀਆਂ ਵੱਲ ਵੀ ਦੇਖਣ ਲੱਗ ਪਏ ਸੀ। ਮਾਮਲਾ ਧਾਰਮਿਕ ਰੰਗ ਫੜਨ ਕਰਕੇ ਸਾਡੇ ਹੱਕ 'ਚ ਹੋ ਰਿਹਾ ਸੀ। ਲੋਕ ਵੀ ਜਿਹੜੇ ਦੇਖ ਰਹੇ ਸਨ ਸਾਡੇ ਵੱਲ ਹੋ ਗੇ।

ਪਰ ਮੈਥੋਂ ਘਬਰਾਏ ਹੋਏ ਤਾਂ ਅੰਡੇ 'ਤੇ ਪੈਰ ਰੱਖਿਆ ਗਿਆ। ਥੋੜਾ ਜਿਆ ਵਿੱਸਿਆ ਬੇਚਾਰਾ ਪੂਰਾ ਈ ਫੁੱਟ ਹੋ ਗਿਆ। ਸਾਡੀ ਕਿਸਮਤ ਵੀ ਤਾਂ ਅੰਡੇ ਦੇ ਫੁੱਟਣ ਨਾਲ਼ ਪੂਰੀ ਫੁੱਟ ਚੁੱਕੀ ਸੀ।

ਆਪਣੇ-ਆਪ ਨੂੰ ਫਸੇ ਦੇਖ ਜਦੋਂ ਅਸੀਂ ਤੇਰ੍ਹਵੀਂ ਵਿੱਦਿਆ, ਜਣੀ ਮੇਰੇ ਗੰਗਾ ਰਾਮ ਬਾਬਾ ਜੀ ਦੀ ਦੱਸੀ ਵਿੱਦਿਆ ਵਰਤ ਕੇ ਭੱਜਣ ਲੱਗੇ ਤਾਂ ਬੈਠੇ ਬੰਦਿਆਂ 'ਚੋਂ ਦੋ ਜਣੇ ਹੋ ਗੇ' ਮੂਹਰੇ ਤੇ ਉਹ ਰੋਹੜੀ ਆਲਾ ਵੀ। ਹੁਣ ਸਿਵਾਏ ਮਿੰਨਤ ਤਰਲੇ ਦੇ ਕੋਈ ਵਿੱਦਿਆ ਨੂੰ ਸੀ ਬਚੀ ਜੋ ਕੰਮ ਆਉਂਦੀ। ਮੈਨੂੰ ਲੱਗਦੇ ਜਦੋਂ ਸਿੱਧੇ ਮੱਥੇ ਅੜਜੀਏ ਫਿਰ ਤਰਲਾ ਕਰਨਾ ਈ ਚੌਦਵੀਂ ਵਿੱਦਿਆ ਹੋਣੀ ਐ। ਜੋ ਬਿਨਾਂ ਦੱਸੇ ਈ ਸਭ ਨੂੰ ਆਉਂਦੀ ਹੁੰਦੀ ਐ। ਕਿਉਂਕਿ ਫੇਰ ਅੜੀ ਜਿਆਦਾ ਅੜਿੱਕਾ ਬਣ ਸਕਦੀ ਹੈ।

ਪਰ ਉਸ ਦਿਨ ਜਿਵੇਂ ਸਭ ਨੇ ਹਿਸਾਬ ਬਰਾਬਰ ਕਰਨੇ ਹੋਣ। ਮੈਂ ਵਿੱਚ ਸੰਗਤ ਨੇ ਕੁੱਟ ਪਵਾ ਕੇ, ਲੈਟਰਿਨ ਆਲੇ ਬੁਰਸ਼ ਦਾ ਹਿਸਾਬ ਬਰਾਬਰ ਕੀਤਾ ਅਤੇ ਹੁਣ ਉਪਕਾਰ ਸਰ ਆ ਗਏ ਸੀ ਦੁਕਾਨ 'ਚ ਹਿਸਾਬ ਬਰਾਬਰ ਕਰਨ। ਨਾਲ਼ ਉਹਨਾਂ ਦੇ ਐਥਲੈਟਿਕ ਆਲੇ ਸਰ। ਉਹ ਬਹੁਤ ਜਲਦੀ-ਜਲਦੀ ਬੋਲੇ “ਚਲੋ ਉਏ ਭੱਜੋ ਐਥੋਂ, ਚਲੋ ਕਮਰੇ ਵਿੱਚ। ਕੱਲ੍ਹ ਨੂੰ ਮੈਂ ਐ, ਖਾ

ਕੇ ਰੋਟੀ ਸੌਂ ਜੋ। ਜੇ ਖੱਪ ਪਾਈ ਰਾਤ ਵਾਂਗੂ, ਤਾਂ ਫੈਂਟਾ ਚੜ੍ਹ।” ਪਤਾ ਨੂੰ ਕਿਵੇਂ ਸ਼ਾਇਦ ਉਹ ਸਾਨੂੰ ਜਾਣ ਬੁੱਝ ਕੇ ਬਚਾ ਰਹੇ ਸੀ, ਜਿਵੇਂ ਗਲਤ ਫਹਿਮੀ ਹੋਣ 'ਤੇ ਕੁੱਟ ਪਵਾਉਣ ਦਾ ਹਿਸਾਬ ਬਰਾਬਰ ਕਰ ਰਹੇ ਹੋਣ।

ਅਸੀਂ ਗੱਲ ਖਤਮ ਹੋਣ ਤੋਂ ਪਹਿਲਾਂ ਈ ਗੇਟ ਤੱਕ ਪਹੁੰਚ ਗੇ। ਉਹ ਰੇਹੜੀ ਆਲਾ ਭਾਈ ਬੋਲਦਾ-ਬੋਲਦਾ ਬੋਲਿਆ ਈ ਨੂੰ, ਨਾ ਉਪਕਾਰ ਸਰ ਨੇ ਉਹਨੂੰ ਮੌਕਾ ਈ ਦਿੱਤਾ। ਇੱਕ ਉਹ ਹੋਵੀ ਛੋ-ਛੋਟ ਲੰਬੇ, ਕੁੰਢੀਆਂ ਮੁੱਛਾਂ, ਪੋਚਵੀਂ ਪੱਗ। ਸਾਹਮਣੇ ਆਲਾ ਅੱਧਾ ਰਹਿ ਜਾਂਦਾ ਦੇਖਣ ਸਾਰ। ਅਸੀਂ ਤਾਂ ਦੋ ਪਈਆਂ, ਕਿੱਧਰ ਗਈਆਂ ਆਲੀ ਕਹਾਵਤ ਨੂੰ ਸੱਚ ਕਰਕੇ, ਫੇਰ ਲੱਗ ਪਏ ਵੇਲੇ ਦੀਆਂ ਲਾਉਣ। ਉਹਨਾਂ ਨੇ ਪਤਾ ਨੂੰ ਕਿਵੇਂ ਠੰਡਾ ਕਰਿਆ ਹੋਊ, ਗਰਮ ਹੋਏ ਬਈਏ ਨੂੰ।

ਦੁਕਾਨ ਮੂਹਰੇ ਟੂਟੀ 'ਤੇ ਪੈਰ ਧੋਣ ਲੱਗਿਆ ਤਾਂ ਅੰਦਰੋਂ ਅਵਾਜ਼ ਆਈ, “ਹੇ-ਹੇ!” ਨਾਲੇ ਉਹਨੇ ਹੱਥ ਮਾਰਤਾ, ਬਈ ਅੱਗੇ ਹੋ ਜੋ ਪਾਣੀ ਨੂੰ ਹੈਗਾ। ਪੈਰ ਮੇਰਾ ਚਿੱਪ-ਚਿੱਪ ਕਰੇ। ਜਦੋਂ ਮੈਂ ਅੰਡੇ 'ਤੇ ਪੈਰ ਰੱਖਿਆ ਸੀ ਤਾਂ ਪਤਾ ਨੂੰ ਕਿਉਂ ਰੱਖਣੀ ਸੀ ਚੱਪਲ, ਪਰ ਮਲਿਆ ਗਿਆ ਸੀ ਪੈਰ ਦੀਆਂ ਉਂਗਲਾਂ 'ਚ...

ਗੁਗਨੀ, ਸੋਨੇ ਨੂੰ ਕਹਿੰਦਾ, “ਪੰਡਤਾ, ਤੇਰੇ ਤਾਂ ਅੱਜ ਚਾਦਰ ਪਊ, ਭੁੱਖੜਾ ਮਰਾਤੋ ਸੀ ਤੂੰ ਸਾਲਿਆ ਗੰਗੂਆ।”

ਮੈਂ ਵੀ ਚੁੱਬੜ ਗਿਆ ਸੋਨੇ ਨੂੰ, “ਜਦੋਂ ਮੂੰਹ ਨਾਲ ਖਾਲੇ-ਖਵਾਲੇ ਸੀ ਫੇਰ ... 'ਚ ਕਿਉਂ ਫਸਾਇਆ ਸੀ! ਪੰਡਤਾ ਅੱਜ ਨੂੰ ਪੁੱਤ ਬਚਦਾ ਤੂੰ।” ਮੈਂ ਹਟਿਆ ਤਾਂ ਸੋਨਾ ਬੋਲਿਆ, “ਯਾਰ, ਲਾਲਚ ਐਨੀ ਵੱਧ ਗਈ ਸੀ, ਮੈਂ ਸੋਚਿਆ ਸੀ ਕਿ ਅੰਡੇ ਬੋਆਡੇ ਤੋਂ ਘੱਟ ਨੂੰ ਖਾਣੇ, ਮੈਂ ਵੀ ਚਾਰ ਪੂਰੇ ਕਰੂੰ।” ਉਹਨੇ ਅਪਣੀ ਮਜ਼ਬੂਰੀ ਦੱਸੀ।

“ਰਿਹਾ ਨਾ ਪੰਡਤਾ ਦਾ ਪੰਡਤਾ..... ਸ਼ਰਾਧ ਪੂਰਾ ਖਾਊਂ, ਚਾਹੇ ਅਫਰੇਵਾਂ ਹੋ ਕੇ ਬਿਮਾਰ ਪੈ ਜੇ।” ਗੁਗਨੀ ਕੋਈ ਮੌਕਾ ਨੂੰ ਸੀ ਛੱਡਦਾ, ਸੋਨੇ ਨੂੰ ਠਿੱਠ ਕਰਨ ਦਾ।

ਮੈਨੂੰ ਕਿਤੇ ਨਲਕਾ ਨੂੰ ਸੀ ਲੱਭ ਰਿਹਾ। ਨਾ ਈ ਸਾਡੇ ਸ਼ਹਿਰਾਂ ਵਾਂਗੂ ਹਰੇਕ ਦੁਕਾਨ ਮੂਹਰੇ ਟੂਟੀ ਦਿਖੇ। ਟਾਵੇਂ ਟੱਲੇ ਨੇ ਈ ਬਸ ਡਰੰਮ ਰੱਖਿਆ ਹੋਇਆ ਸੀ। ਗੁਗਨੀ ਹਟੇ ਨਾ ਸੋਨੇ 'ਤੇ ਤਵਾ ਲਗਾ ਕੇ ਹਸਾਈ ਜਾਵੇ। ਮੇਰੇ ਪੈਰ ਦੀਆਂ ਉਂਗਲਾਂ 'ਚ ਅੰਡੇ ਦੀ ਜੈਲੀ ਮਜ਼ਾ ਕਿਰ-ਕਿਰਾ ਕਰ ਰਹੀ ਸੀ। ਸਾਹਮਣੇ ਪੰਜਾਬ ਆਲੇ ਮੁੰਡੇ, ਕੁੜੀਆਂ ਗੋਲ ਗੱਪਿਆਂ ਆਲੀ ਰੇਹੜੀ ਕੋਲ ਖੜ੍ਹੇ ਦਿਖੇ, ਮੰਗੇ ਭਾਅ, ਚੱਲ ਨਾਲੇ ਬੋੜ੍ਹਾ ਜਿਆ ਮੂੰਹ ਸਲੂਣਾ ਕਰਦੇ ਆਂ, ਨਾਲੇ ਤੇਰੇ ਪੈਰ ਵੀ ਧੋ ਲਵਾਂਗੇ।” ਸੋਨੇ ਨੇ ਗੱਲ ਦੀ ਸੂਈ ਘੁਮਾਈ। ਮੈਂ ਆਖਿਆ, “ਠੀਕ ਐ।”

ਗੁਗਨੀ ਨੇ ਆਪਣੀ ਨਰਾਜ਼ਗੀ ਜਤਾਈ, “ਭਾਅ ਗਲਤ ਗੱਲ, ਜਦੋਂ ਮੈਂ ਆਖਿਆ

ਸੀ ਗੋਲ-ਗੱਪੇ ਖਾਣ ਲਈ, ਉਦੋਂ ਕਹਿੰਦੇ ਸੀ”, ਇਹ ਹੱਥ ਨੂੰ ਧੋਂਦੇ, ਨੌਹਾਂ 'ਚ ਮੈਲ ਫਸੀ ਹੋਈ ਐ, ਹੁਣ ਆਪਣੀ ਵਾਰੀ ਨੂੰ....।”

ਅਸੀਂ ਨਰਾਜ਼ਗੀ ਆਈ-ਗਈ ਕਰਕੇ ਹਿਸਾਬ ਲਾਉਣ ਲੱਗਪੇ, ਬਈ ਦਸ ਰੁਪਏ ਦੇ ਲਵਾਂਗੇ, ਜਿੰਨੇ-ਜਿੰਨੇ ਵੰਡਕੇ ਆਏ, ਤੇ ਜੇ ਇੱਕ ਵਧ ਗਿਆ, ਉਹ ਉਹਨੂੰ ਮਿਲੂ ਜਿਹੜਾ ਸੀਨੀਅਰ ਹੈ। ਗੁਗਨੀ ਹੋ ਗਿਆ ਕਾਇਮ। ਕਹਿੰਦਾ “ਮੇਰਾ ਬਰਥ 78 ਦਾ ਮੈਂ ਖਾਊਂ ਜੇ ਇੱਕ ਵਧਿਆ।”

ਮੈਂ ਸਭ ਕੁਝ ਖਾ ਸਕਦੈਂ, ਇੱਥੋਂ ਤੱਕ ਕੱਚੀ ਕਲੇਜੀ ਵੀ ਲੂਣ ਭੁੱਕ ਕੇ ਖਾਧੀ ਐ ਕਈ ਵਾਰੀ। ਪਰ ਗੋਲ-ਗੱਪਿਆਂ ਆਲੇ ਭਾਈ ਦੇ ਅੰਗੂਠੇ ਦੀ ਮੈਲ ਨੂੰ ਪੀਤੀ ਕਦੇ। ਕਈ ਵਾਰੀ ਦੇਖਿਐ, ਮੇਲੇ ਵਗੈਰਾ 'ਤੇ। ਉਹੀ ਅੰਗੂਠਾ ਪਸੀਨੇ ਨਾਲ ਭਿੱਜੀ ਕੱਛ 'ਚ ਫੇਰੀ ਜਾਂਦੇ ਨੇ, ਉਸੇ ਨਾਲ ਨੱਕ ਵਿੱਚੋਂ ਚੂਹੇ ਕੱਢੀ ਜਾਂਦੇ ਨੇ। ਮੈਨੂੰ ਤਾਂ ਲੱਗਦਾ ਹੁੰਦਾ ਕਿ ਉਹਨਾਂ ਨੇ ਅੰਗੂਠੇ ਦਾ ਨੌਂਹ ਇਸੇ ਕਰਕੇ ਵਧਾਇਆ ਹੁੰਦਾ ਬਈ ਖਾਜ਼ ਕਰਨ ਜਾਂ ਸ਼ਿਕਾਰ ਫੜਨ ਵੇਲੇ ਕੰਮ ਆਉਂਦਾ। ਨਹੀਂ ਤਾਂ ਗੋਲ-ਗੱਪੇ ਭੰਨਣ ਲਈ ਐਡੇ-ਵੱਡੇ ਨੌਂਹ ਦੀ ਕੀ ਲੋੜ।

ਮੇਰੀਆਂ ਕਾਣਤ ਦਵਾਊ ਦਲੀਲਾਂ ਮੂਹਰੇ ਉਹ ਮੰਨ ਗੇ ਸੀ। ਕਹਿੰਦੇ, “ਨਹੀਂ ਖਾਂਦੇ ਜੇ ਤੂੰ....।”

ਹੁਣ ਜਿਉਂ-ਜਿਉਂ ਅਸੀਂ ਰੇਹੜੀ ਕੋਲ ਨੂੰ ਜਾ ਰਹੇ ਸੀ ਤਿਉਂ-ਤਿਉਂ ਮੈਨੂੰ ਆਏ ਲੱਗੇ ਬਈ, “ਮੰਗਿਆ, ਤੇਰਾ ਸੋਢੀਪੁਣਾ ਤਾਂ ਅੱਜ ਗਲਤ ਜਗ੍ਹਾ ਝਾੜਿਆ ਗਿਆ।” ਉਹਨਾਂ ਕੁੜੀਆਂ 'ਚ ਪੋਲ-ਵਲਟ ਆਲੀ ਸੰਦੀਪ ਖੜ੍ਹੀ ਸੀ। ਸੋਚਿਆ ਜੇ ਕਾਂਟਾ ਬਦਲਿਆ ਤਾਂ ਇਹ ਭੜਕਣਗੇ। ਹੁਣ ਕੀ ਕਹਿੰਦਾ ਸੀ, ਹੁਣ ਪਲਟੀ ਮਾਰ ਗਿਆ। ਨਾਲੇ ਮਜ਼ਾਕ ਉੱਭਰ ਕਿ ਕੁੜੀ ਪਿੱਛੇ ਪਸੀਨੇ ਆਲੇ ਗੋਲ-ਗੱਪੇ ਖਾ ਕੇ ਆਇਐ। ਗੀਤੀ ਹੋਰੀ ਤਾਂ ਜਿਹੜੀ ਗੀਲ ਪਾ ਲੈਣ ਫੇਰ ਘਸਾ ਕੇ ਈ ਕੱਢਦੇ ਨੇ। ਅਣ ਚਾਹੇ ਡਰਾਂ 'ਚ ਉਲਝਿਆ ਤੁਰੀ ਜਾਂਵਾਂ। ਜਦੋਂ ਅਸੀਂ ਰੇਹੜੀ ਪਾਰ ਕਰਨ ਲੱਗੇ ਤਾਂ ਉੱਥੇ ਖੜ੍ਹੇ ਬਿੰਦਰੱਖੀਏ ਹੋਰਾਂ ਨੇ 'ਵਾਜ ਮਾਰਤੀ, “ਆਜੋ ਭਾਅ ਜੀ, ਛੱਕ ਲੋ...।”

ਅੰਨਾ ਕੀ ਭਾਲਦਾ ਹੁੰਦੇ... ਆਪਾਂ ਰੁਕ ਗਏ। ਸੋਨੇ ਹੋਰਾਂ ਦੀ ਜੀਭ ਤਾਂ ਕਦੋਂ ਦੀ ਲਲਚਾ ਰਹੀ ਸੀ।

ਭੀੜ ਜਿਆਦਾ ਹੋਣ ਕਰਕੇ ਸੰਦੀਪ ਦੀ ਵਾਰੀ ਵੀ ਅਜੇ ਦੋ-ਤਿੰਨ ਕੁੜੀਆਂ ਤੋਂ ਬਾਅਦ ਆਉਣੀ ਸੀ। ਮੈਂ ਉਂ ਖੜ੍ਹਿਆ ਉਸ ਘੜਘੁੱਲੇ ਵਰਗੀ ਸੰਦੀਪ ਨੂੰ ਦੇਖਣ ਈ ਸੀ। ਪਰ ਥੋੜ੍ਹੇ ਓਹਲੇ ਜੇ 'ਚ ਨੂੰ ਪਾਰਕ ਦੀ ਕੰਧ 'ਤੇ ਬੈਠ ਗਿਆ, ਰੇਹੜੀ ਵੱਲ ਪਿੱਠ ਕਰਕੇ। ਪਿੱਠ ਕਰਕੇ ਈ ਮੈਂ ਘੜਘੁੱਲੇ ਵੱਲ ਖੜ੍ਹ ਜਾਂਦਾ ਸੀ, ਜਦੋਂ ਉਹ ਸਾਡੇ ਸਕੂਲ ਮੂਹਰੇ ਦੀ ਨਿੱਕਲਦੀ। ਓਦਣ ਤਾਂ ਚਲੇ ਪੈਰ ਲਿੱਬੜੇ ਹੋਏ ਸੀ। ਪੈਰ ਨਾ ਦਿਖਾਉਣ ਕਰਕੇ ਪਿੱਠ ਕਰੀ ਸੀ। ਉਹਨਾਂ ਕੁੜੀਆਂ ਨੇ

ਗੋਲ-ਗੱਪੇ ਤਾਂ ਖਾਲੀ, ਪਰ ਚਾਟ ਪਲੇਟ ਖਾਣ ਲਈ ਰੁਕ ਗਈਆਂ।

ਹੁਣ ਸਾਡੀ ਵਾਰੀ ਸੀ। ਮੈਂ ਆਖਿਆ, “ਬਈਆ, ਮੁਝੇ ਤੋਂ ਜਹਾਂ ਈ ਪਕੜਾ ਦੇ।” ਮੈਂ ਆਪਣੀ ਜਾਣ ‘ਚ ਪੂਰੀ ਘੋਂਟ ਹਿੰਦੀ ਬੋਲੀ। ਨਹੀਂ ਜੇ ਕਿਤੇ ਉਹ ਕੁੜੀ ਨਾ ਖੜ੍ਹੀ ਹੁੰਦੀ। ਉਹ ਆਪਾਂ ਗੱਲ ਪੂਰੀ ਭਗਵਾਨਪੂਰੀ ‘ਚ ਈ ਮੁਕਾਉਣੀ ਸੀ। ਮੈਂ ਲੱਤਾਂ ਘੁਮਾ ਕੇ ਰੋਹੜੀ ਵੱਲ ਕਰਲੀਆਂ। ਮੈਨੂੰ ਪਤਾ ਲੱਗ ਗਿਆ ਸੀ ਕਿ ਮੇਰੇ ਪੈਰ ਸੌਂ ਗਏ ਹਨ।

ਇਹ ਪੈਰ ਸੌਣ ਦੀ ਵੀ ਮੈਨੂੰ ਬਿਮਾਰੀ ਐ। ਚੌਂਕੜੀ ਮਾਰ ਕੇ ਬੈਠ ਜਾਂ ਫੇਰ ਤਾਂ ਪੱਕਾ ਲੈ ਐ, ਇਹ ਝੱਟ ਸੌਂ ਜਾਂਦੇ ਨੇ, ਫੇਰ ਛੇਤੀ ਜਾਗਦੇ ਵੀ ਨਹੀਂ।

ਇੱਕ ਗੋਲ-ਗੱਪਾ ਤਾਂ ਮੈਂ ਖਾ ਲਿਆ। ਜਦੋਂ ਦੂਜਾ ਮੂੰਹ ‘ਚ ਪਾਉਣ ਲੱਗਿਆ ਤਾਂ ਉਹ ਬੋੜਾ ਵੱਡਾ ਸੀ, ਪਹਿਲੇ ਨਾਲੋਂ। ਮੇਰੇ ਮੂੰਹ ਦੀ ਵਾਚੀ ਨਾਲੋਂ ਤਾਂ ਕਾਫ਼ੀ ਵੱਡਾ। ਜਦੋਂ ਵਾਚੀ ਪੂਰੀ ਖੋਲ੍ਹ ਮੂੰਹ ‘ਚ ਪਾਇਆ ਤਾਂ ਜਬਾੜੇ ਨੂੰ ਜਿਵੇਂ ਲੋਕ ਲੱਗ ਗਿਆ ਹੋਵੇ। ਮੂੰਹ ਅੱਡਿਆ-ਅਡਾਇਆ ਈ ਰਹਿ ਗਿਆ। ਘਬਰਾਏ ਨੇ ਕੰਧ ਤੋਂ ਉੱਤਰ ਕੇ ਪੈਰ ਥੱਲੇ ਲਾਏ, ਤਾਂ ਸੁੱਤੇ ਹੋਏ ਪੈਰਾਂ ਨੇ ਵਜਨ ਈ ਨੂੰ ਝੱਲਿਆ। ਡਿਗਦੀ ਸਾਰ ਮੂੰਹ ਵਿਚਲੇ ਗੋਲ-ਗੱਪੇ ਦਾ ਪਾਣੀ, ਸਾਹ ਆਲੀ ਨਲੀ ‘ਚ ਚਲੇ ਗਿਆ। ਹੱਥ ਨਾਲ ਅੱਖਾਂ ਬਾਹਰ, ਸਾਹ ਰੁਕਿਆ ਪਿਆ। ਜਬਾੜਾ ਅੱਖਾਂ ਵੀ ਅੱਡਿਆ ਪਿਆ ਸੀ। ਉਹ ਤਾਂ ਸੁਕਰ ਐ, ਗੁਗਨੀ ਨੇ ਮੇਰੀ ਠੋਡੀ ‘ਤੇ ਹਥੇਲੀ ਮਾਰਤੀ ਸੀ ਤਾਂ ਲੋਕ ਖੁੱਲ੍ਹਿਆ, ਨਹੀਂ ਤਾਂ ਹੋ ਗਿਆ ਸੀ ਪਾਰ। ਮਸਾਂ ਕਿੰਨਾ ਈ ਚਿਰ ‘ਚ ਸੌਣ ਕੀਤਾ ਆਪਣੇ ਆਪ ਨੂੰ। ਗੋਲ-ਗੱਪੇ ਦਾ ਮਿਰਚਾਂ ਤੇ ਕਾਲੇ-ਛੋਲਿਆਂ ਆਲਾ ਮਾਲ ਜੋ ਉਸਦੇ ਵਿੱਚ ਪਾਇਆ ਹੁੰਦਾ, ਅੱਧਾ ਕੁ ਤਾਂ ਨੱਕ ‘ਚ ਚੜ੍ਹ ਗਿਆ ਸੀ। ਬਹੁਤ ਬੁਰੀ ਹਾਲਤ ਹੋ ਗਈ ਸੀ।

ਹੁਣ ਸੋਚ ਕੇ ਹਾਸਾ ਆਉਂਦਾ, ਉਦੋਂ ਬੁਰਾ ਲੱਗਿਆ ਸੀ, ਜਦੋਂ ਸੰਦੀਪ ਨੇ ਸ਼ਰਾਰਤੀ ਹਾਸੀ ‘ਚ ਕਿਹਾ ਸੀ।

“... ਵੀਰ ਜੀ ਠੀਕ ਹੋ ਹੁਣ, ਪਾਣੀ ਪੀ ਲੈ।” ਪਰ ਇਹ ਸੁਕਰ ਰਿਹਾ ਬਈ, ਇਹ ਗੋਲ ਉੱਥੇ ਦੀ ਉੱਥੇ ਈ ਖ਼ਤਮ ਹੋ ਗਈ...।

ਸੋਨੇ ਨੇ ਭਾਈ ਤੋਂ ਪਾਣੀ ਲੈ ਕੇ ਮੇਰਾ ਮੂੰਹ ਹੱਥ ਅਤੇ ਕੱਚੇ ਅੰਡੇ ਨਾਲ ਲਿੰਬਤਿਆ ਪੈਰ ਧਵਾਇਆ। ਫੇਰ ਮੈਂ ਨਾ ਆਪ ਬੋਲਿਆ, ਕਮਰੇ ਤੱਕ, ਨਾ ਉਹਨਾਂ ਨੂੰ ਬੋਲਣ ਦਿੱਤਾ। ਕਦੇ-ਚਾਰ ਖੰਗੂਰੇ ਜਿਹੇ ਜ਼ਰੂਰ ਮਾਰੇ, ਜਦੋਂ ਖੱਟਾ ਪਾਣੀ ਵਾਪਸ ਗਲੇ ‘ਚ ਨੂੰ ਆਇਆ ਸੀ। ਵੇਖੋ ਉਹ ਸਵਾਦ ਤਾਂ ਦੇ ਤਿੰਨ ਘੰਟੇ ਮਹਿਸੂਸ ਹੋਈ ਗਿਆ। ਸੋਨਾ ਤਾਂ ਬਾਅਦ ‘ਚ ਕਈ ਵਾਰ ਕਹਿ ਚੁੱਕਿਆ ਬਈ, “ਉਸ ਦਿਨ ਗ੍ਰਹਿ ਚੱਕਰ ਉਲਟੇ ਸੀ ਤੇਰੇ ਮੰਗਿਆ।” ਹੁਣ ਵੀ ਜੇ ਕਦੇ ਸੋਨੇ ਨਾਲ ਗੱਲ ਹੁੰਦੀ ਐ ਤਾਂ ਇਹ ਗੱਲ ਜ਼ਰੂਰ ਸਾਂਝੀ ਕਰਦਾ ਏ। ਫੇਰ ਬਹੁਤ ਹੱਸਦੇ।



ਬੇਡਰ ਪਰਿੰਦੇ

ਹਰੀਪੁਰ ਆਲਾ ਸੱਜੂ ਵੀ ਉੱਥੇ ਸਾਡੇ ਨਾਲ ਈ ਪੜ੍ਹਦਾ ਸੀ। ਉਹ ਮਲਟੀਪਰਪਜ ਵਿੱਚ ਦਸਵੀਂ ਦੇ ਅਤੇ ਮੈਂ ਗਿਆਰਵੀਂ ਦੇ ਪੇਪਰ ਦੇਣੇ ਸਨ। ਅਸੀਂ ਆਪ ਈ ਸਲਾਹ ਬਣਾ ਲਈ ਬਈ ਜੇ ਸੱਜੂ ਨੂੰ ਅਗਲੇ ਸਾਲ ਟੀਮ ‘ਚ ਖਿਡਾਉਣਾ ਤਾਂ ਇਹਦੀ ਦਸਵੀਂ ਤਾਂ ਕਢਾਉਣੀ ਪਵੇ। ਕਿਉਂਕਿ ਹੁਣ ਉਹ ਦਸਵੀਂ ‘ਚ ਦਾਖਲਾ ਲੈ ਕੇ ਨਹੀਂ ਸੀ ਖੇਡ ਸਕਦਾ। ਉਹਨੂੰ ਬੇਡਰ ਲਈ ਪਾਸ ਹੋਣਾ ਈ ਪੈਣਾ ਸੀ। ਸੋਚਿਆ ਕਿ ਸੱਜੂ ਨੂੰ ਤਾਂ ਗਾਈਡ ਵੀ ਖੋਲ੍ਹ ਫੜਾਤੀ ਉਸਤੋਂ ਤਾਂ ਵੀ ਤੇਰੀ ਨੂੰ ਟੁੱਟਣੀ। ਸੋ ਮਤਾ ਇਹ ਪੈ ਗਿਆ, ਬਈ ਸੱਜੂ ਦੇ ਪੇਪਰ ਮੈਂ ਦੇਵਾਂਗਾ। ਪਰ ਕੋਲ ਬੈਠਾ ਜੀਤ ਕਹਿਦਾ, “ਮੈਥ ਦਾ ਮੇਰੇ ਹਿੱਸੇ ਰਿਹਾ।” ਮੈਂ ਆਖਿਆ, “ਫੇਰ ਮੇਰੇ ਗਿਆਰਵੀਂ ਦੇ ਕੋਟ ਦਿਉ?” ਕਾਲਾ ਬੱਟੀ ਕਹਿਦਾ, “ਸੱਜੂ ਦਿਉ... ਗਿਆਰਵੀਂ ਕਿਹੜਾ ਬੇਡਰ ਦੀ ਏ, ਕਬੱਡੀ ਆਲਿਆਂ ਨੂੰ ਤਾਂ ਉਈਂ ਨੂੰ ਕਦੇ ਫੋਲ੍ਹ ਕਰਦੇ, ਨਾ ਨੌਵੀਂ ‘ਚੋਂ ਨਾ ਗਿਆਰਵੀਂ ‘ਚੋਂ।”

ਅਸੀਂ ਕੋਚ ਸਾਹਬ ਨੂੰ ਬਿਨਾਂ ਦੱਸੇ ਇਹ ਵੱਡਾ ਫੈਸਲਾ ਲਿਆ ਸੀ। ਪੇਪਰ ਦੇਣ ਨੂੰ ਤਾਂ ਹਾਕੀ ਆਲੇ ਨੂੰ ਵੀ ਤਿਆਰ ਕਰ ਲਿਆ ਸੀ। ਪਰ ਉਹ ਡਰ ਗਿਆ, ਬੋੜਾ ਸ਼ਹਿਰੀ ਜਿਹਾ ਸੀ। ਬਾਕੀ ਮੈਨੂੰ ਮੇਰੇ ਅੰਦਰਲਾ ਘੜਮ ਚੌਧਰੀ ਕਦੇ ਟਿਕਣ ਦਿੰਦੇ। ਉੱਤੋਂ ਸੱਜੂ ਦੇ ਸਾਧੂ ਹੋਣ ਕਰਕੇ ਮੈਂ ਤਰਸ ਆਲੀ ਫੀਲਿੰਗ ਚੱਕ ਗਿਆ।

ਉਸ ਦਿਨ ਮੇਰੇ ਗਿਆਰਵੀਂ ਦੇ ਪਹਿਲੇ ਪੇਪਰ ‘ਚ ਸੱਜੂ ਬੈਠਾ ਅਤੇ ਉਹਦੇ ਦਸਵੀਂ ਦੇ ‘ਚ ਮੈਂ। ਇਕੋ ਕੈਂਪਸ ਵਿੱਚ ਦੋਵੇਂ ਪੇਪਰ ਆਰਾਮ ਨਾਲ ਚੱਲ ਰਹੇ ਸਨ। ਪੇਪਰ ਦੇਣ ਆਲੇ ਆਪਣੀ-ਆਪਣੀ ਥਾਂ ਬਦਲ ਚੁੱਕੇ ਸੀ। ਦਸਵੀਂ ਆਲਾ ਗਿਆਰਵੀਂ ਤੇ ਗਿਆਰਵੀਂ ਆਲਾ ਦਸਵੀਂ। ਦਸਵੀਂ ਬੇਡਰ ਦੀ ਹੋਣ ਕਰਕੇ ਅੰਦਰ ਅਤੇ ਗਿਆਰਵੀਂ ਬਾਹਰ ਗਰਾਊਂਡ ‘ਚ ਸੀ। ਇੰਚਾਰਜ ਖੁਸ਼ਵਿੰਦਰ ਮੈਡਮ, ਗਿਆਰਵੀਂ ਦੇ ਪੇਪਰ ‘ਚ ਆ ਕੇ ਕਹਿੰਦੇ, “ਜੁਰਮਾਨੇ ਵਾਲੇ ਪਹਿਲਾਂ ਜੁਰਮਾਨਾ ਭਰੋ... ਹੋ ਜੋ ਖੜ੍ਹੇ... ਚਾਰ ਸੌ ਚੁਤਾਲੀ ਰੋਲ ਨੰਬਰ ਖੜ੍ਹਾ ਹੋਵੇ।” ਸੱਜੂ ਪਹਿਲਾਂ ਤਾਂ ਬੈਠਾ ਰਿਹਾ, ਬਈ ਫਸ ਗੇ, ਮੈਡਮ ਨੇ ਪਛਾਣ ਲੈਣਾ। ਪਰ ਜਦੋਂ ਮੈਡਮ ਲਾਈਨ ਵਾਈਜ਼ ਚੈੱਕ ਕਰਦੇ-ਕਰਦੇ ਕੋਲ ਆਏ ਤਾਂ ਸੱਜੂ ਖੜ੍ਹਾ ਹੋ ਗਿਆ। ਉਹਦੇ ਬੇਚਾਰੇ ਕੋਲ ਹੋਰ ਕੋਈ ਚਾਰਾ ਨਹੀਂ ਸੀ ਬਚਿਆ। ਸਾਰੇ ਹੱਸ ਪੈ, ਮੈਡਮ ਹੈਰਾਨ ਹੋ ਕੇ ਕਹਿੰਦੇ, “ਵੇ ਤੂੰ ਮੰਗਿਆ, ਕੋਲ ਤਾਂ ਕਿੰਨਾ ਛੋਟਾ ਸੀ, ਅੱਜ ਕੋਠੇ ਜਿੰਡਾ ਕਿਵੇਂ ਹੋ ਗਿਆ...” ਇਹ ਸੁਣ ਕੇ ਹੋਰ ਵੀ ਹਾਸਾ ਮੱਚ ਗਿਆ। ਸੱਜੂ ਜਦੋਂ ਹੱਸਦਾ ਹੁੰਦਾ ਸੀ, ਤਾਂ ਵੀ ਲਾਲ-ਗੁਲਾਲ ਤੇ ਜੇ ਗੁੱਸੇ ‘ਚ ਹੋਵੇ ਫੇਰ ਤਾਂ ਹੋਣਾ ਈ ਸੀ। ਉਦਣ ਦੋਏ ਚੀਜ਼ਾਂ ਇਕੱਠੀਆਂ ਹੋ ਗਈਆਂ। ਚਿੰਤਾ ਵੀ ਤੇ ਹਾਸਾ ਵੀ...। ਮੇਰਾ ਕੱਦ ਮਸਾਂ 5-ਫੁੱਟ 7 ਇੰਚ, ਪਰ ਸੱਜੂ 6 ਫੁੱਟ 2 ਇੰਚ ਲੰਮਾ ਜਵਾਨ। ਸੱਜੂ ਆਲਾ-ਦੁਆਲਾ ਦੇਖ ਪੱਤਰੇ ਵਾਚ ਗਿਆ।

ਮੇਰੇ ਤੋਂ ਗਿਆਰਵੀਂ 'ਚੋਂ ਕਿਸੇ 'ਚੋਂ ਤੇਤੀ ਨੂੰ ਟੁੱਟੀ। ਪ੍ਰਮੋਟਡ ਪਾਸ ਹੋ ਕੇ ਬਾਰਵੀਂ 'ਚ ਪੁੱਜਿਆ। ਬਹੁਤ ਔਖੇ ਦਿੱਤੇ ਸੀ ਮੈਂ ਗਿਆਰਵੀਂ ਦੇ ਬਾਕੀ ਪੇਪਰ। ਮੈਨੂੰ ਕੋਚ ਸਾਹਬ ਨੇ ਆਲੇਵਾਲ ਪੜ੍ਹਨ ਲਾ ਦਿੱਤਾ। ਕਹਿੰਦੇ ਨਾਲੇ ਓਥੋਂ ਦੀ ਟੀਮ ਤਿਆਰ ਹੋ ਜੂ। ਓਦੋਂ ਕੋਈ ਚਿੰਨੀ ਵਗੈਰਾ ਆਈ ਸੀ ਕੋਚਾਂ ਨੂੰ। ਬਈ ਇੱਕੋ ਸਕੂਲ 'ਚ ਟੀਮ ਨੂੰ ਬਣਾਉਣੀ। ਹੋਰ ਜਗ੍ਹਾ ਵੀ ਟੀਮਾਂ ਖੜ੍ਹੀਆਂ ਕਰੋ।

ਅਸੀਂ ਹੈਰਾਨ, ਸਾਡੇ ਕੁੱਟ ਪਤਾ ਨੂੰ ਕਿਉਂ ਨੂੰ ਪਈ। ਇਹ ਅੱਜ ਤੱਕ ਸਮਝ ਨਹੀਂ ਆਈ। ਕੋਚ ਸਾਹਬ ਤਾਂ ਮਾੜੀ ਜਿਹੀ ਗੱਲ 'ਤੇ ਧੌੜੀ ਲਾਹ ਦਿੰਦੇ। ਫੇਰ ਜੇ ਫੜੇ ਜਾਂਦੇ ਜਾਂ ਭੁੱਦ ਖੁੱਲ੍ਹ ਜਾਂਦਾ ਤਾਂ ਕਿੰਨੀ ਬਦਨਾਮੀ ਹੋਣੀ ਸੀ ਉਹਨਾਂ ਦੀ। ਕਿਸੇ ਨੇ ਮੰਨਣਾ ਨਹੀਂ ਸੀ, ਬਈ ਅਸੀਂ ਇਹ ਹਰਕਤ ਕਿਸੇ ਵੱਡੇ ਬੰਦੇ ਦੀ ਸ਼ਹਿਜ਼ਾ ਸੁਪਰਡੈਂਟ ਦੀ ਮਿਲੀ ਭੁਗਤ ਤੋਂ ਬਿਨਾਂ ਕੀਤੀ ਹੈ।

ਜੇ ਮੈਂ ਆਲੇਵਾਲ ਪੜ੍ਹਦੇ ਸਮੇਂ ਦਾ ਕੁਛ ਲਿਖਣਾ ਹੋਵੇ ਤਾਂ ਕੁਛ ਜਿਆਦਾ ਨਹੀਂ ਹੈਗਾ। ਇੱਕ ਗੱਲ ਹੋ ਜੇ ਹੁਣ ਤੱਕ ਕੰਮ ਆਉਂਦੀ ਐ। ਉਸ ਸਮੇਂ ਜਦੋਂ ਖਿਡਾਰੀ ਜਿਲ੍ਹੇ ਵੱਲੋਂ ਖੇਡਣ ਜਾਂਦਾ ਤਾਂ ਉਸਨੂੰ ਸਕੂਲ 'ਚੋਂ ਡੇਲੀ ਭੱਤਾ ਮਿਲਦਾ। ਭਾਵ ਕੈਂਪ 'ਚ ਰੋਟੀ-ਪਾਣੀ ਦਾ ਖਰਚਾ ਮਿਲਦਾ ਸੀ।

ਮੈਂ ਦਫ਼ਤਰ 'ਚ ਖੜ੍ਹਾ ਸੀ, ਜਦੋਂ ਕਲਰਕ ਨੇ ਪੈਸੇ ਫੜਾਏ। ਪ੍ਰਿੰਸੀਪਲ ਫਕੀਰੀਆ ਰਾਮ ਜੀ ਬੋਲੇ, “ਉਏ ਤੂੰ ਤਾਂ ਸਾਨੂੰ ਬਹੁਤ ਮਹਿੰਗਾ ਪਿਆ ਮੰਗਿਆ..., ਸਕੂਲ ਨੂੰ ਕੀ ਫਾਇਦਾ ਹੋਇਆ ਤੇਰਾ...?” ਉਹ ਸ਼ਾਇਦ ਨਾਨ ਸਪੋਰਟਸ-ਮੈਨ ਹੋਣ ਕਰਕੇ ਕਹਿ ਰਹੇ ਸੀ। ਜਿਵੇਂ ਕੋਈ ਬਾਣੀਆ ਕਾਰੋਬਾਰੀ 'ਚ ਪਏ ਘਾਟੇ ਬਾਰੇ ਪੁੱਛਦਾ ਹੁੰਦਾ। ਪਰ ਕੋਲ ਖੜ੍ਹੇ ਤਰਲੋਚਨ ਸਰ ਬੋਲੇ, “ਕਿਉਂ ਜੀ, ਮੰਗਾ ਸਾਡੇ ਸਕੂਲ ਦਾ ਨਾਮ ਨੈਸ਼ਨਲ ਪੱਧਰ ਤੱਕ ਲੈ ਕੇ ਗਿਆ। ਮੁੰਡੇ ਦਾ ਹੋਸਲਾ ਵਧਾਓ।” ਮੈਨੂੰ ਜੱਫੀ 'ਚ ਲਿਆ ਅਤੇ ਫੇਰ ਮੇਰੇ ਵਾਲਾਂ 'ਚ ਹੱਥ ਜਿਹਾ ਮਾਰਿਆ।

“ਲੈ ਨਾਮ” ਕਹਿ ਕੇ ਪ੍ਰਿੰਸੀਪਲ ਸਰ ਪੇਪਰ ਵੇਟ ਨੂੰ ਘੁਮਾਉਂਦੇ ਹੋਏ ਬੋਲੇ, “ਤਰਲੋਚਨ, ਤੁਸੀਂ ਵੀ ਬਹੁਤ ਖੇਡੀ ਐ ਕਬੱਡੀ, ਬੈਨੂੰ ਕੀ ਮਿਲਿਆ। ਨੌਕਰੀ ਤਾਂ ਤੁਸੀਂ ਮੈਥ ਪੜ੍ਹਕੇ ਈ ਲਈ ਸੀ।” ਪ੍ਰਿੰਸੀਪਲ ਸਾਹਿਬ ਨੇ ਤਰਲੋਚਨ ਸਰ ਨੂੰ ਪੁੱਛਿਆ।

“ਨਾ-ਨਾ ਸਰ, ਕਿਉਂ ਨਹੀਂ ਮਿਲਿਆ..... ਆਹ ਦੇਖੋ ਸਿਹਤ ਜੋ ਦਿੱਤੀ ਐ ਗੇਮ ਨੇ। ਅੱਜ ਵੀ ਪੰਜਾਹ ਕਿੱਲੋ ਦਾ ਬੈਲਾ ਕੋਠੇ 'ਤੇ ਚੱਕ ਕੇ ਚੜ੍ਹ ਜਾਈਦੇ ਜਦੋਂ ਪੀਹਣਾ ਕਰੀਦੇ। ਨਹੀਂ ਤਾਂ ਹੁਣ ਪੁਟਿਆਲੇ ਕੋਠੇ ਚੁਕਾਉਣ ਆਉਂਦੇ....।” ਇਹ ਬੋਲਦੇ ਹੋਏ ਉਹਨਾਂ ਆਪਣਾ ਸਰੀਰ ਅਕੜਾ ਜਿਹਾ ਲਿਆ, ਛਾਤੀ ਬਾਹਰ ਨੂੰ ਕੱਢ ਲਈ ਸੀ।

ਉਦਨ ਤਰਲੋਚਨ ਸਰ ਤੋਂ ਇਹ ਸਿੱਖਿਆ ਮਿਲੀ ਕਿ ਗੇਮ ਸਿਰਫ਼ ਨੌਕਰੀ ਈ ਨਹੀਂ ਦਿੰਦੀ, ਸਾਨੂੰ ਤੇਦਰੁਸਤ ਸਿਹਤ ਵੀ ਦਿੰਦੀ ਐ। ਜਿਸਦਾ ਕੋਈ ਮੁੱਲ ਨਹੀਂ। ਹੁਣ ਜਦੋਂ 40-50

ਕਿੱਲੋ ਦਾ ਬੈਲਾ ਪਹਿਲੀ ਮੰਜਲ 'ਤੇ ਚਾੜ੍ਹੀਦੇ ਤਾਂ ਤਰਲੋਚਨ ਸਰ ਦੀ ਯਾਦ ਆਉਂਦੀ ਐ। ਨਹੀਂ ਤਾਂ ਬੰਦਾ ਵੀਹ ਕਿੱਲੋ ਵੀ ਲੋਕਾਂ ਨੂੰ ਅਵਾਜ਼ਾਂ ਮਾਰ-ਮਾਰ ਭੜੋਲੀ 'ਚ ਪਵਾਉਂਦੇ।

ਦੂਜੀ ਗੱਲ ਮੈਨੂੰ ਉਹਨਾਂ ਦੀ ਇੱਕ ਬੱਚੇ ਵਾਲੀ ਜਚੀ ਸੀ। ਉਹ ਪੈਸੇ ਪੱਖੋਂ ਸੌਖੇ ਸਨ। ਪਹਿਲੀ ਬੇਟੀ ਤੋਂ ਬਾਅਦ ਇੱਕ ਹੋਰ ਚਾਂਸ ਲੈ ਸਕਦੇ ਸੀ। ਪਰ ਉਹ ਕਹਿੰਦੇ ਸੀ ਕਿ ਜੇ ਮੇਰੇ ਬੇਟਾ ਹੁੰਦਾ ਤਾਂ ਮੈਂ ਦੂਜਾ ਚਾਂਸ ਨਹੀਂ ਸੀ ਲੈਣਾ, ਫੇਰ ਬੇਟੀ ਹੋਏ ਤਾਂ ਕਿਉਂ ਲਵਾਂ। ਮੈਂ ਵੀ ਲੋਕਾਂ ਨੂੰ ਹੁਣ ਇਹੋ ਜਵਾਬ ਦੇ ਕੇ ਨਿਰਉੱਤਰ ਕਰ ਦਿੰਨਾਂ। ਤੇ ਮਨ ਵਿਚ ਤਰਲੋਚਨ ਸਰ ਦਾ ਸ਼ੁਕਰੀਆ ਵੀ....।

ਉਦੋਂ ਤੀਆਂ ਵਰਗੇ ਲੰਘਦੇ ਦਿਨਾਂ 'ਚ ਸੋਗ ਉਸ ਇੱਕ ਬੋਲ ਨੇ ਪਾਇਆ, ਜਿਹੜਾ ਕਾਲੇ ਬੱਟੀ ਨੇ ਬੋਲਿਆ ਸੀ, “ਮੰਗਿਆ, ਪੱਟੇ ਗਏ ਯਾਰ ਆਪਾਂ ਤਾਂ..... ਪਾਲਾ ਮਰ ਗਿਆ ਯਾਰ....।” ਮੈਂ ਚਹਿਲ ਤੋਂ ਪਿੰਡ ਨੂੰ ਜਾ ਰਿਹਾ ਸੀ।


ਉਹ ਉੱਚੀ-ਉੱਚੀ ਰੋਣ ਲੱਗ ਪਿਆ ਤੇ ਮੈਂ ਜਿਵੇਂ ਸੁੰਨ ਹੋ ਗਿਆ ਸੀ। ਬਸ ਉਹਦੇ ਪਿੰਡ ਬੈਠ ਗਿਆ ਤੇ ਬਾਕੀ ਜਣਿਆਂ ਨੂੰ ਸੱਜੂ, ਗਿਆਨੀ, ਗੁਰਪ੍ਰੀਤ, ਲਾਲੀ ਹੋਰਾਂ ਨੂੰ ਲੈਣ ਤੁਰ ਪੇ। ਫੇਰ ਗੁਰਪ੍ਰੀਤ ਆਲੀ ਜੀਪ ਵਿੱਚ ਪਾਲੇ ਦੇ ਪਿੰਡ ਹੋਡਲੇ ਨੂੰ ਚੱਲ ਪਏ। ਉਹ ਸਾਰੇ ਰਸਤੇ ਰੋਂਦੇ ਗਏ, ਪਰ ਮੈਥੋਂ ਰੋਇਆ ਨਾ ਜਾਵੇ। ਮੈਂ ਯਕੀਨ ਨਹੀਂ ਸੀ ਕਰਨਾ ਚਾਹੁੰਦਾ, ਬਈ ਪਾਲਾ ਹੁਣ ਹੈ ਨਹੀਂ ਇਸ ਦੁਨੀਆਂ 'ਚ....।

ਉਹ ਨੈਸ਼ਨਲ ਖੇਡ ਕੇ ਆਇਆ ਸੀ। ਦੂਜੇ ਦਿਨ ਕਿਸੇ ਪੇਂਡੂ ਮੈਚ ਖੇਡ ਕੇ ਆਉਂਦੇ ਦਾ ਉਦਾਹਰਣ ਐਕਸੀਡੈਂਟ ਹੋ ਗਿਆ ਸੀ।

ਮੈਂ ਰਸਤੇ 'ਚ ਸੌਚੀ ਜਾ ਰਿਹਾ ਸੀ, ਬਈ ਉਹ ਪਾਲਾ ਨਹੀਂ ਹੋਣਾ, ਕੋਈ ਹੋਰ ਹੋਊ। ਪਾਲਾ ਤਾਂ ਜਿਉਂਦੇ, ਉਹ ਨਹੀਂ ਮਰ ਸਕਦਾ। ਉਹ ਉਵੇਂ ਈ ਆਊ ਖੁੱਲ੍ਹੀ ਮੂਹਰੀ ਦੀ ਪੈਂਟ ਪਾ ਕੇ, ਘੁੰਗਰਾਲੇ ਵਾਲ ਕਰਾ ਕੇ, ਗੁੱਗੂ ਗਿੱਲ ਵਾਂਗੂ ਚੌੜਾ ਹੋਇਆ। ਆ ਕੇ ਆਖੂ, “ਉਏ ਭੈਣ ਦੇਓ ਵੀਰੋ ਮੈਂ ਤਾਂ ਦਿੱਲੀ ਉੱਤਰ ਗਿਆ ਸੀ... ਉਹ ਮੈਂ ਨਹੀਂ ਮਰਿਆ ਉਹ ਤਾਂ ਕੋਈ ਹੋਰ ਸੀ।”

ਭੈਣ ਦਿਓ ਵੀਰੋ ਉਹਦਾ ਪੈਂਟ ਡਾਇਲਾਗ ਸੀ। ਐਨਾ ਵਧੀਆ ਤਾਂ ਗੁੱਗੂ ਗਿੱਲ ਨਹੀਂ ਸੀ ਬੋਲਿਆ, ਜਿੰਨਾਂ ਉਹ ਬੋਲਦਾ ਸੀ। ਪਾਲੇ ਦੇ ਨਾ ਮਰਨ ਵਾਲੀ ਤੇ ਵਾਪਸ ਆਉਣ ਵਾਲੀ ਧਾਰਨਾ ਐਸੀ ਬਣੀ ਕਿ ਮੈਨੂੰ ਸੁਪਨਾ ਆਉਣ ਲੱਗ ਪਿਆ ਕਿ ਉਹ ਜਿਉਂਦੇ। ਦਰਅਸਲ ਜਦੋਂ ਅਸੀਂ ਪਹੁੰਚੇ ਤਾਂ ਸਸਕਾਰ ਹੋ ਚੁੱਕਿਆ ਸੀ। ਮੈਨੂੰ ਇੱਕ ਪਾਸੇ ਤੋਂ ਪਤਾ ਵੀ ਸੀ ਪਾਲਾ ਹੁਣ ਨਹੀਂ ਰਿਹਾ। ਸੱਚ ਇਹੋ ਸੀ। ਪਰ ਉਹ ਧਾਰਨਾ ਐਨੀ ਪੱਕੀ ਹੋ ਗਈ ਕਿ ਇੱਕ ਸੁਪਨੇ ਦੇ ਰੂਪ 'ਚ ਬੋਝੇ ਕੁ ਦਿਨਾਂ ਬਾਅਦ... ਅੱਜ ਤੱਕ ਵੀ ਫਿਲਮ ਵਾਂਗੂ ਦਿਖਦੀ ਰਹਿੰਦੀ ਐ।

ਪਾਲਾ ਕੋਈ ਆਮ ਖਿਡਾਰੀ ਨਹੀਂ ਸੀ। ਜੇ ਨਾ ਮਰਦਾ ਤਾਂ ਕਬੱਡੀ ਦਾ ਧਰੂ ਭਾਰਾ ਬਣ
ਕੇ ਚਮਕਦਾ। ਬਹੁਤ ਪਿਆਰਾ ਸੀ। ਅੱਜ ਵੀ ਧਾਹ ਨਿੱਕਲਦੀ ਹੈ ਲਿਖਦੇ ਦੀ... ਮਿਸ ਪੂ
ਪਾਲਿਆ... ਆ ਜਾ ਵੀਰੇ ਬੁੱਲ੍ਹੀ ਮੂਹਰੀ ਦੀ ਪੈਂਟ ਪਾ ਕੇ... ਸੋਢੇ 'ਤੇ ਬੈਗ ਟੈਗ ਕੇ... ਕਰਦੇ
ਇਤਿਹਾਸ ਨੂੰ ਮਿਥਿਹਾਸ... ਆਜਾ ਵੀਰੇ... ਪਾਲੇ ਜੱਫੀ ਚੌੜੀਆਂ ਬਾਹਾਂ ਕਰਕੇ... ਭੈਣ ਦਿਆ
ਵੀਰਾ ਆਖ ਕੇ।



ਹਵਾਸ ਦੇ ਭਰੇ ਗੁੰਡੇ

“ਨਾ ਜੋ ਬੋਝੀਆਂ ਕੁੜੀਆਂ ਨੂੰ ਕੋਈ ਦੇਖੇ ਕੱਪੜੇ ਬਦਲਦੀਆਂ ਨੂੰ ? ਨਾ ਬੋਝੇ
ਕੁਸ਼ ਜਿਆਦਾ ਈ ਅੱਗ ਲੱਗੀ ਐ ? ਕੀ ਤੁਸੀਂ ਖਿਡਾਰੀ ਬਣੋਗੇ।” ਉਹ ਵਾਰੀ-ਵਾਰੀ
ਕੁੱਟ ਰਹੇ ਸੀ, ਚੱਪਲ ਨਾਲ। ਅਸੀਂ ਬਾਸਕਿਟ ਬਾਲ ਕੋਰਟ ‘ਚ ਖੜ੍ਹੇ ਕੁੱਟ ਖਾ ਰਹੇ ਸੀ। ਸੱਟ
ਚੱਪਲ ਦੀ ਘੱਟ, ਉਹਨਾਂ ਦੇ ਇਸ ਬੋਲ ਦੀ ਜਿਆਦਾ ਲੱਗ ਰਹੀ ਸੀ ਕਿ ਜੇ ਬੋਝੀ ਭੈਣ ਨੂੰ
ਦੇਖੋ... ਤਾਂ ਜਰ ਲਵੋਗੇ। ਪੰਜ-ਛੇ ਘੰਟੇ ਪਹਿਲਾਂ ਦੇ ਹੀਰੋ, ਸਭ ਦੇ ਹਰਮਨ ਪਿਆਰੇ, ਹੁਣ
ਗੁੰਡਿਆਂ ਵਾਂਗ ਖੜ੍ਹੇ ਸੀ, ਗੁੰਡੇ ਵੀ ਜਿਵੇਂ ਹਵਾਸ ਦੇ ਭਰੇ ਪਏ ਹੋਈਏ।

ਕੋਈ ਪੇਸ਼ ਨਹੀਂ ਸੀ ਜਾ ਰਹੀ। ਚੁੱਪ-ਚਾਪ ਨੀਵੀਂ ਪਾ ਕੇ ਖੜ੍ਹੇ ਸਾਂ। ਉਹਨਾਂ ਦੀ
ਸ਼ਰਾਬ ਵੀ ਪੀਤੀ ਹੋਈ ਸੀ। ਗਾਲ਼ ਤੇ ਗਾਲ਼ ਕੱਢ ਰਹੇ ਸਨ। ਬਹੁਤ ਕੁਛ ਚੱਲ ਰਿਹਾ ਸੀ
ਦਿਮਾਗ ‘ਚ ਕਿ ਭੱਜ ਜਾਂਦੇ ਹਾਂ ਇਨ੍ਹਾਂ ਨੂੰ ਧੱਕਾ ਮਾਰ ਕੇ। ਸ਼ਰਾਬ ਨਾਲ਼ ਤਾਂ ਇਹ ਰੱਜੇ ਪਏ
ਨੇ। ਪਰ ਦੂਜਾ ਭਰ ਜੋ ਭਰਾ ਰਿਹਾ ਸੀ ਕਿ ਗੱਲ ਕੋਚ ਸਾਹਬ ਤੱਕ ਪਹੁੰਚ ਜਾਣੀ ਹੈ। ਫੇਰ
ਸਭ ਕੁਛ ਖ਼ਤਮ, ਕਬੱਡੀ ਤਾਂ ਕਬੱਡੀ ਉਹਨਾਂ ਨੇ ਮੁੜ ਕੇ ਪਟਿਆਲੇ ਨੂੰ ਵੜਨ ਦੇਣਾ।
ਜਦੋਂ ਸਾਡੇ ਖ਼ੁਦ ‘ਤੇ ਲੱਗਿਆ ਇਹ ਘਟੀਆ ਟਿਲਜ਼ਾਮ ਸਾਨੂੰ ਬੇਹੱਦ ਘਟੀਆਪਣ ਦਾ
ਅਹਿਸਾਸ ਕਰਾ ਰਿਹੈ, ਆਪਣੇ-ਆਪ ਨੂੰ ਹੀ ਮਾਫ਼ ਨਹੀਂ ਕਰਨ ਦੇ ਰਿਹਾ। ਫੇਰ ਕੋਚ ਸਾਹਬ
... ਨਹੀਂ ਉਹ ਬਰਦਾਸ਼ਤ ਨਹੀਂ ਕਰਨਗੇ।

ਬਾਕੀ ਸਾਰੇ ਮੁੰਡੇ ਕੁੜੀਆਂ ਰਿਹਾਇਸ਼ੀ ਬਲਾਕਾਂ ਦੇ ਅੱਗੇ ਖੜ੍ਹੇ ਸਨ ਦੋ-ਤਿੰਨ ਭੁੰਡ
ਜਿਹੇ ਬਣਾਈ। ਉਹ ਐਨੀ ਕੁ ਦੂਰ ਸਨ ਕਿ ਨਾ ਸਾਨੂੰ ਉਹਨਾਂ ਦੀਆਂ ਗੱਲਾਂ ਸੁਣ ਰਹੀਆਂ
ਸੀ ਤੇ ਨਾ ਸਾਡੇ ਪੈਰ ਹੀਆਂ ਲਾਹਣ ਤਾਂ ਉਹਨਾਂ ਨੂੰ ਸੁਣਦੀਆਂ ਸੀ।

ਸਾਡਾ ਸਮਰ ਕੋਚਿਗ ਕੈਪ ਸੀ, ਸੁੰਦਰ ਨਗਰ, ਇੱਕ ਤੋਂ ਵੀਹ ਜੂਨ ਤੱਕ। ਕੋਈ ਤਿੰਨ
ਸੌ ਦੇ ਕਰੀਬ ਮੁੰਡੇ ਕੁੜੀਆਂ ਹੋਣਗੇ। ਸਾਡੇ ਲਈ, ਬਿਨਾਂ ਕੋਚ ਸਾਹਬ ਤੋਂ ਇਹ ਪਹਿਲਾ ਕੈਪ
ਸੀ। ਇਹ ਕੈਪ ਇੱਕ ਕਿਸਮ ਦਾ ਮੇਲਾ ਈ ਹੁੰਦਾ ਹੈ। ਬਹੁਤ ਮਜ਼ੇਦਾਰ, ਪ੍ਰੈਕਟਸ ਕਰੋ, ਖਾਓ
ਪੀਓ, ਠੰਡੇ ਇਲਾਕੇ ‘ਚ ਘੁੰਮੋ।

ਪਰ ਇਹ ਘੁੰਮਣਾ-ਫਿਰਨਾ ਉਹਨਾਂ ਨੂੰ ਈ ਰਾਸ ਆਉਂਦਾ, ਜੋ ਖਿਡਾਰੀ ਹੁੰਦੇ ਜਾਂ
ਜਿਨ੍ਹਾਂ ਨੇ ਪਹਿਲਾਂ ਵੀ ਖਾਸਾ ਪਸੀਨਾ ਵਹਾਇਆ ਹੋਵੇ। ਨਹੀਂ ਤਾਂ ਜਿਹੜੇ ਸੁਣ-ਸੁਣਾ ਕੇ,
ਅਫ਼ਸਰਾਂ ਦੇ ਸਿਫਾਰਸੀ ਬੱਚੇ ਚਲੇ ਜਾਂਦੇ, ਉਹ ਪਹਿਲੇ ਹਵਤੇ ਈ ਬਸ ਚੜ੍ਹ ਆਉਂਦੇ ਨੇ। ਉਸ
ਵਾਰ ਵੀ ਕੁਛ ਐਵੇਂ ਦਾ ਈ ਹੋਇਆ ਸੀ, ਤਾਂ ਕਰਕੇ ਮੈਨੂੰ ਤੇ ਲਾਲੀ ਨੂੰ ਬੁਲਾਇਆ ਗਿਆ।

ਅਸੀਂ ਪੰਛੂ ਮੇਰਾ ਦੇ ਲਾਲਚ ਕਰਕੇ ਕੰਪਨੀ ਦੇ ਟਰਾਇਲ ਨੂੰ ਸੀ ਦਿੱਤੇ।

ਪਰਾੜੀ ਇਲਾਕੇ ਕਰਕੇ ਮੀਂਹ ਆਪਣੇ ਨਾਲੋਂ ਜਿਆਦਾ ਹੁੰਦੇ, ਪੰਦਰਾਂ ਵੀ ਪਹਿਲੇ। ਉਸ ਦਿਨ ਵੀ ਅਸੀਂ ਕਰਾਸ ਕੰਟਰੀ ਲਾਉਣ ਗਏ ਸੀ। ਝੀਲ ਤੋਂ ਦੀ ਹੋ ਕੇ ਉਸ ਰਸਤੇ ਦੀ ਵਾਪਸ ਆ ਰਹੇ ਸੀ, ਜਿੱਥੇ ਬਾਰੇ ਕਿਹਾ ਜਾਂਦਾ ਕਿ ਜਦੋਂ ਪਾਂਡਵਾਂ ਨੂੰ ਬਨਵਾਸ ਦੌਰਾਨ ਲੁਕਣਾ ਪਿਆ ਸੀ ਤਾਂ ਉਹ ਇਸੇ ਪਿੰਡ ਲੁਕੇ ਸਨ। ਕਹਿੰਦੇ ਜੇ ਕੌਰਵ, ਪਾਂਡਵਾਂ ਨੂੰ ਲੱਭਣ 'ਚ ਕਾਮਯਾਬ ਹੋ ਜਾਂਦੇ ਤਾਂ ਬਨਵਾਸ ਦਾ ਸਮਾਂ ਹੋਰ ਵੱਧ ਜਾਣਾ ਸੀ। ਇਸੇ ਡਰ ਕਰਕੇ ਉਹ ਉਸ ਪਿੰਡ 'ਚ ਲੁਕੇ। ਉੱਥੇ ਅਸੀਂ ਇੱਕ ਘਰ ਵਿੱਚ ਲੱਗੇ ਆੜੂਆਂ ਨੂੰ ਖਾਣ ਰੁਕ ਗਏ। ਗੱਲਾਂ ਕਰੀ ਜਾਣਦੇ, "ਭੀਮ ਹੋਰੀ ਤਾਂ ਹੀ ਐਥੇ ਲੁਕੇ ਰਹੇ ਤੇ ਬਚੇ ਰਹੇ, ਆੜੂ ਤਾਂ ਦੇਖੋ ਕਿੰਨੇ ਮਿੱਠੇ ਨੇ।" ਕੋਈ ਕਹੇ, "ਓਦੋਂ ਤਾਂ ਉੱਥੇ ਵੀ ਸੱਤਝੁਗ ਸੀ, ਆੜੂ ਹੋਰ ਵੀ ਮਿੱਠੇ ਹੋਣਗੇ।"

ਉੱਪਰ ਮੀਂਹ ਕਹੇ ਬੋਝਾ ਦੇਣਾ ਕੀ ਐ... ਅੱਜ ਨੂੰ ਰੁਕਦਾ। ਆਲੇ ਦੁਆਲੇ ਉੱਚੀਆਂ-ਉੱਚੀਆਂ ਪਹਾੜੀਆਂ, ਪਤਲੇ-ਪਤਲੇ ਰਸਤੇ। ਮਾਹੌਲ ਬਹੁਤ ਰੋਮਾਂਚਕ ਸੀ। ਡੀ.ਪੀ. ਸਾਹਬ ਪਿੱਛੇ ਆਉਂਦੀਆਂ ਕੁੜੀਆਂ ਨਾਲ ਸਨ। ਜੋ ਅਜੇ ਕਾਫੀ ਪਿੱਛੇ ਸਨ, ਜਿਵੇਂ ਉਹ ਖੋ ਗਈਆਂ ਹੋਣ।

ਸੱਚੀਉਂ ਉਹ ਰਸਤਾ ਐਨਾ ਘੁੰਮਣ-ਘੁੰਮੀਆਂ ਆਲਾ ਹੈ ਕਿ ਬੰਦਾ ਲੱਭਣਾ ਔਖਾ ਹੈ। ਓਦੋਂ ਬਹੁਤ ਹਨੇਰਾ ਹੋ ਜਾਂਦਾ ਜਦੋਂ ਮੀਂਹ ਪੈ ਰਿਹਾ ਹੋਵੇ। ਤਿੰਨ ਥੁਟੇ ਅਸੀਂ ਪੰਦਰਾਂ-ਵੀ ਜਾਣਿਆਂ ਨੇ ਮੁੰਡੇ ਸੁੱਟਣੇ ਸੀ ਜੇ ਕਿਤੇ ਕੁੰਡੀ ਖੁੱਲ੍ਹਣ ਦੇ ਖੜ੍ਹਕੇ ਨਾਲ ਭੱਜਣ ਨਾ ਲੱਗਦੇ। ਸਭ ਤੋਂ ਮੂਹਰੇ ਸੀ ਜਦੋਂ ਭੱਜੇ। ਉੱਪਰੋਂ ਆਉਂਦੇ ਇੱਕ ਲੰਮੇ ਸਾਰੇ ਬੰਦੇ ਨੇ ਮੇਰੀ ਬਾਂਹ ਫੜੀ ਅਤੇ ਬੜੀ ਪਿਆਰੀ ਪੰਜਾਬੀ 'ਚ ਕਿਹਾ, "ਕੀ ਗੱਲ ਪਟਿਆਲੀਆ, ਕਿੱਧਰ ਨੂੰ?" ਉਹਨੇ ਮੇਰੀ ਨੀ-ਸ਼ਰਤ 'ਤੇ ਲਿਖਿਆ ਪਟਿਆਲਾ ਪੜ੍ਹ ਲਿਆ ਸੀ।

ਜਦੋਂ ਟਟਕੇ ਨਾਲ ਬਾਂਹ ਛੁਡਾਉਣ ਲੱਗਿਆ ਤਾਂ ਉਹਨੇ ਮੈਨੂੰ ਆਪਣੇ ਕੋਲ ਨੂੰ ਭਰ ਲਿਆ। ਹੱਥ ਨੂੰ ਹੋਰ ਕਸਕੇ ਕਹਿੰਦਾ, "... ਉਹ ਕਾਕਾ ਭੱਜੇ ਨਾ, ਆ ਜੋ ਆਰਾਮ ਨਾਲ ਬੈਠ ਕੇ ਖਾਓ।" ਹੁਣ ਬਾਂਹ ਛੱਡ ਕੇ ਨਾਲ ਤੁਰ ਪਿਆ ਅੰਦਰ ਨੂੰ। ਅਪਣੇ ਤਾਂ ਅਤੇ ਦਿਆਲਤਾ ਸੀ ਓਹਦੇ ਬੋਲ 'ਚ...। ਕੁੰਡੀ ਮੁੱਛ ਤਾਜੀ-ਤਾਜੀ ਬੇਵ ਕਰੀ, ਬਹੁਤ ਰੋਹਬਦਾਰ ਲੱਗੇ। ਜਦੋਂ ਉਹਦੇ ਕਹਿਣ 'ਤੇ ਅਸੀਂ ਵਾਪਸ ਮੁੜੇ ਤਾਂ ਆੜੂਆਂ ਦੀ ਭਰੀ ਟੋਕਰੀ ਕੋਲ ਪਤਲੀ, ਗੋਰੀ ਚਿਟੀ ਔਰਤ ਖੜ੍ਹੀ ਸੀ। ਉਹ ਮੁਸਕਰਾਈ।

ਉਸ ਬੰਦੇ ਨੇ ਦੱਸਿਆ ਕਿ, "ਮੈਂ ਪੰਜਾਬੀ ਫੌਜੀ ਹਾਂ ਅਤੇ ਇਹ ਤੁਹਾਡੀ ਆਟੋ ਕਸ਼ਮੀਰਨ ਹੈ। ਸਾਡਾ ਬੇਟਾ ਐਨ ਆਈ. ਐਸ. ਕਰਦੇ ਉਹ ਕੱਥੜੀ ਖਿਡਾਰੀ ਹੈ।" ਸੁਣ ਕੇ ਸਾਨੂੰ ਹੋਰ ਵੀ ਆਪਣਾ-ਪਣ ਲੱਗਿਆ। ਹੁਣ ਜਦੋਂ ਟੋਕਰੀ ਆੜੂਆਂ ਦੀ ਝੰਮ ਕੇ ਭਰੇ ਤਾਂ ਹਨੇਰਾ ਹੋਰ ਹੋ ਗਿਆ ਸੀ। ਪਰ ਕੁੜੀ ਇੱਕੋ ਸੀ ਜਲੰਧਰ ਆਲੀ, ਜਿਸਨੇ ਸਾਨੂੰ ਪਾਰ ਕਰਿਆ

ਸੀ। ਸਾਡੇ 'ਚੋਂ ਕਿਸੇ ਨੇ ਉਸਨੂੰ ਪੁੱਛਿਆ ਵੀ ਨਾ ਕਿ ਕੌਂਚ ਸਾਹਬ ਅਤੇ ਬਾਕੀ ਕੁੜੀਆਂ ਕਿੰਨੀਆਂ ਕੁ ਪਿੱਛੇ ਨੇ। ਅਸੀਂ ਹੌਲੀ-ਹੌਲੀ ਭੱਜਣਾ ਸ਼ੁਰੂ ਕਰਤਾ। ਉਹ ਕੁੜੀ ਰੁਕ ਗਈ ਅਤੇ ਅਸੀਂ ਅੱਗੇ ਨਿੱਕਲੇ।

ਮੀਲ ਕੁ ਦੀ ਵਿੱਥ 'ਤੇ ਇੱਕ ਗੁਫਾ ਨੁਮਾ ਰਸਤੇ 'ਚ ਰੁਕ ਗੇ। ਮੀਂਹ ਰੁਕ ਗਿਆ। ਖੜੱਪ-ਖੜੱਪ ਦੀ ਅਵਾਜ਼ ਨੇ ਸਾਨੂੰ ਦੱਸਤਾ ਸੀ ਬਈ ਸਾਡੇ ਨਾਲ ਦੀਆਂ ਕੁੜੀਆਂ ਆ ਰਹੀਆਂ ਨੇ। ਪੁਰਾਣਾਤੀ ਖੋਪੜੇ 'ਚ ਖੁਰਕ ਹੋਈ। ਮਖਿਆਂ, "ਚੁੱਪ ਕਰਜੋ, ਜੇ ਸਰ ਨਾਲ ਨਾ ਹੋਏ ਤਾਂ ਉੱਲੂ ਬਣਾਵਾਂਗੇ ਕੁੜੀਆਂ ਨੂੰ।" ਲਾਲੀ ਕਹਿੰਦਾ, "ਉੱਲੂ ਨੀ ਉੱਲਣੀਆਂ।" ਸੁਣ ਕੇ ਸਾਰੇ ਜਣੇ ਹੱਸ ਪਏ।

ਜਦੋਂ ਉਹ ਉਸ ਹਨੇਰ-ਘੁੱਪ ਰਸਤੇ 'ਚ ਪੁੱਜੀਆਂ ਤਾਂ ਜਿਵੇਂ ਕੁੜੀਆਂ ਡਰਨ ਆਲੀਆਂ ਅਵਾਜ਼ਾਂ ਕੱਢਦੀਆਂ ਹੁੰਦੀਆਂ ਨੇ..., ਹਾਅ-ਅ-ਅ ਊ ਆ... ਆ... ਇੱਕ ਦੋ ਵਾਰ ਕਰਕੇ ਫੇਰ ਜਮਾਂ ਸੁੰਨ ਹੋ ਗਈਆਂ।

ਪਿੱਛੇ ਝੀਲ ਕੋਲ ਬਿਜਲੀ ਮਹਿਕਮੇ ਦੀਆਂ ਤਾਰਾਂ ਪਟੜੀ 'ਤੇ ਖਿਲਰੀਆਂ ਪਈਆਂ ਸਨ। ਮੇਰੀ ਸ਼ਰਾਰਤ 'ਚ ਖਿਲਰੀਆਂ ਤਾਰਾਂ ਆਲਾ ਤੱਤ ਇੱਕ ਤੱਥ ਬਣ ਗਿਆ। ਮਤਲਬ ਬੂਠੀ ਸ਼ਰਾਰਤ, ਸੱਚੀ ਜਿਹੀ ਲੱਗ ਰਹੀ ਸੀ।

ਨਾਲ ਦਿਆਂ ਨੂੰ ਇਸ਼ਾਰਾ ਕੀਤਾ ਤਾਂ ਉਹ ਪਹਿਲਾਂ ਈ ਸਮਝਦਾਰ ਸਨ। ਇਹ ਸ਼ਰਾਰਤ ਅਸੀਂ ਪਟਿਆਲੇ ਵੀ ਇੱਕ ਦੋ ਵਾਰ ਕਰੀ ਹੋਈ ਸੀ। ਮਤਲਬ ਮਜ਼ੇ ਅਤੇ ਦਾਖੇ-ਦਾਣੇ ਪਹਿਲਾਂ ਵੀ ਲਏ ਹੋਏ ਸਨ। ਉੱਥੇ ਵੀ ਉਸ ਉਮਰ 'ਚ ਸ਼ਰਾਰਤ ਸਿੱਖਣ ਆਲੇ ਤੱਤ ਵਾਧੂ ਹੁੰਦੇ ਨੇ ਦਿਆਗ 'ਚ। ਇਸ਼ਾਰਾ ਕਰਦੇ ਈ ਐਨਟੀਨਾ ਰੇਂਜ ਫੜ ਲੈਂਦਾ ਹੈ।

ਹੁਣ ਜਦੋਂ ਕੁੜੀਆਂ ਹੌਲੀ-ਹੌਲੀ ਤੁਰਨ, ਉੱਥੇ ਚੜ੍ਹਾਈ ਵੀ ਜਿਆਦਾ ਸੀ ਬੰਦਾ ਕੁਛ ਜਿਆਦਾ ਈ ਹੌਲੀ ਹੋ ਜਾਂਦਾ। ਅਸੀਂ ਆਪਦੀ ਸ਼ਰਾਰਤ ਦੇ ਪਲੈਨ ਮੁਤਾਬਕ ਉੱਚੀ-ਉੱਚੀ ਬੋਲਣ ਲੱਗ ਪਏ, "ਓਦੇ, ਓਦੇ ਬਚ ਕੇ ਤੁਰ... ਤਾਰਾਂ ਟੁੱਟੀਆਂ ਪਈਆਂ ਨੇ..., ਕਰੰਟ ਲੱਗ ਜੂ", ਛਾਲ ਮਾਰ ਕੇ ਟੱਪ...।"

ਕੁੜੀਆਂ ਨੇ ਬਿਨਾਂ ਦੇਖੇ ਈ ਆਪਣੇ ਦਿਆਗਾਂ 'ਚ ਫਿਲਮ ਬਣਾ ਲਈ ਕਿ ਬੱਲੇ ਤਾਰਾਂ ਟੁੱਟੀਆਂ ਪਈਆਂ ਹਨ। ਹਨੇਰਾ ਜਿਆਦਾ ਸੀ। ਕੁਛ ਪਿੱਛੇ ਝੀਲ 'ਤੇ ਪਈਆਂ ਤਾਰਾਂ ਨੇ ਪਕਿਆਈ ਕਰਾਤੀ। ਬਸ ਵੇਰ ਪਹਿਲਾਂ ਤਾਂ ਚੀਕ-ਚੰਗਿਆੜਾ ਪਿਆ, ਇੱਕ ਦੂਈ ਨੂੰ ਘੁੱਟ-ਘੁੱਟ ਬਾਹਾਂ ਤੋਂ ਫੜਨ... ਕੋਈ ਕਹੇ ਹਾਏ ਮੇਮੀ, ਕੋਈ ਆਖੇ, ਹਾਏ ਦੀਦੀ ਮਰ ਗੀ' ਬਚਾਕੇ। ਗੱਲ ਕੀ ਬਹੁਤ ਮਜ਼ੇਦਾਰ ਦ੍ਰਿਸ਼ ਬਣ ਗਿਆ। ਹਾਸਾ ਅਸੀਂ ਰੋਕਿਆ ਹੋਇਆ ਸੀ। ਜਦੋਂ ਉਹ ਲੰਬੀਆਂ-ਲੰਬੀਆਂ ਡਿੱਘਾਂ ਪੱਟ-ਪੱਟ ਤੁਰਨ, ਜਿਵੇਂ ਆਪਾਂ ਚਿੱਕੜ ਤੋਂ ਬਚਾਅ ਕਰਦੇ ਹੋਏ ਪਜਾਮਾ ਚੱਕ ਕੇ ਡਿੱਘ ਭਰਦੇ ਹੁੰਦੇ ਆਂ। ਬਸ ਉਹਨਾਂ ਨੇ ਖਿਆਲਾਂ 'ਚ ਈ ਬਣਾ ਲਿਆ ਕਿ

ਬੱਲੇ ਤਾਰਾਂ ਪਈਆਂ ਨੇ। ਰਹਿੰਦੀ ਖੂੰਹਦੀ ਕਸਰ ਲਾਲੀ ਨੇ ਕੱਢਤੀ। ਮੱਲਕ ਦੇਣੇ ਉਹਨਾਂ 'ਚ ਰਲ ਗਿਆ। ਉਈ ਛਾਲ ਜਿਹੀ ਮਾਰਦਿਆ ਕਰੇ। ਉਹ ਵੀ ਬਿਨਾਂ ਦੇਖੇ ਈ, ਡਰੀਆਂ ਹੋਈਆਂ ਉੱਚੀਆਂ-ਉੱਚੀਆਂ ਛਾਲਾਂ ਮਾਰਨ 'ਤੇ ਸਾਡਾ ਹਾਸਾ ਕਢਾਈ ਜਾਣ।

ਜਿਵੇਂ-ਜਿਵੇਂ ਉਹਨਾਂ ਨੂੰ ਪਤਾ ਲੱਗੀ ਜਾਵੇ ਸ਼ਰਮਿੰਦਾ ਹੋਈ ਜਾਣ ਕਿ ਇਹ ਤਾਂ ਉੱਲੂ (ਲਾਲੀ ਦਾ ਕਹਾਣਾ ਉੱਲਣੀਆਂ) ਬਣਾ ਰਹੇ ਨੇ। ਬਾਕੀ ਲਾਲੀ ਹੋਰਾਂ ਨੇ ਹੋਰ ਸਿਰੇ ਲਾ ਦਿੱਤੀ। ਉਹਨਾਂ ਵੱਲ ਹੱਥ ਕਰ-ਕਰ ਤਾੜੀਆਂ ਮਾਰਦੇ ਹੋਏ, ਉੱਚੀ-ਉੱਚੀ ਹੱਸ ਕੇ। ਹੁਣ ਉਹਨਾਂ 'ਚੋਂ ਕਈਆਂ ਦੇ ਅੱਖਾਂ 'ਚ ਪਾਣੀ ਸੀ, ਗੁੱਸੇ 'ਚ। ਕਈਆਂ ਨੂੰ ਤਾਂ ਹਾਸਾ ਵੀ ਆ ਰਿਹਾ ਸੀ।

ਬਹੁਤ ਮਜ਼ਾ ਆਇਆ ਸੀ ਉਸ ਦਿਨ। ਪਰ ਕੀ ਪਤਾ ਸੀ ਕਿ ਕੁਟਾਪਾ ਵੀ....।

ਵੈਸੇ ਤਾਂ ਸਿੱਖਿਆ ਮੰਤਰੀ ਨੇ ਅਖੀਰਲੇ ਦਿਨ ਆਉਣਾ ਸੀ, ਪਰ ਫਿਰ ਪਤਾ ਨੂੰ ਕਿਉਂ ਦੋ ਦਿਨ ਪਹਿਲਾਂ ਦਾ ਪ੍ਰੋਗਰਾਮ ਬਣ ਗਿਆ। ਪ੍ਰਬੰਧਕਾਂ ਨੇ ਤੱਤ-ਪੜ੍ਹਤ 'ਚ ਪ੍ਰੋਗਰਾਮ ਬਣਾ ਲਿਆ ਕਿ ਖੇਡਾਂ ਦੀ ਪ੍ਰੈਕਟਸ ਚੱਲਦੀ ਦਿਖਾਉਣੀ ਹੈ। ਜਿਸ ਤਹਿਤ ਸਾਡਾ ਇੱਕ ਦੇਸਤਾਨਾ ਮੈਚ ਦਿਖਾਇਆ, ਮੈਚ ਸੀ ਫੌਜੀਆਂ ਨਾਲ। ਮਨਪ੍ਰੀਤ ਮਾਨਾ ਬਿਮਾਰ ਸੀ। ਮੈਚ ਮੈਂ ਤੇ ਲਾਲੀ ਨੇ ਜਿਤਾਇਆ।

ਸਾਡੀ ਪੂਰੀ ਟੋਹਰ। ਮੇਰੀ ਕੁਛ ਜਿਆਦਾ ਈ, ਕਿਉਂਕਿ ਅਖੀਰਲੀ ਰੇਡ 'ਤੇ ਦੋ ਨੰਬਰ ਚਾਹੀਦੇ ਸੀ, ਜਿੱਤਣ ਲਈ। ਫੌਜੀ ਬਚੇ ਸੀ ਚਾਰ। ਜੇ ਮਾਨਾ ਬਿਮਾਰ ਨਾ ਹੁੰਦਾ ਫੇਰ ਅਸੀਂ ਇੱਕ ਤਰਫਾ ਜਿੱਤ ਜਾਣਾ ਸੀ। ਪਿਛਲੇ ਹਫ਼ਤੇ ਵੀ ਅਸੀਂ ਉਹਨਾਂ ਤੋਂ ਜਿੱਤੇ ਹੋਏ ਸੀ। ਉਸ ਮੈਚ 'ਚ ਲਾਲੀ ਸਾਡੇ ਸਾਰਿਆਂ 'ਚੋਂ ਵਧੀਆ ਖੇਡਿਆ। ਪਰ ਅਖੀਰੀ ਰੇਡ ਮੈਂ ਪਾਈ। ਬੱਕ ਲਾਈਨ ਉੱਤੇ ਉਹਨਾਂ ਨੇ ਮੈਨੂੰ ਢਾਹ ਲਿਆ, ਫੇਰ ਮੈਂ ਲਾਲੀ ਆਲਾ ਪੈਂਤੜਾ ਵਰਤਿਆ। ਉਹ ਹਮੇਸ਼ਾਂ ਕਹਿੰਦਾ ਰਹਿੰਦਾ, "ਤੀਹ ਸੈਕਿੰਡ ਦੀ ਰੇਡ 'ਚ ਜਿੰਨੇ ਮਰਜ਼ੀ ਬੰਦਿਆਂ ਨੇ, ਜਿੰਨਾਂ ਵੀ ਮਰਜ਼ੀ ਕਸਕੇ ਫੜਿਆ ਹੋਵੇ, ਜਦੋਂ ਤੱਕ ਰੈਫਰੀ ਸੀਟੀ ਨੂੰ ਮਾਰਦਾ, ਓਨੀ ਦੇਰ ਈ ਬੂਟੇ ਮਾਰੋ, ਜਿੰਨੇ ਸੈਕਿੰਡ ਬਾਕੀ ਬਚਦੇ ਨੇ।" ਕਹਿਣ ਤੋਂ ਭਾਵ ਕੋਸ਼ਿਸ਼ ਕਰਦੇ ਰਹੋ, ਕੋਈ ਪਤਾ ਨੂੰ ਵਿਰੋਧੀ ਕਦੋਂ ਢਿੱਲ ਛੱਡ ਦੇਣ, ਤੇ ਤੁਸੀਂ ਸਫਲ ਹੋਜੋ। ਵੈਸੇ ਇਹ ਗੱਲ ਕਹਿਣ ਲਈ ਜਿੰਨੀ ਸੌਖੀ ਹੈ ਕਰਨ ਸਮੇਂ ਉਸ ਤੋਂ ਵੀ ਔਖੀ ਸੀ। ਪਰ ਲਾਲੀ ਐਵੇਂ ਹੀ ਕਰਦਾ ਰਿਹਾ ਤੇ ਉਹ ਬਹੁਤ ਵਾਰੀ ਸਫਲ ਵੀ ਹੋਇਆ। ਉਹਨੇ ਸਕੂਲ ਸਟੇਟ ਖੇਡਾਂ 'ਚ ਸਪੋਰਟਸ ਸਕੂਲ ਜਲੰਧਰ ਨੂੰ ਇਸੇ ਪੈਂਤੜੇ ਨਾਲ ਮਾਰ ਦਿੱਤੀ ਸੀ।

ਜਦੋਂ ਚਾਰ ਫੌਜੀਆਂ ਨੇ ਢਾਹ ਲਿਆ ਤਾਂ ਮੈਂ ਵੀ ਐਵੇਂ ਤੜਫਿਆ। ਉਹਨਾਂ ਦੀ ਜਕੜ 'ਚ... ਜਿਵੇਂ ਮੱਛੀ ਤੜਫਦੀ ਹੁੰਦੀ ਐ... ਤੇ ਜਮਾਂ ਓਵੇਂ ਈ ਸੈਂਟਰ ਲਾਈਨ 'ਤੇ ਜਾ

ਭਿੰਗਾ, ਜਿਵੇਂ ਕਿਨਾਰੇ ਤੋਂ ਉੱਭੜਕੇ ਮੱਛੀ ਪਾਣੀ 'ਚ ਡਿੱਗੀ ਹੋਵੇ, ਬੰਦੇ ਦੀ ਮੁੱਠੀ 'ਚੋਂ ਨਿੱਕਲ ਕੇ।

ਬਸ ਫੇਰ ਕੀ ਸੀ ਤਾੜੀਆਂ, ਕੂਕਾਂ, ਸ਼ਾਬਾਸ਼, ਯਾਰਾਂ ਦੀ ਫੁੱਲ ਚੜ੍ਹਾਈ ਹੋ ਗਈ ਸੀ। ਮੰਤਰੀ ਨੇ ਲਾਲੀ ਦੇ ਨਾਲ ਮੈਨੂੰ ਵੀ ਕੋਲ ਬੁਲਾ ਕੇ ਥਾਪੀ (ਸ਼ਾਬਾਸ਼) ਦਿੱਤੀ। ਜਿਹੜੀ ਪਿੱਠ 'ਤੇ ਥਾਪੀ, ਉਸੇ 'ਤੇ ਸ਼ਾਮ ਨੂੰ ਨੀਲੀਆਂ ਲਾਸ਼ਾਂ ਪੈਣਗੀਆਂ, ਓਦੋਂ ਨੂੰ ਸੀ ਪਤਾ।

ਕੁੜੀਆਂ ਦਾ ਗਿੱਧਾ ਖਤਮ ਹੋ ਚੁੱਕਿਆ ਸੀ। ਸਾਰੇ ਮੁੰਡੇ ਕੁੜੀਆਂ, ਸਵੇਰ ਦੀ ਸਭਾ ਵਾਂਗੂ ਕਤਾਰਾਂ 'ਚ ਬੈਠੇ ਸਨ। ਅਸੀਂ ਬਸ ਮੰਤਰੀ ਦਾ ਭਾਸ਼ਣ ਸ਼ੁਰੂ ਤੇ ਖਤਮ ਹੋਣ ਦੀ ਉਡੀਕ 'ਚ ਸੀ। ਭੁੱਖ 'ਚ ਵਾਧਾ ਉਹਨਾਂ ਕਨਸੇਆਂ ਨੇ ਕਰ ਰੱਖਿਆ ਸੀ ਕਿ ਅੱਜ ਖਾਣੇ 'ਚ ਬੱਕਰਾ ਬਣਾਏ। ਮੰਤਰੀ ਸਾਹਬ ਦੇ ਆਉਣ ਕਰਕੇ ਖੀਰ ਵੀ ਸਪੈਸ਼ਲ ਬਣੀ ਸੀ। ਕਹਿੰਦੇ "ਅੱਜ ਤਾਂ ਕਾਜੂ-ਬਦਾਮ, ਦਾਖਾਂ ਵਗੈਰਾ ਸਭ ਪਾਈਆਂ ਨੇ।" ਲੋਗਾਂ ਦੀ ਖੁਸ਼ਬੋ ਗਰਾਊਂਡ ਤੱਕ ਆ ਰਹੀ ਸੀ।

ਜਦੋਂ ਮੰਤਰੀ ਜੀ ਬੋਲਣ ਲੱਗੇ, "ਸਾਡੀ ਸਰਕਾਰ ਖੇਡਾਂ ਨੂੰ ਉੱਪਰ ਚੁੱਕਣ ਲਈ ਵਚਨਵੱਧ ਹੈ।" ਤਾਂ ਓਥੋਂ ਦਾ ਈ ਸਾਡਾ ਲੋਕਲ ਮਿੱਤਰ, ਜਿਸਨੂੰ ਅਸੀਂ ਡੀ.ਸੀ. ਕਹਿ ਕੇ ਬੁਲਾਉਂਦੇ ਸੀ, ਉਹ ਉੱਪਰ ਨੂੰ ਦੇਖਣ ਲੱਗ ਪਿਆ। ਦੋ-ਤਿੰਨ ਹੋਰ ਨੇ ਮੂੰਹ ਅਸਮਾਨ ਵੱਲ ਕਰ ਲੇ। ਮੈਨੂੰ ਪਤਾ ਨੂੰ ਕੀ ਸੁੱਝੀ, ਪਤਾ ਨੂੰ ਕਿਉਂ ਮੈਥੋਂ ਆਪਣੇ-ਆਪ ਸ਼ਰਾਰਤ ਹੋ ਗਈ ਜਾਂ ਮੇਰੀ 'ਮਿੱਥ' ਨੇ ਸ਼ਰਾਰਤ ਕਰਵਾ ਦਿੱਤੀ। ਕਿਉਂਕਿ ਮੈਨੂੰ ਚੜ੍ਹਾਈ ਜਿਆਦਾ ਸਮਾਂ ਕਦੇ ਵੀ ਨਹੀਂ ਪਚੀ। ਬਸ ਇਹ ਇਤਿਹਾਸ ਈ ਰਿਹਾ ਕਿ ਜਦੋਂ ਉਤਰਾਈ ਹੋਈ ਤਾਂ ਜਿਵੇਂ ਬੇਦਾ ਟੀਸੀ ਤੋਂ ਗਿਰ ਜਾਂਦੇ, ਉਹੀ ਹਾਲ ਹੁੰਦਾ ਰਿਹਾ। ਮੈਂ ਉੱਪਰ ਨੂੰ ਮੂੰਹ ਚੱਕ ਲਿਆ ਅਤੇ ਅਸਮਾਨ ਵੱਲ ਉੱਗਲ ਕਰਕੇ ਸ਼ਰਾਰਤ ਕੀਤੀ "ਔਹ ਕੀ ਏ, ਦੇਖੋ ਉਹ ਜਾ ਰਿਹਾ..."

ਬਸ ਫੇਰ ਕੀ ਸੀ ਸਾਰੇ ਈ ਭੇਡ ਚਾਲ ਵਾਂਗੂ ਲੱਗ ਪੇ ਉੱਪਰ ਨੂੰ ਦੇਖਣ। ਐਵੇਂ ਈ ਮੱਥੇ 'ਤੇ ਧੁੱਪ ਦੀ ਲਿਸ਼ਕ ਤੋਂ ਬਚਣ ਲਈ ਬੁੜ੍ਹੀਆਂ ਵਾਂਗਰ ਓਟ ਜਿਹੀ ਬਣਾ ਕੇ, ਮਖਿਆਂ..., "ਔਹ ਉੜ ਗਿਆ ਤੋਤਾ, ਉਹ ਜਾ ਰਿਹਾ..." ਵਲੰਟੀਅਰਾਂ ਦੇ ਰੂਪ 'ਚ ਜਿਹੜੇ ਮਾਸਟਰ/ਕੋਚ ਖੜ੍ਹੇ ਸਨ। ਪਹਿਲਾਂ ਤਾਂ ਉਹ ਵੀ ਸਾਡੇ ਪਿੱਛੇ ਲੱਗ ਕੇ ਅਸਮਾਨ 'ਚ ਉਹਨੂੰ ਲੱਭਣ ਲੱਗੇ, ਜੋ ਹੋ ਈ ਨਹੀਂ ਸੀ। ਫੇਰ ਪਰੋਟੋਕੋਲ ਯਾਦ ਕਰਕੇ ਸਾਨੂੰ ਅਨੁਸ਼ਾਸਨ ਬਣਾਈ ਰੱਖਣ ਲਈ ਝਿੜਕ ਕੇ, ਸੈੱਟ ਜਿਹੇ ਹੋ ਗੇ। ਸਟੇਜ 'ਤੇ ਬੈਠੇ ਬੰਦੇ ਨਾ ਕੁਛ ਬੋਲਣ ਜੋਗੇ ਨਾ ਬੈਠਣ ਜੋਗੇ, ਬਸ ਇੱਕ ਦੂਜੇ ਦੇ ਮੂੰਹਾਂ ਵੱਲ ਦੇਖੀ ਜਾਣ। ਸਭ ਦੇ ਤੋਤੇ ਉੱਡੇ ਪਏ ਸੀ। ਤੋਤਾ ਸਿੰਘ ਮੰਤਰੀ ਦੇ ਤੋਤੇ ਵੀ ਮੂੰਹ ਦੀ ਬਨੇਰ ਮੁੰਨੀ ਕਰ ਚੁੱਕੇ ਸਨ। ਬਹੁਤ ਖਿੜ ਚੁੱਕੇ ਸੀ ਮੰਤਰੀ ਸਾਹਬ।

ਮਸਾਂ ਕਿਤੇ ਸੈਟਿੰਗ ਜਿਹੀ ਕਰਕੇ ਉਸਨੇ ਅਨਪੜ੍ਹ ਹੁੰਦੇ ਹੋਏ ਵੀ ਪੜ੍ਹਾਈ ਦੀਆਂ ਗੱਲਾਂ ਕਰੀਆਂ ਅਤੇ ਖੇਡਾਂ ਦੇ ਲਾਭ ਦੱਸੇ। ਜਿਵੇਂ ਉਹ ਗੋਡੀ ਦੇ ਖੇਤ 'ਚ ਖੜ੍ਹਾ ਹੋਵੇ, ਕੋਈ ਝੁਕ ਨਹੀਂ ਸੀ, ਕੋਈ ਗੱਲ ਨਹੀਂ ਸੀ, ਬਸ ਉਈ-ਉਈ ਡੰਗ-ਟਪਾਊ ਜਿਹੀਆਂ ਚੁੰਜਾਂ ਮਾਰ ਰਿਹਾ ਸੀ। ਭਾਸ਼ਣ ਤੋਂ ਬਾਅਦ ਬੱਕਰੇ ਨਾਲ ਰੱਜ ਕੇ ਕਮਰੇ 'ਚ ਆ ਗਏ। ਕੋਈ ਕਹੇ ਬੋਝਾ ਕੱਢਾ ਰਹਿ ਗਿਆ ਕੋਈ ਕਹੇ ਤਿਲਵਰਾ ਬਹੁਤਾ ਸੀ। ਕਹਿਣ ਤੋਂ ਭਾਵ, ਖਾਣੇ ਆਲੇ ਨੂੰ ਸਵਾਦ ਨਹੀਂ ਆਇਆ, ਜਾਣ ਆਲਾ ਜਹਾਨ ਤੋਂ ਗਿਆ।

ਜਿਹੜੇ ਕਮਰਿਆਂ 'ਚ ਅਸੀਂ ਰਹਿੰਦੇ ਸੀ, ਉਹਨਾਂ ਬਲਾਕਾਂ 'ਚ ਅੱਠ-ਅੱਠ ਕਮਰੇ ਸਨ। ਚਾਰ ਇੱਕ ਪਾਸੇ, ਚਾਰ ਦੂਜੇ ਪਾਸੇ। ਸਾਡੇ ਆਲਾ ਅਖੀਰਲਾ ਬਲਾਕ ਸੀ। ਉਸ ਤੋਂ ਬਾਅਦ ਨਿਮਾਣ ਵੱਲ ਨੂੰ ਕੁੜੀਆਂ ਦੇ ਬਲਾਕ ਸ਼ੁਰੂ ਹੁੰਦੇ। ਜਿਹੜਾ ਬਲਾਕ ਬੱਲੇ ਗਰਾਊਂਡ ਨਾਲ ਲੱਗਦਾ, ਉਸਦੀ ਛੱਤ ਅਤੇ ਸਾਡੇ ਆਲੇ ਦਾ ਫਰਸ਼ ਇੱਕੋ ਲੈਵਲ 'ਚ... ਭਾਵ ਢਲਾਣ ਕਾਫੀ ਸੀ।

ਸਾਡਾ ਸਾਰਿਆਂ ਦਾ ਲੋਕਲ ਮਿੱਤਰ ਉਸ ਆਬਣ ਫੇਰ ਆ ਗਿਆ, ਆਪਣੇ ਦੋ ਗੱਜੇ ਸਾਥੀਆਂ ਨਾਲ। ਸਾਡੇ ਨਾਲ ਦੇ ਕਮਰੇ 'ਚ ਬਾਲੀਵਾਲ ਵਾਲਿਆਂ ਨਾਲ ਉਸਦੀ ਸਾਡੇ ਤੋਂ ਜ਼ਿਆਦਾ ਬਣਦੀ ਸੀ। ਸਾਡੇ 'ਚ ਤਾਂ ਉਹ ਮੇਰੇ ਕੋਲ਼ ਈ ਆਉਂਦਾ ਸੀ, ਬੋਝਾ ਬਹੁਤ। ਉਸ ਰਾਤ ਜਦੋਂ ਉਹ ਸਾਡੇ ਬਲਾਕ 'ਚੋਂ ਗਏ ਤਾਂ ਮੈਨੂੰ ਬਾਹਰ ਮਿਲ ਕੇ ਗਏ ਸੀ। ਜਾਂਦੇ-ਜਾਂਦੇ ਕੋਲ਼ ਦੀ ਲੰਘੇ ਜਾਂਦੇ ਬਾਸਕਟਬਾਲ ਆਲੇ ਕੋਚ ਸਾਹਬ ਕੋਲ਼ ਨੂੰ ਹੋ ਗੇ। ਮੈਂ ਅੰਦਰ ਚਲੇ ਗਿਆ।

ਸਾਡੇ ਕਮਰੇ 'ਚ ਮੈਂਗਲ ਕੋਚ ਸਾਹਬ ਦਾ ਭਤੀਜਾ ਬੰਟੀ ਬੈਠਾ ਹਸਾਈ ਜਾਵੇ, ਮਹਿਫਲ ਲੱਗੀ ਹੋਈ ਸੀ। ਕਹਿੰਦਾ, “ਮੰਗੇ ਵੀਰ ਜਦੋਂ ਤੂੰ ਅੱਜ ਮੰਤਰੀ ਦੇ ‘ਤੇਤੇ’ ਉੜਾਏ, ਉਦੋਂ ਸਾਡੇ ਨਾਲ ਤਾਂ ਹੋਰ ਭੈੜੀ ਹੋਈ...” ਅਸੀਂ ਉਹਦੇ ਮੂੰਹ ਵੱਲ ਨੂੰ ਦੇਖਿਆ। ਮੇਰੇ ਮਿੱਤਰ ਵਾਂਗੂ ਉਸਦੇ ਲੰਬੇ ਕੱਦ ਕਰਕੇ ਕੁੱਝ ਜਿਹਾ ਪਿਆ ਹੋਇਆ, ਮੂੰਹ ਵੀ ਓਡਾ ਈ...। ਗੱਲ ਕਰਨ ਦਾ ਸਟਾਈਲ ਉਸ ਤੋਂ ਵੀ ਵਧੀਆ। ਉਸੇ ਸਾਲ ਇੰਡੀਆ ਕੈਂਪ 'ਚ ਨਾਮ ਹੋਣ ਕਰਕੇ ਉਹਦੀ ਚੜ੍ਹਾਈ ਵੀ ਫੁੱਲ ਸੀ। ਇੰਡੀਆ ਕੈਂਪ ਨੂੰ ਈ ਅਧਾਰ ਬਣਾ ਕੇ, ਉਹ ਰੋਣ ਆਲਾ ਮੂੰਹ ਬਣਾ-ਬਣਾ ਗੱਲਾਂ ਬਣਾ ਰਿਹਾ ਸੀ। “ਮੰਗੇ ਵੀਰ ਕੀ ਐ... ਆਹ ਡੀ ਸੀ। ਨੂੰ ਨਾ ਬੁਲਾਇਆ ਕਰ, ਇਹਨੇ ਅੱਜ ਮਰਾਤੇ ਤੀ। ਮੇਰਾ ਤਾਂ ਰੋਲਤਾ ਤੀ ਇੰਡੀਆ-ਉਡੀਆ।” ਲਾਲੀ ਕਹਿੰਦਾ, “ਸਾਲਿਆ ਤੂੰ ਵੀ ਆਪਦੇ ਚਾਚੇ ਕੋਲ਼ ਈ ਲੋਟ ਆਉਂਦਾ ਤੀ। ਪਹਿਲਾਂ ਮੰਗੇ ਦਾ ਨੌਂ ਲਈ ਜਾਂਦਾ ਤੀ, ਹੁਣੇ ਬਦਲ ਕੇ ਡੀ ਸੀ. ਕੰਨੀ ਹੋ ਗਿਆ।”

ਮੈਂਗਲ ਕੋਚ ਸਾਹਬ ਨੂੰ ਕੋਈ ਈ ਹੋਊ ਜੋ ਨਹੀਂ ਜਾਣਦਾ। ਸਾਰੇ ਮਹਿਕਮਿਆਂ 'ਚ ਉਹਨਾਂ ਦੇ ਸ਼ਗਿਰਦ ਨੌਕਰੀਆਂ ਕਰਦੇ ਨੇ। ਉਹਨਾਂ ਦੇ ਜਿਉਂਦੇ ਜੀ ਅਮਰਗੜ ਅਮਰ ਈ ਰਿਹਾ ਬਾਲੀਵਾਲ 'ਚ। ਉਸੇ ਸਾਲ ਉਹ ਫੱਕਰ ਜੱਟ..... ਜੱਟਾਂ ਆਲੀ ਮੂਰਖਤਾ ਦੀ ਭੇਂਟ ਚੜ੍ਹ ਗਿਆ

ਸੀ। ਪਿੰਡ, ਲੜਾਈ 'ਚ ਕਿਸੇ ਨੇ ਗੋਲੀ ਮਾਰ ਕੇ ਮਾਰਤਾ ਸੀ।

ਬੰਟੀ ਕਹਿੰਦਾ, “ਮੰਗੇ ਵੀਰ, ਜਦੋਂ ਅੱਜ ਸਾਰੇ ਜਾਣੇ ਬੋਡੇ ਪਿੱਸੇ ਲੱਗ ਕੇ ਉੱਪਰ ਦੇਖਣ ਲੱਗੇ ਤੀ, ਓਦੋਂ ਫਸਾਤੇ ਤੀ...”

ਉਸਦੇ ਪਿੱਛੇ ਨੂੰ ‘ਪਿੱਸੇ’ ਕਹਿਣ ‘ਤੇ ਅਸੀਂ ਹੱਸ ਪੇ’, ਓਦੋਂ ਇਲਾਕਿਆਂ ਦੀਆਂ ਬੋਲੀਆਂ 'ਚ ਬਹੁਤ ਨੁਕਸ ਕੱਢਦੇ ਤੇ ਹੱਸਦੇ ਰਹਿੰਦੇ।

“ਵੀਰ ਤੁਸੀਂ ਗਲਤੀਆ ਫੇਰ ਕੱਢਿਓ, ਪਹਿਲਾਂ ਗੱਲ ਛੁਣੋਂ।” ਜਦੋਂ ਅੱਜ ਸਾਰੇ ਚੁੱਪ ਕਰਕੇ ਸਿੱਧੇ ਦੇਖਣ ਲੱਗੇ, ਤਾਂ ਸਾਡੇ ਕੋਲ਼ ਕਿਸੇ ਨੇ ਗੋਲੀ ਕੁ ਦੇਣੇ ਪੀਪਣੀ ਵੱਜਣ ਆਲੀ ਅਵਾਜ਼ ਕੱਢਤੀ, ਸਾਰੇ ਹਸਾਤੇ। “ਫੇਰ ਉਹ ਹੱਸਦਾ ਹੋਇਆ ਬੋਲਿਆ “ਸਾਰਿਆਂ ਤੋਂ ਵੱਧ ਮੈਂ ਹੱਸਿਆ, ਮੈਂ ਈ ਫਸਿਆ। ਸਾਬੜਾ ਸਾਹਬ ਨੇ ਬਹੁਤ ਘੂਰਿਆ ਕਿ ਜੇ ਨੌਂ ਸੀਰੀਅਸ ਰਹੇਗਾ ਫੇਰ ਖੇਡਲਿਆ ਤੂੰ ਇੰਡੀਆ...”

ਲਾਲੀ ਕਹਿੰਦਾ, “ਸਾਬੜਾ ਨੀ ਛਾਬੜਾ।”

ਉਹਦੀ ਗੱਲ 'ਤੇ ਅਸੀਂ ਸਵਾਦ ਲੈ ਈ ਰਹੇ ਸੀ ਕਿ ਬਾਹਰ ਰੋਲਾ ਪੈ ਗਿਆ। ਕੁੜੀਆਂ ਦੀਆਂ ਅਵਾਜ਼ਾਂ ਆਈਆਂ, “ਉਹ ਗਏ..., ਉਹ ਗਏ..., ਮੈਂ ਵੇਖ ਲਏ ਨੇ ਐਥੇ ਹੀ ਵੜੇ ਨੇ...” ਵਗੈਰਾ-ਵਗੈਰਾ।

ਅਸੀਂ ਬਾਹਰ ਨੂੰ ਨਿੱਕਲੇ ਤਾਂ ਓਥੇ ਰਣਜੀਤ ਸਰ ਖੜ੍ਹੇ। ਨਾਲ਼ ਈ ਖੜ੍ਹੇ ਸੀ ਬਾਸਕਟਬਾਲ ਆਲੇ ਕੋਚ। ਸਾਡੇ ਨਾਲ਼ ਦੇ ਬਲਾਕ ਦੀਆਂ ਕੁੜੀਆਂ ਵੀ ਕੋਲ਼ ਖੁੰਡ ਬਣਾਈ ਖੜ੍ਹੀਆਂ, ਕੁਛ ਦੱਸ ਰਹੀਆਂ ਸੀ।

ਸਾਨੂੰ ਸਾਰਿਆਂ ਨੂੰ ਬਾਹਰ ਲਾਈਨ 'ਚ ਖੜ੍ਹਾ ਕਰ ਲਿਆ। ਸਭ ਤੋਂ ਮੂਹਰੇ ਨਹਿਰੂ ਗਾਰਡਨ ਜਲੰਧਰ ਆਲੀ ਬੇਬੀ ਸੀ। ਉਹ ਸਾਡੇ ਤੋਂ ਉੱਚੀ ਵੀ ਦੁਖੀ ਸੀ। ਉਹਨਾਂ ਦਿਨਾਂ 'ਚ ਇੱਕ ਗਾਣਾ ਮਸ਼ਹੂਰ ਹੋਇਆ ਸੀ ਹਿੰਦੀ ਫਿਲਮ ਦਾ। ਗਾਣਾ ਸੀ “ਓ... ਬੇਬੀ ਡੈਂਟ ਬਰੇਕ ਮਾਈ ਹਾਰਟ...”

ਜਦੋਂ ਉਹ ਸਾਡੇ ਕੋਲ਼ ਦੀ ਲੰਘਦੀ... ਤਾਂ ਪਹਿਲਾਂ ਤਾਂ ਜਿਵੇਂ ਹਾਕ ਮਾਰਦੇ ਹੁੰਦੇ ਨੇ “ਬੇਬੀ.....” ਕਹਿਣਾ ਤੇ ਜਦੋਂ ਉਹਨੇ ਸਾਡੇ ਵੱਲ ਕੌੜਾ-ਕੌੜਾ ਦੇਖਣਾ, ਫੇਰ ਅਸੀਂ ਪਰੇ ਨੂੰ ਮੂੰਹ ਕਰਕੇ ਗਾਣਾ ਗੁਣਾ ਗੁਣਾਉਣ ਲੱਗ ਜਾਣਾ... ਡੈਂਟ ਬਰੇਕ ਮਾਈ ਹਾਰਟ...” ਉਹ ਬਹੁਤ ਗੁੱਸੇ ਹੁੰਦੀ... ਬੁੜ-ਬੁੜ ਕਰਦੀ।

ਅਸੀਂ ਸਾਰੇ ਬਲਾਕ ਦੇ ਮੂਹਰੇ ਸੈਮੀ ਸਰਕਲ ਬਣਾਈ ਖੜ੍ਹੇ ਸੀ। ਇਕੱਠ ਹੋਰ ਵਧ ਗਿਆ। ਦੋ-ਤਿੰਨ ਕੋਚ ਹੋਰ ਆ ਗਏ, ਇੱਕ ਦੋ ਨੇ ਤਾਂ ਪੌਂਗ ਵੀ ਸੋਹਣੇ ਲਗਾ ਰੱਖੇ ਸੀ।

ਰਣਜੀਤ ਸਰ ਕਹਿੰਦੇ, “ਦੇਖ ਬੇਬੀ... ਇਨ੍ਹਾਂ 'ਚੋਂ ਤਾਂ ਨਹੀਂ ਕੋਈ?”

ਸਾਨੂੰ ਸਮਝਾਈ ਨਾ ਲੱਗੇ ਕਿ ਸਾਡੀ ਪਰੋਭ ਕਿਉਂ ਹੋ ਰਹੀ ਐ। ਕਦੇ ਸੋਚਾ, ਕੌਲੂ ਰਸਤੇ 'ਚ ਬਿਜਲੀ ਦੀਆਂ ਤਾਰਾਂ ਆਲੀ ਸ਼ਰਾਰਤ ਕਰਕੇ ਤਾਂ ਨਹੀਂ? ਕਦੇ ਮਨ ਤੋੜੇ ਦੇ ਤੋੜੇ ਉਡਾਉਣ ਵੱਲ ਉਡਾਰੀ ਮਾਰੇ।

ਐਨੇ ਨੂੰ ਵਾਲੀਬਾਲ ਆਲੇ ਕੋਚ ਸਾਹਬ ਵੀ ਆ ਗੇ। ਆਉਂਦੇ ਈ ਕਹਿੰਦੇ, "ਰਣਜੀਤ ਕੀ ਹੋਇਆ?"

"ਹੋਣਾ ਕੀ ਸੀ ਕੋਚ ਸਾਹਬ। ਆਹ ਬੇਡੀਆਂ ਕੁਡੀਆਂ ਨੇ ਦੇਖਿਆ, ਦੋ ਮੁੰਡੇ ਇਨ੍ਹਾਂ ਨੂੰ ਚੋਜ ਕਰਦੀਆਂ ਨੂੰ ਦੇਖਦੇ ਸੀ ਟਾਕੀਆਂ 'ਚੋਂ।"

ਬਹੁਤ ਗੰਦਾ ਇਲਜ਼ਾਮ ਸੀ ਇਹ। ਇਸ ਹਰਕਤ ਨੂੰ ਸ਼ਰਾਰਤ ਨਹੀਂ, ਲੁੱਚ-ਪੁਲਾ ਕਿਹਾ ਜਾ ਸਕਦੇ, ਹੋਂਦ ਦਰਜੇ ਦਾ ਘਟੀਆਪਣਾ ਕਿਹਾ ਜਾ ਸਕਦੇ।

"ਸਰ, ਸਿਰ ਤੋਂ ਗੰਜੇ ਸੀ, ਸਾਡੇ ਰੋਲਾ ਪਾਣ 'ਤੇ ਦੌੜ ਕੇ ਇਨ੍ਹਾਂ ਵੱਲ ਵੜੇ ਨੇ..." ਸਾਡੇ ਵੱਲ ਇਸ਼ਾਰਾ ਸੀ ਉਸਦਾ।

ਉਹ ਹੁਣ ਸਾਡੇ 'ਚੋਂ ਪਛਾਣ ਕਰਨ ਲਈ ਅੱਗੇ ਵਧੀ। ਖੰਟੀ ਨੂੰ ਵੀ ਕਰਾਸ ਕਰ ਗਈ, ਮਾਨੇ ਨੂੰ ਵੀ ਟੱਪ ਗਈ। ਅੱਗੇ ਡਿੱਘ ਪੱਟ ਕੇ ਫਿਰ ਵਾਪਸ ਮੁੜੀ। ਮੇਰੇ ਕੋਲ ਖੜ੍ਹੇ ਲਾਲੀ ਵੱਲ ਵੇਖ ਕੇ ਬੋਲੀ, "ਆਹ ਵਾਲੇ ਭਾਜੀ, ਤੇ ਇੱਕ ਆਹ ਵਾਲੇ ਭਾਜੀ।" ਪਹਿਲੀ ਲਾਲੀ ਵੱਲ ਤੇ ਦੂਜੀ ਉਂਗਲ ਮੇਰੇ 'ਤੇ ਧਰ 'ਤੀ। ਸਾਡੇ ਤਾਂ ਜਿਵੇਂ ਪੈਰਾਂ ਬੱਲਿਓਂ ਧਰਤੀ ਈ ਪਿਸਕਾਤੀ ਹੋਵੇ ਉਹਦੇ "ਆਹ ਵਾਲੇ ਭਾਜੀ" ਦੇ ਬੋਲੇ ਸ਼ਬਦਾਂ ਨੇ।

ਕੋਚਾਂ ਨੇ ਬਾਕੀ ਤਾਂ ਕਮਰਿਆ 'ਚ ਭੇਜਤੇ। ਸਾਨੂੰ ਦੋਹਾਂ ਜਣਿਆਂ ਨੂੰ ਬਾਸਕਟਬਾਲ ਦੇ ਕੋਰਟ 'ਚ ਲੈ ਗਏ। ਗੱਲ ਵੀ ਗਲਤ ਸੀ। ਕੁਡੀਆਂ ਨੂੰ ਕੱਪੜੇ ਬਦਲਦੇ ਦੇਖਣਾ, ਮਾਫ਼ ਕਰਨ ਯੋਗ ਨਹੀਂ ਹੁੰਦਾ। ਉਹ ਬਬੇਰਾ ਮਨਾਉਣ ਕਿ ਅਸੀਂ ਮੰਨ ਜੀਏ, ਪਰ ਅਸੀਂ ਕਿੱਥੇ। ਪਰ ਹਾਲਾਤ 'ਤੇ ਹਾਲਾਤ ਨੇ ਸਾਨੂੰ ਮੁਜਰਮ ਸਾਬਤ ਕਰ ਈ ਦਿੱਤਾ ਸੀ। ਦਿਨ 'ਚ ਕੀਤੀ ਸ਼ਰਾਰਤ ਅਤੇ ਕੌਲੂ ਰਸਤੇ 'ਚ ਤਾਰਾਂ ਆਲੀ ਹਰਕਤ ਵੀ ਬੇਬੀ ਨੇ ਦੱਸ 'ਤੀ। ਉੱਤਰ ਉਹ ਜਿਹੜੇ ਡੀ.ਸੀ. ਦੇ ਦੋਸਤ ਸੀ, ਉਹ ਵੀ ਸਿਰੋਂ ਗੰਜੇ ਹੋਣ ਕਰਕੇ ਸਾਡਾ ਭੁਲੇਖਾ ਪਾ ਗਏ। ਸਾਡੇ 'ਚੋਂ ਮੈਂ ਤੇ ਲਾਲੀ ਈ ਸੀ ਜਿਨ੍ਹਾਂ ਨੇ ਟਿੱਡ ਕਢਾਈ ਹੋਈ ਸੀ।

ਮੈਂ ਨਾਲੇ ਤਾਂ ਕੁੱਟ ਖਾਈ ਜਾਂਵਾਂ ਨਾਲੇ ਆਪਣੀ ਮਿੱਥ ਬਾਰੇ ਸੋਚੀ ਜਾਂਵਾਂ, ਬਈ ਮੈਨੂੰ ਚੜ੍ਹਾਈ ਹਜ਼ਮ ਕਿਉਂ ਨਹੀਂ ਆਉਂਦੀ। ਐਨਾ ਸੁਕਰ ਕੋਚਾਂ 'ਚ, ਕੋਚ ਸਾਹਬ ਸਰਦਾਰ ਸ਼ੇਰ ਸਿੰਘ ਜੀ ਨਹੀਂ ਸਨ। ਦੂਜਾ ਸੁਕਰ ਕੋਈ ਡੰਡਾ ਨਹੀਂ ਸੀ ਉਹਨਾਂ ਕੋਲ, ਇੱਕੋ ਚੱਪਲ ਸੀ ਚਿੱਟੇ ਰੰਗ ਦੀ, ਪੋਲੀ ਜਿਹੀ। ਜੀਹਦਾ ਖੜਕਾ ਤਾਂ ਕੁਡੀਆਂ ਨੂੰ ਵੀ ਸੁਣਦਾ ਹੋਊ, ਪਰ ਸੱਟ ਸਾਡੇ ਘੱਟ ਈ ਲੱਗ ਰਹੀ ਸੀ।


ਮੈਂ ਬਸ ਐਨਾ ਈ ਕਿਹਾ, "ਬਾਸਕਟਬਾਲ ਆਲੇ ਕੋਚ ਸਾਹਬ ਨੂੰ ਪੁੱਛ ਲੈ", ਉਹ ਮੁੰਡੇ ਡੀ.ਸੀ. ਨਾਲ ਆਏ ਸੀ ਇਹਨਾਂ ਨੂੰ ਵੀ ਮਿਲੇ ਨੇ, ਜਦੋਂ ਉਹ ਮੇਰੇ ਕੋਲ ਖੜ੍ਹੇ ਸਨ... ਰੂਮ ਦੇ ਬਾਹਰ।"

ਪਰ ਉਦੋਂ ਤੱਕ ਉਹ ਪੂਰੇ ਟੋਲੀ ਹੋ ਗੇ ਸੀ। ਪੱਗ ਉਹਨਾਂ ਦੀ ਹੱਥ 'ਚ... ਤੇ ਦੂਜੇ ਹੱਥ ਦਾ ਸਹਾਰਾ ਪੇਲ ਨਾਲ ਲਾਇਆ ਹੋਇਆ ਸੀ। ਰਣਜੀਤ ਸਰ ਕਹਿੰਦੇ, "ਚਲ ਮਾਫ਼ ਬੰਨ੍ਹ ਕਰ ਦਿਨੇ ਐ, ਹੁਸੀਂ ਵਧੀਆ ਖਿਡਾਰੀ ਓ। ਪਰ ਅੱਗੇ ਤੋਂ ਕੋਈ ਗੰਦੀ ਹਰਕਤ ਕੀਤੀ ਤਾਂ ਭਜਾ ਦੇਣਾ ਕੈਂਪ 'ਚੋਂ।"

ਅਸੀਂ ਬਿਨਾਂ ਕੋਈ ਆਗਿਆ ਲਏ ਕਮਰੇ ਨੂੰ ਤੁਰ ਪਏ। ਗਾਹਾਂ ਮਾਨਾ ਬੈਠਾ ਹੋਵੇ। ਉਹ ਬੰਦਾ ਵੀ ਖੇਡਣ ਨੂੰ ਵੱਡੇ ਦਿਲ ਵਾਲਾ ਹੈ, ਪਰ ਰੋਣ ਨੂੰ ਕੁਡੀਆਂ ਤੋਂ ਵੀ ਵੱਧ ਐ। ਰੋਈ ਜਾਵੇ। ਕਹਿੰਦਾ, "ਹਮੇਂ ਇਵ ਈ ਛਾਬਡਾ ਸਰ ਪਾਸ ਜਾਮਾਂ, ਬੈਕਸੂਰ ਕੁੱਟਾਂ ਦਾਹੂ ਪੀ ਕੇ ਭੈਣ ਦਿਆ... ਨੇ।"

ਉਹ ਉਂ ਤਾਂ ਸਾਡੇ ਨਾਲ ਮਲਵਈ ਬੋਲਦਾ, ਪਰ ਜਦੋਂ ਭਾਵੁਕ ਹੁੰਦਾ, ਫੇਰ ਪੁਆਧੀ ਤੇ ਬਾਗਰ ਰਲਮੀ-ਮਿਲਮੀ 'ਚ ਗੱਲ ਕਰਦਾ। ਪਰ ਹੋ ਬਡਾ ਪਿਆਰਾ ਇਨਸਾਨ। ਅੱਜ ਉਹ ਇੰਡੀਆ ਟੀਮ ਦਾ ਸੈਕੰਡ ਕੋਚ ਐ ਅਤੇ ਪਰੋ-ਕਬੱਡੀ ਲੀਗ 'ਚ ਗੁਜਰਾਤ ਦਾ ਮੁੱਖ ਕੋਚ। ਕਈ ਵਾਰ ਏਸ਼ੀਅਨ ਗੇਮਜ਼ 'ਚ ਕਪਤਾਨੀ ਕਰ ਚੁੱਕਿਐ। ਜਦੋਂ ਵੀ ਮਿਲਦੇ ਜਮਾਂ ਉੱਥੋਂ, ਜਿਵੇਂ ਉਦੋਂ ਮਿਲਦਾ ਸੀ। ਕੋਈ ਸਟਾਰਾਂ ਆਲੀ ਫੁੱ-ਫੇ ਨਹੀਂ।

ਇਸ ਤਰਾਂ ਦੇ ਸਨ ਉਹ ਦਿਨ। ਹੁਣ ਉਹ ਦਿਨ ਤਾਂ ਨਹੀਂ ਰਹੇ, ਪਰ ਮੇਰੇ ਯਾਰ ਜੋ ਹੁਣ ਵੀ ਮੇਰੇ ਨਾਲ ਨੇ... ਉੱਥੋਂ ਦੇ ਉੱਥੋਂ, ਜਮਾਂ ਕਮਲੇ।



ਮੈਂ ਤੇ ਉਹ

ਪਟਿਆਲੇ ਪ੍ਰੋਕਟਿਸ ਪਤਾ ਨੂੰ ਕਿਉਂ ਬੰਦ ਸੀ। ਮੈਂ ਤੇ ਜੀਤ, ਭੜੀ ਸਕੂਲ 'ਚ ਮੈਂ ਵੀਰੇ ਹੋਰਾਂ ਕੋਲ ਸੀ। ਜਦੋਂ ਪਿੰਡ ਹੁੰਦੇ ਤਾਂ ਪੰਜਾਬ ਸਟਾਈਲ ਕਬੱਡੀ ਖੇਡਣ ਚਲੇ ਜਾਂਦੇ। ਉਸ ਦਿਨ ਵੀ ਸੂਏ ਦੇ ਪੁਲ 'ਤੇ ਗੱਲਾਂ ਮਾਰਦੇ ਸੀ, ਬਈ ਕਿੰਨਾ ਨਹਾਏ ਆਂ ਆਪਾਂ ਆਹ ਸੂਏ 'ਚ... ਜਦੋਂ ਉਹ ਪੜ੍ਹਦੇ ਹੁੰਦੇ ਸੀ, ਖੇਡਣ ਤੋਂ ਬਾਅਦ... ਕਿੰਨੇ ਪੀਰਡ ਇਸੇ ਸੂਏ 'ਚ ਲੰਘਾ ਦਿੰਦੇ। ਖਾਸਾ ਚਿਰ ਪੁਰਾਣੀਆਂ ਗੱਲਾਂ ਮਾਰਨ ਤੋਂ ਬਾਅਦ, ਮੈਂ ਜੀਤ ਨੂੰ ਕਹਿ ਰਿਹਾ ਸੀ, "ਮੈਨੂੰ ਪਿੰਡ ਤੋਂ ਛੱਡਿਆ ਭਾਈ ਬਣ ਕੇ।" ਉਹ ਕਹਿ ਰਿਹਾ ਸੀ, "ਆਹ ਦੋ ਕਿਲੋਮੀਟਰ 'ਤੇ ਤਾਂ ਭਗਵਾਨ ਪੁਰਾ ਏ, ਦੋ ਸਪਰਿਟਾਂ 'ਚ ਆ ਜਾਣਾ। ਤੂੰ ਮੈਨੂੰ ਜਾਣ ਦੇ।" ਐਨੇ ਨੂੰ ਕੋਲ ਦੀ ਸਕੂਟਰ ਲੰਘਿਆ ਚਹਿਲ ਵੱਲ ਨੂੰ...

"... ਉਏ, ਤੇਰੀ ਘੜਘੁਲੋ ਜਾਂਦੀ ਐ ਆਪਣੇ ਡੈਡੀ ਨਾਲ।" ਜੀਤ ਨੇ ਹੈਰਾਨੀ ਅਤੇ ਮਸ਼ਕਰੀ ਲਹਿਜੇ 'ਚ ਕਿਹਾ।

"ਚੱਲ ਚਹਿਲ ਨੂੰ ਭਜਾ ਲੈ ਸਾਈਕਲ..." ਮੈਂ ਭੱਜ ਕੇ ਉਹਦੇ ਪਿੱਛੇ ਬੈਠ ਗਿਆ। ਅਸੀਂ ਚਹਿਲ ਪਹੁੰਚ ਗੇ, ਸਿਧਾ ਅੱਡੇ 'ਚ... ਮੈਨੂੰ ਇੱਕ ਬੱਚੇ ਨੇ ਦੱਸਤਾ ਸੀ, ਬਈ ਉਹ ਬਿਮਾਰ ਐ, ਸਕੂਲ ਨੂੰ ਆਉਂਦੀ ਕਈ ਦਿਨਾਂ ਤੋਂ। ਉਹ ਬੱਚਾ ਉਸਤੋਂ ਕਈ ਸਾਲ ਪਿੱਛੇ ਪੜ੍ਹਦਾ ਸੀ। ਮੈਨੂੰ ਅੱਡੇ 'ਚ ਮਿਲਦਾ-ਗਿਲਦਾ ਦੱਸਦਾ ਰਹਿੰਦਾ।

ਜੀਤ ਤਾਂ ਪਿੱਛੇ ਰੁਕ ਗਿਆ, ਆਪਾਂ ਜੀਤ ਆਲੇ 'ਯਾਮੇ' ਨੂੰ ਐਨ ਦੁਕਾਨ ਦੇ ਮੁਹੜੇ ਖੜ੍ਹਾ ਕਰਤਾ। ਆਪ ਅੰਦਰ ਜਾ ਕੇ ਬੈਠ ਗਿਆ, ਜਮਾਂ ਉਹਦੇ ਮੂਹਰੇ। ਅੰਦਰ ਨਾ ਡਾਕਣ ਦਿਖੇ ਨਾ ਕੋਈ ਹੋਰ ਮਰੀਜ਼। ਡੈਡੀ ਸ਼ਾਇਦ ਬਾਹਰ ਡਾਕਟਰ ਨੂੰ ਦੇਖਣ ਗਏ ਸੀ। ਸਾਨੂੰ ਦੋਵਾਂ ਨੂੰ ਸਾਡੀਆਂ ਧੜਕਣਾਂ ਦੀ ਧਕ-ਧਕ ਸੁਣਦੀ ਤੇ ਕੰਧ-ਘੜੀ ਦੀ ਟਿਕ-ਟਿਕ। ਕੰਮ ਤੋਂ ਬਿਨਾਂ ਉੱਥੇ ਮੈਂ ਓਪਰਾ ਜਿਹਾ ਝਾਕੀ ਜਾਂਵਾਂ। ਉਹ ਵੀ ਉਸ ਦਿਨ ਬੁਝੀ-ਬੁਝੀ ਬੈਠੀ ਸੀ ਨੀਵੀਂ ਧਾਗੇ ਕਰਦੀ ਵੀ ਕੀ... ਕਿਹੜਾ ਕਦੇ ਕੋਈ ਗੱਲ ਬਾਤ ਹੋਈ ਸੀ। ਬਸ ਮੇਰਾ ਈ ਵਹਿਮ ਸੀ ਕਿ ਉਹ ਮੈਨੂੰ ਪਸੰਦ ਕਰਦੀ ਹੈ। ਨਾ ਉਹਨੇ ਮੂੰਹ ਉੱਪਰ ਚੁੱਕਿਆ ਨਾ ਮੈਂ ਆਪਣੀ ਸੰਗ ਚੁੱਕੀ। ਕਾ ਬਹੁਤ ਹਿੰਮਤ ਕਰਕੇ ਐਨਾ ਈ ਪੁੱਛਿਆ, "ਡਾਕਟਰ ਸਾਹਬ?" "ਵੀਰੇ ਪਿੰਡ 'ਚ ਗਏ ਨੇ, ਕਿਸੇ ਨੂੰ ਦੋਰਾ ਪੈ ਗਿਆ, ਉਹਨਾਂ ਦੇ ਘਰ ਗਏ ਨੇ।" ਮੈਂ ਇੱਕ ਦਮ ਭਮੱਤਰ ਗਿਆ। ਫੇਰ ਗੁੱਸੇ ਗਿਆ। ਫੇਰ ਸਾਹ ਵੀ ਜਿਵੇਂ ਰੁਕ ਗਿਆ। ਜਿਵੇਂ ਕਿਸੇ ਨੇ ਗੋਲੀ ਈ ਮਾਰਤੀ ਹੋਵੇ। ਘਰ ਲੈ 'ਚ ਸੀ, ਨਹੀਂ ਇਹ ਨੂੰ ਹੋ ਸਕਦਾ। ਇਹ 'ਵੀਰਾ' ਨੂੰ ਕਹਿ ਸਕਦੀ। ਫੇਰ ਜਦੋਂ ਮੈਂ ਸਿਰ ਉੱਪਰ ਚੁੱਕ ਕੇ ਅੱਖਾਂ ਨੂੰ ਤੇਜ਼ੀ ਨਾਲ ਆਲੇ ਦੁਆਲੇ ਘੁਮਾਇਆ, ਤਾਂ ਪਤਾ ਲੱਗਿਆ। ਫੇਰ ਸਾਹ 'ਚ ਸਾਹ ਪਿਆ। ਕੋਈ ਕੁਝੀ ਪਿਛਲੇ ਕਮਰੇ 'ਚ ਗੁਲੂਕੇਜ਼ ਲਵਾਈ ਬੋਲ ਰਹੀ ਸੀ।

ਐਨੀ ਮਿਹਨਤ ਵੀ ਕੀਤੀ ਸੀ, ਪਰ ਉਸਦੀ ਅਵਾਜ਼ ਸੁਣਨੀ ਵੀ ਨਸੀਬ ਨਾ ਹੋਈ। ਜਦੋਂ ਡੈਡੀ ਅੰਦਰ ਵੜੇ ਮੈਂ ਬਾਹਰ ਨਿੱਕਲ ਗਿਆ।

ਫੇਰ ਵੀ ਇੱਕ-ਦੋ ਵਾਰ ਕੋਸ਼ਿਸ਼ ਕੀਤੀ, ਪਰ ਨਾ ਉਹ ਬੋਲੀ ਨਾ ਮੈਂ ਹੀ ਬੁਲਾ ਸਕਿਆ। ਸਿਰਫ਼ ਦੇਖਦੇ ਈ ਰਹੇ ਇੱਕ ਦੂਜੇ ਨੂੰ। ਮੈਂ ਮੁਸਕਰਾ ਦਿੰਦਾ ਤੇ ਉਹ ਮੋਟੀਆਂ-ਮੋਟੀਆਂ ਚੂਰੇ ਰੰਗ ਦੀਆਂ ਅੱਖਾਂ ਹੌਲੀ ਕੁ ਦੇਣੇ ਬੰਦ ਕਰ ਲੈਂਦੀ। ਬਸ ਮੈਂ ਆਪਣਾ ਵਹਿਮ ਪੱਕਾ ਕਰ ਲੈਂਦਾ ਕਿ ਸਾਡੇ 'ਚ ਕੁਛ ਹੈ, ਕੁਛ ਪਿਆਰ ਵਰਗਾ...

ਇੱਕ ਵਾਰ ਮੈਨੂੰ ਪਤਾ ਲੱਗਿਆ ਬਈ ਉਹ ਇੰਤੁਪੁਰ ਆਪਣੇ ਨਾਨਕੇ ਗਈ ਐ। ਉਸਦੇ ਨਾਨੇ ਦਾ ਘਰ ਲਾਲੀ ਕੀ ਬੀਹੀ 'ਚ ਈ ਸੀ। ਉਹਨਾਂ ਦਾ ਆਪਸ 'ਚ ਵਧੀਆ ਆਉਣ-ਜਾਣ ਸੀ। ਮੈਂ ਉੱਥੇ ਵੀ ਗਿਆ। ਓਦਣ ਉਹ ਬੈਠੀ ਵੀ ਲਾਲੀ ਕੇ ਘਰੇ ਈ ਸੀ। ਪਰ ਮੈਨੂੰ ਦੇਖ ਕੇ ਉਹ ਕੰ ਚਲੀ ਗਈ। ਬਸ ਐਨਾ ਕੁ ਮਿਲਾਪ ਹੀ ਹੁੰਦਾ ਸੀ ਸਾਡਾ।

ਮਾਰਚ 'ਚ ਮੇਰੀ ਛੋਟੀ ਭੈਣ ਜੀਤੀ ਦੇ ਦਸਵੀਂ ਦੇ ਪੇਪਰ ਚੱਲ ਪੈ' ਭਾਦਸੋਂ, ਉੱਥੇ ਵੀ ਮੈਂ ਦੇਖਿਆ ਸੀ ਉਸਨੂੰ। ਓਦਣ ਵੀ ਪੇਪਰ ਦੇਣ ਜਾਂਦੀ ਨੇ ਜਿਵੇਂ ਉਹਨੇ ਮੁੜ ਕੇ ਦੇਖਿਆ ਮੁਸਕਰਾ ਕੇ, ਦੋਵੇਂ ਅੱਖਾਂ ਪਲੀਆਂ ਜਿਹੀਆਂ ਬੰਦ ਕਰ ਕੇ। ਮੈਨੂੰ ਮਹਿਸੂਸ ਹੋਇਆ ਬਈ ਜ਼ਰੂਰ ਕੁਛ ਹੈ। ਜਿ ਵਧੀਆ ਵੀ ਲੱਗਿਆ ਸੀ ਬਹੁਤ। ਬਸ ਐਵੇਂ ਹੀ ਪੇਪਰਾਂ-ਪੇਪਰਾਂ 'ਚ ਇੱਕ ਤਰਫ਼ਾ ਮੁਹੱਬਤਾਂ ਚੱਲਦੀਆਂ ਰਹੀਆਂ।

ਮਹੀਨੇ ਬਾਅਦ ਉਹਨਾਂ ਦਾ ਅਖੀਰਲਾ ਪੇਪਰ ਸੀ। ਸਰਕਾਰੀ ਸਕੂਲਾਂ ਆਲੇ ਤਾਂ ਸਿਧਾ ਘਰਾਂ ਨੂੰ ਚਲੇ ਜਾਂਦੇ। ਇਹ ਪੇਪਰ ਤੋਂ ਬਾਅਦ ਆਪਣੀ ਮੈਡਮ ਨਾਲ ਵਾਪਸ ਸਕੂਲ ਜਾਂਦੇ ਸਨ। ਫੇਰ ਅੱਧੇ-ਪੌਣੇ ਘੰਟੇ ਬਾਅਦ ਘਰਾਂ ਨੂੰ ਆਉਂਦੇ। ਮੈਂ ਜੀਤੀ ਨੂੰ ਅਜੇ ਘਰੇ ਉਤਾਰ ਕੇ ਸਕੂਟਰ ਦਾ ਮੂੰਹ ਘੁਮਾਇਆ ਸੀ ਕਿ ਮੇਰੇ ਤਾਣੇ ਦੇ ਮੁੰਡੇ ਨੇ ਆਪਣਾ ਸਕੂਟਰ ਫੜ ਲਿਆ। ਕਹਿੰਦਾ, "ਮੈਂ ਅਮਲੋਹ ਜਾ ਕੇ ਆਉਣੈ।"

ਮੇਰੇ ਮਨ ਦੀ ਮਨ 'ਚ ਈ ਰਹਿ ਗਈ। ਉਸ ਦਿਨ ਮੈਂ ਪੂਰਾ ਮਨ ਬਣਾਇਆ ਸੀ, ਬਈ ਅੱਜ ਕਹਿ ਦੇਣਾ। ਕਿਉਂਕਿ ਉਹ ਪੇਪਰਾਂ 'ਚ ਚਹਿਲ ਤੋਂ ਭੜੀ ਤੱਕ 'ਕੱਲੀ' ਜਾਂਦੀ ਸੀ। ਆਮ ਦਿਨਾਂ 'ਚ ਤਾਂ ਉਹਦਾ ਭਰਾ ਨਾਲ ਹੁੰਦਾ। ਕਹਿਣ ਤੋਂ ਭਾਵ ਮੇਰੇ ਕੋਲ ਓਹੀ ਮੈਕਾ ਸੀ। ਮੈਂ ਨਾ ਚਾਹੁੰਦੇ, ਵੀਰੇ ਨੂੰ ਸਕੂਟਰ ਫੜਾ 'ਤਾ ਕਰਦਾ ਵੀ ਕੀ, ਵੀਰੇ ਨੇ ਕਿਹੜਾ ਕੰਪੜ ਮਾਰਨ ਲੱਗੇ ਨੇ ਸੋਚਣਾ ਹੁੰਦਾ।

ਪਰ ਕਹਿੰਦੇ ਨੇ ਬਈ ਨੀਤ ਨੂੰ ਮੁਰਾਦ ਮਿਲਦੀ ਐ। ਕਲਜੀਤ ਆਂਟੀ ਕੰਧ ਉੱਤੇ ਈ ਬੋਲੀ, "ਮੇਰੇ, ਸਤਵੀਰ ਨੂੰ ਲਿਆ ਵੇ ਸਕੂਲ ਤੋਂ।" ਉਦੋਂ ਉਹ ਦੂਜੀ-ਤੀਜੀ 'ਚ ਪੜ੍ਹਦਾ ਸੀ ਚਹਿਲ ਪਿੰਡ। ਜਿੱਥੋਂ ਬੱਸ 'ਚ ਉੱਤਰ ਕੇ ਅੰਮ੍ਰਿਤ ਨੇ ਆਪਣਾ ਸਾਈਕਲ ਚੁੱਕਣਾ ਸੀ। ਮੈਂ ਆਖਿਆ, "ਠੀਕ ਐ ਆਂਟੀ... ਸਕੂਟਰ ਫੜਾ?" ਮੈਨੂੰ ਲੱਗਿਆ ਅੱਜ ਗੱਲ ਬਣੁਗੀ।

“ਸਕੂਟਰ ਤਾਂ ਭਾਈ ਤੇਰਾ ਚਾਚਾ ਲੈ ਕੇ ਗਿਆ, ਸਾਈਕਲ 'ਤੇ ਈ ਲਿਆ।” ਅਖੀਰ ਨੇ ਮਜਬੂਰੀ ਦੱਸੀ।

ਆਪਾਂ ਖਿੱਚ ਤਾਂ ਸਤਵੀਰ ਦੇ ਸਕੂਲ ਨੂੰ...। ਸਕੂਲ, ਚਹਿਲ ਪਿੰਡ ਤੋਂ ਭੜੀ ਆਉਂਦਾ ਰਸਤੇ 'ਚ ਈ ਸੀ। ਉਸਨੂੰ ਸਾਈਕਲ 'ਤੇ ਬੈਠਾਇਆ। ਓਧਰੋਂ ਅੰਮ੍ਰਿਤ ਆਵੇ ਲਾਲ ਸਾਈਕਲ 'ਤੇ ਲਾਲ ਗੱਲਾਂ ਕਰੀ, ਜਮਾਂ ਘੜਘੁਲੇ ਵਰਗੀ। ਹੁਣ ਮੇਰੇ ਕੋਲ਼ ਅੱਧਾ ਕਿਲੋਮੀਟਰ ਦਾ ਰਸਤਾ ਸੀ, ਉਸਦੇ ਨਾਲ਼ ਜਾਣ ਲਈ, ਕੁਛ ਕਹਿਣ ਲਈ, ਕੁਛ ਸੁਣਨ ਲਈ। ਸੁਣਨ ਦਾ ਮੈਂ ਮਨ ਬਣਾ ਈ ਰੱਖਿਆ ਸੀ ਬਈ ਉਹ ਹਾਂ ਹੀ ਕਹੇਗੀ। ਮੈਂ ਸੂਏ ਦੇ ਪੁਲ ਤੱਕ ਈ ਜਾ ਸਕਦਾ ਸੀ ਉਹਦੇ ਨਾਲ਼। ਓਥੋਂ ਸਾਡੇ ਪਿੰਡਾਂ ਦੇ ਰਸਤੇ ਵੱਖ-ਵੱਖ ਹੋ ਜਾਂਦੇ ਨੇ। ਜਿੱਧਰੋਂ ਪਾਣੀ ਆਉਂਦਾ ਸੂਏ 'ਚ ਨੂੰ... ਸਾਨੂੰ ਉੱਧਰ ਜਾਣਾ ਪੈਣਾ ਸੀ। ਉਹਨੇ ਤਾਂ ਸਿੱਧਾ ਜਿਹੜੀ ਸੜਕ 'ਤੇ ਜਾਰੇ ਸੀ ਪੁਲ ਪਾਰ ਕਰਕੇ ਅੱਗੇ ਲੰਘਣਾ ਸੀ। ਵੈਸੇ ਚਹਿਲ ਤੋਂ ਇੱਕ ਸਿੱਧਾ ਰਸਤਾ ਵੀ ਪਿੰਡ ਨੂੰ ਜਾਂਦਾ, ਪਰ ਪੁੱਠੇ ਗੇੜ ਚੜ੍ਹਿਆ ਮੈਂ ਸਿੱਧੇ ਰਸਤੇ ਕਿਵੇਂ ਜਾਂਦਾ। ਸਤਵੀਰ ਨੇ ਕਿਹਾ ਵੀ ਸੀ ਪਰ....।

ਜਦੋਂ ਭੜੀ ਆਲੇ ਰਸਤੇ ਨੂੰ ਸਾਈਕਲ ਤੋਰਿਆ ਤਾਂ ਸਤਵੀਰ ਫੇਰ ਕਹਿੰਦਾ, “ਵੀਰ, ਉੱਧਰ ਦੀ ਚੱਲ, ਸੂਏ ਦੀ ਪਟੜੀ 'ਤੇ ਦੀ ਦੂਰ ਪਉ, ਪਰੇ ਤੋਂ ਦੀ ਨੇੜੇ ਐ ਪਿੰਡ।”

ਮੈਂ ਉਹਦੀ ਅਣਸੁਣੀ ਕਰ, ਚੁੱਪ-ਚਾਪ ਸਾਈਕਲ ਤੋਰ ਲਿਆ। ਉਹਨੇ ਸਾਨੂੰ ਦੇਖਕੇ ਆਪਦੀ ਸਪੀਡ ਵੀ ਘਟਾ ਲਈ, ਉਹ ਵੀ ਸੰਗਦੀ ਸੀ ਤੇ ਡਰਦੀ ਸੀ। ਸੋਚਦੀ ਸੀ, ਬਈ ਪੁਲ ਤੋਂ ਤਾਂ ਇਹਨਾਂ ਨੇ ਭਗਵਾਨਪੁਰੇ ਵੱਲ ਮੁੜ ਈ ਜਾਣੇ। ਉਹ ਸਾਨੂੰ ਪਰੇ-ਪਰੇ ਈ ਲੰਘਾਉਂਦੀ ਸਕੀਮ 'ਚ ਸੀ, ਤਾਂ ਹੀ ਸਾਈਕਲ ਹੌਲੀ-ਹੌਲੀ ਤੋਰ ਰਹੀ ਸੀ।

ਪਰ ਮੈਂ ਸਾਈਕਲ ਰੋਕ ਲਿਆ। ਉਈਂ ਚੈਨ ਦੇਖਣ ਲੱਗ ਪਿਆ ਉੱਤਰ ਕੇ। ਸਤਵੀਰ ਕਹੀ ਜਾਵੇ, “ਚੈਨ ਤਾਂ ਉੱਤਰੀ ਵੀ ਨੂੰ, ਚੱਲ ਜਲਦੀ ਮੈਂ ਕਾਰਟੂਨ ਸ਼ੋਅ ਦੇਖਣੇ।”

ਸਤਵੀਰ ਦੀ ਗੱਲ ਸੁਣ ਕੇ ਹੱਸਦੀ ਹੋਈ ਉਹ ਸਾਨੂੰ ਪਾਰ ਕਰ ਗੀ। ਮੈਨੂੰ ਲੱਗਿਆ ਜਿਵੇਂ ਉਹਨੇ ਹਾਂ ਕਰਤੀ ਹੋਵੇ, ਕੋਲ਼ ਦੀ ਲੰਘਣ ਲੱਗਿਆਂ। ਫੇਰ ਲੱਗਿਆ ਕਿਤੇ ਸਤਵੀਰ ਚੈਨ ਨਾ ਉੱਤਰਨ ਆਲੀ ਗੱਲ ਤੋਂ ਨਾ ਹੱਸੀ ਹੋਵੇ। ਦਿਮਾਗ 'ਚ ਉਲਝਣ ਸੀ। ਕਈ ਸਾਲ ਸਵਾਲ ਸਨ ਪਰ ਜਵਾਬ ਇੱਕੋ ਸੀ।

ਮੈਂ ਹੁਣ ਸਾਈਕਲ ਬੋੜਾ ਜਿਹਾ ਤੇਜ਼ ਕਰਕੇ ਉਹਦੇ ਨਾਲ਼ ਰਲ਼ਾ ਲਿਆ। ਮੈਨੀ ਬਾਏ ਦੇ ਡੇਰੇ ਕੋਲ਼ ਪੁੱਜ ਗੇ। ਪੁਲ ਮਸਾਂ ਪੰਜਾਹ ਮੀਟਰ ਈ ਰਹਿ ਗਿਆ ਸੀ। ਜਿੱਥੋਂ ਵੱਖ ਹੋਣਾ ਸੀ।

ਉਹਦੇ ਬਰਾਬਰ ਕਰਕੇ ਮੈਂ ਬੋਲਣ ਲੱਗਿਆ ਤਾਂ ਉਹਨੇ ਜਿਵੇਂ ਕੁਛ ਕਿਹਾ ਹੋਵੇ, ਕਿਹਾ ਵੀ ‘ਹਾਂ’ ਹੋਵੇ। ਮੇਰਾ ਸਾਈਕਲ ਆਪਣੇ ਆਪ ਹੌਲੀ ਹੋ ਗਿਆ, ਉਹ ਅੱਗੇ ਲੰਘ ਗਈ। ਮੈਂ ਉਹਨੂੰ ਜਾਂਦੀ ਨੂੰ ਦੇਖੀ ਗਿਆ ਜਮਾਂ ਸੁੰਨ ਹੋਇਆ। ਮੇਰੀ ਸੁੰਨਮ-ਸੁੰਨ ਸੂਏ ਦੇ ਪੁਲ ਤੋਂ ਪਾਣੀ 'ਚ ਗਿਰ ਕੇ ਖੁੱਲੀ, ਧੜਮ ਦੇਣੇ ਡਿੱਗੇ ਸੂਏ 'ਚ। ਉਹਨੂੰ ਪਿੱਛੋਂ ਦੇਖਦੇ-ਦੇਖਦੇ ਨੇ ਪੁਲ ਦੇਖਿਆ ਈ ਨਾ...। ਉਹ ਸਾਡੇ ਗਿਰਨ ਦੇ ਖੜਕੇ ਨੂੰ ਸੁਣ ਹੀ ਨਾ ਸਕੀ, ਡਰਦੀ ਮਾਰੀ ਨੇ ਪਿੱਛੇ


ਮੁੜ ਕੇ ਵੀ ਨਾ ਦੇਖਿਆ। ਉਹਨੂੰ ਵੀ ਲੱਗਿਆ ਕਿ ਮੈਂ ਉਸਨੂੰ ‘ਆਈ ਲਵ ਯੂ’ ਕਿਹੈ, ਜਦੋਂ ਕਿ ਕਿਹਾ ਕੁਛ ਮੈਂ ਵੀ ਨੂੰ ਸੀ ਤੇ ਨਾ ਹੀ ਉਹਨੇ ਕੋਈ ‘ਹਾਂ’ ਕਹੀ ਸੀ। ਬਸ ਮੈਨੂੰ ਆਪਣੇ ਆਪ ਈ ਲੱਗਿਆ ਸੀ ਜਿਵੇਂ ਉਹਨੇ ਹਾਂ ਕਹੀ ਹੋਵੇ।

ਕਿੰਨੀ ਵਧੀਆ ਫੀਲਿੰਗ ਸੀ। ਇੱਕ ਮਹੀਨੇ ਤੋਂ ਮੈਂ ਖੁਸ਼ੀ 'ਚ ਖੀਵਾ ਹੋਇਆ ਫਿਰਦਾ ਰਿਹਾ ਸੀ। ਬਹੁਤ ਆਸ ਸੀ ਮੈਨੂੰ। ਇੱਕ ਦੋ ਵਾਰ ਘਰੇ ਉਈਂ-ਉਈਂ ਗੱਲ ਵੀ ਸੀ ਛੇੜੀ ਬਾਪੂ ਕੋਲ਼, ਉਹਨਾਂ ਦੇ ਟੱਬਰ ਬਾਰੇ। ਮੈਂ ਯਕੀਨ ਕਰਨਾ ਚਾਹੁੰਦਾ ਸੀ ਕਿ ਉੱਥੇ ਰਿਸ਼ਤਾ ਹੋਣ 'ਚ ਕੋਈ ਸਮੱਸਿਆ ਤਾਂ ਨਹੀਂ। ਗੋਤ ਦੀ, ਜਾਂ ਜਾਤ ਦੀ, ਕੋਈ ਰਿਸ਼ਤੇਦਾਰੀ ਵਗੈਰਾ ਦੀ। ਬਸ ਇੱਕ ਫਿਕਰ ਜਰੂਰ ਸੀ ਬੋੜਾ ਜਿਹਾ ਕਿ ਉਹ ਐਨੇ ਪੜ੍ਹੇ-ਲਿਖੇ, ਆਪਣੀ ਧੀ ਸਾਡੇ ਅਮਲੀਆਂ ਦੇ ਪਿੰਡ ਤੋਰਨਗੇ? ਕਿਉਂਕਿ ਸਾਡਾ ਪਿੰਡ ਨੇੜੇ-ਤੇੜੇ ਦੇ ਏਰੀਏ 'ਚ ਅਮਲੀਆਂ ਦਾ ਪਿੰਡ ਵੱਜਦੈ। ਜਦੋਂ ਕਿ ਅਸਲੀਅਤ 'ਚ ਸਾਡੇ ਪਿੰਡ 'ਚ ਬਾਕੀਆਂ ਪਿੰਡਾਂ ਨਾਲ਼ੋਂ ਨੇੜੇ ਘੱਟ ਨੇ। ਬਸ ਇੱਕ ਭੋਲੇਭਣ ਕਾਰਨ ਹੋਈ ਬਦਨਾਮੀ ਕਰਕੇ ਅੱਲ ਜਿਹੀ ਪੈ ਗੀ।

ਮੇਰੇ ਪਿੰਡ ਦੀ ਮਿਟੀ ਜਿੰਨੀ ਭੋਲੀ ਹੈ, ਉਸ ਤੋਂ ਕਿਤੇ ਜਿਆਦਾ ਦਿਆਲੂ ਵੀ ਹੈ। ਕਹਿੰਦੇ, ਹੱਲਿਆਂ ਵੇਲੇ ਇੱਕ ਸਾਡਾ ਈ ਪਿੰਡ ਸੀ, ਜਿੱਥੇ ਇੱਕ ਵੀ ਵੱਢ-ਟੁੱਕ ਨੂੰ ਸੀ ਹੋਈ। ਨਾ ਈ ਹੋਈ ਸੀ ਕੋਈ ਚੋਰੀ-ਚਕਾਰੀ। ਸਗੋਂ ਗੰਗਾ ਰਾਮ ਬਾਬਾ ਜੀ ਵਰਗਿਆਂ ਨੇ ਕਈ ਜਾਨਾਂ ਬਚਾਈਆਂ ਸਨ। ਜਿਸਦੀ ਗਵਾਹੀ ਪਿੰਡ 'ਚ ਵਸਦੀ ਮੁਸਲਿਮ ਵਸੋਂ ਹੈ। ਨੇੜੇ ਦੇ ਕਈ ਸਿਆਣੇ ਬਜ਼ੁਰਗ ਤਾਂ ਸਾਡੇ ਪਿੰਡ ਰਿਸ਼ਤੇ ਨੂੰ ਤਰਜੀਹ ਵੀ ਦਿੰਦੇ ਨੇ ਕਿ ਐਥੋਂ ਦੇ ਲੋਕ ਦਿਆਲੂ ਨੇ। ਅਮਲੀਆਂ ਦੇ ਪਿੰਡ ਵਜੋਂ ਬਦਨਾਮੀ ਦਾ ਕਾਰਨ ਵੀ ਭੋਲਾਪਣ ਜਾਂ ਕਹਿਲੋਂ ਅਨਪੜ੍ਹਤਾ ਸੀ। ਬਸ ਜੇ ਕਿਸੇ ਨੇ ਜੁਕਾਮ ਵਗੈਰਾ ਦਾ ਬਹਾਨਾ ਬਣਾ ਕੇ ਭੋਰਾ ਫੀਮ ਮੰਗ ਲਈ ਤਾਂ ਇਹ ਕਹਿ ਕੇ ਜਵਾਬ ਨਾ ਦਿੰਦੇ ਕਿ ਮੈਂ ਖਾਂਦਾ ਨੂੰ, ਮੇਰੇ ਕੋਲ਼ ਹੈ ਨੂੰ ਜਾਂ ਮੈਂ ਛੱਡ 'ਤੀ। ਬਸ ਅਗਲੇ ਮੂਹਰੇ ਲਿਫਾਫਾ ਕਰ ਦਿੰਦੇ, ਥਾਂ-ਕੁਥਾਂ ਨੂੰ ਸੀ ਦੇਖਦੇ।

ਸੂਏ 'ਤੇ ਡਿੱਗਣ ਕਰਕੇ ਮੇਰੇ ਭਰਵਟੇ 'ਚੋਂ ਖੂਨ ਨਿੱਕਲਣ ਨਾਲ਼ ਕੱਪੜੇ ਲਿੱਬੜ ਗੇ। ਸਤਵੀਰ ਦੇ ਦੰਦਾਂ 'ਚੋਂ ਲਹੂ ਚੱਲ ਪਿਆ। ਰੂਹਾਨੀ ਇਸ਼ਕ ਵੀ ਜਿਸਮਾਨੀ ਮੁਹੱਬਤ ਵਾਂਗ ਮਹਿੰਗਾ ਹੀ ਪਿਆ ਗਰੀਬ ਨੂੰ।

ਉਹਨੇ ਪਤੰਦਰ ਨੇ ਘਰੇ ਜਾ ਕੇ ਓਵੇਂ ਈ ਦੱਸਤਾ। ਕਹਿੰਦਾ, “ਵੀਰਾ ਇੱਕ ਕੁੜੀ ਕਿੰਨੀ ਦੇਖਦਾ-ਦੇਖਦਾ ਸੂਏ 'ਚ ਡਿੱਗਿਐ, ਨਾਲ਼ੋਂ ਮੇਰਾ ਮੂੰਹ ਭੰਨਾਤਾ।” ਬਸ ਫੇਰ ਕੁੱਟ ਤੋਂ ਬਿਨਾਂ ਸਭ ਕੁਛ ਪਿਆ। ਗਾਲ਼ਾਂ ਵੀ ਤੇ ਲਾਹਣਤਾਂ ਵੀ। ਬਸ ਆਏ ਜੇ ਡਿਗਦੇ ਡਿਗਾਉਂਦੇ ਚੱਲਦੀ ਗਈ ਮੇਰੀ ਇੱਕ ਪਾਸੜ ਮੁਹੱਬਤ।



ਪੈਸੇ ਲੈ ਕੇ ਬੰਦੇ ਕੁੱਟਣੇ

ਕਹਿੰਦੇ ਓਡਾਂ ਦੇ ਪਸ਼ੂ ਜਿੱਧਰ ਨੂੰ ਮੂੰਹ ਹੁੰਦਾ ਤੁਰ ਪੈਂਦੇ ਹਨ। ਪਰ ਅਸੀਂ ਤਾਂ ਉਹਨਾਂ ਤੋਂ ਵੀ ਅਗਾਂਹ ਸੀ। ਉਹਨਾਂ ਦੇ ਤਾਂ ਪਿੱਛੇ ਕੋਈ ਹੁੰਦਾ ਈ ਐ ਜੋ ਸੰਝ ਨੂੰ ਵਾੜੇ ਤਾੜਦੇ। ਪਰ ਸਾਨੂੰ ਤਾਂ ਕੋਈ ਰੋਕ ਟੋਕ ਈ ਨਹੀਂ ਸੀ। ਦਿੱਲੀ ਜੋ ਹੋਇਆ ਉਹ ਇਸੇ ਖੁੱਲ੍ਹੇਪਣ ਦਾ ਨਤੀਜਾ ਸੀ। ਮਰ ਚੱਲੇ ਸੀ... ਫਸ ਗੇਂ ਸੀ ਛੋਟੀ ਉਮਰੇ ਗੈਂਗਸਟਰਾਂ ਆਲੀ ਕਾਲੀ ਦੁਨੀਆਂ 'ਚ...

ਅਸੀਂ ਹੁਣ ਸਾਰੇ ਜਦੋਂ ਬਾਰਵੀਂ ਪਾਸ ਕਰਕੇ ਖਾਲਸਾ ਕਾਲਜ ਪਟਿਆਲੇ ਦਾਖਲ ਹੋ ਗੇਂ ਸੀ। ਉੱਥੇ ਤੋਚੀ ਆਲੋਚਾਲ ਅਤੇ ਮੋਹਣਾ ਝੰਬਾਲੀ ਨਾਲ ਮੇਰਾ ਵਧੀਆ ਜੁੱਟ ਬਣ ਗਿਆ। ਇੱਕ ਦਿਨ ਬਸ-ਸਟੈਂਡ ਖੜ੍ਹੇ ਪਿੰਡ ਨੂੰ ਜਾਣ ਸਮੇਂ, ਮੋਹਣੇ ਨੇ ਇੱਕ ਅਖਬਾਰ ਦੀ ਕੈਨਿਗ ਦਿਖਾਈ। ਇਸ਼ਤਿਹਾਰ 'ਚ ਲਿਖਿਆ ਸੀ "ਦਿੱਲੀ ਦੀ ਲਿਮਟਡ ਕੰਪਨੀ ਨੂੰ ਪੜ੍ਹੇ ਲਿਖੇ ਮੁੰਡੇ-ਕੁੜੀਆਂ ਦੀ ਜ਼ਰੂਰਤ ਹੈ। ਸੁਪਰਵਾਈਜਰ ਲਈ ਯੋਗਤਾ ਬਾਰਵੀਂ ਤੇ ਕਮਾਈ ਪੈਂਤੀ ਸੌ ਪ੍ਰਤੀ ਮਹੀਨਾ।"

ਬਸ ਬਣ ਗੀਂ ਸਲਾਹ, ਨਾ ਓਦੋਂ ਫਸਲ ਦੀ ਵਾਢੀ-ਲਵਾਈ ਸੀ, ਨਾ ਖੇਡਾਂ। ਇਹ ਕਾਲਜ ਹੋ ਚੁੱਕਿਆ ਸੀ ਤੇ ਇੰਟਰਵਰਸਿਟੀ 'ਚ ਮੇਰੀ ਸਿਲੈਕਸ਼ਨ ਨੂੰ ਸੀ ਹੋਈ। ਸੋ ਚੜ੍ਹ ਗੇਂ ਦਿੱਲੀ ਨੂੰ ਫੜ ਕੇ ਕਿਰਾਇਆ। ਪਰ ਜੋ ਕੁਛ ਦਿੱਲੀ ਹੋਇਆ, ਉਹ ਬਹੁਤ ਡਰਾਉਣਾ ਹੈ। ਬਹੁਤ ਔਖੀ ਜਾਨ ਬਚੀ ਸੀ। ਕਿਵੇਂ ਬਚੇ, ਕਤਲ ਕੇਸ 'ਚੋਂ। ਜਦੋਂ ਹੁਣ ਸੋਚਦੇ ਹਾਂ ਤਾਂ ਇੱਕ ਵਾਰ ਤਾਂ ਕੰਬਣੀ ਛਿੜ ਜਾਂਦੀ ਐ। ਬਈ ਕਿਹੜੇ ਟਰੈਕ 'ਤੇ ਚੜ੍ਹ ਗਏ ਸੀ।

ਅਸੀਂ ਅਖਬਾਰ ਦੇ ਲਿਖੇ ਪਤੇ 'ਤੇ ਨੋਇਡਾ ਪਹੁੰਚ ਗੇਂ। ਪਰ ਹੈਰਾਨ ਬਹੁਤ ਹੋਏ, ਕੰਪਨੀ ਦਾ ਦਫ਼ਤਰ ਦੇਖ ਕੇ। ਸਾਨੂੰ ਤਾਂ ਇਹ ਸੀ ਬਈ ਬਹੁਤ ਵੱਡੀ ਸਾਰੀ ਸੀਸ਼ਿਆ ਆਲੀ ਕੋਈ ਪੰਜ-ਸੱਤ ਮੰਜਲਾ ਇਮਾਰਤ ਹੋਵੇ। ਬਹੁਤ ਸਾਰੇ ਮੁਲਾਜ਼ਮ, ਟਾਈਆਂ-ਬੈਲਟਾਂ ਲਗਾਈ ਕੈਬਨਾਂ 'ਚ ਕੰਮ ਕਰਦੇ ਹੋਣਗੇ... ਫਿਲਮਾਂ ਵਾਂਗੂ। ਪਰ ਉਹ ਤਾਂ ਇੱਕ ਮੋਟੀ ਜਿਹੀ ਮੈਡਮ ਨੇ ਖੋਲ੍ਹਿਆ ਹੋਇਆ ਸੀ। ਇੱਕ ਵੱਡਾ ਸਾਰਾ ਟੇਬਲ, ਤਿੰਨ ਚਾਰ ਕੁਰਸੀਆਂ ਤੇ ਕੰਧ ਉੱਤੇ ਫੌਜੀ ਅਫਸਰ ਦੀ ਇੱਕ ਫੋਟੋ ਟੰਗੀ ਸੀ। ਨਾ ਉੱਥੇ ਕੋਈ ਪੀਅਨ ਵਗੇਗਾ।

ਜਦੋਂ ਅਸੀਂ ਗੱਲਬਾਤ ਕਰੀ ਤਾਂ ਉਹਨੇ ਸਾਨੂੰ ਨੌਕਰੀ ਦੇਣ ਦੀ ਥਾਂ, ਨੌਕਰੀ ਦੇਣ ਆਲੇ ਬਣਾਉਣ ਦੀ ਆਵਰ ਦਿੱਤੀ। "ਆਪ ਪੜ੍ਹੇ ਲਿਖੇ ਹੋ, ਅਪਨੇ ਸ਼ਹਿਰ ਮੇਂ ਕੋਈ ਐਸਾਗੀ ਕਮਰਾ ਕਿਰਾਏ ਪੇ ਲੋ, ਐਰ ਹਮਾਰੀ ਕੰਪਨੀ ਕੇ ਨਾਮ ਪਰ ਦਫ਼ਤਰ ਖੋਲ੍ਹੋ, ਐਛੇ ਪੈਸੇ ਕਮਾਓ।"

ਅਸੀਂ ਔਰ-ਬੌਰ ਦੇਖੀਏ, ਜ਼ਿਆਦਾ ਸੋਚ ਵਿਚਾਰ ਵੀ ਨਾ ਕਰੀ। ਦੋ ਮਿੰਟ ਬਾਅਦ ਆਏ। ਮੋਹਣਾ ਕਹਿੰਦਾ, "ਸਾਲਿਆ ਠੀਕ ਐ, ਗੋਬਿੰਦਗੜ ਖੋਲ੍ਹ ਲੈਨੇ ਆ।"

"ਦਫ਼ਤਰ ਖੋਲ੍ਹਣ ਜੋਗੇ ਪੈਸੇ ਤਾਂ ਕਮਾ ਲੈ, ਮੈਨੂੰ ਤਾਂ ਆਹ ਪੈਂਤੀ ਸੌ ਈ ਬਹੁਤ ਔਖਾ ਮਿਲਿਆ।" ਮੈਂ ਜੋਬ ਨੂੰ ਹੱਥ ਲਾ ਕੇ ਕਿਹਾ। ਮੋਹਣਾ ਮੰਨ ਗਿਆ ਤੇ ਅਸੀਂ ਦੋ ਮਹੀਨੇ ਦਾ ਸੋਚ ਕੇ ਉੱਥੇ ਨੌਕਰੀ ਕਰ ਲਈ।

ਸਾਡੇ ਤੋਂ ਵਰਦੀ ਅਤੇ ਸਿਕਿਉਰਟੀ ਦੇ ਨਾਮ 'ਤੇ ਤਿੰਨ-ਤਿੰਨ ਹਜ਼ਾਰ ਜਮਾਂ ਕਰਵਾ ਲਏ। ਸਾਨੂੰ ਇੱਕ ਹੋਰ ਜਗ੍ਹਾ ਦਾ ਪਤਾ ਦੇਤਾ ਕਿ ਸਵਰਨ ਪਾਰਕ ਇਲਾਕੇ 'ਚ ਜਾ ਕੇ ਅਕਾਸ਼ ਉੱਥੋਂ ਨਾਮ ਦੇ ਸੁਪਰਵਾਈਜਰ ਨੂੰ ਮਿਲੇ। ਉਹ ਰਾਤ, ਦਫ਼ਤਰ ਦੇ ਬਾਹਰ ਰਾਹਦਾਰੀ 'ਚ ਹੀ ਗੁਜ਼ਰੀ। ਸਾਰੀ ਰਾਤ ਮੋਹਣਾ ਮੇਰੀਆਂ ਲੱਤਾਂ ਘੁੱਟੀ ਗਿਆ। ਗਰਮ ਸਰਦ ਹੋਣ ਕਰਕੇ ਕਈ ਵਾਰ ਬਹੁਤ ਦੁਖਦੀਆਂ ਨੇ। ਛੋਟੇ ਹੁੰਦੇ ਦੀਆਂ ਤਾਂ ਬੀਬੀ ਕੁੱਲਿਆਂ ਕੋਲੋਂ ਘੁੱਟ ਦਿੰਦੀ ਸੀ, ਵੱਡੀਆਂ ਨਾੜਾਂ ਨੂੰ ਅੰਗੂਠੇ ਨਾਲ ਕੁਛ ਪਲ ਜੋਰ ਨਾਲ ਦੱਬ ਕੇ, ਭਾਫ਼ ਜਿਹੀ ਕੱਢ ਦਿੰਦੀ ਸੀ। ਕੋਸ਼ਿਸ਼ ਤਾਂ ਮੋਹਣੇ ਨੇ ਬਥੇਰੀ ਕਰੀ, ਪਰ ਦਰਦ ਓਨਾ ਨਾ ਘਟਿਆ।

ਉੱਥੇ ਸਾਡੇ ਕੋਲ ਇੱਕ ਵਾਕਮੈਨ ਈ ਸੀ ਮਨੋਰੰਜਨ ਲਈ। ਉਹ ਵੀ ਮੋਹਣਾ ਲੈ ਆਇਆ ਸੀ। ਮੈਂ ਉਸ ਰਾਤ ਪਹਿਲੀ ਵਾਰ ਨੁਸਰਤ ਨੂੰ ਸੁਣਿਆ। ਪਹਿਲਾਂ-ਪਹਿਲਾਂ ਤਾਂ ਮੈਂ ਆਖਿਆ, "ਮੋਹਣੇ ਕੀ ਐ ਯਾਰ, ਕੋਈ ਹੋਰ ਕੈਸਟ ਸੁਣਾ ਚਮਕੀਲੇ ਵਗੇਗਾ ਦੀ। ਇਹ ਕੀ ਰੋਣ-ਪਿੱਟਣ ਲਾਇਆ ਉਈ... ਆ... ਆ... ਆ..." ਨੁਸਰਤ ਸਾਹਬ ਦੀਆਂ ਗਾਈਆਂ ਹਰਕਤਾਂ ਮੈਨੂੰ ਉਈਂ ਲੱਗੀਆਂ। ਚਮਕੀਲਾ ਸੁਣਨ ਆਲੇ ਨੂੰ ਸਮਝ ਨੂੰ ਸੀ ਪੈ ਰਹੀ।

ਮੋਹਣਾ ਬੇਸ਼ੱਕ ਦੇਖਣ ਨੂੰ ਫੁਕਰਾ ਟਾਈਪ ਐ, ਪਰ ਉਹਨੂੰ ਕਲਾ ਦੀ ਸਮਝ ਬੜੀ ਡੂੰਘੀ ਐ। ਉਹਦੇ ਕੋਲ ਸਿਰਫ਼ ਨੁਸਰਤ ਦੀਆਂ ਕੈਸਟਾਂ ਜਾਂ ਇੱਕ ਨੂਰਜਹਾਂ ਦੀ ਸੀ। ਮੈਂ ਲੱਤਾਂ ਦਾ ਦਰਦ ਭੁਲਾਉਣ ਲਈ ਮਜ਼ਬੂਰੀ ਵੱਸ ਨੁਸਰਤ ਸੁਣਿਆ ਸੀ। ਕਮਾਲ ਦਾ ਰਸ ਸੀ, ਉਸ ਰੋਬੀ ਰੂਹ 'ਚ... ਪਤਾ ਈ ਨੂੰ ਲੱਗਿਆ ਕਵਾਲੀ ਸੁਣਦੇ-ਸੁਣਦੇ ਕਦੋਂ ਦਰਦ ਗਾਇਬ ਹੋ ਗਿਆ, ਕਦੋਂ ਸਵੇਰ ਹੋ ਗੀ।

ਸੀਨੀਅਰ ਸੁਪਰਵਾਈਜਰ ਉੱਥੋਂ ਇੱਕ ਨੇਪਾਲੀ ਬਕਲ ਆਲਾ, ਛੋਟੇ ਜਿਹੇ ਕੱਦ ਦਾ ਮੁੰਡਾ ਸੀ। ਪਰ ਹੈ ਸੀ ਬੜਾ ਤੇਜ਼-ਤਰਾਰ। ਉਹਨੇ ਸਾਨੂੰ ਬੇਗ, ਨਾਲ ਦੇ ਕਮਰੇ 'ਚ ਰੱਖਣ ਲਈ ਇਸ਼ਾਰਾ ਕੀਤਾ। ਵੇਰ ਆਪਣੇ ਕੋਲ ਆਉਣ ਲਈ ਕਿਹਾ। ਜਿੱਥੇ ਸਾਡੀ ਰਿਹਾਇਸ਼ ਸੀ, ਉਹ ਬਹੁਤ ਛੋਟੇ-ਛੋਟੇ ਦਸ-ਬਾਰਾਂ ਕਮਰਿਆਂ ਦੀ ਇੱਕ 'ਚਾਲ' ਜਿਹੀ ਸੀ। ਜਿਵੇਂ ਬਈਆਂ ਲਈ ਕਵਾਟਰ ਬਣਾਏ ਹੋਣ। ਕਮਰੇ ਜ਼ਿਆਦਾਤਰ ਖਾਲੀ ਸਨ। ਬਸ ਇੱਕ ਕਮਰੇ 'ਚ ਭੁਰਕੇ ਆਲੀਆਂ ਦੇ ਮਾਵਾਂ ਧੀਆਂ ਰਹਿੰਦੀਆਂ। ਇੱਕ ਸਾਂਝਾ ਗੁਸਲਖਾਨਾ ਅਤੇ ਇੱਕ ਨਲਕਾ। ਲੈ ਵੇ ਕੇ ਇਹੋ ਸਹੂਲਤਾਂ ਸਨ।

ਅਸੀਂ ਰਾਤ ਤੋਂ ਈ ਆਪਣੇ-ਆਪ ਨੂੰ ਨੱਗੇ-ਨੱਗੇ ਮਹਿਸੂਸ ਕਰ ਰਹੇ ਸੀ। ਉੱਤੋਂ ਖਾਣਾ ਵੀ ਇੱਕ ਸਟੇਵ ਉੱਤੇ ਮੇਲੇ ਜਿਹੇ ਭਾਂਡਿਆਂ 'ਚ ਬਣਾਉਣਾ ਪੈਂਦਾ। ਉਹ ਵੀ ਤਿੰਨਾਂ ਦਾ

ਈ ਮੈਨੂੰ। ਰਾਤ ਨੂੰ ਸੁਪਰਵਾਈਜ਼ਰੀ ਦੇ ਨਾਮ 'ਤੇ ਹੋਏ ਬੈਠੇ ਨੇ ਮਿੱਲ 'ਚ ਚੌਕੀਦਾਰੀ ਕਰਵਾਈ।
ਵਰਦੀ ਪਾ ਕੇ ਵਿਲਿੰਗ ਜਵਾ ਨੰਪਾਲੀ ਬਹਾਦਰਾਂ ਆਲੀ ਆਇਆ ਕਰੇ। ਜਿਹੜੇ ਫਿਲਮਾਂ 'ਤੇ
"ਸ਼ਾਬ ਜੀ, ਸ਼ਾਬ ਜੀ" ਕਰਦੇ ਹੁੰਦੇ ਨੇ।

ਰਾਤ ਦੀ ਸਿਫਟ 'ਚ ਨੀਂਦ ਪੂਰੀ ਨਾ ਹੁੰਦੀ, ਅਸੀਂ ਦਿਨੇ ਬੋਝਾ ਬਹੁਤਾ ਸੌ ਲੈਂਦੇ।
ਮੋਹਣੇ ਦੀ ਜਿੰਮ ਜਾਣ ਕਰਕੇ ਬੈਠੀ ਪੂਰੀ ਮਸਕੂਲਰ ਸੀ, ਮੈਂ ਵੀ ਪੂਰਾ ਫਿੱਟ ਸੀ ਉਦੋਂ। ਅਜੇ
ਨਲਕੇ 'ਤੇ ਨਹਾਉਂਦੇ ਸਮੇਂ ਜਨਾਨੀਆਂ ਨੂੰ ਦੇਖ ਛਾਤੀ ਬਾਹਰ ਨੂੰ ਕਰ ਲੈਣੀ। ਚਾਲ ਦੇ ਬਾਹਰ
ਦੁਕਾਨ 'ਤੇ ਖੜ੍ਹੇ ਲੋਕਾਂ ਨੂੰ ਪ੍ਰਭਾਵਿਤ ਕਰਨ ਲਈ ਢਿੱਡ ਹੋਰ ਅੰਦਰ ਨੂੰ ਖਿੱਚ ਲੈਣੇ। ਸਰੋ
ਅਕੜਾ-ਅਕੜਾ ਕੇ ਤੁਰਨਾ।

ਪਰ ਹੋਇਆ ਉਲਟ, ਨਾ ਬਾਹਰ ਮੁੰਡੇ ਪ੍ਰਭਾਵਿਤ ਹੋਏ ਨਾ ਅੰਦਰ ਉਹ ਕੁਝੀਆਂ
ਪ੍ਰਭਾਵਿਤ ਹੋਏ ਦੋ ਬੰਦੇ, ਇੱਕ ਪੰਜਾਹ ਸਾਲ ਦਾ ਅਧਖੜ ਅਤੇ ਇੱਕ ਪੱਚੀ-ਤੀਹ ਸਾਲ ਦਾ
ਜਵਾਨ। ਉਹ ਸਾਡੇ ਨਾਲ ਸੰਪਰਕ ਬਣਾਉਣ ਲੱਗ ਪੈਂ। ਪੁੱਛਦੇ ਪੁਛਾਉਂਦੇ ਵਧੀਆ ਨੇੜਤਾ
ਹੋਗੇ। ਮੋਹਣਾ ਤਾਂ ਉੱਪ ਰਹਿੰਦਾ ਪਰ ਮੈਂ ਆਪਣੀ ਆਦਤ ਤੋਂ ਮਜ਼ਬੂਰ ਨਾਨੀ ਘੜਨੀ ਤੋੜ
ਪ੍ਰੇਸ਼ ਜਾਂਦਾ। ਮੈਂ ਤਾਂ ਮਿੱਲ 'ਚ ਵੀ ਕੰਪਿਊਟਰ ਆਲੇ ਨਾਲ ਜਾਣ-ਪਛਾਣ ਕੱਢ ਲਾਂ ਸੀ।
ਉਹਦੇ ਨਾਨਕੇ ਘੁਮਿਆਰੇ (ਫਰੀਦਕੋਟ) ਪਿੰਡ ਸਨ। ਉਹ ਮੋਠੇ ਨੂੰ ਜਾਣਦਾ ਸੀ ਤੇ ਮੇਰੇ
ਕਬੈਂਡੀ ਪੇਡਣ ਕਰਕੇ ਮੇਰਾ ਵਧੀਆ ਆੜੀ ਸੀ।

ਗੋਲਾ ਬਾਡਾਂ ਕਰਕੇ ਸਮਾਂ ਚੰਗਾ ਪਾਸ ਹੋ ਜਾਂਦਾ। ਨਹੀਂ ਤਾਂ ਠੱਗੇ ਜਾਣ ਅਜੇ
ਗਿਲਟ ਬਹੁਤ ਸਤਾਉਂਦੀ। ਕਈ ਵਾਰ ਸੋਚਦਾਂ, ਬਈ ਅਸੀਂ ਤਾਂ ਕਿੰਨੀ ਇੱਜ਼ਤ ਕਰਦੇ
ਵੈਜੀਆਂ ਦੀ, ਪਰ ਇਹ ਲੁੱਟ ਰਹੇ ਨੇ। ਲਿਮੀਟਡ ਕੰਪਨੀਆਂ 'ਚ ਨੌਕਰੀਆਂ ਦੇ ਨਾਮ 'ਤੇ ਕਿੰਨੇ
ਸੁਰਾ ਕਰਦੇ ਨੇ ਬੇਰੁਜ਼ਗਾਰਾਂ ਨਾਲ। ਖਿਆਲ ਇਹ ਵੀ ਆਉਂਦਾ ਕਿ ਪੰਜਾਬ ਜਾ ਕੇ ਖੁਫ਼
ਲਵਾਉਂਗਾ ਅਖਬਾਰ 'ਚ... ਇਹਨਾਂ ਕਰਨਲਾਂ ਦੇ ਧੌਖਿਆਂ ਬਾਰੇ। ਕਿਉਂਕਿ ਇਸ ਤਰ੍ਹਾਂ ਦੀ
ਸਕਿਊਰਟੀ ਕੰਪਨੀਆਂ ਦੇ ਲਾਈਸੈਂਸ ਰੀਟਾਇਰ ਫੌਜੀ ਅਫਸਰਾਂ ਕੋਲ ਹੀ ਹਨ। ਖ਼ੈਰ।

ਹੁਣ ਉਹ ਬੰਦੇ ਸਾਡੇ ਕੋਲ ਰੋਜ਼ਾਨਾ ਆਉਣ ਲੱਗ ਪੈਂ ਸੀ। ਕਦੇ-ਕਦੇ ਤਾਂ ਮੈਂ
ਸਾਰਾ ਗੋਲਾਂ ਮਾਰੀ ਜਾਂਦੇ। ਕਦੇ ਸਾਨੂੰ ਵੱਧ ਕਮਾਈ ਕਰਨ ਬਾਰੇ ਦੋਹੀ ਜਾਂਦੇ। ਸਾਡੀਆਂ ਗੱਲਾਂ
ਤੋਂ ਉਹ ਡਾਪ ਗਏ ਕਿ ਸਾਨੂੰ ਪੈਸਿਆਂ ਦੀ ਲੋੜ ਹੈ। ਮੈਂ ਤਾਂ ਦੋ ਦਿਨਾਂ ਤੋਂ ਇੱਕ ਹੋਰ ਕੰਮ ਵੇਚ
ਲਿਆ ਸੀ। ਉੱਥੇ ਅਸੀਂ ਚੰਦਾਂ ਸੌ ਰੁਪਈਆ ਲੈਣਾ ਕਰਿਆ ਅਤੇ ਇਹ ਵੀ ਕਰ ਲਿਆ ਕਿ
ਅਸੀਂ ਬਦਲ ਬਦਲ ਕੰਮ 'ਤੇ ਆਵਾਂਗੇ। ਕੰਮ ਵੀ ਸੌਖਾ ਸੀ ਸਕੂਟਰਾਂ ਦੇ ਜੈਟ ਪੇਕ ਕਰਨਾ।
ਬਾਕੀ ਸਭ ਤੋਂ ਜ਼ਰੂਰੀ ਸੀ ਪੈਸੇ। ਉਹ ਵੀ ਬਹੁਤ ਜਲਦੀ। ਕਿਉਂਕਿ ਅਸੀਂ ਚੰਬੇ ਵਾਪਰ
ਪੈਕਾ ਕਰ ਲਿਆ ਸੀ। ਪਰ ਨਾਲ ਇਹ ਸੀ ਬਈ ਖਾਲੀ ਹੱਥ ਨਾ ਜਾਈਏ। ਘੱਟੋ-ਘੱਟ ਪੰਜ
ਪੰਜਾਹ ਰੁਪਏ ਤਾਂ ਲੈ ਕੇ ਆਉਂਦੇ।

ਇਸਤਿਹਾਰ 'ਚ ਦੱਸੀ ਪੈਂਤੀ ਸੌ ਤਨਖਾਹ, ਕੰਪਨੀ ਆਲੀ ਵੇਜ਼ਟ ਨੇ ਘਟਾ ਕੇ ਪੱਚੀ
ਸੌ ਕਰਤੀ ਸੀ। ਕਹਿੰਦੀ, "ਪਹਿਲੇ ਤੀਨ ਮੰਥ ਇਤਨੇ ਹੀ ਮਿਲੇਗੇ।" ਚੰਦਾਂ ਸੌ ਜੋ ਪਾਰਟ
ਟਾਈਮ ਤੋਂ ਮਿਲਣਾ ਸੀ ਉਸ ਤੋਂ ਕੁਛ ਕਿਰਾਇਆ, ਕੁਛ ਔਲਮ-ਗੋਲਮ। ਅਸੀਂ ਕੋਈ ਹੋਰ
ਜੁਗਾੜ ਬਾਰੇ ਵੀ ਸੋਚਦੇ ਰਹਿੰਦੇ। ਕਦੇ ਧਿਆਨ ਸੁਪਰਵਾਈਜ਼ਰ ਦੀ ਅਟੈਚੀ ਵੱਲ ਜਾਂਦਾ, ਕਦੇ
ਸਕੂਟਰਾਂ ਦੇ ਜੈਟ ਵੱਲ ਕਿ ਪਟਿਆਲੇ ਜਾ ਕੇ ਵੇਚ ਦਿਆਂਗੇ।

ਕਈ ਦਿਨਾਂ ਦੇ ਮੇਲ-ਜੋਲ ਨਾਲ ਉਹਨਾਂ ਦੋਵਾਂ ਬੰਦਿਆਂ ਨੇ ਗੋਲ ਅੱਗੇ ਵਧਾਈ।

ਅੱਧਖੜ ਜਿਹਾ ਬੰਦਾ ਜਿਹੜਾ ਆਪਣਾ ਨਾਮ ਰਾਜਨ ਤਿਆਗੀ ਦੱਸਦਾ ਸੀ। "ਏਕ ਕਾਮ ਹੈ
ਮੋਹਣ ਜੀ ਅਗਰ ਕਰੋਗੇ, ਪੂਰੇ ਬੀਸ ਹਜ਼ਾਰ ਕਾ ਹੈ।" ਉਹਨੇ ਗੰਭੀਰ ਜਿਹਾ ਮੂੰਹ ਬਣਾ ਕੇ
ਕਿਹਾ ਸੀ। ਮੋਹਣੇ ਨੇ ਪਹਿਲਾਂ ਮੇਰੇ ਵੱਲ ਦੇਖਿਆ ਫੇਰ ਬੋਲਿਆ, "ਕਰੇਗਾ।" ਮੈਂ ਪੁੱਛਿਆ,
"ਕਾਮ।" "ਕਾਮ ਤੋਂ ਬਾਈ ਜੈਸੇ ਆਪ ਕੀ ਬੋਡੀ ਹੈ, ਕੁਛ ਬੀ ਨਹੀਂ ਆਪਕੇ ਲੀਏ ਤੇ।" ਉਹਨੇ
ਪੰਪ ਛਕਾਇਆ ਅਤੇ ਮੋਹਣੇ ਨੇ ਕਮਰੇ 'ਚ ਲੱਗੇ ਸਨੀ ਦਿਓਲ ਦੇ ਪੋਸਟਰ ਵੱਲ ਦੇਖਿਆ।

ਮੋਹਣਾ ਸਨੀ ਦਿਓਲ ਆਲੀ ਫੀਲਿੰਗ ਪਹਿਲਾਂ ਈ ਚੌਕਦਾ ਸੀ। ਇਹ ਪੋਸਟਰ ਵੀ
ਮੋਹਣੇ ਨੇ ਹੀ ਲਗਾਇਆ ਸੀ। ਮੈਂ ਵੀ ਚੌੜਾ ਹੋ ਗਿਆ। ਨਾਲੇ ਸਮਝ ਗਿਆ ਬਈ ਕਿਸੇ ਨੂੰ
ਰੁੱਟਣ ਆਲਾ ਕੰਮ ਐ। ਉਸੇ ਦਿਨ ਉਸ ਬੁਰਕੇ ਆਲੀ ਔਰਤ ਨੇ ਸੁਚੇਤ ਵੀ ਕੀਤਾ ਸੀ, "ਕੇ
ਅੱਛੇ ਆਦਮੀ ਨਹੀਂ, ਪੁਲਿਸ ਕੇਸ ਚਲਤੇ ਹੋ ਦਿਨ ਪਰ।" ਇਹ ਇੱਕੋ ਵਾਕ ਸੀ ਜਿਹੜਾ ਉਹਨੇ
ਸਾਡਾ ਕੀਤਾ ਸੀ ਪੰਦਰਾਂ ਦਿਨਾਂ 'ਚ। ਮੇਰੇ ਵਾਂਗ ਮੋਹਣੇ ਨੇ ਵੀ ਉਹਨਾਂ ਨੂੰ ਬਾਇਦ ਹੀ ਕਦੇ
ਬੁਲਾਇਆ ਹੋਵੇ। ਬਸ ਦੇਖ-ਦਿਖਾਈ ਈ ਚਲਦੀ ਸੀ, ਉਹ ਵੀ ਸੋਗਦੇ-ਸੋਗਦੇ।

ਗੋਲ ਮੁਕਾਓ, ਉਹਨਾਂ ਗੁੱਡਿਆਂ ਨੇ ਸਾਨੂੰ ਬਸੰਤ ਬਿਹਾਰ ਤੋਂ ਅੱਗੇ ਇੱਕ ਬੰਦ ਪਲੀ
ਮਿੱਲ 'ਚ ਬੰਦਾ ਦਿਖਾਤਾ, ਮੋਟਾ ਜਿਹਾ ਲਾਲਾ। ਇਸ ਮਿੱਲ ਦੀ ਸਿਫਟ ਚਾਰ ਦੀਵਾਲੀ ਈ ਬਾਕੀ
ਰਹਿੰਦੀ ਸੀ। ਬਾਕੀ ਕਰੀਬ-ਕਰੀਬ ਢਹੀ ਪਈ ਸੀ। ਬੰਦਾ ਮੋਟਾ-ਤਾਜ਼ਾ ਸੀ। ਆਪਣੇ 'ਗੋਦੀ'
ਕੁੰਡੇ ਨਾਲ ਬਾਮ ਨੂੰ ਸੋਰ ਕਰਨ ਆਉਂਦਾ। ਕੰਮ ਸੀ ਲੋੜਾਂ ਭੰਨਣੀਆਂ। ਮਤਲਬ ਕੁੱਟ-ਘਰ
ਕਰਨੀ ਸੀ ਜਾਨ ਤੋਂ ਨਹੀਂ ਸੀ ਮਾਰਨਾ। ਇੱਕ ਵਾਰ ਤਾਂ ਅਜੀ ਵੇਰ ਜੋਰਣ ਲੱਗ ਪਏ। ਮੋਹਣੇ ਨੇ
ਨਾ ਕਰਨ ਦੀ ਸਲਾਹ ਵੀ ਦਿੱਤੀ। ਬਾਇਦ ਉੱਪਰੋਂ-ਉੱਪਰੋਂ ਈ ਦਿੱਤੀ ਸੀ। ਪਰ ਅੱਜੇ 'ਚ ਬੰਦਾ
'ਅਕੰਮ ਚੌਧਰੀ' ਉੱਠਿਆ ਤੇ ਮੈਨੂੰ ਕਹਿੰਦਾ, "ਯਾਰ ਛੁਡਾ ਕਿਉਂ ਏ। ਛੇਰ ਦਾ ਮੁੰਡਾ ਤੂੰ...
ਚਿੜੀ ਦਾ ਬੰਝੀ ਐ।" ਮੈਂ ਹਰ ਵਾਰ ਦੀ ਤਰ੍ਹਾਂ ਹਾਰ ਗਿਆ ਆਪਣੇ ਸਨੀ ਕਾਮ ਅੱਗੇ। 'ਗੋਦੀ'
ਤਿਆਰ ਪੈਸੇ ਲੈ ਕੇ ਗੁੱਡਾ ਗਰਦੀ ਕਰਨ ਲਈ।

ਅੱਧੇ ਪੈਸੇ ਅਸੀਂ ਪਹਿਲਾਂ ਕਰ ਲਏ, ਅੱਧੇ ਬਾਕੀ ਹੋਰ ਦੋ ਦਿਨਾਂ। ਇੱਕ ਵਾਰ ਤਾਂ ਸਦੀ
ਉਹਨੇ ਪੈਸੇ ਪਹਿਲਾਂ ਦੇਣ ਦੀ ਗੱਲ ਮੰਨੀ ਤਾਂ ਦਿਮਾਗ 'ਚ ਆਇਆ ਬਈ ਇੰਨੇ ਕੁੱਟ-ਘਰ
ਕੀ ਭੈੜ ਜਾਂਦੇ ਹਾਂ। ਮੈਂ ਮੋਹਣੇ ਨੂੰ ਕਿਹਾ ਵੀ ਪਰ ਉਹਨੇ ਅੱਗੇ ਬਾਕੀ ਦਿੱਤਾ। ਬਹਿੰਦਾ,

“ਉਹਨਾਂ ਦੇ ਬੰਦੇ ਆਏ ਨੂੰ ਭੱਜਣ ਦਿੰਦੇ। ਰਹਿਣ ਦੇ ਹੋਰ ਕਸੂਤੇ ਫੌਜ ਜਾਂਗੇ।”

ਉਹ ਸਿਆਣਪ ਦਿਖਾਉਂਦਾ ਅੱਗੇ ਬੋਲਿਆ “ਉਹਨਾਂ ਦਾ ਰਿਕਾਰਡ ਹੋਊ, ਪੁਲਿਸ ਕੋਲ। ਆਪਾਂ ਨੂੰ ਕਿਹੜਾ ਕੋਈ ਜਾਣਦੇ ਤਾਂ ਕਰਕੇ ਇਹ ਆਪਣੀਆਂ ਮਿੰਨਤਾਂ ਕਰਦੇ ਨੇ।” ਅਸੀਂ ਚੱਲ ਪੈਂ। ਉਹਨਾਂ ਦਾ ਯਾਮਾ ਲੈ ਕੇ ਬੰਦੇ ਨੂੰ ਕੁੱਟਣ। ਤੁਰਨ ਲੱਗਿਆਂ ਦੇ ਪੈਸੇ ਉਹਨੇ ਮੇਰੀ ਕਮੀਜ਼ ਦੀ ਜੇਬ ‘ਚ ਪਾ ਤੇ। ਪੈਸਿਆਂ ਨੇ ਦਿਲ ਨਿੰਗਰ ਕਰ ਦਿੱਤੇ। ਫੀਲਿੰਗ ਫਿਲਮੀ ਚੈਕ ਲਈ, ਬਈ ਬਹੁਤ ਪੈਸੇ ਆਲੇ ਬਣ ਸਕਦੇ ਹਾਂ ਇਸ ਕੰਮ ‘ਚ। ਫੇਰ ਸੋਚਦਾ ਨਹੀਂ-ਨਹੀਂ ਮੈਂ ਤਾਂ ਕਬੱਡੀ ਖੇਡਣੀ ਆਂ ਤੇ ਉਸੇ ਬੇਸ ‘ਤੇ ਨੌਕਰੀ ਕਰਨੀ ਆਂ। ਬਸ ਐਥੋਂ ਨਿੱਕਲ ਜਾਵਾਂ ਇੱਕ ਵਾਰ। ਮੋਹਣੇ ਨੂੰ ਬਾਰਟ ਕੱਟ ਮੈਥੋਂ ਵੀ ਜ਼ਿਆਦਾ ਪਸੰਦ ਸੀ। ਉਹਨੇ ਤਾਂ ਫੌਜਣ ਦੇ ਦਫ਼ਤਰ ਖੋਲ੍ਹਣ ਦੇ ਆਵਰ ਨੂੰ ਵੀ ਬੱਟ ਕਬੂਲ ਕਰ ਲਿਆ ਸੀ। ਕਹਿੰਦਾ ਸੀ, “ਮੇਰੇ ਕਿੰਨਾਂ ਚਿਰ ਨੌਕਰੀ ਕਰਾਂਗੇ, ਕੁਛ ਨਹੀਂ ਬਣਨਾ ਚਾਰ-ਪੰਜ ਹਜ਼ਾਰ ‘ਚ। ਨੌਕਰੀ ਦੇਣ ਆਲੇ ਬਣਦੇ ਹਾਂ। ਬਖ਼ੋਰੇ ਬੇਰੁਜ਼ਗਾਰ ਨੇ ਪੰਜਾਬ ‘ਚ ਪੈਸੇ ਈ ਪੈਸੇ। ਹਰੇਕ ਬੰਦੇ ਮਗਰ ਦੇ ਹਜ਼ਾਰ ਵਿਹਲੇ ਬੈਠਿਆਂ ਨੂੰ ਬਚਣ ‘ਤੇ ਐ।” ਜੇ ਮੈਂ ਨਾ ਰੋਕਦਾ ਉਹ ਤਾਂ ਓਦਣ ਵੀ ਤਿਆਰ ਸੀ।

ਅਸੀਂ ਜੇਬ ‘ਚ ਪਾ ਕੇ ਪੈਸੇ, ਹੱਥ ‘ਚ ਫੜ ਕੇ ਬੇਸਬਾਲ ਸਲੱਗਰ, ਉਸ ਪਾਰਕ ਵਰਗੀ ਮਿਲ ‘ਚ ਵੜ ਗੇ। ਇੱਕ ਤਾਂ ਉੱਥੇ ਤਿੰਨ-ਚਾਰ ਮੁੰਡੇ ਘੁੰਮਣ, ਦੂਜਾ ਉਹਦਾ ਕੁੱਤਾ ਬੜਾ ਨਰੋਆ।

ਹੁਣ ਅਸੀਂ ਉਹਨਾਂ ਮੁੰਡਿਆਂ ਦੇ ਓਥੋਂ ਚਲੇ ਜਾਣ ਦੀ ਉਡੀਕ ‘ਚ ਸੀ, ਨਾਲੇ ਕੁੱਤੇ ਬਾਰੇ ਸੋਚੀਏ। ਬਿਨਾਂ ਕੰਮ ਕਰੇ ਵਾਪਸੀ ਦਾ ਰਸਤਾ ਅਸੀਂ ਉਹਨਾਂ ਕੋਲ ਫੁਕਰੀਆਂ ਮਾਰ ਕੇ ਆਪ ਈ ਬੰਦ ਕਰ ਆਏ ਸੀ। ਬਈ ਇਹੋ ਜਿਹਾ ਲਾਲਾ ਤਾਂ ਅਸੀਂ ਪਟਿਆਲੇ ਬਿਨਾਂ ਪੈਸਿਆਂ ਤੋਂ ਈ ਕੁੱਟ ਦਿੰਦੇ ਆਂ... ਵਗੈਰਾ-ਵਗੈਰਾ।

ਪਤਾ ਨਹੀਂ ਕਿਉਂ ਮੈਨੂੰ ਕੁੱਤੇ ਤੋਂ ਡਰਨਾ ਬੜਾ ਬੇਇੱਜ਼ਤੀ ਭਰਿਆ ਲੱਗਦੇ। ਉਂਤਾਂ ਬਾਪੂ ਜੀ ਦੀ ਉਹ ਗੱਲ “ਕਿਤੇ ਸ਼ੇਰ ਦੀ ਰਾਖੀ ਵੀ ਕੁੱਤੇ ਕਰਦੇ ਹੁੰਦੇ ਨੇ।” ਬੜੀ ਦਲੇਰੀ ਦਿੰਦੀ ਰਹਿੰਦੀ ਹੈ।

ਇੱਕ ਵਾਰੀ ਸਾਡੇ ਗੁਵਾਂਢੀਆਂ ਦੇ ਮੁੰਡੇ ਰਮਜਾਨ ਨੇ, ਬਾਪੂ ਨੂੰ ਪੁੱਛ ਲਿਆ, “ਸ਼ੇਰ ਬਾਪੂ, ਤੁਸੀਂ ਨਹੀਂ ਕੋਈ ਕੁੱਤਾ ਰੱਖਿਆ ਕਦੇ?” ਉਹ ਬਾਪੂ ਜੀ ਨੂੰ ਬੁਲਾਉਣ ਲੱਗੇ, ਸ਼ੇਰ ਬਾਪੂ ਕਹਿੰਦਾ ਸੀ ਤਾਂ ਬਾਪੂ ਜੀ ਨੇ ਬੜਾ ਸਹਿਜ ਸੁਭਾਅ ਜਵਾਬ ਦਿੱਤਾ ਸੀ, “ਓਏ ਟੋਡੇ, ਕੁੱਤੇ ਤਾਂ ਗਿੱਦੜ ਰੱਖਦੇ ਹੁੰਦੇ ਨੇ। ਸ਼ੇਰ ਆਪਣੀ ਰਾਖੀ ਲਈ ਕੁੱਤੇ ਰੱਖਦਾ ਕੀ ਚੰਗਾ ਲੱਗਦੇ।” ਇਹ ਡਾਈਲਾਗ ਮੈਨੂੰ ਬਹੁਤ ਪ੍ਰਭਾਵਿਤ ਕਰਦਾ ਰਿਹਾ। ਮੈਂ ਵੀ ਤਾਂ ਸ਼ੇਰ ਦਾ ਪੁੱਤ ਹਾਂ, ਆਲੀ ਫੀਲਿੰਗ ਚੱਕਦਾ ਰਿਹਾ....।

ਇਸ ਲਈ ਕੁੱਤੇ ਦੀ ਜ਼ੁੰਮੇਵਾਰੀ ਮੈਂ ਲੈ ਲਈ। ਜਦੋਂ ਉਹ ਮੁੰਡੇ ਓਥੋਂ ਖਿਸਕ ਗਏ ਤਾਂ

ਮੈਂ ਤੇ ਮੋਹਣਾ ਮਿੱਲ ‘ਚ ਵੜਕੇ ਕੰਧ ਕੋਲ ਖੜ੍ਹ ਗਏ, ਸੈੱਟ ਜਿਹੇ ਹੋ ਕੇ। ਇੱਕ ਦੂਜੇ ਨਾਲ ਕਰਕੇ ਕਰਾਰ ਹੋ ਗੇਂ ਤਿਆਰ। ਉਹ ਅਜੇ ਦੂਰ ਸੀ ਸਾਡੇ ਤੋਂ, ਕੋਈ ਪੰਜਾਹ ਸੱਠ ਮੀਟਰ। ਮੈਂ ਆਖਿਆ, “ਮੋਹਣੇ, ਮੈਂ ਕੁੱਤੇ ਦਾ ਪਟਾ ਉਸਤੋਂ ਖੋਹ ਕੇ ਕੰਧ ‘ਤੇ ਚੜ੍ਹਾਓ, ਆਹ ਪੱਥਰ ‘ਤੇ ਪੈਰ ਧਰ ਕੇ। ਫੇਰ ਕੰਧ ਉੱਤੇ ਬੋਝਾ ਪਰੇ ਨੂੰ ਹੋਜ਼ੂੰ। ਪਟੇ ਨੂੰ ਕਸ ਕੇ ਰੱਖੂੰ ਨਾ ਤੇਰੇ ਕੋਲ ਆਉਣ ਦੇਣਾ, ਨਾ ਉੱਪਰ ਚੜ੍ਹਨ ਦੇਣਾ। ਤੂੰ ਜਦ ਨੂੰ ਬੁੜ੍ਹਾ ਵੈਂਟਦੀ...।”

ਲਓ ਜੀ ਅਸੀਂ ਕਰਿਆ ਵੀ ਐਵੇਂ ਈ, ਪਰ ਜਦੋਂ ਮੈਂ ਕੁੱਤੇ ਨਾਲ ਕੰਧ ‘ਤੇ ਖੜ੍ਹਾ ਜੱਦੋ-ਜਹਿਦ ਕਰ ਰਿਹਾ ਸੀ ਤਾਂ ਉਹਨੂੰ ਖਿੱਚਦਾ-ਖਿੱਚਦਾ ਦੂਜੇ ਪਾਰ ਡਿੱਗ ਪਿਆ। ਪਰ ਕੁੱਤੇ ਦਾ ਪਟਾ ਫੜੀ ਰੱਖਿਆ ਛੱਡਿਆ ਨਾ...। ਉੱਪਰ ਮੋਹਣੇ ਨੇ ਉਸ ਲਾਲੇ ਦੇ ਰਿਗ ਪਾ ਦਿੱਤੇ। ਉਹ ਵੀ ਫਿਲਮੀ ਗੁੰਡਿਆਂ ਵਾਂਗੂ। ਕਮੀਜ਼ ਖੋਲ੍ਹ ਕੇ ਉਹਨੇ ਲੱਕ ਨੂੰ ਬੰਨ੍ਹ ਲਈ। ਨਾਲੇ ਕੁੱਟੀ ਗਿਆ ਨਾਲੇ ਆਪਣੀ ਬੋਡੀ ਦੇਖੀ ਗਿਆ। ਲਾਲਾ ਤਾਂ ਬੇਚਾਰਾ ਐਨਾ ਮੋਟਾ ਸੀ ਬਈ ਉਸਤੋਂ ਤਾਂ ਕੋਸ਼ਿਸ਼ ਵੀ ਨਹੀਂ ਹੋਈ ਭੱਜਣ ਦੀ। ਜਦੋਂ ਮੋਹਣਾ ਬੇਸਬਾਲ ਮਾਰ ਰਿਹਾ ਸੀ ਤਾਂ ਮੈਂ ਬੜਾ ਹੈਰਾਨ, ਬਈ ਉਹ ਇਹ ਕਿਉਂ ਬੋਲ ਰਿਹੈ, “ਹੁਣ ਮਾਰੋਗਾ ਸਾਡੇ ਮੁੰਡੇ ‘ਚ ਗੱਡੀ, ਹੁਣ ਕੱਢੋਗਾ ਗਾਲ਼?” ਮੈਂ ਸੋਚਿਆ ਇਹਦਾ ਕੋਈ ਪੈਂਤਰਾ ਹੋਊ। ਕਿਉਂਕਿ ਉਸਦਾ ਦਿਮਾਗ ਬਹੁਤ ਫਿਲਮੀ ਹੈ।

ਅਸੀਂ ਓਥੋਂ ਨਿੱਕਲ ਆਏ। ਆਉਂਦਾ-ਆਉਂਦਾ ਮੋਹਣਾ ਇੱਕ ਸਲੱਗਰ, ਕੁੱਤੇ ਦੇ ਵੀਧਰ ਆਇਆ। ਨਾਲੇ ਉਹਨੂੰ “ਹੈ... ਆ”... “ਹੁਣ ਕਰ ਚੁੱਕੇ-ਚੁੱਕੇ।” ਕਹਿ ਕੇ ਮੁੜਿਆ।

ਸਾਡੀ ਫੀਲਿੰਗ ਹੀਰੋਆਂ ਆਲੀ ਸੀ। ਕਿਤੇ-ਕਿਤੇ ਆਏ ਜਿਹਾ ਵੀ ਮਹਿਸੂਸ ਹੁੰਦਾ ਸੀ ਬਈ ਲਾਲਾ ਨਜ਼ਾਇਜ਼ ਕੁੱਟਿਆ ਗਿਆ, ਗਲਤ ਗੱਲ ਐ। ਫੇਰ ਪੈਸੇ ਦੇਖ ਮਨ ਕੈੜਾ ਕਰ ਲੈਂਦੇ। ਘਰੋਂ ਤੁਰਨ ਲੱਗੇ ਬੀਬੀ ਨੇ ਮੈਨੂੰ ਦੱਸਤਾ ਸੀ ਬਈ ਤੇਰਾ ਬਾਪੂ ਪੈਸੇ ਵਿਆਜ ‘ਤੇ ਫੜ ਕੇ ਲਿਆਇਆ।

ਪੈਸੇ ਦੀ ਕਮਜ਼ੋਰੀ, ਨੈਤਿਕਤਾ ਆਲੀ ਚਿੜੀ ਨੂੰ ਦਾਣੇ ਜ਼ਿਆਦਾ ਦੇਰ ਨਹੀਂ ਪਾਉਂਦੀ ਹੁੰਦੀ।

ਜਦੋਂ ਅਸੀਂ ਆਪਣੇ ਕਮਰੇ ਵੱਲ ਜਾ ਰਹੇ ਸੀ ਤਾਂ ਉਹ ਜਿਹੜਾ ਦੂਜਾ ਬੋਝੀ ਉਮਰ ਦਾ ਮੁੰਡਾ ਸੀ ਤਿਆਗੀ ਦੇ ਨਾਲ ਦਾ, ਉਹ ਸਾਡੇ ਕੋਲੋਂ ਦੀ ਮੋਟਰਸਾਈਕਲ ‘ਤੇ ਲੰਘਦਾ ਹੋਇਆ, “ਰਜਤ ਸਟੀਲ ਮੇਂ ਮਿਲਤੇ ਹੈ” ਕਹਿ ਕੇ, ਅੱਗੇ ਨਿੱਕਲ ਗਿਆ। ਉਂ ਕੰਮ ਮੁਕਾ ਕੇ ਉਹਨਾਂ ਦੇ ਚੁਬਾਰੇ ਮਿਲਣ ਦੀ ਗੱਲ ਹੋਈ ਸੀ। ਮੋਹਣੇ ਨੂੰ ਮੈਂ ਕਿਹਾ, “ਛੱਡ ਪਰੇ, ਦਸ ਹਜ਼ਾਰ ਮਿਲ ਗਿਆ ਘਰ ਨੂੰ ਚੜ੍ਹ ਜਾਨੇ ਆਂ। ਸੱਤ ਵਜੇ ਹਾਵੜਾ ਮੇਲ ਜਾਂਦੀ ਐ ਪੰਜਾਬ ਨੂੰ।” ਪਰ ਕਿੱਥੇ, ਉਹਦੇ ਮਨ ‘ਚ ਓਦੋਂ ਅਮੀਰ ਆਦਮੀ ਬਣਨ ਦੀ ਲਾਲਸਾ ਸੀ।


ਉਂ ਉਹ ਕਹਿ ਮੈਨੂੰ ਇਹੋ ਰਿਹਾ ਸੀ ਬਈ ਆਪਾਂ ਹੁਣ ਚਲੇ ਜਾਣਾ ਪੰਜਾਬ। ਪਰ ਅਜੇ

ਤਾਂ ਇਸ ਮੁਸੀਬਤ 'ਚੋਂ ਨਿੱਕਲਣ ਦਾ ਚੈਲੰਜ ਸੀ। ਜਦੋਂ ਅਸੀਂ ਆਪਣੇ ਕਮਰੇ 'ਚੋਂ ਬੈਗ ਚੁੱਕੇ ਤਾਂ ਉਸ ਬੁਰਕੇ ਆਲੀ ਜਨਾਨੀ ਨੇ ਦੱਸਿਆ ਕਿ ਰਾਜਨ ਤਿਆਗੀ ਦੇ ਲੱਤ 'ਚ ਗੋਲੀ ਵੱਜੀ। ਸਾਥੋਂ ਪੁੱਛਿਆ ਵੀ ਨਾ ਗਿਆ ਕਿ ਵੱਜੀ ਕਿਵੇਂ। ਅਸੀਂ ਘਬਰਾ ਗਏ ਸੀ।

ਪਰ ਉਹ ਆਪ ਈ ਬੋਲੀ, “ਦੇਸੀ ਕੱਟਾ ਅਪਨੇ-ਆਪ ਚਲ ਗਿਆ। ਸਾਲਾ ਨਮਰਦ ਬਨ ਗਿਆ।” ਉਹਦੇ ਦੱਸਣ ਤੋਂ ਪਤਾ ਚੱਲਦਾ ਸੀ ਕਿ ਉਸਨੂੰ ਗੋਲੀ ਵੱਜਣ ਦੀ ਖੁਸ਼ੀ ਹੈ।

ਤਿਆਗੀ, ਡੱਬ 'ਚ ਟੰਗਿਆ ਆਪਣਾ ਪਸਤੌਲ ਜਾਣ ਬੁੱਝ ਕੇ ਸਾਨੂੰ ਦਿਖਾਉਂਦਾ ਰਹਿੰਦਾ ਸੀ, ਪੱਲਾ ਜਿਆ ਚੱਕ ਕੇ।

ਅਸੀਂ ਘਬਰਾਏ ਹੋਇਆਂ ਨੇ ਉਥੋਂ ਦਾ ਅਟੈਚੀ ਤਾਂ ਚੱਕ ਲਿਆ, ਪਰ ਮੇਰੇ ਆਲ੍ਹਾ ਬੈਗ ਭੁੱਲ ਆਏ। ਉਹਨਾਂ ਦਾ ਯਾਮਾ ਸਟੇਸ਼ਨ 'ਤੇ ਖੜ੍ਹਾ ਕੇ ਬਿਨਾਂ ਟਿਕਟ ਲਏ ਈ ਚੜ੍ਹ ਗਏ ਹਾਵੜਾ ਮੇਲ। ਚੰਗੀ ਕਿਸਮਤ ਨੂੰ ਗੱਡੀ ਵੀ ਤੁਰ ਪਈ। ਮੋਹਣੇ ਨੇ ਯਾਮੇ ਦੀ ਚਾਬੀ ਵੀ ਮਾਰੀ ਵਗਾਹ ਕੇ। ਇੱਕ ਪੁਲਿਸ ਆਲੇ ਨੂੰ ਦੇਖ ਕੇ, ਮੈਂ ਅਟੈਚੀ ਵੀ ਮਾਰਿਆ ਪਲੇਟ ਫਾਰਮ ਦੇ ਦੂਜੇ ਪਾਸੇ। ਮਸਾਂ ਜਾਨ ਬਚੀ। ਸੱਚੀਓ, ਜਾਨਵਰਾਂ ਤੋਂ ਵੀ ਵੱਧ ਜਾਨਵਰ ਸੀ ਅਸੀਂ। ਕੋਈ ਮੰਜਲ ਨੂੰ ਬਸ ਤੁਰ ਪੈਂ ਜਿੱਧਰ ਮੂੰਹ ਹੋ ਗਿਆ।



ਪਹਿਲਾ ਕਬਜ਼ਾ

ਦਿੱਲੀ ਤੋਂ ਨਵੇਂ ਤਜਰਬੇ ਹਾਸਲ ਕਰ ਕੇ ਅਸੀਂ ਸੁੱਖੀ-ਸਾਂਦੀ ਵਾਪਸ ਆ ਗਏ। ਤਜਰਬੇ ਵੀ ਕਾਹਦੇ, ਜਾਨ ਈ ਬਚੀ ਸੀ। ਸਵੇਰੇ ਪਟਿਆਲੇ ਤੋਂ ਪਿੰਡ ਤੱਕ ਬੱਸ 'ਚ ਜਾ ਰਹੇ ਸੀ, ਵਿੱਚ ਤੋਚੀ ਬੈਠਾ। ਅਸੀਂ ਪੁੱਛਿਆ, “ਤੂੰ ਸਵੇਰੇ-ਸਵੇਰੇ ਉਰੇ ਨੂੰ ਆਉਣ ਦੀ ਬਿਜਾਏ ਉਰੇ ਜਾ ਰਿਹਾ? ਐਤਵਾਰ ਨੂੰ ਦੱਸ ਤੇਰਾ ਕਿਹੜਾ ਕਾਲਜ ਲੱਗਦੇ? ਕਿ ਦਿਨ ਭੁੱਲ ਕੇ ਆ ਗਿਆ? ਹੁਣ ਬੰਦ ਕਾਲਜ ਦੇਖ ਕੇ ਵਾਪਸ ਮੁੜਿਐ?” ਅਸੀਂ ਸਾਂਝਾ ਨਹੇਰਾ ਮਾਰਿਆ, ਨਾਲੇ ਉੱਠ ਕੇ ਉਹਨੂੰ ਜੋੜੀ ਪਾ ਕੇ ਮਿਲੇ। ਥੋੜ੍ਹੀ ਬਹੁਤ ਫੇਰ ਬਦਲ ਕਰਕੇ ਆਪਣੀ ਵਿੱਥਿਆ ਸੁਣਾਈ ਤੇ ਗਾਲ਼ਾਂ ਖਾਧੀਆਂ।

ਉਹਨੇ ਰੋਕਿਆ ਬਹੁਤ ਸੀ ਸਾਨੂੰ ਦਿੱਲੀ ਨੂੰ ਜਾਣ ਤੋਂ ਕਿਹਾ ਸੀ, “ਆਂਏਂ ਨੌਕਰੀਆਂ ਧਰੀਆਂ ਨੂੰ ਪਈਆਂ। ਥੋੜ੍ਹੇ ਕੋਈ ਉਈਂ ਨਾ ਬੰਨ੍ਹ ਕੇ ਮਜ਼ਦੂਰ ਬਣਾ ਲੇ।” ਉਹਨੇ ਕਿਡਨੀ ਕੱਢ ਕੇ ਵੇਚਣ ਦਾ ਡਰਾਬਾ ਵੀ ਦਿੱਤਾ ਸੀ। ਮਜ਼ਾਕ ਉਡਾਉਣ ਤੋਂ ਬਾਅਦ ਉਹਨੇ ਸ਼ੁਕਰ ਮਨਾਇਆ ਤੇ ਆਪਣੀ ਗੱਲ ਮੂਹਰੇ ਰੱਖਤੀ, “ਯਾਰ, ਗੁਰਬਲੀ ਆਲੀ ਜਮੀਨ ਦਾ ਕਬਜ਼ਾ ਲੈਣਾ। ਰਾਮ ਵੀਰਾ, ਬਾਪੂ ਹੋਰਾਂ ਨਾਲ਼ ਮੁਲਾਕਾਤ ਕਰਕੇ ਆਇਆ। ਉਹ ਕਹਿੰਦੇ ਵਕੀਲ ਦੀ ਸਲਾਹ ਐ, ਬਈ ਕਬਜ਼ਾ ਥੋਡੇ ਕੋਲ਼ ਹੋਣਾ ਚਾਹੀਦੇ। ਉੱਥੇ ਜਿਹੜੇ ਦਰਖ਼ਤ ਉੱਗੇ ਹੋਏ ਨੇ ਵੱਢ ਕੇ ਕੋਈ ਫਸਲ ਵਗੈਰਾ ਬੀਜ ਦਿਓ। ਮੈਂ ਤਾਂ ਪੀਰ ਜੈਨ ਆਲੇ ਸੱਤੇ ਹੋਰਾਂ ਕੋਲ਼ ਜਾ ਕੇ ਆਇਐਂ। ਪਰਸੋਂ ਨੂੰ ਕਰਦੇ ਆਂ ਕੰਮ। ਅਗਲੇ ਹਫ਼ਤੇ ਤਾਂ ਤਰੀਕ ਐ ਕੇਸ ਦੀ ...।” ਉਹਨੇ ਪੂਰੀ ਗੱਲ ਇੱਕੋ ਸਾਹ 'ਚ ਸੁਣਾਈ ਸੀ।

ਤੋਚੀ ਦਾ ਬਾਪੂ ਜੇਲ੍ਹ 'ਚ ਸੀ, ਕਤਲ ਦੇ ਕੇਸ 'ਚ। ਇਸ ਜਮੀਨ ਨੇ ਓਦੋਂ ਤੱਕ ਦੋ ਬੰਦੇ ਮੁਕਾ ਛੱਡੇ ਸੀ। ਅਜੇ ਵੀ ਕਹਾਣੀ ਕਿਹੜਾ ਮੁੱਕੀ ਸੀ। ਤੋਚੀ ਦਾ ਤਾਇਆ ਵੀ ਤਾਂ ਇਸੇ ਰੋਲੇ 'ਚ ਕਤਲ ਹੋਇਆ ਸੀ। ਪਰ ਹੁਣ ਕਈ ਸਾਲ ਤੋਂ ਉੱਥੇ ਕਿਸੇ ਦਾ ਕਬਜ਼ਾ ਨਹੀਂ ਸੀ। ਕਈ ਦਰਖ਼ਤ ਉੱਗ ਚੁੱਕੇ ਸਨ। ਝਾੜਾਂ, ਬੰਦੇ ਨਾਲੋਂ ਵੱਡੀਆਂ ਹੋ ਚੁੱਕੀਆਂ ਸਨ।

ਤੋਚੀ ਹੋਰਾਂ ਬਾਰੇ ਪਿੰਡ 'ਚ ਇੱਕ ਗੱਲ ਮਸ਼ਹੂਰ ਹੈ ਕਿ ਜਿਵੇਂ ਕਿਸੇ ਦਾ ਵੈਲੀ ਮੁੰਡਾ ਆਉਂਦਾ ਦੇਖ, ਸ਼ਰੀਫ਼ ਕੁੜੀਆਂ ਨੀਵੀਂ ਪਾ ਲੈਂਦੀਆਂ ਨੇ, ਓਵੇਂ ਈ ਤੋਚੀ ਕੇ ਘਰ ਦੀ ਕੋਈ ਔਰਤ ਦੇਖ ਕੇ ਬੜੇ-ਬੜੇ ਨਾਢੂ ਖਾਂ ਕਹਾਉਂਦੇ, ਅੱਖ ਨੂੰ ਚੱਕਦੇ। ਐਨਾ ਭੈਅ ਖਾਂਦੇ ਨੇ, ਰਸਤਾ ਛੱਡ ਕੇ ਖੜ੍ਹ ਜਾਂਦੇ ਨੇ।

ਮੈਂ ਤੇ ਮੋਹਣਾ ਦਿੱਲੀ ਤੋਂ ਪਟਿਆਲੇ ਤੱਕ ਕਿੰਨੀ ਵਾਰ ਕੰਨਾਂ ਨੂੰ ਹੱਥ ਲਾ ਚੁੱਕੇ ਸੀ ਬਈ ਲੜਾਈ-ਭੜਾਈ ਆਲੇ ਪਾਸੇ ਨੂੰ ਤੁਰਨਾ। ਮਸਾਂ ਤਾਂ ਬਚ ਕੇ ਆਏ ਸੀ, ਨਹੀਂ ਤਾਂ ਗੁੰਡੇ ਬਣ ਚੱਲੇ ਸੀ।

ਪਰ ਤੋਚੀ ਦੀਆਂ ਗੱਲਾਂ ਸੁਣ ਕੇ ਮੇਰੇ ਵਿੱਚਲਾ ਤੱਤ ਤਾਂ ਹੋ ਗਿਆ ਤੱਤ। ਮੈਂ ਆਖਿਆ, “ਠੀਕ ਐ ਬਾਈ, ਉਹਨੂੰ ਦੱਸਾਂਗੇ ਕਬਜ਼ਾ ਕਿਵੇਂ ਲਈਏ। ਸਾਲਿਆਂ ਨੂੰ ਖੇਡ ਚੁੱਕੀ ਘੜੀਸਾਂਗੇ।” ਚਮਕੌਰ ਨੇ ਇੱਕ ਬੰਦੇ ਕੋਲ ਸੁਨੇਹਾ ਭੇਜਿਆ ਸੀ ਕਿ ਜੇ ਇੱਕ ਪਿਉ ਦੀ ਆਲਾਦ ਨੇ ਤਾਂ ਜਮੀਨ ‘ਚ ਪੈਰ ਧਰ ਕੇ ਦਿਖਾਉਣ। ਚਮਕੌਰ, ਜਿਨ੍ਹਾਂ ਨਾਲ ਝਗੜਾ ਸੀ।

ਘਰ ਪਹੁੰਚ ਕੇ ਮੈਂ ਜਿਆਦਾ ਕੁਛ ਨਾ ਦੱਸਿਆ, ਨਾ ਬੀਬੀ ਹੋਰਾਂ ਨੇ ਪੁੱਛਿਆ। ਕਸ ਜਦੋਂ ਦੱਸਿਆ ਕਿ ਉਹ ਦੁਬਾਰਾ ਬੁਲਾਉਣਗੇ ਮਹੀਨੇ ਤੱਕ ਤਾਂ ਕਹਿੰਦੇ ਕੋਈ ਨਾ। ਨਾ ਅਫਸੋਸ ਤੇ ਨਾ ਕੋਈ ਚਾਅ ਈ ਚੜ੍ਹਾਇਆ। ਮੈਨੂੰ ਅਜੇ ਹੋਰਾ ਸੀ, ਬਈ ਕੀ ਜਵਾਬ ਦੇਉਗਾ? ਪਹਿਲੀ ਈ ਨੌਕਰੀ, ਉਹ ਵੀ ਸਫਲ ਨੂੰ ਹੋਈ।

ਕਬਜ਼ੇ ‘ਤੇ ਜਾਣ ਵੇਲੇ ਮੈਂ ਪਿੰਡੋਂ ਸਿਰਫ ਹੋਰੀ ਨੂੰ ਪੁੱਛਿਆ ਸੀ ਜਾਣ ਲਈ। ਪਰ ਉਹ ਕਿਤੇ ਹੋਰ ਜਾਣ ਲਈ ਤਿਆਰ ਹੋ ਰਿਹਾ ਸੀ।

ਉਦਣ ਅਸੀਂ ਤੋਚੀ ਕੇ ਡੰਗਰਾਂ ਆਲੇ ਵਾੜੇ ‘ਚ ਇਕੱਠੇ ਹੋ ਰਹੇ ਸੀ। ਪੱਚੀ ਤੀਹ ਜਣੇ, ਪੀਰ ਜੈਨੀਆ ਸੱਤਾ ਲੈ ਆਇਆ। ਬਾਕੀ ਆਲੇ-ਦੁਆਲੇ ਤੋਂ, ਕੁੱਲ ਮਿਲਾ ਕੇ ਚਾਲੀ-ਪੰਤਾਲੀ ਜਣੇ ਹੋਵਾਂਗੇ। ਕੁਛ ਕੁ ਨੇ ਅਫੀਮ ਘੋਲ ਕੇ ਚਾਹ ਪੀਤੀ ਅਤੇ ਸੱਤੇ ਹੋਰਾਂ ਨੇ ਚਾਹ ਦੇ ਗਿਲਾਸਾਂ ‘ਚ ਫੈਂਸੀਆਂ ਪਾ ਕੇ ਅੱਖਾਂ ਖੜ੍ਹੀਆਂ ਕਰੀਆਂ। ਮੈਨੂੰ ਕਈ ਜਣਿਆਂ ਨੇ ਜੋਰ ਪਾਇਆ ਬਈ, “ਹੋ ਜਾ ਕੈਮ ਖਾ ਲੈ ਭੋਰਾ...”। ਸੱਤੇ ਨੇ ਤਾਂ ਇੱਕ ਪਾਸੇ ਨੂੰ ਕਰਕੇ ਇੱਕ ਬੜੀ ਸੀਸੀ ਫੜਾ ਵੀ ਦਿੱਤੀ ਸੀ। ਮੈਂ ਨਾ ਉਹ ਪੀਤੀ, ਨਾ ਸੁੱਟੀ, ਜੁਰਾਬਾਂ ‘ਚ ਲਕੋ ਲਈ।

ਮੇਰਾ ਉਹ ਪਹਿਲਾ ਕਬਜ਼ਾ ਸੀ। ਪਰ ਡਰ ਦੀ ਬਿਜਾਏ ਚਾਅ ਚੜ੍ਹਿਆ ਹੋਇਆ ਸੀ। ਕਰੀਬ ਸਾਰੇ ਜਣੇ ਇੱਕ ਦੂਜੇ ਦੇ ਚੰਗੇ ਦੋਸਤ। ਹਾਸਾ-ਮਜਾਕ ਉਵੇਂ ਚੱਲ ਰਿਹਾ ਸੀ, ਜਿਵੇਂ ਬਰਾਤ ਚੜ੍ਹਨ ਤੋਂ ਪਹਿਲਾਂ ਇੱਕ ਦੂਜੇ ‘ਤੇ ਤਵੇ ਲਗਾ ਹੱਸਦੇ ਹੁੰਦੇ ਨੇ। ਉਦੋਂ ਤੱਕ ਮੈਨੂੰ ਹੋਰ ਨਸ਼ੇ ਬਹੁਤ ਬੁਰੇ ਲੱਗਦੇ ਸਨ। ਸ਼ਰਾਬ ਵੀ ਕਦੇ-ਕਦੇ ਵਿਆਹ ਸ਼ਾਦੀ ‘ਚ ਈ ਪੀਂਦਾ ਸੀ। ਫੇਰ ਉਸ ਸੀਸੀ ਦਾ ਜੁਰਾਬ ‘ਚ ਲਕੋਣਾ ਮੈਨੂੰ ਮੇਰੇ ਈ ਸਮਝ ਨਾ ਆਇਆ। ਜਿਵੇਂ ਨਸ਼ੇ ਪ੍ਰਤੀ ਪਿਆਰ ਜਾਗਿਆ ਹੋਵੇ। ਪਰ ਮੈਂ ਬੇਖ਼ਬਰ ਸੀ।

ਹੁਣ ਅਸੀਂ ਰਾਮ ਬਲਰਾਮ ਵੀਰੇ ਦੀ ਉਡੀਕ ‘ਚ ਬੈਠੇ ਸਕੀਮਾਂ ਘੜ ਰਹੇ ਸੀ ਕਿ ਕਿਹੜਾ ਬੰਦਾ ਕਿਹੜੀ ਡਿਊਟੀ ਦਿਉ। ਉਹਨੇ ਭਾਦਸੋਂ ਠਾਣੇਦਾਰ ਨੂੰ ਮਿਲ ਕੇ ਸਾਨੂੰ ਹਰੀ ਝੰਡੀ ਦੇਣੀ ਸੀ। ਮਾੜੀ-ਮੋਟੀ ਲੜਾਈ ਕਬਜ਼ੇ ਨੂੰ ਤਾਂ ਤੋਚੀ ਹੋਰੀਂ ਆਪ ਈ ਨਜਿੱਠ ਲੈਂਦੇ। ਪਰ ਉਸ ਦਿਨ ਕਹਿੰਦੇ ਦੂਜੀ ਧਿਰ ਨੇ ਵੀ ਬਾਹਰੋਂ ਕੋਈ ‘ਗਿਆਨੀ ਗਰੁੱਪ’ ਸੱਦਿਆ ਹੋਇਆ ਸੀ। ਪਾਤੜਾਂ ਤੋਂ, ਅਸਲਾ-ਉਸਲਾ ਵੀ ਵਾਹਵਾ ਇਕੱਠਾ ਕਰ ਰੱਖਿਆ ਸੀ। ਘਰੋਂ ਇੱਕ ਚਾਹ ਦੀ ਕੋਨੀ ਤੇ ਇੱਕ ਡੋਲੂ ਘਰਦੀ ਕੱਢੀ ਸ਼ਰਾਬ ਦਾ, ਦੂਜਾ ਵੀਰਾ ਲੈ ਕੇ ਆ ਗਿਆ। ਬਈ ਕੋਈ ਘਾਟ ਨਾ ਰਹਿ ਜੇ, ਬੰਦੇ ਪੂਰੇ ਕੈਮ ਹੋ ਕੇ ਜਾਣ। ਤੋਚੀ ਦੇ ਵੱਡੇ ਭਰਾ ਰਾਮ-ਬਲਰਾਮ ਜੋੜੇ ਹਨ। ਮੈਨੂੰ

ਅਜੇ ਤੱਕ ਦੋਵਾਂ ‘ਚੋਂ ਇਹ ਨੂੰ ਪਤਾ ਲੱਗ ਸਕਿਆ ਕਿ ਰਾਮ ਕੌਣ ਐ ਤੇ ਬਲਰਾਮ ਕਿਹੜੇ? ਮੈਂ ਬਲਾਉਣ ਲੱਗਿਆ ‘ਰਾਮ-ਬਲਰਾਮ’ ਕਹਿਕੇ ਈ ਕੰਮ ਸਾਰਦਾ ਹਾਂ।

ਮੈਂ ਤੇ ਮੋਹਣੇ ਨੇ ਤਾਂ ਗਲ-ਗਸਾ ਜਿਹਾ ਕਰਕੇ ਮਾਰਿਆ ਇੱਕ-ਇੱਕ ਅੰਦਰ। ਦਾਰੂ ਕਾਹਦੀ ਸੀ ਨਿਰਾ ਪੈਟਰੋਲ ਈ ਸੀ। ਤੋਚੀ ਨੇ ਕਿਹਾ ਵੀ ਸੀ ਕਿ ਕੱਢੀ ਹੋਈ ‘ਚੋਂ ਕੱਢੀ ਹੋਈ ਐ, ਬਚਾ ਕੇ ਪੀਓ। ਇੱਕ ਪੈਗ, ਪਊਏ ਜਿੰਨਾਂ ਕੰਮ ਕਰਦੇ। ਮੋਹਣੇ ਨੇ ਘੁੱਟ ਭਰੀ ਤੇ ਦੋ-ਤਿੰਨ ਪੁਰਤੜੀਆਂ ਲਈਆਂ। ਫੇਰ ਸਿਰ ਜਿਆ ਝਟਕਦਾ ਹੋਇਆ ਬੋਲਿਆ, “ਮੰਗੇ ਤੂੰ ਤਾਂ ਸਾਲਿਆ ਸ਼ਰਬਤ ਵਾਂਗੂੰ ਪੀ ਗਿਆ ਓਏ ਗਟ-ਗਟ ਕਰਕੇ। ਅੱਖਾਂ ਵੀ ਨੂੰ ਮੀਚੀਆਂ, ਨਾ ਤਿਉੜੀ ਪਾਈ ਐ। ਤੂੰ ਨੂੰ ਬਚਦਾ, ਗੂਹੜਾ ਸ਼ਰਾਬੀ ਬਣੇਂਗਾ।” ਮੈਂ ਜਦੋਂ ਵੀ, ਜਿੰਨੀ ਵੀ ਵਾਰ, ਪੈਗ ਲਾਇਆ ਤਾਂ ਕਦੇ ਤਿਉੜੀ ਜਾਂ ਪੁਰਤੜੀ ਨੂੰ ਆਉਣ ਦਿੱਤੀ। ਐਵੇਂ ਈ ਫੁਕਰੀ ਜਿਹੀ ‘ਚ ਕਿਹਾ ਕਰਦਾ ਸੀ, “ਯਾਰ, ਜਿੰਦਣ ਜੱਟ ਨੂੰ ਪੁਰਤੜੀ ਆ ਗਈ, ਓਦਣ ਆਖਰੀ ਪੈਂਗ ਹੋਊ। ਪੀਣੀ ਤਾਂ ਸਵਾਦ ਨਾਲ ਈ ਐ ਜਿੰਨੀ ਦੇਰ ਪੀਣੀ ਐ।” ਉਸ ਵਕਤ ਨੂੰ ਸੀ ਪਤਾ ਕਿ ਇਹ ਬਹਾਦਰੀ ਨਹੀਂ, ਬਰਬਾਦੀ ਹੈ, ਖ਼ੈਰ!

ਬਾਕੀ ਵੀ ਹੁਣ ਗੱਲਾਂ ਸੁਣਾਉਣ। ਰਾਮ-ਬਲਰਾਮ ਵੀਰੇ ਹੋਰਾਂ ਨੇ ਵੀ ਆਪਣੀ ਤਿਆਰੀ ਕਰ ਲੀ। ਛੇ ਤਾਂ ਟਰੈਕਟਰ ਖੜ੍ਹੇ ਸੀ। ਦੋ ਤਿੰਨ ਜੀਪਾਂ। ਬਾਕੀ ਸਕੂਟਰ ਮੋਟਰ ਸਾਈਕਲ। ਕਿਰਪਾਨਾਂ, ਗੰਡਾਸੇ ਸਭ ਸੈੱਟ ਕਰ ਲਏ। ਇੱਕ ਰਾਈਫਲ ਸੀ, ਜਿਹੜੀ ਸੱਤੇ ਨੇ ਆਪਦੇ ਕਬਜ਼ੇ ‘ਚ ਲੈ ਲਈ ਸੀ। ਸੱਤਾ ਬੇਖ਼ੋਕ ਸਾਡੇ ਨਾਲ ਇੱਕ ਸਾਲ ਪਟਿਆਲੇ ਵੀ ਪੜ੍ਹਿਆ ਸੀ, ਪਰ ਉਹਨੂੰ ਲੜਾਈ ਝਗੜਿਆਂ ਦਾ ਤਜਰਬਾ ਸਾਡੇ ਤੋਂ ਕਿਤੇ ਜਿਆਦਾ ਸੀ। ਸਰਹਿੰਦ ‘ਚ ਉਹ ਪੂਰੇ ਮਸ਼ਹੂਰ ਸਨ। ‘ਸੁੱਖੀ ਸੌਢਾਂ’ ਗਰੁੱਪ ਨਾਲ ਉਹਨਾਂ ਦੀ ਵੱਢ-ਟੁੱਕ ਚੱਲਦੀ ਈ ਰਹਿੰਦੀ। ਕਹਿਣ ਤੋਂ ਭਾਵ ਉਹ ਹੰਢਿਆ ਹੋਇਆ ਬਦਮਾਸ਼ ਸੀ। ਰੰਗ ਦਾ ਗੋਰਾ, ਚਿਹਰਾ ਰਾਜ-ਬਰਾੜ ਵਰਗਾ, ਕੱਦ ਛੇ ਫੁੱਟ, ਮੂੰਹ ਅਤੇ ਸਰੀਰ ‘ਤੇ ਕੱਟ ਦੇ ਨਿਸ਼ਾਨ, ਉਹਨੂੰ ਹੋਰ ਪ੍ਰਭਾਵਸ਼ਾਲੀ ਬਣਾਉਂਦੇ।

ਖਲੀਫੇ ਆਲੀਏ ਜੱਗੀ, ਯਾਦੀ ਹੋਰੀਂ ਬਾਡੀ ਬਿਲਡਰ ਤੇ ਕਬੱਡੀ ਆਲਾ ਬੱਬੂ ਭਲਵਾਨ, ਪੂਰੇ ਨਰੋਏ ਸਨ ਸਾਰੇ। ਸਾਡੀ ਇੱਕ ਗੱਲ ਸਾਂਝੀ ਸੀ ਕਿ ਸਭ ਕਬੱਡੀ ਖੇਡਦੇ ਜਾਂ ਪਹਿਲਾਂ ਖੇਡ ਚੁੱਕੇ ਸੀ। ਰਾਮ-ਬਲਰਾਮ ਤਾਂ ਨੈਸ਼ਨਲ ਪੱਧਰ ‘ਤੇ ਚੰਗਾ ਨਾਮ ਖੱਟ ਚੁੱਕੇ ਸਨ। ਸਰੀਰਾਂ ‘ਚ ਅੰਨ੍ਹੀ ਜਾਨ ਕਰਕੇ ਈ ਅਸੀਂ ਵੱਧ ਅਸਲੇ ਆਲੀ ਪਾਰਟੀ ਨਾਲ ਮੱਥਾ ਲਾਉਣ ਚੱਲੇ ਸੀ।

ਐਥੇ ਤੱਕ ਸਾਨੂੰ ਕੁਛ ਨੂੰ ਸੀ ਪਤਾ ਕਿ ਸਾਡੇ ਨਾਲ ਕੀ ਬੀਤਣੀ ਐ। ਪੂਰੇ ਚਾਅ ਚੜ੍ਹੇ ਹੋਏ ਸੀ। ਪਤਾ ਨੂੰ ਕੀ ਸੀ, ਕੀ ਨਹੀਂ, ਡਰ ਹੈ ਈ ਨਹੀਂ ਸੀ, ਕੁਛ ਵੀ ਹੋ ਸਕਦਾ ਸੀ। ਸਾਡੇ ਕੋਲ ਸਿਰਫ ਇੱਕ ਬੰਦੂਕ ਤੇ ਵਿਰੋਧੀਆਂ ਕੋਲ ਕਿੰਨੀਆਂ ਈ ਸੁਣੀਆਂ ਸਨ। ਕੋਈ ਫਿਕਰ ਨੂੰ ਸੀ।

ਸੱਤਾ, ਯਾਦੀ ਨੂੰ ਕਹਿੰਦਾ, “ਯਾਰ ਖਾਜ਼ ਕਰੀਂ ਢੂਹੀਂ ‘ਚ...।” ਉਹਨੂੰ ਸ਼ੀਸ਼ੀਆਂ ਦਾ ਨਸ਼ਾ ਚੜ੍ਹ ਰਿਹਾ ਸੀ। ਬੜੇ ਮਜ਼ੇ ਨਾਲ ਕਹਿ ਰਿਹਾ ਸੀ, “ਬਾਈ ਜੋਰ-ਜੋਰ ਨਾਲ ਕਰ।” ਜਿਵੇਂ ਉਸਦੇ ‘ਝੋ’ ਉੱਠਦੀ ਹੋਵੇ। ਮੈਂ ਆਖਿਆ, “ਮੇਰੇ ਕੋਲ ਯੰਤਰ ਐ, ਮੈਂ ਕਰਾਂ?” ਕਹਿੰਦਾ, “ਮਜ਼ਾਕ ਨੂੰ ਭਗਵਾਨਪੁਰੀਆ।” ਤੋਚੀ ਹੋਰੀ ਹੱਸ ਪਏ। ਕਹਿੰਦੇ, “ਕਰਾ ਲੈ-ਕਰਾ ਲੈ ਅਮਲੀਆਂ ਦੇ ਪਿੰਡ ਦੇ ਯੰਤਰ ਵੀ ਖਾਸ....।” “ਉਦੇ ਮੈਂ ਸੱਚੀ ਕਹਿੰਨੈਂ, ਆਹ ਦੇਖ, ਲੈ ਫੜ... ਇਹਦੇ ਨਾਲ ਕਰ।” ਮੈਂ ਹੱਸਦੇ-ਹੱਸਦੇ ਨੇ ਕਿਹਾ। ਦਰਅਸਲ ਪਿੰਡੋਂ ਤੁਰਨ ਲੱਗੇ ਹੋਰੀ ਨੇ ਮੈਨੂੰ ਇੱਕ ਕਿਰਚ ਦਿੱਤੀ ਸੀ। ਜਿਹੜੀ ਉੱਪਰੋਂ ਦੇਖਣ ਨੂੰ ਤਾਂ ਲਾੜੇ ਆਲੀ ਛਟੀ ਜਿਹੀ ਲੱਗਦੀ, ਪਰ ਜਦੋਂ ਬਾਹਰ ਨੂੰ ਖਿੱਚਦੇ ਤਾਂ ਵਿੱਚੋਂ ਛੁੱਟ ਸਵਾ ਛੁੱਟ ਦੀ ਕਿਰਚ ਨਿੱਕਲ ਆਉਂਦੀ। ਹੋਰੀ ਨੇ ਫੜਾਉਣ ਲੱਗੇ ਕਿਹਾ ਵੀ ਸੀ ਬਈ ਇਹ ਬਹੁਤ ਕੰਮ ਦੀ ਚੀਜ਼ ਹੈ, ਕਿਸੇ ਨੂੰ ਦੇ ਨਾ ਦਵੀਂ।

ਮੈਂ ਪਿੱਛੇ ਢੂਹੀਂ ‘ਚੋਂ ਕੱਢ ਕੇ ਸੱਤੇ ਨੂੰ ਫੜਾਉਂਤੀ। ਤੋਚੀ ਕਹਿੰਦਾ, “ਇਹ ਕੀ ਮੰਗਿਆ, ਕਿੱਥੇ ਲਕੋਈ ਬੈਠਾਏ...? ਮੈਨੂੰ ਤਾਂ ਆਏ ਸੀ ਆਹ ਜਿਹੜੀ ਪਿੱਛੋਂ ਤੇਰੀ ਕੋਟੀ, ਉੱਪਰ ਉੱਚੀ ਹੋਈ ਐ, ਇਹ ਕਿੱਲੀ ‘ਤੇ ਟੰਗਣ ਕਰਕੇ ਉੱਠੀ ਹੋਈ ਐ। ਕਮਾਲ ਐ ਯਾਰ, ਜਮਾਂ ਨੀ ਪਤਾ ਲੱਗਦਾ।”

ਐਨੇ ਨੂੰ ਬਲਰਾਮ ਵੀ ਭਾਦਸੋਂ ਤੋਂ ਆ ਗਿਆ। ਆਉਂਦਾ ਈ ਮੂੰਹ ਜਿਹਾ ਢਿੱਲਾ ਕਰਕੇ ਕਹਿੰਦਾ, “ਯਾਰ ਐਸ ਐਚ ਓ ਨੂੰ ਬਾਹਰ ਫੜਾਉਂਦਾ।... ਕਹਿੰਦਾ ਮੇਰੇ ਬਸ ਨੂੰ।” ਫੇਰ ਉਹ ਕਹਿੰਦਾ, “ਤੁਸੀਂ ਦੱਸੋ ਕੀ ਕਰਨੈਂ...?” ਉਹਨੇ ਗੱਲ ਸਾਡੇ ‘ਤੇ ਸੁੱਟ ‘ਤੀ।

ਸੱਤਾ ਮੈਨੂੰ ਕਿਰਚ ਫੜਾਉਂਦਾ ਹੋਇਆ ਖੜ੍ਹਾ ਹੋ ਗਿਆ ਮੰਜੇ ਤੋਂ, “ਵੀਰ ਤੂੰ ਸੱਦ ਸਟਾਰਟ ਕਰ, ਮਾਂ.... ਦੀ.... ਐਸ ਐਚ ਓ ਦੀ... ਅੱਜ ਪਟਾਕੇ ਦੇਖੀਂ ਕਿਵੇਂ ਪੈਂਦੇ ਨੇ...” ਉਹਦੀ ਗਾਲ ਅਤੇ ਗੱਲ ‘ਚ ਬਹੁਤ ਰੋਹ ਬੀ। ਫੇਰ ਉਹਨੇ ਦੋਨਾਲੀ ਨੂੰ ਇੱਕ ਚੁੰਮੀ ਦਿੱਤੀ। ਤੋਚੀ ਵੱਲ ਦੇਖ ਕੇ ਕਹਿੰਦਾ, “ਤੋਚੀ, ਫੋਰਡ ਦੀ ਚਾਬੀ ਮੈਨੂੰ ਦੇ ਕੇਰਾਂ।”

ਹੁਣ ਉਹ ਤੇਜ਼ੀ ਨਾਲ ਕੋਲ ਖੜ੍ਹੇ ਟਰੈਕਟਰ ਦੀ ਸੀਟ ‘ਤੇ ਬੈਠ ਗਿਆ। ਬਾਕੀ ਵੀ ਸਾਰੇ ਹੋ ਗਏ ਕੰਮ। ਕਰ ਲੈਂ ਸਿੱਧੇ ਆਪਣੇ-ਆਪਣੇ ਸੰਦ...। ਮੈਂ ਤੇ ਤੋਚੀ ਸੱਤੇ ਆਲੇ ਫੋਰਡ ਦੀ ਲਿਫਟ ‘ਤੇ ਖੜ੍ਹ ਗਏ। ਬੱਬੂ ਨੇ ਬੋਲੇ ਸੋ ਨਿਹਾਲ ਦਾ ਜੈਕਾਰਾ ਛੱਡ ਕੇ, ਛੱਡਤੀ ਜੀਪ ਫੁੱਲ ਸਪੀਡ ‘ਤੇ। ਜਦੋਂ ਅਸੀਂ ਕਬਜ਼ੇ ਆਲੀ ਥਾਂ ਨੂੰ ਕੂਚ ਕੀਤਾ ਤਾਂ ਅੱਡੇ ‘ਚੋਂ ਲੰਘਦੇ ਮੇਰੇ ਦੋ-ਤਿੰਨ ਜਮਾਤੀ ਮੈਨੂੰ ਦੇਖ ਰਹੇ ਸਨ। ਇੱਕ ਜਮਾਤਣ ਵੀ ਸੰਤ ਈਸ਼ਰ ਸਿੰਘ ਦੀ ਯਾਦ ‘ਚ ਬਣੇ ਗੁਰੂ ਘਰ ਵੱਲੋਂ ਆ ਰਹੀ ਸੀ। ਮੈਨੂੰ ਲੱਗਿਆ ਮੇਰੀ ਚੜ੍ਹਾਈ ਹੋ ਰਹੀ ਐ। ਫੇਰ ਮਨ ਨੂੰ ਲੱਗੇ, ਕੁੜੀ ਕੀ ਸੋਚਦੀ ਹੋਊ, ਬਈ ਇਹ ਤਾਂ ਬਦਮਾਸ਼ ਐ। ਇੱਕ ਤਾਂ ਮੈਂ ਤੋਚੀ ਹੋਰਾਂ ਕੋਲ ਪਹਿਲਾਂ ਵੀ ਆਉਂਦਾ ਰਹਿੰਦਾ ਸੀ। ਦੂਜਾ ਕਬੱਡੀ ਖੇਡਣ ਕਰਕੇ ਪਿੰਡ ਦੇ ਲੋਕੀ ਚੰਗੀ ਤਰਾਂ ਜਾਣਦੇ ਸਨ, ਤੀਜਾ ਇੱਕ ਸਾਲ ਮੈਂ ਇਸ ਪਿੰਡ ਪੜ੍ਹਿਆ ਵੀ ਸੀ।

ਉਂ ਮੈਨੂੰ ਆਂਢੋਂ ਵੀ ਸੀ, ਬਈ ਵੱਧ ਤੋਂ ਵੱਧ ਲੋਕ ਮੈਨੂੰ ਦੇਖਣ ਕਬਜ਼ੇ ‘ਤੇ ਜਾਂਦੇ ਨੂੰ। ਇਹ ਮੇਰੇ ‘ਚ ਇੱਕ ਨਵਾਂ ਬਦਲਾਅ ਸੀ। ਜਦੋਂ ਕਿ ਇਸ ਤੋਂ ਪਹਿਲਾਂ ਮੈਂ ਖਿਡਾਰੀ ਈ ਅਖਵਾਉਂਦਾ ਸੀ। ਪਰ ਉਸ ਦਿਨ ਬਦਮਾਸ਼ ਆਲੀ ਫੀਲਿੰਗ ‘ਚ ਅਜੀਬ ਜਿਹਾ ਅਨੰਦ ਸੀ।

ਅਸੀਂ ਆਪਣੇ ਲੈਅ-ਲਸ਼ਕਰ ਲੈ ਕੇ ਪਹੁੰਚ ਗੇਂ ਕਬਜ਼ੇ ਆਲੀ ਜਮੀਨ ‘ਚ। ਸਾਡੇ ਟਰੈਕਟਰ ‘ਤੇ ਚੱਲਦਾ ਗਾਣਾ ਜੋਸ਼ ਨੂੰ ਹੋਰ ਦੁੱਗਣਾ ਕਰ ਰਿਹਾ ਸੀ। “ਓ ਬਦਲਾ ਲੈ ਲਈਂ ਜਿਉਣਿਆਂ ਜੇ ਮਾਂ ਦਾ ਜਾਇਆ....।” ਪਰ ਉੱਥੇ ਕੋਈ ਨੂੰ ਸੀ ਜਿਸ ਤੋਂ ਬਦਲਾ ਲਿਆ ਜਾ ਸਕੇ। ਸਾਰੇ ਜਣੇਂ ਚੁੰਬੜਗੇ। ਮਿੰਟਾਂ ‘ਚ ਈ ਦਰੱਖਤ ਵੱਢ-ਵੱਢ ਜਮੀਨ ਵਾਹੀ ਯੋਗ ਕਰਤੀ। ਸਭ ਤੋਂ ਵੱਧ ਦਰਖਤ ਬੱਬੂ ਭਲਵਾਨ ਨੇ ਕਤਲ ਕੀਤੇ। ਗਰਮੀ- ਗਰਮੀ ਹੋ ਗਿਆ ਉਹ, ਜਿਵੇਂ ਉਹਨੂੰ ਕੁਛ ਚੜ੍ਹ ਗਿਆ ਹੋਵੇ...।

ਹੁਣ ਟਰੈਕਟਰ ਚੱਲ ਰਹੇ ਨੇ, ਗਾਣੇ ਵੱਜ ਰਹੇ ਨੇ, ਸੁਣਦੇ ਝੂਮਦੇ ਪੂਰੀ ਮਸਤੀ ‘ਚ ਮੋਹਣੇ ਨੇ ਟਰਾਲੀ ਦੀ ਟੂਲ ‘ਚੋਂ ਘਰਦੀ ਕੱਢੀ ਦਾ ਡੋਲੂ ਕੱਢ ਲਿਆ। ਮੈਨੂੰ ਕਹਿੰਦਾ “ਮੰਗੇ, ਪਾਣੀ ਲਿਆ ਗੁਰਦਵਾਰੇ ‘ਚੋਂ।” ਤੋਚੀ ਨੇ ਘੂਰਤਾ, “ਸਾਲਿਆ ਪਾਪ ਚੜ੍ਹਾਉਣੈ ਸਾਡੇ ‘ਤੇ...” ਉਸ ਜਮੀਨ ਦੇ ਇੱਕ ਪਾਸੇ ਗੁਰੂ-ਘਰ ਦੀ ਪਿੱਠ ਲੱਗਦੀ ਹੈ। ਬਾਕੀ ਸੱਜੇ-ਖੱਬੇ ਖੁੱਲ੍ਹੇ ਖੇਤ ਅਤੇ ਸਾਹਮਣੇ ਵਿਰੋਧੀਆਂ ਦੀ ਮੋਟਰ ਹੈ।

ਬਲਰਾਮ ਵੀਰੇ ਨੇ ਭੱਜ ਕੇ ਦੋਵੇਂ ਟਰੈਕਟਰਾਂ ਦੇ ਡੈੱਕ ਬੰਦ ਕਰਤੇ। ਕਹਿੰਦਾ, “ਸੱਤੇ ਮਾਰ ਫੇਰ।” ਉਹ ਬਹੁਤ ਤੇਜ਼ੀ ‘ਚ ਸੀ। ਸਾਰੇ ਦੇਖਣ ਵੀ ਹੋ ਕੀ ਗਿਆ। ਜਦੋਂ ਦੇਖਿਆ ਤਾਂ ਇੱਕ ਵਾਰੀ ਤਾਂ ਹਿੱਲ ਜਿਹੇ ਗਏ। ਤਿੰਨੇ ਪਾਸਿਓਂ ਬੰਦੇ ਸਾਡੇ ਵੱਲ ਨੂੰ ਭੱਜੇ ਆਉਣ, ਡਾਂਗਾਂ, ਗੰਡਾਸੇ ਲੈ ਕੇ। ਇੱਕ ਦੋ ਕੋਲ ਤਾਂ ਰਫਲਾਂ ਵੀ ਦਿਖੀਆਂ। ਹੋ ਸਕਦੇ ਅਸੀਂ ਡਰ ਜਾਂਦੇ ਜਾਂ ਭੱਜ ਜਾਂਦੇ, ਜੇ ਕਮਾਂਡ ਸੱਤੇ ਵਰਗੇ ਤਜਰਬੇਕਾਰ ਬੰਦੇ ਹੋਥ ਨਾ ਹੁੰਦੀ।

ਸੱਤਾ ਕਹਿੰਦਾ, “ਇੱਕ ਲਾਈਨ ‘ਚ ਆ ਜੋ, ਉਹਨੇ ਸਾਡਾ ਸੈਮੀ ਸਰਕਲ ਜਿਹਾ ਬਣਾਤਾ, ਅੰਗਰੇਜ਼ੀ ਦੇ ਸੀ ਔਖਰ ਵਾਂਗੂ। ਤਾਂ ਕਿ ਬੰਦੇ ਜ਼ਿਆਦਾ ਲੱਗੀਏ ਅਤੇ ਡਰੇ ਹੋਏ ਨਾ ਦਿਖੀਏ। ਬਲਰਾਮ ਵੀਰ ਨੇ ਫੇਰ ਕਿਹਾ, “ਸੱਤੇ ਮਾਰ ਫੇਰ... ਉਹ ਤਾਂ ਆ ਚੜ੍ਹੇ ਯਾਰ...”

ਸੱਤੇ ਨੇ ਜਦੋਂ ਗੋਲੀ ਚਲਾਈ ਤਾਂ ਇੱਕ ਫਾਇਰ ਤਾਂ ਨਿੱਕਲਿਆ ਪਰ ਦੂਜਾ ਫਾਇਰ ਨਾ ਨਿੱਕਲਿਆ। ਰੌਂਦ ਵਿੱਚ ਈ ਫਸ ਗਿਆ। ਉਹ ਖੋਖਾ ਜਿਆ ਹੁਣ ਨਿੱਕਲ ਨੂੰ ਸੀ ਰਿਹਾ। ਵਿਰੋਧੀ ਜਿਹੜੇ ਰੁਕ ਗਏ ਸੀ, ਉਹ ਫੇਰ ਤੇਜ਼ੀ ਨਾਲ ਸਾਡੇ ਵੱਲ ਵਧੇ। ਅਸੀਂ ਸੱਤੇ ਦੇ ਨੇੜੇ ਨੂੰ ਹੋਣ ਲੱਗੇ ਤਾਂ ਉਹਨੇ ਰੋਕਤੇ। ਕਹਿੰਦਾ, “ਉੱਥੇ ਈ ਖੜ੍ਹੋ ਤੇ ਲਲਕਾਰੇ ਮਾਰੋ। ਉਹਨਾਂ ਨੂੰ ਆਪਾਂ ਡਰੇ ਹੋਏ ਨੂੰ ਲੱਗਣੇ ਚਾਹੀਦੇ।” ਉਹ ਬਹੁਤ ਸਹਿਜ ਸੀ, ਕੋਈ ਘਬਰਾਹਟ ਨੂੰ। ਬਸ ਆਪਣੀ ਕੋਸ਼ਿਸ਼ ‘ਚ ਸੀ ਬਈ ਉਹ ਰੌਂਦ ਨਿੱਕਲ ਜਾਵੇ।

ਫੇਰ ਉਹ ਮੈਨੂੰ ਕਹਿੰਦਾ, “ਭਗਵਾਨਪੁਰੀਆ, ਉਹ ਕਿਰਚ ਫੜਾ ਹਨੀ, ਉਹਦੇ ਨਾਲ

ਨਿੱਕਲੂ। ਉਹ ਹਨਾਂ ਸ਼ਬਦ ਦੀ ਜਗਾ 'ਹਨੀ' ਬੋਲਦੇ। ਮੈਂ ਪਿੱਛੋਂ ਗਰਦਨ ਕੋਲੋਂ ਕੱਢ ਕੇ ਕਿਰਦਾ ਉਹਨੂੰ ਫੜਾਈ। ਪਤਲੀ ਹੋਣ ਕਰਕੇ ਦੁਨਾਲੀ ਦੀ ਨਾਲੀ ਵਿੱਚ ਫਿਰ ਗੀ 'ਤੇ ਰੌਂਦ ਨਿੱਕਲ ਗਿਆ। ਰੌਂਦ ਕੱਢ ਕੇ ਸੱਤੇ ਨੇ ਇੱਕ ਭਾਰੀ ਜਿਹੀ ਗਾਲ਼ ਕੱਢੀ, "ਹੁਣ ਆਉ ਬੋਡੀ ਭੇਣ..." ਉਹਨੇ ਦੋ ਫਾਇਰ ਜਮਾਂ ਸਿੱਧੇ ਕਰਕੇ ਮਾਰੇ ਉਹਨਾਂ ਵੱਲ ਨੂੰ। ਦੋ ਤਿੰਨ ਤਾਂ ਡਿੱਗ ਪਏ ਚਾਦਰਿਆਂ ਆਲੇ ਜਿਹੜੇ ਮੂਹਰੇ ਭੱਜੇ ਆਉਂਦੇ ਸੀ, ਚੀਕਾਂ ਮਾਰਦੇ-ਮਾਰਦੇ। ਅਸੀਂ ਭੱਜ ਕੇ ਉਹਨਾਂ ਵੱਲ ਨੂੰ ਹੋ ਗਏ ਲਲਕਾਰੇ ਮਾਰਦੇ। ਸੱਤੇ ਨੇ ਰੋਕਤੇ। ਕਹਿੰਦਾ, "ਬਸ ਜਿਆਦਾ ਦੂਰ ਪਿੱਛਾ ਨੂੰ ਕਰਨਾ, ਉਹਨਾਂ ਕੋਲ਼ ਪੱਕੀ ਰਫ਼ਲ ਐ।" ਅਸੀਂ ਬੜੇ ਹੈਰਾਨ ਸੀ, ਬਈ ਇਹਨੂੰ ਐਥੇ ਐਨੀ ਦੂਰ ਤੋਂ ਕਿਵੇਂ ਪਤਾ ਲੱਗ ਗਿਆ ਪੱਕੀ-ਕੱਚੀ ਦਾ? ਤੋਚੀ ਨੇ ਕਈ ਦਿਨ ਬਾਅਦ 'ਚ ਦੱਸਿਆ ਸੀ ਪੱਕੀ ਰਫ਼ਲ ਬਾਰੇ। ਕਬਜ਼ਾ ਅਸੀਂ ਲੈ ਚੁੱਕੇ ਸੀ। ਆਲੋਵਾਲ ਪਿੰਡ 'ਚ ਪੂਰੀ ਵਾਹ-ਵਾਹ ਕਰਾਤੀ ਸੀ।

ਉਸ ਰਾਤ ਮੈਂ, ਮੋਹਣਾ, ਸੱਤਾ ਅਤੇ ਬੱਬੂ ਭਲਵਾਨ ਨੇ ਯਾਦੀ ਦੀ ਮੋਟਰ 'ਤੇ ਰਾਤ ਕੱਟੀ। ਉੱਥੇ ਬਿਸਤਰੇ ਮੱਲੀ ਬੈਠੇ, ਪੈਂਗ ਲਾਈਏ, ਨਾਲੇ ਕਬਜ਼ੇ ਦਾ ਗੀਵੀਓ ਕਰੀਏ। ਉਂਝ ਭਾਵੇਂ ਮਾੜੀ ਮੋਟੀ ਲੜਾਈ ਹੋਣੀ, ਤਾਂ ਵੀ ਅਸੀਂ ਕਈ-ਕਈ ਦਿਨ ਘਰੇ ਨਾ ਵੜਨਾ। ਆਉਂਦੇ ਹੀ ਯਾਰਾਂ ਦੋਸਤਾਂ ਦੀਆਂ ਮੋਟਰਾਂ 'ਤੇ ਢੋਲੇ ਦੀਆਂ ਲਾਉਣੀਆਂ। ਓਦਣ ਤਾਂ ਫੇਰ ਅਸੀਂ ਕਬਜ਼ਾ ਲਿਆ ਸੀ। ਉਹ ਵੀ ਉਸ ਜਮੀਨ ਦਾ ਜੀਹਦੇ ਕਰਕੇ ਦੋ ਕਤਲ ਹੋ ਚੁੱਕੇ ਸਨ। ਉਸ ਕਹਾਵਤ ਵਾਂਗ, "ਬਹੂ ਤਾਂ ਪਹਿਲਾਂ ਈ ਮਾਨ ਨੂੰ ਸੀ... ਹੁਣ ਤਾਂ ਉਹਦੇ ਕੋਲ਼ ਮੁੰਡਾ ਏ।"

ਓਦੋਂ ਕੁਛ ਨੂੰ ਸੀ ਪਤਾ ਕਿ ਇਹ ਢੋਲੇ ਲਾਉਣ, ਗਾਉਣ ਆਲੀਆਂ ਮਹਿਫ਼ਲਾਂ ਕਿਹੜੀ ਦਲਦਲ ਵੱਲ ਲੈ ਜਾਣਗੀਆਂ।



ਇੱਕੀਆਂ ਦੇ 'ਕੱਤੀ

ਮੇਰੀ ਬੀ.ਏ. ਭਾਗ ਪਹਿਲਾ, ਖ਼ਾਲਸਾ ਕਾਲਜ ਪਟਿਆਲਾ ਤੋਂ ਹੋ ਗਈ। ਹੋਈ ਤਾਂ 50% ਨਾਲ਼ ਈ ਸੀ, ਪਰ ਪਾਸ ਤਾਂ ਹੋ ਈ ਗਿਆ ਸੀ। ਅਸੀਂ ਪਤਾ ਨੂੰ ਕਿਵੇਂ ਇਹ ਸੋਚ ਕੇ ਭਵਾਨੀਗੜ੍ਹ ਕਾਲਜ 'ਚ ਦਾਖਲਾ ਲੈ ਲਿਆ ਕਿ ਉੱਥੇ ਟੀਮ ਬਣਾਵਾਂਗੇ। ਕੋਚ ਸਾਹਬ ਨੌਕਰੀ ਛੱਡ ਕੇ ਅਸਟ੍ਰੇਲੀਆ ਚਲੇ ਗਏ। ਮਲਟੀਪਰਪਜ਼ ਸਕੂਲ ਤਾਂ ਪਾਲੇ ਦੇ ਮਰ ਜਾਣ 'ਤੇ ਈ ਛੁੱਟ ਗਿਆ ਸੀ। ਯਾਦੂ, ਗੁਰਲਾਲ ਘਨੌਰ, ਵਿੱਕੀ, ਗੀਤੀ, ਟਿਵਾਣੇ ਹੋਰਾਂ ਨੇ ਬਠਿੰਡੇ ਦਾਖਲੇ ਲੈ ਲਏ।

ਭਵਾਨੀਗੜ੍ਹ ਵੀ ਪਤਾ ਨੂੰ ਕਿਵੇਂ, ਮੈਂ 'ਕੱਲਾ ਈ ਰਹਿ ਗਿਆ। ਯੋਗੀ ਘੱਗਾ ਤੇ ਲਾਲੀ ਵੀ ਹੋਰ ਅਲੱਗ-ਅਲੱਗ ਕਾਲਜਾਂ 'ਚ ਦਾਖਲ ਹੋ ਗੇ। ਮਲਟੀਪਰਪਜ਼ ਸਕੂਲ ਆਲਾ ਸਾਰਾ ਸੈਂਟ ਬਿੱਖਰ ਗਿਆ।

ਓਸ ਵਰ੍ਹੇ ਮੈਂ ਖੇਡਿਆ ਤਾਂ ਬਿਲਕੁਲ ਨਾ, ਪਰ ਲੜਿਆ ਬਹੁਤ। ਕੁੱਟ ਵੀ ਬਹੁਤ ਖਾਧੀ, ਕੁੱਟੇ ਵੀ ਕਈ। ਬਦਮਾਸ਼ੀ ਤੋਂ ਬਿਨਾਂ ਹੋਰ ਕੋਈ ਮਾੜੀ ਆਦਤ ਨੂੰ ਚੁੰਬੜੀ ਜਾਂ ਕਹਿ ਲਵੇ ਪੱਕੀ ਨੂੰ ਸੀ ਚੁੰਬੜੀ। ਕਦੇ-ਕਦੇ ਪੈਂਗ-ਸ਼ੌਂਗ ਜ਼ਰੂਰ ਚੱਲਦਾ ਰਿਹਾ।

ਨਾਭੇ 'ਚ ਮਨਦੀਪ ਗੌੜ (ਲੇਖਕ ਮਸ਼ਹੂਰ ਕਿਤਾਬ ਪ੍ਰੋ. ਕੈਦੀ), ਕਮਲ ਕਾਂਤ ਵਰਗਿਆਂ ਦੁਆਰਾ ਕੀਤੇ ਕਤਲ ਦੀਆਂ ਗੱਲਾਂ ਅਤੇ ਹੋਰ ਲੜਾਈਆਂ ਬਾਰੇ ਸੁਣਨਾ ਵਧੀਆ ਲੱਗਦਾ ਸੀ। ਸ਼ਾਇਦ ਇਹ 'ਤੱਤ' ਮੁੱਢ ਤੋਂ ਈ ਸੀ ਮੇਰੇ 'ਚ। ਮੇਰੇ ਵਿਚਲਾ 'ਸ਼ਰਾਰਤੀ ਤੱਤ' ਜੋ ਕਬੱਡੀ ਨੇ ਹੁਣ ਤੱਕ ਠੰਡਾ ਕਰ ਰੱਖਿਆ ਸੀ। ਉਹ ਕੁਛ ਹੱਦ ਤੱਕ, ਹੁਣ 'ਤੱਤਾ' ਹੋ ਰਿਹਾ ਸੀ। ਚੰਗਾ ਲੱਗਦਾ ਸੀ ਲੜਨਾ।

ਭਵਾਨੀਗੜ੍ਹ ਕਾਲਜ ਦੇ ਤਾਂ ਮੈਨੂੰ ਸਿਰਫ਼ ਪੰਮਾ ਤੇ ਐੱਸ.ਪੀ. ਮਰੌੜੀਆ ਈ ਯਾਦ ਹਨ ਜਾਂ ਫੇਰ ਟੋਡਰ ਪੁਰੀਆ ਬਘੇਲ। ਪੰਮਾ ਵੀ ਤਾਂ ਕਰਕੇ, ਉਹਦਾ ਵਿਆਹ ਮੇਰੀ ਸਿੰਘਣੀ ਦੀ ਸਹੇਲੀ ਦਵਿੰਦਰ ਨਾਲ਼ ਹੋਇਆ ਹੈ। ਓਦੋਂ ਉਹ ਦੱਸਦਾ ਹੁੰਦਾ ਸੀ ਦਵਿੰਦਰ ਬਾਰੇ, ਵਿਆਹ ਬਾਅਦ 'ਚ ਹੋਇਐ। ਨਹੀਂ ਤਾਂ ਮੈਂ ਨਾਭਾ ਨੂੰ ਸੀ ਟੱਪਦਾ ਜਾਂ ਮੈਥੋਂ ਟੱਪਿਆ ਨੂੰ ਸੀ ਜਾਂਦਾ। ਮੇਰਾ ਮੁੱਖ ਅੱਡਾ ਹੁਣ ਰਿਪੁਦਮਨ ਕਾਲਜ ਬਣ ਚੁੱਕਿਆ ਸੀ। ਰਿਪੁਦਮਨ 'ਚ ਸਾਡੇ ਇਲਾਕੇ ਦੇ ਕਰੀਬ ਸਾਰੇ ਬੱਚੇ ਈ ਪੜ੍ਹਦੇ ਸਨ। ਉੱਥੇ ਮੈਨੂੰ ਕੋਈ ਓਪਰਾ ਨਾ ਲੱਗਣਾ। ਡਾਇਟ 'ਚ ਮੰਟੂ ਭਾਅ ਜੀ ਹੋਰਾਂ ਕੋਲ਼ ਬੈਠ ਜਾਣਾ ਜਾਂ ਐਧਰ ਹਰਪ੍ਰੀਤ ਹੋਰਾਂ ਨਾਲ਼। ਉਹਨਾਂ ਦੀ ਲੱਗੀ ਕਲਾਸ 'ਚ ਵੀ ਵੜ ਜਾਣਾ। ਉੱਥੇ ਓਦੋਂ ਗਿਣਤੀ ਈ ਐਨੀ ਹੁੰਦੀ ਕਿ ਪ੍ਰੋਫੈਸਰ ਨੂੰ ਪਤਾ ਈ ਨਾ ਲੱਗਦਾ ਕਿ ਕੌਣ ਆਉਟ-ਸਾਈਡਰ ਐ ਤੇ ਕੌਣ... ਉਂਝ ਵੀ ਮੈਂ ਰੋਜ਼ਾਨਾ ਤਾਂ ਉੱਥੇ ਈ ਘੁੰਮਦਾ ਰਹਿੰਦਾ। ਹੋ ਸਕਦੇ ਉਹ ਮੈਨੂੰ ਕਾਲਜ ਦਾ ਵਿਦਿਆਰਥੀ ਈ ਸਮਝਦੇ ਹੋਣ।

ਬੇਰ! ਨਾਭੇ ਜੋ ਨਵੇਂ ਦੋਸਤ ਬਣੇ ਉਹ ਸਨ, ਮਿੱਠਾ ਸਹੀਲੀ, ਬਬਲੀ, ਪਵਿੱਤਰ, ਰਾਜੂ, ਕੀਰਤ ਭੋਜੋਮਾਜਰੀ ਵਰਗੇ। ਪੂਰੇ ਮਸ਼ਹੂਰ ਗਰਮ ਖਿਆਲੀ ਤੱਤ। ਨਿੱਤ ਲੜਾਈ, ਝਗੜਿਆਂ 'ਚ ਉਲਝੇ ਰਹਿਣ ਵਾਲੇ। ਮਿੱਠਾ ਗਰੁੱਪ ਉੱਥੇ, ਪਟਿਆਲੇ ਵਾਲੇ ਮੂਸੇ ਵਾਂਗੂ ਮਸ਼ਹੂਰ ਸੀ।

ਨਵੇਂ-ਨਵੇਂ ਪੜ੍ਹਾਕੂ ਜਿਹੇ ਤਾਂ ਮਿੱਠੇ ਹੋਰਾਂ ਨਾਲ ਚਾਹ ਵੀ ਪੀ ਲੈਂਦੇ ਤਾਂ ਬਿਨਾਂ ਕਸੂਰੇ ਬਸ ਕੰਡਕਟਰ ਨੂੰ ਫੋਟ ਦਿੰਦੇ। ਰਿਪੁਦਮਨ ਕਾਲਜ ਜਿੱਥੇ ਹੋਰ ਗੱਲਾਂ ਕਰਕੇ ਮਸ਼ਹੂਰ ਹੋ, ਉੱਥੇ ਬਸ ਕੰਡਕਟਰ ਕੁੱਟਣ ਕਰਕੇ ਵੀ ਇਹਦੀ ਚੜ੍ਹਾਈ ਰਹੀ ਹੈ। ਮਜ਼ਾਲ ਹੈ ਕੋਈ ਖੰਨੇ ਤੋਂ ਨਾਭੇ ਤੱਕ, ਓਧਰੋਂ ਪਟਿਆਲੇ ਅਤੇ ਸੰਗਰੂਰ ਤੋਂ ਨਾਭੇ ਤੱਕ, ਕਿਸੇ ਕੰਡਕਟਰ ਨੇ ਕਿਸੇ ਮੁੰਡੇ ਕੁੜੀ ਤੋਂ ਟਿਕਟ ਬਾਰੇ ਪੁੱਛਿਆ ਹੋਵੇ।

ਇਸ ਗਰੁੱਪ 'ਚ ਮੇਰਾ ਦਾਖਲਾ ਇੱਕ ਖਾਸ ਤਰਾਂ ਦੀ ਹੋਇਆ। ਇੱਕ ਦਿਨ ਪਟਿਆਲਾ ਗੇਟ, ਪੱਪੀ ਚਾਹ ਆਲੇ ਦੇ ਖੋਖੇ 'ਚ ਬੈਠਾ ਮੈਂ ਬਸ ਉਡੀਕ ਰਿਹਾ ਸੀ। ਸਾਹਮਣੇ ਮਿੱਠੇ ਹੋਰਾਂ ਬੈਠੇ। ਉਹਨਾਂ ਦੇ ਗਰੁੱਪ ਦਾ ਇਹ ਮੁੱਖ ਠਿਕਾਣਾ ਸੀ। ਐਥੇ ਹੀ ਉਹਨਾਂ ਦੇ ਖੋਖੇ ਦੀ ਛੱਤ ਉੱਪਰ ਕਿਰਪਾਨਾਂ, ਟਕੂਏ ਪਏ ਰਹਿੰਦੇ। ਉਸ ਦਿਨ ਵੀ ਮਿੱਠਾ 'ਕੱਲਾ ਨੂੰ ਸੀ, ਤਿੰਨ ਚਾਹ ਜਣੇ ਹੋਰ ਵੀ ਉਹਦੇ ਕੋਲ ਬੈਠੇ ਚਾਹ ਦੀਆਂ ਚੁਸਕੀਆਂ ਲੈ ਰਹੇ ਸੀ। ਉਹ ਆਪਸ ਵਿੱਚ ਹਾਸੇ ਠੱਠੇ ਕਰਦੇ ਪਏ ਸੀ। ਸਾਡੀ ਜਾਣ ਪਛਾਣ ਬਸ ਐਨੀ ਕੁ ਸੀ ਕਿ ਕਬੱਡੀ ਖੇਡਣ ਕਰਕੇ ਮਿੱਠਾ ਮੈਨੂੰ ਮਾੜਾ-ਮੋਟਾ ਜਾਣਦਾ ਸੀ। ਬਸ ਹੋਰੇ-ਹਾਏ ਹੀ ਸੀ। ਉਹ ਘੈਂਟ ਕਹਾਉਂਦਾ, ਪਰ ਹਾਲ-ਚਾਲ ਬੜਾ ਹੱਸ ਕੇ ਪੁੱਛਦਾ। ਉਹਦੇ ਮੂਹਰੇ ਆਲੇ ਦੋਵੇਂ ਦੰਦਾਂ 'ਚ ਛਿੱਦ ਜਿਹੀ ਹੈ, ਬਹੁਤ ਭੋਲੀ ਜਿਹੀ ਮੁਸਕਰਾਹਟ ਦੇ ਕੇ, ਕਹਿੰਦਾ ਹੁੰਦਾ ਸੀ, "ਹੋਰ ਭਲਵਾਨ ਜੀ ਕਿੱਦਾਂ।"

ਘੁੰਗਰਾਲੇ ਵਾਲ, ਰੰਗ ਦਾ ਗੋਰਾ, ਚੰਗੀ ਸਿਹਤ ਉਸ ਨੂੰ ਕਿਸੇ ਪਾਸੇ ਤੋਂ ਵੀ ਬਦਮਾਸ਼ ਨਾ ਦਿਖਣ ਦਿੰਦੀ। ਪਰ ਉਹ ਜਾਲਮ ਐਨਾ ਸੀ ਕਿ ਪੁੱਛੇ ਹੀ ਨਾ।

ਮੈਂ ਬੱਸ ਦੇਖ ਕੇ ਤੁਰ ਪਿਆ, ਫੇਰ ਦੇਖ ਕੇ ਰੁਕ ਗਿਆ। ਬੁਲਾਇਆ ਉਹਨੇ ਓਦਣ ਵੀ ਸਰਸਰੀ ਜਿਹਾ ਸੀ। ਮੇਰੇ 'ਚ ਵੀ ਇਹ ਘਾਟ ਐ ਕਿ ਮੈਥੋਂ ਬਿਨਾਂ ਮਤਲਬ ਉਹ ਬੰਦਾ ਕਦੇ ਨੂੰ ਬੁਲਾਇਆ ਜਾਂਦਾ ਜੋ ਘੈਂਟ ਹੋਵੇ ਜਾਂ ਘੈਂਟ ਬਣਦਾ ਹੋਵੇ। ਆਹ ਸਿੰਗਰਾਂ-ਫਿੰਗਰਾਂ ਜਾਂ ਨੇਤਵਾਂ ਕੋਲ ਮੈਥੋਂ ਕਦੇ ਨੂੰ ਜਾ ਹੋਇਆ, ਫੋਟੋ ਵਗੈਰਾ ਖਿਚਵਾਉਣ ਦਾ ਤਾਂ ਸਵਾਲ ਹੀ ਨਹੀਂ...

ਜਦੋਂ ਮੈਂ ਤੁਰਨ ਲੱਗਿਆ ਰੁਕਿਆ, ਤਾਂ ਅਚਾਨਕ ਦਸ-ਪੰਦਰਾਂ ਜਣੇ ਹਾਕੀਆਂ, ਬੇਸਬਾਲ ਸਲੱਗਰਾਂ ਆਲੇ ਆਏ ਅਤੇ ਕੁੱਟਣ ਲੱਗ ਪੈਂ ਉਸਨੂੰ। ਮਿੱਠੇ ਦੀ ਸਭ ਤੋਂ ਵੱਡੀ ਕਮਜ਼ੋਰੀ, ਉਹ ਭਲਵਾਨ ਹੋਣ ਕਰਕੇ ਭੋਲਪਣੇ 'ਚ ਭਰੋਸਾ ਛੇਤੀ ਕਰ ਲੈਂਦਾ। ਓਦਣ ਬੰਦੇ ਸਾਰੇ ਨਵੇਂ ਸਨ, ਇੱਕ ਕਰਮਜੀਤ ਨੂੰ ਛੱਡ ਕੇ। ਉਹ ਮਿੱਠੇ ਨੂੰ 'ਕੱਲਾ ਛੱਡ ਕੇ ਖਿਸਕ ਗਏ। ਮਿੱਠਾ ਉਹਨਾਂ ਨੇ ਕੋਲ ਹੀ ਰੇਤੇ ਦੀ ਢੇਰੀ 'ਤੇ ਨੂੰ ਸੁੱਟ ਲਿਆ। ਕੋਈ ਨੁੱਡੇ ਮਾਰ ਰਿਹੈ, ਕੋਈ ਹਾਕੀ

ਨਾਲ ਕੁੱਟ ਰਿਹੈ, ਮਿੱਠਾ ਨਾ ਉਹਨਾਂ ਨਾਲ ਮੁਕਾਬਲਾ ਕਰੇ, ਨਾ ਹੀ ਛੱਡਣ ਲਈ ਮਿੰਨਤਾਂ। ਪਰ ਕੋਈ ਕਿਰਪਾਨ ਨਾਲ ਵਾਰ ਨੂੰ ਸੀ ਕਰ ਰਿਹਾ...। ਸ਼ਾਇਦ ਡਰਦੇ ਹੋਣ, ਬਈ ਜਿੰਨਾਂ ਜਿਆਦਾ ਮਾਰਾਂਗੇ, ਉਨਾਂ ਹੀ ਫੇਰ ਬਦਲਾ ਲੈਣ ਵੇਲੇ ਇਹ ਸਾਨੂੰ ਮਾਰੂ। ਕਿਉਂਕਿ ਪਤਾ ਉਹਨਾਂ ਨੂੰ ਵੀ ਸੀ, ਬਈ ਇਹ ਕੋਈ ਆਮ ਪੜ੍ਹਾਕੂ ਤਾਂ ਹੈ ਨਹੀਂ, ਜਿਹਨੂੰ ਕੁੱਟ ਕੇ ਜਿਵੇਂ ਮਰਜ਼ੀ ਆਸ਼ਕੀ ਗੋੜੀਆਂ ਮਾਰੀ ਜਾਓ। ਸੋ ਉਹ ਬਚਾ-ਬਚਾ ਕੇ ਮਾਰ ਰਹੇ ਸਨ। ਜਦੋਂ ਉਹ ਜਲਦੀ-ਜਲਦੀ ਮਿੱਠੇ ਦੇ ਮਾਰ ਕੇ ਉੱਥੋਂ ਤੁਰੇ ਤਾਂ ਉਹ ਵਾਲਾਂ ਨੂੰ ਝਾੜ ਕੇ ਖੜ੍ਹਾ ਹੁੰਦਾ ਹੋਇਆ ਬੋਲਿਆ, "ਪੂਨੇ, ਹੁਣ ਲੁਕਜੀ ਮਾਂ ਦੀ ਕੁੱਛੜ 'ਚ..... ਤੇ ਇਹਨਾਂ ਲੋਡਿਆਂ ਨੂੰ ਵੀ ਵਾੜ ਲੀ" ਮਾਂ ਦੀ... 'ਚ।"

ਉਸਦੇ ਛਿੱਦੇ ਜਿਹੇ ਦੰਦਾਂ 'ਚੋਂ ਲਹੂ ਸਿਮ ਰਿਹਾ ਸੀ। ਗੁੱਸੇ ਨੇ ਮੂੰਹ ਉਹਦਾ ਹੋਰ ਵੀ ਸੁਰਖ ਕਰਤਾ ਸੀ। ਪੂਨਾ ਵੀ ਪੂਰਾ ਮਸ਼ਹੂਰ ਗੁੰਡਾ ਸੀ ਨਾਭੇ ਦਾ। ਲੁੱਟਾਂ-ਖੋਹਾਂ, ਮਾਰ ਕੁਟਾਈ ਦੇ ਕਿੰਨੇ ਕੇਸ ਚੱਲਦੇ ਰਹਿੰਦੇ, ਨਸ਼ਾ ਤਸਕਰੀ ਕਰਨ ਵੀ ਕਹਿੰਦੇ, ਉਹ ਛੋਟੀ ਉਮਰ 'ਚ ਹੀ ਲੱਗ ਗਿਆ ਸੀ।

ਮਿੱਠੇ ਦੀ ਲਲਕਾਰ ਸੁਣ ਕੇ ਉਹ ਪੂਰੀ ਤੇਜ਼ੀ ਨਾਲ ਵਾਪਸ ਆਇਆ ਤੇ ਉਸ ਦੇ ਨਾਲ ਦੇ ਵੀ ਆ ਗਏ। ਹੁਣ ਉਹ ਫੇਰ ਸ਼ੁਰੂ ਹੋ ਗੇ। ਪਰ ਸਾਰੀ ਕੁਟਾਈ 'ਚ ਮਿੱਠੇ ਦੇ ਮੂੰਹੋਂ ਇਹ ਪਹਿਲੀ ਫਰਿਆਦ ਸੀ, "ਭਲਵਾਨਾ ਆ ਜਾ ਓਏ, ਕਰਪਾਨ ਤਾਂ ਫੜਾ ਦੇ ਖੋਖੇ ਤੋਂ..." ਉਹ ਮੈਨੂੰ ਭਲਵਾਨ ਕਹਿ ਕੇ ਬੁਲਾਉਂਦਾ ਹੁੰਦਾ ਸੀ।

ਮੈਂ ਮਿੱਠੇ ਵੱਲ ਵਧਿਆ ਉਸਦੇ ਉੱਪਰ ਪੈ ਗਿਆ। ਜਦੋਂ ਉਹਨੇ ਮੈਨੂੰ ਤਲਵਾਰ ਫੜਾਉਣ ਲਈ ਕਿਹਾ ਸੀ ਤਾਂ ਦੋ-ਤਿੰਨ ਜਣੇ, ਮੇਰੇ ਵੱਲ ਨੂੰ ਵੀ ਹੋ ਗਏ। ਮੈਥੋਂ ਕਿਰਪਾਨ ਤਾਂ ਫੜਾ ਨੂੰ ਹੋਈ, ਪਰ ਕਾਹਲੀ-ਕਾਹਲੀ 'ਚ ਗੰਗਾ ਰਾਮ ਬਾਬਾ ਜੀ ਆਲੀ ਤੀਜੀ ਵਿੱਦਿਆ ਵਰਤ ਹੋ ਗਈ ਕਿ ਜੋ ਆਪਣੇ ਕਿਸੇ ਨਾਲਦੇ, ਕੁੱਟ ਪੈਂਦੀ ਹੋਵੇ ਫੇਰ ਖੜ੍ਹ ਕੇ ਨੂੰ ਦੇਖੀਦਾ, ਨਾ ਤੇਰਵੀਂ ਵਿੱਦਿਆ ਭੱਜ ਜਾਣ ਆਲੀ ਵਰਤੀ ਦੀ ਐ, ਸਗੋਂ ਭੱਜ ਕੇ ਵਿੱਚ ਜਾ ਵੜੀਦਾ। ਤੇ ਵੰਡ ਛਕੇ ਆਲੀ ਗੁੜਤੀ ਜੋ ਬਾਬੇ ਨਾਨਕ ਨੇ ਦਿੱਤੀ ਸੀ ਕਿਰਤ ਕਰੋ ਪਹਿਲੀ, ਨਾਮ ਜਪੋ ਦੂਜੀ ਅਤੇ ਵੰਡ ਛਕੋ ਤੀਜੀ, ਭਾਵ ਜਿਹੜੀਆਂ ਸੱਟਾਂ ਉਸਦੇ ਇਕੱਲੇ ਦੇ ਵੱਜਣੀਆਂ ਸੀ, ਉਹ ਸਾਡੇ ਦੋ ਜਣਿਆਂ 'ਚ ਵੰਡੀਆ ਗਈਆਂ।

ਉਸ ਦਿਨ ਸੱਟਾਂ ਹੀ ਨਹੀਂ ਸੀ ਵੰਡੀਆਂ ਗਈਆਂ, ਜਿੰਦ ਵੀ ਵੰਡੀ ਗਈ। ਐਨੀ ਗੂੜ੍ਹੀ ਦੋਸਤੀ ਪੈ ਗਈ ਕਿ ਜਿਵੇਂ ਇੱਕ ਦੂਜੇ ਦੇ ਸਕੇ ਭਰਾ ਹੋਈਏ।

ਪੂਨੇ ਹੋਰੀ ਤਾਂ ਕੁੱਟ ਕੇ ਚਲੇ ਗਏ। ਮਿੱਠਾ ਮੈਨੂੰ ਜੱਫੀ 'ਚ ਲੈ ਕੇ, "...ਭਲਵਾਨਾਂ ਤੂੰ ਅੱਜ ਖਰੀਦ ਲਿਆ ਮੈਨੂੰ। ਬਾਈ ਅੱਜ ਕੁੱਟ ਖਾਧੀ ਦਾ ਦੁੱਧ ਘੱਟ, ਖੁਸ਼ੀ ਵੱਧ ਹੋ ਰਹੀ ਐ ਕਿ ਹੀਰਾ ਯਾਰ ਮਿਲ ਗਿਆ।" ਬੋਲ ਉਹਨੇ ਮੇਰਾ ਮੱਥਾ ਚੁੰਮਿਆ। ਉਸਦੀਆਂ ਅੱਖਾਂ 'ਚੋਂ ਕੁੱਟ ਖਾਂਦੇ ਪਾਣੀ ਨੂੰ ਸੀ ਨਿੱਕਲਿਆ, ਪਰ ਹੁਣ ਟਸੂਏ ਡਿੱਗਣ ਲੱਗ ਪੈਂ। ਕਹਿੰਦਾ, "ਅੱਜ ਤਾਂ ਪੂਨੇ ਨੂੰ

ਵੀ ਮਾਫ਼ ਕਰਨ ਨੂੰ ਦਿਲ ਕਰਦੈ।" ਉਹ ਮੇਰਾ ਹੱਥ ਘੁੱਟੀ ਜਾਵੇ, ਉਹਦੇ ਮੁੱਖ 'ਤੇ ਪ੍ਰਤਾਪ ਸੀ।
ਬਹੁਤ ਖੁਸ਼ੀ ਵੀ...। ਹੱਥਾਂ 'ਚ ਗਰਮਾਰਟ, ਸਾਹ ਦੀ ਅਵਾਜ਼ ਅਤੇ ਧੜਕਣ ਇੱਕ ਦੂਜੇ ਤੋਂ ਮੂਹਰੇ
ਨਿੱਕਲ ਰਹੀਆਂ ਸਨ।

ਮੈਂ ਆਖਿਆ, "ਬਾਈ ਮਾਫ਼.....!!!"
ਕਹਿੰਦਾ, "ਦੱਸ ਫੇਰ ਹੁਣੇ ਘੇਰੀਏ, ਅਜੇ ਅੱਡਾ ਨਹੀਂ ਟੱਪੇ ਹੋਣੇ।" ਫੇਰ ਕਹਿੰਦਾ,
"ਚੱਲ ਪਹਿਲਾਂ ਬਬਲੀ ਹੋਰਾਂ ਨੂੰ ਇਕੱਠੇ ਕਰਦੇ ਆਂ। ਇਨ੍ਹਾਂ ਨੂੰ ਤਾਂ ਮੇਰੇ ਸਾਲਿਆਂ ਨੂੰ ਮੁਹੱਲੇ 'ਚ
ਵੜ-ਵੜ ਕੁੱਟਾਂਗੇ।"

ਉਹਨੇ ਕੱਪੜੇ ਝਾੜ ਲਏ ਅਤੇ ਮੈਂ ਵੀ ਬੂਟਾਂ 'ਚ ਫਸਿਆ ਰੋਤਾ ਕੱਢ, ਦੁਬਾਰਾ ਪਾ
ਲਏ। ਅਸੀਂ ਬੱਸ ਚੜ੍ਹ ਕੇ ਪਿਛਲੀ ਟਾਕੀ ਦੇ ਨਾਲ ਬੈਠ ਗੇ, ਦੋ ਆਲੀ ਸੀਟ 'ਤੇ। ਦੋ ਸੀਟਾਂ
ਛੱਡ ਕੇ ਤਿੰਨ ਆਲੀ ਸੀਟ ਉੱਤੇ ਸ਼ੀਸ਼ੇ ਆਲੇ ਪਾਸੇ ਚੌਧਰੀ ਬੈਠੀ ਸੀ। ਸਾਰੇ ਇਸ ਕੁਝੀ ਨੂੰ
ਚੌਧਰੀ-ਚੌਧਰੀ ਕਹਿਕੇ ਗੱਲਾਂ ਕਰਦੇ ਰਹਿੰਦੇ। ਉਹ ਰੱਜ ਕੇ ਸੁਨੱਖੀ ਅਤੇ ਬਹੁਤ ਜ਼ਿਆਦਾ
ਰੋਹਬਦਾਰ ਦਿਖਦੀ। ਕਿਸੇ ਦੀ ਹਿੰਮਤ ਨਾ ਪੈਂਦੀ ਉਹਦੇ ਵੱਲ ਸਿੱਧਾ ਦੇਖਣ ਦੀ।

ਉਹ ਹੁਣ ਪਿੱਛੇ ਮੁੜ ਕੇ ਦੇਖ ਰਹੀ ਸੀ। ਜਿਵੇਂ ਮਿੱਠੇ ਨੂੰ ਕਹਿ ਰਹੀ ਹੋਵੇ, "ਉਹ
ਆਉ, ਕੀ ਹਾਲ ਬਣਾਇਆ ਤੁਸੀਂ..."। ਜਿਵੇਂ ਉਹ ਮਿੱਠੇ ਦੇ ਮੁੱਖ 'ਤੇ ਹੱਥ ਰੱਖਣਾ ਲੋਚਦੀ
ਹੋਵੇ। ਜਦੋਂ ਮੈਨੂੰ ਤੀਜੇ ਥਾਂ ਪਤਾ ਚੱਲ ਰਿਹਾ ਸੀ ਉਸਦੀ ਝਾਕਣੀ ਤੋਂ...। ਫੇਰ ਮਿੱਠੇ ਨੂੰ ਤਾਂ
ਆਂਢੇ ਈ ਲੱਗਿਆ ਹੋਇਆ ਜਿਵੇਂ ਕੋਈ ਬੋਲ ਕੇ ਬੁਲਾਉਂਦਾ ਹੁੰਦੇ। ਪੂਰੇ ਹੱਕ ਨਾਲ।

ਹੁਣ ਦੋਵੇਂ ਤਿੰਨ ਆਲੀ ਸੀਟ 'ਤੇ ਸੀ ਅਤੇ ਮੈਂ ਉੱਥੇ ਈ ਬੈਠਾ ਉਹਨਾਂ ਵੱਲ ਵੀ ਦੇਖ
ਰਿਹਾ ਸੀ, ਨਾਲੇ ਸੋਚ ਰਿਹਾ ਸੀ ਕਿ ਤੋਚੀ, ਮੋਹਣਾ ਅਤੇ ਕਾਲਾ ਬੱਟੀ ਕਿੱਥੇ ਮਿਲਣਗੇ? ਕਦੇ
ਸੋਚਾਂ ਭੱਦਲ ਬੂਹੇ ਗੋਲੂ ਨੂੰ ਲਵਾਂ ਨਾਲ?

ਉਹ ਕੁਝੀ ਮਿੱਠੇ ਦੀ ਸਹੋਲੀ ਸੀ, ਜੋ ਬਾਅਦ 'ਚ ਜਾ ਕੇ ਉਸਦੀ ਘਰਵਾਲੀ ਬਣੀ।
ਉਹਨਾਂ ਦਾ ਵਿਆਹ ਵੀ ਇੱਕ ਕਬਜ਼ੇ ਵਾਂਗੂ ਈ ਸੀ।

ਮੈਂ ਮਿੱਠੇ ਨੂੰ ਸਹੋਲੀ ਨਾ ਉੱਤਰਨ ਦਿੱਤਾ, ਇਸ਼ਾਰੇ ਨਾਲ ਬੈਠਾ 'ਤਾ। ਉਹ ਉੱਤਰਨ
ਵੀ ਨਹੀਂ ਸੀ ਚਾਹੁੰਦਾ। ਆਖ਼ਰਕਾਰ ਮਸ਼ੂਕ ਜਦੋਂ ਲੱਗੀ ਸੱਟ ਬਾਰੇ ਫਿਕਰ ਕਰਦੀ ਹੈ, ਪਿਆਰ
ਨਾਲ ਝਿੜਕਦੀ ਹੈ ਤਾਂ ਬੰਦਾ ਰੱਬ ਨੂੰ ਵੀ ਭੁੱਲ ਜਾਂਦੇ, ਪਿੰਡ ਦਾ ਅੱਡਾ ਕੀ ਚੀਜ਼ ਐ। ਅਸੀਂ
ਭਾਦਸ਼ੇ ਉੱਤਰ ਕੇ ਚੋਏ-ਚੋਏ, ਮੋਹਣੇ ਦੇ ਪਿੰਡ ਨੂੰ ਤੁਰ ਪੇ। ਚੌਧਰੀ, ਪਟਿਆਲੇ ਆਲੀ ਬਸ
ਫੜ ਕੇ ਆਲੋਵਾਲ ਨੂੰ...। ਤੁਰੇ ਜਾਂਦੇ ਨੂੰ ਪੁੱਛਿਆ, "ਮਿੱਠੇ, ਕਦੇ ਬੋਨੂੰ ਪਹਿਲਾਂ ਤਾਂ ਦੇਖਿਆ
ਨਹੀਂ ਆਪਸ 'ਚ ਗੱਲਾਂ ਕਰਦਿਆਂ ਨੂੰ।"

"ਯਾਰ ਇਹ ਬੜੀ ਕੌੜ ਐ। ਆਮ ਕੁਝੀਆਂ ਵਰਗੀ ਨਹੀਂ ਹੋ ਗੀ। ਇਹਨੇ ਮੈਨੂੰ ਕਿਹਾ
ਹੋਇਆ ਕਿ ਮੈਨੂੰ ਕਿਸੇ ਸਾਹਮਣੇ ਨਹੀਂ ਬੁਲਾਉਣਾ ਕਦੇ ਵੀ। ਭੁੱਖੀ ਸ਼ੇਰਨੀ ਐ ਇਹ।" ਫੇਰ ਫਿੱਟੇ

ਜਿਹਦੇ ਦੰਦਾਂ 'ਚੋਂ ਮੁਸਕਰਾ ਕੇ ਕਹਿੰਦਾ।

"ਬਸ ਕੁਦਰਤ ਨੇ ਦੇਹੜੀ ਨੂੰ ਦੇਖ ਕੇ ਈ ਚੁਗਾਠ ਘੜੀ ਐ। ਮੇਰੀ ਮਾਂ ਦੀ ਵੀ ਮਾਂ ਏ
ਇਹ..., ਜਿਵੇਂ ਓਹਤੋਂ ਡਰ ਲਗਦੇ ਓਕਣੇ ਈ ਇਹਤੋਂ।"

ਮੈਂ ਸੋਚਿਆ ਜਿਸ ਤੋਂ ਸਾਰਾ ਨਾਭਾ ਡਰਦੇ, ਉਹ ਤੀਵੀਆਂ ਤੋਂ ਡਰਦੇ।

ਲੰਬੀਆਂ-ਲੰਬੀਆਂ ਡਿੱਘਾਂ ਨੇ ਰਸਤਾ ਮਿੱਟਾਂ 'ਚ ਤੈਅ ਕਰਤਾ। ਮੋਹਣੇ ਨੇ ਕਿਹੜਾ
ਆਂਢੋਂ ਪੁੱਛਿਆ, ਕਿਸਨੂੰ ਕੁੱਟਣੈ? ਕਿਉਂ ਕੁੱਟਣੈ? ਕਿੱਥੇ ਜਾਣੈ? ਹੋ ਤੁਰਿਆ ਸਾਡੇ ਨਾਲ।

ਅਸੀਂ ਹੁਣ ਮਰੋੜੀਏ ਐੱਸ.ਪੀ. ਕੋਲ ਚਲੇ ਗਏ। ਸਕੂਟਰ ਸਹੋਲੀ ਆਲੇ ਨਿਸ਼ਾਨ
ਬਾਈ ਤੋਂ ਫੜ ਲਿਆ ਸੀ। ਇਹ ਐੱਸ. ਪੀ. ਨਾਮ ਦਾ ਮੁੰਡਾ ਮੇਰੇ ਨਾਲ ਭਵਾਨੀਗੜ ਪੜ੍ਹਦਾ
ਸੀ। ਫਿਲਮੀ ਹੀਰੋ ਬਣਨ ਦਾ ਭੂਤ ਸਵਾਰ ਸੀ। ਚੰਗੀ ਜਮੀਨ ਦਾ ਮਾਲਕ, ਬਹੁਤ ਸੋਹਣਾ
ਸੁਨੱਖਾ। ਆਪਦੀ ਕਾਰ 'ਚ ਬੈਠਾਕੇ ਚੱਲ ਪਿਆ ਆਲੋਵਾਲ ਨੂੰ। ਤੋਚੀ ਦਾ ਇਹ ਦੂਰੋਂ
ਰਿਸ਼ਤੇਦਾਰ ਵੀ ਲਗਦੇ। ਪੂਰੇ ਬੁਖਾਰ ਚੜ੍ਹੇ 'ਚ ਤੋਚੀ ਵੀ ਬੈਠ ਗਿਆ ਪਿਛਲੀ ਸੀਟ 'ਤੇ, ਮੇਰੇ
ਨਾਲ।

"ਮੰਗੇ, ਮੈਥੋਂ ਬੰਦਾ ਤਾਂ ਨਹੀਂ ਢਾਹਿਆ ਜਾਣਾ ਅੱਜ ਪਰ ਢਾਹੇ ਹੋਏ ਦੇ ਟੱਕ ਜਰੂਰ
ਲਾਉਂਦੇ ਇੱਕ ਦੋ?" ਉਹ ਕਾਫ਼ੀ ਬਿਮਾਰ ਸੀ।

ਅਸੀਂ ਪੰਜਾਂ ਨੇ ਨਾਭੇ ਦੀ ਗਲੀ-ਗਲੀ ਗਾਹ ਦਿੱਤੀ... ਪਰ ਪੂਨੇ ਹੋਰਾਂ 'ਚੋਂ ਕੋਈ ਨਾ
ਮਿਲਿਆ।

ਸ਼ਰਾਬ ਦੀ ਬੋਤਲ ਮਰੋੜੀਏ ਨੇ ਘਰੋਂ ਈ ਰੱਖ ਲਈ ਸੀ। ਤੋਚੀ ਨੇ ਤਾਂ ਮੂੰਹ ਵੀ ਝੂਠਾ
ਨਾ ਕੀਤਾ। ਪਰ ਅਸੀਂ ਉਹਦੇ ਨਾਲ ਦੀ ਦੂਜੀ ਬੋਤਲ ਵੀ ਪੋਟੀ ਖਿੱਚ ਗੇ, ਜਿਹੜੀ ਅਲੌਹਰਾਂ
ਗੇਟ ਤੋਂ ਖਰੀਦੀ ਸੀ। ਦਾਰੂ ਮੱਤ ਮਾਰ ਦਿੰਦੀ ਹੈ। ਰੱਜੇ ਹੋਏ ਬੱਕ ਹਾਰ ਕੇ ਪੂਨੇ ਦੀ ਐਸ.ਟੀ.ਡੀ.
ਦੇ ਸ਼ੀਸ਼ੇ ਭੰਨਣ ਤੁਰ ਪੇ। ਪਰ ਤੋਚੀ ਨੂੰ ਬੁਖਾਰ ਘਟਣ ਦੀ ਬਜਾਏ ਹੋਰ ਤੇਜ਼ ਹੋ ਰਿਹਾ ਸੀ। ਮਿੱਠਾ
ਮੈਨੂੰ ਕਹਿੰਦਾ, "ਭਲਵਾਨਾ, ਇਹੀ ਬਹੁਤ ਐ ਇਹ ਆਪਣੇ ਨਾਲ ਤੁਰ ਪੇ। ਬਾਈ ਨੂੰ ਬੁਖਾਰ
ਤੇਜ਼ ਐ, ਕੱਲ੍ਹ ਸਹੀ... ਹਨੀ।"

"ਹਨੀ" ਉਹਨੇ ਜਮਾਂ ਪੀਰ ਜੈਨੀਏ ਸੱਤੇ ਵਾਂਗੂ ਕਿਹਾ ਸੀ। ਮੇਰੇ ਸੱਤਾ ਵੀ ਦਿਮਾਗ
'ਚ ਸੀ ਬਈ ਉਹਨੂੰ ਵੀ ਸੁਨੇਹਾ ਲਾ ਸਕਦੇ ਹਾਂ।

ਫੇਰ ਅਸੀਂ ਤੋਚੀ ਤੇ ਮੋਹਣੇ ਨੂੰ ਆਲੋਵਾਲ ਉਤਾਰਤਾ ਅਤੇ ਐਸ. ਪੀ. ਤੇ ਉਸ ਦੀ
ਮਰੂਤੀ ਕਾਰ ਨੂੰ ਮਰੋੜ ਪਿੰਡ ਛੱਡ ਦਿੱਤਾ। ਫੇਰ ਬੋੜ੍ਹਾ ਚਿਰ ਸੋਚ ਕੇ ਘਮਰੋਂਦੇ ਪਿੰਡ ਕਰਮਜੀਤ
ਦੇ ਘਰ ਚਲੇ ਗਏ। ਮਿੱਠਾ ਕਹਿੰਦਾ, "ਰਾਤ ਉਹਦੇ ਕੋਲ ਈ ਕੱਟਾਂਗੇ। ਨਾਲੇ ਉੱਤਰੀ ਹੋਈ
ਚਾੜ੍ਹਾਂਗੇ।"

ਮੈਂ ਆਖਿਆ, "ਯਾਰ ਉਹ ਕੋਈ ਬੰਦੇ, ਪੈਂਦੀਆਂ 'ਚ ਅੱਜ ਭੱਜ ਗਿਆ। ਪਹਿਲਾਂ

ਇੱਕ ਪਾਸੇ ਦੂਰ ਖੜ੍ਹਾ ਦੇਖੀ ਗਿਆ ਤੇ ਖਿਸਕ ਗਿਆ।" ਮਿੱਠੇ ਨੇ ਮੇਰੇ ਕੀਤੇ ਰੋਸੇ ਦੇ ਜਵਾਬ 'ਚ ਦਲੀਲ ਦਿੱਤੀ, "ਨਹੀਂ ਨਹੀਂ ਭਲਵਾਨਾ, ਉਹ ਵਧੀਆ ਬੰਦੇ। ਕਈ ਬਾਰੀ ਬੰਦਾ ਘਬਰਾ ਜਾਂਦੇ, ਹੌਲੀ-ਹੌਲੀ ਹਾਲੀ ਨਿੱਕਲ ਆਉਂਦੇ। ਤੂੰ ਚੱਲ, ਨਾਲੇ ਉਹਦਾ ਪਿਉ ਅਫਸਰ ਐ। ਕੋਈ ਮਹਿਰੀ ਜਿਹੀ ਪਿਆਉਂਦੀ। ਆਂਦੇ ਤਾਂ ਨੀਂਦ ਵੀ ਨਹੀਂ ਆਉਣੀ। ਸਾਲਿਆ ਨੇ ਹੱਡ ਪੋਲ ਕੀਤੀ ਪਏ ਨੇ।"

ਮੈਂ ਟੈਟ ਹੋਇਆ, ਕਰਮਜੀਤ ਨੂੰ ਨਾਲੇ ਲਾਹਣਤਾਂ ਪਾਈ ਜਾਂਵਾਂ, ਨਾਲੇ ਉਹਨੂੰ ਤਿਆਰ ਕਰੀ ਜਾਂਵਾਂ, "ਕੱਲ੍ਹ ਨੂੰ ਸੂਰਜ ਚੜ੍ਹਨ ਤੋਂ ਪਹਿਲਾਂ ਸੋਧਣੇ ਨੇ ਪੂਨੇ ਹੋਗੀ। ਨਹੀਂ ਤਾਂ ਮੁੜ ਕੇ ਨਾਭੇ 'ਚ ਨਹੀਂ ਵੜਨਾ।"

ਅਸੀਂ ਸਵੇਰੇ ਬੋਤਲ ਇੱਕ ਹੋਰ ਖੋਲ੍ਹ ਲਈ। ਬੋਤਲ ਵੀ ਸਿਰੇ ਦੀ ਖੋਲ੍ਹੀ 'ਵਾਈਟ ਮੇਕੀ'। ਕਰਮਜੀਤ ਦੱਸਦਾ ਸੀ ਕਿ ਇਹ ਕੋਈ ਅਕਾਊਟੈਂਟ ਐ ਮਹਿਕਮੇ ਦਾ, ਉਹ ਦੇ ਕੇ ਗਿਆ ਦਿਵਾਲੀ ਨੂੰ। ਲਾਇਆ ਅਸੀਂ ਇੱਕ-ਇੱਕ ਪੈਂਗ ਈ ਸੀ। ਉਹ ਵੀ ਰਾਤ ਆਲੀ ਉਤਾਰਨ ਵਾਸਤੇ। ਜਮਾਂ ਅਫੀਮ ਵਰਗਾ ਨਸ਼ਾ। ਹੁਣ ਸੋਚਦੇ ਕਿ ਕਾਸ਼ ਓਦੋਂ ਇਹ ਚੀਜ਼ਾਂ ਨਾ ਵਧੀਆ ਲੱਗਦੀਆਂ, ਤਾਂ ਕਿੰਨੀ ਬਰਬਾਦੀ ਤੋਂ ਬਚ ਜਾਂਦਾ। ਖੈਰ!

ਹੁਣ ਅਸੀਂ ਪਟਿਆਲਾ ਗੇਟ ਪੁੱਜ ਗੇ 'ਤੇ ਨਿੱਠੇ ਜਣੇ। ਪੱਪੀ ਦੇ ਖੋਖੇ ਤੋਂ ਇੱਕ ਕਿਰਪਾਨ ਹੋਰ ਚੱਕ ਲਈ, ਦੋ ਤੋਚੀ ਤੋਂ ਰਾਤ ਲੈ ਲਈਆਂ ਸਨ। ਸਾਨੂੰ ਦਲਜੀਤ ਮਾਂਗੇਵਾਲ ਅਤੇ ਰਣਜੀਤ ਮਾਨ ਵੀ ਮਿਲ ਗੇ, ਦੋਵੇਂ ਪੱਕੇ ਬੰਦੇ ਸੀ ਗਰੁੱਪ ਦੇ। ਦਲਜੀਤ ਨੇ ਦੱਸਿਆ ਬਈ ਸਾਰੇ ਨਾਭੇ 'ਚ ਬਦਨਾਮੀ ਹੋਈ ਪਈ ਐ ਗਰੁੱਪ ਦੀ।

ਪੱਪੀ ਕਹਿੰਦਾ, "ਮਿੱਠੂ, ਪੂਨਾ ਰੋਹਟੀ ਦੇ ਪੁਲਾਂ 'ਤੇ ਬੈਠਾ ਏ, ਭੁੱਕੀ ਲੈਣ ਗਿਆ ਹੋਇਐ। ਮੈਂ ਉੱਥੋਂ ਈ ਆਇਐ।" ਪੱਪੀ ਵੀ ਮਿੱਠੇ ਦਾ ਬਹੁਤ ਹੋਜ਼ ਕਰਦਾ ਸੀ।

ਬਸ ਫੇਰ ਕੀ ਸੀ ਅਸੀਂ ਦੇ ਸਕੂਟਰਾਂ 'ਤੇ ਪੰਜ ਜਣੇ ਹੋ ਗਏ ਪੁਲਾਂ ਵੱਲ ਨੂੰ। ਬਿਆਸ ਆਲੇ ਸਤਸੰਗ ਘਰ ਕੋਲ ਸਾਨੂੰ ਪੂਨਾ ਮਿਲ ਗਿਆ, ਓਧਰੋਂ ਆਉਂਦਾ। ਇੱਕ ਜਣਾ ਹੋਰ ਸੀ ਉਹਦੇ ਨਾਲ। ਉਹਨੇ ਮੋਟਰਸਾਈਕਲ ਭਜਾ ਲਿਆ। ਯਾਮਾ ਉਂ ਵੀ ਇੱਕੋ ਦਮ ਤੇਜ਼ ਭੱਜ ਲਿਆ। ਜਦੋਂ ਨੂੰ ਅਸੀਂ ਸਕੂਟਰ ਮੋੜੇ ਓਦੋਂ ਨੂੰ ਉਹ ਬਹੁਤ ਦੂਰ ਨਿੱਕਲ ਗੇ। ਅਸੀਂ ਵੀ ਭਜਾ ਲੈ ਪਿੱਛੇ ਈ। ਜਦੋਂ ਮੁੜ ਕੇ ਅਸੀਂ ਪਟਿਆਲਾ ਗੇਟ ਪਹੁੰਚੇ ਤਾਂ ਉੱਥੇ ਯਾਮਾ ਗਿਰਿਆ ਪਿਆ...। ਕੋਲ ਖੜ੍ਹੇ ਬੰਦੇ ਗਲੀ 'ਚ ਨੂੰ ਦੇਖਣ, ਜਿਵੇਂ ਲੋਕ ਅਕਸਰ ਦੇਖਦੇ ਹੁੰਦੇ ਨੇ। ਬਸ ਫੇਰ ਤਾਂ ਤੀਹ ਰੁ ਮੀਟਰ ਈ ਗਏ ਸੀ, ਢਾਹ ਲਏ ਜਾ ਕੇ। ਜਿਹੜਾ ਨਾਲਦਾ ਸੀ, ਬੇਚਾਰਾ ਇੱਕੋ ਵਾਰ 'ਚ ਡਿੱਗ ਪਿਆ ਨਾਲੀ 'ਚ... ਮਿੰਨਤਾਂ ਕਰੇ।

"ਵੀਰੇ ਮੈਂ ਤਾਂ... ਨਾਲ ਵੀ ਨਹੀਂ ਤੀ ਕੱਲ੍ਹ... ਮੈਨੂੰ ਨਾ ਮਾਰੋ ਭਲਵਾਨ ਵੀਰੇ..."
ਮੈਨੂੰ ਨਾਭੇ 'ਚ ਹੋਰ ਲੋਕ ਵੀ ਭਲਵਾਨ ਕਹਿ ਕੇ ਬੁਲਾਉਂਦੇ ਸੀ ਮਿੱਠੇ ਦੀ ਗੱਲ।

"ਜਾ ਭੱਜ ਜਾ ਐਥੋਂ।" ਦਲਜੀਤ ਨੇ ਉਹਨੂੰ ਭਜਾਤਾ ਤੇ ਮੇਰੇ ਨਾਲ ਪੂਨੇ ਦੇ ਦੁਆਲੇ ਹੋ ਗਿਆ। ਅਸੀਂ ਵੀ ਇੱਕ-ਦੋ ਟੱਕ ਮਾਰੇ ਖੁੰਢੀਆਂ ਜਿਹੀਆਂ ਤਲਵਾਰਾਂ ਨਾਲ। ਫੇਰ ਮਿੱਠੇ ਨੂੰ ਖਿੱਚ ਕੇ ਨਾਲ ਤੋਰਨ ਲੱਗ ਪੇ। ਪੂਨੇ ਨੂੰ ਉੱਥੇ ਈ ਤੜਫਦਾ ਛੱਡ ਨਿੱਕਲ ਗੇ। ਥੋੜ੍ਹੀ ਦੂਰੋਂ ਮਿੱਠਾ ਫੇਰ ਗਿਆ ਭੱਜ ਕੇ, ਅੱਧ ਮਰੇ ਪਏ ਦੇ ਇੱਕ ਹੋਰ ਜੜ ਆਇਆ ਸਿਰ 'ਚ...। ਕੁੱਟਣ ਵੇਲੇ ਤਾਂ ਉਹ ਬੁੱਚੜ ਹੀ ਬਣ ਜਾਂਦਾ ਸੀ।

ਅਸੀਂ ਹੁਣ ਸਿੱਧੇ 'ਨਾਨੋਕੀ' ਫਾਰਮ ਚਲੇ ਗਏ। ਮਿੱਠਾ ਕੋਈ ਵੀ ਕੰਮ ਕਰਕੇ ਉਹਨਾਂ ਦੀ ਸ਼ਰਨ 'ਚ ਹੀ ਜਾਂਦਾ ਸੀ। ਉਹ ਵੀ ਸਾਡੇ ਤੋਂ ਬਹੁਤ ਕੰਮ ਲੈ ਲੈਂਦੇ। ਇੱਕ ਗੱਠ ਜੋੜ ਸੀ, ਸਾਡਾ ਉਹਨਾਂ ਨਾਲ। ਮੁਸ਼ਟੰਡਿਆਂ ਨੂੰ ਖਾਣ ਪੀਣ ਤੇ ਉਹਨਾਂ ਨੂੰ ਮਸਟੰਡੇ ਵੇਟਾਂ ਵਗੇਰਾ ਵੇਲੇ ਜਾਂ ਕਬਜ਼ਿਆਂ 'ਚ... 'ਇੱਕ ਦੂਜੇ ਦੇ ਪੂਰਕ' ਸੀ ਅਸੀਂ।

ਚੇਅਰਮੈਨ ਅੰਕਲ ਕਿਤੇ ਬਾਹਰ ਗਏ ਹੋਣ ਕਰਕੇ ਔਖਾ ਹੋ ਗਿਆ। ਤਿੰਨ ਚਾਰ ਦਿਨ ਤਾਂ ਅਸੀਂ ਰਾਜੂ ਦੀ ਮੋਟਰ 'ਤੇ ਰਾਇਮਣ ਮਾਜਰੀ ਗੁਜ਼ਾਰੇ। ਇੱਕ ਦੋ ਦਿਨ ਭਾਦਸੋਂ ਆਲੇ ਰਣਜੀਤ ਮਾਨ ਦੇ ਘਰ ਰਹੇ।

ਅਸੀਂ ਥਾਣੇ 'ਚ ਇੱਕ ਬੈਂਚ 'ਤੇ ਬੈਠੇ। ਮਿੱਠੇ ਨੂੰ ਕੋਈ ਈ ਸਿਪਾਹੀ ਜਾਂ ਹੋਲਦਾਰ ਸੀ ਜੋ ਬੁਲਾ ਕੇ ਨਾ ਲੰਘਿਆ ਹੋਵੇ।

ਸਾਡਾ ਕੇਸ ਅਸੀਸ਼ ਕਪੂਰ ਕੋਲ ਸੀ। ਸਾਨੂੰ ਬੈਠਾ ਕੇ ਅੰਕਲ ਨਿੱਕਲ ਗਏ। ਮੈਂ ਥੋੜ੍ਹਾ ਅਸਹਿਜ ਸੀ। ਉਂ ਮਿੱਠੇ ਨੇ ਬਬਲੀ ਤਿਆਰ ਕਰ ਲਿਆ ਸੀ ਮੇਰੀ ਜਗ੍ਹਾ ਪਰਚੇ 'ਚ ਨਾਮ ਦੇਣ ਨੂੰ। ਅੰਕਲ, ਬਬਲੀ ਨੂੰ ਈ ਲੈਣ ਗਏ ਸਨ। ਥਾਣੇ 'ਚ ਸਰਪੰਚ-ਪੰਚ ਆਉਂਦੇ, ਜਿਨ੍ਹਾਂ ਦਾ ਸਮਝੌਤਾ ਕਰਾਉਂਦੇ ਉਹਨਾਂ ਨੂੰ ਬਾਹਰ ਨੂੰ ਭੇਜ ਦਿੰਦੇ। ਫੇਰ ਥਾਣੇਦਾਰ ਕੋਲ ਰੁਕ ਜਾਂਦੇ ਅਤੇ ਹੱਸਦੇ ਈ ਜਾਂਦੇ।

ਲੀਲਣ ਦੇ ਚਿੱਟੇ ਕੁੜਤੇ ਪਾਜ਼ਾਮੇ 'ਚ ਇੱਕ ਫਿਲਮੀ ਐਕਟਰਾਂ ਵਰਗਾ ਗੋਰਾ ਚਿੱਟਾ ਜਿਹਾ ਮੁੰਡਾ, ਆ ਕੇ ਕੋਲ ਖੜ੍ਹ ਗਿਆ। ਬਹੁਤ ਅਮੀਰ ਜਿਹਾ ਲੱਗ ਰਿਹਾ ਸੀ। ਇੱਕ ਹੱਥ ਕੜਾ ਤੇ ਦੂਜੇ 'ਚ ਰੇਬਨ ਦੀ ਐਨਕ ਫੜੀ, ਉਹ ਸ਼ੌਕੀਨ ਵੀ ਪੂਰਾ ਦਿਸੇ। ਉਹਦੇ ਕੋਲ ਇੱਕ ਮੁਲਾਜ਼ਮ ਹੋਰ ਖੜ੍ਹਾ ਸੀ। ਮੈਂ ਉਹਨੂੰ ਪੁੱਛਿਆ, "ਬਾਈ ਜੀ, ਸਾਡਾ ਕੇਸ ਇੰਚਾਰਜ ਕੌਣ ਐ?" ਮੁਲਾਜ਼ਮ ਦੇ ਬੋਲਣ ਤੋਂ ਪਹਿਲਾਂ ਈ ਉਹ ਸ਼ੌਕੀਨ ਜਿਹਾ ਮੁੰਡਾ ਬੋਲਿਆ, "ਛੋਟੇ ਭਾਈ, ਕੋਈ ਅਸੀਸ਼ ਕਪੂਰ ਏ।"

"ਅੱਛਾ ਅਸੀਸ਼ ਕਪੂਰ, ਉਹ ਬਾਣੀਆ ਜਿਆ।" ਮੇਰੇ ਮੂੰਹੋਂ ਨਿੱਕਲਿਆ।

ਮਿੱਠੇ ਨੇ ਸਿਗਰੇਟ ਬਾਲ ਲਈ। ਨਾਲੇ ਕਹਿੰਦਾ, "ਬਾਈ, ਸਾਲਾ ਕੁੱਟਦਾ ਵੀ ਬਹੁਤ ਐ। ਮੈਂ ਤਾਂ ਸੁਣਿਆ ਸਿਫਾਰਸ਼ ਵੀ ਨਹੀਂ ਮੰਨਦਾ।"

ਮੈਂ ਉਦੋਂ ਬਹੁਤ ਘੱਟ ਸਿਗਰੇਟ ਪੀਤੀ ਹੋਊ। ਕੀ ਕਹਿਣੈ ਕਦੇ ਪੈਂਗ-ਸ਼ੈਂਗ ਲੱਗਿਆ 'ਚ, ਉਹ ਵੀ ਕਦੇ ਇੱਕ ਅੱਧੀ। ਮੈਨੂੰ ਡਰ ਜਿਹਾ ਵੀ ਲੱਗੇ ਕਿ ਮਿੱਠਾ ਬਾਣੇ 'ਚ ਈ ਸਿਗਰਟ ਖਿੱਚੀ ਜਾਂਦੇ। ਪਰ ਉਹਦਾ ਜਿਵੇਂ ਉੱਥੇ ਆਉਣ-ਜਾਣ ਹੋਵੇ, ਉਹ ਜਮਾਂ ਸਹਿਜ ਸੀ।

ਜਦੋਂ ਮਿੱਠੇ ਨੇ ਕਿਹਾ ਕਿ ਉਹ ਬਾਣੇਦਾਰ ਬਹੁਤ ਅੜਬ ਐ। ਤਾਂ ਮੈਂ ਆਖਿਆ, “ਕੁੱਟ ਕੇ ਘਰ ਤਾਂ ਜਾਊਗਾ ਈ। ਭੈਣ... ਰੱਖਦਾਂਗੇ... ਮੁੜ ਕੇ ਪੁੱਤ ਮੇਰਾ ਸੁਪਨੇ 'ਚ ਵੀ ਜੀ-ਜੀ ਕਰਦਾ ਫਿਰੇ।” ਜਲਦੀ-ਜਲਦੀ ਕਸ਼ ਖਿੱਚ ਕੇ ਮਿੱਠਾ ਕਹਿਦਾ, “ਭਲਵਾਨਾ, ਐਨੀ ਜੁਰਤ ਨੂੰ ਕਿਸੇ ਦੀ ਜਿਹੜਾ ਮੇਰੇ ਹੁੰਦੇ, ਤੈਨੂੰ ਹੱਥ ਲਾ ਜੂ।” ਮੈਂ ਵੈਸੇ ਕਦੇ ਫੁਕਰੀਆਂ ਮਾਰਦਾ ਨੂੰ, ਪਰ ਉਸਦੀ ਟੋਹਰ ਦੇਖ ਕੇ ਮੈਂ ਪ੍ਰਭਾਵ ਪਾਉਣ ਦੇ ਚੱਕਰ 'ਚ ਹੋਂਦੋਂ ਵੱਧ ਈ ਬੋਲ ਗਿਆ ਕਿ ਉਹਨੂੰ ਅਸੀਂ ਉਹਨਾਂ ਵਰਗੇ ਨਾ ਲੱਗੀਏ, ਜਿਨ੍ਹਾਂ ਨੂੰ ਚੋਰੀ ਦੇ ਮਾਮਲੇ 'ਚ, ਬਾਣੇਦਾਰ ਤੇ ਇੱਕ ਹੋਰ ਸਿਪਾਹੀ ਸਾਡੇ ਸਾਹਮਣੇ ਈ ਕੁੱਟ ਰਹੇ ਸਨ। ਉਹ ਨਸ਼ੇੜੀ ਜਾਪਦੇ ਸੀ, ਚੋਨਾਂ ਝਪਟਣ ਵਾਲੇ। ਬੇਚਾਰੇ ਜਿਵੇਂ ਕਦੇ ਨਾਹਤੇ-ਧੋਤੇ ਈ ਨਾ ਹੋਣ।

ਜਦੋਂ ਉਹ ਸਾਡੀਆਂ ਬੜ੍ਹਕਾਂ ਸੁਣ ਕੇ ਉੱਥੋਂ ਚਲਾ ਗਿਆ ਤਾਂ ਮੈਂ ਮਿੱਠੇ ਵੱਲ ਦੇਖ ਕੇ ਮੁਸਕਰਾਇਆ, ਜਿਵੇਂ ਕੋਈ ਵੱਡਾ ਕੰਮ ਕਰਿਆ ਹੋਵੇ।

“ਚੇਅਰਮੈਨ ਅੰਕਲ ਤੋਂ ਬਿਨਾਂ ਨੂੰ ਜਾਣਾ ਅੰਦਰ, ਫੋਨ-ਫੂਨ ਨੂੰ ਇਹ ਭੈਣ ਦੇ... ਕੁੱਝ ਨੂੰ ਗਿਣਦੇ।” ਉਹਦਾ ਤਜ਼ਰਬਾ ਸਾਨੂੰ ਰੋਕ ਰਿਹਾ ਸੀ। ਪਰ ਸਿਪਾਹੀ ਫੇਰ ਆ ਗਿਆ, “ਥੋਨੂੰ ਸੁਣਿਆ ਨੂੰ ਓਏ, ਫੇਰ ਪਟੇ 'ਤੇ ਚੜ੍ਹੇਗੇ’ ਰਾਮ ਆਉ।”

“ਬੜੇ ਭਾਈ ਪੰਜ ਮਿੰਟ ਰੁਕ ਜਾ, ਬਾਈ ਬਣ ਕੇ। ਚੇਅਰਮੈਨ ਅੰਕਲ ਨੂੰ ਆ ਲੈਣ ਦੇ।” ਮਿੱਠੇ ਨੇ ਉਸਨੂੰ ਵਢਿਆਉਣਾ ਚਾਹਿਆ।

ਉਹ ਤਾਂ ਖੜ੍ਹਾ ਸੁਣੀ ਗਿਆ। ਪਰ ਅੰਦਰੋਂ ਉਹੀ ਗੋਰਾ ਜਿਹਾ ਮੁੰਡਾ ਤੇਜ਼ੀ ਨਾਲ ਸਾਡੇ ਵੱਲ ਨੂੰ ਆਇਆ। ਮੇਰੇ ਇੱਕ ਮਾਰਿਆ ਡੰਡਾ ਢੂਖੜੇ 'ਚ... ਦੋ ਮਾਰੇ ਲੱਤਾਂ ਲਮਕਾਈ ਥੋਠੇ ਮਿੱਠੇ ਦੇ ਗਿੱਟਿਆਂ 'ਤੇ। “ਪਾਓ ਇਹਨਾਂ ਨੂੰ ਲੰਮੇ ਬਣਾਈਏ ਬੰਦੇ ਦੇ ਪੁੱਤ, ਬੜੇ ਬਦਮਾਸ਼ਾਂ ਨੂੰ।” ਉਹ ਬਹੁਤ ਗੁੱਸੇ ਸੀ।

ਹੁਣ ਹੁੱਜਤ ਅਸੀਂ ਵੀ ਨੂੰ ਕਰੀ। ਬਸ ਮਹੌਲ ਦੇ ਹਿਸਾਬ ਨਾਲ ਮੂਧੇ ਪੈ ਗਏ। ਤੇ ਜਲਦੀ ਈ ਸਮਝਗੇ, ਬਈ ਇਹ ਜੀਹਦੇ ਕੋਲ ਫੁਕਰੀਆਂ ਮਾਰ ਕੇ ਨੰਬਰ ਬਣਾਉਂਦੇ ਸੀ, ਇਹ ਫਿਲਮੀ ਹੀਰੋ ਜਿਹਾ ਅਸਲ 'ਚ ਐੱਸ. ਆਈ. ਅਸ਼ੀਸ਼ ਕਪੂਰ ਈ ਐ। ਸਿਵਲ ਕਪੜਿਆਂ ਕਰਕੇ ਅਸੀਂ ਭੁਲੇਖਾ ਖਾ ਗਏ ਹਾਂ।

ਕਈ-ਕਈ ਪਟੇ ਸਾਡੇ ਲੱਗ ਚੁੱਕੇ ਸਨ। ਕਈ-ਕਈ ਗਾਲਾਂ ਅਸੀਂ ਖਾ ਚੁੱਕੇ ਸੀ। ਹੁਣ ਬਸ ਖੜ੍ਹਕਾਈ ਸੁਣਦਾ ਸੀ, ਚਮੜੀ ਤਾਂ ਸੁੰਨ ਸੀ।


ਜਦੋਂ ਨੂੰ ਚੇਅਰਮੈਨ ਅੰਕਲ ਅੰਦਰ ਆਏ, ਉਦੋਂ ਨੂੰ ਉਹਨੇ ਕੁੱਟ ਆਲੀ ਝੱਟ ਪੂਰੀ ਕਰ

ਲਈ ਸੀ।

ਐਥੇ ਕਮਾਲ ਦੀ ਗੱਲ ਇਹ ਹੋਈ, ਬਈ ਕਿੱਥੇ ਤਾਂ ਕਹਿੰਦੇ ਸੀ ‘ਛੱਬੀ’ ਬਣੂ, ਕਿੱਥੇ ਸਾਨੂੰ ਮੁੜ ਕੇ ਕਿਸੇ ਨੇ ਬੁਲਾਇਆ ਤੱਕ ਨੂੰ। ਕੋਈ ਪੁੱਛ-ਗਿੱਛ ਨੂੰ, ਕੋਈ ਪੇਸ਼ੀ ਨੂੰ। ਸ਼ਾਇਦ ਚੇਅਰਮੈਨ ਅੰਕਲ ਦਾ ਪ੍ਰਭਾਵ ਈ ਐਨਾ ਜਿਆਦਾ ਸੀ ਉਦੋਂ।

ਮੈਂ ਮਸਾਂ ਇੱਕ ਅੱਧੀ ਵਾਰੀ ਈ ਗਿਆ ਸੀ ਉਹਨਾਂ ਦੇ ਫਾਰਮ ਹਾਊਸ 'ਤੇ। ਕੋਈ ਹੀ ਮੰਤਰੀ ਹੋਊ ਜੋ ਉੱਥੇ ਬੋਟਿੰਗ ਕਰਕੇ ਨਾ ਗਿਆ ਹੋਊ। ਜਾਂ ਜਿਸਨੇ ਫਿਸ਼ਿੰਗ ਨੂੰ ਕੀਤੀ ਹੋਊ। ਇੱਕ ਕਿਸਮ ਦਾ ਟੂਰਿਸਟ ਪੁਆਇੰਟ ਜਿਹਾ ਸੀ ਨਾਨੋਕੀ ਫਾਰਮ। ਮੇਰਾ ਜਾਣ ਨੂੰ ਤਾਂ ਬੜਾ ਦਿਲ ਕਰਦਾ, ਪਰ ਉੱਥੇ ਸ. ਮੇਜਰ ਸਿੰਘ ਭੜੀ, ਮੇਨ ਬੰਦਿਆਂ 'ਚ ਹੁੰਦੇ ਸਨ। ਜਿਵੇਂ ਉਹਨਾਂ ਦੇ ਈ ਸਕੇ ਭਰਾ ਹੋਣ। ਇਹ ਮੇਜਰ ਸਿੰਘ, ਘੜਘੁੱਲੇ (ਅੰਮ੍ਰਿਤ) ਦੇ ਪਿਤਾ ਜੀ ਹਨ। ਬਸ ਮੈਨੂੰ ਆਪਣਾ ਪਾਲਾ ਖਾਈ ਜਾਂਦਾ। ਕਿਤੇ ਉਹ ਮੈਨੂੰ ਵੀ ਮਿੱਠੇ ਹੋਰਾਂ ਵਾਂਗੂ ਬਦਮਾਸ਼ ਟਾਈਪ ਨਾ ਸਮਝ ਲੈਣ। ਮੈਨੂੰ ਇੱਕ ਵਰਿਮ ਜਿਹਾ ਸੀ ਕਿ ਮੇਰਾ ਰਿਸ਼ਤਾ ਉਸੇ ਕੁੜੀ ਨਾਲ ਹੋਵੇਗਾ। ਜਦੋਂ ਕਿ ਉਹਦੇ ਯਾਦ ਚੇਤੇ ਵੀ ਨੂੰ ਸੀ ਉਦੋਂ। ਇਸ ਲਈ ਮੈਂ ਨਾਨੋਕੀ ਆਲੇ ਫਾਰਮ ਹਾਊਸ ਤੋਂ ਦੂਰ ਈ ਰਿਹਾ। ਹਾਂ ਇੱਕ ਵਾਰ ਮੈਨੂੰ ਮਿੱਠੇ ਵਰਗੇ ਧੱਕੇ ਨਾਲ ਲੈ ਗੇ’ ਸੀ, ਜਦੋਂ ਉੱਥੇ ਪ੍ਰਕਾਸ਼ ਸਿੰਘ ਬਾਦਲ ਆਇਆ ਹੋਇਆ ਸੀ। ਉੱਥੇ ਬਾਦਲ ਸਾਹਬ ਨੂੰ ਉਹਨਾਂ ਦੇ ਜਵਾਕਾਂ ਨੂੰ ਗੋਦੀ ਚੱਕ-ਚੱਕ ਫੋਟੋਆਂ ਖਿਚਵਾਉਂਦਾ, ਮੈਂ ਆਪ ਦੇਖਾਏ। ਉਹਨਾਂ ਜਵਾਕਾਂ 'ਚ ਇੱਕ ਅੱਜ ਦਾ ਪੰਜਾਬੀ ਫਿਲਮਾਂ ਦਾ ਪ੍ਰਸਿੱਧ ਲੇਖਕ ਮੌਲੀ (ਯਸ਼ ਗਰੇਵਾਲ) ਵੀ ਸੀ ਜਿਸਨੇ ਭੋਲੂ ਕਾਕੇ ਵਰਗਾ।

ਮਿੱਠਾ ਮੈਨੂੰ ਕਹਿੰਦਾ, “ਭਲਵਾਨਾ, ਕਿਸਮਤ ਤਾਂ ਇਨ੍ਹਾਂ ਮੌਲੀ ਹੋਰਾਂ ਦੀ ਐ। ਦੇਖਲੈ ਕਿੱਡੇ-ਕਿੱਡੇ ਲੀਡਰ ਗੋਦੀ ਚੱਕਦੇ ਨੇ। ਸਾਨੂੰ ਸਾਲਾ ਪਿੰਡ ਦਾ ਸਰਪੰਚ ਵੀ ਨੂੰ ਜਰਦਾ ਦੇਖ ਕੇ।” ਅਸੀਂ ਹੱਸੇ ਬਹੁਤ। ਗੱਲ ਵੀ ਸਹੀ ਸੀ।



ਜਿੰਦਾ ਹੋਈ ਲਾਸ਼

ਘਰ ਤੋਂ ਕਾਲਜ ਨੂੰ ਤਿਆਰ ਹੋ ਕੇ ਜਾਣਾ, ਫੇਰ ਨਾਭੇ ਘੁੰਮਦੇ-ਘੁੰਮਾਉਂਦੇ ਲੜਦੇ-ਝਗੜਦੇ ਰਹਿਣਾ, ਕਈ-ਕਈ ਦਿਨ ਘਰੇ ਨਾ ਮੁੜਨਾ, ਹੁਣ ਆਮ ਜਿਹੀ ਗੱਲ ਸੀ। ਘਰ ਵਾਪਸ ਨਾ ਆਉਣ ਦਾ ਸੁਨੇਹਾ ਵੀ ਕਦੇ ਲੱਗ ਜਾਂਦਾ। ਕਦੇ ਵਾਪਸ ਜਾ ਕੇ ਈ ਦੱਸਦੇ ਕਿ ਮੈਨੂੰ ਕੰਮ ਪੈ ਗਿਆ ਸੀ। ਫੋਨ ਓਦੋਂ ਹੁੰਦਾ ਨਹੀਂ ਸੀ। ਪੰਚਾਇਤੀ ਫੋਨ ਘੱਟ ਈ ਚੱਲਦਾ ਸੀ। ਹਾਂ ਸਾਡੇ ਪਿੰਡ ਆਲੇ ਮੋਦੇ ਚਾਚੇ ਨੂੰ ਜ਼ਰੂਰ ਕਹਿ ਦਿੰਦਾ ਮੈਂ ਕਿ ਘਰੇ ਦੱਸਦੀ, ਬਈ ਅੱਜ ਆਉਣਾ ਨੂੰ। ਮੋਦਾ ਚਾਚਾ ਉਮਰੇ ਤਾਏ ਦਾ ਭਤੀਜਾ ਹੈ। ਉਹ ਬੇਲਦਾਰ ਦੀ ਨੌਕਰੀ ਕਰਨ ਕਰਕੇ ਸਹੇਲੀ ਪਿੰਡ ਦੇ ਨੇੜੇ-ਤੇੜੇ ਮਿਲ ਜਾਂਦਾ ਸੀ।

ਜਦੋਂ ਅਸੀਂ ਕਿਸੇ ਨਾਲ ਲੜਦੇ, ਕੁੱਟਦੇ ਜਾਂ ਕੁੱਟ ਖਾਂਦੇ ਤਾਂ ਮਿੱਠਾ ਦਾਰੂ ਪੀ ਕੇ ਇੱਕ ਗੱਲ ਜ਼ਰੂਰ ਸਾਂਝੀ ਕਰਦਾ ਤੇ ਰੋਂਦਾ ਕਿ ਜਿਨ੍ਹਾਂ ਚਿਰ ਮੇਰੇ ਪਿਓ ਦਾ ਕਾਤਲ ਜੈਲਾ ਜਿਉਂਦੇ, ਓਨੀ ਦੇਰ ਮੇਰੀ ਮਾਂ ਸੁਪਨੇ 'ਚ ਮੈਨੂੰ ਮਿਹਣੇ ਮਾਰਦੀ ਰਹਿੰਦੀ ਐ ਕਿ ਕੀ ਲੰਘਾ ਆਲੇ ਕੰਮ ਕਰਦਾ ਰਹਿੰਦੇ, ਜੇ ਗੈਰਤ ਹੈ ਤਾਂ ਪਿਓ ਦਾ ਬਦਲਾ ਲੈ...। ਜੇ ਅਸੀਂ ਪੁੱਛਣਾ, "ਤੇਨੂੰ ਸੱਚੀ-ਮੁੱਚੀ ਵੀ ਕਦੇ ਮਿਹਣਾ ਮਾਰਿਆ, ਬੀਬੀ ਨੇ?"

"ਨਹੀਂ ਯਾਰ, ਉਈਂ ਸਾਲੇ ਲੋਕ ਭਕਾਈ ਮਾਰਦੇ ਨੇ। ਬੀਬੀ ਤਾਂ ਸਗੋਂ ਝੂਰਦੀ ਰਹਿੰਦੀ ਐ। ਤਾਂ ਹੀ ਐਨਾ ਘੁਰਦੀ ਐ, ਬਈ ਕਿਤੇ ਮੇਰੇ ਕੋਈ ਸੱਟ ਫੇਟ ਨਾ ਲੱਗੇ, ਮੈਂ ਕਿਸੇ ਨਾਲ ਲੜ ਨਾ ਪਵਾਂ। ਪਰ ਸੁਪਨੇ 'ਚ ਜ਼ਰੂਰ ਲਾਹਣਤਾਂ ਪਾਉਂਦੀ ਐ। ਖਾਸ ਕਰਕੇ ਉਸ ਰਾਤ ਤਾਂ ਇਹ ਸੁਪਨਾ ਆਉਂਦਾ ਹੀ ਆਉਂਦੇ, ਜਿੰਦਣ ਆਪਾਂ ਕੋਈ ਕੁੱਟ-ਕੁਟਾਪਾ ਕਰਦੇ ਆਂ।"

ਭਾਵੁਕ ਹੋ ਕੇ ਅਸੀਂ ਸਲਾਹਾਂ ਬਣਾਉਂਦੇ ਕਿ ਕਿੱਥੇ ਹੈ, ਕਿਵੇਂ ਮਿਲੂ? ਫੇਰ ਕਿਵੇਂ ਮਾਰ ਕੇ, ਲਾਸ਼ ਦਾ ਕੀ ਕਰਨੇ? ਪਤਾ ਕਰਦੇ ਅੱਜ ਕੱਲ੍ਹ ਰਹਿੰਦਾ ਕਿੱਥੇ ਹੈ? ਕਈ ਵਾਰ ਤਾਂ ਨਾਕਾ ਵੀ ਲਾਇਆ। ਪਰ ਅਸਾਨੀ ਨਾਲ ਉਹ ਹੱਥ ਆਉਣ ਆਲਿਆਂ 'ਚੋਂ ਨਹੀਂ ਸੀ।

ਪਤਾ ਲੱਗਿਆ ਜਰਨੈਲ, ਮੋਰਿਡੇ ਲਾਗੇ ਕਿਸੇ ਪਿੰਡ ਕੋਲ਼ ਗੁਰੂ-ਘਰ 'ਚ ਸੇਵਾ ਕਰਦਾ ਹੈ।

ਜੈਲਾ ਵਿਆਹਿਆ-ਵਰਿਆ ਤਾਂ ਹੈ ਨਹੀਂ ਸੀ। ਕਹਿੰਦੇ, ਉਸਨੇ ਹੋਰ ਵੀ ਇੱਕ ਦੋ ਕਤਲ ਕੀਤੇ ਸਨ। ਇੱਕ ਮੁੰਡਾ ਤਾਂ ਸੁਣਦੇ ਸੀ ਬਈ ਚਨਾਰਬਲ ਪਿੰਡ ਦਾ ਸੁਧੇ ਟਰੱਕ ਗਾਇਬ ਕਰਤਾ ਸੀ। ਉਹਦਾ ਘਰੋਂ ਤੁਰੇ ਰਹਿਣ ਦਾ ਇਹ ਵੀ ਕਾਰਨ ਸੀ। ਉਹਨੂੰ ਡਰ ਲੱਗਾ ਰਹਿੰਦਾ ਕਿ ਕੋਈ ਬਦਲਾ ਨਾ ਲੈ ਲਵੇ...। ਜਾਨੋ ਨਾ ਮਾਰ ਦੇਵੇ। ਉਹ ਜਿਹੜੇ ਰਸਤਿਓਂ ਇੱਕ ਵਾਗੇ ਜਾਂਦਾ, ਵਾਪਸ ਉਸੇ ਰਸਤਿਓਂ ਨਹੀਂ ਸੀ ਮੁੜਦਾ। ਜੇ ਮੁੜਦਾ ਤਾਂ ਕੱਪੜੇ ਬਦਲਕੇ ਮੁੜਦਾ ਸੀ।

ਦੋ-ਤਿੰਨ ਵਾਗੇ ਅਸੀਂ ਉਸਨੂੰ ਉਡੀਕਦੇ ਰਹੇ ਸਾਰੀ-ਸਾਰੀ ਰਾਤ, ਪਰ ਹੱਥ ਨਾ

ਲੱਗਾ...। ਸਾਡੇ ਨਾਲ਼ ਕੀਰਤ ਭੋਜੇ ਮਾਜਰੀ ਵੀ ਹੁੰਦਾ। ਕੀਰਤ ਅਸਲ 'ਚ ਤਾਂ ਰਾਇਮਣ ਮਾਜਰੀ ਆਲੇ ਰਾਸੂ ਦਾ ਦੋਸਤ ਸੀ। ਪਰ ਮੇਰਾ ਉਸ ਨਾਲ਼ ਪਤਾ ਨਹੀਂ ਕਿਉਂ ਬਹੁਤ ਜ਼ਿਆਦਾ ਪਿਆਰ ਪੈ ਗਿਆ। ਮੈਂ ਉਸਦੀ ਸਿੱਖੀ ਦਾ ਫੋਨ ਸੀ, ਉਹ ਮੇਰੀਆਂ ਕਮਲੀਆਂ ਗੱਲਾਂ ਦਾ...। ਮਿੱਠੇ ਨਾਲ਼ ਵੀ ਉਹ ਮੇਰੇ ਕਰਕੇ ਈ ਜੁੜਿਆ ਸੀ। ਉਹਦਾ ਅਸਲ ਗਰੁੱਪ ਹੋਰ ਸੀ ਜੋ ਹੁਣ ਕਈ ਕਾਰਨਾਂ ਕਰਕੇ ਖਿੰਡ-ਪੁੰਡ ਗਿਆ ਸੀ। ਫੇਰ ਉਸਦੀ ਮਿੱਠੇ ਨਾਲ਼ ਬਣਨੋਂ ਹਟ ਗੀ। ਉਹ ਦਾਰੂ, ਸਿਗਰਟਾਂ ਨੂੰ ਨਫਰਤ ਕਰਦਾ ਤੇ ਮਿੱਠਾ ਬੁਝਣ ਨਹੀਂ ਸੀ ਦਿੰਦਾ। ਦੂਜਾ, ਪੈਸੇ ਲੈ ਕੇ ਕੰਮ ਕਰਨਾ ਉਹ ਪਸੰਦ ਨਹੀਂ ਸੀ ਕਰਦਾ। ਉਸਦੀ ਸਿੱਖੀ ਉਸਨੂੰ ਰੋਕਦੀ ਰਹਿੰਦੀ।

ਉਸ ਰਾਤ ਮੈਂ ਤੇ ਮਿੱਠਾ ਦੋਵੇਂ ਸੀ। ਸਰਦੀਆਂ ਦੇ ਦਿਨ, ਮੱਲੀ ਹੋਈ ਕਣਕ ਨੂੰ ਪਾਣੀ ਲੱਗ ਰਿਹਾ ਸੀ। ਅਖੀਰੀ ਜੋਰ ਮਾਰਦੀ ਹੁੰਦ, ਲੰਢੇ ਵੇਲੇ ਨੂੰ ਬੱਗੀ-ਬੱਗੀ ਚਿਟਿਆਈ 'ਚ ਬਦਲ ਰਹੀ ਸੀ।

ਅਸੀਂ ਸਕੂਟਰ ਪਟੜੀ ਦੇ ਨਾਲ਼ ਲੰਬਾ ਪਾ ਕੇ ਪਹਾਲੀ ਨਾਲ਼ ਢਕ ਦਿੱਤਾ।

ਪੂਰਾ ਪਤਾ ਕਰ ਲਿਆ ਸੀ ਕਿ ਉਹ ਕਿਹੜੇ ਰਸਤੇ ਗਿਆ, ਵਾਪਸ ਕਿੱਧਰੋਂ ਆ ਸਕਦੇ।

ਉਹ ਪਿੰਡ 'ਚ ਡਾਲੀ 'ਕੱਠੀ' ਕਰਨ ਜਾਂਦਾ ਸੀ, ਪਰ ਰੋਜ਼ਾਨਾ ਨਹੀਂ ਕਦੇ-ਕਦੇ। ਉਸ ਪਿੰਡ ਵਿੱਚ ਇੱਕ ਮਜ਼ਬੂਤੀਆਂ ਦਾ ਮੁੰਡਾ ਰਹਿੰਦਾ ਸੀ, ਉਹੀ ਸਾਨੂੰ ਮਾੜੀ ਮੋਟੀ ਜਾਣਕਾਰੀ ਦਿੰਦਾ ਸੀ। ਉਸ ਦਿਨ ਵੀ ਉਹਨੇ ਈ ਦੱਸਿਆ ਕਿ ਅੱਜ ਕਿਸੇ ਦੇ ਘਰ ਅਖੰਡਪਾਠ ਪ੍ਰਕਾਸ਼ ਕਰਾਇਆ ਹੋਇਆ। ਜਾਣਕਾਰੀ ਵੀ ਉਹ ਤਾਂ ਕਰਕੇ ਦਿੰਦਾ, ਕਿਉਂਕਿ ਉਸਦੇ ਜੀਜੇ ਨੂੰ ਗੁਰੂ ਘਰੋਂ ਜਰਨੈਲ ਨੇ ਹੀ ਕਢਵਾਇਆ ਸੀ। ਭਨਿਆਰੇ ਆਲੇ ਸਾਧ ਦਾ ਚੇਲਾ ਹੋਣ ਦਾ ਇਲਜਾਮ ਲਗਾ ਕੇ। ਉਹ ਮੁੰਡਾ ਬਹੁਤ ਖਾਰ ਖਾਂਦਾ ਸੀ ਉਸਤੋਂ, ਪਰ ਕਮਜ਼ੋਰ ਹੋਣ ਕਰਕੇ ਡਰਦਾ ਸੀ। ਉਹਤੋਂ ਡਰਨਾ ਵੀ ਜਾਇਜ਼ ਹੀ ਸੀ। ਲਾਲ਼ ਅੱਖਾਂ, ਅੱਖਾਂ 'ਚ ਜਿਵੇਂ ਸਾਡਾ ਲਿਖਿਆ ਹੋਵੇ ਕਿ ਮਾਰ ਕੇ ਦੱਬਦੂ ਧਰਤੀ 'ਚ। ਕਿਸੇ ਨੂੰ ਖਬਰ ਵੀ ਨਹੀਂ ਲੱਗਣੀ।

ਗੁਰੂ ਘਰ ਪਿੰਡੋਂ ਸਵਾ ਕੁ ਮੀਲ ਦੂਰ ਚੜ੍ਹਦੀ ਵੱਲ ਸੀ। ਗੁਰਦੁਆਰੇ ਨੂੰ ਪਿੰਡੋਂ ਇੱਕ ਕੱਚੀ ਜਿਹੀ ਦੋ ਕੁ ਗੱਠੇ ਦੀ ਸੜਕ ਜਾਂਦੀ ਸੀ। ਬਾਕੀ ਇੱਕ-ਦੋ ਚੌੜੀਆਂ-ਚੌੜੀਆਂ ਵੱਟਾਂ ਆਉਂਦੀਆਂ ਸਨ, ਨਾਲ਼ ਦੀਆਂ ਮੋਟਰਾਂ ਤੋਂ।

ਅਸੀਂ ਪਿੰਡੋਂ ਆਉਂਦਿਆਂ ਖੱਬੇ ਹੱਥ ਰਸਤੇ 'ਚ ਐਨ ਵਿਚਕਾਰੋਂ ਜਿਹੇ, ਦੋ ਕੁ ਸੌ ਮੀਟਰ 'ਤੇ ਨਾਕਾ ਲਗਾ ਲਿਆ। ਮੋਟਰ ਤੱਕ ਇੱਕ ਪਹੀ ਪਿੰਡੋਂ ਇੱਕ ਦੋ ਮੋਟਰਾਂ ਤੋਂ ਹੁੰਦੀ ਹੋਈ ਇੱਕ ਮੋਟਰ ਨੂੰ ਲਗਦੀ। ਓਥੋਂ ਅੱਗੇ ਗੁਰੂ ਘਰ ਦੇ ਐਨ ਕੋਲ਼ ਪਿੱਛਲੇ ਗੇਟ ਤੱਕ ਚੌੜੀ ਜਿਹੀ ਵੱਟ ਜਾਂਦੀ ਸੀ। ਸਾਨੂੰ ਉਸ ਮੁੰਡੇ ਨੇ ਸਾਰਾ ਨਕਸ਼ਾ ਸਮਝਾ ਦਿੱਤਾ ਸੀ ਕਿ ਉਹ ਜਦੋਂ ਸੜਕ 'ਤੇ ਦੀ ਪਿੰਡ ਜਾਂਦੇ ਤਾਂ ਵਾਪਸ ਆਏ ਇਸ ਰਸਤਿਓਂ ਆਉਂਦੇ। ਅਸੀਂ ਮੁਰਖ ਬਿਨਾਂ ਕਿਸੇ ਖੋਸੀ-

ਚਾਦਰ ਤੋਂ ਪਹਾੜੀ ਦੇ ਗਰੇ ਨੂੰ ਢੂੰਹ ਲਾ ਕੇ ਬੈਠ ਗੇ। ਠੰਡ 'ਚ ਪਹਾੜੀ ਦੀ ਗਰਮਾਹਟ ਜਿਲ੍ਹੇ ਬੋੜਾ ਅਰਾਮ ਦੇਵੇ। ਦਾਰੂ ਮੈਂ ਮਿੱਠੇ ਨੂੰ ਪੀਣ ਨਾ ਦਿੱਤੀ। ਉਹਨੇ ਇੱਕ ਦੋ ਵਾਰੀ ਲੱਕ 'ਚ ਲੱਗਿਆ ਅਧੀਆ ਪੀਣਾ ਵੀ ਚਾਹਿਆ, ਪਰ ਮੈਂ ਮਨ੍ਹਾਂ ਕਰਤਾ। ਮੈਨੂੰ ਇਹ ਸੀ ਕਿ ਮਿੱਠਾ ਤਾਂ ਬਿਨਾਂ ਪੀਤੀ ਤੋਂ ਈ ਬਹੁਤ ਔਖਾ ਤੁਰਦੇ, ਮੁੜ-ਮੁੜ ਮਾਰਨ ਲੱਗ ਜਾਂਦੇ ਅਗਲੇ ਦੇ। ਉਦਣ ਤਾਂ ਫੇਰ ਪਿਉ ਦਾ ਬਦਲਾ ਲੈਣਾ ਸੀ। ਮੈਂ ਪੀਣ ਨਾ ਦਿੱਤੀ।

ਠੰਡ ਲੱਗੇ, ਸੋਚੀਏ ਪੂਣੀ ਬਾਲ ਲਈਏ। ਫੇਰ ਦਿਮਾਗ 'ਚ ਆਵੇ, ਕਿਤੇ ਦੂਰੋਂ ਕਿਸੇ ਨੂੰ ਦਿਖ ਨਾ ਜਾਈਏ। ਇੱਕ ਵਾਰ ਤਾਂ ਕੋਠੇ ਦੇ ਓਹਲੇ ਜਿਹੇ ਕਰਕੇ ਬੋੜਾ ਚਿਰ ਸੇਕ ਵੀ ਲਿਆ, ਫੇਰ ਬੁਝਾ ਵੀ ਜਲਦੀ ਦਿੱਤੀ।

ਸਮਾਂ ਕੋਈ ਬਾਰਾਂ, ਸਾਢੇ ਬਾਰਾਂ, ਦਾ ਹੋਊ। ਸਾਨੂੰ ਕੁਛ ਖੜਕਾ ਸੁਣਿਆ, ਜਿਵੇਂ ਕੋਈ ਆਉਂਦਾ ਹੋਵੇ। ਦਬੇ ਪੈਰੀਂ ਗਰੇ ਦੇ ਦੂਜੇ ਬੰਨੇ ਹੋ ਕੇ ਲੱਗ ਪੇ' ਬਿੜਕਾਂ ਭੈਣਣ। ਮੈਂ ਕੁਹਾੜੀ ਨੂੰ ਬਾਹੋਂ ਕੋਲੋਂ ਚਾਰ ਉਂਗਲਾਂ ਦੀ ਵਿੱਥ ਛੱਡ ਕੇ ਫੜ ਲਿਆ। ਫੇਰ ਸਾਹ ਜਿਹਾ ਅੰਦਰ ਨੂੰ ਖਿੱਚ ਕੇ ਬੁੱਲਾਂ ਕੋਲੋਂ ਤੇਜੀ ਨਾਲ ਸਾਹ ਬਾਹਰ ਨੂੰ ਛੱਡਿਆ। ਫੇਰ ਹੱਥ ਢਿੱਲੇ ਕਰਕੇ ਬਾਹੋਂ ਨੂੰ ਦੁਬਾਰਾ ਜਕੜ ਲਿਆ ਅਤੇ ਬਾਹਾਂ, ਡੋਲੇ ਸਭ ਇੱਕ ਸ਼ੇਪ 'ਚ ਕਰਲੇ। ਮਿੱਠੇ ਨੇ ਵੀ ਕਿਰਪਾਨ ਨੂੰ ਦੋਵੇਂ ਹੱਥਾਂ ਨਾਲ ਹਿਲਾ ਕੇ ਜੇ ਦੇਖਿਆ, ਜਿਵੇਂ ਬੰਦਾ ਜੋਹ ਕੇ ਦੇਖਦਾ ਹੋਵੇ, ਬਈ ਕਿਤੇ ਮਾਰਨ ਲੱਗੇ ਧੋਖਾ ਤਾਂ ਨਹੀਂ ਮਿਲ਼।

ਮੇਰੀਆਂ ਲੱਤਾਂ ਤਾਂ ਨਾ ਕੰਬੀਆਂ, ਪਰ ਧੜਕਣ ਪੂਰੀ ਤੇਜ਼ ਹੋ ਗੀ। ਸਭ ਕੁੱਛ ਔਖਾ ਮੂਹਰੇ ਘੁੰਮ ਗਿਆ। ਮਿੱਠੇ ਦੇ ਪਿੱਛੇ ਸ. ਹਰਦਮ ਸਿੰਘ ਭਲਵਾਨ ਦਾ ਧੋਖੇ ਨਾਲ ਕੀਤਾ ਕਤਲ। ਕਿਵੇਂ ਜੈਲੇ ਨੇ ਉਸਦੇ ਪੈਰਾਂ ਭਾਰ ਬੈਠੇ ਦੇ ਪਿੱਛੋਂ ਖੜ੍ਹ ਕੇ, ਕੁਹਾੜੀ ਨਾਲ ਵਾਰ ਕੀਤਾ ਸੀ। ਇਹ ਸਭ, ਮੇਰੀ ਦੋਸਤੀ ਅਤੇ ਅੰਦਰ ਬੈਠੇ ਅਣਖੀ ਤੱਤਾਂ ਨੂੰ ਜਗਾ ਰਿਹਾ ਸੀ ਕਿ ਕੀ ਕਰਨੇ ਕਿਹੋ ਜਿਹੀ ਜ਼ਿੰਦਗੀ ਦਾ, ਜੋ ਨਿਰਦੋਸ਼ ਦਾ ਬਦਲਾ ਨੂੰ ਲੈ ਸਕਦੀ, ਦੋਸਤ ਨਾਲ ਨੂੰ ਖੜ੍ਹ ਸਕਦੀ।

ਪਰ ਦੂਜਾ ਦ੍ਰਿਸ਼ ਵੀ ਨਾਲ ਦੀ ਨਾਲ ਅੱਖਾਂ ਸਾਹਮਣੇ ਆ ਗਿਆ। ਮੇਰੇ 'ਤੇ ਈ ਤਾਂ ਸੰਸਾਰ ਖੜ੍ਹਾ ਮੇਰੇ ਮਾਂ ਪਿਉ ਦਾ, ਮੇਰੀਆਂ ਭੈਣਾਂ ਦਾ..., ਪਿੰਡ ਦੇ ਲੋਕ ਕੀ ਕਹਿਣਗੇ, ਕਿਵੇਂ ਧੋਇਆ ਜਾਉ ਜੇਲ੍ਹ ਕੱਟਣ ਦਾ ਕਲੰਕ। ਮੈਂ ਤਾਂ ਨੌਕਰੀ ਕਰਨ ਦੇ ਸੁਪਨੇ ਸੋਚਦੇ ਨੇ, ਤੇ ਘਰਦਿਆਂ ਨੂੰ ਕੀ ਜਵਾਬ...। ਮਾਂ ਨੇ ਇਸ ਤਰ੍ਹਾਂ ਦੇ ਕੰਮਾਂ ਲਈ ਨਹੀਂ ਜੰਮਿਆ ਮੈਨੂੰ।

ਇਹ ਸਭ ਕੁਛ ਮੈਨੂੰ ਜਿਵੇਂ ਵਰਜ ਵੀ ਰਿਹਾ ਹੋਵੇ, ਕਿ ਨਾ ਕਰ... ਤੂੰ ਇਸ ਲਈ ਪੈਦਾ ਨਹੀਂ ਹੋਇਆ।

ਬੀਬੀ ਦੀਆਂ ਦੱਸੀਆਂ ਸਾਰੀਆਂ ਗੱਲਾਂ ਚੇਤੇ ਆ ਰਹੀਆਂ ਸੀ। ਹੁਣ ਮਿੱਠੇ ਨੇ ਮੈਰੇ ਕੁਹਾੜੀ ਫੜ ਲੀ' ਤੇ ਕਿਰਪਾਨ ਫੜਾ 'ਤੀ। ਮੈਂ ਸਮਝ ਗਿਆ ਸੀ ਕਿ ਇਹ ਅੱਜ ਵੀਹ ਸਾਲ ਪੁਰਾਣਾ ਇਤਿਹਾਸ ਦੁਹਰਾਉਣ ਲਈ ਹਥਿਆਰ ਬਦਲ ਰਿਹੈ। ਮੈਂ ਵੀ ਸ਼ਸ਼ਪੰਜ 'ਚ ਬਾਹਰ

ਨਿੱਕਲਣ ਲਈ ਉਸਦੇ ਲੱਕ 'ਚੋਂ ਅਧੀਆ ਕੱਢਿਆ ਤੇ ਔਧਾ ਨਿਘਾਰ ਲਿਆ। ਦਿਲ ਜਿਹਾ ਕੌੜਾ ਹੋ ਗਿਆ... ਮਿੱਠਾ ਆਂਢੇਂ ਨਾਂਹ ਦੇ ਇਸ਼ਾਰੇ 'ਚ ਸਿਰ ਹਿਲਾਉਂਦਾ ਕਹਿੰਦਾ, “ਇਹਨੂੰ ਸਿੱਟ ਦੇ ਭਲਵਾਨਾ... ਕੈਮ ਹੋ ਜਾ... ਸ਼ਿਕਾਰ ਤਾਂ ਆ ਗਿਆ ਸਮਝ... ਘਬਰਾਈਂ ਨਾ... ਤੇਰਾ ਨੇ ਨਹੀਂ ਆਉਣ ਦਿੰਦਾ, ਸਾਰਾ ਕੇਸ ਆਪਦੇ ਸਿਰ ਪਵਾਉਂ।” “ਮਿੱਠੇ ਬਾਈ, ਇਹ ਕੋਈ ਚੋਰੀ ਭਾਕੇ ਦਾ ਕੇਸ ਨਹੀਂ, ਇਹ ਤਾਂ ਅਣਖ ਆਲੀ ਗੱਲ ਐ...। ਮੈਂ ਨਹੀਂ ਭੱਜਦਾ।” ਉਂ ਮੈਂ ਬਾਕੀ ਝਗੜਿਆਂ 'ਚ ਨਾਮ ਨਹੀਂ ਸੀ ਆਉਣ ਦਿੰਦਾ। ਮੇਰੀ ਜਗ੍ਹਾ ਬਬਲੀ ਵਰਗੇ ਨਾਮ ਲਿਖਵਾ ਦਿੰਦੇ ਸਨ।

ਮੈਨੂੰ ਇਸ ਗੱਲ 'ਤੇ ਯਕੀਨ ਵੀ ਸੀ। ਪਹਿਲਾਂ ਵੀ ਛੋਟੀਆਂ-ਮੋਟੀਆਂ ਰਿਪੋਰਟਾਂ, ਕੇਸਾਂ 'ਚ, ਉਹ ਮੈਨੂੰ ਪਾਰਟੀ ਨਹੀਂ ਸੀ ਬਣਨ ਦਿੰਦੇ।

ਪਰ ਉਹ ਜਿਸ ਦੀ ਬਿੜਕ ਆਈ ਸੀ, ਉਹ ਤਾਂ ਮੋਟਰ ਦਾ ਮਾਲਕ ਸੀ। ਉਹਨੇ ਨਾਲ਼ ਦੀ ਮੋਟਰ, ਜਿਹੜੀ ਉਸ ਗੁਰੂ ਘਰ ਨੂੰ ਜਾਂਦੀ ਸੜਕ ਦੇ ਐਨ ਉੱਤੇ ਸੀ, ਕਿਸੇ ਭਈਏ ਨੌਕਰ ਨੂੰ ਅਵਾਜ਼ ਮਾਰੀ, “ਉਦੇ ਰਾਮੂ, ਚੂਨੇ ਦਾ ਭੋਰਾ ਦੇ ਕੇ ਜਾਈਂ ਪੁੜੀ 'ਚ ਹੋਈ ਨਹੀਂ, ਸਾਲੇ ਬੇਈਮਾਨਾਂ ਨੇ ਜਰਦਾ ਕੱਲਾ ਈ ਭਰਤਾ ਮਾਂ ਦੇ... 'ਚ।” ਉਹ ਹਾਕ ਮਾਰਦਾ ਹੋਇਆ ਸਾਨੂੰ ਪਾਰ ਕਰ ਗਿਆ। ਅਸੀਂ ਓਧਰ ਨੂੰ ਤੁਰ ਪੇ' ਜਿੱਧਰੋਂ ਉਹ ਆਇਆ ਸੀ। ਪਰ ਤੁਰਦੇ ਰਹੇ ਸੀ ਕਣਕੋ-ਕਣਕ ਕਿ ਕਿਤੇ ਉਹ ਜੱਟ ਪਹੀ 'ਚ ਨੂੰ ਨਾ ਦੇਖ ਲਵੇ ਜਾਂ ਕੋਈ ਹੋਰ ਨਾ ਆ ਜਾਵੇ ਨੌਕਰ ਵਰਗਾ।

ਅਗਲੀ ਮੋਟਰ ਦੇ ਕੋਠੇ ਕੋਲ ਪੁੱਜ ਗੇ'। ਉਸ ਤੋਂ ਬੋੜੀ ਦੂਰ ਇੱਥ ਦੇ ਕਿਆਰੇ 'ਚੋਂ ਗੱਲਾਂ ਕਰਨ ਦੀਆਂ ਅਵਾਜ਼ਾਂ ਆਉਣ। ਹੁਣ ਇਹ ਕੌਣ ਨੇ? ਇਹ ਨਵੀਂ ਮੁਸੀਬਤ ਸੀ। ਭਾਰੀ ਜਿਹੀ ਅਵਾਜ਼ ਆਲਾ ਭਾਈ ਬੋਲ ਰਿਹਾ ਸੀ, “ਸ਼ਾਮੇ, ਫਾਇਰ ਸਿੰਧਾ ਛਾਤੀ 'ਚ ਮਾਰਨੈਂ। ਨਹੀਂ ਤਾਂ ਤੇਰੇ ਸਿਰ 'ਚ ਬੋਲ੍ਹੇ ਬਰਸਟ ਪੂਰੇ ਦਾ ਪੂਰਾ...।” “ਭਾਉ, ਜੇ ਉਹ ਸਿੰਧਾ ਈ ਮੰਨ ਗਿਆ ਫੇਰ ਤਾਂ ਕੋਈ ਲੋੜ ਨਹੀਂ।” ਦੂਜੇ ਨੇ ਬੋੜਾ ਡਰਿਆ ਹੋਇਆ ਜਵਾਬ ਦਿੱਤਾ। “ਫੇਰ ਤਾਂ ਕੋਈ ਲੋੜ ਨਹੀਂ” ਤੋਂ ਬਾਅਦ ਸਾਨੂੰ ਕੁਛ ਨਾ ਸੁਣਿਆ। ਸਾਡੇ ਪੈਰ ਭਿੱਜ ਗੇ'... ਕਿਆਰੇ 'ਚ ਪਾਣੀ ਪਹੁੰਚ ਗਿਆ ਸੀ, ਜਿਸਦੀ ਵੱਟ 'ਤੇ ਅਸੀਂ ਬੈਠੇ ਸੀ। ਪਾਣੀ ਬੂਟਾਂ 'ਚ ਵੜ ਗਿਆ ਸੀ।

ਪਰ ਕੋਸਾ-ਕੋਸਾ ਜਿਹਾ ਸੀ। ਇੱਥ 'ਚੋਂ ਆਈ ਅਵਾਜ਼ ਤੋਂ ਅਸੀਂ ਡਰ ਗੇ' ਸੀ। ਡਰਨਾ ਸੁਭਾਵਿਕ ਸੀ। ਬੇਸ਼ੱਕ ਓਦੋਂ ਸਤੰਨਵੇਂ-ਅੱਠਨਵੇਂ 'ਚ ਖਾੜਕੂ ਲਹਿਰ ਮੱਠੀ ਹੋਈ ਪਈ ਸੀ। ਪਰ ਛੋਟੇ ਹੁੰਦਿਆਂ ਨੇ ਗੱਲਾਂ ਈ ਐਨੀਆਂ ਸੁਣੀਆਂ ਹੋਈਆਂ ਸਨ ਕਿ ਹੋਲ ਪਵੇ। ਮਿੱਠਾ ਕਹਿੰਦਾ, “ਇਹ ਵੀ ਤਾਂ ਯਾਰ ਧੌਕੇ ਸ਼ਾਹੀਆਂ ਦੇ ਬਦਲੇ ਲੈ ਰਹੇ ਨੇ। ਆਪਾਂ ਵੀ... ਜੇ ਪਤਾ ਲੱਗ ਪਿਆ, ਤਾਂ ਵੀ ਕੀ ਹੁੰਦੇ।”

ਮੈਂ ਆਖਿਆ, “ਤੂੰ ਨਹੀਂ ਸੁਣਿਆ, ਬਈ ਸਿੰਘ ਸ਼ਰਾਬੀ ਨੂੰ ਤਾਂ ਜਮਾਂ ਨਹੀਂ ਬਖਸ਼ਦੇ।

ਹੋਲੀ-ਹੋਲੀ ਮੋਟਰ ਦੇ ਕੋਠੇ 'ਚ ਜਾ ਵੜਦੇ ਹਾਂ। ਅੰਦਰੋਂ ਕੁੱਝ ਲਗਾਨਾਂ ਹੋ। ਜੇ ਉਹ ਦਰਵਾਜ਼ਾ ਖੋਲ੍ਹਦਾ ਤਾਂ ਵੀ ਸਮਾਂ ਮਿਲੇ 'ਚ'...। ਆਪਣੀ ਗੱਲ ਕਹੀ ਜਾਵੇ, ਕਿ ਅਸੀਂ ਬਾਪ ਦੇ ਕੁਤਲ ਦਾ ਬਦਲਾ ਲੈਣ ਆਏ ਹਾਂ।"

"ਤੂੰ ਰੁਕ ਮੈਂ ਦੇਖਦੈਂ।" ਉਹ ਬੜੀ ਦੂਰ ਤੱਕ ਗਿਆ, ਪਰ ਉਹਨੀਂ ਪੈਰੀ ਵਾਪਸ ਆ ਗਿਆ। ਬਹੁਤ ਡਰਿਆ ਹੋਇਆ। ਬੋਲ ਨਾ ਨਿਕਲੇ ਉਸਦਾ, ਕੰਬੀ ਜਾਵੇ।

ਮੇਰੇ ਪੁੱਛਣ 'ਤੇ ਮਸਾਂ ਬੋਲਿਆ। ਕਹਿੰਦਾ, "ਯਾਰ, ਗੱਟ 'ਚ ਤਾਂ ਲਾਸ਼ ਪਈ ਐ। ਮਿੱਥ ਨੂੰ ਅੰਦਰ ਜਾ ਹੋਣਾ।" ਮਿੱਠਾ ਐਨਾ ਡਰਿਆ ਹੋਇਆ ਸੀ ਕਿ ਅਵਾਜ਼ ਮੂੰਹ ਦੀ ਬਿਜਾਏ ਢਿੱਡ 'ਚੋਂ ਆਈ। ਮੈਂ ਵੀ ਘਬਰਾ ਗਿਆ। ਸਾਨੂੰ ਲੱਗਿਆ ਜੇ ਹੁਣ ਐਥੋਂ ਉੱਠ ਕੇ ਜਾਣ ਦੀ ਸੋਚੀ ਤਾਂ ਕਿਤੇ ਤੁਰੇ ਜਾਂਦਿਆਂ ਦੇ ਪਿੱਛੇ ਗੋਲੀ ਈ ਨਾ ਮਾਰ ਦੇਣ। ਸਾਨੂੰ ਵੀ ਲਾਸ਼ ਈ ਨਾ ਬਣਾ ਦੇਣ।

ਮੈਂ ਆਖਿਆ, "ਜੇ ਆਪਾਂ ਲਾਸ਼ ਦੇ ਉਪਰੋਂ ਦੀ ਟੱਪ ਜੀਏ।" "ਯਾਰ ਤੂੰ ਉਪਰੋਂ ਟੱਪਣ ਦੀ ਸੋਚਦੈਂ। ਮਿੱਥੋ ਕਿਸੇ ਨੂੰ ਸਸਕਾਰ ਤੋਂ ਪਹਿਲਾਂ ਨਹਾਉਂਦਿਆਂ ਨੂੰ ਦੇਖਿਆ ਜਾਂਦਾ।" ਉਹਨੇ ਪੁਰਤੁਜੀ ਜਿਹੀ ਲਈ।

ਕਮਾਲ ਸੀ ਮਿੱਠੇ ਦਾ ਵੀ। ਜਿਹੜਾ ਕਿਸੇ ਨੂੰ ਲਾਸ਼ ਬਣਾਉਣ ਲਈ ਕਾਹਲਾ ਹੋਇਆ ਪਿਆ ਸੀ। ਜਿਸ ਤੋਂ ਕਹਿੰਦੇ-ਕਹਾਉਂਦੇ ਬਦਮਾਸ਼ ਥਰ-ਥਰ ਕੰਬਦੇ ਸਨ, ਉਹ ਇੱਕ ਅਣਪਛਾਤੀ ਲਾਸ਼ ਤੋਂ ਕੰਬ ਰਿਹਾ ਸੀ।

ਇੱਕ ਮੈਂ ਸੀ ਜਿਸ ਤੋਂ ਲੋਕ ਵੀ ਨੂੰ ਕੰਬਦੇ ਸਨ ਤੇ ਨਾ ਮੈਂ ਕਿਸੇ ਲਾਸ਼ ਤੋਂ ਕਦੇ ਕੰਬਿਆ। ਮੈਂ ਤਾਂ ਕਦੇ ਛੋਟਾ ਹੁੰਦਾ ਵੀ ਨਹੀਂ ਸੀ ਡਰਿਆ। ਸੁੱਚੇ 'ਚ ਇੱਕ ਦੇ ਵਾਰੀ ਸਿੰਘ ਵਾਸਤਾ ਪੈ ਚੁਕਿਆ ਸੀ। ਮੈਨੂੰ ਤਾਂ ਲੱਗਦਾ ਹੁੰਦਾ, ਜੇ ਆਪ ਨੌਕਰੀ ਨਾ ਮਿਲਦੀ ਤਾਂ ਮੈਂ ਜਲਾਦ ਜ਼ਰੂਰ ਬਣ ਜਾਣਾ ਸੀ। ਕਹਿੰਦੇ ਹਨ ਕਿ ਅੱਜ ਕੱਲ੍ਹ ਕੋਈ ਜਲਾਦ ਬਣਨ ਵਾਸਤੇ ਡਿਆਰ ਨਹੀਂ ਹੁੰਦਾ। ਸਾਰੀਆਂ ਪੇਸ਼ਵਾ ਪਾਲੀ ਪਈਆਂ ਨੇ।

ਇੱਕ ਵਾਰੀ ਅਸੀਂ ਇੱਕ ਲਾਲ ਗੋਲਡੀ ਕੱਚ ਲੀ, ਤੈਰਦੀ ਹੋਈ ਸੁੱਚੇ 'ਚ। ਸਿੱਧੀ-ਅੱਲਵੀ 'ਚ ਹੋਵਾਂਗੇ। ਸੋਚਿਆ ਟੂਣਾ ਕਰਿਆ ਹੋਇਆ ਹੋਵੇ। ਨਾਰੀਅਲ ਦੇ ਗੁੱਟ ਭੇਨ ਰੇ ਖਾਂਦੇ ਹਾਂ। ਪਰ ਜਦੋਂ ਗੰਢ ਖਲੀ ਤਾਂ ਢਿੱਚ ਬੰਦ ਨੂੰ ਟੋਟੇ ਕਰਕੇ ਬੰਨ੍ਹਿਆ ਪਿਆ। ਉਸ ਸਮੇਂ ਪਤਾ ਨਹੀਂ ਤਾਂ ਦਲੇਰ ਦੀ ਐਨੇ ਸੀ ਜਾਂ ਫੇਰ ਉਜੌਭਪੁਣਾ ਭਾਰੀ ਸੀ, ਕਿਸੇ ਨੂੰ ਨਹੀਂ ਦੱਸਿਆ। ਗੰਢ ਮਾਰ ਕੇ ਗੋਲਡੀ ਪਾਣੀ 'ਚ ਰੋੜ੍ਹੀ। ਜਾਂ ਨਹੀਂ ਕਾਣਤ ਆਈ। ਜਿਵੇਂ ਮੋਰਚਰੀ ਵਿਭਾਗ ਆਲਿਆਂ ਦੇ ਜਵਾਬ ਹੋਈ।

ਮੈਂ ਮਿੱਠੇ ਨੂੰ ਕਿਹਾ, "ਤੂੰ ਇੱਕ ਪਾਸੇ ਹੋ, ਮੈਂ ਕਰਦਾ ਪਿੱਚ ਕੇ ਇੱਕ ਪਾਸੇ।"

ਉੱਥੇ ਤੋਥਾਕੂ ਜਾਂ ਚਿਲਮ ਪੀਣ ਦੀ ਗੱਪ ਵੀ ਆ ਰਹੀ ਸੀ। ਅਸੀਂ ਆਪਸ 'ਚ ਇੱਕ

ਗੱਲ ਵੀ ਸਾਂਝੀ ਕੀਤੀ ਕਿ ਬੀੜੀ ਕੌਣ ਪੀ ਰਿਹੇ?

"ਓਏ ਤੂੰ ਸਵਾਰਕੇ ਦੇਖਿਆ ਵੀ ਐ, ਬਈ ਉਹ ਲਾਸ਼ ਐ?" ਮੈਂ ਹੋਲੀ ਦੇਣੇ ਪੁੱਛਿਆ।

ਇੱਕ ਦੂਜੇ ਨੂੰ ਸਾਡੀ ਅਵਾਜ਼ ਨਹੀਂ ਸੀ ਸੁਣ ਰਹੀ, ਪਰ ਗੱਲ ਸਮਝ ਆ ਰਹੀ ਸੀ। ਜਿਵੇਂ ਸਮਝਣ ਸ਼ਕਤੀ ਵੀ ਤੇਜ਼ ਹੋ ਗਈ ਹੋਵੇ। ਪੜਕਣਾਂ ਦੇ ਨਾਲ-ਨਾਲ, ਪਰੇਸ਼ਾਨ ਬੀੜੀ ਦੀ ਗੰਧ ਵੀ ਕਰੀ ਜਾਵੇ। ਉਹ ਵੀ ਭੰਗ ਆਲੀ। ਹੁਣ ਮੈਂ ਕੌਮ ਜਿਹਾ ਹੋ ਕੇ ਬਚਪਨ ਦੇ ਤਜਰਬੇ ਕਰਕੇ ਯਾਦ... ਕੋਢਾ-ਕੋਢਾ, ਹੋਲੀ-ਹੋਲੀ, ਬੋਚ-ਬੋਚ ਪੱਥ ਧਰਦਾ, ਚਲੇ ਗਿਆ ਲਾਸ਼ ਕੋਲ। ਪਾਲਿਆ ਸੀ ਲੱਤ ਨੂੰ, ਹੱਥ ਪਿੱਚ ਲੈਣਾ ਸੀ ਮੋਰਚਰੀ ਆਲਿਆਂ ਵਾਂਗੂ, ਜੇ ਮਿੱਠੇ ਦੇ "ਸੱਪ ਓਏ" ਕਹਿਣ ਦੀ ਅਵਾਜ਼ ਕੰਨੀ ਨਾ ਪੈਂਦੀ। ਮੈਂ ਤੇਜ਼ੀ ਨਾਲ ਮਿੱਠੇ ਕੋਲ ਗਿਆ। ਲਾਸ਼ ਨੂੰ ਤਾਂ ਬਸ ਮੇਰਾ ਹੱਥ ਈ ਲੱਗਿਆ ਸੀ। ਉਹ ਵੀ ਇੱਕ ਪਲ ਲਈ। ਲੱਤ ਮੈਨੂੰ ਗਰਮ-ਗਰਮ ਲੱਗੀ ਸੀ।

ਮਿੱਠਾ ਕਹਿੰਦਾ, "ਸਾਲਿਆ ਮਰ ਗਿਆ ਤੀ। ਪੈਰ 'ਤੇ ਆ ਚੜਿਆ ਤੀ। ਬਚ ਗਿਆ, ਡੰਗਿਆ ਗਿਆ ਤੀ ਮੈਂ ਤਾਂ।" ਘਬਰਾਇਆ ਹੋਇਆ ਉਹ ਹੋਰ ਡਰ ਗਿਆ। ਪੈਰ ਨੂੰ ਡੱਕਾ ਵੀ ਲੱਗੇ ਤਾਂ ਝਟਕਾ ਮਾਰਿਆ ਕਰੇ ਸੱਪ ਸਮਝਕੇ।

ਅਸੀਂ ਕਰੀਬ-ਕਰੀਬ ਗਿੱਲੇ ਹੋ ਗਏ ਸੀ। ਪਰ ਕਮਾਲ ਦੀ ਗੱਲ ਇਹ ਸੀ ਕਿ ਸਾਡੀ ਠੰਡ ਪੂਰੀ ਤਰ੍ਹਾਂ ਗਾਇਬ ਸੀ। ਜਿਵੇਂ ਕਹਿੰਦੇ ਨੇ, ਠੰਡ, ਗਰਮੀ ਤੇ ਬੇਸ਼ਰਮੀ ਮੰਨਣ ਦੀ ਹੁੰਦੀ ਐ। ਮਹਿਸੂਸ ਕਰਨ ਦੀ ਹੁੰਦੀ ਐ। ਮਹਿਸੂਸ ਤਾਂ ਮੌਤ ਹੋ ਰਹੀ ਸੀ। ਸਾਰੀ ਰਾਤ ਉੱਥੇ ਰੱਬ-ਰੱਬ ਕਰਕੇ ਗੁਜ਼ਾਰੀ। ਘੰਟੇ ਤੱਕ ਉਹ ਇੱਕ ਆਲੇ ਭਾਈ ਵੀ ਚਲੇ ਗਏ। ਬੀੜੀ ਦੀ ਗੰਧ ਆਉਣੀ ਬੰਦ ਹੋ ਗਈ ਸੀ। ਪਰ ਡਰ ਨੇ ਜੋ ਗਰਮਾਇਸ਼ ਪੈਦਾ ਕੀਤੀ ਸੀ, ਉਹ ਅਜੇ ਕਾਫ਼ੀ ਹੱਦ ਤੱਕ ਕਾਇਮ ਸੀ।

ਜਿਸ ਦੀ ਉਡੀਕ ਲਈ ਨਾਕਾ ਲਾਇਆ, ਉਸਨੂੰ ਤਾਂ ਝੁੱਲ ਈ ਗਏ। ਜਦੋਂ ਸਵੇਰੇ ਥੋੜ੍ਹਾ ਚਾਨਣਾ ਹੋਇਆ ਤਾਂ ਲੋੜਾਂ ਸਿੱਧੀਆਂ ਕਰੀਆਂ। ਖੜ੍ਹੇ ਹੋਏ ਤੇ ਮੋਟਰ ਵੱਲ ਨੂੰ ਹੋ ਕੇ ਦੇਖਿਆ ਤਾਂ ਇੱਕ ਬੰਦਾ ਤੁਰਿਆ ਜਾਵੇ ਪਿੰਡ ਨੂੰ, ਡਿੱਕ-ਡਿੱਲੇ ਖਾਂਦਾ। ਜਦੋਂ ਉਹ ਖਾਸੀ ਦੂਰ ਚਲੇ ਗਿਆ ਤਾਂ ਅਸੀਂ ਮੋਟਰ ਕੋਲ ਪਹੁੰਚ ਗਏ। ਆਲੇ ਦੁਆਲੇ ਦੇਖਿਆ, ਮੱਧਮ ਦਿਖ ਰਿਹਾ ਸੀ। ਉਹ ਰਾਤ ਨਾਲੋਂ ਘੱਟ ਸੀ। ਹੁਣ ਵੇਰ ਵੀ ਦਿਖ ਰਿਹਾ ਸੀ। ਦਿਖੀ ਨਹੀਂ ਸੀ ਲਾਸ਼, ਜਿਸ ਤੋਂ ਡਰ ਕੇ ਮਿੱਠਾ ਡਰੀ ਗਿਆ ਸੀ।

ਅਸਲ 'ਚ ਉਹ ਲਾਸ਼ ਹੈ ਵੀ ਨਹੀਂ ਸੀ। ਉਹ ਤਾਂ ਚਾਰੂ ਨਾਲ ਟੋਲੀ ਹੋਇਆ ਜੱਟ ਸੀ। ਜੇ ਜਿਆਦਾ ਪੀਣ ਕਰਕੇ ਦਰਵੇਜ਼ੇ ਵਿਚਕਾਰ ਈ ਪਿਆ ਰਿਹਾ।

ਮਿੱਠਾ ਮੰਨੇ ਨਾ, ਉਹਨੂੰ ਡਰ ਸੀ ਕਿ ਹੁਣ ਡਵਾ ਨਹੀਂ ਲਾਉਣੇ ਹਟਣਾ, ਮੰਗੇ ਨੇ। ਮੈਂ ਤਾਂ ਬਿਨਾਂ ਗੱਲ ਤੋਂ ਈ ਗੱਲ ਬਣਾ ਕੇ ਠਿੱਠ ਕਰਨ 'ਚ ਮਾਹਰ ਸੀ। ਇਹ ਤਾਂ ਫੇਰ ਪੂਰੀ ਮਸਾਲੇਦਾਰ ਗੱਲ ਸੀ। ਉਹ ਹੋਸੀ ਜਾਵੇ ਨਾਲੋਂ ਕਹੀ ਜਾਵੇ, "ਡਲਵਾਨਾ, ਚੱਕਰ ਕੱਢੀ ਹੋਰ ਐ।

ਜਾਂ ਤਾਂ ਕੋਈ ਭੂਤ ਪ੍ਰੇਤ ਜਾਂ ਫੇਰ ਉਹ ਅੱਤਵਾਦੀ ਲੈ ਗੇ' ਚੱਕ ਕੇ, ਲਾਸ਼ ਤਾਂ ਹੈ ਰਹੀ' ਸੀ।"

ਮੇਰਾ ਹਾਸਾ ਨਿੱਕਲੀ ਜਾਵੇ।

ਅਸੀਂ ਡਰਦੇ-ਡਰਦੇ ਇੱਥੇ 'ਚ ਵੀ ਜਾ ਵੜੇ। ਜਿੱਥੇ ਬੀੜੀ ਆਲੀ ਬੁਝਾਰਤ ਵੀ ਹੱਲ ਹੋ ਗਈ। ਬੁਝਾਰਤ ਹੱਲ ਹੁੰਦੀ-ਹੁੰਦੀ ਖਾੜਕੂਆਂ ਦੀ ਅਸਲੀਅਤ ਵੀ ਦਿਖਾ ਗਈ... ਉੱਥੇ ਜ਼ਰਦੇ ਦੀ ਖਾਲੀ ਪੁੜੀ ਅਤੇ ਟੁੱਟੀ ਹੋਈ ਚਿਲਮ ਪਈ ਸਾਰੀ ਫਿਲਮ ਸਾਫ਼ ਦਿਖਾ ਰਹੀ ਸੀ। ਦਰਅਸਲ, ਉਹ ਕੋਈ ਖਾੜਕੂ ਸਿੰਘ ਨਹੀਂ ਸੀ ਹੈ ਗੇ'। ਉਹ ਤਾਂ ਲੁੱਟਾਂ-ਖੋਹਾਂ ਕਰਨ ਵਾਲਾ ਕੋਈ ਗਿਰੋਹ ਸੀ।

ਅਸੀਂ ਹੱਸਦੇ-ਹੱਸਦੇ ਸਕੂਟਰ ਕੋਲ਼ ਆ ਗਏ, ਸ਼ਰਮਿੰਦਾ ਹੋਏ। ਰਾਤ ਉਹਨੂੰ ਪਤੰਦਰ ਨੂੰ ਲੰਮਾ ਪਾਉਣ ਲੱਗੇ ਤੋਂ ਚੇਤਾ ਭੁਲ ਗਿਆ, ਬਈ ਤੇਲ ਬੰਦ ਕਰਨਾ ਹੈ। ਓਵਰ ਹੋਇਆ ਉਹ ਸਟਾਰਟ ਨਾ ਹੋਵੇ। ਮਸਾਂ ਕਿਤੇ ਪੂਆਂ ਮਾਰਦਾ ਹੋਇਆ ਸਟਾਰਟ ਹੋਇਆ।

ਸਟਾਰਟ ਕਰਕੇ ਫੇਰ ਬੰਦ ਕਰ ਲਿਆ। "ਤੂੰ ਰੁਕ, ਮੈਂ ਹੁਣੇ ਆਇਆ। ਤੈਨੂੰ ਸੋਹ ਲੱਗੇ ਮੇਰੀ, ਜੇ ਤੂੰ ਹਿੱਲੇ।" ਮਿੱਠਾ ਤੇਜ਼ੀ ਨਾਲ਼, ਬਹੁਤ ਤੇਜ਼ੀ ਨਾਲ਼, ਕੁਛ ਪਲਾਂ 'ਚ ਈ ਗੁਰੂ-ਘਰ ਅੱਪੜ ਗਿਆ, ਮੈਂ ਡਰ ਗਿਆ। ਮੈਂ ਸੋਚਿਆ ਜਾਂ ਤਾਂ ਇਹ ਮਾਰੂ, ਨਹੀਂ ਮਰੂ। ਜਦੋਂ ਮੈਂ ਉਸਦੀ ਤਾਜ਼ੀ ਦਿੱਤੀ ਕਸਮ ਤੋੜ, ਭੱਜ ਕੇ ਗੁਰੂ ਘਰ ਕੋਲ਼ ਪੁੱਜਿਆ ਤਾਂ ਸਿਰ ਜਿਆ ਮਾਰਦਾ, ਬੁੜ-ਬੁੜ ਕਰਦਾ ਵਾਪਸ ਆਵੇ।

"ਇਹਦੀ ਵਧੀ ਹੋਈ ਐ ਭੈਣ ਦੇ... ਦੀ... ਕੋਈ ਨਾ ਕਿੰਨਾ ਚਿਰ..." ਕਹਿਕੇ ਉਹਨੇ ਕਿੱਕ ਮਾਰ ਲਈ ਤੇ ਮੈਨੂੰ ਇਸ਼ਾਰੇ ਨਾਲ਼ ਬੈਠਣ ਨੂੰ ਕਹਿਕੇ ਸਕੂਟਰ ਤੋਰ ਲਿਆ। ਮੈਂ ਪੁੱਛਿਆ "ਕੱਲਾ ਕਿਉਂ ਗਿਆ ਸੀ?"

"ਯਾਰ ਭਲਵਾਨਾ, ਦਿਨ ਚੜ੍ਹਨ ਕਰਕੇ ਤੈਨੂੰ ਨਾਲ਼ ਨਹੀਂ ਲੈ ਗਿਆ। ਅਹੀ ਜੀ ਕੋਈ ਗੱਲ ਨਹੀਂ, ਰਾਤ ਵੀ ਤਾਂ ਤੂੰ ਨਾਲ਼ ਈ ਤੀ।"

ਬਹੁਤ ਗੂਹੜੀ ਯਾਰੀ ਪੈ ਗਈ ਸੀ ਸਾਡੀ। ਪਰ ਹੁਣ ਵਕਤ ਨੇ ਐਸਾ ਗੇੜ ਖਾਧਾ ਹੈ ਕਿ ਰੋਜ਼ਾਨਾ ਮਿਲਣ ਵਾਲ਼ੇ, ਇੱਕ ਦੂਜੇ ਕੋਲ਼ ਸਾਲਾਂ ਬੱਧੀ ਗੇੜਾ ਨਹੀਂ ਮਾਰਦੇ।

ਹੁਣ ਸੋਚਦੇ ਇੱਕ ਪੂਰਾ ਦਿਨ ਗੁਜ਼ਾਰ ਕੇ ਆਉਂ, ਦਿਲ ਭਰਕੇ ਗੱਲਾਂ ਸੁਣੋ ਕਿ ਕਿਵੇਂ ਬੀਤੀ ਜੇਲ੍ਹ 'ਚ ਵੀਹ ਸਾਲੀ? ਹੁਣ ਕਿਵੇਂ ਰਹਿੰਦੇ ਤੇ ਕੀ ਕਰਦੇ...?



ਪੁਲਸੀਆ ਜੁਰਮ

ਸਾਰੇ ਕਣਕ ਦੀ ਬਿਜਾਈ 'ਚ ਰੁੱਝੇ ਹੋਏ। ਮੈਂ ਵੀ ਸੁਹਾਗਾ ਫੇਰ ਰਿਹਾ ਸੀ। ਸਾਡੇ ਖੂਹ ਉੱਤੇ ਇੱਕ ਕਲੀਨ ਸ਼ੇਵ ਮੁੰਡਾ ਆ ਕੇ ਰੁਕਿਆ। ਰਾਮੂ ਮੇਰੇ ਕੋਲ਼ ਆ ਕੇ ਕਹਿੰਦਾ, "ਤੇਰੀ ਕੋਈ ਬੀਰ, ਆੜੀ ਆਈ ਹੈ।" ਮਖਿਆਂ, "ਆੜੀ ਆਈ ਨਹੀਂ, ਆਇਆ ਏ।" ਉਹ ਹੱਸ ਪਿਆ।

ਮੈਂ ਟਰੈਕਟਰ ਬੰਦ ਕਰਤਾ ਤੇ ਚਮਕੀਲੇ ਦੀ ਕੈਸਟ ਵੀ ਕੱਢ ਲਈ। ਬਾਪੂ ਜੀ ਆਪਣੇ-ਆਪ ਈ ਆ ਗਏ ਕੋਲ਼ ਨੂੰ। ਉਹਨਾਂ ਨੇ ਟਰੈਕਟਰ ਹੱਕ ਲਿਆ ਤੇ ਕੈਸਟ ਵੀ ਸਦੀਕ ਦੀ ਪਾ ਲਈ। ਮੈਂ ਉਸ ਮੁੰਡੇ ਕੋਲ਼ ਚਲੇ ਗਿਆ। ਉਹਨੇ ਬਹੁਤ ਪੋਲਾ ਜਿਹਾ ਹੱਥ ਮਿਲਾਇਆ, ਤੇ ਬੋਬੀ ਜਿਹੀ ਮੁਸਕਰਾਹਟ ਬਿਖੇਰਦੇ ਨੇ ਮੇਰੇ ਤੋਂ ਅੱਖਾਂ ਘੁਮਾ ਲਈਆਂ। ਫੇਰ ਇੱਕ ਦਮ ਗੰਭੀਰ ਚਿਹਰਾ ਬਣਾ ਕੇ, ਸਕੂਟਰ ਸਟਾਰਟ ਕਰਦਾ, "ਘਰ ਚੱਲ ਦਿਆਂ।" ਮੂੰਹ 'ਚ ਦੰਦਾਂ ਨੂੰ ਮੀਚ ਕੇ ਜੇ ਬੋਲਿਆ। ਮੈਂ ਬਿਨਾਂ ਪਛਾਣੇ ਉਹਦੇ ਪਿੱਛੇ ਬੈਠ ਗਿਆ, ਪਿੰਡ ਨੂੰ ਹੋ ਤੁਰੇ। ਨਾ ਉਹ ਕੁਛ ਬੋਲਿਆ ਨਾ ਮੈਂ ਪੁੱਛਿਆ ਕਿ ਤੂੰ ਕੌਣ ਏਂ? ਮੇਰੇ ਨਾਲ਼ ਇਹ ਅਕਸਰ ਹੁੰਦੇ, ਮੈਂ ਭੁੱਲ ਜਾਨੈਂ ਤੇ ਸੰਗ ਦਾ ਮਾਰਾ ਉਲਟਾ ਕੇ ਵੀ ਨਹੀਂ ਪੁੱਛਦਾ, ਬਈ ਤੁਸੀਂ ਕੌਣ ਹੋ? ਮੈਨੂੰ ਹੁੰਦਾ ਕਿ ਅਗਲਾ ਸ਼ਰਮਿੰਦਗੀ ਮਹਿਸੂਸ ਨਾ ਕਰੇ।

ਘਰ ਪੁੱਜ ਗੇ'। ਬੀਹੀ ਦੇ ਨਾਲ਼ ਲੱਗਦੀ ਸਵਾਤ 'ਚ ਉਹਨੂੰ ਬੈਠਾ 'ਤਾ। ਮੈਂ ਬੀਬੀ ਨੂੰ ਓਧਰੋਂ ਤਾਈ ਜੀ ਹੋਰਾਂ ਕੋਲ਼ੋਂ ਬਲਾਉਣ ਚਲੇ ਗਿਆ। ਮੈਂ ਉਲਝਿਆ ਪਿਆ ਸੀ, ਬਈ ਬੰਦਾ ਕੌਣ ਐ? ਜਿੰਨੀ ਸਹਿਜਤਾ ਨਾਲ਼ ਉਹ ਅੰਦਰ ਮੰਜੇ 'ਤੇ ਬੈਠਿਆ, ਲੱਗਦਾ ਸੀ ਜਿਵੇਂ ਕੋਈ ਬਹੁਤ ਨੇੜੇ ਦਾ ਦੋਸਤ ਹੈ। ਬੀਬੀ ਮੇਰੇ ਨਾਲ਼ ਈ ਆ ਗਈ, ਲਸਣ ਵੀ ਚੱਕ ਲਿਆਈ। ਬੀਬੀ ਜਦੋਂ ਚਾਚੀ ਹੋਰਾਂ ਕੋਲ਼ ਬੈਠੀ ਗੱਲਾਂ ਮਾਰਦੀ, ਤਾਂ ਜਾਂ ਤਾਂ ਆਪਦਾ ਲਸਣ ਛਿੱਲਦੀ ਜਾਂ ਚਾਚੀ-ਤਾਈ ਹੋਰੀਆਂ ਫੜਾ ਦਿੰਦੀਆਂ ਕਿ ਦਿਆਲੋਂ ਬੀਬੀ, ਆਹ ਅਣਖਿਝ ਜਿਆ ਕੰਮ ਤਾਂ ਤੂੰ ਈ ਕਰਿਆ ਕਰ। ਮੈਂ ਹੋਰ ਵੀ ਹੈਰਾਨ ਹੋਇਆ ਜਦੋਂ ਉਸਨੇ "ਬੀਬੀ, ਸਾਸਰੀਕਾਲ" ਕਹਿਕੇ ਪੈਰੀਂ ਹੱਥ ਲਾਏ। ਬੀਬੀ ਨੇ ਉੱਤਰੋਂ ਹੋਰ ਵੀ ਹੈਰਾਨ ਕਰਤਾ।

"ਵੇ ਤੂੰ ਤਾਂ ਕੀਰਤ ਐਂ? ਕੀ ਸ਼ਕਲ ਬਣਾਈ ਐ? ਤੇਰੇ ਤਾਂ ਕਿੱਡੀ-ਕਿੱਡੀ ਦਾਹੜੀ ਤੀ।"

"ਬਸ ਬੀਬੀ.....।"

ਕੀਰਤ ਨੇ ਹੌਂਕਾ ਲਿਆ। ਬੀਬੀ ਨੇ ਉਹਨੂੰ ਨੇੜੇ ਨੂੰ ਲਾ ਲਿਆ, ਜਿਵੇਂ ਉਹਦੇ ਹੱਕੇ ਨੇ ਸਾਰੀ ਕਹਾਣੀ ਦੱਸਤੀ ਹੋਵੇ। ਤੇ ਬੀਬੀ ਨੇ ਹੌਸਲਾ ਦਿੱਤਾ ਹੋਵੇ ਕਿ "ਕੋਈ ਨਾ ਰੱਬ ਸਜ਼ਾ ਦਿਊ ਜਾਲਮਾਂ ਨੂੰ।" ਮੈਂ ਹੈਰਾਨ ਸਾਂ ਕਿ ਮੇਰਾ ਦੋਸਤ ਐ, ਮੈਨੂੰ ਪਛਾਣ ਨਹੀਂ ਆਇਆ ਤੇ ਬੀਬੀ ਨੂੰ ਉਹਦਾ ਦੁੱਖ ਵੀ ਪਤਾ ਲੱਗ ਗਿਆ। ਉਹਨੇ ਕੀਰਤ ਨੂੰ ਆਪਣੇ ਕੋਲ਼ ਐਵੇਂ ਲਾਇਆ ਸੀ ਜਿਵੇਂ ਉਹਨੂੰ ਕੀਰਤ ਦੇ ਦੁੱਖ ਦਾ ਪਤਾ ਲੱਗ ਗਿਆ ਹੋਵੇ।

ਮੈਂ ਆਖਿਆ, “ਬੀਬੀ, ਦੁੱਧ ਈ ਗਰਮ ਕਰਲੀ।”

ਉਹ ਬਿਨਾਂ ਕੁਛ ਕਹੇ ਰਸੋਈ ਵੱਲ ਨੂੰ ਚਲੇ ਗਈ ਤੇ ਮੈਂ ਕੀਰਤ ਨੂੰ ਜੱਥੀ ‘ਚ ਲੈ ਲਿਆ, “ਬਾਈ ਇਹ ਕੀ? ਤੂੰ ਤੇ ਕੀਰਤ ਐਂ ਯਾਰ। ਮੇਰੇ ਤਾਂ ਸੌਂਹ ਲੱਗੇ ਤੂੰ ਪਛਾਣ ਈ ਨੂੰ ਆਇਆ। ਉਂ ਮੈਨੂੰ ਬੁਣ ਜਿਹੀ ਜਰੂਰ ਪਈ ਸੀ, ਉਹ ਵੀ ਤੇਰੇ ਦੰਦਾਂ ਵਿਚਲੀ ਬਿੜਲ ਦੇਖਕੇ ਪਰ...” ਉਹਦਾ ਇੱਕ ਦੰਦ ਟੁੱਟਿਆ ਹੋਇਆ ਹੈ। ਉਹ ਮੇਰੀ ਜੱਥੀ ‘ਚੋਂ ਬਾਹਰ ਨੂੰ ਨਿੱਕਲੇ ਜਿਵੇਂ ਉਸਦੇ ਦਰਦ ਹੋਇਆ ਹੋਵੇ, ਕੋਈ ਸੱਟ ਦੁਖ ਗਈ ਹੋਵੇ। ਉਹ ਚੀਸ ਜਿਹੀ ਵੱਟ ਕੇ ਪਿੱਛੇ ਹੱਟ ਗਿਆ। ਫੇਰ ਉਹਨੇ ਮੈਨੂੰ ਪੂਰੇ ਜੋਸ਼ ਨਾਲ ਘੁੱਟ ਲਿਆ ਜੱਥੀ ‘ਚ, ਜਿਵੇਂ ਉਸਨੂੰ ਆਰਾਮ ਮਿਲਿਆ ਹੋਵੇ।

“ਪੂਰਾ ਜਬਾੜਾ ਵੀ ਨੂੰ ਖੁੱਲ੍ਹਦਾ ਯਾਰ। ਬਾਈ ਤੂੰ ਅਏਂ ਇਹ ਸਟੋਰੀ ਨਾ ਪੁੱਛ, ਤੈਨੂੰ ਆਰਾਮ ਨਾਲ ਦੱਸੂੰ। ਹੁਣ ਤਾਂ ਡਰ ਲੱਗਦੈ, ਕਿਤੇ ਕੋਈ ਬਾਹਰ ਬੀਬੀ ‘ਚ ਨਾ ਖੜ੍ਹਾ ਹੋਵੇ ਜੀਪ ਭਰੀ। ਆਪਾਂ ਕਿਤੇ ਇਹੋ ਜਿਹੀ ਜਗ੍ਹਾ ਜਾਨੇ ਆਂ, ਜਿੱਥੋਂ ਦੂਰ-ਦੂਰ ਤੱਕ ਸਭ ਕੁਛ ਦਿਖੇ। ਪਰ ਆਪਾਂ ਉਹਲੇ ‘ਚ ਹੋਈਏ।” ਦੱਸਦੇ ਦੀ ਉਹਦੀ ਕਾਂਓ ਅੱਖ ਬਾਹਰ ਦੇਖ ਰਹੀ ਸੀ।

“ਬਾਈ ਤੂੰ ਡਰਦਾ ਕਿਉਂ ਐ, ਸੋਚ ਤਾਂ ਸਹੀ ਖੜ੍ਹਾ ਕਿੱਥੇ ਐ।” ਮੈਂ ਹੌਸਲਾ ਦੇਣ ਲਈ ਕਿਹਾ। “ਮੰਗੇ ਯਾਰ, ਪੁਲਸ ਮੂਹਰੇ ਕੋਈ ਪੇਸ਼ ਨੂੰ ਚੱਲਦੀ, ਨਾਲੇ ਉਰੋਂ ਚੱਲ। ਬੀਬੀ ਨੂੰ ਕਹਿ ਦੁੱਧ ਠੰਡਾ ਈ ਲਿਆ। ਤੈਨੂੰ ਤਾਂ ਸਾਰੇ ਜਾਣਦੇ ਨੇ ਵੀ ਤੂੰ ਮੇਰਾ ਆੜੀ ਐਂ, ਪੁਲਸ ਐਥੇ ਵੀ ਆ ਜੂ...” ਚਲ ਕੇਰਾਂ ਨਿੱਕਲ ਚੱਲ, ਕੋਈ ਸਲਾਹ ਕਰਨੀ ਐ।” ਜਦੋਂ ਉਹਨੇ ਪੁਲਸ ਦਾ ਨਾਮ ਲਿਆ ਤਾਂ ਮੈਂ ਸਮਝ ਗਿਆ, ਬਈ ਮਾਮਲਾ ਜਿਆਦਾ ਖਰਾਬ ਹੈ। ਵਿਰੋਧੀ ਜੁੱਡਲੀ ਦੀ ਉੱਟ ਮਾਰ ਆਲਾ ਨੂੰ ਹੈਗਾ।

ਉਹ ਬਹੁਤ ਗੰਭੀਰ ਅਤੇ ਡਰਿਆ ਹੋਇਆ ਸੀ। ਜਿਵੇਂ ਬਹੁਤ ਜੁਲਮ ਸਹਿ ਕੇ ਆਇਆ ਹੋਵੇ। ਓਦਣ, ਮੌਤ ਆਈ ਕਿ ਆਈ ਵਾਂਗੂ ਹੋਰ ਈ ਤਰਾਂ ਲੱਗ ਰਿਹਾ ਸੀ। ਜਿਵੇਂ ਸਭ ਕੁਛ ਜੋ ਹੋਣ ਵਾਲਾ ਸੀ, ਉਸਦਾ ਉਹਨੂੰ ਪਤਾ ਹੋਵੇ।

ਅਸੀਂ ਭੜੀ ਆਲੇ ਕਾਲੇ ਬੱਟੀ ਦੀ ਮੋਟਰ ‘ਤੇ ਚਲੇ ਗਏ। ਫੇਰ ਜੋ ਕਹਾਣੀ ਉਹਨੇ ਦੱਸੀ, ਮੈਨੂੰ ਤਾਂ ਸੁਣ ਈ ਕਰਤਾ। ਅਜੇ ਦਸ ਦਿਨ ਪਹਿਲਾਂ ਪੇਸ਼ੀ ਭੁਗਤ ਕੇ ਆਏ ਸੀ ਆਈ. ਟੀ. ਆਈ. ਕਰਦੇ ਦੀ ਉਹਦੀ ਬਜ਼ਰੇਗ ਦਲੀਆਂ ਨਾਲ ਲੜਾਈ ਹੋ ਗਈ ਸੀ, ਸਿਗਰਟ ਦੇ ਧੂੰਏਂ ਪਿੱਛੇ।

ਮੈਂ ਸੋਚ ਰਿਹਾ ਸੀ ਬਈ ਇਨ੍ਹਾਂ ਦਸ ਦਿਨਾਂ ‘ਚ ਕਿੰਨਾ ਜੁਲਮ ਹੋਇਆ ਮੇਰੇ ਯਾਰ ਉੱਤੇ। ਇਹ ਤਾਂ ਉਹਨੇ ਮੇਰੇ ਨਾਲ ਪਹਿਲਾਂ ਵੀ ਕਈ ਵਾਰ ਗੱਲ ਕੀਤੀ ਸੀ ਕਿ ਉਸਦੀ ਆਪਣੇ ਰਿਸ਼ਤੇਦਾਰ ਨਾਲ ਨੂੰ ਬਣਦੀ।

ਕੀਰਤ, ਆਈ. ਟੀ. ਆਈ. ਕਰਨ ਤੋਂ ਬਾਅਦ ਨਾਭੇ ਹੈਰਲਿਕਸ ਫੈਕਟਰੀ ‘ਚ

ਨੌਕਰੀ ਕਰਦਾ ਸੀ। ਓਦੋਂ ਉਹ ਪੱਕਾ ਹੋਣ ਦੇ ਜਮਾਂ ਨੇੜੇ ਸੀ। ਨਾਭੇ ਰਹਿੰਦੀ ਆਪਣੀ ਭੈਣ ਲਈ ਪਿੰਡੋਂ ਦੁੱਧ ਲੈ ਜਾਂਦਾ। ਜੀਜਾ ਜੀ ਉਹਦੇ ਸਰਕਾਰੀ ਅਧਿਆਪਕ ਸਨ। ਪਰ ਜਿਵੇਂ ਘਰਾਂ ‘ਚ ਹੁੰਦੈ, ਕਿਸੇ ਗੱਲ ਨੂੰ ਲੈ ਕੇ ਅਣ-ਬਣ ਹੋ ਗਈ। ਗੱਲ ਕੀਰਤ ਦੇ ਸਹੁਰਿਆਂ ਤੱਕ ਪੁੱਜ ਗੀ। ਉਹਦਾ ਸਾਲਾ ਕਿਸੇ ਪਤਵੰਤੇ ਸੱਜਣ ਨੂੰ ਨਾਲ ਲੈ ਕੇ ਘਰ ਆ ਗਿਆ, ਰੋਲਾ ਨਿਪਟਾਉਣ। ਉੱਥੇ ਕਿਸੇ ਗੱਲੋਂ ਕੀਰਤ ਨੇ ਭਜਾਤੇ ਸੀ ਉਹ। ਉਹ ਸ਼ਾਇਦ ਉਵੇਂ ਦੀਆਂ ਗੱਲਾਂ ਬੋਲ ਗਏ ਇੱਕ ਦੋ, ਜੋ ਨਹੀਂ ਬੋਲਣੀਆਂ ਚਾਹੀਦੀਆਂ ਸੀ। ਫੇਰ ਇੱਕ ਦੂਜੇ ਦੇ ਆਉਣਾ ਜਾਣਾ ਬੰਦ ਹੋ ਗਿਆ ਕਲੇਸ ਵਧ ਗਿਆ। ਕਹਿੰਦੇ, ਉਸ ਪਤਵੰਤੇ ਸੱਜਣ ਨੇ, ਗਾਜੇਵਾਸ (ਨੇੜੇ ਸਮਾਣਾ) ਦਾ ਕੋਈ ਸਿੰਘ ਵੀ ਮਰਵਾਇਆ ਸੀ, ਮੁਖਬਰੀ ਕਰਕੇ।

ਇੱਕ ਵਾਰ ਅਸੀਂ ਉਹਦਾ ਨੰਬਰ ਲਾਉਣ ਵੀ ਗਏ ਸੀ। ਪਰ ਸਾਡੀ ਵੈਨ ਦਾ ਡਰਾਈਵਰ ਡਰ ਗਿਆ, ਵੈਨ ਕਿਰਾਏ ‘ਤੇ ਸੀ। ਜਦੋਂ ਅਸੀਂ ਕਿਰਪਾਨਾਂ ਫੜ ਕੇ ਉੱਤਰਨ ਲੱਗੇ ਤਾਂ ਡਰਾਈਵਰ ਕਹਿੰਦਾ, “ਮੰਗੇ ਤੂੰ ਤਾਂ ਗਲਤ ਬੰਦੇ... ਯਾਰ ਤੂੰ ਮੈਨੂੰ ਗੱਲ ਤਾਂ ਪੂਰੀ ਦੱਸੀ ਨੂੰ। ਮੈਂ ਨੂੰ... ਤੁਸੀਂ ਉੱਤਰੇ ਚਾਹੇ ਬੈਠੋ, ਮੈਂ ਚੱਲਿਆਂ।”

ਤਾਂ ਕਰਕੇ ਉਹ ਬਚ ਗਿਆ ਨਹੀਂ ਤਾਂ ਇਤਿਹਾਸ ਕੁਛ ਹੋਰ ਹੋਣਾ ਸੀ। ਪਤਵੰਤਾ ਚਾੜ੍ਹ ਦੇਣਾ ਸੀ ਗੱਡੀ। ਸ਼ਾਇਦ ਮੈਂ ਕੁਛ ਹੋਰ ਲਿਖ ਰਿਹਾ ਹੁੰਦਾ ਜਾਂ ਸ਼ਾਇਦ ਲਿਖਣ ਜੋਗਾ ਰਹਿੰਦਾ ਈ ਨਾ, ਕੁਛ ਵੀ ਹੋ ਸਕਦਾ ਸੀ।

ਪਰ ਆਹ ਜਿਹੜੀ ਕਹਾਣੀ ਕੀਰਤ ਨੇ ਉੱਥੇ ਮੋਟਰ ‘ਤੇ ਸੁਣਾਈ। ਬਈ ਥਾਣੇਦਾਰ ਚੱਕ ਕੇ ਲੈ ਗਿਆ। ਗਾਜੇਵਾਸ ਪਿੰਡ ਦੇ ਕਿਸੇ ਖਾੜਕੂ ਬਾਰੇ ਪੁੱਛੀ ਜਾਵੇ। ਕਦੇ ਬਠਿੰਡੇ ਆਲੇ ਕੇਸ ਨੂੰ ਕਿਸੇ ਖਾੜਕੂ ਐਕਸ਼ਨ ਨਾਲ ਜੋੜ ਕੇ ਅਵਾ-ਤਵਾ ਬੋਲੀ ਜਾਵੇ। ਰੱਜਿਆ ਹੋਇਆ ਜਦੋਂ ਭੈਣ ਬਾਰੇ ਗਲਤ ਬੋਲਣ ਲੱਗਿਆ ਤਾਂ ਕੀਰਤ ਕਹਿੰਦਾ, “ਮੈਂ ਅੱਖਾਂ ‘ਚ ਅੱਖਾਂ ਪਾ ਕੇ ਕਿਹਾ। ਜਾਂ ਤਾਂ ਹੁਣ ਪਾਰ ਬੁਲਾ ਦੇ, ਨਹੀਂ ਫੇਰ ਬਾਹਰ ਨਾ ਮਿਲੀਂ ਕਦੇ।”

ਫੇਰ ਉਹ ਕਹਿੰਦਾ, “ਇੱਕ ਵਾਰ ਤਾਂ ਰੁਕ ਗਏ...” ਪਰ ਫੇਰ ਮੰਗੇ ਯਾਰ, ਸਾਲਿਆਂ ਨੇ ਬਹੁਤ ਕੁੱਟਿਆ। ਪੱਕੇ ਨਾਲ ਦਾਰੂ ਦੀ ਬੋਤਲ ਖੋਲ੍ਹਤੀ ਮੂੰਹ ‘ਚ। ਹੱਥ ਪਿੱਛੇ ਬੰਨ੍ਹਤੇ। ਦੋ ਜਣਿਆਂ ਨੇ ਗਲ ਤੋਂ ਪਿੱਛੋਂ ਦੀ ਫੜ੍ਹਿਆ ਹੋਇਆ ਸੀ। ਯਾਰ, ਜੀ ਕਰੇ ਕਿ ਇਹ ਮਾਰ ਦੇਣ, ਨਹੀਂ ਤਾਂ ਸੰਤਾਲੀ ਚੱਕੇ ਤੋਂ ਬਿਨਾਂ ਅੱਖ ਨੂੰ ਚੱਕ ਹੋਣੀ...। ਸਾਲੇ ਨੇ ਖੁਰਪੇ ਨਾਲ ਈ ਜੂੜਾ ਵੱਢਤਾ ਬਾਈ। ਅੱਧੀ ਦਾਹੜੀ ਤਾਂ... ਭੈਣ ਦਿਆਂ... ਨੇ ਹੱਥਾਂ ਨਾਲ ਈ ਪੱਟ ਤੀ... ਮੈਥੋਂ ਪਤਾ ਨੂੰ ਕਿਵੇਂ... ਕਿੱਥੋਂ ਜੋਰ ਆ ਗਿਆ... ਜੋਰ ਨਾਲ ਵੱਜੀ ਲੱਤ ਸੂਤਾਂ ‘ਤੇ।”

ਹੌਂਕਾ ਜਿਆ ਲੈ ਕੇ ਕਹਿੰਦਾ, “ਸਾਲੇ ਦੇ ਸੂਤਾਂ ‘ਤੇ ਪਈ ਫੇਰ ਹੋ ਗਿਆ ਕੱਠਾ।” ਫੇਰ ਪਤਾ ਨੂੰ ਕੀ ਹੋਇਆ, ਕੀਰਤ ਬੋਲਦਾ-ਬੋਲਦਾ ਲੰਘ ਰਹੇ ਬੰਦੇ ਵੱਲ ਦੇਖਕੇ ਝੁੱਪ ਜਿਹਾ ਹੋ ਗਿਆ। ਮਖਿਆ, “ਫੇਰ?”

ਉਹਨੇ ਚੁੱਪੀ ਤੋੜੀ “ਛੱਡ ਕੇ ਚਲੇ ਗਏ ਮੰਗੇ, ਹੱਥ ਵੀ ਖੋਲ੍ਹੇ। ਬਾਈ ਮੇਰੇ ਅੰਦਰ ਜਿਹੜਾ ਦਾਰੂ ਦਾ ਗੰਦਾ ਡਕਾਰ ਆਇਆ, ਉਹਨੇ ਪਤਾ ਨਹੀਂ ਕੀ ਸੁਝਾਈ। ਮੈਂ ਘੜੇ ‘ਤੇ ਪਏ ਕੋਲੇ ਨਾਲ ਛਿਪਕਲੀ ਮਾਰ ਕੇ ਨਘਾਰ ਗਿਆ। ਸਿਪਾਹੀ ਨੇ ਦੇਖ ਲਿਆ ਖਾਂਦੇ ਨੂੰ। ਉਹਨੇ ਰੋਲਾ ਪਾਤਾ। ਫੇਰ ਆ ਗੇ’ ਮੇਰੇ ਸਾਲੇ।” ਮੈਂ ਗਰਦਨ ਘੁਮਾ ਕੇ ਦੇਖਿਆ। ਕੀਰਤ ਹੁਣ ਲਾਲ ਹੋ ਗਿਆ ਸੀ ਗੱਲ ਸੁਣਾਉਦਾ-ਸੁਣਾਉਦਾ। ਕਹਿੰਦਾ “ਬਾਈ, ਚੱਲ ਆਪਾਂ ਪਟਿਆਲੇ, ਅੱਜ ਅਖਬਾਰ ਆਲਿਆਂ ਕੋਲ, ਨਾਲੇ ਕੱਲ੍ਹ ਨੂੰ ਅਕਾਲ ਤਖ਼ਤ ਸ਼ਿਕਾਇਤ ਕਰਨੀ ਐ, ਤੈਨੂੰ ਰਸਤੇ ‘ਚ ਸੁਣਾਊ ਬਾਕੀ ਗੱਲ।”

“ਆਪਾਂ ਕੱਪੜੇ ਬਦਲੀਏ ਪਿੰਡੋਂ, ਨਾਲੇ ਬੀਬੀ ਨੂੰ ਦੱਸਦੀਏ ਖਬਰ ਕਿਨੇ ਦਿਨ ਲੱਗ ਜਾਣੇ।” ਕੁਛ ਬੜਾ ਹੋਣ ਦੀ ਅਸ਼ੰਕਾ ਹੋ ਰਹੀ ਸੀ। ਮੈਨੂੰ ਇਹ ਸੀ ਕਿ ਇਹ ਇੱਕ ਦੋ ਦਿਨਾਂ ‘ਚ ਨਹੀਂ ਨਿਬੜਣਾ।

ਅਸੀਂ ਪਿੰਡੋਂ ਹੋ ਕੇ ਪਟਿਆਲੇ ਨੂੰ ਚੱਲ ਪਏ। ਪਰ ਪਿੰਡਾਂ ‘ਚੋਂ ਦੀ ਗਏ। ਡਰਦੇ ਸੀ ਪੁਲਿਸ ਨਾ ਫੜ ਲਵੇ। ਕਿਉਂਕਿ ਹੁਣ ਗਿਰਫ਼ਤਾਰੀ ਨਹੀਂ ਸੀ ਹੋਣੀ, ਸਿੱਧੀ ਗੋਲੀ ਮਾਰ ਕੇ ਖ਼ਬਰ ਬਣਾ ਛੱਡਣੀ ਸੀ, ਖਾੜਕੂ ਮੁਕਾਬਲੇ ਦੀ।

“ਫੇਰ ਛਿਪਕਲੀ ਖਾਣ ਤੋਂ ਬਾਅਦ?” ਮੈਂ ਅੱਗੇ ਸੁਣਨ ਲਈ ਪੁੱਛਿਆ।

ਕਹਿੰਦਾ, “ਕੀ ਹੋਣਾ ਸੀ, ਖਾਧੀ ਤਾਂ ਮਰਨ ਲਈ ਸੀ ਪਰ ਮਰਿਆ ਨਾ। ਹਾਂ ਸਾਲਿਆਂ ਨੇ ਮਰਨ ਬਰਾਬਰ ਜਰੂਰ ਕਰਤਾ। ਚੱਕ ਕੇ ਹਸਪਤਾਲ ‘ਚ ਲੈ ਗਏ। ਸ਼ਾਇਦ ਪ੍ਰਾਈਵੇਟ ਡਾਕਟਰ ਸੀ ਕੋਈ। ਇੱਕ ਦੋ ਉਲਟੀਆਂ ਤਾਂ ਬਾਣੇ ‘ਚ ਆ ਗੀਆਂ। ਬਾਕੀ ਇੱਕ ਬਹੁਤ ਕੋੜੀ ਜਾਂ ਜਹਿਰ ਵਰਗੀ ਜਾ ਕੇ ਕਲੀਨਿਕ ‘ਚ ਆਈ। ਡਾਕਟਰ ਨੇ ਭਰੋਸਾ ਦਿੱਤਾ ਕਿ ਇਹ ਠੀਕ ਹੈ। ਤਾਂ ਉਹ ਮੈਨੂੰ ਵਾਪਸ ਬਾਣੇ ਲਿਜਾਣ ਦੀ ਬਜਾਏ ‘ਮੈਸ ਬੀੜ’ (ਨਾਭਾ ਕੋਲ ਇੱਕ ਜੰਗਲ ਹੈ) ਲੈ ਗੇ।”

ਜਦੋਂ ਅਸੀਂ ਪਟਿਆਲੇ ਨੂੰ ਜਾ ਰਹੇ ਸੀ ਤਾਂ ਰਸਤੇ ‘ਚ ਇੱਕ ਸਿਪਾਹੀ ਖੜ੍ਹਾ ਵਰਦੀ ਪਾਈ, ਸ਼ਾਇਦ ਪਿਸ਼ਾਬ ਕਰਨ ਕਰਕੇ ਰੁਕਿਆ ਹੋਊ।

“ਮੰਗੇ, ਰੋਕ ਸਕੂਟਰ ਉਹਨੂੰ ਲੰਘ ਜਾਣਦੇ।”

ਸੋਚ ਕੇ ਜੇ, ਫੇਰ ਕਹਿੰਦਾ, “ਵਿੱਚ ਮਾਰੀ ਸਾਲੇ ਦੇ, ਜੇ ਹੱਥ ਦਿਊ। ਸਮਾਨ ਮੇਰੇ ਡੱਬ ‘ਚ ਲੱਗਿਆ ਹੋਇਐ।” ਕੀਰਤ ਦੰਦ ਪੀਹ ਕੇ ਬੋਲਿਆ ਸੀ।

ਉਹ ਕਦੇ ਤਾਂ ਬਹੁਤ ਡਰਿਆ ਪ੍ਰਤੀਤ ਹੋਵੇ। ਕਦੇ ਲੱਗੇ ਇਹ ਕੋਈ ਖਾੜਕੂ ਯੋਧਾ ਹੈ, ਹੁਣ ਬਦਲਾ ਲੈ ਕੇ ਈ ਘਰ ਮੁੜ੍ਹੇਗਾ। ਪਰ ਨਾ ਉਸ ਪੁਲਿਸ ਵਾਲੇ ਨੇ ਸਾਨੂੰ ਰੋਕਿਆ, ਨਾ ਦੇਖਿਆ, ਅਸੀਂ ਅਗਾਂਹ ਲੰਘ ਗਏ। ਉਸ ਦਿਨ ਮੈਂ ਇੱਕ ਵੀ ਹੋਰ ਗੱਲ ਨਹੀਂ ਹੋਈ। ਮੈਂ ਡੇਰ ਲੜੀ ਜੋੜਨ ਲਈ ਪੁੱਛ ਲਿਆ, “ਫੇਰ ਬੀੜ ‘ਚ?”

“ਬੀੜ ‘ਚ ਤਾਂ ਉਹਨਾਂ ਨੇ ਡਰਾਈਵਰ ਨੂੰ ਗੰਨ ਫੜਾ ‘ਤੀ ਤੇ ਮੈਨੂੰ ਬੰਨ੍ਹਤਾ ਕਿੱਕਰ ਨਾਲ। ਡਰਾਈਵਰ ਨੂੰ ਕਹਿੰਦੇ, “ਅੱਜ ਤੂੰ ਕਰ ਇਹ ਕੰਮ, ਮਾਰ ਗੋਲੀ ਲੈ ਤਰੱਕੀ, ਅੱਤਵਾਦੀ ਨੂੰ ਮਾਰਨ ਦੀ।” ਪਰ ਉਹ ਭਲਾਮਾਣਸ ਮੰਨੇ ਨਾ। ਨਾਂਹ ਨੂੰ ਕਰ ਜਿਹੀ ਕਰੀ ਜਾਵੇ। ਅਖੇ, “ਇਹ ਪਾਪ ਨਹੀਂ ਮੈਂਬੋਂ ਹੋਣਾ, ਯਾਰ ਐਡਾ ਦਿਲ ਨਹੀਂ ਮੇਰਾ।”

ਫੇਰ ਪਤਾ ਨਹੀਂ ਡਰਾਈਵਰ ਦੇ ਦਿਮਾਗ ‘ਚ ਕੀ ਆਇਆ। ਕਹਿੰਦਾ, “ਬੰਨ੍ਹ ਕੇ ਨਹੀਂ ਮਾਰਨਾ। ਕੋਈ ਆ ਸਕਦੇ। ਹੁਣ ਉਹ ਮਾਹੌਲ ਨਹੀਂ ਪੱਤਰਕਾਰ ਬਹੁਤ ਤੇਜ਼ ਨੇ। ਆਪਾਂ ਇਹਨੂੰ ਖੋਲ੍ਹ ਕੇ ਮਾਰਦੇ ਆਂ।” ਬੋੜਾ ਰੁਕ ਕੇ ਕੀਰਤ ਫੇਰ ਦੱਸਣ ਲੱਗਾ।

“ਜਦੋਂ ਉਹ ਮੈਨੂੰ ਖੋਲ੍ਹਣ ਲੱਗਿਆ ਤਾਂ ਹੋਲੀ ਕੁ ਦੇਣੇ ਕਹਿੰਦਾ, “ਯਾਰ, ਭੱਜ ਜਾ ਜੇ ਭੱਜ ਹੁੰਦੈ, ਮੈਨੂੰ ਪਾਪਾਂ ਦਾ ਭਾਰੀ ਬਣਨ ਤੋਂ ਬਚਾ ਲੈ।” ਜਦੋਂ ਉਹ ਮੈਨੂੰ ਖੋਲ੍ਹ ਰਿਹਾ ਸੀ ਤਾਂ ਉਸਦੇ ਹੱਥ ਕੰਬ ਰਹੇ ਸਨ। ਬੱਦਲਾਂ ਨੇ ਹਨੇਰਾ ਹੋਰ ਗੂਹੜਾ ਕਰਤਾ। ਪਰ ਉਹ ਭਲਾ ਮਾਣਸ ਡਰਾਈਵਰ ਮੈਨੂੰ ਇੱਕ ਕਿਰਨ ਤੋਂ ਪੂਰਾ ਸੂਰਜ ਜਾਪਣ ਲੱਗਾ। ਹੁਣ ਵੀ ਯਕੀਨ ਨਹੀਂ ਆ ਰਿਹਾ, ਬਾਈ ਜਿਵੇਂ ਸੁਪਨਾ ਚੱਲ ਰਿਹਾ ਹੋਵੇ। ਹਵਾ ਤੇਜ਼ ਚੱਲ ਪਈ। ਅਚਾਨਕ ਹਨੇਰੀ ਆ ਗਈ। ਉਹਨੇ ਖੋਲ੍ਹਤਾ... ਮੈਂ ਭੱਜਣ ਲੱਗਿਆ। ਬਾਕੀ, ਗੱਡੀ ‘ਚੋਂ ਦਾਰੂ ਪਾਣੀ ਪੀਣ ਲੱਗੇ ਹੋਏ ਸਨ। ਮੈਨੂੰ ਭੱਜਣ ਲੱਗੇ ਨੂੰ ਉਹ ਬਾਹੋਂ ਫੜ ਕੇ ਕਹਿੰਦਾ, “ਗੱਡੀ ਆਲੇ ਪਾਸੇ ਨੂੰ ਭੱਜ... ਚੰਦੀ ਮੰਨ ਮੈਂ ਹਵਾ ਦੇ ਵਿਰੁੱਧ ਭੱਜ ਲਿਆ। ਘਾਹ-ਫੂਸ ਐਨਾ ਉੜਿਆ ਕਿ ਕੁਛ ਦਿਖਾਈ ਨਹੀਂ ਦਿੱਤਾ। ਨਾ ਮੈਨੂੰ, ਨਾ ਉਹਨਾਂ ਪੁਲਿਸ ਆਲਿਆਂ ਨੂੰ। ਹਨੇਰਾ ਵੀ ਬਹੁਤ ਤੀ। ਪਿੱਛੋਂ ਕਈ ਗੋਲੀਆਂ ਚੱਲੀਆਂ। ਬਹੁਤ ਹਿਮਤ ਆ ਗਈ ਤੀ ਮੇਰੇ ‘ਚ।”

“ਫੇਰ ਤੂੰ ਨਿੱਕਲਿਆ ਕਿੱਥੇ? ਰਿਹਾ ਕਿੱਥੇ ਐਨੇ ਦਿਨ? ਇਹ ਤਾਂ ਹਫ਼ਤੇ ਪੁਰਾਣੀ ਗੱਲ ਹੈ। ਕਿ ਬੀੜ ‘ਚ ਈ ਲੁਕਿਆ ਰਿਹਾ।” ਉਤਸੁਕਤਾ ‘ਚ... ਮੈਂ ਕਈ ਸਵਾਲ ਲਗਤਾਰ ਕੀਤੇ।

ਜਦੋਂ ਅਸੀਂ ਕਿਸੇ ਦੀ ਗੱਲ ਸੁਣਦੇ ਹਾਂ, ਖਾਸ ਕਰ ਜਿਸ ਵਿੱਚ ਸਸਪੈਂਸ ਹੋਵੇ ਤਾਂ ਗੱਲ ਸੁਣਨ ਦੇ ਨਾਲ ਦੀ ਨਾਲ ਦਿਮਾਗ ਵਿੱਚ ਸਵਾਲ ਖੜ੍ਹੇ ਹੋਈ ਜਾਂਦੇ ਹਨ। ਤੇ ਕਾਹਲ ਵੀ ਹੋ ਜਾਂਦੀ ਐ ਗੱਲ ਦਾ ਅੰਤ ਜਾਣਨ ਦੀ।

ਅਸੀਂ ਹੁਣ ਯੂਨੀਵਰਸਿਟੀ ਰੋਡ ‘ਤੇ ਚੜ੍ਹਦੀਕਲਾ ਅਖਬਾਰ ਦੇ ਦਫ਼ਤਰ ਮੂਹਰੇ ਪਹੁੰਚੇ। ਜਿਸ ਬੰਦੇ ਨੂੰ ਅਸੀਂ ਖ਼ਬਰ ਲਗਵਾਉਣ ਦੇ ਸਬੰਧ ‘ਚ ਮਿਲਣਾ ਸੀ, ਉਸਨੂੰ ਮਿਲਣ ਬਾਰੇ ਸੋਚਣ ਲੱਗੇ।

ਕੀਰਤ ਇਸ ਘਟਨਾਕ੍ਰਮ ‘ਚੋਂ ਬਚ ਕੇ ਨਿੱਕਲ ਚੁੱਕਿਆ ਸੀ। ਕਿਉਂਕਿ ਮੇਰੇ ਉਹ ਕੋਲ ਸੀ, ਪਰ ਉਸ ਪੂਰੇ ਸਮੇਂ ਬਾਰੇ ਮੈਨੂੰ ਉਤਸੁਕਤਾ ਵੱਧ ਰਹੀ ਸੀ, ਜੋ ਉਸ ਉੱਤੇ ਬੀੜਿਆ। ਉਤਸੁਕਤਾ ‘ਕੋਲੀ ਨਹੀਂ ਸੀ, ਨਾਲ ਡਰ ਵੀ ਵਧ ਰਿਹਾ ਸੀ। ਡਰ ਸੀ ਪੁਲਿਸ ਦਾ। ਜਦੋਂ ਅਸੀਂ

ਪੱਤਰਕਾਰ ਬਾਰੇ ਗੱਲ ਕੀਤੀ ਸੀ ਤਾਂ ਕੀਰਤ ਦੇ ਜੀਜੇ ਨੇ ਦੱਸਿਆ ਸੀ ਕਿ ਤੁਸੀਂ ਬੜਾ ਸ਼ੁੱਧ ਕੰਮ ਰਿਹੋ, ਜਿੰਨੀ ਦੇਰ ਹਾਈਕੋਰਟ ਤੋਂ ਪੱਕੀ ਜਮਾਨਤ ਨੂੰ ਮਿਲਦੀ। ਉਹ ਕੁਛ ਵੀ ਕਰ ਸਕਦੇ ਨੇ।

ਜੀਜਾ ਜੀ ਨੇ ਉਸ ਪੱਤਰਕਾਰ ਦੇ ਘਰ ਫੋਨ ਕਰਤਾ, ਕਿ ਕੀਰਤ ਹੋਰੀਂ ਦਫ਼ਤਰ ਮੁੜੇ ਤੈਨੂੰ ਉਡੀਕ ਰਹੇ ਹਨ। ਉਸਦੇ ਕਹੇ 'ਤੇ ਈ ਅਸੀਂ ਕਚਹਿਰੀਆ 'ਚੋਂ ਡਰਦੇ-ਡਰਦੇ ਤਿੰਨ-ਚਾਰ ਐਫੀਡੈਵਟ ਬਣਵਾ ਕੇ ਲਿਆਏ। ਨਹੀਂ ਤਾਂ ਉਹ ਕਹਿੰਦੇ ਕਿਸੇ ਨੇ ਮੂੰਹ ਜੁਬਾਨੀ ਖ਼ਬਰ ਨੂੰ ਲਾਉਣੀ। ਕਿਉਂਕਿ ਹੁਣ ਮਹਿਜ਼ ਇਹ ਇੱਕ ਖ਼ਬਰ ਨੂੰ ਸੀ ਰਹੀ। ਇਹ ਤਾਂ ਸ਼ੇਰਆਮ ਇਲਜ਼ਾਮ ਸਨ ਪੁਲਿਸ ਪ੍ਰਸ਼ਾਸਨ ਉੱਤੇ। ਉਹ ਵੀ ਬੂਠੇ ਮੁਕਾਬਲੇ 'ਚ ਮਾਰਨ ਦੀ ਕੋਸ਼ਿਸ਼ ਅਤੇ ਕੇਸਾਂ ਦੀ ਬੇਅਦਬੀ ਕਰਨ ਦੇ। ਮਾਮਲਾ ਬਹੁਤ ਭਖਣ ਵਾਲਾ ਸੀ। ਉਸ ਥਾਣੇਦਾਰ ਦੀ ਨੌਕਰੀ ਜਾ ਸਕਦੀ ਸੀ ਤੇ ਸਾਡੀ ਜਾਨ ਵੀ...

ਅਸੀਂ ਐਫੀਡੈਵਟ ਬਣਾ ਕੇ ਫੇਰ ਅਖ਼ਬਾਰ ਦੇ ਦਫ਼ਤਰ ਚਲੇ ਗਏ। ਪਰ ਅੰਦਰ ਵਜ਼ਨ ਦੀ ਬਿਜਾਏ ਬਾਹਰ ਇੱਕ ਕਾਰ ਦੇ ਉਹਲੇ ਬੈਠ ਗੇ। ਮੈਂ ਫੇਰ ਗੱਲ ਪੂਰੀ ਸੁਣਨ ਲਈ ਕੀਰਤ ਨੂੰ ਪੁੱਛਿਆ।

“ਬੀੜ 'ਚੋਂ ਨਿੱਕਲਕੇ ਫੇਰ ਕੀਹਦੇ ਕੋਲ ਗਿਆ? ਮੇਰੇ ਕੋਲ ਕਿਉਂ ਨੂੰ ਆਇਆ?”
“ਮੰਗੇ ਵੀਰ, ਤੇਰੇ ਤੋਂ ਵੱਧ ਮੇਰਾ ਕੌਣ ਐ? ਰੱਬ ਜਿੰਨਾ ਭਰੋਸਾ ਵੀਰ ਤੇਰੇ 'ਤੇ... ਮੈਨੂੰ ਲੱਗਿਆ ਤੇਰੇ ਘਰ ਤਾਂ ਸਭ ਤੋਂ ਪਹਿਲਾਂ ਪਹੁੰਚਣਗੇ। ਮੈਂ ਤਾਂ ਵੀਰ ਪੱਕੇ ਖਾਂਦਾ ਹਰਿਆਣੇ 'ਚ ਪਹੁੰਚ ਗਿਆ, ਦੂਜੇ ਦਿਨ ਕਲੀਨ ਸ਼ੇਵ ਹੋ ਕੇ। ਪਰ ਪਤਾ ਨੂੰ ਕੀਹਨੇ ਸੀ. ਆਈ. ਡੀ. ਕਰਤੀ, ਸਾਲਿਆਂ ਨੇ ਓਥੋਂ ਵੀ ਚੱਕ ਲਿਆਂਦਾ। ਪਰ ਜੀਜਾ ਜੀ ਨੇ ਤੇ ਭਾਪਾ ਜੀ ਹੋਰਾਂ ਨੇ ਪੰਚਾਇਤ ਇਕੱਠੀ ਕਰਕੇ ਥਾਣੇ 'ਚੋਂ ਛੁਡਾ ਲਿਆ। ਹਰਿਆਣੇ ਆਲਾ ਮੁੰਡਾ ਮੇਰੇ ਪਿੱਛੇ ਈ ਆ ਗਿਆ ਆਪਣੇ ਬਾਪੂ ਜੀ ਨਾਲ। ਉਹਦੇ ਕਰਜ਼ਦਾਰ ਹਾਂ ਵੀਰ ਆਪਾਂ।”

ਮੈਂ ਇੱਕ ਵਾਰ ਫੇਰ ਉਸਨੂੰ ਜੱਫੀ 'ਚ ਲਿਆ ਤੇ ਕਿਹਾ, “ਕੋਈ ਨਾ ਬਾਈ ਅਹਿਸਾਨ ਸਾਰਿਆਂ ਦਾ ਚੁਕਾਵਾਂਗੇ। ਉਸ ਡਰਾਇਵਰ ਦਾ ਵੀ ਤੇ ਹਰਿਆਣੇ ਆਲੇ ਦਾ ਵੀ। ਜਾਨ ਹਾਜ਼ਰ ਐ ਇਨ੍ਹਾਂ ਫਰਿਸ਼ਤਿਆਂ ਵਾਸਤੇ। ਬਾਕੀ ਭਾਜੀ ਥਾਣੇਦਾਰ ਦੀ ਵੀ ਮੋੜਾਂਗੇ। ਉਹ ਵੀ ਵਾਪਾ ਕਰਕੇ, ਆਏ ਨੂੰ ਛੱਡਦੇ ਮੇਰੇ ਸਾਲੇ..... ਨੂੰ।”

ਇੱਕ ਸਿਰਫ਼ ਚੜ੍ਹਦੀਕਲਾ ਆਲਿਆਂ ਨੇ ਹਾਮੀ ਭਰੀ ਖ਼ਬਰ ਲਾਉਣ ਦੀ, ਤੇ ਉਹਨਾਂ ਲਾਈ ਵੀ ਸੀ। ਬੇਸ਼ੱਕ ਛੋਟੀ ਜਿਹੀ ਡੱਬੀ ਬਣਾ ਕੇ ਲਾਈ। ਆਹ ਪੰਥਕ ਕਹਾਉਂਦੇ ਬਾਕੀ ਕਿਸੇ ਅਖ਼ਬਾਰ ਨੇ ਤਾਂ ਹਾਮੀ ਵੀ ਨੂੰ ਸੀ ਭਰੀ।

ਹੁਣ ਪਿੰਡ ਨੂੰ ਤੁਰ ਪੇ। ਰਾਤ ਨੂੰ ਸੀ ਹੋਈ, ਪਰ ਹਨੇਰਾ ਪੂਰਾ ਹੋ ਗਿਆ ਸੀ। ਰੱਬ-ਰੱਬ ਕਰ ਰੰਨੇ ਪਹੁੰਚੇ। ਰੰਨੇ ਪਿੰਡ ਕੀਰਤ ਦੇ ਮਾਮੇ ਦੀ ਮੋਟਰ ਨਾਲ, ਇੱਕ ਹੋਰ ਮੋਟਰ ਐ ਉੱਚੇ ਮੰਜਾ ਵੀ ਪਿਆ ਰਹਿੰਦਾ, ਉੱਥੇ ਚਲੇ ਗਏ। ਸੌਣ ਦੀ ਕੋਸ਼ਿਸ਼ ਕੀਤੀ। ਪਰ ਸਾਰੀ ਰਾਤ ਅੱਖ

ਭੁਪਕਣ ਜਿੰਨੀ ਵੀ ਨੀਂਦ ਨਾ ਆਈ। ਜੇ ਅੱਖ ਲੱਗੇ ਤਾਂ ਪੁਲਿਸ ਆਲੇ ਆ ਜਿਆ ਕਰਨ ਸੁਪਨੇ 'ਚ...। ਮਾਹੌਲ ਈ ਐਵੇਂ ਦਾ ਸੀ, ਸਵੇਰ ਤੋਂ। ਮੌਤ ਦੇ ਡਰ ਨੇ ਡਰਾ ਕੇ ਰੱਖਤੇ ਸੀ। ਉਂ ਤਾਂ ਪਤਾ ਨੂੰ ਕੀ ਐ ਮੇਰੇ 'ਚ... ਪਤਾ ਨੂੰ ਦੋਸਤੀ ਖਾਤਰ, ਪਤਾ ਨੂੰ ਹੋਛਾਪਣ ਐ ਜਾਂ ਫੇਰ ਉਹ ਫੀਲਿੰਗ ਕਿ ਮੈਂ ਕਿਹੜਾ ਡਰਦੈਂ ਕਿਸੇ ਤੋਂ, ਨਾ ਮੈਂ ਮਰ ਸਕਦੈਂ। ਜਨਮ ਸਮੇਂ ਦੀਆਂ ਭੀਰੇ ਮਾਮੇ ਦੀਆਂ ਕਹੀਆਂ ਅਤੇ ਬਾਅਦ 'ਚ ਦਿੱਤੀਆਂ ਬਾਪੂ ਦੀਆਂ ਦਲੇਰੀਆਂ ਕਰਕੇ, ਦਿਲ ਕੈੜਾ ਕਰੀ ਰੱਖਿਆ। ਨਹੀਂ ਤਾਂ ਮਾੜਾ ਬੰਦਾ ਹੁੰਦਾ, ਦੌਰਾ ਪੈ ਜਾਂਦਾ ਡਰਦੇ ਮਾਰੇ ਦੇ। ਕਿਉਂਕਿ ਪਟਿਆਲੇ ਤੋਂ ਬਾਹਰ ਨਿੱਕਲਕੇ ਜਦੋਂ ਅਸੀਂ ਭਾਦਸੋਂ ਰੋਡ 'ਤੇ ਆ ਰਹੇ ਸੀ ਤਾਂ ਸਿੰਧੂਵਾਲ ਤੋਂ ਰਾਇਮਣ ਮਾਜਰੀ ਤੱਕ, ਵੀਹ-ਬਾਈ ਕਿੱਲੋਮੀਟਰ ਕਿੰਨੀ ਵਾਰ ਈ ਸਕੂਟਰ ਸੁੱਟ ਕੇ ਖੇਤਾਂ 'ਚ ਨੂੰ ਭੱਜੇ ਸੀ।

ਕਣਕ ਲਈ ਵਾਹੀ ਚੱਲਦੀ ਸੀ। ਜਦੋਂ ਟਰੈਕਟਰ ਸੜਕ ਕੋਲ ਆ ਕੇ ਮੋੜਾ ਕੱਟਿਆ ਕਰਨ ਤਾਂ ਆਂਦੇ ਲੱਗਿਆ ਕਰੇ ਜਿਵੇਂ ਪੁਲਿਸ ਦੀ ਗੱਡੀ ਪਹਿਲਾਂ ਬੰਦ ਖੜ੍ਹੀ ਸੀ, ਹੁਣ ਸਾਨੂੰ ਦੇਖਕੇ ਸਟਾਰਟ ਹੋਈ ਹੈ ਤੇ ਹੁਣ ਸਾਡੇ ਕੋਲ ਨੂੰ ਆ ਰਹੀ ਐ। ਟਰੈਕਟਰ ਦੀਆਂ ਲਾਈਟਾਂ ਮੁੜਨ ਵੇਲੇ, ਇੱਕੋ ਦਮ ਅੱਖਾਂ 'ਚ ਪਿਆ ਕਰਨ। ਅਸੀਂ ਦੋ-ਤਿੰਨ ਵਾਰ ਸਕੂਟਰ ਸੁੱਟ ਕੇ ਭੱਜੇ, ਪਰ ਗਨੀਮਤ ਰਹੀ, ਉਹ ਸਾਡੇ ਵਹਿਮ ਈ ਸਨ।

ਫੇਰ ਅਕਾਲ ਤਖ਼ਤ ਵੀ ਗਏ, ਪਰਚਾ ਵੀ ਹੋਇਆ। ਥਾਣੇਦਾਰ, ਪਿੰਡ 'ਚ ਲੋਕਾਂ ਦੀਆਂ ਮਿੰਨਤਾਂ ਵੀ ਕਰਕੇ ਗਿਆ ਕਿ ਕੋਈ ਸਮਝੌਤਾ ਕਰਵਾ ਦੇਵੇ ਜਾਂ ਕੋਈ ਲਿਖ ਦੇਵੇ ਕਿ ਕੀਰਤ ਨੇ ਪਹਿਲਾਂ ਵੀ ਕੇਸ ਕਟਵਾਏ ਨੇ ਬਚਪਨ 'ਚ...। ਪਰ ਕਿਸੇ ਨੇ ਨਾ ਲਿਖਿਆ। ਬੜਾ ਲੰਮਾ ਚੱਲਿਆ ਇਹ ਕਲੋਸ਼, ਬਹੁਤ ਨੁਕਸਾਨ ਕਰ ਗਿਆ।

ਕੀਰਤ, ਜੀਹਨੇ ਕਦੇ ਦਾਰੂ ਦੀ ਘੁੱਟ ਧੱਕੇ ਨਾਲ ਮੂੰਹ 'ਚ ਜਾਣ 'ਤੇ, ਮਰਨਾ ਪਸੰਦ ਕਰਿਆ ਸੀ, ਉਹ ਸ਼ਰਾਬ ਪੀਣ ਲੱਗ ਪਿਆ। ਕਿਉਂਕਿ ਉਸਨੂੰ ਬਠਿੰਡੇ ਆਲੇ ਕੇਸ 'ਚ ਜੇਲ੍ਹ ਕੱਟਣੀ ਪਈ। ਫੇਰ ਸੰਦੀਪ ਬਾਣੀਏ ਨਾਲ ਹੋਈ ਲੜਾਈ 'ਚ ਵੀ ਇਰਾਦਾ ਕਤਲ ਦਾ ਪਰਚਾ ਹੋ ਗਿਆ। ਹੋਰ ਵੀ ਬਹੁਤ ਕੁਛ ਹੋਇਆ ਮੇਰੇ ਯਾਰ ਨਾਲ। ਪਰ ਹੁਣ ਕਹਿੰਦੇ ਸਭ ਠੀਕ ਹੈ। ਕੀਰਤ ਦਾ ਬੇਟਾ ਜਵਾਨ ਹੋ ਗਿਆ ਹੈ ਅਤੇ ਹੈ ਵੀ ਬਹੁਤ ਲਾਇਕ।



ਨਾ ਭੁਲਣ ਵਾਲੀ ਪੀੜ

ਜਿੱਥੇ ਉਸ ਦਿਨ ਫਸੇ ਸੀ, ਓਥੋਂ ਨਿੱਕਲ ਪਤਾ ਨੂੰ ਕਿਵੇਂ ਆਏ। ਜੇ ਕਿਤੇ ਕੋਈ ਬੱਚਾ ਵੀ ਸ਼ਰਾਰਤ ਕਰ ਦਿੰਦਾ, ਤਾਂ ਬਚਣਾ ਮੁਸ਼ਕਲ ਹੋ ਜਾਣਾ ਸੀ। ਮਾਰ ਦਿੰਦੇ ਪਿੰਡ ਦੇ ਲੋਕ, ਕਿੰਨੀਆਂ ਈ ਜ਼ਿੰਦਗੀਆਂ ਲਾਸ਼ਾਂ ਬਣਾ ਦਿੰਦੇ।

ਇੱਕ ਦਿਨ ਮੈਂ ਆਹੀ ਇੱਕੀ-ਬਾਈ ਸਾਲ ਪੁਰਾਣੀ ਘਟਨਾ, ਮਾਜਰੀ ਆਲੇ ਗਾਊ ਨਾਲ ਸਾਂਝੀ ਕਰੀ। ਸੁਣ ਕੇ ਕਹਿੰਦਾ, “ਰਹਿਣ ਦੇ ਮਾਸਟਰਾ, ਯਾਦ ਨਾ ਕਰਾ। ਹੁਣ ਤਾਂ ਸੱਚ ਕੇ ਵੀ ਰੂਹ ਕੰਬਦੀ ਐ। ਓਦੋਂ ਤਾਂ ਕਈ ਵਾਰ ਸੁਪਨੇ ‘ਚ ਵੀ ਲੱਗਿਆ, ਜਿਵੇਂ ਗਰਦਨਾ ਵੱਢਤੀਆਂ ਆਪਣੀਆਂ।”

ਉਹਨਾਂ ਦਿਨਾਂ ‘ਚ ਨਾਭੇ ਕਚਹਿਰੀਆਂ ਆਲਾ ਸਾਈਕਲ ਸਟੈਂਡ, ਸੰਦੀਪ ਬਾਣੀਏ ਹੋਰਾਂ ਨੇ ਲੈ ਲਿਆ ਸੀ। ਬੜਾ ਰਿਵਾਜ ਜਿਆ ਸੀ ਓਦੋਂ। ਜਿਹੜਾ ਸਿਰੇ ਦਾ ਗੁੰਡਾ ਹੁੰਦਾ ਉਹਦੇ ਕੋਲ ਸ਼ਰਾਬ ਦੇ ਠੋਕੇ ਹੁੰਦੇ ਜਾਂ ਸਾਈਕਲ ਸਟੈਂਡ ਹੁੰਦਾ। ਨਾਭੇ ਆਲਾ ਸਟੈਂਡ ਤਾਂ ਠੋਕੇ ‘ਤੇ ਵੀ ਕਾਹਦਾ ਸੀ। ਦੂਜੇ ਬੰਨੇ ਬੋਲੀ ਦੇਣ ਆਲਾ, ਅਸੀਂ ਕੋਈ ਖੜ੍ਹਾ ਈ ਨੂੰ ਸੀ ਹੋਣ ਦਿੱਤਾ।

ਓਦੋਂ ਅਸੀਂ ਇਸੇ ਨੂੰ ਬੜੀ ਪ੍ਰਾਪਤੀ ਸਮਝਦੇ ਸੀ ਕਿ ਅਸੀਂ ਬਹੁਤ ਘੋਟ ਹਾਂ, ਡਰਦੇ ਨੂੰ ਕਿਸੇ ਤੋਂ। ਉਹ ਉਮਰ ਈ ਐਵੇਂ ਦੀ ਸੀ। ਗੁੰਡਿਆਂ ਵਾਂਗੂ ਖਾਣ-ਪੀਣ ਲਈ ਲੋਕਾਂ ਨਾਲ ਤੁਰੇ ਰਹਿੰਦੇ।

ਅਸੀਂ ਸੰਦੀਪ ਤੋਂ ਦਾਰੂ-ਮੁਰਗੇ ਦੇ ਪੈਸੇ ਲੈ ਲਏ ਅਤੇ ਪਟਿਆਲਾ ਗੇਟ ਅਹਾਤੇ ‘ਚ ਬੈਠ ਗੇ, ਜਿੱਥੇ ਅਕਸਰ ਬੈਠਦੇ ਸੀ। ਪਾਰਟੀ ਕਰਦੇ ਇੱਕ ਦੂਜੇ ‘ਤੇ ਤਵੇ ਲਾ ਰਹੇ ਸੀ। ਫੇਰ ਇੱਕ ਸਲਾਹ ਬਣ ਗੀ, ਬਈ ਕੋਈ ਜਾਣਾ ਅਮਲੋਹ ਕਚਹਿਰੀਆਂ ਆਲੇ ਸਟੈਂਡ ਦੀ ਬੋਲੀ ਪਤਾ ਕਰੋ, ਕਦੋਂ ਐਂ, ਆਪਾਂ ਉਹ ਵੀ ਲੈ ਲੈਂਦੇ ਹਾਂ।

ਨਵੇਂ-ਨਵੇਂ ਠੋਕੇਦਾਰ ਵੀ ਤਿਆਰ ਹੋ ਗੇ। ਇੱਕ ਪਤਲਾ ਜਿਹਾ ਮੁੰਡਾ ਹੁੰਦਾ ਸੀ ਸਾਡੇ ਨਾਲ ਦੁਲੱਦੀ ਆਲਾ ਭੀਮ ਤੇ ਦੂਜਾ ਨਾਨੋਵਾਲ ਆਲਾ ਭਾਊ। ਗੱਲਾਂ-ਗੱਲਾਂ ‘ਚ ਈ ਦੋਵੇਂ ਕਾਇਮ ਹੋ ਗੇ।

ਅਮਲੋਹ ਕਚਹਿਰੀਆਂ ਦਾ ਠੋਕਾ ਵੀ ਕਿਸੇ ਤਰ੍ਹਾਂ ਸਾਡੇ ਬੰਦਿਆਂ ਨੂੰ ਮਿਲ ਗਿਆ। ਐਥੇ ਗੱਲ ਕਰਦੇ ਆਂ ਇੱਕ ਬਦਮਾਸ਼ੀ ਦੀ। ਇੱਕ ਹਮਲੇ ਦੀ। ਜੋ ਬਹੁਤ ਕੁਛ ਸਿਖਾ ਗਿਆ ਸੀ। ਜਿਸਦਾ ਪਛਤਾਵਾ ਉਸ ਸਮੇਂ ਤਾਂ ਜਿਆਦਾ ਮਹਿਸੂਸ ਨੂੰ ਸੀ ਹੋਇਆ, ਪਰ ਹੁਣ ਜਦੋਂ ਉਮਰ ਦੇ ਇਸ ਪੜਾਅ ‘ਤੇ ਆਪਣੀ ਪੜਚੋਲ ਕਰਦੇ ਤਾਂ ਬਹੁਤ ਕਸੂਰਵਾਰ ਮਹਿਸੂਸ ਕਰਦੇ।

ਓਦਣ ਮੌਕਾ ਜਿਹਾ ਤਾੜਕੇ ਸੰਦੀਪ ਬਾਣੀਆਂ ਕਹਿੰਦਾ, “ਯਾਰ, ਇੱਕ ਕੰਮ ਐ। ਸਾਡੀ ਇੱਕ ਰਿਸ਼ਤੇਦਾਰ ਹੈ, ਉਸਦਾ ਘਰ ਛੁਡਵਾਉਣਾ। ਉਹਨੇ ਬਹੁਤ ਵਾਰ ਕਿਹਾ, ਬੰਦੇ ਬਹੁਤ ਤੰਗ ਕਰਦੇ ਨੇ। ਇੱਕ ਵਾਰ ਕਿਹਾਏ ‘ਤੇ ਲਿਆ ਸੀ, ਹੁਣ ਕਬਜ਼ਾ ਨੂੰ ਦਿੰਦੇ।”

ਮੈਨੂੰ ਲੱਗੀ ਜਾਂਦਾ ਸੀ ਬਈ ਐਨੀ ਅਪਣਤ ਕਿਉਂ ਦਿਖਾ ਰਿਹੈ! ਕੋਈ ਤਾਂ ਗੜਬੜ ਹੈ। ਅਸੀਂ ਇਨ੍ਹਾਂ ਸ਼ਹਿਰੀਆਂ ਨੂੰ ਮਤਲਬੀ ਲੋਕਾਂ ‘ਚ ਈ ਗਿਣਦੇ ਸੀ। ਫੇਰ ਵੀ ਅਸੀਂ ਭਾਵੁਕ ਹੋ ਕੇ, ਹੋ ਗੇ ਤਿਆਰ। ਦੂਜੇ ਦਿਨ ਸਵੇਰੇ ਨੌਂ ਵਜੇ ਨਾਭੇ ਕਚਹਿਰੀਆਂ ‘ਚੋਂ ਤੁਰਨ ਦਾ ਪ੍ਰੋਗਰਾਮ ਬਣਾ ਲਿਆ। ਜਾਣਾ ਸੀ ਦੁੱਗਰੀ ਪਿੰਡ। ਬਬਲੀ ਕਹਿੰਦਾ, “ਨਾਲੇ ਚਮਕੀਲੇ ਦੀ ਸਮਾਧ ਦੇਖ ਆਵਾਂਗੇ।”

ਅਸੀਂ ਕਿਹਾਏ ਦੀਆਂ ਕਾਰਾਂ ‘ਚ ਸਵਾਰ ਹੋ ਕੇ ਦੁੱਗਰੀ ਨੂੰ ਰਵਾਨਾ ਹੋ ਗੇ। ਪਰ ਇਹ ਚਮਕੀਲੇ ਆਲਾ ਦੁੱਗਰੀ ਪਿੰਡ ਨੂੰ ਸੀ। ਇਹ ਤਾਂ ਜੋੜੇ ਪੁਲਾਂ ਵੱਲ ਇੱਕ ਛੋਟਾ ਜਿਹਾ ਪਿੰਡ ਸੀ। ਸੰਦੀਪ ਕੋਲ ਆਪਦੀ ਕਾਰ ਸੀ, ਉਹਦੇ ‘ਚ ਉਸਦੇ ਨਿੱਜੀ ਈ ਬੈਠੇ ਸਨ। ਇਹ ਸਾਡਾ ਕੋਈ ਪੱਕਾ ਯਾਰ ਬੋਲੀ ਨੂੰ ਸੀ ਹੋਗਾ। ਹਾਂ ਗਾਹਾਂ ਤੋਂ ਗਾਹਾਂ ਮੇਲ ਮਿਲਾਪ ਵਧੀਆ ਸੀ। ਸਾਨੂੰ ਇਹ ਸ਼ਹਿਰੀ ਤੰਗ ਦਿਲੇ ਜੋ ਹੋਣ ਕਰਕੇ ਜਿਆਦਾ ਸੂਤ ਨੂੰ ਸੀ ਆਉਂਦੇ।

ਹੁਣ ਅਸੀਂ ਉਸ ਘਰ ‘ਚ ਪੁੱਜ ਗੇ, ਜਿੱਥੇ ਮੱਦਦ ਕਰਨ ਗਏ ਸੀ, ਰੋਬਿਨ-ਹੁੱਡ ਬਣ ਕੇ। ਉੱਥੇ ਜਾਂਦੇ ਸਾਰ ਈ ਗਲਤ ਜਿਹੀ ਭਾਵਨਾ ਮਹਿਸੂਸ ਹੋਈ। ਪਰ ਕਿਸੇ ਨੇ ਗੋਰ ਈ ਨਾ ਗੀਤਾ, ਉਹ ਉਮਰ ਈ ਐਵੇਂ ਦੀ ਸੀ। ਮਾਹੌਲ ਹੀ ਹੋਰ ਤਰਾਂ ਦਾ ਸੀ। ਬਦਮਾਸ਼ੀ ਆਲੀ ਫੀਲਿੰਗ ਜਿਆਦਾ ਚੰਗਾ ਸੋਚਣ ਤੋਂ ਰੋਕ ਦਿੰਦੀ। ਭੱਦਲ ਬੂਹੇ ਆਲੇ ਗੋਲੂ ਨੇ ਤਾਂ ਕਿਹਾ ਵੀ ਸੀ, “ਮੰਗੇ, ਇਹ ਸੰਦੀਪ ਬਾਣੀਆ ਏ... ਇਹ ਦੂਰ ਦੀ ਰਿਸ਼ਤੇਦਾਰੀ ਤਾਂ ਕੀ ਇਹ ਤਾਂ ਨੇੜੇ ਲਈ ਵੀ ਐਨਾ ਨੂੰ ਸੋਚ ਸਕਦਾ। ਤੂੰ ਜਾਣਦਾ ਨੂੰ ਵੀਰੇ, ਮਿੱਠਾ ਤੇ ਤੂੰ ਤਾਂ ਦਾਰੂ ‘ਤੇ ਈ ਡੁੱਲ ਜਾਨੇ ਓ।”

“ਗੋਲੂ ਗੱਲ ਤੇਰੀ ਸਹੀ ਆ। ਇੱਕ ਬਾਣੀਏ ਦੇ ਰਿਸ਼ਤੇਦਾਰਾਂ ਦੇ ਘਰ ਪੀਰ ਦੀ ਮਜ਼ਾਰ ਸਮਝ ਤੋਂ ਬਾਹਰ ਐ।” ਮੈਂ ਕਿਹਾ।

“ਹੋਰ ਕੀ ਮੈਂ ਉੜਦੂ ਬੋਲ ਰਿਹੈ।” ਗੋਲੂ ਨੇ ਅੱਖਾਂ ਜੀਆਂ ਕੱਢ ਕੇ ਮੇਰੇ ਵੱਲ ਦੇਖਦੇ ਨੇ ਕਿਹਾ ਅਤੇ ਉਸ ਜਨਾਨੀ ਵੱਲ ਇਸ਼ਾਰਾ ਕਰਿਆ, ਜਿਸਨੂੰ ਸੰਦੀਪ ਇੱਕ ਅਬਲਾ-ਗਰੀਬ ਦੱਸ ਕੇ ਸਾਨੂੰ ਉੱਥੇ ਲੈ ਕੇ ਗਿਆ ਸੀ।

ਉਹ ਕਿਸੇ ਪਾਸਿਉਂ ਮਜ਼ਲੂਮ ਨਹੀਂ ਸੀ ਲੱਗ ਰਹੀ। ਹੋਰ ਵੀ ਦੋ-ਤਿੰਨ ਕੁੜੀਆਂ ਫਿਰਦੀਆਂ ਸੀ ਜੋ ਪੂਰੀਆਂ ਮੋਡਰਨ ਸਨ। ਕਹਿਣ ਤੋਂ ਭਾਵ ਗਰੀਬ ਨਹੀਂ ਸੀ ਲੱਗਦੀਆਂ।

ਲੰਬਾ ਸਾਰਾ ਘਰ ਸੀ ਉਹ, ਜਿਸ ‘ਚੋਂ ਕਿਹਾਏਦਾਰਾਂ ਨੂੰ ਕੱਢਣ ਗਏ ਸੀ। ਛਿਪਦੀ ਵੱਲ ਮੂੰਹ, ਦੋ ਗੇਟ ਸਨ ਬਰਾਬਰ-ਬਰਾਬਰ। ਵਿਚਕਾਰੋਂ ਦੀ ਇੱਕ ਕੰਧ ਨੇ ਘਰ ਨੂੰ ਵੰਡਿਆ ਹੋਇਆ ਸੀ। ਪਰ ਦੂਜੇ ਪਾਸੇ ਟੁੱਟੀ ਜਿਹੀ ਟੋਕੇ ਆਲੀ ਮਸ਼ੀਨ, ਕੱਚਾ ਫਰਸ਼, ਬਿਨਾਂ ਪਲੱਸਤਰ

ਤੋਂ ਮਕਾਨ, ਭਾਵ ਗਰੀਬੀ ਸਾਫ-ਸਾਫ ਦਿਖ ਰਹੀ ਸੀ। ਮਤਲਬ, ਜਿਹਨਾਂ ਨੂੰ ਬੇਘਰ ਕਰਨਾ ਸੀ, ਉਹ ਗਰੀਬ ਸਨ ਤੇ ਜਿਹੜੇ ਕਰਵਾ ਰਹੇ ਸੀ, ਉਹ ਅਮੀਰ।

ਵੀਹ-ਪੱਚੀ ਮਿੰਟ ਦੀ ਹੋਏ ਹੋਣਗੇ ਕਿ ਹੋ ਗੀਂ ਲਾ ਲਾ, ਲਾ ਲਾ, ਲੱਗ ਪੈ ਕੰਧ ਢਾਹੁਣ। ਚੱਕ-ਚੱਕ ਬਾਹਰ ਮਾਰਿਆ ਸਮਾਨ। ਉੱਥੇ ਸਮਾਨ ਕੋਈ ਬਹੁਤ ਕੀਮਤੀ ਨਹੀਂ ਸੀ, ਪਰ ਪੁਰਾਣਾ ਸੀ। ਤੇ ਘਰਦਿਆਂ ਨੂੰ ਪਿਆਰਾ ਵੀ ਸੀ। ਜਦੋਂ ਅਸੀਂ ਸਮਾਨ ਕੱਪੜੇ ਚੱਕ ਕੇ ਬਾਹਰ ਸੁੱਟਦੇ ਤਾਂ ਘਰਦੇ ਜੀਅ ਮਰ-ਮਰ ਜਾਂਦੇ। ਪਰ ਜਦੋਂ ਕੋਈ ਉਹਨਾਂ ਦੇ ਮਾਰਦਾ, ਪਰੇ ਹਟਾਉਣ ਲਈ ਤਾਂ ਉਹ ਓਨਾ ਨਾ ਰੋਂਦੇ, ਨਾ ਜ਼ਿਆਦਾ ਤਕਲੀਫ਼ ਮੰਨਦੇ... ਜਿੰਨੀ ਸਮਾਨ ਦੀ ਟੁੱਟ-ਭੱਜ ਨਾਲ਼ ਮੰਨਦੇ।

ਇੱਕ ਪੰਜ-ਛੇ ਸਾਲ ਦੀ ਮੈਲੇ ਜਿਹੇ ਕੱਪੜਿਆਂ ਪਰ ਬਹੁਤ ਗੋਰੀ ਚਿੱਟੀ ਭੂਰੇ ਵਾਲ਼ਾ ਵਾਲੀ ਕੁੜੀ, ਮੇਰੀ ਲੱਤ ਫੜ ਕੇ ਖੜ੍ਹ ਗੀਂ। ਮੇਰੇ ਵੱਲ ਉੱਤੇ ਨੂੰ ਮੂੰਹ ਕਰਕੇ ਉਹ ਰੋਈ ਜਾਵੇ... ਉਸਦੀਆਂ ਗੱਲਾਂ 'ਤੇ ਹੰਝੂ ਚੋ-ਚੋ, ਮੈਲ ਦੇ ਪੱਥੇ ਜਿਹੇ ਬਣੇ ਹੋਏ। "ਵੀਲੇ ਇਹ ਨਾ ਤੇਲੀ... ਮੇਲੇ ਮਿੱਠੂ ਦੇ ਇਹ ਤਾਂ।" ਮੇਰੇ ਹੱਥ 'ਚ ਇੱਕ ਲੋਹੇ ਦਾ ਪਿੰਜਰਾ ਜਿਹਾ ਸੀ।

ਬੱਚੀ ਦੀਆਂ ਅੱਖਾਂ 'ਚ ਦੇਖ ਮੈਨੂੰ ਆਂਢੇਂ ਲੱਗਿਆ ਜਿਵੇਂ ਕਾਲਜੇ 'ਚੋਂ ਹੁੱਗ ਭਰ ਲਿਆ ਹੋਵੇ। ਪਰ ਮੈਥੋਂ ਨਰਮ ਦਿਲੀ ਦਿਖਾ ਕੇ ਡਰਪੋਕ ਨਹੀਂ ਸੀ ਬਣਿਆ ਗਿਆ। ਉਦੋਂ ਮੇਰਾ ਪ੍ਰਭਾਵ ਕਾਫੀ ਹੱਦ ਤੱਕ ਇੱਕ ਧੱਕੜ ਤੇ ਦਲੇਰਾਨਾ ਬਣਿਆ ਹੋਇਆ ਸੀ। ਭੀਮ ਨੇ ਉਸਨੂੰ ਮੇਰੀ ਲੱਤ ਕੋਲ਼ੋਂ ਪਰੇ ਹਟਾਇਆ, "ਬਾਈ, ਇਹਨੂੰ ਪਵਿਤਰ ਦੇ ਰਿਸ਼ਤੇਦਾਰ ਨੂੰ ਰੋਕ... ਸਾਲਾ ਪਿੰਡ ਦਿਆਂ ਨਾਲ਼ ਪੰਗੇ ਲੈ ਰਿਹੈ, ਦੇਖ ਕੀ ਲੱਛਣ ਕਰਦੈ।" ਕਹਿਕੇ ਉਹ ਮਿੱਠੇ ਕੋਲ਼ੋਂ ਹੋ ਗਿਆ।

ਉਹ ਸੱਚੀਉਂ ਮਰਵਾਉਣ ਦੇ ਹੀਲੇ ਕਰ ਰਿਹਾ ਸੀ। ਪੂਰੇ ਫ਼ਿਲਮੀ ਸਟਾਈਲ 'ਚ ਮੇਥੇ 'ਤੇ ਕਿਰਪਾਨ ਰੱਖਕੇ ਕੋਠਿਆਂ 'ਤੇ ਖੜ੍ਹੇ ਲੋਕਾਂ ਨੂੰ ਕਹਿੰਦਾ, "ਓਏ ਭੱਜੋ ਐਥੋਂ... ਕੋਈ ਤਮਾਸ਼ਾ ਚੱਲ ਰਿਹੈ... ਅਪਦੇ-ਅਪਦੇ ਘਰਾਂ ਨੂੰ ਵਗਜੋ... ਨਹੀਂ ਤਾਂ...।"

ਮੈਂ ਉਹਨੂੰ ਸਕੀਮ ਲਗਾ ਕੇ ਥੱਲੇ ਉਤਾਰਿਆ। ਮਸਾਂ ਠੰਡਾ ਕਰਿਆ। ਨਹੀਂ ਤਾਂ ਮਰਵਾ ਦੇਣੇ ਸੀ। ਸਾਰੇ ਆਪਣੇ-ਆਪਣੇ ਕੰਮਾਂ 'ਚ ਲੱਗੇ ਹੋਏ ਸਨ... ਕੋਈ ਘਰ ਦੇ ਜੀਆਂ ਨੂੰ ਖਿੱਚ ਕੇ ਬਾਹਰ ਕੱਢ ਰਿਹੈ... ਕੋਈ ਮੇਰੇ ਵਰਗਾ ਸਮਾਨ ਚੱਕ-ਚੱਕ ਬਾਹਰ ਸੁੱਟ ਰਿਹੈ। ਕਈ ਜਣੇ ਢਾਹੀ ਹੋਈ ਕੰਧ ਦੀਆਂ ਇੱਟਾਂ ਚੱਕ ਕੇ ਇੱਕ ਚੱਠੇ ਦੇ ਰੂਪ 'ਚ ਸੈੱਟ ਕਰ ਰਹੇ ਨੇ। ਭੱਦਲ ਥੂਹੇ ਆਲਾ ਗੋਲ਼ੂ ਤੇ ਦੁਲੱਦੀ ਆਲਾ ਭੀਮ, ਉਸ ਮੁੱਖ ਗੇਟ ਨੂੰ ਬੰਦ ਕਰ ਰਹੇ ਸੀ ਤਾਂ ਜੋ ਬਾਅਦ 'ਚ ਲੋਕਾਂ ਨੂੰ ਜਾਂ ਪੁਲਿਸ ਨੂੰ ਆਂਢੇਂ ਲੱਗੇ ਜਿਵੇਂ ਐਥੇ ਕੋਈ ਰਹਿੰਦਾ ਈ ਨਾ ਹੋਵੇ। ਭਾਵ ਕੁਝ ਆਦਮੀ ਉਹਨਾਂ ਦਾ ਪੁਰਾਣਾ ਦਿਖੇ, ਜਿਹਨਾਂ ਦੀ ਅਸੀਂ ਮੱਦਦ ਕਰਨ ਗਏ ਸੀ।

ਬਬਲੀ ਦੀ ਡਿਊਟੀ ਸੀ ਬਾਹਰ ਕਾਰਾਂ ਦੀ ਨਿਗੂ ਰੱਖਣ ਦੀ। ਕਿਉਂਕਿ ਇਹੋ ਜਿਹੇ

ਵਕਤ ਜੇ ਕੋਈ ਡਰਾਈਵਰ ਈ ਡਰ ਕੇ ਭੱਜ ਜਾਵੇ, ਫੇਰ ਜਾਣ ਵੇਲੇ ਬਹੁਤ ਮੁਸ਼ਕਲ ਹੋ ਜਾਂਦੀ ਹੈ। ਉਹ ਵੀ ਜੇ ਕੋਈ ਟਾਇਰਾਂ ਦੀ ਫੂਕ ਕੱਢ ਦੇਵੇ ਫੇਰ ਔਖਾ ਹੋ ਸਕਦੈ। ਓਦਣ ਤਾਂ ਕੰਮ ਹੋਰ ਵੀ ਜ਼ੋਰਮ ਭਰਿਆ ਸੀ।

ਕੋਠੇ 'ਤੇ ਲੋਕਾਂ ਦੀ ਭੀੜ ਵਧ ਰਹੀ ਸੀ। ਘੁਸਰ-ਮੁਸਰ ਸਾਡੇ 'ਚ ਇਹ ਚੱਲ ਪੀ' ਕਿ ਰਿਵਾਲਵਰ ਹੈ ਨਹੀਂ ਸੰਦੀਪ ਕੋਲ਼... ਉਹ ਤਾਂ ਝੂਠ ਬੋਲ ਕੇ ਲਿਆਇਆ ਕਿ ਅਸਲਾ ਹੈਗਾ। ਪਰ ਅਸੀਂ ਹੁਣ ਆਪਣਾ ਕੰਮ ਲੱਗਭੱਗ ਨਬੇੜ ਲਿਆ ਸੀ। ਦਰਵੱਜੇ ਨੂੰ ਬੰਦ ਕਰਦੀ ਟੇਫੀ-ਮੋਢੀ ਕੰਧ ਵੀ ਕਰਤੀ ਸੀ।

ਸਹੁੱਲੀ ਆਲਾ ਬਬਲੀ ਭੱਜਿਆ-ਭੱਜਿਆ ਆਇਆ। ਕਹਿੰਦਾ, "ਗੱਡੀਆਂ ਆਲੇ ਤਾਂ ਚੱਲੋ... ਮਰ ਗੇ... ਹੁਣ ਆਪਾਂ ਕਿਵੇਂ ਜਾਮਾਂਗੇ।" ਉਹ ਹਡਿਆ-ਹਡਿਆ ਮਿੱਠੇ ਨੂੰ ਲੱਭ ਰਿਹਾ ਸੀ ਨਾਲ਼ੋਂ ਬੋਲ ਰਿਹਾ ਸੀ, "ਬਾਈ ਮਿੱਠਾ ਕਿੱਥੇ ਆ, ਮਰ ਗੇ ਭੈਣ ਚੋਂ...।"

ਇਹ ਵੀ ਇੱਕ ਸਚਾਈ ਹੈ ਕਿ ਔਖੇ ਵੇਲੇ ਬੰਦਾ ਸਭ ਤੋਂ ਵੱਧ ਮਹਿਫੂਜ਼ ਜਗਾਹ ਦੀ ਭਾਲ ਕਰਦੈ। ਗੋਲ਼ੂ ਮੇਰੇ ਕੋਲ਼ੋਂ ਹੋ ਗਿਆ। ਕੋਠੇ 'ਤੇ ਖੜ੍ਹੇ ਕਿਸੇ ਬੱਚੇ ਨੇ ਚੰਘਿਆੜ ਮਾਰੀ ਤਾਂ ਸਾਨੂੰ ਲੱਗਿਆ ਜਿਵੇਂ ਹੁਣ ਲੋਕ ਇੱਟਾਂ ਮਾਰਨੀਆਂ ਸ਼ੁਰੂ ਕਰਨਗੇ। ਇੱਕੋ ਦਮ ਖਿਆਲ ਆਇਆ ਕਿ ਸ਼ਾਇਦ ਡਰਾਈਵਰ ਵੀ, ਪਿੰਡ ਵਾਲ਼ਿਆਂ ਨੇ ਹੀ ਕਿਸੇ ਸਕੀਮ ਨਾਲ਼ ਭਜਾਏ ਨੇ।

ਘੁਸਰ-ਮੁਸਰ ਜਿਹੀ ਕਰਕੇ ਅਸੀਂ ਓਥੋਂ ਖਿਸਕਣ ਲੱਗ ਪੈ। ਸੁੱਖ-ਸਾਂਦ ਨਾਲ਼ ਪਿੰਡ 'ਚ ਨਿੱਕਲਗੇ। ਅੱਗੇ ਇੱਕ ਪਿੰਡ ਤੋਂ ਦੂਜੇ ਪਿੰਡ ਜਾਂਦੇ-ਜਾਂਦੇ ਹਨੇਰਾ ਹੋ ਗਿਆ।

ਉਹਨਾਂ ਦਿਨਾਂ 'ਚ ਕਾਲੇ ਕੱਛਿਆਂ ਆਲਿਆਂ ਦਾ ਬਹੁਤ ਰੋਲ਼ਾ ਸੀ। ਅਸੀਂ ਦੋ ਗਰੁੱਪਾਂ 'ਚ ਵੰਡੇ ਗਏ। ਇੱਕ ਸ਼ਹਿਰੀ ਜਿਹੇ ਜਿਹੜੇ ਕਾਰ 'ਚ ਨਹੀਂ ਬੈਠ ਸਕੇ ਚਾਰ ਪੰਜ ਜਣੇ, ਇੱਕ ਅਸੀਂ। ਉਹ ਸਾਡੇ ਤੋਂ ਅਲੱਗ ਤੁਰਨ, ਅਸੀਂ ਅਲੱਗ ਤੁਰੀਏ। ਪਿੰਡਾਂ ਦੇ ਨਾਮ ਮੈਨੂੰ ਯਾਦ ਨਹੀਂ, ਪਰ ਹੋ ਕਾਫੀ ਨੇੜੇ-ਨੇੜੇ ਸਨ।

ਪੰਜ ਸੱਤ ਮੁੰਡੇ ਕੱਛਿਆਂ-ਬਨੈਣਾਂ 'ਚ ਭੱਜੇ ਆਉਣ ਇੱਕ ਪਾਸਿਉਂ... ਉਹਨਾਂ ਨੂੰ ਦੇਖ ਕੇ ਸ਼ਹਿਰੀ ਡਰ ਗੇ... ਬਈ ਕਿਤੇ ਕਾਲੇ ਕੱਛੇ ਵਾਲੇ ਨੇ... ਉਹ ਭੱਜ ਲੇ...। ਹਾਕਾਂ ਮਾਰਦੇ ਹੋਏ ਅਸੀਂ ਵੀ ਉਹਨਾਂ ਦੇ ਪਿੱਛੇ, "ਰੁਕਜੋ-ਰੁਕਜੋ ਇਹ ਉਹ ਨਹੀਂ... ਇਹ ਤਾਂ ਕਬੱਡੀ ਆਲੇ ਮੁੰਡੇ ਨੇ... ਸਾਡੇ ਰੁਕਣ ਕਰਕੇ ਉਹ ਮੁੰਡੇ ਮੇਰੇ ਤੇ ਗੋਲ਼ੂ ਕੋਲ਼ ਰੁਕ ਗੇ। ਪਰ ਸਾਡੇ ਨਾਲ਼ ਦੇ ਨੀ ਰੁਕੇ। ਮਿੱਠੇ ਹੋਰੀ ਉਹਨਾਂ ਤੋਂ ਬੋੜ੍ਹਾ ਅੱਗੇ ਸਨ। ਅਸੀਂ ਇੱਕ ਦੋ ਗੱਲਾਂ ਕੀਤੀਆਂ, ਉਹ ਜਮਾਂ ਨਵੇਂ-ਨਵੇਂ ਅਤੇ ਲਵੇ-ਲਵੇ ਸਨ। ਪਿੰਡ ਦੇ ਹੀ ਕਿਸੇ ਪੁਰਾਣੇ ਖਿਡਾਰੀ ਦੀ ਨਿਗਰਾਨੀ 'ਚ ਪ੍ਰੈਕਟਿਸ ਕਰਦੇ ਸਨ। ਉਹਨਾਂ ਤੋਂ ਹੀ ਪਤਾ ਲੱਗਿਆ ਬਈ ਪੁਲਿਸ ਦੀ ਜੀਪ ਹੁਣੇ-ਹੁਣੇ ਉਹਨਾਂ ਕੋਲ਼ੋਂ ਗਈ ਹੈ।

ਅਸੀਂ ਹੁਣ ਅਗਲੇ ਪਿੰਡ 'ਚ ਇੱਕ ਬੱਸ ਆਲੇ ਨੂੰ ਮਿਲਣਾ ਸੀ ਜੋ ਕਿਸੇ ਪ੍ਰਾਈਵੇਟ ਸਕੂਲ 'ਚ ਆਪਣੀ ਬੱਸ ਚਲਾਉਂਦਾ ਸੀ। ਇਹਦੇ ਬਾਰੇ ਸਾਨੂੰ ਪਿਛਲੇ ਪਿੰਡ ਦੇ ਇੱਕ ਬੱਚੇ ਨੇ ਦੱਸਿਆ ਸੀ ਕਿ ਉਹ ਕਿਰਾਏ 'ਤੇ ਵੀ ਲਾ ਦਿੰਦਾ, ਜੋ ਸਵਾਰੀਆਂ ਮਿਲ ਜਾਣ।

ਮੈਂ ਤੇ ਗੋਲੂ ਸਭ ਤੋਂ ਪਿੱਛੇ ਸੀ, ਬਾਕੀ ਬੱਚੇ ਦੂਰ ਨਿੱਕਲੇ। ਗੋਲੂ ਕਹਿੰਦਾ, "ਚੱਲ ਸੈਂ-ਸੈਂ ਮੀਟਰ ਦੀਆਂ ਸੁਪ੍ਰਿੰਟਾਂ ਲਾਉਂਦੇ ਹਾਂ।"

ਅਸੀਂ ਭੱਜੇ ਜਾਈਏ, ਇੱਕ ਦੂਜੇ ਨੂੰ ਕੱਟਣ ਲਈ ਜ਼ੋਰ ਲਾਇਆ ਪਿਆ, ਸਾਹ-ਸਾਹੀ। ਫੇਰ ਇੱਕ ਪਾਸਿਓਂ ਪਤਾ ਈ ਨਹੀਂ ਲੱਗਾ ਕਦੋਂ ਜੀਪ ਕੋਲ਼ ਆ ਕੇ ਖੜ੍ਹ ਗੀ। ਸਾਡੀਆਂ ਪੈਂਟਾਂ ਗੋਡਿਆਂ ਤੱਕ ਚੜ੍ਹਾਈਆਂ ਹੋਈਆਂ ਦੇਖ ਕੇ ਸਿਪਾਹੀ ਕਹਿੰਦਾ, "ਕਿੱਧਰ ਡਾਕਾ ਮਾਰਨ ਚੱਲੇ ਓਢੇ..."

ਫੇਰ ਕਹਿੰਦਾ, "ਕਿਹੜੇ ਗਿਰੋਹ 'ਚ ਓਤੁਸੀਂ...?"

ਭੱਜਣ ਕਰਕੇ ਸਾਹ ਨਾਲ਼ ਸਾਹ ਪਹਿਲਾਂ ਈ ਨਾ ਰਲ਼ੇ। ਸੁਕਰ ਐ ਸਾਡੇ ਕੋਲ਼ ਕੋਈ ਹਥਿਆਰ ਨਹੀਂ ਸੀ। ਇੱਕ ਮੋਟੇ ਜਿਹੇ ਸਿਪਾਹੀ ਨੇ ਹੁੱਕਾ ਮਾਰਿਆ ਤੇ ਮੇਰਾ ਨਾਮ ਪੁੱਛਿਆ ਮਖਿਆਂ, "ਜੀ, ਮੰਗਾ ਸਿਘ।" "ਕਿਹੜਾ ਇਲਾਕਾ?" ਉਹਨੇ ਘੁਰਕੇ ਪੁੱਛਿਆ। ਮੇਰੇ ਮੂੰਹ 'ਚ ਨਿੱਕਲਿਆ, "ਭੜੀ ਪਨੇਚਾਂ ਜੀ, ਅਸੀਂ ਨਾਲ਼ ਦੇ ਪਿੰਡ ਖੇਡਕੇ ਆਏ ਆਂ ਕਾਰ ਖਰਾਬ ਹੋ ਗੀ।" ਇੱਕ ਹੋਰ ਬੋਲਿਆ, "ਕਿਹੜੇ ਪਿੰਡ?" ਮੈਨੂੰ ਕੋਈ ਪਿੰਡ ਦਾ ਨਾਮ ਨਾ ਸੁੱਝੇ। ਫੇਰ ਉਹ ਦੂਜਾ ਮੋਟਾ ਜਿਆ ਕਹਿੰਦਾ, "ਝੰਡੇ ਨੂੰ ਜਾਣਦੇ, ਜੱਗੀ ਨੂੰ...?"

ਮਖਿਆਂ, "ਹਾਂ ਜੀ।" ਕਹਿੰਦਾ, "ਮੈਂ ਤੈਨੂੰ ਵੀ ਪਛਾਣ ਲਿਆ, ਤੇਰੀ ਅਵਾਜ਼ ਤੋਂ।" ਸਾਡੇ ਮਸਾਂ ਸਾਹ 'ਚ ਸਾਹ ਪਏ। ਉਹ ਕਬੱਡੀ ਖੇਡਦਾ ਸੀ, ਝੰਡੇ ਵੀਰੇ ਹੋਰਾਂ ਦਾ ਚੰਗਾ ਜਾਣੂ ਸੀ।

ਹੁਣ ਉਹ ਕਹਿਣ, "ਬੈਠੋ ਜੀਪ 'ਚ, ਅਸੀਂ ਤੁਹਾਨੂੰ ਤੁਹਾਡੇ ਨਾਲ਼ਦਿਆਂ ਕੋਲ਼ ਛੱਡ ਦਿੰਦੇ ਹਾਂ।" ਅਸੀਂ ਬਚੀਏ ਬਈ ਕਿਤੇ ਪੋਲ਼ ਨਾ ਖੁੱਲ੍ਹ ਜੇ। ਕਿਉਂਕਿ ਖੇਡ ਕੇ ਆਉਣ ਆਲੇ ਝੂਠੀ ਗੱਲ ਸਿਰਫ਼ ਸਾਨੂੰ ਹੀ ਪਤਾ ਸੀ। ਚੰਗੀ ਕਿਸਮਤ ਨੂੰ ਪਿੱਛੋਂ ਟਰੈਕਟਰ ਆ ਗਿਆ। ਟਰੈਕਟਰ ਨੇ ਉਸੇ ਪਿੰਡ ਜਾਣਾ ਸੀ ਜਿੱਥੇ ਹੁਣ ਤੱਕ ਮਿੱਠੇ ਹੋਰੀਂ ਪਹੁੰਚੇ ਸੀ।

ਟਰੈਕਟਰ 'ਤੇ ਬੈਠੇ ਹੋਏ ਨਾਲ਼ੇ ਤਾਂ ਅਸੀਂ ਝੰਡੇ ਵੀਰੇ ਹੋਰਾਂ ਦਾ ਪੰਨਵਾਦ ਕਰਦੇ, ਨਾਲ਼ੇ ਕਬੱਡੀ ਦਾ। ਜਿਸ ਕਰਕੇ ਜਾਨ ਬਚੀ। ਨਹੀਂ ਤਾਂ ਕੀ ਪਤਾ, ਕੀ ਕਰਦੇ ਪੁਲਸ ਆਲੇ। ਮੈਨੂੰ ਲੱਗਦਾ ਹੈ ਕਿ ਜੇ ਮੈਂ ਕਬੱਡੀ ਨਾ ਖੇਡਦਾ ਤਾਂ ਕੁਛ ਵੀ ਨਾ ਹੁੰਦਾ। ਮਾਸਟਰ ਤਾਂ ਬਿਲਕੁਲ ਵੀ ਨਾ ਹੁੰਦਾ।

ਸਕੂਲ ਬੱਸ 'ਚ ਛੀਟਾਂ ਵਾਲ਼ਾ, ਕਕਰਾਲਾ ਵਰਗੇ ਪਿੰਡਾਂ 'ਚ ਦੀ ਹੁੰਦੇ ਹੋਏ ਨਾਲ਼ੇ ਪਹੁੰਚੇ ਅਤੇ ਨਾਭੇ ਤੋਂ ਅੱਗੇ ਆਪਣੇ ਆਪਣੇ ਟਿਕਾਣਿਆਂ 'ਤੇ। ਮੈਂ, ਰਾਜੂ, ਗੋਲੂ ਤਾਂ ਤੁਰਕੇ

ਕੀਰਤ ਦੇ ਪਿੰਡ ਭੋਜਮਾਜਰੀ ਪੁੱਜ ਗੇ। ਓਥੋਂ ਸਕੂਟਰ ਚੱਕ ਕੇ ਰਾਜੂ ਦੇ ਪਿੰਡ ਰਾਇਮਟ ਮਾਜਰੀ ਆ ਕੇ ਅਰਾਮ ਕਰਿਆ।

ਫੇਰ ਕਾਫੀ ਕਲੇਸ਼ ਵੀ ਕਰਿਆ ਸੰਦੀਪ ਨਾਲ਼। ਸਾਨੂੰ ਸ਼ੱਕ ਪਹਿਲਾਂ ਈ ਸੀ ਕਿ ਕੋਈ ਗੜਬੜ ਹੈ। ਫੇਰ ਵਿੱਚੋਂ ਦੱਸਣ ਆਲਿਆਂ ਦੱਸ ਵੀ ਦਿੱਤਾ ਸੀ ਕਿ ਉਹਨੇ ਜਨਾਨੀ ਤੋਂ ਪੈਸੇ ਲਏ ਸੀ, ਗਰੀਬਾਂ ਨੂੰ ਘਰੋਂ ਕੱਢਣ ਦੇ। ਸੁਣਿਆ ਤਾਂ ਇਹ ਵੀ ਐ ਕਿ ਉਹਨੇ ਕੁਛ ਪੈਸੇ ਸਾਡੇ ਬੰਦਿਆਂ ਨੂੰ ਵੀ ਦੇਤੇ ਸੀ।

ਇਨ੍ਹਾਂ ਕੰਮਾਂ 'ਚ ਫਸਿਆ ਮੈਂ ਇੱਕ ਕੰਮ ਚੰਗਾ ਕਰੀ ਗਿਆ ਕਿ ਜੇ ਹੋਰ ਨਹੀਂ ਤਾਂ ਬੋਝੇ-ਬਹੁਤੇ ਪੇਂਡੂ ਮੈਂਚ ਖੇਡੀ ਗਿਆ। ਕਦੇ ਭੜੀ 'ਚ, ਕਦੇ ਦਿੱਤੂਪੁਰ 'ਚ ਲਾਲੀ ਹੋਰਾਂ ਨਾਲ਼। ਨਹੀਂ ਤਾਂ ਜਿਵੇਂ ਦੇ ਹਾਲਾਤ ਸਨ ਜਾਂ ਉਸਤੋਂ ਬਾਅਦ 'ਚ ਜੋ ਹਾਲਾਤ ਵਿਗੜੇ, ਓਥੋਂ ਵਾਪਸੀ ਔਖੀ ਸੀ। ਮੇਰੀ ਮਾਂ ਖੇਡ ਕਬੱਡੀ ਇੱਕ ਧਿਰ ਬਣ ਕੇ ਮੇਰੇ ਦਿਮਾਗ ਨਾਲ਼ ਲੜਦੀ ਰਹੀ ਐ। ਇੱਕ ਚਿਣਗ ਜਗਾਉਂਦੀ ਰਹੀ ਐ... ਜਿਵੇਂ ਇੱਕ ਮਾਂ ਅਪਣੇ ਬੱਚੇ ਲਈ ਲੜਦੀ ਹੈ, ਖੜ੍ਹਦੀ ਹੈ।

ਦੂਜੀ ਉਹ ਕੁੜੀ, ਜੋ ਓਦਣ ਮੇਰੇ ਪੱਟ ਨੂੰ ਚੁੰਬਦੀ ਸੀ, ਉਹ ਵੀ ਬਹੁਤ ਤੰਗ ਕਰਦੀ ਐ, ਮਾਨਸਿਕ ਪੀੜਾ ਦਿੰਦੀ ਹੈ। ਪਰ ਓਦੋਂ ਘੋਟਪੁਣੇ ਦਾ ਨਸ਼ਾ ਕੁਛ ਸੋਚਣ ਦੀ ਨਹੀਂ ਸੀ ਦਿੰਦਾ।



ਸ਼ਰਾਰਤੀ ਯਾਦਾਂ

ਕਬੱਡੀ ਨੇ ਮੈਨੂੰ ਜਿਵੇਂ ਬਚਾਉਣਾ ਹੀ ਸੀ... ਬੰਦਾ ਬਣਾਉਣਾ ਹੀ ਸੀ। ਗਲਤ ਰਸਤੇ 'ਚੋਂ ਬਾਹਰ ਕੱਢਣਾ ਹੀ ਸੀ।

ਦੁੱਗਰੀ ਆਲੇ ਕਬਜ਼ੇ ਤੋਂ ਬਾਅਦ ਮਿੱਠੇ ਕੋਲ ਹੋਰ ਸੁਨੇਹੇ ਆਉਣ ਲੱਗ ਪੈਂ, ਇਹੋ ਜਿਹੇ ਕੰਮਾਂ ਦੇ। ਪੈਸੇ ਲੈ ਕੇ ਕੰਮ ਕਰਨ ਦਾ ਲਾਲਚ ਵਧ ਰਿਹਾ ਸੀ। ਤੇ ਸਾਡਾ ਕਾਫ਼ਲਾ ਵੀ ਵੱਡਾ ਹੋ ਰਿਹਾ ਸੀ। ਜਿਸਦੀ ਅਗਲੀ ਮੰਜਲ ਯਕੀਨਨ ਜੇਲ੍ਹ ਸੀ ਜਾਂ ਫੇਰ ਮੌਤ। ਖੈਰ! ਉਦੋਂ ਇਹ ਦਲਦਲ ਦਿਖਦੀ ਨੂੰ ਸੀ... ਦਿਖਦਾ ਸੀ ਤਾਂ ਬਸ ਘੱਟ ਪੁਣਾ, ਵੈਲੀ ਪੁਣਾ।

ਉਦਣ ਪੇਂਡੂ ਖੇਡਾਂ 'ਤੇ ਪੁਰਾਣੇ ਬੇਲੀ ਯਾਦੂ ਬੋਝਾਵਾਲ, ਵਿੱਕੀ ਘਨੌਰ, ਗੁਰਲਾਲ ਘਨੌਰ, ਗੁਰਪ੍ਰੀਤ ਟਿਵਾਣੇ ਵਰਗੇ ਮਿਲ ਗੇ। ਉਹਨਾਂ ਦਿਨਾਂ 'ਚ ਗੁਰਲਾਲ ਘਨੌਰ ਦਾ ਐਡਾ ਵੱਡਾ ਨਾਮ ਨੂੰ ਸੀ, ਪਰ ਉਹ ਤਕੜੇ ਸੀ ਸਾਰੇ। ਬਸ ਉਦੋਂ ਇੱਕ ਸ਼ੁਰੂਆਤ ਹੋ ਰਹੀ ਸੀ ਕਬੱਡੀ ਦੇ ਧਰੁ-ਤਾਰੇ ਬਣਨ ਦੀ।

ਖਾਸੇ ਚਿਰ ਬਾਅਦ ਮਿਲਣ ਕਰਕੇ ਬਹੁਤ ਗੱਲਾਂ ਹੋਈਆਂ ਸਾਡੇ 'ਚ... ਖੁੱਲ੍ਹ ਕੇ ਹਾਸੇ ਮਜ਼ਾਕ ਹੋਏ। ਮੇਰੇ ਪੈਰਾਂ ਦੀ ਖੁਸ਼ਕੀ ਨੂੰ ਲੈ ਕੇ ਬੜਾ ਠਿੱਠ ਕਰਦੇ ਰਹੇ। ਫੇਰ ਕਹਿੰਦੇ "ਤੁਸੀਂ ਯਾਰ, ਲਾਲੀ, ਯੋਗੀ ਹੋਗੇ ਉਈਂ ਖਿੰਡ ਗੇ"। ਇੱਕ ਈ ਜਗ੍ਹਾ ਰਹਿਣਾ ਸੀ ਸਭ ਨੇ।"

ਯਾਦੂ ਕਹਿੰਦਾ, "ਮੰਗੇ ਤੂੰ ਯਾਰ ਸਾਡੇ ਕੋਲ ਈ ਆ ਜਾ ਬਠਿੰਡੇ, ਨਾਲੇ ਗਲਤ ਕੰਮਾਂ ਤੋਂ ਬਚੇਂਗਾ। ਨਾਲੇ ਆਏ ਦੱਸ, ਬੁਥੀ ਐਧਰ ਨੂੰ ਕਰਕੇ, ਤੂੰ ਸਾਲਿਆ ਕੋਈ ਟਿਲੈਕਸ਼ਨ ਲੜਨੀ ਐ। ਜਿਹੜਾ ਬਦਮਾਸ਼ਾਂ ਨਾਲ ਯਾਰੀ ਪਾਈਂ ਫਿਰਦੈਂ। ਸਾਨੂੰ ਸਾਰੀ ਖ਼ਬਰ ਐ। ਬੰਦਾ ਬਣਕੇ ਬਠਿੰਡੇ ਆ ਜਾ, ਨਾਲੇ ਆਪਦੀ ਪੜ੍ਹਾਈ ਪੂਰੀ ਕਰਲੀਂ। ਖ਼ਰਚੇ ਦਾ ਐਡਾ ਕੋਈ ਰੋਲਾ ਨੂੰ, ਅਸੀਂ ਹੋਗੇ ਆਂ। ਮੈਂਚਾਂ 'ਚੋਂ ਵੀ ਨਿੱਕਲੀ ਜਾਊ ਬੋਝਾ ਬਹੁਤਾ।"

ਉਹਦੀਆਂ ਗੱਲਾਂ 'ਚ ਆਪਣਾਪਣ ਸੀ। ਘੂਰ ਉਹ ਆਂਦੇ ਰਿਹਾ ਸੀ, ਜਿਵੇਂ ਬੜਾ ਭਰਾ ਹੋਵੇ।

ਆਪਾਂ ਦਸ ਕੁ ਦਿਨਾਂ ਬਾਅਦ ਈ ਬਠਿੰਡੇ ਪੁੱਜ ਗੇ। ਉੱਥੇ ਉਹੀ ਪੁਰਾਣਾ ਮਲਟੀਪਰਪਜ਼ ਸਕੂਲ ਆਲਾ ਮਾਹੌਲ ਬਣ ਗਿਆ। ਸਵੇਰੇ ਪਰੈਕਟਿਸ, ਫੇਰ ਫੌਜੀ ਚੌਕ 'ਚ ਅਮਰੀਕ ਦੇ ਪਰੋਨੇ। ਆਥਣੇ ਫੇਰ ਜੋਰ ਨਾਲ ਪ੍ਰੈਕਟਿਸ ਕਰਨੀ। ਗੁਰਪ੍ਰੀਤ ਟਿਵਾਣੇ ਦੀਆਂ ਅੱਧੀ ਰਾਤ ਤੱਕ ਜਜ਼ਬਾਤੀ ਗੱਲਾਂ ਸੁਣਨੀਆਂ। ਜਿਵੇਂ ਉਹਨੇ ਕਹਿਣਾ, "ਕਿੱਥੇ ਯਾਰ ਕਿੱਡੀ ਦੂਰ ਬੈਠੇ ਹਾਂ ਘਰ ਤੋਂ... ਵਗੈਰਾ-ਵਗੈਰਾ..."

ਗੀਤੀ ਨਾਲ ਮਿਲ ਕੇ ਗੁਰਲਾਲ 'ਤੇ ਵਿੱਕੀ ਹੋਰਾਂ 'ਤੇ ਤਵੇ ਲਾਉਣੇ। ਸਾਰਿਆਂ ਨੂੰ ਤੋਗ ਕਰਨਾ। ਗੱਲ ਮੁਕਾਓ ਪੂਰੀ ਗੱਲ ਬਾਤ ਵਾਪਸ ਆ ਗਈ ਸੀ। ਜਿਹੜੀ ਪਾਲੇ ਦੀ ਮੋਤ ਤੋਂ ਬਾਅਦ ਖੁੱਸ ਚੁੱਕੀ ਸੀ।

ਬਸ ਇੱਕ ਚੀਜ਼ ਜਿਹੜੀ ਪਟਿਆਲੇ ਤੋਂ ਵੀ ਜਿਆਦਾ ਮਿਲੀ। ਉਹ ਸੀ ਸੂਰਾਂ ਦੀ ਭਰਮਾਰ। ਉਹ ਵੀ ਜਮ੍ਹਾਂ ਕਾਲੇ। ਕਾਲਜ 'ਚ ਟੋਡਾ ਹੋਣ ਕਰਕੇ, ਉਹ ਆਮ ਈ ਘੁੰਮਦੇ ਰਹਿੰਦੇ। ਪਹਿਲਾਂ ਪਹਿਲ ਤਾਂ ਅਸੀਂ ਕਾਣਤ ਜਿਹੀ ਕਰਦੇ ਅਤੇ ਲੋਕਲ ਖਿਡਾਰੀਆਂ ਨੂੰ ਮਜ਼ਾਕ ਵੀ ਕਰਦੇ। ਫੇਰ ਹੌਲੀ-ਹੌਲੀ ਸੂਰ ਵੀ ਆਪਣੇ ਲੱਗਣ ਲੱਗ ਪੈਂ। ਕਈ ਵਾਰੀ ਅਸੀਂ ਇੱਕ ਦੂਜੇ ਨੂੰ ਖਿਡਾਉਣ ਲਈ ਉਹਨਾਂ ਨੂੰ ਭਜਾਉਂਦੇ ਤਾਂ ਨਾਲਦਿਆਂ ਦੇ ਨਾਮ ਲੈਂਦੇ ਭਜਾਉਂਦੇ। ਜਿਵੇਂ ਜੇ ਕੋਈ ਮੋਟਾ ਜਿਹਾ ਹੁੰਦਾ ਤਾਂ "ਹਟ ਓਏ... ਹੋ-ਹੋ... ਵਿੱਕੀ ਭੱਜ ਉਰੇ ਤੋਂ।" ਕਹਿ ਕੇ ਹੱਸ ਪੈਂਦੇ।

ਐਵੇਂ ਈ ਵਿੱਕੀ ਹੋਰੀ, ਮੋਤਵੇਂ ਜਵਾਬ 'ਚ ਸਾਡਾ ਨਾਮ ਲੈ ਕੇ ਬੋਲਦੇ। ਪ੍ਰੈਕਟਿਸ ਕਾਰਨ ਆਈ ਬਕਾਨ ਨੂੰ ਅਸੀਂ ਐਵੇਂ ਈ ਮਜ਼ਾਕ 'ਚ ਉਤਾਰ ਦਿੰਦੇ।

ਡੀ. ਏ. ਵੀ. ਕਾਲਜ ਬੀਬੀ ਵਾਲਾ ਰੋਡ ਦੇ ਉੱਤੇ ਮੋੜ ਮੁੜਦੇ ਈ ਹੈ। ਮੋੜ 'ਤੇ ਈ ਐ ਕਾਲਜ ਦਾ ਪਹਿਲਾ ਗੇਟ। ਗੇਟ 'ਤੇ ਇੱਕ ਫੌਜੀ, ਸਕਿਓਰਟੀ ਗਾਰਡ ਡਿਊਟੀ 'ਤੇ ਹੁੰਦਾ ਸੀ। ਸਵਾ ਛੇ ਫੁੱਟ ਕੱਦ ਸੀ ਉਹਦਾ। ਚੱਕੀ ਦੇ ਪੁੜ ਵਰਗੀ ਛਾਤੀ, ਗੱਲਾਂ ਜਮਾਂ ਕਸ਼ਮੀਰੀ ਸਿਓ ਵਰਗੀਆਂ। ਨਾਮ ਸੀ ਕਰਨੈਲ ਸਿੰਘ ਪਹੇ ਵਾਲਾ। ਬਹੁਤ ਗੱਲਾਂ ਸੁਣਾਉਂਦਾ ਹੁੰਦਾ ਸੀ ਪੁਰਾਣੇ ਸਮੇਂ ਦੀਆਂ। ਅਸੀਂ ਉਹਨੂੰ ਪੁੱਛਿਆ, "ਪਹੇ ਵਾਲੇ ਕਿਹੜੇ ਜੱਟਾਂ ਦਾ ਗੋਤ ਹੈ?"

ਉਹਨੇ ਬੜੀ ਹਾਸੇ ਆਲੀ ਗੱਲ ਸੁਣਾਈ। ਕਹਿੰਦਾ, "ਗੋਤ ਤਾਂ ਸਾਡਾ ਚਹਿਲ ਆ। 'ਪਹੇ ਆਲੇ' ਤਾਂ ਸਾਡੇ ਟੱਬਰ ਦੀ ਅੱਲ ਪਾਈ ਹੋਈ ਹੈ।"

ਉਹ ਬੜੇ ਫ਼ਕਰ ਨਾਲ ਦਸਦਾ, ਕਿ "ਕੇਰਾਂ ਸਾਡੀ ਪੜਦਾਦੀ ਬੁਢਲਾਡੇ ਤੋਂ ਪਿੰਡ ਨੂੰ ਆਉਂਦੀ ਤੀ, ਬਿਸਕੁਟ ਕਰਾ ਕੇ। ਟਾਂਗਾ ਹੋ ਗਿਆ ਖਰਾਬ। ਬਾਕੀ ਸਵਾਰੀਆਂ ਤਾਂ ਰੁਕਰੀਆਂ, ਪਰ ਸਾਡੀ ਬੁੜੀ ਪੀਪਾ ਸਿਰ 'ਤੇ ਰੱਖ ਹੋ ਚੱਲੀ ਪਿੰਡ ਨੂੰ। ਮਹੀਨਾ ਸ਼ੁਰੂ ਹੋਇਆ ਤੀ ਨੌਵਾਂ, ਪੂਰੇ ਦਿਨ ਸਨ। ਦਰਦਾਂ ਸਹਾਰਦੀ ਹੋਈ ਮਾਂ ਦੀ ਧੀ ਨੇ ਦਾਦੇ ਹੁਕਮ ਸਿੰਘ ਨੂੰ ਪਹੇ 'ਚ ਹੀ ਜਨਮ ਦੇਤਾ। ਲਾ ਕੇ ਗੋਦੀ ਘਰ ਜਾ ਵੜੀ। ਪਹੇ 'ਚ ਜੇਮਣ ਕਰਕੇ ਮੇਰੇ ਦਾਦੇ ਨੂੰ ਉਸਦੇ ਹਾਣੀ 'ਹੁਕਮਾ ਪਹੇ ਆਲਾ' ਕਹਿਕੇ ਚਿੜਾਉਂਦੇ। ਹੌਲੀ-ਹੌਲੀ 'ਪਹੇ ਆਲੇ' ਸਾਡੇ ਟੱਬਰ ਦੀ ਅੱਲ ਪੈ ਗਈ।"

ਉਹ ਹੋਰ ਗੱਲਾਂ ਵੀ ਦੱਸਦਾ ਹੁੰਦਾ ਸੀ ਤੇ ਅਸੀਂ ਆਪਦੀਆਂ ਦੱਸਦੇ ਰਹਿੰਦੇ। ਮੈਂ ਗੰਗਾ ਰਾਮ ਬਾਬਾ ਜੀ ਅਤੇ ਉਮਰੇ ਤਾਏ ਦੇ ਕਿੱਸੇ ਸੁਣਾਉਂਦਾ, ਗੀਤੀ ਹੋਰੀਂ ਆਪਦੇ ਪਿੰਡਾਂ ਦੇ।

ਕਾਲਜ ਗੇਟ ਤੋਂ ਅੰਦਰ ਨੂੰ ਵੜਦੇ ਹੋਏ ਕਾਫੀ ਢਲਾਣ ਜਿਹੀ ਐ। ਢਲਾਣ ਦੇ ਖੰਬੇ ਹੱਥ ਇੱਕ ਨੀਵਾਂ ਜਿਹਾ ਪਾਰਕ। ਬੋਝਾ ਅੱਗੇ ਜਾ ਕੇ ਥੱਲੇ ਨੂੰ ਉੱਤਰ ਕੇ ਖੰਬੇ ਹੱਥ ਪ੍ਰਿੰਸੀਪਲ ਦਫ਼ਤਰ, ਨੇੜੇ ਈ ਕੰਪਿਊਟਰ ਡਿਪਾਰਟਮੈਂਟ। ਉਥੇ ਕੰਪਿਊਟਰ ਦੀਆਂ ਜਮਾਤਾਂ ਸ਼ਾਮ ਨੂੰ ਵੀ ਲੱਗਦੀਆਂ। ਬੱਚੇ ਪੜ੍ਹਨ ਆਉਂਦੇ ਰਹਿੰਦੇ। ਸ਼ਾਇਦ ਸ਼ਨੀਵਾਰ ਤੇ ਐਤਵਾਰ ਨੂੰ ਵੀ ਲੱਗਦੀਆਂ ਹੋਣ। ਕਿਉਂਕਿ ਸ਼ਨੀਵਾਰ ਨੂੰ ਸ਼ਾਮ ਸਾਡੀ ਪ੍ਰੈਕਟਿਸ ਬੰਦ ਹੁੰਦੀ ਸੀ।

ਉਹ ਦਿਨ ਅਸੀਂ ਕਰਨੇਲ ਸਿੰਘ ਪਰੇ ਵਾਲੇ ਦੀਆਂ ਗੱਲਾਂ ਸੁਣ ਕੇ ਅੰਦਰ ਵਡਨ ਲੱਗੇ ਤਾਂ ਸ਼ਰਾਰਤ ਸੁਝ ਗਈ। ਮੈਂ ਪਾਰਕ ਆਲੇ ਪਾਸੇ ਨੀਵੇਂ 'ਚ ਨੂੰ ਹੋ ਕੇ ਖੜ੍ਹ ਗਿਆ, ਗੀਤੀ ਲੜਕ ਦੇ ਦੂਜੇ ਬੰਨੇ। ਉਹ ਆਪਣੇ ਹੱਥਾਂ ਨੂੰ ਐਵੇਂ ਕਰੀ ਜਾਵੇ, ਜਿਵੇਂ ਪਤੇਗ ਕਟ ਜਾਣ ਤੇ ਬਾਅਦ ਛੋਰ ਕੱਟੀ ਕਰਦਾ ਹੋਵੇ। ਮੈਂ ਐਕਟਿੰਗ ਕਰ ਰਿਹਾ ਸੀ ਛੋਰ ਨੂੰ ਖਿੱਚ ਕੇ ਸਿੱਧੀ ਕਰਕੇ, ਜਿਵੇਂ ਉਹਦੇ ਵੇਲ ਛੱਡਦਾ ਹੋਵਾਂ। ਛੋਰ ਛੱਡਣ ਆਲੀ ਐਕਟਿੰਗ ਮੈਂ ਕਰ ਰਿਹਾ ਸੀ 'ਤੇ ਕੱਟੀ ਕਰਨ ਦੀ ਗੀਤੀ।

ਅਸੀਂ ਇਸ ਸ਼ਰਾਰਤ ਨੂੰ 'ਧਾਗਾ ਲਾਉਣਾ' ਆਖਦੇ। ਇਹ ਬੜੀ ਮਸ਼ਹੂਰ ਸ਼ਰਾਰਤ ਸੀ। ਪਰ ਜਿੱਥੇ ਇੱਕ ਵਾਰੀ ਕਰਤੀ ਉੱਥੇ ਦੁਬਾਰਾ ਕਰਨ 'ਤੇ ਫੜੇ ਜਾਣ ਦਾ ਡਰ ਰਹਿੰਦਾ। ਇਸ ਗੇਟ 'ਤੇ ਇੱਕ ਵਾਰ ਗੀਤੀ ਪਹਿਲਾਂ ਵੀ ਕਰ ਚੁੱਕਿਆ ਸੀ। ਐਥੇ ਲੋਕ ਜਿਆਦਾ ਉਲਝਦੇ ਕਿਉਂਕਿ ਜਿਆਦਾ ਮੁੰਡੇ-ਕੁੜੀਆਂ ਕੰਪਿਊਟਰ ਦੀ ਜਮਾਤ ਲਾਉਣ ਸਾਈਕਲ 'ਤੇ ਆਉਂਦੇ 'ਤੇ ਗੇਟ ਤੋਂ ਅੰਦਰ ਨੂੰ ਨਿਵਾਣ ਜਿਆਦਾ ਹੋਣ ਕਰਕੇ, ਇੱਕ ਦਮ ਤੇਜ਼ ਹੋ ਜਾਂਦੇ। ਬੇਚਾਰੇ ਸਾਡੇ ਜਾਲ 'ਚ ਫਸ ਜਾਂਦੇ।

ਅਸੀਂ ਬਹੁਤ ਮਜ਼ੇ ਕਰ ਰਹੇ ਸੀ। ਜਦੋਂ ਕੋਈ ਕੁੜੀ ਮੁੰਡਾ ਅੰਦਰ ਨੂੰ ਉਤਰਨ ਲੱਗਿਆ ਕਰੇ ਕਾਲਜ 'ਚ ਨੂੰ... ਤਾਂ ਗੀਤੀ ਛੋਰ ਛੱਡਣ ਦਾ ਡਰਾਮਾ ਕਰਦਾ ਬੋਲਿਆ ਕਰੇ, "ਮੰਗੇ, ਧਾਗਾ ਬੱਲੇ ਕਰਨੈ, ਬੱਲੇ... ਗਲ 'ਚ ਨਾ ਫਸ ਜੇ...।" ਮੈਂ ਜਾਣ ਬੁੱਝ ਕੇ ਕਦੇ ਉੱਪਰ ਨੂੰ ਚੱਕ ਲਿਆ ਕਰਾਂ ਹੱਥ ਨੂੰ, ਜਿਵੇਂ ਆਪਾਂ ਬਿਜਲੀ ਦੀ ਤਾਰ ਨੂੰ ਡੰਡੇ ਨਾਲ ਉੱਪਰ ਚੱਕ ਕੇ ਤੂੜੀ ਆਲੀ ਟਰਾਲੀ ਲਗਾਉਂਦੇ ਹੁੰਦੇ ਆਂ। ਜਦੋਂ ਮੈਂ ਹੱਥ ਉੱਪਰ ਕਰਿਆ ਕਰਾਂ ਤਾਂ ਗੀਤੀ ਬੋਲਦਿਆ ਕਰੇ, "ਓ ਬੱਲੇ ਕਰ, ਬੱਲੇ ਕਰ..."। ਕੁੜੀਆਂ ਗਰਦਨ ਨੀਵੀਂ ਜਿਹੀ ਕਰਕੇ ਲੰਘ ਜਾਇਆ ਕਰਨ। ਨਿਵਾਣ ਜਿਆਦਾ ਹੋਣ ਕਰਕੇ ਸਾਈਕਲ ਤੇਜ਼ ਹੋ ਜਾਂਦੇ ਸੀ, ਰੁਕ ਕੇ ਕੋਈ ਦੇਖਦਾ ਨਹੀਂ ਸੀ। ਜਿਹੜੇ ਪੈਦਲ ਤੁਰ ਕੇ ਆਉਂਦੇ ਉਹਨਾਂ ਦੀ ਵਾਰੀ ਅਸੀਂ ਆਂਏ ਐਕਟਿੰਗ ਕਰਦੇ ਜਿਵੇਂ ਦੋਏ ਜਣੇ ਧਾਗਾ ਬੱਲੇ ਜਮੀਨ 'ਤੇ ਲੰਬਾ ਪਾ ਕੇ ਲੰਘਣ ਲਈ ਕਹਿੰਦੇ ਹੁੰਦੇ ਨੇ। ਬਈ ਦੇਖਿਓ, ਪੈਰਾਂ 'ਚ ਨਾ ਉਲਝ ਜਾਵੇ। ਉਹ ਉੱਚੇ-ਉੱਚੀ ਡਿੱਘਾਂ ਭਰਕੇ ਲੰਘਦੇ ਕਿ ਕਿਤੇ ਛੋਰ ਪੈਰਾਂ 'ਚ ਨਾ ਫਸ ਜੇ'।

ਧਰਮ ਨਾਲ ਯਾਦ ਕਰਕੇ ਹੁਣ ਲਿਖਦੇ ਸਮੇਂ ਵੀ ਜੀਅ ਕਰਦੈ ਕਿ ਗੀਤੀ ਨੂੰ ਫੌਨ ਕਰਕੇ ਸ਼ਰਾਰਤ ਸਾਂਝੀ ਕਰਾਂ। ਤੇ ਇਸਤੋਂ ਅਗਲੀ ਗੱਲ ਵੀ ਸਾਂਝੀ ਕਰਾਂ ਜਦੋਂ ਸਾਨੂੰ ਪਤਾ ਈ ਨਹੀਂ ਲੱਗਾ ਕਿ ਅਸੀਂ ਬੱਚਿਆਂ ਦੇ ਭੁਲੇਖੇ ਸ਼ਰਾਰਤ ਕੰਪਿਊਟਰ ਟੀਚਰ ਨਾਲ ਵੀ ਕਰ ਬੈਠੇ।

ਅਸਲ 'ਚ ਇਹ ਕੰਪਿਊਟਰ ਅਧਿਆਪਕ ਸ਼ਾਮ ਦੀ ਜਮਾਤ ਲਾਉਣ ਸਾਈਕਲ 'ਤੇ ਈ ਆਉਂਦਾ। ਉਹਨੂੰ ਸ਼ੱਕ ਓਦਣ ਦਾ ਪਿਆ ਹੋਇਆ ਸੀ, ਜਿੰਦਣ ਗੀਤੀ ਨੇ ਪਹਿਲਾਂ ਕਰੀ ਸੀ ਇਹ ਸ਼ਰਾਰਤ। ਉਹਦੀ ਉਮਰ ਦਾ ਪਤਾ ਨਹੀਂ ਸੀ ਲੱਗਦਾ। ਇੱਕ ਤਾਂ ਉਹ ਬਜ਼ੁਰਗ ਨਹੀਂ ਸੀ,

ਉੱਡਾ ਫਿੱਟ ਸੀ। ਆਂਏ ਈ ਲਗਦਾ ਸੀ, ਜਿਵੇਂ ਵਿਦਿਆਰਥੀ ਹੋਵੇ। ਹੁਣ ਜਦੋਂ ਉਹ ਅੰਦਰ ਵਰਿਆ ਸਾਈਕਲ 'ਤੇ ਚੜ੍ਹਿਆ ਤਾਂ ਉਹਦੇ ਮੁਹਰੇ ਈ ਬੋੜਾ ਸਮਾਂ ਪਹਿਲਾਂ ਅਸੀਂ ਆਪ ਹੱਸ ਰਹੇ ਸੀ। ਐਵੇਂ ਈ ਸੂਰ ਦੇ ਨਾਲ ਧਾਗੇ ਆਲਾ ਮਜ਼ਾਕ ਕਰਦੇ ਹੋਏ। ਗੀਤੀ ਕਹਿੰਦਾ, "ਸਾਲਾ ਯਾਦੂ ਆਂਗੂ ਹੋਣ ਜੀ ਸਿੱਟ ਕੇ ਭੱਜੀ ਜਾਂਦੈ, ਰੋਕ-ਰੋਕ ਇਹਨੂੰ... ਛੋਰ ਡੋਡਦੂ ਆਪਣੀ।"

ਉਸ ਕੰਪਿਊਟਰ ਟੀਚਰ ਨੂੰ ਦਿਖ ਵੀ ਰਿਹਾ ਸੀ ਤੇ ਭੁਲੇਖਾ ਵੀ ਲੱਗ ਰਿਹਾ ਸੀ ਜਿਵੇਂ ਸੂਰ ਦੇ ਪੈਰਾਂ 'ਚ ਸੱਚੀ ਧਾਗਾ ਫਸਿਆ ਹੋਵੇ। ਅਸੀਂ ਧਾਗਾ ਕੱਢਣ ਦੀ ਕੋਸ਼ਿਸ਼ ਕਰਦੇ ਹੋਈਏ। ਕਿਉਂਕਿ ਉਹ ਕੁਛ ਪਲ ਸਕਿਓਰਿਟੀ ਗਾਰਡ ਕੋਲ ਭੁਕਿਆ ਸੀ, ਅੰਦਰ ਵਡਨ ਤੋਂ ਪਹਿਲਾਂ। ਹੁਣ ਉਹ ਅੰਦਰ ਵੜ ਗਿਆ। ਮੈਂ ਧਾਗਾ ਬੱਲੇ ਕਰ ਲਿਆ... ਗੀਤੀ ਨੇ ਉੱਪਰ ਚੱਕ ਲਿਆ... ਪੂਰੇ ਮਜ਼ੇ 'ਚ ਇੱਕ ਦੂਜੇ ਨੂੰ ਕਿਹਾ, "ਉਹ ਦੇਖੀ-ਦੇਖੀ ਗਲ 'ਚ ਨਾ ਫਸ ਜੇ... ਟੈਰ 'ਚ ਫਸ ਜੇ... ਟੁੱਟ ਜੇ... ਉੱਪਰ ਚੱਕ ਲੈ ਉੱਪਰ..."।

ਸਾਡੀ ਸ਼ਰਾਰਤ ਦੇ ਜਾਲ 'ਚ ਫਸ ਕੇ ਉਹ ਲੰਘ ਚੁੱਕਿਆ ਸੀ। ਪਰ ਉਸਦੇ ਵਿਦਿਆਰਥੀ ਅਜੇ ਵੀ ਸਾਡੇ ਸ਼ਿਕਾਰ ਹੋ ਰਹੇ ਸਨ। ਜਿਨ੍ਹਾਂ ਨੂੰ ਪਤਾ ਵੀ ਲੱਗ ਜਾਂਦਾ ਕਿ ਅਸੀਂ ਉਹਨਾਂ ਨੂੰ ਮੂਰਖ ਬਣਾਉਂਦੇ ਹਾਂ, ਮਜ਼ਾਕ ਕਰਦੇ ਹਾਂ, ਤਾਂ ਵੀ ਕੁਛ ਨਾ ਬੋਲਦੇ। ਬੇਚਾਰੇ ਪੜ੍ਹਾਕੂ ਜਿਹੇ ਹੁੰਦੇ ਸੀ। ਇੱਕ ਤਾਂ ਪਾਰਕ 'ਚ ਘੁੰਮਦਾ-ਘੁੰਮਦਾ, ਮੇਰੇ ਕੋਲ ਆ ਕੇ ਦੇਖ ਵੀ ਗਿਆ। ਪਰ ਮੈਨੂੰ ਜੋਡ ਨੂੰ ਇਹ ਸੀ, ਬਈ ਆਉਂਦਾ, ਆਈ ਜਾਵੇ ਸਾਨੂੰ ਕੀ।

ਅਸੀਂ ਪੂਰੀ ਮਸਤੀ 'ਚ ਲੱਗੇ ਰਹੇ। ਕੋਈ ਪਤਾ ਨੀ ਲੱਗਿਆ ਕਿ ਕੌਣ ਦੇਖ ਰਿਹੈ? ਕੌਣ ਚੈੱਕ ਕਰਕੇ ਗਿਆ?

ਐਤਵਾਰ ਤੋਂ ਬਾਅਦ ਤੀਜੇ ਦਿਨ, ਬ੍ਰੇਕ ਫਾਸਟ ਕਰਦਿਆਂ ਨੂੰ ਕੋਚ ਸਾਹਬ ਸ਼੍ਰੀ ਮਦਨ ਲਾਲ ਜੀ ਦਾ ਸੁਨੇਹਾ ਆ ਗਿਆ। ਪੀਅਨ ਸਾਡੇ ਕੋਲ ਆ ਕੇ ਕਹਿੰਦਾ, "ਕਬੱਡੀ ਆਲੇ ਸਾਰੇ ਜਣੇ ਪ੍ਰਿੰਸੀਪਲ ਦਫਤਰ ਪਹੁੰਚੇ।"

ਪਹੁੰਚ ਗੇ' ਦਫਤਰ... ਇੱਕ ਦੂਜੇ ਤੋਂ ਪਿੱਛੇ ਮੂਹਰੇ ਹੁੰਦੇ। ਉੱਥੇ ਪਹਿਲਾਂ ਤਾਂ ਅਸੀਂ ਮੰਨੇ ਨਹੀਂ ਕਿ ਅਸੀਂ ਕੋਈ ਸ਼ਰਾਰਤ ਕੀਤੀ ਐ। ਸਾਡੇ ਵੱਲੋਂ ਗੱਲਬਾਤ ਯਾਦੂ ਕਰ ਰਿਹਾ ਸੀ। ਉਸਨੂੰ ਅਸੀਂ ਦੱਸਿਆ ਵੀ ਨਹੀਂ ਸੀ ਸ਼ਰਾਰਤ ਬਾਰੇ। ਯਾਦੂ ਕਹੀ ਜਾਵੇ, "ਸਰ ਮੈਂ ਗਰੰਟੀ ਲੈਨਾਂ ਜੀ ਕਬੱਡੀ ਆਲਿਆਂ 'ਚੋਂ ਨਹੀਂ ਸੀ ਕੋਈ। ਅਸੀਂ ਤਾਂ ਸਾਰੇ ਮਾਰਕਿਟ ਗਏ ਹੋਏ ਸੀ ਸ਼ਾਮ ਨੂੰ।"

ਇੱਕ ਤਾਂ ਜੀ ਕਰੇ ਦੱਸ ਦੇਵਾਂ, ਕਿਉਂਕਿ ਜਿਹੜਾ ਉਹ ਮੁੰਡਾ ਓਦਣ ਮੇਰੇ ਕੋਲ ਪਾਰਕ ਆਲੇ ਪਾਸੇ ਤੋਂ ਗੋੜੀ ਜਿਹੀ ਮਾਰ ਕੇ ਗਿਆ ਸੀ, ਉਹ ਬਾਹਰ ਖੜ੍ਹਾ ਸੀ ਕਿਸੇ ਮੈਡਮ ਕੋਲ। ਮੈਨੂੰ ਲੱਗੀ ਜਾਵੇ ਉਸੇ ਨੇ ਹੀ ਦੱਸਿਆ ਹੋਇ।

ਪਰ ਯਾਦੂ ਦੀਆਂ ਦਲੀਲਾਂ ਨੇ ਬਾਜ਼ੀ ਸਾਡੇ ਵੱਲ ਕਰਤੀ ਸੀ। ਸੋ ਮੈਂ ਚੁੱਪ ਰਹਿਣਾ ਹੀ ਸਹੀ ਸਮਝਿਆ। ਗੀਤੀ ਵੀ ਖੜ੍ਹਾ ਰਿਹਾ। ਕੋਚ ਸਾਹਿਬ ਕਹਿੰਦੇ, "ਨਹੀਂ ਜੀ ਪ੍ਰਿੰਸੀਪਲ ਸਾਹਬ,

ਇਹ ਨੂੰ ਹੋਣੇ, ਇਨ੍ਹਾਂ ਕਰਕੇ ਤਾਂ ਸਗੋਂ ਮਾਹੌਲ ਠੀਕ ਹੋਇਆ। ਚਿਲਮਾਂ-ਫੈਸੀਆਂ ਦਿਸਣੀਆਂ ਬੰਦ ਹੋ ਗਈਆਂ, ਨਹੀਂ ਤਾਂ ਛੁੱਟੀ ਤੋਂ ਬਾਅਦ ਨਸ਼ੇੜੀ ਸਕੂਲ ਵਾਲੇ ਪਾਸਿਓਂ ਵੜ ਜਾਂਦੇ ਸੀ।
“ਸਕੂਲ ਵੱਲੋਂ? ਮਦਨ ਲਾਲ ਜੀ ਓਧਰ ਵੀ ਤਾਂ ਉਹਨਾਂ ਦਾ ਗਾਰਡ ਹੁੰਦੇ ਗੇਟ ‘ਤੇ।”
ਪ੍ਰਿੰਸੀਪਲ ਸਰ ਨੇ ਬੜਾ ਹੈਰਾਨ ਜਿਹਾ ਸਵਾਲ ਕੀਤਾ ਅਤੇ ਉੱਤਰ ਵੀ ਆਪ ਲੈ ਦੇਤਾ ਸੀ।

ਯਾਦੂ ਬੋਲਿਆ, “ਸਰ ਦਮਨ ਦੇ ਨਾਲ਼ ਦੇ ਹੁੰਦੇ ਸੀ, ਉਹਨੂੰ ਕੋਈ ਨੂੰ ਰੋਕਦਾ ਸੀ। ਪਰ ਹੁਣ ਨੂੰ ਆਉਂਦੇ ਉਹ ਆਪਣੇ ਅੱਲ, ਜਿੰਦਣ ਦਾ ਅਸੀਂ ਮਨ੍ਹਾਂ ਕਰਿਐ।”

ਦਮਨਾ ਇੱਕ ਵਿਗੜਿਆ ਹੋਇਆ ਮੁੰਡਾ ਸੀ ਪੂਰਾ ਬਦਮਾਸ਼। ਉਹਦੀ ਮਾਂ ਭੀ ਏ. ਵੀ. ਸਕੂਲ ਦੀ ਪ੍ਰਿੰਸੀਪਲ ਸੀ। ਬੜੇ ਘਰ ਦਾ ਅਤੇ ਬਦਮਾਸ਼ ਹੋਣ ਕਰਕੇ ਸਕਿਓਰਟੀ ਗਾਰਡ ਤਾਂ ਕੀ, ਉਸਨੂੰ ਕੋਈ ਪੁਲਿਸ ਆਲਾ ਵੀ ਨੂੰ ਸੀ ਰੋਕਦਾ। ਪਰ ਉਹਨੇ ਸਾਡੇ ‘ਤੇ ਨੂੰ ਸੀ ਕਦੇ ਹਵਾ ਕਰੀ। ਉਹਦਾ ਕਾਰਨ ਇਹ ਵੀ ਕਿ ਕਬੱਡੀ ਆਲਿਆਂ ਤੋਂ ਉਂ ਵੀ ਸਾਰੇ ਡਰਦੇ ਸਨ। ਦੂਜਾ, ਉਹਨੂੰ ਕੇਰਾ ਮਲੋਟ ਆਲੇ ਗਰੁੱਪ ਨੇ ਕਾਲਜ ‘ਚ ਈ ਘੇਰ ਲਿਆ ਸੀ। ਜਿਹੜੇ ਇੱਕ ਦੇ ਨਾਲ਼ ਦੇ ਸੀ ਉਹ ਛੱਡ ਕੇ ਭੱਜ ਗੇ। ਓਦਣ ਉਹ ਭੱਜਕੇ ਸਾਡੇ ਕਮਰੇ ‘ਚ ਹੀ ਲੁਕਿਆ ਸੀ। ਜਿਹੜੇ ਉਹਨੂੰ ਲੱਭ ਰਹੇ ਸਨ ਉਹਨਾਂ ਨੂੰ ਪਤਾ ਵੀ ਲੱਗ ਗਿਆ, ਪਰ ਉਹ ਅੰਦਰ ਨਹੀਂ ਸੀ ਵੜੇ। ਇਸੇ ਮੱਦਦ ਕਰਕੇ ਵੀ ਦਮਨਾ ਸਾਡਾ ਸਤਿਕਾਰ ਕਰਦਾ ਰਿਹਾ ਤੇ ਅਹਿਸਾਨ ਮੰਨਦਾ ਰਿਹਾ।

ਦਫਤਰ ‘ਚ ਮਾਹੌਲ ਹੁਣ ਸਾਡੇ ਪੱਖ ‘ਚ ਹੋ ਗਿਆ। ਜਾਂ ਕਹਿਲੋ ਸ਼ਿਕਾਇਤ ਇੱਕ ਕਿਸਮ ਦੀ ਰੁਲ਼ ਗਈ। ਪਰ ਆਖਰ ਕਿੰਨਾਂ ਚਿਰ... ਉਹ ਮੁੰਡਾ ਹੁਣ ਅੰਦਰ ਵੜ ਆਇਆ, ਜਿਹੜਾ ਦੱਬੇ ਪੈਰੀਂ ਪਾਰਕ ‘ਚ ਮੇਰੇ ਕੋਲ਼ ਆਇਆ ਸੀ ਡੋਰ ਚੌਕ ਕਰਨ।

ਮੇਰੇ ਹੌਲ਼ ਪੈ ਗਿਆ। ਅਸਲ ‘ਚ ਉਹ ਤਾਂ ਸਟਾਫ਼ ਮੈਂਬਰ ਨਿੱਕਲਿਆ, ਕੰਪਿਊਟਰ ਟੀਚਰ। ਮੈਂ ਗੀਤੀ ਵੱਲ ਨੂੰ ਦੇਖਿਆ, ਮੇਰੀ ਦੇਖਣੀ ਦੇਖ ਕੇ ਗੀਤੀ ਵੀ ਔਰ-ਭੌਰ ਜਿਹਾ ਦੇਖਣ ਲੱਗ ਪਿਆ।

ਪ੍ਰਿੰਸੀਪਲ ਸਰ ਉਸ ਕੰਪਿਊਟਰ ਆਲੇ ਵੱਲ ਦੇਖ ਕੇ ਬੁੱਲ੍ਹਾਂ ਨੂੰ ਘੁੱਟ ਕੇ, ਨਾਂਹ ਕਰਨ ਦੇ ਇਸ਼ਾਰੇ ‘ਚ... ਸਿਰ ਦੇ ਵਾਰ ਖੱਬੇ-ਸੱਜੇ ਮਾਰ ਕੇ ਬੋਲੇ, “ਇਹਨਾਂ ਚੋਂ ਨੂੰ ਕੋਈ, ਹੋਰ ਕੋਰੇ ਪੜਤਾਲ... ਬੰਦੇ ਫੜਨੇ ਜ਼ਰੂਰ ਨੇ...”

“ਕਮਾਲ ਕਰਦੇ ਓ ਸਰ ਤੁਸੀਂ, ਆਹ ਦੋਵੇਂ ਤਾਂ ਖੜ੍ਹੇ ਨੇ।”


ਕੰਪਿਊਟਰ ਆਲੇ ਸਰ, ਮੂੰਹ ਕੋਚ ਸਾਹਬ ਵੱਲ ਕਰਕੇ ਬੋਲੇ।

ਮੈਂ ਤੇ ਗੀਤੀ ਗੁਰਲਾਲ ਦੇ ਪਿੱਛੇ ਨੂੰ ਹੋਈ ਜਾਈਏ। ਪਰ ਸਾਨੂੰ ਮੂਹਰੇ ਆਉਣਾ ਈ ਪੈਣਾ ਸੀ। ਸੋ ਅਸੀਂ ਹੋ ਗਏ ਨੀਵੀਆਂ ਪਾ ਕੇ ਸਭ ਤੋਂ ਅੱਗੇ। ਬਾਕੀ ਸਾਰੇ ਜਣੇ ਪਿੱਛੇ ਹਟ ਗੇ। ਸੋਫੇ ਕੋਲ਼ ਨੂੰ ਹੋ ਕੇ ਖੜ੍ਹ ਗਏ।

“ਜੇ ਕਹੋਂ ਤਾਂ ਸਕਿਓਰਟੀ ਗਾਰਡ ਨੂੰ ਬੁਲਾ ਲੈਨੇਂ ਹਾਂ। ਇਹ ਸੈਚਰਡੇ ਦੀ ਹੀ ਗੱਲ ਨਹੀਂ। ਇਹ ਤਾਂ ਜਿਹੜਾ ਬੋਡੇ ਅੱਲ ਨੂੰ ਦੇਖ ਰਿਹੈ ਲੰਮਾ ਜਿਹਾ... ਇੱਕ ਦਿਨ ਪਹਿਲਾਂ ਵੀ ਖੜ੍ਹਾ ਤੰਗ ਕਰਦਾ ਸੀ ਕੁੜੀਆਂ ਨੂੰ।” ਉਹਨਾਂ ਨੇ ਗੀਤੀ ਵੱਲ ਇਸ਼ਾਰਾ ਕਰਦਿਆਂ ਨੇ, ਨਿਗ੍ਹਾ ਯਾਦੂ ਹੋਰਾਂ ਵੱਲ ਵੀ ਮਾਰੀ। ਸ਼ਾਇਦ ਉਹ ਕਿਸੇ ਹੋਰ ਨੂੰ ਵੀ ਪਛਾਨਣਾ ਚਾਹੁੰਦੇ ਸਨ।

ਬਸ ਫੇਰ ਬਾਕੀ ਤਾਂ ਭੇਜਤੇ ਵਾਪਸ। ਯਾਦੂ ਦੇ ਵੀ ਬਹੁਤ ਝਿੜਕਾਂ ਪਈਆਂ। ਸਾਡੇ ਨਾਲ਼ ਤਾਂ ਜਿਹੜੀ ਬਣੀ, ਉਹ ਸਾਨੂੰ ਈ ਪਤੇ। ਦਫਤਰ ‘ਚ ਕੁੱਤੇ-ਖਾਣੀ ਤੋਂ ਬਾਅਦ ਯਾਦੂ ਹੋਰਾਂ ਨੇ ਵੀ ਬਹੁਤ ਕੁਛ ਬੋਲਿਆ। ਅਸੀਂ ਮਾੜਾ ਮੋਟਾ ਜਿਹਾ ਵਿਰੋਧ ਕੀਤਾ ਕਿ ਤੁਸੀਂ ਕਿਹੜਾ ਕਦੇ ਇਲਤ ਨੂੰ ਕੀਤੀ। ਬੋਡੇ ਕਿਹੜਾ ਕਦੇ ਛਿੱਤਰ ਨੂੰ ਪਏ।

ਜਿਵੇਂ ਦੇ ਵੀ ਸਨ, ਉਹ ਦਿਨ ਬਹੁਤ ਵਧੀਆ ਹੁੰਦੇ ਸੀ। ਅੱਗੇ-ਅੱਗੇ ਤਾਂ ਬਹੁਤ ਭੂਚਾਲ ਆਏ... ਜ਼ਿੰਦਗੀ ‘ਚ ਐਨੀ ਉਥਲ-ਪੁਥਲ ਹੋਈ ਕਿ ਨਰਕ ਤੋਂ ਵੀ ਭੈੜੀ ਲੱਗਣ ਲੱਗ ਪੀਂ ਸੀ। ਕੁਛ ਕੁ ਲੋਕ ਤਾਂ ਹੁਣ ਤੱਕ ਇਹ ਮੰਨੀ ਬੈਠੇ ਹੋਣਗੇ ਕਿ ਮੰਗਾ ਕਦੇ ਦਾ ਮਰ ਗਿਆ ਹੋਊ।



ਵੈਲਕਮ ਬੈਕ ਪਟਿਆਲੇ ਵੱਲੋਂ

“ਓਹੋ ਬਹੁਤ ਖਰਾਬ ਹੈ, ਕੰਮ ਤਾਂ.....।” ਹੈਰਾਨੀ ਜਿਹੀ ‘ਚ ਬੋਲਿਆ ਸੀ ਡਾਕਟਰ।
“ਕੀ ਹੋਇਆ ਡਾਕਟਰ ਸਾਹਬ?” ਮੈਂ ਪੈਰ ਨੂੰ ਹਿਲਾਉਂਦੇ ਨੇ, ਫਿਕਰ ‘ਚ ਪੁੱਛਿਆ।
ਡਾਕਟਰ ਕੁੰਦਰਾ ਬੰਦੇ ਨੂੰ ਐਨਾ ਡਰਾ ਦਿੰਦਾ ਕਿ ਬੰਦਾ ਹੀਲ-ਹੁੱਜਤ ਨਾ ਕਰਦਾ ਪੈਸੇ ਦਿੰਦਾ।
ਪਰ ਇਲਾਜ ਵਧੀਆ ਹੈ।

ਪੈਰ ‘ਚ ਪੀਕ ਨੂੰ ਬੋੜਾ ਦਬਾ ਕੇ ਕੱਢਦਾ ਹੋਇਆ ਕਹਿੰਦਾ, “ਕਾਕਾ, ਪੈਰ ਤਾਂ ਤੇਰਾ
ਵੱਢਣਾ ਪੈਂਦਾ ਜੇ ਦੇ ਦਿਨ ਹੋਰ ਲੰਘ ਜਾਂਦੇ। ਗਲ ਗਿਆ, ਅੰਦਰੋਂ ਹੱਡੀ ਖੁਰਨੀ ਸ਼ੁਰੂ ਹੋ ਗਈ।”
ਉਹਦੇ ਭੂਰੀਆਂ-ਭੂਰੀਆਂ ਮੁੱਛਾਂ ‘ਚ ਦੰਦ ਨਹੀਂ ਸਨ ਦਿਖੇ। ਜਦੋਂ ਉਸਨੇ ਨਾਂਹ ਕਰਨੇ ਦੇ
ਇਸ਼ਾਰੇ ‘ਚ ਚਿੱਚ-ਚਿੱਚ ਕਰਿਆ। ਜਿਵੇਂ ਬੰਦਾ ਬਹੁਤ ਮਾੜੀ ਹਾਲਤ ਦੇਖ ਕੇ ਕਰਦਾ ਹੁੰਦੇ।

ਮੈਂ ਪੈਰ ਪਿੱਛੇ ਨੂੰ ਖਿੱਚ ਕੇ ਕਿਹਾ, “ਮੇਰੇ ਤਾਂ ਅਗਲੇ ਹਫ਼ਤੇ ਟ੍ਰਾਇਲ ਨੇ ਜੀ ਕਾਲਜ
‘ਚ...।” ਦਰਦ ਵੀ ਹੋਇਆ ਸੀ ਜਖਮ ‘ਚ ਟਸ-ਟਸ ਕਰ ਰਿਹਾ ਸੀ।

“ਟ੍ਰਾਇਲ!!!” ਉਹ ਹੈਰਾਨ ਹੋਇਆ ਅਤੇ ਫੇਰ ਬੋਲਿਆ, “ਤੈਨੂੰ ਤੁਰਨਾ ਵੀ ਨੂੰ
ਚਾਹੀਦਾ।”

ਪਟਿਆਲੇ ਫਿਜ਼ੀਕਲ ਕਾਲਜ ਦੇ ਟ੍ਰਾਇਲ ਹੋਣ ‘ਚ ਅਜੇ ਮਹੀਨਾ ਕੁ ਰਹਿੰਦਾ ਸੀ।
ਬਠਿੰਡਾ ਮੈਂ ਛੱਡ ਚੁੱਕਿਆ ਸੀ ਜਾਂ ਗੁਰਪ੍ਰੀਤ ਨੇ ਹਿਪਨੋਟਾਈਜ਼ ਕਰਕੇ ਛੁਡਵਾਤਾ ਸੀ।

ਉਹਨਾਂ ਦਿਨਾਂ ‘ਚ ਪੇਂਡੂ ਮੈਚ ਵੀ ਘੱਟ ਈ ਹੁੰਦੇ ਹਨ। ਬਾਪੂ ਨਾਲ ਖੇਤੀਬਾੜੀ ‘ਚ
ਲੱਗਿਆ ਰਹਿੰਦਾ। ਹਾਂ ਕਦੇ-ਕਦੇ ਹੈਰੀ ਨਾਲ ਬੜੇਚਾਂ ਦੀ ਕ੍ਰਿਕਟ ਟੀਮ ‘ਚ ਮੈਚ ਖੇਡਣ ਚਲੇ
ਜਾਂਦਾ। ਉਂਕਿ ਮੇਰੀ ਪੰਸੀਦਦਾ ਖੇਡ ਕਦੇ ਵੀ ਨਹੀਂ ਬਣੀ। ਪਰ ਮਾੜਾ-ਮੋਟਾ ਖੇਡ ਲੈਂਦਾ,
ਜਿੱਥੇ ਜਿਅਦਾ ਸਖਤਾਈ ਆਲੀ ਅੰਪਾਇਰਿੰਗ ਨਾ ਹੁੰਦੀ। ਸਪਿੰਨ ਵਧੀਆ ਕਰਵਾ ਲਈ ਦੀ
ਸੀ। ਜੇ ਅੰਪਾਇਰ ਬੋਲੇ ਟੈਕਨੀਕਲ ਮਿਲ ਜਾਂਦੇ, ਉਹ ਵੱਟਾ ਬਾਲ ਕਹਿਕੇ ਨੋ-ਬਾਲ ਕਰਾਰ ਦੇ
ਦਿੰਦੇ ਸੀ। ਫੇਰ ਤਾਂ ਆਪਾਂ ਫੀਲਡਿੰਗ ਈ ਕਰਦੇ, ਬੈਟਿੰਗ ਮੈਥੋਂ ਕਦੇ ਹੋਈ ਨਹੀਂ ਚੱਜ ਨਾਲ।

ਉਸ ਦਿਨ ਵੀ ਅਸੀਂ ਕ੍ਰਿਕਟ ਖੇਡਕੇ ਈ ਜਾ ਰਹੇ ਸੀ, ਬੜੇਚਾਂ ਪਿੰਡ ਜੱਗੀ ਨੂੰ ਛੱਡਣ।
ਮੈਚ ਜਿੱਤਣ ਦੀ ਖੁਸ਼ੀ ‘ਚ ਅਸੀਂ ਪੈਂਗ-ਸ਼ੌਂਗ ਲਗਾ ਕੇ ਸਕੂਟਰ ‘ਤੇ ਗੀਤ ਗਾਉਂਦੇ ਈ ਜਾ ਰਹੇ
ਸੀ। ਪੂਰੀਆਂ ਹੇਕਾਂ ਲੱਗ ਰਹੀਆਂ ਸੀ, ਗੀਤ ਸੀ ਬਿਦਰੋਖੀਏ ਦਾ, “ਕੰਨੀ ਊਂਮਕੇ ਪਾਏ ਹੋਏ
ਨੇ.....ਸਾਡੇ ਨਾਲੋਂ ਬਟਨ ਚੰਗੇ ਜਿਹੜੇ ਹਿੱਕ ਨਾਲ ਲਾਏ ਹੋਏ ਨੇ.....।”

ਇੱਕ ਖੜਾਕਾ ਹੋਇਆ, ਅਸੀਂ ਤਾਜ਼ੀ-ਤਾਜ਼ੀ ਲੱਗੀ ਜੀਰੀ ‘ਚ (ਬੋਨਾ) ਜਾ ਡਿੱਗੇ।
ਉਸਦਾ ਸਾਰਾ ਦੁੱਧ ਡੁੱਲ ਗਿਆ। ਮੇਰਾ ਪੈਰ ਜਿਵੇਂ ਟੁੱਟ ਗਿਆ ਹੋਵੇ। ਖੜ੍ਹਾ ਹੋਇਆ... ਫੇਰ

ਡਿੱਗ ਪਿਆ...। ਮੋਟਾ-ਡਾਹੜਾ ਦੋਧੀ ਆਪਣੇ ਦੁੱਧ ਆਲੇ ਢੋਲ ਸਮੇਟ ਦਾ, ਮੋਟਰ ਸਾਈਕਲ
ਨੂੰ ਖੜ੍ਹਾ ਕਰਦਾ, “ਬੰਨ੍ਹੋ ਭੈਣ ਚੋਂ... ਦਿਖਦਾ ਨਹੀਂ, ਸਾਰਾ ਦੁੱਧ ਡਲ੍ਹਾਤਾ... ਭੈਣ ਦੇ... ਨੇ।”
ਗਲ ਕੱਢ ਕੇ ਆਪਣਾ ਪਰਨਾ ਸੈੱਟ ਕਰਨ ਲੱਗ ਪਿਆ।

ਉਹਦਾ ਹਜ਼ਾਰ-ਪੰਦਰਾਂ ਸੌ ਦਾ ਦੁੱਧ ਡੁੱਲ ਗਿਆ ਸੀ। ਗਲਾਂ ਕੱਢਦਾ ਸਾਡੇ ਵੱਲ ਨੂੰ
ਵਧਿਆ ਗੁੱਸੇ ‘ਚ। ਜਦੋਂ ਸਾਡੇ ਕੋਲ ਆਇਆ ਤਾਂ ਜੱਗੀ ਨੇ ਵੱਟ ਕੇ ਮਾਰੀ ਚੁਪੜ। ਅੱਧਾ ਕੁ
ਢਰਿਆ ਪਰਨਾ ਗਿਆ ਜੀਰੀ ‘ਚ...। ਨਾਲੇ ਜੱਗੀ ਕਹਿੰਦਾ, “ਸਾਲਿਆ, ਮੇਰੇ ਭਾਈ ਦੀ ਲੱਤ
ਤੜਤੀ, ਉੱਤੋਂ ਗਲ ਕੱਢਦੇ, ਤੈਨੂੰ ਪਤਾ ਵੀ ਐ ਕੌਣ ਐਂ ਅਸੀਂ।”

ਮੈਂ ਫੇਰ ਬੈਠ ਗਿਆ ਖੜ੍ਹਾ ਹੁੰਦਾ-ਹੁੰਦਾ। ਹੈਰੀ ਵੀ ਮੈਨੂੰ ਛੱਡ ਕੇ ਜੱਗੀ ਦੇ ਨਾਲ ਲੱਗ
ਪਿਆ...। ਉਂਕਿ, ਭਾਈ ਪੂਰਾ ਨਰੋਆ ਸੀ। ਹੈਰੀ ਤੇ ਜੱਗੀ ਨੂੰ ਦੋਬੀ ਫਿਰੇ। ਜਿੱਥੇ ਮੈਂ ਹੌਲੀ-ਹੌਲੀ
ਖੜ੍ਹਾ ਹੋਣ ਦੀ ਕੋਸ਼ਿਸ਼ ਕਰ ਰਿਹਾ ਸੀ, ਉੱਥੇ ਹੁਣ ਇੱਕੋ ਦਮ ਦਰਦ ਨੂੰ ਡੁੱਲ ਕੇ ਖੜ੍ਹਾ ਹੋ ਗਿਆ
ਫੜ ਲਿਆ ਉਸਨੂੰ... ਤਾਂ ਉਹਨੇ ਜੱਗੀ ਦੀ ਘੰਡੀ ਛੱਡੀ, ਨਹੀਂ ਤਾਂ ਜਿਵੇਂ ਘੁੱਟ ਈ ਦੇਣ
ਲੱਗਿਆ ਸੀ। ਕਿੰਨਾਂ ਚਿਰ ਅਸੀਂ ਚਾਰੇ ਜਣੇ ਗੁੱਥਮ-ਗੁੱਥਾ ਹੁੰਦੇ ਰਹੇ। ਫੇਰ ਨੇੜਲੇ ਪਿੰਡ ਦੇ
ਦੋ-ਤਿੰਨ ਬੰਦਿਆਂ ਨੇ ਆ ਕੇ ਛੁਡਾਇਆ। ਤਾਜ਼ੀ-ਤਾਜ਼ੀ ਜੀਰੀ ਲੱਗੀ ਹੋਣ ਕਰਕੇ ਪੂਰਾ ਖੜ੍ਹ
ਪਾਇਆ ਪਿਆ ਸੀ ਅਸੀਂ।

ਉਸ ਰਾਤ ਦਾਰੂ ਹੋਰ ਪੀ ਲਈ ਤਾਂ ਕਰਕੇ ਦਰਦ ਦਾ ਘੱਟ ਪਤਾ ਚੱਲਿਆ। ਪਰ ਫੇਰ
ਦੂਜੇ ਤੀਜੇ ਦਿਨ ਪੈਰ ਮੁੱਜ ਕੇ ਭੜੋਲੇ ਵਰਗਾ ਹੋ ਗਿਆ। ਦੁੱਧ ਆਲੇ ਢੋਲ ਦੀ ਪੱਤੀ ਬੂਟ ਪਾੜ
ਕੇ ਲੱਗੀ ਸੀ। ਦਿਖਣ ਨੂੰ ਤਾਂ ਝਰੀਟ ਜਿਹੀ, ਪਰ ਨੁਕਸਾਨ ਐਨਾ ਕਰਗੀ ਕਿ ਮਹੀਨਾ ਭਰ
ਲੰਗੜਾ ਕੇ ਤੁਰਦਾ ਰਿਹਾ। ਠੀਕ ਨਾ ਹੋਇਆ। ਜਿੱਥੇ ਪਹਿਲਾਂ ਝਰੀਟ ਜਿਹੀ ਸੀ, ਉੱਥੇ ਹੁਣ ਦੋ
ਇੱਕ ਡੂੰਘੀ ਖੱਡ ਜਿਹੀ ਬਣ ਗਈ, ਗਿੱਟੇ ਵੱਲ ਨੂੰ... ਬਹੁਤ ਬੁਰਾ ਹਾਲ ਸੀ।

ਐਕਸੀਡੈਂਟ ਤੋਂ ਮਹੀਨੇ ਬਾਅਦ ਮੈਂ ਡਾਕਟਰ ਕੁੰਦਰੇ ਦੀ ਦੁਕਾਨ ‘ਚ ਸੀ ਚਹਿਲ ਅੱਡੇ
‘ਚ। ਪਟਿਆਲੇ ਟ੍ਰਾਇਲਾਂ ‘ਤੇ ਜਾਣ ਤੋਂ ਪਹਿਲਾਂ ਪੱਟੀ ਕਰਾ ਰਿਹਾ ਸੀ। ਡਾਕਟਰ ਸਾਹਬ ਬਥੇਰਾ
ਸਮਝਾਉਣ, “ਬਈ ਟ੍ਰਾਇਲ ਵਾਲਾ ਪੰਗਾ ਨਾ ਲਵੀਂ।” ਉਹ ਸਹੀ ਵੀ ਸਨ। ਤੁਰਿਆ ਮੈਥੋਂ
ਸਿੱਧਾ ਨਹੀਂ ਸੀ ਜਾਂਦਾ, ਤੇ ਉਹ ਪੇਤੀ ਸਕਿੰਟ ‘ਚ ਐਨਾ ਔਖਾ ਟੈਸਟ ਪਾਸ ਕਰਨਾ ਕੋਈ ਖਾਲਾ
ਜੀ ਦਾ ਵਾੜਾ ਨਹੀਂ ਹੁੰਦਾ। ਪਰ ਮੈਂ ਪੁੱਜ ਗਿਆ ਕਾਲਜ ਵਿੱਚ... ਉੱਥੇ ਤਿੰਨ ਚਾਰ ਜਗ੍ਹਾ ਮਾਰਕ
ਕੀਤਾ ਹੋਇਆ ਸੀ ਜਿੱਥੇ ਉਹ ਟੈਸਟ ਲੈ ਰਹੇ ਸਨ।

ਓਦੋਂ ਉੱਥੇ ਕਿਸੇ ਨਾਲ ਜਾਣ-ਪਛਾਣ ਹੈ ਨਹੀਂ ਸੀ। ਹੋਸਲਾ ਜਿਆ ਕਰਕੇ ਮੈਂ
ਪ੍ਰਿੰਸੀਪਲ ਨੂੰ ਵੀ ਮਿਲਿਆ ਕਿ ਜੇ ਮੈਨੂੰ ਟ੍ਰਾਇਲਾਂ ਤੋਂ ਛੋਟ ਮਿਲ ਜੇ। ਤਾਂ ਜੋ ਖਰਾਬ ਹੋਣ ਜਾ
ਰਿਹਾ ਸਾਲ ਬਚ ਜਾਵੇ। ਪਰ ਉਹਨਾਂ ਸਾਫ ਮਨ੍ਹਾ ਕਰਤਾ। ਕਹਿੰਦੇ, “ਬੋਟਾ ਇਹ ਨਹੀਂ ਹੋ

ਸਕਦਾ, ਪਰਸੋਂ ਨੂੰ ਲਿਸਟ ਲੱਗਣੀ ਹੈ। ਅਸੀਂ ਵੱਧ ਤੋਂ ਵੱਧ ਕੱਲ੍ਹ ਤੱਕ ਦਾ ਸਮਾਂ ਦੇ ਸਕਦੇ ਹਾਂ।”
ਮੈਥੋਂ ਤਾਂ ਤੁਰਿਆ ਵੀ ਮਸਾਂ ਜਾ ਰਿਹਾ ਸੀ। ਭਟਕਦੇ ਫਿਰਦੇ ਦਾ ਡੋਲ ਪੈ-ਪੈ ਕੇ ਪੈਰ
ਹੋਰ ਸੁੱਜ ਗਿਆ। ਦਰਦ ਨਾਲ ਵੀ ਟਸ-ਟਸ ਕਰੀ ਜਾਵੇ।

ਪੁਰਾਣੇ ਸਾਥੀਆਂ 'ਚੋਂ ਅਸੀਂ ਕਈ ਜਣੇ ਹੋ ਗੇ' ਟ੍ਰਾਇਲ ਦੇਣ ਆਲੇ। ਲਾਲੀ, ਯੋਗੀ
ਘੱਗਾ, ਅਮਰੀਕ ਪੇਧਣ, ਟਿਵਾਣਾ, ਇੱਕ ਦੋ ਹੋਰ। ਟਰੈਕ ਦੇ ਨਾਲ ਬੈਠੇ ਅਸੀਂ ਸਕੀਮਾਂ
ਘੜੀਏ। ਕੋਈ ਕਹੇ, “ਕਿਸੇ ਐਮ. ਐਲ. ਏ. ਤੋਂ ਫੋਨ ਕਰਾ ਦੇ।” ਕੋਈ ਆਖੇ, “ਕੁਛ ਨਹੀਂ
ਹੁੰਦਾ, ਭਾਗੂ ਮਾਜਰੇ ਪੰਦਰਾਂ ਦਿਨਾਂ ਤੱਕ ਟਰਾਇਲ ਹੋਣੇ ਨੇ ਉੱਥੇ ਸਹੀ।”

ਗੁਰਪ੍ਰੀਤ ਕਹਿੰਦਾ, “ਜੇ ਕੋਈ ਗੱਲ ਨਾ ਬਣਿਆ, ਤਾਂ ਮੈਂ ਵੀ ਨਹੀਂ ਦਾਖਲਾ ਲੈਂਦਾ
ਉਰੇ। ਆਪਾਂ ਭਾਗੋ ਮਾਜਰੇ ਚੱਲਾਂਗੇ।” ਉਹਦੀ ਗੱਲ ਸੁਣ ਕੇ ਯੋਗੀ ਤੇ ਲਾਲੀ ਨੇ ਵੀ ਹਾਮੀ ਭਰ
ਤੀ।

ਫੇਰ ਟਿਵਾਣਾ ਕਹਿੰਦਾ, “ਜਿਵੇਂ ਤੂੰ ਸੱਜੂ ਦੇ ਪੇਪਰਾਂ 'ਚ ਬੈਠ ਗਿਆ ਤੀ, ਐਥੇ ਕਿਸੇ
ਤੋਂ ਟਰਾਇਲ ਦਵਾ ਦਿੰਨੇ ਆਂ।”

ਉਹਦੀ ਗੱਲ ਸਾਨੂੰ ਜਚ ਗਈ। ਬੰਦਾ ਵੀ ਲੱਭ ਗਿਆ। ਮੈਂ ਇੱਕ ਮੁੰਡਾ ਪਾਸ
ਕਰਾਇਆ ਸੀ। ਉਹ ਕਬੱਡੀ ਖੇਡਣ ਕਰਕੇ ਫਿੱਟ ਵੀ ਪੂਰਾ ਸੀ, ਨਾਂਹ ਵੀ ਨਹੀਂ ਸੀ ਕਰ ਸਕਦਾ।
ਪਰ ਫੇਰ ਪਤਾ ਚੱਲਿਆ ਵੀ ਉਹ ਤਾਂ ਪਿੰਡਾਂ ਦੇ ਮੈਚ ਖੇਡਣ ਤੁਰਿਆ ਰਹਿੰਦੇ। ਕੌਣ ਲੱਭਕੇ
ਲਿਆਉ। ਨਾ ਉਹਦੇ ਘਰ ਦਾ ਕੋਈ ਟੈਲੀਫੋਨ ਨੰਬਰ ਈ ਸੀ। ਸਾਡੇ ਕੋਲ੍ਹ ਹੁਣ ਬੰਦੇ ਚੰਦੇ
ਜਿਹੜੇ ਕੋਲ੍ਹ ਬੈਠੇ ਸਨ। ਉਹਨਾਂ 'ਚੋਂ ਵੀ ਯੋਗੀ ਈ ਸੀ ਜਿਸ ਦੀ ਮੇਰੇ ਨਾਲ ਸ਼ਕਲ ਮਿਲਦੀ ਤੇ
ਕੱਦ ਕਾਠ ਵੀ। ਉਹ ਆਪ ਈ ਹੋ ਗਿਆ ਉੱਠਕੇ ਖੜ੍ਹਾ। “ਮੰਗਿਆ, ਸਮਝ ਹੋ ਗਿਆ ਤੇਰਾ
ਕੰਮ..... ਪਹਿਲਾਂ ਮੈਨੂੰ ਆਪਦੇ ਨਬੇੜ ਲੈਣ ਦੇ... ਬਸ ਕਰਦੇ ਆਂ ਕੋਈ ਜੁਗਾੜ।” ਉਹਨੇ ਖੱਬੇ
ਹੱਥ ਨਾਲ ਥਾਪੀ ਮਾਰ ਕੇ ਕਿਹਾ ਸੀ। ਇਹ ਥਾਪੀ ਉਹ ਖੇਡਦਾ ਹੋਇਆ ਵੀ ਪੂਰੇ ਜੋਰ ਨਾਲ
ਮਾਰਦਾ। ਕਮਾਲ ਦਾ ਹੌਸਲਾ ਸੀ ਉਹਦੇ ਕੋਲ੍ਹ। ਚਾਹੇ ਸਾਰੀਆਂ ਕੌਡੀਆਂ ਫੜਿਆ ਜਾਵੇ, ਪਰ
ਮਾਂ ਦੇ ਪੁੱਤ ਨੇ ਥਾਪੀ ਚਿਨੇ ਈ ਜੋਰ ਨਾਲ ਮਾਰਨੀ। ਇਹ ਉਹਦਾ ਇੱਕ ਭਰਾ ਨਾਲ ਸਟਾਇਲ ਈ
ਬਣ ਗਿਆ ਸੀ। ਲੋਕ ਗੱਲਾਂ ਕਰਦੇ, “ਥਾਪੀ ਤਾਂ ਘੱਗੇ ਆਲਾ ਯੋਗੀ ਮਾਰਦੇ।” ਕਿਸੇ ਨੂੰ ਪਤਾ
ਨਾ ਚੱਲਿਆ ਵੀ ਉਲਟ ਫੇਰ ਕੀ ਹੋਇਆ, ਲੰਗ ਮਾਰਦਾ ਈ ਮੈਂ ਟਰਾਇਲ ਪਾਸ ਕਰ ਗਿਆ।

ਹੁਣ ਅਸੀਂ ਫਿਜ਼ੀਕਲ ਕਾਲਜ ਪਟਿਆਲਾ ਦੇ ਵਿਦਿਆਰਥੀ ਬਣ ਗੇ' ਸੀ।

ਮੋਟੀਆਂ-ਮੋਟੀਆਂ ਪੁਰਾਣੀਆਂ ਕੰਧਾਂ ਦੀ ਉਸਾਰੀ 'ਤੇ ਟਿਕਿਆ ਹੋਸਟਲ, ਸਾਡਾ
ਨਵਾਂ ਘਰ ਬਣ ਚੁੱਕਿਆ ਸੀ।

ਮੈਂ, ਟਿਵਾਣਾ, ਅਮਰੀਕ ਪੇਧਣ ਅਤੇ ਮਸਤੂਆਣੇ ਕਾਲਜ ਦੀ ਟੀਮ ਦਾ ਮੁੱਖ ਕਬੱਡੀ
ਖਿਡਾਰੀ ਸਿਕੰਦਰ ਸਿੰਘ, ਸਾਡਾ ਚੌਥਾ ਰੂਮ ਮੇਟ ਸੀ। ਚਾਰੇ ਜਣੇ ਕਬੱਡੀ ਆਲੇ ਅਤੇ ਪਹਿਲਾਂ
ਤੋਂ ਜਾਣਦੇ ਹੋਣ ਕਰਕੇ ਖੂਬ ਮਜ਼ੇ ਕਰਦੇ।

ਉੱਥੇ ਸਵੇਰੇ ਛੇ ਤੋਂ ਅੱਠ ਵਜੇ ਤੱਕ ਦੋ ਘੰਟੇ ਕਾਲਜ ਦੀਆਂ ਗਰਾਉਂਡਾਂ ਵਿੱਚ
ਐਕਟੀਵਿਟੀ ਲੱਗਦੀ ਅਤੇ ਫੇਰ ਦਸ ਤੋਂ ਇੱਕ ਵਜੇ ਤੱਕ ਥਿਊਰੀ ਜਮਾਤਾਂ ਲੱਗਦੀਆਂ। ਸ਼ਾਮ
ਨੂੰ ਚਾਰ ਤੋਂ ਛੇ ਵਜੇ ਤੱਕ ਉਹੀ ਸਵੇਰੇ ਵਾਂਗੂ ਗਰਾਉਂਡ ਵਿੱਚ ਵੱਖ-ਵੱਖ ਖੇਡਾਂ ਦੇ ਪੀਰੜ
ਲੱਗਦੇ। ਕਹਿਣ ਤੋਂ ਭਾਵ ਪੂਰਾ ਆਰਮੀ ਆਲਾ ਮਾਹੌਲ ਸੀ। ਅਸੀਂ ਵੀ ਜਿੰਦ ਕਰਨੀ, ਪ੍ਰੋਫੈਸਰਾਂ
ਨੇ ਵੀ ਜਿਆਦਾ ਪ੍ਰਕੈਟਿਸ ਕਰਾਉਣੀ, ਬਈ ਦਿਨ੍ਹਾਂ ਦੀ ਨਾਂਹ ਕਰਾਈ ਜਾਵੇ, ਤਾਂ ਜੋ ਇਹ
ਗੰਭੀਰ ਹੋ ਕੇ ਕਾਲਜ ਮਾਹੌਲ 'ਚ ਢਲ ਜਾਣ। ਖਾਸ ਕਰਕੇ ਜਿਮਨਾਸਟਿਕ ਆਲੇ ਪ੍ਰੋ.
ਰਿਪੁਦਮਨ ਜੀ ਨੇ ਸਾਡੇ ਤਿੰਨ-ਚਾਰ ਗੇੜੇ ਪੂਰੀ ਤੇਜ਼ ਸਿੱਧੇ ਲਵਾ ਕੇ, ਮੁੜ ਕੇ ਬੈਕ-ਰੇਸ ਦੇ
ਲਵਾ ਦੇਣੇ। ਅਸੀਂ ਪਿੱਛੇ ਨੂੰ ਭੱਜਣਾ ਤੇ ਉਹਨਾਂ ਸਿੱਧਾ, ਜਿਹੜਾ ਹੌਲੀ ਹੁੰਦਾ ਉਸਨੂੰ ਘੂਰ ਦਿੰਦੇ
ਜਾਂ ਅਣਫਿਟ ਹੋਣ ਦਾ ਤਾਅਨਾ ਮਾਰਦੇ। ਸਿੱਧੀ ਦੌੜ ਤਾਂ ਬੰਦਾ ਔਖਾ ਸੌਖਾ ਦੌੜ ਲੈਂਦਾ। ਪਰ
ਪੁੱਠਾ... ਪਿੱਛੇ ਨੂੰ ਭੱਜਣਾ ਬਹੁਤ ਔਖਾ ਹੁੰਦਾ, ਉਹ ਵੀ ਚਾਰ ਸੌ ਮੀਟਰ ਦੇ ਚਾਰ-ਪੰਜ ਗੇੜੇ।
ਜਦੋਂ ਰੁਕਦੇ ਤਾਂ ਪੱਟ ਆਂਦੇ ਭਾਰੀ-ਭਾਰੀ ਮਹਿਸੂਸ ਹੁੰਦੇ, ਜਿਵੇਂ ਘੁਲਾੜੀ ਦੇ ਬੇਲਟਿਆਂ ਵਾਂਗੂ
ਬਹੁਤ ਮੋਟੇ-ਮੋਟੇ ਹੋ ਗੇ' ਹੋਣ।


ਪਰ ਅਸੀਂ ਕਬੱਡੀ ਆਲਿਆਂ 'ਚੋਂ, ਕਦੇ ਯੋਗੀ ਘੱਗੇ ਨੇ ਥਾਪੀ ਮਾਰ ਦੇਣੀ, ਕਦੇ ਮੈਂ
ਜਾਂ ਫੇਰ ਟਿਵਾਣੇ ਨੇ। ਜਦੋਂ ਸਾਰੇ ਜਣੇ ਮਸਾਂ ਆਪਣੀ ਦੌੜ ਪੂਰੀ ਕਰਦੇ ਡਿਗਦੇ ਫਿਰਦੇ ਤਾਂ
ਰਿਪੁਦਮਨ ਸਰ ਖੁਬ ਹੁੰਦੇ ਅੰਦਰੇ-ਅੰਦਰੀ। ਪਰ ਥਾਪੀ ਫੇਰ ਵੀ ਵੱਜਦੀ, ਉਹ ਸਾਡੀ ਮਾਰੀ
ਥਾਪੀ ਨੂੰ ਆਪਣੀ ਬੇਇੱਜਤੀ ਮੰਨਦੇ ਅਤੇ ਇੱਕ ਗੇੜਾ ਚਾਰ-ਸੌ ਮੀਟਰ ਹੋਰ ਲਗਾਉਣ ਲਈ
ਕਹਿੰਦੇ। ਗੇੜਾ ਫੇਰ ਸਿੱਧਾ ਦੌੜਕੇ ਜਾਂ ਪੁੱਠਾ ਦੌੜਕੇ ਨਾ ਲਵਾਂਦੇ, ਸਗੋਂ ਫਾਰਵਰਡ ਰੋਲਾਂ ਨਾਲ
ਲਵਾਂਦੇ, ਬਹੁਤ ਔਖਾ ਹੁੰਦਾ ਚਾਰ ਸੌ ਮੀਟਰ ਲੋਟ ਪੋਟਣੀਆਂ ਖਾਣੀਆਂ। ਮੋਢੇ-ਮੋਢੇ ਰਗੜੇ
ਜਾਂਦੇ। ਪਰ ਅਸੀਂ ਖਾਂਦੇ ਲੋਟ-ਪੋਟਣੀਆਂ, ਬੇਸ਼ੱਕ ਬੇਹੋਸ਼ੀ ਦੀ ਹਾਲਤ ਤੱਕ ਪੁੱਜਦੇ।

ਇੱਕ ਦੋ ਵਾਰੀ ਤਾਂ ਕਈਆਂ ਨੇ ਸਟੇਡੀਅਮ ਆਲੀਆਂ ਪੌੜੀਆਂ 'ਚੋਂ ਚਾਬੀ ਚੱਕਣੀ
ਵੀ ਮੁਨਾਸਿਫ ਨਾ ਸਮਝੀ।

ਇੱਕ ਵਾਰੀ ਮਾਨਸਾ ਆਲਾ ਖਾਨ... ਰਿਪੁਦਮਨ ਸਰ ਦੇ ਪੀਰੀਅਡ ਤੋਂ ਬਾਅਦ
ਟਰੈਕ ਦੇ ਬਾਹਰ ਪਿਆ। ਅਸੀਂ ਕਿਹਾ, “ਆ ਚੱਲੀਏ।” ਕਹਿੰਦਾ, “ਕਿੱਥੇ ਚੱਲਣਾ ਬਾਈ। ਮੈਨੂੰ
ਤਾਂ ਲੱਗਦੇ ਮੈਂ ਚੱਲ ਈ ਜਾਊਂ ਅੱਜ। ਸਰੀਰ ਫਟਣ ਨੂੰ ਤਿਆਰ ਹੋਇਆ ਪਿਆ।” ਕੋਲੋਂ
ਲੰਘਦੀਆਂ ਕੁੜੀਆਂ ਨੇ ਪਾਣੀ ਪੁੱਛਿਆ, “ਅਸੀਂ ਹੋਸਟਲ 'ਚੋਂ ਪਾਣੀ ਲਿਆ ਦਿੰਦੀਆਂ ਹਾਂ
ਭਾਅ ਜੀ। ਕੋਈ ਦਰਦ ਵਗੇਰਾ ਦੀ ਦਵਾਈ ਲਿਆਉਣੀ ਐ ਤਾਂ ਦੱਸਦੇ ਜੇ ਲੋੜ ਐ....।”

“ਨਾ ਭੇਟੇ, ਦਵਾਈ ਲੈਣ ਜੋਗੀ ਜਾਨ ਵੀ ਨਹੀਂ ਹੋ ਗੀ।” ਖਾਨ ਜਿਵੇਂ ਟੁੱਟ ਚੁੱਕਿਆ ਸੀ। ਅਸੀਂ ਨਾਲੇ ਹੱਸ ਰਹੇ ਸੀ ਨਾਲੇ ਤਰਸ ਖਾ ਰਹੇ ਸੀ।

ਕੱਲੇ ਖਾਨ ਨਾਲ ਨਹੀਂ, ਇਹ ਬਹੁਤ ਨਾਲ ਹੁੰਦਾ। ਟਰੈਕ ਦੇ ਪੁੰਜੇ ਤੋਂ ਸਿੱਧਾ ਹੋਸਟਲ ਨੂੰ ਜਾਣ ਦੀ ਤਰਜੀਹ ਦਿੰਦੇ। ਚਾਬੀ ਚੱਕਣ ਪੌੜੀਆਂ ਤੱਕ ਨਾ ਪੁੱਜਦੇ। ਜੇ ਉੱਥੇ ਲੋਅਰ 'ਚ ਪਈ ਹੁੰਦੀ, ਤਾਂ ਲੋਅਰ ਵੀ ਬਿਊਰੀ ਦੀਆਂ ਕਲਾਸਾਂ ਸਮੇਂ ਈ ਚੱਕ ਦੇ। ਪਰ ਸਿਰਫ਼ੀ ਐਨੇ, ਨੀਵੇਂ ਨਾ ਹੁੰਦੇ। ਦੂਜੇ ਦਿਨ ਫੇਰ ਥਾਪੀ 'ਤੇ ਥਾਪੀ। ਫੇਰ ਬੇਹੋਸ਼ੀਆਂ ਹੁੰਦੀਆਂ ਪਰ ਕੋਈ ਟੱਸ ਤੋਂ ਮੱਸ ਨਾ ਹੁੰਦਾ। ਬਿਊਰੀ ਸਮੇਂ ਮਾਹੌਲ ਤੀਆਂ ਦੇ ਮੇਲੇ ਵਰਗਾ ਹੁੰਦਾ ਸੀ ਤੇ ਹੋਸਟਲ 'ਚ ਜਾ ਕੇ ਤਾਂ ਮਾਹੌਲ ਤੀਆਂ ਤੋਂ ਵੀ ਵਧੀਆਂ ਹੋ ਜਾਂਦਾ। ਜਿਵੇਂ ਵਿਆਹ ਦੇ ਮੇਲ 'ਚ ਹੋਈਏ।



ਨੱਗਾਂ ਦਾ ਟੋਲਾ

ਕਾਲਜ ਦਾ ਹੋਸਟਲ ਅੰਗਰੇਜ਼ੀ ਦੇ 'ਯੂ' ਅੱਖਰ ਦੇ ਨਕਸ਼ੇ ਵਾਂਗ ਦੋ ਮੰਜਲਾਂ ਦਾ ਬਣਿਆ ਹੋਇਆ ਹੈ। ਸੜਕ ਤੋਂ ਤਿੰਨ ਗੇਟ ਲੱਗਦੇ ਨੇ। ਦੋ ਗੇਟ ਹੋਸਟਲ ਦੇ ਬੱਚਿਆਂ ਲਈ ਅਤੇ ਤੀਜਾ ਗੇਟ ਹੋਸਟਲ ਵਾਰਡਨ ਦੇ ਘਰ ਦੇ ਬਾਹਰ, ਜੋ ਸੱਜੇ ਹੱਥ ਕੋਨੇ 'ਤੇ ਹੋਸਟਲ ਦੇ ਕਮਰਿਆਂ ਦੀ ਸੈਟਿੰਗ ਕਰਕੇ, ਫਲੈਟ ਟਾਈਪ ਜਿਆ ਬਣਾਇਆ ਹੋਇਆ ਹੈ। ਵਾਰਡਨ ਸਰ ਦੇ ਘਰ ਦੀਆਂ ਖਿੜਕੀਆਂ ਅੰਦਰਲੇ ਪਾਸੇ ਨੂੰ ਵੀ ਖੁੱਲ੍ਹਦੀਆਂ ਨੇ, ਪਰ ਕਿਸੇ ਵਾਰਡਨ ਨੇ ਕਦੇ ਖੁੱਲ੍ਹੀਆਂ ਨਹੀਂ ਜਮਾਂ ਬੰਦ ਕਰਕੇ ਰੱਖਦੇ ਹਨ।

ਵਿਚਕਾਰ ਖਾਲੀ ਥਾਂ 'ਤੇ ਖਾਣੇ ਆਲੀ ਮੈੱਸ ਹੈ ਅਤੇ ਮੈੱਸ ਤੋਂ ਪਹਿਲਾਂ ਟੀ ਵੀ ਰੂਮ... ਜਿਹੜਾ ਕੈਂਚੀ ਗੇਟ ਤੋਂ ਅੰਦਰ ਵੜਦੇ ਸਾਰ ਬਰਾਂਡਾ ਪਾਰ ਕਰਕੇ ਹੈ।

ਸ਼ੁਰੂ ਦੇ ਦਿਨ ਸਨ। ਉਥੇ ਮੁੰਡੇ ਬਾਬਰੂਮਾਂ ਵਿੱਚੋਂ ਨਾਹ ਕੇ ਅਲਫ ਨੰਗੇ ਤੁਰੇ ਜਾ ਰਹੇ ਸੀ, ਆਪਣੇ-ਆਪਣੇ ਕਮਰਿਆਂ 'ਚ ਨੂੰ। ਕੋਈ ਉੱਚੀ-ਉੱਚੀ ਗਾਲਾਂ ਕੱਢ ਰਿਹੇ, ਕੋਈ ਕਿਸੇ ਦੇ ਪਿੱਛੇ ਭੱਜਿਆ ਫਿਰਦਾ ਆਪਣੀ ਸਾਬਣ ਲੈਣ ਲਈ, ਬਹੁਤ ਖੁੱਲ੍ਹਾ ਮਾਹੌਲ ਸੀ।

ਜਮਾਂ ਨੰਗੇ ਤੁਰੇ ਆਉਂਦੇ ਇੱਕ ਗੇਰੇ ਜਿਹੇ ਮੁੰਡੇ ਨੂੰ ਮੈਂ ਵਾਟਰ ਕੂਲਰ ਬਾਰੇ ਪੁੱਛਿਆ, ਤਾਂ ਉਹਨੇ ਮੈੱਸ 'ਚ ਕੰਮ ਕਰਦੇ ਇੱਕ ਭਈਏ ਨੂੰ ਅਵਾਜ਼ ਮਾਰ ਕੇ ਪਾਣੀ ਮੰਗਵਾ ਦਿੱਤਾ। ਮੈਨੂੰ ਬੜੀ ਅਪਣੱਤ ਜਿਹੀ ਲੱਗੀ। ਲੱਗਦਾ ਉਹ ਸ਼ਹਿਰੀ ਜਿਹਾ ਸੀ ਛੋਟੇ-ਛੋਟੇ ਵਾਲ, ਤਿੱਖਾ ਨੱਕ, ਪਤਲੇ-ਪਤਲੇ ਖੁੱਲ੍ਹ, ਪਰ ਅਵਾਜ਼ ਉਹਨੇ ਜਮਾਂ ਪਿੰਡਾਂ ਆਲੀ ਮਾਰੀ ਸੀ। ਪਤਾ ਨਹੀਂ ਕਿਉਂ ਉਹ ਮੈਨੂੰ ਸਾਡੇ 'ਚੋਂ ਈ ਲੱਗਿਆ।

ਖੁੱਲ੍ਹੇ 'ਚ ਨੰਗੇ ਨਹਾਉਣ ਦੀ ਆਦਤ ਸਾਨੂੰ ਸਕੂਲ ਦੇ ਦਿਨਾਂ ਤੋਂ ਈ ਸੀ। ਉੱਥੇ ਖੁੱਲ੍ਹਾਪਣ ਹੋਰ ਵਧ ਗਿਆ।

ਸਿਕੰਦਰ ਤਾਂ ਸਾਡੇ ਤੋਂ ਵੀ ਗਾਹਾਂ ਸੀ, ਕੋਈ ਲੁਕ-ਲਪੇਟ ਨਹੀਂ। ਅਸੀਂ ਨੀ ਮੁੜਕੇ ਕਦੇ ਤੋਲੀਏ ਜਾਂ ਬੁਰਸ਼ ਵਗੈਰਾ ਦੀ ਮੇਰ ਤੇਰ ਕਰੀ। ਨਾ ਕਦੇ ਕੱਪੜੇ ਲੀੜੇ ਦੀ। ਮੇਰੇ ਆਲੇ ਤਾਂ ਉਹਦੇ ਐਡੇ ਵੱਡੇ ਦੇ ਕਿੱਥੋਂ ਆਉਣੇ ਸਨ, ਪਰ ਮੈਂ ਉਹਦੀ ਕਮੀਜ਼ ਵਗੈਰਾ ਧੱਕੇ-ਧੁੱਕੇ ਨਾਲ ਬਾਹਾਂ-ਬੂਹਾਂ ਮੋੜ ਕੇ ਪਾ ਲੈਂਦਾ। ਸਾਨੂੰ ਰੂਮ ਨੰ. 7 ਅਲਾਟ ਹੋ ਗਿਆ ਸੀ ਪਹਿਲੀ ਮੰਜਲ ਉੱਤੇ।

ਵੀਹ ਕੁ ਦਿਨ ਬੀਤ ਚੁੱਕੇ ਸਨ। ਵਾਰਡਨ ਗੋਸਾਈ ਸਰ ਰਾਊਂਡ 'ਤੇ ਆਏ ਮੈਨੂੰ ਰੋਕ ਕੇ ਕਹਿੰਦੇ, “ਤੂੰ ਉਸਤੋਂ ਦੂਰ ਰਹੀਂ, ਉਹ ਬਦਮਾਸ਼ ਐ ਪਟਿਆਲੇ ਦਾ।” “ਜੀ ਕੀਹਦੇ ਕੋਲੋਂ ਕਹਿੰਦੇ ਓ?” “ਜੀਹਦੇ ਕੋਲੋਂ ਖੜ੍ਹਾ ਸੀ ਬਾਹਰ, ਛੋਟੇ-ਛੋਟੇ ਵਾਲੇ ਵਾਲੇ 'ਬੋਸ' ਕੋਲ।”

ਉਹਨਾਂ ਦਾ ਇਸ਼ਾਰਾ ਬਲਰਾਜ ਨੱਗ ਵੱਲ ਸੀ। ਬਲਰਾਜ ਸਿੰਘ ਸੰਧੂ ਉਦੋਂ ਬੀ.ਪੀ. ਐਡ. ਤੀਜੇ ਭਾਗ 'ਚ ਸੀ। ਹੈਂਡਬਾਲ 'ਚ ਆਲ ਇੰਡੀਆ ਗੋਲਡ ਮੈਡਲ, ਤੇਜ਼ ਤਰਾਰ, ਫਰਾਟੋ-ਦਾਰ ਅੰਗਰੇਜ਼ੀ ਬੋਲਣ ਵਾਲਾ, ਸੋਹਣਾ ਸੁਨੱਖਾ, ਸਾਰੇ ਕਾਲਜ ਦੀ ਖਿੱਚ ਦਾ ਕੇਂਦਰ, ਪਰ ਉਹਨੂੰ ਕੋਈ ਬਲਰਾਜ ਕਹਿਕੇ ਨਹੀਂ ਸੀ ਬੁਲਾਉਂਦਾ, ਸਾਰੇ 'ਨੱਗ' ਕਹਿਕੇ ਬੁਲਾਉਂਦੇ। ਪਹਿਲੀ ਮੁਲਾਕਾਤ ਵੀ ਇਸੇ ਗੱਲੇ ਚਿੱਟੇ ਮੁੰਡੇ ਨਾਲ ਹੋਈ ਸੀ, ਜਿਸਨੇ ਮੈਂਸ 'ਚ ਪਾਣੀ ਮੰਗਵਾ ਕੇ ਪਿਲਾਇਆ ਸੀ।

ਓਦਣ ਵੀ ਜਦੋਂ ਮੇਰੀ ਚੋਬੀ ਪੰਜਵੀਂ ਮੁਲਾਕਾਤ ਹੋਈ ਸੀ ਤਾਂ ਉਹ ਕਿਸੇ ਸੀਨੀਅਰ ਦਾ ਤੌਲੀਆ ਲਪੇਟੀ ਆਉਂਦਾ ਸੀ। ਤੌਲੀਏ ਨੂੰ ਉਹਨੇ ਮੇਰੇ ਕੋਲ ਆਉਂਦੇ-ਆਉਂਦੇ ਨੇ ਉਤਾਰ ਕੇ ਮੇਢੇ 'ਤੇ ਰੱਖ ਲਿਆ ਅਤੇ ਉਸ ਅੰਮ੍ਰਿਤਧਾਰੀ ਮੁੰਡੇ ਨੂੰ ਕਹਿੰਦਾ, “ਲਓ ਭਾਅ ਜੀ, ਮੈਂ ਤਾਂ ਭੁਲੇਖੇ ਨਾਲ ਚੱਕ ਲਿਆਇਆ, ਮੈਨੂੰ ਲੱਗਿਆ ਕਿ ਤੇ ਮੇਰਾ...”

ਉਹ ਅੱਗੋਂ ਪੂਰਾ ਗਿਆਨੀ, “ਨਹੀਂ-ਨਹੀਂ ਵੀਰ ਰੱਖ ਤੂੰ, ਮੇਰੇ ਕੋਲ ਹੋਰ ਹੈਗਾ।” ਉਹਨੇ ਵਰਤਿਆ ਤੌਲੀਆ ਲੈਣ ਤੋਂ ਮੰਨ੍ਹਾ ਕਰਤਾ। ਮੇਰੇ ਸਾਹਮਣੇ ‘ਨੱਗ ਸਟਾਈਲ’ ਜੀਵਨ ਦਾ ਇਹ ਪਹਿਲਾ ਨਮੂਨਾ ਸੀ। ਬਾਅਦ 'ਚ ਅਸੀਂ ਇਹ ਸਟਾਈਲ ਬਹੁਤ ਵਾਰੀ ਵਰਤਿਆ। ਪੰਦਰਾਂ ਵੀਹ ਦਿਨਾਂ 'ਚ ਹੀ ਅਸੀਂ ਇੱਕ ਦੂਜੇ ਦੇ ਪੂਰੇ ਗੂਹੜੇ ਮਿੱਤਰ ਬਣ ਗੇ। ਰੂਮ 'ਚ ਵੀ ਉਹਦੇ ਆਲੇ 'ਚ ਸ਼ਿਫਟ ਹੋ ਗੇ ਸੀ। ਉਹਦੇ ਕੋਲ ਛੱਬੀ ਨੰਬਰ ਕਮਰੇ 'ਚ ਪਟਿਆਲੇ ਦਾ ਕੋਈ ਹੀ ਗੁੰਡਾ ਸੀ ਜੋ ਚੌਂਕੀ ਨਹੀਂ ਸੀ ਭਰਦਾ। ਰਾਜੂ-ਰਾਜਪੂਤ, ਵਿਪਨ ਪੰਡਤ, ਬਾਈ ਨੰਬਰੀਏ ਲੱਕੀ-ਮੱਖੀ, ਢਿੱਲੋਂ ਹੋਰੀ ਸਾਰੇ ਉਹਦੇ ਯਾਰ ਬੇਲੀ ਸਨ।

ਜਦੋਂ ਮੈਂ ਉਹਨੂੰ ਪੁੱਛਿਆ “ਭਾਅ ਜੀ, ਥੋਡਾ ਨਾਮ ਨੱਗ ਕਿਉਂ ਪਿਆ?” ਤਾਂ ਪਹਿਲੀ ਗੱਲ ਤਾਂ ਉਹਨੇ ਇਹ ਕਹੀ, “ਮੈਂ ਤੇਰੇ ਲਈ ਕੋਈ ਭਾਜੀ-ਭੂਜੀ ਨੀ। ਆਪਾਂ ਭਾਈਆਂ ਮੈਨੂੰ ਤੂੰ ਮੇਰੇ ਵਰਗਾ ਈ ਲੱਗਦੇ। ਤਾਂ ਤੈਨੂੰ ਲੱਭਦਾ ਰਹਿਨੈ। ਤੂੰ ਮੈਨੂੰ ਨੱਗ ਕਹਿਣੈ... ਸਿਰਫ ਨੱਗ।”

ਓਦਣ ਦੂਜਾ ਮਹੀਨਾ ਸ਼ੁਰੂ ਹੋਇਆ ਹੋਊ ਸਾਡਾ ਹੋਸਟਲ 'ਚ। ਸ਼ਾਮ ਦੀ ਐਕਟੀਵਿਟੀ ਲਾ ਕੇ ਆਉਂਦੇ ਨੇ ‘ਨੱਗ’ ਨਾਮ ਕਿਵੇਂ ਪਿਆ ਬਾਰੇ ਫੇਰ ਪੁੱਛਿਆ “ਫੇਰ ਵੀ ਦੱਸਤਾ ਸਹੀ, ਤੂੰ ਦੱਸਦਾ ਕਿਉਂ ਨਹੀਂ?”

ਕਹਿੰਦਾ, “ਦੱਸੀਂ ਨਾ ਕਿਸੇ ਨੂੰ, ਚੱਲ ਦੱਸ ਵੀ ਦੇਈ...। ਮੈਨੂੰ ਸਕੂਲ 'ਚ ਪੜ੍ਹਦੇ ਨੂੰ ਸੰਸਕ੍ਰਿਤ ਆਲੀਆਂ ਕੁੜੀਆਂ ‘ਪੰਛੀ’ ਤੋਂ ‘ਖੱਗ’ ਕਹਿਕੇ ਬੁਲਾਉਂਦੀਆਂ ਸੀ, ਮੈਂ ਛੋਟਾ ਹੁੰਦਾ ਗੋਲ-ਮਟੋਲ ਜਿਆ ਉਨ੍ਹਾਂ ਨੂੰ ਪਿਆਰਾ ਲੱਗਦਾ, ਤੇ ਉਹ ਮੇਰੀਆਂ ਗੱਲਾਂ ਪੱਟੀ ਜਾਂਦੀਆਂ... ਨਾਲੇ ਚੁੰਮੀ ਜਾਂਦੀਆਂ... ਬਾਕੀ ਵੀ ਮੈਨੂੰ ‘ਪੰਛੀ’ ਤੋਂ ‘ਖੱਗ’ ਕਹਿਣ ਲੱਗ ਪੇ। ਪੰਛੀ ਨੂੰ ਸੰਸਕ੍ਰਿਤ 'ਚ ‘ਖੱਗ’ ਕਹਿੰਦੇ ਨੇ। ਮੇਰੀਆਂ ਪੁੱਠੀਆਂ ਸਿੱਧੀਆਂ ਹਰਕਤਾਂ ਕਰਕੇ ਅਤੇ ਲੜਕੇ ਸੁਭਾਅ ਕਰਕੇ, ਮੈਂ ‘ਖੱਗ’ ਤੋਂ ਨੱਗ ਬਣ ਗਿਆ।” ਮੈਂ ਆਖਿਆ, “ਜਿਹੜੀ ਕਹਾਣੀ ਜੱਗੇ

ਭਾਅ ਜੀ ਹੋਰੀ ਦੱਸਦੇ ਨੇ ਕਿ ਤੂੰ ਜਿਹੜੀ ਕੁੜੀ ਉੱਤੇ ਸੈਂਟੀ ਹੁੰਦਾ ਸੀ, ਉਹਨੂੰ ਹੋਰ ਅਮੀਰੀ ਸ਼ੇ ਕਰਨ ਲਈ ਆਪਣੇ ਨਾਲ ਦੇ ਬਾਣੀਆਂ ਦੇ ਮੁੰਡੇ ਨੂੰ ਡਰਾ ਕੇ, ਗੋਅਰਾਂ ਆਲਾ ਮਹਿਗਾ ਸਾਈਕਲ ਆਪ ਚਲਾਉਂਦਾ ਅਤੇ ਉਹਨਾਂ ਦੀ ਤਿੰਨ ਮੰਜਲੀ ਕੋਠੀ ਦੇ ਬਾਹਰ ਖੜ੍ਹ ਜਾਂਦਾ, ਜਿਵੇਂ ਬੈੱਲ ਮਾਰ ਕੇ ਗੇਟ ਖੁੱਲ੍ਹਣ ਦੀ ਉਡੀਕ 'ਚ ਖੜ੍ਹਦੇ ਹੁੰਦੇ ਨੇ। ਤੇ ਜਦੋਂ ਉਹ ਕੁੜੀ, ਅੱਗੇ ਨਿੱਕਲ ਜਾਂਦੀ ਤਾਂ ਵਾਪਸ ਆਪਣੇ ਘਰ ਆ ਜਾਂਦਾ।” ਸੁਣ ਕੇ ਹੱਸ ਪਿਆ। ਕਹਿੰਦਾ, “ਇਹ ਵੀ ਹੈ।”

ਮੈਨੂੰ ਉਹਨੇ ਬਾਅਦ 'ਚ ਉਹ ਕੋਠੀ ਵੀ ਦਿਖਾਈ ਸੀ ਅਤੇ ਆਪਣੀ ਸਹੇਲੀ ਵੀ ਮਿਲਾਈ। ਉਹ ਬਹੁਤ ਹੱਸਦੀ ਨੱਗ ਦੀਆਂ ਗੱਲਾਂ ਦੱਸ-ਦੱਸ। ਕਹਿੰਦੀ, “ਮੈਨੂੰ ਸਭ ਪਤਾ ਸੀ ਨੱਗ ਸੱਚੀਉਂ ਨੱਗੀ ਮਾਰਦੇ। ਕਿਉਂਕਿ ਕੋਠੀ ਆਲਿਆਂ ਦੀ ਕੁੜੀ ਮੇਰੇ ਨਾਲ ਟਿਊਸ਼ਨ ਪੜ੍ਹਦੀ ਸੀ, ਮੈਨੂੰ ਸਭ ਪਤਾ ਸੀ। ਪਰ ਫੇਰ ਵੀ ਵੱਜਦੀ ਨੱਗੀ ਵਧੀਆ ਲੱਗਦੀ...।”

ਫੇਰ ਉਹ ਹੱਸਦੀ ਹੋਈ ਹੋਰ ਗੱਲ ਵੀ ਸੁਣਾਉਂਦੀ ਹੁੰਦੀ ਕਿ, “ਇੱਕ ਵਾਰ ਨੱਗ ਹੋਰਾਂ ਨੇ ਅੱਠਵੀਂ 'ਚ ਪੜ੍ਹਦਿਆਂ ਨੇ ਸਕੂਲ 'ਚੋਂ ਕੰਪਿਊਟਰ ਚੱਕ ਕੇ ਲੁਧਿਆਣੇ ਲਿਜਾ ਕੇ ਵੇਚ ਤੇ... ਉਦੋਂ ਸਕੂਲ 'ਚ ਨਵੇਂ-ਨਵੇਂ ਆਉਣ ਕਰਕੇ ਇਹ ਬਹੁਤ ਮਹਿੰਗੇ ਲੱਗਦੇ ਹੁੰਦੇ ਸਨ।”

ਜਦੋਂ ਮੈਂ ਇਹ ਗੱਲ ਨੱਗ ਤੋਂ ਪੁੱਛੀ ਤਾਂ ਉਹ ਕਹਿੰਦਾ, “ਮੰਗੇ, ਉਦੋਂ ਕਿਹੜਾ ਪਤਾ ਸੀ। ਸਾਲੇ ਤਿੰਨੇ-ਚਾਰੇ ਮਨੀਟਰ ਸਕਰੀਨ ਈ ਚੱਕ ਕੇ ਲੈ ਗੇ। ਗਾਹਾਂ ਉਹ ਕਿਸੇ ਨੇ ਪੁੱਛੇ ਨਾ। ਅਸੀਂ ਉੱਥੇ ਸਿਟ ਕੇ ਕਿਰਾਇਆ ਪੱਟ ਕੇ ਮੁੜ ਆਏ।”

ਅਸੀਂ ਸੋਚਦੇ ਹੁੰਦੇ ਬਈ ਨੱਗ ਸਟਾਈਲ ਉਈ ਮਸ਼ਹੂਰ ਨਹੀਂ। ਉਈ ਨਹੀਂ ਲੋਕ ਇਹਤੋਂ ਡਰਦੇ ਜਾਂ ਐਨਾ ਪਿਆਰ ਕਰਦੇ, ਨੱਗ 'ਚ ਗੱਲਬਾਤ ਸੀ। ਉਸਨੇ ਲੋਕਾਂ ਨਾਲ ਪੈਸੇ ਦੀ ਨੱਗੀ ਤਾਂ ਕਦੇ ਨਾ ਮਾਰੀ, ਪਰ ਦਿਲ ਬਹੁਤ ਨੱਗੇ। ਜਿਹੜਾ ਇੱਕ ਵਾਰੀ ਉਹਦੇ ਲਿੰਕ 'ਚ ਆਇਆ, ਉਹ ਬਸ ਉਹਦਾ ਈ ਬਣ ਗਿਆ।

ਆਈਏ ਤਾਂ ਕਹਿੰਦੇ ਉਹਨੇ ਇੱਕ ਕਾਰ ਵੀ ਚੋਰੀ ਕਰੀ ਸੀ। ਮੁੜ ਕੇ ਨਾ ਤਾਂ ਨਾਲ ਦੇ ਮੰਨਣ ਕਾਰ ਨੂੰ ਘਰ ਲਿਜਾਣ ਲਈ। ਨਾ ਉਹ ਆਪ ਲਿਜਾ ਸਕਦਾ ਸੀ, ਬਾਪੂ ਤੋਂ ਡਰਦਾ। ਉਹਦੇ ਬਾਪੂ ਦੀ ਸਖਤੀ ਸਾਰੇ ਸੰਗਰੂਰ 'ਚ ਮਸ਼ਹੂਰ ਐ। ਪਤੰਦਰਾਂ ਨੇ ਕਾਰ ਸੂਏ 'ਚ ਸੁੱਟ ਕੇ ਮਾਲਕ ਨੂੰ ਚਿੱਠੀ ਭੇਜਤੀ ਸੀ। ਤਾਂ ਕਿਤੇ ਮਾਲਕ ਨੂੰ ਕਾਰ ਮਿਲੀ।

ਮਖਿਆ, “ਐਥੇ ਕਿਸੇ ਨੂੰ ਨਹੀਂ ਪਤਾ ਇਸ ਸੰਸਕ੍ਰਿਤ ਆਲੀ ਕਾਹਣੀ ਦਾ।” ਕਹਿੰਦਾ, “ਨਹੀਂ ਸਿਰਫ ਡਾਕਟਰ ਨੂੰ ਪਤਾ।”

ਹਰਿਦਰ ਸਿੰਘ ਉਰਫ ‘ਡਾਕਟਰ’ ਵੀ ਸੰਗਰੂਰ ਤੋਂ ਈ ਸੀ। ਤਿੰਨ ਸਾਲ ਦੇ ਯੂ-ਐਮ ਸੀ ਕੇਸ ਤੋਂ ਬਾਅਦ ਉਹ ਦੁਬਾਰਾ ਬੀ.ਪੀ. ਐਡ 'ਚ ਸਾਡੇ ਨਾਲ ਦਾਖਲ ਹੋਇਆ ਸੀ। ਉਹ

ਬੜੀ ਚੀਜ਼ ਸੀ। ਠੱਗ ਦਾ ਆੜੀ ਹੋਣ ਕਰਕੇ ਉਹਨੂੰ ਪਟਿਆਲੇ 'ਚ ਕੋਈ ਹੱਥ ਨਹੀਂ ਸੀ ਪਾਉਂਦਾ। ਪੂਰਾ ਤੰਗ ਕਰਦਾ ਸੀ ਲੋਕਾਂ ਨੂੰ।

ਇਹਨਾਂ ਸ਼ੁਰੂ ਦੇ ਦਿਨਾਂ ਦੀ ਈ ਗੱਲ ਐ। ਡਾਕਟਰ ਆਪਣੇ ਪਰਖੇ-ਪਰਤਿਆਏ ਪੈਂਤੜੇ ਉੱਤੇ ਹੋਸਟਲ ਦੀ ਮੈਂਸ ਦੇ ਬਾਹਰ ਬੈਠਾ, ਪਰੈੱਸ ਕਰਨ ਆਲੇ ਤਖ਼ਤਪੋਸ਼ ਤੇ ਲੱਤਾਂ ਲਮਕਾਈਂ। ਮਾਣਕ ਦੀ ਕਲੀ ਗੁਣ-ਗੁਣਾ ਰਿਹੈ, 'ਚੈਦਨ ਗੋਲੀ ਜਿਓ ਨਾਗਾਂ-ਕੁੰਡਲੀ ਮਾ... ਗੀ... ਈ...।'

ਸ਼ਾਮ ਦੀ ਐਕਟੀਵਿਟੀ ਲਾ ਕੇ ਆਪਣੇ ਕਮਰਿਆਂ ਨੂੰ ਬਾਅਦ 'ਚ ਵੜਦੇ, ਪਹਿਲਾਂ ਮੈਂਸ 'ਚ ਲੱਗੇ ਵਾਟਰ-ਕੂਲਰ 'ਚੋਂ ਪਾਣੀ ਪੀਂਦੇ। ਮੈਂ ਵੀ ਵਾਟਰ ਕੂਲਰ ਵੱਲ ਜਾ ਰਿਹਾ ਸੀ। "ਹੋਰ ਕਬੱਡੀ ਆਲਿਆ ਕਿਵੇਂ ਐਂ ਭਲਵਾਨਾ? ਕੋਈ ਤੰਗ-ਤੁੰਗ ਤਾਂ ਨਹੀਂ ਕਰਦਾ?" ਡਾਕਟਰ ਨੇ ਮੈਨੂੰ ਪੁੱਛਿਆ।

ਉਹ ਪੁੱਛਦਾ-ਪੁੱਛਦਾ ਕੋਲੋਂ ਦੀ ਲੰਘੇ ਜਾਂਦਿਆਂ ਵੱਲ ਮੂੰਹ ਕਰਕੇ ਆਂਢੇਂ ਵੀ ਕਹਿ ਦਿਆਂ ਕਰੇ, "ਪੱਚੀ ਰੁਪਏ ਘਟਦੇ ਨੇ, ਬਸ ਪੱਚੀ।"

ਮੈਂ ਉਹਦੀ ਪੱਚੀ ਰੁਪਏ ਘਟਦੇ ਆਲੀ ਗੱਲ ਸੁਣ ਕੇ ਪੁੱਛਿਆ "ਪੱਚੀ ਕਾਹਦੇ 'ਚ ਘਟਦੇ ਨੇ, ਕੀ ਚੱਕਰ ਐ ਇਹ ਡਾਕਟਰਾ....?"

"ਤੂੰ ਦੇਖਦਾ ਜਾਅ ਭਲਵਾਨਾ, ਕੋਈ ਨਾ ਕੋਈ ਫਸਿਆ ਲੈ।" ਕਹਿ ਕੇ ਮੀਸਟਰ ਜਿਹਾ ਹੱਸ ਪਿਆ।

ਮੈਂ ਉਹਦੀ ਕਾਰਸਤਾਨੀ ਦੇਖਣ ਲਈ ਉੱਥੇ ਈ ਖੜ੍ਹ ਗਿਆ। ਬੋੜੀ ਦੇਰ ਬਾਅਦ ਮੈਂ ਆਖਿਆ, "ਮੈਥੋਂ ਲੈ-ਲੈ ਜੇ ਵੀਹ-ਪੰਜਾਹ ਦੀ ਲੋੜ ਐ।"

"ਰੁਕ ਤਾਂ ਸਹੀ, ਯਾਰ ਤੂੰ ਤਾਂ ਆਪਣਾ ਬੰਦੇ... ਤੈਥੋਂ ਨਹੀਂ...।"

ਅਸਲ 'ਚ ਉਹ ਐਵੇਂ ਈ ਕਰਦਾ ਸੀ ਕਿ ਅਗਲੇ ਨੂੰ ਭੁਲੇਖਾ ਪੈ ਜਾਵੇ, ਬਈ ਬੋਤਲ 'ਚੋਂ ਪੱਚੀ ਰੁਪਏ ਘਟਦੇ ਨੇ। ਜਦੋਂ ਕਿ ਘਟਦੇ ਹੁੰਦੇ ਪਉਂਦੇ 'ਚੋਂ। ਭਾਵ ਉਹਦੇ ਕੋਲ ਪੰਜ ਰੁਪਈਏ ਆਪਣੇ ਹੁੰਦੇ। ਪੱਚੀ ਤੀਹ ਅਗਲੇ ਤੋਂ ਲੈ ਕੇ, ਬੋਤਲ ਲੈ ਕੇ ਆਉਣ ਦਾ ਲਾਗਾ ਲਾ ਕੇ ਚਲੇ ਜਾਂਦਾ। ਗੇਟ-ਕੀਪਰ ਦਾ ਫੜਦਾ ਸਾਇਕਲ ਤੇ ਇੱਕ ਉਬਲੇ ਹੋਏ ਅੰਡੇ ਨਾਲ ਪਊਆ ਪੀ ਕੇ, ਮਾਣਕ ਦੀਆਂ ਕਲੀਆਂ ਲਾਉਂਦਾ ਈ ਆਉਂਦਾ। ਬੋਲ ਉਹਨੂੰ ਕੋਈ ਸਕਦਾ ਨਹੀਂ ਸੀ, ਠੱਗ ਦਾ ਦੋਸਤ ਹੋਣ ਕਰਕੇ। ਹੁਣ ਤਾਂ ਖੈਰ! ਸਾਡੇ ਵਰਗੇ ਕਿੰਨੇ ਈ ਠੱਗ ਰਲ਼ ਗੇ ਸੀ। ਠੱਗ ਦਾ ਟੋਲਾ ਸੀ ਪੂਰਾ।

ਡਾਕਟਰ ਨਾਮ ਵੀ ਉਹਨੇ ਆਪਣੇ ਪਿਉ ਨੂੰ ਐਮ. ਬੀ. ਬੀ. ਐੱਸ ਦੱਸ ਕੇ ਰੱਖਿਆ ਸੀ। ਜਮਾਂ ਜਚਕੇ ਝੂਠ ਬੋਲਦਾ, ਕੋਈ ਫ਼ਰਕ ਨਹੀਂ ਸੀ ਪੈਂਦਾ ਉਹਨੂੰ ਕਿ ਸਾਹਮਣੇ ਆਲੇ ਨੂੰ ਪਤਾ ਕਿ ਉਹ ਗੱਪ ਮਾਰ ਰਿਹੈ। ਪਤੰਦਰ ਕੰਪਾਊਡਰ ਪਿਉ ਨੂੰ ਐਮ. ਬੀ. ਬੀ. ਐੱਸ ਦੱਸੀ ਗਿਆ। ਬਸ

ਜਿਹੜੀਆਂ ਗੱਲਾਂ ਇੱਕ ਵਾਰ ਮੂੰਹੋਂ ਕੱਢਤੀਆਂ ਉਹਨਾਂ 'ਤੇ ਕਾਇਮ ਰਹਿੰਦਾ। ਮਿਹਨਤੀ ਲੋਕ ਬੂਟ ਪਾਲਸ ਕਰਦੇ ਹੋਣਗੇ, ਪਾਪੀ ਪੇਟ ਲਈ, ਪਰ ਡਾਕਟਰ ਬੂਟਾਂ ਦੀ ਜਗ੍ਹਾ ਝੂਠਾਂ ਨੂੰ ਪਾਲਸ ਕਰਦਾ।

ਕੇਰਾਂ ਅਸੀਂ ਬਡਬਰੀਏ ਸੰਦੀਪ ਦੀ ਦਾਦੀ ਦੇ ਭੋਗ ਤੋਂ ਵਾਪਸ ਆਉਂਦੇ ਹੋਏ ਡਾਕਟਰ ਦੇ ਘਰ ਰੁਕ ਗੇ। ਸਿਕੰਦਰ ਕਹਿੰਦਾ, "ਚੱਲ ਅੱਜ ਡਾਕਟਰ ਦੀ ਦਸ ਵਿੱਸਵੇ 'ਚ ਬਣੀ ਕੋਠੀ ਦੇਖਦੇ ਆਂ, ਨਾਲੇ ਜਿਹੜੀਆਂ ਉਹ ਧਨੌਲੇ ਮੰਡੀ ਤੋਂ ਖਰੀਦੀਆਂ ਵੀਹ-ਪੱਚੀ ਕੁੰਢੀਆਂ ਮੱਝਾਂ ਬਾਰੇ ਦੱਸਦਾ ਹੁੰਦੇ ਉਹ ਦੇਖਦੇ ਹਾਂ।" ਪਤਾ ਤਾਂ ਸਾਨੂੰ ਹੈਗਾ ਈ ਸੀ, ਬਈ ਡਾਕਟਰ ਦੀ ਹਾਲਤ ਕੀ ਐ। ਪਰ ਫੇਰ ਵੀ ਹੋਸਟ ਦੇ ਮਾਰੇ ਅਤੇ ਮਿਲਣ ਦੇ ਮਾਰੇ ਚਲੇ ਗਏ। ਡਾਕਟਰ ਨੂੰ ਪਿਆਰ ਵੀ ਸਾਰੇ ਬਹੁਤ ਕਰਦੇ ਹਾਂ, ਉਹ ਮਨ ਦਾ ਬੇਈਮਾਨ ਨਹੀਂ ਹੈਗਾ, ਬਸ ਸ਼ਰਾਰਤੀ ਜਾਂ ਕਹਿਲੋਂ ਜੋਲੀ ਸੁਭਾਅ ਦਾ ਮਾਲਕ ਐ।

ਜਦੋਂ ਅਸੀਂ ਘਰ ਪਹੁੰਚੇ ਤਾਂ ਸਿਕੰਦਰ ਕਹਿੰਦਾ, "ਕੋਠੀ ਕਿੱਧਰ ਐ? ਉੱਧਰ ਨਹੀਂ ਲੈ ਕੇ ਜਾਂਦਾ ਸਾਨੂੰ?"

"ਬਾਦਸ਼ਾ ਜੀ, ਚਾਬੀ ਡੈਡੀ ਹੋਰਾਂ ਕੋਲ ਐ। ਉਹ ਭੁੱਲ ਕੇ ਨਾਲ ਲੈ ਗੇ' ਦਿੱਲੀ ਨੂੰ, ਕੋਈ ਐਮਰਜੈਂਸੀ ਆ ਗਈ ਤੀ।"

ਅਸੀਂ ਬੜੇ ਹੱਸੇ, ਬਈ ਇਹ ਨਹੀਂ ਪੈਰਾਂ 'ਤੇ ਪਾਣੀ ਪੈਣ ਦਿੰਦਾ। ਮਖਿਆਂ "ਮੱਝਾਂ?"

"ਆਹ ਟਾਇਮ ਤਾਂ 'ਪਾਲੀ' (ਨੌਕਰ) ਚਾਰਨ ਲੈ ਕੇ ਗਿਆ ਹੁੰਦੇ।"

ਉਹ ਜਮਾਂ ਸਹਿਜ ਹੋ ਕੇ ਜਵਾਬ ਦਿੰਦਾ ਰਿਹਾ, ਅਸੀਂ ਹੱਸਦੇ ਰਹੇ। ਸਿਕੰਦਰ ਕਹਿੰਦਾ, "...ਚੱਲ ਮੱਝਾਂ ਦੇ ਕਿੱਲੇ ਈ ਦਿਖਾਏ ਜਿੱਥੇ ਬੰਨ੍ਹਦਾ ਹੁੰਨੇ।"

"...ਯਾਰ ਤੁਸੀਂ ਇਨਕਵਾਰੀ ਕਰਨ ਆਏ ਓ, ਕਿ ਮਿਲਣ? ਮੈਂ ਸਾਲਿਆਂ ਨੂੰ ਚਾਹ ਦੀ ਘੁੱਟ ਵੀ ਨਹੀਂ ਪਿਆਉਣੀ। ਬੰਦੇ ਬਣਕੇ ਚਾਹ ਝੁਲਸੇ ਤੇ ਮੈਨੂੰ ਨਾਲ ਲੈ ਕੇ ਜਾਇਓ। ਮੈਂ ਕਾਹਨੂੰ ਕੱਲ੍ਹ ਨੂੰ ਕਰਾਇਆ ਪੱਟੂ।" ਕਹਿ ਕੇ ਹੱਸ ਪਿਆ।

ਕੱਦ-ਕਾਠ ਤੋਂ ਛੋਟਾ, ਪਰ ਬੜੀਆਂ-ਬੜੀਆਂ ਮੁੱਛਾਂ ਰੱਖਦਾ। ਬੜਾ ਹਸਾਉਂਦਾ ਰਿਹਾ ਸਾਨੂੰ।

ਬੀ.ਪੀ. ਐੱਡ ਭਾਗ ਪਹਿਲਾ ਤੱਕ ਸਾਡੀ ਜੁੰਡਲੀ ਦੇ ਦੋ ਅਹਿਮ ਸਾਥੀ ਹੋਰ ਸਨ। ਸੰਦੀਪ ਬਡਬਰ, ਜਿਸ ਦੀ ਦਾਦੀ ਦੇ ਭੋਗ ਤੋਂ ਉਸ ਦਿਨ ਆਏ ਸੀ। ਸੰਦੀਪ ਮੇਰੇ ਤੋਂ ਇੱਕ ਸਾਲ ਸੀਨੀਅਰ ਸੀ ਅਤੇ ਦੂਜਾ ਸੁੱਖੀ ਮਾਨਸਾ ਉਰਫ ਲੰਗੜਾ।

ਜ਼ਮਾਨੀ ਵਿਆਹ ਅਤੇ ਕਮੀਨੇ ਯਾਰ

ਉਦੋਂ ਬਹੁਤ ਵਧੀਆ ਚੱਲ ਰਿਹਾ ਸੀ। ਜ਼ਿੰਦਗੀ ਪਟੜੀ 'ਤੇ ਦੌੜਨ ਲੱਗ ਪਈ ਸੀ। ਸਵੇਰੇ ਸ਼ਾਮ ਪ੍ਰੈਕਟਿਸ, ਨੌਕਰੀ ਲਈ ਕੋਰਸ 'ਚ ਦਾਖਲਾ, ਵਧੀਆ ਦੋਸਤ, ਕੋਈ ਨਸ਼ੇ ਵਗੈਰਾ ਦੀ ਗੁਲਾਮੀ ਨਹੀਂ। ਸਭ ਕੁਝ ਸਹੀ। ਨੱਚਦੇ-ਖੇਡਦੇ, ਖਰਮਸਤੀਆਂ ਕਰਦੇ, ਨਿੱਤ ਮੀਟ-ਮੱਛੀ ਖਾਂਦੇ ਵਧੀਆ-ਵਧੀਆ ਪਕਵਾਨ ਜਮਾ ਮੁਫਤ। ਕੋਈ ਦਿਨ ਹੀ ਹੁੰਦਾ ਜਿੰਦਣ ਅਸੀਂ ਰਾਤ ਆਲੀ ਰੋਟੀ ਮੈਂਸ 'ਚ ਖਾਂਦੇ। ਉਹ ਵੀ ਉਸ ਦਿਨ ਮਜ਼ਬੂਰੀ 'ਚ ਖਾਂਦੇ, ਜਿਸ ਦਿਨ ਮੇਰਜ ਪੈਲਸ 'ਚ ਵਿਆਹ ਨਾ ਹੁੰਦੇ। ਨਹੀਂ ਤਾਂ ਸਜ-ਫਥ ਕੇ ਜਾਂਦੇ, ਰੱਜ ਕੇ ਖਾਂਦੇ ਅਤੇ ਆਉਂਦੇ ਹੋਏ ਆਈਸ ਕਰੀਮਾਂ ਖਾਂਦੇ ਤੁਰੇ ਆਉਂਦੇ।

ਪਹਿਲਾਂ ਇੱਕ ਜਣਾ ਸਾਈਕਲ ਜਾਂ ਸਕੂਟਰ ਉੱਤੇ ਗੋੜੀ ਮਾਰ ਕੇ ਆਉਂਦਾ ਕਿ ਕਿਹੜੇ-ਕਿਹੜੇ ਪੈਲਸ 'ਚ ਨਾਨ-ਵੈੱਜ ਖਾਣਾ ਹੈ ਤੇ ਕਿਹੜੇ 'ਚ ਵੈੱਜ। ਫੇਰ ਆਪਣੇ-ਆਪਣੇ ਹਿਸਾਬ ਨਾਲ ਜਾ ਵੜਦੇ, ਮੰਗਵੇਂ ਕੋਟ-ਪੈਂਟ ਪਾ ਕੇ।

ਹਰੇਕ ਸੀਜਨ 'ਚ ਇੱਕ-ਦੋ ਫਸ ਵੀ ਜਾਂਦੇ। ਉਹ ਵੀ ਉਹ, ਜਿਹੜੇ ਸੰਦੀਪ ਵਰਗੇ ਲਾਲਚ 'ਚ ਜਿਆਦਾ ਪੀ ਲੈਂਦੇ।

ਇੱਕ ਵਾਰੀ ਮੈਂ, ਸੰਦੀਪ ਅਤੇ ਸਿਕੰਦਰ ਸਾਡੇ ਹੋਸਟਲ ਦੇ ਨੇੜੇ ਮਹਾਰਾਜਾ ਪੈਲਸ 'ਚ ਵੜ ਗੇ, ਸ਼ਹਿਰੀ ਸਰਦਾਰਾਂ ਦਾ ਵਿਆਹ। ਮੀਟ-ਮੱਛੀ ਕਈ ਤਰ੍ਹਾਂ ਦੀ, ਦਾਹੂ ਵੀ ਮਹਿੰਗੀ ਤੇ ਮਹਿੰਗੀ, ਫੁੱਲ ਨਜ਼ਾਰੇ ਲਈਏ। ਸੰਦੀਪ ਬੀਚੂਰ ਗਿਆ, ਲੱਗ ਪਿਆ ਨੱਚਣ। ਭੰਗੜਾ ਉਹ ਵਧੀਆ ਪਾ ਲੈਂਦਾ, ਉੱਤ ਪੰਤਰ ਕਿਸੇ ਵੇਟਰ ਨੂੰ ਲੰਘਣਾ ਈ ਨਾ ਦੇਵੇ। ਤਿੰਨ-ਤਿੰਨ ਪੈਂਗ ਇੱਕ ਗਲਾਸ 'ਚ ਕਰ-ਕਰ ਮਾਰਿਆ ਕਰੇ ਅੰਦਰ। ਇੱਕ ਦੋ ਵਾਰੀ ਸਿਕੰਦਰ ਨੇ ਸਮਝਾਇਆ ਵੀ ਬੋਚ ਕੇ ਜੇ। ਪਰ ਉਹ ਨਸ਼ਿਆਇਆ ਬਹੁਤ ਤੰਗ ਕਰਦੇ। ਕੁਛ ਉਹਨੂੰ ਉਥੇ ਦੋ ਤਿੰਨ ਕੁੜੀਆਂ ਨੱਚਦੀਆਂ-ਨੱਚਦੀਆਂ ਨੋਟਸ ਕਰਨ ਲੱਗ ਪਈਆਂ। ਬਸ ਫੇਰ ਉਹ ਕਿੱਥੋਂ ਸੀ ਰੁਕਣ ਵਾਲਾ। ਸਟੇਜ 'ਤੇ ਬੈਠੀ ਵਿਉਲੀ ਜੋੜੀ ਨੂੰ ਲੱਗ ਪਿਆ ਨਚਾਉਣ। ਉਥੇ ਵਿਆਹ ਆਲੇ ਘਰਦੇ ਮੁੰਡਿਆਂ ਦੀ ਅੱਖ 'ਚ ਤਾਂ ਉਹ ਪਹਿਲਾਂ ਈ ਰੜਕ ਰਿਹਾ ਸੀ। ਸਟੇਜ 'ਤੇ ਚੜ੍ਹੇ ਨੂੰ ਤਾਂ ਸਭ ਨੇ ਨੋਟ ਕਰ ਲਿਆ।

ਜਦੋਂ ਮੈਂ ਤੇ ਸਿਕੰਦਰ ਬਾਥਰੂਮ ਜਾ ਕੇ ਵਾਪਸ ਆਏ ਤਾਂ ਨਾਚ-ਗਾਣਾ ਬੰਦ ਹੋ ਚੁੱਕਿਆ ਸੀ...। ਸੰਦੀਪ ਦੀ ਕਮੀਜ਼, ਪੈਂਟ ਤੋਂ ਅੱਧੀ ਬਾਹਰ। ਉਹਦੀਆਂ ਬਾਹਾਂ ਦੋ ਸਰਦਾਰ ਮਰੋੜੀ ਖੜ੍ਹੇ ਸਨ। ਸੰਦੀਪ ਰੋਜਿਆ ਹੋਇਆ ਨਾਲੇ ਅੱਧੀਆਂ ਕੁ ਅੱਖਾਂ ਮੀਚ ਲਿਆ ਕਰੇ, ਨਾਲੇ ਡਿੱਕ-ਡੋਲੇ ਜਿਹੇ ਖਾਈ ਜਾਵੇ। ਬਾਂਹ ਜਿਹੀ ਛੁਡਾਉਂਦਾ ਹੋਇਆ, "...ਉਏ ਮੈਂ ਕੋਈ ਚੋਰ ਬੋੜ੍ਹਾਂ..., ਮੇਰੇ ਡੈਡੀ, ਏ ਐੱਸ.ਆਈ. ਨੇ ਬਹਾਦਰਗੜ੍ਹ..." ਕਹਿਕੇ ਮਿਚਦੀਆਂ ਅੱਖਾਂ ਖੋਲ੍ਹੀ ਜਾਵੇ, ਪਰ ਅੱਖਾਂ ਖੁੱਲ੍ਹਣ ਨਾ....।

ਉਹਨੂੰ ਕੋਈ ਪੁੱਛੇ, ਭਲਾਂ ਉਹਨਾਂ ਨੂੰ ਕਾਹਦਾ ਡਰਾਬਾ, ਤੇਰੇ ਪਿਉ ਦਾ। ਸਿਕੰਦਰ ਮੈਨੂੰ ਕਹਿੰਦਾ, "ਤਿਆਰ ਹੋ ਜਾ ਤੇਰੇ ਗੰਗਾ ਰਾਮ ਬਾਬੇ ਆਲੀਆਂ ਦੋਵੇਂ ਵਿਦਿਆਵਾਂ ਵਰਤਣ ਨੂੰ।" ਉਹਦੇ ਕਹਿਣ ਦਾ ਭਾਵ ਸੀ, ਜੇ ਤਾਂ ਸੰਦੀਪ ਦੇ ਪੈਣ ਲੱਗੀਆਂ ਤਾਂ ਤੀਜੀ ਵਿੱਦਿਆ ਵਰਤਾਂਗੇ, ਭਾਵ ਪੈਂਦੀਆਂ 'ਚ... ਵਿੱਚ ਜਾਂ ਵੜਾਂਗੇ, ਸੱਟਾਂ ਵੰਡ ਹੋ ਜਾਣਗੀਆਂ ਤੇ ਜੇ ਆਪਾਂ ਛੁਡਾਉਣ 'ਚ ਸਫਲ ਹੋ ਗੇ' ਫੇਰ 'ਤੇਰਵੀ' ਵਿੱਦਿਆ ਭਾਵ ਭੱਜਾਂਗੇ।

"ਤੂੰ ਰੁਕ।" ਕਹਿਕੇ ਸਿਕੰਦਰ ਨੇ ਉਹਨਾਂ ਕੋਲ ਜਾ ਕੇ ਪੁਲਿਸ ਆਲਿਆਂ ਵਾਂਗੂ ਰੁੱਕਾ ਮਾਰਿਆ, "ਇਹਨੂੰ ਮੈਨੂੰ ਫੜਾਓ। ਮੈਂ ਚਾੜ੍ਹਦਾ ਬਾਣੇ ਲਜਾ ਕੇ ਪਟਾ। ਇਹ ਸਾਲੇ ਚੈਨੀਆਂ ਵੀ ਬਪਟਾਂ ਮਾਰ ਕੇ ਭੱਜਦੇ ਨੇ, ਸਮੈਕੀਏ ਨੇ ਇਹ..."

ਉਹਨਾਂ ਭਲੇ ਮਾਣਸਾਂ ਨੇ, ਸੰਦੀਪ ਨੂੰ ਬਿਨਾਂ ਕੋਈ ਹੀਲ-ਹੁੱਜਤ ਕਰੇ ਈ ਸਿਕੰਦਰ ਹਵਾਲੇ ਕਰਤਾ। ਸਿਕੰਦਰ ਨੇ ਉਹਦੀ ਬਾਂਹ ਮਚੋੜੀ ਅਤੇ ਸੰਦੀਪ ਨੂੰ ਇਸ਼ਾਰੇ ਨਾਲ ਚੁੱਪ ਰਹਿਣ ਨੂੰ ਕਹਿਤਾ। ਅਸੀਂ ਆਂਢੇ ਈ ਡਰਾਮਾ ਜਿਹਾ ਕਰਦੇ ਕਿ ਉਹਨੂੰ ਫੜ ਕੇ ਬਾਣੇ ਲੈ ਕੇ ਜਾ ਰਹੇ ਹਾਂ, ਪੈਲਸ ਤੋਂ ਬਾਹਰ ਆ ਗਏ। ਮੁੱਖ ਗੇਟ ਉੱਤੇ ਵਿਆਹ ਆਲੇ ਸਰਦਾਰ ਸਾਨੂੰ ਦੇਖ ਰਹੇ ਸੀ। ਬੋੜ੍ਹਾ-ਬੋੜ੍ਹਾ ਸਾਡੇ ਵੱਲ ਨੂੰ ਤੁਰਦੇ ਪਏ ਸੀ। ਉਥੋਂ ਸਾਡਾ ਹੋਸਟਲ ਕੋਈ ਸੌ-ਭੇਢ-ਸੌ ਮੀਟਰ ਦੀ ਵਿੱਥ 'ਤੇ ਹੈ।

ਸਿਕੰਦਰ ਕਹਿੰਦਾ, "ਭੱਜ ਲੈ ਬਡਬਰੀਆ..."। ਅਸੀਂ ਭੱਜ ਲੇ...। ਸੰਦੀਪ ਨੂੰ ਸਿਕੰਦਰ ਖਿੱਚ ਕੇ ਈ ਭਜਾ ਰਿਹਾ ਸੀ ਟੈਟ ਹੋਏ ਨੂੰ। ਉਹ ਵਿਆਹ ਆਲੇ, ਸਾਡੇ ਪਿੱਛੇ ਭੱਜੇ ਆਉਣ। ਦੇਖੋ-ਦੇਖੀ ਉਹ ਕਈ ਜਣੇ ਭੱਜ ਲੇ। ਜਦੋਂ ਸੰਦੀਪ ਨੂੰ ਲੈ ਕੇ ਹੋਸਟਲ ਕੋਲ ਪਹੁੰਚੇ ਤਾਂ ਆਪਣੇ ਏਰੀਏ ਆਲੀ ਫੀਲਿੰਗ 'ਚ ਉਹ ਫੇਰ ਬੀਚੂਰ ਗਿਆ। ਪੈਰ ਅੜਾ ਕੇ ਖੜ੍ਹ ਗਿਆ। ਫੇਰ ਬਾਂਹ ਛੁਡਾ ਕੇ ਉਹਨਾਂ ਵਿਆਹ ਆਲਿਆਂ ਵੱਲ ਨੂੰ ਗਾਲਾਂ ਕੱਢਦਾ-ਕੱਢਦਾ ਹੋ ਲਿਆ। ਹੋਸਟਲ ਦੇ ਬਾਕੀ ਮੁੰਡੇ ਵੀ ਸੰਦੀਪ ਦੇ ਨਾਲ ਉਹਨਾਂ ਪਿੱਛੇ ਭੱਜ ਲਏ, ਅਸੀਂ ਵੀ ਪੈ ਗਏ ਉਹਨਾਂ ਪਿੱਛੇ। ਹੁਣ ਉਹ ਜਿਹੜੇ ਸਾਨੂੰ ਫੜਨ ਲਈ ਸਾਡੇ ਪਿੱਛੇ ਭੱਜੇ ਸੀ, ਉਹ ਸਾਥੋਂ ਡਰਦੇ ਆਪ ਪਿੱਛੇ ਨੂੰ ਭੱਜਣ। ਸੁੱਖੀ ਲੰਗੜਾ ਤਾਂ ਉਹਨਾਂ ਤੱਕ ਪਹੁੰਚ ਵੀ ਗਿਆ ਸੀ, ਮਸਾਂ ਮੋੜਿਆ।

ਸੁੱਖੀ ਹੁਣ ਆਸਟਰੇਲੀਆ ਸੈਟਲ ਹੈ। ਉਹਨੇ ਵੀ ਕਦੇ ਪਿੱਠ ਨਹੀਂ ਦਿਖਾਈ ਅੱਜ ਤੱਕ। ਯਾਰਾਂ ਦਾ ਯਾਰ ਹੈ ਸੁੱਖੀ ਵੀ...। ਲੰਬਾ ਕੱਦ, ਘੁੰਗਰਾਲੇ ਵਾਲ, ਇਹ ਪਹਿਲੇ ਸਾਲ ਤਾਂ ਬੋਬੀ ਅੰਮ੍ਰਿਤਸਰੀਏ ਨਾਲ ਰਿਹਾ। ਪਰ ਫੇਰ ਸਾਡਾ ਈ ਹੋ ਕੇ ਰਹਿ ਗਿਆ। ਮੈਨੂੰ ਨੂੰ ਲੱਗਦਾ ਇਹਨੂੰ ਕਦੇ ਨੀਂਦ ਆਈ ਹੋਵੇ... ਜਦੋਂ ਸਾਡੀ ਕਿਸੇ ਨਾਲ ਲੜਾਈ ਹੋਈ। ਨੀਂਦ ਆਉਣ ਵਾਲੀ ਗੱਲ ਵੀ ਕਮਾਲ ਦੀ ਐ। ਬਹੁਤ ਹੱਸਦੇ ਸੀ ਅਸੀਂ, ਜਦੋਂ ਬੋਬੀ ਨੂੰ ਪੁੱਛਣਾ, "ਓਏ ਤੂੰ ਕੱਲ੍ਹ ਨੂੰ ਦਿਖਿਆ... ਜਦੋਂ ਲੜਾਈ ਹੋਈ ਸੀ?"

ਤਾਂ ਬੋਬੀ ਦਾ ਹਰ ਵਾਰੀ ਇਹੋ ਜਵਾਬ, "ਭਾਅ ਜੀ ਮੈਨੂੰ ਬਕਾਨ ਵਾਧੂ ਹੋ ਗੀ' ਹੀ.....

ਗਾੜੀ ਪੱਖਾ ਚੱਲੇ, ਆਪਾਂ ਤੇ ਰਮਾਨ ਨਾਲ ਸੌਂਗੇ ਆਣਕੇ। ਨਈਂ ਤੇ ਆਪਾਂ ਕਿਤੇ ਪਿਛਾ ਹੋਣਾ ਸੀ ਭਰਾਵਾਂ ਤੋਂ। ਉਹ ਹੋਰ ਸਾਰੇ ਕੰਮਾਂ 'ਚ ਉਹ ਸਾਡੇ ਨਾਲ ਰਿਹਾ, ਪਰ ਲੜਾਈ ਵੇਲੇ ਸੋ ਜਾਂਦਾ ਸੀ। ਵਧੀਆ ਸੀ ਉਹ ਵੀ, ਅੱਜ ਕੱਲ੍ਹ ਚੀਨ 'ਚ ਕੱਪੜੇ ਦਾ ਵਪਾਰੀ ਬਣਿਆ ਹੋਇਆ ਹੈ।

ਬਹੁਤ ਵਧੀਆ ਹੁੰਦੇ ਸੀ ਉਹ ਦਿਨ, ਜਮਾਂ ਤੀਆਂ ਵਰਗੇ। ਤੇ ਕਮਾਲ ਸੀ ਸਿਕਦਰ ਦੀ ਸਮਝਦਾਰੀ... ਅਸਲ 'ਚ ਉਹਦਾ ਵੱਡਾ ਕੱਦ-ਕਾਠ ਅਤੇ ਪੁਲਸ ਆਲਿਆ ਵਾਂਗੂ ਭਾਯਾ ਜਿਹਾ ਵਿੱਡ, ਜਮਾਂ ਪੁਲਿਸੀਆ ਦਿੱਖ ਬਣਾ ਦਿੰਦਾ ਸੀ। ਜਦੋਂ ਸਾਰਿਆਂ ਨੇ ਸਪੋਰਟਸ ਸ਼ੂ ਪਾਉਂਦੇ ਜਾਅਲੀ ਵਿਆਹ ਜਾਣ ਲਈ ਤਾਂ ਸਿਕੰਦਰ ਨੇ ਚੈਰੀ ਰੰਗ ਦੀ ਜੁੱਤੀ ਪਾਉਣੀ। ਅਸੀਂ ਕਹਿਣਾ, “ਇਹਦੇ 'ਚ ਭੁੱਜੇਗਾ ਕਿਵੇਂ ਜੇ ਲੋੜ ਪੈ ਗੀ?” ਤਾਂ ਉਹਨੇ ਆਖਣਾ, “ਇਹ ਤਾਂ ਕੰਮ ਆਉਂਗੀ ਤੁਸੀਂ ਦੇਖਿਓ। ਨਾਲੇ ਬਾਦਸ਼ਾ ਸਿਕੰਦਰ ਭੱਜਿਆ ਕੀ ਚੰਗਾ ਲੱਗੂ...” ਉਹ ਵੀ ਕਈ ਜਗ੍ਹਾ ਖੇਡਿਆ ਸੀ ਅਸੀਂ ਇਹ ਪੱਤਾ। ਸੰਦੀਪ ਤਾਂ ਹੁਣ ਪੁਲਸ 'ਚ ਭਰਤੀ ਹੋ ਕੇ ਵੀ ਬਹੁਤ ਪੈਨਵਾਦ ਕਰਦਾ ਰਹਿੰਦਾ ਸਿਕੰਦਰ ਦਾ...।

ਮਾਨਸਾ ਅਤੇ ਪਟਿਆਲੇ 'ਚ ਸੁੱਖੀ ਮਾਨਸਾ ਇੱਕ ਨਾਮ ਸੀ। ਬਹੁਤ ਰੋਹਬ ਸੀ ਸੁੱਖੀ ਦਾ। ਪਰ ਉਸਦਾ ਇਹ ਬਦਮਾਸ਼ਾਂ ਵਾਲਾ ਨਾਮ ਲੋਕਾਂ ਲਈ ਸੀ। ਸਾਡੇ ਵਾਸਤੇ ਤਾਂ ਇਹ ਲੰਗੜਾ ਸੁੱਖੀ ਹੀ ਸੀ। ਖਾਸ ਕਰ ਮੇਰੇ ਲਈ, ਕਿਉਂਕਿ ਮੈਂ ਉਸ ਕਾਂਡ ਤੋਂ ਬਾਅਦ ਇਹਦਾ ਇਹੋ ਨਾਮ ਲੈਂਦਾ ਰਿਹਾ ਹਾਂ।

ਸੁੱਖੀ ਨੂੰ ਉਦੋਂ ਨਵਾਂ-ਨਵਾਂ ਭੂਤ ਸਵਾਰ ਹੋਇਆ ਸੀ, ਸਾਫਟਬਾਲ ਖੇਡਣ ਦਾ...। ਗੋਰੀਆਂ-ਚਿੱਟੀਆਂ, ਸਲਿੱਮ-ਡਰਿਮ ਕੁੜੀਆਂ ਸਾਫਟਬਾਲ ਖੇਡਦੀਆਂ। ਮਹਿੰਗੇ-ਮਹਿੰਗੇ ਕੱਪੜੇ, ਅੰਗਰੇਜ਼ੀ ਬੋਲਦੀਆਂ ਖਿੱਚ ਪਾਉਂਦੀਆਂ। ਸੁੱਖੀ ਵੀ ਖਿੱਚਿਆ ਗਿਆ। ਅਸੀਂ ਟੈਰਰ 'ਚ ਰਹਿੰਗੇ ਕਰ ਰਹੇ ਸੀ। ਸੁੱਖੀ ਦਾ ਧਿਆਨ ਵਾਰ-ਵਾਰ ਉਹਨਾਂ ਵੱਲ ਜਾਈਂ ਜਾਵੇ। ਕਈ ਦਿਨ ਐਵੇਂ ਈ ਚੱਲਦਾ ਰਿਹਾ।

ਚੰਡੀਗੜ੍ਹੀਏ ਹੋਰੀ ਨੇ ਪਤਾ ਨਹੀਂ ਤਾਂ ਐਵੇਂ ਈ ਕਹਿਤਾ ਸੀ ਝੂਠੀ-ਮੂਠੀ ਕਿ ਸਾਫਟਬਾਲ ਆਲੀਆਂ ਕੁੜੀਆਂ ਤੇਰੇ ਬਾਰੇ ਗੱਲ ਕਰਦੀਆਂ ਸੀ। ਹੋ ਸਕਦਾ ਕਰਦੀਆਂ ਈ ਹੋਣ। ਪਰ ਹੋਰੀ ਸਿਰੇ ਦਾ ਚਾਲਬਾਜ਼ ਸੀ, ਉਹ ਝੂਠ ਵੀ ਕਹਿ ਸਕਦਾ ਸੀ। ਸੁੱਖੀ ਵੀ ਦੇਖਣ-ਪਾਖਣ ਨੂੰ ਐਕਟਰਾਂ ਵਰਗਾ ਸੀ। ਕਹਿ ਵੀ ਦਿੱਤਾ ਹੋਣਾ ਕੋਈ ਬੜੀ ਗੱਲ ਨਹੀਂ।

ਇੱਕ ਵਾਰੀ ਇੱਕ ਹੋਰ ਕੁੜੀ ਨੇ ਵੀ ਕਿਹਾ ਸੀ ਬਈ ਤੂੰ ਆਪਣੀ ਕੰਪਣੀ ਬਦਲ ਲੈ। ਵਧੀਆ ਮੁੰਡਾ ਏਂ। ਮੰਗੇ ਹੋਰੀ ਤਾਂ ਖਰਾਬ ਨੇ, ਗੁੰਡੇ ਨੇ... ਨਸ਼ੇ ਕਰਨ ਲਗਾ ਦੇਣਗੇ।

ਇੱਕ ਦੋ ਦਿਨ ਸੁੱਖੀ ਨੇ ਕੋਸ਼ਿਸ਼ ਵੀ ਕਰੀ ਸੀ, ਅਸੀਂ ਸਾਥ ਵੀ ਦਿੱਤਾ ਸੀ ਕਿ ਘੱਟ

ਘੱਟ ਕਾਲਜ ਸਮੇਂ ਇਹਨੂੰ ਨਾ ਬੁਲਾਈਏ। ਪਰ ਸਫਲਤਾ ਨਹੀਂ ਮਿਲੀ। ਤੀਜੇ ਕੁ ਦਿਨ ਈ ਬੈਠ ਗਿਆ ਸੀ ਜੁੰਡਲੀ 'ਚ। ਮੁੜ ਕੇ ਨਹੀਂ ਬੁਲਾਇਆ ਉਸ ਕੁੜੀ ਨੇ।

ਵੈਸੇ ਕੁੜੀਆਂ ਕੱਤਰੀਆਂ ਆਲੇ ਪਾਸਿਓਂ ਅਸੀਂ ਕਮਜ਼ੋਰ ਈ ਰਹੇ। ਇੱਕ ਵਾਰੀ ਠੱਗ ਨੂੰ ਇੱਕ ਕੁੜੀ ਬੁਲਾਉਣ ਲੱਗ ਪਈ ਸੀ। ਕਈ ਦਿਨ ਉਹ ਵੇਰਕਾ-ਵਾਰ 'ਤੇ ਬੈਠਦੇ ਰਹੇ। ਇਹ ਕੋਈ ਅਜੂਬੇ ਤੋਂ ਘੱਟ ਨਹੀਂ ਸੀ। ਕੁੜੀ ਵੀ ਉਹ ਸੀ ਜੀਹਦੇ ਵੱਲ ਬੰਦਾ ਇੱਕ ਵਾਰੀ ਦੇਖਦਾ ਤਾਂ ਦੇਖਦਾ ਈ ਰਹਿ ਜਾਂਦਾ ਸੀ। ਪਰ ਹਫਤੇ ਕੁ ਪਿੱਛੋਂ ਹੀ ਉਹ ਪਿੱਛੇ ਹੱਟ ਗਈ ਸੀ।

ਮੈਨੂੰ ਵੀ ਇੱਕ ਕੁੜੀ ਨੇ '143' ਲਿਖ ਕੇ ਮਤਲਬ ਪੁੱਛਿਆ ਸੀ। ਪਹਿਲਾਂ ਮੈਨੂੰ ਸਮਝ ਨਾ ਆਇਆ। ਜਦੋਂ ਕਿਸੇ ਨੇ ਦੱਸਿਆ ਕਿ ਇਸਦਾ ਮਤਲਬ ਇਹ ਹੁੰਦਾ ਤਾਂ ਮੈਂ ਫੀਲਿੰਗ ਚੱਕ ਗਿਆ, ਸੱਚੇ ਇਸ਼ਕ ਆਲੀ। ਅਖੇ ਮੈਂ ਅੰਮ੍ਰਿਤ ਤੋਂ ਨਾ ਪਹਿਲਾਂ ਅਤੇ ਨਾ ਬਾਅਦ... ਹੋਰ ਕਿਸੇ ਬਾਰੇ ਸੋਚ ਈ ਨਹੀਂ ਸਕਦਾ, ਅੱਗੇ ਵਧ ਈ ਨਹੀਂ ਸਕਦਾ। ਮੈਨੂੰ ਇਹ ਪਾਪ ਵਰਗਾ ਲੱਗਿਆ ਸੀ, ਜਦੋਂ ਉਸ 143 ਆਲੀ ਕੁੜੀ ਬਾਰੇ ਮੈਂ ਉਸ ਤਰ੍ਹਾਂ ਸੋਚਿਆ, ਜਿਵੇਂ ਦਾ ਅੰਮ੍ਰਿਤ ਬਾਰੇ ਸੋਚਦਾ ਸੀ। ਹਾਂ ਉਹ ਹਰੇਕ ਉਹ ਕੁੜੀ ਮੈਨੂੰ ਵਧੀਆ ਲੱਗਦੀ, ਜੀਹਦੀ ਸ਼ਕਲ ਅੰਮ੍ਰਿਤ ਨਾਲ ਮਿਲਦੀ। ਜਦੋਂ ਕਿ ਉਦੋਂ ਸਾਡੇ 'ਚ ਕੋਈ ਗੱਲ ਵੀ ਨਹੀਂ ਹੋ ਰਹੀ ਹੁੰਦੀ। ਦੋਖਿਆਂ ਵੀ ਸਾਲ-ਸਾਲ ਲੰਘ ਜਾਂਦਾ ਸੀ ਅੰਮ੍ਰਿਤ ਨੂੰ। ਖੈਰ!

ਸੁੱਖੀ ਨਾਲ ਬਹੁਤ ਭੈੜੀ ਹੋਈ। ਸਾਫਟਬਾਲ ਨੂੰ ਕੈਚ ਕਰਦਾ ਪੈਰ ਤੁੜਵਾ ਬੈਠਾ। ਜਿਵੇਂ ਕਹਿੰਦੇ ਹੁੰਦੇ ਨੇ ਕਿ ਆਸ਼ਕੀ 'ਚ ਲੱਤਾਂ ਟੁੱਟ ਜਾਂਦੀਆਂ ਹਨ। ਸੁੱਖੀ ਬਹੁਤ ਔਖਾ ਸੀ, ਦਰਦ ਬਹੁਤ ਹੋ ਰਿਹਾ ਸੀ। ਮੈਂ ਤੇ ਮੰਨੂੰ ਭਾਟੀਆ ਉਹਨੂੰ ਦੇਸੀ ਭਲਵਾਨਾਂ ਕੋਲ ਲੈ ਗੇਂ ਸਕੂਟਰ 'ਤੇ ਲੱਦ ਕੇ। ਇਹ ਭਲਵਾਨ ਲੱਤਾਂ-ਬਾਹਾਂ, ਗੋਡੇ-ਮੋਢੇ ਚੜ੍ਹਾਉਣ ਦਾ ਕੰਮ ਕਰਦੇ ਨੇ। ਖਾਲਸਾ ਕਾਲਜ ਕੋਲ ਪੱਲੀਆਂ ਵਿਛਾਈਂ ਬੈਠੇ ਮਾਲਸ਼ ਵਗੈਰਾ ਵੀ ਵਧੀਆ ਕਰ ਲੈਂਦੇ ਹਨ।

ਮੈਂ ਹੀ ਲੈ ਕੇ ਗਿਆ ਸੀ। ਖਾਲਸਾ 'ਚ ਪੜ੍ਹਦੇ ਸਮੇਂ ਦਾ ਯਾਦ ਸੀ ਮੈਨੂੰ। ਸਾਨੂੰ ਉਦੋਂ ਇਹ ਹੁੰਦਾ ਸੀ ਕਿ ਪੈਸੇ ਬਚਣ, ਤੇ ਅਸੀਂ ਉਹ ਪੈਸੇ ਮੀਟ-ਦਾਰੂ ਦੀ ਪੂਰਤੀ ਲਈ ਵਰਤੀਏ। ਤਾਂ ਕਰਕੇ ਕੰਮ ਚਲਾਉਂਦੇ ਬੰਦੇ ਕੋਲ ਚਲੇ ਗਏ ਤਾਂ ਕਿ ਐਸ਼ ਪ੍ਰਸਤੀ ਆਲਾ ਕੰਮ ਨਾ ਰੁਕੇ। ਉਥੋਂ ਕਾਲਜੋਂ ਤੁਰਨ ਲੱਗੇ ਉਹਨਾਂ ਕੁੜੀਆਂ ਤੋਂ ਈ ਪੰਜ ਸੌ ਰੁਪਈਆ ਫੜ ਕੇ ਲੈ ਗੇਂ, ਜਿਨ੍ਹਾਂ ਕਰਕੇ ਲੱਤ ਤੁੜਵਾਈ ਸੀ।

ਅਸੀਂ ਦਸਾਂ ਮਿੰਟਾਂ 'ਚ ਖਾਲਸਾ ਕਾਲਜ ਰੋਡ 'ਤੇ ਪਹੁੰਚੇ ਸੀ। ਰੁਕਦੇ-ਰੁਕਦੇ ਅਸੀਂ ਸਭ ਤੋਂ ਤਕੜੇ ਭਲਵਾਨ ਕੋਲ ਰੁਕੇ। ਉਹਨੇ ਗਿੱਟੇ ਨੂੰ ਹਿਲਾ ਕੇ ਦੇਖਿਆ। ਕਹਿੰਦਾ, “ਮੂਧਾ ਪੈ ਜਾ।” ਗੱਲ ਤਾਂ ਉਹ ਭਲਵਾਨ ਸਾਡੇ ਨਾਲ ਕਰ ਰਿਹਾ ਸੀ, ਪਰ ਦੇਖਦਾ ਸੁੱਖੀ ਦੇ ਪੈਰ ਵੱਲ ਸੀ।

ਐਵੇਂ ਦੇ ਦੇਸੀ ਡਾਕਟਰ ਹਰੇਕ ਦੂਜੇ-ਤੀਜੇ ਪਿੰਡਾਂ 'ਚ ਮਿਲ ਜਾਂਦੇ ਨੇ। ਮਾੜਾ-ਮੋਟਾ

ਹਿਸਾਬ-ਕਿਤਾਬ ਆ ਜਾਂਦੇ, ਤਜਰਬੇ ਨਾਲ ਮੋਚ ਵਗੀਰਾ ਠੀਕ ਕਰ ਦਿੰਦੇ ਨੇ। ਪਰ ਕਈ ਵਾਰ ਇਹ ਨੁਕਸਾਨ ਬਹੁਤ ਕਰ ਦਿੰਦੇ ਹਨ।

ਜਦੋਂ ਉਹਨੇ ਸੁੱਖੀ ਨੂੰ ਮੁਧਾ ਪਾਇਆ ਤਾਂ ਸੁੱਖੀ ਤਖਲੀਫ਼ ਮੰਨੇ, "ਹਾਏ-ਹਾਏ ਭੈਣ ਚੋਂ..." ਬੋਲ ਰਿਹਾ ਸੀ। ਗਾਲਾਂ ਸੁਭਾਵਕ ਵੀ ਸਨ, ਦਰਦ ਬਹੁਤ ਹੋ ਰਿਹਾ ਸੀ। ਭਾਟੀਆ ਕਹਿੰਦਾ, "ਖਲੋ ਜੋ... ਭਲਵਾਨ ਜੀ, ਇੱਕ ਮਿੰਟ ਮੈਡੀਸਨ ਲੈ ਲੈਣ ਦੇ..." ਉਹ ਉੱਥੇ ਸੜਕ 'ਤੇ ਈ ਹੋ ਗਿਆ ਖੁਰ੍ਹਾ। ਭਲਵਾਨ ਕਹਿੰਦਾ, "ਇਹ ਕਾਹਦੀ ਦਵਾਈ ਐ?" "ਖੰਘ ਚੋ ਭਲਵਾਨ ਜੀ, ਮਾਸਾ ਦਰਦ ਤੋਂ ਵੀ ਰਮਾਨ ਮਿਲੂ।" ਕਹਿ ਕੇ ਉਹਨੇ ਸਿਗਰਟ ਵੀ ਬਾਲ ਲਈ, ਅੱਖਾਂ ਸੁਰਖ ਹੋ ਗਈਆਂ, ਕੁਛ ਉਹ ਪਹਿਲਾਂ ਵੀ ਸੈਂਟ ਸੀ। ਇੱਕ ਬੰਦਾ ਹੋਰ ਉੱਥੇ ਬੈਠਾ ਸੀ ਗੋਡਾ ਨੰਗਾ ਕਰੀ। ਟਰੱਕ ਡਰਾਈਵਰਾਂ ਵਾਂਗੂ ਦਾਹੜੀ ਦਾ ਖਤ ਕਢਾਇਆ ਹੋਇਆ ਸੀ ਉਹਨੇ, ਕੋਈ ਵਾਲ ਵੱਧ-ਘੱਟ ਨਹੀਂ ਸੀ। ਜਮਾਂ ਜਿਵੇਂ ਕੰਪਿਊਟਰ ਨਾਲ ਬਣਵਾਇਆ ਹੋਵੇ। ਪੈਰ 'ਤੇ ਬੰਨ੍ਹੀ ਗਰਮ ਪੱਟੀ ਦੱਸਦੀ ਸੀ ਕਿ ਉਹ ਮੋਚ ਤੋਂ ਵੀ ਪ੍ਰਸ਼ਾਨ ਹੈ।

ਭਲਵਾਨ ਨੇ ਸੁੱਖੀ ਮੂੰਹ ਭਰਨੇ ਪਾ ਲਿਆ। ਗਿੱਟੇ ਨੂੰ ਰੱਸੀ ਦੇ ਤਿੰਨ-ਚਾਰ ਵਲੂ ਦੇ ਕੇ ਕੋਡਾ ਹੋ ਖੜ੍ਹ ਗਿਆ, ਰੱਸੀ ਫੜ ਕੇ। ਜਿਵੇਂ ਟਰੈਕਟਰ ਨੂੰ ਪੁਲੀ ਨਾਲ ਸਟਾਰਟ ਕਰਨ ਵੇਲੇ ਰੱਸਾ ਫੜ ਕੇ ਖੜ੍ਹਦੇ ਹੁੰਦੇ ਆਂ। ਮੈਂ ਪੱਟਾਂ ਤੇ ਬੈਠ ਗਿਆ, ਭਾਟੀਏ ਨੇ ਸੁੱਖੀ ਨੂੰ ਮੋਰਾਂ ਕੱਲ੍ਹੇ ਫੜ ਲਿਆ, ਜਮਾਂ ਜਕੜ ਲਿਆ ਸੀ।

ਭਲਵਾਨ ਨੇ ਐਨੇ ਜੋਰ ਨਾਲ ਝੂਟਾ ਮਾਰਿਆ ਕਿ ਸੁੱਖੀ ਦੀ ਚੰਘਿਆੜ ਨਿੱਕਲ ਗਈ, ਜੋ ਕਾਲਜ ਤੱਕ ਸੁਣੀ। ਕੱਢੀ ਸੀ ਮੋਚ ਪਰ ਨਿੱਕਲ ਗਈ ਸੀ ਲੋਰ। ਸੁੱਖੀ ਸਾਨੂੰ ਮਾਵਾਂ ਭੈਣਾ ਦੀਆਂ ਗਾਲਾਂ ਦੇਵੇ। ਲੰਘੇ ਜਾਂਦੇ ਲੋਕ ਖੜ੍ਹ-ਖੜ੍ਹ ਦੇਖਣ ਜਿਵੇਂ ਅਸੀਂ ਬੱਕਰਾ ਹਲਾਲ ਕਰਦੇ ਹੋਈਏ।

ਆਉਂਦੇ ਹੋਏ ਤਾਂ ਲੰਗ ਈ ਮਾਰਦਾ ਸੀ, ਪਰ ਭਲਵਾਨ ਦੇ ਇਲਾਜ ਤੋਂ ਬਾਅਦ ਲੋਰ ਮਾਰਦਾ ਜਾਵੇ। ਵਾਪਸ ਤਾਂ ਲੈ ਕੇ ਵੀ ਆਟੋ 'ਚ ਗਏ ਸੀ। ਸਕੂਟਰ 'ਤੇ ਤਾਂ ਬੈਠ ਵੀ ਨਹੀਂ ਸੀ ਸਕਿਆ। ਆਟੋ ਵੀ ਨਹੀਂ ਸੀ ਕੋਈ ਰੋਕ ਰਿਹਾ। ਉਹ ਤਾਂ ਉਸ ਬੰਦੇ, ਗਰਮ ਪੱਟੀ ਵਾਲੇ ਨੇ ਰੋਕਿਆ ਤਾਂ ਅਸੀਂ ਸੁੱਖੀ ਲੱਦਿਆ।

ਦਰਅਸਲ ਉਹ ਬੰਦਾ ਪੁਲਸ ਮੁਲਾਜ਼ਮ ਸੀ। ਮੰਨੂੰ ਭਾਟੀਆ ਇੱਕ ਪੁਲਸ ਆਲੇ ਦੇ ਮੂਹਰੇ ਬੈਠ ਕੇ ਈ ਸਮੈਕ ਪੀ ਹਟਿਆ ਸੀ। ਓਦੋਂ ਹਰੇਕ ਮੁਲਾਜ਼ਮ ਨੂੰ ਨਹੀਂ ਸੀ ਪਤਾ ਕਿ ਸਮੈਕ ਪੀਏ ਹੁੰਦੇ ਨੇ ਕਿ ਖਾਂਦੇ ਹੁੰਦੇ ਨੇ।

ਕੇਰਾਂ ਸਾਨੂੰ ਨਾਕੇ 'ਤੇ ਘੇਰ ਲਿਆ। ਖੜ੍ਹਿਆ ਸਾਥੋਂ ਜਾਵੇ ਨਾ। ਰੱਜਿਆਂ ਹੋਇਆਂ ਨੂੰ ਇੱਕ ਹੋਲਦਾਰ ਪੁੱਛੀ ਜਾਵੇ ਕਿ ਕਿੱਥੋਂ ਲੈ ਕੇ ਖਾਧੀ ਏ ਸਮੈਕ? ਬਹੁਤ ਹਸਾਇਆ ਸੀ ਸਿਕੰਦਰ ਨੇ। ਕਦੇ ਕੁਛ ਬੋਲਦਿਆ ਕਰੇ, ਕਦੇ ਕੁਛ। ਖ਼ੈਰ!

ਫੇਰ ਅਸੀਂ ਆਟੋ ਸਿੱਧਾ ਡਾਕਟਰ ਕਲੋਰ ਦੇ ਰੋਕਿਆ। ਡਾਕਟਰ ਤੋਂ ਚੈਕਅੱਪ ਕਰਾਇਆ ਤਾਂ ਗਿੱਟਾ ਦੋ ਥਾਵਾਂ ਤੋਂ ਟੁੱਟਿਆ ਪਿਆ ਸੀ। ਹੋਸਟਲ ਜਾ ਕੇ ਹੁੱਬ-ਹੁੱਬ ਦੱਸਦੇ ਫਿਰੀਏ ਕਿ ਮੰਨੂੰ ਭਾਟੀਆ ਤਾਂ ਬਹੁਤ ਘੋਟ ਐ। ਪੁਲਿਸ ਆਲੇ ਸਾਹਮਣੇ ਸਮੈਕ ਪੀਤੀ ਹੈ। ਓਦੋਂ ਨਹੀਂ ਸੀ ਪਤਾ ਕਿ ਅਸੀਂ ਇੱਕ ਦਲ-ਦਲ 'ਚ ਫਸਣ ਜਾ ਰਹੇ ਹਾਂ, ਜਿੱਥੋਂ ਹਰੇਕ ਦੇ ਵੱਸ ਨਹੀਂ ਹੁੰਦਾ ਵਾਪਸ ਨਿਕਲਣਾ। ਜਿਆਦਾ ਨੂੰ ਤਾਂ ਮੌਤ ਤੋਂ ਬਾਅਦ ਈ ਛੁਟਕਾਰਾ ਮਿਲਦੇ। ਹੋਇਆ ਵੀ ਇਉਂ ਈ... ਖ਼ੈਰ!

ਸੁੱਖੀ, ਹੋ ਯਾਰਾਂ ਦਾ ਯਾਰ। ਵੀਹ ਕੁ ਦਿਨ ਬਾਅਦ ਸਾਡੀ ਹੋਸਟਲ 'ਚ ਈ ਲੜਾਈ ਹੋ ਗਈ। ਪਤੰਦਰ ਨੇ ਚਾਲੀ ਦਿਨਾਂ ਦਾ ਪਲੱਸਤਰ ਵੀਹਵੇਂ ਦਿਨ ਈ ਖੋਲ੍ਹਤਾ ਸੀ। ਆਪ ਈ ਵੱਢ ਦਿੱਤਾ ਸੀ ਆਰੀ ਦੇ ਬਲੇਟ ਨਾਲ। ਲੰਗ ਮਾਰਦਾ ਈ ਆ ਵੜਿਆ ਸੀ ਲੜਦਿਆਂ 'ਚ।

ਪ੍ਰਿੰਸੀਪਲ ਨੇ ਹੋਸਟਲ 'ਚ ਪੁਲਸ ਬੁਲਾ ਲਈ। ਬਹੁਤ ਕੁਛ ਹੋਇਆ ਸੀ ਓਦਣ ਹੋਸਟਲ 'ਚ। ਬਹੁਤ ਫਿਲਮੀ ਤਰੀਕੇ ਨਾਲ ਚਕਮਾ ਦਿੱਤਾ ਸੀ ਪੁਲਸ ਨੂੰ। ਜਮਾਂ ਠੱਗ ਸਟਾਈਲ 'ਚ... ਬੜਾ ਰੌਚਕ ਵਾਕਿਆ ਏ, ਇਹ ਵੀ ਸੁਣਾਊ, ਪਰ ਐਥੇ ਨਹੀਂ।

ਅਸੀਂ ਮਸਾਂ ਕਿਤੇ ਜਾ ਕੇ ਲੁਕਦੇ-ਲੁਕਦੇ ਮਹਿੰਦਰਾ ਹੋਸਟਲ ਪਹੁੰਚਕੇ ਰਾਤ ਕੱਟੀ। ਮੁੜ ਕੇ ਉਹ ਕੱਚਾ ਬੋਲਿਆ ਪਲੱਸਤਰ, ਦੁਬਾਰਾ ਫੇਰ ਦੇ ਮਹੀਨੇ ਦਾ ਲਵਾਉਣਾ ਪਿਆ।

ਉਸ ਲੜਾਈ 'ਚ ਅਸੀਂ ਮਹੀਨਾ ਸਾਰਾ ਸਸਪੈਂਡ ਰਹੇ। ਪ੍ਰਿੰਸੀਪਲ ਨੇ 'ਕੱਲੇ-ਕੱਲੇ' ਦੇ ਘਰਦੇ ਬੁਲਾ ਕੇ ਬਹਾਲ ਕੀਤੇ ਸੀ। ਉਹ ਕੱਚਾ ਬੋਲਿਆ ਪਲੱਸਤਰ, ਸੁੱਖੀ ਦੀ ਲੰਗ ਵੀ ਪਕਾ ਗਿਆ ਤੇ ਪੱਕਾ ਹੁੰਦਾ-ਹੁੰਦਾ ਨਾਮ ਵੀ ਪਕਾ ਗਿਆ। ਨਾਮ ਪੱਕਾ ਹੋਇਆ ਸੀ 'ਲੰਗੜਾ ਸੁੱਖੀ'...।



ਮੇਰੇ ਲਈ ਕਾਲਜ ਤੋਂ ਛੁੱਟੀਆਂ 'ਚ ਪਿੰਡ ਜਾਣਾ ਜਿਨ੍ਹਾਂ ਔਖਾ ਰਿਹਾ, ਉਸ ਤੋਂ ਵੀ ਔਖਾ ਹੁੰਦਾ ਸੀ ਛੁੱਟੀ ਨੂੰ ਘਰੋਂ ਬਾਹਰ ਬਿਤਾਉਣਾ। ਘਰ ਦਾ ਅਤੇ ਖੇਤਾਂ ਦਾ ਮੇਰੇ ਪਿੰਡ ਨੂੰ ਖਿੱਚਦਾ, ਨੱਗ ਵਰਗੇ ਕਮੀਨੇ ਯਾਰਾਂ ਦਾ ਸਾਥ ਜਾਣ ਨਾ ਦਿੰਦਾ। ਇਨ੍ਹਾਂ ਵਿਆਹ ਵਰਗੇ ਦਿਨਾਂ 'ਚ ਸਭ ਠੀਕ ਸੀ। ਦਸੰਬਰ 1999 ਤੱਕ ਕੋਈ ਯਾਦ ਨਹੀਂ ਸੀ ਕਿ ਮੇਰੇ ਚਿਹਰੇ ਦੀ ਰੋਣਕ, ਫਿਕਰਾਂ 'ਚ ਬਦਲ ਜਾਵੇਗੀ। ਇਕ ਦਮ ਬਦਲ ਜਾਵੇਗਾ ਸੋਚਣ ਦਾ ਅਤੇ ਰਹਿਣ ਦਾ ਢੰਗ। ਨਹੀਂ ਪਤਾ ਸੀ ਕਿ ਪਟੜੀ ਤੋਂ ਲਹਿੰਦੀ, ਕਦੇ ਚੜ੍ਹਦੀ ਗੱਡੀ, ਹੁਣ ਜਮਾਂ ਕੱਚੇ ਵੱਲ ਹੋ ਚੁੱਕੀ।

ਵੀਹ-ਬਾਈ ਦਸੰਬਰ ਨੂੰ ਛੁੱਟੀਆਂ ਹੋਣ ਕਰਕੇ ਮੈਂ ਪਿੰਡ ਚਲੇ ਗਿਆ। ਬਾਪੂ ਜੀ ਨੂੰ ਕਦੇ ਬੁਖਾਰ ਵੀ ਚੜ੍ਹਿਆ ਹੋਊ ਸਾਨੂੰ ਯਾਦ ਨਹੀਂ। ਭਲਵਾਨਾਂ ਵਰਗੇ ਪੱਟ, ਸਡੌਲ ਸਰੀਰ। ਹਾਂ, ਹੁਣ ਕਈ ਸਾਲਾਂ ਤੋਂ ਬੜ੍ਹਾ ਪੇਟ ਬਾਹਰ ਨੂੰ ਜ਼ਰੂਰ ਆ ਗਿਆ ਸੀ। 31 ਦਸੰਬਰ ਤੱਕ ਕੱਖ-ਕੱਡਾ ਮੈਂ ਈ ਕੀਤਾ। ਉਹਨਾਂ ਦੀ ਛਾਤੀ 'ਚ ਮਾਮੂਲੀ ਇਨਫੈਕਸ਼ਨ ਸੀ। ਇਹ ਕੋਈ ਬਹੁਤ ਪੁਰਾਣੀ ਬਿਮਾਰੀ ਤਾਂ ਹੈ ਨਹੀਂ ਸੀ, ਪਰ ਜਦੋਂ ਮੈਂ ਪਹਿਲੀ ਜਨਵਰੀ ਨੂੰ ਕਾਲਜ ਜਾਣ ਲਈ ਤਿਆਰ ਹੋਇਆ ਤਾਂ, “ਮੰਗੇ, ਤੂੰ ਅਗਲੇ ਹਫ਼ਤੇ ਚਲੇ ਜਾਈਂ, ਮੈਂ ਠੀਕ ਨਹੀਂ ਅਜੇ।” ਆਖੋਂ ਬੋਲੇ, ਜਿਵੇਂ ਜ਼ਿਆਦਾ ਔਖੇ ਹੋਣ।

ਉਹ ਕਦੇ ਮੇਰਾ ਸਹੀ ਨਾਮ ਨਹੀਂ ਸੀ ਲੈਂਦੇ। ਜੇ ਨਾਮ ਨਵਾਂ ਨਹੀਂ ਸੀ ਲੈਂਦੇ ਤਾਂ ‘ਉਏ’ ਕਹਿਕੇ ਬੁਲਾਉਂਦੇ। ਪੱਕਾ ਨਾਮ ਤਾਂ ਬਹੁਤ ਘੱਟ ਲਿਆ ਉਹਨਾਂ ਨੇ। ਉਸ ਦਿਨ ‘ਮੰਗਾ’ ਨਾਮ ਸੁਣ ਮੇਰੇ ਹੋਲ ਜਿਹਾ ਪਿਆ। ਮੈਂ ਬੈਰਾ ਰੱਖਤਾ। ਬੀਬੀ ਕਹਿੰਦੀ, “ਜਾ ਤੇਤੇ ਕੇ ਘਰੋਂ ਬਿਦਰ (ਮਾਮੇ ਦੇ ਡਾਕਟਰ ਮੁੰਡੇ) ਨੂੰ ਫੋਨ ਕਰਕੇ ਪੁੱਛ, ਕਿਹੜੇ ਹਸਪਤਾਲ ਦਖਾਈਏ ਇਹ ਤਾਂ ਔਖੇ...।”

ਮੈਂ ਬਿਦਰ ਨੂੰ ਫੋਨ ਕਰਿਆ ਤਾਂ ਉਹ ਕਹਿੰਦਾ, “ਖੰਨੇ ਆ ਜਾ ਫੁੱਫੜ ਨੂੰ ਲੈ ਕੇ ਡਾ. ਅਮਰਵੀਰ ਦੇ, ਮੈਂ ਉੱਥੇ ਈ ਆਉਣੈ।”

ਅਸੀਂ ਅਮਰਵੀਰ ਤੋਂ ਦਵਾਈ ਲਈ ਅਤੇ ਬਿਦਰ ਦੇ ਜੋਰ ਪਾਉਣ 'ਤੇ ਰਤਨਹੋੜੀ ਗਈ ਚਲੇ ਗਏ। ਉਹ ਕਹਿੰਦਾ, “ਉੱਥੇ ਸਾਡੇ ਕੋਲ ਰਹੂ ਫੁੱਫੜ, ਤੂੰ ਜਾਣਾ ਤਾਂ ਜਾਹ, ਤੇਰਾ ਕਾਲਜ ਖੁੱਲ੍ਹ ਗਿਆ ਹੋਵੇ।” ਜਿਵੇਂ ਕੋਈ ਵੱਡਾ ਭਰਾ ਹੱਕ ਜਤਾ ਰਿਹਾ ਹੋਵੇ।

ਮੈਂ ਕਾਲਜ ਤਾਂ ਕੀ ਜਾਣਾ ਸੀ, ਹਾਂ, ਇਲਾਜ ਉਥੇ ਰਹਿਕੇ ਈ ਕਰਵਾਇਆ। ਉਹਨਾਂ ਨੇ ਪੂਰੀ ਸੰਭਾਲ ਕੀਤੀ। ਮਾਮੀ ਬੋਲਣ ਨੂੰ ਤਾਂ ਅੱਖੜਵੀਂ ਐ, ਪਰ ਦਿਲ ਦੀ ਬਹੁਤ ਨਰਮ ਐ। ਬਹੁਤ ਸੇਵਾ ਕਰੀ ਓਦੋਂ। ਪਰ ਬਾਪੂ ਜੀ ਕਹਿੰਦੇ, “ਅੱਜ ਨੌਂ ਦਿਨ ਹੋ ਗੇ ਚੱਲ ਘਰ ਚੱਲੀਏ... ਮੇਰਾ ਜੀ ਨਹੀਂ ਲੱਗਦਾ ਉਰੇ।”

ਮੈਂ ਮਨ੍ਹਾਂ ਕਰਿਆ ਤਾਂ ਮੈਨੂੰ ਭੱਜ ਕੇ ਪੈ ਗਏ, “ਤੇਨੂੰ ਸੁਣਦਾ ਨਹੀਂ।” ਉਹ ਆਖੋਂ ਬੋਲੇ ਜਿਵੇਂ ਕਾਹਲੀ 'ਚ ਹੋਣ।

ਅਸੀਂ ਅਮਰਵੀਰ ਤੋਂ ਚੈਕਅੱਪ ਕਰਾਇਆ ਤਾਂ ਉਹਨਾਂ ਆਪਣੀ ਤਸੱਲੀ ਕਰੀ। ਫੇਰ ਮੇਰੀ ਵੀ ਕਰਾਈ। ਕਹਿੰਦੇ, “ਹੁਣ ਜਮਾਂ ਠੀਕ ਨੇ ਤੁਸੀਂ ਘਰ ਲੈ ਜੋ। ਬਾਕੀ ਡਾਕਟਰ ਚਾਹਲ (ਬਿਦਰ) ਨਾਲ ਗੱਲ ਕਰਕੇ ਜੇ ਲੋੜ ਪਈ ਤਾਂ ਦਿਖਾ ਦਿਓ।”

ਬਾਪੂ ਜੀ ਬਹੁਤ ਖੁਸ਼ ਹੋਏ, ਡਾਕਟਰ ਦੀ ਗੱਲ ਸੁਣਕੇ। ਜਿਵੇਂ ਬੰਦਾ ਜੇਲ੍ਹ ਕੱਟਣ ਤੋਂ ਬਾਅਦ ਘਰ ਦੇਖਣ ਨੂੰ ਕਾਹਲਾ ਹੋਵੇ। “ਚੱਲ ਚੱਲੀਏ” ਕਹਿ ਕੇ ਉਹ ਸਕੂਟਰ ਨੂੰ ਸਟੈਂਡ ਤੋਂ ਉਤਾਰਨ ਲੱਗੇ। ਮੈਂ ਜਾ ਕੇ ਸਕੂਟਰ ਹੱਥ 'ਚੋਂ ਫੜਿਆ।

ਪਿੰਡ ਨੂੰ ਜਾਂਦੇ ਹੋਏ ਜੇਬ 'ਚੋਂ ਪੈਸੇ ਕੱਢ ਕੇ ਮੇਰੀ ਪੈਂਟ ਦੀ ਜੇਬ 'ਚ ਪਾ ਦਿੱਤੇ। ਮੈਂ ਆਖਿਆ, “ਇਹ ਕੀ! ਕਿੱਥੋਂ ਲਏ ਨੇ? ਪੈਸੇ ਤਾਂ ਬੋਡੇ ਕੋਲ ਹੋ ਨਹੀਂ ਸੀ।”

ਕਿਉਂਕਿ ਪੈਸੇ ਤਾਂ ਉਹਨਾਂ ਨੇ ਜਿਹੜਾ ਤਿੰਨ-ਚਾਰ ਸੌ ਸੀ, ਉਹ ਮੈਨੂੰ ਫੜਾਤਾ ਸੀ ਕਈ ਦਿਨ ਪਹਿਲਾਂ।

ਕਹਿੰਦੇ, “ਬਿਦਰ ਨਹੀਂ ਹਟਿਆ, ਉਹਨੇ ਧੱਕੇ ਨਾਲ ਫੜਾਤੇ।”

ਮੈਂ ਸੋਚਦਾ ਸੀ ਕਿ “ਸਭ ਦੇ ਮਾਮੇ ਦੇ ਮੁੰਡੇ ਐਨੇ ਵਧੀਆ ਹੁੰਦੇ ਹੋਣਗੇ? ਕੀ ਮੈਂ ਵੀ ਆਪਣੀ ਭੂਆ ਦੇ ਟੱਬਰ ਲਈ ਐਨਾ ਸੋਚਦੈਂ। ਨਹੀਂ, ਹਰੇਕ ਦੇ ਨਾਨਕੇ ਐਨੇ ਚੰਗੇ ਨਹੀਂ ਹੋਣੇ?”

ਅਸੀਂ ਘਰ ਵੜੇ ਹੋਵਾਂਗੇ ਪੌਣੇ ਕੁ ਤਿੰਨ ਵਜੇ। ਉਸ ਦਿਨ 9 ਜਨਵਰੀ ਦੀ ਉਹ ਅਭਾਗੀ ਤਰੀਕ ਸੀ, ਜੋ ਮੈਥੋਂ ਕਦੇ ਨਾ ਭੁੱਲ ਹੋਈ। ਨਾ ਕਦੇ ਚਾਹ ਕੇ ਵੀ ਭੁੱਲ ਸਕਦਾ ਹਾਂ।

ਬਰਾਂਡੇ ਤੋਂ ਬਾਹਰ ਕੰਧ ਦੀ ਓਟ ਜਿਹੀ 'ਚ ਧੁੱਪੇ ਬੀਬੀ ਅਤੇ ਬਸ਼ੀਰਾਂ ਚਾਚੀ (ਗਵਾਂਢਣ) ਬੈਠੀਆਂ ਸਨ। ਬਾਪੂ ਜੀ ਤੋਂ ਚਾਚੀ ਘੁੰਡ ਕੱਢਦੀ, ਪਰ ਆਖਦੀ ਬਾਪੂ ਈ ਸੀ ਬਾਕੀਆਂ ਵਾਂਗ। ਬਾਪੂ ਜੀ ਘੁੰਡ ਕੱਢਣ ਆਲੀ ਤੀਵੀਂ ਕੋਲ ਉਵੇਂ ਨਹੀਂ ਸੀ ਬੈਠਦੇ, ਜਿਵੇਂ ਉਸ ਦਿਨ ਮੰਜੇ 'ਤੇ ਬੈਠ ਗੇ' ਸੀ। ਜਿਵੇਂ ਉਹ ਅੰਦਰ ਤੱਕ ਤੁਰ ਨਾ ਸਕੇ ਹੋਣ। ਚੁੰਨੀ ਦਾ ਪੱਲਾ ਮੂੰਹ 'ਚ ਫੜੀਂ ਬਸ਼ੀਰਾਂ ਚਾਚੀ, “ਮੰਗੇ ਤੂੰ ਕਹਿਨੈ, ਬਾਪੂ ਠੀਕ ਐ। ਪਰ ਬਾਪੂ ਜੀ ਤਾਂ ਪੀਲੇ ਜ਼ਰਦ ਹੋਏ ਪਏ ਨੇ! ਤੂੰ ਮਲੇਰਕੋਟਲੇ ਦਿਖਾ।” ਕਹਿ ਚਲੀ ਗਈ ਮੇਰੇ ਵੱਲ ਦੇਖਦੀ ਹੋਈ।

“ਕਾਲੇ, ਯਾਰ ਪਾਣੀ ਲਿਆ ਗਲਾਸ ਭਰਕੇ।”

ਬਾਪੂ ਜੀ ਦੇ ਮੂੰਹੋਂ ‘ਕਾਲਾ’ ਨਾਮ ਸੁਣ ਕੇ ਮੈਨੂੰ ਅਜੀਬ ਲੱਗਿਆ। ਮੰਗਾ ਤਾਂ ਚਲੇ ਫੇਰ ਵੀ ਮੰਨਿਆ ਕਿ ਕਦੇ ਕਹਿਤਾ ਹੋਊ, ਪਰ ਬਚਪਨ ਦਾ ਨਾਮ ਉਹ ਵੀ ਐਨੀ ਸਹਿਜਤਾ ਨਾਲ, ਮਨ ਉਚਾਟ ਹੋ ਗਿਆ ਸੀ। ਕਈ ਦਿਨ ਬਿਮਾਰ ਹੋਏ ਬਾਪੂ ਜੀ ਕਰਕੇ ਮੈਨੂੰ ਡਰ ਲੱਗਣਾ ਸੁਭਾਵਿਕ ਸੀ। ਬੀਬੀ ਮੇਰੇ ਵੱਲ ਵੀ ਦੇਖੇ ਤੇ ਬਾਪੂ ਜੀ ਵੱਲ ਵੀ। ਬਸ਼ੀਰਾਂ ਚਾਚੀ ਉੱਠ ਕੇ ਜਾ ਚੁੱਕੀ ਸੀ। ਬਾਪੂ ਜੀ ਨੇ ਇੱਕ ਦੀ ਬਜਾਏ ਦੋ ਗਲਾਸ ਪੀਤੇ ਠੰਡੇ ਪਾਣੀ ਦੇ। ਜਿਵੇਂ ਅੰਦਰ ਕੁਛ

ਖੁੱਖਦਾ ਹੋਵੇ। ਜਿਵੇਂ ਮੱਚਦੀ ਅੱਗ ਨੂੰ ਸ਼ਾਂਤ ਕੀਤਾ ਹੋਵੇ।

ਬੀਬੀ ਕਹਿੰਦੀ, “ਤੂੰ ਜਾਣਾ ਅੱਜ ਪਟਿਆਲੇ?”

“ਹੁਣ ਠੀਕ ਆਂ।” ਬਾਪੂ ਜੀ ਵਿੱਚੋਂ ਹੀ ਬੋਲ ਪੈਂ।

ਮੈਂ ਅਣਮੰਨੇ ਮਨ ਨਾਲ ਗੁਸਲਖਾਨੇ ਨਹਾਉਣ ਵੜ ਗਿਆ। ਬਾਪੂ ਜੀ ਅੰਦਰ ਪੈਂਦੇ ਕੋਲ ਮੰਜੇ ‘ਤੇ ਪੈ ਗਏ। ਬੀਬੀ ਨੇ ਤਸਲੇ ‘ਚ ਅੱਗ ਦੇ ਕੋਲੇ ਪਾ ਕੇ ਰੱਖਤੇ ਕਿ ਬੜੀ ਗਰਮਾਇਸ਼ ਰਹੇ।

ਨਹਾਉਂਦੇ ਸਮੇਂ ਮਨ ‘ਚ ਪਤਾ ਨਹੀਂ ਕਿਉਂ ਬਾਪੂ ਜੀ ਦੀਆਂ ਕਈ ਗੱਲਾਂ ਘੁੰਮਣ ਲੱਗ ਪਈਆਂ। ਜਿਵੇਂ ਮੋਟਰ ‘ਤੇ ਮੈਨੂੰ ਦੋ-ਦੋ ਭਈਆਂ ਨਾਲ ਘਲਾਉਂਦੇ। ਜਦੋਂ ਮੈਂ ਦੋਵਾਂ ਨੂੰ ਢਾਹ ਲੈਣਾ ਤਾਂ ਤੀਜੇ ਨਾਲ ਜ਼ੋਰ ਕਰਾਉਂਦੇ। ਸਾਰੇ ਅੱਖੇ ਕੰਮ ਮੈਥੋਂ ਕਰਵਾਉਂਦੇ। ਜੇ ਮੈਂ ਇਹ ਗੱਲ ਬੀਬੀ ਨੂੰ ਦੱਸਣੀ ਤਾਂ ਬੀਬੀ ਨੇ ਕਹਿਣਾ, “ਮੈਨੂੰ ਦੱਸਦਾ ਤੀ ਤੇਰਾ ਪਿਓ, ਬਹੁਤ ਖੁਸ਼ ਤੀ। ਕਹਿੰਦਾ, ਇਨ੍ਹਾਂ ਖੁਰਾਕ ਦਿਆ ਕਰ, ਦੁੱਧ ਬੇਚਣ ਦਾ ਲਾਲਚ ਘੱਟ ਕਰਿਆ ਕਰ।”

ਉਹ ਨੇੜੇ-ਤੇੜੇ ਦੇ ਪਿੰਡਾਂ ‘ਚ ਮੇਰੇ ਮੈਚ ਦੇਖਣ ਜਾਂਦੇ ਰਹਿੰਦੇ ਅਤੇ ਮੇਰੇ ਜਿੱਤੇ ਇਨਾਮ ਖੁੰਢ ਕੋਲ ਤਾਸ ਖੇਡਦਿਆਂ ਨੂੰ ਚਾਈ-ਚਾਈ ਦਿਖਾਉਂਦੇ। ਮੈਂ ਬੜਾ ਹੱਸਦਾ। ਸਾਪੂ ਬਾਬੇ ਹੋਰਾਂ ਨੂੰ ਮੇਰੇ ਖੇਡਾਂ ‘ਚ ਮਿਲੇ ਸਰਟੀਫਿਕੇਟ ਵੀ ਦਿਖਾਉਂਦੇ। ਬਹੁਤ ਚਾਅ ਸੀ ਉਹਨਾਂ ਨੂੰ ਕਿ ਮੈਂ ਤਕੜਾ ਹੋਵਾਂ। ਉਹ ਮੈਥੋਂ ਜੋਰ ਆਲਾ ਕੰਮ ਕਰਾਉਂਦੇ।

“ਮੰਗੋ-ਮੰਗੋ ਦੇਖੀਂ ਬਾਪੂ ਤੇਰਾ ਬੋਲ ਨਹੀਂ ਰਿਹਾ... ਮੈਂ ਕਈ ਵਾਰ ਬੁਲਾਇਆ।” ਬੀਬੀ ਬਹੁਤ ਡਰੀ ਹੋਈ ਸੀ।

“ਬੀਬੀ.. ਤੂੰ ਉਈਂ ਨਾ ਪੁੱਠਾ ਸਿੱਧਾ ਸੋਚ। ਖੰਘ ਹਟਣ ਕਰਕੇ ਗੂਹੜੀ ਨੀਂਦ ਆਗੀ ਹੋਣੀ ਐਂ।” ਮੇਰਾ ਜਵਾਬ ਸੁਣ ਬੀਬੀ ਵਾਪਸ ਮੁੜ ਗਈ ਅਤੇ ਮੈਂ ਛੇਤੀ-ਛੇਤੀ ਸਾਬਣ ਲਗਾ ਲਿਆ। ਜਿਵੇਂ ਅਚੇਤ ਮਨ ‘ਚ ਕੋਈ ਗਲਤ ਖਿਆਲ ਆ ਰਿਹਾ ਹੋਵੇ, ਬਈ ਜਲਦੀ ਕਰ ਅੰਦਰ ਜਾ ਕੇ ਦੇਖ, ਬਾਪੂ ਜੀ ਕਿਤੇ...।

ਪਰ ਹੁਣ ਦੀ ਵਾਰੀ ਬੀਬੀ ਕੁਛ ਜਿਆਦਾ ਜ਼ੋਰ ਨਾਲ ਦਰਵਾਜ਼ੇ ‘ਤੇ ਹੱਥ ਮਾਰਦੀ ਹੋਈ। ਬੋਲੀ, “ਤੂੰ ਆਉਣੇ -ਕ-ਨਹੀਂ ਬਾਹਰ ਕਿ ਮੈਂ ਰੋਲਾ ਪਾ ਕੇ ਕਿਸੇ ਹੋਰ ਨੂੰ ਬੁਲਾਵਾਂ। ਮੈਂ ਨੱਕ ਬੰਦ ਕਰਕੇ ਦੇਖਿਆ, ਉਹ ਤਾਂ ਹਿੱਲਦਾ ਵੀ ਨਹੀਂ।” ਬੀਬੀ ਦੀ ਘਬਰਾਹਟ ਨੇ ਮੈਨੂੰ ਹੋਰ ਡਰਾਤਾ, ਬਹੁਤ ਜਿਆਦਾ। ਖਿਆਲ ਪਹਿਲਾਂ ਹੀ ਮਾੜੇ-ਮਾੜੇ ਆ ਰਹੇ ਸੀ। ਸਰੀਰ ਇੱਕ ਦਮ ਝੁੱਠਾ ਜਿਆ ਪੈ ਗਿਆ, ਜਿਵੇਂ ਬੁੱਲਾ ਜਿਆ ਨਿੱਕਲ ਗਿਆ ਹੋਵੇ। ਸਾਹ-ਸਤ ਉੱਡ ਗਏ ਸੀ। ਇੱਕ ਲੋਤ ਬਹੁਤ ਜ਼ੋਰ ਨਾਲ ਕੰਬ ਰਹੀ ਸੀ।

ਮੈਂ ਸਾਬਣ ਲੱਗੇ-ਲੱਗੇ ‘ਚ ਈ ਤੋਲੀਆ ਬੰਨ੍ਹ ਕੇ ਬਾਹਰ ਆ ਗਿਆ। ਬਾਪੂ ਜੀ ਦਾ ਸਾਹ ਤਾਂ ਚੱਲੇ, ਪਰ ਬੁਲਾਏ ਤੋਂ ਹਿਲਾਏ ਤੋਂ ਕੋਈ ਜਵਾਬ ਨਾ ਦੇਣ। ਮੈਂ ਦੰਦਲ ਪਈ ਸਮਝਕੇ,

ਉਗਲ ਪਾ ਕੇ ਜਬਾੜਾ ਖੋਲ੍ਹਣ ਦੀ ਕੋਸ਼ਿਸ਼ ਕੀਤੀ ਤਾਂ ਕੁਛ ਵੀ ਹਿੱਲ-ਜੁੱਲ ਨਾ ਹੋਈ। ਫੇਰ ਕਾਹਲੀ-ਕਾਹਲੀ ‘ਚ ਬੀਬੀ ਤੋਂ ਚਮਚਾ ਫੜ ਕੇ ਦੰਦਲ ਪੱਟਣ ਲੱਗਿਆ ਤਾਂ ਦੰਦ ਟੁੱਟ ਗਿਆ, ਮੂੰਹ ਨਾ ਖੁੱਲ੍ਹਿਆ। ਜਿਵੇਂ ਕੋਈ ਦਰਦ ਈ ਨਾ ਹੋਇਆ ਹੋਵੇ। ਉਹ ਹਿੱਲੇ ਵੀ ਨਾ, ਪਰ ਸਰੀਰ ਅਜੇ ਗਰਮ ਸੀ।

ਹੁਣ ਉਹ ਹੈ ਨਹੀਂ ਸਨ, ਛੱਡ ਕੇ ਜਾ ਚੁੱਕੇ ਸੀ ਸਾਨੂੰ ਅਨਾਥ ਕਰਕੇ। ਫੇਰ ਕਿਵੇਂ-ਤਿਵੇਂ ਅਸੀਂ ਖੰਨੇ ਡਾ. ਅਮਰਵੀਰ ਦੇ ਲੈ ਗਏ। ਉਹਨੇ ਪੁਸ਼ਟੀ ਕਰਤੀ। ਤੇਤੇ ਹੋਰੀ ਬਾਹਰ ਖੜ੍ਹੇ ਸਨ। ਮੈਂ ਅਤੇ ਨਾਹਰੀ ਚਾਚਾ (ਸੀਰੀ) ਹੀ ਅੰਦਰ ਸੀ। ਉਹ ਵੀ ਮੈਨੂੰ ਲੈਣ ਈ ਅੰਦਰ ਵੜਿਆ ਸੀ। ਜਦੋਂ ਮੈਂ ਗੁੱਸੇ ‘ਚ ਡਾਕਟਰ ਦਾ ਗਲਾਮਾ ਫੜਿਆ, “ਆਏ ਕਿਵੇਂ ਹੋ ਗਿਆ? ਤੂੰ ਹੁਣ ਘੱਟਾ ਪਹਿਲਾਂ ਤਾਂ ਕਿਹਾ ਸੀ ਬਿਲਕੁਲ ਠੀਕ ਨੇ, ਫੇਰ ਹੁਣ ਕਿਉਂ ਭੈਣ ‘ਚੇ...।” ਗੁੱਸੇ ‘ਚ ਪਤਾ ਨਹੀਂ ਲੱਗ ਰਿਹਾ।

ਮੈਂ ਰੋ ਪਿਆ, ਪਰ ਡਾਕਟਰ ਕੁਛ ਨਾ ਬੋਲਿਆ। ਮੇਰੀ ਤਹਿਜੀਬ ਪਤਾ ਨਹੀਂ ਕਿੱਥੇ ਚਲੀ ਗਈ ਸੀ। ਕਈ ਗਾਲਾਂ ਵੀ ਨਿੱਕਲੀਆਂ, ਪਰ ਉਹ ਚੁੱਪ ਰਹੇ। ਫੇਰ ਸਰੀਰ ਝੁੱਠਾ-ਝੁੱਠਾ ਜਿਹਾ ਪੈਣ ਲੱਗ ਪਿਆ। ਅਸੀਂ ਘਰ ਆ ਗਏ, ਕੁੱਛ ਨਹੀਂ ਸੀ ਸੁੱਝ ਰਿਹਾ। ਮੈਨੂੰ ਲਗਦੇ ਮੈਂ ਪਹਿਲੀ, ਦੂਜੀ ਵਾਰੀ ਰੋਇਆ ਹੋਊਂ ਆਪਣੀ ਜ਼ਿੰਦਗੀ ‘ਚ। ਰੋਣ ਰੁਕ ਈ ਨਹੀਂ ਰਿਹਾ ਸੀ। ਪਤਾ ਨਹੀਂ ਸਾਰੇ ਕੰਮ-ਕਾਜ ਕਿਵੇਂ ਹੋ ਰਹੇ ਸੀ। ਜੇ ਚੁੱਪ ਹੋਵਾਂ ਤਾਂ ਗੁੰਮ-ਸੁੰਮ ਹੋ ਜਿਆ ਕਰਾਂ। ਦੋਵੇਂ ਭੈਣਾਂ ਤੇ ਮੈਂ, ਮੇਰੀ ਮਾਂ ਨੇ ਤਾਂ ਬੁਰਾ ਹਾਲ ਕਰਨਾ ਈ ਸੀ ਰੋ-ਰੋ ਕੇ, ਬਾਕੀ ਵੀ ਕਰੀਬ-ਕਰੀਬ ਸਾਰੇ ਈ ਸਦਮੇ ‘ਚ ਸਨ। ਓਦਣ, ਜਿਵੇਂ ਕਹਿੰਦੇ ਹੁੰਦੇ ਨੇ ਕਿ ਪਿੰਡ ਦੇ ਸਾਰੇ ਚੁੱਲ੍ਹੇ ਠੰਡੇ ਰਹੇ।

ਸਸਕਾਰ ਦੂਜੇ ਦਿਨ ਕਰਨਾ ਸੀ। ਰਾਤ ਭਰ ਮੈਂ ਮੰਜੇ ‘ਤੇ ਪਏ ਬਾਪੂ ਜੀ ਕੋਲ ਬੈਠਾ ਰਿਹਾ। ਟਿਵਾਣਾ, ਲਾਲੀ ਅਤੇ ਭੜੀ ਆਲਾ ਕਾਲਾ ਬੋਟੀ ਵੀ ਆ ਗਏ ਸਨ।

ਫੇਰ ਸਸਕਾਰ, ਫੁੱਲ ਪਾਉਣੇ, ਮਕਾਣਾਂ ਅਤੇ ਭੋਗ, ਸਾਰੇ ਕਾਰਜ ਨੀਮ ਬੇਹੋਸ਼ੀ ਦੀ ਹਾਲਤ ‘ਚ ਨਿੱਕਲੇ। ਮੈਂ ਅਤੇ ਛੋਟੀ ਭੈਣ ਜੀਤੀ ਤਾਂ ਕੋਈ ਛੇ ਮਹੀਨੇ ਬਾਅਦ ਸੋਏ ਹੋਵਾਂਗੇ। ਪਤਾ ਨਾ ਲੱਗਦਾ ਸਵੇਰੇ ਸੌਂ ਕੇ ਉੱਠੇ ਹਾਂ ਜਾਂ ਜਾਗਦੇ ਸੀ।

ਬਾਪੂ ਜੀ ਦਾ ਛੱਡ ਕੇ ਜਾਣਾ ਜਿੱਥੇ ਮੇਰੀ ਖੇਡ ਛੁਡਵਾ ਗਿਆ, ਉੱਥੇ ਮੇਰੇ ਲਈ ਨਵੀਂ ਅਲਾਹਮਤ ਲਈ ਬੂਹਾ ਵੀ ਖੋਲ੍ਹ ਗਿਆ।

ਹੁਣ ਜਿਵੇਂ ਦੀ ਵੀ ਸੀ ਲਾਣੇਦਾਰੀ ਮੇਰੇ ਹੱਥ ‘ਚ ਸੀ। ਬਾਪੂ ਜੀ ਆਲੀ ਛਤਰੀ ਸਿਰ ਤੋਂ ਉੱਠ ਚੁੱਕੀ ਸੀ। ਬਹੁਤ ਨਵੇਂ ਤਜਰਬੇ ਹੋਏ, ਇੱਕ ਦਮ ਜ਼ਿੰਮੇਵਾਰੀ ਪੈ ਗਈ। ਉਮਰ ਘੱਟ ਹੋਣ ਕਰਕੇ ਬਹੁਤ ਖਿੜਣ ਲੱਗ ਪਿਆ। ਸਭ ਕੁਛ ਬਿਖਰ ਗਿਆ ਸੀ। ਪਰ ਇਹਨਾਂ ਦਿਨਾਂ ‘ਚ ਦੇਸ਼ ਤਾਂ ਨੇ ਬੜਾ ਸਾਥ ਦਿੱਤਾ। ਕਿਸੇ ਵੀ ਛੁੱਟੀ ‘ਚ ਪਿੰਡ ਮੈਨੂੰ ‘ਕੋਲੇ ਨੂੰ ਨਹੀਂ ਸੀ ਜਾਣ ਦਿੰਦੇ। ਕੋਈ ਨਾ ਕੋਈ ਨਾਲ ਜਾਂਦਾ। ਕਈ ਵਾਰੀ ਤਾਂ ਠੱਗ, ਸਿਕੰਦਰ ਵਰਗਿਆਂ ਨੇ ਘਰ ਦੇ ਸੌਦਿਆਂ

ਵਾਸਤੇ ਪੈਸੇ ਵੀ ਦਿੱਤੇ। ਗੁਰਪ੍ਰੀਤ ਟਿਵਾਣੇ ਦੇ ਡੈਡੀ ਤੋਂ ਤਾਂ ਮੈਂ ਬੇਝਿਜਕ ਪੈਸੇ ਮੰਗ ਲੈਂਦਾ ਜੋ ਕਦੇ ਵੀਸ ਵਗੈਰਾ ਨੂੰ ਬੁਝਦੇ।

ਮੇਰੀ ਛੋਟੀ ਭੈਣ ਜੀਤੀ ਦਾ ਵਿਆਹ। ਖੇਤੀ ਠੇਕੇ 'ਤੇ ਦੇ 'ਤੀ ਸੀ। ਆੜ੍ਹਤੀਆਂ ਨਾਲ ਵੀ ਲੈਣ-ਦੇਣ ਖਤਮ ਹੋ ਗਿਆ ਸੀ। ਪਰ ਭੈਣ ਦੇ ਸਹੁਰੇ ਚੰਗੇ ਮਿਲੇ। ਵੱਡੀ ਭੈਣ ਨੇ ਆਪਣੇ ਘਰ ਵਾਲੇ ਦੇ ਮਾਮੇ ਦੇ ਮੁੰਡੇ ਨੂੰ ਰਿਸ਼ਤਾ ਕਰਾਇਆ ਸੀ। ਇਸ ਕਰਕੇ ਉਹਨਾਂ ਦਾਜ ਦਹੇਜ਼ ਕੋਈ ਮੂੰਹ ਪਾੜ ਕੇ ਨਹੀਂ ਸੀ ਮੰਗਿਆ। ਨਹੀਂ ਤਾਂ ਜਿੰਨੀ ਉਹਨਾਂ ਦੀ ਆਰਥਿਕ ਹਾਲਤ ਮਜ਼ਬੂਤ ਹੈ, ਬਹੁਤ ਔਖਾ ਹੋ ਜਾਂਦਾ ਜੇ ਕੋਈ ਲੋਭੜ ਹੁੰਦਾ।

ਫੇਰ ਵੀ ਖਾਸੇ ਪੈਸੇ ਚਾਹੀਦੇ ਹੁੰਦੇ ਨੇ। ਮੈਂ ਇੱਕ ਦਿਨ ਭੜੀ ਆਲੇ ਕਾਲੇ ਬੱਟੀ ਦੇ ਤਾਏ ਕੋਲ ਵਿਆਜ਼ ਪੈਸਿਆਂ ਨੂੰ ਗਿਆ। ਰਸਤੇ 'ਚ ਕਾਲਾ ਬੱਟੀ ਮੋਟਰ ਤੋਂ ਆਉਂਦਾ ਮਿਲ ਗਿਆ। ਕਹਿੰਦਾ, "ਲਾਣੇਦਾਰ ਕੋਲ ਚੱਲੀਐ?"

"ਹਾਂ।" ਮੈਂ ਚੱਲਿਆ ਕੀ ਕਰਨ ਸੀ ਉਹ ਵੀ ਉਹਨੂੰ ਪਤਾ ਸੀ, ਕਿਉਂਕਿ ਓਥੋਂ ਪੈਸੇ ਮਿਲ ਜਾਂਦੇ ਸਨ। "ਕਿੰਨੇ ਚਾਹੀਦੇ ਨੇ? ਕਿੰਨੇ ਕੁ ਨਾਲ ਸਰਜੂ?" ਕਾਲੇ ਨੇ ਪੁੱਛਿਆ।

"ਬਾਈ, ਢਾਈ ਤਿੰਨ ਲੱਖ ਨਾਲ ਸਰਜੂ। ਬਾਕੀ ਠੇਕੇ-ਠੂਕੇ ਆਲੇ ਅਤੇ ਸੰਦ-ਸੰਦੇ 'ਚੋਂ ਹਿੱਸਾ ਕਢਾਇਆ, ਉਹ ਹੈ ਗੇ'।"

"ਤੇਰਾ ਕੰਮ ਹੋ ਗਿਆ ਸਮਝ, ਤੂੰ ਕਿਸੇ ਤੋਂ ਨਹੀਂ ਮੰਗਣੇ।" ਮੈਂ ਉਸਦੇ ਬੋਲਣ ਤੋਂ ਸਮਝ ਗਿਆ ਸੀ, ਬਾਈ ਪੈਸੇ ਉਹ ਆਪ ਦੇਵੇਗਾ। ਉਹਨੇ ਦੱਸਿਆ ਵੀ ਸੀ, ਤੇ ਮੈਨੂੰ ਆਪ ਨੂੰ ਵੀ ਪਤਾ ਸੀ ਬਾਈ ਵਿਆਜ਼ 'ਤੇ ਪੈਸੇ ਦੇਣ ਆਲੇ ਬੰਦੇ ਪੈਸੇ ਵਾਪਸ ਨਹੀਂ ਮੰਗਦੇ ਹੁੰਦੇ। ਉਹਨਾਂ ਨੂੰ ਜਮੀਨ ਜਿਆਦਾ ਵਧੀਆ ਲੱਗਦੀ ਹੈ। ਕਾਲੇ ਬੱਟੀ ਨੇ ਐਨ ਮੌਕੇ ਸਿਰ ਮੱਦਦ ਕੀਤੀ ਅਤੇ ਜਦੋਂ ਸਮੇਤ ਰਕਮ ਮੈਂ ਵਿਆਜ਼ ਦੇਣ ਗਿਆ ਤਾਂ ਗੁੱਸਾ ਵੀ ਬਹੁਤ ਕੀਤਾ। ਕਹਿੰਦਾ, "ਰਹਿ ਗਿਆ ਨਾ ਭਗਵਾਨਪੁਰੀਆ ਈ। ਵਿਆਜ਼ ਨੂੰ ਸਾਲਿਆ ਮੈਂ ਜੇ ਦੇਵ ਆੜਤੀਆਂ ਆਂ ਨਾਭੇ ਆਲਾ।" ਇਸ ਆੜਤੀਏ ਦੇ ਪੈਸੇ ਸਾਡੇ ਕਈ ਪਿੰਡਾਂ 'ਚ ਵਿਆਜ਼ 'ਤੇ ਚੱਲਦੇ ਸਨ। ਜੇ ਕੋਈ ਆਮ ਬੰਦਾ ਪੈਸਿਆਂ ਦੀ ਫੁਕਰੀ ਮਾਰਦਾ ਤਾਂ ਉਹਨੂੰ ਕਹਿੰਦੇ, "ਜਾਣਦੇ ਆਂ ਤੈਨੂੰ ਬੜੇ ਜੇ ਦੇਵ ਨੂੰ।"

ਮੇਰੇ ਨਾਲ ਬਹੁਤ ਕੁਛ ਗਲਤ ਵੀ ਹੋਇਆ ਜਾਂ ਹੋਰ ਵੀ ਹੋ ਸਕਦੇ। ਪਰ ਜ਼ਿੰਦਗੀ ਜ਼ਿੰਦਾ ਦਿਲੀ ਨਾਲ ਭਰੀ ਪਈ ਹੈ। ਇਹ ਸਭ ਕਾਲੇ ਬੱਟੀ ਵਰਗੇ ਯਾਰਾਂ ਦੀ ਵਜਾਹ ਕਰਕੇ ਹੈ। ਕੋਈ ਨਹੀਂ ਐਸਾ ਨਿੱਕਲਿਆ ਜੀਹਨੇ ਕਦੇ ਧੋਖਾ ਦਿੱਤਾ ਹੋਵੇ। ਕੋਈ ਨਹੀਂ ਜੋ ਮਾੜੇ ਵਕਤ ਨਾਲ ਨਾ ਖੜ੍ਹਿਆ ਹੋਵੇ। ਬਾਪੂ ਜੀ ਦੀ ਮੌਤ ਤੋਂ ਬਾਅਦ ਬੜਾ ਸਾਥ ਮਿਲਿਆ।

"ਲਵ ਯੂ ਦੋਸਤੋ ਟਰੱਕ ਭਰ ਕੇ।"

ਮੈਂ ਕਦੇ-ਕਦੇ ਸੋਚਦਾਂ, ਬਾਈ ਆਖਰ ਕੀ ਕਾਰਨ ਸਨ ਕਿ ਹਾਲਾਤ ਸੁਧਰਨ ਦੀ

ਸ਼ਰਾਰਤੀ ਤੱਤ/190

ਬਿਜਾਏ ਐਨੇ ਵਿਗੜਦੇ ਚਲੇ ਗਏ। ਬਾਅਦ 'ਚ ਆ ਕੇ ਜਿਹੜਾ ਤਿੰਨ-ਚਾਰ ਸਾਲ ਬਾਅਦ ਮਿਲਦਾ ਸੀ, ਉਹ ਬੜਾ ਹੈਰਾਨ ਹੁੰਦਾ "ਬਾਈ ਤੂੰ ਜਿਉਂਦੇ ਅਜੇ।"

ਕੇਰਾਂ ਮੈਨੂੰ ਰੂਪਾ ਸੈਣੀ ਮੈਡਮ (ਅਰਜਨਾ ਅਵਾਰਡੀ) ਮਿਲ ਗੇ'। ਕਹਿੰਦੇ, "ਤੂੰ ਹੈਗਾ ਵੇ ਅਜੇ....!" ਬਹੁਤ ਹੈਰਾਨ ਹੋਏ। ਕਿੰਨਾਂ ਈ ਚਿਰ ਮੈਨੂੰ ਜੱਫੀ 'ਚ ਲੈ ਕੇ ਰੱਖਿਆ ਉਹਨਾਂ ਨੇ।

ਬੀ. ਪੀ. ਐਡ ਭਾਗ ਪਹਿਲਾ 'ਚ ਉਹ ਸਾਡੇ ਇੰਚਾਰਜ ਸਨ। ਪਿੰਡ, ਬਾਪੂ ਜੀ ਦੇ ਭੋਗ 'ਤੇ ਵੀ ਆਏ ਸੀ। ਮੈਨੂੰ ਹਮੇਸ਼ਾਂ ਰੋਕਦੇ ਰਹਿੰਦੇ ਕਿ "ਤੂੰ ਕੰਪਨੀ ਬਦਲ ਲੈ, ਤੂੰ ਮੈਨੂੰ ਠੀਕ ਲੱਗਦੈ...।"

◆◆◆◆◆

ਸ਼ਰਾਰਤੀ ਤੱਤ/191

ਮੰਤ ਨੂੰ ਮਖੌਲਾਂ

ਚੌੜ ਵੀ ਸੀ ਤੇ ਯਾਰੀ ਦਾ ਨਿੱਘ ਵੀ ਬਹੁਤ ਸੀ। ਰਸਤੇ ਗਲਤ ਮਿਲਦੇ ਰਹੇ, ਪਰ ਉਦੋਂ ਸਹੀ ਲੱਗਦੇ ਸਨ। ਹੁਣ ਸ਼ਰਾਬ ਦੇ ਸ਼ੁਗਲ ਨਾਲ ਦੂਜੇ ਨਸ਼ੇ ਵੀ ਗਰੁੱਪ ਵਿੱਚ ਦਾਖਲ ਹੋਣ ਲੱਗ ਪਏ। ਅਸੀਂ ਤਾਂ ਜਿਵੇਂ ਦਰਵਾਜ਼ੇ ਖੋਲ੍ਹੀ ਹੀ ਬੈਠੇ ਸੀ ਕੋਈ ਰੋਕ ਨਹੀਂ ਸੀ।

ਉਦਣ ਮੈਂ, ਸੰਦੀਪ ਅਤੇ ਮੇਰਾ ਭਤੀਜਾ ਦਾਰਾ, ਵਿਆਹ 'ਤੇ ਗਏ ਹੋਏ ਸੀ। ਹੋਰ ਵੀ ਸੀ ਕਈ ਸਾਡੇ ਕਾਲਜ 'ਚੋਂ, ਪਰ ਭਾਗੁਮਾਜਰੇ ਤੋਂ ਮੁੰਡੇ ਕਾਫੀ ਜ਼ਿਆਦਾ ਆਏ ਹੋਏ ਸਨ। ਗੁਰਦੀਪ ਦੇ ਸਾਲ ਉੱਥੇ ਵੀ ਲਾ ਕੇ ਆਇਆ ਸੀ। ਜਿਹੜੀ ਜਗ੍ਹਾ ਵਿਆਹ ਦਾ ਪ੍ਰੋਗਰਾਮ ਸੀ ਉਹ ਕੋਈ ਮੈਰਿਜ ਪੈਲਸ ਨਹੀਂ ਸੀ ਹੈਗਾ, ਉਹ ਤਾਂ ਗੁਰਦੀਪ ਦੇ ਸਹੁਰਿਆਂ ਦੀ ਕੰਬਾਈਨ ਬਣਾਉਣ ਵਾਲੀ ਬੰਦ ਪਈ ਵਰਕਸ਼ਾਪ ਸੀ। ਜਿਹਨੂੰ ਹੁਣ ਇੱਕ ਮੈਰਿਜ ਪੈਲਸ ਦੇ ਤੌਰ 'ਤੇ ਵਰਤਿਆ ਜਾ ਰਿਹਾ ਸੀ।

ਜਸਪਾਲ ਜੱਸੀ ਦਾ ਅਖਾੜਾ ਚੱਲੇ। ਸੰਦੀਪ ਪੂਰੀ ਮਸਤੀ 'ਚ ਨੱਚ ਰਿਹਾ ਸੀ। ਸਟੇਜ ਸੈਕਟਰੀ ਸੀ ਹਾਸਰਸ ਕਲਾਕਾਰ ਨਿਰੰਜਨ ਨੰਜਾ। ਉਹ ਸਾਡੇ ਕਾਲਜ ਪੜ੍ਹੇ ਹੋਣ ਕਰਕੇ ਸਟੇਜ ਤੋਂ ਐਵੇਂ ਈ ਸਾਡੇ ਨਾਮ ਲਈ ਜਾਵੇ। ਜਦੋਂ ਕਿ ਅਸੀਂ ਕੋਈ ਪੈਸਾ ਨਹੀਂ ਸੀ ਦਿੱਤਾ। ਉਹ ਕਿਹਾ ਕਰੇ, "ਮਸ਼ਹੂਰ ਕਬੱਡੀ ਖਿਡਾਰੀ ਫਿਜ਼ੀਕਲ ਕਾਲਜ ਦੇ ਹੀਰੋ ਮੰਗਾ ਸਿੰਘ, ਇੱਕੀ ਸੌ ਰੁਪਈਂ ਦਾ ਮਾਣ ਕਰ ਰਹੇ ਨੇ।" ਇਵੇਂ ਈ ਉਹ ਸੰਦੀਪ ਦਾ ਨਾਮ ਲੈਂਦਿਆਂ ਕਰੇ।

ਸਾਡੀ ਫੁੱਲ ਚੜ੍ਹਾਈ ਹੋ ਰਹੀ ਸੀ, ਪਰ ਗੁਰਦੀਪ ਦੇ ਭਾਗੁਮਾਜਰੇ ਆਲੇ ਉਹ ਦੋਸਤ ਖਿੜ ਗਏ। ਉਹ ਪੈਸੇ ਸੁੱਟਦੇ ਅਤੇ ਗਾਉਣ ਆਲੇ ਨੂੰ ਵੀ ਦਿੰਦੇ, ਪਰ ਚੜ੍ਹਾਈ ਸਾਡੀ ਹੋਈ ਜਾਵੇ। ਉਦੋਂ ਅੱਲ੍ਹੜ ਉਮਰ ਸੀ ਇਨ੍ਹਾਂ ਗੱਲਾਂ ਨੂੰ ਈ ਆਪਦੀ ਟੌਹਰ ਸਮਝ ਚੌੜੇ ਹੋਈ ਜਾਂਦੇ।

ਉਹਨਾਂ 'ਚੋਂ ਕਿਸੇ ਮੁੰਡੇ ਨੇ ਗਾਣੇ ਦੀ ਫਰਮਾਇਸ਼ ਕਰਤੀ। ਗਾਣਾ ਸ਼ੁਰੂ ਵੀ ਹੋ ਗਿਆ। ਪਰ ਅਸੀਂ ਡੱਕੇ ਹੋਏ ਦਾਰੂ ਨਾਲ ਸਿੰਗਰ ਨੂੰ ਕਹਿਣ ਲੱਗ ਪਏ, "ਓਹ ਮਸ਼ੂਕ ਆਲਾ ਗਾਣਾ ਲਾ..." ਉਹਦਾ ਇੱਕ ਗਾਣਾ ਹਿੱਟ ਹੋਇਆ ਹੋਇਆ ਸੀ, "ਕੀਹਨੂੰ ਹਾਲ ਸੁਣਾਵਾਂ ਲੋਕੋਂ ਦਿਲ ਦੇ, ਮਸ਼ੂਕ ਧੋਖੇਬਾਜ਼ ਹੋ ਗਈ..." ਨੰਜੇ ਭਾਅ ਜੀ ਦੇ ਕਹਿਣ 'ਤੇ ਉਹਨੇ ਗਾਣਾ ਬਦਲਤਾ। ਲੋਕ ਵੀ ਹੌਰੂ ਜੇ ਦੇਖਣ ਬਈ ਮਾਹੌਲ ਖੁਸ਼ੀ ਦਾ ਤੇ ਗਾਣਾ ਸੈਫ ਮੂਡ ਵਾਲਾ...। ਬਸ ਫੇਰ ਪੈ ਗਿਆ ਘਸਮਾਣ। ਅਸੀਂ ਟੈਂਟ 'ਚੋਂ ਬਾਹਰ ਆ ਗਏ ਇੱਕ ਪਾਸੇ ਨੂੰ। ਉਹ ਦਸ-ਪੰਦਰਾਂ ਜਣੇ, ਅਸੀਂ ਤਿੰਨ। ਜਿਹੜੇ ਇੱਕ ਦੇ ਸਾਡੇ ਕਾਲਜ ਆਲੇ ਹੋਰ ਸੀ, ਉਹ ਸ਼ਾਇਦ ਪਹਿਲਾਂ ਨਿੱਕਲੇਗੇ।

ਪਹਿਲਾਂ ਤਾਂ ਉਹ ਹਾਵੀ ਰਹੇ, ਅਸੀਂ ਪਿੱਛੇ ਨੂੰ ਹਟੀਂ ਗਏ। ਸਾਡੇ ਮੂੰਹ ਉਹਨਾਂ ਵੱਲ ਅਤੇ ਪਿੱਠ ਉਧਰ ਨੂੰ ਸੀ ਜਿੱਥਰ ਲੋਹੇ ਦਾ ਸਮਾਨ ਪਿਆ ਸੀ। ਫੇਰ ਦਾਰੇ ਨੇ ਉਥੋਂ ਇੱਕ ਪੱਤੀ

ਚੱਕ ਲਈ ਚਾਰ-ਪੰਜ ਫੁੱਟ ਲੰਬੀ, ਘੁਮਾ ਦਿੱਤੀ ਉਹਨੇ। ਇੱਕ ਦੇ ਲੱਗੀ ਜਿਹੜਾ ਮੂਹਰੇ ਆਉਂਦਾ ਸੀ ਸਾਡੇ 'ਤੇ ਨੂੰ ਚੜ੍ਹਿਆ। ਬਸ ਫਿਰ ਖਿੰਡ ਗੇ' ਸਾਰੇ। ਅਸੀਂ ਵੀ ਚੱਕਲੀਆਂ ਛੋਟੀਆਂ-ਵੱਡੀਆਂ ਪੱਤੀਆਂ, ਜਿਵੇਂ ਕਮਾਣੀਆਂ ਹੁੰਦੀਆਂ ਨੇ ਟਰੱਕ ਦੀਆਂ, ਜਮਾਂ ਕਿਰਪਾਨਾਂ ਦਾ ਕੰਮ ਦੇਣ। ਅਸੀਂ ਉਹਨਾਂ 'ਤੇ ਪੂਰਾ ਫੈਂਟਾ ਚਾੜ੍ਹਿਆ। ਚਾਰ-ਪੰਜ ਮਿੰਟ 'ਚ ਈ ਸਭ ਖਿੱਲਰ ਗਿਆ। ਵਿਆਹ ਖਰਾਬ ਹੋ ਚੁੱਕਿਆ ਸੀ। ਇੱਕ ਦੇ ਰਿਸ਼ਤੇਦਾਰ ਵੀ ਆ ਗਏ ਸੀ ਲਪੇਟ 'ਚ।

ਬੇਚਾਰੇ ਗੁਰਦੀਪ ਨੂੰ ਆਉਣਾ ਪਿਆ ਕੁਰਸੀ ਤੋਂ ਉੱਠ ਕੇ। ਗਰੀਬਾਂ ਵਾਂਗੂ ਹੱਥ ਬੰਨ੍ਹੀ ਖੜ੍ਹਾ ਵਸਤੇ ਪਾਵੇ, "ਘਰ ਨੂੰ ਚੱਲੋ, ਓਥੇ ਬੈਠ ਕੇ ਸੁਲ੍ਹਾ ਕਰਾਉਂਦੇ ਹਾਂ ਸੋਡੀ, ...ਯਾਰ ਮੰਗੇ, ਮੇਰਾ ਵਿਆਹ ਨਾ ਖਰਾਬ ਕਰੋ ਬਾਈ ਬਣ ਕੇ..."

ਲੋਕ ਫੇਰ ਬੈਠਣ ਲੱਗ ਪਏ ਆਪਣੀ-ਆਪਣੀ ਜਗ੍ਹਾ। ਮਾਹੌਲ ਸ਼ਾਂਤੀ ਆਲਾ ਹੋ ਚੱਲਿਆ ਸੀ। ਪਰ ਸਾਨੂੰ ਮਹਿਸੂਸ ਹੋਇਆ ਕਿ ਜੇ ਬਰਾਤ ਨਾਲ ਵਾਪਸ ਮੁੜੇ ਤਾਂ ਗੜਬੜ ਹੋ ਸਕਦੀ ਐ। ਸਾਰੇ ਬਰਾਤੀ ਸਾਥੋਂ ਆਖੇ ਹੋ ਚੁੱਕੇ ਸਨ। ਇੱਕ ਤਾਂ, ਉਹ ਬੰਦੇ ਜਿਆਦਾ, ਦੂਜਾ, ਸਾਡੇ ਤੋਂ ਜਿਹੜੇ ਇੱਕ ਦੇ ਰਿਸ਼ਤੇਦਾਰ ਕੁੱਟੇ ਗਏ, ਉਹਨਾਂ ਦਾ ਡਰ ਸੀ। ਤੀਜਾ, ਉਸਤੋਂ ਦੂਜੇ ਦਿਨ ਸਾਡੇ ਇੰਟਰ ਕਾਲਜ ਦੇ ਮੈਚ ਸਨ, ਭਾਗੁਮਾਜਰੇ ਜਾਣਾ ਸੀ।

ਅਸੀਂ ਬਾਹਰ ਆ ਕੇ ਗੁਰਦੀਪ ਆਲੀ ਜੀਪ ਸਟਾਰਟ ਕਰ ਲਈ, ਬਿਨਾਂ ਚਾਬੀ ਤੋਂ ਡੈਨਬੋ ਨੂੰ ਅਰਬ ਕਰਕੇ। ਜਦੋਂ ਮੈਂ ਤੋਰਨ ਲੱਗਿਆ ਤਾਂ ਸੰਦੀਪ ਕਹਿੰਦਾ, "ਤੇਲ ਵਾਸਤੇ ਰਾਹਦਾਰੀ (ਪੈਸੇ) ਤਾਂ ਲਿਆ ਗੁਰਦੀਪ ਤੋਂ..." ਤੇਲ, ਜੀਪ 'ਚ ਹੈ ਨਹੀਂ ਸੀ ਮਸਾਂ ਪੰਪ ਤੱਕ ਜਾਣ ਹੀ ਜੋਗਾ ਸੀ। ਸਾਡੇ ਇਹ ਰਿਵਾਜ ਈ ਸੀ ਜਿਸਦੇ ਵਿਆਹ ਜਾਂਦੇ ਉਸੇ ਤੋਂ ਕਿਰਾਇਆ ਭਾੜਾ ਲੈ ਕੇ ਆਉਂਦੇ, ਨਾਲੇ ਖਾਣ-ਪੀਣ। ਇਸਨੂੰ 'ਰਾਹਦਾਰੀ' ਦਾ ਨਾਮ ਦਿੱਤਾ ਹੋਇਆ ਸੀ।

ਸੋਚਿਆ ਜੇ ਗੁਰਦੀਪ ਤੋਂ ਪੈਸੇ ਮੰਗੇ ਤਾਂ ਉਹਨੇ ਕਹਿਣਾ, "ਤੁਸੀਂ ਘਰ ਜਾਣਾ ਸਾਡੇ, ਅੱਜ ਪਟਿਆਲੇ ਨਹੀਂ ਜਾਣ ਦਿੰਦਾ ਮੈਂ..." ਉਹ ਬੰਦਾ ਸਾਊ ਐਨਾ ਸੀ ਕਿ ਜਵਾਬ ਨਹੀਂ ਸੀ ਦੇ ਹੋਣਾ। ਮੈਨੂੰ ਨੰਜੇ ਭਾਅ ਜੀ ਦਾ ਖਿਆਲ ਆਇਆ, ਉਹ ਸਟੇਜ 'ਤੇ ਸੀ। ਉਹਦੇ ਕੋਲ ਜਾ ਕੇ, "ਭਾਅ ਜੀ, ਪੈਸੇ ਚਾਹੀਦੇ ਨੇ, ਬਸ ਸੌ ਰੁਪਈਆ ਦੇ ਦੋ।" ਮੈਂ ਸਾਊ ਜਿਆ ਮੂੰਹ ਬਣਾ ਕੇ ਕਿਹਾ।

"ਉਹ ਮੁੰਡਾ ਬੈਠਾ, ਉਹਤੋਂ ਲੈ ਲੈ।" ਉਹਨੇ ਪਿੱਛੇ ਨੂੰ ਹੱਥ ਕਰਕੇ ਮੈਨੂੰ ਭੇਜ ਦਿੱਤਾ। ਮੈਂ ਸਟੇਜ ਪਿੱਛੇ ਉਸ ਲੰਬੇ-ਲੰਬੇ ਵਾਲਾਂ ਆਲੇ ਮੁੰਡੇ ਨੂੰ ਜਾ ਕੇ ਉਹਤੋਂ ਇੱਕ ਨੋਟ ਮੰਗ ਲਿਆ। ਉਹਨੇ ਭਾਅ ਜੀ ਵੱਲ ਦੇਖਿਆ ਤਾਂ ਉਹਨਾਂ ਸਟੇਜ ਤੋਂ ਇੱਕ ਉਂਗਲੀ ਖੜ੍ਹੀ ਕਰਤੀ। ਆਪਾਂ ਚਲਾਕੀ ਵਰਤੀ, "ਵੀਰੋ, ਬਸ ਇੱਕੋ ਨੋਟ ਚਾਹੀਦੇ ਪੰਜ ਸੌ ਆਲਾ।" ਆਪਾਂ ਫੜਕੇ ਨੋਟ, ਦੇਖਿਆ ਵੀ ਨਹੀਂ ਪਿੱਛੇ ਮੁੜ ਕੇ। ਗੱਲ ਸੌ ਦੀ ਹੋਈ ਸੀ, ਲੈ ਲਿਆ ਸੀ ਪੰਜ ਸੌ ਚਲਾਕੀ ਨਾਲ।

ਇਹ ਤਰੀਕਾ ਅਸੀਂ ਬਾਅਦ 'ਚ ਵੀ ਵਰਤਿਆ। ਸਿਕੰਦਰ ਦੇ ਵਿਆਹ ਨੂੰ ਵੀ ਗੱਲ ਪੰਜ ਸੌ ਦੀ ਹੋਈ ਸੀ, ਉਹਦੇ ਭਰਾ ਤੋਂ ਫੜ ਕੇ ਅਸੀਂ ਪੰਜ ਹਜ਼ਾਰ ਲੈ ਗੇ' ਸੀ। ਸਿਕੰਦਰ ਨੇ ਸਟੇਜ

ਤੋਂ ਪੰਜ ਸੌ ਦਾ ਇਸ਼ਾਰਾ ਕੀਤਾ ਸੀ ਪਰ ਅਸੀਂ....।

ਖੈਰ! ਜਦੋਂ ਮੈਂ ਪੈਲਸ ਤੋਂ ਬਾਹਰ ਆਇਆ ਤਾਂ ਸੰਦੀਪ ਕਹਿੰਦਾ, “ਜੀਪ ਮੈਂ ਚਲਾਉਂਦਾ ਤੂੰ ਨਾਲ਼ ਦੀ ਸੀਟ ‘ਤੇ ਬੈਠ।” “ਸਵੇਰੇ ਤਾਂ ਤੂੰ ਕਹਿੰਦਾ ਸੀ, ਮੈਨੂੰ ਚਲਾਉਣੀ ਨਹੀਂ ਆਉਂਦੀ।” ਮੈਂ ਉਹਨੂੰ ਸਵੇਰੇ ਦੀ ਗੱਲ ਯਾਦ ਕਰਵਾਈ। “ਬਾਈ ਦਾਰੇ, ਕਹਿ ਤੇਰੇ ਚਾਚੇ ਨੂੰ ਨਾਲ਼ ਦੀ ਸੀਟ ‘ਤੇ ਬੈਠੇ।” ਸੰਦੀਪ ਨੇ ਦਾਰੇ ਨੂੰ ਕਿਹਾ। ਉਹਦੀ ਗਰਾਰੀ ਬਹੁਤ ਭੈੜੀ ਐ। ਮੈਂ ਚੁੱਪ ਕਰਕੇ ਬੈਠ ਗਿਆ। ਸੋਚਿਆ ‘ਜਹਾਂ ਤੁਮ ਲਟਕੇ ਬਹਾਂ ਹਮ ਲਟਕੇ’। ਨਸ਼ਿਆਇਆ ਸੰਦੀਪ, ਬਹੁਤ ਐਥਾ ਕਰਦਾ ਸੀ।

ਜੀਪ ‘ਚ ਤੇਲ ਹੈ ਨਹੀਂ ਸੀ। ਲਾਈਟਾਂ ਵੀ ਨਹੀਂ ਸੀ ਮੱਚਦੀਆਂ। ‘ਡਰਾਈਵਰ’ ਨੇ ਵੀ ਪਹਿਲੀ ਵਾਰ ਹੀ ਸਟੇਰਿੰਗ ਫੜਿਆ ਸੀ। ਤੇਲ ਕਦੇ ਕਿਸੇ ਪਿੰਡੋਂ ਪਵਾ ਲਈਏ... ਕਦੇ ਕਿਸੇ ਪਿੰਡੋਂ। ਕੋਈ ਨਾ ਕੋਈ ਜਾਣ-ਪਛਾਣ ਮਿਲਦੀ ਰਹੀ, ਗੱਡੀ ਚੱਲਦੀ ਰਹੀ। ਇੱਕ ਵਾਰੀ ਤਾਂ ਖੇਤ ‘ਚੋਂ ਚੱਲ ਰਹੇ ਇੰਜਣ ‘ਚੋਂ ਈ ਕੱਢ ਕੇ ਪਾਇਆ। ਜਿਹੜੇ ਤੇਲ ਨੂੰ ਫੜੇ ਸਨ, ਉਹਨਾਂ ਦੀ ਦਾਰੂ ਖਰੀਦਕੇ ਪੀ ਰਹੇ ਸੀ ਆਉਂਦੇ-ਆਉਂਦੇ। ਗਰਾਰੀ ਵੀ ਫਸੀ ਹੋਈ ਸੀ, ਬਈ ਅੱਜ ਤੇਲ ਪੈਸਿਆਂ ਦਾ ਨਹੀਂ ਪਵਾਉਣਾ।

ਚਲੋ ਜੀ ਮੌਤ ਨੂੰ ਮਖੌਲਾਂ ਕਰਦੀ ਘੁੰਮਦੀ ਘੁਮਾਉਂਦੀ ਜੀਪ ਪਟਿਆਲੇ ਪੁੱਜ ਗਈ। ਠੇਕੇ ਤੋਂ ਇੱਕ ਬੋਤਲ ਹੋਰ ਖਰੀਦਲੀ, ਜਮਾਂ ਡੱਕ ਕੇ ਸੌਂਗੇ। ਟਿਵਾਣਾ ਇੱਕ ਲੜਿਆ ਨੂੰ ਸਾਡੇ ਨਾਲ਼ ਜਾਂ ਕਹਿਲੋ ਬੱਪੜ ਨਹੀਂ ਮਾਰੇ ਬਸ, ਪਰ ਗੁੱਸੇ ਬਹੁਤ ਹੋਇਆ।

ਉਹਨੇ ਬਥੇਰਾ ਰੋਕਿਆ “ਮੰਗੇ, ਬੰਦਾ ਬਣਜਾ, ਅੱਜ ਨਾ ਪੀ... ਕੱਲ੍ਹ ਮੈਂਚ ਐ, ਗਰਾਰੀ ਟੀਮਾਂ ਬਹੁਤ ਵਧੀਆ ਨੇ, ਫੇਰ ਖੜ੍ਹਿਆ ਵੀ ਨਹੀਂ ਜਾਣਾ...” ਪਰ ਮੈਂ ਸੁਣੀ ਨਹੀਂ ਤੇ ਵੱਧ ਪੀ ਬੈਠਾ।

ਸਵੇਰੇ ਟਿਵਾਣਾ ਮੈਨੂੰ ਉਠਾਈ ਜਾਵੇ ਤੇ ਮੈਥੋਂ ਬੈਠ ਵੀ ਨਾ ਹੋਵੇ, ਬੈਠ ਘੁੰਮੀ ਜਾਵੇ। ਉਹਨੇ ਨਾਲ਼ੇ ਇੱਕ ਗਾਲ਼ ਕੱਢੀ ਨਾਲ਼ੇ ਖੋਸੀ ਉਤਾਰ ਕੇ ਉਹ ਮਾਰੀ ਚਲਾ ਕੇ। “ਮੈਂ ਕਿਹਾ ਤੇ ਨਾ... ਬਈ ਨਾ ਝੁਲਸ। ਜਦੋਂ ਖੇਡਣਾ ਈ ਨਹੀਂ ਤੀ ਫੇਰ ਟੀਮ ਧਾਰਾਂ ਲੈਣ ਨੂੰ ਬਣਾਈ ਤੀ। ਬਾਈ ਬਣਕੇ ਉੱਠ ਖੜ੍ਹ, ਕਬੱਡੀ ਆਲੇ ਤਾਂ ਪਹਿਲਾਂ ਹੀ ਪੂਰੇ ਨਹੀਂ ਹੋਗੇ... ਮੈਂ ਅਰ ਯੋਗੀ ਦੇਵੇ ਜਦੋਂ ਕੀ-ਕੀ ਕਰਾਂਗੇ...” ਉਹ ਬਹੁਤ ਗੁੱਸੇ ‘ਚ ਸੀ ਕਦੇ ਕੁਛ ਬੋਲੇ ਕਦੇ ਕੁਛ।

ਐਨੇ ਨੂੰ ਸਾਡੇ ਕਮਰੇ ‘ਚੋਂ ਚੱਪਲ ਪਾਉਣ ਮੰਨੂ ਭਾਟੀਆ ਆ ਗਿਆ। “ਕੀ ਹੋਇਆ ਮੰਗੇ ਭਾਅ...?” ਉਹ ਚੱਪਲ ਪਾਉਂਦਾ ਹੋਇਆ, ਟਿਵਾਣੇ ਨੂੰ ਗੁੱਸੇ ‘ਚ ਬੋਲਦਾ ਸੁਣ ਕੇ, ਮੈਨੂੰ ਬੋਲਿਆ ਸੀ। ਟਿਵਾਣਾ ਤੇ ਸਿਰੰਦਰ ਆਂਡਿਆਂ ਦੀ ਭੁਰਜੀ ਬਣਾ ਕੇ ਖਾ ਚੁੱਕੇ ਸਨ। ਸਿਰੰਦਰ ਵੀ ਉਹਦੇ ਨਾਲ਼ ਲੱਗ ਗਿਆ ਸੀ ਮੱਤਾਂ ਦੇਣ।

“ਮੰਨੂ ਵੀਰੋ, ਰਾਤ ਜਿਆਦਾ ਪੀ ਹੋ ਗੀ। ਹੁਣ ਤੱਕ ਚੜ੍ਹੀ ਪਈ ਐ। ਉੱਠਣ ਨੂੰ ਦਿਲ ਨਹੀਂ ਕਰਦਾ।” ਮੈਂ ਮਜ਼ਬੂਰੀ ਦੱਸੀ।

“ਚੱਲ ਹੋ ਖੜ੍ਹਾ, ਮੇਰੇ ਰੂਮ ‘ਚ ਆ ਜਾ...” ਮੈਨੂੰ ਲੱਗਿਆ ਇਹ ‘ਬਰੋਅਰ’ ਐ, ਇਹਦੇ ਕੋਲ਼ ਕੋਈ ਮੈਡੀਸਨ ਹੋਵੇ। ਪਰ ਜਦੋਂ ਗਿਆ ਤਾਂ ਉਹਨੇ ਰੋਟੀਆਂ ਪੈਕ ਕਰਨ ਆਲਾ ਫੋਇਲ ਪੇਪਰ ਕੱਢਿਆ ਅਤੇ ਛੇ-ਸੱਤ ਇੰਚ ਲੰਬਾ ਟੁਕੜਾ ਪਾੜ ਕੇ, ਫੇਰ ਰੋਲ਼ ਅਲਮਾਰੀ ‘ਚ ਲਕੌਤਾ।

ਇਹ ਪਹਿਲਾ ਦਿਨ ਸੀ ਜਦੋਂ ਮੈਂ ਦਲ ਦਲ ‘ਚ ਫਸਣ ਜਾ ਰਿਹਾ ਸੀ। ਮੈਂ ਪੁੱਛਿਆ, “ਇਹ ਸਮੈਕ ਐ ਨਾ?” ਮੈਂ ਪਹਿਲਾਂ ਵੀ ਇੱਕ ਵਾਰੀ ਦੇਖਿਆ ਸੀ ਉਹਨੂੰ ਸਮੈਕ ਪੀਂਦੇ ਨੂੰ ਜਿੰਦਣ ਸੁੱਖੀ ਦਾ ਪੈਰ ਟੁੱਟਿਆ ਸੀ।

“ਤੁਹੀਂ ਕਿਹੜਾ ਡੋਲੀ ਪੀਣੀ ਜੇ... ਦੋ ਲਾਈਨਾਂ ਲਾ ਕੇ ਦੇਖ, ਸਰੀਰ ਵੇਖੀਂ ਕਿੱਤਰਾਂ ਉੱਡਦਾ ਈ...”

ਇਹ ਕਹਿੰਦਿਆਂ ਉਸਨੇ, ਉਸ ਫੋਇਲ ਪੇਪਰ ‘ਤੇ ਇੱਕ ਛੋਟੀ ਜਿਹੀ ਪੁੜੀ ‘ਚੋਂ ਕੁਛ ਢੇਰੀ ਕਰ ਦਿੱਤਾ। ਫੇਰ ਬੱਲੇ ਮਾਚਿਸ ਦੀ ਤੀਲੀ ਨਾਲ਼ ਸੇਕ ਦੇਤਾ ਅਤੇ ਦਸ ਦੇ ਨੋਟ ਨੂੰ ਪਾਈਪ ਬਣਾ ਕੇ ਮੂੰਹ ਨਾਲ਼ ਉਸਦਾ ਪੁੰਘਾਂ ਖਿੱਚਿਆ। ਪੁੰਘਾਂ ਖਿੱਚ ਕੇ ਕਿੰਨੀ ਦੇਰ ਅੰਦਰ ਈ ਰੱਖਿਆ। ਮੈਨੂੰ ਜਿਆਦਾ ਔਖਾ ਨਾ ਲੱਗਿਆ ਇਹ ਸਭ ਕਰਨੇ ਨੂੰ। ਦੋ ਦੀ ਬਜਾਏ ਚਾਰ ਸੂਟੇ (ਲਾਈਨਾਂ) ਖਿੱਚੇ। ਉਹ ਕਹਿੰਦਾ, “...ਇੱਕ ਸਿਗਰਟ ਦਾ ਕਸ਼ ਵੀ ਲਾ ਲੈ...”

ਸਿਗਰਟ ਪੀਣੀ ਕਦੀ ਖਾਸ ਵਧੀਆ ਨਹੀਂ ਲੱਗੀ। ਪਰ ਉਸ ਦਿਨ ਮੈਂ ਦੋ ਸੂਟੇ ਉਹਦੇ ਵੀ ਲਾ ਲਏ। ਨਾਲ਼ੇ ਸਭ ਪਤਾ ਸੀ ਇਹ ਮਾੜੀ ਚੀਜ਼ ਹੈ, ਸਮੈਕ ਵੀ ਤੇ ਸਿਗਰਟ ਵੀ। ਪਰ ਆਂਦੇਂ ਸੀ ਕਿ ਮੈਨੂੰ ਕਿਹੜਾ ਆਦਤ ਏ, ਮੈਂ ਕਿਹੜਾ ਪੱਕੀ ਪੀਣ ਲੱਗਣੈ।

ਮੇਰੀ ਰਾਤ ਦੀ ਪੀੜੀ ਜਿਹੜੀ ਉੱਤਰ ਨਹੀਂ ਸੀ ਰਹੀ, ਹੁਣ ਪਤਾ ਨਹੀਂ ਕਿੱਥੇ ਗਈ। ਸਰੀਰ ਫੁੱਲ ਵਰਗਾ ਹੋ ਗਿਆ ਸੀ। ਇੱਕ ਅਜੀਬ ਜਿਹਾ ਅਹਿਸਾਸ ਹੋਇਆ। ਪਰ ਉਦੋਂ ਨਹੀਂ ਸੀ ਪਤਾ ਕਿ ਇਹ ਸੁਖਦ ਅਹਿਸਾਸ ਨਰਕ ਦੀ ਪੌੜੀ ਹੈ।

ਅਸੀਂ ਭਾਗੂ ਮਾਜਰੇ ਪਹੁੰਚ ਗਏ। ਬਾਰਾਂ ਜਣਿਆਂ ‘ਚੋਂ ਛੇ ਜਣੇ ਕਬੱਡੀ ਆਲੇ ਤੇ ਬਾਕੀ ਹੋਰ ਖੇਡਾਂ ਆਲੇ। ਮਤਲਬ ਪਲੇਇੰਗ ਸੈਂਟ ‘ਚ ਵੀ ਇੱਕ ਜਣਾ ਅਣਜਾਣ ਸੀ। ਜਿਵੇਂ ਹੁਸ਼ਿਆਰਪੁਰੀਆ ਗੋਲਡੀ। ਉਹ ਵੀ ਵੋਟ-ਲਿਫਟਿੰਗ ਦਾ ਹੋਣ ਕਰਕੇ ਕਾਇਮ ਸੀ, ਨਹੀਂ ਤਾਂ ਕਬੱਡੀ ਖੇਡਣ ਤੋਂ ਬਾਕੀ ਖੇਡਾਂ ਆਲੇ ਡਰਦੇ ਈ ਬਹੁਤ ਹਨ।

ਅਸੀਂ... ਮੈਂ, ਯੋਗੀ, ਗੁਰਪ੍ਰੀਤ ਅਤੇ ਅਮਰੀਕ ਪੇਧਣ ਪਹਿਲਾਂ ਵੀ ਸਕੂਲਾਂ ‘ਚ ‘ਕੋਠੇ ਖੇਡੇ ਹੋਏ ਸੀ। ਲੀਗ ਦਾ ਮੈਚ ਸੀ ਡੀ. ਏ. ਵੀ. ਕਾਲਜ ਬਠਿੰਡੇ ਨਾਲ਼। ਉਹਨਾਂ ‘ਚ ਯਾਦੂ, ਮਾਨਾ, ਗੁਰਲਾਲ ਘਨੌਰ, ਵਿੱਕੀ, ਗੀਤੀ ਤੇ ਬੱਲੀ ਭਾਅ ਜੀ ਹੋਰੀਂ ਸੱਤ ਦੇ ਸੱਤ ਜਮਾਂ ਚੋਟੀ ਦੇ ਖਿਡਾਰੀ। ਪਿਛਲੇ ਸਾਲ ਦੀ ਆਲ- ਇੰਡੀਆ ਇੰਟਰ ਵਰਸਿਟੀ ਦੇ ਗੋਲਡ ਮੈਡਲਿਸਟ।

ਉਹਨਾਂ ਨਾਲ ਜੇ ਕਿਸੇ ਦਾ ਮੈਚ ਫਸਿਆ ਸੀ ਤਾਂ ਸਾਡਾ ਹੀ ਫਸਿਆ ਸੀ। ਨਹੀਂ ਤਾਂ ਉਹ ਇੱਕ ਤਰਫ਼ਾਈ ਜਿੱਤਦੇ ਰਹੇ।

ਚੱਲਦੇ ਮੈਚ 'ਚ ਮੈਂ, ਟਿਵਾਣਾ ਅਤੇ ਵੇਟ ਲਿਫਟਿੰਗ ਆਲਾ ਗੋਲਡੀ ਰਹਿ ਗੇ' ਤਿੰਨੋਂ ਜਣੇ। ਓਧਰੋਂ ਰੋਡ 'ਤੇ ਸੀ ਮਨਪ੍ਰੀਤ ਮਾਨਾ। ਮੈਂ ਦੋਵੇਂ ਲੱਤਾਂ ਫੜ੍ਹ ਲਈਆਂ, ਜਦੋਂ ਉਹਨੇ ਬਾਹਾਂ ਜਿਹੀਆਂ ਖਿਲਾਰਕੇ ਮੇਰੇ 'ਤੇ ਅਟੈਕ ਮਾਰਿਆ ... ਉੱਤੋਂ ਗੁਰਪ੍ਰੀਤ ਨੇ ਸਾਂਭ ਲਿਆ ... ਉਹ ਲੰਬਾ ਤੇ ਭਾਰਾ ਹੋਣ ਕਰਕੇ ਸੈਂਟਰ ਲਾਈਨ 'ਤੇ ਨੂੰ ਡਿੱਗ ਪਿਆ, ਪਰ ਹੱਥ ਨਾ ਲੱਗੇ ... ਉਹ ਜੋਰ ਜਿਆ ਮਾਰੇ, ਅਸੀਂ ਉਹਨੂੰ ਘੁੱਟ ਕੇ ਫੜਿਆ ਹੋਇਆ ਸੀ। ਪੂਰਾ ਦੱਬਿਆ ਪਿਆ ਸੀ। ਪਰ ਰੈਫਰੀ ਨੇ ਜਦੋਂ ਸੀਟੀ ਮਾਰ ਕੇ "ਰੇਡਰ ਸੇਫ... ਇੱਕ ਆਉਟ" ਕਿਹਾ ਤਾਂ ਅਸੀਂ ਹੈਰਾਨ ਰਹਿ ਗੇ'। ਸਾਰੇ ਰੈਫਰੀ ਵੱਲ ਦੇਖੀਏ, ਉਸਤੋਂ ਵੀ ਹੈਰਾਨ ਗੋਲਡੀ ਨੂੰ ਦੇਖ ਕੇ ਹੋਏ। ਪਤੰਦਰ ਦੂਜੇ ਪਾੜੇ 'ਚ ਮਾਨੇ ਹੋਰਾਂ ਦੇ ਪਾਸੇ ਜਾ ਖੜ੍ਹਿਆ। ਰੈਫਰੀ ਨੇ ਤਾਂ ਆਉਟ ਦੇਣਾ ਹੀ ਸੀ।

ਲੋਕ ਹੱਸ-ਹੱਸ ਦੂਹਰੇ ਹੋ ਗੇ'। ਜਦੋਂ ਅਸੀਂ ਪੁੱਛਿਆ "ਬਈ ਤੂੰ ਓਧਰ ਕੀ ਕਰਨ ਗਿਆ ਸੀ?" ਪੂਰੇ ਜੋਸ਼ 'ਚ ਉਹ ਬੋਲਿਆ, "ਮੈਂ ਤਾਂ ਯਾਰ, ਤਾਂ ਖੜ੍ਹਾ ਸੀ, ਬਈ ਜੇ ਉਹ ਸੈਂਟਰ ਲਾਈਨ ਨੂੰ ਹੱਥ ਲਾਉ ਤਾਂ ਮੈਂ ਹੱਥ ਫੜ ਲਊਂ।"

ਉਹਨੂੰ ਬੇਚਾਰੇ ਨੂੰ ਕਬੱਡੀ ਦੇ ਪੂਰੇ ਨਿਯਮ ਨੂੰ ਸੀ ਪਤਾ। ਇਹ ਮੈਚ ਅਸੀਂ ਹਾਰ ਗਏ। ਬਾਕੀ ਮੈਚ ਦੂਜੇ ਦਿਨ ਹੋਣੇ ਸਨ। ਦੂਜੀ ਸਵੇਰ ਵੀ ਮੈਨੂੰ ਲੱਗੇ ਜੇ ਕਿਤੇ ਮੰਨੂ ਭਾਟੀਆ ਆਜੇ ਤਾਂ ਗੱਲ ਈ ਬਣ ਜੇ'। ਸਮੇਕ ਦੇ ਸੂਟੇ ਦਾ ਝੂਟਾ ਯਾਦ ਆਵੇ। ਸਰੀਰ ਟੁੱਟਿਆ ਪਿਆ ਸੀ। ਅਸਲ 'ਚ ਪਹਿਲੀ ਰਾਤ ਮੈਂ ਤੇ ਸਿਕੰਦਰ ਨੇ ਚੌੜ-ਚੌੜ 'ਚ ਬਿਨਾਂ ਪਾਣੀ ਪਾਏ ਹੀ ਅਧੀਆ-ਅਧੀਆ ਸ਼ਰਾਬ ਦਾ ਪੀ ਲਿਆ ਸੀ। ਉਈਂ ਬਸ ਗਰਾਰੀ ਜਿਹੀ ਫਸ ਗੀ'। ਉੱਥੇ ਕਿਸੇ ਮੁੰਡੇ ਦੇ ਕਮਰੇ 'ਚ ਗਾਣਾ ਚੱਲਦਾ ਸੁਣ ਲਿਆ, "ਇੱਕੋ ਸਾਹ 'ਚ ਅਧੀਆ ਲੰਘਾਤਾ ਸ਼ੇਰ ਨੇ"। ਮੁਹੰਮਦ ਸਦੀਕ ਦਾ ਸੁੱਚੇ ਸੂਰਮੇ 'ਤੇ ਸੀ ਕੋਈ ਗਾਣਾ। ਜੋਸ਼ ਨਾਲ ਗਾਇਆ ਗਾਣਾ ਸੁਣ ਅਸੀਂ ਹੋਸ਼ ਭੁਲਾਉਣ ਲੱਗ ਪੇ'।

ਸਿਕੰਦਰ ਕਹਿੰਦਾ, "ਸੋਚਣ ਆਲੀ ਗੱਲ ਐ ਬਈ ਜਦੋਂ ਸੁੱਚਾ ਇੱਕੋ ਸਾਹ 'ਚ ਪੀ ਸਕਦੈ, ਫੇਰ ਆਹ ਸੂਰਮੇ ਕਿੰਨੀ ਜਲਦੀ ਤੇ ਕਿੰਨੀ ਜਿਆਦਾ ਪੀ ਸਕਦੇ ਨੇ।" ਆਪਦੇ ਅਤੇ ਮੇਰੇ ਵੱਲ ਇਸ਼ਾਰਾ ਸੀ ਉਸਦਾ।

ਸਿਕੰਦਰ ਦਾ ਇਹ ਪੈਂਟ ਡਾਇਲਾਗ ਹੁੰਦਾ ਸੀ। ਜੇ ਕਿਸੇ ਨੇ ਕਹਿਣਾ 'ਮੇਰਾ ਅੰਕਲ ਥਾਣੇਦਾਰ ਏ' ਤਾਂ ਸਿਕੰਦਰ ਨੇ ਜਵਾਬ 'ਚ ਇਹ ਜ਼ਰੂਰ ਕਹਿਣਾ ਹੁੰਦਾ ਸੀ, "ਬਈ ਤੂੰ ਸੋਚ ਕੇ ਦੇਖ, ਜੇ ਤੇਰਾ ਅੰਕਲ ਥਾਣੇਦਾਰ ਐ, ਫੇਰ ਸਾਡਾ ਕੀ ਹੋਊ?" ਅਸੀਂ ਬੜਾ ਹੱਸਦੇ ਸੀ ਉਹਦੀਆਂ ਗੱਲਾਂ ਸੁਣ-ਸੁਣ ਕੇ। ਜੇ ਕੋਈ ਉਹਨੂੰ ਫਿਲਮ ਦੇਖਣ ਨਾਲ ਲੈ ਜਾਂਦਾ ਤਾਂ ਉਹਨੇ ਕਹਿਣਾ, "ਅਮਰੀਕ ਨੂੰ ਵੀ ਨਾਲ ਲੈ ਕੇ ਚੱਲੇ। ਮੈਨੂੰ ਇੱਕ ਬੰਦਾ ਦੱਸਣ ਆਲਾ ਵੀ ਚਾਹੀਦੈ ਕਿ

ਜਿਹੜਾ ਸੀਨ ਨਿੱਕਲ ਗਿਆ ਉਸ 'ਚ ਕੀ ਹੋਇਐ?" ਲੋਕ ਤਾਂ ਪੁੱਛਣਗੇ ਅੱਗੇ ਕੀ ਹੋਊਗਾ, ਪਰ ਸਿਕੰਦਰ ਪੁੱਛਦਾ ਹੁੰਦਾ ਸੀ, "ਪਿੱਛੇ ਕੀ ਹੋਇਆ?" ਉਹਨੇ ਅੱਜ ਤੱਕ 'ਕੱਲੇ ਨੇ ਕੋਈ ਫਿਲਮ ਨੂੰ ਦੇਖੀ। ਕਹਿੰਦਾ ਸੀ, "ਲੋਕ ਕੀ ਆਖਣਗੇ ਸਿਕੰਦਰ 'ਕੱਲਾ ਈ... ਆਪ ਈ ਫਿਲਮ ਦੇਖ ਰਿਹੈ।" ਇੱਕ ਉਹ ਹੋਰ ਗੱਲ ਵੀ ਕਹਿੰਦਾ ਰਹਿੰਦਾ ਸੀ ਅਖੇ, "ਓਏ ਮੇਰੇ ਬੂਟ ਪਾ।" ਪੈਰਾਂ ਨੂੰ ਅਗਲੇ ਵੱਲ ਕਰਕੇ ਫੇਰ ਕਹਿਣਾ, "ਨਹੀਂ ਫੇਰ ਦਰਵਾਜ਼ਾ ਖੋਲ੍ਹ ਦੇ।" ਅਸੀਂ ਕਹਿਣਾ, "ਕਿਉਂ?" ਉਹਨੇ ਕਹਿਣਾ, "ਜੇ ਕਿਸੇ ਨੇ ਦੇਖ ਲਿਆ... ਅਗਲਾ ਕੀ ਕਹੂ, ਕਿੱਡਾ ਵੱਡਾ ਬਾਦਸ਼ਾਹ ਸਿਕੰਦਰ, ਆਪ ਈ ਬੂਟ ਪਾਉਂਦੈ।" ਜੇ ਵਿਆਹ ਸ਼ਾਦੀ 'ਚ ਕਿਸੇ ਨੇ ਨੱਚਣ ਲਈ ਕਹਿਣਾ ਤਾਂ ਉਹਦਾ ਫੇਰ ਇਹੋ ਜਵਾਬ, "ਲੈ ਲੋਕ ਕੀ ਆਖਣਗੇ ਸਿਕੰਦਰ ਆਪ ਈ ਨੱਚ ਰਿਹੈ। ਥੋਡੇ 'ਚੋਂ ਕਰੋ ਕੋਈ ਸੇਵਾ, ਜਾਓ ਨੱਚੋ ਮੇਰੇ ਨਾਂ ਦਾ..."

ਅਮਰੀਕ ਨੂੰ ਤਾਂ ਉਹ ਛੇੜਨ ਦਾ ਮਾਰਾ ਹਰੇਕ ਗੱਲ 'ਚ ਈ ਕਹਿੰਦਾ ਰਹਿੰਦਾ। ਅਮਰੀਕ ਬੇਚਾਰਾ ਨਾਲੇ ਗੁੱਸਾ ਦਿਖਾਉਂਦਾ ਨਾਲੇ ਮੁਸਕਰਾ ਪੈਂਦਾ।

ਸਿਕੰਦਰ ਬਾਈ, ਬਲਰਾਜ ਠੱਗ ਤੋਂ ਬਾਅਦ ਮੈਂ ਦੂਜਾ ਬੰਦਾ ਦੇਖਿਐ, ਜਿਹੜਾ ਕਦੇ ਵੀ, ਕਿਸੇ ਵੀ ਸਮੇਂ ਢਹਿੰਦੀ ਕਲਾ 'ਚ ਨਹੀਂ ਗਿਆ। ਬਹੁਤ ਜਿੰਦਾਜਿਨ ਇਨਸਾਨ ਹੈ।

ਓਦਣ ਵੀ ਰਾਤ ਵੇਲੇ ਰੋਟੀ ਖਾ ਕੇ ਸੌਣ ਦੀਆਂ ਸਕੀਮਾਂ ਬਣਾ ਰਹੇ ਸੀ। ਜਦੋਂ ਇੱਕੋ ਸਾਹੇ ਅਧੀਆ ਸ਼ਰਾਬ ਦਾ ਪੀਣ ਆਲੀ ਗਰਾਰੀ ਫਸੀ। ਅਸੀਂ ਤੁਰੇ-ਤੁਰੇ ਪਹਿਲਾਂ ਖਰੜ ਤੋਂ ਦੋ ਅਧੀਏ ਫੜ੍ਹ ਕੇ ਲਿਆਏ। ਫੇਰ ਹੋਸਟਲ ਦੇ ਬਾਹਰ ਨਲਕੇ 'ਤੇ ਇੱਕੋ ਸਾਹੇ ਅੱਧੀਆ-ਅੱਧੀਆ ਖਿੱਚ ਕੇ 'ਸੁੱਚੇ ਸੂਰਮੇ' ਦੀ ਬਰਾਬਰੀ ਕਰੀ।

ਪਰ ਇਹੋ ਜਿਹੀਆਂ ਬਰਾਬਰੀਆਂ ਨੇ ਕੁਛ ਵੀ ਬਰਾਬਰ ਨਹੀਂ ਰਹਿਣ ਦਿੱਤਾ। ਅੱਗੇ ਜਾ ਕੇ ਬਹੁਤ ਗੜਬੜਾਂ ਹੋਈਆਂ। ਇਹ ਸਿੱਧੀਆਂ ਮਖੌਲਾਂ ਸਨ ਮੌਤ ਨੂੰ। ਸ਼ੇਰ।

ਉਂ ਅਜੇ ਸਭ ਕੰਟਰੋਲ 'ਚ ਸੀ। ਅਜੇ ਗੁਲਾਮੀ ਨੇ ਐਨਾ ਗੁਲਾਮ ਨਹੀਂ ਸੀ ਬਣਾਇਆ... ਪੰਛੀ ਆਜ਼ਾਦ ਸਨ... ਕਦੇ-ਕਦੇ ਪਿੰਜਰੇ 'ਚੋਂ ਚੁਗਕੇ ਉੱਡ ਜਾਂਦੇ। ਪਰ ਸਾਡਾ ਸਾਰਾ ਗਰੁੱਪ ਹੀ ਮੌਤ ਦੀ ਅਜਿਹੀ ਮੌਣ 'ਤੇ ਖੜ੍ਹਾ ਸੀ, ਜਿਸਦੇ ਇੱਕ ਪਾਸੇ ਅਡਿਕਸ਼ਨ ਰੂਪੀ ਦਲ ਦਲ ਤੇ ਦੂਜੇ ਪਾਸੇ ਜੁਰਮ ਦਾ ਖੂਹ ਸੀ। ਪਰ ਪਤਾ ਨਹੀਂ ਕਿਵੇਂ ਰੋਕੀ ਰੱਖਿਆ ਸੀ ਐਨਾ ਚਿਰ। ਜਦੋਂ ਕਿ ਸਾਡੇ ਵੱਲੋਂ ਕੋਈ ਕਸਰ ਨਹੀਂ ਸੀ ਆਪਣੇ-ਆਪ ਨੂੰ ਬਰਬਾਦ ਕਰਨ ਦੀ। ਰਿਸਕ ਲੈਣਾ ਤਾਂ ਜਿਵੇਂ ਸੁਭਾਅ ਈ ਬਣ ਗਿਆ ਸੀ।



ਠੱਗ ਸਟਾਈਲ

ਹਰੇਕ ਜਗ੍ਹਾ ਜਾਂ ਗਰੁੱਪ ਦੀ ਕੋਈ ਨਾ ਕੋਈ ਗੱਲ ਮਸ਼ਹੂਰ ਹੁੰਦੀ ਹੈ। ਸਾਡੇ ਮਸ਼ਹੂਰ ਸੀ ਜ਼ਿੰਦਗੀ ਜਿਊਣ ਦਾ ਸਟਾਈਲ। ਮਤਲਬ 'ਠੱਗ ਸਟਾਈਲ'। ਹਰੇਕ ਮਸਲੇ ਨੂੰ ਹਾਸੇ 'ਚ ਚੱਲ ਕਰਨਾ ਜਮ੍ਹਾਂ ਬੇਪ੍ਰਵਾਹ ਹੋ ਕੇ।

26 ਨੰਬਰ ਕਮਰੇ 'ਚ ਬੈਠੇ ਅਸੀਂ ਗੱਪਾਂ ਮਾਰ ਰਹੇ ਸੀ। ਇੱਕ ਦੋ ਨੇ ਤਾਂ ਕੱਪੜੇ ਬਦਲ ਲਏ। ਕੁਝ ਮੇਰੇ ਵਰਗੇ ਘਰ ਜਾਣ ਆਲੇ ਉਵੇਂ ਹੀ ਬੈਠੇ ਸੀ। ਵਰਦੀ ਉਦੋਂ ਸਾਡੀ ਪੁਰਾਣੀਆਂ ਫਿਲਮਾਂ ਦੀ ਡਰੈਸ ਵਰਗੀ ਸੀ। ਚਿੱਟੀ ਪੈਂਟ-ਕਮੀਜ਼ ਅਤੇ ਕਾਲੇ ਬੂਟ, ਜਿਹੇ ਜਿਹੀ ਸੰਨ ਪੰਝਤਰ ਤੋਂ ਨੱਬੇ ਤੱਕ ਦੀਆਂ ਜਤਿੰਦਰ ਵਰਗਿਆਂ ਦੀਆਂ ਫਿਲਮਾਂ 'ਚ ਹੁੰਦੀ ਸੀ। ਮੂਹਰੇ ਤਿੰਨ ਛੁੱਟੀਆਂ ਆਉਂਦੀਆਂ ਦੇਖ, ਅਸੀਂ ਪਿੰਡ ਜਾਣ ਦੀ ਤਿਆਰੀ ਕਰ ਰਹੇ ਸੀ। ਸਲਾਹਾਂ ਕਰਦੇ ਸੀ ਕਿ ਗੁਮ ਕੁ 'ਸਮਾਨ' ਲੈ ਕੇ ਆਈਏ ਪੈਸੇ ਪਾ ਕੇ। ਕਾਇਮ ਹੋ ਕੇ ਘਰ ਨੂੰ ਜਾਈਏ।

ਸਲਾਹਾਂ ਬਣਾਉਂਦੇ ਸੀ, ਐਨੇ ਨੂੰ ਸੁੱਖੀ ਆ ਗਿਆ ਸੇਬ ਤਿਆਰ ਕਰਕੇ। ਸਮੈਕ ਅਜੇ ਬੇਸ਼ੱਕ ਐਨੀ ਨੂੰ ਸੀ ਪੀਣ ਲੱਗੇ, ਪਰ ਸੁਲਫਾ, ਗਾਂਜਾ ਪੂਰਾ ਝੁਲਸਦੇ ਸੀ। ਪੱਗ ਦੇ ਪੇਚ ਸੈਂਟ ਕਰਨ ਆਲੇ ਬਾਜ਼ ਨਾਲ ਸੇਬ 'ਚ ਇੱਕ ਗਲੀ ਕੱਢ ਲੈਂਦੇ ਔਧ ਤੱਕ, ਆਰ-ਪਾਰ ਨੂੰ ਸੀ ਕਰਦੇ। ਫੇਰ ਆਲੇ-ਦੁਆਲੇ ਤੋਂ ਚਾਰ-ਪੰਜ ਗਲੀਆਂ ਹੋਰ ਕੱਢਕੇ ਉਸ ਨੂੰ ਮੇਨ ਗਲੀ ਨਾਲ ਜੋੜ ਲੈਂਦੇ ਅਤੇ ਉਹਨਾਂ 'ਚ ਸੁਲਫੇ-ਗਾਂਜੇ ਦੀਆਂ ਭਰੀਆਂ ਸਿਗਰਟਾਂ ਫਿੱਟ ਕਰ ਲੈਂਦੇ ਅਤੇ ਮੇਨ ਗਲੀ ਰਾਹੀਂ ਕੱਠੀਆਂ ਪੰਜ-ਪੰਜ ਸਿਗਰਟਾਂ ਨੂੰ ਪੀਂਦੇ। ਕਹਿਣ ਤੋਂ ਭਾਵ, ਸਰੀਰਾਂ ਨੂੰ ਤਜ਼ਰਬੇ ਕਰਨ ਵਾਲਾ ਭਾਂਡਾ ਬਣਾਇਆ ਹੋਇਆ ਸੀ। ਮੌਤ ਦਾ ਕੋਈ ਡਰ ਨੂੰ ਸੀ ਕਿ ਐਨੇ ਸੁਲਫੇ ਨਾਲ ਮੌਤ ਵੀ ਹੋ ਸਕਦੀ ਹੈ ਜਾਂ ਬੰਦਾ ਪਾਗਲ ਵੀ ਹੋ ਜਾਂਦਾ ਹੈ।

ਓਦਣ ਵੀ ਪੀ ਕੇ ਸੇਬ ਆਲਾ ਸੁਲਫਾ, ਅੱਖਾਂ ਜਮ੍ਹਾਂ ਸੁਰਖ ਹੋ ਗਈਆਂ ਸੀ। ਸੇਬ ਰਾਹੀਂ ਸੁਲਫਾ ਪੀਂਦੇ ਆਪਦੇ-ਆਪ ਨੂੰ ਤਸੱਲੀਆਂ ਵੀ ਦਿੰਦੇ ਕਿ ਇਸਦੇ ਹਾਨੀਕਾਰਕ ਤੌਰ ਸਾਡੇ ਅੰਦਰ ਨੂੰ ਜਾਂਦੇ, ਸਗੋਂ ਸੇਬ 'ਚ ਈ ਚਿਪਕ ਜਾਂਦੇ ਹਨ। ਪਰ ਹੈਰਾਨੀ ਹੁੰਦੀ ਕਿ ਬਾਅਦ 'ਚ ਉਸੇ ਸੇਬ ਨੂੰ ਵੀ ਖਾ ਲੈਂਦੇ ਕਿ ਭੋਰਾ ਹੋਰ ਨਸ਼ਾ ਹੋ ਜੇ।

ਪਰ ਇਹ ਉਹ ਸਮਾਂ ਸੀ ਜਦੋਂ ਸਮੈਕ ਅਜੇ ਚੌੜ 'ਚ ਈ ਪੀਂਦੇ ਸੀ, ਪੱਕੇ ਨੂੰ ਸੀ ਹੋਏ। ਅਸਲ 'ਚ ਸਾਡੇ ਸੂਤ ਆਇਆ ਹੋਇਆ ਸੀ, ਖਾਸ ਕਰਕੇ ਮੇਰੇ। ਉਦੋਂ ਇੱਕ ਸਸਪੈਂਡ ਹੋਇਆ ਪੁਲਸ ਆਲਾ ਸਮੈਕ ਵੇਚਣ ਲੱਗਿਆ ਸੀ, ਫੈਕਟਰੀ ਏਰੀਏ 'ਚ। ਹਰੇਕ ਨੂੰ ਨੂੰ ਸੀ ਦਿੰਦਾ ਉਹ। ਦਿੰਦਾ ਮੈਨੂੰ ਵੀ ਨੂੰ ਸੀ, ਮੈਨੂੰ ਤਾਂ ਉਹਦੀ ਬੇਟੀ ਦੇ ਦਿੰਦੀ। ਕਈ ਵਾਰ ਬਿਨਾਂ ਪੈਸਿਆਂ ਤੋਂ ਫੜ ਦਿੰਦੀ ਚੋਰੀ ਤੋਂ। ਜਿਨ੍ਹਾਂ ਨੂੰ ਉੱਥੋਂ ਮਿਲਦਾ ਨਾ, ਉਹ ਮੇਰੇ ਰਾਹੀਂ ਲੈਂਦੇ।

ਬਾਕੀ ਤਾਂ ਉਹਨੂੰ ਪੁਲਸੀਏ ਨੂੰ ਉਡੀਕਦੇ ਕਿ ਕਦੋਂ ਘਰ ਆਊਗਾ, ਮੈਂ ਉਸਦੇ ਘਰੋਂ ਜਾਣ ਦੀ ਉਡੀਕ ਕਰਦਾ। ਬਹੁਤ ਨਜ਼ਾਰਾ ਆਉਂਦਾ ਫਰੀ ਦੀ ਪੀ ਕੇ। ਇੱਕ ਦੋ ਦਿਨ ਬਾਅਦ ਕੋਈ ਨਾ ਕੋਈ ਫਸ ਜਾਂਦਾ, ਮੇਰੇ ਕੋਲ਼। ਪਰ ਕੀ ਪਤਾ ਸੀ ਕਿ ਇਹ ਮੁਫ਼ਤ ਦਾ ਮਾਲ ਇੱਕ ਦਿਨ ਗਲੇ ਦਾ ਰੱਸਾ ਬਣ ਜੂ। ਓਦਣ ਵੀ ਇੱਕ ਗਾਹਕ ਨੂੰ ਲਿਆ ਕੇ ਦੇਣਾ ਸੀ। ਉਹ ਹੋਸਟਲ ਦੇ ਬਾਹਰ ਖੜ੍ਹਾ ਉਡੀਕਦਾ ਸੀ। ਨਸ਼ੇ ਪੱਤੇ ਆਲੇ ਬਾਹਰਲੇ ਮੁੰਡੇ ਟਿਵਾਣੇ ਤੋਂ ਡਰਦੇ ਛੇਤੀ ਕਿਤੇ ਅੰਦਰ ਨੂੰ ਸੀ ਵੜਦੇ।

ਸਾਡੇ 'ਚ ਜੱਸਾ ਵੀ ਬੈਠਾ ਸੀ। ਸਮਰਾਲੇ ਕੋਲ਼ ਦਾ ਸੀ ਉਹ ਪਤਲਾ ਜਿਹਾ ਮੁੰਡਾ। ਉਸਦੀ ਭੈਣ, ਸੰਦੀਪ ਦੀ ਜਮਾਤਣ ਹੋਣ ਕਰਕੇ, ਉਹ ਸੰਦੀਪ ਦਾ ਵਧੀਆ ਦੋਸਤ ਬਣ ਗਿਆ। ਇਸੇ ਕਰਕੇ ਉਸ ਕੁੜੀ ਨੂੰ ਸੰਦੀਪ ਦੇ ਨਾਲ ਰਲਕੇ ਅਸੀਂ ਭੈਣ ਈ ਕਹਿੰਦੇ। ਉਹ ਕੁਛ-ਕੁਛ ਸਾਡੇ ਵਰਗਾ ਈ ਸੀ, ਜਮਾਂ ਬੇਫ਼ਿਕਰਾ ਜਿਹਾ। ਭੈਣ ਦੱਸਦੀ ਹੁੰਦੀ ਸੀ, "ਬਹੁਤ ਉਲੂਮੇ ਆਉਂਦੇ ਰਹਿੰਦੇ ਨੇ। ਮਸਟੈਂਡਪੁਣਾ ਕਰਦਾ, ਲੜਦਾ-ਭਿੜਦਾ ਰਹਿੰਦੇ।" ਨਸ਼ੇ ਪੱਤੇ ਵੀ ਕਰਨ ਲੱਗ ਪਿਆ ਸੀ। ਓਦਣ ਸਾਡੇ ਕੋਲ਼ ਬੈਠਾ ਵੀ ਗਾਂਧੀ ਗਰੁੱਪ ਦੀਆਂ ਗੱਲਾਂ ਸੁਣਾ ਰਿਹਾ ਸੀ।

ਠੱਗ ਆਇਆ ਬਾਹਰੋਂ। ਕਹਿੰਦਾ, "ਮੰਗੇ ਤੂੰ ਤਾਂ ਕੋਈ ਕਰਿਮਨਲ ਰਿਹਾ ਹੋਵੇਗਾ ਯਾਰ...।" ਮਖਿਆ, "ਹੋਰ ਨਾ ਕੁਝ!" ਫੇਰ ਗੰਭੀਰ ਜਿਹੇ ਅੰਦਾਜ਼ 'ਚ ਬੋਲਿਆ, "ਸੱਤ ਨੰਬਰ 'ਚ ਦੇਖ, ਕੁਕੇ ਜੇਹੇ ਬੈਠੇ ਨੇ ਬੰਦੂਕਾਂ ਫੜੀਂ.... ਕੋਈ ਭਸੂੜੀ ਐ ਦੱਸ। ਇੱਕ ਉਹ ਮੋਨੂੰ ਜਿਆ ਵੀ ਫਿਰਦੇ, ਉਹਨੂੰ ਜਿਆਦਾ ਮੂੰਹ ਨਾ ਲਾ...। ਇਹ ਸ਼ਹਿਰੀ ਜਿਹੇ ਜਿਆਦਾ ਵਧੀਆ ਨੂੰ ਹੁੰਦੇ।" ਓਦੋਂ ਪਟਿਆਲੇ ਜੇਲ੍ਹ 'ਚ ਸਨ ਮਿੱਠਾ ਤੇ ਕੀਰਤ ਅਤੇ ਉਹਨਾਂ ਨੂੰ ਜੇਲ੍ਹ 'ਚ ਹੀ ਰਾਜੂ-ਰਾਜਪੂਤ ਵਰਗੇ ਮਿਲ ਪਏ ਸੀ। ਰਾਜੂ ਨੇ ਬਾਹਰ ਆ ਕੇ ਠੱਗ ਹੋਰਾਂ ਨੂੰ ਦੱਸਿਆ ਕਿ ਮੰਗੇ ਹੋਰਾਂ ਦੀ ਬਹੁਤ ਚੜ੍ਹਾਈ ਰਹੀ ਹੈ ਨਾਭੇ 'ਚ...। ਤਾਂ ਕਰਕੇ ਠੱਗ ਕਹਿੰਦਾ ਸੀ ਕਿ ਮੰਗੇ ਤੂੰ ਤਾਂ ਕੋਈ ਕਰਿਮਨਲ ਰਿਹੈਂ....। ਮੈਂ ਸੋਚਿਆ, "ਪਹਿਲਾਂ ਕਮਰੇ 'ਚ ਆਇਆਂ ਨੂੰ ਨਬੇੜਦੈਂ, ਫੇਰ ਜਿਹੜਾ ਕਮਰੇ ਦੇ ਬਾਹਰ ਖੜ੍ਹੇ ਉਹਨੂੰ ਮਿਲਦੈਂ।"

ਜਦੋਂ ਜਾ ਕੇ ਦੇਖਿਆ ਤਾਂ ਗੁਰਧਨਪੁਰੀਆ ਹਰਪੀਤ ਬੈਠਾ ਆਪਣੀ ਆਦਤ ਅਨੁਸਾਰ ਤਿੰਨ ਚਾਰ ਚੇਲਿਆਂ ਨਾਲ਼। ਆਪਦੇ ਨਾਲ਼ ਅਮਲੋਹ ਤੋਂ ਇੱਕ ਫਾਇਨੈਂਸਰ ਵੀ ਲਈ ਫਿਰੇ। ਬਾਹਰ ਖੜ੍ਹੇ ਮੁੰਡੇ ਤੋਂ ਤਾਂ ਮੈਂ ਤਿੰਨ ਸੌ ਰੁਪਈਆ ਲੈ ਕੇ ਤੋਰਤਾ। ਓਦੋਂ ਨੂੰ ਠੱਗ ਹੋਰੀਂ ਵੀ ਆ ਗਏ ਕਮਰੇ 'ਚ। ਸ਼ਾਇਦ ਉਹਨਾਂ ਨੂੰ ਇਹ ਸੀ ਕਿ ਕੋਈ ਸਮੱਸਿਆ ਨਾ ਆ ਜਾਵੇ। ਹਰਪੀਤ ਨੇ ਸਾਰਿਆਂ ਨੂੰ ਮਿਲਾਇਆ ਅਤੇ ਮੇਰੇ ਬਾਰੇ ਦੱਸਿਆ। ਸਹੇਲੀ ਆਲੇ ਮਿੱਠੇ ਹੋਰਾਂ ਦਾ ਜ਼ਿਕਰ ਵੀ ਕੀਤਾ। ਪੂਰਾ ਪ੍ਰਭਾਵ ਬਣਾਇਆ ਮੇਰਾ। ਦਰਅਸਲ ਉਹ ਪਟਿਆਲੇ ਆਏ ਸੀ ਕਿਸੇ ਕੋਲ਼ੋਂ ਪੈਸੇ ਲੈਣ, ਪਰ ਉਹ ਬੰਦਾ ਰਾਹ ਨੂੰ ਸੀ ਦੇ ਰਿਹਾ। ਕੋਈ ਨਾ ਕੋਈ ਬਹਾਨਾ ਮਾਰ ਕੇ ਤੋਰ ਦਿੰਦਾ ਸੀ।

ਸਾਡੇ ਇੱਕ ਜੂਨੀਅਰ ਨੇ ਕੁਝ ਜ਼ਿਆਦਾ ਵਧਾ ਚੜ੍ਹਾ ਕੇ ਦੱਸਤਾ ਸੀ, 'ਠੱਗ ਸਟਾਈਲ' ਬਾਰੇ। ਉਹ ਜੂਨੀਅਰ ਮੁੰਡਾ ਅਮਲੋਹ ਤੋਂ ਸੀ। ਜੀਹਨੇ ਇਹ ਸਾਡੇ ਕੋਲ ਭੇਜੇ ਸਨ। ਉਦੋਂ ਮਸ਼ਹੂਰ ਵੀ ਬਹੁਤ ਹੋ ਗਿਆ 'ਠੱਗ ਸਟਾਈਲ'। ਜੇ ਕੋਈ ਵੀ ਅੜਿਆ ਕੰਮ ਕੱਢ ਲੈਂਦੇ ਤਾਂ ਉਸਦੀ 'ਠੱਗ ਸਟਾਈਲ' ਕਹਿਕੇ ਵਡਿਆਈ ਕਰਦੇ। ਉਸ ਫਾਇਨੈਂਸਰ ਨੇ ਹਰਪ੍ਰੀਤ ਕੋਲ ਗੱਲ ਕਰੀ ਸੀ ਮੇਰੇ ਬਾਰੇ। ਹਰਪ੍ਰੀਤ ਮੇਰਾ ਯਾਰ ਬੇਲੀ ਸੀ। ਉਹ ਉਦਣ ਮੇਰੇ ਕੋਲ ਲੈ ਆਇਆ ਉਹਨੂੰ। ਹੁਣ ਅਸੀਂ ਬੈਠ ਗੇ। ਕੁਛ ਗੱਲਾਂ ਬਾਤਾਂ ਹੋਈਆਂ, ਆਲੇ-ਦੁਆਲੇ ਬਾਰੇ ਪੁੱਛਿਆ ਇੱਕ ਦੂਜੇ ਨੂੰ। ਮੈਂਸ ਆਲੇ ਠੇਕੇਦਾਰ ਨੇ ਚਾਹ ਭੇਜ 'ਤੀ।

"ਮੰਗੇ ਯਾਰ! ਕਰ ਕੋਈ ਗੱਲ। ਢਾਈ ਲੱਖ ਰੁਪਈਐ! ... ਲਾ ਕੋਈ ਜੁਗਾੜ!!" ਹਰਪ੍ਰੀਤ ਨੇ ਚਾਹ ਦਾ ਕੱਪ ਚੱਕਦੇ ਨੇ ਗੱਲ ਅੱਗੇ ਤੋਰੀ। "ਬੰਦਾ ਕੌਣ ਐ? ਕਿੱਥੇ ਰਹਿੰਦੇ?" ਉਹਨੇ ਘਰ ਦਾ ਪਤਾ ਦੱਸਿਆ, "ਡੀ.ਸੀ. ਡਬਲਿਊ. ਕਲੋਨੀ ਕੋਲ ਆ ਤੇ ਨੌਕਰੀ ਕਰਦੇ ਅਮਲੋਹ ਐਸ.ਡੀ.ਐੱਮ. ਦਫ਼ਤਰ।"

ਹਰਪ੍ਰੀਤ ਮੈਨੂੰ ਬਾਹਰ ਲੈ ਗਿਆ ਕਮਰੇ 'ਚੋਂ। ਮੈਂ ਠੱਗ ਨੂੰ ਵੀ ਆਵਾਜ਼ ਮਾਰ ਲਈ...। ਕਹਿੰਦਾ, "ਮੰਗੇ ਦਸ-ਪੰਦਰਾਂ ਹਜ਼ਾਰ ਖਰਚਾ ਦੇਣ ਨੂੰ ਵੀ ਤਿਆਰ ਐ।" ਮੇਰੇ ਕੁਝ ਬੋਲਣ ਤੋਂ ਪਹਿਲਾਂ ਈ ਠੱਗ ਬੋਲਿਆ, "ਬਾਈ, ਦੇਖ ਤੁਸੀਂ ਇਹਦੇ ਇਲਾਕੇ ਤੋਂ ਆਏ ਓ, ਇਹਦੇ ਮਿੱਤਰ ਓ ਤਾਂ ਟੈਨਸ਼ਨ ਨਾ ਲਵੋ। ਕੰਮ ਵੀ ਹੋਊ ਤੇ ਹੋਊ ਵੀ ਫਰੀ। ਨਾਲੇ ਵੀਰ ਅਸੀਂ ਕਿਹੜਾ ਕੋਈ ਗੁੰਡੇ ਆਂ। ਇਹ ਤਾਂ 'ਤਫ਼ਾਕ ਐ।"

ਅਸੀਂ ਸਲਾਹ ਬਣਾ ਲਈ ਕਿ ਅਸੀਂ ਜਾ ਕੇ ਆਵਾਂਗੇ ਅੱਜ ਸ਼ਾਮ ਨੂੰ। ਨਹੀਂ ਫੇਰ ਸੋਮਵਾਰ ਨੂੰ ਤਾਂ ਪੱਕਾ। ਉਹ ਜਾ ਆਏ ਸੀ, ਪਰ ਬੰਦੇ ਨੇ ਉਹਨਾਂ ਨੂੰ ਬੇਰੰਗ ਮੋੜ ਦਿੱਤਾ ਸੀ।

ਠੱਗ ਦਾ 'ਠੱਗ ਸਟਾਈਲ' ਕੋਈ ਐਵੇਂ ਈ ਮਸ਼ਹੂਰ ਨਹੀਂ ਸੀ ਹੋਇਆ, ਉਹਦੇ 'ਚ ਗੱਲ ਸੀ। ਕਹਿੰਦਾ, "ਹੁਣੇ ਚੱਲਦੇ ਆਂ, ਵਰਦੀਆਂ ਪਾ ਲਵੋ ਜੀਹਨੇ ਉਤਾਰਤੀਆਂ।" ਮਖਿਆ, "ਉਹ ਕਿਉਂ?" ਕਹਿੰਦਾ, "ਦੇਖਦਾ ਜਾਹ ਬਾਈ! ਨਾਲੇ ਇਨ੍ਹਾਂ ਰਾਈਫਲਾਂ ਨੂੰ ਖਾਲੀ ਕਰਕੇ ਸਾਨੂੰ ਫੜਾਓ। ਤੁਸੀਂ ਗੱਡੀਆਂ 'ਚ ਈ ਬੈਠੇ ਰਿਹੋ।" ਰਫ਼ਲਾਂ ਆਲੀ ਗੱਲ ਉਹਨੇ ਹਰਪ੍ਰੀਤ ਨੂੰ ਕਹੀ ਸੀ। ਸੰਦੀਪ ਨੂੰ ਵੀ ਕਹਿਤਾ ਸੀ, "ਇਹਨੂੰ ਜੱਸੇ ਨੂੰ ਜਾਂ ਤਾਂ ਨਾਲ ਲੈ ਕੇ ਨਹੀਂ ਜਾਣਾ। ਜੇ ਗਿਆ ਤਾਂ ਕਾਰ 'ਚ ਬੈਠਾਵੀ।" ... ਹਰਪ੍ਰੀਤ ਕਹਿੰਦਾ, "ਠੀਕ ਆ ਬਾਈ।" ਸੰਦੀਪ ਨੇ ਵੀ ਜੱਸੇ ਦੀ ਹਾਮੀ ਭਰ ਦਿੱਤੀ। ਉਹਨਾਂ ਨੇ ਅਨਲੋਡ ਕਰਕੇ ਅਸਲਾ ਸਾਨੂੰ ਫੜਾਤਾ।

ਅਸੀਂ ਉਸ ਭਾਈ ਦੇ ਘਰ ਅੱਪੜਗੇ ਜੀਹਤੋਂ ਪੈਸੇ ਲੈਣੇ ਸੀ। ਕਮਰੇ ਛੋਟੇ ਸਨ ਪਰ ਪੂਰੇ ਤਿਆਰ। ਸਭ ਕੁਛ ਸੀ ਘਰ 'ਚ ਜੋ ਹੋਣਾ ਚਾਹੀਦੇ।

ਸਾਡੀਆਂ ਅੱਖਾਂ ਲਾਲ, ਨੌ ਦਸ ਜਣੇ ਚਿੱਟੀਆਂ ਪੈਟਾਂ-ਕਮੀਜ਼ਾਂ 'ਚ ਦੜ-ਦੜ ਕਰਦੇ

ਵੱਡੇ ਗੇਂਦਰ। ਉਹਦਾ ਬੋਟਾ-ਬੋਟੀ ਖੇਡ ਰਹੇ ਸਨ। ਘਰਵਾਲੀ ਕੇਸ ਸੁਕਾਉਣ ਲਈ ਕੁਰਸੀ 'ਤੇ ਬੈਠੀ। ਬਹੁਤ ਸਨੱਖੀ ਔਰਤ ਸੀ ਉਹ। ਲੱਗਦੀ ਵੀ ਪੜ੍ਹੀ ਲਿਖੀ ਸੀ। ਠੱਗ ਨੇ ਕਾਰ 'ਚ ਈ ਸਮਝਾਤਾ ਸੀ। ਕਿ "ਸੁੱਖੀ, ਪਹਿਲਾ ਰੁੱਕਾ ਤੂੰ ਮਾਰਨੇ। ਤੇਰਾ ਬੋਲ ਭਾਰੇ।"

ਅਸੀਂ, ਦੋ 'ਕੱਠੇ ਹੋਣ ਆਲੇ ਮੰਜੇ ਡਾਹ ਲਏ, ਤੇ ਕੁਰਸੀਆਂ ਖਿੱਚ ਕੇ ਆਏ ਬੈਠ ਗੇ, ਜਿਵੇਂ ਕਾਰਸੇਵਾ ਆਲੇ ਬੈਠਦੇ ਹੁੰਦੇ ਨੇ ਧੱਕੇ ਨਾਲ।

"ਕਿੱਥੇ ਐ ਬਦਮਾਸ਼? ਲਿਆ ਕੱਢ ਬਾਹਰ!" ਸੁੱਖੀ ਨੇ ਪੱਟ ਤੋਂ ਬੰਦੂਕ ਚੱਕ ਕੇ ਮੁੱਠੇ ਆਲਾ ਪਾਸਾ ਫਰਸ਼ 'ਤੇ ਰੱਖਦੇ ਨੇ ਕਿਹਾ। ਉਹ ਔਰਤ ਕੁਰਸੀ ਤੋਂ ਉੱਠਕੇ ਖੜ੍ਹੀ ਹੋ ਗਈ ਅਤੇ ਦਰਵਾਜ਼ਾ ਵੀ ਖੋਲ੍ਹ ਆਈ। "ਉਹ ਤਾਂ ਜੀ ਬਾਹਰ ਗਏ ਨੇ।" ਬੋਲਦੀ ਦਾ ਉਹਦਾ ਮੂੰਹ ਉੱਡ ਗਿਆ ਸੀ। ਹੱਥ ਅੱਧੇ ਕੁ ਜੁੜ ਗਏ ਸੀ ਡਰੀ ਹੋਈ ਦੇ। ਉਹਦੀਆਂ ਅੱਖਾਂ ਵਾਰ-ਵਾਰ ਗੁਸਲਖਾਨੇ ਵੱਲ ਘੁੰਮ ਰਹੀਆਂ ਸਨ।

ਮੈਂ ਹੌਲੀ ਕੁ ਦੇਣੇ ਕਿਹਾ, "ਠੱਗ, ਉਹ ਬੰਦਾ ਕਿਤੇ ਨਹੀਂ ਗਿਆ। ਗੁਸਲਖਾਨੇ 'ਚ ਆ।" "ਸੋਨੂੰ ਪਤੈ, ਤੂੰ ਮੇਰੀ ਗੱਲ 'ਚ ਗੱਲ ਮਿਲਾਈ।" ਠੱਗ ਹੋ ਗਿਆ ਸ਼ੁਰੂ, "ਆਂਏ ਕਰ ਮੰਗੇ, ਜਵਾਕ ਚੱਕ ਦੇਵੇਂ। ਹੋਰ ਕੋਈ ਚੀਜ਼ ਤਾਂ ਹੈ ਨਹੀਂ ਮਤਲਬ ਦੀ..." ਮੈਂ ਕੁਛ ਬੋਲਦਾ, ਉਸਤੋਂ ਪਹਿਲਾਂ ਸੁੱਖੀ ਨੇ ਕਮਾਨ ਸੰਭਾਲ ਲਈ, "ਬਾਈ ਇੱਥ 'ਚ ਨਹੀਂ ਰੱਖੇ ਜਣੇ ਬੱਚੇ। ਗੰਨਾ ਛੋਟਾ ਅਜੇ... ਬੰਦਾ ਤੁਰਿਆ ਫਿਰਦਾ ਦਿਖਦੇ।" ਮਖਿਆ, "ਕੈਥਲ ਠੀਕ ਰਹੂ.... ਨਾਲੇ ਦੋ ਦਿਨ ਦੀ ਗੱਲ ਐ।" ਅਸੀਂ ਜਾਣ-ਬੁੱਝ ਕੇ ਐਨਾ ਕੁ ਉੱਚੀ ਬੋਲ ਰਹੇ ਸੀ ਕਿ ਉਸਨੂੰ ਬਾਥਰੂਮ 'ਚ ਵੀ ਸੁਣ ਜਾਵੇ। ਪਰ ਨਾਟਕ ਐਵੇਂ ਕੀਤਾ, ਬਈ ਜਿਵੇਂ ਆਪਸ 'ਚ ਗੱਲ ਕਰਦੇ ਹੋਈਏ।

"ਬੀਬੀ, ਹੁਣ ਮੌਕਾ ਸਾਂਭ ਲੈ। ਹੁਣ ਪੈਸੇ, ਫਾਇਨੈਂਸਰ ਨਹੀਂ ਮੰਗ ਰਿਹਾ। ਉਹਨੂੰ ਤਾਂ ਅਸੀਂ...। ਬਾਕੀ ਤੇਰੀ ਮਰਜ਼ੀ।" ਪੂਰੀ ਸਹਿਜਤਾ ਨਾਲ ਕਹਿ, ਠੱਗ ਉੱਠਕੇ ਖੜ੍ਹਾ ਹੋ ਗਿਆ। ਅਸੀਂ ਚੁੱਪ-ਚਾਪ ਵਾਪਸ ਆ ਗਏ। ਉਸੇ ਸ਼ਾਮ ਨੂੰ ਫਾਇਨੈਂਸਰ ਕੋਲ ਫੋਨ ਚਲੇ ਗਿਆ ਅਤੇ ਤੀਜੇ ਦਿਨ ਪੈਸੇ ਪਹੁੰਚਗੇ।

ਕਮਾਲ ਦਾ ਸੀ ਠੱਗ ਦਾ 'ਠੱਗ ਸਟਾਈਲ'।

ਜਦੋਂ ਅਸੀਂ ਵਾਪਸ ਆ ਰਹੇ ਸੀ ਤਾਂ ਜੱਸਾ ਬੜਾ ਪ੍ਰਭਾਵਿਤ ਹੋਇਆ, ਸਾਡੇ ਤੋਂ। ਬਾਕੀ ਰਹਿੰਦੀ-ਖੂੰਹਦੀ ਕਸਰ ਸੰਦੀਪ ਨੇ ਪੂਰੀ ਕਰ ਦਿੱਤੀ। ਜਦੋਂ ਉਸ ਫਾਇਨੈਂਸਰ ਨੇ ਕਿਹਾ, "ਮੰਗੇ ਵੀਰ, ਪੈਸੇ ਬੇਸ਼ੱਕ ਨਾ ਮੋੜੇ ਉਹ...। ਪਰ ਬੋਝਾ ਤਰੀਕਾ ਬਹੁਤ ਘੱਟ ਆ।" ਸੰਦੀਪ ਨੇ ਨਾਲ ਈ ਇੱਕ ਹੋਰ ਗੱਲਾ ਦਾਗ ਦਿੱਤਾ, "ਵੀਰ ਅਸੀਂ ਐਂ ਈ ਕਰਦੇ ਆਂ, ਕਦੇ ਕਿਸੇ ਤੋਂ ਪੈਸੇ ਨਹੀਂ ਲਏ, ਕੰਮ ਕਰਨ ਦੇ।" ਉਹਨੇ ਫੇਰ ਹੋਰ ਚਲਾਕੀ ਖੇਡੀ, "ਉਦਣ ਵੀ ਠੱਗਾ, ਲਾਡੀ ਬਾਈ ਨੂੰ ਅਸੀਂ ਸਾਫ਼ ਕਹਿਤਾ ਤੀ, ਪੈਸੇ-ਪੂਸੇ ਨਹੀਂ ਲੈਣੇ। ਉਹ ਪਤੰਦਰ ਫੇਰ ਵੀ ਜੂਸ ਆਲੇ ਨੂੰ ਦੇ

ਗਿਆ ਦਸ ਹਜ਼ਾਰ। ਹੁਣ ਤਾਂ ਬਸ ਪੰਜ ਕੁ ਹਜ਼ਾਰ ਮਸਾਂ ਹੈਗਾ ਮਾਸੜ ਦਾ।” ਅਸੀਂ ਉਥੋਂ ਜੂਸ ਆਲੇ ਬਜ਼ਰਗ ਨੂੰ ਮਾਸੜ ਕਹਿ ਦਿੰਦੇ। ਜਿਵੇਂ ਮੈਂਸ ਆਲੇ ਠੇਕੇਦਾਰ ਨੂੰ ਚਾਚਾ ਕਹਿਣ ਲੱਗ ਪਏ। ਹੁਣ ਵੀ ਮੁੰਡੇ ਸਾਡੀ ਗੈਸ ਮਾਸੜ-ਚਾਚਾ ਦੀ ਆਖਦੇ ਨੇ ਉਹਨਾਂ ਨੂੰ।

ਹਰਪ੍ਰੀਤ ਗੁਰਪਨਪੁਰ ਨੇ ਪੰਜ ਹਜ਼ਾਰ ਦਵਾ ਦਿੱਤੇ, ਫਾਇਨੈਂਸਰ ਤੋਂ ਜੂਸ ਆਲੇ ਨੂੰ। ਬਨਾਨਾ ਸ਼ੇਕ ਪੀਂਦਾ ਹੋਇਆ ਉਹ ਫਾਇਨੈਂਸਰ, ਠੱਗ ਨੂੰ ਪੁੱਛਦੇ, “ਵੀਰ ਜੇ ਥੋੜ੍ਹਾ ਪਤਾ ਲੱਗ ਗਿਆ ਤੀ ਉਹ ਬਾਬਰੂਮ ‘ਚ ਲੁਕਿਆ ਹੋਇਐ, ਫੇਰ ਕੱਢਿਆ ਕਿਉਂ ਨੂੰ ਬਾਹਰ ਸਾਲੇ ਨੂੰ।” ਸੁੱਖੀ ਕਹਿੰਦਾ, “ਇਹੀ ਤਾਂ ਸਾਡਾ ਸਟਾਈਲ ਆ।” ਠੱਗ ਨੇ ਗੱਲ ਹੋਰ ਸਾਡੀ ਕੀਤੀ, “ਬਾਈ, ਡਰ ਜ਼ਿਆਦਾ ਖ਼ਤਰਨਾਕ ਹੁੰਦੇ ਕੁੱਟਣ ਨਾਲੋਂ। ਤੇਰੇ ਪੈਸੇ ਮਿਲ ਜਾਣਗੇ ਬਸ, ਹੋਰ ਸੁਣਾਓ ਕੀ ਸੇਵਾ ਕਰੀਏ?”

ਮੈਂ ਪਿੰਡ ਸੀ ਜਿਸ ਦਿਨ ਜੱਸੇ ਨੇ ਫੋਨ ਕੀਤਾ, “ਬਾਈ, ਹੁਣੇ ਆ ਜਾ, ਜੇ ਆ ਸਕਦੇ, ਇੱਕ ਬੰਦੇ ਦਾ ਨੰਬਰ ਲਾਉਣੇ।” ਉਦੋਂ ਅਸੀਂ ਜੇ ਕਿਸੇ ਨੂੰ ਕੁੱਟਣਾ ਹੁੰਦਾ ਤਾਂ ਉਸਨੂੰ ‘ਨੰਬਰ ਲਾਉਣਾ’ ਆਖਦੇ। ਜੱਸੇ ਨੇ ਸ਼ਾਇਦ ਇਹ ਲਫਜ਼ ਸਾਡੇ ਤੋਂ ਈ ਸੁਣਿਆ ਸੀ। ਮਖਿਆਂ “ਕਿੰਨੇ ਵਜੇ? ਕਿੱਥੇ?” ਕਹਿੰਦਾ, “ਸਮਰਾਲੇ ਆ ਕੇ ਫੋਨ ਕਰ ਦਿਓ।” ਮੈਂ ਭੱਦਲ ਬੂਹੇ ਆਲੇ ਗੋਲੂ ਨੂੰ ਘਰੋਂ ਨਾਲ ਲਿਆ ਤੇ ਹੋ ਗਿਆ ਸਿੱਧਾ। ਉਹਨੇ ਮਾਂ ਦੇ ਪੁੱਤ ਨੇ ਕਦੇ ਨੂੰ ਸੀ ਪੁੱਛਿਆ ਕਿ ਕਿੱਧਰ ਜਾਣਾਂ? ਕੀ ਕਰਨ ਚੱਲੇ ਆਂ? ਯਾਰਾਂ ਦਾ ਯਾਰ ਸੀ ਗੋਲੂ।

ਅਸੀਂ ਪਹਿਲਾਂ ਸਿੱਧੇ ਜੱਸੇ ਦੇ ਘਰ ਪੁੱਜੇ। ਫੇਰ ਸਮਰਾਲੇ ਤੋਂ ਦੋ-ਦੋ ਸ਼ੀਸ਼ੀਆਂ ਪੀ ਕੇ ਲੱਗ ਪਏ ਲੱਭਣ। ਫੇਰ ਲਾ ਲਿਆ ਨਾਕਾ, ਜਿੱਥੋਂ ਉਸਦੇ ਆਉਣ ਦੀ ਉਮੀਦ ਸੀ। ਪਰ ਨਾ ਆਇਆ। ਹੋ ਉਹ ਵੀ ਜੱਸੇ ਦੇ ਪਿੰਡ ਦਾ ਈ ਸੀ। ਖੰਨੇ, ਗਾਂਧੀ ਬਾਈ ਹੋਰਾਂ ਕੋਲ ਜਾਂਦਾ ਹੋਣ ਕਰਕੇ, ਪੂਰਾ ਖੱਬੀ-ਖਾਨ ਕਹਾਉਂਦਾ ਸੀ। ਥੱਕ ਹਾਰ ਕੇ ਹੇਠੋਂ ਕੋਲ ਇੱਕ ਢਾਬੇ ਉੱਤੇ ਰੋਟੀ ਖਾਣ ਚਲੇ ਗਏ। ਅਸੀਂ ਹੁਣ ਸਿਰਫ ਤਿੰਨ ਜਣੇ ਈ ਰਹਿ ਗਏ ਸੀ। ਜਿਹੜੇ ਦੋ ਜਣੇ ਜੱਸੇ ਦੇ ਦੋਸਤ ਸੀ, ਉਹ ਚਲੇ ਗਏ ਸੀ। ਦਾਰੂ ਦੀ ਬੋਤਲ ਖੋਲ੍ਹ ਅਸੀਂ ਅਫਸੋਸ ‘ਚ ਪੈਂਗ ਲਗਾ ਰਹੇ ਸੀ। ਗੋਲੂ ਕਹਿੰਦਾ, “ਮੰਗੋ, ਪਰਸੋਂ ਨੂੰ ਸਹੀ, ਆਪਾਂ ਫੇਰ ਆਜਾਂਗੇ।” ਅਸਲ ‘ਚ ਗੋਲੂ ਹੋਰਾਂ ਦੀ ਜ਼ਮੀਨ ਦਾ ਰੋਲਾ ਚੱਲ ਰਿਹਾ ਸੀ। ਦੂਜੇ ਦਿਨ ਤਰੀਕ ਸੀ। ਓਦਣ ਵੀ ਵਕੀਲ ਨੂੰ ਮਿਲਣ ਜਾਣਾ ਸੀ, ਪਰ ਉਹ ਮੈਨੂੰ ਨਾਂਹ ਨੂੰ ਸੀ ਕਰ ਸਕਿਆ।

ਜਿਹੜੇ ਢਾਬੇ ‘ਤੇ ਅਸੀਂ ਬੈਠੇ ਸੀ, ਉਹ ਓਦਣ ਦੀ ਖੁੱਲ੍ਹਿਆ ਸੀ। ਸਵੇਰੇ ਉਦਘਾਟਨ ਵੀ ਜੱਸੇ ਦਾ ਡੈਂਡੀ ਈ ਕਰਕੇ ਗਿਆ ਸੀ। ਜੱਸਾ ਬਹੁਤ ਰੱਜੇ-ਪੁੱਜੇ ਪਰਵਾਰ ‘ਚੋਂ ਸੀ। ਡੈਂਡੀ ਉਹਦਾ ਚੇਅਰਮੈਨ ਸੀ ਮਾਰਕਿਟ ਕਮੇਟੀ ਦਾ। ਵਧੀਆ ਇੱਜਤ ਸੀ ਉਹਨਾਂ ਦੀ ਇਲਾਕੇ ‘ਚ।

ਅਸੀਂ ਲੱਭਦੇ-ਲੱਭਾਉਂਦੇ ਥੱਕ ਕੇ ਰੋਟੀ-ਪਾਣੀ ਛੱਕ ਰਹੇ ਸੀ। ਸਾਨੂੰ ਪਤਾ ਵੀ ਲੱਗ ਗਿਆ ਸੀ ਕਿ ਉਹ ਬੰਦਾ ਬਜ਼ਰਗੀ ਦੀ ਟਰਾਲੀ ਲੈਣ ਗਿਆ ਹੋਇਐ। ਪਰ ਹੁਣ ਉਹਦੇ ਟੱਕਰਨ ਦੀ ਉਮੀਦ ਨਹੀਂ ਸੀ ਬਚੀ। ਜਦੋਂ ਤੁਰਨ ਲੱਗੇ, ਮਖਿਆਂ, “ਜੱਸੇ, ਹੁਣ ਚਾਹ ਵੀ ਬਣਵਾ ਲੈ ਨਾਲੋਂ ਭੋਰਾ-ਭੋਰਾ ਮਾਲ ਖ਼ਾਨੇ ਐਂ।” ਮੈਨੂੰ ਇਹ ਸੀ ਕਿ ਕੀ ਪਤਾ ਉਹ ਆ ਈ ਜਾਵੇ, ਜੀਹਨੂੰ ਉਡੀਕਦੇ ਹਾਂ। ਪੰਜ ਸੱਤ ਮਿੰਟ ਹੋਰ ਸਹੀ। ਉੱਥੇ ਪੁਲਸ ਚੌਕੀ ਨੇੜੇ ਹੋਣ ਕਰਕੇ ਇੱਕ ਮੁਲਾਜ਼ਮ ਵੀ ਬੈਠਾ ਸੀ, ਰੋਟੀ ਖਾਣ ਆਇਆ ਹੋਇਆ ਵਰਦੀ ਪਾਈ। ਉਹ ਵੀ ਚਲੇ ਗਿਆ ਉੱਠ ਕੇ। ਅਸੀਂ ਵੀ ਬਸ ਹੁਣ ਜਾਣਾਂ ਈ ਸੀ। ਉੱਥੇ ਦੋ ਜਣੇ ਕੁੜਤੇ ਪਜ਼ਾਮਿਆਂ ‘ਚ ਹੋਰ ਸੀ ਬਸ।

ਚਾਹ ਦੀ ਇੱਕ-ਇੱਕ ਘੁੱਟ ਈ ਭਰੀ ਹੋਣੀ ਐ। ਅਜੇ ਮੂੰਹ ਵੀ ਕੌੜਾ ਈ ਸੀ। ਦੋ ਟਰੈਕਟਰ-ਟਰਾਲੀਆਂ ਆ ਕੇ ਰੁਕੀਆਂ। ਜੱਸਾ ਵਾਸ਼ਰੂਮ ਗਿਆ ਹੋਇਆ ਸੀ। ਗੋਲੂ ਕਹਿੰਦਾ, “ਆਹੀ ਨੇ ਮੰਗੇ ਹੋ ਜਾ ਕੈਮ।” ਉਹਨੇ ਚਾਹ ਰੱਖਤੀ। ਮਖਿਆਂ, “ਤੈਨੂੰ ਕਿਵੇਂ ਪਤਾ?” ਜਦੋਂ ਜੱਸੇ ਨੇ ਇੱਕ ਭੈਣ ਦੀ ਗਾਲ ਕੱਢੀ ਓਧਰੋਂ ਆਉਂਦੇ-ਆਉਂਦੇ ਨੇ। ਮੈਂ ਭੱਜ ਕੇ ਜਾ ਕੇ ਜੜਤਾ ਇੱਕ ਸਿਰ ‘ਚ ਟਰੈਕਟਰ ‘ਤੇ ਬੈਠੇ ਦੇ। ਕਹੀ ਆਲਾ ਬਾਹਾਂ ਸੀ ਮੇਰੇ ਕੋਲ। ਗੋਲੂ ਕੋਲ ਗੰਨੇ ਘੜਨ ਆਲਾ ਹਥੀਆ ਸੀ। ਦੂਜੇ ਟਰੈਕਟਰ ਤੋਂ ਇੱਕ ਉੱਤਰ ਕੇ ਆਇਆ... ਉਹਨੇ ਕਹੀ ਚੱਕ ਲਈ, ਪਾੜਤਾ ਸੀ ਸਿਰ ਮੇਰਾ, ਜੇ ਗੋਲੂ ਹਥੀਆ ਨਾ ਮਾਰਦਾ। ਗੋਲੂ ਮੂਰਖ ਨੇ, ਮਾਰਿਆ ਵੀ ਜਮਾਂ ਸਿੱਧਾ, ਪੂਰੇ ਜ਼ੋਰ ਨਾਲ। ਬੁਲਾਤਾ ਸੀ ਪਾਰ ਜੇ ਉਹ ਮੂੰਹ ਪਰੇ ਨਾ ਕਰਦਾ। ਪਿੱਠ ਪਿੱਛੋਂ ਲਹੂ-ਲਹਾਣ ਕਰਤਾ ਸੀ ਉਹ। ਦੂਜੇ ਨੇ ਵੀ ਜਿਵੇਂ ਸਮਰਪਣ ਕਰਤਾ ਹੋਵੇ ਡਰ ਕੇ, ਸੱਟ ਬਹੁਤ ਲੱਗੀ ਸੀ ਉਹਦੇ। ਇੱਕ ਵਾਰ ਤਾਂ ਸਾਰੇ ਘਬਰਾ ਗਏ ਸੀ।

ਹੁਣ ਮਾਮਲਾ ਉਲਝ ਗਿਆ ਸੀ। ਜਿਹੜੇ ਦੋ ਬੰਦੇ ਹੋਰ ਬੈਠੇ ਸੀ, ਉਹ ਆ ਕੇ ਛੁਡਾਉਣ ਲੱਗ ਪਏ। ਉਹਨੇ ਮੇਰਾ ਗਲਮਾ ਫੜਨ ਲਈ ਹੱਥ ਵਧਾਇਆ, ਗੋਲੂ ਨੇ ਲੈਂਦੇ ਨੇ ਈ ਥੱਪੜ ਜੜਤਾ ਇੱਕ। ਜਿਨ੍ਹਾਂ ਨੂੰ ਕੁੱਟਣ ਗਏ ਸੀ ਉਹ ਹੁਣ ਪਰੇ ਹੱਟ ਗੇ। ਸੱਟ ਜ਼ਿਆਦਾ ਵੱਜ ਗੀ ਸੀ ਉਹਨਾਂ ਦੇ। ਜੱਸਾ ਵੀ ਪਿੱਛੇ ਹੱਟ ਗਿਆ। ਮਖਿਆਂ, “ਜੱਸੇ, ਮਾਰ ਇਹਦੇ ਭੈਣ ਦੇ... ਦੇ।” ਜਿਹੜਾ ਦੂਜਾ ਸੀ ਕੁੜਤੇ ਪਜ਼ਾਮੇ ਆਲਾ, ਉਹਦੇ ਵੱਲ ਇਸ਼ਾਰਾ ਸੀ ਮੇਰਾ। ਪਰ ਉਦੋਂ ਨੂੰ ਪਹਿਲੇ ਨੇ ਹਵਾਈ ਫਾਇਰ ਕਰ ਦਿੱਤਾ। ਅਸਲ ‘ਚ ਉਹ ਸਿਵਲ ਕੱਪੜਿਆਂ ‘ਚ ਠਾਣੇਦਾਰ ਸੀ ਹੇਠੋਂ ਚੌਕੀ ਦਾ।

ਪੈ ਗਿਆ ਘਸਮਾਣ। ਪੂਰੇ ਡਰ ਗਏ ਅਸੀਂ। ਜਦੋਂ ਭੱਜਣ ਲੱਗੇ ਤਾਂ ਦੂਜੇ ਬੰਦੇ ਨੇ ਗੋਲੂ ਦਾ ਗਲਮਾ ਫੜ ਲਿਆ। ਗੋਲੂ ਨੇ ਕੋਲ ਹੀ ਟੈਲੀਫੋਨ ਆਲੀਆਂ ਤਾਰਾਂ ਵਾਸਤੇ ਪੱਟੀ ਹੋਈ ਖਾਈ ‘ਚ ਛਾਲ ਮਾਰਤੀ ਅਤੇ ਟੀ-ਸ਼ਰਟ ਉਤਾਰਤੀ। ਪੁਲਸ ਆਲੇ ਹੱਥ ਟੀ-ਸ਼ਰਟ ਹੀ ਰਹਿ ਗੀ। ਮੈਂ ਉਸ ਥਾਣੇਦਾਰ ਨੂੰ ਧੱਕਾ ਮਾਰਿਆ ਤਾਂ ਉਹ ਵੀ ਖਾਈ ‘ਚ ਡਿੱਗ ਪਿਆ। ਨਹੀਂ

ਤਾਂ ਦੂਜੀ ਗੋਲੀ ਸਿੱਧੀ ਵੀ ਵੱਜ ਸਕਦੀ ਸੀ। ਪੰਜ ਕਿਲੋਮੀਟਰ ਕਣਕ ਵਿੱਚੋਂ ਦੀ ਭੱਜ ਕੇ ਗਏ।
ਕੋਟਲੇ ਦੇ ਵਿੱਚੋਂ ਦੀ ਹੁੰਦੇ ਹੋਏ...

ਅਸੀਂ ਹੁਣ ਘਰਖਣਾ ਪਿੰਡ, ਜੱਸੇ ਦੇ ਚੁਬਾਰੇ 'ਚ ਸੀ। ਸਕੂਟਰ ਉੱਥੇ ਈ ਛੱਡ ਆਏ, ਜਿਹੜਾ ਦੂਜੇ ਦਿਨ ਜੱਸੇ ਦੇ ਡੈਡੀ ਨੇ ਲਿਆਂਦਾ। "ਬਾਈ ਗੋਲੂ, ਟੀ-ਸ਼ਰਟ ਬੜੀ ਸਕੀਮ ਨਾਲ ਉਤਾਰੀ!" ਜੱਸਾ ਹੁਣ ਐਨਾ ਪ੍ਰਭਾਵਿਤ ਸੀ ਜਿਵੇਂ ਫੋਨ ਹੋ ਗਿਆ ਹੋਵੇ। ਗੋਲੂ ਜਦੋਂ ਹੱਸਦਾ ਸੀ ਤਾਂ ਉਹਦੀਆਂ ਅੱਖਾਂ ਮਿੱਚ ਜਾਂਦੀਆਂ ਸੀ। "ਠੱਗ ਸਟਾਈਲ ਕਿਤੇ ਮੰਗੇ ਹੋਣਾ ਨੂੰ ਈ ਆਂਦਾ!" ਕਹਿਕੇ ਉਹ ਹੱਸ ਪਿਆ।

ਹੁਣ ਨਾ ਜੱਸਾ ਰਿਹੈ, ਨਾ ਗੋਲੂ। ਬਹੁਤ ਵਧੀਆ ਇਨਸਾਨ ਸਨ। ਦੋਸਤ ਤਾਂ ਜਮ੍ਹਾਂ ਸਿਰੇ ਦੇ। ਦੋਨਾਂ ਦੇ ਇਸ ਜੱਗ ਤੋਂ ਜਾਣ ਨੇ, ਉਹ ਰਿਸ਼ਤੇ ਵੀ ਖਤਮ ਕਰਤੇ ਜਿਹੜੇ ਉਹਨਾਂ ਦੀਆਂ ਮਾਵਾਂ ਨਾਲ ਅਤੇ ਭੈਣਾਂ ਨਾਲ ਸਕੀਆਂ ਮਾਵਾਂ ਭੈਣਾਂ ਵਾਂਗ ਬਣੇ ਸੀ। ਜੀ ਤਾਂ ਬਹੁਤ ਕਰਦੇ ਕਿ ਮਿਲ ਕੇ ਆਵਾਂ। ਪਰ ਸਬੱਬ ਜਿਹਾ ਨੂੰ ਬਣਦਾ ਤੇ ਹਿੰਮਤ ਵੀ ਨੂੰ ਪੈਂਦੀ। ਬਸ ਯਾਦਾਂ ਨੇ ਜੋ ਰਵਾ ਦਿੰਦੀਆਂ ਨੇ।



ਜਦੋਂ ਸਿਰ ਪੜਵਾਏ

ਜਦੋਂ ਇੱਕ ਫੋਨ ਨੇ ਬਹੁਤ ਪੁਰਾਣੀ ਅਤੇ ਅੰਤਾਂ ਦੀ ਦੁਸ਼ਮਣੀ ਭੁਲਾਈ ਤੇ ਦੁਸ਼ਮਣ ਨਾਲ ਜੱਫੀ ਪਵਾਈ। ਫੇਰ ਦੂਜੇ ਫੋਨ ਨੇ ਸਿਰ ਪੜਵਾਇਆ। ਕਤਲ ਵਰਗੇ ਕੇਸ 'ਚ ਫਸਾਇਆ।

ਕਿਸੇ ਵਿਆਹ 'ਚ ਅਸੀਂ 'ਮਾਡਲ ਟਾਊਨ' ਗਰੁੱਪ ਨਾਲ ਲੜ ਪਏ। ਪੱਪੀ ਅਤੇ ਮੁੰਨਾ ਕਲਿਆਣੀਆ ਮੇਨ ਸੀ ਉਹਨਾਂ 'ਚੋਂ...। ਉਹਨਾਂ ਦੇ ਵੀ ਸੱਟਾਂ ਵੱਜੀਆਂ, ਸਾਡੇ 'ਚੋਂ ਯੋਗੀ ਘੱਗੇ ਦੇ ਸਿਰ 'ਚ ਬੋਤਲ ਵੱਜੀ। ਦੋਵੇਂ ਧਿਰਾਂ ਡਾਕਟਰ ਤੋਂ ਪੱਟੀਆਂ ਕਰਾਉਣ ਜੋਗੀਆਂ ਹੋ ਕੇ, ਵਿਆਹ 'ਚੋਂ ਬਾਹਰ ਨਿੱਕਲੀਆਂ। ਮੁੰਨਾ, ਵਾਲੀਬਾਲ ਦਾ ਚੰਗਾ ਖਿਡਾਰੀ ਹੋਣ ਕਰਕੇ ਸਾਡੇ ਸੀਨੀਅਰਜ਼ ਨੂੰ ਜਾਣਦਾ ਸੀ। ਮੇਰਾ ਵੀ ਚੰਗਾ ਜਾਣੂੰ ਸੀ। ਤਾਂ ਕਰਕੇ ਸਮਝੌਤਾ ਸੋਧਾ ਹੋ ਗਿਆ। ਪਰ ਅਸੀਂ ਸ਼ਰਤ ਲਗਾ ਦਿੱਤੀ ਬਈ ਪੱਪੀ ਵਰਗੇ ਲਹਿਲ ਕਲੋਨੀ, ਸਾਡੇ ਏਰੀਏ 'ਚ ਨਹੀਂ ਦਿਖਣੇ ਚਾਹੀਦੇ। ਉਹ ਮੰਨ ਗਏ।

ਜੇ ਕਿਤੇ ਬਾਹਰ ਵੀ ਮਿਲਦੇ ਤਲਖੀ ਬਣੀ ਰਹਿੰਦੀ। ਪਰ ਬਚਾਅ ਹੁੰਦਾ ਰਿਹਾ। ਉਹ ਕੋਈ ਸਾਲ ਭਰ ਸਾਡੇ ਵੱਲ ਨਾ ਦਿਖੇ। ਹੋਰ ਵੀ ਇੱਕ ਦੋ ਦਾ ਬੰਦ ਕਰਿਆ ਹੋਇਆ ਸੀ, ਆਪਦੇ ਇਲਾਕੇ 'ਚ ਵੜਨਾ। ਪੂਰੀ ਗੁੰਡਾਗਰਦੀ ਕਰਦੇ ਸੀ ਅਸੀਂ।

ਇੱਕ ਦਿਨ ਮੈਂ ਪਟਿਆਲਾ ਬੱਸ ਸਟੈਂਡ (ਪੀ. ਸੀ. ਓ.) ਤੋਂ ਇੱਕ ਫੋਨ ਅੰਮ੍ਰਿਤ ਨੂੰ ਕਰਿਆ। ਅਸਲ 'ਚ ਮੈਂ ਸਰਬ ਭੈਣ ਦੇ ਰਾਹੀਂ ਉਹਨਾਂ ਦੇ ਘਰ ਰਿਸ਼ਤੇ ਦੀ ਗੱਲ ਤੋਰ ਰੱਖੀ ਸੀ। ਉਹਨਾਂ ਦਿਨਾਂ 'ਚ ਸਾਡੇ ਗਵਾਂਢੀਆਂ ਦੀ ਕੁੜੀ ਸਰਬਜੀਤ (ਸਰਬ ਭੈਣ) ਅੰਮ੍ਰਿਤ (ਘੜਘੁੱਲੇ) ਦੇ ਕਾਲਜ 'ਚ ਲੈਕਚਰਾਰ ਸੀ। ਇੱਕ ਵਾਰ ਰਿਸ਼ਤੇ ਨੂੰ ਓਧਰੋਂ ਕੋਰੀ ਨਾਂਹ ਹੋ ਚੁੱਕੀ ਸੀ। ਮੇਰਾ ਈ ਮਨ ਨਹੀਂ ਸੀ ਮੰਨਦਾ। ਮੈਨੂੰ ਹੀ ਲੱਗਦਾ ਸੀ, ਉਹ ਮੇਰੀ ਈ ਹੋ ਕੇ ਰਹੂ।

ਜਦੋਂ ਮੈਂ ਫੋਨ ਕਰਿਆ ਤਾਂ ਖੁਸ਼ੀ ਦਾ ਠਿਕਾਣਾ ਨਾ ਰਿਹਾ। ਓਧਰੋਂ ਕੋਈ ਹਾਂ ਤਾਂ ਨਹੀਂ ਸੀ ਹੋਈ। ਪਰ ਜਿਹੜੀ ਪਹਿਲਾਂ ਕੋਰੀ ਨਾਂਹ ਸੀ। ਉਹ ਹੁਣ ਕੁਝ ਹਾਂ 'ਚ ਬਦਲਦੀ ਮਹਿਸੂਸ ਹੋਈ। ਅੰਦਰ ਇੱਕ ਚਾਅ ਜਿਆ ਚੜ੍ਹ ਗਿਆ ਸੀ। ਅੰਮ੍ਰਿਤ ਕਹਿੰਦੀ, "ਸ਼ਾਇਦ ਗੱਲ ਬਣ ਜੇ।" ਉਹਨੇ ਐਨਾ ਈ ਕਹਿ ਕੇ ਫੋਨ ਕੱਟ 'ਤਾ। "ਸ਼ਾਇਦ ਗੱਲ ਬਣ ਜੇ" ਤਿੰਨ ਸ਼ਬਦ ਹੀ ਸਨ, ਪਰ ਜਿਹੜੇ ਯਕੀਨ 'ਚ ਉਹਨੇ ਇਹ ਤਿੰਨ ਸ਼ਬਦ ਬੋਲੇ ਜਾਂ ਮੈਂ ਸੁਣੇ, ਆਂਢੋਂ ਮਹਿਸੂਸ ਹੋਇਆ ਜਿਵੇਂ 'ਮੰਗਣਾ' ਈ ਹੋ ਗਿਆ ਹੋਵੇ।

ਜਦੋਂ ਮੈਂ ਪੀ. ਸੀ. ਓ. ਤੋਂ ਬਾਹਰ ਨਿੱਕਲਿਆ ਤਾਂ ਖੁਸ਼ੀ 'ਚ ਪਤਾ ਈ ਨਾ ਲੱਗਿਆ। ਪੰਜਾਹ ਦਾ ਨੋਟ ਦੇ ਕੇ ਬਕਾਇਆ ਵੀ ਨਾ ਲਿਆ। ਉਹਨੇ ਆਵਾਜ਼ ਵੀ ਮਾਰੀ ਸੀ। ਮੈਨੂੰ ਤਾਂ ਇਹ ਵੀ ਪਤਾ ਨਾ ਲੱਗਿਆ ਕਿ ਮੈਂ ਬਾਹਰ ਖੜ੍ਹੇ ਕਿਸ ਬੰਦੇ ਨਾਲ ਜੱਫੀ ਪਾ ਰਿਹਾਂ। ਕਿਸ ਨਾਲ

ਹੱਥ ਮਿਲਾ ਰਿਹੈ, ਚਿੱਤ ਉੱਛ੍ਹ-ਉੱਛ੍ਹ ਕਰ ਰਿਹਾ ਸੀ। ਪੱਪੀ ਵੀ ਹੈਰਾਨ ਬਣੀ ਇਹ ਤਾਂ ਸਾਨੂੰ ਕਲੋਨੀ 'ਚ ਨੂੰ ਵੜਨ ਦਿੰਦਾ, ਅੱਜ ਇਹ ਜੱਫੀਆਂ ਕਿਉਂ ਪਾ ਰਿਹਾ।

ਉਸ ਦਿਨ ਤੋਂ ਬਾਅਦ ਪੱਪੀ ਹੋਰੀਂ ਬੋੜਾ ਬਹੁਤਾ ਆਉਣ ਲੱਗ ਪਏ, ਸਾਡੇ ਹੋਸਟਲ ਵੱਲ। ਮੇਰੇ ਨਾਲ ਦੇ ਮੈਨੂੰ ਸੁਣਾਉਂਦੇ ਵੀ ਰਹਿੰਦੇ, ਬਣੀ ਹੁਣ ਫੇਰ ਸਿਆਪਾ ਛਿੜੂ ਕੋਈ ਨਾ ਕੋਈ। ਰੱਲਾ ਤਾਂ ਤਾਅਨਾ ਵੀ ਮਾਰਿਆ ਕਰੇ। ਅਖੇ, “ਮੇਰੇ ਤੂੰ ਬੋੜਾ ਹੋਛਾਪਣ ਦਿਖਾ ਜਾਨੈ, ਇਹ ਕਾਲੇ ਨਾਗ ਭੈ... ਨੇ, ਫੇਰ ਡੱਸਣਗੇ ਤੈਨੂੰ।”

ਮੇਰੇ ਅਤੇ ਠੱਗ ਉੱਤੇ ਇਹ ਟਿੱਪਣੀਆਂ ਆਮ ਹੀ ਕਰਦਾ ਸੀ ਸਾਡਾ ਗਰੁੱਪ, ਕਿ ਅਸੀਂ ਬਹੁਤ ਛੋਟੀ ਭੁੱਲ ਜਾਂਦੇ ਹਾਂ ਅਗਲੇ ਫਾਇਦਾ ਚੱਕਦੇ ਨੇ।

ਪਰ ਉਸ ਦਿਨ ਤਾਂ ਕੁਛ ਪਤਾ ਹੀ ਨਾ ਲੱਗਾ। ਪੱਪੀ ਜਿਹੜਾ ਜਾਨੀ ਦੁਸ਼ਮਣ ਸੀ। ਓਹੀ ਜਾਨ ਤੋਂ ਪਿਆਰਾ ਲੱਗੇ। ਲੱਗਦਾ ਵੀ ਕਿਉਂ ਨਾ, ਜਾਨ ਨੇ ਹਾਂ ਜੋ ਕਰਤੀ ਸੀ ਵਿਆਹ ਲਈ। ਫੇਰ ਜਦੋਂ ਪਿੰਡ ਜਾਣਾ ਤਾਂ ਘਰੇ ਕਦੀ ਕਦੀ ਗੱਲ ਹੁੰਦੀ ਰਹਿੰਦੀ ਫੋਨ 'ਤੇ।

ਇਹ ਕੋਈ ਚਾਰ ਪੰਜ ਸਾਲ ਬਾਅਦ ਲਿੰਕ ਬਣਿਆ ਸੀ। ਇਹ ਉਹ ਸਮਾਂ ਸੀ ਜਦੋਂ ਅਸੀਂ ਕਈ ਜਣੇ ਨਸ਼ੇ ਦੀ ਦਲ ਦਲ 'ਚ ਡੁੱਬ ਚੁੱਕੇ ਸੀ ਜਾਂ ਡੁੱਬ ਰਹੇ ਸੀ। ਪਰ ਮੰਨਦੇ ਨੂੰ ਸੀ ਬਣੀ ਅਸੀਂ ਨਸ਼ੇੜੀ ਹੋ ਗਏ ਹਾਂ। ਇਸੇ ਵਹਿਮ 'ਚ ਸਮੇਕ, ਸ਼ਰਾਬ ਰੋਜ਼ਾਨਾ ਵਾਂਗੂ ਪੀਂਦੇ ਕਿ ਅਸੀਂ ਕਿਹੜਾ ਪੱਕੀ ਪੀਂਦੇ ਆਂ। ਅਸੀਂ ਤਾਂ ਸ਼ੁਗਲ ਕਰਦੇ ਆਂ। ਉੱਓ ਓਦੋਂ ਸਾਨੂੰ ਲੱਗ-ਭੱਗ ਸਾਰੇ ਬਲੈਕੀਏ ਜਾਣਨ ਲੱਗ ਪਏ ਸਨ। ਕੀ ਪਟਿਆਲਾ, ਕੀ ਚੰਡੀਗੜ੍ਹ ਅਤੇ ਕਿੱਥੇ ਸ਼ਾਹਬਾਦ ਦੇ ਉਹ ਢਾਬੇ, ਜਿੱਥੋਂ ਸਾਰੇ ਦੇਸ਼ ਦੇ ਸਮੇਕੀਏ ਸਮੇਕ ਖਰੀਦਦੇ।

ਜਿਵੇਂ ਕਿਸੇ ਸਮੇਂ ਟੂਰਨਮੈਂਟ 'ਤੇ ਜਾਣ - ਪਛਾਣ ਦੇ ਆੜੀ ਮਿਲਦੇ ਹਨ। ਉਸੇ ਤਰ੍ਹਾਂ ਹੀ ਸ਼ਾਹਬਾਦ ਢਾਬੇ ਦੇ ਪਿੱਛੇ ਕਦੇ ਪੀਰ ਜੈਨੀਏ ਸੱਤੇ ਹੋਰੀਂ ਟੱਕਰ ਜਾਂਦੇ, ਕਦੇ ਭੱਲ ਮਾਜ਼ੇ ਆਲੇ ਅਮਨ ਹੋਰੀਂ, ਕਦੇ-ਕਦੇ ਖੰਨੇ ਆਲੇ ਗਾਂਧੀ ਗਰੁੱਪ ਆਲੇ। ਅਸੀਂ ਨਸ਼ੇ ਦੀ ਤਲਬ 'ਚ ਇਹ ਵੀ ਨਾ ਸੋਚਦੇ ਬਣੀ ਐਥੇ ਫੜੇ ਜਾ ਸਕਦੇ ਆਂ। ਜਲਦੀ-ਜਲਦੀ ਓਥੋਂ ਨਿੱਕਲਣ ਦੀ ਬਿਜਾਏ ਪਿਛਲੇ ਪਾਸੇ ਇੱਥ 'ਚ ਹੀ ਪੀਣ ਬੈਠ ਜਾਂਦੇ। ਇਹ ਉਹ ਦੌਰ ਸੀ, ਜਦੋਂ ਪੰਜਾਬ 'ਚ ਸਮੇਕ ਦਾ ਨਸ਼ਾ ਅਜੇ ਪੈਰ ਪਸਾਰ ਰਿਹਾ ਸੀ। ਓਦੋਂ ਅਸੀਂ ਪੰਜਾਬ ਪੁਲਿਸ ਦੇ ਸਾਹਮਣੇ ਵੀ ਪੀ ਲੈਂਦੇ। ਉਹਨਾਂ ਨੂੰ ਪਤਾ ਨਾ ਚੱਲਦਾ ਕਿ ਇਹ ਕੀ ਕਰ ਰਹੇ ਨੇ। ਜੇ ਕੋਈ ਪੁੱਛਦਾ ਤਾਂ ਕਹਿੰਦੇ, “ਖੰਘ ਦੀ ਦੇਸੀ ਦਵਾਈ ਹੈ, ਦਮਾ ਹੋਇਆ ਹੈ।”

‘ਰੱਲੇ’ ਦੇ ਜਨਮ ਦਿਨ ਦੀ ਪਾਰਟੀ 'ਚ ਅਸੀਂ ਪੈਂਗ ਲਗਾ ਰਹੇ ਸੀ। ਉਹ ਢਾਈ ਲੀਟਰ ਕੋਲਡ ਡਰਿੰਕ ਆਲੀ ਬੋਤਲ ਲਿਆਇਆ ਸੀ। ਦਾਰੂ ਵੀ ਬਦਾਮ ਪਾ ਕੇ ਕੱਢੀ ਹੋਈ ਸੀ, ਪੂਰੀ ਭਰ ਕੇ ਲਿਆਇਆ ਸੀ। ਮੈਂ ਵਿੱਚੋਂ ਹੀ ਉੱਠ ਕੇ ਹੋਸਟਲ ਦੇ ਬਾਹਰੋਂ ਪੀ. ਸੀ. ਓ. ਤੋਂ ਫੋਨ ਕਰਨ ਚਲਾ ਗਿਆ। ਫੋਨ ਪਹਿਲਾਂ ਕਿਸੇ ਹੋਰ ਨੇ ਚੱਕਿਆ ਮੈਂ ਕੱਟ 'ਤਾ। ਫੇਰ ਕਰਿਆ ਤਾਂ

ਫੇਰ ਅੰਮ੍ਰਿਤ ਬੋਲੀ। ਉਹਨੇ ਪੈਂਦੀ ਸੱਟੋ, “ਅੱਜ ਤੋਂ ਬਾਅਦ ਫੋਨ ਨਾ ਕਰੀ, ਆਪਣਾ ਵਿਆਹ ਨੀ...।”

ਉਹਨੇ ਪੂਰਾ ਵਾਕ ਵੀ ਨਾ ਬੋਲਿਆ ਤੇ ਫੋਨ ਕੱਟ 'ਤਾ। ਮੈਂ ਜਿਵੇਂ ਸੁੰਨ ਹੋ ਗਿਆ ਹੋਵਾਂ, ਸੁੱਝੇ ਹੀ ਕੁਛ ਨਾ। ਕਿੰਨਾਂ ਚਾਅ ਸੀ ਮੈਨੂੰ ਅੰਮ੍ਰਿਤ ਨਾਲ ਵਿਆਹ ਹੋਣ ਦਾ। ਪੰਜ ਮਿੰਟ ਪਹਿਲਾਂ ਪੈਂਗ ਬਣਾਉਂਦੇ ਅਸੀਂ ਮੇਰੇ ਵਿਆਹ ਦੀਆਂ ਹੀ ਗੱਲਾਂ ਕਰਦੇ ਸੀ, ਬਣੀ ਬਰਾਤ ਕਿਵੇਂ ਜਾਣਾ ਹੈ। ਵਿਆਹ, ਸਰਦੀਆਂ 'ਚ ਕਰਾਉਣਾ... ਜਾਂ ਗਰਮੀਆਂ 'ਚ...। ਪਰ ਸਭ ਚਕਨਾਚੂਰ ਹੋ ਗਿਆ ਸੀ ਫੋਨ ਸੁਣ ਕੇ। ਢਹਿ-ਢੇਰੀ ਹੋ ਗਿਆ ਸੀ ਮੀਨਾਰ-ਇ-ਮੁਹੱਬਤ। ਇੱਕ ਦਮ ਰੋਸ 'ਚ ਬਦਲ ਗਿਆ ਸੀ ਵਿਆਹ ਵਰਗਾ ਚੜ੍ਹਿਆ ਚਾਅ। ਜਿਵੇਂ ਕਿਸੇ ਨੇ ਮੈਨੂੰ ਮੇਰੀ ਔਕਾਤ ਦਿਖਾ ਦਿੱਤੀ ਹੋਵੇ।

ਪੀ. ਸੀ. ਓ. 'ਚੋਂ ਬਾਹਰ ਨਿੱਕਲਿਆ ਤਾਂ ਪੱਪੀ ਖੜ੍ਹਾ ਆਪਣੇ ਦੋਸਤ ਨਾਲ ਸਿਗਰਟ ਪੀਂਦੇ। ਉਹ ਮੇਰੇ ਵੱਲ ਨੂੰ ਹੱਥ ਮਿਲਾਉਣ ਲਈ ਵਧਿਆ... ਮੈਂ ਵੀ ਉਹਦੇ ਵੱਲ ਨੂੰ ਹੋਇਆ। ਉਹਨੇ ਸਿਗਰਟ ਪੀਣ ਦੀ ਆਫ਼ਰ ਕਰੀ... ਮੈਨੂੰ ਪਤਾ ਨਹੀਂ ਕੀ ਹੋਇਆ। ਮੈਂ ਵੱਟ ਕੇ ਚਪੇੜ ਮਾਰੀ ਉਹਦੇ ਮੂੰਹ 'ਤੇ। ਪੱਪੀ ਨੂੰ ਤਾਂ ਵਿਚਾਰੇ ਨੂੰ ਇਹੋ ਹੋਣਾ, ਬਣੀ ਹੁਣ ਗੱਲ ਖ਼ਤਮ ਹੋ ਚੁੱਕੀ ਹੈ।

ਬਸ ਫੇਰ ਪੈ ਗਿਆ ਘਸਮਾਣ... ਕਦੇ ਉਹ ਉੱਪਰ... ਕਦੇ ਮੈਂ...। ਉੱਥੇ ਪੀ. ਸੀ. ਓ. ਨਾਲ ਢਾਬੇ ਕੋਲ ਇੱਕ ਕਬਾੜ ਦੀ ਦੁਕਾਨ ਐ ਅਤੇ ਇੱਕ ਡੇਂਟਿਗ-ਪੇਂਟਿਗ ਦੀ ਵੀ ਨਾਲ ਹੀ ਐ। ਉਹਨੇ ਓਥੋਂ ਰਿਕਸ਼ੇ ਆਲੀ ਰਾਡ ਚੱਕ ਲਈ, ਜਿਹੜੀ ਪਿਛਲੇ ਟਾਇਰਾਂ ਵਿਚਾਲੇ ਹੁੰਦੀ ਐ। ਮੇਰੇ ਹੱਥ 'ਚ ਚੇਤਰ ਸਕੂਟਰ ਆਲੀ ਢੋਲਕੀ (ਸਾਈਲੈਂਸਰ) ਆ ਗਈ, ਜੋ ਤਾਜ਼ਾ ਵੈਲਡ ਹੋਣ ਕਰਕੇ ਗਰਮ ਬਹੁਤ ਸੀ। ਅਸੀਂ ਇੱਕੋ ਵੇਲੇ ਇੱਕ ਦੂਜੇ 'ਤੇ ਵਾਰ ਕਰਤਾ, ਦੋਵਾਂ ਦੇ ਸਿਰ ਫਟ ਗਏ, ਦਵਾੜ ਖੁੱਲ੍ਹ ਗੇ। ਮੇਰੇ ਹੱਥ ਦੀਆਂ ਉਂਗਲਾਂ ਅੱਧੀ ਇੰਚ ਜਿੰਨੀਆਂ ਪੈਣ, ਜਦੋਂ ਮੈਂ ਸੱਟ ਨੂੰ ਟੋਕਕੇ ਦੇਖਿਆ। ਜਮਾਂ ਵਿਚਾਲਿਓ ਜਿੱਥੇ ਵਾਲਾਂ ਦੀ ਚੀਰਮੀ ਕੱਢਦੇ ਹੁੰਦੇ ਨੇ ਓਥੋਂ ਫਟਿਆ ਸੀ ਤੇ ਉਹਦਾ ਸਾਈਡ ਤੋਂ ਜਿੱਥੇ ਕਈ ਬੰਦੇ ਟੋਢੀ ਜਿਹੀ ਚੀਰਮੀ ਕੱਢਦੇ ਨੇ, ਅਜੇ ਦੇਵਗਨ ਵਾਂਗ। ਮੇਰੀ ਉਂਗਲ ਵੀ ਫਟ ਗਈ ਅਤੇ ਨੱਕ ਦਾ ਖੱਬਾ ਪਾਸਾ ਬੁੱਲ੍ਹ ਕੋਲੋਂ ਉੱਖੜ ਗਿਆ। ਜਖਮ ਏਨਾਂ ਡੂੰਘਾ ਸੀ ਕਿ ਦੰਦਾਂ ਤੱਕ ਖੱਡ ਜਿਹੀ ਹੋ ਗਈ ਸੀ। ਦੋਵਾਂ ਦੇ ਕੱਪੜੇ ਖੂਨ ਨਾਲ ਲੱਥਪਥ। ਮੇਰੇ ਤਾਂ ਜੱਸੀ ਆਲੀ ਜੈਕਟ ਪਾਈ ਹੋਈ ਸੀ, ਬੇਚਾਰੇ ਨੇ ਇੱਕ ਵਾਰ ਨੂੰ ਸੀ ਪਾਈ ਕਾਲਜ ਨੂੰ। ਐਨੇ ਨੂੰ ਹੋਸਟਲ 'ਚੋਂ ਰੱਲਾ, ਸੰਦੀਪ, ਠੱਗ, ਬਰਾੜ, ਮਣੀ, ਜੱਸੀ ਹੋਰੀਂ ਆ ਗਏ। ਹੁਣ ਅਸੀਂ ਭਾਰੀ ਪੈ ਗਏ ਉਹਨਾਂ 'ਤੇ...

ਫੇਰ ਤਾਂ ਉਹ ਇਕੱਲਾ ਹੀ ਰਹਿ ਗਿਆ। ਉਹਦੇ ਨਾਲ ਦਾ ਭੱਜ ਗਿਆ। ਮੇਰੇ ਨਾਲ ਦੇ ਆ ਗਏ। ਹੋਸਟਲ 'ਚੋਂ ਹਜ਼ੂਮ ਦੀ ਸ਼ਕਲ 'ਚ ਹੋੜ ਜਿਹੀ ਆ ਗਈ ਸੀ। ਮੈਂ ਬਥੇਰਾ ਰੋਕਿਆ ਉਹਨਾਂ ਨੂੰ...। ਇੱਕ ਹੱਥ ਨਾਲ ਰੁਮਾਲ ਫੜ ਕੇ ਖੂਨ ਵਗਣ ਤੋਂ ਰੋਕਾਂ ਤੇ ਦੂਜੇ ਨਾਲ ਉਹਨਾਂ ਨੂੰ

ਬਾਹਾਂ ਤੋਂ ਫੜਾਂ। ਉਹਨੂੰ ਤਾਂ ਨੰਗਾ ਕਰ ਕੇ ਕੁੱਟਿਆ ਮੂਰਖਾਂ ਨੇ, ਜਿਹੜਾ ਪੱਪੀ ਦੇ ਨਾਲ ਦਾ ਸੀ। ਪੱਪੀ ਦੇ ਵੀ ਪਿੰਡੇ 'ਤੇ ਇੱਕ ਨਿੱਕਰ ਈ ਬਚੀ ਸੀ। ਨਾਈਕ ਦੇ ਬੂਟ ਤਾਂ ਕਿੰਨਾਂ ਸਮਾਂ ਹੋਸਟਲ ਰੁਲਦੇ ਰਹੇ। ਮੈਨੂੰ ਮੇਰੇ ਨਾਲ ਦੇ ਹਸਪਤਾਲ 'ਚ ਲੈ ਗਏ ਤੇ ਉਹਨੂੰ ਪੁਲਿਸ ਆਲੇ। ਓਥੋਂ ਕੋਲੋਂ 'ਚੋਂ ਕਿਸੇ ਨੇ ਪੁਲਿਸ ਨੂੰ ਫੋਨ ਕਰਤਾ ਸੀ।

ਐਮਰਜੈਂਸੀ ਵਾਰਡ 'ਚ ਦੋਵੇਂ ਪਏ ਸਟਰੈਚਰ ਉੱਤੇ। ਮੇਰੇ ਕੋਲ ਰੱਲਾ, ਸਿਕੰਦਰ ਅਤੇ ਮਹਿੰਦਰਾ ਕਾਲਜ ਆਲੇ ਬਾਲੀ ਬਾਈ ਹੋਰੀ ਖੜ੍ਹੇ ਸਨ ਅਤੇ ਪੱਪੀ ਕੋਲ ਉਹਦੇ ਘਰ ਦੇ ਉਹਨੂੰ ਸੰਭਾਲ ਰਹੇ ਸੀ। ਮਹਿੰਦਰਾ ਕਾਲਜ ਦਾ ਹੋਸਟਲ ਸਾਡੇ ਲਈ ਅਤੇ ਸਾਡਾ ਉਹਨਾਂ ਲਈ ਬੇਗਾਨਾ ਨੂੰ ਸੀ। ਰਿੱਕੀ, ਗਾਓ, ਵਿੱਕੀ ਜਟਾਣਾ, ਅਵਤਾਰ ਤਾਰੂ, ਕਾਕਾ ਕੰਤਕੀ, ਯਾਦੂ, ਮਾਨ, ਲੱਖੇ ਅਤੇ ਤਾਉ ਵਰਗੇ ਕੰਡਾ ਲੱਗੇ ਤੋਂ ਵੀ ਭੱਜੇ ਆਉਂਦੇ।

ਮੈਂ ਪੁਲਿਸ ਨੂੰ ਬਿਆਨ ਦਿੱਤਾ ਜਮਾਂ ਬੂਠਾ। ਅਖੇ, “ਇਹ ਸਾਡੇ ਕਾਲਜ ਦੀ ਕੁਝੀ ਨਾਲ ਮੰਗਿਆ ਹੋਇਆ। ਤਾਂ ਕਰ ਕੇ ਸਾਨੂੰ ਕਹਿੰਦੇ ਰਹਿੰਦੇ, ਮੈਂ ਬੇਡਾ ਜੀਜਾ ਲੱਗਦੇ। ਅਸੀਂ ਮਨਾਂ ਕਰਿਆ ਪਰ ਇਹ ਚਾਂਡਲ-ਚਾਂਡਲ ਕੇ ਭੱਦੇ ਮਜ਼ਾਕ ਕਰਦਾ ਰਹਿੰਦੇ...। ਇਸ ਕਰਕੇ ਸਾਡੀ ਲੜਾਈ ਹੋਈ।” ਮੰਗਿਆ ਹੋਇਆ ਤਾਂ ਉਹ ਹੈਗਾ ਸੀ, ਪਰ ਮਜ਼ਾਕ ਆਲੀ ਗੱਲ ਮੈਂ ਉੱਥੀਂ ਕਹਿਤੀ।

ਉਹਨੇ ਬਿਲਕੁਲ ਸੱਚਾ ਬਿਆਨ ਦਿੱਤਾ। ਕਰਾਸ ਕੇਸ ਬਣਾ ਕੇ ਉਹ ਚਲੇ ਗਏ। ਪਰ ਅਸੀਂ ਫੇਰ ਲੜ ਪਏ। ਉਹਨੇ ਗੱਲ ਈ ਐਵੇਂ ਦੀ ਕਹੀ ਸੀ, ਦੰਦ ਜਿਹੇ ਮੀਚ ਕੇ, “ਜੱਟ ਦੀ ਯਾਰੀ ਵੀ ਕੈਮ ਹੁੰਦੀ ਐ, ਵੈਰ ਵੀ ਝੋਟੇ ਆਲਾ ਹੁੰਦੇ... ਠੀਕ ਹੋ ਜਾਣ ਦੇ... ਭੈਣ ਦਿਆਂ ਯਾਰਾਂ ਨੂੰ ਘਰੋਂ ਚੱਕ-ਚੱਕ ਕੁੱਟੋ... ਜਮਾਂ ਨੰਗੇ ਕਰ-ਕਰ... ਜਿਹੜੀ ਤੁਸੀਂ ਅੱਜ ਕੀਤੀ ਐ ਇਹ ਤੋਂ ਵੀ ਮਾੜੀ... ਹਮੇਸ਼ਾਂ ਤਾਂ ਕੱਠੇ ਨੂੰ ਰਹਿਣੈ ਤੁਸੀਂ...।”

ਮੈਂ ਗੁਲੂਕੋਜ਼ ਆਲਾ ਸਟੈਂਡ ਮਾਰਿਆ ਉਹਦੇ ਸਿਰ 'ਚ ਜੋਰ ਨਾਲ। ਉਹਨੇ ਲਲਕਾਰਿਆ ਈ ਐਵੇਂ ਸੀ ਕਿ ਗੁੱਸਾ ਆ ਗਿਆ। ਉੱਤੇ ਭੈਣ ਦੀ ਗਾਲ਼...।

ਫੇਰ ਸਾਡੇ ਕੋਲ ਓਨਾਂ ਚਿਰ ਪੁਲਿਸ ਦਾ ਪਹਿਰਾ ਰਿਹਾ, ਜਿੰਨਾਂ ਚਿਰ ਸਾਨੂੰ ਅਲੱਗ-ਅਲੱਗ ਵਾਰਡ 'ਚ ਸਿਫਟ ਨੂੰ ਕਰਿਆ। ਲੜਾਈ ਹੁਣ ਬੰਦ ਹੋ ਗਈ ਸੀ ਤੇ ਇਲਾਜ ਸ਼ੁਰੂ...।

ਜਦੋਂ ਐਮਰਜੈਂਸੀ ਵਾਰਡ 'ਚੋਂ ਸਾਨੂੰ ਆਮ ਵਾਰਡ 'ਚ ਲਿਜਾ ਰਹੇ ਸੀ ਤਾਂ ਇੱਕ ਪੰਜ ਕੁ ਛੁੱਟ ਦਾ ਤੀਹ-ਬੱਤੀ ਸਾਲਾਂ ਦਾ ਗੋਲ ਜਿਹਾ ਮੁੰਡਾ, ਸਾਡੇ ਨਾਲ ਤੁਰਿਆ ਜਾ ਰਿਹਾ ਸੀ ਮੇਰਾ ਡਰਿੱਪ ਫੜੀਂ। ਸਾਨੂੰ ਲੱਗਿਆ ਹਸਪਤਾਲ ਦਾ ਮੁਲਾਜ਼ਮ ਹੋਊ। ਉਹਨੇ ਦਵਾਈਆਂ ਵੀ ਚੱਕੀਆਂ ਹੋਈਆਂ। ਉਹਦਾ ਸਾਡੇ ਨਾਲ ਦੋਸਤਾਨਾ ਵਿਵਹਾਰ ਬੋਝਾ ਅਜੀਬ ਜਿਆ ਵੀ ਲੱਗੇ। ਖੈਰ!

ਹੁਣ ਸਮਾਂ ਸੀ ਫਟੇ ਸਿਰ ਨੂੰ ਸਿਊਣ ਦਾ, ਭਾਵ ਟਾਂਕੇ ਲਾਉਣ ਦਾ। ਨਰਸ ਨੇ ਟਾਂਕੇ ਆਲੀ ਜਗ੍ਹਾ ਸੁੰਨ ਕਰਨ ਦਾ ਟੀਕਾ ਲਾਇਆ, ਪਰ ਗੱਲ ਨਾ ਬਣੀ। ਸੱਟ ਆਲੀ ਜਗ੍ਹਾ ਸੁੰਨ ਹੋਣ ਦੀ ਬਿਜਾਏ ਨਰਸ ਸੁੰਨ ਹੋਈ ਜਾਵੇ ਸੋਚ-ਸੋਚ ਕੇ, ਬਈ ਐਨਾ ਸਟਰਾਂਗ ਇੰਜੈਕਸ਼ਨ ਕੰਮ ਕਿਉਂ ਨਹੀਂ ਕਰ ਰਿਹਾ। ਜ਼ਖ਼ਮ ਸੁੰਨ ਕਿਉਂ ਨਹੀਂ ਹੋ ਰਿਹਾ! ਨੱਕ ਬੁੱਲ੍ਹ ਕੋਲ ਤਾਂ ਮੈਂ ਟਾਂਕੇ ਲਾਉਣ ਦੀ ਨਾ ਦਿੱਤੇ। ਦਾਗ ਪੈਣ ਦਾ ਡਰ ਕਰਕੇ ਸਾਡਾ ਮਨ੍ਹਾਂ ਕਰਤਾ। ਪਰ ਸਿਰ 'ਚ ਲਗਾਉਣੇ ਜ਼ਰੂਰੀ ਸਨ, ਜ਼ਖ਼ਮ ਬਹੁਤ ਡੂੰਘਾ ਸੀ।

“ਸਿਸਟਰ, ਡਬਲ ਡੋਜ਼ ਪਾ ਕੇ ਟੀਕਾ ਲਗਾਓ... ਸਿੰਗਲ ਨੇ ਕੰਮ ਨਹੀਂ ਕਰਨਾ, ਸਪਰੇਟਸ ਮੈਨ ਤਕੜੇ ਹੁੰਦੇ ਨੇ...” ਬਾਲੀ ਦੀ ਗੱਲ ਸੁਣ ਕੇ ਅਸੀਂ ਹੱਸ ਪਏ।

ਉਹ ਡਾਕਟਰ ਦੀ ਉਡੀਕ ਕਰਨ ਲੱਗ ਪਈ। ਬਾਲੀ ਤੇ ਸੁੱਖੀ ਮੈਨੂੰ ਬਾਬਰੂਮ 'ਚ ਲੈ ਗਏ ਗੋਲੂਕੋਜ਼ ਹੱਥ 'ਚ ਫੜਕੇ। ਉੱਥੇ ਇੱਕ ਕੋਰੈਕਸ ਦੀ ਸ਼ੀਸ਼ੀ ਤਾਂ ਬਾਲੀ ਨੇ ਪਿਲਾਤੀ ਅਤੇ ਇੱਕ ਸੁੱਖੀ ਨੇ। ਸੁੱਖੀ ਨੇ ਤਾਂ ਚਾਰ ਪੰਜ ਲਾਈਨਾਂ ਸਮੈਕ ਦੀਆਂ ਲਵਾਤੀਆਂ। ਆਪਾਂ ਹੋ ਗੇਂ ਕਾਇਮ, ਹੱਥ ਨਾਲ ਸੱਟ ਨੂੰ ਟੋਹ ਕੇ ਦੇਖ ਲਿਆ ਸੀ। ਬੈਂਡ ਕੋਲ ਆ ਕੇ ਨਰਸ ਨੂੰ ਬਾਲੀ ਕਹਿੰਦਾ, “ਸਿਸਟਰ ਜੀ, ਹੋ ਗਿਆ ਸੁੰਨ... ਅਸਰ ਬੋਝਾ ਲੇਟ ਕਰਦੀ ਆ ਦਵਾਈ।” ਬਸ ਫੇਰ ਸਿਉ ਦਿੱਤਾ ਉਹਨਾਂ ਨੇ ਜ਼ਖ਼ਮ।

ਰਾਤ ਨੂੰ ਬਾਲੀ ਤੇ ਸਿਕੰਦਰ ਮੇਰੇ ਕੋਲ ਰਹੇ। ਬਹੁਤ ਹਸਾਇਆ ਗੱਲਾਂ ਸੁਣਾ ਸੁਣਾ ਕੇ। ਜਦੋਂ ਹੱਸਾਂ ਤਾਂ ਡਿਊਟੀ ਨਰਸ ਡਾਂਟਿਆ ਕਰੇ, “ਟਾਂਕੇ ਤਾਜ਼ੇ ਨੇ, ਚੁੱਪ ਕਰੋ।” ਪਰ ਹਾਸਾ ਉਹਦਾ ਵੀ ਨਹੀਂ ਸੀ ਰੁਕਦਾ। ਕਈ ਵਾਰੀ ਤਾਂ ਉੱਚੀ ਉੱਚੀ ਹੱਸੀ ਸਾਡੇ ਨਾਲ ਈ, ਠੱਗ ਦੇ ਕਿੱਸੇ ਸੁਣ-ਸੁਣ ਕੇ। ਆਹ ਗੱਲ 'ਤੇ ਤਾਂ ਉਹ ਆਪਣਾ ਹਾਸਾ ਰੋਕ ਈ ਨਹੀਂ ਸਕੀ। ਕਈ ਵਾਰ ਫੇਰ ਵੀ ਹੱਸੀ ਗਈ ਬੇਚਾਰੀ ਰੁਕ-ਰੁਕ ਕੇ। ਇਹ ਗੱਲ ਮੈਂ ਸੁਣਾਈ ਸੀ ਕਿ ਇੱਕ ਵਾਰ ਮੈਂ ਠੱਗ ਨਾਲ ਸੰਗਰੂਰ ਚਲੇ ਗਿਆ ਠੱਗ ਦੇ ਘਰ। ਓਥੇ ਮੈਨੂੰ ਸਮਾਨ ਦੀ ਤਲਬ ਉਠ ਖੜ੍ਹੀ। ਕਿਉਂਕਿ ਸਵੇਰੇ ਦੀ ਪੀਤੀ ਹੋਈ ਸੀ। ਕਿਉਂਕਿ ਹੁਣ ਦੁਬਾਰਾ ਪੀਣ ਦਾ ਸਮਾਂ ਹੋ ਚਲਿਆ ਸੀ। ਦੁਬਾਰਾ ਕੀ ਐਨੇ ਨੂੰ ਕਿੰਨੇ ਵਾਰ ਪੀਣੀ ਸੀ। ਖੈਰ! ਠੱਗ ਨੇ ਤਾਂ ਪੈਂਗ ਲਗਾ ਲਿਆ। ਅਸੀਂ ਸਮੈਕ ਵੇਚਣ ਵਾਲੇ ਨੂੰ ਲੱਭਣ ਚਲੇ ਗਏ ਇੱਕ ਬਸਤੀ ਜਿਹੀ 'ਚ। ਬਹੁਤ ਨੂੰ ਪੁੱਛਿਆ ਸੀ ਪਰ ਗੱਲ ਨਾ ਬਣੀ। ਫੇਰ ਕਿਸੇ ਹੱਥ ਸੁਨੇਹਾ ਦੇ ਕੇ ਇਹਦਾ ਪੁਰਾਣਾ ਬੇਲੀ ਸੱਦਿਆ, ਨਾਮ ਸੀ ਉਸਦਾ ਸ਼ਾਇਦ 'ਕਾਕਾ'।

ਮੇਰਾ ਹੁਣ ਵੀ ਹਾਸਾ ਨਿੱਕਲੀ ਜਾਦੈਂ। ਓਦਣ ਵੀ ਟਾਂਕੇ ਦੁਖਣ ਹੱਸਦੇ ਦੇ। ਜਦੋਂ ਉਹ ਸਾਡੇ ਕੋਲ ਆਇਆ ਤਾਂ ਹਿੱਲੀ ਜਾਵੇ, ਪਤੰਦਰ ਐਨਾ ਟੈਟ ਸੀ ਕਿ ਪੁੱਛ ਈ ਨਾ... ਫੈਂਚ ਕੱਟ ਦਾੜ੍ਹੀ, ਲੰਬੇ-ਲੰਬੇ ਵਾਲ ਜਮਾ ਹਿੱਪੀ ਦਿੱਸਦਾ ਸੀ। ਯਾਮ੍ਹੋ ਮੋਟਰਸਾਈਕਲ ਦੀ ਟੈਂਕੀ ਦੀ ਜਗ੍ਹਾ ਪਤੰਦਰ ਬੋਤਲ ਈ ਬੰਨੀ ਫਿਰੇ। ਮੈਂ ਹੈਰਾਨੀ ਜਿਹੀ 'ਚ ਪੁੱਛਿਆ, “ਵੀਰੋ ਟੈਂਕੀ...?”

ਕਹਿਦਾ, “...ਵੀਰ ਤੇਲ ਤਾਂ ਵੀਹਾਂ ਦਾ ਪਵਾਉਣਾ ਹੁੰਦੇ, ਫੇਰ ਐਡੀ ਵੱਡੀ ਟੈਂਕੀ ਕੀ ਕਰਨੀ ਸੀ। ਆਪਾਂ ‘ਤਾਰਕੇ ਬਾਰਾਂ ਸੌ ਦੀ ਬੇਚਤੀ’।” ਫੇਰ ਅਪਦੀ ਜੇਬ ਨੂੰ ਹੱਥ ਲਾ ਕੇ ਕਹਿਦਾ, “ਆਹ ਸਮਾਨ ਟੈਂਕੀ ਆਲਿਆ ‘ਚੋਂ ਹੀ ਲਿਆਂਦਾ ਬਾਈ ਜੀ, ਆ ਜੋ ਧਰਮਸ਼ਾਲਾ ਵਿੱਚ ਪੀਂਦੇ ਹਾਂ।” ਅਸੀਂ ਬਹੁਤ ਹੱਸੇ ਸੀ ਓਦਣ ਸੰਗਰੂਰ ਵੀ ਅਤੇ ਉਹ ਹਸਪਤਾਲ ਵਿੱਚ ਸਾਡੇ ਨਾਲ ਉਹ ਨਰਸ ਵੀ।

ਠੱਗ ਦੀਆਂ ਗੱਲਾਂ ਹੋਈ ਐਵੇਂ ਦੀਆਂ ਨੇ, ਜ਼ਿੰਦਾਦਲੀ ਨਾਲ ਭਰੀਆਂ ਪਈਆਂ ਨੇ। ਇੱਕ ਹਫ਼ਤਾ ਖੂਬ ਰੋਣਕਾਂ ਲੱਗੀਆਂ ਹਸਪਤਾਲ ‘ਚ। ਯੂਨੀਵਰਸਿਟੀ ਅਤੇ ਮਹਿੰਦਰਾ ਕਾਲਜ ਆਲੇ ਤਾਂ ਜਿਵੇਂ ਉੱਥੇ ਪੇਪਰ ਦੇਣ ਆਉਂਦੇ ਹੋਣ। ਇੱਕ ਜਾਇਆ ਕਰੇ, ਕਦੇ ਜੱਗੀ, ਕਦੇ ਯਾਦੀ, ਦੋ ਆ ਜਿਆ ਕਰਨ। ਘਰ ਬੀਬੀ ਹੋਰਾਂ ਨੂੰ ਕੁਛ ਨਹੀਂ ਸੀ ਪਤਾ।

ਇੱਕ ਹੋਰ ਭਸੂੜੀ ਪੈ ਗੀ। ਅੰਮ੍ਰਿਤ ਦੇ ਕਾਲਜ ਸਲਾਨਾ ਪ੍ਰੋਗਰਾਮ ਸੀ। ਮੈਂ ਜਿੰਦ ਫੜ ਲਈ ਅਖੇ ਮੈਂ ਤਾਂ ਦੇਖਣਾ ਉਹਨੂੰ ਨੱਚਦੀ ਨੂੰ। ਉਹ, ਓਦੋਂ ਮਸ਼ਹੂਰ ਕਹਾਣੀਕਾਰ ਗੁਰਪਾਲ ਲਿੱਟ ਜੀ ਦੇ ਚਲਾਏ ਰੋਬਿਨ ਕਾਲਜ ਭਾਦਸੋਂ ਪੜ੍ਹਦੀ ਸੀ। ਕਿੰਨੇ ਸਾਲਾਂ ਤੋਂ ਮੈਂ ਮਿੱਸ ਨਹੀਂ ਸੀ ਕਰਿਆ ਉਹਦਾ ਪ੍ਰੋਗਰਾਮ।

ਸਾਨੂੰ ਛੁੱਟੀ ਮਿਲਣ ਦੀ ਕਾਹਲ ਹੋ ਗੀ। ਪੂਰਾ ਹਫ਼ਤਾ ਹੋ ਗਿਆ ਸੀ।

ਓਦਣ ਮੈਨੂੰ ਹਸਪਤਾਲ ‘ਚੋਂ ਛੁੱਟੀ ਮਿਲਣੀ ਸੀ। ਅੰਮ੍ਰਿਤ ਦੇ ਕਾਲਜ ਪ੍ਰੋਗਰਾਮ ਵੀ ਉਸੇ ਦਿਨ ਸੀ। ਮੇਰੇ ਕੋਲ ਸਿਕੰਦਰ ਅਤੇ ਬਾਲੀ ਬਾਬਾ ਸਨ। ਬਾਲੀ ਨੂੰ ਮੈਂ ਇੱਕ ਦਿਨ ਪਹਿਲਾਂ ਈ ਦੱਸਤਾ ਸੀ ਭਾਦਸੋਂ ਜਾਣ ਬਾਰੇ ਕਿ ਮੈਂ ਜਾਣਾ ਈ ਜਾਣੈਂ। ਜੇ ਛੁੱਟੀ ਨਾ ਮਿਲੀ ਤਾਂ ਵੀ ਜਾਊਂਗਾ ਐਥੋਂ। ਮੇਰਾ ਆਖਰੀ ਫੈਸਲਾ ਸੀ।

ਡਿਊਟੀ ਡਾਕਟਰ ਛੁੱਟੀ ਨਾ ਦੇਵੇ। ਸਾਨੂੰ ਵੀ ਪਤਾ ਲੱਗ ਗਿਆ, ਬਈ ਉਹ ਜਿਹੜਾ ਗੋਲ ਜਿਹਾ ਬੰਦਾ ਓਦਣ ਦਾਖਲ ਹੋਣ ਸਮੇਂ ਐਮਰਜੈਂਸੀ ‘ਚ ਦਵਾਈਆਂ ਫੜੀ ਘੁੰਮਦਾ ਸੀ ਸਾਡੇ ਨਾਲ-ਨਾਲ, ਉਹ ਬਾਹਰ ਦਵਾਈਆਂ ਦੇ ਸਟੋਰ ਆਲਿਆਂ ਦਾ ਬੰਦਾ ਹੈ। ਉਸਦੀ ਨਰਸ ਨਾਲ ਸੈਟਿੰਗ ਆ। ਓਪਰੇਸ਼ਨ ਸਮੇਂ ਦਵਾਈਆਂ ਜਿਆਦਾ ਲਿਖ ਦਿੰਦੇ ਨੇ, ਪਰ ਵਰਤ ਘੱਟ ਹੁੰਦੀਆਂ ਨੇ। ਇਹ ਮੈਡੀਕਲ ਸਟੋਰ ਆਲੇ ਦਵਾਈਆਂ ਵੀ ਉੱਥੇ ਹੀ ਰੱਖਦੇ ਸੀ, ਡਾਕਟਰਾਂ ਦੀਆਂ ਅਲਮਾਰੀਆਂ ‘ਚ। ਛੁੱਟੀ ਹੋਣ ਸਮੇਂ ਜਿੰਨਾਂ ਚਿਰ ਮਰੀਜ਼ ਇਹਨਾਂ ਦਾ ਧੋਖਾ ਧੜੀ ਨਾਲ ਬਣਾਇਆ ਬਿਲ ਨਹੀਂ ਦਿੰਦਾ, ਓਨਾਂ ਚਿਰ ਛੁੱਟੀ ਨਹੀਂ ਸੀ ਦਿੱਤੀ ਜਾਂਦੀ।

ਜਦੋਂ ਉਹ ਗੋਲ ਜਿਹਾ ਭਾਈ ਮਰੀਜ਼ਾਂ ਨੂੰ ਹਾਲ-ਚਾਲ ਪੁੱਛਦਾ ਸਾਡੇ ਕੋਲ ਆਇਆ ਤਾਂ ਬਾਲੀ ਤੇ ਸਿਕੰਦਰ ਉਹਨੂੰ ਬਾਂਹ ਤੋਂ ਫੜ ਬਾਹਰ ਲੈ ਗੇ। ਬਾਲੀ ਦਾ ਬੋਲ ਅਮਰੀਸ਼ ਪੁਰੀ ਤੋਂ ਵੀ ਭਾਰਾ ਅਤੇ ਸਿਕੰਦਰ ਦਾ ਢਿੱਡ ਗੱਬਰ ਸਿੰਘ ਤੋਂ ਭਾਰਾ। ਉਹਨਾਂ ਪਤੰਦਰਾਂ ਨੇ ਅਜਿਹਾ ਡਰਾਇਆ ਕਿ ਉਹ ਪੱਤਰੇ ਵਾਚ ਗਿਆ। ਕੁਛ ਓਦੋਂ ਹਸਪਤਾਲ ਆਲਾ ਸਟੈਂਡ ਮੂਸੇ ਖਾਨ

ਕੋਲ ਹੁੰਦਾ ਸੀ। ਮੂਸਾ, ਬਾਲੀ ਬਾਈ ਕੋਲ ਨੂੰ ਹੋ ਗਿਆ ਸੀ ਹਾਲ-ਚਾਲ ਪੁੱਛਣ ਲਈ। ਮੂਸੇ ਬਾਰੇ ਸਾਰਾ ਪਟਿਆਲਾ ਕੀ, ਸਾਰਾ ਪੰਜਾਬ ਜਾਣਦੇ ਕਿ ਉਹ ਕੀ ਸ਼ੈਲੀ ਦੇ? ਦਵਾਈਆਂ ਆਲਾ ਭਾਈ ਬਿਨਾਂ ਪੈਸੇ ਲਏ ਹੀ ਚਲਾ ਗਿਆ। ਸੋਚਦਾ ਹੋਊ ਇਹ ਤਾਂ ਕਰਮੀਨਲ ਲੋਕ ਨੇ।

ਮੈਂ ਤੇ ਬਾਲੀ ਬਾਈ, ਰੋਬਿਨ ਕਾਲਜ ਭਾਦਸੋਂ ਜਾ ਵੱਜੇ। ਮੈਂ ਮਾਉਂਕੀ ਟਾਈਪ ਟੋਪੀ ਜਿਹੀ ਲੈ ਕੇ ਪੱਟੀ ਲੁਕੋਈ ਹੋਈ ਸੀ। ਸਟੇਜ ‘ਤੇ ਹੀਰ ਬਣੀ, ਉਹ ਵਾਰਸ ਦੀ ਹੀਰ ਨੂੰ ਵੀ ਮਾਤ ਪਾਰਹੀ ਸੀ। ਮੈਂ ਰਾਂਝਾ ਬਣ ਬਸ ਟਿਕ-ਟਿਕੀ ਲਗਾ ਦੇਖ ਰਿਹਾ ਸੀ। ਬਾਲੀ ਬਾਈ, ਅੰਮ੍ਰਿਤ ਨੂੰ ਦੇਖ ਕੇ ਕਹਿੰਦਾ, “ਤੈਨੂੰ ਪਾਪ ਲੱਗੂ।” “ਕਿਉਂ ਬਾਈ, ਪਾਪ ਕਿਉਂ...?” ਮੈਂ ਪੁੱਛਿਆ?

“ਹੋਰ ਕੀ, ਇਹ ਤਾਂ ਕਿੰਨੀ ਮਾਸੂਮ ਜਿਹੀ ਐ।” ਕਹਿ ਕੇ ਹੱਸ ਪਿਆ। ਜਿੰਨੇ ਦਿਨ ਪੱਟੀ ਨੂੰ ਖੁੱਲ੍ਹੀ ਓਨੇ ਦਿਨ ਅਲੀਪੁਰ, ਬਾਲੀ ਦੇ ਪਿੰਡ ਈ ਰੋਟੀਆਂ ਖਾਧੀਆਂ, ਨਾਲੇ ਮੰਮੀ ਤੋਂ ਗਾਲ਼। ਮੰਮੀ ਨਾਲੇ ਹਲਦੀ ਪਾ-ਪਾ ਦੁੱਧ ਪਿਲਾਈ ਗਈ ਨਾਲੇ ਲਾਹ-ਪਾਹ ਕਰੀ ਗਈ। ਬਾਲੀ ਬਾਈ ਅੱਜ ਦੀ ਘੜੀ ਸਿੱਖੀ ਦਾ ਪ੍ਰਚਾਰ ਕਰ ਰਿਹਾ, ਨਾਲੇ ਨਸ਼ੇੜੀ ਭਰਾਵਾਂ ਦਾ ਨਸ਼ਾ ਛੁਡਾ ਰਿਹਾ ਹੈ। ਸਿਰੇ ਦੇ ਗੁੰਡੇ ਟਾਈਪ ਬਾਲੀ ਬਾਈ ਤੋਂ, ਬਾਲੀ ਬਾਬਾ ਬਣਨ ਦੀ ਵੀ ਬੜੀ ਦਿਲਚਸਪ ਕਹਾਣੀ ਹੈ। ਪਰ ਐਥੇ ਨਹੀਂ, ਫੇਰ ਸਹੀ ਪੂਰਾ ਨਾਵਲ ਈ ਲਿਖ ਕਦੇ।

ਫਿਲਮੀ ਵੈਦ

ਪਿੰਡ ਫੋਨ ਕਰਿਆ ਤਾਂ ਬੀਬੀ ਦੀ ਬਿਜਾਏ ਸਰਬ ਭੈਣ ਬੋਲੀ, “ਕਾਲੀਏ, ਪਾਰਟੀ ਹੋ ਗੀ। ਬਹੁਤ ਬੜੀ ਖੁਸ਼ਬਰੀ ਐ... ਹੁਣ ਤਾਂ ਮੰਨਦੇ ਮੈਨੂੰ...। ਸਾਡੇ ਕੰਨੀ ਫੋਨ ਆਇਆ ਤੀ। ਮੈਂ ਬੀਬੀ ਨੂੰ ਦੱਸਣ ਆਈ ਆ।” ਉਹਨੇ ਬਿਨਾਂ ਲੜੀ ਤੋੜੇ ਗੱਲ ਪੂਰੀ ਕਰਤੀ ਸੀ।

ਉਹਦੀਆਂ ਗੱਲਾਂ ਤੋਂ ਖੁਸ਼ੀ ਐਨੀ ਜਿਆਦਾ ਹੋਈ ਕਿ ਮੈਨੂੰ ਆਂਦੇ ਲੱਗੇ, ਜਿਵੇਂ ਉਹ ਹੋਰ ਕੋਈ ਸ਼ਬਦ ਨਾ ਬੋਲੇ... ਬਸ ਉਹੀ ਦੱਸੇ ਜੋ ਮੈਂ ਸੁਣਨਾ ਚਾਹੁੰਨੈ।

“ਕੀ ਖੁਸ਼ਬਰੀ ਐ...? ਕਿਤੇ ਭੜੀ ਆਲਿਆਂ ਨੇ ‘ਹਾਂ’ ਤਾਂ ਨਹੀਂ ਕਰਤੀ...।” ਮੈਂ ਚਾਅ-ਚਾਅ ‘ਚ ਸਹੀ ਸਵਾਲ ਪੁੱਛਿਆ। ਕਿਉਂਕਿ ਬਾਕੀ ਫੋਨ ਤਾਂ ਸਾਡੇ ਵੱਲ ਈ ਆਉਂਦਾ ਜੇ ਕਿਸੇ ਰਿਸ਼ਤੇਦਾਰ ਨੇ ਕਰਿਆ ਹੁੰਦਾ। ਸਰਬ ਭੈਣ ਨੂੰ ਤਾਂ ਬਸ ਇੱਕ ਭੜੀ ਆਲੇ ਈ ਕਰ ਸਕਦੇ ਸੀ। ਉਹਦੇ ਗਾਹੀ ਰਿਸ਼ਤੇ ਦੀ ਗੱਲ ਜੋ ਤੋਰ ਰੱਖੀ ਸੀ।

“ਹੋਰ ਕੀ, ਦਸ ਮਿੰਟ ਪਹਿਲਾਂ ਈ ਆਇਆ ਤੀ, ਅੰਮ੍ਰਿਤ ਦੀ ਮੰਮੀ ਦਾ। ਉਹ ਕਹਿੰਦੇ ਠੀਕ ਐ। ਉਹਨਾਂ ਨੇ ਜਮੀਨ-ਜਮੂਨ ਵੀ ਪਤਾ ਕਰ ਲੀ ਪਟਵਾਰੀ ਤੋਂ। ਤੇਰੇ ਬਾਰੇ ਵੀ ਸਭ...। ਜਮੀਨ ਬਾਰੇ ਤਾਂ ਉਹ ਕਹਿੰਦੇ, ਜਿੰਨੀ ਤੁਸੀਂ ਦੱਸੀ ਆ ਉਸਤੋਂ ਵੀ ਵੱਧ ਆ... ਹੁਣ ਤਾਂ ਬਣ ਗੀ ਗੱਲ।” ਬਹੁਤ ਖੁਸ਼ ਸੀ ਸਰਬ ਭੈਣ ਵੀ। ਜਮੀਨ ਦਾ ਸਾਡੇ ਬੋਲ੍ਹਾ ਜਿਹਾ ਘਸਮਾਣ ਹੀ ਐ। ਕਾਗਜ਼ਾਂ ‘ਚ ਜ਼ਿਆਦਾ ਏ ਪਰ ਉਂਝੋ ਝੋਟ ਐ। ਜਿੰਨੀ ਮੇਰੇ ਕੋਲ ਮੌਜੂਦ ਕਬਜ਼ੇ ‘ਚ ਐ, ਓਨੀ ਈ ਦੱਸੀ ਸੀ।

ਮੈਂ ਫੋਨ ਕੱਟਣ ਲਈ ਕਾਹਲ਼ਾ ਪੈ ਰਿਹਾ ਸੀ। ਜੀਅ ਕਰੇ ਉੱਚੀ-ਉੱਚੀ ਪੂਰੇ ਜ਼ੋਰ ਨਾਲ਼ ਬੋਲ ਕੇ ਦੱਸਾਂ ਸਾਰੇ ਪਟਿਆਲੇ ਨੂੰ। ਪੈਰ ਧਰਤੀ ‘ਤੇ ਨਾ ਟਿਕਣ। ਜਦੋਂ ਜਾ ਕੇ ਨਾਲ਼ ਦਿਆਂ ਨੂੰ ਦੱਸਿਆ ਤਾਂ ਉਹ ਜਿਵੇਂ ਤਿਆਰ ਹੀ ਸਨ। ਸੁੱਖੀ ਕਹਿੰਦਾ, “ਪਾਰਟੀ ਕਰ... ਸਮਾਨ ਲਿਆ ਫੜ ਕੇ ਠੰਡੀ ਖੂਹੀ ਤੋਂ...। ਬਹੁਤ ਸਿਰੇ ਦਾ ਆਇਆ ਹੋਇਐ। ਲਿਆਈ ਵੀ ਪੰਜ ਗ੍ਰਾਮ ਆਲਾ ਪੈਕਟ...।” ਸਾਰੇ ਨੱਚਦੇ ਫਿਰੇ।

ਠੱਗ ਕਹਿੰਦਾ, “ਸਮਾਨ ਸਮੂਨ ਨਹੀਂ... ਯਾਰ ਤੁਸੀਂ ਪੈਂਗ-ਸ਼ੌਂਗ ਦੀ ਗੱਲ ਕਰੋ।” ਸਾਡੇ ‘ਚੋਂ ਸਿਰਫ ਠੱਗ ਸੀ, ਜੀਹਨੂੰ ਸਮੇਕ ਤੋਂ ਵਧੀਆ ਅਜੇ ਵੀ ਦਾਰੂ ਈ ਲੱਗਦੀ। ਬਾਕੀ ਜਦੋਂ ਹੁਣ ਸ਼ਰਾਬ ਵੱਲ ਘੱਟ ਈ ਮੂੰਹ ਕਰਦੇ। ਸੁੱਕੇ ਨਸ਼ੇ ਜਿਆਦਾ ਪਸੰਦ ਕਰਨ ਲੱਗ ਪਏ ਸਨ। ਇੱਕ ਗ੍ਰਾਮ ਮੇਰੇ ਕੋਲ਼ ਹੈ ਗਾ ਸੀ ਲੁਕੇ ਕੇ ਰੱਖਿਆ ਹੋਇਆ। ਪੰਨੀ (ਫੁਆਇਲ ਪੇਪਰ) ਸਿੱਧੀ ਕਰਕੇ ਜਦੋਂ ਪੀਣ ਲੱਗੇ ਤਾਂ ਮੈਨੂੰ ਟਿਵਾਣੇ ਨੇ ਰੋਕਿਆ, “ਓਏ ਸ਼ਰਮ ਤਾਂ ਨਹੀਂ ਆਉਂਦੀ... ਸਾਲਿਆ ਮੇਰੇ ਪਿੰਡ ਦੀ ਦੋਹਤੀ ਆ ਉਹ... ਮੈਂ ਬਾਈ ਜਿੰਮੇਵਾਰੀ ਲਈ ਐ... ਛੱਡ ਦੇ ਪਾਈਪ, ਨਾ ਪੀ ਸਮੇਕ।” ਉਹਨੇ ਮੇਰੇ ਮੂੰਹ ‘ਚ ਫੜੀ ਪਾਈਪ ਖੋਹਣ ਲਈ ਹੱਥ ਵੀ ਵਧਾਇਆ।

ਕੁਦਰਤੀ ਜਿੰਨੇ ਬੰਦਿਆਂ ਤੋਂ ਵੀ ਭੜੀ ਆਲਿਆਂ ਨੇ ਪੁੱਛ-ਗਿੱਛ ਕੀਤੀ, ਉਹ ਸਾਰੇ ਈ ਮੇਰੇ ਬਹੁਤ ਨਜ਼ਦੀਕੀ ਨਿੱਕਲੇ। ਸੋ ਰਿਪੋਰਟ ਓ.ਕੇ ਸੀ। ਬਾਕੀ ਟਿਵਾਣਾ ਤਾਂ ਹੈ ਈ ਮੇਰੇ ਸਕੇ ਭਰਾਵਾਂ ਤੋਂ ਵੱਧ।

ਉਸ ਦਿਨ ਮੈਂ ਸਮਾਨ ਨਾ ਪੀਤਾ। ਉਂਝ ਵੀ ਤੀਜਾ ਦਿਨ ਸੀ ਬਿਨਾਂ ਸਮਾਨ ਤੋਂ। ਆਪਦੀ ਜਾਣ ‘ਚ ਮੈਂ ਛੱਡ ਰਿਹਾ ਸੀ। ਬਾਕੀਆਂ ਨੇ ਮੈਥੋਂ ਲੈ ਕੇ ਜਿਹੜਾ ਅੱਧਾ ਕੁ ਗ੍ਰਾਮ ਸੀ ਉਹੀ ਪੀਤਾ। ਤੇ ਘਾਟ ਹੋਣ ਕਰਕੇ ਦਾਰੂ ਪੀਣ ਲੱਗ ਪਏ। ਇੱਕ ਬੋਤਲ ਲਿਆਂਦੀ, ਇੱਕ ਕੱਲ ਆਲੀ ਪਈ ਸੀ ਪੋਟੀ ‘ਚੋਂ ਬਚਦੀ। ਪਰ ਗੱਲ ਨਾ ਬਣੀ। ਕਹਿਣ ਤੋਂ ਭਾਵ ਪੂਰਾ ਨਹੀਂ ਸੀ ਪਿਆ। ਸ਼ਰਿਆ ਨਹੀਂ ਸੀ। ਕਪੈਸਿਟੀ ਦਿਨੋਂ-ਦਿਨ ਵੱਧ ਜੋ ਰਹੀ ਸੀ।

ਇੱਕ ਬੋਤਲ ਦੇ ਪੈਸੇ ਮਹਿਮਾਨਾਂ ਤੋਂ ਲੈ ਲਏ। ਗਿੱਲ ਅਤੇ ਸੰਧੂ (ਬਦਲੇ ਹੋਏ ਨਾਮ) ਸਾਨੂੰ ਕਮਰਾ ਨੰਬਰ-26 ‘ਚੋਂ ਮਿਲ ਕੇ ਗਏ ਸਨ।

ਪੱਗਾਂ ਬੰਨ੍ਹੀਆਂ ‘ਚ ਸਾਡੇ ਕੋਲ਼ ਉਹ ਪਹਿਲੀ ਵਾਰ ਆਏ ਸੀ। ਉਂਝ ਗਾਹੇ-ਬਗਾਹੇ ਹੋਸਟਲ ‘ਚ ਉਹ ਸਾਡੇ ਤੋਂ ਪਹਿਲਾਂ ਦੇ ਆ-ਜਾ ਰਹੇ ਸੀ। ਗਾਹਾਂ ਤੋਂ ਗਾਹਾਂ ਪਤਾ ਨਹੀਂ ਉਹ ਕਿਸੇ ਪੁਰਾਣੇ ਸਟੂਡੈਂਟ ਦੇ ਜਾਣਕਾਰ ਸਨ ਤਾਂ ਸਾਡੇ ਕੋਲ਼ ਵੀ ਆਉਣ ਲੱਗ ਪਏ। ਵੈਸੇ ਵੀ ਸਾਨੂੰ ਕੋਈ ਫਰਕ ਨਹੀਂ ਸੀ ਪੈਂਦਾ ਕੌਣ ਕੀ ਕਰਨ ਆਇਆ? ਕਿਹੋ ਜਿਹਾ ਕੰਮ ਪੈਂਦਾ ਕਰਦੇ? ਸਾਨੂੰ ਤਾਂ ਬਸ ਇਹ ਸੀ ਜੋ ਆਵੇ ਸਾਨੂੰ ਖਵਾ-ਪਿਆ ਜਾਵੇ। ਉਦੋਂ ਰੋਜ਼ਾਨਾ ਈ ਤੁਰੇ ਰਹਿੰਦੇ ਵੇਟਾਂ ਆਲਿਆਂ ਨਾਲ਼। ਕਈਆਂ ਤੋਂ ਪੈਸੇ ਲੈ ਲੈਂਦੇ, ਕਈਆਂ ਤੋਂ ਦਾਰੂ ਦੀ ਪੋਟੀ। ਅਜੇ ਚਾਰ ਦਿਨ ਪਹਿਲਾਂ ਬੋਹਾ (ਮਾਨਸਾ) ਤੋਂ ਟਰੱਕ ਯੂਨੀਅਨ ਦੀਆਂ ਵੇਟਾਂ ਪਵਾ ਕੇ ਆਏ ਸੀ। ਇੱਕ ਸਮਾਂ ਇਹ ਵੀ ਸੀ ਕਿ ਸਾਡੇ ਗਰੁੱਪ ਦੀ ਪਰਚੀ ਚੱਲਦੀ ਸੀ ਸ਼ਰਾਬ ਦੇ ਠੋਕੇ ‘ਤੇ। ਅੱਧੇ ਮੁੱਲ ‘ਚ ਮਿਲਦੀ ਸੀ ਬੋਤਲ ਓਦੋਂ। ਕਿਸੇ ਪੰਥਕ ਲੀਡਰ ਦੇ ਠੋਕੇ ਸਨ ਤੇ ਅਸੀਂ ਜਾਅਲੀ ਵੇਟਾਂ ‘ਚ ਉਸਦੀ ਮੱਦਦ ਕੀਤੀ ਸੀ। ਦਸਤਖ਼ਤ ਚੱਲਦੇ ਸੀ ਠੱਗ ਦੇ, ਰੱਖੜਾ ਪੈਲਸ ਦੇ ਨਾਲ਼ ਆਲੇ ਠੋਕੇ ‘ਚ।

ਸੰਧੂ ਹੋਰੀਂ ਅੱਧਾ ਕੁ ਘੰਟਾ ਪਹਿਲਾਂ ਮਿਲ ਕੇ ਚਲੇ ਗਏ ਸੀ। ਅਸੀਂ ਉੱਥੇ ਹੀ ਬੈਠੇ ਪੈਂਗ ਲਗਾ ਰਹੇ ਸੀ। ਬਾਹਰ ਕਿਸੇ ਦੇ ਭੱਜ ਕੇ ਆਉਣ ਦੀ ਅਵਾਜ਼ ਆਈ, ਅਸੀਂ ਚੁੱਕੇ ਹੋ ਗਏ। ਉਹ ਸੰਧੂ ਸੀ ਤੇ ਉਹ ਸਿੱਧਾ ਸਾਡੇ ਕਮਰੇ ‘ਚ ਆ ਕੇ ਰੁਕਿਆ। ਹਫ਼ਿਆ-ਹਫ਼ਾਇਆ, ਬਹੁਤ ਡਰਿਆ ਹੋਇਆ ਬਹੁਤ ਤੇਜ਼ੀ ‘ਚ ਸੀ।

“...ਬਾਈ ਯਾਰ... ਗਿੱਲ ਦੇ ਗੋਲੀ ਵੱਜੀ, ਬਚਾ ਲੋ ਬਾਈ ਬਣ ਕੇ...” ਸੰਧੂ ਜਮਾ ਰੋਣ ਆਲੀ ਅਵਾਜ਼ ‘ਚ ਬੋਲਿਆ ਸੀ।

“ਕਿੱਥੇ ਐ...? ਬਚ ਗਿਆ...?” ਸਾਡੇ ‘ਚੋਂ ਕਿਸੇ ਨੇ ਨਾਲ਼ ਦੀ ਨਾਲ਼ ਪੁੱਛਿਆ।

ਉਹ ਬਾਹਰ ਨੂੰ ਵੀ ਮੁੜੇ ਤੇ ਅੰਦਰ ਨੂੰ ਵੀ ਵੜੇ, ਖੜ੍ਹੇ ਨਾ ਇੱਕ ਜਗ੍ਹਾ। ਬਹੁਤ ਜ਼ਿਆਦਾ ਬੋਦਲਿਆ ਪਿਆ ਸੀ। ਜਿਵੇਂ ਕੁਛ ਸੁਝ ਨਹੀਂ ਰਿਹਾ ਸੀ ਉਸਨੂੰ।

ਫੇਰ ਠੱਗ ਬਾਈ ਨੇ ਹੱਥ ‘ਚ ਫੜਿਆ ਗਲਾਸ ਖਾਲੀ ਕਰਤਾ, ਅਸੀਂ ਵੀ ਘੁੱਟ-ਘੁੱਟ ਭਰ ਲਈ ਮੂੰਹ ਲਾ ਕੇ ਹੀ। “ਸੰਧੂ ਵੀਰ ਘਬਰਾ ਨਾ... ਖੁੱਲ੍ਹ ਕੇ ਦੱਸ... ਲਾਸ਼ ਕਿੱਥੇ ਐ...?” ਉਹਨੂੰ ਇਹ ਕਹਿ ਕੇ ਠੱਗ ਖੜ੍ਹਾ ਹੋ ਗਿਆ ਅਤੇ ਅਸੀਂ ਵੀ ਕਾਇਮ ਹੋ ਗੇ। ਜਿਵੇਂ ਪ੍ਰਵੇਸ਼ਨਲ ਗੁੰਡੇ ਹੋਈਏ।

“ਨਹੀਂ-ਨਹੀਂ ਬਾਹਰ ਗੇਟ ‘ਤੇ ਐ, ਗੋਲੀ ਪੱਟ ‘ਚ ਵੱਜੀ ਐ, ਉਹ ਜਿਉਂਦੇ।” ਸੰਧੂ ਨੇ ਉੱਤਰ ਦਿੱਤਾ। ਅਸੀਂ ਸ਼ੁਕਰ ਮਨਾਇਆ, ਤੇ ਮੈਂ ਵੀ ਲਾ ਲਿਆ ਇੱਕ ਹੋਰ ਪੈਂਗ ਫੇਤੀ-

ਛੇਤੀ ਬਿਨਾਂ ਪਾਣੀ ਤੋਂ...। ਜਦੋਂ ਅਸੀਂ ਸੰਧੂ ਨਾਲ ਤੁਰਨ ਲੱਗੇ ਤਾਂ ਟਿਵਾਣੇ ਨੇ ਉਸ ਦਿਨ ਦੂਜੀ ਵਾਰ ਰੋਕਿਆ ਸੀ ਮੈਨੂੰ। ਬੜੀਆਂ-ਬੜੀਆਂ ਅੱਖਾਂ ਨਾਲ ਮੇਰੇ ਵੱਲ ਨੂੰ ਦੇਖਦਾ ਹੋਇਆ ਬੋਲਿਆ, “ਤੂੰ... ਪੰਗੇ ਲੈਣੋਂ ਹਟਣਾ ਨਹੀਂ... ਮੈਂ ਕਦੇ ਮੁੜ ਕੇ ਜ਼ਿੰਮੇਵਾਰੀ ਨੂੰ ਲੈਣੀ ਤੇਰੀ...”। ਟਿਵਾਣਾ ਹਮੇਸ਼ਾਂ ਰੋਕਦਾ ਰਿਹਾ। ਉਹ ਭਾਵੁਕ ਵੀ ਬਹੁਤ ਐ। ਦਸ-ਪੰਦਰਾਂ ਦਿਨ ਪਹਿਲਾਂ ਈ ਉਹ ਬੀਬੀ ਨੂੰ ਕਾਲਜ ਲਿਆ ਕੇ, ਆਪਦੀ ਜ਼ਿੰਮੇਵਾਰੀ ‘ਤੇ ਮੈਨੂੰ ਬਹਾਲ ਕਰਾ ਕੇ ਹਟਿਆ ਸੀ। ਇਹ ਪਹਿਲੀ ਵਾਰ ਸੀ ਕਿ ਬੀਬੀ ਪ੍ਰਾਈਮਰੀ ਸਕੂਲ ਤੋਂ ਬਾਅਦ ਮੇਰੇ ਅਧਿਆਪਕਾਂ ਨੂੰ ਮਿਲੀ ਹੋਵੇ। ਓਦਣ ਬੀਬੀ ਮੇਰੀ ਜਾਣਕਾਰੀ ਤੋਂ ਬਿਨਾਂ ਆਈ ਸੀ। ਬਹਾਲੀ ਦੀ ਸ਼ਰਤ ਸੀ ਕਿ ਘਰਦੇ ਆਉਣ, ਨਹੀਂ ਤਾਂ ਇਹ ਟਰਮੀਨੇਟ ਕਰਨੇ ਹਨ। ਭਾਵ ਬਹਾਲੀ ਸੰਭਵ ਨਹੀਂ ਸੀ ਉਸ ਕੇਸ ‘ਚ।

ਹੁਣ ਤਾਂ ਬਹੁਤ ਗੁੱਸਾ ਆਉਂਦੇ ਆਪਦੇ-ਆਪ ਤੇ ਕਿ ਮੇਰੇ ਕਰਕੇ ਓਦਣ ਬੀਬੀ ਇੱਕ ਗੁਨਾਹਗਾਰ ਵਾਂਗੂ ਘਿਰੀ, ਚੁੱਪ-ਚਾਪ ਬੈਠੀ ਰਹੀ ਸੀ। ਬਸ ‘ਜੀ’ “ਹਾਂਜੀ” ਕਹਿਦੀ ਚੁੱਨੀ ਨਾਲ ਵਾਰ-ਵਾਰ ਅੱਖਾਂ ਪੁੱਝਦੀ ਰਹੀ। ਜਦੋਂ ਪ੍ਰੋਫੈਸਰ ਸਵਾਲ ‘ਤੇ ਸਵਾਲ ਕਰ ਰਹੇ ਸਨ। ਕੋਈ ਕਹਿ ਰਿਹਾ ਸੀ ਇਹ ਐਂਟੀ ਸੋਸ਼ਲ ਐਲੀਮੈਂਟ ਹੈ, ਕੋਈ ਸ਼ਰਾਰਤੀ ਤੱਤ, ਕੋਈ ਕੁੱਛ ਕੋਈ ਕੁਛ। ਬੀਬੀ ਬੇਚਾਰੀ ਨੂੰ ਇਨ੍ਹਾਂ ਸ਼ਬਦਾਂ ਦਾ ਕੁਛ ਨੀ ਸੀ ਪਤਾ ਲੱਗ ਰਿਹਾ।

ਵੈਸੇ ਉਸ ਕਲੇਸ਼ ‘ਚ ਸਾਰਿਆਂ ਦੇ ਘਰਦੇ ਈ ਆਏ ਸਨ। ਉਹ ਵੀ ਅਸਲ ਆਲੇ। ਨਹੀਂ ਤਾਂ ਠੱਗ ਨੇ ਇੱਕ ਅੰਡਿਆਂ ਦੀ ਰੇਹੜੀ ਆਲਾ ਸਰਦਾਰ ਟਿਕਾਇਆ ਹੋਇਆ ਸੀ, ਜੋ ਇੱਕ-ਅੱਧੇ ਪਉਂਦੇ ਨਾਲ ਹੀ ਕੰਮ ਆ ਜਾਂਦਾ। ਸੁੱਖੀ ਦੇ ਡੈਂਡੀ ਨੇ ਤਾਂ ਬਹੁਤ ਹੰਗਾਮਾ ਕਰਿਆ ਸੀ ਓਦਣ। ਕਹਿੰਦਾ, “ਮੇਰਾ ਜਵਾਕ ਬੋਝੇ ਹਵਾਲੇ ਐ... ਤੁਸੀਂ ਕਰਦੇ ਕੀ ਓ?...? ਇਹ ਸੰਭਲਦੇ ਕਿਉਂ ਨੀ ਬੋਝੇ? ਇਹਦੀਆਂ ਲੱਤਾਂ ਤੋੜ ਕੇ ਬਿਠਾਓ...।”

ਸੁੱਖੀ ਦੇ ਪੈਰ ‘ਤੇ ਪਲਸਤਰ ਲੱਗਿਆ ਹੋਇਆ ਦੇਖ ਕੇ, ਉਹ ਹੋਰ ਭੜਕ ਗਿਆ ਸੀ। ਉੱਥੇ ਈ ਖੜ੍ਹੇ ਦੇ ਮਾਰਿਆ ਸੁੱਖੀ ਦੇ ਕੰਨ ‘ਤੇ।

ਬਰਾੜ ਦੇ ਘਰੋਂ ਉਸਦੇ ਅਸਲ ਡੈਂਡੀ ਆ ਗਏ ਸੀ ਅਤੇ ਸੰਦੀਪ ਦੇ ਡੈਂਡੀ ਨਾਲ ਤਾਂ ਬਹੁਤ ਮਾੜੀ ਹੋਈ। ਪ੍ਰਿੰਸੀਪਲ ਮੈਡਮ ਕਹਿੰਦੇ, “ਭਾਅ ਜੀ, ਮਾਈਂਡ ਨਾ ਜੇ ਕਰਿਓ। ਮੈਨੂੰ ਲੱਗਦਾ ਪਿਆ ਤੁਸੀਂ ਜਿਆਦਾ ਵਾਰ ਕਾਲਜ ਆਏ ਜੋ ਤੇ ਇਹ ਬੋਝਾ ਸਹਿਜਾਦਾ ਘੱਟ...। ਤੁਸੀਂ ਤੇ ਪੁਲਿਸ ਇੰਸਪੈਕਟਰ ਹੋ, ਇਨ੍ਹਾਂ ਕਿਉਂ ਨਹੀਂ ਸੁਧਾਰਿਆ...?” ਸੰਦੀਪ ਦੇ ਡੈਂਡੀ ਬੋਝੇ ਇੰਸਪੈਕਟਰ ਸਨ, ਪਰ ਉਹ ਸਾਊ ਬਹੁਤ ਨੇ ਤਾਂ ਹੀ ਉਹ ਐਨਾ ਚਾਂਡਲਿਆ ਹੋਇਆ ਸੀ।

ਖੈਰ! ਜਦੋਂ ਅਸੀਂ ਸੰਧੂ ਦੇ ਨਾਲ ਬਾਹਰ ਨੂੰ ਭੱਜੇ ਜਾਈਏ ਗਿੱਲ ਨੂੰ ਦੇਖਣ, ਤਾਂ ਸਾਨੂੰ ਗਾਹ ਪਾਉਣ ਤੋਂ ਰੋਕਦੇ ਹੋਏ ਠੱਗ ਕਹਿੰਦਾ, “ਓਏ ਚੁੱਪ ਕਰਕੇ ਚੱਲੋ, ਰੋਲਾ ਨਾ ਪਾਓ। ਜੇ ਕਾਲਜ ਪਤਾ ਚੱਲ ਗਿਆ ਤਾਂ ਪੁਲਿਸ ਕੇਸ ਬਣੂ ਇਸ ਵਾਰ...।”

ਮੋਢਿਆਂ ਦੇ ਸਹਾਰੇ ਉਸਨੂੰ ਕਮਰੇ ‘ਚ ਲਿਆਏ। ਬੈਠ ‘ਤੇ ਲਿਟਾ ਲਿਆ। ਗੋਲੀ ਪੈਂ

‘ਚੋਂ ਆਰ-ਪਾਰ ਨਹੀਂ ਸੀ ਹੋਈ। ਉਂ ਦੂਜੇ ਪਾਸੇ ਨਿੱਕਲਣ ਨੂੰ ਤਿਆਰ ਸੀ। ਹੱਥ ਨਾਲ ਟੋਹੇ ਤੋਂ ਪਤਾ ਚੱਲ ਰਿਹਾ ਸੀ, ਜਿਵੇਂ ਫਿਨਸੀ ਨਿੱਕਲ ਰਹੀ ਹੋਵੇ।

ਹੁਣ ਕਮਾਂਡ ਰੱਲੇ ਨੇ ਸਾਂਭ ਲਈ ਸੀ। ਕਹਿੰਦਾ, “ਮੰਗੋ ਜਾ ਭੱਜ ਕੇ ਮੈਂਸ ‘ਚੋਂ ਚਾਕੂ ਲਿਆ ਤਿੱਖਾ ਜਿਆ, ਤੱਤਾ ਕਰਕੇ ਕੱਢਦੇ ਹਾਂ।” ਮੈਂ ਦੇ ਚੱਕ ਲਿਆਇਆ।

ਫੇਰ ਉਹਨੇ ਗਿੱਲ ਨੂੰ ਪੈਂਟ ਉਤਾਰਨ ਲਈ ਕਿਹਾ।

ਠੱਗ ਨੇ ਅੱਧੀ ਬੋਤਲ ਬਿਨਾਂ ਪਾਣੀ ਤੋਂ ਈ ਪਿਲਾ ‘ਤੇ ਗਿੱਲ ਨੂੰ...। ਰੱਲੇ ਨੇ ਜਰਾਬ ‘ਚੋਂ ਕੱਢ ਕੇ ਤਿੰਨ ਚਾਰ ਕਸ਼ ਸਮੇਕ ਦੇ ਵੀ ਲਵਾਤੇ, ਜਿਹੜੀ ਉਹਨੇ ਕੱਲ੍ਹ ਵਾਸਤੇ ਲਕੋਈ ਹੋਈ ਸੀ। ਹੁਣ ਉਸਦੀ ਹਾਏ-ਹਾਏ ਘਟ ਗਈ ਸੀ, ਜਿਵੇਂ ਤੜਫਣ ਬੋਝੀ ਘੱਟ ਹੋ ਗਈ ਹੋਵੇ। ਉਹਨੇ ਆਪ ਹੀ ਆਪਣੀ ਪੈਂਟ ਖਿਸਕਾ ਕੇ ਗੋਡਿਆਂ ਤੱਕ ਕਰ ਲਈ ਤੇ ਮੂਧਾ ਹੋ ਕੇ ਪੈ ਗਿਆ। ਇੱਕ ਵਾਰ ਫੇਰ ਉਸਦੀ ਲੋਰ੍ਹ ਜਿਹੀ ਨਿੱਕਲੀ ਜਦੋਂ ਪਾਸਾ ਲਿਆ।

ਅਪਰੇਸ਼ਨ ਸ਼ੁਰੂ ਹੋ ਗਿਆ ਸੀ। ਠੱਗ ਉਸਦੇ ਮੋਢਿਆਂ ‘ਤੇ ਅਤੇ ਮੈਂ ਗੋਡਿਆਂ ‘ਤੇ ਬੈਠ ਗਿਆ। ਸਾਡੇ ਦੋਹਾਂ ਦੇ ਮੂੰਹ ਆਹਮੋ-ਸਾਹਮਣੇ ਸਨ। ਉਹਨੂੰ ਪੂਰਾ ਜਕੜ ਕੇ ਰੱਖਿਆ ਹੋਇਆ ਸੀ ਤਾਂ ਕਿ ਗਿੱਲ ਨਾ ਜਾਏ। ਜਿਹੜੀ ਮੋਮਬੱਤੀ ਨਾਲ ਸਮੇਕ ਪਿਘਲਾ ਕੇ ਪੀਤੀ ਸੀ, ਉਸੇ ਉੱਤੇ ਚਾਕੂ ਗਰਮ ਕਰ ਲਿਆ...।

ਇਸ ਸਾਰੀ ਕਾਰਵਾਈ ‘ਚ ਸਭ ਤੋਂ ਵੱਧ ਦਿਮਾਗ ਰੱਲੇ ਬਾਈ ਦਾ ਚੱਲ ਰਿਹਾ ਸੀ। ਕਰ ਉਹ ਕੁਛ ਨਹੀਂ ਸੀ ਰਿਹਾ। ਪਰ ਦਿਸ਼ਾ-ਨਿਰਦੇਸ਼ ਆਏ ਦਵੇ, ਜਿਵੇਂ ਕੋਈ ਫਿਲਮੀ ਨਿਰਦੇਸ਼ਕ ਜਾਂ ਫੇਰ ਜਿਵੇਂ ਪੀ.ਜੀ.ਆਈ. ਦਾ ਮੁੱਖ ਸਰਜਨ ਹੋਵੇ। ਰੱਲਾ ਹੈ ਤਾਂ ਸਾਡਾ ਜੂਨੀਅਰ ਸੀ ਪਰ ਪੁਰਾਣੀ ਜਾਣ-ਪਛਾਣ ਅਤੇ ਲੜਾਈ-ਭਿੜਾਈ ਆਲੇ ਪਿਛੋਕੜ ਕਰਕੇ, ਜਲਦੀ ਹੀ ਸਾਡੇ ਗਰੁੱਪ ਦਾ ਅਹਿਮ ਅੰਗ ਬਣ ਗਿਆ ਸੀ।

ਉਹਨੇ ਮੈਥੋਂ ਚਾਕੂ ਫੜ ਕੇ ਠੱਗ ਨੂੰ ਫੜਾਤਾ... ਠੱਗ ਨੇ ਬਚਦਾ ਪੈਂਗ ਵੀ ਖਿੱਚ ਲਿਆ...। ਚਾਕੂ ਦੀ ਨੋਕ, ਨਿਸ਼ਾਨ ਦੇ ਜੜ ‘ਚ ਰੱਖ ਕੇ ਓਧਰੋਂ ਵਿੱਚ ਘਸੋਤੀ... ਜਿੱਧਰੋਂ ਗੋਲੀ ਦੂਜੇ ਪਾਰ ਨਿੱਕਲਣ ਨੂੰ ਤਿਆਰ ਸੀ। ਘਸੋਈ ਜਮਾਂ ਫਿਲਮੀ ਸਟਾਈਲ ‘ਚ... ਪਰ ਚਾਕੂ ਦੀ ਨੋਕ ਅੱਧਾ ਕੁ ਇੱਚ ਈ ਅੰਦਰ ਖੁੱਭੀ ਕਿ ਉਹਨੇ ਇੱਕੋ ਝੂਟੇ ਨਾਲ ਸਾਨੂੰ ਚੱਕ ਕੇ ਬੈਠ ਤੋਂ ਬੱਲੇ ਮਾਰਿਆ ਅਤੇ ਨਾਲ ਈ ਮਾਰਤੀ ਲੇਰ੍ਹ...। ਕਹਿੰਦਾ, “ਮਾਰਤਾ ਓਏ ਭੈਣ ਦਿਓ... ਛੱਡਦੇ ਮੈਨੂੰ... ਬੋਝੀ ਮਾਂ...।”

ਫੇਰ ਜਦੋਂ ਸਾਰਿਆਂ ਨੂੰ ਹੋਸ਼ ਜਿਹੀ ਆਈ, ਬਈ ਆਂਦੇ ਨੂੰ ਨਿੱਕਲਦੀ ਹੁੰਦੀ ਗੋਲੀ। ਡਾਕਟਰ ਦੇ ਜਾਣਾ ਪਉ ਤਾਂ ਰਜਿੰਦਰਾ ਹਸਪਤਾਲ ਲੈ ਕੇ ਗਏ। ਗਾਹਾਂ ਜਾਂਦਿਆਂ ਦੀ, ਗੋਲੀ ਕੱਢਣ ਦੇ ਨਿਸ਼ਾਨ ਦੇਖ ਕੇ ਮੁੱਖ ਡਾਕਟਰ ਨੇ ਬਹੁਤ ਝਾੜ-ਝੰਬ ਕੀਤੀ। ਕਹਿੰਦਾ, “ਭੱਜੋ ਐਥੋਂ... ਕਰਦੇ ਤੁਸੀਂ ਬੀ.ਪੀ.ਐਫ ਓ... ਬਣਦੇ ਸਰਜਨ ਓ... ਇਹ ਫਿਲਮ ਐ ਕੋਈ...?” ਅਸੀਂ ਟੈਟ ਹੋਏ -ਹੋਏ ਇੱਕ ਦੂਜੇ ਦੇ ਓਹਲੇ ਨੂੰ ਹੋਈ ਜਾਈਏ, ਨਾਲੇ ਹਿੱਲੀ ਜਾਈਏ।

ਕੰਪਾਊਡਰ ਨੂੰ ਵੀ ਉਹ ਭੱਜ ਕੇ ਪੈ ਗਿਆ, “ਜਾ ਪੁਲਿਸ ਨੂੰ ਬੁਲਾ ਕੇ ਲਿਆ, ਇਹ ਦਿਖਣੇ ਨੂੰ ਚਾਹੀਦੇ ਮੈਨੂੰ ਐਥੇ।”
ਪੁਲਸ ਕੇਸ ਵੀ ਬਣ ਰਿਹਾ ਸੀ, ਜੇ ਰਾਜੂ ਖੰਨੇ ਦਾ ਦੋਸਤ ਪਟਵਾਰੀ ਬਾਈ ਕੰਮ ਨਾ ਸੰਭਾਲਦਾ।

ਅਸੀਂ ਦੱਸ ਦਿੱਤਾ ਸੀ, ਬਈ ਇਹਨਾਂ ‘ਤੇ ਕੋਈ ਹਮਲਾ ਤਾਂ ਨਹੀਂ ਹੋਇਆ, ਚੱਲਿਆ ਤਾਂ ਇਨ੍ਹਾਂ ਤੋਂ ਆਪਦਾ ਈ ਐ... ਪਰ ਤੁਸੀਂ ਰਫ਼ਾ ਦਫ਼ਾ ਕਰਾਓ।

ਉਸ ਰਾਤ ਹਸਪਤਾਲ ਦੇ ਬਾਥਰੂਮ ‘ਚ ਹੀ ਦੁਬਾਰਾ ਸ਼ੁਰੂ ਕਰਤੀ ਸੀ ਸਮੈਕ ਪੀਣੀ। ਕੁਛ ਮਾਹੌਲ ਐਵੇਂ ਦਾ ਬਣ ਗਿਆ ਸੀ। ਕੁਛ ਅਜੇ ਤੀਜੀ ਤਾਂ ਰਾਤ ਸੀ ਛੱਡੀ ਨੂੰ। ਸੋਦੀਪ ਨੇ ਤਾਂ ਰੋਕਿਆ ਵੀ ਸੀ ਕਿ ਜੇ ਤੂੰ ਛੱਡ ਹੀ ਦਿੱਤੀ ਏ ਫੇਰ ਨਾ ਫੜ ਪਾਈਪ ਰਹਿਣ ਦੇ...। ਪਰ ਮੇਰਾ ਦਿਮਾਗ ਮੈਨੂੰ ਕਹਿੰਦਾ, “ਕੁਛ ਨਹੀਂ ਹੁੰਦਾ ਹੁਣ ਤਾਂ ਮੈਨੂੰ ਛੱਡਣੀ ਆ ਗੀ।” ਨਾਲੇ ਮੈਂ ਕਿਹੜਾ ਅੱਜ ਤੋਂ ਬਾਅਦ ਪੀਣੀ ਏ, ਇੱਕ ਸੂਟਾ ਲਾ ਲੈਨਾਂ।” ਓਦੋਂ ਪਤਾ ਨਹੀਂ ਸੀ ਕਿ ਇੱਕ ਨਸ਼ੇਭੇਰ ਬੰਦਾ ਜਾਂ ਤਾਂ ਜਮਾ ਈ ਨਸ਼ਾ ਰਹਿਤ ਰਹੂ ਜਾਂ ਫੇਰ ਪੂਰਾ ਈ ਨਸ਼ਾ ਕਰੂ। ਕਹਿਣ ਤੋਂ ਭਾਵ ਕਦੇ-ਕਦੇ ਆਲਾ ਕੰਮ ਨਹੀਂ ਚੱਲਣਾ।

ਖੈਰ! ਉਸ ਦਿਨ ਇਹ ਵਹਿਮ ਵੀ ਨਿੱਕਲ ਗਿਆ ਕਿ ਜੇ ਛੇਤੀ ਗੋਲੀ ਨਾ ਕੱਢੀ ਜਾਵੇ ਤਾਂ ਬੰਦਾ ਜ਼ਹਿਰ ਫੈਲ ਕੇ ਮਰ ਜਾਂਦੇ। ਗਿੱਲ ਦੇ ਪੱਟ ‘ਚੋਂ ਗੋਲੀ ਦੂਜੇ ਦਿਨ ਕਰੀਬ ਦਸ ਵਜੇ ਕੱਢੀ ਸੀ ਡਾਕਟਰ ਨੇ।

ਬਸ ਆਏ ਈ ਪਤਾ ਨਹੀਂ ਕਿ ਬਚੀ ਕਿਵੇਂ ਗਏ? ਨਹੀਂ ਅਸੀਂ ਕਸਰ ਨਹੀਂ ਸੀ ਕੋਈ ਛੱਡੀ ਮਰਨ ਦੀ ਜਾਂ ਫਸਣ ਦੀ। ਹੁਣ ਤਾਂ ਸੋਚ ਕੇ ਵੀ ਡਰ ਲਗਦੇ। ਇਹ ਵੀ ਸੋਚਦਾ ਹਾਂ ਕਿ ਜੇ ਟਿਵਾਣੇ ਦੀ ਗੱਲ ਮੰਨ ਲੈਂਦਾ ਤਾਂ ਕਿੰਨੇ ਸਾਲ ਪਹਿਲਾਂ ਈ ਇਸ ਨਸ਼ੇ ਦੀ ਦਲ ਦਲ ਤੋਂ ਖਹਿੜਾ ਛੁੱਟ ਜਾਂਦਾ।

ਮੈਂ ਹੁਣ ਵੀ ਚਾਲੀਵੇਂ ਸਾਲ ਨੂੰ ਢੁੱਕਿਆ, ਚੈੱਕ ਕਰਦਾ ਰਹਿਨੈ ਆਪਣੇ ਆਪ ਨੂੰ, ਬਈ ਮੇਰੇ ਖੁਦ ‘ਚ ਅਤੇ ਮੇਰੇ ਸਕੇ ਸਬੰਧੀਆਂ ਦੇ ਬੱਚਿਆਂ ਦੇ ਵਿਵਹਾਰ ਸਹੀ ਨੇ...। ਕਿਤੇ ਉਹਨਾਂ ਦੇ ਬੱਚੇ, ਮੇਰੇ ਆਲੇ ਉਸ ਰਸਤੇ ‘ਤੇ ਤਾਂ ਨਹੀਂ ਤੁਰ ਰਹੇ। ਉਹਨਾਂ ਦੇ ਵਿਵਹਾਰ ਆਮਗੀ ਨੇ ਜਾਂ ਫੇਰ ਅਲੱਗ ਦਿਖਣ ਦੀ ਸਨਕ ਐ? ਕਿਉਂਕਿ ਵਿਵਹਾਰ ਪਹਿਲਾਂ ਵਿਗੜਦੇ ਨੇ। ਫੇਰ ਪਤਾ ਨਹੀਂ ਚੱਲਦਾ ਕਦੋਂ ਮਾੜੀਆਂ ਆਦਤਾਂ ਘਰ ਕਰ ਜਾਂਦੀਆਂ ਹਨ ਤੇ ਹਸਦੇ-ਵਸਦੇ ਘਰ ਤਬਾਹ ਕਰ ਦਿੰਦੀਆਂ ਹਨ। ਇਹਨਾਂ ਤੋਂ ਸ਼ੁਰੂ ‘ਚ ਈ ਮੁੜਿਆ ਜਾ ਸਕਦੇ। ਨਹੀਂ ਤਾਂ ਵਾਪਸੀ ਹੋਣੀ ਬਹੁਤ ਮੁਸ਼ਕਲ ਐ। ਹੋਊਗੀ ਵੀ ਜਾਂ ਨਹੀਂ ਕੁਛ ਪਤਾ ਨਹੀਂ। ਕਿੰਨੇ ਈ ਸੀ ਮੇਰੇ ਨਾਲ ਦੋ, ਜੋ ਨਾ ਮੁੜਨ ਆਲੀ ਥਾਂ ਚਲੇ ਗਏ... ਮਾਪਿਆਂ ਨੂੰ ਥਾਂਵੇਂ ਵਿਲਕਦੇ ਛੱਡ ਕੇ।



ਕਤਲ...ਓਹੀ ਜਗ੍ਹਾ ਓਹੀ ਸਮਾਂ

ਜੇ ਕਦੇ ਬਿੱਲੀ ਜਾਂ ਬਿੱਲਾ ਸਾਡੇ ਅੜਿੱਕੇ ਆ ਜਾਵੇ ਭਾਵ ਫਸ ਜਾਵੇ ਤਾਂ ਉਸਨੂੰ ਮਾਰ ਦੇਵੋ ਜਾਂ ਫੇਰ ਇੱਕ ਦੋ ਲਾ ਕੇ ਭਜਾ ਦੇਵੋ। ਕਹਿਣ ਤੋਂ ਭਾਵ ਉਹਨੂੰ ਘੇਰ ਕੇ ਐਨਾ ਤੰਗ ਨਾ ਕਰੋ ਕਿ ਉਹ ਤੁਹਾਡੇ ‘ਤੇ ਜਾਨ ਲੇਵਾ ਵਾਰ ਕਰਨ ਲਈ ਮਜ਼ਬੂਰ ਹੋ ਜੇ। ਜਮਾਂ ਈ ਇਸੇ ਤਰਾਂ ਮਾਰ-ਕੁਟਾਈ ਕਰਦੇ ਸਮੇਂ ਜੇ ਤੁਸੀਂ ਵਿਰੋਧੀ ‘ਤੇ ਭਾਰੂ ਪੈ ਗੇ, ਉਹ ‘ਕੱਲਾ ਫਸ ਗਿਆ ਤਾਂ ਉਸਦੀ ਲਾਚਾਰੀ ‘ਚ ਉਹਦੇ ਸਰੀਰ ‘ਤੇ ਸੱਟ ਬੇਸ਼ੱਕ ਮਾਰਦੇ, ਪਰ ਉਸਦੀ ਆਤਮਾ ਜਖ਼ਮੀ ਕਰਨ ਤੋਂ ਗੁਰੇਜ਼ ਕਰੋ। ਜਿਵੇਂ ਬਿੱਲੇ ਦੀ ਫਿਤਰਤ ਹੈ ਕਿ ਉਹ ਫਸਿਆ ਹੋਇਆ ਅਖੀਰੀ ਮੌਕੇ ‘ਤੇ ਬਹੁਤ ਖ਼ਤਰਨਾਕ ਹਮਲਾ ਕਰਦਾ ਹੈ, ਉਸੇ ਤਰ੍ਹਾਂ ਇਨਸਾਨ ਮੌਕਾ ਮਿਲਣ ‘ਤੇ ਬਦਲਾ ਲੈਂਦਾ ਹੈ। ਫਸੇ ਹੋਏ ਦੁਸ਼ਮਣ ਨੂੰ ਐਨਾ ਨਾ ਤੜਫਾਓ ਕਿ ਉਹ ਬਾਅਦ ‘ਚ ਇੱਕ ਫੱਟੜ ਸੱਪ ਵਾਂਗ, ਤੁਹਾਡਾ ਸ਼ਿਕਾਰ ਕਰਨ ਦੀ ਭਾਲ ‘ਚ ਤੜਫੇ। ਕਿਉਂਕਿ ਸਮਾਂ ਪਾ ਕੇ ਅਸੀਂ ਭੁੱਲ ਜਾਣਾ, ਪਰ ਉਸਦੀ ਜਖ਼ਮੀ ਆਤਮਾ ਨੇ ਉਹਨੂੰ ਭੁੱਲਣ ਨਹੀਂ ਦੇਣਾ। ਬੜਾ ਖ਼ਤਰਨਾਕ ਹੁੰਦੇ ਉਹ ਦੁਸ਼ਮਣ... ਮੇਰੇ ਨਾਲ ਵੀ ਐਵੇਂ ਹੀ ਹੋਇਆ ਸੀ।

ਬੀ.ਪੀ.ਐਡ ਵੀ ਹੋ ਚੁੱਕੀ ਸੀ ਅਤੇ ਮੇਰਾ ਮੰਗਣਾ ਵੀ ਉੱਥੇ ਹੀ ਹੋਇਆ ਸੀ, ਜਿੱਥੇ ਬਾਰੇ ਮੈਂ ਸੁਪਨੇ ਲੈ ਰਿਹਾ ਸੀ। ਮੰਗਣੇ ਹੋਣ ਦੇ ਨਾਲ-ਨਾਲ ਮੇਰਾ ਨਾਮ ਕਰਨ ਵੀ ਹੋਇਆ ਸੀ। ਸ਼ਹੂਰਿਆਂ ਵੱਲੋਂ ਮੰਮੀ ਜੀ ਕਹਿੰਦੇ, “ਪੁੱਤ, ਜੇ ਅਸੀਂ ਕਿਸੇ ਹੋਰ ਨਾਮ ਨਾਲ ਬੁਲਾ ਲਈਏ ਕੋਈ ਔਖ ਤਾਂ ਨਹੀਂ ਬੋਨੂੰ।” “ਜੀ ਬਿਲਕੁਲ ਨਹੀਂ।” ਉਹਨਾਂ ਨੇ ਦੋ ਨਾਮ ਦੱਸੇ, ਇੱਕ ਰਣਵੀਰ ਤੇ ਦੂਜਾ ਮਨਵੀਰ... ਮੈਨੂੰ ਦੂਜਾ ਨਾਮ ਜਿਆਦਾ ਜਚਿਆ। ਕਿਉਂਕਿ ਛੋਟੇ ਹੁੰਦੇ ਮਾਮੇ ਦੇ ਮੁੰਡੇ ਡਾਕਟਰ ਚਾਹੁਲ ਨੇ ਮੇਰਾ ਇਹੋ ਨਾਮ ਦੱਸਿਆ ਸੀ ਨੰਬਰ ਬਣਾਉਂਦੇ ਨੇ, ਆਪਦੇ ਸਕੂਲ ‘ਚ। ਸੋ ਲੱਗ ਗਈ ਮੋਹਰ ‘ਮਨਵੀਰ’ ‘ਤੇ ...।

ਬੋੜੀ ਦੇਰ ਪ੍ਰਾਈਵੇਟ ਸਕੂਲ ‘ਚ ਨੌਕਰੀ ਕਰੀ। ਪਰ ਬਹੁਤ ਔਖੀ। ਮਨ ਮਾਰ ਕੇ ਕੰਮ ਕਰਨਾ ਪੈਂਦਾ। ਓਥੇ ਅਧਿਆਪਕ, ਹੋਰ ਸਭ ਕੁਛ ਹੁੰਦੇ ਨੇ ਬਸ ਅਧਿਆਪਕ ਈ ਨਹੀਂ ਹੁੰਦੇ। ਤੁਸੀਂ ਆਪਦੀਆਂ ਛੁੱਟੀਆਂ ਵੀ ਨਹੀਂ ਲੈ ਸਕਦੇ, ਜਿੰਨ੍ਹਾ ਮਰਜ਼ੀ ਜਰੂਰੀ ਕੰਮ ਹੋਵੇ। ਜੇ ਪ੍ਰਿੰਸੀਪਲ ਦੀ ਮਰਜ਼ੀ ਨਹੀਂ ਤਾਂ ਤੁਸੀਂ ਸਕੂਲ ਛੱਡਕੇ ਤਾਂ ਜਾ ਸਕਦੇ ਹੋ, ਪਰ ਛੁੱਟੀ ‘ਤੇ ਨਹੀਂ ਜਾ ਸਕਦੇ।

ਉਸ ਦਿਨ ਮੇਰਾ ਜਾਣਾ ਜਰੂਰੀ ਸੀ, ਜਰੂਰੀ ਕੀ ਬਹੁਤ ਜਰੂਰੀ ਸੀ। ਇਹ ਨੌਕਰੀ ਕੁਛ ਵੀ ਨਹੀਂ ਸੀ ਉਸ ਅੱਗੇ। ਸਕੂਲ ਆਲੇ ਕਹਿੰਦੇ, “ਅਸਤੀਫਾ ਦਵੇ, ਤੁਸੀਂ ਬਹੁਤ ਛੁੱਟੀਆਂ ਮਾਰਦੇ ਓ, ਆਏ ਕੰਮ ਨਹੀਂ ਚੱਲਣਾ ਐਥੇ।”

ਮਖਿਆਂ, “...ਜੀ ਅਸਤੀਫਾ ਈ ਸਮਝੋ...।”

“...ਕੰਪਿਊਟਰ ਲੈਬ ਮੇ ਸੇ ਟਾਈਪ ਕਰਕੇ ਦੇ ਕੇ ਜਾਓ ਅਪਨਾ ਰੈਜ਼ੀਗਨੇਸ਼ਨ...।”

“ਹੁਣ ਜੀ ਮੈਂ ਤੁਹਾਡਾ ਮੁਲਾਜ਼ਮ ਨਹੀਂ ਹਾਂ।” ਪ੍ਰਿੰਸੀਪਲ ਨੂੰ ਕਹਿਕੇ ਆਪਾਂ ਨਾਭੇ ਨੂੰ ਬਸ ਫੜ ਲਈ।

ਅਖਬਾਰ ਭਰੇ ਪਏ ਸਨ ਉਸ ਖ਼ਬਰ ਨਾਲ ਜਿਸ ਦਾ ਮੈਂ ਕਦੇ ਹਿੱਸਾ ਬਣਨਾ ਚਾਹੁੰਦਾ ਸੀ। ਜਿਸ ਬਾਰੇ ਮੇਰੇ ਅਤੇ ਮਿੱਠੇ 'ਚ ਕੋਲ ਕਰਾਰ ਹੋਏ, ਹੋਏ ਸਨ।

ਖ਼ਬਰਾਂ ਸਨ "ਬੇਟੇ ਨੇ ਲਿਆ ਬਾਪ ਦਾ ਬਦਲਾ" ਦੂਜੇ ਅਖ਼ਬਾਰ ਦੀ ਖ਼ਬਰ ਸੀ "ਪੱਚੀ ਸਾਲ ਬਾਅਦ ਓਹੀ ਜਗ੍ਹਾ ਓਹੀ ਸਮੇਂ ਕੀਤਾ ਕਤਲ" ਇਹ ਦੋਵੇਂ ਖ਼ਬਰਾਂ ਦੇ ਸਿਰਲੇਖਾਂ 'ਚ ਨਾਮ ਨਹੀਂ ਸੀ ਲਿਖਿਆ ਹੋਇਆ। ਪਰ ਮੈਂ ਸਮਝ ਗਿਆ ਸੀ ਕਿ ਮੇਰੇ ਯਾਰ ਨੇ ਕਰਜ਼ ਮੋੜਤਾ। ਢਲਦੀ ਦੁਪਹਿਰ 'ਚ ਵੱਢ ਸੁੱਟਿਆ ਸੀ ਜੈਲੇ ਨੂੰ। ਓਥੇ ਈ ਸਹੀਲੀ ਪਿੰਡ ਦੇ ਅੱਡੇ 'ਚ... ਜਿੱਥੇ ਪੱਚੀ ਸਾਲ ਪਹਿਲਾਂ ਮਿੱਠੇ ਦਾ ਪਿਓ ਵੱਢਿਆ ਸੀ।

ਸਕੂਲ ਬੱਸਾਂ ਦੇ ਡਰਾਈਵਰ ਤਾਂ ਇਹ ਵੀ ਕਹਿ ਰਹੇ ਸਨ ਕਿ ਮਿੱਠੇ ਦੀ ਮਾਂ ਨੇ ਸਿਪਾਹੀ ਨੂੰ ਪੰਜ ਸੌ ਦਾ ਨੋਟ ਵੀ ਦਿੱਤਾ ਤੇ ਲੱਭੂ ਵੀ ਵੰਡੇ ਨੇ।

ਬੈਰ! ਐਵੇਂ ਦੀਆਂ ਖ਼ਬਰਾਂ ਹੋਰ ਵੀ ਬਹੁਤ ਫੈਲ ਰਹੀਆਂ ਸਨ। ਉਂ ਮਿੱਠੇ ਨੇ ਆਪ ਗ੍ਰਿਫਤਾਰੀ ਦਿੱਤੀ ਸੀ, ਜ਼ੁਰਮ ਕਬੂਲ ਕਰਕੇ।

ਘੰਟੇ ਖੰਡ 'ਚ ਈ ਮੈਂ ਵੱਡੇ ਗੇਟਾਂ ਆਲੀ ਜੇਲ੍ਹ ਦੀ ਡਿਊਢੀ 'ਚ ਖੜਾ ਸੀ। ਕੋਈ ਪਛਤਾਵਾ ਨਹੀਂ ਸੀ ਉਹਨਾਂ ਦੇ ਚਿਹਰਿਆਂ 'ਤੇ। ਪਰ ਤਾਜ਼ੀਆਂ ਸੱਟਾਂ ਦੇ ਨਿਸ਼ਾਨ ਦਿਖ ਰਹੇ ਸਨ। ਹੱਥਾਂ 'ਤੇ ਪੱਟੀਆਂ ਕਰੀਆਂ ਹੋਈਆਂ, ਉਹ ਤਿੰਨੇ ਜਣੇ ਐਵੇਂ ਲੱਗਦੇ ਸੀ, ਜਿਵੇਂ ਕਿਸੇ ਨਿਹੱਥੇ ਬਜ਼ੁਰਗ ਨੂੰ ਕਤਲ ਕਰਕੇ ਨਹੀਂ... ਸਗੋਂ ਕਈ ਜਣਿਆਂ ਤੋਂ ਕੁੱਟ ਖਾ ਕੇ ਆਏ ਹੋਣ।

"ਮੰਗੇ ਯਾਰ ਤੂੰ ਪਰੇ ਰਹੀਂ, ਜਿੰਨੀ ਦੇਰ ਸਜਾ ਨਹੀਂ ਹੋ ਜਾਂਦੀ... ਤੈਨੂੰ ਨਾ ਕਿਤੇ ਉਲਝਾ ਲੈਣ... ਤੇਰੇ 'ਤੇ ਤਾਂ ਲੱਗਦੇ ਵੀ ਬਹੁਤ ਨੇ, ਬਬਲੀ ਹੋਰਾਂ ਨੂੰ ਵੀ ਕਹਿ ਦੇਵੀ ਕਿ ਅਜੇ ਮੁਲਾਕਾਤ 'ਤੇ ਨਾ ਆਉਣ... ਬਾਕੀ ਕੀ ਤੇ ਕਿਵੇਂ ਹੋਇਆ ਫੇਰ ਦੱਸੂੰ... ਤੂੰ ਜਾ ਉਥੋਂ..." ਮਿੱਠੇ ਨੇ ਸਮਝਾਇਆ।

"...ਠੀਕ ਆ, ਤੂੰ ਫਿਕਰ ਨਾ ਕਰ... ਫੇਰ ਵੀ ਬੋੜਾ ਜਿਹਾ ਤਾਂ ਦੱਸ... ਕਿਵੇਂ ਆਇਆ 'ਜ਼ਿੱਕੇ'... ਉਹ। ਨਾਲੇ ਤੂੰ ਐਡਾ ਪਲੈਨ ਕੱਲੇ ਨੇ ਕਿਵੇਂ ਬਣਾ ਲਿਆ... ਦੱਸਿਆ ਕਿਉਂ ਨਹੀਂ?" ਮੈਂ ਕਾਹਲਾ ਸੀ ਵਿਥਿਆ ਸੁਣਨ ਲਈ।

"ਮੰਗੇ ਯਾਰ ਆਪਾਂ ਘੱਟ ਮਿਲਦੇ ਤੀ ਹੁਣ। ਤੂੰ ਪਟਿਆਲੇ ਚਲੇ ਗਿਆ, ਮੈਂ ਤੇ ਬਬਲੀ ਜੇਲ੍ਹ 'ਚ ਤੀ, ਬਲਾਤਕਾਰ ਆਲੇ ਕੇਸ 'ਚ। ਐਨੇ 'ਚ ਉਹਨੂੰ ਖੁੱਲ੍ਹ ਮਿਲ ਗੀ ਪਿੰਡ ਆਉਣ ਦੀ..." ਮਿੱਠੇ ਨੇ ਦੱਸਿਆ।

ਮਖਿਆਂ, "ਬਾਈ ਇਹ ਰੇਪ ਕੇਸ ਦੀ ਭਾਜੀ ਵੀ ਮੋੜਨੀ ਆ, ਜੀਹਨੇ ਮੇਰੇ ਸਾਲੇ ਨੇ ਉਹਨੂੰ ਉਂਗਲ ਲਾਈ ਸੀ... ਚੱਕ ਕੇ ਮੋਟਰ 'ਤੇ ਲਿਜਾ ਕੇ ਕੁੱਟਣੈ... ਪੂਰਾ ਚੁਬੱਚੇ 'ਚ ਡੱਬੋ-ਡੱਬੋ ਕੇ... ਆਏ ਮਹਿਸੂਸ ਕਰੂ ਜਿਵੇਂ ਇਹਦੇ ਨਾਲ਼ ਈ ਰੇਪ ਹੋਇਐ, ਫੇਰ ਪਤਾ ਲੱਗੂ ਬੜੇ ਲੀਡਰ ਨੂੰ ਕਿ ਨਜਾਇਜ਼ ਕਿਵੇਂ ਫਸਾਈਦਾ ਕਿਸੇ ਨੂੰ..." ਮੈਂ ਦੰਦ ਕਰੀ ਹੋ।

"ਚੱਲ ਇਹ ਛੱਡ, ਪਹਿਲਾਂ ਆਹ ਨਿੱਬੜਨ ਦੇ, ਫੇਰ ਦੇਖਦੇ ਆ।" ਕਹਿ ਕੇ ਫੇਰ ਉਹਨੇ ਦੁਬਾਰਾ ਗੱਲ ਸ਼ੁਰੂ ਕਰਤੀ।

ਮੈਂ ਰੋਸਾ ਵੀ ਜ਼ਾਹਰ ਕੀਤਾ, "ਆਪਣੀ ਗੱਲ ਹੋਈ, ਹੋਈ ਸੀ, ਤੂੰ ਵਾਅਦਾ ਕਰਿਆ ਸੀ ਕਿ ਜੈਲੇ ਆਲਾ ਕੰਡਾ ਦੋਵੇਂ ਇਕੱਠੇ ਕੱਢਾਂਗੇ। ਕਿੰਨੇ ਤਾਂ ਯਾਰ ਆਪਾਂ ਨਾਕੇ ਲਾਏ ਸੀ... ਤੂੰ ਇੱਕ ਵਾਰ 'ਵਾਜ਼ ਤਾਂ ਮਾਰਦਾ...'।"

"ਮੰਗੇ... ਮੈਂ ਕਹਿ ਤਾਂ ਰਿਹੈ ਕਿ ਆਪਣੀ ਗੱਲ ਨਹੀਂ ਹੁੰਦੀ ਤੀ ਯਾਰ... ਤੂੰ ਤਾਂ ਭੁੱਲ ਈ ਗਿਆ ਤੀ ਸਾਨੂੰ... ਪਰ ਗੱਲ ਤਾਂ ਓਥੇ ਈ ਖੜ੍ਹੀ ਤੀ, ਇਹ ਤਾਂ ਨਹੀਂ ਭੁੱਲ ਸਕਦੇ ਤੀ। ਸਗੋਂ ਹੁਣ ਤਾਂ ਵਧਗੀ ਤੀ... ਅੱਗੇ ਤਾਂ ਉਹ ਪਿੰਡ ਘੱਟ ਈ ਆਉਂਦਾ... ਜੇ ਕਦੇ ਆਉਂਦਾ ਤੀ ਤਾਂ ਡਰਦਾ ਮਾਰਾ ਰਾਤ-ਬਰਾਤੇ ਆਉਂਦਾ। ਪਰ ਆਹ ਜਿੰਦਣ ਦਾ ਬਰੀ ਹੋਏ ਹਾਂ ਓਦਣ ਦਾ ਤਾਂ ਉਹ ਰੋਜ਼ ਈ ਦਿਖਦਾ ਰਹਿੰਦਾ। ਲੋਕ ਵੀ ਦੱਸਦੇ ਰਹਿੰਦੇ ਕਿ ਉਹ ਪਿੰਡ ਆਇਆ ਹੋਇਐ... ਉਹ ਦੱਸਦੇ ਪਰ ਮੈਨੂੰ ਉਹ ਤਾਅਨੇ ਬਣ ਚੁਭਦੇ।"

ਫੇਰ ਮਿੱਠੇ ਨੇ ਇੱਕ ਚੀਸ ਜਿਹੀ ਵੱਟੀ, ਉਹਦੇ ਹੱਥ ਨੂੰ ਮੇਰਾ ਹੱਥ ਲੱਗ ਗਿਆ ਸੀ। ਉਂਗਲ 'ਤੇ ਟਾਂਕੇ ਲੱਗੇ ਹੋਏ ਦੁਖ ਗਏ ਸਨ।

ਕਹਿੰਦਾ, "ਪਰਸੋਂ ਵੀ ਅਸੀਂ ਰੋਹਟੀ ਪਿੰਡ ਤੋਂ ਆ ਰਹੇ ਤੀ। ਇੱਕ ਕਬਜ਼ਾ ਤੀ ਛੋਟਾ ਜਿਆ। ਦਾਰੂ ਨਾਲ਼ ਟੈਟ ਅਸੀਂ। ਉਹ ਜਮਾਂ ਓਥੇ ਈ ਬੈਠਾ, ਓਹੀ ਟੈਮ ਤੀ... ਪੱਚੀ ਸਾਲ ਪਹਿਲਾਂ ਆਲਾ। ਜਿੰਦਣ ਬਾਪੂ ਨੂੰ... ਓਥੇ ਈ ਤਾੜ ਖੇਡਦਾ ਤੀ ਅੱਡੇ 'ਚ ਚੌਕੜੀ 'ਤੇ... ਬਸ ਪਤਾ ਈ ਨਹੀਂ ਚੱਲਿਆ ਕੀ ਹੋਇਆ ਕੀ ਨਹੀਂ, ਇੱਕ ਵਾਰ ਤਾਂ ਲੰਘ ਗਏ ਪਿੰਡ ਅੱਲ ਨੂੰ... ਪਰ ਫੇਰ ਵਾਪਸ ਮੁੜ ਆਏ। ਆਪਣੇ ਬੋਰ ਤੋਂ, ਸਿਰ 'ਚ ਪਾਣੀ ਪਾ ਕੇ... ਸੂਰਤ ਜਿਹੀ 'ਚ ਹੋ ਕੇ... ਮਾਰਿਆ ਰੁੱਕਾ, ਖੜ੍ਹਾ ਹੋ ਓਏ ਭੈਣ ਦੀਆ ਯਾਰਾ। ਕਰ ਧੋਖੇ ਨੂੰ ਯਾਦ, ਜਿਹੜਾ ਮੇਰੇ ਪਿਓ ਨਾਲ਼ ਕਰਿਆ ਤੀ। ਉਹ ਡਰਿਆ ਨਹੀਂ ਸਗੋਂ ਸਾਡੇ 'ਤੇ ਨੂੰ ਝਪਟ ਕੇ ਪਿਆ... ਬਸ ਫੇਰ ਤਾਂ ਐਨੀਆਂ ਕ੍ਰਿਪਾਨਾ ਮਾਰੀਆਂ ਸਾਲੇ ਦੇ ਕਿ ਪੁੱਛ ਨਾ... ਕਈ ਤਾਂ ਸਾਡੇ ਤੋਂ ਆਪਦੇ ਈ ਲੱਗੀ ਗਈਆਂ।"

ਮੈਂ ਪੁੱਛਿਆ, "ਕੋਈ ਵਿੱਚ ਨਹੀਂ ਆਇਆ ਛਡਾਉਣ, ਅੱਡੇ 'ਚ ਤਾਂ ਰਸ਼ ਬਹੁਤ ਹੁੰਦੇ?"

"ਮੰਗੇ... ਸਭ ਪਾਸੇ ਸੁੰਨ-ਸਾਂਨ ਹੋ ਗੀ' ਤੀ। ਕੋਈ ਨੀ ਆਇਆ ਵਿੱਚ... ਪਰ ਉਹ ਬਹੁਤ ਦਲੇਰ ਤੀ ਯਾਰ। ਬਹੁਤ ਔਖਾ ਮਰਿਆ, ਬਹੁਤ ਘਬਰਾਹਟ ਹੋ ਗੀ' ਤੀ, ਇੱਕ ਵਾਰ ਤਾਂ ਸਰੀਰ ਜਮਾਂ ਜਵਾਬ ਦੇ ਗੇ 'ਤੀ... ਸਾਲਾ ਬਿਨਾਂ ਹਥਿਆਰ ਤੋਂ ਵੀ ਭਾਰੂ ਪੈ ਚੱਲਿਆ ਤੀ।" ਮਿੱਠਾ ਬਹੁਤ ਭਾਵੁਕ ਹੋ ਚੱਲਿਆ ਸੀ। ਦੱਸਦਾ-ਦੱਸਦਾ ਰੋਣ ਈ ਲੱਗ ਪਿਆ ਸੀ।

"...ਜੇ ਮੈਂ 'ਕੱਲਾ' ਹੁੰਦਾ, ਫੇਰ ਗੱਲ ਨਹੀਂ ਤੀ ਬਣਨੀ। ਉਹ ਤਾਂ ਆਹ ਯੋਧਿਆਂ ਨੇ ਸਾਥ ਦਿੱਤਾ... ਤਾਂ ਕਿਤੇ... ਨਹੀਂ ਤਾਂ..." ਉਹਨੇ ਦੂਜੇ ਮੁੰਡਿਆਂ ਵੱਲ ਇਸ਼ਾਰਾ ਕੀਤਾ ਜੋ ਓਦਣ ਨਾਲ਼ ਸਨ।

ਇਹ ਦੋਵੇਂ ਨਵੇਂ ਸਨ, ਇੱਕ ਮਿੱਠੇ ਦੇ ਪਿੰਡ, ਦੂਜਾ ਰੋਹਣੇ ਪਿੰਡ ਤੋਂ। ਮੈਂ ਨੂੰ ਸੀ ਕਹਿ
ਮਿਲਿਆ, ਪਰ ਬਹੁਤ ਅਹਿਸਾਸ ਹੈ ਮੇਰੇ ਉੱਤੇ ਉਹਨਾਂ ਦਾ। ਮੇਰੇ ਯਾਰ ਦਾ ਸਾਥ ਦੇਣ ਲਈ।
ਚਾਰਾਂ ਨੂੰ ਵੀਰ-ਵੀਰ ਸਾਲ ਦੀ ਸਜਾ ਹੋਈ। ਤੀਜੇ ਮੱਥਣ ਵੀਰ (ਮਿੱਠੇ ਦੇ ਭਰਾ) ਨੂੰ
ਵੀ ਵਿੱਚ ਈ ਘੜੀਸ ਲਿਆ ਸੀ। ਇੱਕ ਸਿਪਾਹੀ ਨੇ ਦੱਸਿਆ ਸੀ ਮੈਨੂੰ, ਜੀਹਨੇ ਪੰਚ ਨਾਮ
ਕੀਤਾ ਸੀ ਲਾਸ਼ ਦਾ ਕਿ ਜੇਲੇ ਦੀ ਲਾਸ਼ ਆਏ ਵਿੰਨੀ ਪਈ ਸੀ ਕਿਰਪਾਨਾਂ ਨਾਲ, ਜਿਵੇਂ ਕੋਈ
ਜਿੰਦੀ ਜਿਹਾ ਜਵਾਕ, ਕਿਸੇ ਗੱਲ ਤੋਂ ਰੁੱਸ ਕੇ ਚਾਕੂ ਨਾਲ (ਘੀਆ) ਕੱਟੂ 'ਚ ਗਲੀਆਂ ਕੱਢ
ਰਿਹਾ ਹੋਵੇ, ਸਬਜ਼ੀ ਚੀਰਦੀ ਮਾਂ ਕੋਲ ਬੈਠਾ।

ਉਹ ਮੁਲਾਜ਼ਮ ਦੌਸਦਾ ਸੀ ਕਿ ਅਣਗਿਣਤ ਮੋਰੀਆਂ ਕਰੀਆਂ ਪਈਆਂ ਸੀ। ਜਮਾ
ਬੇਪਛਾਣ ਕਰਿਆ ਪਿਆ ਸੀ। ਜਮਾਂ ਕੱਟੂਕਸ ਵਾਂਗ ਖਿੱਲਰੀ ਪਈ ਸੀ ਲਾਸ਼।

ਬੇਰ। ਕਦੇ ਹਸਦੇ ਕਦੇ ਵੀਰਾਨ ਹੁੰਦੇ ਇਸ ਘਰ 'ਚ ਕੋਰਾਂ ਫੋਰ ਵਿਰਾਨੀ ਛਾ ਗਈ।
ਇੱਕ ਭਰਾ ਪਹਿਲਾਂ ਨਸ਼ੇ ਦੀ ਰਾਹ ਚਲੇ ਗਿਆ ਸੀ। ਮੱਥਣ ਤੇ ਮਿੱਠਾ ਇਸ ਕੇਸ 'ਚ ਜੇਲ੍ਹ 'ਚ
ਬੈਦ ਹੋ ਗੇ। ਘਰ ਰਹਿ ਗਈਆਂ ਮਿੱਠੇ ਦੀ ਮਾਂ, ਉਸਦੀ ਘਰਵਾਲੀ ਅਤੇ ਇੱਕ ਮਿੱਠੇ ਦਾ
ਬੇਟਾ। ਬੇਰ। ਹੁਣ ਸਭ ਠੀਕ ਹੈ। ਮੁੰਡਾ ਵਿਹਾਉਣ ਯੋਗ ਹੋ ਚੱਲਿਆ ਹੈ। ਸਜਾ ਵੀ ਪੂਰੀ ਹੋ ਗਈ
ਹੈ। ਖੇਤੀਬਾੜੀ 'ਚ ਵਿਅਸਤ ਹੋ, ਗੱਡੀ ਟਰੈਕ 'ਤੇ ਹੈ।

ਅੱਗੇ ਹੋਰ ਪੜ੍ਹਾਈ ਕਰਨੀ ਚਾਹੀ। ਪਰ ਸਾਡੇ ਕਾਲਜ ਆਲਿਆਂ ਨੇ ਦਾਖਲਾ ਨਾ
ਦਿੱਤਾ। ਮੈਂ ਨਵੇਂ ਖੁੱਲ੍ਹੇ 'ਨੈਸ਼ਨਲ ਕਾਲਜ ਚੁਪਕੀ' (ਸਮਾਣਾ) ਵਿਖੇ ਡੀ. ਪੀ ਐਡ ਦੇ ਕੋਰਸ 'ਚ
ਦਾਖਲਾ ਲੈ ਲਿਆ। ਉੱਥੇ ਜਾਣ ਤੋਂ ਪਹਿਲਾਂ ਜਿੰਨੀ ਦੇਰ ਪਿੰਡ ਰਿਹਾ ਤਾਂ ਪੁਰਾਣੀ ਡਰੱਗ
ਅਡਿੱਕਸ਼ਨ ਤੋਂ ਲੱਗਭਗ ਦੂਰ ਰਿਹਾ। ਪਰ ਆਸਾਨੀ ਨਾਲ ਮਿਲਦੇ ਬਦਲ ਵਜੋਂ ਹੋਰ ਪਦਾਰਥ
ਲੈ ਕੇ ਕੰਮ ਚਲਾਈ ਗਿਆ।

ਉੱਥੇ ਪਟਿਆਲੇ ਦੁਬਾਰਾ ਜਾਣ ਨਾਲ ਇੱਕ ਹੋਰ ਨਸ਼ੇ ਨਾਲ ਜਾਣ-ਪਛਾਣ ਹੋਈ,
ਉਹ ਸੀ, ਸਰਿਜ...। 'ਸਰਿਜ', ਜਿਹੜੀ ਮੇਰੀ ਮਸ਼ੂਕ ਹੋ ਨਿੱਬੜੀ।

ਅਸਲ 'ਚ ਮੈਂ ਚੁੱਪਕੀ ਤੋਂ ਜਿਆਦਾ ਆਪਣੇ ਪੁਰਾਣੇ ਹੋਸਟਲ 'ਚ ਹਾਜ਼ਰ ਰਹਿੰਦਾ।
ਆਉਂਦੇ-ਜਾਂਦੇ ਮੈਂ ਉੱਥੇ ਪੁਰਾਣੇ ਬਚਦੇ ਦੋਸਤਾਂ ਕੋਲ਼ ਰੁਕਦਾ ਰਿਹਾ। ਉੱਥੇ ਹੁਣ ਬਸ ਰੱਲੇ ਹੋਰੀ
ਹੀ ਸੀ ਜਾਂ ਟਿਵਾਣਾ ਸੀ। ਬਾਕੀ ਖਿੱਲਰ ਗਏ ਸੀ। ਵਿਜ਼ੀਕਲ ਹੋਸਟਲ 'ਚ ਹੁਣ ਦਾਰੂ ਦੀਆਂ
ਬੋਤਲਾਂ ਅਤੇ ਸਮੇਕ ਦੇ ਪੈਕਟਾਂ ਦੀ ਥਾਂ, ਸਰਿਜਾਂ ਨੇ ਮੱਲ ਲਈ ਸੀ।

ਹੋਸਟਲ 'ਚ ਹੋਇਆ ਇਹ ਦੂਸਰਾ ਬਦਲਾਅ ਸੀ। ਕਿਉਂਕਿ ਸਾਡੇ ਬੈਚ ਤੋਂ ਪਹਿਲਾਂ
ਹੋਸਟਲ 'ਚ ਜੇ ਕੋਈ ਨਸ਼ਾ ਕਰਦਾ ਸੀ ਤਾਂ ਸ਼ਰਾਬ ਪੀਂਦਾ ਸੀ। ਪਹਿਲੇ ਬਦਲਾਅ ਵਜੋਂ ਸਮੇਕ
ਸਾਡੇ ਵੇਲੇ ਆਈ ਅਤੇ ਜਦੋਂ ਸਮੇਕ ਮਾੜੀ ਆਉਣ ਲੱਗ ਪਈ ਜਾਂ ਮਹਿੰਗੀ ਹੋ ਗਈ ਇਸ

ਲਈ ਸਸਤੀ ਅਤੇ ਨੇੜਿਓਂ ਮਿਲਦੀ ਸਰਿਜ, ਬਹੁਤ ਤੇਜ਼ੀ ਨਾਲ ਹੋਸਟਲ 'ਚ ਫੜ ਗੀ। ਇੱਕ
ਈ ਇਹ ਮੇਰੇ ਰੋਮ-ਰੋਮ 'ਚ ਰਮ ਗੀ। ਬਸ ਸਵਾਦ ਜਿਹਾ ਪੈ ਗਿਆ ਸੀ। ਸਿੰਦਰ ਭਿੰਨ-ਚਾਰ
ਵਾਰ ਸਰੀਰ 'ਚ ਸੁਈ ਨਾ ਖੁਭਦੀ, ਉਹ ਦਿਨ ਉੱਪਰਿਆ-ਉੱਪਰਿਆ ਰਹਿੰਦਾ। ਹੋਰ ਬਖ਼ਸ਼
ਜਿਹੜਾ ਮਰਜ਼ੀ ਪਦਾਰਥ ਲੈਂਦਾ, ਪਰ ਗੱਲ ਨਾ ਬਣਦੀ। ਬਹੁਤ ਬੁਰਾ ਹਾਲ ਕਰ ਰਿਹਾ ਸੀ
ਸਰੀਰ ਨਾਲ, ਤਜਰਬੇ ਕਰ-ਕਰ। ਹੋਸਟਲ 'ਚ ਨਸ਼ੇ ਵਾੜਨੇ ਸਾਡੇ ਗਰੁੱਪ 'ਤੇ ਕਲੰਕ ਹੈ। ਪਰ
ਸ਼ੁਕਰ ਹੈ ਕਿ ਹੁਣ ਵਿਜ਼ੀਕਲ ਕਾਲਜ ਦੇ ਹਾਲਾਤ ਬਹੁਤ ਵਧੀਆ ਹਨ। ਟਾਵਾਂ-ਟਾਵਾਂ ਈ ਐ
ਜੋ ਪੈਂਗ-ਸ਼ੈਂਗ ਲਗਾਉਂਦੇ। ਬਾਕੀ ਚੀਜ਼ਾਂ ਸਾਡੇ ਗਰੁੱਪ ਦੇ ਉੱਥੇ ਜਾਣ ਨਾਲ ਹੀ ਥਲੀਆਂ
ਗਈਆਂ।

ਅੰਮ੍ਰਿਤ ਨੇ ਯੂਨੀਵਰਸਿਟੀ 'ਚ ਦਾਖਲਾ ਲੈ ਲਿਆ। ਮੈਂ ਉਹਨੂੰ ਕਦੇ-ਕਦੇ ਮਿਲ
ਆਉਂਦਾ ਸੀ। ਉਹਦੇ ਨਾਲ ਦੇ ਉਹਨੂੰ ਪੁੱਛਦੇ ਰਹਿੰਦੇ, "ਮਨਵੀਰ ਨੂੰ ਐਨੀ ਨੀਂਦ ਕਿਉਂ ਚੜ੍ਹੀ
ਰਹਿੰਦੀ ਐ?" ਪਰ ਉਹ ਭੋਲੀ ਈ ਐਨੀ ਸੀ ਕਿ ਜਿਵੇਂ ਮੈਂ ਕਹਿ ਦਿੰਦਾ ਉਹ ਮੰਨ ਲੈਂਦੀ। ਕਦੇ
ਮੈਂ ਕਹਿਣਾ ਕਿ ਰਾਤ ਨੀਂਦ ਨਹੀਂ ਆਈ। ਕਦੇ ਬਹਾਨਾ ਲਗਾ ਦੇਣਾ ਕਿ ਡਰਿਡ (ਯਸੂਫ਼ੀ) ਲੜ
ਗਈ। ਉਸਦੀ ਸੋਜ ਰੋਕਣ ਲਈ ਏਵਲ-ਫਿਫਟੀ ਦੀ ਟੈਬਲਟ ਲਈ ਐ ਤਾਂ ਕਰਕੇ ਸੁਸਤੀ ਪੈ
ਰਹੀ ਐ। ਕਿਉਂਕਿ ਇੰਜੈਕਸ਼ਨ ਜਦੋਂ ਨਾੜ 'ਚ ਸਹੀ ਤਰੀਕੇ ਨਾਲ ਨਾ ਲੱਗਦਾ ਤਾਂ ਹੱਥ ਸੁੱਜ
ਜਾਂਦੇ ਤੇ ਉਹ ਬੇਚਾਰੀ ਮੇਰੇ ਖੂਨ ਨੂੰ ਸੱਚ ਮੰਨ ਲੈਂਦੀ।

ਉਦਣ ਵੇਲੇ ਨਟਾਈਨ-ਡੇ ਆਲੇ ਦਿਨ ਅਸੀਂ ਮਿਲੇ। ਮੈਂ ਕਾਲਜ 'ਚ ਟਿਵਾਣੇ
ਆਲਾ ਬੁਲਿਟ ਲੈ ਕੇ, ਯੂਨੀਵਰਸਿਟੀ ਤੋਂ ਬੈਠਾ ਲਿਆਇਆ। ਪਹਿਲਾਂ ਤਾਂ ਅਸੀਂ ਡਕਾਲਾ
ਰੋਡ 'ਤੇ ਬਣੇ 'ਫਨ ਵਿਲੇ' ਗਏ। ਪਰ ਜਿਆਦਾ ਸਮਾਂ ਨਾ ਬਿਤਾਇਆ। ਉੱਥੇ ਸੰਸਕ੍ਰਿਤੀ
ਬਚਾਓ ਸੰਮਤੀ ਆਲੇ ਘੁੰਮਦੇ ਸਨ, ਪਰ ਉਹ ਸਾਡੇ ਵੱਲ ਨਾ ਆਏ। ਉਹਨਾਂ 'ਚ ਇੱਕ ਦੇ 'ਤੇ
ਪਹਿਲਾਂ ਈ ਹੱਥ ਫੇਰਿਆ ਹੋਣ ਕਰਕੇ, ਉਹ ਸਾਡੇ ਤੋਂ ਦੂਰ ਈ ਰਹੇ। ਅੰਮ੍ਰਿਤ ਕਹਿੰਦੀ, "ਅੱਜ
ਤੁਹਾਨੂੰ ਨੀਂਦ ਕੁਛ ਜਿਆਦਾ ਆ ਰਹੀ ਐ..." "ਤੈਨੂੰ ਉਈਂ ਲੱਗੀ ਜਾਂਦੇ ਯਾਰ, ਚੱਲ ਫਿਲਮ
ਦੇਖਦੇ ਆ।" ਮੈਨੂੰ ਇਹ ਸੀ ਬਈ ਐਥੇ ਇਹਨੂੰ ਅੱਖਾਂ ਮਿਚਦੀਆਂ ਦਿਖੀ ਜਾਣੀਆਂ ਨੇ।
ਲੱਗਦਾ ਸੀ ਕਿ ਉਸਨੂੰ ਪਤਾ ਲੱਗ ਰਿਹਾ ਕਿ ਇਹ ਨੀਂਦ ਕਰਕੇ ਉੱਘ ਨੂੰ ਚੜ੍ਹ ਰਹੀ, ਗੱਲ
ਕੋਈ ਹੋਰ ਹੈ। ਫੇਰ ਅਲੋਰਾ ਸਿਨੇਮੇ 'ਚ ਫਿਲਮ ਦੇਖਣ ਚਲੇ ਗਏ। ਦੇਖ ਕੇ ਆਉਂਦੇ ਹੋਏ ਬਾਈ
ਨੰਬਰ ਵਾਟਕ ਤੋਂ ਇੱਕੀ ਨੰਬਰ ਵੱਲੋਂ ਦੀ ਯੂਨੀਵਰਸਿਟੀ ਜਾ ਰਹੇ ਸੀ। ਫਿਲਮ ਵੀ ਮੈਂ ਕਿਹੜੀ
ਦੇਖੀ, ਬਸ ਸੁੱਤਾ ਈ ਰਿਹਾ।

"ਇਹ ਭਾਈ ਕੌਣ ਨੇ..." ਮੇਢੇ ਨੂੰ ਹੱਥ ਲਾ ਕੇ ਅੰਮ੍ਰਿਤ ਬੋਲੀ। ਮੈਂ ਜਦੋਂ ਮੂੰਹ
ਖੁਆਇਆ ਤਾਂ ਉਹ ਮਾਡਲ ਟਾਊਨ ਆਲਾ ਪੱਪੀ ਸੀ। ਪੰਜ ਜਦੋਂ ਉਹ, ਦੋ ਮੋਟਰ ਸਾਈਕਲਾਂ

‘ਤੇ ਸਨ। ਪੱਪੀ ਮੂੰਹ ‘ਚ ਗਾਲ ਕੱਢਕੇ ਕਹਿੰਦਾ, “ਰੋਕ ਹੁਣ... ਦੱਸੀਏ, ਬੜੇ ਬਦਮਾਸ਼ ਨੂੰ...”
ਮੈਂ ਡਰ ਗਿਆ। ਨਾਲੇ ਸੋਚਾਂ, ਬਈ ਜੇ ਮੇਰੇ ਨਾਲ ਦੇ ਦੋ ਸਾਲ ਪਹਿਲਾਂ ਇਸਨੂੰ ਨੰਗਾ
ਕਰਕੇ ਨਾ ਕੁੱਟਦੇ ਤਾਂ ਅੱਜ ਇਹ ਕੰਮ ਨਾ ਹੁੰਦਾ। ਮੈਂ ਬਹੁਤ ਬੁਰਾ ਫਸ ਗਿਆ ਸੀ ਉਦਣ।
ਕਿਉਂਕਿ ਬੰਦਾ ਆਪਣੀ ਸਹੇਲੀ ਸਾਹਮਣੇ ਤਾਂ ਫੇਰ ਵੀ ਕੁੱਟ ਖਾ ਸਕਦੇ। ਪਰ ਆਪਣੀ ਮੰਗੋਤਰ
ਸਾਹਮਣੇ ਤਾਂ ਬਿਲਕੁਲ ਵੀ ਨਹੀਂ... ਮਰਨ ਹੋ ਜਾਂਦਾ ਬੰਦੇ ਦਾ...। ਮੈਂ ਤਾਂ ਫੇਰ ਵੀ ਬਦਮਾਸ਼ੀ
ਆਲੀ ਫੀਲਿੰਗ ਰੱਖਦਾ, ਪੂਰਾ ਘੋਟ ਕਹਾਉਂਦਾ ਸੀ।

ਉਹਨੇ ਬਹੁਤ ਵਾਰੀ ਕਿਹਾ ਕਿ “ਰੋਕ ਮੋਟਰਸਾਈਕਲ।” ਪਰ ਮੈਨੂੰ ਇਹ ਸੀ, ਬਈ
ਇਹ ਰੇਲਵੇ ਲਾਈਨ ਆਲੀ ਸੁੰਨਮ-ਸੁੰਨੀ ਜਿਹੀ ਸੜਕ ਪਾਰ ਕਰ ਲਵਾਂ। ਅੱਗੇ ਦੁਖਨਿਵਾਰਨ
ਸਾਹਿਬ ਨੂੰ ਜਾਂਦੇ ਹੋਏ ਬਾਰਾਂਦਰੀ ਆਲੇ ਚੁਰਸਤੇ ‘ਤੇ ਪਹੁੰਚ ਜਾਵਾਂ, ਇੱਕ ਵਾਰ। ਉੱਥੇ
ਟਰੈਫਿਕ ਪੁਲਸ ਆਲੇ ਕੋਲ ਰੋਕੂੰਗਾ। ਉਹ ਵਾਰ-ਵਾਰ ਕਹਿ ਰਿਹਾ ਸੀ, ਲਲਕਾਰ ਰਿਹਾ ਸੀ।
ਇੱਕ ਕੋਲ ਹਾਕੀ ਸੀ ਅਤੇ ਪੱਪੀ ਦੇ ਹੱਥ ‘ਚ ਖਪਰਾ। ਹਥਿਆਰ ਦਿਖਾ ਕੇ ਵੰਗਾਰ ਰਿਹਾ ਸੀ,
ਗਾਲਾਂ ਕੱਢ ਕੇ। ਮੈਂ ਮੋਟਰਸਾਈਕਲ ਤੇਜ਼ ਕਰੀ ਜਾ ਰਿਹਾ ਸੀ ਇਹ ਕਹਿਕੇ ਕਿ, “ਇੱਕ ਮਿੰਟ
ਗੱਲ ਤਾਂ ਸੁਣ, ਰੋਕਦੇ...” ਮੇਰੀ ਜਾਨ ‘ਤੇ ਬਣੀ ਸੀ ਕਿ ਅੱਜ ਜਾਨ ਸਾਹਮਣੇ ਜਾਨ ਜਾਊਗੀ।

ਅੰਮ੍ਰਿਤ ਬੇਚਾਰੀ ਕਹੀ ਜਾਵੇ। ਨਾਲੇ ਡਰੀ ਜਾਵੇ, “ਰੋਕ ਲੋ ਤੁਸੀਂ... ਖੜ੍ਹ ਕੇ ਗੱਲ
ਕਰੋ ਪਲੀਜ਼...” ਡਰ ਵੀ ਸੱਚਾ ਸੀ। ਪੱਪੀ ਦਾ ਕਾਲਾ ਰੰਗ ਤੇ ਬਾਘੜ ਬਿੱਲੇ ਜਿੰਡਾ ਮੂੰਹ, ਛੇ
ਫੁੱਟ ਦੇ ਕਰੀਬ ਕੱਚ। ਉਸਦੇ ਨਾਲ ਦੇ ਵੀ ਐਵੇਂ ਦੇ ਈ ਸਨ, ਡਰਾਉਣੇ ਜਿਹੇ। ਪਰ ਉਹਨਾਂ ਨੇ
ਪਤਾ ਨਹੀਂ ਸਾਡੇ ਤੋਂ ਮੂਹਰੇ ਨਿੱਕਲਣ ਦੀ ਕੋਸ਼ਿਸ਼ ਕਿਉਂ ਨਹੀਂ ਕੀਤੀ। ਹੋ ਸਕਦੇ ਠੀਕ ਨਾ
ਲੱਗਿਆ ਹੋਵੇ, ਕੋਈ ਅੜਿੱਕਾ ਆਇਆ ਹੋਵੇ, ਨਹੀਂ ਤਾਂ...।

ਚਲੋ ਜੀ ਰੋਕਦੇ-ਰੁਕਾਉਂਦੇ ਉਹ ਚੁਰਸਤਾ ਆ ਗਿਆ, ਜਿੱਥੇ ਮੈਂ ਪਹੁੰਚਣਾ ਚਾਹੁੰਦਾ
ਸੀ। ਐਥੋਂ ਇੱਕ ਸੜਕ ਬਾਰਾਂਦਰੀ ਆਲੇ ਪਾਸਿਉਂ ਆਉਂਦੀ ਸਾਡੇ ਹੋਸਟਲ (ਲਹਿਲ ਕਲੋਨੀ)
ਵੱਲ ਨੂੰ ਜਾਂਦੀ ਹੈ, ਤੇ ਦੂਜੀ ਦੁਖਨਿਵਾਰਨ ਸਾਹਿਬ ‘ਤੇ ਲੀਲਾ ਭਵਨ ਵੱਲ ਜਾਂਦੀ ਹੈ।

ਜਦੋਂ ਮੈਂ ਟਰੈਫਿਕ ਪੁਲਿਸ ਆਲੇ ਕੋਲ ਰੁਕਿਆ ਤਾਂ ਉਹ ਵੀ ਰੁਕ ਗਏ। ਮੈਂ ਜਲਦੀ-
ਜਲਦੀ ਸਟੈਂਡ ‘ਤੇ ਲਾ ਕੇ ਹੌਲਦਾਰ ਨੂੰ ਕਹਿਣਾ ਚਾਹੁੰਦਾ ਸੀ ਕਿ, “ਸਰ ਇਹ ਬੰਦੇ ਮੇਰੇ ਨਾਲ
ਲੜਦੇ ਪਏ ਨੇ।”

ਪਰ ਪੱਪੀ ਛੇਤੀ ਦੇਣੇ ਮੇਰੇ ਕੋਲ ਆ ਗਿਆ, “ਹਾਂ ਓਏ ਹੁਣ ਦੱਸ, ਕੀ ਬਿਮਾਰੀ
ਸੀ?” ਉਹਨੇ ਗਾਲ ਤਾਂ ਕੱਢੀ ਪਰ ਹੌਲੀ ਜਿਹੀ... ਸ਼ਾਇਦ ਅੰਮ੍ਰਿਤ ਦੇ ਕੋਲ ਖੜ੍ਹੀ ਹੋਣ ਕਰਕੇ
ਸ਼ਰਮ ਕਰ ਗਿਆ। ਉਹ ਐਨੀ ਤੇਜ਼ੀ ਨਾਲ ਸਾਡੇ ਕੋਲ ਆਇਆ ਕਿ ਉਹਨੇ ਮੋਟਰ ਸਾਈਕਲ
ਦਾ ਸਟੈਂਡ ਵੀ ਨਹੀਂ ਲਾਇਆ। ਉਹਦੇ ਨਾਲ ਦਾ ਪਹਿਲਾਂ ਉੱਤਰ ਗਿਆ ਤਾਂ ਕਰਕੇ ਮੋਟਰ
ਸਾਈਕਲ ਵੀ ਡਿੱਗ ਪਿਆ ਸੀ।

ਮਖਿਆਂ, “ਪੱਪੀ ਦੇਖ, ਇੱਕ ਤਾਂ ਬੱਪੜ ਨਾ ਮਾਰੀਂ... ਗਾਲ ਨਾ ਕੱਢੀਂ... ਗੱਲ
ਕਰੀਂ ਅਰਾਮ ਨਾਲ... ਜਾਂ ਫੇਰ ਇਹਨੂੰ ਯੂਨੀ... ਛੱਡ ਆਉਣ ਦੇ...” ਮੇਰਾ ਬੋਲ ਵੀ ਕੰਥ ਰਿਹਾ
ਸੀ ਤੇ ਲੱਤਾਂ ਵੀ...। ਇਹ ਸ਼ਾਇਦ ਬਰੇਲੀ ਆਲੀ ਕੁੱਟ ਤੋਂ ਬਾਅਦ ਦੂਜੀ ਵਾਰ ਸੀ ਜਦੋਂ ਮੈਂ
ਕੰਥਿਆ ਸੀ, ਡਰਿਆ ਸੀ। ਨਹੀਂ ਤਾਂ ਡਰ ਕਦੇ ਗਵਾਂਢ ‘ਚ ਵੀ ਨਹੀਂ ਵੜਨ ਦਿੱਤਾ।
“ਫੇਰ ਤੂੰ ਮੈਨੂੰ ‘ਕੱਲਾ ਬੋੜੀ ਮਿਲੇਂਗਾ... ਤੂੰ ਬਿਮਾਰੀ ਦੱਸ ਤੈਨੂੰ ਕੀ ਏ... ਭੈ...।”
ਉਹਨੇ ਗਾਲ ਫੇਰ ਇੱਕ ਵਾਰ ਮੂੰਹ ‘ਚ ਈ ਰੋਕ ਲਈ।

“... ਦੇਖ ਬਾਈ, ਇਹ ਮੇਰੀ ਸਹੇਲੀ ਨਹੀਂ ਹੈ ਗੀ, ਮੇਰੀ ਮੰਗੋਤਰ ਐ। ਮੈਂ ਵਾਪਸ ਆ
ਜਾਨੈ ਹੁਣੇ...” ਮੈਨੂੰ ਇਹ ਸੀ ਕਿ ਇੱਕ ਵਾਰ ਅੰਮ੍ਰਿਤ ਨੂੰ ਛੱਡ ਆਵਾਂ, ਫੇਰ ਚਾਹੇ ਜੋ ਮਰਜ਼ੀ
ਕਰ ਲਵੇ। ਪਤਾ ਉਹਨੂੰ ਵੀ ਸੀ ਕਿ ਹੁਣ ਫਸਿਆ ਹੋਇਆ, ਫੇਰ ਅਸੀਂ ਫਸਾਂਗੇ।

“ਵੀਰ ਜੀ ਪਲੀਜ਼ ਸਾਨੂੰ ਜਾਣ ਦੇ... ਕੀ ਐ... ਚਲੋ ਮਨਵੀਰ... ਪਲੀਜ਼।”
ਅੰਮ੍ਰਿਤ ਨੇ ਤਰਲਾ ਉਹਨੂੰ ਕੀਤਾ ਤੇ ਗੱਲ ਮੇਰੇ ਵੱਲ ਮੂੰਹ ਕਰਕੇ ਮੁਕਾਈ।

ਫੇਰ ਪਤਾ ਨਹੀਂ ਉਹਦੇ ਮਨ ‘ਚ ਕੀ ਆਇਆ, “ਸੋਰੀ ਮੈਮ।” ਕਹਿਕੇ ਪਿੱਛੇ ਹਟ
ਗਿਆ।

ਮੈਥੋਂ ਨਾ ਬੈਠਿਉਂਦੇ ਕਿਹਾ ਗਿਆ ਨਾ ਸੋਰੀ। ਓਥੋਂ ਨਿੱਕਲਣ ਦੀ ਕਰੀ। ਬੁਲਿਟ ਵੀ
ਪਹਿਲੀ ਕਿੱਕ ਸਟਾਰਟ ਹੋ ਗਿਆ। ਜਦੋਂ ਮੈਂ ਮੋਟਰਸਾਈਕਲ ਤੋਰਿਆ ਤਾਂ ਉਹ ਪੂਰੇ ਰੋਹ ‘ਚ
ਬੋਲਿਆ, “ਅੱਜ ਮੈਡਮ ਕਰਕੇ ਛੱਡਤਾ। ਪਰ ਯਾਦ ਰੱਖੀਂ ਤੈਨੂੰ ਹਸਪਤਾਲ ‘ਚ ਵੀ ਕਿਹਾ ਸੀ
ਜੱਟ ਤੇ ਬੋਟਾ ਵੇਰ ਨਹੀਂ ਭੁੱਲਦੇ... ਕਦੇ ਫੇਰ ਸਹੀ। ਅੱਜ ਓਹੀ ਜਗ੍ਹਾ, ਓਹੀ ਸਮੇਂ ‘ਤੇ ਕਰਨਾ ਸੀ
ਤੇਰਾ ਕੰਮ।”

ਮੈਨੂੰ ਇਹ ਸੀ, ਬਈ ਇਹਨੂੰ ਯੂਨੀਵਰਸਿਟੀ ਛੱਡ ਕੇ ਹੋਸਟਲ ‘ਚੋਂ ਰੱਲੇ ਹੋਰਾਂ ਨੂੰ ਨਾਲ
ਲੈ ਕੇ ਕਰਦਾ ਇਹਦਾ ਇਲਾਜ। ਪਰ ਓਥੋਂ ਛੇ ਵਜੇ ਤੱਕ ਅੰਮ੍ਰਿਤ ਨੇ ਨਾ ਆਉਣ ਦਿੱਤਾ ਕਿ
ਲੜਾਈ ਟਲ ਜਾਵੇ।

ਜਦੋਂ ਰੱਲੇ ਹੋਰਾਂ ਕੋਲ ਗਿਆ। ਸਾਰੀ ਆਪ ਬੀਤੀ ਸੁਣਾਈ, ਤਾਂ ਰੱਲਾ ਕਹਿੰਦਾ,
“ਚੱਲ ਓਏ ਓਹਦੇ ਆਲੇ ਈ ਬੂਟ ਫੇਰੂੰ ਸਾਲੇ ਮੇਰੇ ਦੇ...” ਉਹਨੇ ਪੱਪੀ ਆਲੇ ਨਾਈਕ ਦੇ ਬੂਟ
ਈ ਪਾਏ ਹੋਏ ਸੀ। ਜਿਹੜੇ ਦੋ ਸਾਲ ਪਹਿਲਾਂ ਲੜਾਈ ‘ਚ ਉਤਾਰੇ ਸਨ, ਸਾਡੇ ਸਿਰ ਫਟਣ ਸਮੇਂ।
ਰੱਲੇ ਹੋਰਾਂ ਨੇ ਕੱਪੜਿਆਂ ਦੇ ਨਾਲ-ਨਾਲ ਬੂਟ ਵੀ ਉਤਾਰ ਲਏ ਸੀ ਪੜਦਰਾਂ ਨੇ।

ਇੱਕ ਵਾਰ ਤਾਂ ਖੂਨ ਖੋਲਿਆ। ਹੋਈਆਂ ਨਾੜਾਂ ਖੜ੍ਹੀਆਂ, ਅੱਠ ਨੌਂ ਜਣਿਆਂ ਨੇ
ਮਾਰਿਆ ਗੇੜਾ ਉਹਦੇ ਘਰ ਵੱਲ। ਪਰ ਦੁਬਾਰਾ ਲੱਭਣ ਦੀ ਕੋਸ਼ਿਸ਼ ਨਾ ਕੀਤੀ।

ਕੋਸ਼ਿਸ਼ ਤਾਂ ਹੁਣ ਸਿਰਫ ਨਾੜਾਂ ਲੱਭਣ ਦੀ ਈ ਜਿਅਦਾ ਹੁੰਦੀ। ਅਣਖ ਇੱਜਤ ਤਾਂ
ਬਸ ਹੁਣ ਨਾਮ ਦੀ ਈ ਰਹਿ ਗਈ ਸੀ, ਗਰੁੱਪ ‘ਚ।

ਅਸੀਂ ਟੈਟ ਹੋ ਕੇ ਸਭ ਭੁੱਲ ਗਏ। ਬਹੁਤ ਗਿਰਾਵਟ ਆ ਚੁੱਕੀ ਸੀ। ਡਰੱਗ-ਅਡਿਕਸ਼ਨ ਕੁਛ ਨੂੰ ਛੱਡਦੀ ਬੰਦੇ 'ਚ, ਨਿੱਸਲ ਬਣਾ ਦਿੰਦੀ ਹੈ। ਸ਼ਾਇਦ ਇਸੇ ਕਰਕੇ ਕਹਿੰਦੇ ਨੇ ਕਿ ਹਾਕਮ ਲੋਕ ਬਾਗੀ ਤਬਕੇ ਨੂੰ ਨਸ਼ਿਆਂ 'ਤੇ ਲਗਾ ਕੇ, ਬਗਾਵਤ ਨੂੰ ਮਾਤ ਦਿੰਦੇ ਨੇ।

ਬੋੜੇ ਕੁ ਸਮੇਂ ਪਹਿਲਾਂ 'ਠੱਗ ਸਟਾਈਲ' ਕਿੰਨਾਂ ਮਸ਼ਹੂਰ ਕਰਤਾ ਸੀ ਅਸੀਂ। ਕੋਈ ਨੂੰ ਸੀ ਜੋ ਪਟਿਆਲੇ 'ਚ ਸਾਡੇ ਨਾਲ ਪੰਗਾ ਲੈਣ ਦੀ ਹਿੰਮਤ ਕਰਦਾ। ਪਰ ਹੁਣ ਹਾਲਾਤ ਬਹੁਤ ਛੇਤੀ ਬਦਲ ਗਏ ਸਨ। ਰੱਲਾ ਦੱਸਦਾ ਸੀ ਕਿ ਉਹਨੂੰ ਕਈ ਵਾਰ ਘੇਰ ਲਿਆ ਸੀ ਉਹਨਾਂ ਨੇ, ਜਿਨ੍ਹਾਂ ਨੂੰ ਪਹਿਲਾਂ ਭਜਾ-ਭਜਾ ਕੇ ਕੁੱਟਿਆ ਹੋਇਆ ਸੀ। ਖੈਰ!



ਮਹਾਂ ਨਰਕ

ਉਸ ਸਮੇਂ ਦੇ ਕਿੰਨੇ ਈ ਉਹ ਦਿਨ, ਉਹ ਘੰਟੇ, ਕਿੰਨੀਆਂ ਈ ਉਹ ਘਟਨਾਵਾਂ, ਜਿਹੜੀਆਂ ਮੇਰੇ ਨਸ਼ੇ ਸਮੇਂ ਦੀਆਂ ਮੈਨੂੰ ਯਾਦ ਹਨ। ਜਿਨ੍ਹਾਂ ਕਰਕੇ ਮੇਰੀ ਮਾਂ, ਮੇਰੀ ਅੰਮ੍ਰਿਤ, ਮੇਰਾ ਸਹੁਰਾ ਪਰਵਾਰ, ਖਾਸ ਕਰਕੇ ਡੈਡੀ (ਅੰਮ੍ਰਿਤ ਦੇ ਪਿਤਾ ਜੀ) ਅਤੇ ਹੋਰ ਭੈਣ-ਭਰਾ ਵਾਰ-ਵਾਰ ਸ਼ਰਮਿੰਦਾ ਹੋਏ। ਜਿਨ੍ਹਾਂ ਕਰਕੇ ਮੇਰਾ ਰਿਸ਼ਤਾ ਟੁੱਟਣ ਤੋਂ ਬਚਿਆ ਜਾਂ ਕਹਿ ਲਓ ਟੁੱਟ ਗਿਆ ਸੀ। ਜਿਨ੍ਹਾਂ ਕਰਕੇ ਆਪਦੇ ਆਪ ਤੋਂ ਵੀ ਨਫਰਤ ਹੋਣ ਲੱਗ ਪੈਂਦੀ ਹੈ। ਭੁੱਲ੍ਹੇ ਤੋਂ ਵੀ ਨੂੰ ਭੁੱਲ੍ਹਦਾ। ਖਾਸ ਕਰ ਓਦੋਂ ਜਦੋਂ ਮੌਤ ਹੁੰਦੀ ਮਹਿਸੂਸ ਹੋਈ ਸੀ। ਜਦੋਂ ਲੱਗਿਆ ਸੀ, ਬਈ ਹੁਣ ਮੈਂ ਮਰ ਰਿਹਾ ਹਾਂ, ਹੁਣ ਨੂੰ ਬਚਦਾ। ਕਿਸੇ ਨੂੰ ਆਵਾਜ਼ ਮਾਰਨ ਤੋਂ ਵੀ ਡਰਿਆ ਸੀ ਕਿ ਜੇ ਬਚ ਗਿਆ ਫੇਰ ਭੇਦ ਖੁੱਲ੍ਹ ਜਾਊ, ਮੇਰੀ ਹਾਲਤ ਦਾ। ਉਸ ਦਲ-ਦਲ ਦਾ ਜਿਸ 'ਚ ਭੁੱਬ ਚੁੱਕਿਆ ਸੀ। ਫਸ ਚੁੱਕਿਆ ਸੀ ਉਸ ਵੈਤਰਨੀ ਨਦੀ 'ਚ...। ਸੱਚੀ ਉਹ ਪੀਕ ਦੀ ਭਰੀ ਨਦੀ ਹੀ ਸੀ। ਜਿੱਥੇ ਪਾਰ ਨਿੱਕਲਣਾ ਬਹੁਤ ਘੱਟ ਦੇ ਹਿੱਸੇ ਆਇਆ ਹੈ।

ਬਹੁਤ ਬੁਰਾ ਹਾਲ ਸੀ ਉਸ ਦਿਨ, ਇੱਕ ਪਾਸੇ ਤਾਂ ਲੱਗੇ ਜਿਵੇਂ ਮਰ ਰਿਹਾ ਹਾਂ। ਦੂਜੇ ਪਾਸੇ ਡਰ ਇਹ ਵੀ ਲੱਗੇ ਬਈ ਜੇ ਬਚ ਗਿਆ? ਜੇ ਅੰਮ੍ਰਿਤ ਨੇ ਇਸ ਹਾਲਤ 'ਚ ਦੇਖ ਲਿਆ? ਕਿਉਂਕਿ ਉਸਦੇ, ਆਉਣ ਦਾ ਸਮਾਂ ਹੋ ਰਿਹਾ ਸੀ ਤੇ ਮੇਰਾ ਇਸ ਦੁਨੀਆਂ ਤੋਂ ਜਾਣ ਦਾ।

ਸੰਨ 2005-06 ਤੱਕ ਵਿਆਹ ਵੀ ਹੋ ਗਿਆ ਸੀ ਤੇ ਮਾਸਟਰੀ ਦੀ ਨੌਕਰੀ ਲਈ ਜੰਮੂ ਤੋਂ ਇੱਕ ਹੋਰ ਡਿਪਲੋਮਾ ਵੀ ਹੋ ਚੁੱਕਿਆ ਸੀ। ਜੰਮੂ ਬਾਰੇ ਗੱਲ ਕਰਦਿਆਂ ਕੁਛ ਜਿਆਦਾ ਨੂੰ ਜੋ ਦੱਸਿਆ ਜਾਵੇ। ਅਸੀਂ ਉੱਥੇ ਗਏ ਈ ਬਹੁਤ ਘੱਟ ਹਾਂ। ਬਸ ਹਾਜ਼ਰੀਆਂ ਉਹ ਸਭ ਦੀਆਂ ਪੂਰੀਆਂ ਕਰ ਦਿੰਦੇ। ਮੇਰੇ ਬਹੁਤੇ ਸਾਥੀਆਂ ਨੂੰ ਤਾਂ ਪਤਾ ਵੀ ਨਾ ਲੱਗਾ ਕਿ ਕਦੋਂ ਦਾਖਲਾ ਲਿਆ ਤੇ ਕਦੋਂ ਪੇਪਰ ਹੋਏ। ਜਿੰਨੀਆਂ ਕੁ ਜਮਾਤਾਂ ਲਾਈਆਂ ਉਹਨਾਂ 'ਚ ਵੀ ਪੁੱਠੀ ਗਰਾਰੀ ਹੀ ਫਸਾਈ ਰੱਖੀ।

ਉੱਥੇ ਸਾਨੂੰ ਇੱਕ ਕਾਮਰੇਡ ਪ੍ਰੋਫੈਸਰ, ਮੈਡਮ ਕੈਂਥ ਪੜ੍ਹਾਉਂਦੇ ਸਨ। ਬਹੁਤ ਦਿਆਲੂ, ਸਮਝਦਾਰ ਅਤੇ ਵਿਦਿਆਰਥੀਆਂ ਦੇ ਹੱਕ 'ਚ ਡਟਣ ਆਲੀ ਪੱਕੀ ਕਾਮਰੇਡ। ਇੱਕ ਗੱਲ ਜਿਹੜੀ ਉਸ ਮੈਡਮ 'ਚ ਕਾਮਰੇਡਾਂ ਤੋਂ ਅਲੱਗ ਸੀ, ਉਹ ਸੀ ਉਸਦਾ ਸੁਹੱਪਣ, ਉਹਦੀ ਖੁਬਸੂਰਤ। ਪਰੀਆਂ ਵਰਗੀ ਸੀ ਉਹ, ਜਣੀਂ ਦੇਖੀ ਓ ਜਾ...। ਉਹਨੂੰ ਸਭ ਪਤਾ ਸੀ ਕਿਵੇਂ ਬੈਠਣਾ ਹੈ। ਜਿਵੇਂ ਉਸਨੇ ਟ੍ਰੇਨਿੰਗ ਲਈ ਹੋਵੇ ਖੜ੍ਹਨ ਬੈਠਣ ਦੀ। ਜਣੀਂ ਉਹਨੂੰ ਤੁਸੀਂ ਪੂਰੀ ਘੋਟ ਮਾਡਲ ਵੀ ਕਹਿ ਸਕਦੇ ਹੋ।

ਜੰਮੂ 'ਚ ਪੰਜਾਬ ਵਾਂਗੂ ਨਸ਼ਾ ਨੂੰ ਮਿਲਦਾ। ਕੋਈ ਮੈਡੀਕਲ ਸਟੋਰ ਆਲ੍ਹਾ ਬਿਨਾਂ

ਭਾਕਟਰ ਦੀ ਪਰਚੀ ਤੋਂ ਸਿਰ ਦੁਖਦੇ ਦੀ ਗੱਲੀ ਵੀ ਨਹੀਂ ਦਿੰਦਾ। ਅਸੀਂ ਜਿਨ੍ਹਾਂ ਕੁ ਸਮਾਨ ਪੰਜਾਬ ਤੋਂ ਲੈ ਕੇ ਜਾਂਦੇ, ਉਨੇ ਥੋੜ੍ਹੇ ਨਾਲ ਹੀ ਗੁਜ਼ਾਰਾ ਕਰਦੇ। ਇਹ ਵੀ ਇੱਕ ਕਾਰਨ ਸੀ ਉੱਥੇ ਘੱਟ ਰਹਿਣ ਦਾ, ਜਮਾਤਾਂ 'ਚ ਨਾ ਜਾਣ ਦਾ। ਹਾਂ ਘੋੜਿਆਂ-ਧੱਚਰਾਂ ਆਲਿਆਂ ਤੋਂ ਸੁਲਝਾ-ਗਾਜਾ ਜ਼ਰੂਰ ਮਿਲ ਜਾਂਦਾ ਸੀ। ਇਹ ਘੋੜਿਆਂ-ਧੱਚਰਾਂ ਆਲੇ ਆਪਣੇ ਘੋੜਿਆਂ ਰਾਹੀਂ ਬਜ਼ੁਰਗਾਂ ਅਤੇ ਬਿਮਾਰਾਂ ਨੂੰ ਧਾਰਮਿਕ ਸਥਾਨਾਂ ਦੇ ਦਰਸ਼ਨ ਕਰਵਾਉਂਦੇ ਹਨ। ਕੁਝ ਉੱਥੇ ਵੀ ਕਹਿੰਦੇ, ਸੁਲਝੇ ਦੇ ਬੈਕੀਨ ਬਾਹਰਲੇ ਸੈਲਾਨੀ ਬਹੁਤ ਜਿਆਦਾ ਹੁੰਦੇ ਨੇ। ਸੋ ਇਹ ਵੀ ਉੱਥੇ ਕਮਾਈ ਦਾ ਇੱਕ ਢੰਗ ਸਾਬਨ ਹੈ। ਸਾਨੂੰ ਵੀ ਅਰਾਮ ਨਾਲ ਮਿਲ ਜਾਂਦਾ ਸੀ। ਮੇਰੇ ਨਾਲ ਦਾ ਜੱਗੀ ਅਬੋਹਰੀਆ ਤਾਂ ਆਪਣੇ ਕੋਲ ਸਟੀਲ ਦੀ ਚਿਲਮ ਰੱਖਦਾ।

ਚੌਵੀ ਘੰਟੇ ਅਸੀਂ ਗਾਂਜੇ ਅਤੇ ਨੌਰਫੀਨ 'ਚ ਧੁੱਤ ਰਹਿੰਦੇ। ਸਾਇਦ ਇਸੇ ਕਰਕੇ, ਮੈਨੂੰ ਉਸ ਕਾਮਰੇਡ ਮੋਡਮ ਨਾਲ ਹੋਈ ਗੱਲਬਾਤ ਚੰਗੀ ਤਰ੍ਹਾਂ ਯਾਦ ਨਹੀਂ ਰਹੀ। ਹਾਂ ਐਨਾ ਕੁ ਯਾਦ ਐ ਕਿ ਬਹਿਸ ਦੌਰਾਨ ਮੈਂ ਅਤੇ ਜੱਗੀ ਦੋਵੇਂ ਜਣੇ ਐਸ ਸੀ ਕੋਟੇ ਦੇ ਹੱਕ 'ਚ ਸਾਂ। ਇਸ ਲਈ ਅਸੀਂ ਮੋਡਮ ਦੇ ਬਹੁਤ ਚਰਚੇ ਬਣ ਗਏ, ਖਾਸ ਕਰਕੇ ਮੈਂ। ਉੱਥੇ ਐਸ. ਸੀ ਡਾਈਚਾਰੇ ਨਾਲ ਸਬੰਧਤ ਵਿਦਿਆਰਥੀਆਂ 'ਚ ਮੈਂ ਪੂਰਾ ਮਕਬੂਲ ਹੋ ਗਿਆ ਸੀ। ਪਰ ਜੱਟਾਂ-ਕਿਸਾਨਾਂ ਦੀਆਂ ਜਮੀਨਾਂ ਬਾਕੀਆਂ 'ਚ ਵੰਡਣ ਦੇ ਵਿਰੁੱਧ ਲਏ ਸਟੈਂਡ ਨੇ ਉਹ ਵੀ ਵਿਰੁੱਧ ਕਰਤੇ ਸੀ, ਜਿਹੜੇ ਕੋਟੇ ਦੇ ਹੱਕ 'ਚ ਖੜ੍ਹਨ ਨਾਲ ਮੇਰੇ ਨਾਲ ਖੜ੍ਹੇ ਸਨ। ਉਸ ਮੋਡਮ ਨੇ ਤਰਕ ਦਿੱਤੇ ਕਿ ਜਮੀਨ ਦੀ ਵੰਡ ਦੁਬਾਰਾ ਹੋਣੀ ਚਾਹੀਦੀ ਹੈ, ਸਭ ਨੂੰ ਬਰਾਬਰ ਵੰਡੀ ਜਾਵੇ ਵਗੇਰਾ-ਵਗੇਰਾ...। ਪਰ ਮੈਂ ਕਿੱਥੇ ਮੰਨਦਾ ਸੀ। ਨਸ਼ੇ 'ਚ ਧੁੱਤ ਹੋਇਆ ਬੋਲੀ ਗਿਆ ਜੋ ਮੂੰਹ ਆਇਆ।

ਦੂਜਾ ਮੁੱਦਾ ਸੀ ਜਾਤ-ਪਾਤ ਦਾ। ਮੋਡਮ ਕਹਿੰਦੇ, “ਕਮਿਊਨਿਜ਼ਮ ਦੇ ਸਿਧਾਂਤ ਨਾਲ ਹੀ ਇਸਤੋਂ ਖਹਿੜਾ ਛੁਡਾਇਆ ਜਾ ਸਕਦੇ।”

ਮੇਰੇ ਉਜੌਂਡ ਦੇ ਮਾਰਕਸ, ਲੈਨਿਨ ਵਰਗੇ ਕਿੱਥੇ ਸਮਝ ਆਉਂਦੇ ਸੀ।

“ਜਾਤ-ਪਾਤ ਤਾਂ ਜੀ ਕਾਮਰੇਡਾਂ ਨੇ ਵੀ ਨਹੀਂ ਛੱਡੀ, ਤੇ ਨਾ ਛੱਡੀ ਐ ਦਲਿਤਾਂ ਨੇ। ਦੇਖੋ ਰਮਦਾਸੀਆ ਡਾਈਚਾਰਾ, ਬਾਲਮੀਕੀਆਂ ਦੇ ਘਰ ਰਿਸ਼ਤੇ ਨਹੀਂ ਕਰਦਾ। ਬਾਲਮੀਕੀ ਲੋਕ ਹੋਰ ਕਥਿਤ ਨੀਵੇਂ ਮੰਨੇ ਜਾਂਦੇ ਲੋਕਾਂ ਨੂੰ ਨੀਵਾਂ ਮੰਨਦੇ ਨੇ।” ਨਸ਼ੇ 'ਚ ਟੱਲੀ ਹੋਏ ਇਨ੍ਹਾਂ ਮੁਰਬਾਂ ਆਲੇ ਪੈਂਤੜਿਆਂ ਨੇ ਬਹੁਤ ਕਲੇਸ਼ ਖੜ੍ਹਾ ਕਰ ਦਿੱਤਾ। ਭਗਤ ਸਿੰਘ ਦੇ ਫੈਨ ਵੀ ਕੋਠੇ ਹੋਏ ਫਿਰਨ ਕੁੱਟਣ ਲਈ। ਗੱਲਾਂ ਕਰਦਾ-ਕਰਦਾ ਮੈਂ ਵਿੱਚੋਂ ਅੱਧੀਆਂ ਗੱਲਾਂ ਭੁੱਲ ਜਾਂਦਾ ਸੀ ਕਿ ਗੱਲ ਕੀ ਕਹਿ ਰਿਹਾ ਹਾਂ, ਸ਼ੁਰੂ ਕਿਹੜੀ ਕਰੀ ਸੀ, ਗੱਲ ਹੋਰ ਦੀ ਹੋਰ ਬਣ ਜਾਂਦੀ।

ਹੋਰਨਾਂ ਦੇ ਨਾਲ ਮੇਰਾ ਰੂਮ ਮੋਟ ਜੱਗੀ ਵੀ ਮੇਰੇ ਵਿਰੁੱਧ ਹੋ ਗਿਆ ਅਤੇ ਉਹ ਮੋਡਮ ਵੀ। ਕੁਝ ਬੰਦਿਆਂ ਨੇ ਮੇਰੀ ਗੱਲ ਨੂੰ ਹੋਰ ਤਰ੍ਹਾਂ ਪੇਸ਼ ਕਰਤਾ ਜਾਂ ਫੇਰ ਨਸ਼ੇ ਅਤੇ ਉਲਾਰ 'ਚ ਕੇ ਮੈਥੋਂ ਕਿਹਾ ਗਿਆ ਕਿ ਜੇ ਭਗਤ ਸਿੰਘ ਬਰਾਬਰੀ ਚਾਹੁੰਦਾ ਸੀ ਫੇਰ ਲਾਲਾ ਜੀ ਦਾ ਵਿਰੋ

ਕਿਉਂ ਨਹੀਂ ਸੀ ਕਰਦਾ। ਕਿਉਂਕਿ ਲਾਲਾ ਜੀ ਪੂਰੇ ਜਾਤ-ਪਾਤੀ ਸਨ ਤੇ ਭਗਤ ਸਿੰਘ ਉਹਨਾਂ ਦਾ ਸਾਥੀ ਸੀ। ਭਗਤ ਸਿੰਘ ਦੇ ਦੇਵਨਾਗਰੀ ਲਿਪੀ ਦੇ ਹੱਕ 'ਚ ਲਿਖੇ ਲੇਖ ਬਾਰੇ ਕਹਿਕੇ ਮੈਂ ਉਸਨੂੰ ਪੰਜਾਬੀ ਵਿਰੋਧੀ ਕਹਿ ਬੈਠਾ। ਵੈਸੇ ਮੈਂ ਭਗਤ ਸਿੰਘ ਦੀ ਕੁਰਬਾਨੀ ਦਾ ਬਹੁਤ ਵੱਡਾ ਕਦਰਦਾਨ ਹਾਂ। ਬਹੁਤ ਵੱਡਾ ਕਲੇਸ਼ ਖੜ੍ਹਾ ਹੋ ਗਿਆ ਸੀ।

ਵਿਆਹ ਕਿਵੇਂ ਹੋਇਆ? ਕੀ ਹਾਲਾਤ ਸਨ? ਕੀ ਸੀ ਮੇਰੀ ਹਾਲਤ ਬਰਾਤ ਆਲੇ ਇਨ। ਅੰਮ੍ਰਿਤ ਨੇ ਇਹ ਬਿਰਤਾਂਤ ਲਿਖਣ ਦੀ ਆਗਿਆ ਨਹੀਂ ਦਿੱਤੀ। ਕਹਿੰਦੀ, “ਆਪਦੇ ਬਾਰੇ ਜੋ ਲਿਖਣਾ ਲਿਖੋ ਪਰ...” ਚਲੇ ਆਪਾਂ ਵਿਆਹ ਆਲੇ ਸੀਨ ਨੂੰ ਫਾਰਵਡ ਕਰਕੇ ਅੱਗੇ ਦੇਖਦੇ ਆਂ ਕੀ ਹੋਇਆ? ਜਿਵੇਂ ਵੀ ਸੀ। ਆਰ 'ਚ ਵਿਆਹ ਆਲੀ ਮੂਵੀ ਚਲਦੀ 'ਚ ਅਨੰਦ ਫਾਰਜ ਆਲਾ ਭਾਗ ਅੱਗੇ ਕੱਢ ਦਿੰਦੇ ਸੀ।

ਵਿਆਹ ਤੋਂ ਦੂਜੀ ਸਵੇਰ ਅਸੀਂ ਮੋਟਰਸਾਈਕਲ 'ਤੇ ਈ ਸ਼ਿਮਲੇ ਨੂੰ ਚੱਲ ਪਏ। ਪਰ ਮੇਰੇ ਕੋਲ ਮੋਰਾ ਨਸ਼ਾ ਪੂਰਾ ਕਰਨ ਦਾ ਸਮਾਨ ਹੋ ਨਹੀਂ ਸੀ। ਨਾ ਉਂਦਣ ਸਮਾਂ ਸੀ ਇੰਤਜ਼ਾਮ ਕਰਨ ਦਾ। ਪਤਾ ਨਹੀਂ ਨਸ਼ੇ ਦੀ ਤੋੜ ਦੇ ਡਰ ਨੇ ਵੀ ਕਿਉਂ ਨਹੀਂ ਡਰਾਇਆ ਜਾਂ ਫੇਰ ਅੰਮ੍ਰਿਤ ਨਾਲ ਹੋਏ ਵਿਆਹ ਦਾ ਹੌਂਸਲਾ ਈ ਐਨਾ ਸੀ ਕਿ ਸਰੀਰ ਟੁੱਟਣ ਦਾ ਡਰ ਈ ਨਹੀਂ ਲੱਗਿਆ। ਜਦੋਂ ਕਿ ਉਹਨਾਂ ਦਿਨਾਂ 'ਚ ਮੈਥੋਂ ਇੱਕ ਦਿਨ ਵੀ ਬਿਨਾਂ ਨਸ਼ੇ ਤੋਂ ਨਹੀਂ ਸੀ ਕੱਟ ਹੁੰਦਾ। ਦਿਨ ਕੀ ਮੈਂ ਤਾਂ ਹਰ ਘੰਟੇ ਬਾਅਦ ਕਰਦਾ ਸੀ। ਫੇਰ ਵੀ ਪਤਾ ਨਹੀਂ ਜਮਾਂ ਖਾਲੀ ਕਿਵੇਂ ਚਲੇ ਗਿਆ।

ਉੱਥੇ ਜਾ ਕੇ ਬਹੁਤ ਭੁਰਾ ਹਾਲ ਹੋਇਆ। ਲੱਤਾਂ ਵੀ ਦੁਖਣ, ਉਬਾਸੀਆਂ ਵੀ ਆਉਣ, ਅੱਖਾਂ 'ਚੋਂ ਪਾਣੀ ਵੀ ਪਰਲ-ਪਰਲ ਚੱਲੇ...। ਬੇਚੈਨੀ ਐਨੀ ਕਿ ਘਬਰਾਹਟ ਹੋਵੇ, ਕਦੇ ਠੰਡ ਲੱਗੇ, ਕਦੇ ਗਰਮੀ। ਥੱਕੀ ਹੋਈ ਹੋਣ ਕਰਕੇ ਅੰਮ੍ਰਿਤ ਤਾਂ ਸੌ ਗਈ। ਮੈਨੂੰ ਡਰ ਲੱਗੇ, ਬਈ ਜਦੋਂ ਉਹ ਉੱਠੂ ਤਾਂ ਮਰਦਾਨਗੀ ਆਲਾ ਭਾਂਡਾ ਫੁੱਟਾ। ਹਾਲਤ ਅਜੇ ਹੋਰ ਖਰਾਬ ਹੋਣੀ ਸੀ। ਕਮਰੇ 'ਚੋਂ ਬਾਹਰ ਆ ਗਿਆ। ਇੱਕ ਛੋਟੀ ਜਿਹੀ ਦਵਾਈਆਂ ਦੀ ਦੁਕਾਨ ਉੱਤੇ ਚਲੇ ਗਿਆ। ਨਵੀਂ ਜਿਹੀ ਉਮਰ ਦਾ ਮੁੰਡਾ ਸੀ ਤਾਂ ਕਰਕੇ ਗੱਲ ਕਰਨੀ ਸੌਖੀ ਲੱਗੀ।

ਮੈਂ ਤਿਗੜਮ ਬਾਜ਼ੀ ਨਾਲ ਉਸ ਕੈਮਿਸਟ ਨੂੰ ਮਨਾ ਲਿਆ, ਮਿੰਨਤਾਂ-ਤਰਲੇ ਕਰਕੇ, “ਅਸੀਂ ਦੋ ਜੋੜੇ ਹਨੀਮੂਨ 'ਤੇ ਆਏ ਹੋਏ ਹਾਂ ਅਮਲੋਹ ਤੋਂ। ਮੇਰੇ ਨਾਲ ਦੋ ਸਾਥੀ ਨੇ ਥੋੜ੍ਹੇ ਕੁ ਦਿਨਾਂ ਤੋਂ ਅਫੀਮ ਛੱਡੀ ਹੈ। ਪਰ ਦਵਾਈ ਘਰ ਭੁੱਲ ਆਏ। ਬਹੁਤ ਭੁਰਾ ਹਾਲ ਐ ਬੇਚਾਰੇ ਦਾ... ਵੀਰ ਬਣ ਕੇ ਕੋਈ ਹੀਲਾ ਕਰ। ਜੇ ਉਸਦੀ ਨਵੀਂ ਵਿਆਹੀ ਘਰਵਾਲੀ ਨੂੰ ਪਤਾ ਲੱਗ ਗਿਆ ਤਾਂ ਰਿਸ਼ਤਾ ਟੁੱਟ ਜਾਊ।” ਉਹ ਮੇਰੀਆਂ ਗੱਲਾਂ 'ਚ ਆ ਗਿਆ ਅਤੇ ਮੈਂ ਬਚ ਗਿਆ। ਨਹੀਂ ਤਾਂ ਬਹੁਤ ਔਖਾ ਸੀ। ਉਹਨੇ ਸਾਬਤ ਟੀਕੇ ਤਾਂ ਮੈਨੂੰ ਨਾ ਫੜਾਏ, ਪਰ ਸਰਿਜ 'ਚ ਡਰਕੇ ਦੇ ਦਿੱਤੇ। ਫੇਰ ਉਹਨੇ ਬਹੁਤ ਜੁੱਮੇਵਾਰੀ ਦਿਖਾਈ। ਉਹ ਟੀਕੇ ਉੱਥੇ ਡਸਟਬਿਨ 'ਚ ਨਹੀਂ ਸੁੱਟੇ, ਸਗੋਂ ਕਾਗਜ਼ 'ਚ ਲਕੋ ਕੇ ਬਹੁਤ ਗੁਪਤ ਤਰੀਕੇ ਨਾਲ ਮੈਨੂੰ ਫੜਾਏ ਅਤੇ ਦੂਰ ਜਾ ਕੇ ਇੱਕ ਖਾਈ 'ਚ

ਸੁੱਟਣ ਲਈ ਕਿਹਾ। ਜਦੋਂ ਮੈਂ ਸੁੱਟਣ ਜਾ ਰਿਹਾ ਸੀ ਤਾਂ ਉਹਦਾ ਧਿਆਨ ਮੇਰੇ ਵੱਲ ਈ ਸੀ।
ਬਹੁਤ ਭੈੜਾ ਅਹਿਸਾਸ ਹੋਇਆ ਉਸ ਦਿਨ ਗੁਲਾਮੀ ਦਾ। ਜੇ ਉਦਣ ਉਹ ਮੇਰੀ
ਮੱਦ ਨਾ ਕਰਦਾ ਤਾਂ ਭਾਂਡਾ ਫੁੱਟ ਗਿਆ ਸੀ। ਅੰਮ੍ਰਿਤ ਸਭ ਕੁਛ ਬਰਦਾਸ਼ਤ ਕਰ ਸਕਦੀ ਸੀ
ਪਰ ਨਸ਼ਾ ਨਹੀਂ। ਹੁਣ ਸੋਚਦਾ ਹਾਂ ਕਿ ਕਿੰਨੀ ਗਿਰਾਵਟ ਸੀ ਉਦੋਂ ਮੇਰੇ 'ਚ, ਕਿੰਨਾ ਗੁਲਾਮ ਸੀ
ਉਦੋਂ।

ਵਿਆਹ ਤੋਂ ਬਾਅਦ ਰੋਜ਼ਾਨਾ ਕਈ-ਕਈ ਇੰਜੈਕਸ਼ਨ ਲਗਾਉਣ ਲੱਗ ਪਿਆ ਸੀ।
ਉਸ ਮੈਂ ਆਮ ਤੌਰ 'ਤੇ ਸਵੇਰੇ ਤੇ ਦੁਪਹਿਰ ਈ ਲਗਾਉਂਦਾ ਸੀ। ਪਰ ਜਿਸ ਦਿਨ ਸ਼ਾਮ ਨੂੰ ਇੰਜੈਕਟ
ਕਰਦਾ ਉਦਣ ਅੰਮ੍ਰਿਤ ਕੋਲੋਂ ਫਸ ਜਾਂਦਾ, ਉਹਨੂੰ ਸ਼ੱਕ ਹੋ ਜਾਂਦਾ। ਅੰਮ੍ਰਿਤ, ਦੇਸ਼ ਭਗਤ ਕਾਲਜ
'ਚ ਨੌਕਰੀ ਕਰਨ ਕਰਕੇ ਸ਼ਾਮ ਨੂੰ ਘਰ ਆਉਂਦੀ। ਮੈਂ ਆਮ ਕਰਕੇ ਖੰਨੇ ਮੈਡੀਕਲ ਸਟੋਰ ਤੋਂ
ਸਵੇਰੇ ਆਪਣਾ ਸਮਾਨ ਲਿਆਉਂਦਾ। ਇਹ ਮੇਰਾ ਨਵਾਂ ਬਣਿਆ ਅੱਡਾ ਸੀ। ਇੱਕ ਟੀਕਾ ਉੱਥੇ
ਖੰਨੇ ਬੱਸ ਸਟੈਂਡ ਆਲੇ ਬਾਬਰੂਮਾਂ 'ਚ ਲਾਉਂਦਾ ਅਤੇ ਇੱਕ ਦੋ ਰਸਤੇ 'ਚ, ਫੇਰ ਇੱਕ ਘਰ ਆ
ਕੇ, ਤੇ ਟੱਲੀ ਹੋ ਕੇ ਸੌਂ ਜਾਂਦਾ। ਉਹਦੇ ਆਉਣ ਤੱਕ ਹਾਲਤ ਇਸ ਤਰ੍ਹਾਂ ਹੋ ਜਾਂਦੀ ਕਿ ਜਿਵੇਂ ਮੈਂ
ਠੀਕ ਹਾਂ। ਉਸਨੂੰ ਪਤਾ ਨਾ ਲੱਗਦਾ ਭਾਵ ਸੈਂਟ ਜਿਹਾ ਹੋ ਜਾਂਦਾ ਸੀ। ਉਸ ਉਸਨੂੰ ਸ਼ੱਕ ਪੂਰਾ ਸੀ।
ਪਰ ਇੱਕ ਯਕੀਨ ਵੀ ਸੀ ਆਪਣੇ ਆਪ 'ਤੇ ਕਿ ਮੈਂ ਇਸਨੂੰ ਸੁਧਾਰ ਲਵਾਂਗੀ।

ਮੈਂ ਕਦੇ-ਕਦੇ ਉਹਨੂੰ ਕਾਲਜ ਤੋਂ ਵੀ ਲੈਣ ਚਲੇ ਜਾਂਦਾ। ਪਰ ਉਦਣ ਤੋਂ ਬਾਅਦ
ਕੋਈ ਛੇ ਮਹੀਨੇ ਨਹੀਂ ਸੀ ਵੜਿਆ ਉਸਦੇ ਕਾਲਜ...

ਉਦਣ ਮੈਡੀਕਲ ਸਟੋਰ ਤੋਂ ਆਪਣਾ ਸਮਾਨ ਲੈ ਕੇ ਮੈਂ ਉਹਨੂੰ ਲੈਣ ਪਹੁੰਚ ਗਿਆ।
ਮੂੰਹ ਜਿਹਾ ਦਿਖਾ ਕੇ ਮੁੰਡਿਆਂ ਆਲੇ ਬਾਬਰੂਮਾਂ 'ਚ ਜਾ ਵੜਿਆ। ਛੁੱਟੀ ਹੋਣ 'ਚ ਘੰਟਾ ਕੁ
ਬਚਿਆ ਸੀ। ਸਮਾਨ ਜ਼ਿਆਦਾ ਲਗਾ ਬੈਠਾ। ਨਸ਼ੇ 'ਚ ਉੱਥੇ ਗੁਸਲਖਾਨੇ 'ਚ ਹੀ ਸੌਂ ਗਿਆ।
ਡੈਜ਼ਾਪਾਮ ਜ਼ਿਆਦਾ ਲੱਗ ਗਿਆ ਸੀ।

ਹੁਣ ਛੁੱਟੀ ਹੋ ਚੁੱਕੀ ਸੀ। ਉਹ ਬੇਚਾਰੀ ਮੋਟਰਸਾਈਕਲ ਕੋਲੋਂ ਖੜ੍ਹੀ ਉਡੀਕ ਰਹੀ ਸੀ।
ਪੀਅਨ ਮੈਨੂੰ ਲੱਭਦਾ ਰਿਹਾ। ਸ਼ਾਮ ਪੈ ਗਈ। ਸਾਰੇ ਘਰਾਂ ਨੂੰ ਚਲੇ ਗਏ। ਜਦੋਂ ਮੈਨੂੰ ਚਪੜਾਸੀ ਨੇ
ਲੱਭਦੇ-ਲੱਭਦੇ ਨੇ ਕੱਢਿਆ ਗੁਸਲਖਾਨੇ 'ਚ ਤਾਂ ਮੋਟਰਸਾਈਕਲ ਦੀ ਚਾਬੀ ਖੋ ਚੁੱਕੀ ਸੀ।
ਇੱਕ ਪੈਰ ਟਾਇਲਟ 'ਚ ਜਾ ਡਿੱਗਿਆ ਸੀ ਉੱਠਣ ਲੱਗੇ ਦਾ। ਗੰਦਾ ਪਾਣੀ ਜੁਰਾਬ 'ਚ ਵੜ
ਗਿਆ। ਪੈਂਟ ਦੀ ਮੂਹਰੀ ਵੀ ਗਿੱਲੀ ਹੋ ਗਈ। ਚਾਬੀ ਵੀ ਸ਼ਾਇਦ ਟਾਇਲਟ 'ਚ ਡਿੱਗ ਪਈ ਸੀ।
ਜਦੋਂ ਮੈਂ ਇਸ ਹਾਲਤ 'ਚ ਉਸ ਪੀਅਨ ਨਾਲ ਅੰਮ੍ਰਿਤ ਕੋਲੋਂ ਗਿਆ ਤਾਂ ਮੈਨੂੰ ਆਲ੍ਹ-ਮਾਲ੍ਹ ਹੋਏ
ਨੂੰ ਦੇਖ ਉਹ ਘਾਬਰ ਗਈ। ਮਜ਼ਬੂਰੀ 'ਚ ਉਹਨੇ ਡੈਡੀ ਨੂੰ ਫੋਨ ਕਰਿਆ। ਫੇਰ ਮੇਰੇ ਸਹੁਰਾ ਸਾਹਿਬ

ਦਾ ਕੋਈ ਦੋਸਤ ਸਾਨੂੰ ਘਰ ਛੱਡ ਕੇ ਗਿਆ।

ਬਬੇਰਾ ਮਨਾਇਆ ਉਹਨੇ, ਸਾਰੀ ਰਾਤ ਰੋਂਦੀ ਰਹੀ। ਮੈਂ ਨਹੀਂ ਮੰਨਿਆ। ਮਖਿਆ,
“ਭਰਿੰਡ ਲੜਨ ਕਰਕੇ ਆਉਂਦੇ ਹੋਏ ਨੇ ਏਵਿਲ ਫਿਫਟੀ ਦੀ ਟੈਬਲਟ ਖਾ ਲਈ ਸੀ ਤਾਂ ਕਰਕੇ
ਨੀਂਦ ਆ ਗਈ।” ਪਰ ਇਹ ਬਹਾਨਾ ਹੁਣ ਪੁਰਾਣਾ ਹੋ ਚੁੱਕਿਆ ਸੀ। ਦੂਜੇ ਦਿਨ ਉਹ ਆਪਣੇ
ਕੱਪੜੇ-ਲੀਜ਼ੇ... ਗਹਿਣੇ-ਗੱਟੇ ਇਕੱਠੇ ਕਰਕੇ ਚਲੀ ਗਈ ਡੈਡੀ ਨਾਲ।

ਇੱਕ ਦੋ ਵਾਰ ਪਹਿਲਾਂ ਵੀ ਮੇਰੇ ਸਹੁਰਾ ਸਾਹਬ ਨੇ ਸਾਰੇ ਰਿਸ਼ਤੇਦਾਰ ਇਕੱਠੇ ਕਰੇ
ਸਨ। ਬਹੁਤ ਕੁਪੱਤ ਹੋ ਚੁੱਕੀ ਸੀ। ਰਿਸ਼ਤੇਦਾਰ ਮੇਰੀ ਪਹਿਲਾਂ ਵੀ ਜੁੰਮੇਵਾਰੀ ਲੈ ਚੁੱਕੇ ਸੀ। ਹੁਣ
ਕੋਈ ਜੁੰਮੇਵਾਰੀ ਲੈਣ ਲਈ ਵੀ ਨਹੀਂ ਸੀ ਬਚਿਆ ਤੇ ਨਾ ਹੁਣ ਉਹ ਮੈਨੂੰ ਮੱਕਾ ਦੇਣ ਦੇ ਮੂੜ੍ਹ 'ਚ
ਸਨ। ਉਦਣ ਕੋਈ ਇਕੱਠ ਨਹੀਂ ਸੀ ਹੋਇਆ, ਬਸ ਉਹ ਚਲੀ ਗਈ। ਬੀਬੀ ਦਾ ਰੋ-ਰੋ ਬੁਰਾ
ਹਾਲ ਹੁੰਦਾ ਰਿਹਾ। ਉਹਨੂੰ ਮੇਰੀਆਂ ਵਿਆਹ ਤੋਂ ਪਹਿਲਾਂ ਕੀਤੀਆਂ ਗਲਤੀਆਂ ਕਰਕੇ ਐਨਾ
ਪਛਤਾਵਾ ਨਹੀਂ ਸੀ ਹੋਇਆ, ਜਿੰਨਾਂ ਹੁਣ ਹੋ ਰਿਹਾ ਸੀ ਕਿ ਮੈਂ ਇੱਕ ਬੇਗੈਰਤ ਦੀ ਮਾਂ ਹਾਂ।
ਵਿਆਹ ਤੋਂ ਪਹਿਲਾਂ ਤਾਂ ਬੀਬੀ ਕੋਲ ਗੱਲ ਘੱਟ ਵੱਧ ਹੀ ਪਹੁੰਚਦੀ ਸੀ।

ਪਹਿਲਾਂ ਵੀ ਜਿੰਨੀ ਵਾਰ ਇਕੱਠ ਹੋਇਆ ਤਾਂ ਅੰਮ੍ਰਿਤ ਨੇ ਬੀਬੀ ਨੂੰ ਕੁਛ ਪਤਾ ਨਹੀਂ
ਸੀ ਲੱਗਣ ਦਿੱਤਾ। ਅਸਲ 'ਚ ਬੀਬੀ ਉਹਨੂੰ ਕਦੇ ਸੱਸ ਵਾਂਗੂ ਲੱਗੀ ਹੀ ਨਹੀਂ, ਕਿ ਉਹ ਨੀਵਾਂ
ਦਿਖਾਉਣ ਲਈ ਬੁਰਾ ਕਹਿੰਦੀ ਜਾਂ ਤਾਅਨੇ ਮਾਰਦੀ। ਬੀਬੀ ਇਸ ਹਾਲਤ 'ਚ ਹੈ ਵੀ ਨਹੀਂ ਸੀ
ਕਿ ਐਵੇਂ ਦੇ ਝਟਕੇ ਦਿੱਤੇ ਜਾਂਦੇ ...। ਇਹੋ ਕਾਰਨ ਸੀ ਉਹ ਆਪਣੇ ਡੈਡੀ ਨੂੰ ਕਹਿ ਕੇ
ਰਿਸ਼ਤੇਦਾਰਾਂ ਨੂੰ ਸਾਡੇ ਘਰ ਦੀ ਬਿਜਾਏ ਮੇਰੀ ਵੱਡੀ ਭੈਣ ਦੇ ਘਰ ਸੱਦਦੀ।

ਕਮਾਲ ਦੀ ਕੁੜੀ ਹੈ ਅੰਮ੍ਰਿਤ ਵੀ। ਪੀੜਤ ਹੁੰਦਿਆਂ ਵੀ ਮੇਰੀ ਮਾਂ ਬਾਰੇ ਸੋਚਦੀ। ਨੂੰਹ
ਹੋ ਕੇ ਧੀ ਵਾਂਗੂ ਵਿਚਰਦੀ। ਮੈਂ ਕਿੰਨਾਂ ਬਿਮਾਰ, ਕਿੰਨਾਂ ਗੁਲਾਮ ਸੀ। ਪੁੱਤ ਹੋ ਕੇ ਨਸ਼ਾ ਨਹੀਂ ਸੀ
ਛੱਡ ਸਕਦਾ। ਉਹਦੇ ਦਿਲ ਨੂੰ ਵਲੂੰਧਰਦਾ ਰਹਿੰਦਾ, ਤੜਫਾਉਂਦਾ ਰਹਿੰਦਾ।

ਤਿੰਨ ਮਹੀਨੇ ਬਾਅਦ ਰਿਸ਼ਤੇਦਾਰ ਵਿੱਚ ਪੈ ਕੇ ਫੇਰ ਲੈ ਆਏ ਅੰਮ੍ਰਿਤ ਨੂੰ। ਕਿਉਂਕਿ
ਹੁਣ ਸਭ ਨੂੰ ਇਹ ਹੋ ਗਿਆ ਸੀ ਕਿ ਮੈਂ ਸੁਧਰ ਗਿਆ ਹਾਂ। ਜਦੋਂ ਕਿ ਕਹਾਣੀ ਹੋਰ ਸੀ। ਦਰਅਸਲ
ਪੱਟਾਂ 'ਚੋਂ ਜਿੱਥੋਂ ਵੱਡੀਆਂ ਨਾੜਾਂ 'ਚ ਸੂਈ ਲਗਾ ਰਿਹਾ ਸੀ, ਉੱਥੇ ਟੀਕੇ ਪੱਕਣ ਕਰਕੇ ਜਖਮ
ਹੋ ਚੁੱਕੇ ਸਨ। ਸੋ ਮਜ਼ਬੂਰੀ ਸੀ, ਨਾੜ ਨਾ ਲੱਭਣ ਕਰਕੇ ਟੀਕਾ ਨਾ ਲੱਗਦਾ। ਹੋਰ ਬਦਲਵੇਂ
ਪਦਾਰਥ ਖਾ ਲੈਂਦਾ, ਤਾਂ ਕਰਕੇ ਉਹ ਭੁਲੇਖੇ 'ਚ ਆ ਗਏ। ਕੁਛ ਅੰਮ੍ਰਿਤ ਇਹ ਵੀ ਦੱਸਦੀ ਹੁੰਦੀ
ਐ ਕਿ ਉਸਦੀ ਆਤਮਾ ਕਹਿੰਦੀ ਸੀ ਕਿ “ਸਭ ਠੀਕ ਹੋ ਜੂ, ਉਹ ਸੁਧਰ ਜੂਗਾ।” ਉਹ ਲੱਗੀ
ਰਹੀ।

ਕਿਸੇ ਲੱਲੂ ਦੀਆਂ ਕਵੱਲੀਆਂ ਸਿੱਧੀਆਂ ਪੈਣ ਨਾਲ “ਲੱਲੂ ਕਰੇ ਕਵੱਲੀਆਂ ਰੱਬ

ਸਿੱਧੀਆਂ ਪਾਵੇ" ਕਹਾਵਤ ਬਣੀ ਸੀ। ਤਾਂ ਜ਼ਰੂਰੀ ਨਹੀਂ, ਬਈ ਹਮੇਸ਼ਾਂ ਈ ਸਿੱਧੀਆਂ ਪੈਣ। ਸਾਰੇ ਈ ਲੱਲੂ ਉਸ ਲੱਲੂ ਵਰਗੇ ਹੋਣ। ਬੋੜੀ ਜਿਹੀ ਪੁੱਠੀ ਵੀ, ਮੇਰੀ ਤਾਂ ਐਨੀ ਪੁੱਠੀ ਪੈ ਜਾਂਦੀ ਸੀ ਕਿ ਬਸ ਪੁੱਛੋ ਈ ਨਾ... ਆਏ ਜੇ ਸਥਿਤੀ ਬਣ ਜਾਂਦੀ ਜਿਵੇਂ ਕਿਸੇ ਤਾਜ਼ੇ ਕੀਤੇ ਕਤਲ ਦਾ ਪਤਾ ਲੱਗ ਗਿਆ ਹੋਵੇ, ਤੇ ਪੁਲਸ ਸਿਰਹਾਣੇ ਖੜ੍ਹੀ ਹੋਏ।

ਉਹ ਸਮਾਂ ਈ ਕੁਛ ਐਵੇਂ ਦਾ ਸੀ। ਮੈਂ ਓਦਣ ਆਪਣੇ ਸਹੁਰੇ ਘਰ ਭੜੀ ਪਿੰਡ ਸਾਂ। ਜਦੋਂ ਮੈਂ ਮੋਟਰਸਾਈਕਲ ਸਟਾਰਟ ਕਰਿਆ ਤਾਂ ਬੋੜਾ-ਬੋੜਾ ਮੀਂਹ ਪੈ ਰਿਹਾ ਸੀ। ਮੰਮੀ ਕਹਿੰਦੇ, "ਮਨਵੀਰ, ਭਿੱਜ ਜਾਓਗੇ ਪੁੱਤ... ਕਾਰ 'ਚ ਛੱਡਿਆ ਨੇਨੂੰ ਨੂੰ।" ਅੰਮ੍ਰਿਤ ਦਾ ਪੇਕਿਆਂ ਦਾ ਕੱਚਾ ਨਾਮ 'ਨੇਨੂੰ' ਹੈ।

ਆਪਾਂ ਕਾਰ ਸਟਾਰਟ ਕਰ ਲਈ। ਮਰੂਤੀ ਦਸਾਂ ਮਿੰਟਾਂ 'ਚ ਈ ਅੱਪੜਗੀ ਦੇਸ਼ ਭਗਤ ਕਾਲਜ 'ਚ। ਉਹਨੂੰ ਉਤਾਰ ਕੇ ਯਾਰ ਹੋਰਾਂ ਨੇ ਖਿੱਚਤੀ ਖੋਲ੍ਹੀ ਨੂੰ। ਓਦਣ ਫੀਲਿੰਗ ਵੀ ਬੋੜੀ ਅਮੀਰਾਂ ਆਲੀ ਸੀ। ਇਹ ਗੱਲ ਦੋ ਹਜ਼ਾਰ ਛੇ ਦੀ ਆ। ਓਦੋਂ ਕਾਰਾਂ ਅੱਜ ਵਾਂਗੂ ਆਮ ਨਹੀਂ ਸੀ ਹੁੰਦੀਆਂ। ਪੂਰੀ ਟੋਹਰ 'ਚ ਲਗਾਈ ਮੈਡੀਕਲ ਸਟੋਰ ਮੂਹਰੇ ਤਾਂ ਕਿ ਉਸਨੂੰ ਇਹ ਦਿਖਾ ਸਕਾਂ ਕਿ ਮੈਂ ਕੋਈ ਲੱਲੂ-ਪੰਜੂ ਨੀ ਹੋਗਾ।

ਸਮਾਨ ਵੀ ਓਦਣ ਤਿੰਨ ਗੁਣਾਂ ਖਰੀਦਿਆ। ਮੰਮੀ ਨੇ ਹਜ਼ਾਰ ਰੁਪਈਆ ਜੋ ਦਿੱਤਾ ਸੀ ਤੇਲ ਪਵਾਉਣ ਨੂੰ। ਕੁੰਡੀ ਵੀ ਤਿੰਨ ਸੌ ਦੀ ਲਗਾਉਣੀ ਸੀ। ਜਦੋਂ ਹਜ਼ਾਰ ਦਾ ਨੋਟ ਫੜ ਕੇ ਜੇਬ 'ਚ ਪਾਇਆ ਸੀ, ਉਸੇ ਸਮੇਂ ਕੁੰਡੀ ਲਗਾਉਣ ਦੀ ਧਾਰ ਲਈ ਸੀ।

ਉੱਥੇ ਸ਼ਿੰਦਾ ਬਾਈ ਮਿਲ ਗਿਆ ਸਲੋਦੀ ਆਲਾ। ਗਾਂਧੀ ਗਰੁੱਪ ਦਾ ਮੁੱਖ ਮੈਂਬਰ। ਇਹ ਬਿਕਰਮ ਕਾਲਜ ਪਟਿਆਲੇ ਐਲ ਐਲ ਬੀ. ਕਰਦੇ ਸਮੇਂ ਸਾਡੇ ਕੋਲ਼ ਹੀ ਰਿਹਾ ਸੀ। ਉੱਥੇ ਵੀ ਉਹ ਗਾਂਧੀ ਬਾਈ ਨਾਲ਼ ਸਾਡੇ ਕੋਲ਼ ਆਉਂਦਾ ਜਾਂਦਾ ਰਹਿਣ ਕਰਕੇ, ਮੇਰਾ ਵਧੀਆ ਮਿੱਤਰ ਸੀ। ਓਦਣ ਅੱਧੇ ਘੰਟੇ 'ਚ ਇਹ ਮੇਰਾ ਦੂਹਰਾ ਗੋੜਾ ਸੀ ਮੈਡੀਕਲ ਸਟੋਰ ਉੱਤੇ। ਇੱਕ ਵਾਰ ਸਮਾਨ ਲੈ ਕੇ ਬਸ ਸਟੈਂਡ ਆਲੇ ਬਾਬਰੂਮਾਂ 'ਚੋਂ ਲਗਾ ਕੇ ਵਾਪਸ ਆਇਆ ਸੀ। ਲਾਲਚ ਵਧ ਗਿਆ ਸੀ ਕਿ ਜਿੱਥੇ ਤਿੰਨ ਸੌ ਦੀ ਕੁੰਡੀ ਲਗਾਉਣੀ ਆ, ਉੱਥੇ ਚਾਰ ਸੌ ਦੀ ਸਹੀ। ਨਾੜ ਲੱਭੀ ਹੋਈ ਸੀ। ਮੋਟੀ ਚਰਬੀ ਕਰਕੇ ਅਤੇ ਜ਼ਿਆਦਾ ਟੀਕੇ ਲਾਉਣ ਕਰਕੇ ਨਾੜਾਂ ਨੂੰ ਸੀ ਲੱਭਦੀਆਂ ਛੇਤੀ-ਛੇਤੀ।

ਸ਼ਿੰਦਾ ਕਹਿੰਦਾ, "ਛੱਡ ਦੇ ਟੀਕੇ ਲੈਣੇ, ਮਾਲ-ਮੂਲ ਖ਼ਾ ਲਿਆ ਕਰ। ਆਪਦੀ ਹਾਲਤ ਦੇਖ ਕਿਵੇਂ ਬੂਲੇ ਖਾ ਰਿਹੈ।" ਉਹਨੇ ਮੈਨੂੰ ਅਰਾਮ ਕਰਨ ਲਈ ਵੀ ਜੋਰ ਪਾਇਆ। ਅਖੇ, ਕਾਰ ਨੂੰ ਚੱਲਣੀ ਤੈਥੋਂ। ਮਰਜੇਗਾ, ਐਕਸੀਡੈਂਟ ਹੋ ਜੂ' ਨਸ਼ਾ ਉੱਤਰੇ ਤੋਂ ਚਲੇ ਜਾਈ। ਆਪਦੇ ਮਨ 'ਚ ਸੋਚਿਆ ਆਪਦੀ ਸ਼ਕਲ ਨੂੰ ਦੇਖਦਾ ਜਿਵੇਂ ਅੰਬ ਚੂਪਿਆ ਹੁੰਦੈ, ਮੈਨੂੰ ਮੱਤਾਂ ਦਿੰਦੈ। ਓਦੋਂ ਹਰ ਉਹ ਬੰਦਾ ਭੈੜਾ ਲੱਗਦਾ ਜੋ ਚੰਗੀ ਸਲਾਹ ਦਿੰਦਾ। ਜਦੋਂ ਦੁਕਾਨ 'ਚੋਂ ਬਾਹਰ

ਨਿੱਕਲਿਆ ਤਾਂ ਸ਼ਿੰਦਾ ਉਸ ਲਾਲੇ ਨੂੰ ਦੱਸ ਰਿਹਾ ਸੀ ਕਿ "ਇਹਨਾਂ ਦੀ ਫੁੱਲ ਚੜ੍ਹਾਈ ਹੁੰਦੀ ਸੀ ਪਟਿਆਲੇ, ਇਹ ਕਬੱਡੀ ਦਾ ਪਲੇਅਰ ਆ।" ਇਹ ਸੁਣ ਕੇ ਆਪਾਂ ਹੋਰ ਘੋਟਪੁਣੇ ਆਲੀਆਂ ਫੀਲਿੰਗਾਂ ਚੱਕਲੀਆਂ। ਉੱਥੋਂ ਸਮਾਨ ਲੈ ਕੇ ਦੁਬਾਰਾ ਬਾਬਰੂਮਾਂ 'ਚ ਵੜ ਗਿਆ। ਫੇਰ ਕਰਕੇ ਜੁਗਾੜ, ਖਿੱਚਤੀ ਗੱਡੀ ਪਿੰਡ ਨੂੰ ਪੂਰੀ ਘੋਟ ਆਲੀ ਫੀਲਿੰਗ 'ਚ।

ਭੈੱਕ 'ਚ ਗਾਣਾ ਚੱਲ ਰਿਹਾ ਸੀ "ਜੱਗਾ ਜੱਟ ਨੂੰ ਕਿਸੇ ਨੇ ਬਣ ਜਾਣਾ ਘਰ-ਘਰ ਪੁੱਤ ਸੰਮਦੇ..."

ਬੋੜਾ-ਬੋੜਾ ਮੀਂਹ ਸ਼ੁਰੂ ਹੋ ਗਿਆ, ਬੋੜੀਆਂ-ਬੋੜੀਆਂ ਅੱਖਾਂ ਮਿਚਣ। ਗਲਵੱਡੀ ਪਿੰਡ ਟੱਪ ਕੇ ਇੱਕ ਸਕਿੰਟ ਲਈ ਅੱਖ ਲੱਗ ਗਈ। ਜਦੋਂ ਖੁੱਲ੍ਹੀ ਤਾਂ ਮੂਹਰੇ ਸਾਈਕਲ ਆਲੇ ਨੂੰ ਬਚਾਉਂਦੇ ਨੇ ਕਾਰ ਇੱਕ ਛੇ-ਸੱਤ ਫੁੱਟੇ ਦਰਖਤ ਉੱਤੇ ਚੜ੍ਹਾ 'ਤੀ। ਛੋਟਾ ਹੋਣ ਕਰਕੇ ਦਰੱਖਤ ਝੁਕ ਗਿਆ, ਕਾਰ ਪਲਟੀ ਖ਼ਾ ਗਈ। ਸਟੇਰਿੰਗ ਫੜੀ ਪੁੱਠਾ ਹੋਇਆ ਪਿਆ, ਲੱਤਾਂ ਉੱਪਰ ਸਿਰ ਬੱਲੇ। ਜਿਹੜੇ ਖਤਾਨ 'ਚ ਕਾਰ ਨੇ ਪਲਟਾ ਖਾਧਾ ਸੀ, ਉਸਦੇ ਗਿੱਲੇ ਹੋਣ ਕਰਕੇ ਛੱਤ 'ਕੱਠੀ' ਨੂੰ ਸੀ ਹੋਈ। ਨਹੀਂ ਤਾਂ ਵਿੱਚ ਈ ਘੁੱਟ ਕੇ ਮਰ ਜਾਂਦਾ। ਇਕੱਠ ਬਹੁਤ ਹੋ ਗਿਆ ਸੀ। ਮੈਂ ਪਿਛਲਾ ਸ਼ੀਸ਼ਾ ਭੰਨ ਕੇ ਬਾਹਰ ਨਿੱਕਲਿਆ।

ਕਮਾਲ ਦੀ ਸੋਚ ਹੁੰਦੀ ਐ ਨਸ਼ੇੜੀ ਬੰਦੇ ਦੀ...। ਇੱਕ ਬੂਟ ਅੰਦਰ ਰਹਿ ਗਿਆ ਉਹ ਤਾਂ ਨੂੰ ਚੱਕਿਆ, ਪਰ ਤਲਬ ਦਾ ਸਮਾਨ ਪੂਰੇ ਧਿਆਨ ਨਾਲ਼ ਟੋਹ ਲਿਆ ਸੀ ਬਾਹਰ ਨਿੱਕਲਦੇ ਨੇ। ਜੇਬ 'ਚ ਟੋਹ ਕੇ ਧਰਵਾਸ ਜਿਹਾ ਵੀ ਲੈ ਲਿਆ ਸੀ ਕਿ ਹੈਗਾ। ਹੁਣ ਉੱਥੇ ਲੋਕ ਪੁੱਛਣ, "ਡਰਾਇਵਰ ਠੀਕ ਆ? ਬਚ ਗਿਆ...? ਲੈ ਗੇ? ਉਸਨੂੰ...? ਜਿਆਦਾ ਸੱਟ ਤਾਂ ਨੂੰ ਵੱਜੀ?" ਮੇਰੀ ਕੋਈ ਸੁਣੇ ਈ ਨਾ, ਮਖਿਆਂ, "ਜੀ ਮੈਂ ਈ ਸੀ ਕਾਰ ਚਲਾਉਂਦਾ। ਆਹ ਦੇਖੋ ਇੱਕ ਬੂਟ ਅੰਦਰ ਰਹਿ ਗਿਆ।" ਦਰਅਸਲ ਜਿਵੇਂ ਕਾਰ ਛੁੱਟੀ ਪਈ ਸੀ। ਪੁੱਠੀ ਹੋਈ ਪਈ ਸੀ ਲੱਗਦਾ ਨੂੰ ਸੀ ਬੰਦਾ ਬਚਿਆ ਹੋਊ। ਪਰ ਕਾਰ ਦੀ ਵੀ ਕਮਾਲ ਸੀ, ਮੇਰੇ ਵਾਂਗੂ ਅਜੇ ਵੀ, ਸਟਾਰਟ ਸੀ।

ਨੇੜਲੇ ਪਿੰਡ ਦਾ ਇੱਕ ਮੁੰਡਾ ਖੜ੍ਹਾ ਸੀ ਜੋ ਪਟਿਆਲੇ ਕਾਲਜ ਸਮੇਂ ਮੇਰਾ ਗ੍ਰੈਂਡ ਜੂਨੀਅਰ ਸੀ। ਇਲਾਕੇ ਦਾ ਹੋਣ ਕਰਕੇ ਸਾਡੇ ਕਮਰੇ 'ਚ ਆਉਂਦਾ ਜਾਂਦਾ ਸੀ ਅਤੇ ਭਾਅ ਜੀ-ਭਾਅ ਜੀ ਕਰਦਾ ਰਹਿੰਦਾ। ਕਾਂਗਰਸੀ ਨੇਤਾ ਸਾਧੂ ਸਿੰਘ ਧਰਮਸੇਤ ਦਾ ਜਵਾਈ ਦੱਸਦਾ ਹੁੰਦਾ ਸੀ ਆਪਣੇ ਆਪ ਨੂੰ। ਉਹਨੇ ਮੈਨੂੰ ਪਛਾਣ ਤੀ ਲਿਆ ਸੀ ਪਰ ਬਿਨਾਂ ਮੱਦਦ ਕਰੇ ਈ ਚਲੇ ਗਿਆ। ਸ਼ਾਇਦ ਉਹਨੂੰ ਮੇਰੇ ਨਸ਼ੇ 'ਚ ਟੱਲੀ ਹੋਣ ਦਾ ਪਤਾ ਲੱਗ ਗਿਆ ਹੋਵੇ। ਫੇਰ ਇੱਕ ਸਿਆਣੇ ਬੰਦੇ ਨੇ ਕਾਰ ਬੰਦ ਕਰੀ ਅਤੇ ਮੈਨੂੰ ਸ਼ੈਲਰ 'ਚ ਲੈ ਗਿਆ। ਉਸਦਾ ਸ਼ੈਲਰ ਅਮਲੋਹ ਨੂੰ ਜਾਂਦੇ ਹੋਏ ਖੱਬੇ ਹੱਥ ਹੈ। ਚਾਹ ਪਾਣੀ ਪਿਲਾਇਆ ਅਤੇ ਹੌਸਲਾ ਦਿੱਤਾ। ਪਰ ਮੇਰਾ ਹੌਸਲਾ ਤਾਂ ਉੱਥੇ ਬਣੇ ਬਾਬਰੂਮਾਂ ਨੇ ਪੂਰਾ ਕਰਨਾ ਸੀ। ਲਾ ਕੇ ਸੂਈ ਹੋ ਕੇ ਕਾਇਮ, ਮੈਂ ਉਹਦੇ ਟਰੈਕਟਰ ਪਿੱਛੇ ਟੋਅ ਕਰਕੇ ਕਾਰ ਲੈ ਗਿਆ, ਵਰਕਸ਼ਾਪ ਤੱਕ।

ਹੁਣ ਮਸਲਾ ਸੀ ਕਿ ਸਹੁਰੇ ਘਰ ਕੀ ਦੱਸਾਂ ਤੇ ਕਿਵੇਂ ਦੱਸਾਂ ?

ਘਰੋਂ ਤਾਂ ਅਮਲੋਹ ਤੱਕ ਗਿਆ ਸੀ, ਪਰ ਐਕਸੀਡੈਂਟ ਹੋਇਆ ਸੀ ਖੰਨੇ। ਸੋਚਿਆ ਸੀ ਸੱਚ ਦੱਸਿਆ ਤਾਂ ਕਹਿਣਗੇ ਖੰਨੇ ਕੀ ਕਰਨ ਗਿਆ ਸੀ ? ਕੁਛ ਦਿਨ ਈ ਹੋਏ ਸੀ ਕਸਮ ਖਾਧੀਆਂ ਨੂੰ ਬਈ ਹੁਣ ਨੂੰ ਨਸ਼ਾ ਕਰਦਾ। ਹੁਣ ਕਦੇ ਖੰਨੇ ਨੂੰ ਜਾਂਦਾ। ਬਹੁਤ ਕਸੂਤੀ ਸਥਿਤੀ ਸੀ...। ਵਰਕਸ਼ਾਪ ਆਲਾ ਭਾਈ ਮੇਰੇ ਨਾਨਕਿਆਂ ਤੋਂ ਸੀ 'ਨੇਕ' ਨਾਮ ਆ ਉਹਦਾ। ਕਾਰ ਦੀ ਹਾਲਤ ਦੇਖ ਕੇ ਕਹਿੰਦਾ, "ਕਾਲੇ ਵੀਰੇ, ਇਹਦੇ 'ਚ ਹੁਣ ਕੁਛ ਨੂੰ ਰਿਹਾ। ਬਾਡੀ ਕਬਾੜ 'ਚ ਬੇਚਕੇ ਇਜਣ ਕਿਸੇ ਹੋਰ ਨੂੰ ਬੇਚਦੇ, ਇਜਣ ਠੀਕ ਐ।" ਮੈਂ ਤਾਂ ਸੋਚਿਆ ਸੀ ਕਿ ਬਾਹਰੋਂ-ਬਾਹਰ ਠੀਕ ਕਰਵਾ ਕੇ ਘਰ ਖੜਾਵਾਂਗਾ। ਪਰ ਨੇਕ 'ਤੇ ਟਿਕੀ-ਟੇਕ ਤਾਂ ਟਿਕੀ ਹੀ ਨਾ।

ਹੁਣ ਮਸਲਾ ਹੋਰ ਵਿਗੜ ਗਿਆ। ਇੱਕਤ ਸੀ ਕਾਰ ਨੂੰ ਖੰਨੇ ਤੋਂ ਅਮਲੋਹ ਲੈ ਕੇ ਜਾਣ ਦੀ...। ਪੈਸੇ ਹੋ ਨੂੰ ਸੀ। ਤੇਲ ਨੂੰ ਮਿਲੇ ਬਾਕੀ ਬਚਦਿਆਂ 'ਚੋਂ ਛੇ ਸੌ ਦਾ ਤੇਲ ਪਵਾ ਚੁੱਕਿਆ ਸੀ। ਭੰਨਾਂ ਘੜਤਾਂ ਘੜਦਾ ਬੱਸ ਫੜ ਕੇ ਅਮਲੋਹ ਜਾ ਵੜਿਆ। ਸੋਚਿਆ, ਕਿਸੇ ਜਾਣਕਾਰ ਤੋਂ ਪੈਸੇ ਲੈ ਲਵਾਂਗਾ। ਉੱਥੇ ਜਾ ਕੇ ਮਨ ਬਦਲ ਗਿਆ ਕਿ ਕੁਛ ਨੂੰ ਹੁੰਦਾ, ਭੜੀ ਜਾ ਕੇ ਦੱਸ ਦਿੰਨੇ ਆਂ। ਸੋ ਡਰਦੇ-ਡਰਦੇ ਨੇ ਦੱਸ ਦਿੱਤੀ ਸਾਰੀ ਰਾਮ-ਕਹਾਣੀ। ਸੁਣਦੇ ਸਾਰ ਮੰਮੀ (ਸੱਸ) ਨੇ ਘੱਟ ਕੇ ਕਾਲਜੇ ਨਾਲ ਲਾ ਲਿਆ, "ਤੂੰ ਠੀਕ ਐਂ ? ਤੇਰੇ ਸੱਟ ਤਾਂ ਨੂੰ ਵੱਜੀ..." ਉਹਨਾਂ ਮੇਰਾ ਸਿਰ ਦੇਖਿਆ ਅਤੇ ਬਾਹਾਂ ਦੇਖੀਆਂ ਹੱਥਾਂ ਨਾਲ ਟੋਕ ਕੇ। ਫੇਰ ਗੁਰੂ ਘਰ ਵੱਲ ਹੱਥ ਜੋੜ ਕੇ ਕੁਛ ਮੂੰਹ 'ਚ ਕਿਹਾ। ਉਹਨਾਂ ਗੱਡੀ ਛੁੱਟਣ ਦਾ ਭੋਰਾ ਅਫਸੋਸ ਨਾ ਜਤਾਇਆ ਸਗੋਂ ਮੇਰੇ ਠੀਕ ਹੋਣ ਦੀ ਖੁਸ਼ੀ ਜ਼ਿਆਦਾ ਪ੍ਰਗਟਾਈ। ਪਰ ਮੈਂ ਐਕਸੀਡੈਂਟ ਦੀ ਜਗ੍ਹਾ, ਅਮਲੋਹ ਕੋਲ ਬਣਾਤੀ ਸੀ। ਕਿਉਂਕਿ ਖੰਨੇ ਦਾ ਨਾਮ ਲੈਂਦਾ ਤਾਂ ਫੇਰ ਸ਼ੱਕ ਹੋ ਜਾਣੀ ਸੀ।

ਉਸ ਤੋਂ ਬਾਅਦ ਜਿੰਨੀ ਵਾਰ ਓਥੋਂ ਲੰਘਦੇ ਤਾਂ ਅੰਮ੍ਰਿਤ ਪੁੱਛਦੀ ਰਹਿੰਦੀ, ਪਰ ਮੈਂ ਤੁਕ ਕੇ ਜਗ੍ਹਾ ਨਾ ਦਿਖਾਉਂਦਾ। ਉਹਨੂੰ ਭੜੀ ਆਲੇ ਪੁੱਛਦੇ ਸੀ ਕਿ ਇਹ ਜਗ੍ਹਾ ਕਿਉਂ ਨੂੰ ਦੱਸਦਾ। ਪਰ ਆਪਾਂ ਗੱਲ ਆਈ-ਗਈ ਕਰ ਦਿੰਦੇ। ਇਹ ਭੇਦ ਬਣਿਆ ਹੀ ਰਿਹਾ।

ਮੇਰੇ ਬਾਕੀ ਦੋਸਤਾਂ 'ਚ ਇੱਕ ਹੋਰ ਨਾਮ ਜੁੜ ਗਿਆ ਸੀ 'ਬੰਟੀ'। ਇਹ ਸਾਡੇ ਪਿੰਡ 'ਚ ਨਵੇਂ ਆਏ ਸਨ। ਹੈ ਤਾਂ ਉਹ ਉਮਰ 'ਚ ਮੈਥੋਂ ਕਾਫੀ ਛੋਟਾ, ਪਰ ਸਿਆਣਾ ਬਹੁਤ ਹੈ ਤੇ ਦਲੇਰ ਵੀ ਹੋਵੇ ਵੱਧ ਹੈ। ਜਦੋਂ ਦਾ ਯਾਰ ਬਣਿਆ ਕਦੇ ਪਿੱਠ ਨੂੰ ਦਿਖਾਈ, ਨਾ ਪੈਸੇ ਪੱਥੋਂ, ਨਾ ਕਦੇ ਲੜਾਈ ਝਗੜੇ 'ਚ ਪੁੱਛਿਆ ਸੀ ਕਿ ਕਿੱਥੇ ਜਾਣੈ ? ਕੀ ਹੋ ਗਿਆ ? ਬਸ ਇੱਕ ਵਾਰ ਕਹੇ ਤੋਂ ਤੁਰ ਪੈਂਦਾ। ਬੰਟੀ ਦੇ ਕਿਸੇ ਦੋਸਤ ਦਾ ਵਿਆਹ ਸੀ ਭੱਦਲ ਬੂਹੇ ਮਹਾਰਾਜਾ ਪੈਲੇਸ 'ਚ। ਬਰਾਤ ਨਾਲ ਆਈ ਮੰਦੀਰ ਨਾਲ ਦਾਰਾ ਅਤੇ ਬੰਟੀ ਲੜ ਪਏ। ਆਰਕੈਸਟਰਾ ਦੇਖਦੇ ਹੋਏ ਕਿਸੇ ਗਾਣੇ ਨੂੰ ਲੈ ਕੇ ਗਰਾਰੀ ਫਸ ਗਈ ਸੀ। ਮੈਂ ਚਾਹੇ ਜਿੰਨੀ ਵੀ ਗਿਰਾਵਟ 'ਚ ਸੀ ਪਰ ਨਾ ਮੈਂ ਕਦੇ ਰਿਕਸ਼ਾ

ਸ਼ਰਾਰਤੀ ਤੱਤ/232

ਕੀਤਾ ਸੀ ਕਿਤੇ ਜਾਣ ਲਈ, ਨਾ ਕਦੇ ਆਰਕੈਸਟਰਾ ਆਲੀਆਂ ਕੁੜੀਆਂ ਨੂੰ ਨੱਚਦੀਆਂ ਦੇਖ ਆਖਾਂ ਤੱਤੀਆਂ ਕੀਤੀਆਂ। ਮੈਨੂੰ ਇਹ ਕਿਸੇ ਗਰੀਬ ਦੀ ਮਜ਼ਬੂਰੀ ਦਾ ਫਾਇਦਾ ਚੱਕਣਾ ਲਗਦਾ। ਰਿਕਸ਼ਾ ਵੀ ਜੇ ਛੇਤੀ ਜਾਣ ਲਈ ਜਾਂ ਰਸਤੇ ਭੁੱਲਣ ਕਰਕੇ ਕਦੇ ਕਰਨਾ ਪਿਆ ਤਾਂ ਉਸਨੂੰ ਪਿੱਛੇ ਬਿਠਾ ਕੇ ਆਪ ਰਿਕਸ਼ਾ ਗੇੜਦਾ ਹਾਂ।

ਵਿਆਹ 'ਚ ਵੀ ਉਸ ਦਿਨ ਪੂਰੀ ਘਸਮਾਣ ਦੀ ਲੜਾਈ ਹੋਈ। ਪਹਿਲਾਂ ਅਸੀਂ ਭਾਰੂ ਰਹੇ, ਪਿੱਛਾ ਤੇ ਭਾਂਡੇ-ਟੀਂਡੇ ਕਰਤਾ ਵਿਆਹ ਖਰਾਬ। ਅਸੀਂ ਤਿੰਨਾਂ ਨੇ ਪਿੱਠਾਂ ਜੋੜ ਲੀਆਂ ਅਤੇ ਕੁਰਸੀਆਂ ਚੱਕਲੀਆਂ। ਫੇਰ ਜਦੋਂ ਸਾਡੇ ਤੋਂ ਛੁਡਾਉਂਦੇ ਹੋਏ, ਉਹਨਾਂ ਦੇ ਕਿਸੇ ਪ੍ਰਾਹੁਣੇ ਦੇ ਬੱਪੜ ਵੱਜਿਆ ਤਾਂ ਉਸਦੀ ਪੱਗ ਲਹਿ ਗਈ। ਸਾਰੇ ਬਰਾਤੀ ਇੱਕ ਪਾਸੇ ਹੋ ਗੇ। ਅਸੀਂ ਤਿੰਨੇ ਇੱਕ ਪਾਸੇ ਰਹਿ ਗੇ। ਹੁਣ ਉਹ ਭਾਰੀ ਪੈ ਗੇ ਸੀ ਸਾਡੇ 'ਤੇ। ਬਸ ਗਨੀਮਤ ਇਹ ਰਹੀ ਕਿ ਤਿੰਨਾਂ 'ਚੋਂ ਕੋਈ ਭੱਜਿਆ ਨਾ, ਗੰਗਾ ਰਾਮ ਬਾਬੇ ਆਲੀ ਤੀਜੀ ਵਿਦਿਆ 'ਵੰਡ ਛਕੋ' ਦਾ ਇਸਤੇਮਾਲ ਹੀ ਕੀਤਾ। ਕਾਫੀ ਸਮਾਂ ਮਾਰ ਕੁਟਾਈ ਹੋਈ। ਪਰ ਬੱਚਤ ਰਹਿ ਗੀ। ਕੁਝ ਬੰਦਿਆਂ ਨੇ ਵਿੱਚ ਪੈ ਕੇ ਛੁਡਵਾਤੇ ਸੀ।

ਪੈਲੇਸ ਦੇ ਨੇੜੇ ਘਰ ਹੋਣ ਕਰਕੇ, ਲੜਾਈ ਦਾ ਗੋਲੂ ਨੂੰ ਪਤਾ ਲੱਗ ਗਿਆ। ਅੱਗੋਂ ਉਹਨੂੰ ਤਾਂ ਜਿਵੇਂ ਚਾਅ ਚੜ੍ਹ ਗਿਆ ਹੋਵੇ। ਮੰਦੀਰ ਇਕੱਠੀ ਹੋਣ ਲੱਗ ਪਈ। ਗੋਲੂ ਹੋਰੀ ਕਹਿੰਦੇ, "ਨਿੱਕਲਣ ਨੂੰ ਦੇਣੇ ਪੈਲੇਸ 'ਚੋਂ..." ਕਿਸੇ ਕੋਲ ਗੰਡਾਸਾ ਕਿਸੇ ਕੋਲ ਕਿਰਪਾਨ, ਪੂਰਾ ਪੈਲੇਸ ਘੇਰ ਲਿਆ ਸੀ। ਮਸਾਂ ਕਿਤੇ ਬਾਅਦ 'ਚ ਪੁਲਸ ਤੋਂ ਉਹ ਮੁੰਡੇ ਨਿੱਕਲੇ ਪੈਲੇਸ 'ਚੋਂ। ਮੈਨੂੰ ਪਿੰਡ ਜਾਣਾ ਪੈਣਾ ਸੀ, ਅੰਮ੍ਰਿਤ ਦੇ ਆਉਣ ਦਾ ਸਮਾਂ ਹੋ ਚੱਲਿਆ ਸੀ। ਕਾਲਜ ਦੀ ਬੱਸ ਨੂਰਪੁਰੇ ਅੱਡੇ 'ਚ ਉਤਾਰ ਦਿੰਦੀ ਤੇ ਓਥੋਂ ਮੈਂ ਲੈ ਕੇ ਜਾਂਦਾ ਸੀ।

ਜਦੋਂ ਮੈਂ ਅੱਡੇ 'ਚ ਜਾ ਕੇ ਪੁੱਛਿਆ ਕਾਲਜ ਦੀ ਬੱਸ ਬਾਰੇ ਤਾਂ ਪੀ.ਸੀ.ਓ ਆਲਾ ਮੁੰਡਾ ਕਹਿੰਦਾ, "ਅੱਜ ਧਿਆਨ ਨੂੰ ਕਰਿਆ, ਸ਼ਾਇਦ ਲੰਘ ਗਈ ਐ ਵੀਰੇ।" ਉਹਨੇ ਮੈਨੂੰ ਕੁਛ ਪੁੱਛਣਾ ਵੀ ਚਾਹਿਆ ਸੀ, ਪਰ ਮੇਰੀ ਕਾਹਲ ਦੇਖ ਚੁੱਪ ਕਰ ਗਿਆ।

ਮੈਂ ਘਰੋਂ ਡਾਇਰੀ 'ਚੋਂ ਨੰਬਰ ਦੇਖ ਕੇ ਫੋਨ 'ਤੇ ਪਤਾ ਕਰਨ ਦੀ ਸੋਚੀ। ਪਿੰਡ ਨੂੰ ਖਿੱਚਤਾ ਮੋਟਰਸਾਈਕਲ... ਪਿੰਡੋਂ ਉਹਦੇ ਕਾਲਜ ਫੋਨ ਕਰਿਆ ਤਾਂ ਉਹ ਕਹਿੰਦੇ, "ਜੀ ਬੱਸ ਤਾਂ ਚਲੀ ਗਈ ਹੈ ਸਹੀ ਸਮੇਂ 'ਤੇ।" ਮੈਂ ਫੇਰ ਭਜਾ ਲਿਆ ਅੱਡੇ ਵੱਲ ਨੂੰ। ਉਸ ਦਿਨ ਨਸ਼ੇ ਦੇ ਉੱਤੋਂ ਦੀ ਸ਼ਰਾਬ ਵੀ ਪੀਤੀ ਹੋਈ ਸੀ। ਸੁਰਤ ਤੋਂ ਬਾਹਰ ਸੀ ਮੇਰੀ ਸੁਰਤ। ਅੱਡੇ 'ਚ ਦੇਖ-ਦੂਖ ਕੇ ਫੇਰ ਮੁੜ ਪਿਆ ਪਿੰਡ ਨੂੰ। ਸਾਡੇ ਪਿੰਡ ਤੋਂ ਨੂਰਪੁਰੇ ਦਾ ਬੱਸ ਅੱਡਾ ਢਾਈ ਤਿੰਨ ਕਿਲੋਮੀਟਰ 'ਤੇ ਹੈ। ਮੋਟਰਸਾਈਕਲ 'ਚ ਤੇਲ ਘੱਟ ਸੀ, ਨਹੀਂ ਤਾਂ ਸਿੱਧਾ ਉਹਦੇ ਕਾਲਜ ਨੂੰ ਚਲੇ ਜਾਂਦਾ।

ਸ਼ਰਾਰਤੀ ਤੱਤ/233

ਘਰੋਂ ਬੀਬੀ ਤੋਂ ਪੈਸੇ ਫੜ ਤੇਲ ਪਵਾ ਕੇ ਉਸਦੇ ਕਾਲਜ ਤੱਕ ਦੇਖ ਕੇ ਆਉਣ ਦੀ ਸਕੀਮ ਸੀ। ਪਰ ਜਦੋਂ ਘਰ ਪੁੱਜਿਆ, ਬੀਬੀ ਕਹਿੰਦੀ, “ਅੰਮ੍ਰਿਤ ਕਿੱਥੇ ਆ? ਤੂੰ ‘ਕੱਲਾ ਕਿਉਂ’ ਆ ਗਿਆ।” ਮੈਂ ਕੁਛ ਨਾ ਬੋਲਿਆ।

ਜਦੋਂ ਵਾਪਸ ਮੁੜਨ ਲੱਗਿਆ ਤਾਂ ਅੰਮ੍ਰਿਤ ਗੇਟ ਤੋਂ ਘਰ ਅੰਦਰ ਵੜੇ। ਬਹੁਤ ਗੁੱਸੇ ‘ਚ ਸੀ। ਕੁਛ ਨਾ ਬੋਲੀ। ਮੂੰਹ ਲਾਲ ਸੀ। ਠੰਡ ‘ਚ ਵੀ ਤਪੀ ਪਈ ਸੀ।

ਅਸਲ ‘ਚ ਮੈਂ ਭੁਲਕੜ ਬਹੁਤ ਵੱਡਾ ਹਾਂ। ਉੱਤੋਂ ਮਾਦਕ ਪਦਾਰਥਾਂ ਨੇ ਯਾਦ ਸ਼ਕਤੀ ਐਨੀ ਘਟਾ ਦਿੱਤੀ ਸੀ ਕਿ ਮੈਨੂੰ ਤਿੰਨ ਵਾਰ ਉਹ ਰਸਤੇ ‘ਚ ਤੁਰੀ ਆਉਂਦੀ ਟੱਕਰੀ ਸੀ। ਪਰ ਮੈਂ ਕੋਲ਼ ਦੀ ਲੰਘ ਗਿਆ ਸੀ। ਪਤਾ ਈ ਨਹੀਂ ਚੱਲਿਆ...। ਉਹਨੇ ਗੁੱਸੇ ‘ਚ ਆਵਾਜ਼ ਵੀ ਨਾ ਮਾਰੀ। ਇਹ ਗੱਲ ਹਾਜ਼ਮੇ ਤੋਂ ਬਾਹਰ ਹੈ ਪਰ ਉਦੋਂ ਹਾਲਤ, ਬਦ ਤੋਂ ਬਦਤਰ ਸਨ।

ਧੰਨ ਹੈ ਇਹ ਮਾਂ ਦੀ ਧੀ, ਸਿਦਕ ਦੀ ਪੱਕੀ। ਜਿਹੜੀ ਮੈਨੂੰ ਸੁਧਾਰਨ ‘ਤੇ ਲੱਗੀ ਰਹੀ। ਛੱਡ ਕੇ ਕਿਤੇ ਹੋਰ ਨਾ ਗਈ।

ਮੇਰਾ ਰੋਮ-ਰੋਮ ਰਿਣੀ ਹੈ ਅੰਮ੍ਰਿਤ ਦਾ। ਨਹੀਂ ਤਾਂ ਮੈਂ ਜਿਉਂਦਾ ਨਾ ਹੁੰਦਾ ਜੇ ਇਹ ਮੈਨੂੰ ਇੱਕ ਅਮਲੀ ਵਜੋਂ ਕਬੂਲ ਕਰ ਲੈਂਦੀ ਜਾਂ ਛੱਡ ਜਾਂਦੀ। ਹੁਣ ਦੱਸਦੀ ਹੁੰਦੀ ਐ ਕਿ ਮੈਨੂੰ ਯਕੀਨ ਸੀ ਆਪਣੇ ਰੱਬ ‘ਤੇ ਆਪਣੇ ਪਿਆਰ ‘ਤੇ...। ਤੈਨੂੰ ਤਾਂ ਸੁਧਰਨਾ ਹੀ ਪੈਣਾ ਸੀ। ਮੇਰੇ ਕੋਲ਼ ਹੋਰ ਕੋਈ ਚਾਰਾ ਵੀ ਨਹੀਂ ਸੀ। ਤੈਨੂੰ ਛੱਡ ਕੇ ਹੋਰ ਕਿਸੇ ਬਾਰੇ ਸੋਚਣਾ, ਮੇਰੀ ਸੋਚ ਤੋਂ ਬਾਹਰ ਹੈ।

ਮੈਨੂੰ ਛੋਟੇ ਹੁੰਦੇ ਨੂੰ ਭਾਬੀ ਹੋਰੀਆਂ ਮਜ਼ਾਕ ਕਰਦੀਆਂ ਹੁੰਦੀਆਂ ਸਨ। ਜਦੋਂ ਮੈਂ ਖੇਡਣ ਗਿਆ ਚੱਪਲਾਂ ਭੁੱਲਣ ਕਰਕੇ ਕੁੱਟ ਖਾਂਦਾ ਸੀ, ਬੀਬੀ ਤੋਂ। ਸ਼ਿੰਦਰ ਭਾਬੀ ਨੇ ਕਹਿਣਾ, “ਚਾਚੀ ਦੇਖਲੀਂ, ਏਹਨੇ ਆਪਦੀ ਬਹੂ ਵੀ ਅਮਲੋਹ ਭੁੱਲ ਔਣੀ ਐ, ਸੌਦੇ ਲੈਣ ਗਏ ਨੇ।” ਸੱਚੀਉਂ ਸੱਚ ਹੋ ਗੀ ਸੀ ਉਹਨਾਂ ਦੀ ਮਜ਼ਾਕ ‘ਚ ਆਖੀ ਗੱਲ।

ਉਦੋਂ ਕਲੀਨ ਸ਼ੇਵ ਹੋਣ ਦਾ ਰਿਵਾਜ ਸੀ। ਹੁਣ ਮੁੰਡੇ ਬੋੜੀ ਬਹੁਤ ਦਾਹੜੀ ਰੱਖਦੇ ਹਨ। ਉਦੋਂ ਕਿਤੇ ਵਿਆਹ ਵਗੈਰਾ ‘ਤੇ ਜਾਣਾ ਹੁੰਦਾ ਤਾਂ ਪਹਿਲਾਂ ਸ਼ੇਵ ਕਰਾਉਣੀ ਹੁੰਦੀ। ਨਾਈ ਨੇ ਮੇਰੀ ਗਰਦਨ ‘ਤੇ ਘੰਡੀ ਕੋਲ਼ ਇੱਕ ਗਟੋਲੀ (ਗਿਲਟੀ) ਜਿਹੀ ਦੇਖੀ। ਫਿਕਰਮੰਦੀ ਜਿਹੀ ‘ਚ ਕਹਿੰਦਾ, “ਵੀਰੇ ‘ਲਾਜ ਕਰਾਓ ਇਹਦਾ, ਖ਼ਾਸੀ ਬੜੀ ਐ, ਹੋਰ ਈ ਨਾ...”। ਮੈਂ ਤਾਂ ਆਈ-ਗਈ ਕਰਤੀ, ਪਰ ਅੰਮ੍ਰਿਤ ਨੇ ਪੂਰੀ ਗੰਭੀਰਤਾ ਨਾਲ਼ ਜ਼ੋਰ ਪਾਇਆ, ਇਲਾਜ਼ ਲਈ। ਮਾਂ ਦੀ ਧੀ ਆਪਦੇ ਕਿਸੇ ਦੁੱਖ ਨੂੰ ਨਹੀਂ ਗੋਲ਼ਦੀ, ਪਰ ਮੇਰੇ ਪਰਵਾਰ ਲਈ ਤਾਂ ਮਰ-ਮਰ ਜਾਂਦੀ ਹੈ।

ਮਾਮੇ ਦੇ ਡਾਕਟਰ ਮੁੰਡੇ ਨੂੰ ਫੋਨ ਕਰਕੇ ਮੈਨੂੰ ਖੰਨੇ ਭੇਜਤਾ। ਉਹਨੇ ਗਾਹਾਂ ਆਪਦੇ ਲੈਬੋਰਟਰੀ ਆਲੇ ਡਾਕਟਰ ਦੇਸਤ ਨੂੰ ਫੋਨ ਕਰਕੇ ਮੈਨੂੰ ਉਹਦੇ ਕੋਲ਼ ਤੋਰਤਾ। ਆਪਾਂ ਖੰਨੇ ਉੱ ਵੀ

ਨਸ਼ੇ ਦੀ ਪੂਰਤੀ ਲਈ ਜਾਣਾ ਈ ਹੁੰਦਾ ਸੀ ਜੇ ਚਲੇ ਗਏ, ਝੂਲੇ ਜਿਹੇ ਖਾਂਦੇ। ਮੇਰੀਆਂ ਅੱਖਾਂ ਐਨੀਆਂ ਲਾਲ ਰਹਿੰਦੀਆਂ ਸਨ ਜਿਵੇਂ ਮਿਰਚਾਂ ਪੈ ਕੇ ਹਟੀਆਂ ਹੋਣ। ਕਿਸੇ ਨੂੰ ਕੁਛ ਪਤਾ ਨਾ ਲੱਗ ਜੇ, ਬਾਰੇ ਸੋਚ ਕੇ ਮੈਂ ਕਾਲੀ ਐਨਕ ਲਗਾ ਰੱਖਦਾ।

ਹੁਣ ਸਮੱਸਿਆ ਆ ਗਈ ਖੂਨ ਦਾ ਨਮੂਨਾ ਲੈਣ ਦੀ। ਉਸ ਗਟੋਲੀ ਜਿਹੀ ‘ਚੋਂ ਤਾਂ ਨਮੂਨਾ ਲੈ ਲਿਆ ਟੈਸਟ ਕਰਨ ਲਈ। ਪਰ ਜਦੋਂ ਉੱਥੇ ਕੰਮ ਕਰਦੀ ਕੁੜੀ ਨਾੜ ‘ਚੋਂ ਖੂਨ ਲੈਣ ਲੱਗੀ ਤਾਂ ਉਹਨੂੰ ਨਾੜ ਨਾ ਲੱਭੇ। ਬੇਚਾਰੀ ਬੱਕ ਗਈ, ਸੂਈਆਂ ਖੁਭੋ-ਖੁਭੋ। ਕਾਮਯਾਬੀ ਨਾ ਮਿਲੀ।

ਮੇਰਾ ਜੀਅ ਕਰੇ ਬਈ ਕਹਿ ਦੇਵਾਂ, “ਭੈਣ ਮੇਰੀਏ, ਇਹ ਤੇਰੀਆਂ ਛੋਟੀਆਂ-ਛੋਟੀਆਂ ਸੂਈਆਂ ਨੂੰ ਮੇਰੀਆਂ ਨਾੜਾਂ ਤੱਕ ਜਾਣੀਆਂ। ਮੇਰੇ ਲਈ ਤਾਂ ਕੋਈ ਵੱਡੀ ਸੂਈ ਪਾ ਸਰਿਜ ‘ਚ ਮੱਝ ਦੇ ਟੀਕੇ ਆਲੀ।” ਇੱਕ ਜੀ ਕਰੇ ਆਪਦੇ ਆਲੀ ਵੀਹ ਐਮ.ਐੱਲ. ਆਲੀ ਫੜਾ ਦੇਵਾਂ ਪਰ ਇਹ ਸੋਚ ਕੇ ਕਿ ਇਹ ਮਾਮੇ ਦੇ ਮੁੰਡੇ ਨੂੰ ਦੱਸ ਦੇਣਗੇ ਤਾਂ ਚੁੱਪ ਰਿਹਾ। ਕੁਛ ਤਾਂ ਮੇਰੀ ਚਮੜੀ ਮੋਟੀ ਐ। ਆਮ ਵੱਡੀਆਂ ਨਾੜਾਂ ਤਾਂ ਕਦੋਂ ਦੀਆਂ ਬੰਦ ਹੋ ਚੁੱਕੀਆਂ ਸਨ।

ਫੇਰ ਲੈਬੋਰਟਰੀ ਦੇ ਮਾਲਕ ਨੇ ਵੀ ਬਹੁਤ ਕੋਸ਼ਿਸ਼ ਕੀਤੀ। ਦੋਵੇਂ ਬਾਹਾਂ ਵਿੰਨ੍ਹ ਕੇ ਰੱਖਤੀਆਂ ਉਹਨੇ ਵੀ। ਸ਼ਾਇਦ ਆਪਦੀ ਹੱਦਕ ਮੰਨਦਾ ਹੋਵੇ ਕਿ ਉਹ ਲੈਬੋਰਟਰੀ ਆਲਾ ਹੋ ਕੇ ਨਾੜ ਕਿਉਂ ਨਹੀਂ ਲੱਭ ਸਕਿਆ। ਪਰ ਅੰਤ ਨੂੰ ਉਹ ਵੀ ਹੱਥ ਖੜ੍ਹੇ ਕਰ ਗਿਆ।

ਮੈਂ ਆਖਿਆ, “ਗਹਿਣ ਦੇ ਵੀਰ ਜੇ ਨਹੀਂ ਗੱਲ ਬਣਦੀ।” ਮੈਨੂੰ ਇਹ ਸੀ ਬਈ ਛੋਟੀ ਜਾਵਾਂ ਐਥੋਂ, ਘਰੋਂ ਪੈਸੇ ਖਾਸੇ ਸਾਰੇ ਮਿਲੇ ਹੋਏ ਸੀ। ਕਈ ਦਿਨ ਦਾ ਇਕੱਠਾ ਸਮਾਨ ਲੈ ਕੇ ਜਾਣ ਦੀ ਕਾਹਲ਼ ਜਿਹੀ ਸੀ। “ਗੱਲ ਤਾਂ ਭਾਅ ਜੀ ਬਣਾਉਣੀ ਪੈਣੀ ਏ। ਚਾਹਲ਼ ਸਾਹਬ ਦਾ ਫੋਨ ਆਇਆ ਸੀ...”। ਉਹਨੇ ਉੱਪਰ ਨੂੰ ਮੂੰਹ ਚੱਕੇ ਬਗੈਰ ਹੀ ਕਿਹਾ। ਧਿਆਨ ਉਹਦਾ ਅਜੇ ਵੀ ਨਾੜਾਂ ਵੱਲ ਸੀ।

“ਇੱਕ ਮਿੰਟ ਬਾਥਰੂਮ ਜਾ ਆਵਾਂ?”

ਜਦੋਂ ਮੈਂ ਬਾਹਰ ਆਇਆ ਬਾਥਰੂਮ ‘ਚੋਂ ਤਾਂ ਉਹਦੇ ਮੂਹਰੇ ਕਰਤੀ ਆਪਦੇ ਆਲੀ ਸਰਿਜ। ਪੰਜ-ਛੇ ਐਮ.ਐੱਲ ਖੂਨ ਦੀ ਭਰੀ ਹੋਈ, ਲਿੱਬੜੀ ਜਿਹੀ। ਔਰ-ਭੋਰ ਹੋ ਗਿਆ ਦੇਖ ਕੇ, “ਠੀਕ ਐ ਜੀ ਤੁਸੀਂ ਜਾਓ।” ਕਹਿਕੇ ਭੇਜਤਾ ਉਹਨੇ। ਬਿਨਾਂ ਕੁਛ ਬੋਲੇ ਮੈਂ ਬਾਹਰ ਨਿੱਕਲ ਗਿਆ ਮੈਡੀਕਲ ਸਟੋਰ ਵੱਲ ਨੂੰ ਤੋਰ ਲਿਆ ਮੋਟਰ ਸਾਈਕਲ। ਵੀਹ ਕੁ ਮਿੰਟ ਬਾਅਦ ਮਾਮੇ ਦੇ ਮੁੰਡੇ ਦਾ ਫੋਨ ਆ ਗਿਆ। ਉਹ ਬਹੁਤ ਗੁੱਸੇ ‘ਚ ਸੀ ਅਤੇ ਰੋ ਵੀ ਰਿਹਾ ਸੀ। ਉਸਨੂੰ ਲੈਬੋਰਟਰੀ ਆਲੇ ਭਾਈ ਨੇ ਦੱਸ ਦਿੱਤਾ ਕਿ “ਬੋਡੀ ਭੂਆ ਦਾ ਮੁੰਡਾ ਡਰੱਗਜ਼ ‘ਚ, ਧੁਰ ਅੰਦਰ ਤੱਕ ਫਸਿਆ ਪਿਆ। ਅੱਜ ਮਰਿਆ ਕਿ ਕੱਲ੍ਹ ਮਰਿਆ, ਇਸਦੀ ਵਾਪਸੀ ਮੁਸ਼ਕਲ ਹੈ।”

ਸ਼ੁਕਰ ਇਹ ਰਿਹਾ ਕਿ ਡਾਕਟਰ ਨੇ ਪੂਰੀ ਗੱਲ ਅੰਮ੍ਰਿਤ ਨੂੰ ਨਾ ਦੱਸੀ। ਕੁਛ ਸਮਾਂ ਹੀ

ਹੋਇਆ ਸੀ ਟੁੱਟੇ ਰਿਸ਼ਤੇ ਨੂੰ ਦੁਬਾਰਾ ਜੁੜੇ। ਉਹਨੇ ਦਵਾਈ ਬਣਾ ਕੇ ਵੀ ਦਿੱਤੀ ਸੀ, ਮੈਂ ਨਸ਼ਾ ਛੱਡਿਆ ਵੀ ਸੀ। ਪਰ ਕੁਛ ਦਿਨ। ਜਦੋਂ ਦਵਾਈ ਖ਼ਤਮ ਤਾਂ ਫੇਰ ਸ਼ੁਰੂ। ਅਸਲ 'ਚ ਉਦੋਂ ਇਹ ਨਹੀਂ ਸੀ ਪਤਾ ਕਿ ਨਸ਼ਾ ਛੱਡਣਾ ਅਤੇ ਛੱਡ ਕੇ ਰੱਖਣਾ ਦੋਵੇਂ ਅਲੱਗ-ਅਲੱਗ ਗੱਲ ਹੁੰਦੀ ਹੈ। ਛੁਡਾ ਤਾਂ ਕਿਸੇ ਦਾ ਵੀ ਕੋਈ ਵੀ ਸਕਦਾ ਹੈ, ਪਰ ਅਸਲ ਗੱਲ ਹੁੰਦੀ ਹੈ ਛੱਡ ਕੇ ਰੱਖਣ ਦੀ, ਨਹੀਂ ਤਾਂ ਕਿੰਨੇ ਹੀ ਲੋਕ ਨਿਕਲ ਆਉਂਦੇ ਇਸ ਦਲ ਦਲ 'ਚੋਂ। ਜੇ ਛੱਡ ਕੇ ਰਹਿਣ ਦਾ ਰਸਤਾ ਹੁੰਦਾ। ਜੇ ਹੁਣ ਮੈਨੂੰ ਮਿਲ ਚੁੱਕਿਆ ਹੈ।

ਮੈਂ ਖੰਨੇ ਤੋਂ 'ਸਮਾਨ' ਲੈ ਕੇ ਪਿੰਡ ਨੂੰ ਆਵਾਂ। ਆਪਦੀ ਪੂਰਤੀ ਮੈਂ ਅੱਡੇ 'ਚੋਂ ਕਰਕੇ ਤੁਰਿਆ ਸੀ। ਸਾਈਂ ਬਾਬੇ ਦੇ ਮੰਦਰ ਕੋਲ ਨਾਕਾ ਲੱਗਿਆ ਦੇਖ ਮੋਟਰਸਾਈਕਲ ਸਲਾਣੇ ਪਿੰਡ 'ਚ ਨੂੰ ਮੋੜ ਲਿਆ। ਰੋਕ ਕੇ ਸਿਗਰਟ ਪੀਤੀ ਤਾਂ ਨਸ਼ਾ ਹੋਰ ਵੱਧ ਗਿਆ। ਸਲਾਣਾ ਪਿੰਡ, ਫਤਿਹਗੜ੍ਹ ਸਾਹਿਬ ਜਿਲ੍ਹੇ ਦਾ ਸਭ ਤੋਂ ਵੱਡਾ ਪਿੰਡ ਹੈ। ਮੈਥੋਂ ਅੱਧੀ ਰਾਤ ਤੱਕ ਪਿੰਡ 'ਚੋਂ ਹੀ ਨਹੀਂ ਨਿੱਕਲਿਆ ਗਿਆ। ਰਸਤੇ ਮੇਰੇ ਉੱ ਵੀ ਯਾਦ ਨਹੀਂ ਰਹਿੰਦੇ। ਦੁਨੀਆਂ ਦਾ ਸਭ ਤੋਂ ਵੱਡਾ ਭੁਲਕੜ ਮੈਂ ਈ ਹਾਂ। ਬੰਦਾ ਹੈਰਾਨ ਹੋ ਜਾਂਦੇ ਗਲ ਸੁਣ ਕੇ, ਬਈ ਕੋਈ ਆਪਦੀ ਘਰਵਾਲੀ ਨੂੰ ਵੀ ਸ਼ਹਿਰ ਭੁੱਲ ਕੇ ਘਰ ਆ ਸਕਦੇ। ਉਹ ਵੀ ਇੱਕੋ ਦਿਨ 'ਚ ਤਿੰਨ ਵਾਰੀ।

ਉਸ ਦਿਨ ਸਲਾਣੇ ਪਿੰਡ, ਨਸ਼ੇ 'ਚ 'ਚਾਉਂਦੀ' ਲੱਗ ਗਈ। ਮੁੜ-ਘੁੜ ਉੱਥੇ ਹੀ ਆ ਜਾਇਆ ਕਰਾਂ, ਜਿੱਥੋਂ ਤੁਰਦਾ ਸੀ। ਬਹੁਤ ਮੁਸ਼ਕਲ ਨਾਲ ਇੱਕ ਭਾਈ ਛੱਡ ਕੇ ਗਿਆ ਗੰਨਾ ਮਿੱਲ ਤੱਕ... ਉਹ ਥੋੜ੍ਹਾ ਬਹੁਤ ਕਬੱਡੀ ਖੇਡਦਾ ਰਿਹਾ ਹੋਣ ਕਰਕੇ ਅਤੇ ਗਾਂਧੀ ਬਾਈ ਹੋਰਾਂ ਕਰਕੇ ਪਛਾਣਦਾ ਸੀ। ਕਬੱਡੀ ਦੇ ਮੈਂ ਬੇਸ਼ੱਕ ਐਨਾ ਕੰਮ ਨਾ ਆਇਆ, ਪਰ ਕਬੱਡੀ ਹਮੇਸ਼ਾਂ ਇੱਕ ਮਾਂ ਵਾਂਗ ਮੇਰੀ ਰੱਖਿਆ ਕਰਦੀ ਰਹੀ ਹੈ। ਨਹੀਂ ਤਾਂ ਉਦਣ ਥਾਣੇ ਫੜਾਉਣ ਲੱਗੇ ਸੀ ਪਹਿਰੇ ਆਲੇ। ਤੇ ਥਾਣੇ ਆਲਿਆਂ ਨੂੰ ਜੋ ਪਦਾਰਥ ਮੇਰੇ ਕੋਲੋਂ ਮਿਲਣੇ ਸੀ ਉਹਨਾਂ ਮੈਨੂੰ ਜੇਲ੍ਹ 'ਚ ਡੱਕ ਦੇਣਾ ਸੀ। ਮਸਾਂ ਕਿਤੇ ਅੱਧੀ ਰੱਤ ਟੱਪੇ ਤੋਂ ਵੜਿਆ ਘਰ। ਘਰ ਬਹਾਨਾ ਲਗਾਤਾ ਕਿ ਪੁਲਸ ਆਲਿਆਂ ਨੇ ਹੈਲਮਟ ਨਾ ਹੋਣ ਕਰਕੇ ਘੇਰ ਲਿਆ ਸੀ, ਤਾਂ ਸਮਾਂ ਲੱਗ ਗਿਆ।

ਦੂਜੇ ਦਿਨ ਅੰਮ੍ਰਿਤ ਕਾਲਜ ਚਲੇ ਗਈ। ਮੈਂ ਸਾਰਾ ਦਿਨ ਸੁੱਤਾ ਰਿਹਾ। ਸ਼ਾਮ ਨੂੰ ਚਾਰ ਕੁ ਵਜੇ ਉੱਠਿਆ ਤੇ ਜਲਦੀ-ਜਲਦੀ ਗੁਸਲਖਾਨੇ ਜਾ ਵੜਿਆ। ਬੀਬੀ ਓਧਰ ਤੋਂ ਕੇ ਘਰੇ ਗਈ ਸੀ। ਬੀਬੀ ਅਕਸਰ ਤਾਰੇ ਤਾਈ ਜੀ ਤੇ ਚਾਚੀ ਜੀ ਹੋਰਾਂ ਵੱਲ ਬੈਠ ਜਾਂਦੀ। ਕੁਛ ਆਪਦਾ ਮਘਦਾ ਢਿੱਡ ਠੰਡਾ ਕਰਨ। ਕੁਛ ਨਾਲ ਦੀਆਂ ਦਾ ਢਿੱਡ ਹੌਲਾ ਕਰਨ।

ਬਹੁਤ ਵੱਡਾ ਹਾਜ਼ਮਾ ਰੱਖਦੀ ਏ ਮੇਰੀ ਮਾਂ। ਅੱਜ ਤੱਕ ਕਦੇ ਹੋਰਨਾਂ ਤੀਵੀਆਂ ਵਾਂਗ ਪੁੱਛ-ਪੁਛਾਕਾ ਨਹੀਂ ਹੋਇਆ। ਕਦੇ ਕਿਸੇ ਦੀ ਗੱਲ ਸੁਣ ਕੇ ਦੂਜੀ ਕੋਲ ਨਹੀਂ ਕਰੀ। ਚਾਚੀਆਂ

ਤਾਈਆਂ ਅਤੇ ਉਹਨਾਂ ਦੀਆਂ ਨੂੰਹਾਂ, ਆਮ-ਗਵਾਂਢਣਾਂ ਬੀਬੀ ਨਾਲ ਖੁੱਲ੍ਹ ਕੇ ਗੱਲਾਂ ਕਰ ਲੈਂਦੀਆਂ ਹਨ। ਉਦਣ ਬੀਬੀ ਓਧਰ ਸੀ ਤੇ ਮੈਂ ਐਧਰ ਸੀ।

ਸ਼ੀਸ਼ੀ 'ਚੋਂ 20 ਐਮ. ਐਲ. ਆਲੀ ਵੱਡੀ ਸਰਿਜ ਭਰ ਰਿਹਾ ਸੀ ਬਾਬਰੂਮ 'ਚ। ਏਵਲ ਫਿਫਟੀ ਆਲੀ ਵਾਇਲ (ਸ਼ੀਸ਼ੀ) 'ਚ ਨੌਰਫੀਨ-ਫਨਰਗਨ-ਡਾਇਜਾਪਾਮ ਮਿਕਸ ਕਰਕੇ ਰੱਖਦਾ ਸੀ। ਜਦੋਂ ਠੀਕ ਲੱਗਦਾ ਭਰ ਕੇ ਲਗਾ ਲੈਂਦਾ। ਛੋਟੇ-ਛੋਟੇ ਇੰਫੀਊਲ ਵਾਰ-ਵਾਰ ਭੋਨਣ ਦਾ ਬੰਜਟ ਤਾਂ ਖੰਨੇ ਈ ਮੁਕਾ ਦਿੰਦਾ ਸੀ।


ਜਦੋਂ ਸ਼ੀਸ਼ੀ ਨੂੰ ਉਲਟਾ ਕਰਕੇ, ਉੱਪਰ ਨੂੰ ਚੱਕ ਕੇ ਸਰਿਜ ਨਾਲ ਖਿੱਚ ਕੇ ਭਰ ਰਿਹਾ ਸੀ ਤਾਂ ਕੀ ਹੋਇਆ ਕਿ ਸੂਈ ਪਹਿਲਾਂ ਵਰਤੀ ਹੋਣ ਕਰਕੇ, ਖੂਨ ਦਾ 'ਬੁੱਥ' ਜਿਹਾ ਫਸ ਗਿਆ। ਮੈਂ ਜੋਰ ਨਾਲ ਖਿੱਚ ਕੇ ਭਰਿਆ। ਜੋਰ ਜਿਆਦਾ ਲੱਗਣ ਕਰਕੇ ਇੱਕੋ ਦਮ ਉਹ ਖੂਨ ਦਾ ਬੁੱਥ ਜਿਹਾ ਸਰਿਜ 'ਚ ਆ ਗਿਆ ਅਤੇ ਜਿਸਨੂੰ ਖਿੱਚ ਕੇ ਭਰਦੇ ਹੁੰਦੇ ਹਾਂ ਉਹ ਹੱਥ 'ਚ ਆ ਗਈ। ਸਾਰਾ ਟੀਕਾ ਡੁੱਲ੍ਹ ਗਿਆ। ਮੇਰੇ ਹੋਸ਼ ਉਡ ਗਏ। ਓਧਰੋਂ ਅੰਮ੍ਰਿਤ ਆਉਣ ਆਲੀ ਸੀ, ਹੁਣ ਕਿਤੇ ਬਾਹਰ ਨਹੀਂ ਸੀ ਜਾ ਹੋਣਾ। ਸਿਰ 'ਚ ਜਿਵੇਂ ਸੌਂ ਘੜਾ ਪਾਣੀ ਦਾ ਫੁੱਟ ਗਿਆ ਹੋਵੇ।

ਚੰਗੇ-ਮਾੜੇ ਦੀ ਸੋਚ ਵਿਚਾਰ ਤਾਂ ਵੈਸੇ ਵੀ ਜਦੋਂ ਨਸ਼ਾ ਘਰ ਕਰ ਜਾਵੇ ਤਾਂ ਉਹ ਘਰੋਂ ਬਾਹਰ ਚਲੀ ਜਾਂਦੀ ਹੈ। ਗੁਸਲਖਾਨੇ ਦੇ ਫਰਸ਼ 'ਤੇ ਨਿਗਾਹ ਮਾਰੀ ਤਾਂ ਹੋਰ ਵੀ ਪਾਣੀ ਖੜ੍ਹਾ ਸੀ। ਸੀਮਿਟ ਆਲੇ ਫਰਸ਼ ਤੋਂ ਜਿੰਨਾਂ ਮਰਜ਼ੀ ਪਾਣੀ ਕੱਢ ਦੇਵੇ ਫੇਰ ਵੀ ਰਹਿ ਜਾਂਦੇ। ਮੈਂ ਤੇ ਦੇ ਖੋਫ ਤੋਂ ਜਿਆਦਾ ਆਪਦੀ ਲਤ ਪੂਰੀ ਕਰਨ ਦਾ ਭੂਤ ਸਵਾਰ ਹੁੰਦਾ ਸੀ। ਇਸੇ ਚੱਕਰ 'ਚ ਫਰਸ਼ 'ਤੇ ਪਿਆ ਸਾਰਾ ਹੀ ਪਾਣੀ ਸਰਿਜ 'ਚ ਭਰ ਲਿਆ। ਵਿੱਚ ਹੀ ਸਾਬਣ ਆਲਾ ਤੇ ਹੋਰ ਗੰਦ-ਮੰਦ... ਵੀਹ ਐਮ. ਐਲ. ਪੂਰਾ ਭਰਕੇ ਲਗਾ ਲਿਆ ਪੱਟ ਆਲੀ ਵੱਡੀ ਨਾੜ 'ਚ। ਸਾਰੇ ਸਰੀਰ 'ਚ ਜਿਵੇਂ ਰਿੱਝਦਾ-ਰਿੱਝਦਾ ਪਾਣੀ ਚਲੇ ਗਿਆ ਹੋਵੇ। ਉਹ ਵੀ ਜਮਾਂ ਮਿਰਚਾਂ ਆਲਾ। ਆਂਢੇਂ ਮੱਚ ਗਿਆ ਸਰੀਰ। ਕੁੱਲੇ 'ਚੋਂ ਸੂਈ ਬਾਹਰ ਕੱਢਣ ਦੀ ਹੀ ਦੇਰ ਸੀ ਕਿ ਮੋਤ ਹੋਣੀ ਜਿਵੇਂ ਸ਼ੁਰੂ ਹੋ ਗਈ ਹੋਵੇ। ਸਿਰ ਵਿੱਚੋਂ ਦੀ ਜਿਵੇਂ ਕੋਈ ਲੋਹੇ ਦੀ ਸੱਬਲ (ਰਾੜ) ਕੱਢ ਰਿਹਾ ਹੋਵੇ। ਆਂਢੇਂ ਲੱਗੇ ਜਿਵੇਂ ਕੁਛ ਅੰਦਰੋਂ ਬਾਹਰ ਨਿੱਕਲ ਰਿਹੈ... ਡਮ-ਡਮ ਦੀ ਆਵਾਜ਼... ਪੜਕਣ ਤਾਂ ਜਿਵੇਂ ਰੁਕ ਗਈ ਸੀ ਜਾਂ ਫੇਰ ਤੇਜ਼ ਹੀ ਐਨੀ ਪੜਕ ਰਹੀ ਸੀ। ਸ਼ਾਇਦ ਉਹ ਢੋਲ ਦੇ ਡਮ-ਡਮ ਦੀ ਆਵਾਜ਼... ਪੜਕਣ ਦੀ ਸੀ। ਇੱਕ ਹੱਥ ਸਿਰ 'ਚ ਫੇਰਾਂ ਤਾਂ ਥੋੜ੍ਹਾ ਅਰਾਮ ਮਿਲੇ। ਦੂਜੇ ਹੱਥ ਨਾਲ ਖੂਨ ਰੋਕਿਆ ਹੋਇਆ, ਜਿੱਥੋਂ ਸੂਈ ਬਾਹਰ ਕੱਢੀ ਸੀ। ਵੱਡੀ ਨਾੜ 'ਚ ਖੂਨ ਦਾ ਪ੍ਰੈਸ਼ਰ ਐਨਾ ਹੁੰਦਾ ਕਿ ਜੇ ਅੰਗੂਠੇ ਦੇ ਜੋਰ ਨਾਲ ਨਾ ਦੱਬਿਆ ਕਰਾਂ ਤਾਂ ਖੂਨ ਦੇ ਫੁਆਰੇ ਚੱਲਣ। ਇਸ ਕਸ਼ਮ-ਕਸ਼ 'ਚ ਸਾਰੀ ਲੇਅਰ ਲਹੂ ਨਾਲ ਲੱਥ-ਪੱਥ ਹੋ ਗਈ ਸੀ।

ਡਿੱਗਦਾ-ਸੰਭਲਦਾ ਗੁਸਲਖਾਨੇ ਤੋਂ ਬਾਹਰ ਆ ਗਿਆ। ਬਾਹਰ ਬੈਠੇ ਤਾਈ ਜੀ, ਤੇਤੇ ਹੋਰਾਂ ਵੱਲ ਨੂੰ ਜਾਂਦੇ, ਖੁੱਲ੍ਹੇ ਗੇਟ ਰਾਹੀਂ ਸਾਫ ਦਿਖੇ। ਹੋਰ ਵੀ ਇੱਕ ਦੋ ਬੰਦੇ ਘਰ ਮੂਹਰੇ ਦੀ

ਲੰਘੇ। ਇੱਕ ਜੀਅ ਕਰੇ ਆਵਾਜ਼ ਮਾਰ ਲਵਾਂ ਪਰ ਡਰੀ ਵੀ ਜਾਵਾਂ, ਬਈ ਜੇ ਨਾ ਮਰਿਆ ਫੇਰ
ਕੀ ਕਹੂੰ...। ਮੇਰਾ ਤਾਂ ਸਾਰਾ ਭੇਦ ਖੁੱਲ੍ਹ ਜੂ, ਸਭ ਨੂੰ ਪਤਾ ਲੱਗ ਜੂ। ਕਿਉਂਕਿ ਮੈਨੂੰ ਅਜੇ ਵੀ ਇਹ
ਸੀ ਕਿ ਮੈਨੂੰ ਪਿੰਡ ਦੇ ਲੋਕ ਇੱਕ ਖਿਡਾਰੀ ਵਜੋਂ, ਇੱਕ ਪੜ੍ਹੇ-ਲਿਖੇ ਮੁੰਡੇ ਵਜੋਂ ਜਾਣਦੇ ਹਨ।
ਪਰ ਅਸਲ 'ਚ ਐਵੇਂ ਹੁੰਦਾ ਨਹੀਂ। ਕਿਉਂਕਿ ਬੋਡੀਆਂ ਚੰਗੀਆਂ ਗੱਲਾਂ ਬੇਸ਼ੱਕ ਨਾ ਪਤਾ ਲੱਗਣ,
ਗਲਤ ਆਦਤਾਂ ਤਾਂ ਆਪ ਦੱਸ ਦਿੰਦੀਆਂ ਨੇ ਅਵਾਜ਼ਾਂ ਮਾਰ-ਮਾਰ।

ਉਸ ਦਿਨ ਜਦੋਂ ਬੋਡੀ ਨੀਕ ਹੋਇਆ ਤਾਂ ਬਹੁਤ ਸੌਹਾਂ ਖਾਧੀਆਂ ਕਿ ਅੱਜ ਤੂੰ
ਬਾਅਦ ਇਹ ਕੰਮ ਨਹੀਂ ਕਰਨਾ। ਚਾਹੇ ਮਰ ਜਾਵਾਂ, ਪਰ ਹੱਥ ਨਹੀਂ ਲਾਉਣਾ। ਪਰ ਕਿੱਥੇ... ਇੱਕ
ਰਾਤ ਮਸਾਂ ਕੱਟੀ... ਫੇਰ ਸ਼ੁਰੂ, ਉਹੀ ਨਸ਼ਾ, ਉਹੀ ਨਰਕ... ਨਰਕ ਨਹੀਂ, ਮਹਾਂ ਨਰਕ।



ਨਰਕ ਦੇ ਉਹ ਦਿਨ

ਵਿਆਹ ਤੋਂ ਬਾਅਦ ਪ੍ਰਾਈਵੇਟ ਨੌਕਰੀ ਵੀ ਕਈ ਜਗ੍ਹਾ ਕੀਤੀ। ਪਰ ਮੈਨੂੰ ਕੋਈ
ਮਹੀਨੇ ਦੋ ਮਹੀਨੇ ਤੋਂ ਵੱਧ ਨਾ ਝੱਲ੍ਹ ਸਕਿਆ, ਕੱਢ ਕੇ ਬਾਹਰ ਮਾਰਦੇ ਸੀ।

ਦੇਸ਼ ਭਗਤ ਕਾਲਜ 'ਚ ਬਤੌਰ ਡੀ. ਪੀ ਕਮ ਹੋਸਟਲ ਵਾਰਡਨ ਦੀ ਨੌਕਰੀ ਮੈਂ ਦੋ
ਹਫ਼ਤੇ ਨਹੀਂ ਸੀ ਕਰ ਸਕਿਆ। ਇੱਕ ਸ਼ਾਮ ਰੋਟੀ ਖਾਣ ਤੋਂ ਪਹਿਲਾਂ ਇੰਜੈਕਟ ਕਰ ਲਿਆ। ਫੇਰ
ਭੁੱਲ ਗਿਆ ਨਸ਼ੇ 'ਚ ਕਿ ਮੈਂ ਕਿੱਥੇ ਹਾਂ, ਜਮਾਂ ਬੇਸ਼ੁਰਤ ਸੀ। ਪੈਂਟ ਪਾਈ ਹੋਈ ਸੀ, ਪਰ ਸ਼ਰਟ ਨਹੀਂ
ਸੀ ਪਾਈ ਹੋਈ। ਅੱਧ ਨੰਗਾ ਹੋਸਟਲ 'ਚ ਗਵਾਚਿਆ ਘੁੰਮਦਾ ਰਿਹਾ। ਸਕਿੰਚਰਟੀ ਗਾਰਡ ਨੇ
ਸ਼ਿਕਾਇਤ ਕਰਤੀ। ਬੋਡੀ ਸਮੇਂ ਬਾਅਦ ਈ ਪ੍ਰਿੰਸੀਪਲ ਸ਼ਾਲਿਨੀ ਗੁਪਤਾ ਦਾ ਭਰਾ ਚੈੱਕ ਕਰਨ
ਆ ਗਿਆ। ਮੈਂ ਮੰਨਾਂ ਨਾ ਕਿ ਮੈਂ ਕੁਝ ਕਰਿਆ, ਕੋਈ ਨਸ਼ਾ ਵਗੇਰਾ। ਡਰਾਮਾ ਕਰੀ ਜਾਵਾਂ।
ਪਰ ਕਰੀਮ ਰੰਗ ਦੀ ਪੈਂਟ ਖੂਨ ਨਾਲ ਭਿੱਜੀ, ਸਭ ਸਾਫ਼ ਕਰ ਰਹੀ ਸੀ ਕਿ ਮਾਮਲਾ ਜਿਆਦਾ ਹੀ
ਗੜਬੜ ਹੈ। ਫੇਰ ਵੀ ਮੈਂ ਨੇਫੇ ਕੋਲ ਇੱਕ ਮੇਖ ਨਾਲ ਕੱਟ ਲਗਾ ਕੇ ਉਹਨੂੰ ਮੂਰਖ ਬਣਾਇਆ
ਕਿ ਇਹ ਖੂਨ ਤਾਂ ਪੱਤੀ ਲੱਗਣ ਕਰਕੇ ਨਿੱਕਲਿਆ ਹੈ। ਜਦੋਂ ਚਲੇ ਗਏ ਤਾਂ ਮੈਂ ਉਸ
ਸਕਿੰਚਰਟੀ ਗਾਰਡ ਨੂੰ ਬੁਰਾ ਭਲਾ ਬੋਲਿਆ। ਕੁੱਟਣ ਤੱਕ ਗਿਆ। ਪਰ ਉਹ ਸਿਆਣਾ ਸੀ,
ਤਾਂ ਬੱਚਤ ਰਹਿ ਗੀਂ।

ਦੂਜੇ ਦਿਨ ਜਦੋਂ ਮੈਨੂੰ ਪ੍ਰਿੰਸੀਪਲ ਦੇ ਦਫ਼ਤਰ ਬੁਲਾਇਆ ਤਾਂ ਮੈਂ ਮੁੱਕ ਗਿਆ। ਪਰ
ਜਿਹੜੀ ਰਾਤ ਨੂੰ ਤਲਾਸ਼ੀ 'ਚ ਨਿਡਲ (ਸੂਈ) ਮਿਲੀ ਸੀ, ਉਹ ਉਹਨਾਂ ਨੇ ਰੈਸਟੀਕੋਟ ਆਰਡਰ
ਦੇ ਨਾਲ ਫੜਾ 'ਤੇ। ਇਹ ਵੀ ਦੱਸਤਾ ਕਿ ਤੇਰੀ ਵਾਈਫ਼ ਕਰਕੇ ਰਾਤ ਤੇਨੂੰ ਹੋਸਟਲੋਂ ਬਾਹਰ ਨਹੀਂ
ਸੁੱਟਿਆ, ਨਹੀਂ ਤਾਂ ਕੋਈ ਹੋਰ ਹੁੰਦਾ ਰਾਤ ਹੀ ਭਜਾ ਦੇਣਾ ਸੀ ਜਾਂ ਪੁਲਸ ਨੂੰ ਫੜਾ ਦੇਣਾ ਸੀ।
ਜਦੋਂ ਮੈਂ ਬਾਹਰ ਨਿੱਕਲਿਆ ਤਾਂ ਦਰਵਾਜ਼ੇ ਕੋਲ ਅੰਮ੍ਰਿਤ ਖੜ੍ਹੀ ਅੱਖਾਂ ਭਰੀਂ। ਬੇਚਾਰੀ ਨੂੰ ਇੱਕ
ਵਾਰ ਫੇਰ ਬਹੁਤ ਬੇਇੱਜ਼ਤ ਹੋਣਾ ਪਿਆ ਮੇਰੇ ਕਰਕੇ। ਉਹ ਕਈ ਦਿਨ ਤੋਂ ਆਪਣੇ ਪੈਕਿਆਂ ਤੋਂ
ਆ-ਜਾ ਰਹੀ ਸੀ, ਜਿੱਦਣ ਦੀ ਮੈਂ ਰਾਤ ਆਲੀ ਡਿਊਟੀ ਕਰਨੀ ਸ਼ੁਰੂ ਕੀਤੀ ਸੀ। ਇਹ ਕੋਈ
ਚੋਥਾ ਜਾਂ ਪੰਜਵਾਂ ਦਿਨ ਹੋਣੇ। ਮੇਰਾ ਹੱਥ ਫੜ ਕੇ "ਰਾਤ ਬੋਨੂੰ ਡੈਡੀ ਮਿਲ ਕੇ ਗਏ ਨੇ ਚਿੱਦੋ ਤਾਂ
ਠੀਕ ਤੀ। ਫੇਰ ਕੀ ਅੱਗ ਲੱਗ ਚੱਲੀ ਤੀ।" ਕਹਿ ਕੇ ਉਹਨੇ ਨਾਲੇ ਅੱਖਾਂ 'ਚ ਰੋਕੇ ਹੋਏ ਹੱਥ
ਫੱਫ ਤੇ, ਨਾਲੇ ਮੇਰਾ ਹੱਥ। "ਤੂੰ ਨਹੀਂ ਸੁਧਰਨਾ, ਤੇਰੀਆਂ ਅੱਖਾਂ 'ਚ ਭੋਰਾ ਪਛਤਾਵਾ ਨਹੀਂ।"
ਕਹਿਕੇ ਉਹ ਦਫ਼ਤਰ 'ਚ ਚਲੀ ਗਈ।

ਆਪਾਂ ਚੁੱਪ ਰਹੇ। ਕੁਛ ਬੋਲਣ ਜੋਗੇ ਹੋ ਵੀ ਨਹੀਂ ਸੀ। ਦੂਜੇ ਦਿਨ ਸਟਾਫ਼ ਆਲੇ ਉਹਨੂੰ
ਮੇਰੀ ਰਾਤ ਦੀ ਹਰਕਤ ਬਾਰੇ ਪੁੱਛਣ ਤਾਂ ਉਹ ਰੋਈ ਜਾਵੇ। ਫੇਰ ਬੇਇੱਜ਼ਤੀ ਮਹਿਸੂਸ ਕਰਦੀ,
ਬੇਚਾਰੀ ਅੱਧੀ ਛੁੱਟੀ ਲੈ ਕੇ ਪੈਕੇ ਘਰ ਚਲੀ ਗਈ।

ਬਹੁਤ ਦੇਣਦਾਰ ਹਾਂ ਮੈਂ ਇਸ ਕੁੜੀ ਦਾ। ਜਿਹੜੀ ਮੇਰਾ ਸਾਥ ਦਿੰਦੀ ਰਹੀ ਨਹੀਂ
ਤਾਂ...

ਨਾਭੇ ਕੋਲ ਬੀਨਾਹੇੜੀ ਪਿੰਡ ਇੱਕ ਸਕੂਲ 'ਚ ਨੌਕਰੀ ਮਿਲ ਗਈ। ਪੈਂਤੀ ਸੌ ਰੁਪਏ
ਮਹੀਨਾ ਬਤੌਰ ਡੀ. ਪੀ. ਮਾਸਟਰ। ਵੈਸੇ ਇਹ ਨੌਕਰੀ ਵੀ ਡੈਡੀ (ਸਹੁਰਾ ਸਾਥ) ਨੇ ਹੀ ਦਵਾਈ
ਸੀ।

ਤਿੰਨ ਮਹੀਨੇ ਹੈਂਡਬਾਲ ਦੀ ਪਰੈਕਟਿਸ ਕਰਵਾਈ 14 ਸਾਲ ਤੋਂ ਘੱਟ ਮੁੰਡੇ ਕੁੜੀਆਂ
ਦੀਆਂ ਟੀਮਾਂ ਪਹਿਲੇ ਨੰਬਰ 'ਤੇ ਰਹੀਆਂ। ਪੂਰੀ ਚੜ੍ਹਾਈ ਸਕੂਲ 'ਚ...। ਸਕੂਲ ਮਾਲਕ ਨੇ
ਡੈਡੀ ਨੂੰ ਫੋਨ ਕਰਕੇ ਮੇਰੀ ਤਾਰੀਫ਼ ਵੀ ਕੀਤੀ। ਮੈਂ ਵੀ ਪੂਰੀਆਂ ਫੁਕਰੀਆਂ ਮਾਰੀਆਂ। ਪਰ ਜਿਸ
ਦਿਨ 17 ਸਾਲ ਤੋਂ ਘੱਟ ਮੁੰਡੇ - ਕੁੜੀਆਂ ਦਾ ਫਾਈਨਲ ਮੈਚ ਸੀ, ਉਦਨ ਮੈਥੋਂ ਮੌਕੇ 'ਤੇ
ਪਹੁੰਚਿਆ ਈ ਨਾ ਗਿਆ। ਚਹਿਲ ਅੱਡੇ 'ਚੋਂ ਸਮਾਨ ਲੈ ਕੇ, ਭਾਦਸੋਂ ਬੀੜ ਦੇ ਸ਼ੁਰੂ 'ਚ ਇੱਕ
ਬੰਦ ਪਈ ਫੈਕਟਰੀ 'ਚ ਜਾ ਵੱਡਿਆ।

ਸਮਾਂ ਸੀ ਸੱਤ ਵਜੇ ਦਾ। ਉਦੋਂ ਇਹ ਫੈਕਟਰੀ ਈ ਮੇਰਾ ਅੱਡਾ ਬਣ ਗਈ ਸੀ। ਆਉਂਦੇ
ਜਾਂਦੇ ਐਥੇ ਈ ਨਸ਼ਾ ਪੱਤਾ ਕਰਦਾ ਸੀ। ਟੀਕਾ ਲਗਾਉਂਦੇ ਨੂੰ, ਨਾੜਾਂ ਲੱਭਦੇ ਨੂੰ ਦੋ ਘੰਟੇ ਲੰਘ
ਗਏ, ਮਸਾਂ ਕਿਤੇ ਕਾਮਜਾਬੀ ਮਿਲੀ। ਫੇਰ ਲਾਲਚ ਦੇ ਮਾਰੇ ਅਤੇ ਦੁਬਾਰਾ ਨਾੜ ਨਾ ਲੱਭਣ ਦੇ
ਡਰ ਨੇ ਜ਼ਿਆਦਾ ਮਾਤਰਾ 'ਚ ਲਵਾਤਾ। ਟੱਲੀ ਹੋਏ ਨੂੰ ਚਾਬੀ ਨਾ ਲੱਭੀ। ਭਟਕਦਾ ਰਿਹਾ
ਇੱਧਰ-ਉੱਧਰ ਪੂਰੇ ਬਾਰਾਂ ਵਜੇ ਤੱਕ। ਜਦੋਂ ਨਸ਼ਾ ਘਟਿਆ ਤਾਂ ਪਤਾ ਲੱਗਿਆ ਕਿ ਚਾਬੀ ਤਾਂ
ਮੋਟਰਸਾਈਕਲ ਦੀ ਟੂਲ ਨੂੰ ਲੱਗੀ ਹੋਈ ਐ, ਜਿੱਥੇ ਸਰਿੰਜ ਲਕੋਈ ਹੁੰਦੀ ਸੀ। ਸਮਾਨ ਕੱਢਣ
ਲੱਗੇ ਤੋਂ ਵਿੱਚ ਰਹਿ ਗਈ। ਮੁੜ ਕੇ ਬੋਲੇ ਜਿਹੇ ਹੋਏ ਨੂੰ ਪਤਾ ਨਾ ਲੱਗਿਆ, ਬਹੁਤ ਬੁਰਾ ਹਾਲ
ਸੀ।

ਉਧਰ ਟੀਮਾਂ ਦੋਵੇਂ ਹਾਰਗਈਆਂ ਸੀ। ਸਕੂਲ ਆਲੇ ਬਹੁਤ ਗੁੱਸੇ ਸਨ। ਮੈਂ ਬਹਾਨਾ
ਲਗਾਤਾ ਕਿ ਨਾਕੇ 'ਤੇ ਪੁਲਸ ਨੇ ਟਾਈਮ ਲਗਾਤਾ ਹੈਲਮਟ ਨਹੀਂ ਸੀ ਲਈ ਹੋਈ। ਪਰ ਦੂਜੇ
ਦਿਨ ਫੋਨ ਆ ਗਿਆ ਕਿ ਤੁਸੀਂ ਕੱਲ੍ਹ ਸਕੂਲ ਨਾ ਆਇਓ। ਸਕੂਲ ਆਲਿਆਂ ਨੂੰ ਮੇਰੇ ਨਸ਼ੇ ਪੱਤੇ
ਦਾ ਪਤਾ ਚੱਲ ਗਿਆ ਸੀ ਸ਼ਾਇਦ। ਮਾੜੀ ਕਿਸਮਤ ਨੂੰ ਸਕੂਲ ਮਾਲਕ ਡੈਡੀ ਨੂੰ ਮਿਲ ਗਏ।
ਉਹਨਾਂ ਨੇ ਸਭ ਕੁਝ ਦੱਸਤਾ ਸੀ, ਡੈਡੀ ਵੀ ਬੇਚਾਰੇ ਬਹੁਤ ਸ਼ਰਮਿੰਦਾ ਹੋਏ।

ਬਹੁਤ ਬੁਰਾ ਹਾਲ ਸੀ। ਘਰ ਆਲੀ ਕਮਾ ਰਹੀ ਸੀ, ਮੈਂ ਖਾ ਰਿਹਾ ਸੀ। ਅਮਲ ਤੋਂ
ਜਿਆਦਾ ਮੈਂ ਇਸ ਫੀਲਿੰਗ 'ਚ ਫਸ ਗਿਆ ਕਿ ਮੈਂ ਬੇਕਾਰ ਹਾਂ, ਨਿਕੰਮਾ ਹਾਂ। ਹੀਣ ਭਾਵਨਾ 'ਚ
ਫਸੇ ਨੇ ਮਿੱਲ 'ਚ ਨੌਕਰੀ ਕਰ ਲਈ। ਉੱਥੇ ਇੱਕ ਰਿਸ਼ਤੇਦਾਰ ਮੁੰਡਾ, ਮਿੱਲ ਮਾਲਕ ਦਾ
ਡਰਾਈਵਰ ਸੀ। ਉਸੇ ਦੇ ਕਹਿਣ 'ਤੇ ਹੀ ਮੈਨੂੰ ਇਹ ਨੌਕਰੀ ਮਿਲੀ ਅਤੇ ਮਿੱਲ ਦੀ ਬਣ ਰਹੀ
ਚਾਰ ਦਿਵਾਰੀ ਦਾ ਸੁਪਰਵਾਈਜ਼ਰ ਬਣਾਤਾ। ਉਹਨਾਂ ਨੇ ਵੀ ਜਵਾਬ ਦੇਤਾ ਇੱਕ ਮਹੀਨੇ ਦੀ
ਤਨਖ਼ਾਹ ਦੇ ਕੇ। ਕਹਿੰਦੇ, "ਤੂੰ ਸਾਡੇ ਲਈ ਵੀ ਅਤੇ ਸਮਾਜ ਲਈ ਵੀ ਹਾਨੀਕਾਰਕ ਐ।"

ਸ਼ਰਾਰਤੀ ਤੱਤ/240

ਅਸਲ 'ਚ ਇੱਕ ਦਿਨ ਛੁੱਟੀ ਸਮੇਂ ਮੀਂਹ ਪੈਣ ਲੱਗ ਪਿਆ। ਇਹ ਬਿਹਾਰੀ ਮਜ਼ਦੂਰ
ਗਰਮੀ-ਸਰਦੀ ਤਾਂ ਸਹਾਰ ਲੈਂਦੇ ਨੇ ਪਰ ਮੀਂਹ ਦੀ ਕਣੀ ਨੂੰ ਪੈਣ ਦਿੰਦੇ, ਪਿੰਡੇ ਉੱਤੇ। ਉਦਨ
ਮੈਂ ਕਿਸੇ ਨਵੇਂ ਬਣੇ ਠੀਹੇ 'ਤੇ ਆਪਣਾ ਨਸ਼ਾ ਪੂਰਾ ਕਰ ਰਿਹਾ ਸੀ। ਮਜ਼ਦੂਰ ਭਈਏ ਸਮਾਨ ਉੱਥੇ
ਈ ਛੱਡ ਕੇ ਭੱਜ ਗੇ, ਜਦੋਂ ਕਣੀਆਂ ਸ਼ੁਰੂ ਹੋਈਆਂ। ਮੈਂ ਵੀ ਟੈਟ ਹੋ ਕੇ ਘਰ ਚਲੇ ਗਿਆ।

ਦੂਜੇ ਦਿਨ ਮਿੱਲ ਮਾਲਕ ਨੇ ਅੱਖਾਂ ਦਿਖਾਈਆਂ। ਬੋਲਿਆ ਉਹ ਇਵੇਂ, ਜਿਵੇਂ ਮੈਂ
ਕੋਈ ਚੋਰ ਹੋਵਾਂ। ਜਿਵੇਂ ਰੰਗੇ-ਹੱਥੀਂ ਫੜਿਆ ਗਿਆ ਹੋਵਾਂ। ਬੇਸ਼ੱਕ ਨਸ਼ੇ ਨੇ ਬੁਰਾ ਹਾਲ ਕਰ
ਰੱਖਿਆ ਸੀ, ਹਾਲਾਤ ਬਦ ਤੋਂ ਬਦਤਰ ਹੋ ਚੁੱਕੇ ਸਨ ਪਰ ਕਿਤੇ ਨਾ ਕਿਤੇ ਮੇਰੇ ਅੰਦਰਲਾ
'ਮੰਗਾ' ਅਜੇ ਜਿਉਂਦਾ ਸੀ, "ਜੀ, ਜਿਹੜਾ ਨੁਕਸਾਨ ਹੋਇਆ ਮੇਰੀ ਤਨਖ਼ਾਹ 'ਚੋਂ ਕੱਟ ਲਵੋ ਤੇ
ਕੋਈ ਹੋਰ ਬੰਦਾ ਲੱਭ ਲਵੋ।" ਮੇਰੀਆਂ ਲਾਲ ਅੱਖਾਂ ਦੇਖ ਉਹ ਲਾਲਾ ਸ਼ਾਂਤ ਹੋ ਗਿਆ।

ਜਦੋਂ ਹਿਸਾਬ-ਕਿਤਾਬ ਕਰਕੇ ਕਮਰੇ 'ਚੋਂ ਬਾਹਰ ਆਇਆ ਤਾਂ ਗੇਟ 'ਤੇ ਉਹੀ
ਰਿਸ਼ਤੇਦਾਰ ਖੜ੍ਹਾ, ਜੋ ਉਸ ਲਾਲੇ ਦਾ ਡਰਾਈਵਰ ਸੀ। ਮੋਟਰਸਾਈਕਲ ਦੀ ਕਿੱਕ ਮਾਰੀ ਤਾਂ
ਉਹ ਮੇਰੇ ਕੋਲ ਆ ਕੇ ਕਹਿੰਦਾ, "ਕਾਲੇ, ਤੂੰ ਉਹੀ ਮੰਗਾ ਏਂ, ਜੀਹਨੇ ਪਟਿਆਲੇ ਐਨੀ ਚੜ੍ਹਾਈ
ਕਰੀ ਰੱਖੀ ਸੀ। ਬੋਡਾ ਤਾਂ ਯਾਰ 'ਠੱਗ ਸਟਾਈਲ' ਕਿੰਨਾ ਮਸ਼ਹੂਰ ਸੀ। ਹੁਣ ਦੇਖ ਆਪਣੀ
ਹਾਲਤ, ਕੋਈ ਯਕੀਨ ਨਹੀਂ ਕਰ ਸਕਦਾ।" ਉਸਦੇ ਕਹੇ ਬੋਲਾਂ, ਹਲੂਣਾ ਜਿਹਾ ਮਾਰਿਆ। ਪਰ
ਫੇਰ ਦਿਮਾਗ 'ਚ ਹਵਾਲਾਤ ਦਾ ਡਰ ਵੀ ਆ ਗਿਆ ਕਿ ਉੱਥੇ ਸਮਾਨ ਨੂੰ ਮਿਲਣਾ... ਐਥਾ
ਹੋਜ਼ੂ। ਤੋੜ ਦਾ ਡਰ ਗੋਲੀ ਦੇ ਡਰ ਤੋਂ ਵੀ ਜ਼ਿਆਦਾ ਲੱਗਦਾ ਸੀ। ਉਹ ਰਿਸ਼ਤੇਦਾਰ ਮੁੰਡਾ ਸਾਡੇ
ਕੋਲ ਬਹੁਤ ਵਾਰੀ ਰਹਿ ਕੇ ਆਇਆ ਸੀ ਹੋਸਟਲ 'ਚ...

ਬਸ ਫੇਰ ਰਗਾਂ 'ਚ ਦੌੜੀ ਬੋੜ੍ਹੀ ਜਿਹੀ ਅਣਖ ਨੂੰ, ਸੂਈ ਨਾਲ ਸ਼ਾਂਤ ਕਰ ਲਿਆ।

ਹੁਣ ਸੋਚਦਾ, ਬਈ ਜਿੱਡੀ ਮਰਜ਼ੀ ਅਣਖ ਹੋਵੇ ਬੰਦੇ 'ਚ, ਪਰ ਨਸ਼ੇ ਦੀ ਗੁਲਾਮੀ
ਪਾਲਤੂ ਕੁੱਤੇ ਵਾਂਗ ਗਲ 'ਚ ਪਟਾ ਪਾ ਲੈਂਦੀ ਹੈ। ਨਹੀਂ ਤਾਂ ਉਸ ਲਾਲੇ ਨੂੰ ਘੜੀਸ ਕੇ ਸੜਕ
'ਤੇ ਨਾ ਲਿਆਂਦਾ ਹੁੰਦਾ। ਬਹੁਤ ਮਾੜਾ ਸਮਾਂ ਦਿਖਾਇਆ ਇਸ ਦਲਦਲ ਨੇ।

ਐਥੇ ਵੀ ਪਤਾ ਨਈਂ ਮੈਂ ਕਿਵੇਂ ਬਚ ਗਿਆ।

ਉਦੋਂ ਅਸੀਂ ਫਤਿਹਗੜ੍ਹ ਸਾਹਿਬ ਰਹਿਣ ਲੱਗ ਪਏ ਸੀ, ਸ਼੍ਰੋਮਣੀ ਕਮੇਟੀ ਦੇ ਬਣੇ
ਫਲੈਟਾਂ 'ਚ। ਅੰਮ੍ਰਿਤ ਨੂੰ ਬਾਬਾ ਬੰਦਾ ਸਿੰਘ ਬਹਾਦਰ ਕਾਲਜ 'ਚ ਨੌਕਰੀ ਮਿਲ ਗਈ ਸੀ। ਪੁਰਾਣੇ
ਕਾਲਜ 'ਚ ਮੈਂ ਬਦਨਾਮੀ ਹੀ ਐਨੀ ਕਰਵਾਤੀ ਸੀ ਬੇਚਾਰੀ ਦੀ ਕਿ ਉਹ ਠੁੱਕ ਜਿਹੀ ਨਹੀਂ ਸੀ
ਰਹੀ। ਹੀਣਤਾ ਮਹਿਸੂਸ ਕਰਦੀ ਰਹਿੰਦੀ, ਸੌ ਨੌਕਰੀ ਈ ਛੱਡ ਆਈ।

ਸਰਕਾਰੀ ਸਕੂਲ 'ਚ ਵੀ ਇੱਕ ਵਾਰੀ ਤਾਂ ਸਵੇਰ ਦੀ ਸਭਾ ਕਰਵਾ ਕੇ ਬਾਬਰੂਮ 'ਚ
ਅਜਿਹਾ ਵੜਿਆ ਕਿ ਸਾਰਾ ਦਿਨ ਹੀ ਖੌਜਲੀ ਗਿਆ, ਨਾੜ ਹੀ ਨਾ ਲੱਭੀ। ਅੱਧੀ ਛੁੱਟੀ ਤੱਕ
ਅੰਦਰ ਹੀ ਰਿਹਾ। ਨਾੜ ਲੱਭਦੀ ਵੀ ਕਿਵੇਂ? ਹੁਣ ਤਾਂ ਪੱਟ ਆਲੀਆਂ ਵੱਡੀਆਂ ਨਾੜਾਂ ਵੀ
ਬੰਦ ਹੋ ਚੁੱਕੀਆਂ ਸਨ।

ਸ਼ਰਾਰਤੀ ਤੱਤ/241

ਸਾਲ ਪਹਿਲਾਂ ਜਦੋਂ ਅੰਮ੍ਰਿਤ ਰੁੱਸ ਕੇ ਪੇਕੇ ਚਲੀ ਗਈ ਸੀ ਤਾਂ ਮੈਥੋਂ ਦੋਵੇਂ ਪੱਟਾਂ ਦੀਆਂ ਨਾੜਾਂ ਬੰਦ ਹੋ ਗਈਆਂ ਸੀ। ਸਹੀ ਟੀਕਾ ਨਾ ਲੱਗਣ ਕਰਕੇ 'ਪੱਸ' (ਪੀਕ) ਪੈ ਗਈ ਸੀ। ਕਹਿਣ ਤੋਂ ਭਾਵ ਟੀਕੇ ਪੱਕ ਗਏ ਸਨ। ਡਾਕਟਰ ਕਿੰਨੀ ਈ ਲੰਬੀ ਪੱਟੀ, ਦਵਾਈ ਨਾਲ ਲਬੇੜਕੇ ਪੱਕੇ ਹੋਇਆਂ ਟੀਕਿਆਂ ਦੀਆਂ ਖੱਡਾਂ 'ਚ ਪਾ ਦਿਆ ਕਰੇ... ਤਿੰਨ-ਚਾਰ ਮਹੀਨੇ 'ਚ ਮਸਾਂ ਬੋਝਾ ਠੀਕ ਹੋਏ ਸੀ। ਘਰਦਿਆਂ ਨੂੰ ਖੂਨ ਬੋਲਕੇ ਸੱਚ ਜਚਾਤਾ ਕਿ ਮੇਰੇ ਤਾਂ 'ਓਲਮੇ' ਪੱਕ ਗਏ ਹਨ।

'ਓਲਮੇ' ਮੇਰੇ ਛੋਟੇ ਹੁੰਦੇ ਦੇ ਨਿੱਕਲਦੇ ਹੁੰਦੇ ਸੀ ਕੁੱਲਿਆਂ 'ਚ ਜਾਂ ਕੱਛਾਂ 'ਚ। ਜਿਵੇਂ ਨਾੜ ਜਿਹੀ ਫੁੱਲੀ ਹੋਵੇ... ਗਟੋਲੀ ਜਿਹੀ ਬਣ ਜਾਂਦੀ ਸੀ। ਮੱਠੀ-ਮੱਠੀ ਦਰਦ ਹੁੰਦੀ ਰਹਿੰਦੀ। ਕਈ ਵਾਰ ਬੋਝਾ ਬਹੁਤ ਬੁਖਾਰ ਵੀ ਚੜ੍ਹ ਜਾਂਦਾ। ਆਮ ਕਰਕੇ ਇਹ ਤਾਂ ਈ ਨਿੱਕਲਦੇ ਜੋ ਪੈਰ 'ਤੇ ਜਾਂ ਹੱਥ ਉੱਤੇ ਸੱਟ ਵੱਜੀ ਹੁੰਦੀ ਜਾਂ ਠੋਕਰ ਵੱਜ ਕੇ ਜਾਂ ਕੋਈ ਜਖ਼ਮ ਪੱਕ ਗਿਆ ਹੁੰਦਾ।

ਉਸ ਦਿਨ ਸਕੂਲ ਦੇ ਬਾਥਰੂਮ 'ਚ ਵੀ ਬਹੁਤ ਜ਼ੋਰ ਲਾਇਆ ਸੀ ਕਿ ਸਰਿੰਜ ਦੀ ਸੂਈ ਨਾੜ ਤੱਕ ਪਹੁੰਚ ਜਾਵੇ। ਕਦੇ ਏਧਰਲੇ ਪਾਸੇ, ਕਦੇ ਓਧਰਲੇ। ਵਾਰ-ਵਾਰ ਕੋਸ਼ਿਸ਼ ਕਰ ਰਿਹਾ ਸੀ ਪਰ ਗੱਲ ਨਾ ਬਣੀ। ਕਾਹਲੀ-ਕਾਹਲੀ 'ਚ ਜ਼ਿਆਦਾ ਧੱਕਾ ਕੀਤਾ ਤਾਂ ਸਰੋਂ ਸੂਈ ਵਿੱਚ ਹੀ ਟੁੱਟ ਗੀ। ਐਨਾ ਸ਼ੁਕਰ ਮਾਸ ਦੇ ਵਿੱਚ ਨਾ ਰਹਿ ਗੀ। ਬਹੁਤ ਔਖੀ ਖਿੱਚੀ, ਪਰ ਨਿੱਕਲ ਗਈ।

ਬਹੁਤ ਔਖੀ ਘੜੀ ਹੁੰਦੀ ਸੀ ਓਹੋ, ਜਦੋਂ ਟੀਕਾ ਨਾ ਲੱਗਣਾ, ਤੇ ਉੱਪਰੋਂ ਸਮਾਂ ਹੋਈ ਜਾਣਾ। ਡਰ ਲੱਗਣਾ, ਬਈ ਕੋਈ ਅੰਦਰ ਨਾ ਆ ਜਾਵੇ। ਕਈ ਵਾਰ ਤਾਂ ਦਰਵਾਜ਼ੇ ਅੰਦਰੋਂ ਬੰਦ ਵੀ ਨਹੀਂ ਸੀ ਹੁੰਦੇ। ਖਾਸ ਕਰਕੇ ਸਰਕਾਰੀ ਬਾਥਰੂਮਾਂ ਦੇ। ਮੈਂ ਸੋਚਦਾ ਹੁੰਨੈ ਕਿ ਅੱਜ ਉਹਨਾਂ ਬਾਥਰੂਮਾਂ 'ਚ ਮੈਥੋਂ ਇੱਕ ਮਿੰਟ ਨਹੀਂ ਖੜ੍ਹਾ ਹੁੰਦਾ, ਐਨਾ ਗੰਦਾ ਮੁਸ਼ਕ ਮਾਰਦਾ ਹੁੰਦੇ। ਕੋਲੋਂ ਦੀ ਲੰਘਣਾ ਵੀ ਔਖਾ ਹੁੰਦੇ, ਪਰ ਉਦੋਂ ਸਾਰਾ-ਸਾਰਾ ਦਿਨ ਈ ਉੱਥੇ ਲੰਘ ਜਾਂਦਾ ਸੀ।

ਸੱਚੀਂ ਜੇ ਕਿਤੇ ਨਰਕ ਹੈ ਤਾਂ ਮੇਰੇ ਵਰਗੇ ਦੀ ਜ਼ਿੰਦਗੀ 'ਚ ਹੀ ਹੁੰਦਾ ਸੀ। ਸ਼ਾਇਦ ਨਰਕ ਤੋਂ ਵੀ ਮਹਾਂ ਨਰਕ।

ਜਿਹੇ ਜਿਹੇ ਹਾਲਾਤ ਮੇਰੇ ਸਨ, ਐਥੇ ਵੀ ਦਰਸ਼ਨ ਸਰ ਬੀ.ਪੀ.ਓ. ਅਤੇ ਬਾਗੀ ਅਧਿਆਪਕ ਜੋ ਡੋਪੋਟੇਸ਼ਨ 'ਤੇ ਕੰਮ ਕਰਦੇ ਸਨ, ਉਹਨਾਂ ਕਰਕੇ ਬਚਿਆ ਰਿਹਾ। ਉਦੋਂ ਸਕੂਲ 'ਚ ਤਾਂ ਮੈਂ ਇਕੱਲਾ ਈ ਅਧਿਆਪਕ ਸੀ, ਪਰ ਬਲਾਕ ਦਾ ਦਫ਼ਤਰ ਉਸੇ ਇਮਾਰਤ 'ਚ ਚੱਲਣ ਕਰਕੇ ਸੋਹਣੀ ਰੋਣਕ ਰਹਿੰਦੀ। ਨਹੀਂ ਤਾਂ ਕਈ ਵਾਰ ਮੈਂ ਆਪਣਾ ਸਮਾਨ ਲੈਣ ਗਿਆ ਕਿੰਨਾ-ਕਿੰਨਾ ਚਿਰ ਮੁੜਦਾ ਈ ਨਾ। ਖਾਲੀ ਸਕੂਲ ਦੀ ਜੇ ਕੋਈ ਸ਼ਿਕਾਇਤ ਕਰ ਦਿੰਦਾ ਤਾਂ ਕੰਮ ਖ਼ਰਾਬ ਹੋ ਜਾਣਾ ਸੀ। ਨੌਕਰੀ ਵੀ ਜਾ ਸਕਦੀ ਸੀ।

ਖ਼ੈਰ!! ਪੰਨਵਾਦ ਉਹਨਾਂ ਦਾ ਜਿਨ੍ਹਾਂ ਨੇ ਸ਼ਿਕਾਇਤ ਨਾ ਕੀਤੀ।



ਕੁੰਭੀ ਨਰਕ

2007 ਦੇ ਅਖੀਰ ਅਤੇ 2008 ਦੇ ਸ਼ੁਰੂ ਦੀ ਗੱਲ ਹੈ, ਸਹੀ ਤਰੀਕ ਮੇਰੇ ਯਾਦ ਨਹੀਂ। ਸਰਕਾਰੀ ਨੌਕਰੀ ਸੀ। ਉਦੋਂ ਤਨਖ਼ਾਹ ਵੀ ਵਧੀਆ ਮਿਲਣ ਲੱਗ ਪਈ ਸੀ। ਹੌਸਲਾ ਵੀ ਵੱਧ ਗਿਆ ਸੀ। ਮਹਿਸੂਸ ਐਵੇਂ ਦਾ ਹੋ ਰਿਹਾ ਸੀ। ਜਿਵੇਂ ਗਟਰ 'ਚੋਂ ਨਿੱਕਲਕੇ, ਗਾਰਾ ਜਿਹਾ ਉਤਾਰਤਾ ਹੋਵੇ। ਜਿਵੇਂ ਕਈ ਮਹੀਨਿਆਂ ਬਾਅਦ ਜਮਾਨਤ ਮਿਲੀ ਹੋਵੇ, ਕਾਲ-ਕੋਠੜੀ 'ਚੋਂ... ਕੁਛ-ਕੁਛ ਵਧੀਆ ਲੱਗ ਰਿਹਾ ਸੀ। ਪੈਸੇ ਕੋਲ ਰਹਿਣ ਲੱਗ ਪਏ ਸਨ।

ਅਸਲ 'ਚ ਤਨਖ਼ਾਹ ਨਾਲੋਂ ਵੀ ਮੈਨੂੰ, ਮੇਰੇ ਬੇਟੇ ਹੋਏ ਵਜੂਦ 'ਚ ਹੋ ਰਹੀ ਵਾਪਸੀ ਜ਼ਿਆਦਾ ਵਧੀਆ ਲੱਗ ਰਹੀ ਸੀ। ਮੈਂ ਹੁਣ ਸੁਧਰ ਗਿਆ ਸੀ। ਇੱਜਤ ਹੋਣੀ ਸ਼ੁਰੂ ਹੋ ਗਈ। ਸਾਰੇ ਰਿਸ਼ਤੇਦਾਰ... ਯਾਰ-ਦੋਸਤ ਕਹਿਣ ਲੱਗ ਪਏ ਕਿ "ਮੰਗਾ ਹੁਣ ਬੰਦਾ ਬਣ ਗਿਆ ਹੈ। ਹੁਣ ਅੱਖਾਂ ਖੋਲ੍ਹ ਕੇ ਰੱਖਦੇ... ਹੁਣ ਝੂਲੇ ਨੂੰ ਖਾਂਦਾ।"

ਪਰ ਅਸਲ ਸੁਧਾਰ ਨੂੰ ਸੀ ਹੈਗਾ। ਇਹ ਤਾਂ ਨਕਾਬ ਸੀ ਜੋ ਹੁਣ ਚੜ੍ਹਾ ਲਿਆ ਗਿਆ ਸੀ। ਜਾਂ ਫੇਰ ਇਹ ਕਹਿਣਾ ਜ਼ਿਆਦਾ ਸਹੀ ਰਹੇਗਾ ਕਿ ਮਜ਼ਬੂਰੀ ਵੱਸ, ਸੁਧਾਰ ਦਾ ਗਲਾਫ਼ ਆਪਣੇ-ਆਪ ਚੜ੍ਹ ਗਿਆ ਸੀ। ਇਹ ਧੋਖਾ ਸੀ ਸਭ ਨਾਲ ਅਤੇ ਆਪਣੇ-ਆਪ ਨਾਲ। ਚਾਰਾ ਵੀ ਨਹੀਂ ਸੀ ਕੋਈ, ਕਿਉਂਕਿ ਜ਼ਿੰਦਗੀ ਦੀ ਰਜਾਈ 'ਚ ਹੁਣ ਨਗੀਦੀ ਜਾਣ ਜੋਗੀ ਨਹੀਂ ਸੀ ਰਹੀ। ਖਿੱਲਰ ਰਹੀ ਸੀ ਗਲੀਆਂ-ਨਾਲੀਆਂ 'ਚ...। ਵੱਡੇ-ਵੱਡੇ ਮਘੇਰੇ ਹੋ ਚੁੱਕੇ ਸਨ... ਲੱਗੜ ਦੇ ਰੁਗ ਬਾਹਰ ਨੂੰ ਝਾਕ ਰਹੇ ਸਨ। ਪਰ ਇਸ ਨਕਲੀ ਜਿਹੇ, ਬੇਟੇ ਜਿਹੇ ਸੁਧਾਰ ਦੇ ਗਲਾਫ਼ ਨੇ ਇੱਕ ਵਾਰ ਢਕ ਤਾਂ ਦਿੱਤੀ ਸੀ ਜ਼ਿੰਦਗੀ। ਪਰ ਇਹ ਗਲਾਫ਼ ਵੀ ਤਾਂ ਆਪਣੇ ਆਪ ਹੀ ਚੜ੍ਹਿਆ ਸੀ। ਨਕਲੀ ਤਾਂ ਨਕਲੀ ਈ ਹੁੰਦੇ। ਉਹਨੇ ਉੱਤਰਨਾ ਈ ਸੀ।

ਮੈਂ ਰੋਜ਼ਾਨਾ ਵਾਂਗ ਜਲਦੀ ਉੱਠਿਆ ਪੂਰੀ ਠੰਡ ਪਵੇ। ਬਾਥਰੂਮ 'ਚ ਨਸ਼ੇ ਦੀ ਪੂਰਤੀ ਕਰਕੇ ਫਲੈਟ ਤੋਂ ਬੱਲੇ ਉੱਤਰਿਆ। ਇੱਕ ਕਿਸਮ ਦੀ ਇਹ ਮੇਰੀ ਰੁਟੀਨ ਜਿਹੀ ਬਣ ਗਈ ਸੀ। ਪੌੜੀਆਂ ਉੱਤਰਦੇ ਈ ਨੌਰਫਿਨ ਦਾ ਸਵਾਦ ਮੇਰੇ ਗਲੇ 'ਚ ਆ ਗਿਆ ਸੀ। ਟੀਕਾ ਲੱਗਦੇ ਸਾਰ ਨੌਰਫਿਨ ਦਾ ਸਵਾਦ ਗਲ 'ਚ ਆਉਣਾ ਵੀ ਇੱਕ ਸਵਾਦ ਸੀ, ਇੱਕ ਮਜ਼ਾ ਸੀ। ਇਸੇ ਮਜ਼ੇ ਕਰਕੇ ਸਾਰੀ ਦਿਹਾੜੀ ਟੀਕੇ ਦਾ ਸਵਾਦ ਲਈ ਜਾਣ ਨੂੰ ਦਿਲ ਕਰੀ ਜਾਂਦਾ। ਜੇ ਨਾੜ ਲੱਭ ਜਾਂਦੀ ਤਾਂ ਓਨਾ ਚਿਰ ਲਗਾਈ ਜਾਂਦਾ, ਜਦੋਂ ਤੱਕ ਸਟਾਕ ਖ਼ਤਮ ਨਾ ਹੁੰਦਾ। ਜਦੋਂ ਨਸ਼ਾ ਪੂਰਾ ਹੋ ਜਾਂਦਾ ਤਾਂ ਇੱਕ ਹੋਰ ਸਵਾਦ ਲੈਣ ਦੀ ਆਦਤ ਸੀ। ਇੱਕੋ ਦਮ ਤੰਬਾਕੂ ਖਾਣ ਦੀ, ਇੱਕ ਤਲਬ ਜਿਹੀ ਉੱਠਦੀ।

ਆਪ ਦੀ ਜਰਦੇ ਦੀ ਪੂੜੀ ਖ਼ਤਮ ਸੀ। ਆਲਾ-ਦੁਆਲਾ ਦੇਖਿਆ, ਪਰ ਕੋਈ ਨਾ ਦਿਖਿਆ। ਜਿਸ ਤੋਂ ਤੰਬਾਕੂ ਮਿਲ ਸਕਦਾ। ਦਿਖਦਾ ਵੀ ਕਿਵੇਂ, ਆਂਢੀ-ਗਵਾਂਢੀ ਸਭ

ਅੰਮ੍ਰਿਤਧਾਰੀ ਨੇ। ਐਥੇ ਤਾਂ ਜੇ ਲੇਬਰ ਆਲਿਆਂ ਦੀ ਖਾਲੀ ਪੁੜੀ ਵੀ ਪਈ ਮਿਲ ਜਾਂਦੀ ਐ ਤਾਂ ਉਹ ਕਜ਼ੀਆ ਕਰਦੇ ਨੇ, ਉਹਨਾਂ ਨੂੰ ਘੁਰਦੇ ਰਹਿੰਦੇ ਨੇ। ਮਾਹੌਲ ਬੜਾ ਧਾਰਮਿਕ ਹੈ ਜਿੱਥੇ ਅਸੀਂ ਰਹਿੰਦੇ ਹਾਂ।

ਇਹ ਲੇਬਰ ਆਲੇ ਭਈਏ ਈ ਅੜਦੇ-ਬੁੜਦੇ ਮੇਰੇ ਕੰਮ ਆਉਂਦੇ। ਪਰ ਐਨੀ ਸਵੇਰ ਉਹਨਾਂ ਨੂੰ ਮਿਲਣਾ ਮੁਸ਼ਕਲ ਸੀ। ਉਂ ਉਹਨਾਂ ਦੀਆਂ ਝੋਪੜੀਆਂ ਸਾਡੇ ਫਲੈਟਾਂ ਦੇ ਨੇੜੇ ਹੀ ਹਨ।

ਜਦੋਂ ਤਲਬ ਉੱਠੀ ਹੋਵੇ ਤਾਂ ਉਸਨੂੰ ਪੂਰਾ ਕਰਨਾ ਈ ਸਭ ਤੋਂ ਜਰੂਰੀ ਹੁੰਦਾ ਹੈ। ਇੱਜਤ-ਬੇਇੱਜਤੀ ਯਾਦ ਨੂੰ ਰਹਿੰਦੀ ਜਾਂ ਜੇ ਦਿਮਾਗ 'ਚ ਆਉਂਦੀ ਵੀ ਐ ਤਾਂ ਵੀ ਨਸ਼ੇ ਦੀ ਬਿਮਾਰੀ ਈ ਬਾਜ਼ੀ ਮਾਰ ਜਾਂਦੀ ਹੈ।

ਦਿਣ ਠੰਡ ਜਿਆਦਾ ਹੋਣ ਕਰਕੇ ਮੈਂ ਲੋਈ ਵੀ ਲਈ ਹੋਈ ਸੀ। ਸਿਰ 'ਤੇ ਪਰਨਾ ਵੀ ਬੰਨ੍ਹਿਆ ਹੋਇਆ ਸੀ, ਜਮਾਂ ਪੇਂਡੂ ਸਟਾਈਲ 'ਚ ...।

ਲੇਬਰ ਦੀਆਂ ਝੁੱਗੀਆਂ ਕੋਲ ਜਾ ਕੇ ਦੇਖਿਆ ਤਾਂ ਕੋਈ ਜਾਣੀ-ਪਛਾਣੀ ਸ਼ਕਲ ਨਾ ਦਿਖੇ। ਮੂੰਹ ਨੁਰਾ ਸੀ ਅਜੇ। ਉੱਤੋਂ ਬਿਜਲੀ ਖਰਾਬ। ਪਹਿਲਾਂ ਤਾਂ ਥੋੜ੍ਹੀ ਦੂਰੋਂ ਖੜ੍ਹੇ ਨੇ ਨਿਗ੍ਹਾ ਮਾਰੀ। ਫੇਰ ਚੁੱਲ੍ਹੇ ਨੂੰ ਕਰੇ ਕੱਚੇ ਜਿਹੇ ਓਟੀਏ 'ਤੇ ਕੂਹਣੀਆਂ ਰੱਖ ਦੇਖਣ ਲੱਗ ਪਿਆ। ਉੱਥੇ ਕੋਈ ਔਰਤ ਭਾਂਡਾ ਚੱਕਦੀ ਸੀ, ਪਰ ਉਹ ਭਈਆ ਰਾਣੀ ਮੈਂ ਦੇਖੀ ਈ ਨੂੰ। ਮੈਂ ਤਾਂ ਅੰਦਰ ਮੱਜੇ 'ਤੇ ਬੈਠੇ ਇੱਕ ਭਈਏ ਨੂੰ ਇਸ਼ਾਰੇ ਕਰ ਰਿਹਾ ਸੀ। ਖੰਗੂਰਾ ਜਿਆ ਮਾਰ ਕੇ ਬੁਲਾਉਣ ਦੀ ਕੋਸ਼ਿਸ਼ 'ਚ ਸੀ। ਪਰ ਉਹ ਚੁੱਲ੍ਹੇ 'ਤੇ ਨੂੰ ਝੁਕੀ ਹੋਈ ਸੀ ਤੇ ਜਦੋਂ ਉਸ ਪਰਵਾਸੀ ਔਰਤ ਨੇ ਮੂੰਹ ਉੱਪਰ ਚੁੱਕਿਆ ਤਾਂ ਮੈਂ ਭਮੱਤਰ ਗਿਆ ... ਉਹ ਵੀ ਡਰ ਗੀ। ਮੇਰੇ ਮੂੰਹ ਦੇ ਜਮਾਂ ਕੋਲ ਹੋ ਗਿਆ ਉਸਦਾ ਮੂੰਹ। ਪੂਰੇ ਗੁੱਸੇ 'ਚ ਬੋਲੀ, "ਹੇ ... ਰੇ ਕਿਆ ਹੈ ... ?" ਉਹ ਘਬਰਾ ਕੇ ਆਏ ਚੀਕੀ, ਜਿਵੇਂ ਉਸਦੀ ਇੱਜਤ ਨੂੰ ਹੱਥ ਪੈ ਗਿਆ ਹੋਵੇ। ਮੈਂ ਵੀ ਇੱਕੋ ਦਮ ਪਿੱਛੇ ਹੱਟ ਗਿਆ। ਅੰਦਰੋਂ ਇੱਕ ਬਜ਼ੁਰਗ ਔਰਤ ਅਤੇ ਇੱਕ ਭਈਆ ਅਤੇ ਦੋ ਗਵਾਂਢ ਆਲੇ ਝੁੱਗੀ 'ਚੋਂ ਹੋਰ ਆ ਗਏ, ਅੱਖਾਂ ਜੀਆਂ ਮਲਦੇ-ਮਲਦੇ। ਉਹ ਮੈਨੂੰ ਭੱਜ-ਭੱਜ ਪੈਣ ਜਿਵੇਂ ਖਾ ਜਾਣਗੇ। ਪਹਿਲੀ ਔਰਤ ਨੂੰ ਤਾਂ ਮੈਂ ਜਿਵੇਂ ਕੋਈ ਇੱਜਤ ਦਾ ਲੁਟੇਰਾ ਲੱਗੀ ਜਾਵਾਂ। ਉਹਨੇ ਹੱਥ 'ਚ ਦਾਤੀ ਵੀ ਚੱਕ ਲਈ ਸੀ।

ਮੇਰਾ ਦਿਲ ਕਰੇ ਕਿ ਇੱਕ-ਇੱਕ ਮਾਰਾਂ ਇਨ੍ਹਾਂ ਦੇ ਕੰਨਾਂ 'ਤੇ, ਪਰ ਫੇਰ ਰੌਲਾ ਪੈ ਜਾਣਾ ਸੀ। ਕਿਉਂਕਿ ਇਨ੍ਹਾਂ ਨੂੰ ਤਾਂ ਮੈਂ ਮਨਾ ਰਿਹਾ ਸੀ ਕਿ ਮੈਂ ਜਰਦਾ ਖਾਣ ਆਇਆ ਹਾਂ। ਪਰ ਡਰ ਰਿਹਾ ਸੀ ਕਿ ਰੌਲਾ ਪੈਣ 'ਤੇ ਫਲੈਟਾਂ ਆਲਿਆਂ ਨੂੰ ਕੀ ਕਹੂੰਗਾ, ਜੇ ਪਤਾ ਚੱਲ ਗਿਆ। ਫੇਰ ਅੰਮ੍ਰਿਤ ਨੂੰ ਕੀ ਜਵਾਬ ਦੇਉਂਗਾ। ਉਸੇ ਸਮੇਂ ਇੱਕ-ਦੋ ਮੋਟਰਸਾਈਕਲ ਸਟਾਰਟ ਹੋਏ ਗੁਰੂ ਘਰ ਜਾਣ ਲਈ। ਮੈਂ ਹੋਰ ਡਰ ਗਿਆ ਕਿ ਹੁਣ ਪਤਾ ਲੱਗੂ ਸਾਰਿਆਂ ਨੂੰ। ਮਸਾਂ ਈ ਬਚਿਆ ਸੀ ਉਸ

ਦਿਨ। ਉਹ ਵੀ ਇੱਕ ਭਈਏ ਨੇ ਮੈਨੂੰ ਪਛਾਣ ਲਿਆ ਸੀ, ਤਾਂ ਕਰਕੇ। ਹੁਣ ਸੋਚਦਾ ਹਾਂ, ਇਹ ਨਰਕ ਸੀ ਜਾਂ ਨਰਕ ਤੋਂ ਵੀ ਮਹਾਂ ਨਰਕ।

ਮੈਂ ਕੰਨਾਂ ਨੂੰ ਹੱਥ ਲਾਏ, ਆਪਣੇ-ਆਪ ਨੂੰ ਲਾਹਣ ਤਾਂ ਪਾਈਆਂ ਕਿ ਅੱਜ ਤੋਂ ਬਾਅਦ ਤੰਬਾਕੂ ਨੂੰ ਹੱਥ ਨੂੰ ਲਾਉਣਾ। ਪਰ ਤੰਬਾ ਮੈਂ ਸ਼ਾਇਦ ਤਾਂ ਕੀਤੀ ਸੀ ਕਿ ਉਸ ਮੌਕੇ ਨੇ ਡਰਾ ਬਹੁਤ ਦਿੱਤਾ ਸੀ। ਉਲਾਰ 'ਚ ਆ ਕੇ ਸੌਂਹ ਵੀ ਖਾਧੀ।

ਇਹ ਕੋਈ ਪਹਿਲੀ ਵਾਰ ਨੂੰ ਸੀ ਕਿ ਕੰਨਾਂ ਨੂੰ ਹੱਥ ਲਾਏ ਹੋਣ। ਉਸ ਦਿਨ ਵੀ ਜਦੋਂ ਆਪਣੇ-ਆਪ ਨਾਲ ਮੁੜ ਕੇ ਨਸ਼ਾ ਨਾ ਕਰਨ ਦਾ ਵਾਅਦਾ ਕਰ ਰਿਹਾ ਸੀ ਤਾਂ ਮਨ ਅੰਦਰ ਇੱਕ ਖਿਆਲ ਵੀ ਚੱਲ ਰਿਹਾ ਸੀ ਕਿ ਜ਼ਰਦਾ ਤਾਂ ਕਦੇ ਵੀ ਨੂੰ ਖਾਣਾ। ਮਤਲਬ ਦੂਜਾ ਨਸ਼ਾ ਤਾਂ ਚੱਲ ਜੂ। ਸੋ ਇਹ ਵਾਅਦਾ ਮੈਂ ਕੀਤਾ ਸੀ ਆਪਣੇ-ਆਪ ਨਾਲ, ਨਾ ਕਿ ਮੇਰੀ ਮਾਨਸਿਕ ਬਿਮਾਰੀ ਨੇ। ਬਿਮਾਰੀ ਨੇ ਤਾਂ ਖਿਆਲ ਪੈਦਾ ਵੀ ਕਰਤਾ ਸੀ ਉਸੇ ਸਮੇਂ ਕਿ ਫਸਿਆ ਤਾਂ ਤੰਬਾਕੂ ਕਰਕੇ ਹੈ, ਬਾਕੀ ਨਸ਼ੇ ਤਾਂ ਚੱਲ ਸਕਦੇ ਹਨ।

ਬਿਮਾਰੀ ਤਾਂ ਬਿਮਾਰੀ ਹੈ। ਜਿਵੇਂ ਸ਼ੂਗਰ ਆਲੇ ਬੰਦੇ ਨੂੰ ਸਾਫ ਪਤਾ ਹੁੰਦੇ ਕਿ ਮਿੱਠਾ ਮੇਰੇ ਲਈ ਜ਼ਹਿਰ ਹੈ। ਪਰ ਉਹ ਫੇਰ ਖਾ ਲੈਂਦਾ। ਕਿਉਂਕਿ ਸ਼ੂਗਰ ਦੀ ਬਿਮਾਰੀ ਵੀ ਨਸ਼ੇ ਦੀ ਬਿਮਾਰੀ ਵਾਂਗੂ ਸਰੀਰਕ ਘੱਟ ਤੇ ਮਾਨਸਿਕ ਜਿਆਦਾ ਹੁੰਦੀ ਹੈ। ਹੁਣ ਤਾਂ ਸੋਚ ਕੇ ਵੀ ਡਰ ਲਗਦੇ ਕਿ ਕਿੰਨੀ ਬਦਨਾਮੀ ਹੋਣੀ ਸੀ ਜੇ ਭਈਆ ਰਾਣੀ ਇੱਜਤ ਲੁੱਟਣ ਦਾ ਰੌਲਾ ਪਾ ਦਿੰਦੀ। ਇੱਕ ਦਮ ਉੱਤਰ ਜਾਣਾ ਸੀ ਨਕਾਬ। ਉੱਤਰ ਜਾਣਾ ਸੀ ਰਜਾਈ ਤੋਂ ਗਲਾਫ਼, ਨੰਗੇ ਹੋ ਜਾਣੇ ਸੀ ਮਘੋਰੇ। ਪੈ ਜਾਣਾ ਸੀ ਕਲੇਸ਼।

ਓਥੋਂ ਬਚ-ਬਚਾ ਕੇ ਡਰਿਆ ਹੋਇਆ ਜਦੋਂ ਮੈਂ ਉੱਪਰ ਫਲੈਟ 'ਚ ਗਿਆ ਤਾਂ ਨਹਾਉਣ ਲਈ ਕੱਪੜੇ ਪਹਿਲਾਂ ਉਤਾਰਤੇ ਅਤੇ ਗੈਸ ਆਲਾ ਗੀਜ਼ਰ ਬਾਅਦ 'ਚ ਚਲਾਇਆ। ਬਾਂਹ 'ਤੇ ਨਾੜ 'ਚੋਂ ਜਿੱਥੇ ਥੋੜ੍ਹੀ ਦੇਰ ਪਹਿਲਾਂ ਸੂਈ ਲਗਾਈ ਸੀ, ਉਹ ਨਿਸ਼ਾਨ ਨਜ਼ਰੀਂ ਪੈ ਗਿਆ, ਤਲਬ ਉੱਠ ਖੜ੍ਹੀ। ਹਰ ਵਾਰ ਦੀ ਤਰਾਂ ਸੋਚਿਆ ਕਿ ਜਿਹੜਾ ਕੋਲ ਹੋਗਾ ਇਸਨੂੰ ਤਾਂ ਵਰਤ ਹੀ ਲੈਂਦਾ ਹਾਂ। ਅੱਗੇ ਤੋਂ ਨਹੀਂ ਖਰੀਦੂੰ ... ਅੱਜ ਤੋਂ ਬਾਅਦ ਛੱਡਦੂੰ ...।

ਟਾਇਲਟ ਸ਼ੀਟ ਦੀ ਪਾਣੀ ਆਲੀ ਟੈਂਕੀ 'ਚੋਂ ਸਮਾਨ ਕੱਢ ਕੇ ਕਾਰਵਾਈ ਪਾਉਣ ਲੱਗ ਪਿਆ। ਬਹੁਤ ਚਿਰ ਪੌਜ਼ਲੀ ਗਿਆ, ਪਰ ਕਾਮਜਾਬੀ ਨਾ ਮਿਲੀ। ਫੇਰ ਜਿੱਥੇ ਪੱਟ 'ਚ (ਕੁੱਲ 'ਚ) ਲਗਾਉਣ ਦੀ ਟਰਾਈ ਕਰੀ, ਉਸ ਜਗ੍ਹਾ ਮਾਸ ਦੇ ਵੱਡੇ-ਵੱਡੇ ਅੱਟਣ ਬਣੇ ਹੋਏ ਸੀ ਤਾਂ ਕਰਕੇ ਦੋਵੇਂ ਸੂਈਆਂ ਮੁਚ ਗਈਆਂ।

ਨਾ ਖੂਨ ਗਰਮ ਹੋਇਆ ਕਿ ਨਾੜ ਲੱਭ ਜਾਂਦੀ ਤੇ ਨਾ ਹੀ ਹੋਇਆ ਪਾਣੀ ਗਰਮ ਕਿ ਨਹਾ ਲੈਂਦਾ। ਬਾਹਰੋਂ ਅਵਾਜ਼ਾਂ ਪੈਣ। ਉਹਨੇ ਵੀ ਤਾਂ ਤਿਆਰ ਹੋਣਾ ਸੀ। ਗੀਜ਼ਰ ਖਰਾਬ ਹੋ ਚੁੱਕਿਆ ਸੀ। ਗੈਸ ਆਲੀ ਪਾਈਪ ਜੋ ਸਿਲੰਡਰ ਤੋਂ ਜਾਂਦੀ ਹੁੰਦੀ ਹੈ, ਉਹ ਬੰਦ ਸੀ। ਉਸ 'ਚ ਪਾਣੀ ਜਿਹਾ ਜੰਮਿਆ ਦਿਖਾਈ ਦੇ ਰਿਹਾ ਸੀ। ਪਾਈਪ ਲੰਮੀ ਹੋਣ ਕਰਕੇ ਜਿਵੇਂ ਬੰਦ ਹੋ ਗੀਂ ਸੀ।

ਮੈਂ ਸੋਚਿਆ, ਗੀਜ਼ਰ ਜਾਂ ਰੈਗੂਲੇਟਰ ਤੋਂ ਪਾਈਪ ਉਤਾਰ ਕੇ, ਵਿੱਚ ਜੰਮੀ ਹੋਈ ਗੰਦਲ ਜਿਹੀ ਸਾਫ਼ ਕਰ ਦੇਵਾਂ। ਠੰਡ ਜਿਆਦਾ ਹੋਣ ਕਰਕੇ ਪਾਈਪ ਗੀਜ਼ਰ ਤੋਂ ਉੱਤਰ ਨਹੀਂ ਸੀ ਰਹੀ। ਸਰਦੀ 'ਚ ਪਾਈਪ ਉੱਤਰਦੀ ਵੀ ਔਖੀ ਹੁੰਦੀ ਹੈ ਅਤੇ ਚੜ੍ਹਦੀ ਵੀ ਬਹੁਤ ਮਿਹਨਤ ਕਰਕੇ ਹੈ।

ਪਾਈਪ ਲੰਮੀ ਸੀ ਮੈਂ ਰੈਗੂਲੇਟਰ ਉਤਾਰ ਕੇ ਕਮਰੇ 'ਚ ਨੂੰ ਹੋ ਗਿਆ। ਉੱਥੇ ਅਸੀਂ ਦੋਵੇਂ ਮੈਂ ਤੇ ਅੰਮ੍ਰਿਤ ਜੋਰ ਅਜ਼ਮਾਈ ਕਰੀਏ। ਪਾਈਪ ਉੱਤਰ ਨਹੀਂ ਸੀ ਰਹੀ। ਪਤਾ ਨਹੀਂ ਦਿਮਾਗ 'ਚ ਕੀ ਆਇਆ, ਕੀ ਨਹੀਂ! ਮਖਿਆ, "ਮੋਮਬੱਤੀ ਲਿਆ, ਗਰਮ ਕਰਕੇ ਫੇਰ ਉਤਾਰਦੇ ਆਂ।" ਬਸ ਫਿਰ ਕੀ ਮੇਰੀ ਮੱਤ ਤਾਂ ਨਸ਼ੇ ਨੇ ਮਾਰ ਰੱਖੀ ਸੀ ਤੇ ਅੰਮ੍ਰਿਤ ਦੀ ਮੈਂ ...।

ਮੋਮਬੱਤੀ ਰੈਗੂਲੇਟਰ ਦੇ ਕੋਲ ਲਗਾਉਣ ਦੀ ਦੇਰ ਸੀ ਉਹ ਉੱਤਰ ਗਈ, ਤੇ ਉਸਦੇ ਵਿਚਲੀ ਜੇ ਗੰਦਲ ਜਿਹੀ ਸੀ ਉਸਨੂੰ ਅੱਗ ਲੱਗ ਗਈ। ਅਸਲ 'ਚ ਉਹ ਪਾਣੀ ਨਹੀਂ ਸੀ ਉਹ ਤਾਂ ਗੈਸ ਸੀ। ਜਿਹੜੀ ਆਪਾਂ ਸਿਲੰਡਰ ਖਤਮ ਹੋਣ 'ਤੇ ਲੰਮਾ ਪਾ ਕੇ, ਜੁਗਾੜੂ ਕੰਮ ਕਰਕੇ ਚਲਾਉਂਦੇ ਹਾਂ ਤਾਂ ਉਹ ਗਾੜ੍ਹੀ ਜੈਲੀ ਰੂਪੀ ਗੈਸ, ਪਾਈਪ 'ਚ ਚੜ੍ਹ ਜਾਂਦੀ ਹੈ।

ਸਾਰੇ ਘਰ 'ਚ ਅੱਗ ਦੇ ਗੁਬਾਰੇ ਉੱਡਣ। ਮੂੰਹ ਝੁਲਸ ਗੇ' ਦੋਵਾਂ ਦੇ। ਬੀਬੀ ਭੱਜੀ-ਭੱਜੀ ਬਾਹਰ ਗਈ, ਪਰ ਉਸਤੋਂ ਘਬਰਾਈ ਹੋਈ ਤੋਂ ਬੋਲਿਆ ਈ ਨਹੀਂ ਗਿਆ ਕੁਛ। ਪਰਦਾ ਵੀ ਸੜ ਚੁੱਕਿਆ ਸੀ। ਕੋਲ ਪਿਆ ਟੈਲੀਵਿਜ਼ਨ ਵੀ ਪਿਘਲ ਗਿਆ।

ਮਸੀਂ ਬਚੇ, ਸਾਰੇ ਮਰ ਗੇ' ਸੀ। ਘਰ ਨੂੰ ਅੱਗ ਲੱਗ ਸਕਦੀ ਸੀ। ਸ਼ੁਕਰ ਇਹ ਰਿਹਾ, ਬਈ ਪਾਈਪ, ਗੀਜ਼ਰ ਆਲੇ ਪਾਸਿਓਂ ਨਹੀਂ ਉੱਤਰੀ। ਜੇ ਕਿਤੇ ਓਧਰੋਂ ਉੱਤਰ ਜਾਂਦੀ ਤਾਂ ਮੈਂ ਸਿਲੰਡਰ ਆਲੇ ਪਾਸਿਓਂ ਤਾਂ ਉਤਾਰਨੀ ਹੀ ਨਹੀਂ ਸੀ, ਫੇਰ ਬਹੁਤ ਵੱਡਾ ਬਲਾਸਟ ਹੋਣਾ ਸੀ। ਮੇਰੀ ਸਹੇੜੀ ਨਰਕ ਰੂਪੀ ਆਦਤ ਦੀ ਵਜ੍ਹਾ ਕਰਕੇ, ਘਰ ਖੰਡਰ ਬਣ ਚੱਲਿਆ ਸੀ।

ਬਸ ਉਸ ਦਿਨ ਤੋਂ ਬਾਅਦ ਡਰ ਗਿਆ ਸੀ। ਇੱਕ ਜਾਂ ਦੋ ਹੀ ਵਾਰ ਟਰਾਈ ਕਰਿਆ। ਬਾਕੀ, ਨਾੜ ਨਾ ਲੱਭਣ ਕਰਕੇ ਕਦੇ ਲੱਗਿਆ ਹੀ ਨਾ।

ਹੁਣ ਇੱਕ ਬਦਲ ਮਿਲ ਗਿਆ ਸੀ। ਮਿਲਿਆ, ਮਜ਼ਬੂਰੀ ਵੱਸ ਹੀ ਸੀ। ਪਰ ਇਸ ਨਾਲ ਇੱਕ ਨਕਾਬ ਜਿਹਾ ਚੜ੍ਹਾ ਲਿਆ ਕਿ ਮੈਂ ਹੁਣ ਨਸ਼ੇੜੀ ਨਹੀਂ ਹਾਂ। ਅੰਦਰਖਾਤੇ ਕੰਮ ਚੱਲਦਾ ਗਿਆ। ਅਫ਼ੀਮ ਦਾ ਵੈਸੇ ਵੀ ਕਿਸੇ ਨੂੰ ਪਤਾ ਨਹੀਂ ਚੱਲਦਾ। ਮੇਰੇ ਮਾਮਲੇ 'ਚ ਪਹਿਲਾਂ ਜਿਆਦਾ ਬੁਰਾ ਹਾਲ ਰਹਿੰਦਾ ਸੀ ਤਾਂ ਕਰਕੇ ਸਭ ਨੂੰ ਲੱਗਿਆ, ਬਈ ਮੰਗਾ ਹੁਣ ਬੰਦਾ ਬਣ ਗਿਆ। ਮਤਲਬ ਹੁਣ ਮੈਂ "ਸਮਾਜ ਵੱਲੋਂ ਪ੍ਰਵਾਣਤ ਨਸ਼ੇੜੀ" ਸੀ।

ਪਰ ਗਾਹੇ-ਬਗਾਹੇ ਅੰਮ੍ਰਿਤ ਨੂੰ ਪਤਾ ਲੱਗਦਾ ਰਿਹਾ। ਮੈਂ ਸੌਹਾਂ ਖਾ ਕੇ ਉਸਨੂੰ ਮੂਰਖ ਬਣਾਉਂਦਾ ਰਿਹਾ।



ਜੇਲ੍ਹ, ਤੋੜ ਅਤੇ ਇੱਜ਼ਤ

ਇਹ ਮੇਰੀ ਪਹਿਲੀ ਇੱਜ਼ਤ ਆਲੀ ਜੇਲ੍ਹ ਯਾਤਰਾ ਸੀ। ਨਹੀਂ ਤਾਂ ਠਾਣਿਆਂ 'ਚ ਜੂਤ-ਪਤਾਣ ਅਤੇ ਬਦਨਾਮੀ ਈ ਮਿਲਦੀ ਰਹੀ ਸੀ। ਉਹ ਅੱਠ-ਨੌ ਦਿਨ ਜੋ ਓਦੋਂ ਜੇਲ੍ਹ 'ਚ ਗੁਜ਼ਰੇ, ਉਹਨਾਂ ਨਾਲ ਸਾਰੇ ਪੰਜਾਬ 'ਚ ਇੱਕ ਇੱਜ਼ਤ ਜਿਹੀ ਬਣ ਗੀਂ। ਅੰਮ੍ਰਿਤ ਨੂੰ ਵੀ ਇੱਕ ਵਾਰ ਯਕੀਨ ਹੋ ਗਿਆ, ਬਈ ਇਹ ਅੱਠ-ਨੌ ਦਿਨ ਜੇਲ੍ਹ 'ਚ ਬਿਨਾਂ ਨਸ਼ੇ ਤੋਂ ਰਿਹੈ, ਇਸਦਾ ਮਤਲਬ ਇਹ ਹੁਣ ਠੀਕ ਹੈ।

ਪਰ ਜੋ ਉਸ ਜੇਲ੍ਹ ਆਲੇ ਸਮੇਂ 'ਚ ਮੇਰੇ ਨਾਲ ਬੀਤੀ, ਉਹ ਮੈਨੂੰ ਈ ਪਏ। ਬਹੁਤ ਜਿਆਦਾ ਬੁਰਾ ਹਾਲ ਹੋਇਆ ਸੀ। ਜੀਅ ਕਰਦਾ ਸੀ ਕਿ ਕਰੰਟ ਲਗਾ ਲਵਾਂ, ਕੱਚ ਖਾ ਲਵਾਂ ਬਰੀਕ ਕਰਕੇ, ਰਿੱਝਦਾ-ਰਿੱਝਦਾ ਪਾਣੀ ਪੀਵਾਂ...। ਵਾਰ-ਵਾਰ ਖਿਆਲ ਆਉਂਦਾ ਸੀ ਕਿ ਇਹ ਸਭ ਸੁਪਨਾ ਹੋਵੇ। ਸਭ ਤੋਂ ਮਾੜੀ ਗੱਲ ਸੀ ਕਿ ਕਿਸੇ ਨਾਲ ਇਹ ਹਾਲਤ ਸਾਂਝੀ ਵੀ ਨਹੀਂ ਸੀ ਕਰ ਸਕਦਾ।

ਘਰ ਸਭ ਠੀਕ-ਠਾਕ ਚੱਲ ਰਿਹਾ ਸੀ। ਹੁਣ ਤਾਂ ਕਾਫੀ ਸਮੇਂ ਤੋਂ ਘਰੇ ਕੋਈ ਐਵੇਂ ਦਾ ਪਦਾਰਥ ਵੀ ਨਹੀਂ ਸੀ ਫੜਿਆ ਗਿਆ। ਸਾਲ ਪਹਿਲਾਂ ਤੋਂ ਦਵਾਈ ਖਾ ਕੇ ਛੱਡਣ ਦਾ ਢੋਂਗ ਬਰਕਰਾਰ ਸੀ। ਅੰਮ੍ਰਿਤ ਨੇ ਡਾਕਟਰ ਨਾਲ ਮਿਲ ਕੇ ਮੇਰਾ ਡੋਪ ਟੈਸਟ ਵੀ ਕਰਵਾਇਆ ਸੀ, ਪਰ ਮੈਂ ਸ਼ੀਸ਼ੀ 'ਚ ਕਿਸੇ ਬੱਚੇ ਦਾ ਪਿਸ਼ਾਬ ਭਰ ਕੇ ਲੈ ਗਿਆ ਸੀ ਤਾਂ ਕਰਕੇ ਡੋਪ ਟੈਸਟ ਨੈਗਟਿਵ ਆ ਗਿਆ। ਢੋਂਗ ਯਕੀਨ 'ਚ ਬਦਲ ਗਿਆ ਸੀ ਕਿ ਹੁਣ ਮੈਂ ਸੁਧਰ ਗਿਆ ਹਾਂ। ਬੇਸ਼ੱਕ ਨਕਲੀ ਅਤੇ ਭੁਲੇਖਾ ਪਾਊ ਸੁਧਾਰ ਸੀ, ਪਰ ਹਾਲਤ ਕਾਫੀ ਸੁਧਰ ਗਈ ਸੀ। ਇੱਕ ਜ਼ੁਮੇਵਾਰ ਅਧਿਆਪਕ ਦੇ ਨਾਲ-ਨਾਲ ਹੁਣ ਮੈਂ ਬਾਪੂ ਬਣ ਗਿਆ ਸੀ, ਇੱਕ ਨੰਨ੍ਹੀ ਪਰੀ ਦਾ, ਇੱਕ ਜਲਪਰੀ ਦਾ...। ਤੇਰਾਂ ਜਨਵਰੀ ਦੇ ਹਜ਼ਾਰ ਨੌਂ ਨੂੰ 'ਖੁਸ਼ੂ' ਦਾ ਜਨਮ ਹੋਇਆ। ਲੋਹੜੀ ਆਲੇ ਦਿਨ ਲੋਹੜੇ ਦਾ ਚਾਅ ਚੜ੍ਹਿਆ। ਬਹੁਤ ਅਲੱਗ ਕਿਸਮ ਦਾ ਅਹਿਸਾਸ ਹੋ ਰਿਹਾ ਸੀ।

ਓਧਰ ਸਿੱਖਿਆ ਵਿਭਾਗ ਦੀ ਪ੍ਰਾਪਤੀ ਲਈ ਅਧਿਆਪਕ ਸੰਘਰਸ਼ ਵੀ ਜੋਰ ਫੜਨ ਲੱਗ ਪਿਆ ਸੀ। ਜਦੋਂ ਖਿਆਲ ਆਉਂਦਾ ਕਿ ਸਭ ਠੀਕ ਹੈ ਤਾਂ ਸੁਧਾਰ ਦੇ ਬੰਦੇ ਗਲਾਫ਼ 'ਚੋਂ ਮਘੇਰੇ ਦਿਸਣ ਲੱਗ ਪੈਂਦੇ। ਕੁਛ ਨਾ ਕੁਛ ਸ਼ੱਕ ਹੋ ਜਾਂਦਾ ਅੰਮ੍ਰਿਤ ਨੂੰ। ਪਰ ਹੁਣ ਲੋਕ ਇੱਕ ਅਮਲੀ ਜਾਂ ਇੱਕ ਗੁੰਡੇ ਦੀ ਬਿਜਾਏ ਇੱਕ ਸੰਘਰਸ਼ੀ ਅਧਿਆਪਕ ਦੇ ਰੂਪ 'ਚ ਜਾਨਣ ਲੱਗ ਪਏ ਸਨ।

ਸਕੂਲ ਵੀ ਤਰੱਕੀ ਵੱਲ ਵਧ ਰਿਹਾ ਸੀ। ਇੱਕ ਅਧਿਆਪਕ ਤੋਂ ਛੇ ਅਧਿਆਪਕ ਹੋ ਗਏ ਅਤੇ ਬੱਚਿਆਂ ਦੀ ਗਿਣਤੀ ਤਾਂ ਬੇਹਿਸਾਬ ਵਧਣ ਲੱਗੀ। ਇੱਕ ਛੋਟੇ ਜਿਹੇ ਅੰਗਰੇਜ਼ੀ

ਸਕੂਲ ਨੂੰ ਤਾਂ ਅਸੀਂ ਜਿੰਦਗੀ ਲਗਵਾਤਾ ਸੀ। ਉਹਨਾਂ ਦੀ ਸਾਰੀ ਗਿਣਤੀ ਖਿੱਚ ਲੀਂ ਸੀ। ਜਦੋਂ ਜੋਆਇਨ ਕੀਤਾ ਸੀ ਉਦੋਂ 65-70 ਬੱਚੇ ਸੀ। ਪਰ ਹੁਣ 470 ਤੱਕ ਗਿਣਤੀ ਹੋ ਗਈ ਸੀ।

2010-11 'ਚ ਇੱਕ ਵਾਰ ਫੇਰ ਜ਼ਿਲਾ ਪ੍ਰੀਸ਼ਦ ਅਤੇ ਨਗਰ ਕੌਂਸਲ ਦੇ ਸਕੂਲਾਂ ਨੂੰ ਸਿੱਖਿਆ ਵਿਭਾਗ 'ਚ ਵਾਪਸ ਲਿਆਉਣ ਦਾ ਸੰਘਰਸ਼ ਪੂਰੇ ਜੋਬਨ 'ਤੇ ਸੀ। ਹਰੇਕ ਔਤਵਾਰ ਬਠਿੰਡੇ ਨੂੰ ਤੁਰੇ ਰਹਿੰਦੇ। ਬਹੁਤ ਕੁੱਟ ਖਾਧੀ ਪੁਲਸ ਤੋਂ। ਉਸ ਦਿਨ 29/10/11 ਨੂੰ ਅਸੀਂ ਜਗਸੀਰ ਸਹੋਤੇ ਦੀ ਅਗਵਾਈ 'ਚ, ਈ. ਟੀ. ਟੀ. ਟੀਚਰ ਯੂਨੀਅਨ ਦੇ ਝੰਡੇ ਥੱਲੇ ਬਠਿੰਡੇ ਪੁਲ ਜਾਮ ਕਰੀਂ ਬੈਠੇ ਸੀ। ਬਹੁਤ ਝੜਪਾਂ ਹੋਈਆਂ ਪੁਲਸ ਨਾਲ। ਸਾਨੂੰ 32 ਜਣਿਆਂ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ। ਉਹ ਕੁੱਟ ਅਤੇ ਗ੍ਰਿਫਤਾਰੀ, ਇੱਕ ਵੱਡੀ ਲੀਡਰ ਬੀਬੀ ਦੇ ਹੱਕਾਰ ਕਰਕੇ ਵੀ ਹੋਈ ਸੀ। ਉਸ ਬੀਬੀ ਨੇ ਉਸੇ ਪੁਲ ਉੱਪਰੋਂ ਦੀ ਲੰਘਣਾ ਸੀ। ਪਰ ਸਾਡੇ ਲਗਾਏ ਜਾਮ ਕਰਕੇ ਉਹਨੂੰ ਘੁੰਮ ਕੇ ਜਾਣਾ ਪਿਆ। ਤਾਂ ਕਰਕੇ ਉਸਨੇ ਐਸ. ਡੀ. ਐਮ. ਸੀ. ਮੱਕੜ ਨੂੰ ਝਿੜਕਿਆ ਅਤੇ ਉਹਨੇ ਅੱਗੋਂ ਡੀ. ਐਸ. ਪੀ. ਬਿਕਰਮਜੀਤ ਨੂੰ ਝਿੜਕਾ ਮਾਰੀਆਂ। ਪੁਲਸ ਨੇ ਸਾਨੂੰ ਜਿਵੇਂ ਮੁਜ਼ਰਮਾਂ ਨੂੰ ਕੁੱਟਦੇ ਨੇ ਉਵੇਂ ਕੁੱਟਿਆ। ਜਾਂ ਕਹਿ ਲੈ ਜਿਵੇਂ ਛੱਲੀਆਂ ਕੁੱਟਦੇ ਹੁੰਦੇ ਨੇ। ਐਸ. ਡੀ. ਐਮ. ਅਵਤਾਰ ਸਿੰਘ ਮੱਕੜ, ਕੋਲ ਖੜ੍ਹ ਕੇ ਕੁਟਵਾ ਰਿਹਾ ਸੀ।

ਮੈਨੂੰ ਪੁਲਸ ਦੀ ਕੁੱਟ ਤੋਂ ਘਬਰਾਹਟ ਘੱਟ ਹੋ ਰਹੀ ਸੀ, ਆਪਣੀ ਨਸ਼ੇ ਦੀ ਪੂਰਤੀ ਜੇਲ੍ਹ 'ਚ ਕਿਵੇਂ ਹੋਵੇ? ਇਸ ਗੱਲ ਦਾ ਡਰ ਜਿਆਦਾ ਸੀ। ਹੁਣ ਮਾਹੌਲ ਕੁਛ ਇਸੇ ਤਰ੍ਹਾਂ ਦਾ ਬਣ ਰਿਹਾ ਸੀ ਕਿ ਜੇਲ੍ਹ ਹੋ ਸਕਦੀ ਹੈ। ਪੁਲਸ ਆਲੇ ਵਾਰ-ਵਾਰ ਸ਼ਿਫਟਾਂ ਲਗਾ ਰਹੇ ਸਨ, ਕੁੱਟਦੇ ਦੀਆਂ। ਜੇ ਉਹ ਰੁਕਣ ਲੱਗਿਆ ਕਰਨ ਤਾਂ ਬਠਿੰਡੇ ਆਲੇ ਕਾਮਰੇਡ "ਇਨਕਲਾਬ ਜਿੰਦਾਬਾਦ" ਦਾ ਨਾਅਰਾ ਲਗਾ ਦਿਆ ਕਰਨ। ਪੁਲਸ ਆਲੇ ਫੇਰ ਸ਼ੁਰੂ ਹੋ ਜਾਂਦੇ। ਦਵਿੰਦਰ ਰਹਿਲ 'ਤੇ ਤਾਂ ਉਹ ਵਾਰ-ਵਾਰ ਚੜ੍ਹ ਕੇ ਆਉਂਦੇ। ਉਹਦੀਆਂ ਅੱਖਾਂ ਬਹੁਤ ਡਰਾਉਣੀਆਂ ਨੇ। ਚੰਦਰਕਾਂਤਾ ਸੀਰੀਅਲ ਦੇ ਕਰੂੜ ਸਿੰਘ ਵਾਂਗ ਉਹਦੇ ਖਿੰਡੇ-ਪੁੰਡੇ ਭਰਵੱਟੇ, ਸਾਹਮਣੇ ਆਲੇ ਨੂੰ ਆਂਢੇ ਲੱਗੀ ਜਾਂਦੇ ਹੁੰਦੇ ਨੇ ਜਿਵੇਂ ਉਹ ਘੂਰ ਰਿਹਾ ਹੋਵੇ।

ਇਹ 'ਰਹਿਲ' ਮੇਰਾ ਬਚਪਨ ਦਾ ਦੋਸਤ ਹੈ। ਫਿਜ਼ੀਕਲ ਕਾਲਜ 'ਚ ਵੀ ਅਸੀਂ ਇੱਕ ਸਾਲ ਇਕੱਠੇ ਪੜ੍ਹੇ ਹਾਂ। ਇੱਕ ਵਾਰ ਯੂਨੀਵਰਸਿਟੀ 'ਚ ਵੀ ਮਰਵਾ ਦੇਣੇ ਸੀ ਇਸਦੀਆਂ ਇਨ੍ਹਾਂ ਕੱਬੀਆਂ ਅੱਖਾਂ ਨੇ। ਰਾਜੂ ਖੰਨੇ ਹੋਰਾਂ ਨਾਲ ਇਸਦੀ ਬਹੁਤ ਲੱਗਦੀ ਸੀ। ਕਈ ਵਾਰ ਇੱਕ ਦੂਜੇ ਦੇ ਸੱਟਾਂ ਮਾਰ ਚੁੱਕੇ ਸਨ। ਰਾਜੂ ਖੰਨਾ, ਅੰਮ੍ਰਿਤ ਰਾਠੀ ਅਤੇ ਪਟਵਾਰੀ ਵਰਗੇ ਸਾਡੇ ਗਰੁੱਪ ਲੀਡਰ ਬਲਰਾਜ ਠੱਗ ਦੇ ਚੰਗੇ ਦੋਸਤ ਸਨ। ਉਦੋਂ ਇੱਕ ਦੂਜੇ ਗਰੁੱਪ ਤੋਂ ਅਸੀਂ ਕੰਮ ਲੈਂਦੇ ਰਹਿੰਦੇ।

ਯੂਨੀਵਰਸਿਟੀ 'ਚ ਸਮਝੌਤੇ ਆਲੇ ਦਿਨ ਅਸੀਂ ਪੰਦਰਾਂ-ਵੀਹ ਜਣੇ ਅਤੇ ਰਾਠੀ ਹੋਰਾਂ ਦੀ ਤਾਂ ਸਾਰੀ ਈ ਯੂਨੀਵਰਸਿਟੀ ਹੁੰਦੀ। ਯੂਨੀ. ਤਾਂ ਮੁੱਖ ਟਿਕਾਣਾ ਰਿਹਾ ਰਾਜੂ ਬਾਈ ਦਾ।

ਉਦਣ, ਜਦੋਂ ਸਾਰੀ ਗੱਲ ਨਿਬੜਗੀ ਤਾਂ ਰਹਿਲ ਨੇ ਪੈਂਟ 'ਚੋਂ ਬਾਹਰ ਨਿੱਕਲਿਆ ਕਮੀਜ਼ ਸੈੱਟ ਕਰਦੇ ਨੇ ਉਹਨਾਂ ਵੱਲ ਦੇਖਿਆ। ਉਹ ਗੁੱਸੇ ਹੋ ਗਏ। ਉਹਨਾਂ 'ਚੋਂ ਇੱਕ ਮੁੰਡਾ ਕਹਿੰਦਾ, "ਜੇ ਕੀੜਾ ਸ਼ਾਂਤ ਨੂੰ ਹੋਇਆ ਬਦਮਾਸ਼ੀ ਆਲਾ ਤਾਂ ਕਰੀਏ ਹੱਲ? ਅੱਖਾਂ ਕੱਢਣ ਲੱਗਾ ਦੇਖ ਤਾਂ ਲੈ ਖੜ੍ਹਾ ਕਿੱਥੇ ਆਂ...?"

ਰਹਿਲ ਵੀ ਭੂਸਰੇ। ਮੈਂ ਨੂੰ ਮੰਨਦਾ ਇਹ ਬੰਦਾ ਕਦੇ ਡਰਿਆ ਹੋਵੇ। ਹੋਣ ਲੱਗ ਪੀ' ਸੀ ਕੁਰਬਲ-ਕੁਰਬਲ। ਉਹ ਤਾਂ 'ਠੱਗ' ਦਾ ਪ੍ਰਭਾਵ ਹੀ ਜਿਆਦਾ ਵਧੀਆ ਸੀ ਤਾਂ ਬੱਚਤ ਰਹਿ ਗੀ। ਠੱਗ ਉਸ ਮੁੰਡੇ ਨੂੰ ਕਹਿੰਦਾ, "ਬਾਈ, ਰਾਜੂ ਤੇ ਰਾਠੀ ਬਾਈ ਸਾਡੇ ਭਰਾ ਨੇ। ਅਸੀਂ ਕਿਸੇ ਗੱਲ ਨਾਲ ਈ ਆਏ ਆਂ। ਜੇ ਕੋਈ ਵਹਿਮ ਹੈ ਤਾਂ ਦੱਸ, ਘਰ ਆ ਜਾਨੇ ਆਂ। ਨਾਲੇ ਚਾਹ-ਪਾਣੀ..."

ਰਾਠੀ ਬਾਈ ਹੋਰੀਂ ਵੀ ਸਿਆਣੇ ਦੇਖੇ। ਗੱਲ ਬੋਚ ਗਏ। ਨਹੀਂ ਰਹਿਲ ਦੀਆਂ ਕਰੂੜ ਸਿੰਘੀ ਅੱਖਾਂ ਨੇ ਤਾਂ ਮਰਵਾਤੇ ਸੀ।

ਉਸ ਦਿਨ ਬਠਿੰਡੇ ਪੁਲਿਸ ਥਾਣੇ 'ਚ ਵੀ ਇਹਨੇ ਆਪਣੀਆਂ ਅੱਖਾਂ ਕਰਕੇ ਹੀ ਜਿਆਦਾ ਕੁੱਟ ਖਾਧੀ। ਹੋਰ ਵੀ ਪੈਣੀਆਂ ਸਨ ਜੋ ਕਿਤੇ ਬੜੇਚਾਂ ਆਲਾ ਰਣਵੀਰ, ਦੌਰਾ ਪੈਣ ਦਾ ਡਰਾਮਾ ਨਾ ਕਰਦਾ। ਮੈਂ ਬਾਅਦ 'ਚ ਰਣਵੀਰ ਨੂੰ ਪੁੱਛਿਆ ਤਾਂ ਉਹ ਕਹਿੰਦਾ, "ਮੇਰੇ ਸਕੂਲ 'ਚ ਪੰਜਵੀਂ ਜਮਾਤ ਦਾ ਇੱਕ ਮੁੰਡਾ, ਸ਼ਰਾਰਤੀ ਐ ਮੰਗੇ ਤੇਰੇ ਵਰਗਾ। ਉਹਦਾ ਨਾਮ ਵੀ ਮੰਗੂ ਹੈ, ਪਰ ਜਦੋਂ ਉਹਨੂੰ ਕੁੱਟਣ ਲੱਗੀਏ, ਸਾਲਾ ਦੌਰਾ ਪਾ ਕੇ ਗਿਰ ਜਾਂਦੇ।" ਮੈਂ ਬੜਾ ਰੱਸਿਆ। ਹੋਰ ਕਿਸੇ ਨੂੰ ਨਹੀਂ ਸੀ ਪਤਾ ਕਿ ਰਣਵੀਰ ਨੇ ਨਾਟਕ ਕੀਤਾ ਹੈ ਮਿਰਗੀ ਦੇ ਦੌਰੇ ਦਾ। ਮੈਂ ਬੜਾ ਹੈਰਾਨ ਹੋਇਆ, ਬਈ ਕਿੱਥੋਂ ਤੇ ਕਿੱਥੇ ਕੰਮ ਆਇਆ ਉਸ ਬੱਚੇ ਦਾ ਡਰਾਮਾ।

ਸ਼ਾਮ ਨੂੰ ਜਦੋਂ ਉਹ ਸਾਨੂੰ ਸੈਂਟਰਲ ਜੇਲ੍ਹ ਬਠਿੰਡਾ ਲਿਜਾ ਰਹੇ ਸੀ ਤਾਂ ਮੈਨੂੰ ਹੀ ਪਤੈ ਕਿੰਨੀ ਕਸ਼ਮਕਸ਼ ਸੀ ਮੇਰੇ ਦਿਮਾਗ 'ਚ। ਜੇਬ 'ਚ ਇੱਕ ਡੰਗ ਜੋਗੀ ਅਫੀਮ ਸੀ ਬਸ। ਇੱਕ ਜੀਅ ਕਰੇ ਹੁਣੇ ਹੀ ਖਾ ਲਵਾਂ। ਫੇਰ ਇਹ ਸੋਚਾਂ ਬਈ ਜੇ ਇਨ੍ਹਾਂ ਨੇ ਸਵੇਰੇ ਨਾ ਛੱਡਿਆ, ਫੇਰ ਕੀ ਬਣੇ? ਕਦੇ ਮਨ ਕਰੇ ਕੋਈ ਬਹਾਨਾ ਲਗਾ ਕੇ ਦੇਖ ਲਵਾਂ ਜੇ ਕੱਲੇ ਨੂੰ ਛੱਡ ਦੇਣ...

ਮੈਂ ਮਹਿਸੂਸ ਕਰਿਆ, ਉਸ ਅਹਿਸਾਸ ਨੂੰ। ਮੈਂ ਦੱਸ ਸਕਦਾ ਹਾਂ ਕਿ ਗੁਲਾਮੀ ਦਾ ਸੰਗਲ ਕਿਵੇਂ ਦਾ ਹੁੰਦੈ। ਤਿਲ-ਤਿਲ ਮਰਨ ਬਰਾਬਰ ਹੈ, ਨਸ਼ੇ ਦੀ ਗੁਲਾਮੀ।

ਹੁਣ ਅਸੀਂ ਪੂਰੇ ਬੱਤੀ ਜਣੇ ਬਠਿੰਡਾ ਜੇਲ੍ਹ ਦਾ ਮੁੱਖ ਗੇਟ ਪਾਰ ਕਰੀਂ ਖੜ੍ਹੇ ਸੀ। ਸਹੋਤਾ, ਜਸਵੀਰ ਫਰੀਦਕੋਟ, ਦਾਰਾ, ਦਵੇਦੀ, ਸੁਖਦੀਪ, ਗੁਰਵਿੰਦਰ ਕਾਂਗੜ ਵਰਗੇ ਲੀਡਰ ਕਹਾਉਣ ਆਲੇ ਸਾਡੀ ਅਗਵਾਈ ਕਰ ਰਹੇ ਸਨ। ਉਹਨਾਂ ਨੂੰ ਕਿਹੜਾ ਕੋਈ ਡਰ ਸੀ ਕਿ ਤਲਾਸ਼ੀ 'ਚ ਕੁਛ ਲੱਭ ਜਾਊਗਾ ਤੇ ਉਹ ਫਸ ਜਾਣਗੇ। ਡਰ ਤਾਂ ਮੇਰੇ ਮੂਹਰੇ ਖੜ੍ਹਾ ਸੀ।

ਪਰ ਮੈਨੂੰ ਇਹ ਪਤਾ ਸੀ, ਬਈ ਬੰਦਾ ਸਮਾਨ ਨਿੱਕਲਣ ਤੋਂ ਪਹਿਲਾਂ ਅੱਖਾਂ ਅਤੇ ਮੂੰਹ

ਦੇ ਰੰਗ ਉੱਡਣ ਤੋਂ ਈ ਫੜਿਆ ਜਾਂਦੇ। ਠਾਣੇ ਤੋਂ ਜੀਪ 'ਚ ਬੈਠਣ ਤੋਂ ਪਹਿਲਾਂ ਈ ਜੇਬ 'ਚ ਕੱਢਕੇ ਜੁਗਾਬ 'ਚ ਲਕੇ ਲਈ ਸੀ। ਪਰ ਇਹ ਤਾਂ ਜੁਗਾਬ ਉਤਰਵਾ ਕੇ ਵੀ ਦੇਖ ਰਹੇ ਸਨ। ਇੱਕ ਵਾਰ ਤਾਂ ਦਿਲ ਕਰਿਆ ਕਿ ਆਪ ਈ ਦੱਸ ਦੇਵਾਂ। ਪਰ ਦੱਸਣ ਦੀ ਬਿਜਾਏ ਰਿਸਕ ਲੈਣਾ ਸਹੀ ਲੱਗਿਆ। ਮੈਂ ਉਸ ਬਾਣੇਦਾਰ ਕੋਲ ਨੂੰ ਜਾਂਦਾ-ਜਾਂਦਾ, ਇਹ ਸੋਚ ਕੇ ਮੁੜ ਆਇਆ ਕਿ ਇਹ ਕਿਹੜਾ ਮੇਰੀ ਇੱਕ ਗੁੰਡੇ ਜਾਂ ਅਮਲੀ ਵਜੋਂ ਤਲਾਸ਼ੀ ਲੈਣਗੇ। ਇਹ ਤਾਂ ਮੈਨੂੰ ਇੱਕ ਮਾਸਟਰ ਵਾਂਗੂ ਈ ਚੈੱਕ ਕਰਨਗੇ। ਮਾਸਟਰ ਕਿਹੜਾ ਨਸ਼ੇ ਕਰਨ ਨੂੰ ਬਦਨਾਮ ਨੇ, ਅਸੀਂ ਤਾਂ ਉੱਥੇ ਵੀ ਸੰਘਰਸ਼ੀ ਹਾਂ। ਇਹ ਖਿਆਲ ਕਿ “ਮੈਨੂੰ ਕਿਹੜਾ ਇਹ, ਕੋਈ ਨਸ਼ੇੜੀ ਸਮਝ ਕੇ ਚੈੱਕ ਕਰਨਗੇ। ਵੀ, ਤਾਂ ਆਇਆ ਸੀ, ਕਿਉਂਕਿ ਇੱਕ ਵਾਰੀ ਛੋਟੇ ਹੁੰਦੇ ਨੂੰ ਬਾਪੂ ਜੀ ਨੇ ਕਰੀਬ ਅੱਧਾ ਪਾਈਆ ਅਫੀਮ ਫੜਾ ਕੇ ਘਰੋਂ ਬਾਹਰ ਭੇਜ ਦਿੱਤਾ ਸੀ, ਜਦੋਂ ਗੇਟ 'ਤੇ ਪੁਲਿਸ ਖੜ੍ਹੀ ਸੀ ਅੰਦਰ ਵੜਨ ਨੂੰ। ਉਦੋਂ ਐਨੀ ਕੁ ਅਫੀਮ ਆਮ ਈ ਪਈ ਰਹਿੰਦੀ ਸੀ। ਤੇ ਕੋਈ ਨਾ ਕੋਈ ਪੁਲਸੀਆ ਆਉਂਦਾ ਹੀ ਰਹਿੰਦਾ ਸੀ, ਕਦੇ ਘਰਦੀ ਕੱਢੀ ਸ਼ਰਾਬ ਫੜ੍ਹਨ, ਕਦੇ ਅਫੀਮ ਦੀ ਮੁਖਬਰੀ ਹੋਣ ਕਰਕੇ। ਉਦੋਂ ਮੇਰੀ ਉਮਰ ਅੱਠ ਨੌਂ ਸਾਲਾਂ ਦੀ ਮਸਾਂ ਹੋਊ ਤਾਂ ਕਰਕੇ ਪੁਲਸ ਨੂੰ ਇਹ ਨੂੰ ਲੱਗਿਆ ਸੀ ਕਿ ਬੱਚੇ ਹੱਥ ਅਫੀਮ ਹੈ। ਪਿੰਡ ਨੂੰ ਨਵੀਂ ਸੜਕ ਬਣਨ ਕਰਕੇ ਵੀ ਉਹਨਾਂ ਨੂੰ ਉਹ ਲੁੱਕ ਹੀ ਲੱਗੀ ਸੀ ਕੁਛ ਮੇਰੇ ਨਾਲ਼ ਦੇ ਹੈਪੀ ਹੋਰੀ ਲੁੱਕ ਨਾਲ਼ ਖੇਡ ਰਹੇ ਸਨ। ਮੈਂ ਉਹ ਅਫੀਮ ਰੋੜੇ ਦੀ ਢੇਰੀ 'ਚ ਲਕੇ ਦਿੱਤੀ ਸੀ। ਬਾਪੂ ਜੀ ਦੇ ਆਖੇ ਅਨੁਸਾਰ, ਮੈਂ ਉਸ ਅਫੀਮ ਨੂੰ ਅੱਜ ਦੇ ਬੱਚਿਆਂ ਆਲ੍ਹੀ ਕਲੇਅ (ਮਿੱਟੀ) ਵਾਂਗੂ ਵਧਾਉਂਦਾ-ਘਟਾਉਂਦਾ ਪੁਲਸ ਕੋਲੋਂ ਦੀ ਲੰਘ ਗਿਆ ਤਾਂ ਪੁਲਸ ਨੂੰ ਸ਼ੱਕ ਨਾ ਹੋਈ। ਖੈਰ!

ਜਦੋਂ ਮੇਰੀ ਵਾਰੀ ਆਈ ਤਾਂ ਮੈਂ ਬੂਟ ਉਤਾਰਤੇ। ਸੱਜੀ ਜੁਗਾਬ ਦੀ ਤਲਾਸ਼ੀ ਦਾ ਡਰ ਸੀ। ਅੰਗੂਠੇ ਨਾਲ਼ ਸਮਾਨ ਫੜ ਕੇ ਜੁਗਾਬ ਉਤਾਰ ਲਈ ਅਤੇ ਨਾਲ਼ ਹੀ ਖੱਬੇ ਪੈਰ ਤੋਂ ਉਤਾਰਕੇ ਦੋਵੇਂ ਜੁਗਾਬਾਂ ਝਾੜ ਕੇ ਬੂਟਾਂ 'ਚ ਰੱਖਤੀਆਂ। ਬੂਟ ਉਸ ਮੁਲਾਜ਼ਮ ਨੇ ਦੇਖ ਲਏ ਸੀ, ਪੁੱਠੇ ਸਿੱਧੇ ਕਰਕੇ। ਆਪ ਦੋਵੇਂ ਹੱਥ ਉੱਪਰ ਕਰਲੇ ਜਿਵੇਂ ਮੈਂ ਸ਼ਰਾਰਤ ਕਰਕੇ ਜਮਾਤ 'ਚ ਖੜ੍ਹਦਾ ਹੁੰਦਾ ਸੀ। ਮੁਲਾਜ਼ਮ ਸਾਡੀ ਮਾਸਟਰਾਂ ਦੀ ਤਲਾਸ਼ੀ ਉਵੇਂ ਨੂੰ ਸੀ ਲੈ ਰਹੇ, ਜਿਵੇਂ ਇੱਕ ਹੋਰ ਬੰਦੇ ਦੀ ਇੱਕ-ਇੱਕ ਕਰਕੇ ਜੇਬ ਪੂਰੇ ਧਿਆਨ ਨਾਲ਼ ਫਰੋਲਕੇ ਲੈ ਰਹੇ ਸਨ।

ਚਲੋ ਜੀ ਸਕੀਮ ਕੰਮ ਆ ਚੁੱਕੀ ਸੀ ਤੇ ਬਚਪਨ ਦਾ ਤਜਰਬਾ ਵੀ। ਤਲਾਸ਼ੀ ਪੂਰੀ ਸਹੀ ਕਰਾ ਕੇ ਅਸੀਂ ਅੰਦਰ ਦਾਖਲ ਹੋ ਗਏ।

ਗੇਟ ਤੋਂ ਕੋਈ ਦੋ ਸੌ ਮੀਟਰ ਬਿਲਕੁਲ ਸਿੱਧਾ ਲੈ ਗਏ, ਸਾਨੂੰ ਦੋ ਮੰਜਲੀ ਨਵੀਂ ਬੈਰਕ 'ਚ ਕੈਦ ਕਰਤਾ। ਸੂਰਜ ਛੁਪਣ ਤੋਂ ਬਾਅਦ ਹਨੇਰਾ ਪਸਰ ਰਿਹਾ ਸੀ। ਉਸ ਤੋਂ ਵੀ ਤੇਜ਼ੀ ਨਾਲ਼ ਪਸਰ ਰਿਹਾ ਸੀ, ਤੋੜ ਲੱਗਣ ਦਾ ਡਰ, ਜੋ ਰੋਮ-ਰੋਮ 'ਚ ਫੈਲ ਰਿਹਾ ਸੀ। ਫਰਦ ਕੇਂਦਰ ਆਲੇ ਮੁੰਡੇ, ਬੇਰੁਜ਼ਗਾਰ ਲਾਈਨਮੈਨ ਅਤੇ ਬੱਤੀ ਜਣੇ ਅਸੀਂ, ਕੋਈ ਅੱਸੀ ਦੇ ਕਰੀਬ ਸੀ ਅੰਦਰ।

ਵਿਰਲੀ ਜਿਹੀ ਪਰਾਲੀ ਵਿਛੀ ਹੋਈ ਸੀ, ਪਰ ਫਰਸ਼ 'ਤੇ ਵਿਛਾਏ ਮੈਟ ਨਵੇਂ ਸਨ।

ਸ਼ਾਮ ਦੀ ਖੁਰਾਕ ਇਸ ਕਰਕੇ ਨਾ ਖਾਧੀ ਕਿ ਜੇ ਕੱਲ੍ਹ ਵੀ ਰਿਹਾਈ ਨਾ ਹੋਈ ਫੇਰ ਕੀ ਬਣੂ। ਤੋੜ ਹੁਣ ਲੱਗ ਚੁੱਕੀ ਸੀ। ਜੁਕਾਮ ਪੂਰਾ ਤੇਜ਼ ਹੋ ਗਿਆ ਸੀ। ਕਦੇ ਛਿੱਕਾਂ ਆਉਣ, ਕਦੇ ਨੱਕ ਬੰਦ ਹੋ ਜਾਇਆ ਕਰੇ। ਪਾਣੀ ਤੋਂ ਵੀ ਪਤਲਾ ਰੇਸ਼ਾ, ਆਪਣੇ-ਆਪ ਹੀ ਵਗੀ ਜਾਵੇ। ਉਬਾਸੀਆਂ ਲਗਾਤਾਰ ਆਉਣ ਲੱਗ ਪਈਆਂ। ਇਹ ਉਬਾਸੀਆਂ ਗੋਲੀ ਵੱਜਣ ਵਾਂਗ ਹੁੰਦੀਆਂ ਹਨ ਇੱਕ ਅਮਲੀ ਲਈ। ਅੱਧੀ ਰਾਤ ਹੋ ਗੀ, ਸਾਰੇ ਸੌ ਚੁੱਕੇ ਸਨ। ਕੋਈ-ਕੋਈ ਮੱਛਰ ਦਾ ਸਤਾਇਆ ਜਾਗ ਰਿਹਾ ਸੀ। ਜੇ ਮੈਂ ਮੂੰਹ ਢਕਾਂ ਤਾਂ ਕੰਬਲ ਦੇ ਵਾਲਾਂ ਵਰਗੇ ਲੂੰ ਜਿਹੇ, ਹਲਕ ਤੱਕ ਜਾਣ। ਨੱਕ ਬੰਦ ਸੀ, ਜੇ ਨੱਕ ਰਾਹੀਂ ਜੋਰ ਦੀ ਸਾਹ ਲੈਣ ਦੀ ਕੋਸ਼ਿਸ਼ ਕਰਦਾ ਸੀ ਤਾਂ ਫੇਰ ਕੰਬਲ ਦਾ ਮਿੱਟੀ-ਘੱਟਾ ਛਿੱਕਾਂ ਲਗਾ ਦਿੰਦਾ। ਗੱਲ ਕੀ, ਬਹੁਤ ਬੁਰਾ ਹਾਲ ਸੀ। ਕੰਬਲ ਤਾਂ ਜਿਵੇਂ ਮੱਝ ਦੇ ਵਾਲਾਂ ਦੇ ਬਣਾਏ ਹੋਣ। ਫਾਇਦਾ ਘੱਟ, ਤਸੀਹੇ ਜਿਆਦਾ ਦੇ ਰਹੇ ਸਨ। ਪਾਸੇ ਮਾਰਦੇ, ਉਬਾਸੀਆਂ ਲੈਂਦੇ, ਹੌਲੀ-ਹੌਲੀ ਹਾਏ-ਹਾਏ ਕਰਦੇ ਨੂੰ ਸਵੇਰ ਹੋਣ ਆਲੀ ਹੋ ਗਈ। ਲੱਤਾਂ ਦੁਖਣ, ਝਟਕੇ ਜਿਹੇ ਪੈਣ, ਬਹੁਤ ਬੁਰਾ ਹਾਲ ਸੀ। ਇਸ ਤੋਂ ਜਿਆਦਾ ਸਮਾਂ ਪਹਿਲਾਂ ਵੀ ਕਈ ਵਾਰ ਕੱਢਿਆ ਸੀ, ਕੁਛ ਖਾਧੇ-ਪੀਤੇ ਤੋਂ ਬਿਨਾਂ। ਪਰ ਉਸ ਰਾਤ ਤਾਂ ਸ਼ਾਇਦ ਜੇਲ੍ਹ ਦੇ ਮਾਹੌਲ ਨੇ ਤੋੜ ਹੋਰ ਵੀ ਜਿਆਦਾ ਲਗਾ 'ਤੀ ਸੀ।

ਕਦੇ ਮਨ ਕਰੇ, ਬਈ ਜਿਹੜੀ ਇੱਕ ਡੰਗ ਦੀ ਬੂਟ 'ਚ ਪਈ ਐ, ਖਾ ਲਵਾਂ। ਵਾਰ-ਵਾਰ ਧਿਆਨ ਬੂਟਾਂ ਵੱਲ ਜਾ ਰਿਹਾ ਸੀ। ਫੇਰ ਜਦੋਂ ਤੋੜ ਬਰਦਾਸ਼ਤ ਤੋਂ ਬਾਹਰ ਹੋ ਗਈ ਤਾਂ ਹੱਥ ਬੂਟ 'ਚ ਪਾ ਲਿਆ। ਪਰ ਉਸ 'ਚ ਤਾਂ ਕੁਛ ਵੀ ਨਹੀਂ ਸੀ। ਮੇਰੀ ਤਾਂ ਜਿਵੇਂ ਜਾਨ ਹੀ ਨਿੱਕਲ ਗੀ। ਜਿਵੇਂ ਮਾਪੇ ਮੁੱਕ ਗਏ ਹੋਣ, ਕਿਸੇ ਬਾਲ ਦੇ। ਛੇਤੀ ਨਾਲ਼ ਦੂਜੇ ਬੂਟ 'ਚ ਹੱਥ ਮਾਰਿਆ, ਉਹ ਵੀ ਖਾਲੀ ਸੀ। ਤੋੜ ਹੋਰ ਵਧ ਗੀ। ਅੱਖਾਂ 'ਚੋਂ ਪਾਣੀ, ਲੀਕ ਹੋਈ ਟੂਟੀ ਵਾਂਗ ਵਗਣ ਲੱਗ ਪਿਆ। ਬਹੁਤ ਲੱਭਿਆ ਹਨੇਰੇ 'ਚ, ਪਰ ਕੁਛ ਨਹੀਂ ਮਿਲਿਆ। ਆਪਣੇ ਮੂਰਖ ਦਿਮਾਗ ਨੂੰ ਗਾਲ੍ਹਾਂ ਕੱਢੀਆਂ, ਕਿਉਂਕਿ ਜਿਆਦਾ ਸਿਆਣਾ ਬਣਨ ਦੇ ਚੱਕਰ 'ਚ ਬੂਟ 'ਚ ਅਫੀਮ ਰੱਖੀ ਸੀ ਕਿ ਕੋਲ਼ ਹੋਊ ਤਾਂ ਖਾਧੀ ਜਾਊ। ਕਦੇ ਜੀ ਕਰੇ ਕਿ ਬੈਰਕ ਦੇ ਲੰਬੜਦਾਰ ਨੂੰ ਪੁੱਛ ਕੇ ਦੇਖਾਂ, ਜਿਹੜਾ ਬਾਹਰੋਂ ਹਾਕ ਸੁਣ ਕੇ ਕਹਿ ਰਿਹਾ ਸੀ, “ਸਭ ਅੱਛਾ ਹੋ ਭਾਈ।”

ਦੂਜੇ ਦਿਨ ਵੀ ਪਿਆ ਰਿਹਾ। ਸਾਰਾ ਦਿਨ ਇੱਕ ਰੋਟੀ ਖਾਧੀ ਦੁਪਹਿਰੇ। ਦੋ ਦਿਨ ਜਿਵੇਂ ਸਿਰ 'ਚ ਕੀੜੇ ਪਿਆ ਹੋਇਆ ਕੁੱਤਾ ਇੱਕੋ ਜਗਾਹ ਪਿਆ ਰਹਿੰਦਾ, ਉਵੇਂ ਹੀ ਸੜੇ ਹੋਏ ਕੰਬਲ 'ਚ ਲੇਟਿਆ ਰਿਹਾ। ਕਦੇ ਠੰਡ ਲੱਗੇ, ਕਦੇ ਤੋਣੀਆਂ ਆਉਣ। ਕਦੇ ਮਨ ਕਰੇ ਟਿਊਬ ਭੰਨ ਕੇ ਕੱਚ ਬਰੀਕ ਕਰਕੇ ਪੀ ਲਵਾਂ, ਕਦੇ ਕਰੰਟ ਲਵਾਉਣ ਨੂੰ ਦਿਲ ਕਰੇ। ਕਦੇ ਸੱਚਾਂ, ਜੋ ਰਿੱਬਦਾ-ਰਿੱਬਦਾ ਪਾਣੀ ਮਿਲ ਜੇ ਤਾਂ ਪੀ ਕੇ ਤੋੜ ਘੱਟ ਹੋ ਜੂ। ਉਈਂ ਊਟ-ਪਟਾਗ ਖਿਆਲ

ਆਈ ਜਾਣ। ਕਿੰਨੇ ਸਮੇਂ ਬਾਅਦ ਵੀ ਤੋੜ 'ਚ ਕੁਛ ਫਰਕ ਨਹੀਂ ਸੀ ਪਿਆ। ਰਾਤ ਨੂੰ ਜਦੋਂ ਸਾਰੇ ਜਣੇ ਨਾਨ-ਵੈਜ ਚੁਟਕਲੇ ਸੁਣਾਉਣ, ਤਾਂ ਮੈਂ ਵੀ ਸੁਣਾਉਣਾ ਚਾਹਿਆ। ਮੈਨੂੰ ਤਾਂ ਮੁਹਾਰਤ ਹਾਸਲ ਸੀ। ਪੁਰਾਣਾ ਤਜਰਬਾ ਸੀ, ਖੇਡਾਂ ਦੇ ਲਾਏ ਕੈਪਾਂ ਦਾ। ਪਰ ਜਿਹੜਾ ਚੁਟਕਲਾ ਸ਼ੁਰੂ ਕਰਿਆ, ਅੱਧ ਵਿਚਾਲੇ ਈ ਭੁੱਲ ਗਿਆ। ਸਰੀਰ, ਦਿਮਾਗ, ਜ਼ੁਬਾਨ ਇੱਕ ਦੂਜੇ ਨਾਲ ਮੇਲ ਨਹੀਂ ਸੀ ਖਾਰਹੇ।

ਤੀਜੇ ਦਿਨ, ਜਦੋਂ ਅੰਮ੍ਰਿਤ ਮੁਲਾਕਾਤ ਕਰਨ ਆਈ ਓਦੋਂ ਨੂੰ ਜੁਗਾੜ ਕਰ ਲਿਆ ਸੀ। ਜੇਲ੍ਹ 'ਚ ਅਫੀਮ ਤਾਂ ਨਾ ਮਿਲੀ, ਪਰ ਗੋਲੀਆਂ ਮਿਲ ਗਈਆਂ। ਉਹ ਵੀ ਜਦੋਂ ਬੰਦੀ ਖੁੱਲ੍ਹੀ ਤਾਂ ਘੁੰਮਦਾ-ਘੁੰਮਦਾ ਮੈਂ ਕੰਟੀਨ ਵੱਲ ਚਲੇ ਗਿਆ ਸੀ। ਉੱਥੇ ਬਠਿੰਡੇ ਦੇ ਗੈਂਗਸਟਰ ਰਜਿੰਦਰ 'ਕਾਂ' ਬਾਰੇ ਪੁੱਛ ਲਿਆ ਕੰਟੀਨ ਆਲੇ ਤੋਂ। ਉਹ ਮੇਰੀਆਂ ਗੱਲਾਂ ਸੁਣਨ ਲੱਗ ਪਿਆ। ਕਹਿੰਦਾ, "ਕਾਂ ਭਾਅ ਜੀ ਨੂੰ ਕਿਵੇਂ ਜਾਣ ਦਿਓ ਜਾਣਦੇ ਓ ਮਾਸਟਰ ਜੀ?" ਜਦੋਂ ਉਹਨੇ 'ਕਾਂ' ਨੂੰ ਭਾਅ ਜੀ ਕਿਹਾ ਤਾਂ ਮਨ ਨੂੰ ਧਰਵਾਸ ਜਿਆ ਹੋਇਆ। ਲੱਗਿਆ ਗੱਲ ਬਣ ਜੂ। ਕਿਉਂਕਿ 'ਕਾਂ' ਜਦੋਂ ਸਾਡੇ ਕੋਲ ਪਟਿਆਲੇ ਆਉਂਦਾ-ਜਾਂਦਾ ਸੀ ਤਾਂ ਕਦੇ-ਕਦੇ ਨਸ਼ਾ-ਪੱਤਾ ਕਰ ਲੈਂਦਾ ਸੀ। ਸਾਡੇ ਨਾਲ ਕਈ ਵਾਰੀ ਸਮਾਨ ਲਾ ਚੁੱਕਿਆ ਸੀ। ਰਜਿੰਦਰ 'ਕਾਂ' ਕਰਕੇ ਉਹਨੇ ਮੈਨੂੰ ਕੋਈ ਬੰਦਾ ਦੱਸਤਾ। ਕੰਟੀਨ ਆਲੇ ਭਾਈ ਦੇ ਦੱਸੇ ਬੰਦੇ ਤੋਂ ਫੜਕੇ ਗੋਲੀਆਂ, ਉੱਥੇ ਈ ਮਾਰਿਆ ਲੱਪ ਭਰਕੇ ਅੰਦਰ ਤੇ ਕੰਟੀਨ ਤੋਂ ਸਟੀਲ ਆਲਾ ਵੱਡਾ ਗਲਾਸ ਬਣਾ ਲਿਆ ਚਾਹ ਦਾ। ਹੋ ਗਿਆ ਕਾਇਮ।

ਫੇਰ ਤਾਂ ਆਪਾਂ ਸਾਰਿਆਂ ਦਾ ਜੀਅ ਲਵਾਤਾ। ਜਿਹੜੇ ਇੱਕ ਦੇ ਜਣੇ ਜ਼ਮਾਨਤ ਕਰਾਉਣ ਨੂੰ ਫਿਰਦੇ ਸੀ, ਉਹ ਕਹਿਣ, "ਹੁਣ ਚਾਹੇ ਮਹੀਨਾ ਰੱਖ ਲਓ..." ਮਹਿਫਲ ਸਜਣ ਲੱਗ ਪਈ, ਖਾਣੇ ਦਾ ਪ੍ਰਬੰਧ ਵੀ ਕਰ ਲਿਆ। ਅਸੀਂ ਓਥੋਂ ਦੇ ਗਰੀਬ ਕੈਦੀਆਂ ਨੂੰ ਪਿਆਜ਼, ਲਸਣ ਵਗੈਰਾ ਖਰੀਦ ਕੇ ਦੇ ਦਿੰਦੇ। ਉਹ ਦਾਲ ਸਬਜ਼ੀ ਨੂੰ ਤੜਕੇ ਲਗਾ ਕੇ ਸਾਨੂੰ ਪ੍ਰੇਸ ਦਿੰਦੇ। ਫੇਰ ਤਾਂ ਬੜੀਆਂ-ਬੜੀਆਂ ਬਹਿਸਾਂ ਸ਼ੁਰੂ ਹੋ ਗਈਆਂ। ਕਾਮਰੇਡਾਂ ਦੀ, ਭਿੰਡਰਾਂ ਆਲੇ ਸੰਤ ਪ੍ਰਤੀ ਕੀ ਸੋਚ ਏ ਵਗੈਰਾ ਵਗੈਰਾ...। ਹੋਰ ਵੀ, ਮਾਰਕਸ ਬਾਰੇ ਚੰਗੀ ਜਾਣਕਾਰੀ ਮਿਲੀ।

ਚੌਥੀ-ਪੰਜਵੀਂ ਰਾਤ ਹੋਈ। ਬੇਹੁਜ਼ਗਾਰ ਲਾਈਨਮੈਨ, ਫਰਦ ਕੇਂਦਰ ਯੂਨੀਅਨ ਅਤੇ ਅਸੀਂ, ਇੱਕੋ ਬੈਰਕ 'ਚ ਬੰਦ ਹੋਣ ਕਰਕੇ ਆਪਸ ਵਿੱਚ ਘੁਲ-ਮਿਲ ਗਏ। ਮੇਰੇ ਵਰਗੇ ਘੱਟ ਨੀਂਦਰ ਆਲੇ ਗੱਲਾਂ ਦੇ ਚਸਕੀ ਨਾ ਸੌਂਦੇ, ਨਾ ਸੌਣ ਦਿੰਦੇ। ਕੁਛ ਮੱਛਰ ਅਤੇ ਤਸੀਹੇ ਕੰਬਲਾਂ ਦੇ ਸਤਾਏ, ਰਾਤ-ਰਾਤ ਭਰ ਸਾਡਾ ਸਾਥ ਦਿੰਦੇ, ਮਹਿਫਲ ਲਗਾਈ ਰੱਖਦੇ।

ਹੁਣ ਅਫੀਮ ਦੇ ਬਦਲ ਨੇ ਸਰੀਰ ਕਾਇਮ ਕਰਤਾ ਸੀ। ਗੱਲਾਂ 'ਚ ਮੈਂ ਕਿਸੇ ਨੂੰ ਵਾਰੇ

ਸ਼ਰਾਰਤੀ ਤੱਤ/252

ਨਹੀਂ ਸੀ ਆਉਣ ਦਿੰਦਾ। ਇੱਕ ਗੱਲ ਹੋਰ ਸੱਚ, ਬਠਿੰਡੇ ਆਲਿਆਂ 'ਤੇ ਅਸੀਂ, ਬੈਕਵਰਡ ਹੋਣ ਦਾ ਤਵਾਬਹੁਤ ਲਾਉਂਦੇ। ਇੱਕ ਮਾਮਲਾ ਜੀਹਦੇ 'ਚ ਪਤੰਦਰ ਸੱਚੀਉਂ ਕਮਾਲ ਕਰ ਦਿੰਦੇ ਸੀ, ਉਹ ਸੀ ਕੋਲਾ ਪੂਰਾ ਛਿੱਲ ਕੇ ਖਾਣਾ। ਕੋਰਾਂ 'ਕੱਠੇ ਈ ਦੋ ਫਸੇ। ਮੇਰੀ ਅੱਖ ਖੁੱਲ੍ਹ ਗਈ, ਅੱਧੀ ਰਾਤ ਨੂੰ। ਸਹੋਤਾ ਅਤੇ ਦਾਰਾ, ਪੂਰੇ ਦੇ ਪੂਰੇ ਕੋਲੇ ਛਿੱਲੀ ਬੈਠੇ, ਦੋਵੇਂ ਹੱਥਾਂ 'ਚ ਘੁੱਟ ਕੇ ਫੜੀ ਖਾਣ। ਮੈਨੂੰ ਦੇਖ ਕੇ ਸਹੋਤਾ ਕਹਿੰਦਾ, "ਹੁਣ ਮੂੰਹ ਬੰਦ ਰੱਖੀਂ ਬਾਈ ਬਣ ਕੇ, ਜੇ ਬੰਦੇ। ਜੇ ਜਨਾਨੀਆਂ ਵਾਂਗੂ ਨਹੀਂ ਪਚਦੀ, ਫੇਰ ਤੇਰੀ ਮਰਜ਼ੀ ਐ।" ਉਹਦਾ ਮਾਰਿਆ ਤਾਅਨਾ ਮੈਨੂੰ ਕਿਬੋਰੋਕ ਸਕਦਾ ਸੀ। ਮੇਰੇ ਤਾਂ ਅੱਖਾਂ 'ਚੋਂ ਪਾਣੀ ਨਿੱਕਲੇ ਹੱਸਦੇ ਦੇ। ਆਪਾਂ ਜਦੋਂ ਉਠਾ ਦਿੱਤੇ ਰਹਿਲ ਹੋਰੀਂ। ਬਹੁਤ ਹੱਸੇ, ਜਿੰਨੇ ਦਿਨ ਜੇਲ੍ਹ 'ਚ ਰਹੇ।

ਇੱਕ ਮੇਰਾ ਨਿੱਜੀ ਤਜਰਬਾ ਰਿਹੈ, ਕਿ ਜਿਹੜੇ ਤਿੰਨੇ ਚਾਰੇ ਜਿਲ੍ਹਿਆਂ ਨੂੰ ਅਸੀਂ ਪਛੜੇ ਹੋਏ ਆਖਦੇ ਹਾਂ, ਉਹ ਸੰਘਰਸ਼ਾਂ ਅਤੇ ਯਾਗੀਆਂ ਨਿਭਾਉਣ 'ਚ ਸਾਡੇ ਅਖੌਤੀ ਫਾਰਵਡ ਲੋਕਾਂ ਤੋਂ ਕਿਤੇ ਮੂਹਰੇ ਨੇ। ਇਸੇ ਤਰਾਂ ਪੰਜਾਬ ਅਤੇ ਹਰਿਆਣੇ ਦਾ ਮਾਮਲਾ। ਅਸੀਂ ਜਿਆਦਾ ਅਗਾਂਹਵਧੂ ਅਖਵਾਉਂਦੇ ਆਂ, ਪਰ ਹਰਿਆਣਾ ਸਾਡੇ ਤੋਂ ਨਜ਼ੇ 'ਚ ਪਿੱਛੇ ਅਤੇ ਖੇਡਾਂ 'ਚ ਕਿਤੇ ਅੱਗੇ ਹੈ। ਖ਼ੈਰ!

ਫਰਦ ਕੇਂਦਰ ਆਲਿਆਂ ਦਾ ਪ੍ਰਧਾਨ ਉਂ ਜਿਆਦਾ ਉਮਰ ਦਾ ਤਾਂ ਨਹੀਂ ਸੀ ਪਰ ਉਹ ਗੱਲਾਂ-ਬਾਤਾਂ ਤੋਂ ਬਹੁਤ ਪ੍ਰਭਾਵਤ ਕਰਦਾ...। ਉਸਦੇ ਨਾਲ ਦੇ ਵੀ ਉਹਦੀ ਇਮਾਨਦਾਰੀ ਅਤੇ ਹਿੰਮਤ ਦੀਆਂ ਗੱਲਾਂ ਦੱਸਦੇ, ਫ਼ਕਰ ਕਰਦੇ। ਕੱਟੜਵਾਦ ਦੀਆਂ ਚੱਲਦੀਆਂ ਗੱਲਾਂ 'ਚ ਉਸਨੇ 'ਭਿੰਡਰਾਂ ਆਲੇ ਸੰਤਾਂ' ਨੂੰ ਕੇਂਦਰ ਦਾ ਪਾਲਤੂ ਵੀ ਕਿਹਾ ਅਤੇ ਦਲਿਤ ਵਿਰੋਧੀ ਵੀ...। ਇੱਕ ਦੋ ਦਲਿਤ ਪੁਲਿਸ ਆਲਿਆਂ ਦੇ, ਖਾੜਕੂਆਂ ਹੱਥੋਂ ਹੋਏ ਕਤਲ ਵੀ ਗਿਣਾਏ। ਮੈਨੂੰ ਬੁਰਾ ਲੱਗਿਆ। ਫੇਰ ਉਹ ਕੁਰਬਾਨੀ ਬਾਰੇ ਗੱਲ ਕਰਦਾ-ਕਰਦਾ ਕਿਸੇ ਰਸ਼ੀਅਨ ਕ੍ਰਾਂਤੀਕਾਰੀ ਦੇ ਛੋਟੇ-ਛੋਟੇ ਬੱਚਿਆਂ ਦੀਆਂ ਉਦਾਹਰਣਾਂ ਦੇਵੇ। ਉਸਦੀ ਗੱਲ ਦਾ ਮੈਂ ਕੋਈ ਜਵਾਬ ਦਿੰਦਾ, ਇਸਤੋਂ ਪਹਿਲਾਂ ਈ ਬੱਗੇ ਜਿਹੇ ਰੰਗ ਦਾ, ਜ਼ਰਦ ਰੰਗੀ ਭਾਂਅ ਮਾਰਦਾ, ਜਮਾਂ ਪਿੱਲੜ ਜਿਹਾ ਮੁੰਡਾ ਬੋਲਿਆ, "ਪ੍ਰਧਾਨ ਜੀ, ਗੁੱਸਾ ਨਾ ਕਰਿਓ, ਤੁਸੀਂ ਗਲਤ ਬਿਆਨੀ ਕਰ ਰਹੇ ਓ।"

ਪ੍ਰਧਾਨ ਪੁੱਛਦੈ, "ਜੀ ਕਿਵੇਂ?" "ਇੱਕ ਮਿੰਟ ਮੈਂ ਸੈਂਟ ਜਿਹਾ ਹੋ ਜਾਵਾਂ।" ਕਹਿਕੇ ਉਹ ਮੁੰਡਾ ਜਿਉਂ ਤੇ ਜੋ ਬੋਲਿਆ, ਮੇਰੀ ਤਾਂ ਹੈਰਾਨੀ ਦੀ ਹੱਦ ਨਾ ਰਹੀ। ਮੈਂ ਤਾਂ ਰਹਿਲ ਨੂੰ ਹੱਸਦਾ ਪਿਆ ਸੀ ਬਈ ਆਹ ਲੁੱਆਂ ਜਿਆ ਲਾਲਾ ਤਾਂ ਉਈਂ ਫਸ ਗਿਆ, ਸਵਾਦ-ਸਵਾਦ 'ਚ। ਇਹ ਨਹੀਂ ਪਾਉਂਦਾ ਪੂਰੀ, ਭੱਜਿਆ ਸਮਝੋਂ ਜਮਾਨਤ ਕਰਾ ਕੇ। ਪਰ ਉਹ ਤਾਂ ਨਿਰਾ 'ਅਸਤਰ' ਨਿੱਕਲਿਆ। ਕਮਾਲ ਦੀ ਦਲੀਲ ਸੀ ਉਸ ਦੀ। ਕਹਿੰਦਾ, "ਦੇਖੋ ਜੀ, ਮੈਂ ਵੀ ਭਿੰਡਰਾਂ ਆਲੇ ਦਾ ਆਲੋਚਕ ਆਂ। ਉਸਦੀਆਂ ਗਲਤ ਨੀਤੀਆਂ ਨੂੰ ਗਲਤ ਆਖਦਾ ਹਾਂ। ਪਰ ਕਿਸੇ ਨੂੰ ਸਿਰਫ ਇਸ ਕਰਕੇ ਭੰਡਣਾ ਜਾਂ ਗਲਤ ਆਖਣਾ ਕਿ ਉਹ ਕਿਸੇ ਧਰਮ ਨਾਲ ਸਬੰਧਤ ਹੈ, ਠੀਕ

ਸ਼ਰਾਰਤੀ ਤੱਤ/253

ਨੂੰ ਹੁੰਦਾ। ਇਹ ਕਮਿਊਨਿਜ਼ਮ ਨਹੀਂ, ਸਗੋਂ ਕੱਚ ਘਰੜਤਾ ਹੈ।”

ਮੈਂ ਤਾਂ ਉਹਦੇ ਮੂੰਹ ਵੱਲ ਦੇਖਾਂ, ਜਦੋਂ ਉਹ ਬੋਲੇ, “ਜਰਨੈਲ ਸਿੰਘ ਨੂੰ ਕਿਸੇ ਦਾ ਪਾਲਤੂ ਅਤੇ ਦਲਿਤ ਵਿਰੋਧੀ ਕਹਿਣਾ ਸਹੀ ਨਹੀਂ। ਇਹ ਸਰਕਾਰੀ ਪ੍ਰਚਾਰ ਦਾ ਅਸਰ ਐ। ਪਾਲਤੂ ਕਦੇ ਹਿੱਕ ਡਾਹ ਕੇ ਨੂੰ ਲੜਦੇ ਹੁੰਦੇ। ਉਹ ਵੀ ਉਦੋਂ, ਜਦੋਂ ਮੌਤ ਯਕੀਨੀ ਹੋਵੇ। ਰਹੀ ਗੱਲ ਕੁਰਬਾਨੀਆਂ ਦੀ। ਤਾਂ ਅਸੀਂ ‘ਰਸ਼ੀਆ’ ਨੂੰ ਕਿਉਂ ਭੱਜਣ ਲੱਗਦੇ ਹਾਂ। ਛੋਟੇ ਸਹਿਬਜ਼ਾਦਿਆਂ ਦੀ ਜਾਂ ਹੋਰ ਲੋਕਲ ਕੁਰਬਾਨੀਆਂ ਦੀ ਗੱਲ ਕਿਉਂ ਨਹੀਂ ਕਰਦੇ।” ਉਹ ਪਤੰਦਰ ਆਂਢੋਂ ਬੋਲ ਰਿਹਾ ਸੀ, ਜਿਵੇਂ ਚਾਬੀ ਦੇ ਕੇ ਛੱਡਿਆ ਹੋਵੇ। ਜਿਵੇਂ ਭਾਸ਼ਣ ਦੀ ਤਿਆਰੀ ਕੀਤੀ ਹੋਵੇ। ਪਰ ਕਮਾਲ ਦੀ ਦਲੀਲ ਸੀ ਉਹਦੇ ਕੋਲ। ਮੈਂ ਵੀ ਉਸਦੀ ਹਾਮੀ ਭਰੀ। ਇੱਕ-ਦੋ ਹੋਰ ਨੇ ਵੀ ਉਸਨੂੰ ਸਹੀ ਕਿਹਾ।

ਫੇਰ ਉਹ ਗੱਲ ਨੂੰ ਅੱਗੇ ਤੋਰਦਾ ਹੋਇਆ ਬੋਲਿਆ, “ਵੀਰ ਜੀ, ਗੁੱਸਾ ਨਾ ਕਰਿਓ। ਗੱਲ ਤੇ ਕਾਮਰੇਡਾਂ ਨੇ ਅਨਪੜ੍ਹ ਮਜ਼ਦੂਰਾਂ ਦੀ ਕਰਨੀ ਹੁੰਦੀ ਐ। ਪਰ ਨਾਮ ਲੈਣਗੇ ਲੈਨਿਨ, ਮਾਰਕਸ, ਮਾਓ ਜੇ ਤੁੰਗ ਵਰਗੇ ਵੱਡੇ ਫਿਲੋਸਫਰਾਂ ਦਾ। ਬਈ ਉਹਨਾਂ ਬੇਚਾਰਿਆਂ ਕੋਲ ਔਖੇ-ਔਖੇ ਨਾਮ ਲਵੋਗੇ ਤਾਂ ਉਹਨਾਂ ਦਾ ਤਾਂ ਸਿਰ ਦੁੱਖਣ ਲੱਗਜ਼ੂ, ਸਾਡੇ ਨਾਲ ਜੁੜਨਾ ਚੁੱਕਾ ਐ ਔਖਾ ਨਾ ਹੋ ਜੂ।” ਬੰਦਾ ਸਿੰਘ ਬਹਾਦਰ, ਭਗਤ ਸਿੰਘ ਬਾਰੇ ਦੱਸੇ, ਤਾਂ ਜੋ ਉਹ ਸਮਝ ਸਕਣ।

ਹੁਣ ਮਾਹੌਲ ਦਿਲਚਸਪ ਹੋ ਗਿਆ ਸੀ। ਐਨੀਆਂ ਘੋਟ-ਘੋਟ ਦਲੀਲਾਂ ਦੇਣ ਵਾਲਾ ਇਹ ਚਿੱਟਾ-ਪੀਲਾ ਜਿਹਾ ਮੁੰਡਾ, ਕਾਮਰੇਡ ਅਜੀਬ ਦੇਵੇਦੀ ਸੀ।

ਉਸੇ ਦਿਨ ਤੋਂ ਆਪਾਂ ਤਾਂ ਉਹਦੇ ਫੈਨ ਆਂ। ਮੈਂ ਤਾਂ ਉਹਨੂੰ ਕਹਿੰਦੇ ਹੁੰਨੇ, “ਤੂੰ ਦਵੇਦੀ ਨੂੰ ਤੂੰ ਤਾਂ ਚਤੁਰਵੇਦੀ ਐਂ ਚਤੁਰਵੇਦੀ।” ਮਤਲਬ ਦੋ ਵੇਦਾਂ ਦਾ ਗਿਆਤਾ ਨੂੰ, ਚਾਰੇ ਵੇਦਾਂ ਦਾ ਵਿਦਵਾਨ। ਅੰਦਰਲੇ ਲੰਬੜਦਾਰ ਨੇ ਬਾਹਰਲੇ ਦੇ ਹੋਕੇ ਦੇ ਜਵਾਬ ‘ਚ “ਸਭ ਅੱਛਾ ਹੈ” ਕਹਿਕੇ ਆਪਦੀ ਡਿਊਟੀ ਪੂਰੀ ਕੀਤੀ ਅਤੇ ਮੈਨੂੰ ਹਸਦੇ-ਹਸਦੇ ਨੇ ਕਿਹਾ, “ਖੰਨੇ ਆਲਿਆ ਮਾਸਟਰ, ਸੌਂਜਾ ਬਾਈ ਤੂੰ। ਕੀ ਖਾਨੈਂ ਤੂੰ... ਚੁੱਪ ਕਰਜ਼ਾ? ਅਗਲੀ ਹਾਕ ‘ਚ ਮੈਂ ਕਹਿ ਦੇਣਾ ਕਿ ਸਭ ਅੱਛਾ ਨਹੀਂ ਹੈ। ਫੇਰ ਬੋਨੂੰ ਅਲਾਹਿਦਾ-ਅਲਾਹਿਦਾ ਕਰ ਦੇਣਾ।” ਸਹੋਤਾ ਬੋਲਿਆ, “ਇਹਨੂੰ ਤਾਂ ਲੰਬੜਦਾਰ ਜੀ ਖਾੜਕੂ ਸਿੰਘਾਂ ਆਲੀ ਬੈਰਕ ‘ਚ ਭੇਜੋ।” ਅਸੀਂ ਪੈ ਗਏ ਪਰ ਸੋਚੀ ਗਏ ਕਿੰਨਾ ਚਿਰ।

ਸੱਤਵੀਂ ਰਾਤ, ਤਪੇ ਆਲਾ ਲਛਮਣ ਸਿਉਂ, ਪਾਸ਼ ਦੀ ਕਵਿਤਾ ਸੁਣਾ ਰਿਹਾ ਸੀ। ਉੱਥੇ ਬਹੁਤ ਸੀ ਜਸਵੀਰ ਫਰੀਦਕੋਟ ਵਰਗੇ, ਕਵਿਤਾ ਲਿਖਦੇ, ਬੋਲਦੇ।

ਇਹ ਲਛਮਣ ਤਾਂ ਪਤੰਦਰ ਹੋਰ ਜਿਹਾ ਸੀ। ਜੇਲ੍ਹ ਲਾਇਬ੍ਰੇਰੀ ‘ਚੋਂ ਇੱਕ ਮੌਰੀ ਕਿਤਾਬ ਇਸ਼ੂ ਕਰਾ ਕੇ, ਚਿੱਟੇ ਦੋਲੇ ਦੀ ਬੁੱਕਲ ਮਾਰੀ ਰੱਖਦਾ ਗਰਮੀ ‘ਚ ਵੀ। ਗੱਲਾਂ ਵੀ ਬਹੁਤ

ਸੰਘਰਸ਼ੀ ਟਾਈਪ ਕਰਦਾ ਸੀ। ਉਂਝ ਬੰਦਾ ਦਿਲ ਦਾ ਜਮਾਂ ਸਾਫ਼ ਭੋਲਾ-ਭਾਲਾ।

ਸਮਾਂ ਕੋਈ ਗਿਆਰਾਂ-ਸਾਢੇ ਗਿਆਰਾਂ ਦਾ ਹੋਊ। ਕਵਿਤਾ ਸੀ “ਸਭ ਤੋਂ ਖਤਰਨਾਕ ਹੁੰਦਾ ਹੈ, ਘਰ ਤੋਂ ਕੰਮ ‘ਤੇ ਅਤੇ ਕੰਮ ਤੋਂ ਘਰ ਜਾਣਾ...” ਬਹੁਤ ਰੋਹ ਭਰਭੂਰ ਮਾਹੌਲ ਸਿਰਜਿਆ ਪਿਆ ਸੀ। ਅੱਧੇ ਜਣੇ ਬੈਠੇ ਸਨ ਅਤੇ ਅੱਧੇ ਕੁ ਲੇਟੇ ਹੋਏ ਸੀ।

ਮੇਰੇ ਨਾਲ ਪਿਆ ਰਣਵੀਰ ਬੜੇਚ ਹੌਲੀ-ਹੌਲੀ ਇਸੇ ਕਵਿਤਾ ਨੂੰ ਇਉਂ ਕਹਿ ਰਿਹਾ ਸੀ ਮੇਰੇ ਕੰਨ ‘ਚ “ਸਭ ਤੋਂ ਖਤਰਨਾਕ ਹੁੰਦੇ, ਝੂਠਾ ਮੂਠਾ ਦੌਰਾ ਪਾ ਕੇ ਪੁਲਸ ਦੀ ਕੁੱਟ ਤੋਂ ਬਚਣ ਦਾ ਡਰਾਮਾ ਕਰਨਾ, ਸਭ ਤੋਂ ਖਤਰਨਾਕ ਹੁੰਦੇ ਡਰਾਮੇ ਦੇ ਫੜੇ ਜਾਣ ਦਾ ਡਰ ਹੋਣਾ, ਇਸ ਤੋਂ ਵੀ ਖਤਰਨਾਕ ਹੁੰਦਾ ਹੈ, ਪੁਲਸ ਮੁਲਾਜ਼ਮ ਦੇ ਮੂੰਹੋਂ ਇਹ ਸੁਣਨਾ ਕਿ ਸਾਲਾ ਡਰਾਮਾ ਕਰਦੇ, ਉਤਾਰ ਇਹਦੀ ਪੈਂਟ ਕਰੰਟ ਲਾਈਏ।” ਮੇਰਾ ਐਨਾ ਹਾਸਾ ਨਿੱਕਲਿਆ ਕਿ ਢਿੱਡ ਦੁੱਖਣ ਲੱਗ ਪਿਆ ਸੀ। ਬਾਕੀ ਮੇਰੇ ‘ਤੇ ਔਖੇ ਹੋਣ, ਉਹਨਾਂ ਨੂੰ ਕਿਹੜਾ ਰਣਵੀਰ ਦੀ ਗੱਲ ਸੁਣ ਰਹੀ ਸੀ।

ਉਹਨੇ ਮੈਨੂੰ ਕਬੱਡੀ ਗਰਾਊਂਡ ਦੀ ਸੌਂਹ ਪਵਾ ਤੀ ਸੀ ਕਿ ਇਹਨਾਂ ਨੂੰ ਨਾ ਦੱਸੀ, ਬਈ ਮੈਂ ਡਰਾਮਾ ਕਰਿਆ ਸੀ, ਪੁਲਸ ਦੀ ਕੁੱਟ ਤੋਂ ਡਰਕੇ। ਫੇਰ ਹੌਲੀ ਕੁ ਦੇਣੇ ਕਹਿੰਦਾ, “ਕਹਿਣਗੇ, ਸਾਲੇ ਦੀ ਕਿੱਡੀ ਦੇਹ ਆ ਤੇ ਕਿੱਡਾ ਡਰਪੋਕ ਐ।” ਪਰ ਕਮਾਲ ਦਾ ਸੀ ਰਣਵੀਰ ਦਾ ਡਰਾਮਾ। ਰਣਵੀਰ ਮੁਆਫ਼ ਕਰੀਂ ਵੀਰ, ਐਥੇ ਲਿਖ ਕੇ ਤੇਰੀ ਸੌਂਹ ਤੋੜ ਰਿਹਾਂ।

ਸੱਤ ਨਵੰਬਰ ਨੂੰ ਰਿਹਾਈ ਹੋਈ। ਜਿਹੜੇ ਖੋਮੂਆਣੇ ਵਰਗੇ ਸਾਥੀ ਬਾਹਰ ਸਨ, ਉਹਨਾਂ ਨੇ ਭਰਾਤਰੀ ਜਥੇਬੰਦੀਆਂ ਅਤੇ ਕਿਸਾਨ ਯੂਨੀਅਨ ਉਗਰਾਹਾਂ ਨਾਲ ਮਿਲ ਕੇ ਸਰਕਾਰ ਦੀਆਂ ਗੋਡਣੀਆਂ ਲਵਾਤੀਆਂ। ਖੰਨੇ ਤੋਂ ਸਤਵੀਰ, ਚੌਹਾਨ, ਪੱਪਾ, ਗਗਨ, ਮਹੇਸ਼ ਵਰਗਿਆਂ ਨੇ ਬਹੁਤ ਸਾਥ ਦਿੱਤਾ। ਬਿਨਾਂ ਸ਼ਰਤ ਰਿਹਾਅ ਹੋਏ। ਬਹੁਤ ਸਤਿਕਾਰ ਮਿਲਿਆ। ਸਾਰੇ ਪੰਜਾਬ ‘ਚ ਇੱਕ ਵੱਖਰੀ ਤਰਾਂ ਦੀ ਪਹਿਚਾਣ ਮਿਲੀ।

◆◆◆◆◆

ਮੌਤ ਤੋਂ ਜ਼ਿੰਦਗੀ ਵੱਲ

16 ਅਪ੍ਰੈਲ 16 ਇਹ ਉਹ ਤਰੀਕ, ਉਹ ਦਿਨ ਹੈ, ਜਿਸ ਨਾਲ ਮੇਰੀ ਲੜਖੜਾਉਂਦੀ ਜ਼ਿੰਦਗੀ ਨੂੰ ਬਹੁਤ ਵੱਡਾ ਮੋੜਾ ਪਿਆ। ਦਰਅਸਲ ਉੱਤਰ ਗਿਆ ਸੀ ਸੁਧਾਰ ਦਾ ਨਕਲੀ ਗਲਾਫ, ਹੋ ਚੁੱਕਿਆ ਸੀ ਮੈਂ ਅਲਫ ਨੰਗਾ। ਸਿਰਫ ਗਲਾਫ ਹੀ ਤਾਂ ਸੀ। ਲੋਗੜ ਤਾਂ ਰਜਾਈ 'ਚ ਹੈ ਈ ਨਹੀਂ ਸੀ। ਇੱਕ ਭੁਲੇਖਾ ਜਿਹਾ ਸੀ, ਓਦਣ ਉਹ ਵੀ ਦੂਰ ਹੋ ਗਿਆ ਸੀ।

ਮੈਂ ਡਿਊਟੀ 'ਤੇ ਸੀ। ਸ਼ਨੀਵਾਰ ਹੋਣ ਕਰਕੇ ਅੰਮ੍ਰਿਤ ਘਰ ਸੀ। ਕਰੀਬ ਬਾਰਾਂ ਵਜੇ ਤੱਕ ਸਭ ਠੀਕ-ਠਾਕ ਚੱਲਦਾ ਰਿਹਾ। ਉਸ ਦਿਨ ਮੇਰਾ ਇੱਕ ਵਿਦਿਆਰਥੀ ਨਵੇਂਦਿਆ ਸਕੂਲ 'ਚੋਂ ਆਇਆ ਸੀ, ਮੈਨੂੰ ਮਿਲਣ। "ਮੈਨੂੰ ਤਾਂ ਸਰ ਬੋਡੇ ਕਰਕੇ ਦਾਖਲਾ ਮਿਲਿਆ ਹੈ।" ਉਹ ਮੈਨੂੰ ਵਾਰ-ਵਾਰ ਮਿਲਦਾ ਰਹਿੰਦੇ ਅਤੇ ਸ਼ੁਕਰੀਆ ਕਰਦਾ ਰਹਿੰਦੇ। ਬਹੁਤ ਪਿਆਰਾ ਬੱਚਾ ਹੈ।

ਅਧਿਆਪਕ ਦਿਵਸ ਨੂੰ ਉਹਦਾ ਫੋਨ ਆਉਂਦਾ ਹੀ ਆਉਂਦਾ। ਉਸ ਦਿਨ ਤਾਂ ਉਹਦੀ ਮਾਂ ਵੀ ਨਾਲ ਸੀ। ਇੱਕ ਚੰਗੇ ਅਧਿਆਪਕ ਆਲੀ ਫੀਲਿੰਗ ਆ ਰਹੀ ਸੀ। "ਇਸਕੋ ਆਪ ਨੇ ਇਨਸਾਨ ਬਣਾ ਦੀਆ, ਸਰ ਜੀ। ਇਸਕੋ ਤੋਂ ਆਸ-ਪੜੋਸ ਕੇ ਸਭੀ ਲੋਗ ਬੇਕਾਰ ਬੋਲਤੇ ਬੇ। ਇਸਕੀ ਸ਼ਰਾਰਤੋਂ ਸੇ ਸਾਰਾ ਮੁਹੱਲਾ ਦੁਖੀ ਬਾ। ਹਮ ਆਪਕਾ ਅਹਿਸਾਨ ਨਹੀਂ ਬੁਲੋਂਗੇ।" ਉਹਨਾਂ ਦਾ ਪਿਛੋਕੜ ਬਿਹਾਰ ਤੋਂ ਆਂ। ਪਰ ਰਹਿਣ ਸਹਿਣ ਹੁਣ ਜਮਾਂ ਪੰਜਾਬੀਆਂ ਵਰਗਾ ਏ।

ਮੇਰਾ ਹਮੇਸ਼ਾਂ ਮੰਨਣਾ ਹੈ ਕਿ ਜਦੋਂ ਮੇਰੇ ਵਰਗਾ ਜੈਂਡ, ਸਿਰੇ ਦਾ ਵਿਗੜੇਲ, ਸ਼ਰਾਰਤੀ ਪੜ੍ਹ ਸਕਦੇ ਤਾਂ ਹੋਰ ਕੋਈ ਕਿਉਂ ਨੂੰ। ਇਹ 'ਸਾਹਿਲ' ਨਾਮ ਦਾ ਮੁੰਡਾ ਵੀ ਬਹੁਤ ਸ਼ਰਾਰਤੀ ਸੀ। ਨੱਕ 'ਚ ਦਮ ਕਰਕੇ ਰੱਖਦਾ, ਸਭ ਦੇ। ਮੈਂ ਤਾਂ ਬਸ ਉਸਦੀ ਐਨਰਜੀ ਨੂੰ ਇੱਕ ਸੇਧ ਈ ਦਿੱਤੀ ਸੀ। ਮਿਲ ਕੇ ਉਹ ਚਲੇ ਗਏ, ਮੈਂ ਵੀ ਜਮਾਤ 'ਚ ਜਾਣ ਲਈ ਉੱਠਿਆ।

ਪੂਰਾ ਖੁਸ਼ ਸੀ ਓਦਣ। ਫੇਰ ਫੋਨ ਦੀ ਘੰਟੀ ਵੱਜੀ। ਸਕਰੀਨ 'ਤੇ ਲਿਖਿਆ ਆ ਰਿਹਾ ਸੀ... "ਘੜਘੁਲੋ" ... ਹੌਲ ਜਿਹਾ ਪੈ ਗਿਆ, ਕਾਇਮ ਜਿਹਾ ਹੋ ਕੇ ਮੈਂ ਓ. ਕੇ. ਕੀਤਾ।

"ਹੁਣੇ ਘਰ ਆ ਜਾ। ਮੈਨੂੰ ਨੂੰ ਪਤਾ ਬਸ ਹੁਣੇ। ਜਿੰਨਾਂ ਵੀ ਜ਼ਰੂਰੀ, ਜਿਹੜਾ ਵੀ ਮਰਜ਼ੀ ਕੰਮ ਐ, ਚਾਹੇ ਤੇਰੀ ਨੌਕਰੀ ਜਾਂਦੀ ਏ ਜਾਵੇ।" ਅੰਮ੍ਰਿਤ ਨੇ ਰੌਂਦੀ ਹੋਈ ਨੇ ਹੁਕਮ ਸੁਣਾਇਆ।

ਮੈਂ ਬਥੇਰੀਆਂ ਮਿੰਨਤਾਂ ਕੀਤੀਆਂ, "ਦੱਸਦੇ ਕੀ ਹੋਇਆ?"

ਪਰ ਉਹਨੇ ਹੌਂਕੇ ਲੈਂਦੀ ਨੇ ਫੋਨ ਕੱਟਤਾ। ਫੇਰ ਚੱਕਿਆ ਵੀ ਨੂੰ, ਮੈਂ ਕਿੰਨੀ ਵਾਰ ਕੋਸ਼ਿਸ਼ ਕੀਤੀ ਕਿ ਗੱਲ ਹੋ ਜਾਵੇ। ਪਤਾ ਤਾਂ ਮੈਨੂੰ ਲੱਗ ਗਿਆ ਸੀ ਕਿ ਮਿੱਤਰਾ ਫਸ ਗਿਆ...। ਦਰਅਸਲ ਐਵੇਂ ਈ ਹੁੰਦਾ ਸੀ। ਜਿਸ ਦਿਨ ਅੰਮ੍ਰਿਤ ਨੂੰ ਛੁੱਟੀ ਹੁੰਦੀ, ਓਦਣ ਮੇਰੀ ਜਾਨ ਮੁੱਠੀ

'ਚ ਆਈ ਰਹਿੰਦੀ। ਉਹ ਬਾਅਦ 'ਚ ਤਲਾਸ਼ੀਆਂ ਲੈਂਦੀ ਰਹਿੰਦੀ। ਪਹਿਲਾਂ ਵੀ ਕਾਮਯਾਬ ਹੋ ਚੁੱਕੀ ਸੀ, ਮੇਰੇ ਲਕੋਏ ਹੋਏ ਸਮਾਨ ਨੂੰ ਲੱਭਣ 'ਚ।

ਉਸ ਦਿਨ ਵੀ ਜਦੋਂ ਮੈਂ ਘਰ ਪਹੁੰਚਿਆ ਤਾਂ ਉਹਨੇ ਲਿਫਾਫਾ ਮੇਰੇ ਮੂਹਰੇ ਰੱਖਤਾ। ਮੇਰੇ ਕੋਲੋਂ ਕੋਈ ਬਹਾਨਾ ਨੂੰ ਸੀ ਬਚਿਆ ਜੋ ਮੈਂ ਖੜ੍ਹੇ ਪੈਰ ਮੁੱਕਰ ਜਾਂਦਾ, ਸੋ ਮੈਂ ਮੰਨ ਗਿਆ। ਬੀਬੀ ਵੀ ਕੋਲ ਆ ਗਈ ਸੀ, ਉਹ ਵੀ ਬੈਠੀ ਅੱਖਾਂ ਸਾਫ ਕਰੇ। ਅੰਮ੍ਰਿਤ ਆਪ ਤਾਂ ਬਚਾਅ ਰੱਖਦੀ ਰਹੀ ਆ ਕਿ ਐਵੇਂ ਦੀਆਂ ਗੱਲਾਂ ਬੀਬੀ ਨੂੰ ਨਾ ਦੱਸੀਆਂ ਜਾਣ। ਪਰ ਫੇਰ ਵੀ ਉਹ ਬਿੜਕ ਰੱਖਦੀ, ਆਨੇ-ਬਹਾਨੇ ਕੋਲ ਨੂੰ ਹੋ ਕੇ ਗੱਲ ਸੁਣ ਈ ਲੈਂਦੀ ਹੈ।

ਹੁਣ ਐੱਖਾ ਹੋ ਗਿਆ ਸੀ। ਮੈਂ ਸਾਰੇ ਬਹਾਨੇ ਪਹਿਲਾਂ ਲਗਾਏ ਹੋਏ ਸਨ। ਬਹੁਤ ਵਾਰੀ ਕੋਸ਼ਿਸ਼ ਵੀ ਕਰ ਲੀਂ ਸੀ, ਆਦਤ ਤੋਂ ਛੁਟਕਾਰਾ ਪਾਉਣ ਦੀ। ਕਦੇ 'ਫੀਮ ਦੀਆਂ ਛੋਟੀਆਂ-ਛੋਟੀਆਂ ਗੋਲੀਆਂ ਬਣਾਈਆਂ ਛੱਡਣ ਲਈ। ਜਿਵੇਂ ਸੱਤ ਸਭ ਤੋਂ ਵੱਡੀਆਂ, ਜਿੰਨੀ ਮੇਰੀ ਖੁਰਾਕ ਸੀ। ਫੇਰ ਅਗਲੇ ਹਫ਼ਤੇ ਲਈ ਸੱਤ ਉਸਤੋਂ ਛੋਟੀਆਂ। ਫੇਰ ਅਗਲੇ ਹਫ਼ਤੇ ਲਈ ਉਸਤੋਂ ਛੋਟੀਆਂ ਗੋਲੀਆਂ ਬਣਾ-ਬਣਾ ਕੇ ਖਾਧੀਆਂ, ਪਰ ਪਣਤਾਲਾ ਉੱਥੇ ਦਾ ਉੱਥੇ। ਅਸਲ 'ਚ ਸਰੀਰ ਤੋਂ ਤਾਂ ਛੱਡ ਰਿਹਾ ਸੀ, ਪਰ ਦਿਮਾਗ ਤੋਂ ਨੂੰ ਸੀ ਤਿਆਰ ਹੁੰਦਾ। ਕੋਈ ਪੱਕਾ ਰਸਤਾ ਨੂੰ ਸੀ ਮਿਲ ਰਿਹਾ। ਛੱਡ ਦਿੰਦਾ ਸੀ ਪਰ ਛੱਡ ਕੇ ਰੱਖਿਆ ਨੂੰ ਸੀ ਜਾਂਦਾ, ਫੇਰ ਸ਼ੁਰੂ ਹੋ ਜਾਂਦਾ ਸੀ।

ਮੇਰੇ ਮੂਹਰੇ ਲਿਫਾਫਾ ਪਿਆ ਸੀ। ਉਹ ਲਗਾਤਾਰ ਰੋਵੇ। ਮੋਟੀਆਂ-ਮੋਟੀਆਂ ਅੱਖਾਂ 'ਚ ਬੇਰਾਂ ਜਿੱਭੇ-ਜਿੱਭੇ ਹੰਝੂ ਸੁੱਟੇ। ਹਰ ਵਾਰ ਉਹ ਇਹ ਗੱਲ ਜਰੂਰ ਬੋਲਦੀ ਕਿ, "ਤੂੰ ਝੂਠ ਬੋਲਦੇ।" ਪਿਆਰ ਤੂੰ ਮੈਨੂੰ ਕਦੇ ਕੀਤਾ ਈ ਨੂੰ। ਕੀ ਬੰਦਾ ਪਿਆਰ ਖਾਤਰ ਇੱਕ ਆਦਤ ਨੂੰ ਛੱਡ ਸਕਦਾ। ਮੈਂ ਨੂੰ ਮੰਨਦੀ ਕਿ ਪਿਆਰ ਤੋਂ ਉੱਪਰ ਕੋਈ ਚੀਜ਼ ਹੁੰਦੀ..." ਮੈਂ ਉਹਨੂੰ ਕੀ ਦੱਸਦਾ ਕਿ ਅਮਲੀ ਲਈ ਅਮਲ ਤੋਂ ਉੱਪਰ ਕੁਛ ਨੂੰ ਹੁੰਦਾ।

ਉਸ ਦਿਨ ਮੈਂ ਚੁੱਪ-ਚਾਪ ਸੋਚਦਾ ਰਿਹਾ। ਸੋਚਦਾ ਰਿਹਾ ਕਿ ਕਿਵੇਂ ਛੱਡਾਂ? ਛੱਡਾਂ ਵੀ ਕਿ ਨਾ...? ਉਹ ਬਹੁਤ ਤੰਗ ਸੀ ਮੈਥੋਂ। ਸੌਖਾ ਮੈਂ ਵੀ ਨੂੰ ਸੀ ਨਸ਼ੇ ਤੋਂ। ਬਹੁਤ ਜ਼ਿਆਦਾ, ਲੱਗ-ਭੱਗ 17 ਸਾਲ ਤੋਂ ਨਸ਼ੇ 'ਚ ਫਸੇ ਰਹਿਣ ਕਰਕੇ, ਮਾਨਸਿਕ ਤੌਰ 'ਤੇ ਗੁਲਾਮ ਹੋ ਚੁੱਕਿਆ ਸੀ। ਫੋਕੀ ਮਰਦਾਨਗੀ ਨੇ ਡਰਾ ਜੋ ਰੱਖਿਆ ਸੀ। ਇਹ ਨਸ਼ੇ ਨਾਲ ਬਣਿਆ ਇੱਕ ਦਿਮਾਗੀ ਭਰਮ ਹੈ ਕਿ ਫੇਰ ਮਰਦਾਨਗੀ ਲੂਜ਼ ਹੋ ਜੂ। ਮੈਨੂੰ ਇਹ ਭਰਮ ਛੱਡਣ ਨਾ ਦਿੰਦਾ। ਮੈਨੂੰ ਕੀ, ਆਮ ਕਰਕੇ ਲੋਕਾਂ ਨੂੰ ਇਹ ਭਰਮ ਨਸ਼ੇ ਦੀ ਦਲ-ਦਲ 'ਚੋਂ ਨਿੱਕਲਣ ਹੀ ਨੂੰ ਦਿੰਦਾ।

ਬਸ ਇੱਕ ਰਸਤਾ ਸੀ ਕਿ ਨਸ਼ਾ ਛਡਾਊ ਕੇਂਦਰ 'ਚ ਮਹੀਨਾ ਲਗਾ ਲਵਾਂ। ਮੁੜ ਕੇ ਹੱਥ ਨਾ ਲਾਵਾਂ। ਮੈਨੂੰ ਕਾਲਜ ਸਮੇਂ ਦਾ ਗੂਹੜਾ ਮਿੱਤਰ ਸੰਦੀਪ ਮਿਲਦਾ ਰਹਿੰਦਾ ਸੀ ਮੋਹਾਲੀ ਗਏ ਨੂੰ। ਉਹਨੇ ਮਿਲਣਾ ਤਾਂ ਮੈਂ ਪੁੱਛਣਾ, "ਸੰਦੀਪ ਹੁਣ ਕਿਵੇਂ ਐ?"

ਕਦੇ ਉਹਨੇ ਬੋਲਣਾ, "ਦੋ ਸਾਲ ਤੋਂ ਕਲੀਨ ਆਂ। ਮੰਗੇ, ਪ੍ਰੋਗਰਾਮ ਦੀ ਕਿਰਪਾ ਯਾਰ... ਮੀਟਿੰਗਾਂ ਨੇ ਬਚਾਇਆ ਹੋਇਐ..."

ਉਹ ਇੱਕ ਪ੍ਰਾਰਥਨਾ ਬੋਲ ਕੇ ਦੱਸਦਾ ਕਿ ਇਹ (ਐਨ.ਏ) ਪ੍ਰੋਗਰਾਮ ਦੀ ਮਿਹਰਬਾਨੀ
ਆ, ਬਾਈ... ਗੋਡ ਗ੍ਰੇਸ ਐ। ਵਗੈਰਾ-ਵਗੈਰਾ।
ਜਿੱਥੇ ਗੋਡ ਦੀ ਜਾਂ ਸ਼ਰਧਾ ਦੀ ਗੱਲ ਆਉਂਦੀ, ਮੈਨੂੰ ਉੱਥੇ ਅਲਰਜੀ ਹੋਣੀ ਸ਼ੁਰੂ ਹੋ
ਜਾਂਦੀ। ਮੇਰੀ ਤਰਕਸ਼ੀਲਤਾ ਮੈਨੂੰ ਰੋਕਦੀ।

ਇਹੋ ਗੱਲ ਮੇਰੇ ਕਬੱਡੀ ਆਲੇ ਦਿਨਾਂ ਦੇ ਦੋਸਤ ਅਮਨ ਭੱਲਮਾਜਰੇ ਨੇ ਵੀ ਕਹੀ ਸੀ।
ਇਹ ਅਮਨ ਭੱਲਮਾਜਰਾ, ਪੀਰ ਜੈਨੀਏ ਗਰੁੱਪ ਦਾ ਮੈਂਬਰ ਹੁੰਦਾ ਸੀ। ਪੂਰਾ ਸਿਰੇ ਦਾ ਬਦਮਾਸ਼
ਅਤੇ ਸਮੈਕੀਆ ਰਿਹੈ ਕਿਸੇ ਸਮੇਂ। ਹੁਣ ਇਸਦਾ ਰੀਹੈਬਲਿਟੇਸ਼ਨ ਸੈਂਟਰ ਸੀ ਸਰਹਿੰਦ। ਬਹੁਤ
ਪਿਆਰਾ ਇਨਸਾਨ ਹੈ।

ਜਦੋਂ ਨਸ਼ਾ ਛਡਾਉ ਸੈਂਟਰ ਦੀ ਗੱਲ ਅੰਮ੍ਰਿਤ ਕੋਲ ਕਰੀ ਤਾਂ ਉਹਨੇ ਸਾਡੇ ਮਨ੍ਹਾਂ
ਕਰਤਾ। ਉਹਨੂੰ ਇਹ ਸੀ ਕਿ ਕਿਤੇ ਇਹ ਫੇਰ ਟੀਕੇ ਵਗੈਰਾ ਨਾ ਲਾਉਣ ਲੱਗ ਜੇ। ਕਿਉਂਕਿ
ਬਾਹਰ ਲੋਕਾਂ 'ਚ ਅਮਲੀਆਂ ਨੇ ਬੂਠ ਬੋਲ-ਬੋਲ ਸੈਂਟਰ ਬਦਨਾਮ ਕੀਤੇ ਹੋਏ ਨੇ ਕਿ ਉੱਥੇ ਸੈਂਟਰਾਂ
ਦੇ ਮਾਲਕ ਨਸ਼ਾ ਵੇਚਦੇ ਨੇ। ਘਰ ਦੇ ਡਰ ਜਾਂਦੇ ਨੇ। ਇੱਕ ਹੋਰ ਗੱਲ ਫੈਲਾਉਂਦੇ ਨੇ ਅਮਲੀ, ਕਿ
ਉਹ ਕੁੱਟਦੇ ਬਹੁਤ ਨੇ। ਉਂਕੁਛ ਸੈਂਟਰ ਹੋਣਗੇ ਵੀ ਐਵੇਂ ਦੇ। ਪਰ ਸਾਰੇ ਨਹੀਂ। ਜਿਹੜੇ ਐਨ.ਏ.
ਦੇ ਪ੍ਰੋਗਰਾਮ ਵਾਲੇ ਨੇ ਉੱਥੇ ਮਾਰ ਕੁਟਾਈ ਨਹੀਂ ਹੁੰਦੀ।

ਮੈਂ ਵੀ ਜਦੋਂ ਕਦੇ ਗੱਲ ਤੁਰਨੀ, ਬੇਸ਼ੱਕ ਕਿਸੇ ਹੋਰ ਬਾਰੇ ਹੀ ਤੁਰਦੀ ਤਾਂ ਕੋਸਲਿੰਗ
ਕਰਦਾ ਰਹਿੰਦਾ ਸੀ ਕਿ ਸੈਂਟਰਾਂ ਆਲੇ ਤਾਂ ਨਸ਼ਾ ਵੇਚਦੇ ਨੇ। ਅਮਲੀ ਨਾਲ ਗੱਲ ਕਰਕੇ ਪੈਸੇ
ਠੱਗਦੇ ਨੇ ਘਰਦਿਆਂ ਤੋਂ...। ਐਵੇਂ ਈ ਬੂਠੀ-ਮੂਠੀ ਕਹਾਣੀ ਬਣਾ ਦਿੰਦਾ ਸੀ ਕਿ ਫਲਾਣੇ ਬੰਦੇ
ਦੀ ਸੈਂਟਰ ਆਲਿਆਂ ਨੇ ਜ਼ਮੀਨ ਵੀ ਆਪਣੇ ਨਾਮ ਕਰਵਾ ਲੀ, ਹੁਣ ਕੇਸ ਚੱਲਦੇ। ਪਰ ਹੁਣ
ਆਪਣੇ ਈ ਬੋਲੇ ਬੂਠ, ਮੇਰੇ ਸੁਧਾਰ 'ਚ ਰੋੜਾ ਬਣ ਰਹੇ ਸਨ।

ਅੰਮ੍ਰਿਤ ਕਹਿੰਦੀ, “ਚੱਲ ਭੋਰਾ ਸਾਹਬ ਚੱਲੀਏ, ਮੱਥਾ ਟੇਕ ਕੇ ਕਾਇਮ ਹੋ... ਘਰ
ਬੈਠ ਕੇ ਈ ਛੱਡ। ਮੈਂ ਲੱਤਾਂ ਘੁੱਟੋ... ਮਾਲਸ਼ ਕਰੂੰ... ਲੜਦੀ ਨੂੰ ਭੋਰਾ ਵੀ... ਪਰ ਕੱਢਦੇ
ਕੋਹੜ ਨੂੰ।” ਰੱਦੀ ਹੋਈ ਖੁਸ਼ ਵੱਲ ਮੂੰਹ ਕਰਕੇ ਕਹਿੰਦੀ, “ਕੱਲ੍ਹ ਨੂੰ ਕੁੜੀ 'ਤੇ ਰੋਹਬ ਨੂੰ
ਰਹਿਣਾ ਤੇਰਾ, ਪਤਾ ਇਹਨੂੰ ਲੱਗ ਈ ਜਾਣੈ।”

ਮੈਂ ਚੁੱਪ-ਚਾਪ ਆਪਣੇ ਦਿਮਾਗ ਨਾਲ ਘੁਲ ਰਿਹਾ ਸੀ ਕਿ ਕੀ ਕਰਾਂ? ਕਿਵੇਂ ਛੱਡਾਂ?
ਛੱਡ ਵੀ ਸਕੁੰਗਾ?

ਅਸੀਂ ਭੋਰਾ ਸਾਹਬ ਮੱਥਾ ਟੇਕ ਵਾਪਸ ਆ ਗਏ। ਬੇਸ਼ੱਕ ਮੈਂ ਸ਼ਰਧਾਲੂ ਕਿਸਮ ਦਾ
ਬੰਦਾ ਨੂੰ ਹੋਗਾ, ਪਰ ਓਦਣ ਤਾਂ ਇਹ ਸੀ ਕਿ ਹਿੰਮਤ ਮਿਲੇ, ਕਿਤੋਂ ਮਿਲੇ। ਫੇਰ ਛੋਟੇ
ਸਾਹਿਬਜ਼ਾਦਿਆਂ ਦੇ ਸਿਦਕ ਤੋਂ ਵੱਡਾ ਕਿਹੜਾ ਸਿਦਕ ਹੋ ਸਕਦਾ ਸੀ, ਜਿੱਥੋਂ ਹੋਸਲਾ ਲੈਂਦਾ।
ਸੌਂਹ ਖਾਧੀ ਕਿ ਹੁਣ ਕਦੇ ਵੀ ਨਸ਼ਾ ਨਹੀਂ ਕਰਾਂਗਾ। ਜਿਹੜਾ ਸਮਾਨ ਹੋਰ ਜਗ੍ਹਾ ਲਕੋਇਆ

ਹੋਇਆ ਸੀ, ਉਹ ਵੀ ਫੜ੍ਹਾ 'ਤਾ ਅੰਮ੍ਰਿਤ ਨੂੰ ਕਿ ਤੂੰ ਅਪਣੇ ਹੱਥੀ ਸੁੱਟਦੇ। ਉਹਨੇ ਬਿੰਦ ਨਾ
ਲਾਈ। ਪੰਦਰਾਂ ਹਜ਼ਾਰ ਦੀ 'ਫੀਮ ਸੁੱਟ ਕੇ ਉੱਤੋਂ ਪਾਣੀ ਛੱਡਤਾ।

ਸੋਲਾਂ ਅਪ੍ਰੈਲ ਦੀ ਰਾਤ ਲੰਘ ਚੁੱਕੀ ਸੀ। ਇੱਕ ਰਾਤ ਤਾਂ ਪਿਛਲੇ ਕੀਤੇ ਨਸ਼ੇ ਕਰਕੇ
ਸੌਖੀ ਲੰਘੀ ਤੇ ਦੂਜਾ ਦਿਨ ਅੰਮ੍ਰਿਤ ਨੇ ਛੁੱਟੀ ਲੈ ਕੇ ਕਢਾਤਾ। ਸ਼ਾਮ ਨੂੰ ਸਰੀਰ ਪੂਰਾ ਟੁੱਟ
ਚੁੱਕਿਆ ਸੀ ਪਰ ਹਿੰਮਤ ਅਜੇ ਹੈ ਗੀ' ਸੀ। ਕੁਛ ਮੈਂ ਸੇਦੀਪ ਬਡਬਰ ਨੂੰ ਫੋਨ ਕਰ ਲਿਆ ਤੇ
ਆਪਣੀ ਹਾਲਤ ਦੱਸੀ। ਉਹਨੇ ਆਪਣਾ ਤਜਰਬਾ ਸਾਂਝਾ ਕੀਤਾ, “ਮੈਨੂੰ ਤੇਰੇ ਤੋਂ ਵੀ
ਜਿਆਦਾ ਤੌੜ ਲੱਗੀ ਸੀ। ਤੂੰ ਤਾਂ ਬਹੁਤ ਕੈਮ ਐਂ। ਹਿੰਮਤ ਨਾ ਹਾਰੀ। ਜਿਆਦਾ ਤੋਂ ਜਿਆਦਾ
72 ਘੰਟੇ ਤੌੜ ਰਹਿੰਦੀ ਏ। ਬਸ ਹੁਣ ਜੇ ਗੋਡ-ਗ੍ਰੇਸ ਹੋਈ ਐ ਤਾਂ ਡਟਿਆ ਰਹਿ।”

ਉਸਦੀ ਸਾਰੀ ਗੱਲਬਾਤ 'ਚੋਂ ਗੋਡ-ਗ੍ਰੇਸ ਆਲੀ ਗੱਲ ਨੂੰ ਵਧੀਆ ਲੱਗੀ। ਉਂ
ਹੋਸਲਾ ਬਹੁਤ ਮਿਲਿਆ। ਮੈਨੂੰ ਪਤਾ ਸੀ ਬਈ ਉਹ ਕਿੰਨਾ ਜਿਆਦਾ ਨਸ਼ਾ ਕਰਦਾ ਰਿਹੈ। ਇਸ
ਲਈ ਆਂਦੇ ਲੱਗਿਆ, ਬਈ ਜਦੋਂ ਇਹ ਠੀਕ ਹੋ ਸਕਦੇ... ਤਾਂ ਮੈਂ ਕਿਉਂ ਨੂੰ। ਮੈਨੂੰ ਯਾਦ ਹੈ,
ਕੇਰਾਂ ਟੱਲੀ ਹੋਇਆ ਉਹ ਆਪਣੀ ਮਰੂਤੀ ਕਾਰ ਈ ਭੁੱਲ ਆਇਆ ਸੀ। ਕਿੰਨੇ ਦਿਨ ਬਾਅਦ
ਯਾਦ ਆਈ ਸੀ ਕਿ ਕਿੱਥੇ ਖੜ੍ਹੀ ਕਰੀ ਆ। ਮੋਟਰ ਸਾਈਕਲ ਤਾਂ ਹੁਣ ਤੱਕ ਨੂੰ ਯਾਦ
ਆਇਆ ਉਹਨੂੰ। ਦਸ ਸਾਲ ਪਹਿਲਾਂ ਬਜ਼ਾਰ ਗਿਆ ਭੁੱਲ ਆਇਆ ਸੀ, ਟੈਟ ਹੋਇਆ। ਬੈਰ।

ਮੈਂ ਇੱਕ ਰੋਡ-ਬੁੱਲ ਵੀ ਪੀਤਾ, ਪਰ ਕੋਈ ਗੱਲ ਨਾ ਬਣੀ। 17 ਅਪ੍ਰੈਲ ਦੀ ਅੱਧੀ
ਰਾਤ ਹੋ ਗੀ' ਸੀ। ਇੱਕ ਢੋਂਕਾ ਨੀਂਦ ਦਾ ਵੀ ਲੱਗ ਗਿਆ ਸੀ। ਪਰ ਜਦੋਂ ਜਾਗ ਆਈ ਤਾਂ ਬੁਰਾ
ਹਾਲ। ਲੱਤਾਂ ਟੁੱਟਣ। ਜੀ ਕਰੇ ਕੋਈ ਰੋੜ ਕੁੱਟਣਾ ਚੜ੍ਹਾ ਦੇਵੇ। ਚੀਸਾਂ ਈ ਐਨੀਆਂ ਪੈਣ...।
ਅੱਖਾਂ 'ਚੋਂ ਪਾਣੀ ਚੱਲੇ, ਉਬਾਸੀਆਂ ਆਉਣ, ਅੱਚਵੀ ਜਿਹੀ ਵਧਦੀ ਹੀ ਜਾਵੇ। ਇਸ ਵਾਰ
ਹਿੰਮਤ ਈ ਸਹਾਰਾ ਸੀ। ਮੈਂ ਅੰਮ੍ਰਿਤ ਨੂੰ ਜਗਾਉਂਦੇ ਨੇ ਕਿਹਾ, “ਬਹੁਤ ਬੁਰਾ ਹਾਲ ਐ ਯਾਰ,
ਜਾਨ ਨਿੱਕਲਦੀ ਜਾਂਦੀ ਐ।”

“ਹੋ ਕੀ ਰਿਹੈ... ਘਬਰਾਹਟ ਹੁੰਦੀ ਐ?” ਹੌਲੀ ਕੁ ਦੇਣੇ ਪੁੱਛਦੀ ਹੋਈ ਉਹ ਉੱਠ ਕੇ
ਬੈਠ ਗਈ।

“ਪਤਾ ਨਈਂ ਯਾਰ...” ਮੈਨੂੰ ਖਿਝ ਚੜ੍ਹ ਰਹੀ ਸੀ ਆਪਣੇ-ਆਪ ਉੱਤੇ, ਉਸ ਘੜੀ
ਉੱਤੇ। ਕੋਸ ਰਿਹਾ ਸੀ ਉਸ ਪਲ ਨੂੰ ਜਦੋਂ ਪਹਿਲਾ ਪੈਂਗ ਲਾਇਆ ਸੀ। ਜਦੋਂ ਪਹਿਲੀ ਵਾਰ
ਸਮੈਕ ਦਾ ਸੂਟਾ ਖਿੱਚਿਆ ਸੀ ਕਿ, ਕਾਸ਼!

ਪਰ ਇਸ ਵਾਰ ਕੋਸ਼ਿਸ਼ ਬਿੱਲਕੁਲ ਇਮਾਨਦਾਰੀ ਨਾਲ ਹੋ ਰਹੀ ਸੀ। ਸਭ ਕੁਛ
ਸੁੱਟਵਾਤਾ ਸੀ। ਕੁਛ ਨੂੰ ਸੀ ਰੱਖਿਆ ਲੁਕੇ ਕੇ। ਅੱਗੇ ਤਾਂ ਜਿੰਨੀ ਵਾਰ ਵੀ ਛੱਡਿਆ ਸੀ ਤਾਂ
ਬੈਕ-ਅੱਪ ਜਰੂਰ ਰੱਖਦਾ। ਬਈ ਜੇ ਜਿਆਦਾ ਬੁਰਾ ਹਾਲ ਹੋ ਗਿਆ, ਜੇ ਦੋਰਾ-ਦੂਰਾ ਪੈਣ
ਲੱਗਿਆ ਤਾਂ...।

ਉਹ ਮੇਰੀਆਂ ਲੱਤਾਂ ਘੁੱਟੀ ਜਾਵੇ, ਨਾਲੇ ਮੈਨੂੰ ਵਾਰ-ਵਾਰ ਹੋਸਲਾ ਦੇਈ ਜਾਵੇ,
“ਯਾਰ ਮੈਂ ਤੇਰੇ ਨਾਲ ਹਾਂ, ਭਰੋਸਾ ਰੱਖ, ਤੈਨੂੰ ਕੁਛ ਨੂੰ ਹੋਣ ਦਿੰਦੀ। ਮੈਨੂੰ ਭੋਰਾ ਸਾਹਬ 'ਤੇ

ਬਹੁਤ ਭਰੋਸੇ... ਸਾਹਿਬਜ਼ਾਦਿਆਂ ਤੋਂ ਉੱਪਰ ਕੁਛ ਨਹੀਂ... ਹਿੰਮਤ ਰੱਖ ਪਲੀਜ਼...।”

ਸਾਨੂੰ ਬੋਲਦਿਆਂ ਸੁਣ, ਨਾਲ ਦੇ ਕਮਰੇ 'ਚੋਂ ਬੀਬੀ ਵੀ ਆ ਗਈ ਸਾਡੇ ਕੋਲ਼। ਅੰਮ੍ਰਿਤ ਨੂੰ ਲੱਤਾਂ ਘੁੱਟਦਿਆਂ ਦੇਖ ਬੋਲੀ, “ਲਿਆ ਮੰਗੋ, ਮੈਂ ਕੱਢਾਂ ਭਾਫ਼। ਅਰਾਮ ਮਿਲ਼ੂ, ਗਰਮ ਸਰਦ ਹੋ ਗਈਆਂ, ਵਾਰ-ਵਾਰ ਬਾਥਰੂਮ ਜਾਣੀ ਜਾਨੈਂ... ਨੰਗੇ ਪੈਰੀਂ।”

ਜਦੋਂ ਕਦੇ ਛੋਟੇ ਹੁੰਦੇ ਦੀਆਂ ਗਰਮ-ਸਰਦ ਹੋ ਕੇ ਲੱਤਾਂ ਦੁਖਣੀਆਂ, ਤਾਂ ਬੀਬੀ ਨੇ ਦੋਵੇਂ ਅੰਗੂਠਿਆਂ ਨਾਲ਼ ਕੁੱਲਿਆਂ ਕੋਲ਼ੋਂ ਨਾੜਾਂ ਦੱਬ ਕੇ ਰੱਖਣੀਆਂ। ਥੋੜ੍ਹੀ ਦੇਰ ਬਾਅਦ ਛੱਡ ਦੇਣੀਆਂ। ਭਾਫ਼ ਜਿਹੀ ਨਿੱਕਲ ਜਾਣੀ ਅਤੇ ਇੱਕੋ ਦਮ ਅਰਾਮ ਮਿਲ ਜਾਣਾ।

ਬੀਬੀ ਨੂੰ ਕੀ ਦੱਸਦਾ ਬਈ ਹੁਣ ਉਹ ਨਾੜਾਂ ਦੀ ਨਹੀਂ ਛੱਡੀਆਂ ਤੇਰੇ ਪੁੱਤ ਨੇ। ਨਾ ਨਬੇ ਨੇ ਉਹ ਪੁੱਤ ਛੱਡਿਐ, ਜੀਹਨੂੰ ਬਖਿਆੜ ਤੋਂ ਵੀ ਬਹਾਦਰ ਕਹਿੰਦੀ ਸੀ। ਕੀ ਦਸਦਾ ਕਿ ਇਨ੍ਹਾਂ ਨਾੜਾਂ 'ਚੋਂ ਹੁਣ ਭਾਫ਼ ਨਹੀਂ ਨਿੱਕਲ ਸਕਦੀ। ਇਹ ਮਾਸ-ਲਹੂ ਦੀਆਂ ਨਹੀਂ ਰਹੀਆਂ, ਇਹ ਤਾਂ ਲੋਹੇ ਦੀਆਂ ਤਾਰਾਂ ਬਣ ਗਈਆਂ ਹਨ। ਅੰਮ੍ਰਿਤ ਨੇ ਕਹਿ-ਕੁਹਾਕੇ ਬੀਬੀ ਨੂੰ ਚਿਧਰ ਭੇਜਤਾ ਕਿ, “ਖੁਸ਼ ਉੱਠ ਖੜ੍ਹ, ਮੇਰੀ ਉਹਦੇ ਕੋਲ਼ ਪੈ ਜੋ ਤੁਸੀਂ ਜਾ ਕੇ, ਡਰਜੂਗੀ ਜੇ ਉੱਠ ਖੜ੍ਹੀ।”

ਬੀਬੀ ਚਿਧਰ ਗਈ ਨਹੀਂ ਕਿ ਬਸ ਮੈਂ ਲੱਗ ਪਿਆ ਲੋਲੂੜੀਆਂ ਕੱਢਣ, ਆਖਾਂ, “...ਮੈਂ ਤਾਂ ਮਰਦਾ ਜਾ ਰਿਹਾਂ। ਜਿਵੇਂ ਮਰਜ਼ੀ ਕੋਈ ਹੀਲਾ ਕਰ। ਥੋੜ੍ਹਾ ਜਿਆਦੀ ਦੇ ਕਿਤੋਂ ਲੱਭ ਕੇ...” ਮੈਨੂੰ ਇਹ ਸੀ ਕਿ ਖਬਰਾ ਇਹਨੇ ਰੱਖਿਆ ਹੋਵੇ ਥੋੜ੍ਹਾ-ਬਹੁਤ ਸੁੱਟਣ ਲੱਗੀ ਨੇ। “ਯਾਰ ਹੁਣ ਅੱਧੀ ਰਾਤ ਨੂੰ ਮੈਂ ਕੀਹਦੇ ਕੋਲ਼ ਜਾਵਾਂ?” ਉਹ ਮਜ਼ਬੂਰ ਸੀ। ਕਿੱਥੇ ਜਾਂਦੀ, ਕਿਸੇ ਦੇ ਘਰ ਅੱਧੀ ਰਾਤ। “ਕੁਲਜੀਤ ਕੇ ਘਰੋਂ ਇੱਕ-ਦੋ ਪੈਂਗ ਦੀ ਲਿਆ ਦੇ।” ਮੈਂ ਵੀ ਮਜ਼ਬੂਰ ਸੀ ਨਬੇ ਅੱਗੇ।

ਕੁਲਜੀਤ ਮੇਰਾ ਗਵਾਂਢੀ ਵੀ ਐ ਤੇ ਦੋਸਤ ਵੀ। ਹੋਰ ਐਥੇ ਫਲੈਟਾਂ 'ਚ ਕਿਸੇ ਨਾਲ਼ ਐਨਾ ਨਹੀਂ ਹੈਗਾ। ਕੁਛ ਮੈਨੂੰ ਪਤਾ ਸੀ ਕਿ ਉਹ ਮਾੜੀ ਮੋਟੀ ਪੀ ਲੈਂਦਾ। ਜਦੋਂ ਮੈਂ ਹਟਿਆਈ ਨਾ ਉਸਦੀਆਂ ਮਿੰਨਤਾਂ ਕਰਨ ਤੋਂ, ਤਾਂ ਉਹਨੇ ਗੁੱਸੇ 'ਚ ਆ ਕੇ ਉਹ ਅਫੀਮ ਲਿਆ ਕੇ ਦੇ 'ਤੇ, ਜਿਹੜੀ ਟਾਇਲਟ 'ਚ ਸੁੱਟਣ ਲੱਗੀ ਨੇ ਰੱਖ ਲਈ ਸੀ ਕਿ ਕਿਤੇ ਅਧਰੰਗ ਵਗੈਰਾ ਦਾ ਦੋਹਾ-ਦੁਹਾ ਨਾ ਪੈ ਜੇ।

ਅਮਲੀਆਂ ਅਤੇ ਬਲੈਕੀਆਂ ਨੇ ਇਹ ਅਧਰੰਗ ਦਾ ਦੋਹਾ ਪੈਣ ਆਲੀ ਵੀ ਇੱਕ ਅਫਵਾਹ ਜਿਹੀ ਈ ਫੈਲਾਈ ਹੋਈ ਐ। ਅੱਜ ਤੱਕ ਨਾ ਕਿਸੇ ਨੂੰ ਨਸ਼ਾ ਛੱਡਣ ਕਰਕੇ ਦੋਹਾ ਪਿਆ ਤੇ ਨਾ ਕੋਈ ਛੱਡਦਾ ਹੋਇਆ ਮਰਿਐ। ਹਾਂ ਖਾਂਦੇ ਹੋਏ ਮਰਦੇ, ਰੋਜ਼ਾਨਾ ਅਖਬਾਰਾਂ ਦੀਆਂ ਸੁਰਖੀਆਂ ਬਣਦੇ ਨੇ।

ਮੈਨੂੰ ਅਫੀਮ ਨਾਲ਼ ਪਾਣੀ ਦਾ ਗਲਾਸ ਫੜਾਉਂਦੀ ਹੋਈ ਬੋਲੀ, “ਲੈ ਫੜ, ਪਰ ਮੈਨੂੰ ਨਾ ਬੁਲਾਈਂ ਅੱਜ ਤੋਂ ਬਾਅਦ। ਮੈਂ ਈ ਗ਼ਲਤ ਸੀ। ਤੂੰ ਨਹੀਂ ਸੁਧਰਨਾ। ਤੇਰੇ ਲਈ ਮੈਂ ਤੇ ਮੇਰੀ ਕੁੜੀ ਕੁਛ ਨਹੀਂ ਬਸ...”।

ਗੁੱਸੇ 'ਚ ਆ ਕੇ ਮੈਂ, ਘੋਲੀ ਹੋਈ ਅਫੀਮ ਆਲਾ ਗਲਾਸ ਪਰ੍ਹੇ ਮਾਰਿਆ ਵਗਾਹ ਕੇ,

“ਲੈ ਨਹੀਂ ਖਾਂਦਾ ਯਾਰ।” ਪਾਣੀ 'ਚ, ਤਾਂ ਕਰਕੇ ਘੋਲੀ ਸੀ ਕਿ ਜਲਦੀ ਨਸ਼ਾ ਕਰੇ। ਕਿਉਂਕਿ ਤੋੜ ਲੱਗੀ 'ਚ ਸੁੱਕੀ ਅਫੀਮ ਜਲਦੀ ਕੰਮ ਨਹੀਂ ਕਰਦੀ।

ਪਤਾ ਨਹੀਂ ਕਿਵੇਂ ਮੈਥੋਂ ਉਹ ਗਲਾਸ ਸੁੱਟਿਆ ਗਿਆ। ਪਰ ਔਖਾ ਬਹੁਤ ਹੋਇਆ।

ਜਦੋਂ ਸਵੇਰ ਉਹ ਬਾਥਰੂਮ ਗਈ, ਤਾਂ ਮੈਂ ਉੱਠ ਕੇ ਉਹ ਜਗ੍ਹਾ ਚੱਟ-ਚੱਟ ਦੇਖੀ, ਜਿੱਥੇ ਗਲਾਸ ਸੁੱਟਿਆ ਸੀ ਕਿ ਖੋਰੇ ਮਾੜਾ ਮੋਟਾ ਅਧਾਰ ਈ ਮਿਲ ਜੇ, ਭੋਰਾ ਨਸ਼ਾ ਈ ਹੋ ਜੇ।

ਸਵੇਰੇ ਉਹਦੀ ਕਿਸੇ ਜਰੂਰੀ ਜਗ੍ਹਾ ਡਿਊਟੀ ਹੋਣ ਕਰਕੇ ਉਹਨੂੰ ਕਾਲਜ ਜਾਣਾ ਪਿਆ। ਪਰ ਗਈ ਸੀ ਬਹੁਤ ਸਮਝਾਕੇ। ਕਹਿੰਦੀ ਸੀ “ਦੇਖੀਂ ਕਿਤੇ ਹੁਣ ਨਾ ਕਰ ਲੀ”, ਹੁਣ ਨਾ ਕੁਛ ਖੋਹ-ਸਵਾਹ ਖਾ ਲਵੀਂ।” ਜਾਂਦੀ ਹੋਈ ਉਹ ਮੈਨੂੰ ਨਾਲ਼ੋਂ ਚੁੰਮੀ ਕਰ ਗਈ ਨਾਲ਼ੋਂ ਹੰਝੂਆਂ ਨਾਲ਼ ਔਖਾਂ ਭਰਕੇ ਕਹਿੰਦੀ, “ਬਹੁਤ-ਬਹੁਤ ਲਵ-ਯੂ।”

ਗਿਆਰਾਂ ਕੁ ਵਜੇ ਤੱਕ ਤਾਂ ਮੈਂ ਆਪਣੇ ਕੋਲ਼ ਉੱਤੇ ਕਾਇਮ ਰਿਹਾ। ਪਰ ਫੇਰ ਕੰਮ ਔਖਾ ਹੁੰਦਾ ਦੇਖ, ਇੱਕ ਦੋਸਤ ਨੂੰ ਫੋਨ ਕਰਿਆ, “ਜਿਵੇਂ ਮਰਜ਼ੀ, ਜਿੱਥੋਂ ਮਰਜ਼ੀ ਹੀਲਾ ਕਰ, ਜਾਨ ਨਿਕਲਦੀ ਜਾਂਦੀ ਐ।”

ਉਹਨੇ ਬੇਚਾਰੇ ਨੇ ਪਤਾ ਨਹੀਂ ਕਿੱਥੋਂ ਲਿਆ ਕੇ ਦਿੱਤੀ, ਤੇ ਮੈਂ ਉਸਤੋਂ ਫੜ ਕੇ ਸਿੱਧੀ ਵਿੱਡ 'ਚ ਸੁੱਟ ਲਈ। ਨਾਲ਼ ਈ ਸੁੱਟ 'ਤੀ ਖੂਹ 'ਚ ਉਹ ਮਿਹਨਤ, ਉਹ ਜੱਦੋਂ ਜਹਿਦ, ਜਿਹੜੀ ਕਰ ਰਿਹਾ ਸੀ। ਨਾਲ਼ੋਂ ਪਾਣੀ ਫੇਰਤਾ ਸਾਰੇ ਟੱਬਰ ਦੀਆਂ ਆਸਾਂ ਉੱਤੇ।

ਫੇਰ ਬੀਬੀ ਤੋਂ ਦੁਬਾਰਾ ਰੋਟੀ ਪਕਵਾ ਕੇ ਖਾਧੀ ਤੇ ਸੌਂ ਗਿਆ ਆਰਾਮ ਨਾਲ਼।

ਜਦੋਂ ਮੈਨੂੰ ਥੋੜ੍ਹੀ ਜਿਹੀ ਜਾਗ ਆਈ ਤਾਂ ਲੱਗਿਆ ਜਿਵੇਂ ਕੋਈ ਸਿਰਹਾਣੇ ਬੈਠਾ ਰੇ ਰਿਹਾ ਹੋਵੇ। ਪਹਿਲਾਂ ਲੱਗਿਆ ਜਿਵੇਂ ਸੁਪਨੇ, ਅੱਖ ਖੋਲ੍ਹ ਕੇ ਦੇਖਿਆ ਤਾਂ ਅੰਮ੍ਰਿਤ ਬੈਠੀ ਹੰਝੂ-ਹੰਝੂ ਹੋਈ। ਮਖਿਆਂ, “ਕੀ ਹੋਇਆ! ਤੂੰ ਰੋ ਕਿਉਂ ਰਹੀ ਐ?” ਉਸ ਨੂੰ ਰੋਂਕਿਆਂ ਨਾਲ਼ ਰੋ ਰਹੀ ਨੂੰ ਮੈਂ ਪੁੱਛਿਆ। ਕਹਿੰਦੀ, “ਮੰਗੇ ਹਟਿਆ ਨਹੀਂ ਤੂੰ... ਕੀ ਫਾਇਦਾ... ਕਿਉਂ ਤੜਫਾਉਂਦੇ?”

“ਗੱਲ ਦੱਸ ਹੋ ਕੀ ਗਿਆ?” ਮੈਂ ਡਰ ਗਿਆ ਸੀ ਕਿ ਇਹਨੂੰ ਪਤਾ ਲੱਗ ਗਿਆ।

“ਕਿਉਂ ਮੂਰਖ ਸਮਝ ਰਿਹੈ ਯਾਰ... ਬਹੁਤ ਬੜਾ ਨੁਕਸਾਨ ਹੋ ਜਾਣੈ।”

“ਹੁਣ ਜੇ ਕੁਛ ਦੱਸੋਗੀ... ਤਾਂ ਹੀ ਪਤਾ ਲੱਗੂ।”

“ਦੇਖ ਜੇ ਮੰਨਜੇਂਗਾ ਤਾਂ ਵਧੀਆ ਰਹੇਗਾ, ਅਜੇ ਵੀ ਮੌਕਾ ਤੇਰੇ ਕੋਲ਼। ਨਹੀਂ ਤਾਂ ਹੁਣ ਅਸੀਂ ਰਿਸ਼ਤੇਦਾਰ ਵੀ 'ਕੱਠੇ' ਨਹੀਂ ਕਰਨੇ, ਕੁਛ ਖਾ ਕੇ ਈ ਮਰ ਜਾਣੈ ਦੋਵਾਂ ਨੇ। ਫੇਰ ਜੋ ਜੀ ਕਰੂ ਕਰੀਂ।” ਬੀਬੀ ਬੋਲੀ, “ਦੋਵਾਂ ਨੇ ਕੀ ਮੈਂ ਵੀ ਨਾਲ਼ ਖਾਊਂ।” ਇਹ ਆਖ ਬੀਬੀ ਉੱਚੀ ਦੇਣੇ ਰੋ ਪਈ ਸੀ। ਦੂਜੇ ਕਮਰੇ 'ਚ ਜਾ ਕੇ, ਉਹਦੀ ਰੋਂਦੀ ਦੀ ਆਵਾਜ਼ ਨੇ ਅੰਮ੍ਰਿਤ ਹੋਰ ਰਵਾ ਦਿੱਤੀ।

ਫੇਰ ਥੋੜ੍ਹਾ ਜਿਹਾ ਰੁਕ ਕੇ ਅੰਮ੍ਰਿਤ ਬੋਲੀ, “ਮੰਗੇ ਮੈਂ ਪਰਚੀ ਪਾਈ ਸੀ ਯਾਰ, ਭੋਰਾ

ਸਾਹਬ ਪਾਠ ਕਰਕੇ।”

ਮਖਿਆ, “ਫੇਰ?”

ਫੇਰ ਕੀ, ਤੈਨੂੰ ਪਤਾ ਮੈਨੂੰ ਕਿੰਨਾਂ ਯਕੀਨ ਐ ਸਾਹਿਬਜ਼ਾਦਿਆਂ 'ਤੇ ... ਹੁਣ ਸਿੱਧੀ ਉੱਥੋਂ ਈ ਆ ਰਹੀਂ ਆਂ। ਪਰਚੀਆਂ ਪਾਈਆਂ ਸੀ ਕਿ ਤੂੰ ਨਸ਼ਾ ਕੀਤਾ ਅੱਜ ਦੁਬਾਰਾ? ਪਰਚੀ ਤੇਰੇ ਨਸ਼ੇ ਕਰਨ ਦੀ ਨਿੱਕਲੀ ਐ। ਆਂਏ ਕਿਵੇਂ, ਸਵੇਰੇ ਤੇਰਾ ਬੁਰਾ ਹਾਲ ਸੀ, ਹੁਣ ਜਮਾਂ ਨੌ-ਬਰ-ਨੌ ਇਹ ਕਿਵੇਂ ਹੋ ਸਕਦੈ?”

ਉਹ ਬਹੁਤ ਯਕੀਨ ਨਾਲ ਕਹਿ ਰਹੀ ਸੀ। ਜਿਵੇਂ ਉਹਨੂੰ ਉਹੀ ਦੱਸ ਗਿਆ ਜੋ ਮੈਨੂੰ ਸਮਾਨ ਫੜਾ ਕੇ ਗਿਆ ਸੀ। ਐਨਾ ਜਿਆਦਾ ਯਕੀਨ ਸੀ ਉਸਦੀ ਗੱਲ 'ਚ ਜਿਵੇਂ ਸਾਹਮਣੇ ਖੜ੍ਹੀ ਨੇ ਦੇਖਿਆ ਹੋਵੇ। ਜਿਵੇਂ ਕੋਈ ਅਦਿੱਖ ਸ਼ਕਤੀ ਉਸਨੂੰ ਸਾਫ-ਸਾਫ ਦਿਖਾ ਰਹੀ ਹੋਵੇ। ਮੇਰੀ ਮਜ਼ਬੂਰੀ ਸੀ ਮੈਂ ਦਲੀਲ ਵੀ ਨਹੀਂ ਦੇ ਸਕਦਾ ਸੀ ਕਿ ਐਵੇਂ ਦੀਆਂ ਪਰਚੀਆਂ ਸੱਚੀਆਂ ਬੋਝਾ ਹੁੰਦੀਆਂ ਨੇ। ਕਿਉਂਕਿ ਇੱਕ ਵਾਰ ਉਸਨੇ ਮੇਰੇ ਕਰੈਕਟਰ ਬਾਰੇ ਪਰਚੀਆਂ ਪਾਈਆਂ ਸੀ, ਕਿਸੇ ਫੋਨ ਨੰਬਰ ਤੋਂ ਸ਼ੱਕ ਹੋਣ 'ਤੇ। ਪਰਚੀ ਨਿੱਕਲੀ ਸੀ ਮੇਰੇ ਹੱਕ 'ਚ ... ਤੇ ਮੈਂ ਫੁਕਰੀ-ਫੁਕਰੀ 'ਚ ਕਿਹਾ ਸੀ, “ਸੱਚੀ ਸ਼ਰਧਾ ਬਿਲਕੁਲ ਸੱਚ ਵਰਗੀ ਹੁੰਦੀ ਹੈ। ਦੇਖ ਲੈ ਰੱਬ ਨੇ ਵੀ ਗਵਾਹੀ ਸਹੀ ਭਰੀ ਐ ਮੇਰੇ ਕਰੈਕਟਰ ਦੀ।”

ਉਹ ਬਿੱਲਕੁਲ ਸੱਚ ਬੋਲ ਰਹੀ ਸੀ। ਕਹਿੰਦੀ, “ਜਿੰਨਾਂ ਚਿਰ ਤੂੰ ਪੂਰਾ ਸੱਚ ਨਹੀਂ ਬੋਲਦਾ, ਪੂਰਾ ਖੁੱਲ੍ਹ ਕੇ ਸੱਚ-ਸੱਚ ਨਹੀਂ ਦੱਸ ਦਿੰਦਾ, ਓਨਾਂ ਚਿਰ ਤੇਰਾ ਹੱਲ ਨਹੀਂ ਹੋਣਾ। ਹਾੜੇ-ਹਾੜੇ ਹੁਣ ਤਾਂ ਮੰਨ ਜਾ ਯਾਰ, ਬਹੁਤ ਟੈਮ ਸ਼ਰਾਬ ਹੋ ਗਿਆ, ਨਾ ਰੱਖ ਅੰਦਰੋ-ਅੰਦਰ।” ਇਹ ਆਖ ਉਹ ਉੱਠ ਕੇ ਰਸੋਈ 'ਚ ਨੂੰ ਜਾਣ ਲੱਗੀ ਫੇਰ ਬੋਲੀ, “ਹੁਣ ਵੀ ਮੌਕਾ ਤੇਰੇ ਕੋਲ, ਫੇਰ ਪਛਤਾਵੇਂਗਾ।” ਉਹਦੇ ਪਿੱਛੇ ਉੱਠ ਕੇ ਮੈਂ ਵੀ ਰਸੋਈ 'ਚ ਚਲੇ ਗਿਆ।

“ਮੈਂ ਸਭ ਕੁਝ ਸੱਚ ਦੱਸ ਦਿੰਨੈਂ। ਪਰ ਮੇਰੀ ਵੀ ਇੱਕ ਗੱਲ ਮੰਨਣੀ ਪਵੇਗੀ। ਜਿਵੇਂ ਮੈਂ ਕਹਿੰਨੈਂ ਓਵੇਂ ਮੰਨੀ ਮੇਰੀ।” ਮੇਰੇ ਕੋਲ ਹੁਣ ਕੋਈ ਚਾਰਾ ਨਹੀਂ ਸੀ। ਸੋਚਿਆ, ਯਾਰ ਮਨਾਂ, ਕੱਢ ਪਰੇ ਕਚਿਆਣ ਜਿਹੀ। ਮੈਂ ਮਨੋਂ-ਮਨੀਂ ਤਿਆਰ ਹੋ ਰਿਹਾ ਸੀ ਸੱਚ ਦੱਸਣ ਲਈ ਅਤੇ ਸੱਚੀ ਛੱਡਣ ਲਈ।

“ਠੀਕ ਐ, ਪਰ ਅੱਜ ਖੋਲ੍ਹ ਦੇ ਮਨ ਦੇ ਭੇਦ। ਦੱਸ ਦੇ ਸਭ ਕੁਝ ਕਿ ਅਜੇ ਵੀ ਕਿਉਂ ਨਹੀਂ ਕੱਢ ਰਿਹੈ ਇਸ ਕੋਹੜ ਨੂੰ? ਕਿੰਨਾ ਕੁ ਖਾ ਰਿਹੈ ਤੂੰ? ਕੀ ਮਜ਼ਬੂਰੀ ਆ? ਸਭ ਦੱਸ ਦੇ ਯਾਰ, ਹੁਣ ਹੋਰ ਨਹੀਂ ਸਹਿ ਹੁੰਦਾ। ਜਿਵੇਂ ਬੋਲੇਂਗਾ ਓਵੇਂ ਤੇਰੇ ਨਾਲ ਆਂ।” ਅੰਮ੍ਰਿਤ ਹੁਣ ਜਮਾਂ ਸਮਰਪਣ ਕਰ ਚੁੱਕੀ ਸੀ। ਅਸੀਂ ਫੇਰ ਕਮਰੇ 'ਚ ਬੈਠਾਂ 'ਤੇ ਬੈਠ ਗਏ ਆ ਕੇ।

ਮੈਂ ਵੀ ਹੁਣ ਇਹ ਕਹਿਕੇ ਦੱਸਤਾ, “ਅੱਜ ਫੇਰ ਖਾਧੀ ਐ ਅਫੀਮ। ਪਰ ਹੁਣ ਮੈਨੂੰ ਨਸ਼ਾ ਛੁਡਾਉ ਕੇਂਦਰ 'ਚ ਲਾ ਆਉਣ ਦੇ ਕੁਝ ਦਿਨ। ਉਹੇ ਘਰ ਨਹੀਂ ਛੱਡ ਹੁੰਦੀ। ਬਹੁਤ ਕੋਸ਼ਿਸ਼ ਕਰਲੀ। ਆਖਰੀ ਮੌਕਾ ਦੇ ਦੇ, ਜਿਵੇਂ ਮੈਂ ਕਹਿੰਨੈ।”

ਉਹ ਮੰਨ ਗੀ। ਕਹਿੰਦੀ, “ਕਿੱਥੇ ਜਾਵੇਂਗਾ? ਕੌਣ ਏ ਉਹ? ਮੈਂ ਮਿਲਣੈ ਇੱਕ ਵਾਰ, ਉਹਨੂੰ ਘਰ ਬੁਲਾ ਜਾਂ ਮੈਨੂੰ ਉਥੀ ਲੈ ਜਾ।”

ਉਹਦੇ ਤੌਖਲੇ ਵੀ ਮੇਰੇ ਹੀ ਖੜ੍ਹੇ ਕੀਤੇ ਹੋਏ ਸੀ। ਹੁਣ ਮੈਂ ਈ ਦੂਰ ਕਰਨੇ ਸੀ। ਜੋ ਮੈਂ ਅਮਨ ਭੱਲਮਾਜਰੇ ਨੂੰ ਫੋਨ ਕੀਤਾ ਤਾਂ ਅਮਨ ਕੋਈ ਦਸਾਂ ਮਿੰਟਾਂ 'ਚ ਈ ਆ ਗਿਆ। ਇੱਕ ਹੋਰ ਮੁੰਡੇ ‘ਮਨੀ’ ਨੂੰ ਲੈ ਕੇ।

ਅੰਮ੍ਰਿਤ ਨੇ, ਮੇਰੀ ਛੋਟੀ ਭੈਣ ਜੋ ਲੋਕਲ ਈ ਰਹਿੰਦੀ ਆ ਸਿਰਫ ਉਹਨੂੰ ਈ ਦੱਸਿਆ ਸੀ। ਸਕੂਲ 'ਚ ਵੀ ਮੈਡੀਕਲ ਬਣਾ ਕੇ ਆਪ ਹੀ ਦੇ 'ਤਾ ਬੇਚਾਰੀ ਨੇ।

ਮੈਂ ਕਰੀਬ ਪੰਜ ਵਜੇ ਚੱਕ ਕੇ ਬੈਗ ਜਿਵੇਂ ਖੇਡਣ ਜਾਂਦਾ ਹੁੰਦਾ ਸੀ, ਤੁਰ ਪਿਆ ਨਵੇਂ ਸਫ਼ਰ ਉੱਤੇ। ਇੱਕ ਨਵੀਂ ਖੇਡ, ਇੱਕ ਨਵੀਂ ਜੰਗ ਜਿੱਤਣ...। ਅਮਨ ਨੇ ਗੱਲਾਂ ਐਨੀਆਂ ਵਧੀਆ ਕਰੀਆਂ, ਜਿਹੋ ਜਿਹੀਆਂ ਦੁਨੀਆਂ ਦਾ ਟਾਪ ਦਾ ਸਕੋਲੋਜਿਸਟ ਵੀ ਨਹੀਂ ਕਰ ਸਕਦਾ। ਪਤੰਦਰ ਆਂਏਂ ਬੋਲ ਰਿਹਾ ਸੀ, ਜਿਵੇਂ ਉਹਦੇ 'ਚ ਕੋਈ ਅੰਬਰੀ ਰੂਹ ਉੱਤਰੀ ਹੋਵੇ। ਉਹਦੇ ਮੁੱਖ ਤੋਂ ਸਾਫ਼ਗੋਈ ਸਾਫ਼ ਝਲਕੀ। ਇੱਕ ਜਲੌਅ ਸੀ, ਇੱਕ ਤੇਜ਼ ਸੀ, ਜਿਸਨੇ ਮੇਰੀ ਹਿੰਮਤ ਵਧਾਈ।

ਉਹਨਾਂ ਦੇ ਨਾਲ ਜਦੋਂ ਮੈਂ ਕਾਰ 'ਚ ਬੈਠਿਆ ਤਾਂ ਇੱਕ ਦਮ ਤਾਕੀ ਖੋਲ੍ਹੀ। ਵਾਪਸ ਚੜ੍ਹ ਗਿਆ ਪੌੜੀਆਂ ਫਲੈਟ 'ਚ ਨੂੰ। ਅਮਨ ਨੇ ਆਵਾਜ਼ ਮਾਰੀ, “ਅਸੀਂ ਜਾਈਏ ਫੇਰ, ਜੇ ਅਜੇ ਨਹੀਂ ਮਨ ਮੰਨਦਾ।”

ਬਿਨਾਂ ਕੋਈ ਜਵਾਬ ਦਿੱਤੇ ਮੈਂ ਪੌੜੀਆਂ ਚੜ੍ਹ ਗਿਆ। ਉਹ ਖੜ੍ਹੇ ਰਹੇ।

ਅੰਮ੍ਰਿਤ, ਬੀਬੀ ਨੂੰ ਕਹਿੰਦੀ, “ਮੰਮੀ ਦੇਖ ਲੈ, ਅਜੇ ਵੀ ਨਹੀਂ ਏਹਦਾ ਜੀਅ, ਮੈਂ ਈ ਗਲਤ ਸੀ।”

ਪਰ ਮੈਂ ਹੁਣ ਕੋਹੜ ਨੂੰ ਜੜ੍ਹ ਤੋਂ ਖ਼ਤਮ ਕਰਨ ਦੇ ਮੂੜ੍ਹ 'ਚ ਸੀ। ਜਿਹੜਾ ਆਪਣੇ ਦੋਸਤ ਤੋਂ ਸਮਾਨ ਮੰਗਵਾਇਆ ਸੀ, ਉਹ ਬਾਬਰੂਮ ਦੇ ਫੁਆਰਿਆਂ 'ਚ ਲਕੋਇਆ ਹੋਇਆ ਸੀ। ਇਹ ਇਹੋ ਜਿਹੀ ਜਗ੍ਹਾ ਸੀ, ਜਿੱਥੇ ਅੰਮ੍ਰਿਤ ਨਹੀਂ ਸੀ ਲੱਭ ਸਕਦੀ।

ਅਮਨ ਦੀ ਕੌਂਸਲਿੰਗ ਨੇ ਐਨੀ ਕੁ ਸਮਝ ਤਾਂ ਸਮਝਾਈ ਦਿੱਤੀ ਸੀ ਕਿ ਹੁਣ ਜੋ ਹੋਗਾ, ਜਿੱਥੇ ਲਕੋਇਆ, ਉਸਨੂੰ ਟੋਆਲਿਟ 'ਚ ਫਲੱਸ਼ ਕਰਕੇ ਜਾਈਂ। ਭਾਵ ਕੋਈ ਗੁੰਜਾਇਸ਼ ਨਾ ਛੱਡੀ, ਜੋ ਹੁਣ ਛੱਡਣ ਦਾ ਮਨ ਬਣਾਈ ਲਿਆ।

ਉਹ ਆਖਰੀ ਸੀ ਜੋ ਮੈਂ ਇਹ ਸੋਚ ਕੇ ਨਹੀਂ ਸੁੱਟਿਆ ਸੀ ਕਿ ਵਾਪਸ ਕਰਦੁੰਗਾਂ ਸੈਂਟਰ ਤੋਂ ਆ ਕੇ। ਕਾਹਨੂੰ ਪੈਸੇ ਖਰਾਬ ਕਰਨੇ ਨੇ, ਪਰ ਹੁਣ ਉਹ ਵੀ ਸੁਟਾਤਾ ਸੀ, ਅੰਮ੍ਰਿਤ ਤੋਂ। ਮਤਲਬ ਆਪਦੀ ਜਾਣ 'ਚ ਘਰੋਂ ਪੂਰੀ ਇਮਾਨਦਾਰੀ ਨਾਲ ਤੁਰਿਆ ਸੀ। ਜਿਹੜਾ ਖੰਨੇ ਸਕੂਟਰ 'ਚ ਪਿਆ ਸੀ, ਉਹ ਮੈਨੂੰ ਆਂਏਂ ਸੀ ਬਈ ਜਿਸ ਦਿਨ ਸਕੂਲ ਗਿਆ ਓਦਣ ਸੁੱਟ ਦੁੱ। ਪਰ ਦੱਸਿਆ ਮੈਂ ਕਿਸੇ ਨੂੰ ਨਹੀਂ ਸੀ ਕਿ ਸਕੂਟਰ 'ਚ ਮਾਲ ਪੱਤਾ ਪਿਆ। ਬੈਰ! ਹੁਣ ਚੱਲ ਪਿਆ ਸੀ ਨਵੇਂ ਸਫ਼ਰ 'ਤੇ ...।

ਨਰਕ 'ਚ ਫਸਿਆਂ ਲਈ ਸੌਖਾ ਰਸਤਾ

ਪਹਿਲੇ ਤਿੰਨ-ਚਾਰ ਦਿਨ ਤਾਂ ਐਨੀ ਸੇਵਾ ਹੋਈ ਕਿ ਪੁੱਛੋ ਈ ਨਾ...। ਸਾਲਾ ਆਏ ਲੱਗੇ, ਬਈ ਹੁਣ ਤੱਕ ਸਮਾਂ ਬਾਹਰ ਕਿਉਂ ਲੰਘਾਇਆ? ਕਿਉਂ ਤੋੜ ਦੇ ਡਰ ਕਾਰਨ ਐਨੇ ਸਾਲ ਖਰਾਬ ਕੀਤੇ? ਤੋੜ ਦਾ ਪਤਾ ਵੀ ਨਹੀਂ ਲੱਗਿਆ ਕਿੱਧਰ ਗਈ? ਉੱਥੇ ਮਾਹੌਲੇ ਈ ਅਲੱਗ ਸੀ। ਜਿਹੜੀ ਤੋੜ ਬਾਹਰ ਸੋ ਵਿੱਸਵੇ ਲੱਗਦੀ ਹੁੰਦੀ, ਅੰਦਰ ਸਿਰਫ਼ ਵੀਹ ਫੀ ਸਦੀ ਮਸਾਂ ਲੱਗੀ।

ਜਦੋਂ ਮਰੀਜ਼ ਦੀ ਦਵਾਈ ਬੰਦ ਕਰ ਦਿੰਦੇ ਨੇ, ਫੇਰ ਉਸਦੇ ਵਿਵਹਾਰ 'ਤੇ ਕੰਮ ਸ਼ੁਰੂ ਹੁੰਦੇ। ਕੱਪੜੇ ਆਪਦੇ-ਆਪ ਧੋਵੇ, ਚੱਪਲ ਪੂਰੇ ਸਲੀਕੇ ਨਾਲ ਖੋਲ੍ਹੇ, ਸਮੇਂ 'ਤੇ ਉੱਠੇ, ਸਮੇਂ 'ਤੇ ਸੌਂਵੇ, ਕੋਈ ਅਲਗਰਜ਼ੀ ਨਹੀਂ, ਕੋਈ ਡੀਮਾਂਡ ਨਹੀਂ, ਜੋ ਮਿਲਦੇ ਬਸ ਖੁਸ਼ੀ-ਖੁਸ਼ੀ ਖਾਵੇ। ਕਹਿਣ ਤੋਂ ਭਾਵ ਬਾਹਰ ਦੀ ਦੁਨੀਆਂ 'ਚ ਰਹਿਕੇ ਅਤੇ ਲਾਡਲੇ ਘੋਲ ਕਰਕੇ ਵਿਗੜੇ ਵਿਵਹਾਰ, ਠੀਕ ਹੋਣ ਲੱਗਦੇ ਹਨ ਅਤੇ ਮਰੀਜ਼ ਸਵੈ-ਪੜਚੋਲ ਕਰਦਾ ਸੋਚਦੇ ਕਿ ਗੜਬੜ ਕਿੱਥੇ ਹੈ?

ਅੰਦਰ ਬੰਦ ਕੀਤੇ ਅਮਲੀ ਮਰੀਜ਼ਾਂ ਨੂੰ ਫੈਮਲੀ ਮੈਂਬਰ ਕਿਹਾ ਜਾਂਦਾ ਹੈ।

ਚੋਥੇ ਕੁ ਦਿਨ ਮੈਨੂੰ ਅਮਨ ਕਹਿੰਦਾ, “ਦਸ ਬਈ ਮਾਸਟਰਾ, ਸਟਾਫ਼ 'ਚ ਰਹਿਣੈ ਕਿ ਫੈਮਲੀ 'ਚ? ਸਟਾਫ਼ ਆਲੇ ਕੂਲਰ ਮੂਹਰੇ ਸੌਂਦੇ ਨੇ ਤੇ ਫੈਮਲੀ ਆਲੇ ਏ. ਸੀ. ਦੀ ਠੰਡੀ ਹਵਾ 'ਚ... ਪਰ ਦੇਖ ਰੂਲ ਸਾਰੇ ਮੰਨਣੇ ਪੈਣਗੇ।” ਪਤਾ ਮੈਨੂੰ ਕੁਛ ਹੈ ਨਹੀਂ ਸੀ। ਮਖਿਆਂ,

“ਫੈਮਲੀ 'ਚ ਰਹੂੰ।” ਮੈਨੂੰ ਇਹ ਸੀ ਅਰਾਮ ਨਾਲ ਸੌਂਵਾਂਗੇ ਏ. ਸੀ. 'ਚ। ਉੱਥੇ ਮੇਰੇ ਨਾਲ ਸੈਂਟਰ ਆਲੇ ਇੱਕ ਮਹਿਮਾਨ ਵਾਂਗੂ ਈ ਵਿਚਰਦੇ ਰਹੇ। ਕਿਸੇ ਨੇ ਕੋਈ ਗਾਲ ਨਹੀਂ ਕੱਢੀ, ਕੋਈ ਬੱਪੜ ਨਹੀਂ ਮਾਰਿਆ। ਇੱਕ ਤਾਂ ਮੈਨੂੰ ਸੈਂਟਰ ਆਲੇ ਧੱਕੇ ਨਾਲ ਨਹੀਂ ਸੀ ਲੈ ਕੇ ਗਏ, ਮੈਂ ਆਪ ਚੱਲ ਕੇ ਗਿਆ ਸੀ। ਦੂਜਾ ਸੈਂਟਰ ਦਾ ਮਾਲਕ ਮੇਰਾ ਬਚਪਨ ਦਾ ਦੋਸਤ ਸੀ। ਅਸੀਂ ਦਸ ਬਾਗ਼ ਸਾਲ ਪਹਿਲਾਂ ਕਈ ਵਾਰ ਇਕੱਠਿਆਂ ਨੇ ਨਸ਼ਾ ਵੀ ਕੀਤਾ ਹੋਇਆ ਸੀ। ਬਾਕੀ ਮੈਂ ਤਾਂ ਆਇਆ ਈ ਇੱਕ ਹਫ਼ਤੇ ਦੀ ਬ੍ਰੇਕ ਲੈਣ ਸੀ, ਬਸ ਤੋੜ ਕੱਟਣ।

ਮੈਂ ਸੈਂਟਰ 'ਚ ਰਹਿਣ ਦਾ ਫੈਸਲਾ ਤਾਂ ਲੈ ਲਿਆ, ਪਰ ਪਛਤਾਇਆ ਬਹੁਤ। ਇੱਕ ਵਾਰ ਤਾਂ ਲੱਗਿਆ, ਮਿੱਤਰਾ ਫਸ ਗਿਆ। ਉਈਂ ਫੀਲਿੰਗ ਚੱਕ ਗਿਆ। ਐਥੇ ਆਉਂਦਾ ਹੀ ਨਾ, ਦਵਾਈ ਲੈ ਕੇ ਈ ਸਾਰ ਲੈਂਦਾ, ਵਧੀਆ ਰਹਿੰਦਾ। ਉੱਥੇ ਸਮੇਂ ਸਿਰ ਉੱਠਣਾ, ਸੋਣਾ, ਆਪਣੇ ਸਾਰੇ ਕੰਮ ਆਪ ਕਰਨੇ। ਸਭ ਤੋਂ ਔਖਾ ਲਗਦਾ ਸੀ ਚੌਂਕੜੀ ਮਾਰ ਕੇ ਘੰਟਾ ਸਾਰਾ ਪਾਠ ਕਰਨਾ। ਮੇਰੇ ਪੈਰ ਸੌਂ ਜਾਂਦੇ, ਗਿੱਟੇ ਦੁਖਣ ਲੱਗ ਜਾਂਦੇ। ਉੱਥੇ ਵੀ ਜਿੰਦੇ ਅੰਦਰ ਬੰਦ ਰਹਿਣਾ ਬੜਾ ਔਖਾ ਹੁੰਦੇ। ਅਮਲੀ ਲਈ ਤਾਂ ਬਹੁਤ ਹੀ ਔਖਾ। ਥੋੜ੍ਹੀ ਜਿੰਨੀ ਗਲਤੀ ਹੋਣੀ ਤਾਂ ਸਜ਼ਾ ਮਿਲਣੀ। ਤੱਕਲੇ 'ਚ ਤਾਂ ਵਲ ਫੇਰ ਵੀ ਰਹਿ ਸਕਦੇ, ਪਰ ਅਮਲੀ 'ਚ ਨਹੀਂ ਰਹਿਣ ਦਿੰਦੇ। ਜਿੱਡਾ ਵੀ ਮਰਜ਼ੀ ਡੈਨ ਹੀ ਕਿਉਂ ਨਾ ਹੋਵੇ।

ਸ਼ਰਾਰਤੀ ਤੱਤ/264

ਅੰਦਰ ਇੱਕ ਸੈਸ਼ਨ ਲੱਗਦਾ ਸੀ, ਜਿਸ 'ਚ ਇੱਕ ਕਾਪੀ ਉੱਤੇ ਸਾਰੇ ਮੈਂਬਰ ਆਪਦੀ-ਆਪਦੀ ਉਹ ਤਰੀਕ ਲਿਖਦੇ, ਜਿਸ ਤਰੀਕ ਤੋਂ ਉਹਨਾਂ ਨੇ ਨਸ਼ਾ ਨਹੀਂ ਸੀ ਕਰਿਆ, ਭਾਵ ਪੂਰੇ ਕਲੀਨ ਸਨ ਨਸ਼ੇ ਵੱਲੋਂ। ਤਰੀਕ ਲਿਖਣਾ ਵੀ ਨਸ਼ਾ ਛੱਡਣ ਦੇ ਪ੍ਰੋਗਰਾਮ ਦਾ ਹੀ ਇੱਕ ਟੂਲ ਹੈ। ਯਾਦ ਰੱਖਣ ਲਈ ਕਿ ਮੈਂ ਫਲਾਣੀ ਤਰੀਕ ਤੋਂ ਨਸ਼ਾ ਛੱਡ ਰਿਹਾ। 19/4/16 ਦੀ ਤਰੀਕ ਮੈਂ ਫਿਕਸ ਕਰਤੀ ਕਿ ਇਸ ਦਿਨ ਤੋਂ ਮੈਂ ਵੀ ਵਗੈਰ ਨਸ਼ੇ ਤੋਂ ਹਾਂ। 18 ਨੂੰ ਤਾਂ ਘਰ ਕਰ ਹੀ ਲਿਆ ਸੀ। ਗਰੈਬਲੀਟੇਸ਼ਨ ਜਾ ਕੇ 19 ਤੋਂ ਬਿੱਲਕੁਲ ਫਰੀ ਸੀ। ਹੁਣ ਮੈਨੂੰ ਕਿਹਾ ਜਾਣ ਲੱਗਾ ਕਿ ਅਗਲੀ 2017 ਦੀ 19 ਅਪ੍ਰੈਲ ਨੂੰ ਕੋਕ ਕੱਟ ਕੇ ਤੇਰਾ ਰਿਕਵਰੀ ਬਰਥਡੇਅ ਮਨਵਾਂਗੇ। ਇਹ ਵੀ ਇੱਕ ਖ਼ਾਸ ਮੌਕਾ ਹੁੰਦਾ ਹੈ ਕੋਕ ਕੱਟਕੇ ਜਨਮ ਦਿਨ ਮਨਾਉਣ ਵਾਂਗੂ।

ਸੈਂਟਰ 'ਚ ਬਹੁਤ ਮੱਦਦ ਮਿਲੀ। ਅਮਨ ਹੋਰਾਂ ਨੇ ਤੋੜ ਦਾ ਪਤਾ ਵੀ ਨਹੀਂ ਲੱਗਣ ਦਿੱਤਾ। ਇਸੇ ਤੋੜ ਤੋਂ ਡਰਦਾ ਮੈਂ ਨਸ਼ਾ ਨਹੀਂ ਸੀ ਛੱਡ ਰਿਹਾ। ਹੋਰ ਵੀ ਬਹੁਤ ਕਾਰਨ ਸਨ ਪਰ ਤੋੜ ਸਭ ਤੋਂ ਵੱਡਾ ਸੀ। ਉੱਥੇ ਟਰੀਟਮੈਂਟ ਦਾ ‘ਮਾਟੋ’ ਸੀ “ਲਵ ਐਂਡ ਕੰਸਰਨ”।

ਇਹ ਨਰਕੋਟਿਕਸ ਅਨੋਨੀਮਸ ਇੱਕ ਸੰਸਾਰ ਪੱਧਰ ਦੀ ਫੈਲੋਸ਼ਿਪ (ਗਰੁੱਪ) ਹੈ। ਜਿਸਦਾ ਮੈਂਬਰ ਸਿਰਫ਼ ਇੱਕ ਅਮਲੀ ਹੀ ਬਣ ਸਕਦੇ, ਜੋ ਨਸ਼ਾ ਛੱਡਣ ਦੀ ਇੱਛਾ ਰੱਖਦਾ ਹੋਵੇ। ਇਹ ਬਿਲਕੁਲ ਮੁਨਾਫ਼ਾ ਰਹਿਤ ਸੰਗਠਨ ਹੈ ਜੋ ਬਾਹਰੀ ਸਹਾਇਤਾ ਨਹੀਂ ਲੈਂਦਾ। ਅਜੇ ਐਨਾ ਕੁ ਈ ਪਤਾ ਲੱਗਿਆ ਸੀ (ਐਨ. ਏ.) ਪ੍ਰੋਗਰਾਮ ਬਾਰੇ।

ਤਿੰਨ ਰਾਤਾਂ ਕੱਟੀਆਂ ਸਨ। ਮੈਨੂੰ ਸੁਨੇਹਾ ਆ ਗਿਆ, “ਮਾਸਟਰ ਜੀ, ਤੁਹਾਨੂੰ ਘਰਦੇ ਮਿਲਣ ਆਏ ਨੇ।” ਜੇਲ੍ਹ ਦੀ ਮੁਲਾਕਾਤ ਯਾਦ ਆ ਗਈ। ਪਹਿਲਾ ਜਿੰਦਾ ਬੋਲਿਆ, ਜਿਵੇਂ ਜੇਲ੍ਹ ਦੀ ਕਾਲ ਕੋਠੜੀ 'ਚੋਂ ਮੁਜ਼ਰਮ ਨੂੰ ਬਾਹਰ ਕੱਢਦੇ ਹੁੰਦੇ ਨੇ। ਫੇਰ ਇੱਕ ਹੋਰ ਜੇਲ੍ਹ ਵਰਗਾ ਬੜਾ ਸਾਰਾ ਗੇਟ ਖੋਲ੍ਹ ਕੇ ਬਾਹਰ ਕੱਢਿਆ ਤਾਂ ਥੋੜ੍ਹਾ ਜਿਹਾ ਬਾਹਰਲਾ ਚਾਨਣਾ ਦਿਖਿਆ। ਮੈਨੂੰ ਦਫ਼ਤਰ 'ਚ ਬੈਠਾ 'ਤਾ। ਉੱਥੇ ਅੰਮ੍ਰਿਤ ਅਤੇ ਛੋਟੀ ਭੈਣ ਬੈਠੀਆਂ ਸਨ। ਅਮਨ ਬਾਈ ਹੋਰੀਂ ਓਥੋਂ ਚਲੇ ਗਏ, ਦੂਜੇ ਕਮਰੇ 'ਚ ਨੂੰ।

ਮੈਨੂੰ ਦੇਖ ਦੇਵੇਂ ਰੋਣ ਲੱਗ ਪੀਆਂ। ਅੰਮ੍ਰਿਤ ਤਾਂ ਹੌਂਕਿਆਂ ਨਾਲ ਰੋਵੇ। ਮੇਰੇ ਪੁੱਛਣ 'ਤੇ ਉਹਨੇ ਦੱਸਿਆ ਕਿ ਕੋਈ ਦੱਸਦਾ ਸੀ ਕਿ ਕਿਸੇ ਸਰਕਾਰੀ ਸੈਂਟਰ 'ਚ ਇੱਕ ਮੁੰਡਾ ਨਸ਼ੇ ਦੀ ਓਵਰ ਡੋਜ਼ 'ਚ ਮਰ ਗਿਆ। ਕਹਿੰਦੇ, ਇਹ ਸੈਂਟਰਾਂ ਆਲੇ ਤਾਂ ਕੁੱਟਦੇ ਵੀ ਬਹੁਤ ਨੇ। ਅੰਮ੍ਰਿਤ ਬਹੁਤ ਘਬਰਾਈ ਹੋਈ ਲੱਗ ਰਹੀ ਸੀ, “ਜੇ ਕੋਈ ਐਵੇਂ ਦੀ ਗੱਲ ਐ ਤਾਂ ਦੱਸ?” ਕਹਿ ਕੇ ਉਹ ਭੈਣ ਵੱਲ ਦੇਖਣ ਲੱਗ ਪਈ। ਜਿਵੇਂ ਅੱਜ ਘਰ ਲੈ ਕੇ ਹੀ ਜਾਣਗੀਆਂ।

“ਅਸੀਂ ਤਾਂ ਡਰਗੀਆਂ, ਵੀਰੋ ਜੇ ਕੋਈ ਐਵੇਂ ਦੀ ਗੱਲ ਐ ਤਾਂ ਦੱਸ। ਅਸੀਂ ਲੈ ਜਾਨੀਆਂ ਹੁਣੇ, ਤੇਰੇ ਭਾਅ ਜੀ ਨੂੰ ਬੁਲਾ ਲੈਨੀ ਆ।” ਛੋਟੀ ਭੈਣ ਵੀ ਆਂਦੇ ਬੋਲੀ, ਜਿਵੇਂ ਉਹ ਮਨ ਬਣਾ ਕੇ ਆਈਆਂ ਹੋਣ।

ਸ਼ਰਾਰਤੀ ਤੱਤ/265

ਪਰ ਮਨ ਤਾਂ ਹੁਣ ਮੈਂ ਬਣਾ ਲਿਆ ਸੀ, ਨਸ਼ੇ ਦੇ ਇਸ ਕੋਹੜ ਨੂੰ ਕੱਢਣ ਦਾ। ਕਈ ਤਰਾਂ ਦੇ ਸ਼ਿਕਾਇਆਂ 'ਚ ਉਹ ਦੋਵੇਂ ਬਹੁਤ ਡਰੀਆਂ ਹੋਈਆਂ ਸਨ। ਪਰ ਅੰਦਰ ਐਵੇਂ ਦੀ ਕੋਈ ਗੱਲ ਨਹੀਂ ਸੀ। ਮੈਂ ਉਹਨਾਂ ਨੂੰ ਤਸੱਲੀ ਦੇ ਕੇ ਤੋਰਤਾ। ਮੇਰੇ ਤੋਲੀਏ ਉੱਤੇ ਸੈਂਟਰ ਆਲਿਆ ਨੇ ਪੱਕੇ ਮਾਰਕਰ ਨਾਲ ਮੇਰਾ ਨਾਮ ਲਿਖਤਾ ਸੀ। ਅੱਜ ਵੀ ਮੈਂ ਉਸੇ ਤੋਲੀਏ ਨੂੰ ਵਰਤ ਰਿਹਾ।

ਉੱਥੇ ਦੱਸਿਆ ਜਾਂਦਾ ਸੀ ਕਿ ਜੇਕਰ ਕੋਈ ਅਮਲੀ ਭਾਵੇਂ ਜਿੰਡਾ ਵੀ ਮਰਜ਼ੀ ਹੋਵੇ, ਜੇ ਮਰਜ਼ੀ ਖਾਂਦਾ ਹੋਵੇ, ਉਹ ਨੱਥੇ ਦਿਨ, ਨੱਥੇ ਮੀਟਿੰਗਾਂ ਲਗਾਤਾਰ ਲਗਾ ਲਵੇ, ਮੁੜ ਕੇ ਨਸ਼ਾ ਨਹੀਂ ਕਰੇਗਾ। ਉਸਦਾ ਨਜ਼ਰੀਆ ਬਦਲ ਜੂ, ਬੇਸ਼ੱਕ ਨਸ਼ਾ ਕਰਕੇ ਈ ਮੀਟਿੰਗਾਂ 'ਚ ਕਿਉਂ ਨਾ ਆਉਂਦਾ ਰਹੇ।

ਅੰਦਰ ਜਿਸ ਦਿਨ ਤੋਂ ਸਰੀਰ ਕਾਇਮ ਹੋ ਗਿਆ, ਤੋੜ ਜਿਹੀ ਮੁੱਕਣ ਲੱਗ ਪੀ। ਬੋੜੀ-ਬੋੜੀ ਨੀਂਦ ਆਉਣ ਲੱਗੀ ਤਾਂ ਮਨ ਅੰਦਰ ਇੱਕ ਖਿਆਲ ਘਰ ਕਰਨ ਲੱਗ ਪਿਆ ਕਿ ਹੁਣ ਨਸ਼ਾ ਰੋਜ਼ਾਨਾ ਨਹੀਂ ਕਰਨਾ, ਹਾਂ ਕਦੇ-ਕਦੇ ਕਰਿਆ ਕਰਾਂਗੇ। ਭਾਵ ਕਦੇ ਕਦਾਈਂ ਬੀਅਰ ਵਗੈਰਾ ਪੀ ਲਿਆ ਕਰੂੰ।

ਪੂਰੇ ਇੱਕ ਹਫ਼ਤੇ ਬਾਅਦ ਮੈਨੂੰ ਅੰਮ੍ਰਿਤ ਲੈਣ ਆ ਗਈ। ਰਸਤੇ 'ਚ ਬਿਲਕੁਲ ਨੂੰ ਬੋਲੇ ਅਸੀਂ। ਪਰ ਉਹ ਘਰ ਜਾ ਕੇ ਬਹੁਤ ਰੋਈ, "ਯਾਰ ਹੁਣ ਪਲੀਜ਼ ਦੁਬਾਰਾ ਨਾ ਤੜਫਾਈ। ਬਹੁਤ ਔਖੇ ਯਾਰ। ਮੰਮੀ ਕੰਨੀਂ ਦੇਖ, ਬੇਚਾਰੀ ਹਫ਼ਤੇ 'ਚ ਮਰਨੇ ਨੂੰ ਹੋਈ ਪਈ ਐ।"

ਖੁਸ਼ ਨੂੰ ਤਾਂ ਇਹ ਕਹਿਤਾ ਸੀ ਕਿ ਪਾਪਾ ਦੀ ਕਿਤੇ ਡਿਊਟੀ ਲੱਗੀ ਐ। ਪਰ ਚੰਦ ਉਹ ਵੀ ਕਿੰਨਾ ਚਿਰ ਚੁੱਬੜੀ ਰਹੀ ਗਲ਼ ਲੱਗ ਕੇ। ਮਾਹੌਲ ਬਹੁਤ ਭਾਵੁਕ ਹੋ ਗਿਆ ਸੀ। ਦੂਜੇ ਦਿਨ ਐਤਵਾਰ ਸੀ। ਤੀਜੇ ਦਿਨ ਮੈਂ ਸਕੂਲ ਜਾਣਾ ਸੀ। ਅਸੀਂ ਮੈਂ ਤੇ ਅੰਮ੍ਰਿਤ, ਐਤਵਾਰ ਨੂੰ ਖੰਨੇ ਗਏ। ਸਕੂਟਰ 'ਚੋਂ ਸਮਾਨ ਕੱਢਿਆ। ਲਿਆ ਕੇ ਸਰਹਿੰਦ ਆਲੀ ਨਹਿਰ 'ਚ ਸੁੱਟ 'ਤਾ। ਜਦੋਂ ਖੰਨੇ ਸਾਈਕਲ ਸਟੈਂਡ 'ਚ ਖੜ੍ਹੇ ਸਕੂਟਰ ਦੀ ਡਿੱਗੀ 'ਚੋਂ ਸਮਾਨ ਕੱਢਿਆ ਸੀ ਤਾਂ ਲਿਵਾਏ 'ਚੋਂ ਇੱਕ ਕਾਮਨੀ (ਨਸ਼ੇ ਦੀ ਗੋਲੀ) ਵਿੱਚ ਈ ਡਿੱਗ ਪਈ ਸੀ। ਇੱਕ ਮਨ ਕਰਿਆ ਰਹਿਣ ਦੇਵਾਂ, ਕਦੇ ਕੰਮ ਆ ਜੂ, ਕਦੇ ਕਦਾਈਂ ਕੀ ਹੁੰਦੈ? ਪਰ ਫੇਰ ਕਾਰ ਸਟਾਰਟ ਕਰਕੇ ਬੰਦ ਕਰਤੀ ਤੇ ਵਾਪਸ ਗਿਆ, ਕੱਢ ਕੇ ਬਾਹਰ ਮਾਰੀ ਵਗਾਹ ਕੇ।

ਸ਼ਾਮ ਨੂੰ ਮੈਂ ਤੇ ਅੰਮ੍ਰਿਤ ਦੋਵੇਂ ਸੈਰ ਕਰ ਰਹੇ ਸੀ। "ਕਿਵੇਂ ਫੀਲ ਹੁੰਦੈ ਬੋਨੂੰ?" "ਬਹੁਤ ਵਧੀਆ ਲੱਗ ਰਿਹੈ, ਜਿਵੇਂ ਕੋਈ ਜੰਗ ਜਿੱਤ ਰਿਹਾ ਹੋਵਾਂ।"

"ਹੁਣ ਨਾ ਦੇਖੀ.... ਕਿ ਹੁਣ ਕਰੋਗਾ? ਜਾਂ ਅਜੇ ਵੀ ਮਨ ਕਰਦੈ ਕਰਨੇ ਨੂੰ?" ਅੰਮ੍ਰਿਤ ਦੇ ਸਵਾਲ 'ਚ ਬੇਨਤੀ ਵੀ ਸੀ।

"ਨਾ ਹੁਣ ਨਹੀਂ ਹੱਥ ਲਾਉਂਦਾ। ਪਰ ਕਦੇ ਦੋ ਤਿੰਨ ਸਾਲਾਂ ਬਾਅਦ ਬੀਅਰ-ਬੂਅਰ ਹੋ ਸਕਦੈ....।"

"ਚੱਲ ਫੇਰ ਦੀ ਫੇਰ ਦੇਖਾਂਗੇ, ਬਸ ਹੁਣ ਤੂੰ ਮੁੜ ਕੇ ਨਸ਼ੇ ਨੂੰ ਹੱਥ ਨਹੀਂ ਲਾਉਣਾ।" ਉਸਨੇ ਮੇਰਾ ਹੱਥ ਆਪਦੇ ਹੱਥ 'ਚ ਘੁਟਦਿਆਂ ਕਿਹਾ।

ਉਸ ਦਿਨ ਤੱਕ ਮੈਂ ਇਹ ਤਾਂ ਮੰਨ ਰਿਹਾ ਸੀ ਕਿ ਨਸ਼ਾ ਨਹੀਂ ਕਰਨਾ ਚਾਹੇ ਕੁਛ ਹੋਜੇ, ਪਰ ਬੀਅਰ ਪੀਉਂਗਾ ਕਹਿ ਰਿਹਾ ਸੀ ਕਿਉਂਕਿ ਬੀਅਰ ਜਾਂ ਸ਼ਰਾਬ ਨੂੰ ਨਸ਼ਾ ਨਹੀਂ ਸੀ ਮੰਨਦਾ। ਮੈਂ ਕੀ ਸਾਡਾ ਸਮਾਜ ਈ ਸ਼ਰਾਬ ਨੂੰ ਨਸ਼ੇ ਤੋਂ ਅਲੱਗ ਦੇਖਦੈ। ਇਹ ਵੀ ਖਿਆਲ ਹੋਗਾ ਸੀ ਮਨ 'ਚ, ਕਿ ਕਦੇ-ਕਦੇ ਸਾਲ-ਛਮਾਹੀ 'ਫੀਮ ਦਾ ਭੋਰਾ ਵੀ ਖਾਧਾ ਜਾ ਸਕਦੈ, ਪਰ ਪੱਕੀ ਨਹੀਂ ਖਾਣੀ। ਅਜੇ ਇਹ ਸਾਫ਼ ਨਹੀਂ ਸੀ ਹੋਇਆ ਕਿ ਅਮਲੀ ਜਾਂ ਤਾਂ ਖਾਊਗਾ, ਜਾਂ ਛੱਡੂਗਾ। ਭਾਵ ਵਿੱਚ-ਵਿਚਾਲੇ ਨਹੀਂ ਰਹਿ ਸਕਦਾ। ਕਦੇ ਕਦਾਈਂ ਨਹੀਂ ਚੱਲਣੀ।

ਤੀਜੀ ਸ਼ਾਮ ਨੂੰ (ਐਨ. ਏ.) ਪ੍ਰੋਗਰਾਮ ਦੀ ਪਹਿਲੀ ਮੀਟਿੰਗ ਲਗਾਈ ਸਰਹਿੰਦ ਧਰਮਸ਼ਾਲਾ 'ਚ। ਜਦੋਂ ਕੁਛ ਸ਼ੇਅਰ ਕਰਨ ਦੀ ਵਾਰੀ ਆਈ ਤਾਂ ਬੋੜੀ ਬਹੁਤ ਬਣਾਵਟ ਨਾਲ ਆਪਦੀ ਗੱਲ ਸਾਂਝੀ ਕੀਤੀ। ਮਨ ਹੌਲਾ ਜਿਹਾ ਹੋ ਗਿਆ। ਉੱਥੇ ਕਿਸੇ ਨੇ ਆਪਦੀ ਵਿਆਹੁਤਾ ਜਿੰਦਗੀ ਬਾਰੇ ਖੁੱਲ੍ਹ ਕੇ ਦੱਸਿਆ। ਉਹ ਕਹਿੰਦਾ, "ਮੈਂ ਭੁਲੇਖੇ 'ਚ ਸੀ ਕਿ ਨਸ਼ੇ ਤੋਂ ਬਿਨਾਂ ਮੈਂ ਮਰਦ ਹੀ ਨਹੀਂ ਹਾਂ। ਪਰ ਪ੍ਰੋਗਰਾਮ 'ਚ ਆ ਕੇ ਨਸ਼ਾ ਛੱਡ ਕੇ ਨਜ਼ਰੀਆ ਈ ਬਦਲ ਗਿਆ ਹੈ।" ਮੈਂਬਰਾਂ ਦੀਆਂ ਗੱਲਾਂ ਸੁਣ-ਸੁਣ ਕੇ ਐਵੇਂ ਦੀਆਂ ਬਹੁਤ ਗੱਲਾਂ ਸਾਫ਼ ਹੁੰਦੀਆਂ ਗਈਆਂ। ਦਿਮਾਗ 'ਚ ਬਣੀਆਂ ਕੱਧਾਂ ਢਹਿੰਦੀਆਂ ਗਈਆਂ। ਮੀਟਿੰਗ-ਦਰ-ਮੀਟਿੰਗ ਖੁੱਲ੍ਹਾਪਣ ਵਧਦਾ ਗਿਆ। ਇਨ੍ਹਾਂ ਮੀਟਿੰਗਾਂ ਦੀ ਸਭ ਤੋਂ ਵਧੀਆ ਗੱਲ ਇਹ ਹੁੰਦੀ ਐ ਕਿ ਇਹ ਮੀਟਿੰਗਾਂ ਵਾਂਗ ਨਹੀਂ ਹੁੰਦੀਆਂ। ਕੋਈ ਭਾਸ਼ਣ ਨਹੀਂ ਹੁੰਦਾ। ਕੋਈ ਬੰਧਨ ਨਹੀਂ, ਜਦੋਂ ਦਿਲ ਕਰੇ ਬੰਦਾ ਉੱਠ ਕੇ ਜਾ ਸਕਦੈ। ਬਾਹਰ ਜਾ ਕੇ ਫੋਨ ਵਗੈਰਾ ਸੁਣ ਸਕਦੈ। ਜੇ ਮਨ ਕੁਛ ਸ਼ੇਅਰ ਕਰਨ ਦਾ ਨਹੀਂ ਤਾਂ ਨਾ ਕਰੇ।

ਫੇਰ ਲੁਧਿਆਣਾ ਐਨ. ਏ. ਗਰੁੱਪ ਦੀ ਸੈਲੀਬਰੇਸ਼ਨ ਆ ਗਈ। ਉੱਥੇ ਸਾਰੇ ਪੰਜਾਬ 'ਚੋਂ ਕਰੀਬ ਤਿੰਨ ਸੌ ਬੰਦਾ ਇਕੱਠਾ ਹੋਇਆ, ਹੋਇਆ ਸੀ। ਐਵੇਂ ਦੀਆਂ ਸੈਲੀਬਰੇਸ਼ਨ ਸਾਰੇ ਸ਼ਹਿਰਾਂ 'ਚ ਹੁੰਦੀਆਂ ਰਹਿੰਦੀਆਂ ਨੇ, ਜਿੱਥੇ-ਜਿੱਥੇ ਐਨ. ਏ. ਪ੍ਰੋਗਰਾਮ ਦੀਆਂ ਮੀਟਿੰਗਾਂ ਲੱਗਦੀਆਂ ਨੇ। ਉੱਥੇ ਇਕੱਠੇ ਹੋਏ ਮੈਂਬਰਾਂ 'ਚ ਕਈ ਤਾਂ ਆਪਣੇ ਸਮੇਂ ਦੇ ਡੋਨ ਸਨ, ਜਿਵੇਂ ਰਿੰਪੀ ਬਈਆ, ਟੋਮ, ਰਾਜਪੂਤ, ਲੋਕੀ-ਮੱਖੀ। ਕਿਸੇ ਸਮੇਂ ਦੇ ਸਿਰੇ ਦੇ ਨਸ਼ੇੜੀ ਅਤੇ ਗੁੰਡੇ ਪਰ ਹੁਣ ਆਪਣੇ ਵਿਚਰ ਰਹੇ ਸੀ, ਜਿਵੇਂ ਸਾਧ ਹੋਣ। ਮੈਂ ਸੋਚ ਰਿਹਾ ਸੀ ਅਸੀਂ ਤਿੰਨ ਚਾਰ ਜਣੇ ਈ ਸਾਰਾ ਵਿਆਹ ਸ਼ਰਾਬ ਕਰ ਦਿੰਦੇ ਸੀ, ਦਾਰੂ ਪੀ ਕੇ। ਪਰ ਇਹ ਦੇਖ ਕਿਵੇਂ ਇੱਕ ਦੂਜੇ ਨੂੰ ਹੌਸਲਾ ਦੇ ਰਹੇ ਨੇ। ਪ੍ਰੋਗਰਾਮ ਪ੍ਰਤੀ ਮੇਰਾ ਭਰੋਸਾ ਬਣਦਾ ਗਿਆ।

ਉੱਥੇ ਸੁਣਨ ਨੂੰ ਬਹੁਤ ਕੁਛ ਮਿਲਿਆ। ਸਭ ਤੋਂ ਵੱਡੀ ਗੱਲ ਇਹ ਸੁਣਨ ਨੂੰ ਮਿਲੀ ਕਿ ਪੂਰੀ ਇਮਾਨਦਾਰੀ ਨਾਲ ਮੰਨੋ ਕਿ ਅਸੀਂ ਬਿਮਾਰ ਹਾਂ। ਜਿਵੇਂ ਹੋਰ ਲੋਕ ਹੋਰ ਬਿਮਾਰੀਆਂ ਤੋਂ

ਪੀੜਤ ਹੁੰਦੇ ਨੇ, ਉਵੇਂ ਅਸੀਂ ਨਸ਼ੇ ਦੀ ਬਿਮਾਰੀ ਤੋਂ ਪੀੜਤ ਹਾਂ। ਇਕ ਮੈਂਬਰ ਨੇ ਆਪਣੀ ਗੱਲ ਸਾਂਝੀ ਕਰਦੇ ਹੋਏ ਦੱਸਿਆ ਕਿ “ਉਹ ਸੱਤ ਸਾਲ ਬਾਅਦ ਦੁਬਾਰਾ ਨਸ਼ਾ ਕਰਨ ਲੱਗ ਪਿਆ ਸੀ। ਸਭ ਕੁਝ ਬਰਬਾਦ ਕਰਤਾ ਸੀ, ਦੁਬਾਰਾ ਫੇਰ ਤੋਂ ਨਸ਼ੇ ਦੀ ਆਦਤ ਨੇ।” ਉਹਨੇ ਕਾਰਨ ਦੱਸਿਆ। “ਮੈਂ ਮੀਟਿੰਗ ‘ਤੇ ਆਉਣੋਂ ਹਟ ਗਿਆ ਸੀ। ਕੰਮ-ਕਾਰ ‘ਚ ਉਲਝ ਕੇ ਭੁੱਲ ਗਿਆ ਕਿ ਮੈਂ ਇੱਕ ਸੁਧਰਦਾ ਹੋਇਆ ਨਸ਼ੇੜੀ ਹਾਂ। ਬਸ ਇੱਕ ਦਿਨ ਇੱਕ ਪੈਰ ਲਗਾ ਬੈਠਾ ਤੇ ਫੇਰ ਪਤਾ ਈ ਨਾ ਚੱਲਿਆ ਕਦੋਂ ਦੁਬਾਰਾ ਦਲ-ਦਲ ‘ਚ ਧਸ ਗਿਆ।” ਇਹ ਗੱਲ ਆਮ ਈ ਸੁਣਨ ਨੂੰ ਮਿਲਦੀ ਆ ਕਿ, “ਚੰਗਾ ਭਲਾ ਛੱਡਿਆ ਹੋਇਆ ਸੀ। ਪਤਾ ਈ ਨਾ ਲੱਗਿਆ ਕਦੋਂ ਫੇਰ ਦੁਬਾਰਾ ਨਸ਼ਾ ਕਰਨ ਲੱਗ ਪਿਆ।” ਜਿਹਨਾਂ ਨੂੰ ਬੇਚਾਰਿਆਂ ਨੂੰ ਐਨ.ਏ. ਪ੍ਰੋਗਰਾਮ ਕਦੋਂ ਫੇਰ ਨਹੀਂ ਮਿਲਦਾ, ਉਹ ਤਾਂ ਮਸਾਂ ਦੋ-ਤਿੰਨ ਮਹੀਨੇ ਠੀਕ ਰਹਿੰਦੇ ਨੇ। ਨਸ਼ਾ-ਛਡਾਊ ਕੇਂਦਰ ‘ਚ ਬਾਹਰ ਗਏ ਫੇਰ ਦੁਬਾਰਾ ਸ਼ੁਰੂ ਹੋ ਜਾਂਦੇ ਹਨ।

ਜੁਲਾਈ ਮਹੀਨੇ ਚੰਡੀਗੜ੍ਹ ਏਗੀਏ ਦੀ ਤਿੰਨ ਦਿਨਾਂ ਕਨਵੈਨਸ਼ਨ ਆ ਗੀ। ਜਿਵੇਂ ਸ਼ਹਿਰਾਂ ਦੇ ਗਰੁੱਪ ਇੱਕ ਦਿਨਾ ਸੈਲੀਬਰੇਸ਼ਨ ਕਰਾਉਂਦੇ ਰਹਿੰਦੇ ਨੇ ਓਵੇਂ ਈ ਏਗੀਏ ਤਿੰਨ ਦਿਨਾਂ ਕਨਵੈਨਸ਼ਨ ਕਰਾਉਂਦੇ ਰਹਿੰਦੇ ਨੇ। ਉਦੇਸ਼ ਇੱਕੋ ਹੁੰਦੇ, ਨਸ਼ੇ ਤੋਂ ਦੂਰ ਰਹਿਣ ਲਈ ਮਾਨਸਿਕ ਤੌਰ ‘ਤੇ ਮਜ਼ਬੂਤ ਹੋਣਾ। ਉੱਥੇ ਮਨਾਲੀ ਵਿਖੇ ਕਨਵੈਨਸ਼ਨ ‘ਤੇ ਸਾਰੇ ਇੰਡੀਆ ‘ਚੋਂ ਐਨ.ਏ. ਮੈਂਬਰ ਆਏ ਹੋਏ ਸਨ। ਕੁਝ ਕੁ ਅਮਰੀਕਾ ਤੋਂ ਵੀ ਸਨ। ਉੱਥੇ ਵੀ ਇੱਕ ਗੱਲ ਸੀ ਜਿਸ ਉੱਤੇ ਜਿਆਦਾ ਜੋਰ ਦਿੱਤਾ ਗਿਆ, “ਮੀਟਿੰਗ ਲਗਾਤਾਰ ਲਗਾਉਂਦੇ ਰਹੋ, ਗਰੰਟੀ ਹੈ ਨਸ਼ਾ ਨਹੀਂ ਕਰੋਗੇ।” ਵਾਰੀ-ਵਾਰੀ ਸਭ ਇਹੋ ਕਹਿੰਦੇ ਸੀ।

ਇਸੇ ਤਰਾਂ ਹੋਰਾਂ ਨੇ ਵੀ ਤਜ਼ਰਬੇ ਸਾਂਝੇ ਕੀਤੇ। ਅੱਜ ਤਿੰਨ ਸਾਲ ਤੋਂ ਉੱਪਰ ਹੋ ਗੇ, ਮੈਂ ਕਦੇ ਮੀਟਿੰਗ ਮਿੱਸ ਨਹੀਂ ਕੀਤੀ ਅਤੇ ਹੁਣ ਤੱਕ ਮੈਨੂੰ ਲੋੜ ਮਹਿਸੂਸ ਨਹੀਂ ਹੋਈ ਕਿ ਮੈਨੂੰ ਨਸ਼ਾ ਕਰਨਾ ਚਾਹੀਦੇ। ਇੱਕ ਇਹੋ ਸੰਗਠਨ ਹੈ, ਜਿਸ ‘ਚ ਵਿਚਰ ਕੇ ਇਹ ਸੂਝ ਬਣਦੀ ਹੈ ਕਿ ਜਦੋਂ ਅਸੀਂ ਦੂਸਰੇ ਦੀ ਮੱਦਦ ਕਰਦੇ ਹਾਂ ਤਾਂ ਅਸਲ ‘ਚ ਉਹ ਆਪਣੀ ਹੀ ਮੱਦਦ ਹੁੰਦੀ ਹੈ। ਆਪਣੀ ਵਿੱਲ-ਪਾਵਰ ਨੂੰ ਖੁਰਾਕ ਮਿਲਦੀ ਹੈ। ਜਿਵੇਂ ਕਹਿੰਦੇ ਨੇ ਕਿ ਗਿਆਨ ਆਪਦੇ ਤੱਕ ਰੱਖਣ ਨਾਲ ਘਟ ਜਾਂਦਾ ਹੈ ਤੇ ਵੰਡਣ ਨਾਲ ਵੱਧ ਜਾਂਦਾ ਹੈ। ਉਸੇ ਤਰ੍ਹਾਂ ਮੱਦਦ ਕਰਨ ਨਾਲ ਮੱਦਦ ਮਿਲਦੀ ਹੈ ਤੇ ਵਿੱਲ-ਪਾਵਰ ਵੱਧਦੀ ਹੈ।

ਇਸ ਐਨ.ਏ. ਪ੍ਰੋਗਰਾਮ ‘ਚ ਆ ਕੇ ਹੀ ਪਤਾ ਚੱਲਿਆ ਕਿ ਨਸ਼ੇ ਦਾ ਕੋਈ ਪੱਕਾ ਇਲਾਜ ਨਹੀਂ ਹੈ। ਇਹ ਨਹੀਂ ਕਿਹਾ ਜਾ ਸਕਦਾ ਕਿ ਹੁਣ ਨਸ਼ਾ ਪੱਕੇ ਤੌਰ ‘ਤੇ ਛੱਡ ‘ਤਾ ਹੈ, ਹੁਣ ਉਹ ਦੁਬਾਰਾ ਨਹੀਂ ਕਰੇਗਾ। ਨਸ਼ਾ ਕਰਨਾ ਇੱਕ ਮਾਨਸਿਕ ਬਿਮਾਰੀ ਹੈ ਜੋ ਕਦੇ ਵੀ ਜਾਗ ਸਕਦੀ ਹੈ। ਇਸਤੋਂ ਲਗਾਤਾਰ ਕੋਸ਼ਿਸ਼ ਕਰਕੇ ਹੀ ਬਚਿਆ ਜਾ ਸਕਦਾ ਹੈ। ਬਸ ਮੈਂ ਇਸੇ ਟੂਲ ‘ਤੇ ਕੰਮ ਕਰਦਾ ਹੋਇਆ ਅੱਜ ਹਰੇਕ ਪ੍ਰਕਾਰ ਦੇ ਨਸ਼ੇ ਤੋਂ ਦੂਰ ਹਾਂ।

ਮੇਰਾ ਅੱਜ ਦਾ ਰੁਟੀਨ ਹੈ ਕਿ ਬਿਨਾਂ ਕੋਈ ਨਸ਼ਾ ਕਰੇ ਮੈਂ, ਪੰਦਰਾਂ ਕਿਲੋਮੀਟਰ ‘ਤੇ ਸਕੂਲ ‘ਚ ਇੱਕ ਘੰਟਾ ਪਹਿਲਾਂ ਜਾਂਦਾ ਹਾਂ। ਬੱਚਿਆਂ ਨੂੰ ਪਰੈਕਟਿਸ ਕਰਾਉਂਦਾ ਹਾਂ। ਫੇਰ ਸ਼ਾਮ ਨੂੰ ਸਕੂਲ ਸਮੇਂ ਤੋਂ ਬਾਅਦ ਦੋ ਘੰਟੇ ਪਰੈਕਟਿਸ ਕਰਾਉਂਦਾ ਹਾਂ। ਘਰ ਆ ਕੇ ਬੇਟੀ ਖੁਸ਼ ਨੂੰ ਇੱਕ ਡੇਢ ਘੰਟਾ ਸਵੀਮਿੰਗ ਕਰਾਉਂਦਾ ਹਾਂ। ਕੋਈ ਬਕਾਵਟ ਨਹੀਂ ਹੁੰਦੀ, ਨਸ਼ੇ ਦੀ ਲੋੜ ਮਹਿਸੂਸ ਨਹੀਂ ਹੁੰਦੀ। ਇੰਨੇ ਰੁਝਾਨ ਭਰੇ ਜੀਵਨ ‘ਚੋਂ ਲਿਖਣ ਪੜ੍ਹਨ ਦਾ ਸਮਾਂ ਵੀ ਨਿੱਕਲ ਜਾਂਦੇ। ਡੇਢ ਸਾਲ ਤੋਂ ਫੇਸ ਬੁੱਕ ‘ਤੇ ਲਿਖਣਾ ਵੀ ਸ਼ੁਰੂ ਕਰ ਰੱਖਿਆ ਹੈ। ਹੋਰ ਸਮਾਜਿਕ ਕੰਮਾਂ ‘ਚ, ਧਰਨੇ ਵਗੈਰਾ ‘ਤੇ ਵੀ ਹਾਜ਼ਰੀ ਲਗਾਉਂਦਾ ਰਹਿੰਦਾ ਹਾਂ। ਆਹ ਹਥਲੀ ਕਿਤਾਬ ਦਾ ਕੰਮ ਵੀ ਵਿੱਚੋਂ ਸਮਾਂ ਕੱਢ ਕੇ ਪੂਰਾ ਕੀਤਾ ਹੈ। ਕਹਿਣ ਤੋਂ ਭਾਵ ਕੰਮ ਕਰਨ ਲਈ ਨਸ਼ੇ ਦੀ ਜ਼ਰੂਰਤ ਨਹੀਂ ਹੁੰਦੀ।

3 ਅਕਤੂਬਰ 2018 ਨੂੰ ਸਰਕਾਰ ਨੇ ਐਸ. ਐਸ. ਏ, ਰਮਸਾ/ਆਦਰਸ਼ ਸਕੂਲ ਅਧਿਆਪਕਾਂ ਦੀ 85% ਤਨਖਾਹ ਕੱਟ ਲਈ ਹੈ। ਇਸਦੇ ਵਿਰੋਧ ‘ਚ ਸੰਘਰਸ਼ ਪੂਰੇ ਜ਼ੋਰ ਨਾਲ ਚੱਲ ਰਿਹਾ ਹੈ। ਸਾਂਝੇ ਮੋਰਚੇ ਦੇ ਝੰਡੇ ਥੱਲੇ ਪਟਿਆਲੇ ਪੱਕਾ ਮੋਰਚਾ ਚੱਲਣ ਕਰਕੇ, ਹਰੇਕ ਦੀ ਜੁਬਾਨ ‘ਚੋਂ ਸਰਕਾਰ ਖਿਲਾਫ਼ ਤੀਰ ਚੱਲ ਰਹੇ ਨੇ। ਮੈਂ ਵੀ ਜਿੰਨਾਂ ਲਿਖ ਸਕਦੇ ਲਿਖ ਰਿਹਾ। ਜਿੰਨਾਂ ਜਾ ਸਕਦੇ ਧਰਨੇ ਰੈਲੀਆਂ ‘ਚ, ਜਾ ਰਿਹਾ। ਕਹਿਣ ਤੋਂ ਭਾਵ ਦੁਬਾਰਾ ਜਿਲ੍ਹਾ ਪ੍ਰੀਸ਼ਦ ਦੇ ਸੰਘਰਸ਼ ਆਲਾ ਜੋਸ਼ ਹੈ। ਪਟਿਆਲੇ ਦੂਖ ਨਿਵਾਰਨ ਸਾਹਬ ਕੋਲ ਪੱਕਾ ਮੋਰਚਾ ਲਾ ਕੇ ਸਰਕਾਰ ਨੂੰ ਵਕਤ ਪਾ ਰੱਖਿਆ ਹੈ।

ਖੰਨੇ ਤੋਂ ਗੁਰਪ੍ਰੀਤ (ਡੀ.ਟੀ.ਐਫ) ਬਹੁਤ ਵਾਰ ਕਹਿ ਚੁੱਕਿਐ, “ਮੰਗੇ ਯਾਰ, ਕਦੇ ਆਪਾਂ ਕੋਈ ਪ੍ਰੋਗਰਾਮ ਬਣਾਈਏ। ਖਾਸਾ ਖੁੱਲ੍ਹਾ ਸਮਾਂ ਹੋਵੇ। ਤੇਰੀਆਂ ਕਮਲੀਆਂ ਗੱਲਾਂ ਸੁਣਨ ਨੂੰ ਜੀ ਕਰਦੇ।”

ਤਾਂਘ ਮੈਨੂੰ ਵੀ ਸੀ ਕਿ ਕਦੇ ਘੱਟੋ-ਘੱਟ ਇੱਕ ਰਾਤ ਦਿਨ ਹੋਵੇ, ਗੁਰਪ੍ਰੀਤ ਤੋਂ ਕੰਮ ਦੀਆਂ ਗੱਲਾਂ ਸੁਣੀਆਂ ਜਾਣ। ਭਾਸ਼ਣ ਤਾਂ ਉਹਦਾ ਹੁਣ ਮੈਂ ਸੁਣਦਾ ਈ ਨਹੀਂ... ਭਾਸ਼ਣ ‘ਚ ਤਾਂ ਉਹ, ਉਹੀ ਕਾਮਰੇਡਾਂ ਆਲੇ ਭਾਰੇ-ਭਾਰੇ ਸ਼ਬਦ ਵਰਤਦਾ ਰਹਿੰਦੇ। ਪਰ ਜਦੋਂ ਉਹ ਆਮ ਗੱਲ ਸੁਣਾਉਂਦੇ ਤਾਂ ਬਿਰਤਾਂਤ ਕਹਾਣੀਕਾਰ ‘ਸੁਖਜੀਤ’ ਵਾਂਗੂ ਐਨਾ ਕਮਾਲ ਦਾ ਸਿਰਜਦੈ ਕਿ ਮਜ਼ਾ ਆ ਜਾਂਦੇ। ਉਸ ਕੋਲ ਪੁੱਛਣ ਦੱਸਣ ਨੂੰ ਹੋਰ ਵੀ ਬਹੁਤ ਕੁਝ ਹੈ।

ਪੱਕੇ ਮੋਰਚੇ ‘ਚ ਦਸ ਨਵੰਬਰ ਤਰੀਕ ਦੀ ਵਾਰੀ ਲੁਧਿਆਣੇ ਜਿਲ੍ਹੇ ਦੀ ਆ ਗਈ। ਅਸੀਂ ਰਾਤ ਉੱਥੇ ਰੁਕਣ ਦਾ ਪ੍ਰੋਗਰਾਮ ਬਣਾ ਲਿਆ ਸੀ, ਨਾਲ ਹਰਦੇਵ ਮੁੱਲਾਂਪੁਰ ਵੀ ਰਲ ਗਿਆ। ਆਉਣਾ ਦਲਜੀਤ ਸਮਰਾਲੇ ਨੇ ਵੀ ਸੀ, ਪਰ ਉਹਨੂੰ ਕੋਈ ਮਜ਼ਬੂਰੀ ਸੀ। ਉਹਦੀ ਗੈਰਹਾਜ਼ਰੀ ਜ਼ਰੂਰ ਰੜਕੀ।

ਸਿਖਿਆ ਸਕੱਤਰ ਦੇ ਘਰ ਦਾ ਘਿਰਾਓ ਕਰਕੇ ਵਾਪਸ ਆਉਂਦੇ ਸੀ। ਪਿਛਲੇ ਅਠਾਰਾਂ ਸਾਲਾਂ ਬਾਅਦ ਓਦਣ ਪਹਿਲਾਂ ਮੌਕਾ ਬਣਿਆ ਸੀ ਮਲਟੀਪਰਪਜ਼ ਸਕੂਲ ਦੇ ਕਬੱਡੀ ਗਰਾਊਂਡ ਜਾਣ ਦਾ। ਬਹੁਤ ਮੁਸ਼ਕਲ ਨਾਲ ਹੌਸਲਾ ਕੀਤਾ ਸੀ। ਮੈਨੂੰ ਲੱਗੇ ਜਿਵੇਂ ਉੱਥੇ ਪਾਲਾ ਮਿਲੂ। ਮੈਂ ਉਹਦੀ ਰੂਹ ਦਾ ਸਾਹਮਣਾ ਕਿਵੇਂ ਕਰੂੰ? ਇੱਕ ਜਕ ਜਿਹੀ ਬਣੀ ਹੋਈ ਸੀ। ਮੇਰੇ ਪੈਰ ਤੁਕਣ। ਪਰ ਮਾਸਟਰ ਗੁਰਪ੍ਰੀਤ ਰੁਕੇ ਨਾ। ਕਹਿੰਦਾ, “ਮੇਰੇ ਕਰਕੇ ਚੱਲ, ਮੈਂ ਦੇਖਣੈ ਮੇਰਾ ਸ਼ਰਾਰਤੀ ਵੀਰ ਕਿੱਥੇ ਖੇਡਦਾ ਰਿਹੈ?” ਮਾਸਟਰ ਗੁਰਪ੍ਰੀਤ ਕੁੜੀਆਂ ਤੋਂ ਵੀ ਵੱਧ ਇਮੋਸ਼ਨਲ ਹੈ। ਮੈਂ ਬਹੁਤ ਮੁਸ਼ਕਲ ਨਾਲ ਹੁੱਝ ਲਕੋਏ, ਪਰਲ-ਪਰਲ ਚੱਲਣ, ਜਿਵੇਂ ਦੋਸ਼ੀ ਹੋਵਾਂ। ਉਸ ਗਰਾਊਂਡ ‘ਚ ਜਾ ਕੇ ਪਤਾ ਨੂੰ ਕੀ ਸੋਚਿਆ? ਕੀ ਗੱਲਾਂ ਕਰੀਆਂ? ਕੁਛ ਯਾਦ ਨਹੀਂ, ਆਪਣੇ ਆਪ ਨਾਲ ਬਹੁਤ ਸਵਾਲ-ਜਵਾਬ ਕੀਤੇ।

ਖੈਰ! ਵਾਪਸ ਟੈਂਟ ‘ਚ ਪਹੁੰਚਗੇ। ਫੇਰ ਸਾਰੀ ਰਾਤ ਸੁਣਿਆ ਗੁਰਪ੍ਰੀਤ ਨੂੰ... ਉਹ ਮੌਕਾ ਨੂੰ ਦਿੰਦਾ ਕਿਸੇ ਨੂੰ ਗੱਲ ਕਰਨ ਦਾ। ਪਰ ਗੱਲ ਬਹੁਤ ਭਾਵੁਕ ਹੋ ਕੇ ਸੁਣਾਉਂਦੇ। ਮੈਂ ਤਾਂ ਓਦਣ ਕੁਛ ਜ਼ਿਆਦਾ ਹੀ ਭਾਵੁਕ ਸੀ। ਵਿੱਚ-ਵਿੱਚਦੀ ਹਰਦੇਵ ਅਤੇ ਬਿਕਰਮਜੀਤ ਕੱਦੋਂ ਨੇ ਵੀ ਵਧੀਆ ਰੰਗ ਬੰਨ੍ਹਿਆ। ਕਮਿਊਨਿਜ਼ਮ ਬਾਰੇ ਗੁਰਪ੍ਰੀਤ ਦੀ ਸਮਝ ਬੜੀ ਗੂਹੜੀ ਐ। ਉਹ ਦਸਦੇ ਕਿ ਮਾਰਕਸੀ ਫਲਸਫ਼ਾ ਬਹੁਤ ਕੀਮਤੀ ਹੈ। ਪਰ ਉਦਾਹਰਨਾਂ ਬਾਹਰੋਂ ਨਾ ਲਭੋ, ਸਗੋਂ ਸਾਡੇ ਲੋਕਲ ਸਾਹਿਤ ‘ਚੋਂ ਹਵਾਲੇ ਦਿਓ। ਕਿਉਂਕਿ ਜਿਨ੍ਹਾਂ ਲਈ ਅਸੀਂ ਲੜਦੇ, ਜਿਨ੍ਹਾਂ ਨੂੰ ਜੋੜਦੇ, ਉਹ ਜ਼ਿਆਦਾਤਰ ਅਨਪੜ੍ਹ ਨੇ ਜਾਂ ਘੱਟ ਪੜ੍ਹੇ ਲਿਖੇ ਨੇ, ਤੇ ਧਰਮ ਨਾਲ ਜੁੜੇ ਹੋਏ ਨੇ। ਕੁਛ ਨਾ ਕੁਛ ਮਿਥਿਹਾਸ ‘ਚੋਂ ਵੀ ਮਿਲ ਜਾਂਦੇ, ਸਮਝਣ ਲਈ। ਬਾਕੀ ਗੁਰਬਾਣੀ ਤਾਂ ਭਰੀ ਈ ਬਰਾਬਰੀ ਦੇ ਸਿਧਾਂਤ ਨਾਲ ਪਈ ਹੈ। ਜਿਸ ਅਜੀਬ ਦਵੇਦੀ ਵਾਂਗੂ ਹੋਇਆ ਹੋਇਆ ਕਾਮਰੋਡ ਐ ਗੁਰਪ੍ਰੀਤ। ਉਹ ਪਹਿਲਾਂ ਵੀ ਕਹਿੰਦਾ ਹੁੰਦਾ, “ਕੱਲੇ ਭਾਸ਼ਣਾਂ ਜਾਂ ਲਿਖਤ ਸਿਧਾਂਤਾਂ ਨਾਲ ਬਦਲਾਅ ਨੂੰ ਆਉਣਾ, ਲੋਕ ਨੂੰ ਜੁੜਨੇ, ਸਾਨੂੰ ਮਾਰਕਸੀ ਸਿਧਾਂਤਾਂ ਨੂੰ ਜਿਉਣਾ ਪੈਣਾ, ਉਵੇਂ ਦੇ ਬਣਨਾ ਪੈਣਾ। ਮਾਰਕਸ ਤੋਂ ਵੀ ਪਹਿਲਾਂ ਸਾਨੂੰ ਨਾਨਕ ਸਾਹਿਬ ਨੂੰ ਅਪਣਾਉਣਾ ਪੈਣਾ।”

ਵਧੀਆ ਲੱਗ ਰਿਹਾ ਸੀ। ਨਹੀਂ ਤਾਂ ਕੱਚ ਘਰੜ ਜਿਹੇ ਅਗਾਂਹਵਧੂ, ਧਰਮ ਨੂੰ ਗਲਾਂ ਕੱਢਣ ਤੋਂ ਇਲਾਵਾ ਭੇਰਾ ਅਗਾਂਹ ਨੂੰ ਵਧਦੇ।

ਕਿਸਾਨਾਂ ਦਾ ਕਰਜ਼ ਹੋਰ ਚੜ੍ਹਿਆ ਮਹਿਸੂਸ ਹੋਵੇ। ਟੈਂਟ ‘ਚ ਉਹਨਾਂ ਵੱਲੋਂ ਕੀਤੀ ਜਾਂਦੀ ਸੇਵਾ ਦੇਖ ਕੇ ਗੁਰਪ੍ਰੀਤ ਕਹਿੰਦਾ, “ਧੰਨ ਨੇ ਇਹ ਲੋਕ।”

ਇੱਕ ਹੋਰ ਕਿਸਾਨ ਬਾਬਾ ਤੀਜਾ ਬੰਦੇ, ਜਿਸ ਨਾਲ ਮੇਰੀ ਦਿਲੀ ਤਮੰਨਾ ਏ ਇੱਕ ਸੈਲਫੀ ਲੈਣ ਦੀ...। ਇਸਤੋਂ ਪਹਿਲੇ ਦੋ ਬੰਦੇ ਨੇ ਐਨ.ਡੀ.ਟੀ.ਵੀ ਦਾ ਪੱਤਰਕਾਰ ਰਵੀਸ਼ ਕੁਮਾਰ ਅਤੇ ਖਾਲਸਾ ਏਡਵਾਲਾ ਸ. ਰਵੀ ਸਿੰਘ। ਖੈਰ!

ਅਸੀਂ ਨੀਂਦ ਦਾ ਇੱਕ ਵੀ ਢੱਕਾ ਲਗਾਏ ਬਿਨਾਂ ਸਵੇਰੇ ਤੁਰ ਪਏ ਘਰ ਨੂੰ। ਮੇਰੀ ਖੇਡਾਂ

‘ਚ ਡਿਊਟੀ ਲੱਗਣ ਕਰਕੇ ਬੋੜੀ ਜਲਦੀ ਵੀ ਸੀ। ਉੱਤੋਂ ਸਿਕੰਦਰ ਦਾ ਫੋਨ ਆ ਗਿਆ ਸੀ ਕਿ ਕੱਲ੍ਹ ਨੂੰ ਲੁਧਿਆਣੇ ਜਾਣਾ ਮਾਸੜ ਨੂੰ ਖੂਨ ਦੇਣਾ।

ਹੁਣ ਹਰਦੇਵ ਨੂੰ ਸਰਹਿੰਦ ਤੋਂ ਲੁਧਿਆਣੇ ਆਲੀ ਬੱਸ ਚੜ੍ਹਾ ਕੇ ਅਸੀਂ ਸਾਡੇ ਘਰ ਨੁਹਾਉਣ ਲਈ ਰੁਕ ਗੇ। ਗੁਰਪ੍ਰੀਤ, ਬੈਂਡ ਦੇ ਸਿਰਹਾਣੇ ਪਿਆ ਹਥਲੀ ਕਿਤਾਬ ਦਾ ਖਰੜਾ ਚੱਕ ਕੇ ਪੜ੍ਹਨ ਲੱਗ ਪਿਆ।

ਮਖਿਆਂ, “ਚਾਹ ਪੀ ਲੋ ਸਰ।” ਉਸਨੇ ਬਿਨਾਂ ਮੂੰਹ ਉੱਪਰ ਚੱਕੇ “ਹਮ” ਕਿਹਾ। ਅੱਗਿਓਂ ਮੇਰੀ “ਸੁੰਦਰ” ਲਿਖਾਈ ਉਹਦੀ ਸਮਝ ਨਾ ਆਵੇ। ਕਹਿੰਦਾ, “ਤੇਰੇ ਹਾਈ ਸਕੂਲ ਆਲਾ ਕਾਂਡ ਪੜ੍ਹ ਰਿਹੈ। ਕਾਂਡ ਬੜਾ ਦਿਲਚਸਪ ਐ ਯਾਰ ਛੱਡਣ ਨੂੰ ਜੀ ਨਹੀਂ ਕਰਦਾ। ਪਰ ਲਿਖਾਈ ਕੁਛ ਜਿਆਦਾ ਈ “ਚਿਣੀ” ਪਈ ਐ। ਆਂਏਂ ਕਰ ਬੋਲ ਕੇ ਈ ਸੁਣਾ ਦੇ।” ਮੈਂ ਹੱਸ ਪਿਆ, “ਸਰ, ਬੋਡੇ ਕੀ ਸਮਝ ਆਉਣੀ ਐ, ਇਹ ਤਾਂ ਮੈਨੂੰ ਨਹੀਂ ਸਮਝ ਆਉਂਦੀ ਬਈ ਕੀ ਲਿਖ ਹੋ ਗਿਆ...”

“ਸੁਣਾ ਫੇਰ ਬਾਈ ਬਣ ਕੇ।”

ਜਦੋਂ ਮੈਂ ਉਸ ਕਾਂਡ ਬਾਰੇ ਦੱਸਿਆ ਕਿ ਓਦਣ ਭੜੀ ਹਾਈ ਸਕੂਲ ‘ਚ ਕੁੜੀਆਂ ਨੇ ਸਾਡੀ ਸ਼ਿਕਾਇਤ ਲਗਾ ‘ਤੀ ਸੀ ਹੋਂਡ ਮੈਡਮ ਗਿਆਨ ਕੌਰ ਕੋਲੋ...। ਤਾਂ ਵਿੱਚੋਂ ਈ ਟੋਕ ਕੇ ਕਹਿੰਦਾ, “ਭਲਾਂ ਗਿਆਨ ਕੌਰ ਕਿੱਥੋਂ ਸੀ?”

ਮਖਿਆਂ, “ਯਾਰ ਖੰਨੇ ਤੋਂ ਆਉਂਦੀ ਸੀ ਮਰੀ ਜਿਹੀ... ਬਹੁਤ ਚੁੱਪ-ਚੁੱਪ ਜਿਹੀ, ਪਰ ਕੁੱਟਦੀ ਬਹੁਤ ਸੀ, ਪਿੱਲੜ ਜਿਹੀ। ਮੈਨੂੰ ਤਾਂ ਆਂਏਂ ਈ ਕਹੀ ਜਾਂਦੀ ਸੀ, ਤੈਨੂੰ ਤਾਂ ਮੈਂ ਪਾਸ ਕਰਾਕੇ ਰਹੂੰ... ਚਾਹੇ ਤੇਰੀ ਚਮੜੀ ਨਾ ਉਧੇੜੀ ਪੈ ਜੇ।” ਉਹ ਹੈ ਉਹ ਬਹੁਤ ਗੋਰੀ-ਚਿੱਟੀ ਸੀ। ਜਿਸ ਤੂੰ ਦੇ ਫੰਡੇ ਵਰਗੀ। ਪਰ ਖਿੜੀ ਬਹੁਤ...। ਉਹਨੇ ਪੂਰੀ ਗੱਲ ਤਾਂ ਮੇਰੀ ਸੁਣੀ ਈ ਨਹੀਂ। ਲੱਗ ਪਿਆ ਉੱਚੀ-ਉੱਚੀ ਹੱਸਣ ਕਹਿੰਦਾ, “ਉਹ ਮਰੀ ਜਿਹੀ ਗਿਆਨ ਕੌਰ, ਮੇਰੀ ਮਾਂ ਸੀ...।” ਮੈਂ ਉਹਦੀ ਗੱਲ ਸੁਣ ਕੇ ਸ਼ਰਮਿੰਦਗੀ ਜਿਹੀ ‘ਚ ਨਾਲੇ ਗੱਲ ਬਦਲੀ ਜਾਵਾਂ ਨਾਲੇ ਨਕਲੀ ਜਿਹਾ ਹੱਸੀ ਜਾਵਾਂ। ਗੱਲ ਸੋਚਦਾ ਹੋਇਆ ਮੈਂ ਬੀਬੀ ਵੱਲ ਇਸ਼ਾਰਾ ਕਰਕੇ, ਬੋਲਿਆ, “ਮਰੀ ਜਿਹੀ ਮਤਲਬ ਪਤਲੀ ਜਿਹੀ, ਮਤਲਬ ਸੁੱਕੀ ਜਿਹੀ।” ਕਹਿੰਦਾ, “ਤੂੰ ਟੈਨਸ਼ਨ ਨਾ ਲੈ, ਗੱਲ ਸੁਣਾ ਪੂਰੀ।”

ਉਹਦੀਆਂ ਅੱਖਾਂ ‘ਚੋਂ ਪਾਣੀ ਨਿੱਕਲੇ, ਹੱਸ-ਹੱਸ ਕੇ ਦੂਹਰਾ ਤੀਹਰਾ ਹੋਈ ਜਾਵੇ। ਫੇਰ ਕਹਿੰਦਾ, “ਯਾਰ, ਤੂੰ ਆਪਣੀ ਕਿਤਾਬ ਦਾ ਨਾਮ ‘ਸ਼ਰਾਰਤੀ-ਤੱਤ’ ਸਹੀ ਰੱਖਿਐ। ਸ਼ਰਾਰਤੀ ਤੇਰੇ ਵਰਗੇ ਈ ਹੁੰਦੇ ਨੇ...।” ਉਹਦਾ ਹਾਸਾ ਨਹੀਂ ਸੀ ਰੁਕ ਰਿਹਾ... “ਮਰੀ ਜਿਹੀ” ਕਹਿ ਕੇ ਫੇਰ ਹੱਸ ਪਿਆ ਕਰੇ। ਸ਼ਾਮ ਨੂੰ ਫੋਨ ਕਰਕੇ ਕਹਿੰਦਾ, “ਪੂਰੀ ਗੱਲ ਤਾਂ ਸੁਣਾ ਦੇ, ਮਰੀ ਜਿਹੀ ਮੈਡਮ ਦੀ।” “ਸਰ ਛੱਡੋ ਵੀ ਹੁਣ ਕਾਹਨੂੰ ਸ਼ਰਮਿੰਦਾ ਕਰਦੇ ਓ।” ਮੈਂ ਗੱਲ ਬਦਲੀ।

“ਜੇਰੀ-ਜੇਰੀ, ਮੈਂ ਤਾਂ ਤੇਰੀ ਕਵਿਤਾ ਕਰਕੇ ਫੋਨ ਕਰਿਆ। ਉਹ ਸੋਝ ਕਰੀ, ਕਿਸੇ ਨੂੰ
ਫੇਜ਼ਣੀ ਐ।”

ਜੇ ਵੀ ਸੀ ਜੇ ਇਸ ਛੋਟੀ ਜਿਹੀ ਹਾਸ-ਭਰਪੂਰ ਸ਼ਰਮਿਦਾਰੀ ਨੂੰ ਇੱਕ ਪਾਸੇ ਕਰਦੀ
ਤਾਂ ਬਾਕੀ ਸਮਾਂ ਬੜਾ ਕਮਾਲ ਦਾ ਰਿਹਾ, ਬਹੁਤ ਕੁਛ ਸਿੱਖਣ ਨੂੰ ਮਿਲਿਆ ਗੁਰਪ੍ਰੀਤ ਸਰ
ਤੋਂ...। ਬਹੁਤ ਘੱਟ ਕਮਰੇਡ ਹੋਣਗੇ ਜੋ ਗੁਰਪ੍ਰੀਤ ਵਰਗੇ ਸਿੱਧੇ ਸਾਥ ਅਤੇ ਅਮਲੀ ਰੋਲ ਨੂੰ
ਵਿਚਰਦੇ ਹੋਣ... ਨਹੀਂ ਅਥੋੜੀ ਤਾਂ ਬਸ...

ਜਦੋਂ ਸ਼ਾਮ ਨੂੰ ਫੇਰ ਗੁਰਪ੍ਰੀਤ ਦਾ ਫੋਨ ਆਇਆ ਤਾਂ ਮੈਂ ਬਹੁਤ ਉਦਾਸੀ ਦੇ ਆਲਮ
‘ਚ ਸੀ। ਅਸੀਂ ਲੁਧਿਆਣੇ ਗਏ ਸੀ। ਸੀ ਐਮ ਸੀ ਹਸਪਤਾਲ ਤੋਂ ਵਾਪਸ ਆ ਰਹੇ ਸੀ। ਬਹੁਤ
ਰੀਣਤਾ ‘ਚ ਸੀ ਮੈਂ...। ਵਟਸਐਪ ‘ਤੇ (ਏ.ਬੀ.) ਆਲਾ ਸਟੇਟਸ ਮੈਨੂੰ ਹਟਾਉਣਾ ਪਿਆ ਸੀ।
ਖੂਨ ਦਾਨ ਕਰਨ ਦੇ ਮੌਤਵ ਨੂੰ ਲੈ ਕੇ ਵਟਸਐਪ ਉੱਤੇ ਬਣਿਆ ਇੱਕ ਗਰੁੱਪ ਛੱਡਣਾ ਪਿਆ
ਸੀ। ਉਦਣ ਪੜ੍ਹਾ ਲਾਗਿਆ ਕਿ ਹੁਣ ਮੈਂ ਕਿਸੇ ਨੂੰ ਖੂਨ ਨਹੀਂ ਦੇ ਸਕਦਾ। ਮੇਰੇ ਲਈ ਇਹ ਬੜਾ
ਮਾੜਾ ਤਜਰਬਾ ਹੋਇਆ ਸੀ।

ਸੋਲਾ ਗ੍ਰਾਮ ਖੂਨ ਹੋਣ ਦੇ ਬਾਵਜੂਦ ਇੱਕ ਤਿੱਪ ਨਾ ਨਿੱਕਲੀ, ਨਰਸਾਂ ਨੂੰ ਕੋਈ ਨਾੜ
ਈ ਨਾ ਲੱਭੀ ਕਿ ਉਹ ਖੂਨ ਕੱਢ ਲੈਂਦੀਆਂ...

ਅਸੀਂ ਤਿੰਨ ਜਣੇ ਸੀ ਖੂਨ ਦੇਣ ਆਲੇ, ਮੈਥੋਂ ਤਾਂ ਉਹਨਾਂ ਨੇ ਫਰੂਟੀ ਦੀ ਡੱਬੀ ਤੋਂ ਉਹ
ਨਿਊਟਰੀ ਦੇ ਪੈਕਟ ਵੀ ਵਾਪਸ ਲੈ ਲਏ ਜਿਹੜੇ ਉੱਥੇ ਮਿਲਦੇ ਹੁੰਦੇ ਨੇ। ਸਿੱਕਦਰ ਕਹਿੰਦਾ,
“ਦੇਖਲਾ ਆਪਦੀ ਔਕਾਤ, ਜੇ ਓਦੋਂ ਸੰਭਲ ਜਾਂਦਾ, ਤਾਂ ਅੱਜ ਫਰੂਟੀ ਤਾਂ ਪੀਣ ਨੂੰ ਮਿਲ
ਜਾਂਦੀ।” ਫੇਰ ਹੱਸ ਕੇ ਕਹਿੰਦਾ, “ਲੈ ਆਹ ਪੀ ਲੈ, ਮੈਂ ਤਾਂ ਬੀਅਰ ਪੀਉਂਗਾ।” ਘਰ ਪਹੁੰਚਕੇ ਮੈਂ
ਐਨ.ਏ. ਮੈਂਬਰ ਅਮਨ ਭੱਲ ਮਾਜਰੇ ਨੂੰ ਫੋਨ ਕਰਿਆ ਕਿ ਬਹੁਤ ਗਿਲਟ ਮਹਿਸੂਸ ਹੋਇਆ
ਅੱਜ।

ਉਹ ਕਹਿੰਦਾ, “ਗਿਲਟ ਕਿਉਂ ਮਹਿਸੂਸ ਕਰਨੈ, ਹੈਲਪ ਕਰ ਕਿਸੇ ਨਸ਼ੇਝੜੀ ਦੀ, ਕਿਸੇ
ਨੂੰ ਮੈਸਜ ਦੇ ਜਾ ਕੇ ‘ਐਨ.ਏ’ ਦਾ... ਤੂੰ ਕੋਈ ਮੁਜਰਮ ਨਹੀਂ ਹੋਗਾ, ਇੱਕ ਬਿਮਾਰੀ ਤੋਂ ਪੀੜਤ
ਸੀ। ਜੇ ਅੱਜ ਖੂਨ ਦੇ ਕੇ ਇੱਕ ਬਿਮਾਰ ਬੰਦੇ ਦੀ ਮੱਦਦ ਨਹੀਂ ਕਰ ਸਕਿਆ ਤਾਂ ਮੈਸਜ ਦੇ ਕੇ ਦੂਜੇ
ਬਿਮਾਰ ਦੀ ਮੱਦਦ ਕਰ, ਜਿਵੇਂ ਤੈਨੂੰ ਕਿਸੇ ਨੇ ਇਸ ਦਲਦਲ ‘ਚੋਂ ਬਾਹਰ ਕੱਢਿਆ ਸੀ ਉੱਥੇ
ਕਿਸੇ ਹੋਰ ਲਈ ਤੂੰ ਕੋਸ਼ਿਸ ਕਰ।” ਆਪਾਂ ਖਿੱਚ ‘ਤੀ ਕਾਰ ਪਿੰਡ ਨੂੰ ‘ਨਾਰਕੋ ਟਿਕਸ ਅਨੌਨੀਮਸ
(ਐਨ.ਏ) ਦਾ ਸੁਨੇਹਾ ਦੇਣ...। ਚਲਦਾ.....

ਪੰਨਵਾਦ ਨਾਰਕੋਟਿਕਸ ਅਨੌਨੀਮਸ



ਫੈਲੋਸ਼ਿੱਪ



ਓਹ ਮੇਰੀਆਂ ਲੱਤਾਂ ਘੁੱਟੀ ਜਾਵੇ ਨਾਲੇ
ਮੈਨੂੰ ਵਾਰ-ਵਾਰ ਹੌਸਲਾ ਦੇਈ ਜਾਵੇ,
“ਯਾਰ ਮੈਂ ਤੇਰੇ ਨਾਲ ਹਾਂ, ਭਰੋਸਾ ਰੱਖ
ਤੈਨੂੰ ਕੁਛ ਨਹੀਂ ਹੋਣ ਦਿੰਦੀ, ਮੈਨੂੰ ਭੋਰਾ
ਸਾਹਬ ‘ਤੇ ਬਹੁਤ ਭਰੋਸਾ ਏ।
ਸਾਹਿਬਜ਼ਾਦਿਆਂ ਤੋਂ ਉੱਪਰ ਕੁਛ
ਨਹੀਂ... ਹਿੰਮਤ ਰੱਖ ਪਲੀਜ਼...”

ਇਸੇ ਕਿਤਾਬ ‘ਚੋਂ...



ਮੰਗਾ ਸਿੰਘ ਅੰਟਾਲ

ਮੇਰੀ ਇਸ ਕਿਤਾਬ, “ਸਰਾਰਤੀ ਤੱਤ” ਦਾ ਤੀਸਰਾ ਐਡੀਸ਼ਨ ਪਾਠਕਾਂ ਕੋਲ ਪਹੁੰਚ ਰਿਹਾ ਹੈ। ਉਮੀਦ ਹੈ ਕਿ ਪਹਿਲੇ ਦੋਵੇਂ ਐਡੀਸ਼ਨਾਂ ਵਾਂਗੂੰ ਹੀ ਪਿਆਰ ਦੇਣਗੇ। ਇਸ ਕਿਤਾਬ ਨੂੰ ਏਡਾ ਭਰਵਾਂ ਹੁੰਗਾਰਾ ਦਿੱਤਾ, ਬਹੁਤ-ਬਹੁਤ ਸ਼ੁਕਰਗੁਜ਼ਾਰ ਹਾਂ।

ਕਿਤਾਬ ਨੂੰ ਉਹ ਇੱਕ ਵਾਰ ਜ਼ਰੂਰ ਪੜ੍ਹਨ, ਜੋ ਅਜੇ ਵੀ ਦੂਰਮ ਅਤੇ ਨਸ਼ੇ ਦੀ ਦਲਦਲ 'ਚ ਫਸੇ ਹੋਏ ਨੇ। ਜਿਨ੍ਹਾਂ ਨੂੰ ਅਜੇ ਵੀ ਸਹੀ ਰਸਤਾ ਨਹੀਂ ਮਿਲਿਆ। ਜੋ ਕੋਸ਼ਿਸ਼ਾਂ ਕਰ ਰਹੇ ਨੇ, ਪਰ ਫੇਰ ਫਸ ਜਾਂਦੇ ਨੇ, ਉਸੇ ਦਲਦਲ 'ਚ।

ਉਹ ਮਾਵਾਂ ਜ਼ਰੂਰ ਪੜ੍ਹਨ, ਜਿਨ੍ਹਾਂ ਦੇ ਧੀ-ਪੁੱਤ ਜਵਾਨ ਹੋ ਰਹੇ ਨੇ ਜਾਂ ਜਿਨ੍ਹਾਂ ਦੇ ਬੱਚੇ ਕਾਲਜਾਂ 'ਚ ਪੜ੍ਹ ਰਹੇ ਨੇ ਤਾਂ ਜੋ ਪਹਿਲਾਂ ਹੀ ਸੁਚੇਤ ਹੋ ਜਾਣ, ਆਪਣੇ ਲਾਡਲਿਆਂ ਪ੍ਰਤੀ। ਇੱਕ ਵਾਰੀ ਜਦੋਂ ਧਸ ਗਏ ਫੇਰ ਵਾਪਸੀ ਮੁਸ਼ਕਿਲ ਹੋ ਜਾਂਦੀ ਹੈ, ਪਰ ਨਾ-ਮੁਮਕਿਨ ਕੁਛ ਵੀ ਨਹੀਂ।

ਇੱਕ ਗੱਲ ਹੋਰ ਕਹਾਂਗਾ ਪਾਠਕਾਂ ਨੂੰ, ਖਾਸ ਕਰ ਰਿਸ਼ਤੇਦਾਰਾਂ ਨੂੰ ਕਿ ਕਿਤਾਬ ਪੜ੍ਹ ਕੇ ਜੋ ਸਵਾਲ ਪੁੱਛਣੇ ਹੋਣ, ਉਹ ਮੈਨੂੰ ਹੀ ਪੁੱਛੋ ਜਾਣ, ਐਮਿਤ ਨੂੰ ਜਾਂ ਮੇਰੇ ਪਰਿਵਾਰਕ ਮੈਂਬਰਾਂ ਨੂੰ ਨਾ ਪੁੱਛੋ ਜਾਣ।

ਮੰਗਾ ਸਿੰਘ ਅੰਟਾਲ

85449-17521

ਪਾਠਕੋ, ਤੁਸੀਂ ਹਥਲੀ ਪੁਸਤਕ ਨੂੰ ਏਡਾ ਵੱਡਾ ਹੁੰਗਾਰਾ ਦਿੱਤਾ, ਇਸ ਲਈ ਤੁਹਾਡਾ ਧੰਨਵਾਦ। ਅਗਸਤ 2019 ਮਹੀਨੇ ਵਿੱਚ ਹੀ ਪਹਿਲੇ ਤੇ ਦੂਸਰੇ ਐਡੀਸ਼ਨ ਦਾ ਛਪਣਾ ਅਤੇ ਹੱਥੋ-ਹੱਥੀ ਵਿਕਣਾ ਇੱਕ ਮਿਸਾਲ ਹੀ ਹੈ। ਇਹ ਸਾਰਾ ਕੁੱਝ ਕਿਵੇਂ ਤੇ ਕਿਉਂ ਹੋਇਆ। ਇਸ ਪਿੱਛੇ ਇਹ ਗੱਲ ਨਹੀਂ ਕਿ ਹਥਲੀ ਕਿਤਾਬ, “ਸਰਾਰਤੀ ਤੱਤ” ਵਿੱਚ ਕੋਈ ਨਿਵੇਕਲੀ ਕਹਾਣੀ ਹੈ। ਦਰਅਸਲ ਇਸ ਕਿਤਾਬ ਵਿੱਚ ਕਹਾਣੀ ਤਾਂ ਕੋਈ ਹੈ ਹੀ ਨਹੀਂ, ਇਹ ਤਾਂ ਹਕੀਕਤ ਹੈ। ਹਕੀਕਤ ਵੀ ਉਹ ਜੋ ਪਿਛਲੇ ਕੁੱਝ ਅਰਸੇ ਤੋਂ ਬਹੁਤ ਵੱਡੇ ਦੁਖਾਂਤ ਦਾ ਰੂਪ ਧਾਰਨ ਕਰ ਚੁੱਕੀ ਹੈ।

ਪੰਜਾਬ ਦੀ ਜਵਾਨੀ ਨੂੰ ਅੱਜ ਨਸ਼ੇ ਰੂਪੀ ਕੋਹਤ ਨੇ ਭਿਆਨਕ ਰੂਪ ਵਿੱਚ ਜਕੜ ਲਿਆ ਹੈ। ਬੁੱਢਾਪਾ ਜੋ ਜਵਾਨ ਪੁੱਤਾਂ ਦੇ ਸਹਾਰੇ ਦੀ ਉਡੀਕ ਕਰਦਾ ਸੀ, ਅੱਜ ਉਹ ਓਹਨਾਂ ਹੀ ਪੁੱਤਾਂ ਦੀਆਂ ਅਰਬੀਆਂ ਨੂੰ ਮੋਢਾ ਦੇਣ ਲਈ ਮਜਬੂਰ ਹੋਇਆ ਖੜ੍ਹਾ ਹੈ। ਨਸ਼ਿਆਂ ਨਾਲ ਹੋਣ ਵਾਲੀਆਂ ਮੌਤਾਂ ਦੇ ਅੰਕੜੇ ਹਕੂਮਤ ਬਦਲਣ ਨਾਲ ਖੱਟ ਨਹੀਂ ਹੋਏ ਨਾ ਹੀ ਇਹ ਆਸ ਹੈ। ਹੁਣ ਇਸ ਦਲਦਲ ਵਿੱਚ ਜਵਾਨ ਕੁੜੀਆਂ ਵੀ ਫਸ ਚੁੱਕੀਆਂ ਹਨ।

ਇਸ ਕਿਤਾਬ ਨੇ ਹੁਣ ਤੱਕ ਨਸ਼ਿਆਂ ਵਿੱਚ ਧਸੀਆਂ ਕਈ ਜਿੰਦਗੀਆਂ ਨੂੰ ਬਾਹਰ ਕੱਢਿਆ ਹੈ। ਆਸ ਹੈ ਕਿ ਅੱਗੇ ਤੋਂ ਵੀ ਮੰਗਾ ਅੰਟਾਲ ਦੀ ਇਹ ਕਿਤਾਬ ਮੀਲ ਪੱਥਰ ਸਾਬਤ ਹੋਵੇਗੀ। ਇਸੇ ਆਸ ਨਾਲ ਅਸੀਂ ਇਸ ਕਿਤਾਬ ਦਾ ਤੀਸਰਾ ਐਡੀਸ਼ਨ ਲੈ ਕੇ ਹਾਜਰ ਹਾਂ।

ਨੇਮਕ ਦੀ ਲਿਖਣ ਗੈਲੀ ਐਨੀ ਕਮਾਲ ਅਤੇ ਨਿਵੇਕਲੀ ਹੈ ਕਿ ਇਹ ਕਿਤਾਬ ਉਹਨਾਂ ਲੋਕਾਂ ਨੇ ਵੀ ਇੱਕ ਸਿਟਿੰਗ ਵਿੱਚ ਪੜ੍ਹੀ ਹੈ ਜਿਨ੍ਹਾਂ ਨੇ ਪਹਿਲਾਂ ਕਦੇ ਪੂਰਾ ਅਖਬਾਰ ਵੀ ਨਹੀਂ ਸੀ ਪੜ੍ਹਿਆ, ਮਤਲਬ ਜਿਹੜੇ ਕਿਤਾਬਾਂ ਪੜ੍ਹਣ ਤੋਂ ਕੋਰਾਂ ਦੂਰ ਸਨ। ਗੱਲ ਕੀ ਜਿਹਨੇ ਪੜ੍ਹੀ ਹੈ ਉਹ ਆਸ-ਅਸ ਕਰ ਚੁੱਕਿਆ ਹੈ।

ਜਸਵਿੰਦਰ ਪੰਜਾਬੀ

97814-14118



JP PUBLISHERS

Surrey, Vancouver, BC Canada
B.O.: Parulika (Pb.) India
+91 97814-14118 (India)
jppublisherspr@gmail.com

ISBN 978-1-989400-05-0



9 781989 400050